

آکامہ

قرۃ العین جلد

ایجوئے سنل پبلیشنگ ہاؤس، دہلی



افسانوں کے مجموعے — ستاروں سے آگے۔
 شیشے کے گھر۔ پت جھڑکی آواز۔ روشنی کی رفتار۔
 نادل — میرے بھی صنم خانے بقیۂ غم دل۔
 آگ کا دریا۔ آخر شب کے ہمسفر۔ گردشیں نگہ چین
 سوانحی نادل — کارِ جہاں و راز ہے۔
 (جلد اول و دوم)۔ چارناؤلٹ۔ (سینٹرل پرنٹ)
 چائے کے باغ۔ دلمہ با۔ اگلے جنم موہے بٹیا نہ کیجی
 رپورتاژ — کوہِ دماوندِ گلگشت۔ جہانِ دیگر
 خضر سوچتا ہے — ستمبر کا چاند۔

تراجم — ہمیں چراغ ہمیں پروانے
 (پورٹریٹ آف اے بیڈی از ہنری جیمز)
 آدمی کا مقصد — (مینیکل شو لو خوف)
 ایپس کے گیت (دواسل بانی کوف)
 ماں کی کھیتی (جنگیز اعتمادوف) کلینسا میں قتل
 (نی۔ ایس ایلیٹ) تلاش (ڈروین کا پوٹ)
 وغیرہ وغیرہ۔

آگف کا دریا

(ناول)

آگ کادریا

قُرۃ العین جید

ایجویشنل پبلیشنگ ہاؤس، دہلی

© قرۃ العین حیدر

AAG KA DARYA (NOVEL)

By

QURRATULAIN HYDER

1990

Price Rs. 150/-

پہلا ہندوستانی قانونی ایڈیشن ۱۹۸۹

دوسرا ایڈیشن ۱۹۹۰

۱۵۰ روپے

محمد مجتبیٰ خاں

ریاض الامین

قیمت
ناشر
سرورق

مطبع

کلاسیکل پرنٹرس چاؤڑی بازار۔ دہلی

ISBN 81 - 85360 - 65 - 0

ایجوکیشنل پبلشنگ ہاؤس

گلی عزیز الدین ویل۔ ڈاکٹر مرزا احمد علی مارگ لال کنواں دہلی

ٹیلیفون : ۴۲ ۴۱ ۵۲ - ۴۵ ۴۹ ۷۷

زہرا حیدر کے نام

عرضِ مصنف

اس ناول کے متعلق افسانہ طرازی اور افواہوں کا سلسلہ استقدر مستحکم ہو چکا ہے کہ اسکی تردید اب میرے بس کی بات ہی نہیں رہی حال ہی میں قدرت اللہ شہاب مرحوم کا شہاب نامہ شائع ہوا جس نے بے پناہ مقبولیت حاصل کی ہے۔ اس کتاب میں ایک جگہ وہ فرماتے ہیں — مارشل لا لگتے ہی ایک روز صبح سویرے قرۃ العین حیدر میرے ہاں آئی۔ بال بکھرے ہوئے چہرہ ادا اس۔ آنکھیں پریشان۔ آتے ہی بولی اب کیا ہوگا... تو گویا اب بھونکنے پر بھی پابندی عاید ہے یعنی نے بڑے کرب سے پوچھا... آنکھوں میں آنسو ترنے لگے۔ آنسو چھپانے کے لیے اس نے مسکرانے کی کوشش کی۔ اور ایک ٹھنڈی سانس بھر کر کسی قدر لا پرواہی سے کہا۔ ارے بھئی روز بھونکنا کون چاہتا ہے لیکن بھونکنے کی آزادی بھی تو عجیب نعمت ہے... میرا اندازہ ہے کہ... سنسر شپ کے نیچل ہی سے اسکے ذہن کو بڑا شدید جھٹکا لگا۔ کچھ عجیب نہیں اسی جھٹکے کے ردِ عمل نے اسکے قلم کی باگ آگ کا دریا کی طرف موڑ دی ہوئے۔ ”بحوف طوالت پورا اقتباس نہیں دیا۔ شہاب صاحب یحذرنیک اور شریف انسان تھے۔ غلط بیانی کا الزام نہیں لگایا جاسکتا۔ لیکن انکے حلفے نے یقیناً انکو دھوکا دیا کیونکہ یہ ساری ڈرامائی منظر نگاری افسانہ ہے پہلی بات یہ کہ میں بال بکھر کر آنکھ میں آنسو بھر کر سردا ہوں نہیں کھینچی۔“ ”بھونکنا“ وغیرہ میرا طرز گفتگو ہی نہیں۔ دوسری بات یہ کہ آگ کا دریا میں نے ۶۵۶ میں شروع کیا شہاب میں ختم ہوا۔ مارشل لا۔ اکتوبر ۱۹۵۸ء میں نافذ ہوا۔ اسوقت ناول کا مسودہ لاہور میں تھا اور دسمبر ۱۹۵۹ء میں مکتبہ جدید نے اسے شائع کیا۔ پہلے اڈیشن کے آخری صفحے پر تصنیف کے سنہ موجود تھے۔ لہذا ”سنسر شپ کے ذہنی جھٹکے“ نے میرا قلم آگ کا دریا کی طرف نہیں موڑا۔

آگے چل کر شہاب صاحب مرحوم نے یہ بھی لکھا ہے کہ چند ہفتوں بعد راسخ گلڈ کے قیام کے سلسلے میں مشورہ کرنے قرۃ العین حیدر، جمیل الدین عالی، غلام عباس، ابن الحسن ابن سعید اور عباس احمد عباسی انکے دفتر میں گئے۔ یہاں بھی شہاب صاحب بھول گئے۔ کیونکہ دراصل مذکورہ بالا حضرات نے میرے دفتر میں آکر مجھ سے اس مجوزہ ابن الحسن میں شرکت کے لیے کہا تھا اس واقعے کا تذکرہ کار جہاں دراز ہے جلد دوم میں کر چکی ہوں جو ۱۹۷۹ء میں شائع ہوئی۔

دسمبر ۱۹۵۹ء میں اس ناول کی اشاعت کے چند روز بعد ن۔ م۔ راشد نے اس پر ریڈیو تبصرہ کیا (مطبوعہ آہنگ کراچی) چند اقتباسات پیش خدمت ہیں — ”اس صحبت میں صرف ایک نئی کتاب سے بحث کرنا چاہتا ہوں۔ وہ قرۃ العین حیدر کا ناول ”آگ کا دریا“ ہے جسے شائع ہوتے ابھی دس پندرہ دن ہی ہوتے ہیں۔ ایک ہی ناول پر بحث کرنے کا جواز صرف یہ ہے کہ یہ ناول یقیناً اردو ناول نگاری میں یحذراہمیت حاصل کر کے رہے گا۔ اس میں کوئی شک نہیں کہ قرۃ العین حیدر نے ”وقت“ کے ساتھ جو تجربہ کیا ہے وہ ٹیکنیک کے اعتبار سے بڑی اہمیت رکھتا ہے۔“

”اس ناول میں طلعت نام کی لڑکی گویا وہ خود ہیں اگرچہ طلعت اور کرداروں کے برعکس کہیں بھی یوں نہیں ابھرتی کہ آدمی اسے ناول کا ایک ضروری کردار کہنے پر مجبور ہو جاتے... جہاں تک اس ناول کا تعلق ہے یہ اپنی تمام تر پہنائی کے باوجود ہندوستان کی آبادی کے ایک طبقے کی داستان ہے۔ یہ یو۔ پی کے مسلمان کا وہ المیہ ہے جس میں ہندوستان کی تقسیم نے اسے مبتلا کر دیا تھا... اگرچہ ہندوستانی مسلمان کی اس کشمکش کا تجزیہ قرۃ العین حیدر نے بڑی جاہلگئی سے کیا ہے اور ٹیکنیک کے اعتبار سے اسکی بڑی اہمیت ہے لیکن اس وقت یہ محسوس ہوتا ہے کہ اس ناول کی اشاعت

کر چکے تھے یہ سلسلہ آج تک جاری ہے۔ مولانا ابوالکلام آزاد جو والد مرحوم کے عزیز دوست تھے انہوں نے چند برس قبل مجھ سے کہا تھا تم واپس کیوں نہیں آ جاتیں۔ برطانیہ میں مستقل قیام کے بجائے ہندوستان واپسی کا تعلق آگ کا دریا سے نہیں ہے۔

اب کچھ گزارش ناول کے متعلق۔ میں نے اور لینڈ، سدھارتھ یہ ناول لکھنے کے بعد پڑھے۔ پردہ مجاز کبھی پڑھا ہی نہیں۔ ایک طویل داستان کو مختلف ادوار میں چند کرداروں کے ذریعے پیش کرنا کوئی ایسا نواکھا خیال نہیں جسکے لیے اس قسم کی ادراکاتوں کا مطالعہ ضروری ہو۔ ایک ہی نام کے کرداروں کے بار بار نمودار ہونے کی وجہ سے یہ بھی سمجھا گیا کہ یہ ناول آواگون کے بارے میں ہے۔ ناظرین۔ یہ ناول آواگون کے بارے میں نہیں ہے۔ گوتم نیلمر نام میں نے خود اختراع کیا تھا۔ یہاں آن کر پتہ چلا کہ نیلمر نام کے ایک فلسفی ہندو قدیم میں گذرے ہیں۔ آخری دور کا ماحول تقریباً وہی ہے جو پہلے ناولوں کا ہے۔ گلفشاں لکھنؤ اور خیاباں دہرہ دونوں فیض آباد روڈ اور آشیانہ دہرہ دونوں ہی ہیں چنانچہ ”کار جہاں دراز ہے“ میں ان دونوں مکانات کے متعلق لکھتے ہوئے بار بار خیال آیا کہ یہ سب تو میں آگ کا دریا میں لکھ چکی ہوں لہذا جگہ جگہ قلمزد کرنا پڑا۔ قدیر مع بیوی آگ کا دریا میں اپنے اہلی نام سے آگئے تھے۔ لہذا انکا نام کار جہاں دراز ہے (حصہ اول) میں بدل کر نذیر کر دیا۔ گھسیاری منڈی اور پیرور روڈ لکھنؤ کا پرائیویٹ اسکول آگ کا دریا میں اور کار جہاں دراز ہے (جلد اول) دونوں میں موجود ہے (امریکن ناول THE ROOTS کی اشاعت سے قبل ”کار جہاں دراز ہے“ آجکل دہلی میں بالاقساط شایع ہوا تھا)۔ یہ بھی مشہور ہے کہ یہ سوامی ناول اس امریکن کتاب کی تقلید میں لکھا گیا۔

ن۔ م۔ راشد کا یہ خیال صحیح ثابت نہ ہوا کہ آگ کا دریا کی اشاعت بہ وقت کی راگنی ہے کیونکہ گذشتہ تیس سال کے دوران اقبال اور فیض کے علاوہ پاکستان میں سب سے زیادہ فروخت ہونے والی کتاب آگ کا دریا ہے جسکے اب تک ان گنت غیر قانونی ادیشن شائع ہو چکے ہیں تم نظریفی یہ ہے ان کے پہلے صفحے پر ”حقوق بحق مصنف محفوظ“ بھی درج ہوتا ہے۔ اور یہ بھی کہ ”اس کی اشاعت کے لیے مصنف سے اجازت حاصل کر لی گئی ہے“ دو سال قبل فرینکفرٹ انٹرنیشنل بک فیئر میں منعقدہ ناشرین کے ایک سیمینار میں جب میں نے کہا کہ اس کتاب کو کینس بک آف ریکارڈز میں جگہ ملنی چاہیے کہ روز اول سے آج تک اسکے ناشرین تنو فیصدی منافع نکال چکے ہیں تو کسی کو ہرگز یقین نہ آیا ہندوستان میں ۶۶۱ ہی میں جانندھر میں جو کتاب راتوں رات چھاپ لی گئی تھی اس میں عجلت کے مارے بیگل کو سہگل لکھا گیا تھا! میرے خیال میں اتنی عرض مصنف کافی ہے۔

میں دیوتاؤں کے متعلق زیادہ نہیں جانتا، لیکن میں سمجھتا ہوں کہ دریا
ایک طاقت ور مٹیالا دیوتا ہے۔ تند مزاج، غصیلا
اپنے موسموں اور اپنے عین و غضب کا مالک، تباہ کن
وہ ان چیزوں کی یاد دلاتا رہتا ہے جنہیں انسان بھول جانا چاہتے ہیں
وہ قنطر ہے اور دیکھتا ہے اور قنطر ہے
دریا ہمارے اندر ہے۔ سمندر نے ہمیں گھر رکھا ہے۔

خاتمہ کہاں ہے — بے آواز چیخوں کا
خزاں میں خاموشی سے مرجھاتے پھولوں کا
جو چپ چاپ اپنی پنکھڑیاں گراتے ہیں
بہاڑ کے بہتے ہوئے شکستہ ٹکڑوں کا خاتمہ کہاں ہے؟

خاتمہ کہیں نہیں ہے۔ صرف اضافہ ہے
مزید دنوں اور گھنٹوں کا گھٹنا ہوا تسلسل
ہم نے کرب کے لحوں کو ڈھونڈ نکالا
(سوال یہ نہیں کہ یہ کرب غلط فہمی کا نتیجہ تھا
یا غلط چیزوں کی تمنا کا — یا غلط چیزوں کے خوف کا)
یہ لمحے مستقل ہیں۔ جس طرح وقت مستقل ہے
ہم اس بات کو بہ نسبت اپنے کرب کے دوسروں کے کرب میں
بہتر طور پر سمجھ سکتے ہیں

کیونکہ ہمارا اپنا ماضی کرم کی دھاراؤں میں چھپا ہے
لیکن دوسروں کی اذیت ایک غیر مشروط تجربہ ہے
جو کبھی فرسودہ نہیں ہوتا
لوگ بدل جاتے ہیں۔ سکراتے بھی ہیں مگر کرب موجود رہتا ہے
لاشوں اور حسد و خاشاک کو اپنی موجوں میں بہاتے ہوئے دریا کی مانند
وقت جو تباہ کن ہے، قائم بھی رکھتا ہے۔

میں اکثر سوچتا ہوں کیا کرشن کا یہی مطلب تھا

کہ مستقبل ایک مہم گیت ہے۔
اور ان کے واسطے جو ابھی پچھتانے کے لیے پیدا نہیں ہوئے،
پچھتاوے کا گل سرخ

جو ایک ایسی کتاب کے پیلے اوراق میں رکھا ہے
جو کبھی کھولی نہیں گئی۔

آگے بڑھو مسافرو۔ ماضی سے بھاگ کر
تم مختلف النوع زندگیوں یا کسی قسم کے مستقبل کی طرف
رواں نہیں ہو۔

آگے بڑھو۔ تم جو سمجھتے ہو کہ سفر میں ہو
تم وہ نہیں جنہوں نے بندرگاہ کو پیچھے ہٹتے دیکھا
یا جو دوسرے ساحل پر اتر دو گے۔

اس لمحے کہ دونوں کناروں کے درمیان وقت معطل ہے،
مستقبل اور ماضی پر یکساں دھیان کرو
یہ لمحہ کرم یا نہہ کرم کا نہیں۔ جانو
کہ موت کے سسے انسان کا دماغ وجود کے جس نقطے پر
بھی مرکوز ہو (اور موت کا سسے ہر لحظہ ہے)

وہ محض ایک کرم ہے

جو دوسروں کی زندگیوں میں بار آور ہو گا۔
کرم کے پھل کا خیال نہ کرو۔ آگے چلو

اور مسافرو اور ملاحو!

تم جو گھاٹ پر اتر دو گے اور
تم، جن کے جسم سمندر کے فیصلے سہیں گے
یا جو کچھ بھی تم پر بیٹے گی یہ تمہاری منزل ہے۔
کرشن نے آرجن سے میدان جنگ میں کہا:
الوداع نہیں۔ بلکہ۔ آگے بڑھو

مسافرو!

(۱)

گوتم نیلمبر نے چلتے چلتے ٹھٹھک کر پیچھے دیکھا۔ راستے کی دھول بارش کی وجہ سے کم ہو چکی تھی۔ گوتم اس کے اپنے پاؤں مٹی سے اٹے پڑنے لگے۔ برسات کی وجہ سے گھاس اور درخت زبرد کے رنگ کے دکھائی پڑ رہے تھے۔ اسوک کے نارنجی اور سرخ پھول گہری ہریالی میں تیزی سے جھلاتے تھے اور مہرے کی ایسی جگمگاتی پانی کی لڑیاں گھاس پر ٹوٹ ٹوٹ کر بکھر گئی تھیں۔ ندی کے پار پہنچتے پہنچتے بہت رات ہو جائے گی۔ گوتم کو خیال آیا۔ گھاٹ پر کشتیاں کھڑی تھیں اور برگد کے نیچے کسی من چلے ملاح نے زور زور سے ساون الاپنا شروع کر دیا تھا۔ ام کے بھرٹ میں ایک اکیلا مور پر پھیلے کھڑا تھا۔ شراوتی یہاں سے پورے پچیس کوس تھا۔ اور گوتم نیلمبر کو ندی تیر کر پار کرنا تھی۔ گھاٹ پر تین لڑکیاں ایک طرف بیٹھی باتیں کر رہی تھیں۔ ان کے بنسنے کی آواز یہاں تک آ رہی تھی۔ لڑکیاں کتنی باتونی ہوتی ہیں۔ گوتم نے سوچا۔ انہیں بھلا کون سے مسئلے حل کرنا ہیں۔ اس کا دل چاہا کہ نظر بھر کر انہیں دیکھ لے۔ خصوصاً اس کیسری ساری والی لڑکی کو جس نے بالوں میں چمپا کا پھول اڑس رکھا تھا۔ اس کے ساتھ ننھی میڑھی پر جو لڑکی اتنی پالتی مارے بیٹھی تھی، اس کے گھنگھریالے بال تھے اور کتابی چہرہ اور جڑی ہوئی سیاہ بھڑیں۔ قریب پہنچ کر گوتم نے ان دونوں کو لحظہ بھر کے لیے دھیان سے دیکھا اور پھر جلدی سے نظریں جھکالیں۔ گھاٹ کی آخری میڑھی پر پہنچ کر اس نے تیزی سے پانی میں چھلانگ لگادی اور دوسرے کنارے کی طرف پیرنے میں مصروف ہو گیا۔

لڑکیوں نے سر اٹھا کر اسے دیکھا۔ کوئی دیر یا بھٹی جان پڑتا ہے۔ ان میں سے ایک نے کہا۔ ملاح اپنی اپنی ڈونگیوں میں بیٹھے دوسرے مسافروں کا انتظار کرتے رہے۔ کشتیاں، جو برگد کے سائے میں بندھی تھیں، ان میں چولھے روشن کیے جا چکے تھے اور رات کا کھانا بننا شروع ہو چکا تھا۔ ٹپ سے بارش کا ایک قطرہ چمپک کے بالوں پر آگرا۔ اس نے ندی کی اور دیکھا جدھر وہ اجنبی طالب علم لہروں کے خلاف اہتہ پاؤں مارتا کسی انجانی سمت جا رہا تھا۔

”بڑی کمٹن زندگی ان بے چاروں کی ہوتی ہوگی۔“ زلا کو اپنے بھائی کا خیال آگیا۔ جو اسی طرح کی ان گنت ندیاں، چٹیل میدان اور دشوار گزار پہاڑیاں عبور کر کے بہت دور تک نکلا گیا ہوا تھا اور اب تک

نہیں لوٹا تھا۔

”جب یہ لوگ اتنا پڑھ جاتے ہیں تو کیا ہوتا ہے۔“ تیسری لڑکی نے بے دھیانی سے پوچھا۔ اس لڑکی کا نام سرورجنی تھا۔

”ہوتا کیا ہے۔ جھک مارتے ہیں۔ کسی نے دھرم کا اوشکار کر لیتے ہیں یا کسی نے فلسفے کا پرچار شروع کر دیتے ہیں۔“ نرملانے جل کر جواب دیا۔ اس کا اکلوتا بھائی نکشلا میں ریاضی اور صرف و نحو سے سر کھپانے کی بجائے یہاں گھر پر ہوتا تو کیا چپک اس سے بیاہ نہ کر لیتی۔

”باہن بچارے کریں بھی کیا۔ پڑھیں نہیں تو کہاں جائیں؟ پڑھنا تو ان کے بھاگیہ میں کھا ہے۔“

سرورجنی نے منہ لٹکا کر کہا۔

ندی کے وسط میں پہنچا تو بارش کی دوسری بوند گوتم کے سر پر آن گری۔ برسات کی وجہ سے بھو کا پاٹ بے حد چوڑا ہو گیا تھا۔ سون ندی کے پاٹ سے بھی زیادہ چوڑا جسے پاٹلی پتر جاتے ہوئے گوتم نے ایک مرتبہ پیر کر عبور کیا تھا۔ اس نے پیرتے پیرتے پلٹ کر ایک بار دیکھا۔ گھاٹ پر لڑکیاں اب تک بیٹھی تھیں اور وہ بھی موجود تھی جس کے بالوں میں چمپا کا پھول تھا۔ ان لوگوں کو میندر میں بیگنے کا بھی ڈر نہیں۔ گوتم نے دل میں کہا اور پھر جلدی جلدی لہروں کا مقابلہ کرنے میں منہمک ہو گیا۔ سامنے دوسرے کنارے پر دریائی گھاس اور نیلے بھولوں کی گھنی بلیں پانی کی سطح پر جھک آئی تھیں۔ برگد کے سائے تاریک ہو چلے تھے۔ سارس اور مور سمٹے سمٹائے اداس کھڑے تھے۔ چارپانچ آدی انگوچھے کندھے پر ڈالے جلدی جلدی گاڈل کی اور قدم بڑھا رہے تھے۔ کنارے پر پہنچ کر گوتم نے اپنے کپڑے بچوڑے اور ناتراشیدہ پتھروں سے بنے ہوئے مندر میں گیا جس کے ایک کونے میں وہ اپنا زادراہ چنڈی دیوی کو سونپ کر ایو دھیا گیا تھا۔ ایک چھوٹی سی پوٹلی میں اس کے مو قلم تھے اور سفید ریشم کے چند ٹکڑے۔ اس کا کیل تھا۔ ایک سفید رنگ کی دھوتی اور چمڑے کے چپل۔ اس نے بے پردائی سے پوٹلی اٹھائی، پیر صاف کر کے چپل پہنے اور مندر سے باہر نکل آیا۔ چاروں اور بڑا سناٹا تھا اور مندر کے آنگن میں تنہا سے بڑا ڈر لگتا تھا۔ کیسی خوف ناک بات ہے۔ فی شکل برہما جب شکل میں ظاہر ہوتا ہے تو اس سے گھبراہٹ کیوں ہوتی ہے؟ کیا انسان کو دوسرے کے وجود پر اعتماد نہیں؟ گوتم شلمبر نے خوف کے جذبے کا اکثر تجزیہ کرنا چاہا تھا۔ زندگی کا خوف۔ موت کا خوف۔ زندہ رہنے کا خوف۔ رگ وید میں لکھا تھا کہ ابتدا میں خودی تھی جو پُرش کی شکل میں نمودار ہوئی۔ اس نے چاروں اور دیکھا اور سوائے اپنے اسے کوئی نظر نہ آیا۔ اس نے کہا یہ میں ہوں۔ چنانچہ وہ خود کو ”میں“ سمجھنے لگا۔ اسے ڈر لگتا تھا چونکہ وہ تنہا تھا

اس لیے جو اکیلا ہوتا ہے اسے ڈر لگتا ہے۔ پھر اس نے سوچا میرے سو کوئی موجود نہیں تو پھر مجھے کلے کا ڈر ہے؟ لہذا اس نے خوفزدہ ہونا چھوڑ دیا مگر اسے مسرت حاصل نہ تھی۔
کیوں کہ تنہائی میں ادا سی ہوتی ہے۔

اور ادا سی سے ڈر لگتا ہے مجھے اپنی روح کی تنہائی سے ڈرنا نہیں چاہیے۔ گوتم نے اپنے آپ سے کہا۔

مند بہت پرانا تھا۔ آس پاس گوتم کو کوئی بڑا بہت یا بجا باری بھی نظر نہ آیا جس سے وہ پوچھتا کہ شراوستی جانے کے لیے کون سا راستہ اختیار کرے۔ یہاں سے کھیت ختم ہوتے تھے اور آگے خشک کے گئے جنگل تھے اور ڈھاک کے جھنڈ اور بیڑ اور ان گنت ندی نالے۔ اور ان سب کو عبور کر کے اسے اپنے آشرم واپس پہنچنا تھا۔ مند کی سیریاں اتر کر وہ گاؤں کی سمت بڑھا۔ سر جو کے پار اودھیا کی روشنیاں جگنوؤں کی ایسی جھللا رہی تھیں۔ بارش کی دُھند میں سارا منظر نیلا اور اوداسا دکھائی دیتا تھا جس میں نارنجی رنگ کی دھاریاں ایسی پھیل گئی تھیں۔ گوتم نے آبادی میں پہنچ کر دو تین دروازوں پر دستک دی۔ رات کے کھانے کے لیے اسے مرن دال درکار تھی۔ ایک پنے پتے کچے مکان کے دوار پر روشنی جل رہی تھی۔ ادھیر عمر کا گرست اس روشنی میں بیٹھا کچھ پڑھ رہا تھا۔ برآمدے کے باہر گھپ اندھیرا تھا۔ گوتم کی آواز سن کر وہ اسے شکوہ منی کا کوئی بھکتو سمجھا۔ پھر وہ چراغ اٹھا کر باہر لایا۔ اور اس کے اجالے میں اسے گوتم کے سفید کپڑے نظر آئے۔

”آج کل یہاں شکوہ منی کے بھکتوؤں کی ایک ٹولی آئی ہوئی ہے۔ میں سمجھا تم ان ہی میں سے ہو۔“ اس نے دسان سے کہا۔ ”جب سے یہ تھی ہو چلی ہے لڑکے تو لڑکے لڑکیاں بھی گھر بار چھوڑ کر جنگل بسا رہی ہیں۔“

”مجھے تھوڑی سی دال دے دو۔“

گرست نے چراغ برآمدے کی منڈیر پر رکھا اور اپنی بی بی کو آواز دی۔ اس کے بعد پھر سے باتوں کا سلسلہ شروع کر دیا۔ ”رکمنی۔ ایک برہمن برہمچاری ہمارے دوار پر آئے ہیں۔“ پھر وہ گوتم سے مخاطب ہوا: ”سامنے نگر میں ایک بٹیا ہیں۔ رانی رینو کا کی ایسی روپ وان۔ کل میری بی بی جب ہاٹ کے لیے نگر گئی تو راج نواس کی داسیوں سے اس نے سنا کہ وہ بٹیا بھی کسی دیہار میں جانے والی ہیں۔ یہ اندھیر دیکھو۔“ اتنے میں اس کی بی بی آنا دال لے آئی جو گوتم نے اپنی چاند پھیلا کر اس سے لے لیا اور اسے دعا دی۔ گرہنی نے جھک کر اسے پرنام کیا اور اندھیر چلی گئی۔

اس کامیاں خوش دلی سے ہنستا رہا۔ ”ابھی ہوا چلی ہے۔ میں تو کہتا ہوں ماں باپ اب اپنی لڑکیوں کی شادی بیاہ کی فکر سے بھی نش چنت ہو گئے۔“ اس نے اپنی بات جاری رکھی۔

اناج کی پوٹلی باندھنے کے بعد گوتم ذرا کی ذرا برآمدے کے کچے سے نکلا۔ یہ گرمیت بڑا خوش مزاج معلوم ہوتا تھا۔ گوتم کا جی چاہا کہ کچھ دیر رک کر اس سے باتیں کرے۔ مگر اس کا مطلب یہ تھا کہ وہ عیش و آسائش کی طرف راعب ہو رہا ہے چنانچہ اس نے فوراً اس خیال کو دل سے نکال پھینکا۔ گو یہ جان کر اسے خوشی ہوئی کہ بودھ طالب علموں کا گروہ ادھر آیا ہوا ہے۔ اگر کہیں مل گئے تو رات بھی گزر جائے گی۔ اے بودھ طالب علموں اور فلسفیوں سے بحث مباحثہ کرنے میں بہت لطف آتا تھا۔ ”وہ لوگ کدھر گئے ہیں؟“ اس نے گرمیت سے پوچھا۔ ”یہ تو مجھے پتا نہیں۔ باہمن تم اندر کیوں نہیں آجاتے۔ آؤ بیٹھو۔ تمہاری سیوا تو میرا دھرم ہے۔“

”نہیں اب میں چل ہی دوں۔“ گوتم نے جواب دیا۔ وہ اپنی اس عزت و تکریم کا عادی تھا۔ چلتے پھرتے ہر سہمے اس کا ادب کیا جاتا۔ سڑک پر سے گزر رہا ہوتا تو راہ گیر اس کے لیے راستہ چھوڑ دیتے۔ بڑے بڑے شہزادے اس کی خاطریں کرتے۔ غریب کسان اسے آنکھوں پر بٹھلاتے۔ محض اس لیے کہ وہ طالب علم تھا اور علم کا محافظ۔

گرمیت نے چراغ منڈیر پر سے اٹھایا اور اندر جا کر پھر پڑھنے میں مصروف ہو گیا۔ گوتم چند لمحوں تک اندھیرے میں کھڑا یہ منظر دیکھتا رہا۔ اندر بچے کھیل رہے تھے۔ گرمیت کی بی بی، سافلی بی بی سی لڑکی جس نے اسے آٹا لاکر دیا تھا، چولھے کے آگے بیٹھی تھی۔ دروازے کی چوکھٹ پر پہاڑی مینا کا پنجرہ لٹک رہا تھا۔ کس قدر پرسکون منظر تھا۔ اس سے بھی اسے ڈر لگا۔ گرمیت اگنی کے مدھم اجالے میں جگمگاتی ہوئی لڑکی، جو اس معمولی صاف سقے کے مکان کی مالک تھی، برآمدے پر جھکے ہوئے کیلے کے ٹھنڈے پتے، پردوں میں چونچ دے کر سوتی ہوئی مینا۔ گرمیت اگنی یونہی جلتی رہتی ہے۔ اور ایک دن چتا کے شعلوں میں تبدیل ہو جاتی ہے اور چتا کے انگاروں کی آگ سے ایک اور گھر کے چولھے کی بنیاد پڑتی ہے۔ یہی آگ دن پرستہ گھر سے لے کر نکلتا ہے۔ یہ سارے دور ہر انسان پر گزرتے ہیں۔ اس پر بھی گزریں گے۔ مناظر کے کیا معنی ہوتے ہیں؟ وہ کبھی نہ سمجھ آیا۔ شراستی میں اس کا سہ منزلہ مکان تھا جس کے برآمدے کے چوبی کھمبوں پر رنگین نقش و ناز بنے تھے۔ اس سڑک پر اس کا مکان سب سے اُدنچا تھا۔ اس کا باپ بہت دولت مند آدمی تھا اور اس کی بہن کا بیاہ حکومت کے ایک اعلیٰ عہدے دار سے ہوا تھا۔ یہ اس کی تعلیم کا آخری سال

تھا۔ فارغ التحصیل ہونے کے بعد اب ساری دنیا اس کے قدموں میں بکھری پڑی ہوگی۔ وقت اس کا اپنا تھا۔ فراخ دلی کے ساتھ وہ فلسفوں کو پرکھتا اور سوچتا مگر اس کے ساتھ ساتھ یہ کیا تھا کہ چیزوں سے وہ خوف زدہ تھا۔ بارش میں بھگتی لڑکیاں جو اس پار گھاٹ پر بیٹھی تھیں۔ برگد کا یہ جنگل جس میں نارنجی لباس پہنے بھکشوؤں کی ٹولی کہیں گھوم رہی ہوگی۔ اس ادھیڑ عمر کے باقونی گرہت کی بیوی جس کا نام رکنی تھا۔ یہ سب چیزیں کیوں تھیں؟

آبادی سے لوٹ کر وہ مندر کی طرف واپس آیا۔ آنگن میں پہنچ کر اس نے زمین میں چھوٹا سا گڑھا کھود کر چولہا بنایا اور مٹی کی مٹھی میں چاول ابا لانے کے لیے چڑھا دیے۔

بچی کی دال بھات کمانے کے بعد وہ مندر کی دیوار سے پیٹھ ٹکاکر بیٹھ گیا۔ سامنے دریا پر تاریکی گہری ہو چکی تھی۔ چاند بہت مدھم تھا اور کہیں بادلوں میں چھپا تھا۔ ہوا میں تازہ پھولوں کی بھک متی۔ سارا جنگل اندھیرے میں سائیں سائیں کر رہا تھا۔ صبح سویرے اٹھ کر اسے اپنا سفر جاری رکھنا ہے۔ اس نے سوچا۔ اسی وقت دفعتاً اسے پیروں کی آہٹ اور کسی کی مدھم ہنسی کی آواز سنائی دی اور پھر خاموشی چھا گئی۔ چند لمبے منتظر رہنے کے بعد وہ سرک کر فرش پر لیٹ رہا۔ نیچے پنجوں کے بل کھڑے ہو کر مندر کی دیوار پر سے کسی نے جھانکا۔ اندھیرے میں گوتم کو اس کی صورت نظر نہیں آئی۔

”تم کون ہو بھائی؟“ نیچے سے کسی نے پوچھا۔

”میں ہوں۔“ گوتم نے لیٹے لیٹے جواب دیا۔

”تمہارا کیا نام ہے؟“

”میں کا کوئی نام نہیں ہوتا۔“

”تفریق کے لیے نام ضروری ہے۔“

شرادستی کے جن پنڈتوں کے گھرانے میں پیدا ہوا وہاں دوسرے پنڈتوں سے پوچھ کر میرا نام گوتم رکھا گیا تھا۔“

”بھائی گوتم نیچے آ جاؤ۔“

”تم خود ادھر کیوں نہیں آتے۔“

”اونچائی اور نیچائی محض ذہنوں کے فرق سے ہوتی ہے۔“

”ہوں۔“

”تم کو کیا معلوم جسے تم اونچائی سمجھ رہے ہو وہ پاتال سے بھی گہری ہو۔“
 ”بھائی،“ گوتم نے اسی طرح دیوار سے نیچے جھانکے بغیر سوال کیا، ”کیا تم بھگوت ہو؟“
 ”نہیں۔ مگر تم مندر سے نیچے نہیں اتر دگے؟“

”نیچے ساپ ہوں گے اور کیڑے مکوڑے۔ اور کیڑے مکوڑوں سے دوستی کرنا میں نے ابھی شروع نہیں کیا۔“ اتنا کہہ کر گوتم دل میں ہنسا، ممکن ہے یہ آواز کسی جین سنیا سی کی ہو۔
 پاتالی پتر کے شاہی خاندان نے جین عالموں کو بہت سرچڑھا رکھا تھا اور باضابطہ ان کے سدھات کا مطالعہ کرتے تھے۔ ”میں سیل پتھر کے فرش پر لیٹا ہوں۔ تم بھی یہیں آ جاؤ۔“ اس نے با آواز بند پھر کہا۔ سوفسطائی۔ شک پرست۔ دہریے۔ منطقی۔ جنگلوں جنگلوں بخشیں کرتے مل جاتے تھے۔ یہ بھی ان میں سے کوئی دل چلا ہے۔ گوتم نے سوچا۔ ان گنت منطقی گنگا کی وادی میں گھومتے پھرتے تھے۔ ماہرین کلام روایتی مذہب پر حملے کرتے۔ آراء اور اشیاء کی اضافیت کو ثابت کرنے میں مصروف رہتے۔ ان میں سے بہت سے مابعد الطبیعیاتی نظریات کے حامل تھے۔ اکثر مادہ پرست تھے۔ جین اور بودھ فلسفی بیک وقت بوگی بھی تھے اور سوفسطائی بھی۔ انھیں کچے جنگلوں میں بڑے بڑے شہزادے اور بادشاہ بٹھائیں بڑھائے مادیوں کی زندگی گزار رہے تھے۔ اور پہلی صدی میں کپلاوستی کے شہزادے نے بھی جنگل کا راستہ اختیار کر کے ملک کی اس روایت کو نبھایا تھا۔ ان کی آمد کے وقت ہاسٹھ مدرسہ ہائے فکر اپنی مختلف شاخوں سمیت پہلے سے موجود تھے۔ خیالات کی اس سلطنت میں انھوں نے بھی، ہوشاکیہ متی سدھارتھ کہلائے، فلسفے کی ایک اور نو آبادی قائم کر دی تھی۔

ہاسٹھ مختلف نظریے۔ اور زندگی ایک ہے۔ اور انسان تنہا ہے۔ گوتم نے انکیس بند کر لیں اور اسی طرح لیٹا رہا۔

”تم کون ہو بھائی؟“ کچھ دیر بعد گھبرا کر اس نے دوبارہ آواز دی۔ ”اب یہ سوال میں تم سے کرتا ہوں۔ گو اگر تم اپنی اصلیت مجھ سے چھپانا چاہو تو مجھے کوئی آہتی نہیں۔“
 ”نام آوازوں کی ایک سسٹی ہے بھائی گوتم۔ اور ہری سر کی آواز پر میں چونک اٹھتا ہوں۔ کیونکہ یہی میرا نام ہے۔“

”بھائی ہری شکر کیا تم کرشن واسودیو کے بھگوت ہو؟“
 ”نہیں میں اس سے اتنے بچم کی اور سے آ رہا ہوں جہاں شیو کی ارادہا کی جاتی ہے۔ گوتم میں

نے کاشمیر کی برف میں بڑی خوبصورت جگہیں دیکھی ہیں۔ بعض دفعہ خیال آتا ہے کہ زندہ رہنا بڑی نعمت ہے۔
”میں نے زیادہ سیاحت نہیں کی مجھے اس کا بڑا دکھ ہے۔“

”صرف اسی کا دکھ ہے؟ تم نے دکھ کے فلسفے پر کتنا غور کیا ہے بھائی گوتم؟“

”آج کل میں اسی پر غور کر رہا ہوں۔“

”جہاں میں پڑھتا تھا وہاں ہم لوگ فلسفے اور سہتہ کے بجائے گنت و دیا اور قانون اور طبیعیات پر زیادہ دھیان دیتے تھے۔ لیکن رنج سے میرا بڑا گہرا سمبندھ ہے گوتم نیلمبر۔“

”کیا تم اچھنی سے آرہے ہو؟“

”نہیں۔ اس سے بھی بہت آگے سے۔“

”تکثلاً؟“

”ہاں۔“

”میرا دماغ جانے کو بہت جی چاہتا ہے۔ تم نے اپنی تعلیم ختم کر لی؟“

”ہاں۔ پھر میں بہت لمبے سفر پر نکل گیا۔ اپار سمندر کے کنارے میں نے دوار کا کے درشن کیے۔ میں ستر گیا۔ برہم دت میں ہستناپور کے کھنڈر میں نے دیکھے۔ گوتم میں نے اندازاً لگایا کہ وقت بہت خوفناک چیز ہے۔ کیا تم کبھی وقت کے خوف سے لرزے ہو؟“

”ہاں۔“ گوتم نے آنکھیں بند کیے کیے جواب دیا ساندھیرے مندر کے برآمدے پر جھکے ہوئے پیل کے پتے سرخ نظر آرہے تھے۔

”کیا تم بوجھ ہو؟ گوتم نے کچھ دیر بعد پوچھا۔“

”ہاں تمہیں کیسے معلوم ہوا؟“

”شام جب میں بھیک مانگنے کے لیے گاؤں میں گیا تو ایک گرہست نے مجھے بتلایا تھا کہ تم لوگوں کی ایک ٹولی ادھر آئی ہوئی ہے۔“

”تم بھی۔ ہو۔؟“

”میں نے اپنے ذہن کا دروازہ ابھی کھلا پھوڑ رکھا ہے۔“

”اور دل کا۔؟“

”دل اور ذہن کا کیا سمبندھ۔؟“

”میں تم کو ایک بات بتاؤں۔؟“ اتنا کہتے کہتے دوسرا نوجوان منڈیر کو دکر مندر کے برآمدے

میں آگیا۔ بحث کے جوش میں اس نے اپنے کھڑاؤں اتار کر ایک طرف کو پھینکے اور چنڈی کے سامنے سے دیا اٹھا کر اس کی روشنی میں گوتم کو دیکھنے لگا۔ گوتم اٹھ کر دیوار کے سہارے بیٹھ گیا۔ اس نے بھی دلچسپی سے فوارہ کو دیکھا جو بہت دور سے آرہا تھا۔

”تمہیں کہیں آس پاس کاشی واشی میں پڑھتے ہو؟“ دوسرے لڑکے نے گوتم کے قریب پاؤں پھیلا کر بیٹھے ہوئے دریافت کیا۔

”میں شراستی میں پڑھتا ہوں۔ کاشی کی پاٹ شالہ تو خالی مہاپنڈت تیار کرتی ہے۔“

”اور تم کیا بننا چاہتے ہو؟“

”یہی تو سمجھ میں نہیں آتا۔“

”تمہاری زندگی کا مقصد کیا ہے گوتم نیلمبر۔؟“

”تم بھی اس اندھیار سے میں سے نمودار ہو کر مجھ سے یہی سوال کرنے آئے ہو۔؟“ گوتم نے

چڑ کر کہا۔ اب ہوا میں خشکی آچلی تھی۔ جنگل کی بھیگی ہوئی ہوا، جو سر ہو پر سے بہتی آرہی تھی، اس کے جھونکوں میں چراغ کی لو جھلا اٹھی۔ گوتم نے اپنے نئے ساتھی کو غور سے دیکھا۔ اس کا زمین اور خوبصورت چہرہ گوتم کو مانوس سا نظر آیا۔ گہری سیاہ جڑی ہوئی مٹھویں اور کتابی چہرہ اور گھٹکھریا لے بال۔ یہ شکل میں نے پہلے کہاں دیکھی ہے؟ ابھی ابھی دیکھی ہے۔ گوتم نے ہڑبڑا کر سوچا اگر یہ اپنے گھٹکھریا لے بال منڈا دے تو شاید کچھ مختلف معلوم ہو۔ ورنہ یہ تو جانا پہچانا سا چہرہ ہے۔

”تم نے اپنا سر نہیں گھٹوایا۔ کیسے بکشتو ہو؟“ گوتم نے ذرا بشارت سے سوال کیا۔

”میں نے بھی اپنے ذہن کا دروازہ ابھی کھلا چھوڑ رکھا ہے۔“

”اور تمہارا سنگھ۔؟“

”میرا سنگھ اور میں دو مختلف چیزیں ہیں۔ میں آزاد ہوں۔ اور مزید آزادی کی تلاش میں معرزی۔“

”تم کہاں کے رہنے والے ہو۔؟“

”نوجوان نے دریا کی سمت اشارہ کیا: ”اس پار کا۔“

”اچھا۔“ گوتم ذرا چونک کر اٹھ بیٹھا۔

”تمہیں اتنا اچنبھا کا ہے کے لیے ہوا، ہم سب کو کہیں نہ کہیں تو بیدار ہونا ہی ہے۔ ممکن

تھا کہ میں میمنس میں پیدا ہوتا اور تم یا وادیپ میں۔“ ہری شکر نے تبسم کے ساتھ گوتم کو دیکھا۔

”تم یہیں کے رہنے والے ہو اور اب بکشتو بنے اجنبیوں کی طرح گھوم رہے ہو۔“

”ہم سب ایک دوسرے کے لیے انہی اور ابدی اجنبی ہیں۔“

گوتم خاموش ہو گیا۔ ہری شکر، اس نے اپنے دل میں کہا، تم بحث میں مجھے ہرا نہیں سکو گے۔
شاکہ منی بھی آخر اسی کوشل دیس کے رہنے والے تھے۔ وہ بھی شراوتی میں آکر برسوں رہے، انہیں
ہری نروان حاصل کیے ابھی زیادہ مدت نہیں گزری تھی مگر سارا ملک ایک نئے نارنجی رنگ میں رنگنا جا رہا
تھا۔ اس کی تیوری پھیل آگئے۔ اس نارنجی ساری والی لڑکی کی یاد اس کے ذہن میں کوندی اور اسے
بڑی کوفت ہوئی۔ ”جب سے یہ ہوا چلی ہے لڑکیاں بھی گھر بار تھج کر جنگل بسا رہی ہیں۔“ اس نے
باوازنہ دہرایا۔ ”تہیں ویدول پر یقین نہیں رہا جو تم نے یہ حلیہ بنایا ہے؟“ اس نے ذرا جھنڈا کر
کہا۔ ”بھکش کا فلسفہ اور تمہاری ساری ہری بھاشا اپشدول میں موجود ہے۔ شاکہ منی شروع سے تتر
تک کپل کے نظریوں سے متاثر تھے۔ خود بدھ کا لفظ وید سے نکلا ہے۔ کوئی چیز خیالات کی دنیا میں
نش کیوں اور غیر متعلق نہیں ہے۔ تم کا پریوگ کیوں کرتے ہو؟“

ہری شکر چپکا بیٹھا رہا۔ پھر اس نے ذرا مسکرا کر پوچھا، ”تم کو لڑکیوں کی کیا فکر ہے۔ کوئی خاص
لڑکی دیکھ رہی ہو؟“
”تم لوگ اس طرح ہنستے کیوں ہو۔ دیکھو تمہارے آئندہ پر کیا بیتی تھی۔“ گوتم نے اور زیادہ
چڑا کر کہا۔

”گوتم نیلمبر میں اس سے بحث بالکل نہیں کرنا چاہتا۔“ ہری شکر نے ٹانگیں اٹھ پھیلا کر آرام
سے لیٹے ہوئے جواب دیا۔

”تم کا ہے سے بھاگ رہے ہو۔“ گوتم نے غصے سے پوچھا۔
”تم کا ہے کی تلاش میں ہو۔؟“ ہری شکر نے کہا۔ ”میرے یہاں تو ساری تلاش
ختم ہو چکی۔“

”اگر میری درسگاہ میں اعلیٰ اخلاق برتنے کا اپدیش نہ دیا جاتا تو میں یہی کھڑاؤں تمہاری ناک
پر لگاتا۔!“

ہری شکر نے قہقہہ لگایا: ”اگر مجھے دوستوں کی ضرورت نہ رہی ہوتی تو میں تمہیں اپنا دوست
بنالیتا۔“

”تم خود پرست ہو۔“

”اور تم ذہن کے غرور میں مبتلا ہو۔“

”تمہیں نامک سے دلچسپی ہے۔“ گوتم نے مومنوع گفتگو بدلا۔

”تھی۔“ مختصر جواب ملا۔

”اچھا۔“ مگر الفاظ کا نامک تو تم ہر سہ کھیلے ہو۔“ ہری شنکر خاموش رہا۔ اس نے اپنی آنکھوں پر ہاتھ رکھ لیے تھے۔ گوتم جوش میں آکر بولتا رہا: ”تین سو سال ہوئے تمہارے تکشلا میں ایک شخص گزرا ہے جس کا نام پاننی تھا۔ اس نے الفاظ کے اہرار کی ایک نئی کائنات دریافت کی تھی۔ جب تلاش ختم ہو چکی ہے تو الفاظ کا استعمال کیوں کرتے ہو۔ الفاظ کو بھی ملتی دیکھو۔“

ہری شنکر کوٹ بدل کر کہنیوں کے بل بیٹھ گیا۔ ”گوتم میں نے پاننی کی آٹھوں کتابوں کا مطالعہ کیا ہے۔ میں کاشمیر کے مدرسوں میں گیا ہوں جہاں سنسکرت کو مکمل بنایا جا رہا ہے۔ میں نے یاونون کی بولی بھی سیکھی ہے اور پارسیکاؤن کی بھی۔ لیکن اب میں الفاظ کو ختم کرنا چاہتا ہوں۔“

”کیونکہ۔“ ہری شنکر کہتا رہا، ”زبان۔ الفاظ وعدے کرتے ہیں جو نبھائے نہیں جاتے۔ خیالات کا اظہار کرتے ہیں جن کا کوئی مطلب نہیں۔ ان کے معنی کی کھوج میں بھاگنا شروع کیا تو تنگ کر میں کہاں سے کہاں جانکلا۔ اسی وجہ سے گوتم سدھارمتہ نے کہا تھا کہ۔“

”لیکن۔“ گوتم نیلمبر نے ہری شنکر کی بات کاٹی۔ ”لیکن ادم کے تین حرفوں اور ساپاسا کے تین سروں کے درمیان۔ تو کائنات کا سارا وجود بندھا ہوا ہے۔ آواز آکاش کا ایک گن ہے۔“

”کہے جاؤ۔“ ہری شنکر بولا۔

”برہمپتی مادہ پرست آکاش کو نہیں مانتے۔ تم تو مانتے ہو۔“

”مگر تمہارے ہنام۔ گوتم۔ نے تو کہا تھا کہ اگر آواز ابدی ہے تو زبان سے پہلے ہی لفظ سنائی دے جانا چاہیے۔ کیونکہ آکاش اور ہمارے کانوں کے درمیان کوئی روک نہیں ہے۔“ ہری شنکر نے اٹھ کر بیٹھے ہوئے کہا۔

”لفظ بھی ابدی ہے۔“ گوتم نے جواب دیا۔ ”حرف ہمیشہ سے موجود ہے۔ یا حرف ن۔ اس کو جب بھی ادا کیا گیا ہو گا اس کی آواز یہی رہی ہو گی۔ جیہنی کہتا ہے کہ آواز اس لیے ابدی ہے کہ سننے کے بعد دماغ کو یاد رہتی ہے اور بیک وقت ہر جگہ موجود ہے اور کبھی ختم نہیں کی جاسکتی۔“ اور اسی لیے دیدول کو۔ کیونکہ وہ الفاظ ہیں۔ کبھی رد نہیں کیا جاسکتا۔“ ہری شنکر نے نظریں اٹھا کر پوچھا۔

تم کیسے فلسفی ہو جو الفاظ میں یقین نہیں رکھتے۔“ گوتم نے جھنڈا کر جواب دیا۔ ”پاننی تمہارے

مکمل شلا کے استاد نے کہا تھا اپنے یاد و سہول کے خیالات کے مظاہر صرف الفاظ ہی ہو سکتے ہیں۔ ان کی ماہیت کا مطالعہ کرنا کس قدر ضروری ہے۔ الفاظ کے راستے کے بنا خالص خیال تک کس طرح پہنچ پاؤ گے؟ آواز الفاظ کا پراکرتک گن ہے۔ اور مادہ ابدی ہے۔ وید زبان کی شکل میں برہما ہے۔ اور مادہ برہما ہے۔“

”وقت کو ابدیت سمجھ کر تم لوگوں نے بہت گڑ بڑ پھیلائی ہے۔“ ہری شکر نے دوبارہ فرش پر لیٹے ہوئے اظہار خیال کیا۔

”معنی اصل چیز ہے۔“ گوتم نے جواب دیا۔ ”پاننی کا کہنا ہے کہ سارے الفاظ کا حاصل خالص وجود ہے۔ ست۔ اصلیت۔ اور مختلف چیزوں کے لیے برہما کے الگ الگ نام ہیں۔ وہ سامنے سے گزرتا ہوا بھورا سورا۔ گھاٹ پر بیٹھی ہوئی ایو دھیا کی لڑکیاں۔ تم۔ ہری شکر یہ سب مہان آتما ہے۔“

”تم تعجب ہے اب تک ویدانت سے آگے نہیں بڑھے۔“

”انت کے آگے اور کیا ہو سکتا ہے۔“

”تم ہی بتاؤ۔“

”پریم آتما اور جیو آتما میں اوڈیا کی وجہ سے دوئی قائم ہے۔ لہذا لفظ اور غیر لفظ دو برہما ہیں۔ اور لفظ پر دھیان کر کے غیر لفظ کا انکشاف ہو سکتا ہے۔“

”وہ غیر لفظ میں خود ہوں۔“ ہری شکر نے کہا۔ گوتم خاموش ہو گیا۔

”علیت کا قانون بجائے خود مکمل ہے۔ کوئی چیز کسی دوسری چیز کی مانند نہیں ہے۔ صرف اپنے لمبائی وجود کے علاوہ کسی شے کا کسی شے سے تعلق نہیں۔ سمجھے۔ سب وقتی ہے۔ اور مصیبت ہے۔ سرزم دکتم دکتم۔“ ہری شکر نے کہا، ”جسم اور آتما دونوں فانی ہیں۔ دونوں کے اکٹھا ہونے سے بھی کوئی مستقل وجود پیدا نہیں ہوتا۔ آتما ابدی نہیں ہے۔ انسان چراغ کی طرح بجھ جاتا ہے۔ محض واقعات اور احساسات کا دور تسلسل قائم رہتا ہے۔ ایک لڑکی تھی۔ سوربے ہو بھائی گوتم۔؟“

”نہیں مکے جاؤ۔“

”ایک لڑکی تھی۔ اس نے بھی مجھے اہ بیت کا قائل کرنا چاہا تھا۔ وہ بھی ساپاسا میں زمان و مکان کو محیط کر لیا کرتی تھی۔ دنیا پر وہ صبح صبح بھیرد اور میگھ بکاتی۔ دوپہر کو جب ساری دنیا سونے کے رنگ میں رنگ جاتی۔ تب میں اس سے دیک اور شری راگ سنتا۔ رات پڑے وہ ہنڈول گاتی۔“

اس لڑکی کو سنگیت کا جنون تھا۔“

”تم نے گیت اور الفاظ ملتوی کر دیے مگر سُر باقی رہیں گے۔ سُر اٹل ہیں۔“ گوتم بولا۔
 کچھ دیر بعد ہری شنکر نے پھر کہنا شروع کیا: ”میں جب اترکوشل کی سرحد پر واپس پہنچا تو علم امتحان
 کے پہرے دار نے ہلکار کر مجھ سے پوچھا تم کہاں سے آرہے ہو؟ میں یہیں سے گیا تھا اور یہیں
 لوٹ کر آیا ہوں۔ میں نے جواب دیا اور یہی تم سب کا حشر ہو گا۔ اس چکر سے بچنے کی کوشش کرو۔
 ”تم اس کا مطلب سمجھو؟ پریدار نے اپنے ساتھی سے کہا۔ یہ بھی کوئی فلسفی جان پڑتا ہے اور
 پھر وہ دونوں کوڑیاں کھیلنے میں معروض ہو گئے۔ مگر میں جب ایودھیا میں داخل ہوا تو مجھے پتا چلا کہ
 سُر ابھی باقی ہیں۔ گوتم زندگی کا پھیلاؤ بہت زبردست ہے۔ ملک۔ بستیاں۔ نئے نئے لوگ۔ بھانت
 بھانت کی بولیاں۔ میں نے پاٹی تیر سے لے کر پشکروتی تک سارا راستہ یہی کمر اڑاؤں پہنے پہنے طے کیا
 ہے۔ یہاں سے تھوڑے فاصلے پر گوتمی کے کنارے مکھش ناوتی آباد ہے جسے سری لچمن نے بسایا تھا۔
 سنگم پر پریاگ ہے۔ پھر کانیا کج اور ہمتا پور۔ کمشلا۔ اس کے آگے سرحد کا شہر پشکروتی۔ اس میں شاہراہ
 پر میں نے بہت طویل سفر طے کیا مگر ہنڈول کے سُر برابر میرا پیچھا کرتے رہے۔ تب کئی سال میں کمشلا میں
 رٹا اور میں نے انہیں بھلائے رکھا۔ یہاں لوٹ کر پھر وہ آوازیں میرے کانوں میں آرہی ہیں۔ تم مجھ سے
 لفظ اور آواز کی ابدیت کی بات کرتے ہو۔ مجھ سے پوچھو۔ مجھے معلوم ہے۔ یہ سب جگہوں کے سُر
 کا اثر ہے۔ اصلیت کچھ نہیں۔ سرورم دکتم۔ دکتم۔

”سنا ہے وہ پراچین ایودھیا کی رانی رینوکا کی ایسی خوبصورت ہے۔“

”کس کا ذکر کرتے ہو؟“ ہری شنکر نے تیوری پر بل ڈال کر پوچھا۔

”پتا نہیں۔“ گوتم نے جواب دیا۔ پھر وہ بھی آنکھیں بند کر کے فرش پر لیٹ رٹا۔

”مقدس سر جو۔ رگ وید میں بننے والی ندی۔ میری ماں۔ جانے کب تک اسی طرح بہتی

رہے گی۔ سنا ہے میرا شہر ہے۔“ ہری شنکر کی خوبصورت مدھم آواز اس کے کانوں میں آتی رہی۔

خوبصورت۔ شاندار ایودھیا۔ کتنے زمانے سے اسی جگہ پر یونہی راتوں کو جگمگاتا رہا ہے کتنے جگ

بیٹے جب منو کا بیٹا اس کا پہلا بادشاہ بنا تھا اور شیو بھگت بھاگیرت اور ڈگ وے (فلرتی عالم) رام چندر

ایودھیا۔ آج کا۔ برہما کا شہر۔ جسے کوئی حیت نہیں سکتا۔ تم نے کبھی اس نگری کے رقاصول اور سنگیت

کا رمل کو دیکھا ہے؟ یہاں کے ناچوں میں شامل ہوئے ہو، راج محل میں سنت کا تہوار منایا ہے

یہیں پرچمک رہتی ہے اور یہیں پر میرے گھر والے اور میری بہن میرے منتظر ہیں۔ جس طرح سری

کرشن کو اپنی بہن سجدہ پایا ہی تھی دیے ہی میں اپنی بہن کو عزیز رکھتا تھا۔ مگر میں نے اس کی محبت کو دوسری محبتوں اور وفاداریوں کے ساتھ دل سے نکال پھینکا اور پھر اودھ (وجین) لوٹ آیا۔ رام نے چودہ برس کی بن باس کے بعد لوٹنے کا وجین دیا تھا۔ میں بھی واپس آیا ہوں مگر سدھارتھ نے مجھے وعدوں کے بندھن سے بھی آزاد کر دیا ہے۔ میری بہن۔ رام چندر کی بہن شانتا کی ایسی خوبصورت اور معصوم ہے اور لوگ کہتے تھے کہ اسی ایودھیا میں جس طرح ڈیڑھ ہزار سال قبل شانتا اور سیتا کی جوڑی تھی ایسے ہی نرڈ اور چپک چاند اور سورج کی مانند جگمگاتی ہیں۔ دیکھو الفاظ نے پھر میرے ساتھ غداری کی ہے۔“ اس نے اداسی سے بات ختم کی۔

گوتم نے آنکھیں کھول کر اسے دیکھا۔ باہر درختوں پر بارش برسا شروع ہو گئی تھی۔ برسات کا موسم ہے۔ یہ موسم سارے جھکٹو و بیماروں میں بسر کرتے ہیں۔ گوتم کو خیال آیا۔ اس نے کروٹ بدل کر ہری شکر سے پوچھا۔ ”تم شردن کا زمانہ کہاں گزارو گے؟“

”پتا نہیں۔“

”تمہارے باقی دوست کہاں جا رہے ہیں؟“

”میرے ہم سفر۔ تمہارا مطلب ہے۔“

”ہم سفر ہی کہہ لو۔“

”یہ بھی معلوم نہیں۔“

”نکسلا تو برہمنوں کی درس گاہ ہے۔ تم وہاں کہاں پہنچ گئے۔“

”میں۔ میں تو کچھتاؤں کے دیس میں رہا ہوں۔ جہاں اتر کے نیلی آنکھوں والے سفید نام ولایتی شیو کی عبادت کرتے ہیں۔ میں نے ایراوتی اور چندر بھاگ کے کی وادیوں کی سیر کی ہے۔ میں سندھو کی لہروں پر تیرا ہوں۔ پورب میں دنگا تک گیا ہوں۔ میں نے برہم پتر اور سندربہن اور چندرا دیپ کی ولندوں میں جنگلی دھان اگتے دیکھے ہیں جہاں سیاہ لباس پہنے بے بال کندھوں پر چھٹکائے مرگ نینی لڑکیاں ہرے بانس کے جھنڈوں میں رہتی ہیں اور پریوں کی طرح گاتی ہیں۔ گوتم زندگی کا پھیلاؤ بہت عظیم ہے۔ اس کی وسعت سے پچھتے رہو۔ کائنات۔ اور اس کی وسعت کہاں سے پیدا ہوتی ہے؟ کہاں جاتی ہے؟ ہم کہاں پیدا ہوئے ہیں؟ کس طرح اور کس وجہ سے زندہ ہیں اور یہاں سے کہاں جائیں گے؟ تم جو برہما سے واقف ہو ذرا بتاؤ دکھ یا سکھ میں بتلا کس کے حکم سے ہم یہاں رہ رہے ہیں؟ وقت یا فطرت۔ یا حادثے۔ یا عناصر کو سبب سمجھا

جاٹے یا اسے جو پریش کھلاتا ہے جو تمہارے نزدیک بدم آتا ہے۔“ ہری شکر نے بات ختم کی۔
 ”اپنشدوں میں لکھا ہے کہ کائنات آزادی میں پیدا ہوئی ہے، آزادی میں موجود رہتی ہے
 اور آزادی میں سمجھ جاتی ہے۔“

”وہی ابدیت۔“ ہری شکر نے رنجیدہ آواز میں کہا۔ ”آزادی اور ابدیت خود ایک اور قید
 نہیں۔“

بارش تیزی سے شروع ہو گئی۔ دیا ہوا کے جھونکے سے بچھ چکا تھا شکر نے اینٹوں کا ٹیکہ بنا کر
 سر ہانے رکھ لیا۔ گوتم نے اپنی سفید چادر اوڑھ کر دیوار کی طرف کروٹ بدل لی۔ دونوں کچھ دیر تک
 چپ چاپ اندھیرے میں پلکیں جھپکایا کیے۔ پھر پُردائی کے جھونکوں سے انہیں بھی نیند آ گئی۔
 اس رات گوتم کو عجیب عجیب خواب نظر آئے۔ مندر کی کوٹھڑی میں سے نکل کر چنڈی دیوی اپنے
 گوری کے روپ میں چھن چھن کرتی باہر آئیں۔ پھر وہ کیسری ساری والی لڑکی میں تبدیل ہونا شروع ہو گئی۔
 اس کے بعد ان کی شکل پھر مختلف نظر آئی۔ پہلے وہ دلہن بنیں۔ سستی کے روپ میں ہرادیو سے ان کا
 بیاہ ہوا۔ پھر پل کی پل میں ایک بوڑھی عورت۔ درگاہ سے بھی زیادہ خوفناک۔ آلتی پالتی مارے اس
 کے سر ہانے آن بیٹھی۔ اور زور زور سے رونے لگی۔ میری ماں۔ میری ماں۔ گوتم نے لرز کر کہا۔ لیکن
 بوڑھی عورت نے دانت نکوس کر جواب دیا میں تمہاری ماں نہیں۔ ارے میں تو ویشالی کی۔ اس
 کی بات ختم ہونے سے پہلے ایک پل درخت کی شاخ پر سے ٹوٹ کر پٹ سے آنکھ میں آن گئی اور
 گوتم ہڑبڑا کر اٹھ بیٹھا۔ شکر بڑے سکون سے سوتا تھا۔ بارش ختم چکی تھی۔ ندی کے کنارے چنڈال
 کسی کی لاش مرگھٹ کی سمت لئے جا رہے تھے اور کشتیوں کی روشنیاں اندھیرے میں اگیا جھٹال کی طرح
 چمک رہی تھیں۔ اس نے جلدی جلدی منتر پڑھنے شروع کر دیے۔ بہت دیر بعد اسے نیند آئی۔

منہ اندھیرے جب شکر کی آنکھ کھلی اس وقت گوتم چنڈی پاٹھ میں مصروف تھا۔ گھاٹ پر برہمن کھنکار
 رہے تھے۔ آم کا باغ چڑیلوں کی چھکار سے گونج اٹھا تھا۔ گوتم عبادت کے بعد باہر نکلا تو ہری شکر
 اسے دیکھ کر مسکرایا۔ دفعتاً گوتم نے اس سے پوچھا۔ ”ویشالی میں کون رہتا تھا۔؟“

میں ویشالی کی کسی مہیلا سے واقف نہیں۔“ شکر نے بڑی سنجیدگی سے سر ہلا کر جواب دیا۔ اور
 پھر ہنسنے لگا۔ گوتم کو اس کی بے تکی ہنسی پر بہت غصہ آیا۔

وہ دونوں مندر کی سیڑھیاں اتر کر جنگل کے راستے پر آ گئے۔ ندی کے کنارے بکشتوں کا گروہ
 نہانے کے لیے آیا ہوا تھا۔

”تم اب شراستی واپس جاتے ہو۔“ شکر نے پوچھا۔

”ہاں۔ تم نہ چلو گے؟ وہاں سے کچھ ناٹلے پر کپلا دستی ہے۔ ادھر پورب میں کوئی نگر ہے اور گیا۔ تم ان سب جگہوں کی یا ترا کے لیے نہ جاؤ گے؟“

”تم اپنا مطلب بیان کرو۔“

”میرا مطلب یہ ہے کہ تم بھی میرے ساتھ چلو۔ تم میرے آشرم میں ٹھہر سکتے ہو۔ یا اگر میرے ماں باپ کی عزت برصانا چاہو تو شہر کے اندر میرا گھر حاضر ہے۔“

”میرا ارادہ کاشی جانے کا تھا۔ مگر میں دیکھتا ہوں کہ تم میری راہ میں حائل ہوتے ہو۔“

”یہی بات دوسری طرح بھی کہی جاسکتی ہے۔ تم میرا راستہ کھوٹا کر رہے ہو بھائی ہری شکر۔“

گھنڈی پتی ہوا اور دورا گہر آئے سانے آن کھڑے ہوں تو ان میں سے ایک کو ہٹ جانا چاہیے ورنہ دھوا کھڑیں جا گریں گے۔ گوتم نے کہا۔

”پھر میں تمہارے ساتھ شراستی کیوں چلوں۔ اس لیے کہ تمہیں میرے مذہب سے دل چسپی ہے یا اس لیے کہ تم ایودھیا کی کماری چمپک کے متعلق مزید معلومات حاصل کرنا چاہتے ہو؟“

ہری شکر اگر تم نے شاکہ منی کے چیلوں کا یہ گیر داپہنا و انہ پہن رکھا ہوتا تو میں تمہاری ٹھکانی کر دیتا۔ گوتم نے دل میں کہا۔

و دونوں آبادی چھوڑ کر شراستی کی طرف بڑھنے لگے۔

آسمان پر سے بادل چھٹ گئے تھے۔ ہوا میں کچی کیوں کی ملک انڈر ہی تھی۔ کدم کے ایک جھنڈ میں مور پر پھیلائے نایع سامتا۔ کھیتوں کی منڈیر پر دھانی اور کپاسی ساریاں پہنے کسان عورتیں ادھر سے ادھر آ جا رہی تھیں۔ اسوک کے جنگلوں میں جگہ جگہ جو دیو استھان اور دیو گرہ بنے تھے گوتم ان پر پھل پھول چڑھاتا راستے کرتا رہا۔ شکر خاموشی سے اس کے ساتھ ساتھ آ رہا تھا۔

شام بڑے دونوں لڑکے مور پالنے والوں کے ایک گاؤں کی فصیل کے اندر داخل ہوئے۔ ان گنت مور چاروں اور باغوں میں گھوم رہے تھے۔ چھپرہوں کے نیچے مور کے پروں کے پٹکے اور مور پھیل تیار کیے جا رہے تھے۔ جو پال میں گانا ہو رہا تھا۔

گوتم اور ہری شکر کنوئیں کے من پر بیٹھ گئے۔ پل کی پل میں سارے میں خبر پھیل گئی۔ دو و دیار تھی گاؤں میں مہمان آئے ہیں۔ ان کی آؤ بگت شروع ہوئی۔ شکر آنکھیں بند کیے میٹھا رہا۔

ایک لڑکی دونوں بصورت پٹکیاں نذر کرنے کے لیے لے کر آئی۔ گوتم نے لڑکی کے اٹھ سے

پکھیا لے لی اور اسے الٹ پلٹ کر دیکھنے لگا۔ اس کے پروں پر انگلیاں پھیریں۔ لڑکی بڑے ادب سے اشرباد کی مختصر کچھ فاصلے پر کھڑی رہی۔ یہ سنکھے کمال کہاں کن کن دور دراز کے شہروں اور ملکوں کو بھیجے جائیں گے۔ کیسے کیسے لوگ ان کو استعمال کریں گے۔ وہ سوچ رہا تھا۔ یہ پکھیا جو میں چھوڑ رہا ہوں یہی یودھیا کے بازار میں جا کر بکے گی اور شاید وہ لڑکی ہی اسے خرید لے۔ پھر اس نے دونوں پکھیاں واپس کر دیں۔ ”ہمیں عیش و آرام کا حکم نہیں۔ ہمیں یہ تمہارے خوبصورت پکھے نہیں چاہیے۔ مور کے پروں کو ہم بن میں دیکھ کر خوش ہو لیتے ہیں۔“ اس نے جلدنی جلدی کہا۔ لڑکی نے پکھیاں اٹھالیں اور پر نام کے لیے جھکی۔ اور شکر جو نیکہ بھکشو کا نارنجی لباس پہنے تھا اس نے آگے بڑھ کر شکر کے پاؤں چھوئے۔

”تمہارا نام سبانا تو نہیں۔“ گوتم نے ہنس کر اس سے پوچھا اور شکر پر نظر ڈالی۔ وہ اب بھی آنکھیں بند کیے بیٹھا تھا۔

”نہیں۔ میرا نام نند بالا ہے۔ سبانا میری بڑی بہن ہے۔“ لڑکی نے سادگی سے جواب دیا اور پھر کنوئیں کے من پر سے اتر کر گاؤں کی طرف لوٹ گئی۔

”بھائی گوتم۔ ہر زمانے میں ہر موڑ پر تمہیں کوئی نند بالا ملے گی۔ کوئی سبانا۔ اور وہ تمہارے نزدیک آکر تمہاری پرستش کرنا چاہے گی۔ اب بھی وقت ہے۔ آنکھیں کھول لو۔“ اہی شکر نے کہا۔ صبح سویرے پھر وہ اپنے سفر پر چل کھڑے ہوئے اور دو دن تک چلتے رہے۔ اب شراوہتی زیادہ دور نہ تھا۔ شیشم کے جنگلوں کے اختتام پر آبادی شروع ہو گئی تھی۔ سڑک پر دو روہ درخت لگے تھے جن کے پرے اراء کے مکانات تھے۔ ان مکانوں کے باغوں میں نفی پہاڑیاں بنی تھیں اور امرود اور انار کے درختوں کے جھنڈ تھے جن پر سبز پروں والے طوطے شور مچا رہے تھے۔ پالمو مور مرمرین تالابوں کے کنارے کھڑے پانی میں اپنا عکس دیکھتے تھے۔ جامن کے درختوں میں جھولے پڑے تھے۔ مکانوں کی دیواروں کی سفیدی ہلکی دھوپ میں دور سے جگمگا رہی تھی۔

براہر کی پگڈنڈی پر سے خانہ بدوشوں کا ایک قافلہ بیلوں پر بیٹھا گاتا بجاتا گزر گیا۔

چلتے چلتے دفعتاً رک کر شکر نے گوتم کو مخاطب کیا۔ ”بھائی گوتم۔ ویشالی کی امبا پالی تھی۔ گوچپک اور سبانا اور نند بالا سب ایک ہیں۔ اپنے ذہن کو انتشار سے محفوظ رکھو۔“ اور پھر یکجہت شکر پگڈنڈی پر سے اتر کے واپس شیشم کے جنگلوں کی طرف مڑ گیا۔ گوتم اسے آوازیں دیتا رہ گیا لیکن وہ نظروں سے اوجھل ہو چکا تھا۔

(۲)

شراوسٹی کا خوبصورت شہر اپتی کے جنوبی کنارے دور دور تک پھیلا ہوا تھا۔ اس کے اتر میں ذرا
 فاصلے پر ہماوت کے گلابی اور نیلے پہاڑ استادہ تھے۔
 اور دیو دار کے گھنے جنگلوں اور آس پاس تراٹی کے زرعوں میں باگھ اور گھیلے گھومتے تھے۔
 پہاڑوں کا یہ سلسلہ بہت اوپر سے آ رہا تھا جہاں مان سرور کی بھیل تھی جس کی شفاف لہروں پر
 دنیا کی آتما کا راج ہنس ایلدا تیرتا تھا۔ ہماوت کے اونچے بر فانی پہاڑوں کا اور کامروپ تک پھیلے تھے۔
 ان پہاڑوں کے اس پار اتر میں سونے کی رنگت والے کچنوں کا دیس تھا۔ وادیوں میں ان گنت روپے
 آبشار اور ٹنڈے پانی کی ندیاں تھیں اور خوشبودار پھول کے درخت اور دھان کے کھیت اور تاریک
 خشک جنگلوں میں گرد گل بنے تھے جہاں ملک کے نوجوان لڑکے — شہزادے اور مغس برہمن — اور
 کشتری امیر زادے علم حاصل کرنے میں جڑے تھے۔

انہیں جنگلوں میں۔ پہاڑیوں کی ڈھلوان پر، جہاں دن میں بھی گھپ اندھیرا رہتا تھا، ہاتھی پلے
 تھے۔ راجن سال میں ایک بار کھیدا کے لیے وہاں آتے۔ ہاتھی پکڑنے والے ہانکا لگاتے۔ درباریوں
 کا پڑاؤ ہوتا۔ جنگل میں منگل لگ جاتا۔ ہاتھیوں کا راستہ تلاش کرنے والوں اور سدھالے والوں کا
 عملہ جنگلوں کے کنارے سکر می اور بالنس کے ہونپڑوں میں رہا کرتا تھا۔ ان کی رکیاں موگے اور فرورکے
 کے روپہلی زیور پہنے بالوں کی مینڈھیاں گوند سے ہٹ بازار کے لیے جب میدانوں کی طرف آتیں تو
 شہری لڑکیاں ان کی نگ برنگی سیاہ، سرخ اور زرد دھاریوں والی پوشاک کو بڑی دلچسپی سے دیکھا
 کرتیں۔

اتر کوشل کی ریاست میں نگر، پور اور نگریاں — شہر اور قصبے اور گاؤں ان ہرے بھرے
 میدانوں میں آباد تھے۔ جنگلوں کی افراط مٹی جن کی لکڑی سے خوبصورت مکان بنائے جاتے۔ اب
 آبادی بڑھ رہی تھی اور جنگل کٹتے جاتے تھے۔

شراوسٹی کا شہر بہت گنجان اور بارونتی تھا، دور کے دیہاتوں سے آئے ہوئے لوگ

یہاں رہتے تھے۔ الگ الگ عتول میں کاری کر، سنار، بزار، آڑھتی اور دوسری پیشہ ور جماعتیں آباد تھیں۔ ان کی اپنی اپنی منڈیاں تھیں اپنے قوانین۔ چوروں تک کی منڈی مع ایک باضابطہ شاستر کے موجود تھی۔ بارہ بیٹے چہل پہل رہتی۔ ہمیشہ کوئی نہ کوئی تہوار منایا جاتا۔ ہر شخص اپنے اپنے کام میں منہمک تھا۔ مصوروں اور سنگ تراشوں کی ٹولیاں نگارخانوں میں مصروف رہتیں۔ ٹانگ منڈی میں صبح سے کھیل شروع ہو جاتا اور دن بھر جاری رہتا۔ ٹانگ اور ٹانگائیں زرق برق کپڑے پہنے، چہروں پر روغن لگائے مشہور تمثیلیں پیش کرتیں۔ چوراہوں پر مدارسی اپنے کرتب دکھلاتے۔ ہنگ کی دکانوں پر آوارہ گردوں، اچکوں اور ٹھگوں کا مجمع رہتا۔ تہواروں کے موقع پر بنجاریے تازمی پی کر زور زور سے گاتے پھرتے۔ ڈوم نعلیں کرتے۔ دیش ناریاں چھن چھن کرتی اپنی گلیوں میں ٹلتیں۔ امیر زادیاں سولہ سنگار کیے تھالیوں میں گھی کے چراغ جلائے مندروں کی اور جاتی نظر آتیں۔ عود اور لوبان کی خوشبو سے فضا بو بھل ہو جاتی۔

رہتے کار، مٹی کے برتن بنانے والے، لال اور بید کی ٹوکری بننے والے شہر کے باہر رہتے تھے۔ آبادی سے بالکل الگ ٹھگ چنڈالوں کی بستی تھی۔ ان کا پنچم طبقہ چاروں ذاتوں سے کم تر تھا۔ محض لاشیں اٹھانا اور مردے جلانا ان کی قسمت میں لکھا تھا۔ یہی ان کا پیشہ تھا۔ وہ صرف مردوں کی آتن ہیں سکتے تھے۔ ان کو حکم تھا کہ ٹوٹے پھوٹے برتنوں میں کھانا کھائیں اور محض کاسی کے گنے استعمال کریں۔

لیکن زیادہ عرصہ نہیں گزرا۔ شراستی میں کپلا دستی کے شاکیہ منی آن کر رہے تھے۔ اور انہوں نے اور ان کے حواریوں نے اپنے واعظوں میں بتلایا تھا کہ آدمی پیدائش کی بناء پر نہیں عمل کی بنا پر پیچھے یا اچھوت بنتا ہے اور اب نارنجی لباس والے بکشوؤں کی ٹولیاں بستی بستی گھوم کر چنڈالوں اور اچھوتوں کو نیک عمل کی تلقین کر رہی تھیں۔

شراستی کی مطلق ہر موسم میں قائم رہتی۔ گرمیاں آتیں تو امراء اپنے باغات میں تالابوں کے کنارے جا بیٹھتے یا خشک تہ خلوں میں آرام کرتے۔ شام کے سبے بازاروں میں کھوے سے کھوا چلتا۔ بوڑھی عورتیں موتیا اور چنبیلی کے گجرے گھروں کی ڈیوڑھیوں پر لے جا کر بیچتیں۔ خوبصورت لڑکیاں اونچے مکانوں کے بھروکوں میں سے نیچے جھانکتیں۔

شہر سے باہر کھلے سبزہ زاروں میں کشتری تور یا سندھ اور ایران اور عرب کے اھیل گھوڑوں پر سوار ہوا سے باتیں کرتے نظر آتے۔ گاؤں کی سمت جانے والے سایہ دار کچے راستوں پر کافلا

کی بیل گاڑیاں اور ہیلیاں چرخ چول کرتی نرم روی سے چلتی رہتیں۔

(۳)

”مون برت رکھنے والے برہمنوں کی مانند، سال بھر گرم سم بہنے کے بعد منڈکوں نے طوفان کے دیوتا سے ننگی کی لہر حاصل کی ہے اور اب کیسے زور زور سے چلا رہے ہیں۔ جس طرح طالب علم اپنے استاد کے الفاظ یک زبان ہو کر دہراتے ہیں۔ اسی طرح ایک منڈک دوسرے منڈک کی بولی کی نقل کرتا ہے۔ سب کے سب تیا میں بیٹے برساتی راگ الاپنے میں جُٹے ہیں۔“

گوتم نے مسکرا کر کتاب بند کر دی اور نظریں اٹھا کر سامنے دیکھا۔ بارش جھانم پر سنا شروع ہو گئی تھی۔ منڈک ٹٹا رہے تھے۔ مور جھنکار تے تھے۔ پیہا غل بچارا مٹھا۔ ساون کی گٹائیں جھوم کر اٹھتی تھیں۔ رگ وید میں صدیل پٹے برکھارت کی جیسی منظر کشی کی گئی تھی وہ منظر مکمل طور پر دیا کا ویسا اس سے سامنے موجود تھا۔ کٹی کے پھونس پر لوکی کی بیل پھلی تھی۔ اس پر سے پانی کے قطرے ٹپک ٹپک کر گوتم کے پیروں کو بھگوئے ڈال رہے تھے۔ وہ کٹی کے برآمدے میں بیٹھا ساون کی آوازیں سناتا رہا۔ ساون کا ایک بہت عظیم اجتماع تھا جس پر ہر سوتی میگہ راگ بجا رہی تھی۔ امن اور سکون کا راگ۔ میگہ۔ اس کا ذکر میں نے ابھی کسی سے سنا ہے، کیا میں ابھی تک اپنے حافظے پر قابو نہیں پاسکا۔ مجھے غیر ضروری باتیں کیوں یاد رہتی ہیں۔ اس نے ادا سی سے سوچا اور کتاب بند کر کے ایک طرف کو رکھ دی اور بارش کی بوندوں کو دیکھنے لگا۔ ساون کی پورناشی آگئی تھی اور پڑھائی شروع ہونے والی تھی۔ گوتم یلبر اپنے آشرم واپس آچکا تھا آشرم شہر سے دور اسوک کے جنگل میں واقع تھا۔ ندی کے کنارے کنارے جھونپڑوں میں طالب علم رہتے تھے۔ اس پار گرو کے کھیت تھے جو سرکار کی طرف سے آشرم کو ملے تھے۔ بارش تھمتی تو طالب علم ان میں کام کیا کرتے۔ غزاں کے مینے میں بت کی طرف سے اڑتے ہوئے ہنس آتے اور بسنت کے زمانے میں شمال کی اور لوٹ جاتے۔ طالب علم جب صبح صبح افنان اور عبادت کے لیے گھاٹ پر جاتے تو انہیں اپنے یہ خاموش رفیق سنیا سیوں کی طرح مراقبہ میں ڈوبے ملتے۔

گوتم اپنے گرو کے پاس، جنہیں اچار یہ کا درجہ حاصل تھا، مدقول سے پڑھ رہا تھا۔ یہ اس کی تعلیم کا آخری سال تھا۔ اس دوران میں اس نے نائک لکھنے اور تصویریں بنانے میں بہت شہرت پائی تھی اپنے

آشرم سے باہر دوسری درس گاہوں میں بھی اس کا نام عزت سے لیا جاتا تھا۔ اگر یہ پیدائشی شاعر ہے تو اسے پردہت بنانے کا کیا فائدہ؟ اس کے معلم نے سوچا تھا۔ مگر گوتم کے سامنے یہی راستہ اہل تھا۔ راج دربار میں پردہت کی مسند اس کی منتظر تھی جس پر اس وقت اس کا باپ بیٹھا تھا۔ ممکن ہے ایک روز وہ ایلا پردہت کے رتبے تک پہنچ جائے اور اتر کوشل کے علاوہ دوسری ریاستوں کا شیر بھی بنے۔ وہ بید زمین لڑکا تھا اور اس کے پورے دیس میں علم کی قدرست کی جاتی تھی۔ اسے فنون جنگ بھی سیکھنے پڑے تھے اور اگر اسے لکھنے پڑھنے سے زیادہ دلچسپی نہ ہوتی تب بھی اس کا کوئی نقصان نہ تھا۔ مغرب کے کورو پنچالوں کے ہاں سیناپتی کو پردہت پر فوقیت حاصل تھی۔ گوتم اندر پرستہ جاکر فوج میں نوکری کر سکتا تھا مگر اس نے طے کر رکھا تھا کہ وہ صرف ناکم لکھا کرے گا۔ فن کے نظریوں پر کتابیں تصنیف کرے گا۔ تصویریں اور مجسمے بنائے گا۔ شاعروں نے سماج سے ہمیشہ بغاوت کی ہے۔ پر اس کے ساتھ ہی اسے اپنے گرو کا بڑا خیال تھا۔ وہ کبھی کوئی ایسی بات نہ کرے گا جس سے اس کے گرو کو دکھ پہنچے۔

گرو چیلے کا یہ سلسلہ صدیوں سے، عاملوں کے بادشاہ جنگ اور رشی دتا تریہ کے زمانے سے، چلا آ رہا تھا۔ اسی آشرم کے اس پاس — ایک ہزار سال قبل — سر جو کی ایک شاخ ملیناندی کے کنارے ایک مشہور درس گاہ موجود تھی۔ یہ کنج، جہاں گوتم اور اس کے ساتھیوں کے جھونپڑے تھے، یہیں دوسرے لڑکے گھوما کرتے ہوں گے۔

دوسرے لڑکے۔ دوسری لڑکیاں۔

برہمچاریہ کی زندگی بسر کر کے لڑکیاں بھی اکثر اعلیٰ تعلیم حاصل کرتیں۔ رگ وید کی کئی نظمیں اور ”راہتا کے نغمے“ لڑکیوں نے لکھے تھے۔ شاعرہ اپالا کی نظمیں گوتم نے پڑھی تھیں — لڑکیاں بھی کیسی عجیب ہستیاں ہوتی ہوں گی۔ گوتم کو اکثر خیال آتا۔

دوسرے برہمن زادوں کی مانند گوتم نیلمبر کی پڑھائی بھی پانچ سال کی عمر سے شروع کر دی گئی تھی۔ اب وہ پورے چوبیس سال کا ہو چکا تھا اور اس نے الہیات، تہنیل، ادب، بھوت و دیہ (علم عناصر)، ریاضی، صرف و نحو، منطق، فلسفہ، اخلاقیات، اداکاری، کیمیا، طبیعیات — نصاب کے بھی علوم پڑھائے گئے تھے۔ فن سپہ گری کے علاوہ وہ راگ و دیا کا ماہر تھا۔ اتر پردیش کے رہنے والے اہل زبان سمجھے جلتے تھے۔ گوتم کو بھی زبان کی محنت کا بہت خیال رہتا۔

برہمنوں سے اس کی زندگی اسی دھڑے چل رہی تھی۔ وہ ماں باپ سے الگ آشرم میں رہتا۔ گرو کے جاگنے سے قبل طلوع آفتاب سے پہلے اٹھ بیٹھا۔ ندی پر جا کے نہانے کے بعد جنگل کے خاموش ترین

تھے میں بیٹھ کر عبادت کرتا اور جنوں کے مقدس کنجوں سے، جو دیویوں اور دیوتاؤں کے نام سے معنون تھے، اس سے سریلے بھجنوں کی آوازیں بلند ہوتیں۔ عبادت کے بعد گوتم آبادی میں جا کر دن بھر کی خوراک کے لیے بھیک حاصل کرتا، پھر مکڑیوں میں کراتا اور گرد کی کٹی کی آگ روشن کی جاتی۔ آشرم میں روزانہ چاول ابالے جاتے تھے اور جو کی روٹی بنتی تھی۔ شراستی میں بڑے بڑے قصاب خانے موجود تھے۔ شہر کی دھوکوں میں اکثر گائے کا گوشت بھی پکاتا تھا۔ لیکن طالب علم کو گائے کا گوشت کھانے کی ممانعت تھی۔ لہذا گوتم اور اس کے ساتھی گرو کو کھلانے کے بعد آگ آگ بیٹھ کر خود بھی ساگ پات ہی کھاتے۔

اس دیس کے رہنے والوں کو صفائی کا جنون تھا۔ آشرم میں دن میں دس بار جھاڑو بہا رکھی جاتی۔ بیتل کے برتن جھونپڑوں کے برآمدوں میں رکھے جگر جگر کرتے۔ بات بے بات پیر دھوئے جاتے۔ تنکا بھی فرش پر نظر نہ آتا۔ پھر باغ کی صفائی کی جاتی۔ اس ساری مشقت کے بعد پڑھائی ہوتی۔ پڑھائی کے بعد یادِ خدا۔ برہمچاریہ کے قوانین کٹھن تھے۔ گوتم کو شروع سے سکھایا گیا تھا کہ وہ عطر مہول استعمال نہیں کر سکتا۔ سرمہ لگانے، جوتا پہننے، بارش یا دھوپ میں چھتری لے کر چلنے کی اسے سختی سے ممانعت تھی۔ دریا پار کرنے کے لیے وہ کشتی استعمال نہیں کر سکتا تھا۔ اسے بتلایا گیا تھا کہ طالب علم کو دن بھر کھڑا رہنا چاہیے۔ رات بیٹھ کر گزارنی مستحسن ہے۔ موٹا جھوٹا پنہنا اور روکھا سوکھا کھانا اس کا وسیلہ ہے۔ لڑکیوں کے ساتھ عزت سے پیش آنا اس کا فرض ہے۔ بے ضرورت دوڑ بھاگ نہ چاؤ۔ زبان نہایت صاف اور شستہ بولو۔ ایک لفظ بھی غیر فصیح منہ سے نہ نکلنے پائے۔ لڑکیوں کا مذاق کبھی نہ اڑانا۔ عیش و عشرت، راگ رنگ سے تمہیں کوئی سروکار نہ ہونا چاہیے۔ شہر کے سرکاری قمار خانے میں معززینِ شام کو جمع ہو کر جو اکھیلتے۔ گوتم، جو طالب علم کی حیثیت سے بھیک مانگ کر اپنا پیٹ پالتا تھا، محض خواب ہی میں سکول کے درشن کر سکتا تھا۔ چنانچہ ایک روز اس نے خواب میں دیکھا کہ قیمتی دوشالہ اور گھٹنوں کے بل بیٹھائیں پرین داؤ پر لگا رہے اور اس کے چاروں اور عجیب عجیب شکلوں کے لوگ جمع ہیں۔ ایسے لوگ جو اس نے جاگتے میں شراستی کے بازار میں بھی کبھی نہیں دیکھے تھے۔

لیکن گوتم اپنے گرو کا سنایت فرماں بردار اور عقیدت مند چلا تھا اور گرد کے احکام کی تعمیل کرتا اس کا ایمان تھا۔ لہذا جب کبھی وہ شراستی کے ناچ گھر یا قمار خانے کی عالی شان عمارت کے سامنے سے گزرتا تو اپنا منہ دوسری طرف پھیر لیا کرتا۔

ناچ گھر کی سیڑھیوں پر سے اکثر پائریں گنگھرو سنبھالے اترتی یا چڑھتی نظر آ جاتیں۔ سبھی طالب علم اسی طرح گرد کے تابع تھے۔ بعض بعض مرتبہ وہ گرد کے لیے اپنی جان پر کھیل جاتے۔

بھیک مانگ کر سب سے پہلے گرو کو لا کر دیتے اور اکثر خود بھوکے رہ جاتے۔ پچھلے وقتوں میں پنجابوں کے علاقے کا ایک طالب علم ارونی، جو کشتلا میں پڑھتا تھا، اپنے استاد کے کھیتوں کو سیلاب سے پہلنے کے لیے بند باندھنے کے بجائے خود پانی کی باڑھ کی زد میں لیٹ گیا تھا۔

طالب علم کو حکم تھا کہ وہ ذات اور نسل کے غرور اور شہرت اور میند کی تمنا سے دور رہے۔ شیخی اور خود غنائی کے جذبات پر قابو پائے۔ دماغ کا سکون اور دل کا مبر و ضبط حاصل کرے۔

ساون کی پورنماشی سے لے کر پوس کی پورنماشی تک پڑھائی ہوتی تھی۔ طریقہ تعلیم سوال و جواب پر مبنی تھا۔ چیل سوال کرتا۔ گرو اس کا جواب دیتا۔ پھر درختوں کے سائے میں بیٹھ کر آپس میں بحث و مباحثہ ہوتے۔ بال کی کھال نکالی جاتی۔

اگر کبھی سیاسی ہنگاموں، جنگوں یا بیرونی حملوں کی وجہ سے پڑھائی ملتوی کرنا پڑتی یا تہواروں کی چھٹیاں ملتی تو گوتم اکیلا ہی اپنی کئی میں بیٹھا چراغ جلائے رات رات بھر تپیں لکھا کرتا۔ گیدڑوں کا چلانا پڑھائی کے لیے بڑا تنگن تھا۔ مرگھٹ میں اور سڑک کے کنارے بیٹھ کر پڑھنا منع تھا۔

جاڑوں کی راتوں میں نزدیک کے جنگلوں میں گیدڑ چلاتے۔ بے چاروں کو سردی لگتی ہے۔ اڑھنے کے لیے راجن سے کبل مانگتے ہیں۔ گوتم کی ماں پپن میں اس سے کہا کرتی جب وہ اپنے شاندار مکان کے ایک اندرونی کمرے میں گرم کپڑوں میں ملفوف، چھپر کھٹ پر لیٹا پنج تنتر کے قصے، چندا ماموں اور ان کی بانی روہنی اور راہو اور کیتو کی کہانی سنتا تھا۔ چندا اس کے ماموں تھے۔ سب بچوں کے ماموں تھے۔ کیونکہ ماموں کا رتبہ اس عہد میں بہت بڑا تھا۔ وہ ماں کا بھائی تھا اور ماں بے حد قابلِ تکریم ہستی تھی۔ جاڑوں کی طویل راتوں میں گیدڑ چلاتے۔ سارا جگل چاندنی میں سائیں سائیں کرتا۔ چندا ماموں اوپر کمرے میں تیرا کرتے۔ اسے اپنی ماں یاد آ جاتی۔ پھر وہ کوشش کر کے دوبارہ صوف و نحو میں منہمک ہو جاتا۔

طویل پھیٹیوں کے زمانے میں گوتم نیلمبر اپنے ساتھیوں کے ہمراہ یا تنہا اپنے موقلم اور رنگوں کی گلیاں لے کر دور دور نکل جاتا۔ اسی طرح وہ ایودھیا گیا۔ ایک مرتبہ کو سہمی جا پہنچا۔ گلدھ میں راج گیر کے کھنڈر اس نے چاندنی رات میں دیکھے اور بہت اداس ہوا اور وہیں بیٹھ کر اس نے بھیم بسا کی زندگی کے آخری دنوں کے متعلق ایک نامک لکھا۔ یہ ایک واقعہ تھا کہ اب اس کا دل صوف و نحو میں نہیں لگ رہا تھا۔ وہ چاہتا تھا کہ محض فن کے نظریات پر اور بہت کچھ پڑھے اور لکھے۔ قدم قدم پر جو سوالات ذہن کو الجھاتے ہیں ان کا کوئی ایک حل کھوجے۔ ہری شنکر جو اسے ایودھیا سے واپس پر ملا بہت دلچسپ مقام گراس کے معرومیت کے فلسفے سے بھی گوتم کو ڈر لگا۔ قدیم برہمنوں کا فلسفہ مسرت کا فلسفہ تھا۔ زندگی سے، موسیقی

سے، زندہ رہنے کی لگن سے بھرپور لیکن اپنشدوں کی اداسی کو شکایہ منی نے اور گہرا کر دیا تھا۔ وہ جواب تک بڑے صبر و ضبط اور ذہنی سکون کی زندگی گزار رہا تھا اسے اب سر جو کے گھاٹ پر بیٹھی لڑکی یاد آ جاتی جس نے کیسری ساری پن رکھی تھی۔ اس کا جی چاہتا کہ ایودھیا واپس لوٹ کر اسے تلاش کرے۔ پتا چلائے کہ وہ کون ہے، کیا کرتی ہے؟ شکر، اس کمبخت منحوس بودھ بھکشو سے، جو پل کی پل میں پھلاوے کی طرح غائب ہو گیا، اس کا کیا تعلق ہے؟

اقامتی درس گاہوں میں نئے نئے نظریوں کی ہوا وقتاً فوقتاً چلا کرتی تھی۔ اسی طرح اپنشدوں کے مختلف فلسفے وجود میں آئے۔ ان کی شرحیں لکھی گئیں۔ مختلف مدارس فکر قائم ہوئے۔ بدھ مت تازہ ترین ذہنی رواج تھا۔ گوتم نیلبر کے جامعہ میں بہت سے لڑکے اسی مسلک کے حامی ہو چکے تھے۔ گوتم کی کٹیا میں شام بڑے دوسرے طالب علم آ بیٹھے۔ شہر کے معذور، سنگتراش، اداکار، شاعر، لکھک اور دوسرے لوگ جن کا فنون لطیفہ سے تعلق تھا اور کلاجن کا پیشہ تھا۔ گوتم کے چھوٹے سے کمرے میں محفل جمتی۔ لپے پتے فرش پر چٹائی بچھا دی جاتی۔ درمیان میں چراغ جلتا رہتا۔ رات گئے تک مختلف موضوع پر بحث لائے جاتے۔ ادب اور فنون کے پرانے اور نئے نظریوں پر تبادلہ خیالات ہوتا۔ سنگیت کا مظاہرہ کیا جاتا۔ سیاسیات کا بھی فنون لطیفہ میں شمار کیا جاتا تھا۔ گوتم کے دوستوں میں سمباڈل کے نینا شامل تھے۔ طالب علم تھے جو سیاسیات پر کتابیں لکھ رہے تھے۔ ان مغلوں میں سیاسی موٹکافیاں کی جاتیں۔ ریاست اور عدم ریاست میں کیا فرق ہے؟ راجہ اور پریجا میں کیا تعلق ہونا چاہیے؟ وہ اس نتیجے پر پہنچے تھے کہ جائیداد ریاست کو غیر ریاست یا مہاتما بدھ کی سکھوتی سے میسر کرتی ہے اور سکھوتی وہ کیفیت ہے جن میں انسان کا جسم بھی اس کا اپنا نہیں اور ریاست اور ریاست کی حدود سے ماوراء ہو کر انسان یا جانور بن جاتا ہے یا خدا۔ ملکیت۔ یہ میرا ہے۔ کے تصور اور دھرم کے احساس سے ریاست بنتی ہے اور ملکیت کی اجازت ریاست عطا کرتی ہے۔ ملکیت ریاست کا نتیجہ ہے اس کی وجہ نہیں۔ لہذا ریاست کے طالب علموں نے طے کیا کہ ریاست اس کیفیت کا نام ہے جہاں دروادیوں سے کھلے چھوڑ کر سو سکتے ہوں اور عورتیں زیور پہن کر بغیر مرد کی رکھوالی کے باہر نکل سکتی ہوں اور ملکیت۔ فرض اور سزا کی بنیاد پر ریاست قائم ہوتی ہے۔ مہا بھارت میں لکھا تھا کہ ڈنڈ یعنی سزا نہ ہو تو طاقتور کمزور کو اس طرح کچلیں جس طرح بڑی مچھلی چھوٹی مچھلی کو کھاتی ہے اور مہا بھارت کی کتاب ”شانتی“ میں لکھا تھا کہ انسان خطرناک حد تک حریص اور تشدد پسند ہے۔ لہذا ”یہ میرا ہے“ کا فقرہ بھلا دینا چاہیے۔ مامتوا۔ احساس ملکیت سارے جگرے کی جڑ ہے۔ ظلم انسان کی فطرت

میں داخل ہے۔ تہذیب اسے اخلاق سکھاتی ہے اور متمدن بناتی ہے۔ ریاست ڈنڈ کے ذریعے انسان کی جبلت کو منابطے میں لاتی ہے۔ بادشاہ ڈنڈ دھر ہے۔ مگر وہ بھی قانون سے بالا نہیں۔ لہذا امنونے حکم دیا تھا کہ نالائق بادشاہ کو بھی ڈنڈ سزا دے سکتا ہے۔ ریاست اور سیاسی نظام انسان کے لیے ضروری ہے۔ مہابھارت اور منو دھرم کے نزدیک حکومت کا سخت گیر ہونا لازمی تھا کیونکہ انسان فطرتاً بد تھا۔ عوام کا فرض تھا کہ وہ اپنے ورثہ کے لحاظ سے اپنا فرض ادا کریں۔ سپاہی کو محاذ پر مرنا ہوگا۔ طالب علم شادی نہیں کر سکتا۔ بادشاہ کا کام انصاف کرنا ہے۔ یہ تفریق عمرانیات کی بنیاد پر کی گئی تھی۔ چنانچہ جب ریاست ظہور میں آتی ہے تو پر جہ کے ساتھ لامحالہ ورثہ آئندہ کا بھی ظہور ہوتا ہے۔ اگر پر جہ اپنے فرائض انجام نہ دے تو ورثہ آئندہ کا خاتمہ ہے۔

سیاسیات کے برے متفاد نظریے تھے جو گوتم نے پڑھے۔ جیمینی نے کہا تھا کہ افعال۔ اچھے یا برے۔ اپنے نتائج خود پیدا کرتے ہیں۔ ورثہ دنیا کے دھرموں کا سرچشمہ اگر خدا کو قرار دیا گیا اس کا مطلب یہ ہوگا کہ خدا ظالم ہے۔ لہذا جیمینی نے ثابت کیا کہ دنیا کی اخلاقی حکومت کے لیے کسی خدائی نظام کی ضرورت نہیں۔ گوتم کے بدھ ساتھی بھی یہی کہتے تھے۔

سیاسی آزادی کا تصور ان سب کو بہت عزیز تھا۔ یہ آزاد انسانوں کا سماج تھا۔ یونان، مصر، بابل، سینو اور ایران کی ہم عصر تہذیبوں کے برعکس اس دیس کا معاشی نظام غلامی کے اداسے پر مبنی نہ تھا۔ شہنشاہ بھی اب تک نمودار نہ ہوئے تھے۔ ترائی کے علاقوں میں کشتریوں کی جمہوریتیں مہابھارت کے زمانے سے بھی پہلے سے موجود تھیں۔ بادشاہ زمین کا مطلق العنان مالک نہ تھا۔ اسے الوبی درجہ بھی حاصل نہ تھا۔ کرم کی طاقت کے ساتھ کسی خود مختار حکومت کی گنجائش نہیں رہتی۔ کرم نے ہر شے کو غیر مزدوری بنا دیا ہے۔ گوتم کے ایک ہم جماعت نے اپنے ایک مقالے میں لکھا: ”لہذا خدا بھی پاداش اور مکافات کے قانون کو نہیں توڑ سکتا“ اس قسم کے نظریات کی موجودگی میں مطلق العنان حکومت کا قیام ناممکن تھا۔

جمہوریتوں کے زمانے میں کوی نے بادشاہ کو سنگہ مکھیا کی حیثیت سے مخاطب کر کے کہا تھا: تیرے ہاتھ میں راج آیا ہے۔ اٹھ اور اسی شان سے حکومت کر۔ تجھ کو عوام نے اپنا بادشاہ چنا ہے۔ انسانوں کے اندر کی طرح اپنی راہ چل۔ تو جو گویا ہے گوالا۔ ورونا۔ اٹھ اور دنیا کے گنے کی رکھوالی کر۔ سارے ملک میں مختلف حیثیتوں کی حکومتیں موجود تھیں۔ جنوب کے راجہ مہولن کہلاتے تھے۔ شمال کے وراٹ۔ مغرب کے سوراٹ۔ لیکن سامراجیہ کی داغ بیل گدھ میں پڑنی شروع ہو چکی

مٹی۔ یہاں کے بادشاہ مدتوں سے سمرٹ کھلا رہے تھے۔ جس عالمگیر قومیت اور شہنشاہی کے تصور کا ذکر نیتی شاستروں میں کیا جا رہا تھا اس کو قائم کرنے کے لیے کوئی ایکراٹ بادشاہ، جو سارے ملک کا حاکم ہو، ابھی پیدا نہ ہوا تھا۔ چکرورتی بادشاہ۔ جس کی مملکت کے رتھ کا پہیہ بغیر کسی روک کے چلتا رہے۔

اور شاکیہ منی نے کہا تھا: میں شہنشاہ ہوں اے سیلا۔ میں نے اچھائی کے رتھ کا چکر چلایا

ہے۔

(۴)

وشنو گپتا۔ گوتم نیلمبر کی کنٹی میں ایک شام حسب معمول مغل جی مٹی۔ اکلیش نے، جو نیا نیا نمکسلا سے لوٹ کر آیا تھا، ایک نئے نام کا ذکر کیا: ”وشنو گپتا۔ نیتی پر اس کے دو چار بھی سننے کے قابل ہیں۔ نمکسلا میں تو اس نے اپنی ذہانت کی دھوم مچا رکھی تھی۔ میں نے سنا ہے وہ آج کل کسم پور کے دربار میں موجود ہے۔“

”تم کیا کرتے رہتے ہو۔“ گوتم نے اکلیش سے پوچھا۔

”میں۔ میں نے ایک نئی مورتی شروع کی ہے۔ کسی روز شہر آؤ تو دکھلاؤں۔“

”تم شیلا کاروں کی منڈلی میں شامل ہو گئے؟ کیوں کشتریوں کا نام ڈبوتے ہو؟“ گوتم نے اسے چڑانے کو کہا۔

”نمکسلا سے لوٹ کر بہت دن ہاتھ پہ ہاتھ دھرے بیٹھا رہا۔ کوئی جنگ ہی شروع نہیں ہوئی۔“

کیا کرتا۔“ اکلیش نے ہنس کر جواب دیا۔

”جنگ۔؟“ ویشور، جو ایک کونے میں بیٹھا ایک افیمچی ایسے شاعر سے زبردستی ان کی نظم سن

رہا تھا، کان کمرے کر کے بولا: ”تم کو کسم پور سے کی تازہ ترین خبریں معلوم ہیں؟“

سب اپنی اپنی باتیں چھوڑ کر اس کی طرف متوجہ ہو گئے۔ ”دھن نند ہوا لامکھی کے منہ پر بیٹھا

ہے۔“ وہ کتارا۔ ”اتنی برمی فوج کا خرچہ دیس کو اٹھانا پڑ رہا ہے۔“ پھر جو گیشور نے مڑ کر کہا،

یہ شرادستی میں وقائع نویس تھا، ”دودھ، ادھی، نمک، کھانڈ، گھاس، لکڑی، پھل، پھول، ترکھلی،

بیگار، ڈھور ڈنگر۔ ہر چیز میں سرکار اپنا حصہ بٹا رہی ہے۔ تم سمجھتے ہو پر جا چپ رہے گی۔“
ملک کے سیاسی حالات پر زور شور سے گفتگو شروع ہو گئی۔ گوتم ایک طرف کو خاموش بیٹھا
سناتا رہا۔ عجیب عجیب نام بے جا رہے تھے۔ واقعات دہرائے جا رہے تھے۔ رائیں دی جا رہی تھیں۔
ان سب میں شامل اور سب سے الگ وہ بیٹھا سناتا رہا۔ خود بھی اپنے تئیں بحث مباحثے میں شامل پایا۔
کبھی وہ جوش میں آکر زور سے بولتا کبھی ہنستا کبھی کسی ساتھی سے کسی نکتے پر جھگڑنے لگتا۔ لیکن ایک
گوتم نیلمبر کٹیا سے باہر موجود تھا۔ جنگلوں میں گھوم رہا تھا۔ سرجو کی لہروں کو عبور کرنے میں مصروف
تھا۔ ترائی کے نرگلوں میں گھاس پر سر رکھے لیٹا تھا۔ جبکہ یہ گوتم نیلمبر اپنے ساتھیوں سے مکدھ کی سیاست
پر تبادلہ خیالات کرنے میں منہمک رہا۔

مکدھ میں ان دونوں نندوں کی حکومت تھی جو خدائے دولتِ کبیر سے بھی زیادہ امیر تھے۔ مکدھ ملک
کی ریاستوں میں سب سے زیادہ طاقت ور تھا۔ ایک زمانہ تھا جب کوشل بھی عروج پر تھا۔ اجین کے
بادشاہ مہاسین نے یہاں کی شہزادی سے شادی کی تھی۔ مہاکوشل اور اورپرسن جیت جیسی بستیوں
یہاں حکومت کرتی تھیں۔ عمدہ عتیق میں، جب ایودھیا اس سارے دیس کی راجدھانی تھی، اس کے
سورما شہزادے دور دور دکن اور لنکا تک مہمیں سر کرنے کے لیے جاتے تھے۔ ایودھیا کے شاہی
خاندان کی ایک شاخ نے شہزادستی میں اپنا راج قائم کرنے کے بعد شاکیہ اور کاشی کا علاقہ بھی اپنی سلطنت
میں شامل کر لیا تھا۔ پھر ایک وقت ایسا آیا جب اتر کوشل کی طاقت کی مکر جنوبی مکدھ سے ہوئی۔

مکدھ والے ہمیشہ سے کوئی نہ کوئی گڑ بڑ پھیلاتے آئے تھے۔ یہاں کا ایک راجہ جراسندھ جنگ
عظیم میں سری کرشن اور ان کے ساتھیوں کے خلاف لڑا تھا اور بھیم کے ہاتھوں مارا گیا تھا۔ پرستان
کا ایسا شہر گری ورج اس کا پایہ تخت تھا اور وہ راجہ ایسا زور آور تھا مہابھارت میں لکھا تھا کہ
مہوج ہنس کے اٹھارہ حکمران اس کے رعب سے اتر چھم بھاگ گئے تھے۔ گری ورج کے قلعے میں
سینکڑوں بادشاہ اس نے قید کر کے رکھے تھے، جس طرح پہاڑوں کے غار میں شیر ہاتھیوں کو قید کرتے
ہیں، اور انہیں سری کرشن دیو کی پترنے آکر آزاد کیا تھا۔ اسی جراسندھ کے باپ راجہ براہد رتھ نے
تخت و تاج اس کے حوالے کر کے غور و فکر کی زندگی گزارنے کے لیے اپنی دونوں لائیوں کے ہمراہ بن
کی راہ لی تھی اور بنوں میں جا کر فلسفی ساکیانہ کا پیلا بن گیا تھا۔ یہی وجہ ہے کہ کتابوں میں لکھا ہے کہ
رشیوں کے گھر میں راکشس جنم لیں گے۔

مگر جنگ عظیم سے بہت پہلے اسی علاقے کی شمالی ریاست مہتا پوری کی راج دلاری ایودھیا کے

شہزادے سے بیاہ کر آئی تھی۔ کوشل دیس کی اس بہو کا نام سیتا تھا۔

ویدوں کے عہد سے لے کر اب تک مگدھ پوری طرح سے برہمنوں کے اثر میں کبھی نہ آیا تھا۔ یہاں کی آبادی ہمیشہ نلو طرہی۔ ان کی اونچی ذاتوں کو بھی باہر والوں نے کبھی خاص نہ سمجھا اور مگدھ کے برہمن اور کستری بھی کوشل دیس والوں کی نفروں میں حقیر تھے۔ پہلی دونوں صدیوں میں شیش ناگ خاندان کی مگدھ پر حکومت رہی۔ اس خاندان کے بادشاہ بھیم بسا کے عہد میں شہزادہ مہادیر اور شہزادہ سدھارتھ نے اپنے فلسفوں کا پرچار کیا تھا۔

— زندگی کی ندی پر پل بنانے والا چوبیسواں مہادیر جو ویشالی کے کند گرام میں پیدا ہوا۔ اہنسا کی تلقین کرتا سارے دیس میں گھومنا۔ اور پھر دور و دراز کے گھنے جنگلوں کی طرف نکل گیا۔ کپڑا دستی کے لمبے گرام میں پیدا ہونے والا سدھارتھ جو گرمی ورج کی سبز پہاڑیوں پر چلا۔ نرجن ندی میں نہایا۔ پیل کے درخت کے سائے میں جسے گیان حاصل ہوا۔ شرادستی اور کاشی کے باغوں میں، جہاں ہرن کیلیں بھرتے تھے، اس نے وعظ کہے اور جو کوسی نگر میں مرا۔

بھیم بسا کے زمانے میں یہ دونوں آئے تھے۔ اس کی راجدھانی کا نام گرمی ورج تھا۔ اس کے چاروں اور سرسبز پہاڑیاں تھیں اور خوبصورت دریا اور اس کی سر زمین شاداب تھی اور سونا بہا کر لانے والی سون ندی اس میں بہتی تھی۔

کوشلا دیوی۔ شرادستی کی شہزادی۔ مہاراجہ پرسن جیت کی بہن۔ بھیم بسا کی ملکہ نے گرمی ورج کے اثر میں راج گیر آباد کیا۔ لیکن اس کے بیٹے اجات سترو نے اپنے باپ کو فاقے دے دے کر مار ڈالا اور خود سنگھاسن پر جا بیٹھا۔ رانی نے اپنے شوہر کے غم میں رو کر جان دے دی۔ تب شرادستی کے پرسن جیت نے گرج کر کہا: ”میری لاڈلی بہن مرنے کے لیے مگدھ نہیں بھیجی گئی تھی۔“ اثر کی جمہوریتیں کاشی کوشل کی ساتھی بنیں اور کوسی نگر اور ویشالی اور شرادستی مگدھ کے مقابل میں صف آراء ہوئے۔

تب مگدھ کے وزراء نے ویشالی والوں کے حملے روکنے کی خاطر پاٹلی گرام کی چھوٹی سی بستی کے چاروں اور ایک فیصل بنائی۔

مگر اجات سترو جیتا اور اپنے مامول، راجہ پرسن جیت کی بیٹی بیاہ کر لے گیا۔ اس کے پوتے اودے نے کسم پورہ آباد کیا۔ پاٹلی گرام۔ پیشپ پورہ۔ پاٹلی پتر۔ پھولوں کا شہر۔ پریوں کا شہر ملک کاسب سے عظیم الشان دارالسلطنت۔ جہاں سون ندی کے کنارے دیش ناریوں کے نفرتی

بھرے تیرا کرتے۔ جہاں پانی کی کلیاں بالوں میں سنوارے سنہری آنکھوں والی سورناکشی لڑکیاں مریں
بجوتروں پر رقص کرتیں۔

اور گوتم سدھارتھ نے پیشین گوئی کی تھی کہ ایک وقت آنے والا ہے جب یہ ضرر آگ اور
سیلاب اور جنگ کے نذر ہوگا۔ اودے، اس شہر کا بانی، ایران کے شہنشاہ داریوش اول کا ہم
عصر تھا جس نے یونان پر قبضہ کیا۔

گوتم نلیمر کو ایران سے بہت دلچسپی تھی۔ اکلش اور جو دوسرے طالب علم نکشلا سے
واپس آئے گوتم ان سے کرید کرید کر اس انوکھے ملک کے متعلق پوچھتا۔ پارسیکاؤں کے شہنشاہ، جو
بہت زبردست اور مطلق العنان تھے، (ان کی راج ہمتی کے اصول جانے کیا ہوں گے؟) ان کے
مذہب میں ان کی پرستش مقدم تھی۔ وہ ویدوں کے سارے خداؤں کو پوجتے تھے۔ وایو کے علاوہ،
جسے وہ وایو کہتے تھے، وہ سورج دیوتا مہترا کو مانتے تھے۔ ان کی زبان سنسکرت کی بہن تھی۔ سب
سے بڑی بات یہ کہ وہ خود بھی آریہ تھے۔

مگر دوسرے ملکوں پر وہ حملہ کیوں کرتے ہیں؟ گوتم نے اداسی سے کہا۔ انسانوں کی ایک جماعت
کو دوسری جماعت پر قابض نہ ہونا چاہیے۔ کسی ایک قوم کا دوسری قوم کو تسخیر کرنا، کسی ایک تہذیب
کا دوسری تہذیب کی تباہی کرنا غلط ہے۔ اخلاقی گناہ ہے۔ سیاست کے نظریے کی بات مت کرو
کہ ایک مچھلی دوسری مچھلی کو کھاتی ہے۔

ایرانیوں نے جب گندھارا دیس پر حملہ کیا وہاں کے راجہ نے بھیم بسا کے پاس اپنا سفیر بھیجا
تھا۔ ہنمانشی شہنشاہیت نے سپت سندھو کے اتر پچھلی علاقوں کو اپنا باج گزار بنائے رکھا۔ سب
سے زیادہ چاندی یہیں سے ایرانی خزانے میں داخل کی جاتی تھی۔

ایرانی سلطنت بہت زبردست تھی۔ اتنی زبردست کہ ایک لمحے کے لیے اسے احاطہ تصور
میں نہ لایا جاسکتا تھا۔ اس سامراج میں مصر اور بابل اور شام اور ایشیائے کوچک اور یونان کے
شہر اور جزیرے اور سپت سندھو کے اتر پچھلی صوبے بھی شامل تھے اور سرلوش کے بعد
دارا نے کہا تھا: ”میں داریوش ہوں۔ شہنشاہ۔ شاہوں کا شاہ۔ ملکوں کا بادشاہ جن میں بھانت
بھانت کے انسان بستے ہیں۔ اس وسیع و عریض زمین کا حاکم۔ گشتاسپ کا بیٹا۔ ایرانی۔ ایرانی کا
بیٹا۔ آریہ۔ آریہ گھرانے کا فرزند۔“ اور اس کے جہازوں کے بیڑے مقدس سندھو کی لہروں
پر تیرتے تھے۔

اور داریوش اول کے بیٹے ارتخشیر نے اتراپتھ کی ان مقبوضات کے متعلق فخریہ اعلان کیا تھا:
 ”یہ علاقے، جہاں دیو پوجے جاتے تھے، اب ہر مزدہ کی خواہش کے مطابق میں نے ان دیوؤں کے
 مندروں کی بنیادیں ہلا دیں۔“

”سوس کی کیا خبریں ہیں، تم تو رہاں ہو آئے ہو۔“ وقائع نویس نے اکلش کو مخاطب کیا۔
 ”پچھلے دنوں کچھ تاجر پرسی پولس سے جان بچا کر گمشلا آئے تھے۔ وہ کہتے تھے کہ ایران
 میں بہت زبردست لڑائی چھڑی ہے۔“

”کیں اور جنگ چھڑ گئی۔؟“ دلیشور نے دوسرے کو نے سے سر اٹھا کر سوال کیا۔
 ”یادوں نے جب سے ایران کی غلامی سے چھٹکارا پایا ہے، ایرانی سلطنت کمزور ہوتی جا رہی
 ہے۔ تمہیں ایک بات بتا دوں،“ اکلش نے گوتم کو مخاطب کیا، ”دشمن گپتا مجھ سے کہتا تھا کہ
 ہمارے دلش کو بھی ایک چترانت ریاست کی ضرورت ہے۔ جس کی دنیا کے چاروں کھونٹ تک دست
 ہو۔ مضبوط سامراجیہ۔“

”مجھے مضبوط سامراجیہ نہیں چاہیے۔“ گوتم نے کہا۔
 ”ایرانیوں کی سلطنت ان کے شاہی خاندان کی پھوٹنے لگی۔“ اکلش امینان سے کہتا
 رہا۔ ”پچھلے دنوں اردشیر سوم قتل ہوا۔ پھر اس کے بیٹے کو زہر دیا گیا۔ ان کے یہاں اتنی خون کی ندیاں
 بہی ہیں کہ اس کے بعد تخت پر بٹھانے کے لیے انہیں کوئی مہائی بیتیجا زندہ نہ ملا اور وہ ایک دور کے
 عزیز دارا کو پکڑ کر لائے۔ پرسی پولس کے تاجر کہتے تھے کہ داریوش سوم بہت بہادر بادشاہ ہے
 لیکن اس غریب کو یا وون کے سینا پتی سکندر نے شکست دی جو دور بچم سے بڑی مہاری فوج
 لے کر آیا ہے۔“

گوتم سنتا رہا۔ مہاری فوجیں۔ خون کی ندیاں۔ شکست فتح۔ اکلش کتنے مزے سے یہ خوفناک
 واقعات بیان کر رہا تھا۔

”اور اب سارا ایران سکندر کے ماتھے میں ہے۔“ اکلش نے بات ختم کی۔
 ”یعنی پارسیکاؤن کی چترانت ریاست کا مالک، اب جس کا تم نے نام لیا۔ سکندر ہے؟“
 گوتم نے ہلکے سے تبسم کے ساتھ پوچھا۔ ”ہاں۔ وہی ہے۔“ اکلش نے یکلافت ذرا ہلکے پکے

جواب دیا۔ وہ گوتم کے تہتم کے معنی سمجھ گیا تھا۔

”مہائی اکلش تم کشتری ہو۔ حکومتیں قائم کرنا اور حکومتیں اکھاڑ کر مہینا تمہارا کام ہے۔ میں تمہیں کیا سمجھا سکتا ہوں۔“ گوتم نے کچھ دیر بعد آہستہ سے کہا۔

”گوتم۔“ اکلش نے چراغ میں تیل ڈال کر اسے پھر وسط میں رکھ دیا اور گوتم کو غور سے دیکھنے لگا۔ ”گوتم کو اگر کسی جنگ میں شامل ہونا پڑا تو کیا تم لڑنے سے انکار کرو گے؟“

گوتم اکلش کے اس سوال سے لڑکھڑا گیا۔ یہ سوال وہ مدتوں سے اپنے آپ سے کر رہا تھا۔ کیا دنیا میں ایسے لوگوں کی جگہ ہے جو بغیر لڑے زندہ رہنا چاہتے ہیں؟ اسے جو فون بجک سکھائے گئے ہیں کیا وہ انہیں استعمال کرے گا؟

”تم سمجھتے ہو پر جا چپ رہے گی۔“ کٹی کے دوسرے کونے میں بیٹھا ہوا جگیش ویشور سے کہہ رہا تھا۔

”ہرگز نہیں۔“ دوسرے نے جوش سے جواب دیا۔ ”کوئی دن جاتا ہے۔ کوئی دن — دیکھ لینا۔“

گوتم ان لوگوں کی طرف متوجہ ہوا جو نگدھ کے سیاسی حالات پر زور شور سے تبصرہ کرنے میں مصروف تھے۔

اجات سترو کے پوتے کے بعد مہاپدم نند پائلی پتر کے تحت پر قابض ہوا۔ اس کی ماں شودر مہی باپ نائی۔ یہ مہاپدم بتی نند تھا۔ بے حد و حساب دولت کا مالک — اور اگر سین تھا۔ زبردست فوجوں کا سپہ سالار۔ اس کے بعد اس کے آٹھ بیٹے بارہ سال کے عرصے میں یکے بعد دیگرے تخت پر بیٹھے اور اس لیے یہ خاندان نو نند کہلایا۔ اس کا آٹھواں بیٹا دھن نند تھا جس کے خزانے ہیرے جواہرات اور سونے چاندی سے پٹے پڑے تھے اور جس کے لشکر میں بیس ہزار سوار، دو لاکھ پیادے، دو ہزار جنگی رتھ اور تین ہزار ہاتھی تھے۔ اور جو محصول بڑھائے جا رہا تھا اور جس کی پر جا بے چین تھی۔

سارے دیش میں برہمنوں اور کشتریوں کا راج تھا۔ سندھ کی وادی میں برہمنوں کی حکومت تھی۔ لیکن مگدھ میں مہاپدم بتی نند کے عہد سے کشتریوں کی حکومت کا خاتمہ شودروں کے دور کا آغاز ہوا تھا۔

شراوتی والے مگدھ کے باسیوں کو پہلے ہی کب خاطر میں لاتے تھے۔ برہمنوں کا احساس

برتری۔ آریوں کے اس دور کی یادگار تھا جب انھیں قدیوب کے ساحلوں پر قبائلی فوجیت حاصل تھی۔ اس زمانے میں روما کا ہم عصر سماج اور فرانس کا یکساں معاشرہ کاہنوں، جنگجو سپاہیوں اور عام کاریگروں کے فرقوں میں بنا ہوا تھا اور اس احساس برتری کا برہمنوں کے پاس اب بہر حال کوئی علاج نہ تھا۔

اور گو طالب علم کا فرض تھا کہ وہ نسل اور ذات کے غرور سے بچے لیکن گوتم اور اس کے جمہوریت پسند ساتھی شوروں کو بہر حال برداشت نہ کر سکتے تھے۔
پاٹلی پتر کا دھن نند جو الامکھی کے دھانے پر بیٹھا تھا۔

(۵)

ایک روز طالب علموں کی ایک ٹولی کے ساتھ ہری شنکر بھی آشرم میں آن موجود ہوا۔ گوتم، جو اس سے اپنی کٹی میں کھڑکی کے پاس بیٹھا ایک تصویر بنا رہا تھا، اسے دروازے میں کھڑا دیکھ کر بھونچکا رہ گیا۔

”میں اندر آ جاؤں۔“ وہ بیز پر پہنچ کر شنکر نے مسکراتے ہوئے پوچھا۔
”آؤ۔ آؤ۔ کیسے آنا ہوا۔“ گوتم نے گلہری کی دم کا موقلم اور رنگوں کی کلیاں اور سفید چمن پٹہ ایک طرف کو سمیٹتے ہوئے ہڑبڑا کر کہا۔
ہری شنکر آتے کے ساتھ ہی چمن پٹے کو غور سے دیکھنے میں محو ہو گیا۔

گوتم نے جلدی سے فرش پر دوبارہ بھاڑ دے کر چٹائی بچھائی۔ مہوچ پتر، دیشم اور تانبے کی تختیوں پر لکھی ہوئی کتابوں کا جو انبار چاروں طرف بکھرا پڑا تھا اسے سمیٹ کر ایک کونے میں رکھا۔ دوسرے کونے میں گنتی کے چند برتن اور دسے سیدھے پڑے تھے۔ کھڑکی کے نزدیک اس کا کبیل بچھا تھا جس پر رات کو وہ سوتا تھا اس کا کٹھن چہرے کے ایک بانس میں ٹکا تھا۔ کتیا میں اس وقت خاصی بے ترتیبی تھی۔ گوتم کو بڑی ندامت محسوس ہوئی۔ وہ ہری شنکر کی سمر انگیز اور پرسکون شخصیت سے بے حد متاثر ہو چکا تھا۔ جانے مجھے یہ کیسا بے ڈھنگا لڑکا سمجھے گا۔ اس نے پریشان ہو کر سوچا۔

پھر سرعت سے مہمان نوازی میں جٹ گیا۔

اس نے ٹنڈے پانی کی گڈوی ہری شکر کے سامنے رکھ دی۔ پھر برآمدے میں جا کر چولہا روشن کیا اور چاول ابا لانے کے لیے چڑھا دیے۔

ہری شکر تبستم انداز سے اپنے میزبان کی یہ ساری تیاریاں دیکھتا رہا۔ گوشت کے بغیر مہمان نوازی مکمل نہ ہو سکتی تھی۔ اسی بڑا ہٹ میں وہ چادر کندھے پر ڈال کر باہر جانے کے لیے اٹھا۔
”کہاں جاتے ہو؟“ شکر نے چونک کر دریافت کیا۔

”بستی سے ماس مانگ لاؤں۔ ابھی آیا۔“

”ماس۔“ ہری شکر کے خوبصورت چہرے پر کرب کی لہر دوڑ گئی۔

”ارے۔“ گوتم دفعتاً چپ ہو گیا۔ اسے اور زیادہ خفت محسوس ہوئی۔ اسے اپنی بیوقوفی پر سخت غصہ آیا۔ وہ جانتا ہے کہ ہری شکر بھکشو ہے اور اہنسا کے اس نئے اصول کا قائل۔ پھر اسے شکر کو ماس کھلانے کا خیال کیسے آیا۔ کیونکہ وہ خود مدتوں سے ماس کھانے کے لیے بے چین ہے لیکن برہمچاریہ کے قوانین کو توڑ نہیں سکتا اور یہ انوکھا بے تکا بھکشو اسے بہت عزیز ہے اور اپنی عزیز ہستی کو اپنی پسندیدہ ترین شے ہی پیش کر کے دل کو خوشی ہوتی ہے۔ اس طور پر اپنی حماقت کا تجزیہ کر کے اسے ذرا اطمینان ہوا۔ دفعتاً اسے خیال آیا کہ ایک اور پسندیدہ شے ہے جسے وہ سر جو کے اس پار چھوڑ آیا ہے۔ غالباً وہ دونوں چھوڑ آئے ہیں اور اسے ہری شکر جانتا ہے۔ اور حسد کا جذبہ اس کے دل میں امنڈا اور اس کے چہرے پر سے ایک بادل سا گزر گیا۔

پھر وہ ہری شکر سے ادھر ادھر کی باتیں کرنے لگا۔ وہ اتنے دنوں کہاں رہا؟ کہاں کہاں گیا؟ کیا کیا سوچا؟ کیونکہ سوچنا ہی ان لوگوں کا خاص مشغلہ تھا۔

اس کے بعد اس نے شکر کے سامنے سے اس کے جھوٹے برتن اٹھائے۔

”تم میری اتنی عزت کیوں کرتے ہو؟“ شکر نے پوچھا۔

”پتا نہیں۔ کیونکہ اگر دیکھا جائے تو میں خود کافی عزت کے قابل ہوں۔!“ اس نے

ہنس کر جواب دیا۔

”براہمن۔ ایک بات بتاؤ۔“

”ہوں۔“

”خواہشیں تم کو بہت سستاتی ہیں۔؟“

”یعنی“

”مثلاً یہی۔ ماس کی خواہش۔“

”پتا نہیں۔“

”تم نے کبھی قربانی کے فلسفے پر غور کیا ہے؟“

”آج کل میں اسی پر غور کر رہا ہوں۔ مگر کس طرح کی قربانی۔ جان کی۔ یا روح کی۔؟“

”جو بھی شے تمہارے تفرق میں آئے گی وہ گویا اپنے وجود کی قربانی تمہیں دے گی۔“

”میں سمجھا نہیں۔“

”تم خوب سمجھتے ہو۔“

”میں کیا کر سکتا ہوں اگر۔“ گوتم نے گہرا کربا بٹا لانا چاہی۔ ”اگر میرے پس منظر میں
خون ہے۔ میرے چاروں صرت خون ہے۔ میں اتنے سارے خون کا کفارہ کس طرح ادا کر دوں
گا۔؟“

ہری شکر خاموش رہا۔ پیروہ دونوں کھڑکی میں جا کر کھڑے ہو گئے۔

باہر سبزہ زاروں میں کسانوں کے بیوں کی گھنٹیاں بج رہی تھیں اور چرواہوں کی بانسریوں
کی آوازیں آ رہی تھیں۔ شکاریوں کے بالوں میں سجے ہوئے پر ہوا میں لہراتے تھے۔ ندی کے
اس پار کھشتری امیر زادے اپنے باغوں میں تیر اندازی سیکھنے میں مصروف تھے۔ زندگی جاری تھی۔
”مجھے زندگی کے معلق کچھ بتاؤ۔“

”تمہاری زندگی تمہاری اپنی ہے۔ میری زندگی سے علیحدہ ہے۔ میں تم کو کچھ نہیں بتا سکتا۔“
گوتم نے دھیرے سے کونے میں جا کر ایک ماڑ کا صاف پتہ اٹھایا۔ ”مجھ سے اس کے
متعلق باتیں کرو۔ میں لکھوں گا۔ وہ۔“ اس نے قام نکالا اور فرش پر آلتی پالتی مار کر بیٹھ گیا۔
”میں اپنی کتاب کا دوسرا باب لکھوں گا۔“

”لیکن تمہاری کتاب کا آخری باب کون لکھے گا۔؟“

”سارے میں تاریخ کا اہتمام سمندر ہے جس میں ہم اور تم بتوں کی طرح ڈول رہے
ہیں۔ مجھ سے پہلے اب تک جو کچھ ہوا اس کی ذمہ داری مجھ پر ہے یا نہیں ہے۔؟ بتاؤ۔“

میں کیا لکھوں۔“ گوتم نے پوچھا۔

”وقت کا تعین کرنے کی ضرورت نہیں۔ سب خواب کی طرح گزر رہا ہے۔ گزر جائے

گا۔“ ہری شکر نے جواب دیا۔

”گزر جائے گا یا گزرتا رہے گا۔؟“ گوتم نے پوچھا۔

”یہ تمہارا اپنا مسئلہ ہے۔“

”مجھے اہنسا کے متعلق بتاؤ۔“

”برہمن ہو کر اہنسا کے قائل ہونا چاہتے ہو۔؟“ ہری شکر نے ہنس کر پوچھا۔

گوتم بھی ہنسا۔ ”ہاں بڑی عجیب بات ہے۔ ہے نا؟“ اس نے نظریں اٹھا کر شکر کو دیکھا۔

جانوروں کو مارنا ہزاروں برس سے برہمنوں کا خاص مشغلہ رہا ہے۔ جب یہ آریہ مشرقی یورپ اور

وسط ایشیا کی چراگاہوں میں گھومتے تھے تب زندہ رہنے کے لیے اور گرم رہنے کے لیے درندوں

کا شکار ان کے لیے ضروری تھا۔ اسی وجہ سے گنگا اور جہنا کے انتر ویدی علاقے میں آن کرینے

کے بعد بھی ان کی معرفت اور ان کے فلسفے کے ارتقاء میں جانوروں کے خون بہانے کا بڑا دخل

رہا۔ ان کی کوئی عبادت قربانی کے بغیر مکمل نہیں تھی۔ خود تخلیق کائنات، مابعد الطبیعات کے

نقطہ نظر سے ایک عظیم آفاقی قربانی تھی۔ سام وید کے اصولوں کے مطابق قربان گاہ ایک زبردست

مرزیت کی حامل تھی اور کائنات کی کلیت اور اس کے بقا کی علامت تصور کی جاتی تھی۔ چکرورتی راجہ

کے لیے گھوڑے کی قربانی لازمی تھی۔

کھیتوں کے اس پار الاؤ روشن کیے جا رہے تھے۔ بہت دور گناؤں کے سرے پر جو پال

میں محفل جمی تھی۔ بہاٹ جنگ عظیم کی داستان سنارہا تھا۔ شام کے مکمل سنائے میں ہوا کے جھونکے

کے ساتھ اس کی پاٹ دار آواز کی لہر تیرتی ہوئی گوتم کی کٹی سے آٹکرانی، پھر خاموشی چھا گئی۔ کبھی

کبھی مجمع تحسین و توصیف کے نعرے بلند کرتا۔ پھر ان سب پر بہاٹ کی آواز غالب آجاتی۔ مردنگ

نور زور سے بجاتی جا رہی تھی۔ اس کی مدھم سی گونج کے ساتھ گوتم کا دل دھڑک اٹھتا۔ اس

کے بعد ہوا تھمتی تو پھر خاموشی چھا جاتی۔

لیکن گوتم کا دل دھڑکتا رہا۔

یہ سنائے مجھے طرح طرح کی داستانیں سناتے ہیں۔ الفاظ کے خاتمے میں بھی میری نہات

نہیں۔ گوتم نے اپنے آپ سے کہا اور ہری شکر کو دیکھتا رہا۔

قربانی کا تصور۔ لڑائی کا فلسفہ۔ جنگ اور امن کا مسئلہ۔ یہاں برہمن تلوار لیے گھومتے تھے اور کھشتری فلسفی بن جاتے تھے۔ ملن اور جاتی کی تفریق ابھی شدید نہیں تھی۔ نیتی شاستر، ویدوں اور اتھاس پرانوں کی تعلیم برہمن اور کھشتری دونوں کے لیے لازمی تھی۔

ویدوں کے عہد میں پتی کرت اگنی۔ راستے تیار کرنے والی مقدس آتش۔ کی عبادت گھنے جنگلوں میں گہنڈنڈیاں بٹاتی مشرق تک پہنچ چکی تھی۔ یورب میں گوتم نیلمبر کے سفید نام ہم قوموں نے ناکاؤں کو اپنی تہذیب کے دامن میں سمیٹا۔ ہجیم میں سندھو کے کنارے بے ہوئے شہروں پر اندر کا قمر ٹوٹا۔ ہری یو پیا کانگر میدان کارزار میں تبدیل ہو گیا جہاں اندر کے زور بکتر میں ملبوس۔ سپاہی لڑے اور فتح یاب ہوئے۔ سندھو کا خضر۔ جہاں کنیوں تک کپڑے پہنے، ماتھے پر تلک لگائے، گلے میں سیاہ پوتھ پہنے، کندن کے رنگ والی سہاگینیں شیو، ورگا، دیپ کشمی اور پیل کی دیوی کی آرتی اتارتیں۔ یہ لوگ، جنہوں نے اپنے تمدن کو راجستھان، سورا شٹر اور پچھمی ترپردیش تک پھیلا یا تھا، ایک روز شمال مغرب کے اونچے پہاڑوں کے اس پار۔ کسی انجانے دیش سے گویا اندر ساراج کا سبک رفتار جنگی رتھ آیا اور ان سب کو روندتا ہوا نکل گیا۔ برہم ورت پہنچ کر یہ نہر سے رتھ رُکے اور ان لوگوں نے راند پر رتھ آباد کیا اور حمیدیں لکھیں اور موسیقی تیار کی۔

اب تہذیب کے مرکز اندر پر رتھ اور یادو خاندان کی راجدھانی سے ہٹ کر مشرق تک آچکے تھے۔ یہ ایودھیا اور شرادستی اور اجینی کے عروج کا زمانہ تھا۔ مگدھ اور اتر کوشل کے انتہائی مذہب باشندے اب شمال مغرب اور سرسوتی کے اس پار رہنے والوں کو نیم وحشی اور جاہل گردانتے تھے۔

گوتم نیلمبر کی تاریخ عظیم ناموں سے پُر تھی۔ ان میں سے بہت سے نام اب روایت اور اصرار کے دھندلکے میں جا چھپے تھے، جس طرح ہماوت کی اونچی چوٹیوں پر دھندلکے ہو جاتی ہے۔ گوتم کو ماضی سے ڈر لگتا تھا۔ کیا ضرورت تھی، کیا وجہ تھی کہ ان سب کا یہ تسلسل قائم تھا۔ جاری و ساری۔ اور کب تک ایسا رہے گا؟ ڈگ و جے شری رام چندر کے عہد سے دوا پار شروع ہوا تھا، جس کا اختتام جنگ عظیم پر ہوا مہا بھارت کے بعد۔ سری کرشن کے عالم موجودات سے روپوش ہونے کے ساتھ ہی کالی یگ شروع ہو گیا۔ جواب تک باقی تھا۔

اس کالی یگ میں کیا ہوگا۔؟

پرانوں کی داستانیں اس نے پڑھ رکھی تھیں جن میں کائنات کی مادے سے تخلیق کا بیان تھا اور خداؤں اور فلسفیوں کے قہقہے اور شاہی خاندانوں کے نسب نامے۔ پراکرت کی تاریخوں پر ان

قصوں کی بنیاد تھی جو صدیوں سے درباروں اور چوپالوں میں داستان گو سنا تے آ رہے تھے۔ ان پُرانوں میں چالیس چالیس ہزار اشعار ہوتے تھے جو دشمنوں اور شیلوں کی حمد کے ساتھ شروع کیے جاتے تھے۔ پُرانوں کے مطابق ارجن کے پوتے کے وقت سے لے کر جس کے دربار میں پہلی بار جنگ نامہ مہابھارت سنایا گیا تھا، مہاپدم نند کے عہد تک ایک ہزار سال کا وقفہ گزر گیا تھا۔ ارجن سے لے کر اودے تک چوبیس پشتیں گزر چکی تھیں۔ اودے کے دور حکومت میں شاکیہ منی پیدا ہوئے۔

گوتم بلمبر نے نظریں اٹھا کر شکر گدی کا جو بڑی دھچی سے پیتل کی ایک تختی بڑھنے میں معروف تھا۔ کھڑکی کے باہر گیندے کے پھول غروب آفتاب کی روشنی میں قرمزی نظر آ رہے تھے۔ گوتم کی جھنجھلاہٹ بڑھتی گئی۔

اس کا فیصلہ کرنے والا کون ہو گا کہ کون کس سے برتر ہے، کس نے کس پر فتح پائی، کون کور رہے کون پانڈو؟

جنگ عظیم آج سے سینکڑوں برس قبل کوروکشیتر میں لڑی گئی تھی اور ہستناپور کے ان بہادر دلوں کے قتل، جنہوں نے درویدی سے بیاہ رچانے کے بعد اندر پرستہ کا ایسا خوبصورت شہر آباد کیا تھا، گانے دلے دنیا اور مردنگ بجا، بجا کر گاؤں گاؤں سناتے پھرتے تھے۔

سورماؤں کا تذکرہ رگ وید اور قدیم ترین برہمن ادب میں موجود تھا جس میں ہر چیز اصل سے بڑی دکھائی دیتی تھی۔ بادلوں کی گرج۔ اہمیتوں کی چنگھاڑ۔ عظیم معرکے۔ دلاور سورما۔ نورانی رشی۔ آسمانی سنگیت۔ پری دیش لڑکیاں۔ تسکنتلا۔ وینستی۔ کاشی کے راجہ کی بیٹی امبا۔ یہ سب طلسماتی ہستیاں ڈیڑھ دو ہزار برس قبل زندہ رہی ہوں گی۔ انہی جگہوں پر چلتی پھرتی ہوں گی۔ یہ سب سوچ کر گوتم کو بڑا عجیب سا لگتا کہ ایک وقت تھا کہ زربدا اور تابیتی کے درمیان راجہ نل کی حکمرانی تھی۔ وینستی براہ کی راجکمار سی تھی۔ سیتا مہارانی کے بابا کا ملک اسی گنگا کے اتر میں گندک ندی کے کنارے کنارے آباد تھا۔ پل کی پل میں وہ سارا زمانہ داستان میں تبدیل ہو گیا اور یہ وقت، جس میں وہ زندہ تھا، وہ خود، گوتم بلمبر برہمن، ہری شکر بکشو، جو کھڑکی کے پاس بیٹھا مطالعے میں مصروف تھا اور یوگیا کی چوپک اور باہر آئٹرم کے کنج میں ٹہلتے ہوئے طالب علم۔ یہ سب کے سب ایک آن میں ماضی کے

دھندلے، ناقابل یقین، غیر حقیقی کرداروں کی حیثیت اختیار کر لیں گے جن کی کائنات کے ہفت کے بتے ہوئے سمندر میں کوئی حیثیت نہیں ہوگی۔ بھیم۔ درپو دھن۔ کرشن۔ ارجن۔

اگر مجھے کسی جنگ میں شامل ہونا پڑ گیا تو کیا میں لڑوں گا۔؟ اس نے چوموں کی طرح ہری شکر کو دیکھا۔ اکلیش کہہ رہا تھا کہ جنگ کوئی دن جاتا ہے کہ چھڑ جائے گی۔ ”تم لڑو گے؟“ اس نے یکلخت با آواز بلند سوال کیا۔

”ہم محض اپنے خیالات کا نتیجہ ہیں۔“ ہری شکر نے جواب دیا۔

”لیکن کیا تم لڑو گے۔؟“ گوتم نے صند سے دہرایا۔

”ہر انسان سے اس کے افعال، عزت یا حادثے یا اس کی فطرت کی وجہ سے سرزد ہوتے ہیں۔ وہ خود مختار نہیں ہے۔ ذمہ داری کے کوئی معنی نہیں۔“ ہری شکر تختیاں ایک طرف رکھ کر کھڑکی کے نزدیک چلا گیا۔

دفعاً دریا پر بہت سی روشنیاں جھللا اٹھیں۔

”کسی کی بارات جا رہی ہے۔“ گوتم نے اظہار خیال کیا۔

”ہول۔“

”یا ممکن ہے شاہی بھرے نے ادھر کا رخ کیا ہو۔“

”چلو باہر چلیں۔ اندھیرے میں میرا دم گھبراتا ہے۔“ ہری شکر نے یک بیک وحشت زدہ ہو کر کہا۔

وہ دونوں آشرم کے باغ سے نکل کر گاؤں کے راستے پر آ گئے۔ بارشوں کا زمانہ — ختم ہو چکا تھا۔ فضا میں ہلکی سی خشکی آگئی تھی۔ چوپال کی طرف سے بھاٹ کی گانے کی آواز اب زیادہ صاف سنائی دینے لگی تھی۔

گوتم خاموشی سے شکر کے ساتھ ساتھ چلتا رہا، پھر ٹھٹھک کر اس نے اداسی سے کہا: ”تم خود پرست ہو ہری شکر۔ تم کو دوسروں کی پرواہ نہیں۔ اپنے ذہن کے بل پر اپنے آپ کو ارہت کے درجے پر پہنچا دینا کون بڑی بات ہے۔ تم کو اس سے کیا غرض کہ دوسروں پر کیا بیت سکتی ہے۔“ ”مجھ کو خوب معلوم ہے کہ دوسروں پر کیا بیت سکتی ہے۔“ ہری شکر نے مختصر جواب دیا۔

”آؤ ادھر چل کر دیکھیں کیا ہو رہا ہے۔“

گوتم چپ ہو گیا۔ وہ دونوں چوپال کی طرف بڑھنے لگے۔

”تم بھیشم کا قہقہہ سنو گے؟“ مجھے کے قریب پہنچ کر گوتم نے ذرا غیر یقینی انداز میں اپنے سامعہ سے پوچھا۔

”کیا حرج ہے؟“ اسے جواب ملا۔

ان دونوں کے برہمچاری لباس دیکھ کر سامعین نے فوراً تعظیماً ان کے لیے جگہ خالی کر دی۔ بھاٹے لٹک لٹک کر قہقہہ سنایا کیا۔ گوتم نے اسے پہچان لیا۔ اس نے وہیں سے کھڑے کھڑے مسکرا کر اسے پر نام کیا اور خود بھی قصہ سننے میں مصروف ہو گیا۔

یہ لوگ صدیوں سے اسی

طرح گاتے بجاتے اور ان داستانوں پر سر دھنتے پلے آ رہے تھے۔ رگ وید کے زمانے میں انڈیا اور دوسرے خداؤں کی تقدیس کے لمن الاپے جاتے۔ بادشاہوں کے انشومیدھ (گھوڑے کی قربانی) منعقد کروانے والے فرمانروا کے قصیدے پڑھے جاتے: ”اس نے ایسے ایسے دان دیے۔ ایسی ایسی لڑائیاں لڑیں۔ ایسی ایسی فتوحات حاصل کیں۔“ اور کاہن ہوتر اسے کہتا: قہقہے کا آغاز کرو۔ قربانی کرنے والے کو دوسرے انسانوں سے اوپر اٹھاؤ۔ شام پڑے بربط نواز اثر مندر راگ کی دھن میں رزمیہ گیت چھیڑتے۔

عہد عتیق میں ارجن، واسودیو اور دوسرے بہادرؤں کے درباروں میں اسی طرح ویسنا، مردنگ اور شکم کی سنگیت میں یہ نغمے الاپے گئے تھے۔
نہر مسلسل ہے۔

ہر انے زمانے میں درباری بھاٹ کھشتری ہوتا تھا۔ بعد میں درباری شاعری نے رزمیہ داستانوں کے لیے راستہ تیار کیا۔ اب چھوٹی چھوٹی ریاستیں ٹوٹ کر ختم ہو رہی تھیں اور شاعر، جو پہلے درباروں سے وابستہ تھے، اب گلی گلی اور گاؤں گاؤں گھوم کر اپنی روزی کھاتے تھے۔ رسمی اور باضابطہ مذہب کی جڑیں مضبوط ہوتی جا رہی تھیں۔ خالص رزمیہ شاعری میں مذہبی عنصر شامل ہو رہا تھا۔ پروہتوں نے مہاجارت کے جنگ نامے کو اخلاقیات کے درس میں تبدیل کر دیا تھا۔ کھشتری بھاٹ کی جگہ برہمن داستان گو نے حاصل کر لی تھی۔ تاریخ رفتہ رفتہ پیچھے ہٹتی جا رہی تھی۔ تاریخ کے کردار فلسفیانہ اور مذہبی لبادہ اوڑھ چکے تھے۔

اب داستان گو کا شہی کے راجہ کی تینوں بیٹیوں کی کہانی بیان کر رہا تھا جن کو بھیشم عین اُن

کے سوئمبر کے وقت لے اڑے تھے۔ کچھ دیر بعد ارجن کا قہقہہ شروع ہوا گوتم اب ذرا آرام سے ایک ستون کا سہارا لے کر بیٹھ گیا۔ بہری شکر ماحول سے بے نیاز دوسری سیرٹھی پر بیٹھا رہا۔

یہ ارجن بھی خوب شے تھے۔ گوتم نے سوچا۔ سب سے پہلے انہوں نے درویدی سے بیاہ چلایا۔ جب بارہ برس کی بن باس انہیں ملی تو وہ سری کرشن کی بہن سمبدر کو بھگالے گئے۔ جلا وطنی کے زمانے میں منی پور کی شہزادی چترانگدا سے شادی کر لی۔ ان سب کے علاوہ بھائی ارجن نے اپنی کوہر چلایا، وہ الگ۔ گوتم کو ہنسی آگئی۔ وہ ذرا غور سے کہانی سننے میں مصروف ہو گیا۔

اس وقت تک دونوں فریق کو روکھشیت کے میدان میں آنے سے پہنچ چکے تھے۔ رزمیہ شاعری میں انہوں یا قوموں کی ایک دوسرے سے جنگ کا تذکرہ نہ ہوتا تھا۔ بہادر سورماؤں کا ایک دوسرے سے مقابلہ اصل موضوع تھا۔ شہرت حاصل کرنا سورما کا مقصد حیات تھا اور اپنی شجاعت پر نازاں ہونا اس کے لیے جائز۔ اس کے حریف کے لیے لازم تھا کہ اس کا ہم پایہ ہو۔ بادشاہوں کے بیٹے اپنے سے کم حیثیت انسانوں سے جنگ نہیں کر سکتے تھے۔ جس وقت گوتم سمبا سے اٹھ کر باہر جانے لگا اس سے ارجن کا کار کر کرن سے اس کا شجرہ نسب دریافت کر رہا تھا۔

سمبا بھارت کے یہ سارے کردار جنگجو ہونے کے علاوہ فلسفی بھی تھے۔ یہ روایتیں نہیں تھیں تاریخی شخصیتیں تھیں۔ حتیٰ کہ نیم اویسی کردار بھی صحیح تھے جن کی دیسی مکشی کی طرح کنول کے پھول سے تخلیق ہوئی تھی اور جن کی جھاڑوں سے گنگا بہتی تھی۔ کیونکہ گوتم اپنے ملک کے شعرا کے زورِ تخیل کا بڑا قائل تھا اور دیو مالا بہر حال فلسفے کی ٹھوس شکل تھی اور روایت کا جال بن لینا ذہن کے لیے بہر حال آسان ترین بات ہے۔ گوتم خود بھی شاعر تھا اور شاعر ہمیشہ اپنے کرداروں کو مثالی بنا کر پیش کرتے ہی آتے ہیں۔ اردو شاعری اگر ایسا کرتی تو کیا وہ لڑکی جو ایودھیا کے گھاٹ پر بیٹھی تھی کوئی بھگ کوئی اسے ایسا نہیں سمجھے گا تو اور کیا سمجھے گا۔ کیا وہ اس دہریائی کے کنارے بیٹھی جل پری نہیں معلوم ہو رہی تھی؟ سڑک پر آ کر تاروں بھرے آسمان کے نیچے گوتم نے ایک لمبا سانس لیا۔ بھاٹ کی آواز اس کا تعاقب کرتی رہی۔ بھیم۔ ارجن۔ کرن۔ بھیم۔

جگمگاتے ہوئے بھرے دریا کو پار کر چکے تھے اور دور سے ندی کے گھاٹ پر بڑی چل پھل نظر آ رہی تھی۔ یہ کسی کی بلات ہے؟ — اس نے ایک راہ گیر سے سوال کیا۔

”نہیں تو۔۔۔ راجن ایودھیا سے آئے ہیں۔“ راہ گیر نے جواب دیا۔

گوتم نے چونک کر شکر کو آواز دی۔ پھر پٹ کر چاروں طرف نظر دوڑائی۔ لیکن شکر صوبہ معمول

غائب ہو چکا تھا اور گاؤں والوں کی بھیڑ میں، جو چوپال کے باہر جمع تھی، شکر کا پتا چلانا لا حاصل تھا۔
گوتم نے چادر کندھے پر ڈالی اور شہر کی طرف چل کھڑا ہوا۔

وسط شہر میں پہنچ کر اسے اپنی حویلی کی روشنیاں دکھلائی پڑیں۔ وہ فوراً دوسری گلی میں مڑ گیا۔
سنہرے اور سبز اور گلابی مکانوں پر ہلکی ہلکی دھند چھا رہی تھی۔ ایک عورت لمبا سا گھونگھٹ کاڑھے
چھاگل بجاتی قریب سے گزر گئی۔ تاڑی خالوں میں ہڑنج رہا تھا۔ دکانوں پر خرید و فروخت ہو رہی
تھی۔ بازار کی سڑک پر دونوں طرف مشعلیں روشن تھیں۔ ان کی جھلکاتی روشنی میں شہر کے امیر زادے اور
بانکے زرتار کپڑے پہنے موٹھیوں پر تاؤ دیتے اکڑتے پھر رہے تھے۔ مہمانت مہمانت کی بولیاں سنائی
دے رہی تھیں۔ اس ہجوم میں خود کو موجود پا کر ایک لمبے کے لیے گوتم کو بڑا اچنبھا سا ہوا۔ میں یہاں
کیا کر رہا ہوں۔ تیز تیز قدم اٹھاتا وہ شہر سے باہر نکل گیا۔ جدھر آم کے کنج میں ایک خاموش عمارت
پتوں میں چھپی کھڑی تھی۔ اس عمارت کے سامنے جھیل تھی۔ جھیل میں ایک ایکسی ناؤ جس کا علاج مسافروں
کے انتظار میں بیٹھا بیٹھا سوچا تھا۔

اس عمارت میں سو سال ادھر شاکیہ مٹی آکر رہے تھے۔ اس کنج میں ان کے چیلے گھوما کرتے
تھے۔ صرف سو سال ادھر۔

گوتم کا جی چاہا وہ عمارت کے اندر جائے اور اس کے ٹھنڈے فرش پر بیٹھ کر سوچتا رہے۔
مگر قریب جانے کے بجائے وہ پھر آدھے راستے سے لوٹ آیا اور آہستہ آہستہ آشرم کی طرف
روانہ ہو گیا۔

آزادی نہیں ہے۔ آزادی نہیں ہے۔ کھلی فضاؤں میں، سرسگر کی لہروں میں، ذہن کی وسعت
میں۔ آزادی کہیں نہیں ہے۔ میں بندھا ہوا ہوں۔ میں کچھ نہیں کر سکتا۔ کچھ نہیں کر سکوں گا۔
یہاں تک کہ ایک روز تاریخ۔ ناموں کا تسلسل۔ زمان و مکان مجھے نکل جائیں گے۔
آشرم میں پہنچ کر اس نے دیکھا گرد کے جھونپڑے میں چراغ جل رہا تھا۔ وہ دبے پاؤں اندر
داخل ہوا جہاں اکلیش اور دوسرے طالب علم جمع ہو چکے تھے۔

(۶)

گرد نے دینا ایک طرف بکھڑی اور سر اٹھا کر گوتم کو دیکھا۔ ”یہ ہے۔ یہ ہے۔“ انہوں

نے کہا۔ ”یہ نہیں ہے۔ یہ نہیں ہے۔“

”اں۔“ گوتم نے جواب دیا۔

”قید کی حالت میں آندھیا سب سے بڑی مسرت ہے جو جو حاصل کر سکتا ہے۔“ گرو نے کہا۔

”آندھیا سب سے بڑی مسرت ہے۔“ گوتم نے دہرایا۔

”مقید روح کے لیے پرکھوں کی راہ موجود ہے۔ وہ جسے بار بار جہنم لینا ہے۔“

”میرے پرکھ۔“ بھاٹ کی آواز گوتم کے کانوں میں گونجی۔

”اور روح دھوئیں اور رات اور مادوں کی اندھیری تاریکیوں میں سے گزرتی ہے۔“

وقت اپنے آپ سے منحرف نہیں ہوتا۔ وقت سے تم نہیں بچ سکتے اور اپنی اہلی حالت کو پا کر کوئی چیز اپنے آپ سے انحراف نہیں کرتی۔“

گرو نے مزید کہا: ”وقت کے سامنے کوئی رشتہ نہیں ہیں، کوئی منطق، کوئی طاقت۔ وقت پر تمہارا قابو نہیں رہ سکتا۔ جو آنکھیں رکھتا ہے وہ وقت کے ارتقاء کو پہچان لیتا ہے۔“

”لیکن آنکھیں کہاں ہیں۔؟“ گوتم نے سوال کیا۔ ”پراکرتی اندھی ہے اور پرش لنگڑا رہی جو اندھی پراکرتی کے کندھے پر سوار ہے۔“

”پراکرتی اندھی ہے اور بے حس۔“ گرو نے جواب دیا۔ ”پرش اسے دیکھتا ہے تو شعور

کا خارجی اور مادی دنیا میں اور داخلی اور ذہنی دنیا میں اکٹھا ارتقاء ہوتا ہے اور ادراک اور خیال کی تخلیق۔ پراکرتی ابدی ہے۔ ہم وقت مصروف عمل۔ جب تک پرش کی نظروں میں رہے ارتقاء کی منزلیں طے کرتی ہے۔ بے حس مادہ ذہن کی جوت سے روشن ہو جاتا ہے۔ ذہن میں بڑی طاقت ہے۔“

”ذہن میں بڑا خطرہ ہے۔“ اکلیش نے کہا۔ ”ویدانت میں لکھا ہے گیان نیکی اور بدی سے زیادہ اہم ہے۔ کیونکہ خیر و شر مایا میں شامل ہیں اور گیان مایا سے نجات دلاتا ہے۔ میں گیان سے عاجز آچکا ہوں۔“

گرو نے کہا: ”ادراک انانیت کے بغیر کام نہیں کر سکتا لہذا دنیا کو خارجی اور داخلی میں تقسیم کرنا ضروری ہے۔ یہ میں ہوں۔ یہ باقی دوسری چیزیں۔ برہما ایک ہے۔ جمیو آتماں بہت سی ہیں۔ جو کچھ ہے وہ اس کا نتیجہ ہے۔ ہم اپنے حیات کی وجہ نہیں ہیں۔ پراکرتی رقصہ ہے۔ پرش اسے

دیکھ رہا ہے۔ جب وہ اس کی طرف سے آنکھیں مٹالیتا ہے تو وہ بھی اسے نہیں دیکھتی کیونکہ دوسرے پرش اسے دیکھ رہے ہیں۔ بالآخر وہ ان پرشوں کو آزادی عطا کر دیتی ہے۔ پرش باہر اندھیری رات میں آکر آزاد ہو جاتا ہے۔“

”لیکن دکھ کون سمٹا ہے؟ — پرش یا اس کی پراکرتی۔“ گوتم نے سوال کیا۔
 ”دکھ کا تعلق پراکرتی ہے ہے۔ مقید زندگی کا احساس بذاتِ خود تکلیف ہے۔“ گرو نے جواب دیا۔

”ویدانت والے کہتے ہیں کہ بردش ایک ہے۔ ایکم ست۔“ اکلیش نے پوچھا۔
 ”ہاں اور پل کا کہنا ہے کہ بردش ایک ہوتا۔ تو اگر ایک انسان خوش ہوتا تو سارے انسان خوش ہوتے۔ ایک رنجیدہ ہوتا سب کے سب رنجیدہ ہو جاتے لیکن انسان اپنے اعمال، اپنی نسل اور اپنی زندگی کے ادوار اور وزن آسٹرم کے لحاظ سے مختلف ہیں۔“ گرو نے کہا۔

”بھگوت گیتا میں سری کرشن نے کہا ہے کہ پراکرتی کے گن اعمال پر ہر طرح سے اثر انداز ہوتے ہیں لیکن خودی یہ سمجھتی ہے کہ یہ میں ہوں۔“ اکلیش نے کہا۔

”اور شاکھ متی نے پوچھا ہے کہ کوئی محدود خودی ہے بھی یا نہیں۔ ممکن ہے یہ سب احساس کی مختلف کیفیتیں ہوں۔“ گوتم نے دل میں سوچا۔

”پراکرتی کے گن تین ہیں: نیکی، شدت اور تاریکی۔“ گرو نے کہا۔
 گوتم آہستہ سے اٹھا اور جھونپڑے سے باہر نکل آیا اور دوبارہ ندی کی سمت چل دیا۔

کچھ دیر قبل جس طرح مباحث کی پاٹ دار آواز نے اس کا تعاقب کیا تھا اب گرو اور اکلیش کی مدغم آوازیں اس کا پیچھا کرتی رہیں۔ ست کالیہ وار۔ اوڈیا۔ مایا۔ شکتی۔ پراکرتی۔ پراکرتی کے گن۔

ندی کے کنارے پہنچ کر اس نے خود کو ٹھنڈی گھاس پر گرادیا۔
 اپنشر میں لکھا تھا کہ جس کو اپنی آتما کی تمنا ہے اس کے لیے باپ باپ نہیں۔ ماں ماں نہیں۔

دنیا دنیا نہیں۔ دیوتا دیوتا نہیں۔ چور چور نہیں۔ قاتل قاتل نہیں۔ اس کو نیکی و بدی کی فکر نہیں کیونکہ وہ دل کے سارے رنجوں پر فریج پا چکنا ہے۔

گوتم نیلمبر اب چوبیس سال کا ہو چکا تھا۔ اتنی مدت میں پہلے وہ سوفسطائی بنا۔ پھر اس نے شوکی پوجا کی۔ ہری کا بھگوت بنا۔ پل کے نظریوں پر اس نے بیضا شرحیں لکھیں۔ اس نے اپنے

ہمنام فلسفی گوتم کا مطالعہ کیا جس نے براہمنوں کے مذہب کے قوانین بنائے تھے اور وقت کے

منے پر سوچ بچار کیا تھا۔ ہر می شکر سے ملنے کے بعد اسے گوتم سدھارتھ سے دلچسپی پیدا ہو چلی تھی لیکن اب تک وہ اس دلیں کی ازلی اور ابدی سوچنے اور کھوجنے والی روح تھی جو کبھی اور کسی جگہ مطمئن نہ ہوتی تھی، جو برابر اس سوال کے جواب کی تلاش میں مصروف تھی کہ ہم کس طرح جانیں؟ وہ مدتوں سے اس کھوج میں تھا۔

ہم کس طرح جانیں۔ یہ سب کیا ہے۔

وہ سما ہوا گھاس پر لیٹا رہا۔ پھلے پہر کی مدھم چاندنی سائیں سائیں کر رہی تھی۔ لیٹے لیٹے آہستہ آہستہ اس کا ذہن صحر کے نقطے تک پہنچ گیا۔ پھر اس نے اپنے آپ کو ان گنت حصوں میں تقسیم کر دیا۔ بت سے گوتم جو بول رہے تھے، گارہے تھے، مکھ رہے تھے، قیقے لگا کر ہنس رہے تھے، ادا سے، اپنے میں تھے۔ اسے اور زیادہ ڈر لگا۔ گرد کی آنکھوں میں اسے وہ خود نظر آیا جو چراغ کی روشنی میں اسے گھور رہی تھیں اور بالوں کی سفید جٹائیں اس کے کندھوں پر بکھری تھیں۔ اکلیش کا مسکرا ہوا چہرہ۔ بازار کے لوگوں کی شکلیں ٹیکلی مونچھوں والے ناگرک۔ پرسکون چروں والے بکشتو۔ چندھی آنکھوں والے پہاڑی۔ ان سب میں اسے اپنا آپ نظر آیا اور اسے اور زیادہ ڈر لگا۔ وہ آج کل اس قدر خوفزدہ تھا کہ اس کا دل چاہتا تھا کہ کسی دیران مندر کے تاریک گریہ گریہ میں چھپ جائے اور اندر سے کندھی جڑھالے۔ گریہ گریہ کے خیال پر اسے چنڈی کی بھیاں مورتی یاد آئی جس نے اسے ہر جو کے کنارے ڈرایا تھا۔

یہ ساری دنیا مل کر چاروں طرف سے اس پر حملہ آور کیوں ہو رہی تھی؟ سب اس کے خلاف ایک لشکر تیار کر رہے تھے۔ اس لشکر میں وہ گھاٹ والی لڑکی شامل تھی۔ ہری شکر شامل تھا۔ گرد پر شو تم اور سارے پرانے اور نئے حکماء شامل تھے۔ خدا کا تصور شامل تھا۔ اس نے آنکھیں بند کر لیں اور کوشش کر کے اپنے ذہن کو ماسوا سے عاری کرنا چاہا۔ اس نے سوچا، کاش وہ کم از کم یوگا ہی کا ماہر ہوتا۔ کاش ایک لطیف سا خدا اس کے دماغ میں کہیں سے آکر بھر جاتا۔ آخر اس کا کیا تصور ہے؟ اس نے تو ہمیشہ جاننے کی کوشش کی ہے۔

اسے وقت سے ڈرنا نہیں چاہیے۔

وقت کے راستے سے ہٹ کر وہ ایک طرف سرک کے بیٹھ گیا۔ تھکے ہوئے آرام کے احساس کے ساتھ اس نے آنکھیں بند کر لیں۔ اس نے سوچا جیسے وہ زنان و مکان سے آزاد بہار کے بادلوں کی طرح اوپر اٹھتا ہوا ہے۔ چاندوں اور خلا ہے اور اس میں ہمیشہ کی طرح صرف وہ تنہا موجود ہے۔ دنیا کا ازلی

اور ابدی انسان۔ تمہکا ہوا۔ شکست خوردہ۔ بشارت۔ پر امید۔ رنجیدہ۔ انسان جو خدا میں ہے اور خدا سے الگ ہے۔ کائنات کا اولین ذی ہوش جسے یہ ساری چاندنی، سارے پھول، ساری ندیاں، سارا عمن دے دیا گیا ہے۔ اولین روشنی کا زمانہ۔ اور ہر ہما کا محل سنان پڑا ہے۔ اس میں محض نور ہے۔ نور کی دنیا سے ایک ہستی آن گری ہے جو پرش ہے اور اکیلا ہے۔

(اس اولین انسان نے آنکھیں کھول کر چاروں اور نظر ڈالی اور اس نے دیکھا کہ دور دور تک بستیاں جگمگا اٹھی ہیں اور کھیتوں میں سرسوں لہلاتی ہے اور اوگاتری برہمن ست تانتو ساز کے سو تار چھڑ کر سام وید کے گیت گارہے ہیں اور اندورم جھم بھم رہی ہے۔ باغوں کا فوجوان خدا راند لڑکیوں کی چنریاں اپنی بھوار سے بھگوٹے ڈالتا ہے۔ سنہرے بالوں والے فوجوان آریہ سورما میدان میں رتھ دوڑا رہے ہیں۔ ان کے ہاتھوں میں تیرکان ہیں۔ یہ جنگ اور شاعری کے دیوتاؤں کے پرستار فوجواؤں کا عہد ہے۔ شجاعت کا دور۔ طاقتور کمزور کو زیر کرتا ہے۔ یہ بے خوف نڈر انسان عمامہ، نظم سے موت سے لڑتے ہیں۔ سوگپی کو رقص کرتے ہیں۔ ان کا فلسفہ تیاگ کا فلسفہ نہیں ہے۔ یہ زندگی پر جی جان سے عاشق ہیں۔ انہوں نے پھولوں کے نگر آباد کیے ہیں۔ مٹی کے فیصلوں والے پور بنائے ہیں۔ لکڑی کے مکافوں میں اگنی شالائیں روشن ہیں۔ پتھر کے قلعے تعمیر کیے جا رہے ہیں۔ جہنا کی وادی میں گائیں چر رہی ہیں۔ رنگین گڑیاں باندھے، بالوں کی چار چار چوٹیاں گوندھے، مرگ نینی لڑکیاں پشپ کرما کے لیے پھول چن رہی ہیں۔ ہالیہ کی وادی میں عظیم شوالک دریا بہہ رہا ہے۔ سبزہ زاروں میں دیویکا اور الکھ نندا اور بھاگرتی ندیاں گنگناتی ہیں۔ سر یو اور ورناتو کی کوشل دیس کو میراب کر رہی ہیں اثر میں گیسوں کے کھیتوں کی گبھ اور ورتسا اور ویاس آبپاری کرتے ہیں۔ جنوب میں ہماندی بہتی ہے۔

یہ سر ی ندیوں کا بہت اتم سنگیت ہے۔

دریا کی لہریں چاندنی میں رداں ہیں۔ گوتم نے آنکھیں بند کر لیں اور اس نے تصور کیا:

وہ اس سے دو ہزار سال قبل کی دنیا میں پہنچا ہوا ہے۔ وہ اس خشک، آرام دہ، پیاری زمین پر بیٹھا ہے۔ یہ زمین اس کی زمین ہے۔ اسے اس زمین سے عشق ہے۔ صدیوں سے وہ اس زمین کو سنبھال رہا ہے۔ اس نے اس میں خوبصورت، درخت لگائے ہیں۔ دلفریب شہر بسائے ہیں۔ اس زمین پر اس نے محبت کی ہے۔

وہ سنہرے بالوں والا بلند بالا آریہ جو اپنے سنہرے رتھ پر دھرتی کو روندنا مغرب سے مشرق کی

خرف آیا تھا۔ اندر کی کمان اس کی معیت میں، پاربتی اس کے ساتھ ساتھ ناپتی آرہی ہیں۔ برہما کی بی بی سرسوتی نے اپنی بطن پر سے جھک کر اس کے کان میں کہا ہے، علم تیرا ہے۔ گینش نے سوندا اٹھا کر تلم اس کے ہاتھ میں دے دیا ہے۔

تخت میں کتنی طاقت ہے۔ جس نے عناصر اور چاندروں پر ندوں کو شخصیتیں عطا کی ہیں پرتوی اور ورونا، اندھیرا آسمان اور اگنی اور اندر۔ عناصر کی یہ تمثیلیں فلسفے کی اولیں مجسم شکلیں ہیں۔ ان کے ذریعے تسبیح کے قانون کو مزین کیا جا رہا ہے۔ یہ دنیا کے اولیں فلسفی ہیں۔ فلسفین کی پارٹیاں خاموش پڑی ہیں، اسرائیل کے نعرہ فزاہی پیدا نہیں ہوئے مگر ان شاعروں کی آواز برہم ورت پر جھکے ستاروں سے جا کر ٹکرا رہی ہے۔ یہ صبح کے ستاروں کے راگ ہیں اور چلا کے بیٹوں کی لہکار۔ انہوں نے فطرت کے اس عظیم الشان نامک کو اتنے بہت سے حصوں میں منقسم کر دیا ہے۔ ان کو کھوج لگی ہے، یہ سب کیوں ہے؟ اس کا مصنف کون ہے؟ اداکار کون؟ تماشا ٹی کون؟ مترادف لفظ کو سامنے لاتا ہے۔ ہم سب کا دوست ورونا اندھیرے آسمان کا مالک ہے۔ سورج روشنی کا خزانہ ہے۔ اوشا صبح کی کنواری۔ والہ ہوائیں چلاتا ہے۔ مروت طوفان کے فرشتے ہیں۔ پش دیوتا سرکوں اور گلوں کا نگہبان ہے۔ رور آسمانوں کا جنگھاڑتا ہوا بیل ہے۔ عالم بالا کا سرخ سؤر۔

اور ورونا۔ ایک صاف گہری آواز فضا میں گونجی۔ گوتم نے گھاس پر لیٹے لیٹے پہچانا۔ یہ اس کی اپنی آواز تھی جو دو ہزار سال قبل بند ہوئی۔ وہ اونی شال لیٹے، کانوں میں کرن شو بھا اور گلے میں نہرے رکھا اپنے ایک ادنیٰ چٹان پر کھڑا تھا۔ اس کے ہاتھ میں سر منڈل تھا۔ اس نے پکار کر کہا۔ کیونکہ اندھیرے آسمان کے نیچے وہ اس سے تنہا کھڑا تھا:

اور ورونا۔ ہم نے اپنے رفیق، اپنے بھائی، اپنے دوست، اپنے ہمسائے یا کسی ہاجنبی کا دل دکھایا ہے تو ہماری اس خطا کو درگزر کر۔

اپنی کمزوریوں کی وجہ سے تیرے قوانین کی جو خلاف ورزی کی ہو۔
اور ورونا اس کی سزا نہ دے۔

اور اسی تاریکی میں کوئی دوسرا شاعر آہستہ آہستہ کستا تھا:

میں، جو بیوقوف ہوں اور جاہل،

میں نے پاؤں کہ دیوتاؤں کے چھپے ہوئے گھر کا پتہ چلاؤں۔

میں نے مینوں سے پوچھا۔

وہ جس نے چھ آسمانوں کو سہارا دیا۔
 کہیں یہ وہی خدا ہے واحد تو نہیں؟
 پہلوٹھی کے لڑکے کو کس نے دیکھا ہے؟
 وہ جس کے جسم میں ہڈیاں نہیں اس نے ہڈیوں والی مخلوق کو جنم دیا۔
 وہ کون جنگل تھا، کون درخت، جس کی لکڑی سے یہ کائنات گھڑی گئی۔؟
 وہ کون تھا جو جاننے والے کے پاس یہ پوچھنے گیا۔؟
 یم۔ دنیا کا پہلا انسان جس نے مر کر موت کا پتا چلایا۔ اسے بھی جواب معلوم نہیں۔
 پھر اس شاعر نے سوچ کر دوسرے شاعر کو جواب دیا:
 وہ طاقتور ترین دنیا کا باپ ہے۔
 وہ مبارک ہے یعنی شیوہ ہے۔

اس کے قہر سے گھائیں اور انسان مرجاتے ہیں۔
 پھر اس نے پوچھا:

موت مجھے ختم کر دے گی۔ موت کو کون ختم کرے گا۔؟ وہ کون چیز ہے جو انسان سے اس
 کے موت کے گھنٹے میں جدا نہیں ہوتی؟ مرنے کے بعد انسان کا کیا ہوتا ہے؟ راجہ پرکشت کی نسل کہاں گئی؟
 وہ کون ہے جو ہر شے پر قادر ہے لیکن ہر شے سے علیحدہ ہے؟

موت سے سہم کر شاعر نے زمین سے استعفا کی؟
 وسیع مہربان دھرتی۔ ماں۔ اسے اپنی گود میں جگہ دے۔
 نوجوان لڑکی، جو اؤں کی طرح ظالم ہے،
 تجھے تباہی سے بچائے رکھے گی۔
 دھرتی۔ اپنے آپ کو دھیرے دھیرے جھکورے دے۔
 اسے اپنے بوجھ سے نہ دبا۔
 اسے آرام کرنے دے۔

اسے اس طرح چھپالے جس طرح ماں اپنے بچے کو آنچل اور صالبتی ہے۔
 نمنافل میں روشنی ہو رہی ہے۔

اگنی اس کو جلاتا نہیں۔ اس کی کھال، اس کے جسم کو بھون کے نہ رکھ دینا۔
اسے کھالینے کے بعد اس کے پرکھوں کے پاس بھیج دینا۔
جب یہ اپنے پرکھوں کے پاس پہنچ جائے گا تب خداؤں کی مرضی پوری ہوگی۔
اور ایسا ہو کہ اس کی آنکھیں سورج کے پاس جائیں۔ اس کی سانس ہوا میں تحلیل
ہو یا آسمان پر جائے یا زمین پر رہے جیسا اس کا مقدر ہو۔ اور اس کے ہاتھ پاؤں پودوں کی
شکل میں پھر سے نمودار ہوں۔

(انسان بہت کمزور نکلا۔ جو اپنی ساری دھوم دھام، ساری شان و شوکت، سارے ارادوں
کے باوجود ختم ہو جاتا ہے۔ شاندار شہر نیست و نابود ہو جاتے ہیں۔ دریا غائب ہو جاتے ہیں۔ پہاڑ
ٹوٹ کر گر پڑتے ہیں۔ باغوں میں بہت مٹانے والوں کا نشان ٹمک نہیں ملتا۔)
ہر شے فانی ہے۔ صرف ستوپ باقی بچتے ہیں۔

مسرت بیکار ہے۔ دل کی لگن بیکار ہے۔ اب میں کسے پکاروں؟ — کس کی مناجات کروں؟
اندر کی مناجات کرو۔ رگ وید کے شاعروں نے کہا۔
اندر کی مناجات کرو۔ آوازِ بازگشت لکڑی کے مکانوں اور پتھر کے قلعوں میں گونجی۔
اندر کی مناجات کرو۔ انہوں نے دہرایا۔ اگر وہ واقعی موجود ہے۔
اند کا کوئی وجود نہیں۔ دوسرے شاعر نے سوال کیا۔

اسے دیکھا کس نے ہے؟ میں کس کو پوچھوں؟ اور اندر نے گرج کر گنگمور گھٹاؤں میں
برس کر جواب دیا:

میں ادھر ہوں۔ اور مٹتی — مجھے دیکھ۔

میں ساری مخلوقات سے عظیم ہوں۔

نظام کائنات نے مجھے عظیم تر بنایا ہے۔

پھر انہوں نے کہا، او پہاڑوں پر رہنے والے رور۔

اپنے تیز — قہرناک تیروں سے

کسی انسان کسی حیوان کو نقصان نہ پہنچا۔

کیونکہ موت خوفناک ہے۔

(لیکن موسیقی موت کو ختم کرے گی۔ موسیقی کی وسعت، اس کی گہرائی میں موت کہیں تنکے کی طرح ڈوب کر رہ جاتی ہے۔ موت دراصل بہت حقیقہ ہے۔ موسیقی خدا ہے۔)

رگ وید کے شاعر چٹان پر بیٹھے رہے نیچے وقت کا تاریک دریا بہہ رہا تھا۔ اس دریا کی سطح پر روشنی کے چھوٹے چھوٹے مہنور پیدا ہو گئے۔

اس اولین موسیقار کے لامعہ میں وینا تھی۔ انہوں نے سات سُردوں کی سرگم تخلیق کر لی تھی۔ سرگم کا ایک ایک سروینا کے تاروں پر علیحدہ علیحدہ گونج رہا تھا۔

اب سارے تار اکٹھے ہو کر ایک آواز پیدا کر رہے ہیں:

ویشودیو۔ سارے خدا ایک ہیں۔ اگنی، اوشا، وردنا، سوما، گندھرو۔ ساری طاقتیں ایک وشو مہونانی ہیں۔

تدایکم۔ خدا ایک ہے۔ معزاب کی ایک جھنکار سے فضا ہر تپش ہو گئی۔

مگر میں کس کی عبادت کروں۔

کس کی بارگاہ میں قربانی چڑھاؤں۔

اور شاعر نے خود ہی جواب دیا:

وشو کرما۔ وشودیو مان اسی۔

تو سب کا خالق ہے۔ خدائے بزرگ و برتر۔ پر جاپتی

کون کھمباتھا۔ کون سہارا

کس طرح ایسا ہوا کہ وشواکرمن نے اپنی طاقت سے زمین بنائی اور آسمان تانا۔

وہی ایک خدا ہے جس کی چاروں طرف آنکھیں ہیں۔

اور منہ۔ اور بازو۔ اور پاؤں۔

جو اپنے دو بازوؤں اور پروں کی دھونکنی سے دنیا کو گھومتا ہے۔

سب سے پہلے نور پیدا ہوا۔ وہ سارے وجود کا خدا تھا۔

اس نے آسمان اور زمین بنائے۔

میں کس خدا کی بارگاہ میں قربانی چڑھاؤں؟

وہ جو زندگی اور طاقت بخشتا ہے۔

ابدیت اور فنا جس کی پرچھائیاں ہیں۔

میں کس خدا کی بارگاہ میں قربانی پڑھاؤں؟
 وہ جو اس سانس لیتی اور سوتی ہوئی کائنات کا مالک ہے۔
 وہ جس نے فضا میں روشنی کی پیمائش کی۔
 جس نے جگمگاتے عظیم پانیوں کو تخلیق کیا۔
 وہ جو ایک دیوا ہے۔ اقد پران اور سکھیا (سہارا)۔
 قصہ مختصر یہ کہ وہ برہما ہے۔

خدا ئے واحد۔ جو نہ مرد ہے۔ نہ عورت۔ اس کی کوئی جنس نہیں۔ کوئی ثانی نہیں۔ کسی
 نے اس کو پیدا کیا ہے۔ نہ یہ کسی کو پیدا کرتا ہے۔ ایک دیوا۔
 برہما۔ جو بڑھتا ہے۔ جو باہر لاتا ہے اور پھیلاتا ہے۔ جو دنیا کی تخلیق کا مادی سبب ہے
 لیکن خود غیر مادی ہے اور دنیا جو اس نے تخلیق کی بذات خود غیر حقیقی ہے۔
 محض اوم اصل حقیقت ہے۔ خلا، روشنی اور آواز۔
 لفظ۔ جو اس زبان سے ادا ہوتا ہے۔ برہمپتی۔ جو پھیلتا ہے۔ برہمپتی کی حیثیت
 سے برہما خدا ئے نطق ہے۔

لفظ جو شروع میں تھا اور خدا تھا۔ (ماتول) بعد فلسطین کے حکماء یہ جلد دہرا کر ایک نئے
 خیال کا بد چار کریں گے۔ یونان میں لوگوس کے مسئلے کی تردید ہوگی۔ عہد نامہ قدیم میں صوفیہ علم کی
 صورت میں ظاہر ہوگی۔

ویدوں کی تقدیس مضبوط تر ہوتی جا رہی ہے۔
 کیونکہ وید زبان کی شکل میں برہما ہے۔
 اب لفظ اور خیالات کے باہم رشتے پر غور کیا جا رہا ہے۔ زبان نے ایک حمد میں کہا:
 میں وایو اور ردرا اور و شودیو کے ساتھ گھومتی ہوں۔
 میں مترا، درونا اور اگنی کی مددگار ہوں۔
 میں ملکہ ہوں دولت جمع کرتی ہوں۔ میں جاننے والی ہوں۔
 ان سب میں افضل جن کی عبادت کرنا چاہیے۔
 بغیر جاننے والی ہی پر بھروسہ کرتا ہے
 میں جسے پسند کروں اسے برہما، رشی اور اگنی بنا دیتی ہوں۔

میں رور کی کمان موڑتی ہوں تاکہ وہ جو برہما سے قنفر ہے اسے ختم کیا جاسکے۔
میں جنگیں کرواتی ہوں۔ میں ہوا کی مانند چاروں کھونٹ پھیلتی ہوں۔
شبہ برہما۔

برہما جو بذاتِ خود ذہن ہے اور کنول کے ریشے سے زیادہ لطیف، بادل کی چھایا سے نیاہ
ہلکا۔ جو اس کائنات کا حامل ہے، جو اپنے کو تقسیم کرتا ہے تاکہ دوسرے پیدا ہوں۔
وہ دوسرا میں خود ہوں۔ آتما — جو زبان اور ذہن اور سانس کا دوسرا نام ہے۔ جو خود
اپنی گواہ آپ ہے اور جو روح کائنات — پرما آتما — بھی ہے۔
اب برہما اور آتما کا مجرد تصور وحدت وجود کے نظریے کے لیے راہیں تیار کر رہا ہے۔
جو جاپتی کے تخیل نے واحدانیت کا بیج بویا ہے۔

”شروع میں پانی تھا جس پر جاپتی ہوا کی طرح منڈلایا اور کائنات کی تخلیق کی۔“
(فلسطین کا فلسفی بعد کہنے والا تھا ————— شروع میں پانی تھا جس پر خدا کی روح
دھویں کی طرح منڈلاتی تھی۔)

ان شاعروں کے تخیل نے ساری کائنات کو اپنے دامن میں سمیٹ لیا۔ ان کے شعور
کی وسعت میں قطب شمالی کی طویل راتیں، مدھم سرخ سورج اور وسیع سبزہ زار تھے۔ کھلی فضا میں
موسم کی تبدیلیاں۔ بھولوں کے ننگ۔ بسنت رت کی زردی۔ سرسوں اور کپاس اور ٹکیو اور ہنگامہ۔
اور ساون بھادوں کی جہزیاں اور مور کی ”مینہ آؤ“، ”مینہ آؤ“ کی صدائیں اور جب درخت
جامن، خالے اور کروندوں سے لد جاتے ہیں اور غزاں۔ جب دھان کی فصل کٹتی ہے اور
سردیاں۔ جب چوپالوں میں الاؤں جلتے ہیں اور کھلیاؤں کے اوپر ہیمنت کا چاند دھند میں تیرتا ہے۔
یہ موسموں کی راگ مالا انھوں نے اس دینا کے تاروں میں قید کر لی ہے۔ برہما اور شکتی کا تصور
سنگیت میں ڈھل چکا ہے۔ برہما راگ ہے۔ سرسوتی راگنی۔ پانچ سُر مادیوں نے تخلیق کیے ہیں۔
کھرج اور پنچم پاروتی نے بنائے ہیں۔ فضائے بسیط تو نیور و، نار و مٹی اور چتر سین کی موسیقی سے
گو نج اٹھی ہے۔ یہ عناصر کی موسیقی ہے جسے مشکل کر لیا گیا ہے۔

نٹ راج کا ڈمرو اکاش تت سما کا منظر ندا جس میں ساری آوازیں پیدا ہوتی ہیں۔ رور
آندھیوں کا خدا اپنی پر شکوہ دینا چھڑ رہا ہے۔

جنا کے کنارے ہاوشنو بانسری پر نغمہ میات بجا رہے ہیں۔ گوہیں، آفاقی طاقتیں، اس کی

دھن پر رقصاں ہیں۔

کائنات ان گنت سازوں کی جھنکار سے گونج رہی ہے۔ لاکھ تخلیق ہو رہے ہیں جن کے پردیپ سے آواز کی دنیا جھللا اٹھی ہے۔ فضا نے بسیط میں بھیر دیا، مالکوت، ہندول، میگھ، دیک، سری کے دیو گرج رہے ہیں۔ اسماوری اور لام کی نازک پریاں ہوا میں پر پھیلاتی ہیں۔ جنگل کے پرندے اور جانور بھی شاعر اور موسیقار کے ساتھی اور دوست ہیں۔ ان کی آواز، ان کے رنگ اور ان کی چال کو رقص و نغمہ کے تخیل میں میلا کر لیا گیا ہے۔ سور کھرج میں جھنکارتا ہے۔ پھپھیا رکھب میں اپنی رٹ لگاتا ہے۔ بکری گندھار میں میاتی ہے۔ کلنگ مدھم میں پارتا ہے۔ کوئل کی کوک میں پنچم کا سر ہے۔ دیوت گھوڑے کا ہنہنا ہے۔ نکھاد ہاتھی کی چنگھاڑ ہے۔

تار پور سے پر نہر چھڑا گیا۔ تار پور سے کی آواز جو گیت سے پہلے شروع ہوتی ہے، گیت کے مددگار میں موجود رہتی ہے اور گیت ختم ہونے کے بعد تک گونجتی رہتی ہے۔ نر جو ذات مطلق ہے۔ جو ہمیشہ سے تھا۔ ہے۔ اور رہے گا۔

سنگیت کار کے فن میں فلسفے، رنگ و نور، خیال اور جذبات کا دھارا اکٹھا بہہ رہا ہے۔ اس شاعری اور موسیقی کے پس منظر میں بہت عظیم رنگوں اور آوازوں کی دنیا پھیلی ہوئی ہے۔ آسمان سے الوہی پانی برستا ہے اور الوہی شفاف ندیوں میں بدل جاتا ہے۔ آسمان کی روشنی کا سمندر اوشا کے اجالے کے ساتھ ساتھ صبح کے راگوں میں گھل مل جاتا ہے اور اس مقدس کمرے پر سنہری دیوی ہر سوتی تیرتی ہے۔ ہر سوتی جو تخلیق کرنے والی ماں کا تصور ہے۔ جو راگنی ہے، علم ہے۔ جو زندگی کا مقصد ہے۔ علم سے آزادی ملتی ہے۔ علم سارے وجود کی بنیاد ہے۔ گیان میں نجات ہے۔ (سوچتے سوچتے گوتم وقت کے اس نقطے پر واپس لوٹ آیا جہاں وہ اس سے موجود تھا۔) قید اس لیے ہوتی ہے، اس نے گھاس پر سے اٹھ کر بیٹھے ہوئے کہا، کہ خودی اپنے آپ کو اپنے ذہن سے مائل کر لیتی ہے اور لہذا دکھ اور گناہ اور ذہنی اور اخلاقی کمزوریوں کا شکار ہو جاتی ہے اور پر اگرتی کا تجربہ کسی کو تو کرنا ہے یہ تجربہ خالص روح کرتی ہے۔

یہ تجربہ میں بھی کر رہا ہوں۔ اس نے سوچا۔

یہ تجربہ کرتے کرتے میں کدھر نکل جاؤں گا۔

لیکن کوئی پردہ نہیں۔

سوال حقیقت پسندی یا تصویریت کا نہیں۔ صحیح عمل اصل چیز ہے۔

وہ گھاس کی پتیوں کو توڑ توڑ کر اکٹھا کرتا رہا اور پھر زمین پر پتھر کے سہارے نیم دراز ہو گیا۔ رات آدمی سے زیادہ گزری چکی تھی۔ درد و رنجوں کے جھرمٹ میں کسی یوگی کی جھونپڑی کے سامنے آگ جل رہی تھی۔ اس نیم تاریکی میں اس کی روشنی آنکھوں کو بہت اچھی معلوم ہوئی۔

پتا نہیں بچا وہ اس وحشت اور ویرانے میں وہاں بیٹھا کیا سوچتا ہوگا۔ گوتم کو ایک لمحے کے لیے بڑا اچنبھا ہوا۔

وہ ان سطحوں کو ٹکٹکی باندھے دیکھتا رہا۔ وقت سنسناتا ہوا اس کے چاروں اور ڈول رہا تھا۔ (ذہن کی جوت کے آگے اب قربانیوں کی آگ مدھم پڑ چکی تھی۔ انسانی دماغ دیومالا کی تخلیق مہمیں کر کے ختم کر چکا تھا۔ خیال کے صنم خانے آباد ہو کر نئے پرانے بھی ہو گئے۔ دماغ اب دقیق مسئلوں کا حل تلاش کرنے میں مصروف تھا۔ مذہب اب محض کمتر درجے کا علم سمجھا جاتا تھا۔ اصل چیز فلسفہ تھا اور اب بعد الطبیعات۔ سارے ملک میں خیالات کی فرماںروائی تھی اور آزادی افکار اور مذہبی رواداری۔ ایک ہی کنبے کے افراد برہما کے مختلف مظاہر کی پرستش کرتے اور متضاد نظریوں میں یقین رکھتے۔ مادہ پرست، تنویت کے قائل، ملحد۔ بے خوفی سے اپنے خیالات کا اظہار کرتے کیونکہ سچائی کی تلاش ان سب کا مشترکہ مقصد تھا۔ ہر فلسفی اپنی اپنی جگہ سے، جو اس نے اپنے لیے منتخب کی تھی، ذرہ برابر سرکھنے کو تیار نہ تھا۔ مگر ان سب نے علم معقولات کو سب سے زیادہ فوقیت دی تھی۔ حسی ادراک، استنباط اور منطق کی شہادت اور سند پر اس جستجو کی بنیاد تھی۔

ملحد حکیم کپل کئی سو سال قبل گزرا تھا۔ چونکہ ادراک، استنباط اور منطق کی شہادت میں سے کوئی چیز بھی خدا کے وجود کا ثبوت ہم نہ پہنچا سکتی تھی۔ لہذا کپل نے بڑی دلیری سے ایشور کی بجائے ان ایشور پر زیادہ توجہ دی تھی۔ منطقی کی حیثیت سے وہ خدا سے منکر ہونے کے بجائے محض اسی پر مطمئن رہا کہ شہادت کے عام ذرائع سے خدا کے وجود کو ثابت نہیں کر سکتا۔ گو اس قدر روادار تھا کہ عوام کے دیوتاؤں شیوا اور وشنو تک گوارا کر لیتا تھا کہ ممکن ہے وہ موجود ہی ہوں۔ لیکن اس کے نزدیک یہ محض تخلیق شدہ دنیوی خدا تھے۔ اس کے خیال میں ایشور تک کا وجود مظاہری تھا۔ ساتھ ہی وہ کہتا تھا کہ کوئی چیز زمان و مکھن میں مقید ایسی نہیں جو بالآخر حقیقت اور اہدیت پر مبنی نہ ہو۔

کپل ناشک یا معدومیت پرست نہ تھا۔ میدھا سادہ ملحد تھا۔ برہما کے بجائے اس نے پراکرتی کو وجہ کائنات ثابت کیا تھا۔ پراکرتی یا فطرت، جو کائنات کا یہ نظریے کی بنیاد تھی۔ پراکرتی اولین کارن ہے۔ ذہن، خودی، حواس خمسہ اور عناصر اربعہ اس کی ترکیب اور سارا ارتقاء اس میں مشتمل ہے اور

پریش، جو خالص روح ہے، جو نہ کسی کا کارن ہے اور نہ کاریہ اور پر اُکرتی سے الگ کھڑا ہے۔ پریش بہی شخصی شاہد ہے۔ اور اس کے اور پر اُکرتی کے ملاپ سے دنیا ظہور میں آتی ہے۔ ان دونوں کے علاوہ تیسری طاقت کوئی نہیں ہے اور ان دونوں کی علیحدگی سے قطعی کامل مسرت اور مطلقیت پیدا ہوتی ہے۔ کپل کا کنا تھا کہ ارتقاء محض اتفاقاً نہیں ہوا۔ موجودہ کائنات کے پس منظر میں کوئی اور حقیقت رہی ہو گی۔ کاریہ کارن میں پہلے سے موجود رہتا ہے۔

ویدانت والے موجد خدا پرست جو ایک برہما کو قادرِ مطلق جانتے تھے کاریہ کارن بھید کے مسئلے پر کپل سے متفق نہیں تھے۔ ان کے نزدیک کاریہ اور کارن ایک ہی تھے۔ کیونکہ برہمنے برہما تھی مت قوم اسی۔ تو۔ وہ۔ ہے۔ جو آتما۔ بندہ۔ دراصل۔ وہ۔ ہے۔ تو ہی خدا ہے۔

لیکن برہمنے برہما ہے تو یہ دوئی کا ہے کے لیے۔؟ کپل کے ملحد ساتھیوں نے پوچھا۔ یہ دوئی دراصل مایا کا فریب ہے۔ مایا پر اُکرتی کا۔ انھوں نے جواب دیا۔ مادہ پرست کپل مکی "فطرت" کو ویدانت والوں نے برہما کا سایہ قرار دیا۔ انھوں نے ادراک پر الہام کو تیرجج دی۔ ادراک اور استنباط محض عالم موجودات ہی کے لیے سند سمجھے جاسکتے تھے۔ اگر برہما ایک ہے تو دنیا میں کثرت کیوں ہے؟ تجربے متنوع کیوں ہوتے ہیں؟ لیکن برہما کی ذات کا ایک پہلو۔ نام روپ بھی ہے۔ اس کی مایا، شکتی اور پر اُکرتی دنیا کی تخلیق کرتی ہے۔ لیکن اصل ذات خداوندی نام روپ اور مایا سے بلند اور بے نیاز ہے۔ کئی جن کے لیے ساری دنیا سراب کے مانند ہے۔ اصل برہما غیر مشروط اور قطعی ہے۔ ہماری اودیا کی وجہ سے وہ ہمارے ذہن میں آکر مشروط، علی، خالق اور شخصی بن جاتا ہے۔ دنیا کی تخلیق بھی اودیا اور انل اودیا کی وجہ سے ہمارے ادراک سے باہر ہے۔ یا شکتی کے ذریعے ہوئی اور اس کی وجہ سے برہما کا درجہ کم ہو گیا بڑھانیں۔ برہما صفات سے متاثر نہیں، جس طرح ہماری اپنی مشروطیت ہماری اصل روح کو متاثر نہیں کرتی۔ جس طرح صفات زدہ برہما ہمیں تخلیق کرتا ہے اسی طرح ہماری مشروط آتما اس برہما کو تخلیق کرتی ہے۔ مایا کی دوسرا تھ میں رنگن برہما سنگن بن جاتا ہے۔

نا۔ نا۔ برہما کے لیے ہم محض یہی کہہ سکتے ہیں۔ وہ یہ نہیں ہے۔ وہ یہ بھی نہیں ہے۔ ویدانت میں لکھا تھا۔ وہ ست بھی ہے اور است بھی۔ وجود بھی ہے اور عدم وجود بھی۔ عظیم ترین وجود اور عدم وجود، بول کہ جن چیزوں کو دنیا وجود سمجھتی ہے وہ اس سے مختلف ہے۔ برہما شخصی ہے۔ اس کی خارجی صفات نہیں۔ اگر وہ جانتا ہے تو محض خود کو جان سکتا ہے، جس طرح سورج اپنے آپ کو روشن کرتا ہے۔ ہمارا برہما کے متعلق علم محض برہما کا احساس ہو سکتا ہے جو خود ہمارا اپنا احساس

ہے۔ ہکتی سے ایشور۔ منظری خدا آپ سے آپ غائب ہو سکتا ہے۔

یہ حکماء بجائے خود بدعتی تھے، کیونکہ فلسفی تھے۔ ویدانت والوں نے اسی آزادی کو استعمال کرتے ہوئے خود ویدوں کو منتخب کیا اور الہام سمجھ کر ان کے آگے بھکے۔ گوئند کو بڑی آسانی سے منگوریا نامنگور کیا جاسکتا تھا۔ خود کپل کا ایسا منطقی بھی ویدوں کو کہیں کہیں سے اس شرط کے ساتھ مان لیتا تھا کہ وید بھی غلط کو صحیح ثابت نہیں کر سکتے۔

ابدیت پرست کہتے تھے کہ روح اور دنیا دونوں ابدی ہیں۔ محض زندگیوں کا تسلسل قائم ہے اور ابدال آباد تک رہے گا۔ چند کے نزدیک آتما اور دنیا ایک حد تک ابدی تھیں اور ایک حد تک نہیں۔ انسانوں کے نزدیک دنیا یا محدود تھی یا غیر محدود۔ اس کے ساتھ ہی دنیا محدود تھی نہ غیر محدود ویا دواپیل کا خیال تھا کہ ہر چیز ہے بھی اور نہیں بھی۔ وہ خود کسی بارے میں قطعی رائے نہیں دیتے تھے۔ دوسری دنیا ہے یا نہیں۔ حادثہ ہے یا نہیں۔ جزاء و سزا ہے یا نہیں۔ حیات بعد المات ہے یا نہیں۔ کچھ لوگ سمجھتے تھے کہ دنیا اور آتما محض حادثے کے طور پر ظہور میں آئے، کیونکہ ان کا کہنا تھا کہ انہیں خود یاد تھا کہ کچھ عرصے قبل وہ نہیں تھے۔ اور اب ہیں۔

صدیاں گزرتی گئیں۔ ذہن اپنشدوں کی شدید مابعد الطبیعات سے اکٹا گیا۔ رفتہ رفتہ خدا جو فلسفے کا ایک مسئلہ تھا شخصی بنا۔

تاکہ بالآخر دل کو ذہن پر فتح حاصل ہو۔ رد ایک ہے۔ ایک اپنشد میں لکھا گیا۔ جو انسانوں کے دل میں رہتا ہے اور اسے پہچان کر ساری اودیا کا خاتمہ ہو جاتا ہے۔

مابعد الطبیعات کے کالسن نے اوتار کاروپ دھارا۔ اصنافی کا مطلق سے تعلق خرد کے بجائے وجدان بھڑا۔ بے جنس برہما مرد بنا۔

وشنو۔ جو پیتے کے گرنے میں نہاں ہے۔

نارائن۔ جو خود مجھ میں ہے۔

درند ابن سے بانسری کی تان بلند ہوئی اور گنگا اور جنتا کے کناروں پر چھا گئی۔ انگ رنگ سا گرم۔

موصو سودن۔ جو محبت کا امتقاہ سمندر ہے۔ گردھر گوپالا۔ کرشنا۔ کرشنا۔

گوتم نے گھاس پر سے سرائٹھایا اور ندی پر برستے سنائے کو دھیان سے سننے لگا۔

اور کرشنا نے کہا: ”اور جن میں بے پایاں وقت ہوں۔ میں تباہ کن موت ہوں۔ میں رازوں کا سناٹا ہوں۔ میں ابتداء سے عالم ہوں اور میں ہی اس کی انتہا۔ اوگنتی کے بیٹے میں پانی کا سواہ ہوں۔ سورج اور چاند کی روشنی میں سارے دیدل میں لکھا ہوا اوم ہوں۔ میں آکاش کی آواز ہوں۔ میں انسانیت کا اجتماعی شعور ہوں۔ اوگنتی کے بیٹے میں عورت کی ذہانت اور وفاداری اور رحم دلی ہوں۔ میں گائتری منتر ہوں۔ میں اچھوں کی اچھائی ہوں۔ اور جن میرے الوہی مظاہر بیکراں ہیں۔ میں عالم الغیب ہوں لیکن مجھے کوئی نہیں جانتا۔“

اور کرشنا نے کہا: ”مجھے چاہو۔ مجھ سے محبت کرو۔ میں تمہارا سکھا ہوں۔ تمہارا ساتھی۔ تمہارا محبوب۔ میں محبت کا سمندر ہوں۔ انگ رنگ سا گرم۔“

کائنات اس کی بانسری کی آواز سے مسحور ہو گئی۔ پھر ویشالی کے مادیر نے کہا: ”خداوندِ عالم کا کوئی وجود نہیں۔ دنیا ابدی ہے اور اپنے وجود میں قائم۔ اور مادے اور خلا اور دھرم اور ادھر اور وہاں کی ترکیب سے بنی ہے۔ صرف یہی ایک حقیقت ہے۔“

اور شاکھ منی نے کہا: ”خدا ہویا نہ ہو۔ حقیقت محض یہ ہے کہ دکھ موجود ہیں۔ باسٹھ فلسفے اور دنیا کے باسٹھ گن ہیں۔ محبت بے کار ہے۔ فلسفہ بیکار ہے۔ سب ماماوہ ہے۔ سب مایا ہے۔ سب دھوکا ہے۔ شروع میں نہ وجود تھا اور نہ عدم وجود۔ ہر شے، خلا وغیرہ حقیقی ہے۔ پھر یہاں خواہشوں کا گزر کہاں؟ کون تمنا کرے گا اور کس چیز کی؟ کسی چیز کا کسی چیز کے ساتھ کوئی تعلق نہیں۔ ہر شے اپنا لمحاتی وجود خود ہے اور شاکھ منی نے کہا کہ ہم سمجھتے ہیں کہ ہم ہیں، حالانکہ ہم اضافیت میں ڈوبے ہوئے ہیں۔

ہر شے تکلیف ہے۔ مہروم دکھم دکھم۔ ہر شے فانی ہے۔ جسم اور روح دونوں کی کوئی اصلیت نہیں۔ روح لازوال نہیں۔ محض اس کو تشکیل دینے والے عناصر باقی رہتے ہیں۔ روح کا آواگون نہیں محض کرم کا آواگون ہے۔ انسان اس طرح دفعتاً بجھ جاتا ہے۔ جیسے چراغ کو مھونک مار کر گل کر دیا جائے۔ صرف واقعات اور احساسات کا دور تسلسل قائم ہے اور رہے گا۔“

پانی کی لہریں کنارے تک آ کر ٹوٹتی ہیں۔ گوتم نے آگ پر سے نظریں ہٹالیں اور ندی کو دیکھا جو بڑے سکون سے رواں تھی۔

میں دکھ سمٹتا چاہتا ہوں۔ میں کمزور بننا چاہتا ہوں۔ میں اپنی حماقتوں کا نظارہ خود کروں گا میں تکلیفیں اٹھاؤں گا۔

دل و دماغ کے رنج اور آزمائشیں۔ میں مکتی نہیں چاہتا۔ میں مکتی بالکل نہیں چاہتا۔ رحم بہت بڑی

چیز ہے تاکہ منی لیکن ممکن ہے مجھے خود تم پر ہی ترس آتا ہو۔ سوال یہ بھی ہے مقدس شہزادے کہ کون کس پر ترس کھائے گا۔؟

وہ اٹھ کھڑا ہوا۔ افق پر صبح کا اجالا بکھرنے لگا تھا لیکن دھندلکے کی وجہ سے نمی کا دوسرا کنارہ ابھی صاف نظر نہیں آ رہا تھا۔ اس نے ایک طویل انگڑائی لی اور پانی میں کود گیا۔

رات وہ کچھ سو یا تھا۔ کچھ جگا تھا۔ رات اس نے بڑی بے چینی سے گزاری تھی۔ پانی سے باہر نکل کر آشرم کی طرف جانے کے بجائے اس نے گھنے جنگل کا رخ کیا اور ساحل کی ریت پر ایک سمت کو روانہ ہو گیا۔

(۷)

ترائی کا راستہ، جو شراستی سے اتر کی طرف جاتا تھا، اس میں دونوں طرف بیٹھتے اور اونچے سر کندھے اور ڈھاک کے جنگل۔ اور رنگ برنگ پھولوں والی جھاڑیوں میں لمبی دھول اور جھلاتے پروں والے پرندے سیٹیاں بجاتے تھے اور ادھر ادھر چکر کاٹ کر پھر گھنے پتوں میں پھپھپ جاتے تھے۔ دریا اس پھولوں کے جنگل میں سے لہراتا ہوا گزرتا تھا۔ اس کے مشرقی کنارے پر گھاٹ تھا جہاں شاہی بھرا رات کو کنارے پر ان کر لگا تھا۔

ایودھیا اور اتر کو شل کے علاقے کے حکمران راجن اور ان کا دربار صبح سویرے کھیدا کے لیے اتر کی طرف کوچ کرنے والے تھے مگر راستہ تلاش کرنے والوں نے اطلاع دی تھی کہ ہاتھیوں کے علاقے میں بالکل غیر متوقع بارش شروع ہو گئی ہے۔ بھرے سے اتر کر شاہی قافلہ ہاتھیوں، پالکیوں، رتھوں اور پہیلیوں پر سوار ہو رہا تھا۔ جب یہ خبر ملی تو قافلہ نے اپنا رخ پھر گھاٹ کی طرف موڑ لیا اور گرو پر و شوتم کے آشرم سے چند میل کے فاصلے پر مہوا کے جھنڈ میں خیمے لگ گئے۔

آنا قانا جنگل میں منگل ہو گیا۔ باغ، جہاں صرف ہرنوں کی ڈاروں اور مرغابیوں اور مورچوں کی ٹلڈری تھی اور جہاں کبھی کبھار اکا دکا طالب علم مراقبے میں غرق کسی پگڈنڈی پر سے گزرتا نظر آ جاتا تھا وہاں بدل کی پل میں میلہ ایسا لگ گیا۔ شراستی کے سنار اور ہزار اپنی اپنی دکانیں شہزادیوں کی خدمت میں حاضر کرنے کے لیے اٹھالائے۔ پھول والوں نے تازہ کلیوں کے گجروں کے انبار لگا دیے۔ بھاؤں نے

اپنا ڈیرا جھایا اور لہک لہک کر قسیدے گانے لگے۔ بنجاروں کی ٹولیاں، طوطے، مینائیں، پالتو بندر اور موتی مکے پھروں اور بیلوں پر لا کر اس امید میں آکر دور کھڑی ہو گئیں کہ شاید کوئی راجکمار می کوئی طوطا خریدے۔ کئی معذور اور سنگزاش اپنا اپنا سامان لے کر فروخت کرنے کی نیت سے ان موجود ہوئے۔ نہٹ اور بازگیر اپنے کرب دکھلانے لگے۔ رات کو مشعلوں اور الاؤ کی روشنی سے جنگل کی چڑیاں جگ اٹھیں اور خوب شور مچاتیں۔

شاہی قافلے کی لڑکیاں دن بھر باغوں میں گومتیں۔ اندھیرا پڑے ندی میں جا کر تیرتیں۔ کبھی دن میں تیر کمان لے کر ہرنوں کا شکار کرتیں ورنہ پھر خیموں کے باہر یا درختوں کے نیچے بیٹھ کر گیتیں ہانکتیں۔

دو تین دن کے اندر ہی چپک کا اس بے مصرف زندگی سے جی اکتا گیا۔ وہ بنجاروں سے ان کے مونگے موتی، بزانوں سے ان کے چینی ریشم اور پٹینے، سناروں سے ان کے گنے اور معذوروں سے ان کی تصویریں خرید چکی تھی۔ کسی سائل کو لوٹنا اس کے بس کا کام نہ تھا۔ دکانداروں سے اس نے بیکار کی چیزیں بھی خرید لی تھیں کہ کس ان کا دل ٹوٹ نہ جائے۔ وہ لوگوں سے ان کی بیوقوفی کی باتیں سنتی رہتی تھی اور کبھی ان سے یہ نہ کہہ سکتی تھی کہ آپ لوگ سب کے سب عموماً کس قدر گدھے ہیں۔ لوگ اس سے اپنی اپنی کھائیں سناتے تھے۔ ہر انسان اس سے ہمدردی کا خواہاں تھا، کیونکہ سارے میں مشہور تھا کہ وہ بڑی گنتی ہے۔ بڑی نیک دل ہے۔ بڑی فیاض ہے۔ یہ ہے۔ وہ ہے۔ دنیا بھر کی باتیں اس کے لیے مشہور تھیں اور اسے ہنسی آتی تھی۔

تین دن جنگل میں رہ کر اس کا جی اس مسلسل سیرو شکار سے گھبرا گیا۔ اس نے نرملا کو سامنے لیا اور چپکے سے آبادی کی طرف چل کھڑی ہوئی۔ سامنے آم کا گھٹنا بھر مٹ تھا۔ یہاں بڑے سکون تھا۔ اور خشکی۔ آسمان پر جھٹ پٹے کے قرمزی رنگ بکھر گئے تھے اور باغ میں رہٹ چل رہا تھا۔

”آؤ ادھر چلیں جدھر سے گانے کی آواز آرہی ہے۔“

نرملا نے کان لگا کر کچھ سنتے ہوئے تجویز کیا۔

”چلو یوں سب راستے ایک جیسے ہیں۔“ چپک نے کہا۔

وہ پتوں کو روندتی آم کے بھر مٹ کی اور بڑھتی رہیں۔ درختوں کی شاخوں میں سے دو کئی اشرف کے جھونپڑے نظر آ رہے تھے۔

”یہ کون جگہ ہے۔“ چپک نے کدم کی ایک شاخ پر ہاتھ رکھ کر پوچھتے ہوئے کہا۔

”یہ سامنے کون لڑکے ہیں۔“ نرملا نے بے ساختہ سوال کیا۔

ہر جگہ ہر پہچاری لباس والے کو دیکھ کر اسے اپنا بھائی یاد آ جاتا تھا۔

(۸)

گوتم نیلبر تین دن اور تین راتیں مستقل مہو کا پیاسا ندی کے کنارے کنارے ادھر ادھر گھومتا رہا۔ رات کے وقت وہ گھنٹوں ٹھنڈے پانی میں ایک ٹانگ پر کھڑا رہا۔ پھر ریت پر بول کے کانٹے پھساکر دن پر سویا۔

ایک دن اس نے سارا بیوٹیوں کو آٹا کھلانے میں صرف کیا جو وہ ملاحوں سے مانگ لایا تھا۔ پہلے اُس نے آنکھ بند کر کے منتر پڑھے۔

لیکن چوتھے روز وہ اس قدر جھنجھلایا کہ اس نے پھر واپسی کی ٹھان لی۔ شام پڑے وہ ڈھیلے ڈھالے قدم رکھتا آشرم کو جانے والی سڑک پر چل رہا تھا کہ اسے کسی نے پیچھے سے آواز دی۔

اس نے مڑ کر دیکھا۔ اکلش ہنسا ہوا اس کی سمت آ رہا تھا۔
 ”بھائی گوتم۔ تم تین دن سے کہاں غائب تھے۔ سارے میں تمہاری ڈھنڈیا بجی ہے۔“
 ”میں تو یہیں تھا۔ تم یہاں اس وقت کیا کر رہے ہو۔“ گوتم نے سکون سے پوچھا۔
 ”وہی جو تم کر رہے ہو۔“ اکلش نے خوش دلی سے جواب دیا۔

”میں تو بھگوان کی یلا دیکھ رہا ہوں۔“
 ”میرا بھی ان دنوں یہی مشغہ ہے۔“

”آشرم میں سب خیریت ہے۔“ گوتم نے یونہی بات جاری رکھنے کے لیے پوچھا۔ اس وقت اسے احساس ہوا کہ ہر میٹر ٹھیک کستا تھا۔ الفاظ بیکار ہیں۔

”ہاں۔ تم اس طرح خیریت پوچھتے ہو جیسے برسوں کے بعد لوٹے ہو۔“ وہاں تو یہ خبر اڑ گئی ہے کہ تم بتوؤں کے لیے اندھیرے جنگلوں میں چلے گئے، اب کہیں نہ لوٹو گے۔“
 ”مجھے بہت مہو لگ رہی ہے۔“ گوتم نے دفعتاً کہا، ”چلو سامنے پڑاؤ ہے۔ وہاں سے چل کر دکھنا لے لیں۔“

”میں دیکھتا ہوں کہ تم کسی اور چکر میں ادھر آئے تھے۔“
 ”کیسا چکر —؟“ گوتم نے سادگی سے پوچھا۔ وہ بھوک کی وجہ سے منہ مال ہوا جا رہا تھا۔
 ”گر وہ یہ معلوم کر کے بہت خوش ہوں گے کہ چیلانا سعادتمند نکلا۔“ اکلیش نے پھر
 خوشدلی سے کہا۔

”گرد کو خوش تو ہونا چاہیے۔ تین دن میں رات میں نے بھگوان کی یلا کا نظارہ کیا ہے۔“
 گوتم نے معمولیت سے جواب دیا۔

”بھگوان کی یلا کی ایک بھلک تو میں نے بھی کل دیکھی۔ تیرکان لیے ایک ہرن کے پیچھے
 بھاگ رہی تھی۔ مجھے آتا دیکھ کر فوراً درخت پر چڑھ گئی۔“
 گوتم کی سمجھ میں نہ آیا کہ اکلیش کیا کہہ رہا ہے۔ وہ اداسی سے اکلیش کی بشارت شکل دیکھتا
 رہا۔

امناس کے پتے ہوا میں اڑتے ہوئے آئے اور گینڈنڈی پر ان کران کے چاروں اور گر
 گئے۔

ہر طرف خوبصورت درختوں پر زرد اور سرخ پتوں نے آگ ایسی لگا رکھی تھی۔ سارا باغ شام کی
 مختلف روشنیوں سے جھللا رہا تھا۔

بن دیوی۔ بن دیوی۔ دور بھر میں کوئی بھجن گاتا ہوا جا رہا تھا۔ بن دیوی۔ تم دور سے
 جھلک دکھا کر غائب ہو جاتی ہو۔

کبھی ہمارے گاؤں میں آؤ۔

کیا تمہیں آدمیوں سے ڈر لگتا ہے۔؟

گوتم اور اکلیش ہوا کی مدھم خوشبو حلق میں اتارتے گھاس پر چلتے رہے۔

— جب گئیوں کے ڈکرانے کا جھینگر جواب دیتا ہے اور گھنٹیاں بجتی ہیں اس سے

بن دیوی —

ہرے کنجوں میں رقصاں ہوتی ہے —

طالب علم بھجن گاتا ہوا بھر مٹ میں غائب ہو گیا۔

بن دیوی — گوتم نے اس کا ساتھ دینا شروع کیا۔ پھر اس کی خوبصورت آواز شام کی

نیم تاریکی میں بلند ہوتی گئی۔

بن دیوی — کبھی اس کی جھلک دکھلائی پڑ جاتی ہے۔

جیسے بہت دور گائیں چہرہ ہی ہوں۔

یا درختوں میں کوئی گھر چھپا کھڑا ہو۔

رات کو بن دیوی کی آواز ایسی آتی ہے

جیسے کہیں دور ہل گائیاں گزرتی ہوں۔

جیسے کوئی اپنی گئیوں کو پکارے۔

جیسے درخت گرے

یا بہت دور کوئی چپکے چپکے روتا ہو۔

بن دیوی — جو جنگلی پھل پھول کھا کر جیتی ہے، جو جہاں جی چاہے ٹھہر کر آرام کرتی ہے۔

جو مکتی ہے۔ جو سارے جنگل کی ماں ہے۔

گوتم اور اکلش گاتے ہوئے آگے بڑھتے گئے۔ کچھ فاصلے پر بانسری بجاتے ہوئے لڑکوں

کی ایک ٹولی آبادی کی اور جا رہی تھی۔ آج زراعت کی دیوی میتا اور کھیتوں کے خدا کھشتر پتی کی

عبادت کا تہوار تھا۔ گاؤں میں بڑی چل پھل تھی۔

بالآخر گوتم تنک کر ایک درخت کے نیچے ٹھٹھک گیا۔

”ایک طرف دیویاں، میں۔ دوسری طرف اپسرائیں اور درختوں کی پریاں۔ دونوں وقت

مٹے ان شانوں کے سائے میں کھڑے نہ ہونا۔“ اکلش نے اسی طرح مصنوعی سنجیدگی سے کہا۔

”کیونکہ درختوں کی پریاں انسانوں کو ورغلا کے لے جاتی ہیں۔ دیکھنا کسی اور پائلی پتر کی بنیاد

یہیں نہ پڑ جائے۔!“

”ارے۔ یہ سامنے کون کھڑا ہے۔“ گوتم نے یلخت ہڑ بڑا کر پلکیں جھپکاتے ہوئے

کہا۔

”کون۔؟“ اکلش نے کہا، ”مہا بھارت کے کوی نے پوچھا ہے، تو کون ہے جو کدم

کے درخت کی ٹہنی جھکائے ہے؟ دیوتا ہے؟ یا یکشی یا اپسرا۔؟ درختوں کے اسرار بہت گہرے

ہیں بھائی گوتم۔“

”کیسے درخت۔؟“

”گوتم — تم مہولے ہو کہ ہمیں لڑکیوں پر نظر نہ ڈالنے کا حکم دیا گیا ہے۔“ اکلش نے دفعتاً

سجیدہ ہو کر جواب دیا اور آنکھیں بند کر کے ایک شاخ کی اوٹ میں چلا گیا۔
گوتم نے چونک کر دوبارہ سامنے دیکھا۔
کدم کے نیچے اجودھیا کے گھاٹ والی لڑکی کھڑی تھی۔

(۹)

چمپک نے گوتم کو نہیں دیکھا۔ وہ غرور سے باتیں کرتی دوسری پگڑنڈی پر مڑ گئی۔
اکلیش ایک پتھر پر بیٹھ کر دھیمان میں مصروف ہو چکا تھا۔ ”آؤ آشرم چلیں۔“ اس نے ایک
آنکھ کھول کر گوتم کو نما طلب کیا۔

انہوں نے پھر راستہ طے کرنا شروع کر دیا۔
گاؤں کے قریب پہنچ کر گوتم رک گیا۔ آشرم میں کچھ کھانے کو ملے گا۔
”میں دیکھتا ہوں کہ تم بے حد مادہ پرست ہوتے جا رہے ہو۔“
”میں پوچھتا ہوں تمہاری کٹی میں چاول ہوں گے؟“
”نہیں۔ آج صبح سے سب لڑکے سیٹا کی پوجا میں لگے ہیں۔ ایک روز اور بھوکے رہ لو۔“
”میں دکھنا لے کر ابھی آتا ہوں۔“
”اچھا۔“ اکلیش چپ ہو گیا۔ ”مگر جلد ہی آنا بھائی گوتم۔“
”بھائی اکلیش ابھی آیا۔“

اکلیش سے پیچھا پھرا کر وہ تیزی سے اس سمت روانہ ہو گیا جدر لڑکیاں گئی تھیں۔ جلدی
میں کانٹوں پر دوڑنے سے اس کے پاؤں بھی زخمی ہو گئے۔
چمپک پڑاؤ کے نزدیک پہنچی تو اسے غوس ہوا کہ بتوں پر چلتا کوئی اس کے پیچھے پیچھے
آ رہا ہے۔ اس نے پلٹ کر دیکھا۔

اس کے سامنے وہ سرجو کو تیر کر پار کرنے والا لڑکا کھڑا تھا جس کی کالی آنکھیں تھیں اور
کھلی رنگت اور جس نے برہمن طالب علموں کا سفید لباس پہن رکھا تھا۔
مجھے معلوم ہوا تھا کہ اجودھیا والے ادھر آئے ہوئے ہیں۔ میں نے سوچا آج کی بمبیک

یہیں سے لے لوں۔ وہ بڑی سنجیدگی سے کہہ رہا تھا۔

”تم کہاں پڑھتے ہو؟“ چمپک نے پوچھا۔

”ادھر۔ کُل پتہ گرو پر شو تم کے آئرم میں۔“

”جنگل میں بن دیوی کا بھجن تم ہی گارہے تھے۔“

”کہہ نہیں سکتا کہ میں کون ہوں اور جو بھجن گارہا تھا وہ کون ہے۔“

”اچھا۔ یہ بات ہے۔؟ آؤ کسی روز مجھ سے بحث کرو۔“ چمپک نے تبسم کے ساتھ

کہا۔

”اس جگہ میں مائٹری اور گارگی کی جانشین بننے کا تمہارا ہی ارادہ ہے۔“ وہ فوراً بحث

پر تیار ہو گیا۔

”ارادہ ایک نہایت فضول لفظ ہے۔ شاید تمہیں معلوم نہیں کہ عام طور پر الفاظ کے معنی نہیں

ہوتے۔ تمہارے مضامین کیا ہیں؟“

”فلسفہ۔ اخلاقیات۔ اور۔“ پھر گوتم دفعاً جھنجھلا کر چپ ہو گیا۔ یہ لڑکی اسے یوقون

بننا رہی تھی۔

”تم تصویریں بناتے ہو۔؟“

”ہاں۔“

”میں نے سنا ہے کہ گرو پر شو تم کے آئرم کا گوتم نیلمبر تصویریں اچھی بناتا ہے۔ تمہاری شکل

دیکھ کر لگتا ہے کہ تمہارا ہی نام گوتم نیلمبر ہو سکتا ہے۔ میں ناموں کے اسرار کی بہت قائل ہوں۔

تم ناموں کے اسرار کے قائل نہیں ہو۔؟“

”میں وہی ہوں جس کا تم نے شاید چند امقوں سے ذکر سنا ہو۔ اور تم نے ٹھیک سنا ہے۔“

”تو غالباً تم بھی میری تصویر بناؤ گے۔ آج صبح یہاں بہت سے چتر کارائے تھے۔“

”میں پریتما کا ریک ہوں۔ صرف تخیل کی بنام پردل کی آواز سن کر تصویریں بناتا ہوں۔“ اس

نے ذرا فخر سے کہا۔ ”میری قدر و شواکر من الوہی مصور تک کو کرنا پڑے گی جو سب سے

بڑا چتر کار ہے۔“

”دشواکر من۔ ا تو تم ملحد نہیں ہو۔؟ آج کل تو طالب علم کپل اور شاکہ منی کے زیادہ تانکے

ہیں۔“

”مجھے آتا لا کر دو۔ میرا راستہ کھوٹا ہوتا ہے۔“ گوتم نے ذرا بگڑ کر کہا۔ اس لڑکی کو دوبارہ دیکھنے کے لیے وہ مدتوں گھوما گھوما پھرا تھا اور اب وہ اس کے سامنے موجود تھی تو وہ اس سے کھڑکھڑا رہا تھا کیونکہ اس سے یکلمنت یہ احساس ہوا کہ وہ اس کی اپنی چیز تھی۔ اس کے اپنے وجود کا، اپنے ذہن اور دل کا ایک حصہ۔ یہاں دوئی کا سوال ہی پیدا نہیں ہوتا تھا۔ کسی تکلف، غیریت، — صحاب کی گنجائش یا ضرورت نہ تھی۔ وہ اسے انزل سے جانتا تھا۔

اس نے دوسری لڑکی پر نظر ڈالی جو اسے بڑے غور سے دیکھ رہی تھی۔ گوتم نے اسے پھر ذرا دھیان سے دیکھا۔ یہ لڑکی ہر میٹھنر کی بہن تھی۔

چمپک خیمے کے اندر جا کر آٹھ لکال لائی اور گوتم کے کٹھنوں میں ڈال دیا۔
”اب جاؤ۔ پھر کبھی آنا۔“ چمپک نے کہا۔

وہ اسے پرنام کر کے پڑاؤ سے باہر آگیا۔ اسے اب تک معلوم نہ تھا کہ یہ دونوں لڑکیاں کون ہیں اور راجن کے لاؤشکر سے ان کا کیا تعلق ہے۔ خیموں کے آس پاس ان کی طرح کی اور بہت سی لڑکیاں ادھر ادھر گھوم رہی تھیں مگر یہ دونوں اس ہجوم میں سب سے علیحدہ اور ممتاز نظر آتی تھیں۔
”یہ دونوں کون ہیں۔“ اس نے بڑی ہمت کر کے ایک بڑھیا سے پوچھا جو تیز قدم رکھتی رسوئی کے خیمے کی طرف جا رہی تھی۔

بڑھیا نے ہلکتی ہوئی آنکھوں سے اسے گھورا۔ ”تم تو برہمچاری نظر آتے ہو۔“ اس نے تیوی پر بل ڈال کر کہا، ”پھر تم کو یہ جان کر کوئی دلچسپی نہ ہونا چاہیے کہ ان میں سے ایک راج گرو کی بیٹی چمپادت ہے اور دوسری راجکمار میٹرل ہے اور یہ دونوں راجن کے ساتھ کھیدا کے لیے جا رہی ہیں اور تم آئندہ ادھر نہ آنا۔ آج کل بہت سے چور اچکے سنیا سیوں کا بھیس بدل کر فحشگی کرتے پھرتے ہیں۔“

”کتنی کہیں کی۔ چڑیل۔“ گوتم نے پچکے سے کہا اور آشرم کی طرف روانہ ہو گیا۔

دوسرے دن وہ چادر پٹیٹ کر پھر پڑاؤ کی سمت چل کھڑا ہوا۔ سارے میں گھوما مگر وہ اسے نظر نہ آئی۔ (راج گھرانے کی لڑکیاں یوں بھی نمبج عام میں سامنے نہ آتی تھیں۔) ممکن ہے وہ اندر کسی زربفت کے شامیانے کے نیچے بیٹھی ٹوٹے کو پڑھا رہی ہو۔ یہ سوچ کر وہ مسکرایا۔ اس نے سن رکھا تھا کہ ٹوٹے کو پڑھانا امیر زادیوں کا خاص مشغلہ ہے۔ ممکن ہے وہ پالکی میں بیٹھ کر میر کرنے کے لیے شہر چلی گئی ہو۔ وہ شہر دستی کی طرف مڑ گیا جہاں سڑکوں، بازاروں اور جھروکوں میں بہت سے

چہرے نظر آئے جو ایک ایسے تھے۔ وہ پھر باغ کی سمت لوٹ آیا۔ فضا ہی نیچے میں کالک پورنیا کے تہوار کی تیاری کی جارہی تھی۔ ان گنت لڑکیاں پھول سنبھالے، سازا منٹائے ادھر ادھر آ جا رہی تھیں۔ رنگ برنگی ساریاں پہنے ہری شانوں کے نیچے رقص میں مصروف تھیں۔ ان میں چمپک کون سی ہے۔ اس نے ہڑ بڑا کر سوچا، کیونکہ اب اسے بلکا سا شبہ ہوا کہ عورتیں سب ایک سی ہوتی ہیں۔ ان میں سے چمپک کون ہے۔ اس نے ذرا اچھٹے سے دل میں کہا۔

”میں یہ ہوں۔“ کدم کے درخت کے پیچھے سے کود کر وہ نیچے اتر آئی۔ وہ اور زیادہ پریشان ہو گیا۔

”تم بھی اداس ہو۔؟ میں اس اداسی سے اب عاجز آتی جا رہی ہوں۔ کل سے نرمل بھی بہت رنجیدہ ہے۔ آؤ ہمارے ساتھ ناچو۔“

”میرا خیال تھا تم مجھ سے بحث کرنا چاہتی تھیں۔“

”فی الحال تو میرا جی ناچنے کو چاہ رہا ہے۔“

”نرمل کیوں رنجیدہ ہے۔“

”اس کا بھائی راج پاٹ چھوڑ کر غائب ہو گیا ہے۔ کل تمہیں دیکھ کر اسے اپنا دلارا بھائی یاد آ

گیا۔“

”آئندے میں دنیا تیاگ دی تھی۔ یہ راہیں بہت کٹھن ہوتی ہیں۔“

”ٹھیک کہتے ہو۔“

”اس کے بھائی کا نام کیا ہے۔؟“

”مہاراجکمار بہری شنکر۔“

”اور اس نے دنیا۔“

”دنیا کے علاوہ اس نے اور بہت کچھ تیاگ دیا۔ گدھا کہیں کا۔“ چمپک نے گوتم کی بات کاٹی۔

گوتم نے اسے دھیان سے دیکھا۔

”سنا ہے آئندے میں اپنی چھٹی سدری کو چھوڑ دیا تھا اور وہ بھی سدھارٹھ گوتم کے ذرا سے

کننے پر۔“

”تو پھر تمہارا مطلب۔؟“

”میرا مطلب یہ کہ دنیا میں لاکھوں سندریاں اور ہوں گی اور لاکھوں آئند اور بہری شنکر۔ یہ چکر تو

بہت وسیع ہے چمپک رانی۔“

”تیاگ کا فلسفہ اپنی جگہ پر خود ایک اور چکر نہیں؟“

”اس مندرجہ کو کیا اس بات کا بہت رنج ہے؟“ گوتم نے تباہل عارفانہ سے کام لیتے ہوئے

پوچھا۔

وہ خاموش رہی۔

”اور اگر آئندہ واپس آجائے؟ — کیونکہ مجھے معلوم ہوا ہے کہ وہ ابھی پورا ارہت نہیں بن سکا۔

اس کی راہ کی مشکلیں ابھی باقی ہیں۔ وہ بار بار لوٹ آتا ہے۔ وہ ابھی پوری طرح آزاد نہیں ہوا۔“

”یہ تو بڑی بری خبر ہے۔“ چمپک نے کہا، ”کیونکہ آزادی بڑی بھاری چیز ہے۔ اس سے

کتنا کیا وہ بھول گیا کہ شاکیہ منی نے مہامتی سے کیا کہا تھا۔؟“

”کیا کہا تھا۔؟“ گوتم نے ذرا چڑ کر پوچھا۔

”شاکیہ منی نے کہا تھا: اے مہامتی جس طرح ہلکے ناچ گانے، دینا بجانے، مصنوی

اور دوسری کلاؤں کی مہارت بتدریج حاصل ہوتی ہے اسی طرح ارہت بھی ایک دن میں نہیں بن جاتا،

ہمارے مہاراج کمار نے بھی قوتیاگ کو ایک قسم کی کلا سمجھ رکھا ہے۔“

وہ باقیں کرتے کرتے تالاب کی منڈیر پر بیٹھ گئی جو نیمہ گاہ کے عقب میں تھا۔ دور سے آشرم کے

بھونپڑے نظر آ رہے تھے جن پر پھیلی ہوئی کدو اور لوکی کی ہری بلیں آنکھوں کو بہت بھی معلوم ہوتی تھیں۔

”لیکن تم کچھ کہنا چاہتے ہو۔ کیا بات ہے؟“ چمپک نے سوال کیا۔

انہار۔ اے عموں ہوا وہ انہار نہیں کر سکتا۔ سارے انہار کا ایک مقصد ہے جو انہار سے

سے ماورا ہے۔ میں کیا کہنا چاہتا ہوں۔ ”چلو میں تمہیں اپنی تصویریں دکھاؤں۔“ اس نے گڑبڑا کر کہا۔

”اس کا مجھے کیا فائدہ ہوگا۔“ اس نے بشاشت سے پوچھا۔

”تم سمجھتی ہو میں بالکل نکمّا، تختیئل پرست مسخرہ ہوں جیسے سب طالب علم ہوتے ہیں۔ مگر

چمپک رانی ایک روز تم سنو گی کہ مشراوستی کا گوتم شلبر بہت بڑا چتر آچار یہ بن چکا ہے۔“ اس نے

پھول کی طرح غصے سے کہا اور پھر چمپک کو دیکھنے لگا کہ شاید وہ خفا ہو گئی اور اب اسے ترکی بہ ترکی

جواب دے گی، مگر وہ چپ رہی۔

وہ منڈیر پر خاموش بیٹھی رہی کیونکہ اسی طرح آج سے چند سال پہلے ہری نے اس سے

کہا تھا: تم مجھے نکمّا اور تختیئل پرست مسخرہ سمجھتی ہو جیسے سب طالب علم ہوتے ہیں۔ لیکن ایک روز

تم سونگی چھپا رانی کہ الودھیا کا مہاراج کمار بہت بڑا ریاضی دان بن چکا ہے۔
انہار مقصد سے ماورا ہے۔ دیدانت میں آیا ہے کہ آتما کو اپنی خواہشوں کے زیر اثر کائنات
سراب کی ایسی دکھلائی پڑتی ہے۔ جس طرح پیا سے ہرن کو ریگستان میں ندیاں نظر آتی ہیں اسی مرگ
ترشنا نے مجھ کو، ہری کو، بہت پریشان کیا تھا۔
مقصد کیا ہے۔ اصل مقصد کیا ہے۔ وہ منڈیر پر سے اٹھ کھڑی ہوئی۔ ”اگر تمہارا آئندہ
تمہیں کہیں ملے تو اس سے کہہ دینا کہ سندری مرگ ترشنا سے بھی آزاد ہو چکی ہے۔ اسے فکر نہ کرنا
چاہیے۔“

”تم۔۔۔ یہ خیر صبیح ہے کہ دیہار میں جانے والی ہو۔“
”شاید۔ کیا خرچ ہے۔ یہ تجربہ بھی کر دیکھنا چاہیے۔ سمجھا رانی نے تو اپنی آنکھیں
نکال دی تھیں کہ دنیا کی ترغیبات سے بچیں۔“
”چپک تمہاری عمر کتنی ہے۔“
”کئی سو سال۔ اتنے سو سال کہ مجھے یاد بھی نہیں رہا۔“ اس نے ہنس کر کہا۔
”چند روز ہوئے میں نے بھاؤں سے جیستم اور ارجن کا قصہ سن کر یہ سوچا تھا کہ جتر انگدا
اور اوپنی کیسی رہی ہوں گی۔“
”مجھے دیکھ کر تمہیں معلوم ہو گیا۔؟“ وہ پھر ہنسی۔ اور اس نے کہا: ”تم تو پریما کا ریک
ہو۔!“

”اں۔ لیکن تم بھولتی ہو کہ ہرنن پارہ نام و ت اور روپ و ت کا امتزاج ہے۔ ایک سے
کان دوسرے سے آنکھ آشنا ہوتی ہے۔“
”لیکن جو شے خالص ماہیت ہے، جس کا ادراک خالی عقل کے ذریعے کیا جاتا ہے، اسے
محسوس نہیں کیا جاسکتا ورنہ تم خود اپنے نظریے کی تردید کر رہے ہو۔“
”خالص ہیئت صرت ماہیت ہے، موزونیت نہیں۔“ گوتم نے جواب دیا۔ ”کسی مادی
علامت کے ذریعے اس کی طرف اشارہ کیا جاسکتا ہے اسے مادی علامت سے مماثل نہیں
سمجھا جاسکتا۔“

”آکاشے روپم لکھیا۔!“ چپک نے ہنس کر کہا۔
”خالص ہیئت“ گوتم نے جوش سے بولنا شروع کیا، ”وجود کی تشریح کرتی ہے۔ خود اس

کا وجود نہیں۔“

”تم کیا بنانا چاہتے ہو؟“

”میں تم کو بتاؤں گا، ایک دن میں تم کو ضرور بتاؤں گا میں کیا بنانا چاہتا ہوں۔ تم میرے گرو سے نہیں لوگی۔“

”نہیں۔ میں نے ایودھیا میں اپنے استادوں سے اتنا پڑھا کہ وہ لوگ مجھے پڑھا پڑھا کر اکتا گئے۔ دیکھو نرط کے کتنے مزے ہیں مدن مہر سنگھار پٹار میں گمن رہتی ہے۔ ناچ اور گانا سیکھ ہی چکی ہے۔ پڑھنے میں اس کا جی نہیں لگتا۔“

”نرط تمھاری بہت دوست ہے۔“

”وہ ہماری اور تمھاری مہارا بھکاری ہے۔“

”پڑھنا تو اس کا بھی فرض ہے۔“

”اس کا فرض ہے کہ اب وہ مگر بسائے۔“ چپک نے بزرگوں کی طرح کہا۔ ”تم بھی تو اپنا برہمچاریہ کا زمانہ ختم کر کے بیاہ دیاہ کر ڈالو گے۔“

پیچھے سے چھاگل کی آواز آئی۔ نرط بہت سارے سفید پھول ٹوکری میں اٹھائے مالدینی بنی۔ بگنڈی پر سے آ رہی تھی۔ گوتم کو دیکھ کر اس نے ٹوکری منڈیر پر رکھی اور ہاتھ جوڑ دیے۔ گوتم نے بڑے پنپے ہوئے اور مقدس برہمن کی طرح اسے اشیر باد دی اور لٹے پاؤں لوٹ گیا۔

”علاوہ تمویریں اور مجھے بنانے کے تم ہلک بھی اچھا کھیل سکتے ہو۔“ چپک نے بشارت سے کہا اور گوتم کو درختوں میں اوجھل ہوتا دیکھتی رہی۔

(۱۰)

مبارک ہیں وہ جن کو شانتی میسر آ چکی ہے۔ چپک نے دل میں دہرایا اور اسے گوتم مدھاتہ کا وہ وعظ یاد آ گیا جو انہوں نے کیا میں دیا تھا۔ ساری چیزوں میں، اسے پروہت، آگ لگی ہے۔ آنکھیں آگ میں جلتی ہیں اور اشکال، اور بصارت، حسیات، وفور شوق، آوازیں، خوشبوئیں، ذہن و دماغ، خیال، جسم، تصورات — سب دھڑ دھڑ اس آگ میں جل رہے ہیں، اور نفرت اور محبت

اور پیدائش اور بڑھاپے اور موت اور رنج و الم اور دکھ اور گریہ و زاری اور مایوسی نے، اسے پروہت، یہ الٰہ تیار کیا ہے۔

آشرم کا غالب علم لڑکا واپس جا چکا تھا۔ جنگل پر وائی ہوا میں سنسنار اٹھا۔ درختوں کے نیچے سے چند بمکونیاں کٹکول سنبھالے اپنی جھونپڑیوں کی طرف جا رہی تھیں۔ ان کے چہروں پر کس قدر سکون تھا، کیونکہ وہ ندی میں داخل ہو چکی تھیں۔ اس راستے پر چل رہی تھیں جہاں سے کبھی واپسی نہیں ہوتی۔ کیا میں بھی ندی میں داخل ہو سکوں گی۔ چمپک نے اداسی سے سوچا۔ مبارک ہیں وہ۔ اس نے دل میں دہرایا۔ اس نے ہٹ کر غیمہ گاہ پر نظر ڈالی جہاں جشن کی تیاریاں کی جا رہی تھیں۔ پھر وہ چمپکے سے منڈیر سے اتر کر اس پگڈنڈی پر آگئی جہرے گوتم اپنے آشرم کی اور ٹھکانا تھا اور جس پر سے گزرتی ہوئی بمکونیاں ندی کے کنارے اپنی جھونپڑیوں کی طرف گئی تھیں۔

چمپک درختوں کی ٹہنیوں کو سامنے سے ہٹاتی راستے کی طرف روانہ ہو گئی۔ سامنے کچھ فاصلے پر کٹی تھی جس پر ترٹی کی بیل پھیلی تھی اور اس میں سے گانے کی آواز بلند ہو رہی تھی۔ یہاں اس نے سُن رکھا تھا کہ بزرگ ترین راہبہ سُن رہتی ہے جو کوشل دیس کے ایک راجہ کی بہن تھی اور پچاس سال سے سنیا سن کی حیثیت سے اس کٹی میں رہتی آئی تھی۔

شراوستی جھگونیوں کا سب سے بڑا مرکز تھا۔ اس وقت ان کی ٹولیاں بھیک مانگ کر لوٹ رہی تھیں۔ ان میں ہر طبقے اور ہر عمر کی عورتیں شامل تھیں۔ چمپک حیرت اور اچنبھے سے ایک طرف کھڑی ان کو دیکھتی رہی۔ انہوں نے کام لوک فتنے کر لیا ہے اور برہم لوک میں داخل ہو چکی ہیں۔ کیا میں بھی کام لوک فتنے کر سکوں گی۔ اسے گوتم نیلمبر کی یاد آئی۔ اسے ہر شکر کا خیال آیا جو برسوں سے اس کے دل میں رہتا تھا۔ ان بمکونیوں نے کام لوک کس طرح تسخیر کیا۔ وہ سوچتی رہی مگر اس کی ہمت نہ پڑی کہ ان کے قریب جا کر ان سے بات کرے۔ وہ جو زرتار بناری ساری اور سونے کے زیوروں سے مزین تھی، وہ ہوجی بھر کر راگ اور رنگ کی دنیا سے محظوظ ہوتی تھی۔ حیات کی کنیز، جو جیب سے اس لڑکے سے باتیں کر کے آئی تھی جی جی جی میں ایک نامعلوم سی خوشی کی کیفیت محسوس کر رہی تھی۔ وہ ایسی حقیر بندی، ان اونیچی، پوتر دیو بالاؤں سے کیا بات کر سکتی تھی؟

”بہن۔۔۔ ادھر آؤ۔۔۔ وہاں کاہت کھڑی ہو۔“ ان میں سے ایک نے گویا اس کی کشمکش کو جانپ لیا۔ ”ادھر آؤ۔ ہمارے سنگ بیٹھو۔“ ایک بمکونی نے قریب آ کر بڑی شفقت سے اس سے کہا۔

”میں — میں دیوی سمن سے مل سکتی ہوں —؟“

”ہاں کیوں نہیں۔ بہن سمن تو تمہاری ہی راہ دیکھ رہی ہیں۔“

ڈرتے ڈرتے چمپک اس نوجوان بھکونی کے ساتھ کٹتی میں داخل ہوئی۔

سامنے سمن بیٹھی تھیں۔ جوش عقیدت سے چمپک کا گلا زندہ کیا اور اس کو اپنے جسم میں جھنپٹا ہٹ ایسی محسوس ہوئی۔ سہری کرشن کی پکارن چمپک کسی خدا کو نہ ماننے والی راہیہ سمن کے آگے جھک گئی۔

باہر اندھیرا چھا رہا تھا۔ سمن ان سب سے الگ مرگ چھائے پر بیٹھی تان پورہ بجا بجا کر گارہی تھی۔ یہ گانا راہیہ چٹانے راج گہر کی چوٹیوں پر چڑھ کر گایا تھا:

— ”گو میں کمزور اور دکھی ہوں اور میری جوانی ختم ہو چکی ہے۔

اور میں لائٹھی کے سہارے پھاڑ پر چڑھی ہوں اور میری چادر میرے کاندر سے لٹکی ہے۔

اور میرا کاسہ اٹا ہے۔“

چٹان کے سہارے کھڑے ہو کر میں نے اپنی خودی کو سہارا دیا ہے۔

اور آزادی کی ہوا میرے چاروں اور منڈلاتی ہے۔

بدھ کی خواہش پوری ہوئی۔“

چمپک کتنی کی دہلیز میں بیٹھی رہی۔ بھکونیاں گارہی تھیں۔ کلکت چمپک نے طے کر لیا کہ وہ اپنی

بنارس ساری یہیں پہنچے۔ کے اور کیسری دھوتی پیٹ کر ان سے آن لے گی۔ ان لوگوں کے اور اس کے

درمیان مغائرت کی جو دیوار کھڑی ہے اس کو وہ اپنے اس لباس اور اس زندگی کے ساتھ کبھی عبور نہیں

کر سکتی۔

”مجھے کچھ گوتہی کے بارے میں بتاؤ۔“ کچھ شاکیدہ منی کے بارے میں — ”اس نے ڈرتے

ڈرتے سمن سے کہا۔

سمن خالی خالی آنکھوں سے اسے دیکھنے لگی۔ ایک لمحے کے لیے چمپک کو ڈر سا لگا۔ ان آنکھوں میں

گزرے ہوئے وقت کی چھایا بھلا رہی تھی اور چمپک کو معلوم تھا کہ سمن کتنی بوڑھی ہے اور چمپک کو

وقت سے ڈر لگتا تھا۔

”مجھے کچھ اپنے سنگھ کے بارے میں بتاؤ۔“ اس نے ہڑ بڑا کر دوبارہ کہا۔

سمن اٹھارہ سال کی عمر میں اپنا راج گھر ناتھ کر سنگھ میں شامل ہوئی۔ وہ بیس سال کی تھی جب

شاکیدہ منی نے ماہری نروان حاصل کیا۔ ان کو گئے اسی سال ہو چکے تھے۔ اٹھارہ برس کی عمر میں بھلا

سمن کے حسن کی فہرت دور دور تک پھیلی تھی۔ اب ایک اٹھانوے سالہ بوڑھا بھونس گیر والباس پٹنے اس کے سامنے بیٹھی تھی۔ دنیا تج کر بھی اسے کیا ملا؟ چمپک کے دل میں کسی چور نے پوچھا۔ اگر میں نے دنیا پھوڑ دی تو مجھے شانتی مل جائے گی؟ اور اگر یہاں بھی شانتی نہ ملے تو۔؟ اس نے آنکھیں بند کر لیں۔ پھر اس نے آہستہ سے سمن کی ساری کے کنارے کو پھوڑا۔ سمن، گزرتے ہوئے وقت کی گواہ، شاکہ منی کے قدموں میں بیٹھ چکی تھی۔ جیت دن دیہار کی گندہ کٹی معطر کمر جس میں ماما بدھ رہتے تھے۔ میں داخل ہو چکی تھی۔ کنڈل کیشی سے مباحثے کر چکی تھی۔ چمپک نے اس کی ساری کے کنارے کو پھوڑا اور اسے محسوس ہوا جیسے اس لمس کے ذریعے وہ شاکہ منی تک بھی پہنچ گئی ہے اور اس احساس سے اسے ایک لمحے کے لیے بڑا سکون ملا۔

روہنی ندی کے کنارے شاکہ منی کا وعظ سننے کے بعد ملک کے پانچ سوا مرا نے دنیا تیاگ دی تھی۔ ان کی بیبیاں شاکہ منی کی خالہ اور سوتیلی ماں مہا پجیا پتی کے پاس آئیں جنہوں نے اپنے شوہر کے مرنے کے بعد رہبانیت اختیار کر لی تھی اور انہوں نے پجیا پتی سے کہا کہ ہم بھی ترک علائق کے خواہش مند ہیں۔ شاکہ منی نے ان کا سنگھ قائم کیا اور شمنزادیاں اور گرہستیں اور ہر طبقے اور ہر عمر کی لڑکیاں بھکونی بننے لگیں۔ ان کے نغموں سے جھٹل اور وادیاں گونج اٹھیں۔ وہ گرد کی چیلی بن کر بعد میں خود گرو بن گئیں۔ دوسروں کو پڑھاتیں۔ دھرم کا پرچار کرتی تھیں علمی مباحثوں میں حصہ لیتی تھیں۔ پتا، جو پہلے چندر بھاگ ندی کے کنارے پیدا ہوئی تھی اور جس نے اب کے سے شراوستی کے ایک امیر گھر میں جنم لیا اور جس نے جوانی ہی میں ارہت کا درجہ حاصل کیا۔ اور دھیرا اور بھدرا۔ اور ابھی روپ ندا جسے اپنے حسن پر بڑا نامز تھا۔ اور بنارس کی دیشیا اڈھا کاشی اور اتما جو پہلے جنم میں داسی تھی اور دوسرے جنم میں شراوستی کے ایک سیٹھی کے یہاں پیدا ہوئی اور راجہ بھیم بسا کے پروہت کی لڑکی سوما جو جیت دن کے نیم تاریک کنج میں بیٹھی تھی اور — مارا (ابیس) نے — ہوا میں نمودار ہو کر اسے مخاطب کیا کہ او عورت جس کے پاس صرف دو انگلیوں کا احساس ہے تو اس میدان کو تسخیر نہیں کر سکتی جس پر بڑے بڑے رشی منی چلتے ہوئے گھبراتے ہیں۔ (کیونکہ عورت جو سات آٹھ سال کی عمر سے رسوئی میں چاول ہاں شروع کرتی ہے اور سارے وقت یہ معلوم کرنے کے لیے کہ چاول گلے ہیں کہ نہیں ڈوٹی سے نکال نکال کر اپنی دو انگلیوں سے ان کی کئی دیکھتی ہے۔) پر سومانے مارا کو مار بھگایا اور ارہت بن گئی۔ اور ویشلی کی طوائف دلا اور ویشالی کے سپہ سالار کی لڑکی سما جس نے گایا: ”میں جسے چیزوں کا کیوں اور

’کیا‘ بہت سنا تھا اور گزرے وقتوں کی یاد بہت تنگ کرتی تھی، میں نے خود کشی کی ٹھانی تاکہ پھر سے اس ذلیل دنیا میں زندہ رہوں مگر مجھے دستہ مل گیا اور بدھ کی خواہش پوری ہوئی۔“ اور شرادستی کی برہمن زادی مکھا اور ویشالی کی رقاصہ امباپالی اور منس واتی شہر کی سندری تندا اور راج گیر کی گنگہ پالے باؤں والی کنڈل کیشی جو ایک ڈاکو کے عشق میں دل شکستہ ہو کر پہلے جین سنیا سن بنی اور جو سب کی شہنی ہاتھ میں لیے گاؤں گاؤں لٹکارتی پھرتی تھی کہ کوئی ہے جو آن کر مجھے بکٹ میں ہرائے اور چندا اور راج گیر کی مکہ کھیم جو اپنے حسن پر بڑی مغرور تھی اور جس نے بانس کے جھنڈ میں پہلی بار شکامنی کو دیکھا تھا اور خوبصورت امیر زادی انوپم اور مہارانی کھیم کی پہلی وجہ، اور سبھالانی۔ آم کے باغ میں ایک نوجوان نے ان پر ڈورے ڈالنا چاہے تھے تو جنھوں نے اپنی آنکھیں نکال لی تھیں۔

یہ سب اب دوبارہ پیدا نہیں ہوں گی کیونکہ انہوں نے اربت کا درجہ حاصل کر لیا تھا۔ یہ سب ندی میں داخل ہو چکی تھیں اور یہ جتنی بھکرتیں اس وقت موجود تھیں یہ بھی کتنی خوش قسمت تھیں کیونکہ انہوں نے کش مکش سے اپنے آپ کو آزاد کر لیا تھا۔

چھپک نے کٹی کے باہر نظر ڈالی۔ درختوں کے اس پار خیمہ گاہ میں روشنیاں جھللا اٹھی تھیں۔ باہر کوئی اسے آوازیں دے رہا تھا۔

وہ کٹی سے نکلی۔ خواص میں اور ہر کارے اسے ڈھونڈتے ہوئے یہاں آپہنچے تھے کیونکہ جشن کے لیے خیموں میں اس کا انتظار کیا جا رہا تھا۔

عورتوں کے متعلق ہمارا کیا رویہ ہوتا چاہیے؟ سو سال قبل یہیں شرادستی میں ایکساہم سوال کیا گیا تھا۔

ان کی طرف دیکھنا بھی نہیں آئند۔ جواب ملا تھا۔

لیکن فرض کیجیے وہ نظر ہی آجائیں۔

ان سے بات مت کرنا۔

لیکن اگر وہ خود ہم سے بات کرنے لگیں تو۔

برابر جاگتے رہنا۔

کئی راتوں تک متواتر جاگتے رہنے کے بعد دفعتاً گوتم کو دیند کا زوردار جھونکا آگیا لیکن کوشش کر کے اس نے اپنی آنکھیں کھلی رکھیں۔

طالب علمی کے زمانے میں جب وہ آشرم میں یا کتب خانوں میں مختلف کتابیں پڑھتا تو عجیب و غریب متضاد نظریے عورتوں کے متعلق اس کے مطالعے میں آتے۔ مسابھارت کی بارہویں کتاب میں لکھا تھا کہ عورت کبھی غیر مقدس ہو ہی نہیں سکتی۔ لیکن تیرہویں کتاب کا بیان تھا کہ عورت ہی ساری برائیوں کی جڑ ہے۔ اس کی طبیعت میں اوچھا پن ہے اور یہ کہ اچھے گھرانوں کی خواتین طوائفوں کے برسات اور گتے پاؤں کو رشک کی نظر سے دیکھتی ہیں اور چونکہ سارا شریکِ پیدائش کی وجہ سے ظہور میں آتا ہے اور عورت پیدا کرنے والی ہے لہذا عورت ہی دنیا کے سارے شر کی ذمہ دار ہے اور یہ کہ عورت صرنِ محبت کی مہو کی ہے اور سخت ناقابلِ اعتبار۔ لیکن اسی صحیفے میں یہ بھی لکھا تھا کہ ان سب کمزوریوں کے باوجود عورت کی عزت کرنا چاہیے۔ ساتھ ہی ساتھ عورت کو دیوی کا درجہ حاصل تھا۔ اس کی وفاداری، شرافت، شرم و حیا کی رشی منی قسمیں کھاتے تھے لیکن شرادستی کی ویشائیں اور نامک میں اداکاری کرنے والی نائیکائیں اور سیاسی خدمات انجام دینے والی جاسوس عورتیں اور وحشی کنیائیں بھی تو عورتیں تھیں۔

اور اروشی نے اپنے چاہنے والے سے کہا تھا کیوں اپنی جان کے پیچھے ہاتھ دھو کر پڑے ہو۔ خود کو بھیڑیوں کے پنجوں سے بچاؤ۔!

عورتوں سے دوستی رکھنا ناممکن ہے کیونکہ ان کے دل بھیڑیوں کے دل کی مانند ہوتے ہیں۔ اور دوسری طرف گندھاری تھی جس نے اپنے اندھے منگیتر کی خاطر خود بھی اپنی آنکھوں پر پٹی باندھ لی تھی اور انسو یا اس قدر وفا شعار تھیں کہ اپنے بے پروا کو خود اپنی سوتن کے گھر پہنچانے لگی تھیں۔ اور کہیں پر یہ بھی لکھا تھا کہ بے پروا عورت کے لیے دوسرے آدمی سائے کے سامان ہیں اور منو مہاراج نے کہا تھا کہ جس جگہ عورتوں کی عزت کی جاتی ہے وہاں دیوتا خوشی سے رہتے ہیں۔

لیکن شاکہ منی نے کہا تھا: عورت بد قوت ہوتی ہے آئندہ عورت حاسد ہوتی ہے آئندہ عورت بد باطن ہوتی ہے آئندہ عورت سے بچو۔ عورت سے بچو۔

ناری 'نرئی' ہے۔ مجسمہ شر۔

ایک مرتبہ شاکہ منی اپنے بارہ سو چیلوں سمیت اسی جیت دن میں موجود تھے جو جھیل کے اس پار نظر آ رہا تھا اور راجہ پر سین جیت نے ان کی دعوت کی تھی اور انہیں جو کہیں باہر گیا ہوا تھا اس دعوت میں نہ پہنچ سکا تھا۔

نوبصورت آئندہ نے اپنا کشکول اٹھایا اور ہمیشہ کی طرح سو نیچ میں ڈوبا شہر میں بھیک مانگنے کے لیے نکل گیا۔ اس کے لیے شرمی اور چندال سب برابر تھے اور اسے اپنی نیکنمی کا بڑا خیال تھا اور

بڑے وقار کے ساتھ اس نے شہر پناہ کی خندق عبور کی اور شراستی کے پھاٹک میں داخل ہوا اور بھیک مانگتے مانگتے ایک مشہور رقاصہ کے دروازے پر پہنچا اور رقاصہ کی لڑکی اس پر عاشق ہو گئی اور اس نے ایسا جادو ڈالا کہ بے چارہ آئندہ کھشنا لینا بھول کر سیدھے اس کے گھر میں داخل ہو گیا۔

اور شاہی محل کے ایوان عنیافت میں بیٹھے بیٹھے شکایہ منی کو علم ہوا کہ آئندہ بڑی آفت میں مبتلا ہے اور انھوں نے دوسرے چیلے کو اس کی دستگیری کے لیے روانہ کیا۔

اور شکایہ منی نے آئندے کما: ”میں اپنے بڑی زردان کے بعد چاہتا ہوں کہ تم سب میرے خاص چیلے۔ بودھی ستو، مہاستو اور اربہت۔ مکمل نجات حاصل کرنے کے بجائے آخری کپول میں دوبارہ پیدا ہونا منظور کر لو۔ تم طالب علموں، عام آدمیوں، بادشاہوں، امیروں، وزیروں، برہمنوں، حتیٰ کہ طوائفوں، بیواؤں، بدعاشوں، چوروں، قہابوں اور بساطیوں کی صورت میں جنم لو تا کہ تم ہر طبقے کے انسانوں میں گھل مل کر انھیں مکتی کا راستہ دکھلا سکو۔ صرف مرتے وقت اپنی اصلیت ظاہر کرنا درندہ یعنی تمہیں درغلایں گے۔“

اور اگر کوئی چیلہ اپنے پہلے کپ کی عادتوں کو ترک نہ کر سکا تو تم اس پر وہ اسرار منکشف کرنا ہو مجھ پر بودھی درخت کے نیچے کنول کے پھولوں کے درمیان ظاہر ہوئے تھے۔

”آئندہ بھی جب تم کو اس لڑکی نے بہکایا یہ شخص اس جنم یا اس کپ کا اتفاقی حادثہ نہ تھا۔ کئی کپوں سے تم اس کی کشش میں مبتلا ہو۔ لیکن وہ پچھلے کپوں کا بندھن اب ٹوٹ چکا ہے۔ تم اور وہ طفل آزاد ہیں۔“

آزادی کا متعہ کیا ہے؟ اس کے معنی کیا ہیں؟ اس کا فیصلہ کون کرے گا کہ کون آزاد ہے اور کون نہیں؟ گو تم نے اپنے آپ سے سوال کیا۔ بہری شکر تم کو آزادی کی تلاش میں کیا ملا؟ آئندہ اسرار جو تم پر منکشف ہوئے وہ سوائے تمہارے اور کون جانے گا؟ ہم سب اپنے اپنے اسرار میں کسی دوسرے کو شریک نہیں کر سکتے۔

شاہی نعیمہ گاہ کی طرف سے جہانجہ اور شہنائی کی آوازیں بلند ہونا شروع ہو چکی تھیں کبھی گھنگھریلوں کی جھنکار سنائی دے جاتی تھی۔ چودھویں تاریخ کا چاند ڈولتا ڈولتا آشرم کے عین اوپر آگیا تھا اور اس کے ابلے میں پھولوں کی بیلوں سے ڈھکے ہوئے جھونپڑے بے انتہا پر سکون نظر آ رہے تھے۔ آؤ آؤ جہانجہ جل رہے تھے۔ باقی طالب علم سوچکے تھے۔ صرف اب تک وہی جاگ رہا تھا۔

جانے اس سے راجن کے پڑاؤ پر کیا ہو رہا ہو گا؟ روشنی، موسیقی اور رقص۔ اس نے اپنے

ذہن میں چمپک کے تصور کو انہیں تین چیزوں سے وابستہ کر رکھا تھا۔
روشنی، موسیقی اور رقص۔

وہ آہستہ سے اٹھا اور کندھے پر چادر اُٹھی طرح سے لپیٹ کر دبے پاؤں آخرم سے باہر نکلا اور
موا کے باغ کی سمت روانہ ہو گیا۔ اس سے وہ بڑی بھاری چوری کر رہا تھا۔ اور اس چوری پر شدت سے
مسرور تھا۔ اس کا سایہ زمین پر اس کے پیچھے پھیلتا رہا۔ اس کے پیروں کے نیچے خشک بتیاں زور زور
سے کھر کھڑا رہی تھیں۔ ایک گھری اس کی آہٹ پر چونک کر تیزی سے بھاگی۔ ادھر ادھر دیکھتا ہوا کہ کوئی
اسے پہچان نہ لے وہ دھیرے سے موئے کے باغ میں داخل ہوا جہاں مشعلوں کی تیز روشنی ہو رہی تھی
وسط میں منڈپ ایسا بنا تھا جس کے ایک جانب سنگیت کار لڑکیاں سر منڈل اور چھتا سے اور جھانچے لیے
بیٹھی تھیں۔ راج گھرانے کے مرد اور عورتیں چاروں اور جمع بننے بولنے میں منہمک تھیں۔ ایو دھیا کے لوگ
رقص اور موسیقی میں اپنی مہارت کے لیے سلسلے دیس میں مشہور تھے۔ اس مجمعے میں ہر شخص کلاؤنٹ
جان پڑتا تھا۔

دفعتاً گوتم کی نظر اس بوڑھی خالہ پر پڑی جس نے کل اسے ڈانٹا تھا۔ وہ ذرا گھبرا کے ایک
خمبے کی آڑ میں ہو گیا۔ اگر کوئی اسے اس سے دیکھ لے تو کیا ہو۔ وہ گوتم نلبہ، آخرم کا سب سے
سعادت مند اور قابل طالب علم، مشہور لیکچر اور چتر کار، برہمچاری، اس سے چوٹوں اور آوارہ گردوں
کی طرح ایک خمبے کے پیچھے چھپا لڑکیوں کو ناچتا ہوا دیکھ رہا تھا۔

(۱۱)

ناج۔ ناج۔ ناج۔

چھایا پتہ 'لکشاں' پر ایسرا میں ناج رہی تھیں۔ مگھٹ میں کالی رقصاں ہے۔ دل کے سنہرے
ایوانوں میں شیو ناچتا ہے اور گولکھل میں نٹور گرو دھاری۔ کیلاش پر او ماناچتی ہیں اور یہاں راپتی کے
کنارے، موا کے جھرمٹ میں، خزاں کے چاند تے وہ ناج رہی ہے جسے کوئی کمار می چمپک کہتا ہے
کوئی چھپارانی کوئی چھپاوتی۔ اس کے ہزاروں نام ہو سکتے ہیں کیونکہ اس کے لاکھ روپ ہیں۔
اس کی ادا سی، اس کی ہنسی، اس کی مسکراہٹ، اس کا دیکھ، اس کا وبراگ، اس کی مسرت، اس کی نفرت۔

یہ ایسے بھاؤ اور ایسے دس ہیں جنہیں بھرت منی بھی نہیں سمجھ سکتے۔ کسی شلپ شاستر میں اس ناچ کا ذکر نہیں جو میں نے اپنے دل کی آنکھوں سے دیکھا۔ کسی نند کشور، کسی بھرت منی نے اپنی کتابوں میں اس کی مداروں کا تذکرہ نہیں کیا۔ اس ناچ کے قوانین نہیں بنائے۔ یہ بڑا انوکھی راس لیا ہے۔ یہ بڑا اتم شریکار راس ہے۔ لڑکیاں سازوں پر چھایا راگ الاپ رہی ہیں۔ بہز طوطے پر سوار کام دیو اپنا پھولوں کا بان چلاتا ہے اور پراکرتی مایا بن جاتی ہے۔ شو کی تیسری آنکھ کے شعلے نے کام دیو کو جلا کر مجسم کر دیا تھا لیکن کام دیو تو انگ ہے۔ انسانوں کے دلوں میں موجود ہے۔ شیو اس کا کچھ نہیں بگاڑ سکتا۔ اور وہ اس طرح ناچ رہی ہے مانو پاروتی نے دیوی اوشا کے بجائے اسی کو بھرت ناٹم کی تعلیم دی تھی۔ شام شہزادے ارجن نے آسام کی چترانگدا اور دکشن کی راجکماری اترا کی جگہ اس کو اپنا شاگرد بنایا تھا۔ وہ جو سفید ساری پہنے کدی التو کا تھوار منا رہی ہے اس نے بالوں میں کیسر کے پھول اڑس رکھے ہیں۔ اس کے جوڑے کو رتنا جلی نے ڈھانپا ہوا ہے۔ اس کے گلے میں چنیتی مالا ہے جس کے صدف اور یاقوت، زمرہ اور نیلم اور ہیرے چاندنی میں مہلاتے ہیں۔ اس کے گلے کی کٹافلی اور ٹیکر ہار اور سفید موتیوں کی سدھ ایکاولی کی چھوٹ اس کے چہرے پر پڑ رہی ہے۔ اس کے کانوں میں کرن پھول ہیں۔ اس کے کنول ایسے پیروں میں پدید ما جگمگا رہی ہے۔ اس کے ماتھے پر طلائی سیس پھول سجا ہے۔ وہ سولہ سنگھار کیے اپسرا شردوتی کی طرح خزاں کے چاند تلے ناچتی ہے۔ سارا شردوتی سارا ایو دھیا سارا کسم پورہ سارا جمبودیپ ————— کا مک پورناشی منارٹ ہے اور شیو نے آنکھ کھولی ہے۔ خزاں جو شیو کے جسم کے مانند ند ہے۔ شیو بھجوت مانے، ہاتھی کی کھال پہنے لیٹا ہے۔ اس کی جٹاؤں سے گنگا بہہ رہی ہے۔ اس کے ماتھے پر ہلل جگمگاتا ہے۔ وہ بہت کم کم ہنستا ہے ————— چتر ماسا گزرنے کے بعد وشنو اپنی گہری عیند سے جگا ہے۔ وشنو جو انت لاما مدو عقل کا مظہر شیش ناگ کی پیٹھ پر پڑا سوتا تھا۔ وشنو پتمبر جو خلا کو نگل چکا ہے، جو ساری کائنات کا زہر ہلاہل پی چکا ہے۔ انت پر بیٹھا ہوا وہ زمان و مکان کی قیود سے بلند ہوا وشنو اپنی ڈمرو بجا رہا ہے اور زبان و مکان اس کے ڈمرو کی آواز پر لرز رہے ہیں اور سبزہ زاروں پر چاند کی روشنی برس رہی ہے اور سفید چنور اور سفید ساریاں اور سفید پھول اس سفید روشنی میں جگمگا رہے ہیں۔ وقت نور کی ایک عظیم دھلا میں ڈھل گیا ہے جو خلا میں بہتی جا رہی ہے اور چاندنی فضا میں گھل گئی ہے اور جب دنیا، احساس اور چھونے اور دیکھنے اور تجربہ کرنے کی دنیا، اس قدر دکشن ہے تو اس میں مرگ ترشنا کا کیا دخل؟ یہ سب اصلیت ہے۔ زندگی سب سے بڑی اصلیت ہے۔ تخلیق

سب سے بڑی حقیقت ہے۔ تخلیق عظیم ہے۔ نمکتی کی تقدیس کرو جو تخلیق کرتی ہے۔ دیوی کی تقدیس کرو جو ماں ہے۔ ماں۔ اوما۔ گوری۔ لکشمی۔ جس کا دوسرا نام آشا ہے۔ جس کا دوسرا نام کملہ ہے۔ جس کے تصور کی تشکیل کنول کے پھولوں نے کی۔ وہ چپا کے پھول کی طرح معطر ہے۔ وہ ماں ہے جیسے زمین ماں ہے جیسے ندی ماں ہے۔ ماں الوہی ہے۔ عورت الوہی ہے کیونکہ کل ہے۔ چپک الوہی ہے۔ اس کی حمد کرو۔ اس کی عبادت کرو۔ اس کے آگے جھک جاؤ۔ وہ اس خشک زرد گھاس، اس ہری زمین کی دیسی ہے۔ ابدی ماں۔ اور ابدی رفیق۔ میری بہت پرانی ساتھی ہے۔ کیا میں اس کو جانتا نہیں؟

رگ وید میں لکھا ہے کہ میاں بی بی وہ ہیں جو ذہنی طور پر ایک دوسرے سے بندھے ہوں۔ کیا کبھی ایسا ہو گا کہ میں اسے دواہ (رمتہ) میں بٹھلا کر اپنی دھن کی طرح اپنے گھر لے جاؤں گا۔؟

(۱۲)

مجمع چونک اٹھا۔ ایک فوجوان خیمے کے پیچھے سے نکلا۔ منڈپ میں آکر اس نے جھک کے گھٹکرو باندھے اور اپنی سفید چادر ایک طرف پھینک کر اند تانڈو ناچتا سامنے آگیا۔ مجمع مسحور ہو کر اس کا رقص دیکھتا رہا۔ لگتا تھا جیسے نٹ راج نے اپنا فن اسے خود سکھایا ہے۔ وہ خود ہی نٹ راج ہے۔ چپک ناچتے ناچتے رک گئی۔ اس نے رقاص کو اچنبھے سے دیکھا۔

مردنگ زور زور سے بھتی رہی۔ سندھی تانڈو ناچتا ہوا وہ منڈپ کے وسط میں آگیا۔ اس نے شو کی مانند رقص کے ایک سو آٹھ مختلف مظاہرے کیے۔ اس نے آٹھوں رسیں دکھلائے۔ یہ دشنو کا خرنکار ریس ہے۔ یہ اندر کا دیر ریس۔ یہ یم کا کرونا۔ یہ رور کا دور ریس۔ یہ کال کا بھیانک ریس ہے۔ یہ گندھرو کا ادبھت ریس۔ یہ شانت ریس ہے۔ یہ شو کا رقص ہے۔ اس کی ٹراڈل میں کائنات کا سارا عمل ارتقا، منظر ہے۔ اس کی زبان سارا اظہار ہے۔ اس کا لباس چاند اور

سارے ہیں۔ شو جو مجسم تان ہے اور مجسم سنگیت۔ جو آفاقی لے کا منظر ہے۔

مادرِ کائنات اوما ہما دتی کو کیلاش کے سب سے اونچے تخت پر بٹھا کر نٹ راج اس کے سامنے
ناچتا ہے۔ سرموتی دیا بجا رہی ہے۔ اندر بانسری۔ برہما جھانجھ بجاتا ہے۔ لکشمی گاتی ہے اور ٹنڈورنگم
بجا رہا ہے۔ سارے دیوتا اور گندھرو اور سندھو اور ویدا دھر آس پاس کھڑے ہیں۔ یہ تمام کا سہ ہے
سندھیا کا رقص۔

چمپک اپنی جگہ سے اٹھی اور ناچتی ہوئی اس کے برابر آگئی۔

ان دونوں نے مل کر اوما تا مٹو شروع کر دیا۔ وہ گوری تھی اور شکر کے ساتھ رقصاں تھی۔
چاندنی کھلے میدانوں پر نغمہ ریز تھی اور چاندی کے رنگ کے بادل ندی پر تیر رہے تھے اور چاندی
کے رنگ کے سارس پروں میں چونچ چھپائے بالو پر سو رہے تھے اور کاک تک کا پورا چاند بھولوں کے
اوپر سے جھانکتا تھا۔

مگر وہ رات بھی ختم ہوئی اور تموار منانے والوں کا منہ گامہ کم ہوا اور ان کے گیتوں اور گھنگروؤں
کی آوازیں مدھم پڑ گئیں اور پو پھٹتے سنے تک شاہی خیمہ گاہ پر خاموشی چھا گئی اور منڈپ میں بھولوں
کے چند گجرے اور کلیوں کے انبار بکھرے پڑے رہ گئے۔

(۱۳)

صبح ہوئی۔ ہمالیہ کی چوٹیوں پر دھند تیر رہی تھی۔ تالابوں میں سرخ کنول کھل گئے تھے۔ گاؤں
کی سڑک پر جاتی ہوئی گوانوں کی رنگیں لگریاں دھوپ میں جگمگا رہی تھیں۔ مہوا کے پیلے پھولوں پر
منڈلاتی ہوئی مدھوکر شہد کی مکھی، اس کے کانوں میں بھنبھنایا کی اور جب سورج کی تیز کرنیں اس
کے پپوٹوں میں گھسیں تو وہ آنکھیں ملتا اٹھا۔ اور اس نے اپنے آپ کو تالاب کی شکستہ سیرھیوں پر
لیٹا پایا۔ اس نے گہرا کر چاروں اور دیکھا۔ وہ کہاں تھا اور یہ سب کیا مقام اس نے دماغ پر بہت
زور ڈالا۔ لیکن کوشش کی لیکن اسے کچھ یاد نہیں تھا۔

چمپک۔ چمپک۔ چمپک۔

سارے وقت مدھوکر صرف یہی بھنبھناتی رہی تھی۔ وہ المینان سے انگڑائی لے کر اٹھا اور دور

انگڑائی لے کر بھر سیر دھڑی پر بیٹھ گیا۔ دفعتاً اس کی نظر سوا کے بھنڈ پر پڑی جو سنان پڑا تھا۔ یہ جگہ، جہاں ساری دنیا کی رونقیں سمٹ آئی تھیں، اس وقت بھائیں بھائیں کر رہی تھی۔ ایک ہرن درخت کے پیچھے سے بھاگا۔ چند گلہریاں بیل کے پیل کترتی رہیں۔ ہرے طوطوں کی ایک ڈار شاخ پر سے اڑ گئی۔ جنگل خاموش پڑا رہا۔ وہ حیران پریشان دہاں بیٹھا تھا۔ پھر اسے رفتہ رفتہ بہت دھندلے خواب کی طرح یاد آیا اس جگہ رات دیر پہلے شاہی خیمہ گاہ تھی اور اس میں وہ منڈپ کے نیچے رات گئے تک ناپا تھا۔ وہ سب ناپے تھے اور جب وہ ناچتے ناچتے تنک گیا تھا تو راجن نے اسے بلا کر اپنے پاس بٹھایا تھا اور اس نے راجن کے سامنے خوب جی بھر کر مد راپی تھی اور بیٹھا ہوا اس کو کھایا تھا اور زرد نگار چتر کے نیچے اٹلی مسند پر بیٹھا تھا اور اس محفل رنگ و بو میں اس کی نظریں برابر چپک کی متلاشی رہی تھیں لیکن وہ رقص ختم ہوتے کے ساتھ ہی شہزادیل کے ساتھ زناتے کی طرف چلی گئی تھی اور اس کے نظارے میں وہ پو پھٹتے سمے تک دہاں بیٹھا رہا تھا۔ جب وہ منڈپ سے باہر نکل کر لڑکھڑاتا ہوا آئرم کی طرف دوڑ رہا تھا اس وقت اسے فیند کا جھونکا آیا تھا اور وہ تالاب کے کنارے پرک کر سو گیا تھا اور صبح صبح کونج کا نقارہ بجا تھا اور خیمے اٹھا دیے گئے تھے اور جب شاہی قافلہ کھیدا کے لیے روانہ ہو رہا تھا اس وقت چپک نرمل کے ساتھ تالاب کے کنارے سے گزری تھی اور نرمل نے اس سے کہا تھا، کیسا انوکھا برہمن ہے۔ پرسوں تم سے چترکاری کے متعلق بحث کر رہا تھا۔ رات کو نٹ راج کی طرح ناپا اور اس وقت پھول کی طرح پڑا ہوا ہے۔ جانے سے پہلے آؤ اسے جگا کر پرنام تو کر لیں۔

چپک چند لمحوں کے لیے گم سم کھڑی رہی تھی اور پھر اس نے جواب دیا تھا: نہیں۔ کیونکہ جو جاگتا ہے اسے ایک دن نیند آ جاتی ہے اور جو سوتا ہے وہ ایک روز جاگ اٹھتا ہے۔ ان لوگوں کی طرف دیکھو جو برابر جاگتے رہتے ہیں۔ اور پھر وہ اپنی منقش پاکی کی سمت چلی گئی تھی۔

اور اب ہوئے کے باغ میں مکمل سننا تھا۔ وہ تالاب کی سیرھیوں پر بیٹھا سوچتا رہا۔ اس ایک رات میں وہ دفعتاً بڑا ہو گیا تھا۔ اس نے دل کی کائنات کی ساخت کی تھی۔ اس نے مایا کا تجربہ کیا تھا اور وہ اس تجربے سے غیر مطمئن نہیں تھا۔ لیکن یہ کیسا عجیب احساس تھا جیسے شیو کے بجائے زندگی کا سارا ہلا اہل اس نے خود پی لیا ہو۔ یہ کیسا انوکھا تجربہ تھا! اس کی شرط تو اس نے کیں سے نہیں لگائی تھی اور سہری شکر تو کہیں ہزاروں میل کے فاصلے پر کھڑا رہ گیا تھا۔

اس کا بھی چاہا کہ دوڑتا ہوا جائے اور شہی قافلے سے جا ملے۔ راجن کا ایک حقیر کہا رہن کر لیں

لوگوں کے ساتھ چلے۔ اس لڑکی کے پیچھے پیچھے افق کے دوسرے کنارے تک پہنچ جائے۔
 لیکن وہ تو اس سے چلتے وقت مل کر بھی نہیں گئی۔ اس نے اسے قریب آکر جگایا تک نہیں۔
 پتا نہ چلا وہ مجھ سے ایک بات کہے بغیر ہی آگے چلی گئی اور ایک لمحے کے لیے اسے بڑی طمانیت محسوس
 ہوئی۔ اس کا یہ احساس شدید ہو گیا کہ وہ اس سے الگ نہیں ہے، اس کے وجود میں شامل ہے۔ اسے مجھ سے
 بات کرنے کی کیا ضرورت تھی؟ وہ تو مجھ سے ہر لمحے باتیں کرتی رہتی ہے مگر یہ بھی غلط ہے۔ کہ اس میں تو
 اپنے آپ کو دھوکا دے رہا ہوں میں یا اس کے قریب میں اچھی طرح مبتلا ہو چکا ہوں۔ وہ مجھ سے الگ ہے
 بہت دور ہے۔ بھلا میں کہاں اور وہ کہاں؟ یہ سب جھوٹ ہے۔

بہت اچھا۔ اس نے تالاب کی سیر بھی پر سے اٹھتے ہوئے کہا۔ (میں اس روز وہ بیٹھی تھی۔)
 تم اپنے کروڑوں کے ساتھ اہلیوں کے ٹکڑوں کے لیے رفائے ہو چکی ہو اور زندگی۔ تمہارے بنا بھی گزر سکتی ہے۔
 آئرم کے لڑتے پر چلتے ہوئے اسے یاد آیا یہ اس کی تعلیم کا آخری سال ہے۔ عنقریب اس کا باپ
 اسے گھر لے جانے کے لیے آئے گا۔ گرو اسے رخصت کرتے وقت اپنی نصیحت کریں گے۔ وہی الفاظ
 دہرائیں گے جو ہر فارغ التحصیل طالب علم کے سامنے صدیوں سے دہرائے جاتے تھے۔ سچ بول اور
 دھرم کر۔ (دھرم۔؟) آئرم کے سارے لڑکے ماس کے عمر بھر کے ساتھی، اسے گھاٹ تک پہنچانے
 جائیں گے۔ نفیلت کی پگڑی باندھ کر وہ آنکھوں میں پہلی بار انجن لگائے گا۔ کانوں میں منی کنڈل پہنے گا۔
 کیسری لباس کے ساتھ کاندھوں پر اونی کبل ڈال کر پیروں میں جوتے پہن کر بالوں میں سیہی کے کانٹوں
 سے بنی لکھی اڑسے، چھتری لگائے وہ شان سے شراستی کی سڑکوں پر نکلے گا۔ ایدھیا اور پاٹلی پتر کے
 درباروں میں جائے گا۔ وہ پروبت کی مسند پر بیٹھے گا۔ حکومت کے منتری منڈل میں شامل ہوگا۔ جبکہ وہ بیچاری
 مورکھ لڑکی گدھ کے کسی اچار، وحشت خیز دیوار میں مڑکھٹائے بیٹھی شاکہ منی کے بتائے ہوئے نروان
 کے حصول میں جٹی ہوگی۔

اگر وہ اپنے ذہن پر اس قدر غور کر سکتی ہے تو کیا میں اپنے رستے پر نازاں نہیں ہوں۔ اور خالی
 مصوری اور سنگتراشی میں کیا رکھا ہے؟ میں سترادھر بنوں گا۔ میں قوانین بناؤں گا۔ منو، کپل اور جینی میری
 گود کو نہیں پہنچ سکتے۔ میں ذہن کی دنیا تہ و بالا کر کے رکھ دوں گا۔ علم میرا ہے۔ گنیش کا قلم میرا ہے۔ اگر
 چمپک میری نہیں ہو سکتی تو کیا اندھیر ہو گیا۔ مرسوتی تو میری ہے۔ وہ مجھے کبھی اس طرح چھوڑ کر نہ چلے
 گی۔

اور چمپک میں ہی کیا رکھا ہے۔ خوبصورت تو دنیا میں ہزاروں لڑکیاں ہیں۔ نرملاکنتی خوبصورت

متنی۔ چپک، اگر غور سے دیکھا جائے تو، تم ایسی حسین بھی نہیں۔

اس کی شکل بھلا کیسی تھی؟ اس نے غصے سے چلتے چلتے تین چار کنکروں کو ٹھوکر لگائی۔ میں نے کم از کم یہ تو طے ہی کر لیا ہے کہ تمہاری تصویر ہرگز نہیں بناؤں گا۔ تم سمجھتی کیا ہو اپنے آپ کو۔ میں تمہیں کچھ نہیں سمجھتا۔ میں تو اس کی شکل بھی بھولتا جا رہا ہوں۔ شکل محض مہیوئے ہے۔ میرے دل کے اندر جو روپ محفوظ ہے اسے صرف دشوا کر من پہچان سکتا ہے۔

وہ اپنی کٹی میں داخل ہوا۔ پھر باہر نکل آیا اور ادھر ادھر گھومنا گھوما پھرا۔ آئٹرم کے لڑکوں نے اسے حیرت سے دیکھا۔ کسی نے اس سے پوچھا، کل رات سے نظر نہیں آئے، کہاں تھے؟ تو اس نے رکھائی سے ان کی بات ٹال دی۔

اکلیش سے اس نے جھوٹ بولا کہ ندی کے کنارے پتیا کر رہا تھا۔ عمر میں پہلی بار اس نے جھوٹ بولا تھا اور اب اسے سارے جھوٹ بہت اچھے لگ رہے تھے۔ اس نے نہ دیکھا نہیں کی نہ گرو کے درشن کے لیے گیا۔ آئٹرم کے کنجوں میں مارا مارا پھرتا رہا۔

میں اس کی تصویر ہرگز نہیں بناؤں گا۔ میں پرستار کا ریک ہوں۔ فن پارے کو زندگی کے سارے رشتوں سے بلند تر ہونا چاہیے۔ اس نے بار بار دل میں دہرایا لیکن بالآخر اس سے رہا نہیں گیا۔ وہ کلا کا رہتا اور تخلیق کی لگن نے اسے بہت پریشان کر رکھا تھا۔

دوسرے روز صبح سویرے وہ اپنا تصویر کشی اور مجسمہ سازی کا سامان لے کر مہوے کے باغ کی سمت روانہ ہو گیا۔ تالاب کے کنارے بیٹھ کر اس نے گیر و پیا اور اس کا سرخ رنگ تیار کیا۔ نیل کی پڑیا مٹی کے کٹورے میں گھولی۔ ہلدی اور کیسیر سے زرد اور زعفرانی رنگ تیار کیے۔ دوسرے رنگوں کے لیے جڑی بوٹیاں ابالیں اور سفید چمن پیٹر سامنے پھیلا کر تصویر بنانے بیٹھ گیا مگر روپ اور اردوپ کی کشمکش نے پھر اس کا موقف روک لیا۔ میں کیا بناؤں؟ پھر اس نے سوچا، معنی کا کوئی مقام نہیں ہوتا۔ ایک ہی معنی کو مختلف علامتوں کے ذریعے حاصل کیا جاتا ہے اور ان علامتوں کو مختلف مقامات سمجھا جاسکتا ہے۔ ان کی وجہ سے معنی محدود نہیں ہو جاتے۔ تصویر رنگ نہیں مصور کی روح ہے۔ دیکھنے والوں کی آنکھیں ہیں جنہوں نے اس کا اشارہ سمجھ لیا ہے۔ رنگے ناؤ دیا تے چترم۔ آنکھ صرف رنگ دیکھتی ہے جو سطح پر موجود ہیں۔ جس طرح شاعری محض بیان ہے جسے جس نے تحریک دی۔ جس کا کوئی مقام نہیں۔ جس تجربہ جس میں موجود ہے۔

اسے یاد آیا، ویدانت والے کہتے ہیں ذات مطلق امور ہے جس کی کوئی شکل نہیں، جو ادراک

سے باہر ہے۔ وہ تو ذہنی تصویر یا خیال بھی نہیں۔ اس لیے ویڈیو والوں کے نزدیک فن کا تصور پارہا پارہ یا کمتر درجے کی علامت سے آگے نہیں بڑھتا۔ برہما ایشور ایسی ذات ہے جسے شکل سے تشبیہ دی جاسکتی ہے اور اس تصویر کا اصل مخزن روشنی ہے۔ اس کی اصل ہیئت یا سرورپ مختلف چیزوں کی ہیئت ہے۔
و شواروپ۔

اصل مسئلہ یہ تھا کہ خیال محض علامت ہی کے ذریعے دیکھنے والوں تک پہنچایا جاسکتا تھا۔ سارے چتر کار اور نقاد کم از کم اس بات پر متفق تھے۔ اسی نظریے نے اصنام پرستی کی ترویج شروع کی تھی۔ مگر خیال سے علیٰ گوتم نے سوچا، زندہ ہستی تو بذات خود زندگی ہے علامت نہیں۔ اس کی طرف کشش جذبات پر مبنی ہے۔ پھر کلاکار خالص خیال کو کس طرح پیش کرے؟ اس کا رویہ تو غیر جانبدار نہیں رہ پائے گا۔ دھیان۔ جو کلاکار کا اصل فن ہے۔ سالم نہیں رہ سکتا۔ خالص ہیئت۔ شے کا تصور جو خود شے میں ہے۔ اصل دھیان ہے۔ شے کی شخصی کیفیت کو کس طرح نظر انداز کیا جائے؟
حقیقت۔ زندگی سے آنکھیں نہیں چرائی جاسکتیں۔

اسی طرح تالاب کے کنارے بیٹھے بیٹھے اس نے بہت سی تصویریں بنائیں اور بگاڑ دیں۔ سرخ مٹی سے بہت سی مورتیاں گھڑیں اور توڑ ڈالیں۔

آشرم کے لڑکوں میں کانا بھوسی شروع ہوئی: یہ گوتم کچھ باؤلا ہوتا جا رہا ہے۔ اسے کیا ہو گیا؟ اکلش نے غصے سے کہا۔ نہیں گوتم باؤلا نہیں ہوا۔ اس پر ایک استری کی دھن سوار ہے۔ ایسی شرمناک بات آج تک اس آشرم میں کبھی ہوئی تھی۔ کلاکار جتنا ہے اور خیال کے بجائے روپ کے پیچھے بھاگ رہا ہے۔

شہر کی چتر شالوں میں چہ میگوئیاں ہو رہی تھیں۔ گوتم نیلمبر کیا اب ناگر کے مصوری کرے گا، سنا ہے اس نے ایودھی کی گماری چپک کی تصویر بنائی ہے۔

ہاں میں نے بھی یہی سنا ہے۔ چتر کاروں کی منڈی کے پرکھنے نے اظہار خیال کیا۔ اب وہ پریتا کا ریک نہیں رہا۔

گوتم تصویریں اور مجسمے بناتا رہا۔ اس نے آشرم کی زرد دیواروں پر مٹی اور برادہ اور چونا پھیر کے گہرے رنگوں کے خطوط بنائے۔ اس نے سرخ مٹی کی مورتیاں ڈھالیں۔ اب تک جو تختیاں سبکی جاتی تھیں ان پر زیادہ تر مابعد الطبیعیات کی علامتوں کے نقوش ابھرے جوتے تھے۔ ترشول اور زندگی کا درخت اور زمین کے کنول اور دنیا کے پیسے اور کنول کے سنگھاس اور آگ کے ستون۔ گوتم نیلمبر کی تختیوں پر کاول کے مناظر

تھے: عورتیں، بیل، پتے، گائیں، پھولوں کے نمونے، کسان لڑکے۔ ان نقوش میں قوت تھی اور زندگی کی سُرخ اور تیش۔ ماورائے حیات کے بجائے یہ اصل حیات تھی۔ یہ زمین کی اپنی تخلیق تھی۔ پھر ایک دن اس نے سدرشن کیشنی کا مجسمہ مکمل کر لیا۔ سدرشن کیشنی جو کدم کی ڈالی جھکائے درخت کے تنے سے لگی کمری تھی۔

شہر کے فنکاروں نے اسے دیکھ کر سہلایا۔ پتہ شالاول اور مندروں میں اسے ناپسند کیا گیا۔ عوام، جن میں فن کا ذوق عام تھا، اسے دیکھ کر خاموش رہے۔ نقادوں نے گہری نظروں سے اس کے خطوط کو جانچا۔ لیکن گوتم کی تعریف کسی نے نہیں کی۔ سب کو اچھا تھا۔

فنکاروں اور ذہن پرستوں کے حلقے میں اس کے متعلق زوردار بحثیں چھڑ گئیں۔ گوتم خاموشی سے سب کی سنتا رہا خود کچھ نہ بولا۔ وہ فلسفے کا راستہ چھوڑ چکا تھا اس لیے یہ نہ بتا سکا کہ خالص جمالیاتی تجربہ دراصل کیا چیز ہے؟ کس طرح حاصل ہوتا ہے؟ کس طرح دوسروں تک پہنچایا جاسکتا ہے؟ روپ اور اروپ، بھاؤ اور ابھاؤ کے بھگدول کا فیصلہ کرنے والا کون تھا؟ وہ تو محض یہ چاہتا تھا کہ انسانوں کو، ان کے اسرار کو پھر میں مقید کرے۔ انسان، جیسے وہ ہیں۔ ویدانت کے پرستار کی حیثیت سے اس نے سوچا کہ خالص جمالیاتی تجربہ غیر متعلق آندہ ہے۔ بجلی کی طرح ہے۔ اکھنڈ ہے۔ اسے تقسیم نہیں کیا جاسکتا۔ خوف ظاہر ہوتا ہے یعنی سو پرکاش ہے۔ جس طرح فنکار کا تصور و شواکرمین کے تصور میں شامل ہے اسی طرح دیکھنے والا آتما یا خودی میں موجود ہے۔ جو ہمہ وقت دیکھتا ہے اور جس کا سر روپ ساری کائنات کا منظر ہے۔ دشوار روپ۔ روپم روپم پر پی روپ۔ جمالیاتی لگن کا مکمل نمونہ وہ ہے جو دنیا کی تصویر کو محض خودی سمجھتا ہے جو خودی کی سطح پر بنائی گئی ہے۔ یہ وہی خالص وجود ہے، خالص ادراک اور خالص حیات۔ دل کا نگار خانہ، جہاں ساری تصویریں موجود ہیں، سارے تخیل موجود ہیں، جہاں پہنچ کر ساری شبیہیں ایک ہو جاتی ہیں، جہاں مختلف رنگیں شیشوں میں سے ایک ہی روشنی گزرتی رہتی ہے اور ہر شے ہو ڈھنگ سے بنی گئی ہے اور سچائی سے بنائی گئی ہے مکمل فن پارہ ہے اور فن کار اور دیکھنے والا دونوں کے لیے یہ ایک ہی مارگ ہے اور سمجھنے والے، ودوان، پر بودہ اسے سمجھ سکتے ہیں۔

سدرشن کیشنی کی تخلیق کے ساتھ سنگتراشی کا ایک نیا مدرسہ شروع ہوا۔ سنگتراش کا فن خالص دنیاوی بنا۔ ان مجسموں میں شدید حقیقت پسندی تھی۔ یہ کدم اور پانی کے درختوں کی پر بیاں، اندر لوک کی دیو ملائیں دراصل ایو دھیا اور شراستی کی امیر زادیاں تھیں۔ گاؤں کی کسان لڑکیاں تھیں جو دراصل زندگی میں چٹکٹ پر اپنی بھرنے جاتی تھیں، ساون گاتی تھیں، کھیتوں کی زرائی کرتی تھیں۔

سندھ کی کیشنی کمر پر سے بل کھائے انداز میں کھڑی تھی۔ اس کی باہیں گداز تھیں۔ آنکھیں بہت بڑی
 بڑی۔ اس کا جسم بہت مضبوط اور بہت سڈول تھا۔ یہ خطوط اور حجم کے توازن، شانت اور رواج اور حرکت
 کے احساس کا مکمل امتزاج تھا۔ اس انداز میں جان تھی اور حرکت اور قوت اور آزادی اور زندگی اور اطمینان
 کی شدید کیفیت۔ یہاں قید نہیں تھی، بندھن نہیں تھا۔ کلاکار کو بالآخر قید سے آزادی ملی تھی۔ اب اسے معلوم
 ہو گیا تھا کہ وہ کیا بنائے گا۔

اب سنگتراش راہب نہیں رہا۔ اس نے خوبصورت، تندرست، مسکراتی ہوئی عورتوں اور مردوں کے
 پیکر تراشے۔ عورتیں، جو دلآویز کابلی اور آسائش کے احساس کے ساتھ کھڑی تھیں یا بیٹھی تھیں، ان کے
 چہروں پر افسردگی کہیں نہیں تھی۔ چہرے جو سوئچ میں ڈوبے مسکرا رہے تھے۔ یہ بہت حقیقی بہت اصل
 بہت واقعاتی دنیا تھی۔ دنیا جو آس پاس، چاروں اور دور دور تک پھیلی تھی اور کلاکار، جس کی ٹکستی اسے
 سرسوتی کا چھیتا بناتی تھی، سکون سے زندہ رہنے کا خواہاں تھا۔

ایک روز گوتم اپنی چند نئی تصویریں لے کر کلیشور کے نگار خانے میں پہنچا۔ وہاں حسب معمول اس کے
 سارے دوستوں اور مخالفوں کا مجمع موجود تھا۔ اس گروہ میں اسے چند لمبی کار اور پتی ویدک بھی
 نظر آئے اور اسے ذرا تعجب ہوا۔ یہ سب ایک زمانے میں سیاست پر گفتگو کرنے کے لیے اس کی کتیا میں
 جمع ہوا کرتے تھے۔ سب لوگ چپ چاپ کسی گہری فکر اور سوئچ میں ڈوبے بیٹھے تھے۔ انہوں نے سر
 اٹھا کر اسے دیکھا اور پھر خاموش رہے۔ وہ چپ چاپ کھڑکی کے پاس بیٹھ گیا اور نیچے بازار کی جیل پل
 کو دیکھنے لگا۔

”تم کو نہیں معلوم؟“ کلیشور نے بالآخر بات شروع کی۔

”کیا؟“ گوتم نے پوچھا۔

”تم نے کچھ بھی نہیں سنا؟“ آخر کس دنیا میں رہتے ہو؟“

”کیا ہوا؟ بناؤ تو۔“

باہر کسی نے کندی کھڑکھڑائی اور اگلیش داخل ہوا۔ اس کی سانس مچولی ہوئی تھی اور اس کے پیر
 گرد آلود تھے۔ معلوم ہوتا تھا وہ بہت دور سے بھاگتا ہوا آ رہا ہے۔

”بھائیو؟“ اس نے آہستہ سے کہا، ”اپنا اپنا سامان سمیٹو اور فوراً یہاں سے بھاگ نکلو۔“

”کیوں؟ کیا ہوا؟“ گوتم نے سوال کیا۔

”مگدھ میں لڑائی پھڑپھکی ہے۔ بھائی گوتم، چندرگپت کی فوجیں سارے دیس پر قبضہ کرتی ہوئی

اس طرف آرہی ہیں۔ اب یہاں ہل چل جائیں گے۔ میدانوں میں سہرا منیہ جنگ کے دیوتا لے اپنا رقص شروع کر دیا ہے۔ اب تمہارا وقت ختم ہوا۔ موت جنگ کا نشانہ بجاتی تمہارے تعاقب میں آرہی ہے موت جو روپ اور اردپ، بھاؤ اور ابھار کے جھگڑوں کو مٹا دیتی ہے۔ اکلش تھک کر چٹائی پر بیٹھ گیا اور اس نے آنکھیں بند کر لیں۔ پتھوڑی دیر بعد اس نے کہا: ”راجن کھیدا سے واپس آرہے تھے جب وشنو گیتا کے سپاہیوں نے ان کے قافلے پر حملہ کر دیا۔ سب کے سب مارے گئے۔“

”سب کے سب؟“ گوتم نے لڑکھڑاتے ہوئے پوچھا۔

”ہاں۔ سنا ہے شہزادیاں ندی تیر کے پچالوں کے علاقے کی اور نکل گئیں مگر سپاہی ان کے تعاقب میں ہیں۔“

”کیا چمپک بھی ماری گئی ہوگی؟“

”وہ کون ہے؟“ اکلش نے آنکھ کھول کر بڑی بے رحم آواز میں کہا، ”جنگ میں انسان نہیں رہتے صرف نام رہ جاتے ہیں۔“ پھر وہ اٹھ کھڑا ہوا۔

”تم کہاں جاتے ہو بھائی اکلش؟“

”میں لڑنے جا رہا ہوں۔ مگر شاید تم نہیں لڑو گے کیونکہ تم اہنسا کے قائل ہو چکے ہو۔“ اس نے اپنی چیلوں سے گرد بھاڑی اور اسی سکون سے باہر نکل گیا۔

جنگ۔ امن۔ خونریزی۔ اہنسا۔

وہ گھبرا کر کھڑا ہو گیا۔ اس نے کلیشور کو مخاطب کیا: ”مجھے کوئی بتاؤ، تم سب کلاکار اور عالم جو یہاں موجود ہو، بتاؤ کس وقت لڑا جائے۔ کس وقت نہیں۔ کوئی ہری شکر سے یہ پوچھنے جاؤ۔“

جو ہتیا کس سے جائز ہے کب ناجائز؟ وہ کمرے میں ادھر سے ادھر ٹہلنے لگا۔ ”بھائیو مجھے نذرانہ سے کوئی دلچسپی نہیں۔ میں وشنو گیتا کو نہیں جانتا۔ چند رگیت سے میرا کوئی جھگڑا نہیں۔ یہ سب مل کر

مجھے اپنی لڑائی میں کیوں گھسیٹتے ہیں۔ لیکن مجھے بھی دوسروں کو مارنا پڑے گا۔ مجھے تو ان سب کی جانیں بہت پیاری ہیں۔ میں خود بھی زندہ رہنا چاہتا ہوں۔ میں اب کیا کروں گا۔“ کھڑکی کے پٹ سے سر لگا کر اس نے آنکھیں بند کر لیں۔

اس اثنائے لوگ، جو نگار خانے میں موجود تھے، اپنے اپنے جوتے پہن کر باہر نکلنے لگے۔ ان کے جانے کی آہٹ پر گوتم نے آنکھیں کھولیں اور دیکھا کہ کمرہ سناں پڑا ہے۔ وہ ان کے پیچھے پیچھے برائے تک بھاگا اور زور زور سے چلانے لگا: ”اسے اپنی اپنی مورتیاں چھوڑ کر کہاں جاتے ہو۔ یہ ٹوٹ

جائیں گی۔ بھائیو۔ بھائیو۔“

لیکن دفعتاً نیچے بازار میں شور قیامت بلند ہوا۔ شہر پر جنگی ریمپوں اور ہاتھیوں کی یلغار شروع ہو چکی تھی۔ پل کی پل میں سارا بازار سن میں تبدیل ہو گیا۔ دھول اور ہاتھیوں کی چنگھاڑ اور تیروں کی سنسناہٹ اور تلواروں اور ڈھالوں کی جھنکار اور غورتوں اور بچوں کے رونے اور چیخنے کی صداؤں کے خوفناک مہمور میں اس کی اپنی آواز ڈوب کر رہ گئی۔ وہ سکتے کے عالم میں برآمدے کی سیڑھیوں پر کھڑا سامنے کا منظر دیکھتا رہا۔ بازار کی اینٹ سے اینٹ بج چکی تھی۔ اس کے چتر کار ہاتھیوں کی لاشیں سڑک پر ادھر ادھر بکھری پڑی تھیں۔ چانکیہ کے سپاہی بڑی صفائی سے لوگوں کی گردیں اتارنے میں مشغول تھے۔ گوتم کی نظروں میں اندھیرا چھا گیا۔ آخر وہ لڑکھڑاتے قدموں سے نگار خانے کی سیڑھیوں سے اترا۔ اس نے مرے ہوئے کلیشور کے ہاتھ میں سے تلوار نکالی اور خواب کے عالم میں چلتا، تلوار گھماتا، کیونکہ خود فٹوں جنگ میں طاق تھا، سڑک پر اتر گیا۔

گوتم رات گئے تک لڑتا رہا۔ اور آخر زخموں سے نڈھال ہو کر ایک گلی میں گر پڑا جہاں چاروں طرف اہل شہر کی لاشوں کے انبار لگے تھے۔

افق کے نزدیک شہر سے کچھ فاصلے پر بیت ون کی عمارت چپ چاپ درختوں میں چھپی کھڑی تھی۔ اس کا کلس اندھیرے میں مدھم مدھم یوں ہللا رہا تھا جیسے اس سارے نقشے پر خاموشی سے ہنستا ہو۔

(۱۴)

وقت گزرتا جا رہا ہے۔ دیس پر اب مور کے نشان والے شہنشاہ کا راج ہے۔ وہ جو دیس کی چیزات ریاست کا پہلا سمرٹ ہے۔ اتھاس پران میں ایک نئے باب کا اضافہ ہوا ہے۔ بادشاہوں کے نسب نامے لکھنے والوں کے قلم میاں پہنچ کر رک گئے ہیں۔ یہ پر یہ درشن نرمی چندر، انسانوں کا چاند، سمیٹا لی پتر کے سنہاسن پر طلوع ہوا ہے۔

یہ شودرماں کا بیٹا، جسے گڈریوں نے پالا، جسے چانکیہ نے تکشلا میں پروان چڑھایا اب نئی تواریخ لکھوائے گا۔ روایت کے زمانے ختم اور تندوں کے منافذے کروڑا شرفیوں کے خزانوں کے قصبے خواب و خیال ہوئے۔

یہ عہد جدید ہے۔

چندر گپت بڑا زبردست بادشاہ ہے۔ اس کی سلطنت کا ڈھکاسارے عالم میں بچ رہا ہے۔ اس کا پایہ تخت دنیا کے عظیم ترین شہروں میں شمار کیا جاتا ہے۔ اس کی فوجی طاقت سے دوسرے ممالک خوفزدہ ہیں۔ اس کے ہزار ستونوں والے چوہی محل میں دور دور کی سلطنتوں کے سفیر موجود ہیں۔ اس کے دربار میں بیچہ دوسری زبان بولتے والے غیر ملکی لوگوں کا ہجوم ہے۔ دور پچھم کے دیسوں کی سفید فام لڑکیاں محل میں لڑکیوں اور دایسوں کی حیثیت سے ملازم ہیں۔ سارا شہر دھن کی طرح آراستہ ہے۔ وسیع تماشا گاہ میں نیزہ بازی اور رتھوں کے مقابلے ہو رہے ہیں۔ سڑک پر سے سمرٹ کی سواری گزرتی ہے۔ جلوس میں موسیقار تشنگہ بجاتے ساتھ ساتھ جا رہے ہیں۔ چوراہوں پر رقص ہوتا ہے۔ جھروکوں میں سے

پھولوں کی بارش ہوتی ہے۔ عوام جے شہد بولتے ہیں۔ اب گرام بمبوجک ان سے زبردستی لگان وصول نہیں کرتا۔ اب وہ چوری اور بد امنی کی آفتوں سے محفوظ ہیں۔ ان کی خوشحالی میں اضافہ ہوا ہے۔

کیونکہ وشنو گپتا، جس کا دوسرا نام چانکیہ ہے، جس کا دوسرا نام کوٹلیا ہے، جس نے سپاہیہ ہند کو اپنی سیاست سے شکست دی، وہی وشنو گپتا مشیر سلطنت ہے۔ (اور شاکیہ منی نے کہا تھا کہ فتح نفرت پیدا کرتی ہے کیونکہ مفتوح دکھ کی نیند سوتے ہیں لیکن فتح و شکست سے بلند شان و آدھی سکھ میں رہتا ہے) لیکن ہر فتح یا شکست تاریخ کے راستے پر ایک موڑ ہے جس کی وجہ سے دنیا کسی نہ کسی طرح آگے

بڑھتی ہے۔ اس فتح کے بعد سے عوام پہلی بار قومیت کے تصور سے دوچار ہوئے ہیں۔ ان کو ایک مبہم سا احساس ہوا ہے کہ وہ ایک قوم ہیں جو بہت سارے قبیلوں اور ذاتوں اور خاندانوں سے بلند تریک اور شے ہے۔ وہ ایک ایسی قوم ہیں جنہوں نے چندر گپت پر یہ درشن کی قیادت میں ایرانیوں اور یونانیوں کو اپنے دیس سے نکال باہر کیا ہے۔

وشنو گپتا، مکشلا کا برہمن، اپنے سیاسی تصورات کو اب عملی جامہ پہنا رہا ہے۔ وہ جانتا ہے کہ ملکی سیاست میں بدلہ نہیں ملتا۔ سیاست میں جرائم کی بھی سزا نہیں دی جاتی۔ جزاء و سزا کے مسئلے کو اس نے دھرم شاستروالوں کے لیے چھوڑ دیا ہے۔ وہ کہتا ہے سیاست میں صرف غلطی سے احتراز کرنا چاہیے۔ ریاست کی بہتری شخصی فائدے سے برتر ہے۔

معدنیات، بازار، منڈیاں، مندریں، آبپاشی، شفا خانے، مالیات، تہجائی گودام، باغات، محمول، دیوانی، فوجداری، طلاق، شادی، وراثت کے قوانین، تعلقات عامہ، امور خارجہ، دفاع، چراگاہیں اور قصاب خانوں کے اس نے الگ الگ محکمے قائم کیے ہیں۔ سارے میں جاسوسی کا جال پھیلا دیا گیا ہے۔

جو برہمن اپنے علم کے ذریعے روزی نہیں کما سکتے اور ناکام سوداگر، حجام، نجوی، نوکر چاکر، ملائیس اور کسان، ہر شخص اپنی قابلیت کی بدولت جاسوسی کے محکمے میں شامل ہو سکتا ہے۔ سادھوؤں کے بھیس میں ادھر ادھر گھوم کر جاسوس چند رگپت کے تخت و تاج کی حفاظت میں جٹے ہیں۔ بغاوت کا پتا چلاتے ہیں۔

دریشیاؤں کے گھروں اور قمار خانوں میں جا کر عوام کے خیالات سے باخبر رہتے ہیں۔ جراثیم کی بیج کنی کے لیے بھیڑی کا کام کر رہے ہیں۔ سارے میں امن قائم ہے۔ منونے کما تھا جہاں سیاہ فام سُرخ آنکھوں والی ڈنڈ مجرموں کو ختم کرتی زمین پر گھومتی ہوئی کی پر جاتنگ نہیں ہوتی۔

یہاں بادشاہ ڈنڈ دھربے اور پر جانوشی ہے۔

پاٹلی پتر پر اتنی رونق اس سے پہلے کبھی نہیں آئی۔ نئی نئی عمارتیں بن گئی ہیں۔ آبادی بڑھتی جا رہی ہے۔

اس کے ساتھ ساتھ زبان میں تبدیلیاں ہو رہی ہیں۔ گندھ نام نہرتی (پراکرت مسگدھ کی عوامی بولی) میں بدلتی جا رہی ہے۔ ناکم اور موسیقی کے فنون اپنے عروج پر ہیں۔ گلی کوچوں سے گیتوں کی تائیں بلند ہوتی ہیں۔ کاریگر نئے نئے زیور گھڑ رہے ہیں۔ دور دور کے ملکوں کا سامان بازاروں میں فروخت ہو رہا ہے۔ بیراگی اور پیرے گلیوں میں دو تارہ اور میں بجاتے پھر رہے ہیں۔ بہرہ دے منڈپوں کے نیچے سواگ بھر رہے ہیں۔

ایک ناکم منڈلی، جو کاشی سے آئی ہے، نئے نئے تماشے دکھا رہی ہے۔ ان ٹانگوں کا لیکھ پہلی بار پاٹلی پتر آیا ہے لیکن اس کی شہرت اس سے پہلے یہاں پہنچ چکی ہے۔ اس کے بارے میں طرح طرح کے افسانے مشہور ہیں۔ کہا جاتا ہے وہ بہت بڑا گئی اور کلاؤنٹ ہے۔ ایک زمانے میں چتر کار تھا اور موتیوں بناتا تھا۔ نٹ (رقاص) ہے۔ بہت معرکے کا ناپچتا ہے۔ ناکم (ایکٹر) ہے۔ غضب کی اداکاری کرتا ہے۔ بھرت منی کا سارا فن اس نے گھول کر پی رکھا ہے۔ برسوں برس اُس نے ایو دھیا کے نئی جنوں اور گندھروں کی سنگت میں گزارے ہیں۔ سارے سراس کے قابو میں ہیں۔ بڑے بڑے گائیک اس کا لوہا مانتے ہیں۔ پرتب بھی اسے چین نہیں پڑتا۔ سارے دیس میں گھوما گھوما پھرتا ہے۔ کسی ایک جگہ ٹک کر نہیں بیٹھتا کسی ایک فن کو اپنی پوری توجہ کا مرکز نہیں بناتا۔ ایسا لگتا ہے جیسے بادل کی پھایا کو اپنی گرفت میں لینا چاہتا ہو اور وہ اس کے ہاتھ نہیں آتی۔

اس ناکم کی بہت دھوم مچی ہے۔ سارا پاٹلی پتر ناکم گھر کی اور امنڈ اچلا آ رہا ہے۔ خواتین کے رتھوں اور پالکیوں کا تانتا بندھا ہے۔ راج محل کی شہزادیاں، امیروں، وزیروں اور تاجروں کی بیٹیاں، انتظامی ملازمتوں کے افسروں کی بیٹیاں، بھی رنگ برنگی ساریاں، زرنکار پٹکے اور سنہری کردھنیاں پہنے آ آ

کرنا ملک گھر کے ایوان میں بیٹھ رہی ہیں۔ بن یا ہی نو جوان لڑکیاں اس اداکار اور لیکسک کو دیکھنے کی بہت مشتاق نظر آتی ہیں۔ انہوں نے سن رکھا ہے کہ وہ بہت خوبصورت آدمی ہے اور خواتین کی ایک بری عادت یہ ہے کہ وہ کلا کی اچھائی یا برائی کے مسئلے کو کلاکار کی شکل و صورت سے گڑ بڑا دیتی ہیں۔

سفید پردہ ایک طرف کو ہٹا دیا گیا۔ منقش چوہی رنگ بھومی کا عقیقی پردہ کلسوں، پٹکوں اور تصویروں سے سجایا تھا۔ سازندوں کی روشن چوکی سامنے بیٹھی تھی۔ سنگیت کار لڑکیوں نے پہلو کے ستونوں سے برآمد ہو کر مہادیوی کی استوتی کی اور ان میں سے ایک لڑکی ٹولی سے باہر آ کر کمر پر ہاتھ رکھے ایک طرف کو کھڑی ہو گئی۔ یہ لڑکی تمثیل کی نائیکہ تھی۔ اس کی لمبی چوٹی میں موتیا کا گجر لگا ہوا تھا اور اس کی طلائی کردہ منی میں یاقوت جڑے ہوئے تھے۔

پھر پردے کی روشنی میں رنگ بھوم کے سفید روشنی تختوں پر وہ نمودار ہوا جس کا اتنی دیر سے سب کو انتظار تھا۔ اس نے کیسری رنگ کے ریشمیں کپڑے پہن رکھے تھے۔ اس کے کانوں میں کرن بھوشن جگمگا رہے تھے۔ وہ بڑی شان سے سر اٹھائے سامنے خلاء میں دیکھتا باوقار انداز سے قدم رکھتا سامنے آیا اور چند لمحے تک سب کی طرف نظر ڈال کر اس نے قاعدے کے مطابق نئی سے اس نامک کے موضوع کے متعلق مکالمہ شروع کیا۔ مجمع اس کی خوبصورت آواز سے مسحور سمہ تن گوش رہا۔ سب ٹٹکی باندھے اپنی اپنی جگہ پر ساکت و صامت گردنیں آگے بڑھائے اسے دیکھنے میں مصروف تھے۔

مکالمے کے دوران میں کسی بات پر زور ڈالنے کے لیے اس نے پہلے اپنا دایاں اور پھر بائیں ہاتھ ہوا میں بلند کیا۔

تماشا کی چونک اٹھے ان کے چہروں پر دکھ کی ایک لہر دوڑ گئی۔ خواتین نے تاسف کی شدت سے اپنی آنکھیں بند کر لیں۔ اس خوبصورت اور انوکھے کلاکار کے دونوں ہاتھوں کی کئی انگلیاں کٹی ہوئی تھیں۔

گوتم نیلب کے سامنے ایک اور شہر تھا۔ تماشا یوں کا ایک اور مجسم جو سب معمول عقیدت اور محبت سے اسے دیکھ رہے تھے۔ وہ سب کو تماشے دکھاتا تھا لیکن اس کا تماشا کسی نے نہ دیکھا تھا۔ جس طرح رنگ بھومی کے عقیقی پردے کے پیچھے ایک اور رنگ بھومی ہوتی ہے جو دیکھنے والوں کو نظر نہیں آتی۔

پاملی پتر کے یہ مہذب باوقار شہری، جو ایوان میں بیٹھے اس کے مکالمے پر عیش و عشر کر رہے تھے، ان میں سے کسی کو بھی معلوم نہ تھا کہ وہ کیسی کیسی دنیاؤں کی سیاحت پر نکلا ہے۔ اس نے زندگی کے سارے تجربے کر دیکھے ہیں اور اب کچھ باقی نہیں۔ جن چیزوں سے اس نے بچنا چاہا، جن باتوں کو اس نے نظر انداز کرنے کی

کوشش کی محض یہ سوچنا چاہا کہ زندگی محض خلا ہے یا محض روشنی یا محض تاریکی مگر یہاں محض کا وجود نہ تھا۔ وہ ماسوا کو اپنے راستے سے نہیں ہٹا سکتا۔ دنیا قدم قدم پر اپنے ہر روپ میں اس کے سامنے موجود اس کا منہ چڑھا رہی ہے۔ وہ جنگ کے خلاف تھا اور اس نے اپنی تلوار سے شراوستی کے معرکے میں مخالف فوج کے پانچ سپاہیوں کو قتل کیا۔ پانچ انسان — جو اس کی اپنی دنیا کے باسی تھے۔ اسی کی طرح بولتے تھے، گیت گاتے، اسی کا ایسا دل و دماغ رکھتے تھے۔ وہ برہمچاری تھا لیکن برہمچاریہ کے سخت قوانین کو توڑ کر اس نے ایک لڑکی کو دیوانہ وار چاہا۔ اس کی سوچ کو منجمد کرنے کے لیے اس کے پیکر تراشنے کی خاطر اس نے کلا کی دنیا میں پناہ ڈھونڈی۔ یہ بالآخر اس کی اپنی دنیا تھی۔ خالی الفاظ اور سوکھے فلسفے کے مسائل سے بلند تر۔ یہاں رنگوں اور پتھروں کی سنگت میں وہ زندہ رہا۔ لیکن جنگ میں لڑتے سے ”شمن“ کی تلوار سے اس کے دونوں ہاتھوں کی انگلیاں قلم ہو گئیں۔

شراوستی کے بازار میں حملہ آوروں سے وہ دن بھر لڑا تھا۔ رات گئے تک لڑتا رہا اور پھر نیزے کے ایک وار کی تاب نہ لا کر گر پڑا تھا۔ جب اسے ہوش آیا اور اس نے سر اٹھا کر دیکھا کہ رات کی سیاہی آسمان پر سے مدھم ہوتی جا رہی ہے، وہ زخموں سے چور ہے اور اس کے ہاتھ لہو لہان ہیں۔ اس نے لیٹے لیٹے بڑی مشکل سے اپنی پھیلیوں کو پھیلا یا جو خون میں لت پت تھیں۔

تب اسے ایک اہل حقیقت کا اندازہ ہوا۔ ہاتھ، انگلیاں، جو حسن کی تخلیق کے لیے بنائی گئی ہیں، خون میں نہلا دی جاتی ہیں۔ کسی خاموش دیمار میں بیٹھ کر وہ اس حقیقت کو نظر انداز نہیں کر سکتا تھا۔ کلاکار کی حیثیت سے انسان کا ہاتھ اس کے لیے بہت بڑی علامت تھی۔ انگلیاں جو رقص کی مدراؤں کے ذریعے کائنات کے سارے اسرار، ساری زندگی کے معنی کا مظاہرہ کرتی ہیں۔ جو مکان بناتی ہیں۔ باغیوں کو سینچتی ہیں۔ بانسری بجاتی ہیں۔ تھپک تھپک کر بچے کو سلاتی ہیں۔ آرتی کے لئے نارنجی بھول چنتی ہیں۔ اور دوسری حقیقت یہ تھی کہ انگلیاں تیر گری کرتی ہیں۔ نیزے ڈھالتی ہیں۔ دوسرے انسانوں کا اپنی گرفت سے گلا گھونٹتی ہیں۔

تب اس نے اپنی کٹی ہوئی انگلیوں کو دیکھا اور سوچا کہ یہ اس کے کرم کا پھل ہو گا۔ اس کے علاوہ اور کیا ہو سکتا ہے۔ کرم کے فلسفے سے اسے بڑا سکون حاصل ہوا۔ اگر یہ فلسفہ میرے پاس نہ ہوتا تو میں سوچ سوچ کر دیوانہ ہو جاتا۔

ذرا سی سکت آنے کے بعد وہ اٹھا اور لاشوں کو پھلانگتا، گلیوں کی دیواروں کا سہارا لیتا اپنے مکان کی سمت گیا۔ جہاں اس کی ماں تھی جو اس کے زخم دعوے گئی، اس کو اپنی گود میں سلائے گی۔

لیکن اس کا مکان سنان پڑا تھا۔ یہاں وہ بیس سال بعد اس وقت پہنچا تھا جب اس کے ماں اور باپ چند گھنٹے قبل لڑائی میں مارے جا چکے تھے۔

لڑکھڑاتا ہوا وہ شہر سے باہر آشرم کی سمت روانہ ہوا جہاں جو کا عالم تھا۔ جھونپڑے خاموش پڑے تھے۔ گرد کی کٹیا خالی تھی۔

وہ آہستہ آہستہ موے کے باغ میں داخل ہوا اور تالاب کی سیڑھیوں پر لیٹ گیا۔ اس کے زخموں کے خون نے تالاب کے شفاف پانی کو اور غوانی کر دیا۔

ایک نوجوان گوالن نے، جو ادھر سے گزر رہی تھی، اسے سسکتا ہوا دیکھا۔ وہ گہرا کر دوڑی ہوئی اس کے قریب آئی۔ اس نے پانی سے اس کے گھاؤ صاف کیے۔ اسے کائے کا تازہ دودھ لاکر کھلایا۔

اور بجائے اس کے کہ وہ اس کا شکریہ ادا کرتا اسے بڑے زور سے ہنسی آگئی۔
گوالن اسے اچھبے سے دیکھنے لگی۔ کیسا انوکھا سپاہی ہے۔ میدان جنگ سے لڑتا مڑتا ہوا آ رہا ہے اور مہستا ہے۔

اس کو اتنی ہنسی آئی کہ اس کا جی چاہا کہ زور زور سے قہقہے لگائے۔ اس وجہ سے اس نے ازراہ مذاق بھی گوالن سے یہ نہ پوچھا کہ تمہارا نام سجاتا ہے یا نند بالا۔

کیونکہ اسے اس سے ہر شکر کے الفاظ یاد آچکے تھے۔ ”بھائی گوتم! ہر زمانے میں ہر موڑ پر تمہیں کوئی نند بالا ملے گی کوئی سجاتا۔ اور وہ نزدیک آکر تمہاری خدمت تمہاری پرستش کرنا چاہے گی۔ اب بھی وقت ہے آنکھیں کھول لو۔“ یہ دوسرا تجربہ تھا۔ اسے معلوم ہوا کہ عورت کی خدمت، اس کی پرستش کو ٹھکرانا خدا کا سب سے بڑا ناشکرانہ ہے۔ اس نے آنکھیں نیم وا کر کے بڑے سکون اور بڑے اطمینان کے ساتھ گوالن کے گنگنوں کو چھوؤا۔ پھر اس کے پلو پر سر رکھ کر سو گیا۔

گوالن اسے اٹھا کر اپنے گھر لے گئی جہاں وہ کئی دن پہلے جب تک اس کے زخم اچھے نہیں ہوئے۔ اس کا مہمان رہا۔ یہ اس کا ہمسایہ گاؤں تھا لیکن اب اجاڑ پڑا تھا۔ گاؤں کے بہت سے باسی مہاراج چندر گپت کی فوج کے خوف سے بھاگ کر ادھر ادھر چلے گئے تھے۔ گوالن نے اسے روکنا چاہا لیکن ایک روز وہ چپکے سے اس گاؤں سے نکل گیا۔ نند بالا، کہ یہی اس گوالن لڑکی کا نام تھا، بہت روئی لیکن وہ ندی پار کر کے بہت دور پہنچ چکا تھا۔

رفتہ رفتہ ملک میں امن قائم ہوا۔ چندر گپت کی سلطنت مستحکم ہو گئی۔ گوتم گھومتا پھرنا کاشی جانکلا۔ وہ عالم برہمن تھا۔ سوائے اپنے علم و فن کے اس کے پاس کوئی اور تبارت نہ تھی۔ لیکن اسے فکر نہیں تھی۔

و دریا تھی برہمپاری کی حیثیت سے اسے ہمیشہ سے بھوکا رہنے اور سختی اٹھانے کی عادت تھی۔ اسے یہ ونجاروں کی ایسی زندگی بری نہیں لگی۔ مگر اب وہ عالموں کی صحبت سے اور ان سے بحث کرنے سے بچتا تھا۔

کاشی میں ایک نائمک گھر کی نائیک کا سے اس کی ملاقات ہوئی جو دیکھتے ہی اس پر پہچان گئی۔ اس نے گوتم کو اپنی منڈلی میں شامل کر لیا۔

اپنی کٹی ہوئی انگلیوں سے اب وہ تصویریں نہیں بنا سکتا تھا۔ مورتیاں نہیں ڈھال سکتا تھا۔ نایچ نہیں سکتا تھا۔ صرف اداکاری کے ذریعے اپنا اظہار کرنے کا راستہ اس کے سامنے تھا۔ طالب علمی کے زمانے میں اس نے نائمک لکھے تھے۔ فن اداکاری کا مطالعہ اس کی تعلیم کا ایک جزو رہ چکا تھا۔ وہ فلسفی، عالم، چترکار اب نائیک بن گیا۔

نٹ شاستر میں لکھا تھا کہ اداکار کے لیے ضروری ہے کہ اس کی آنکھیں طویل ہوں۔ ہونٹ سُرخ۔ دانت چمکیلے۔ اس میں وقار، تمکنت اور غرور ہونا چاہیے۔ اسے فن عروض، فن خطابت اور فنون لطیفہ پر دسترس حاصل ہونی چاہیے۔ گوتم میں یہ سارے وصف موجود تھے۔ یہ علم بجز ذخارتھا۔ اس کا مرتبہ بلند تھا۔ اسے بھی رقص اور موسیقی کی مانند الوہی حیثیت حاصل تھی۔ کہا جاتا تھا کہ برہمانے اندر کی خواہش پر پانچوں وید کی حیثیت سے نائمک قائم کیا۔ شیوا اس فن میں دیوتاؤں کے استاد بنے۔ پاروتی نے پسرؤں کو اپنی شاگردی میں لیا۔ وشوا کرمن نے رنگ بھوم تیار کی۔ پر ایک مرتبہ گند سرو اور پسرؤں نے ایک تمثیل میں ایک رشی کا مذاق اڑایا جس کی بددعا کی وجہ سے ان اداکاروں کو دیولوک چھوڑ کر دنیا میں آنا پڑا۔ یہاں بھی ان کے درجے میں کمی نہیں آئی۔ اداکار کشی لو کھلاتے تھے کیونکہ رام کے دونوں بیٹے خانہ بدوش مخینوں کے بھیس میں اپنے باپ کے دربار میں پہنچے تھے۔

سارا عالم بہروپ سے خوش ہوتا ہے۔ گوتم ان روایتوں کے متعلق سوچ کر خیال کرتا۔ بہرہ پر ایک اور حقیقت ہے۔

نائیمک کا فن بہت ترقی یافتہ اور ہمہ گیر تھا۔ بھرت منی نے اس کے قوانین کی تشکیل کی تھی۔ انھوں نے اڑتالیس قسم کے نائیمک اور پونے چار سو اقسام کی نائیمک کاؤں کی فہرست بنائی تھی۔ انھوں نے ہر ایت کاری اور رنگ بھوم کی آرائش اور اداکاروں کے اوصاف کے متعلق تفصیل سے لکھا تھا۔ سکون اور توازن تمثیل کے لیے لازمی تھا۔ شدید المیہ اور قتل و دہشت کے مناظر سے گریز کیا جاتا تھا تاکہ مآشاہدوں کے ذہنی سکون میں خلل نہ پڑے۔

فراق تمثیل کا خاص موضوع تھا۔ گوتم بلمبر نے بھی اس روایت کو قائم رکھا۔ فراق کے علاوہ اور کچھ
سے موضوع وہ اپنے لیے منتخب کر سکتا تھا؟

ناٹیر، نرتیر اور نرت کے سام گیت میں اس نے خود کو سمودیا۔ ایک روز نانک گھر کی اس نائی کا
نے اس سے کہا، ”میں نے سنا ہے تم بہت اچھا ناپتے ہو مجھے بھی سکھلا دو۔“

”تم کو سکھلا دوں۔؟ تم کو ابھی اور سیکھنے کی ضرورت ہے؟“ گوتم نے چڑ کر کہا، ”مجھے تو کچھ نہیں
آتا جاتا۔“ اس روز اس پر شدید بد مزاجی اور چڑچڑاہٹ کا دورہ پڑا ہوا تھا۔ وہ مہم گئی۔ پھر اس نے
آہستہ سے کہا، ”پتا نہیں۔ لوگ کہتے ہیں انھوں نے تم کو خود ناپتے ہوئے دیکھا ہے۔“
”کون لوگ۔“ وہ پھر گر جا۔

”جانے کون۔ ایو دھیا کے کچھ نٹ بتا رہے تھے ایک دفعہ انھوں نے جنگ سے پہلے کسی تہوار
میں تمہیں ناپتے دیکھا تھا۔“

ایو دھیا کے۔ گوتم کا دل ڈوب سا گیا۔ وہ یکلمنت نرم پڑ گیا۔ اسے اس لڑکی پر ترس آیا۔ وہ اس
پر کتنی بری طرح فریفتہ تھی۔ بے چاری۔ ”وہ کون لوگ تھے۔“ اس نے پھر کہا۔ ”کیا معلوم۔ نانک گھر
میں دیویوں طرح کے لوگ آتے جاتے رہتے ہیں۔“ لڑکی نے ذرا بے پروائی سے جواب دیا۔ ”اچھا اب
میں گھنکر و بانڈھتی ہوں۔“

وہ اوماتانڈو کرتی رہی۔ وہ اسے دیکھا کیا۔ پھر اس نے آنکھیں بند کر لیں۔

گھنکر وکوں کی آواز اس کے کان میں پہنچا کی۔ وہ ایک اور حقیقت سے دوچار ہوا۔ سارے نظام
کائنات میں لے ہے۔ آفاق میں لے ہے اور چہرہ مہم۔ انسان کا دل۔ جو کائنات کا مرکز ہے، شو اس
میں ناپتا ہے۔ شو کسی تخیلی خدا کا نام نہیں جو پہاڑوں پر رہتا ہو۔ وہ میرے اپنے دل میں موجود ہے۔
وہ جو تخلیق ہے اور تخریب بھی۔ جو بناتا بھی ہے اور بگاڑتا بھی ہے۔ جو وجود اور عدم وجود، موت و زیت
کا مکمل قانون ہے۔

اور ہر شے میں تال لے اور سر پہنا ہے۔ تخلیق اور ارتقار اور بقا اور تخریب میں رقص ہے۔
روح کی تشکیل اور اس کی آزادی میں رقص ہے۔ برہما جس نے تخلیق کی ہے۔ وشنو جو بقا ہے رور جو
خاتمہ ہے۔ ہمیشہ و جس نے روحیں تشکیل کی ہیں۔ سدیشو جو انہیں ان کے چکر سے نجات دلاتا ہے۔
یہ سب اس کے مختلف پہلو ہیں جو ذات مطلق ہے، جو اذلی اور ابدی قاص ہے۔

اس نمانج کے رس اور بھاؤ انسان کی ساری ذہنی، دلی اور روحانی کیفیتوں کے عکاس ہیں اور آفاقی

تصویرات سے انہیں نسبت دی گئی ہے۔ شرنکار رس و شنو کا ہے۔ اس میں ان کے اوتار مژگر و معاری و رند ابن میں اپنی گوپ لیلار چاتے ہیں۔ ویر رس کر مکتے گرجتے با دھل کے سنہرے خد اندر سے منسوب ہے۔ کرونا ترجم کا جذبہ ہے۔ یم سے اس کا رشتہ جوڑا گیا ہے۔ رُدر غنیش کی کیفیت ہے۔ ہسیا سفید رنگ میں مہوس مزاج ہے۔ بھیا نک رس کا رنگ سیاہ ہے۔ کال سے منسوب بھاسیہ شیو کے مہاکال روپ کی نئی علامت ہے۔ اوبھت رس میں حیرت ہے۔

ان کیفیتوں کے اظہار کے لیے مکمل قوانین ہیں۔ ان کے لیے کس طرح کی اداکاری کی جائے، کیسے رنگ ہوں، کیسے پس منظر، کون کون سا رنگ۔

میگھ، سرہی، مہندول، توڑی، چھایا، لالت، شرنکار رس کے، محبت کے رنگ ہیں۔ گوری، سوم اور دیو کرتی ویر رس کے ساتھ گائے جاتے ہیں۔ رام کلی اور آساوری کرونا کے رنگ ہیں۔ شکر، ہسیا کا نغمہ ہے۔

اداکار رقص اپنے سر، اپنی آنکھوں، اپنی بھوؤں، اپنے بازوؤں، اپنے ہاتھوں، اپنی انگلیوں، اپنے ہیروں، اپنے پورے جسم، سارے وجود کے ذریعے کائنات و زندگی کی کہانی سناتا ہے۔ آنکھوں اور انگلیوں اور بازوؤں میں آہنگ قائم کر کے ناچتا ہے۔ آنکھوں کے تین طرح کے اشدوں کی پینتالیس قسمیں ہیں، گردن کے نو مختلف اشارے ہیں۔ ہاتھوں کی مدراؤں کی چار قسمیں اور ہر قسم کی چوبیس عمدہ علو شاخیں۔ ان گنت طرح کے لونیج اور جھکاؤ ہیں۔ جسم کی حرکات ایک سو آٹھ انداز کی ہیں۔ جس طرح گائیتری منتر ایک سو آٹھ دفعہ پڑھا جاتا ہے یا جیسے آرتی کے پردیپ میں ایک سو آٹھ چراغ روشن ہوتے ہیں اسی طرح نٹ راج کے ایک سو آٹھ مختلف ناچ ہیں۔

کاشی کی خوبصورت پاترا اس کے سامنے ناچا کی۔ اس نے پیروں کی مختلف چالوں کا مظاہرہ کیا: یہ مور کی چال ہے، یہ ہرن کی، یہ ہاتھی کی، گھوڑے، شیر اور جینڈک کی۔ کودنے کے پانچ، قدم رکھنے کے دس، چکر کاٹنے کے آٹھ انداز ہیں۔ ہاتھوں کی دو سو پینتالیس مدراؤں نے ساری کائنات کو سمیٹ لیا ہے۔ ساری کیفیات، احساسات، خیالات۔ درخت، پھل، پھول، پرند۔ عمدہ عتیق کے شہنشاہ انانی رشتے دیوی دیوتا۔ وشنو کے اوتار۔ چتر ورن۔ تاریخی ہستیاں۔ ساقوں سمندر۔ شہورندیاں۔ ساتوں طبقات ارضی ساقوں طبقات سماوی۔ ان سب کا مدراؤں کی زبان سے بیان کیا جاتا ہے۔ المیہ اور طربیر اداکاری کے سارے آثار چڑھاؤ پیش کیے جاتے ہیں۔ یہ تال، لے اور گیت کا مکمل آہنگ ہے۔ یہ بھرت ناٹیم ہے۔

شیوکاناچ۔ بھرت منی نے جس کے قوانین دنیا کے سامنے پیش کیے۔

کاشی کی رتھ بھرت ناٹیم ناچ رہی ہے جس طرح ایک مرتبہ چمپک ناچی تھی، جس طرح جب تک تال اور لے اور ٹر قائم ہے بھرت ناٹیم ناچا جائے گا۔

مگر میں نٹ راج کا ایک حقیر بندہ کبھی نہیں ناچ سکوں گا کیونکہ میں اپنا، سچ ہوں۔

اس نے لڑکی کو غصے سے دیکھا جو دلچے جا رہی تھی۔ وہ خود شکر نہیں تھا۔ وہ گوری ابھی نہیں تھی۔

تخیل کا جادو لوٹ چکا تھا۔ تب اسے یہ بھی معلوم ہوا کہ خواب زیادہ دیر تک قائم رہنے والی چیز نہیں۔

لڑکی ناچتے ناچتے اکتا کر اس کے قریب آ بیٹھی اور اسی سے اس کی شکل دیکھنے لگی۔ شاید وہ

سوچ رہی تھی کہ میں اس آدمی کو کبھی نہیں سمجھ پاؤں گی۔ مگر کیا آدمی کو سمجھنا ضروری بھی ہے۔ کیا یہی

کافی نہیں کہ وہ میرے پاس بیٹھا ہے اور کم از کم گزرتے ہوئے وقت کے اس حصے میں میرا ہے۔؟

تمثیل گھر کی اس حسین لڑکی کا نام امبیکا تھا۔ یہ بڑی مشہور اداکار تھی۔ بڑے بڑے امیر زادے

اور بانکے اس کے نام کی مالا بچتے تھے مگر وہ ریکھی بھی تو کس پر۔ ایک مفلس برہمن طالب علم جس کے

ہاتھوں کی انگلیاں کٹی ہوئی تھیں۔

تب گوتم ایک اور حقیقت سے آگاہ ہوا۔ تم جس کو چاہتے ہو تمہاری پروا نہیں کرتا اور جو تم

پر جان دیتا ہے اس میں تمہارے لیے کوئی کشش نہیں۔ یہ بھی زندگی کا ایک ایسا تجربہ تھا جو اس

سے پہلے ہزاروں کرچکے تھے مگر اس کے لیے نیا تھا۔

امبیکا میں روپ متی ہونے کے علاوہ وہ ساری خوبیاں اور ہنرموجود تھے جو ایک رتھ اور

اداکار کے لیے لازمی تصور کیے جاتے تھے۔ وہ سنگیت کا رتھی۔ شاعری کرتی تھی۔ پیموں کو سبھانے

کا فن جانتی تھی۔ ضلع جگت کی استاد تھی۔ فن باغبانی، تیر اندازی اور منطق کی ماہر تھی۔ اس کی آنکھیں بادام

کی ایسی تھیں۔ اس کا رنگ خزاں کے پتوں کی مانند پیلا تھا۔ کستوری کی پٹھریوں کا غارہ چہرے پر مل کر،

گم گم اور کاجل سے آراستہ ہو، نفیس مینا کاری کے گئے پہن کے جب وہ تماشگاہ میں نمودار ہوتی تھی تو

چاروں اور ہلکے نہج جاتا تھا۔

پر گوتم ان تمام اوصاف کے باوجود اس پر متغنت نہ ہوا۔ وہ امبیکا کی منڈلی کے ساتھ سارے

میں گھوما۔ موریہ سلطنت میں خوشحالی کا دور دورہ تھا۔ فنون لطیفہ کو زبردست مقبولیت حاصل ہو چکی تھی۔

اب گوتم بھی امیر زادوں کے سے مٹھانے سے رہتا۔ شرابیں پیتا۔ نت نئی لڑکیوں پر ڈورے ڈالتا اور

پھر فوراً ان سے اکتا جاتا۔ امبیکا، اس کی بہن، اس کی ان ساری بری عادتوں کے باوجود اس کی پرستش

کیے گئی۔ وہ اس کی محبت کے جواب میں اس سے انتہائی بے رحمی کا برتاؤ کرتا اور اس کو دکھ پہنچا کر دل ہی دل میں خوش ہوتا۔

اب اس کی شہرت دور دور تک پھیل گئی تھی۔ اس کی بد مزاجی، اس کے اکل کھڑے پن، اس کے غرور اور اس کی عشرت پسندی کے قصے بھی مشہور ہو چکے تھے۔

یہ سب تھا مگر ایک خیال دل و دماغ پر برابر مسلط تھا، اس کی روح کی گہرائیوں میں تان پورے کے سروں کی طرح گونجتا رہتا تھا۔ چپک۔ چپک۔ چپک۔

اس نے چپک کی تلاش میں دور دراز کی یا ترائیں لیں۔ شاید وہ زندہ ہو۔ مارے جانے سے بچ گئی ہو۔ شاید کسی پرانے مٹھ و بیمار میں دکھائی دے جائے۔ وہ شاکیہ منی کی بھکشنوں کی ٹولیوں کو غور سے دیکھتا۔ وہ ہر پگھٹ، ہر بزاز کی دکان، ہر سنگیت منڈلی میں، ہر اس جگہ چپک کو تلاش کرتا جہاں لڑکیاں جمع ہوتی تھیں۔ مگر وہ کہیں نہ ملی۔

تب اس نے تمک کر اپنی کھوج ختم کر دی اور اہلیکا کی محبت کے آگے اپنی ہار مان لی۔ اب وہ صرف اہلیکا کے ساتھ ہی رہتا۔ اس نے دوسری لڑکیوں کی طرف توجہ بھی کم کر دی۔ اہلیکا کے ساتھ اس کی زندگی میں ایسا سکون آگیا تھا جو صرف ایک گز بہت ہی کو قیصر ہوتا ہے۔ بعض دفعہ وہ اہلیکا کو افسوس سے دیکھتا۔ یہ بے چاری میرے لیے کیوں اپنا وقت خراب کر رہی ہے۔ بہت جلد وہ دن آنے والا ہے جب اس کے بال سفید ہو جائیں گے، اس کی آنکھوں کے نیچے لکیریں پڑ جائیں گی۔ خوبصورت عورت کی اصل موت اس کا بڑھاپا ہے۔ بیوقوف اہلیکا کیوں نہیں ان لوگوں کی طرف دیکھتی جو بیچ میچ اس کی قدر کرتے ہیں۔

مگر برس اسی طرح نکلتے گئے۔ گوتم نیلمبر اب اڑتیس سال کا ہو چکا تھا۔ اس کے بھنورالے کالے بالوں میں چاندی کے تار جھللانے لگے تھے۔ وہ اب بھی اسی طرح ہنستا تھا۔ مشرقی ونگا کی ملائم مل اور قیمتی ریشم میں ملبوس اپنے منقش رتھ میں اہلیکا کے ساتھ ہوا خوری کے لیے نکلتا تھا۔

آج وہ پاملی پتر میں موجود تھا اور حسب معمول تمیل کے دوران میں اہلیکا کے ساتھ مکا نہ ادا کر رہا تھا اور تماشاخی اُسے عقیدت سے دیکھ رہے تھے۔ تماشاخی جو بہروپ کے عاشق ہیں، جو اصل گوتم نیلمبر کو کبھی نہیں دیکھ پائیں گے۔

دکھ سے اپنے دانتوں تلے انگلی داب لی۔

انہیں خواتین کی صفوں میں ایک طرف چمپک بیٹھی تھی۔ اس نے تقریباً پچاسوں والی اودے رنگ کی ریشمیں ساری پہن رکھی تھی اور اپنی سہیلی سے باتیں کرنے میں مصروف تھی۔
جب اس نے نظریں اٹھائیں تو اسے گوتم نیلمبر نظر آیا۔ وہ لرز اٹھی اور اس کی آنکھوں میں آنسوؤں کی دھند تیرنے لگی اور اس دھند کے میں گوتم کا چہرہ اس کے سامنے جھلکنا لگا۔

گوتم نے گرج کر کچھ سناتے ہوئے سامنے دیکھا اور تماشا یوں کے اس هجوم میں اسے وہ دکھلائی دی چند لمحوں تک اپنا مکالمہ فراموش کیے وہ مبہوت اسے دیکھتا رہا۔
پھر یکلمنت اس نے اپنی نظریں جھکا لیں۔

کیونکہ چمپک جو اودی ساری پہنے اس کے سامنے بیٹھی تھی، جو اتنے انتظار، اتنی تلاش کے بعد اسے یوں اچانک نظر آگئی تھی۔ گوتم نے اسے اس وقت دیکھا جبکہ اس کی مانگ میں سیندور تھا اور پیروں میں سرخ مہندی اور پھوسے اور اپنے پھوٹے سے پتے کو گود میں لیے تماشا گاہ کے فرش پر سہیلیوں کے ساتھ آلتی پالتی ماسے اطمینان سے بیٹھی تھی۔

اور آن کی آن میں وہ دوسرے کنارے پر پہنچ گیا کیونکہ پہلے وہ مقدس تھی اب مقدس تر ہو چکی تھی۔ وہ مال تھی۔ اور اب یک بیک اس پر انکشاف ہوا کہ شکنتلا، دھینتی، ساوتری اور سیتا کیسی رہی ہوں گی، کیسی لگتی ہوں گی۔

اسے یہ بھی معلوم ہوا کہ اتفاقات، حادثے، وقت کے انوکھے کھیل بھی بہت بڑی حقیقت ہیں۔ وہ سنبھل کر پھر اداکاری میں مصروف ہو گیا۔

وہ آپ ہی آپ چپکے چپکے آنسو پیتی رہی۔ ایک شخص نے دنیا تیاگی پھر بھی اس کی یاد دل سے نہ مٹا سکا۔ وہ ہری شکر تھا۔ ایک شخص نے اس کی یاد سے بچنے کے لیے تیاگ کی بجائے دنیا میں پستہ ڈھونڈی اور پھر بھی ویراگی رہا گونڈا ہر میں مکمل دنیا دار بنا۔ وہ گوتم نیلمبر تھا۔ وہ خود، وہ دیکھاری نہ دنیا تیاگ پائی نہ دنیا میں زندگی کی سرتوں ہی کو حاصل کر سکی۔ یہ سب مایا کے کھیل تھے۔

اسے دبی کرنا پڑا جو عورت کی حیثیت سے اس کے مہاگ میں لکھا تھا اور جو غالباً اس کا فرض تھا۔

راجن کے قتل کے بعد اسے دوسری شہزادیوں کے ساتھ پکڑ کر پٹلی پتر لایا گیا۔ ایوڑھیا کے راج گھرنے کی ساری لڑکیوں سے ناچین نے شادیاں رچائیں۔ اس کا بیاہ بھی چانکیہ مہاراج کے ایک افسر سے کر دیا گیا جو پچاس سالہ، موٹا، گنجا اور نہایت چالاک برہمن تھا جو مالیات کے محکمے میں ملازم تھا اور ہر وقت ننانوے کے پھیر میں پڑا رہتا تھا۔

چمپک کا دھرم تھا کہ اس کی پرستش اور اس کی خدمت کرے کیونکہ وہ اس کا شوہر تھا اور وہ اس کی خدمت کرتی تھی۔ جیسے پاٹلی پتر کی اور ہزاروں گرہ پتیاں تھیں ان میں سے ایک وہ بھی تھی، اس میں کوئی خاص بات نہ تھی۔ اور اس کی گود میں اس کا بچہ تھا اور وہ اپنی سہیلی سے ادھر ادھر کی عام باتیں کرنے میں مصروف تھی۔ فلسفوں کے تذکرے کا وقت نکل چکا تھا۔

اس نے احتیاط سے اپنے آنسو بونچے کیونکہ وہ جانتی تھی کہ پتی ورتا عورت ہونے کی حیثیت سے اسے ایسا نہیں کرنا چاہیے۔

کچھ دیر بعد جب تشیل کا پہلا باب ختم ہوا اور پردہ گرا تو اس نے آہستہ سے اپنی داسی کے کان میں کچھ کہا۔ داسی ادھر ادھر دیکھتی سرعت سے باہر چلی گئی۔

(۱۷)

پہلے باب کے خاتمے پر گوتم بھی رنگ مہومی کے پیچھے سنگھار کرے میں گیا جہاں دوسرے اداکار آکر جمع ہو رہے تھے۔

”ایک داسی تم سے ملنا چاہتی ہے۔“ امبیکا نے آئینے کے سامنے اپنی مالا میں اتارتے ہوئے مرکز اس سے کہا۔

”کون ہے؟“ گوتم نے پوچھا۔ اس کی آواز میں سے ساری درشتی، سارا چڑچڑاہٹ غائب ہو چکا تھا۔ امبیکا اس کی اس اچانک تبدیلی پر ہکا بکا رہ گئی۔ وہ کس قدر شانت معلوم ہو رہا تھا۔ اس کے چہرے پر گہرا سکون تھا۔

”پتا نہیں،“ امبیکا نے ذرا ہلکا کر جواب دیا، ”تم خود دیکھ لو۔“ اور پھر وہ اپنے ملبوسات اٹھا کر دوسری رفاھاؤں کی طرف چلی گئی۔

گوتم سنگھار کمرے کی سیڑھیوں پر آیا جو باہر باغ میں اتسلی تھیں۔

نیچے ایک سانولی سی خادمہ کھڑی تھی۔ اس نے جھک کر گوتم کے سامنے ہاتھ جوڑ دیے اور اس نے کہا: ”میری رانی نے تم کو پرنام کیا ہے اور کہا ہے کہ کیا تم جاتے وقت ان سے مل کر نہ جاؤ گے۔“

وہ ایک سیڑھی اتر کر نیچے آیا اور چند لمحوں تک گم سم کھڑا رہا۔ پھر اس نے جواب دیا: ”نہیں۔ اپنی رانی سے کہو، جو جاگتا ہے اسے ایک دن نیند آجاتی ہے اور جو سوتا ہے وہ ایک روز جاگ اٹھتا ہے۔ ان لوگوں کی طرف دیکھو جو برابر جاگتے رہتے ہیں۔ ان سے کہنا، اب میں بھی جاگ رہا ہوں اور اب کوئی شے میرے راستے میں نہیں آسکتی۔ اور ان سے یہ بھی کہنا کہ کیا وہ بھول گئیں کہ پتی ورتا عورت کے لیے دوسرے مرد سائے کے سامان ہیں۔؟ اب تم جا سکتی ہو۔“

وہ جھانجن بجاتی تھیل گاہ کے اندر گئی اور چند لمحوں بعد واپس آگئی۔ اور اسے یہ دیکھ کر ذرا بھی تعجب نہ ہوا کہ وہ اب تک وہیں سیڑھیوں پر کھڑا تھا۔ اس نے قریب آکر کہا: ”میری رانی کہتی ہیں تمہارا خیال ٹھیک ہے۔ اگر اب جاگ گئے ہو تو یہ بھی بہت اچھا ہے۔ دوسری بات کا جواب یہ ہے، انہوں نے کہا ہے کہ تم پتی ورتا کے معنی کیا جانو۔ لیکن ٹھیک ہے، کسی شے کو تمہارا راستہ روکنے کا کوئی حق نہیں ہے، اب تم بھی جا سکتے ہو۔“

اتنا کہنے کے بعد وہ جلدی سے منہ پر گھونگھٹ کھینچ کر تماشا یوں کے ہجوم میں غائب ہو گئی جو دوسرا باب شروع ہونے کے لیے اندر جا رہے تھے۔

تمثیل ختم ہونے کے بعد گوتم تماشا یوں پر نگاہ ڈالے بغیر رنگ بھوم سے باہر نکلا۔ سنگھار کمرے میں جا کر اس نے اپنے ریشمیں کپڑے اور گینے اتارے۔ ایک سفید چادر کندھے پر ڈال کر ننگے پاؤں وہ جیو کی فلوں سے بچتا تماشا گاہ سے باہر آگیا اور اس قدر تیز رفتاری سے شہر کے پھاٹک کی طرف بڑھنے لگا جیسے کوئی مجرم قید خانے سے نکل بھاگا ہو اور ڈرتا ہو کہ پہرے دار اسے پھر سے نہ پکڑ لیں۔ ہر طرف کہا گہمی تھی۔ سڑک کے دونوں طرف سراپوں میں تیز روشنی جل رہی تھی۔ دھام خالوں میں سے کھنکھتے تمقوں کی آوازیں بلند ہو رہی تھیں۔ شفا خالوں میں مریض اپنے موت کا یا تندرستی کا انتظار کر رہے تھے۔ بازاروں میں چاندی اور تانبے کے سکے کھنک رہے تھے۔ سوتی ساریاں اپنے مزدور غورقوں کی ٹوئیاں پکڑا بننے کے سرکاری کارخانوں میں کام کر رہی تھیں۔ ہتھیار خانوں میں اسلحہ گھڑے جا رہے تھے۔ دریا کی بندرگاہ پر جہاز بن رہے تھے۔ چلتے چلتے وہ ویشیائوں کے علاقے میں سے گزرا جس

ٹھکوں، جواہریوں، مداروں اور نقلی جادو گروں کے اڑوں پر جواہر ہا تھا۔ دور سے راج محل کے بلند کنگورے نظر آ رہے تھے۔

اس وقت سمرٹ اپنے دیوان خانے میں لیٹے چائیکہ مہراج کے ساتھ چتر رنگ کھیل رہے ہوں گے۔ یہ سوچ کر بھی وہ مسکرایا۔

ایک دیشا اس کے قریب سے اُسے بغور دیکھتی ہوئی گزر گئی۔ غالباً یہ بھی دوسری قابل ویش ناریوں کی مانند جاسوسی کے ٹکے میں ملازم تھی۔

سوال یہ ہے، چائیکہ مہراج سے کوئی پوچھے، اس نے دل میں کہا، کہ کون کس پر جاسوسی کرے گا؟ وہ پھر مسکرایا۔

اب اندھیرا چھا رہا تھا اور تاروں بھرے آسمان کے نیچے فاصل کے برجوں میں پرے دار لٹکا رہے تھے۔ وہ ایک پھاٹک کے قریب پہنچ کر ٹھٹھک گیا۔ اس شہر پناہ کے چونسٹھ پھاٹک ہیں۔ کونسا پھاٹک میری منزل کے راستے پر کھلتا ہے؟

پرے دار نے اسے کوئی غریب باعزت برہمن سمجھ کر خاموشی سے باہر جانے دیا۔ وسیع خندق عبور کر کے وہ شاہراہ پر آگیا جو پریاگ کی سمت جاتی تھی۔

سون ندی عبور کرنے کے بعد کئی دن تک وہ سرگرم سفر پر۔ راستے میں اندھیرے جنگل بڑتے تھے اور ندیاں نالے۔ ندیوں کے کنارے سادھو تپسیا میں مصروف تھے۔ دن پرستھ، جو گرمیوں میں چمپلائی دھوپ میں بیٹھے، برسات میں بارش میں شرابور ہوتے، جاڑوں میں بھگے کپڑے پہنتے تاکہ جسم کی تکلیف زیادہ ہو۔ اسے یاد آیا وہ جی ایک بار بول کے کانٹوں پر سویا تھا، پانی میں ایک ٹانگ سے رات بھر کھڑا رہا تھا۔

دن پرستھ کے بعد سنیا س کا دور آتا ہے جب تاک الدنیا انسان مستقل سفر میں رہتا ہے۔ غالباً میرا بھی یہی دور ہے۔ وہ زمانہ جس میں نہ موت کی تسارہتی ہے نہ زندگی کی۔ وہ چلا گیا۔ راہ میں شہر تھے، سرکاری کھیت، آشرم، مور پانے والوں کے گاؤں۔ اس کا ٹھکانہ کدھر ہے؟

لیکن ڈرنے کی کیا بات تھی۔ وہ زمین کے ساتھ تھا۔ زمین اس کی ماں تھی، وہ اس کا ساتھ دے گی۔

گھاس کی بھینسی خوشبو، پتھروں کی خنکی اور مٹی کی قوت اس نے اپنے تلووں کے نیچے محسوس کی۔ اس نے ہارو پھینکا اور آہستہ آہستہ دھیرانا شروع کیا: زمین

تیری پہاڑیاں، برفانی پہاڑ اور جنگل مسکرا رہے ہیں۔ میں تیری سطح پر کھڑا ہوں۔ میں مغلوب نہیں ہوا۔ مجھے کوئی گزند نہیں پہنچا مجھے زخم نہیں لگے۔ میں سالم ہوں۔ مجھے کوئی ختم نہ کر سکا۔

زمین تیرے اندر کیا کچھ ہے۔ تو جو بھانت بھانت کی بولیاں بولنے والے انسانوں کو اپنے اوپر لائے ہے، جس نے ہزاروں ندیوں کی صورت میں مجھے دولت عطا کی ہے۔ کون گاؤں، کون جنگل، کون سبائیں زمین پر ہیں، جہاں ہم تیری تقدیس کرتے ہیں۔ زمین مجھے ٹھکانہ دے۔ مجھے کہیں ٹھکانہ دے۔ اسے چلتے چلتے کئی دن گزر گئے۔ طرح طرح کے پودوں اور پھولوں کی ٹہنیاں اس کے راستے میں جھک جھک آئیں ہرندے اس کے ہمراہ سیٹیاں بجا رہے تھے۔ ساون کی بوندیں کنول کے بتوں پر جل ترنگ پھیر رہی تھیں۔

کھیتوں پر بادل جھکے کھڑے تھے۔ لڑکیوں کی چیزیاں ہوا میں اڑ رہی تھیں۔

وہ ایک منڈیر پر کھڑا ہو گیا اور بھیگی آنکھوں سے اس نے اس منظر کو دیکھا۔ بڑھتی جاؤ۔ بڑھتی جاؤ، او جو کی بایو۔ تاکہ ہمارے گھر سے بھر جائیں۔ طوفانوں سے محفوظ رہو۔ جو کی الوہی بایو۔ سمندر کی طرح اتھا، رہو۔ وہ سب امر میں جو تمہاری خدمت کرتے ہیں۔ تمہارے کھلیان امٹ رہیں۔

اس نے چپکے سے اپنی پلوں کو خشک کیا۔ پھر آسمان کی اور دیکھا۔ بادلوں میں سے ایک قطرہ پ سے اس کی پلوں پر آن گرا۔ جس طرح سپی میں بہا۔ کی بوندیں ٹپک جاتی ہیں۔

وہ منڈیر پر سے اتر کر پھر پگڈنڈی پر آ گیا اور سڑک پر چلنے لگا۔ افق پر سیاہ بادل گرج رہے تھے۔ وہ خوشی سے سرشار تھا۔ اس کے دل میں طوفانی دریا لہریں مار رہے تھے۔ اس کے دماغ میں ٹہریے آبشار گیت گارہے تھے۔ اس نے اندر کو اپنی معیت میں کھڑا پایا۔ ردرا اس کے ساتھ ساتھ چل رہا تھا۔ مسرت میں ڈوب کر اس نے بادلوں پر نگاہ ڈالی۔ ایک درخت کے تنے سے ٹپک لگا کر اس نے آنکھیں بند کر لیں۔ بوندیں بتوں میں سے چھن چھن کر اس کے بالوں کو بگڑاتی رہیں۔ بارش کے قطرے اس کے خوبصورت اداس چہرے پر بھرنے کی طرح گرا کیے۔ اس نے آہستہ آہستہ ردرا کی تقدیس کی:

رتھ بان کی طرح جو اپنے گھوڑوں کو کوڑے لگاتا ہے۔ وہ بارش کی آمد کی اطلاع دے رہا ہے۔ آسمان پر بادل اٹھائے ہیں اور دوسے شیروں کے دھاڑنے کی آواز سنائی دے رہی ہے۔ ہوا تیز ہے اور بجلی چمکتی ہے۔ پودے تیزی سے بڑھ رہے ہیں اور آسمان پر دھند چھائی ہے۔ زمین پر بیج گرے ہیں اور زرخیز بارش سب کے لیے برسے گی۔ گرج اور دھاڑ۔ دھاڑ اور گرج۔

بیچ بڑے پانی کے زوردار چھینٹے اڑاتے رتھ میں اڑتا ہوا، برستا ہوا آہ تاکہ جل اور تھل ایک ہو جائیں۔
رات بھر بارش ہوتی رہی۔ پھر صبح ہوئی اور بارش قہمی اور روشنی پھیلی۔ کنجوں میں تنکے پھونکے جا رہے
تھے۔ ندیوں کے کنارے برہمن اوشا کی حمد الپ سہے تھے۔

روشنی پھیل گئی۔ برہمنوں نے کہا۔

ان گنت آنے والی صبحوں میں سب سے پہلی، گزری ہوئی صبحوں کے راستے پر چلتی ہوئی اوشا زندہ
انسانوں کو اٹھا رہی ہے لیکن وہ جو مر چکا ہے اسے وہ اس کی نیند سے نہیں جگائے گی۔
تو جس کے رتھ میں ادوے گھوڑے بچتے ہیں، پروہت اور شاعر تیری تقدیس کرتا ہے۔
برہمنوں نے کہا۔

دولت مند لڑکی، آج کے دن ہم پر اپنا فضل کر۔

بہادر بیٹے اور گائیں اور گھوڑے عطا کرنے والی اوشا، شاعر اپنی حمد والیوں سے بلند تر آواز
میں ختم کر رہا ہے۔

خداؤں کی ماں، جگمگائے جا اور ہمیں قوموں میں بلند ترین مرتبہ عطا کر۔ اور ایسا جو کہ مٹا اور
وروں اور سندھو اور زمین اور آسمان بھاری حفاظت کریں۔ برہمنوں نے کہا۔

گوتم جو کہ کے نرم جھومکوں کی زد میں چلتا آگے بڑھتا گیا۔

خداؤں کی ماں۔ جگمگائے جا اور ہمیں قوموں میں بلند ترین مرتبہ عطا کر۔

برہمنوں کی آواز اس کے پیچھے دریا پر پھیلتی گئی۔ وہ مندروں کی قطار کے سامنے سے گزیر کر پھر
جنگل کے راستے پر آگیا۔

سامنے ایو دھیا تھا۔

تب وہ بھیگی مٹی پر روزانو بیٹھ گیا اور اس نے دیکھا کہ چاروں طرف اور خلا ہے اور اس میں ہمیشہ
کی طرح وہ تنہا موجود ہے۔ دنیا کا ازل اور ابدی انسان۔ تمسکا ہوا شکست خوردہ۔ بتائیں۔ پر امید انسان
جو خدا میں ہے اور خود خدا ہے اور سامنے ایو دھیا کا سنہرا شہر تھا۔ جو بارش کے دھندلکے میں یوں جگمگا رہا
تھا مافوسا کا سارا سونے کا بنا ہوا اور اس میں سے جگر جگر کرتی تیز کرنیں نکل رہی تھیں۔

پھر وہ سیدھا کھڑا ہو گیا۔ اس کی آواز میں یقین تھا اور شان اور غرور۔ اس نے اپنے خدا کو
لکار کر مخاطب کیا۔ اس نے کہا:

خداوند! تو جو آگ ہے، تو سورج ہے، ہوا، چاند، ستاروں والا آسمان، تو برہما ہے، پانی ہے،

پر جا پتی ہے۔

تو عورت ہے، تو مرد ہے، تو فوجوان ہے، تو لڑکی ہے، تو وہ بوڑھا ہے جو اپنی لاشیں ٹیکتا
لڑکھاتا خواجہ رہا ہے، تو اپنے پترے کا رخ ہر سمت کیسے پیدا ہوتا ہے۔

تو گہری نیلی مکھی ہے، تو سُرخ آنکھوں والا سبز طوطا ہے، تو طوفانی بادل ہے، تو سارے موسم
ہے، تو سمندر ہے۔

— دو پرند، چھتے دوست، ایک درخت پر بیٹھے ہیں۔ ایک پھل کھا رہا ہے دوسرا اسے ٹکڑے
دیکھتا ہے۔ اسی درخت پر انسان بیٹھا ہے۔ اداس، اپنی کم طاقتی پر تھیرا۔ لیکن وہ جو دوسرے کو مطمئن
دیکھتا ہے اور اس کی عظمت پہچانتا ہے اس کا اپنا دکھ ختم ہو جاتا ہے۔ جو رگ دید کی اس امٹ ہستی کو
نہیں جانتا جس کے اندر خدا رہتے ہیں رگ دید کا اسے کیا فائدہ ہوا۔ وہ جو اسے جانتے ہیں مطمئن
بیٹھے ہیں۔

وہ جو اسے پہچان گیا، جو لطیف سے لطیف تر ہے، جس کے بہت سے روپ ہیں، جو شیو،
یعنی سرور ہے۔

اور جب روشنی بلند ہوتی ہے تو نہ دن باقی رہتا ہے نہ رات، نہ وجود، نہ عدم وجود۔ صرف
شیو باقی ہے۔ وہ ابدی روشنی سادگری کی ہے، جس روشنی سے عقل پیدا ہوئی۔
اس کا خُسن دیکھا نہیں جاتا۔ اس کے جلال اور عظمت کی شبیہ نہیں بن سکتی۔ وہ دل میں موجود
ہے۔

تو جو پیدا نہیں ہوا، ان الفاظ کے ساتھ کوئی مقرر مقرر کا پتا تیرے نزدیک آتا ہے۔ اور درمیری
حفاظت کر۔

وہ دنیا میں تنہا پرندہ ہے۔ وہ آفتاب کی مانند ہے جو سمندر میں ڈوب چکا ہے۔ انسان جو اسے
جان جائے موت پر سے گزر جائے گا۔

کیونکہ اس کے علاوہ اور کوئی راستہ سفر کا نہیں۔

پھر اسی نے آنکھیں کھولیں۔ اس کا جسم مرتعش تھا، جس طرح تان پورے کے تار جھنجھٹاتے
ہیں۔ اس کے قدموں کے نیچے پانی کے بیسے کی آواز آ رہی تھی۔ اُس نے نظریں اٹھا کر دیکھا۔ سر جو بے
نیازی سے رواں تھی۔

پھر اُسے لگا جیسے اُسے کوئی دُور سے آواز دے رہا ہے۔ بارش کی وجہ سے دریا کا پاٹ پیچھا

وسیع ہو چکا تھا۔ اس نے غور سے سنا لیکن آواز اس کے کانوں تک صاف نہیں آرہی تھی۔ اس نے بہت غور سے، ماتھے پر ہاتھ کا سایہ کر کے دیکھنے کی کوشش کی، اسے کچھ نظر نہ آیا۔ ندی کے دوسرے کنارے پر نارنجی پوشاک میں مبوس ایک میوے سا ڈول رہا تھا۔

تب اس نے گھاٹ پر بیٹھی ہوئی ایک لڑکی (اس لڑکی نے کبھری ساری بہن رکھی تھی اور اس کے بالوں میں چپا کے بھول گئے) سے پوچھا: ”کچھ جانتی ہو، ندی کے اس پار کون رہتا ہے؟“

”کچھ بھکشو لوگ ہیں۔“ لڑکی نے بے پروائی سے جواب دیا اور پیر دھونے میں مصروف رہی۔ ”وہ ان میں سے ایک سامنے کھڑا تو ہے۔“

”تم اسے جانتی ہو؟“

”میں اسے جان کر کیا کروں گی۔؟“ لڑکی نے حیرت سے پوچھا۔

”اچھا ذرا میں اس سے مل آؤں۔“

”ایسی طوفانی ندی کو پار کر دو گے؟۔ اس وقت تو یہاں کوئی ناؤ بھی نہیں ہے۔“

”کیا حرج ہے۔ ندیاں پار کرنے کے لیے ہی تو ہیں۔“

موسم بے حد سہانا ہو چکا تھا۔ مور جھنکار رہے تھے، پیسے چلاتے تھے، بھنورے گونج رہے

تھے۔ بہت سے ٹچول ڈال سے ٹوٹ کر اس کے قدموں پر آن گرے۔ اس نے جھک کر انہیں اٹھایا

اور ندی میں بہا دیا۔ پھر وہ پانی میں کود گیا اور دوسرے کنارے کی طرف پیرنے لگا۔

دوسرے کنارے پر ایک ادھیر عمر کا بھکشو، نارنجی پوشاک میں مبوس، دیر سے اس کی راہ تک رہا تھا۔

گو تم کو اپنی اور آتے دیکھ کر اس کا چہرہ انبساط سے جگمگا اٹھا۔

وہ ندی آدھی سے زیادہ عبور کر چکا تھا تب اس نے بھکشو کی آواز سنی:

”بھائی گو تم۔“

”ہاں بھائی بھئی شکر۔ پہنچتا ہوں۔ مٹھرے رہو۔“ اس نے زیادہ تیزی سے پیرنا شروع کر

دیا۔

اتنے میں پانی کا ایک زوردار ریلہ آیا جس کے تھپڑے سے وہ کنارے کے بہت قریب پہنچ

گیا مگر اب پانی کی لہریں ابھی بوجھ چکی تھیں۔ اس نے پوری طاقت سے ہاتھ پاؤں مارنے شروع کر دیے

مگر پانی میں اس سے زیادہ طاقت تھی۔ اسی کشمکش میں اسے ایک چٹان ایسی نظر آئی جو بانی کے اوپر جھکی

ہوئی تھی۔ یہ چند ہی کے ٹکڑے تھے ایک حصہ تھا جو باہر کو جھک آیا تھا۔ اس نے جلدی سے اس کی ایک

لگر کو پکڑ لیا۔ اب وہ بہت تھک چکا تھا۔ اس کا سانس بھول رہا تھا۔ پتھر کو پکڑ کر اس نے ذرا آنکھیں بند کیں۔ وقت کا ریلا پانی کو بہائے لیے جاتا تھا۔ چاروں اور وسعت تھی لیکن پتھر کو اپنی آفت میں لے کر اسے ایک لمحے کے لیے اپنی حفاظت کا احساس ہوا کیونکہ پتھر جس کا ماضی سے تعلق ہے، آنے والے زلزلوں میں بھی ایسا ہی رہے گا۔

لیکن اس کے ہاتھوں کی انگلیاں کٹی ہوئی تھیں اور وہ پل بھر سے زیادہ پتھر کو اپنی گرفت میں نہ رکھ سکا۔

سردی کی موجیں گوتم نیلمبر کے اوپر سے گزرتی چلی گئیں۔ ابو المنصور کمال الدین نے کنارے پر پہنچ کر اپنا شام کرن گھوڑا بگد کے درخت کے نیچے باندھا اور چاروں اور نظر ڈالی۔ اس کی تھکی ہوئی آنکھوں کو یہ جگہ بڑی سمائی معلوم ہوئی۔ سامنے ندی بہہ رہی تھی۔ دور تھوڑے سے بنے تھے۔ شوالوں میں سے گھنٹوں کی آواز آرہی تھی۔ بگد کے درخت کے نیچے کسی پیر کا مزار تھا۔ گاؤں کی عورتیں گھونگٹ کاڑھے آتیں اور مزار پر پھل پھول چڑھا کر آگے جلی جاتیں۔ اس نے جھک کر پانی میں انگلیاں ڈبوئیں۔ دریا پانی کی خشکی اسے بہت اچھی لگی۔ پتھروں کے نیچے، جہاں لہروں کا بھنور ایسا بنا تھا، اس میں اسے اپنا چہرہ نظر آیا اور ایک لمحے کے لیے وہ متعجب سا ہو گیا۔ وہ یہاں آکر کیا کر رہا ہے؟

چمپا اب تک نہ آئی تھی۔ اس نے دوبارہ ندی کی طرف دیکھا۔ شاید کشتی میں آتی ہو۔ مگر کشتی میں چند دیہاتی بھجن گاتے اپنی دھن میں مگن ایک سمت کو چلے جا رہے تھے۔ پھر اس نے آگے بڑھ کر ایک جھاڑی پر پھیلی ہوئی امریل کا ایک نپا توڑا۔ کدم کی ٹھنی پھولوں سے لدی تھی۔ چند پھول ٹپ ٹپ اس کے سر پر آگرے۔ اس نے پگڑی اتار کر ان پھولوں پر ہاتھ پیرا اور اپنی تلوار کے منقش قبضے کو پھوٹا۔ پھولوں کے اس عجم میں تلوار اسے بہت بے تکلیف معلوم ہوئی۔ اس نے آہستہ سے تلوار مکر سے علیحدہ کر کے گھاس پر رکھ دی۔ تب پانی میں ہیرتی ہوئی چمپا گھاٹ پر آگئی۔

”ہم تو سمجھے تھے تم کہیں اور مارنے مرنے کے لیے چل دیے۔“ اس نے ہنستے ہوئے کہا۔

”ابھی تک تو نہیں۔ پر اب شاید چلا جاؤں۔ کچھ عرصے بعد۔“

”کہاں۔“ لڑکی نے گہرا کر پوچھا۔

”بہار۔ اور اس سے بھی آگے۔ بنگال۔“

”وہاں جا کر کیا کر دے۔ یہیں رہو۔“

”وہاں میرے بھائی بند ہیں۔“

”جھوٹ مت بولو۔ تمہارے بھائی بند کبیں پہاڑوں میں لوٹ مار مچاتے ہوں گے۔ گور کے دربار میں ان کا کیا کام۔“

”تم میرے بھائی بندوں سے بہت خفا ہو اور دوسری بات یہ کہ وہ لوٹ مار نہیں مچاتے۔ یہ ترکوں اور افغانوں کا مشغلہ ہے۔ میں عرب ہوں۔ میرا کام فلسفہ دانی ہے اور۔“ اس نے ڈرک کر کہا، ”میری ماں ایرانی تھی اور ایران والے، اور بیوقوف لڑکی، شعر کے پرستار ہیں، خون نہیں بہاتے۔“

وہ اسی طرح ہنستی رہی۔ اب وہ گھاٹ کی میڑھیوں پر بیٹھی اپنے بال سکھا رہی تھی۔

”ہنستی رہو۔ ایک روز زبردستی اڑا کر لے جاؤں گا۔ پھر بعد میں جو چاہنا کہنا۔“

”بے ہے۔ ایسا اندھیر نہ کرنا۔ شکر کرو بہ گاؤں ہے جہاں تم سے بات کر لیتے ہیں تو کوئی برا نہیں مانتا۔ جو پور میں اگر اس طرح تم گھنٹوں ہم سے باتیں کرتے تو دیکھتے اپنا حشر۔“

”جو پور میں تو میں تم کو قطعی بھگتا لے جاتا۔ لے جا کر میدھا اپنی حویلی میں بند کر دیتا۔“

”رام رام کیسی باتیں کرتے ہو۔ جو پور میں ہمارا ایسا تما سمان بادشاہ رہتا ہے۔ مجال ہے جو تم ایسی حرکت کرتے۔“

”اجی دیکھے میں تمہارے تما سمان بادشاہ۔“

”کیوں۔ ایسے ایسے گیت بناتا ہے۔ جو انسان اتنا بڑا سنگیت کا رہو وہ دیوتا نہیں تو اور کیا ہو گا۔ ایک روز بھیتن نے مجھے ایک بڑا پیارا گیت حسینی کانٹرا میں سنا یا تھا۔ بھیتن کہتے تھے کہ یہ سلطان کی سنگیت ہے۔ اسے خیال کہتے ہیں۔“

”اب تم موسیقی پر تھری کرو۔ اور کل تم اپنے برآمدے میں بیٹھی کس کو حسینی کانٹرا سنا رہی تھیں؟ تم کہنے آدمیوں سے ملتی ہو۔؟“

”تم کو اس سے مطلب۔ کل جی تم اپنا رعب مجھ پر مت جھاڑو۔ سو بیدار ہو گئے اپنی فوج کے ہو گئے مجھ پر کاہے کی دھونس ہے۔“

”میں سو بیدار نہیں ہوں۔ لا حول و لا قوۃ۔ ویسے سپاہی کا پیشہ ہی مرد کو بھتا ہے۔“

”قاتل کا پیشہ۔“

”پھر تم نے کمینی باتیں شروع کیں۔“

”اچھا اب نہیں کہنے کے۔ مگر ہو تم قاتل ضرور۔ جانے کتنی ماؤں کے بیٹوں کو اس توار سے

مارا ہوگا۔ ہائے ہائے۔“

”پھر وہی مرنے کی ایک ٹانگ۔ کتنی بار سمجھایا ہے کہ میں فوجی نہیں ہوں۔ سلطان کے کتب

خانے کا نگران ہوں۔“

”وہ کیا ہوتا ہے۔“

”اس میں کتابیں لکھی جاتی ہیں، پستکیں، جنہیں سمجھ دار لوگ پڑھتے ہیں۔ یہ جوڑی بھی میٹرھی لکیریں
تہہ را بھائی صبح سے شام تک چوکی پر بیٹھا بائیں سے دائیں طرف کھینچا کرتا ہے ان کی کتابیں بنتی ہیں۔ سمجھیں۔“
”جانتی ہوں۔ مگر پھر یہ تلوار کیوں باندھتے ہو۔ یہ بڑی خوفناک چیز ہے۔“

”چھپارانی اسے مردوں کا زیور کہتے ہیں۔ اس کے اور پگڑی کے بغیر لباس مکمل نہیں ہوتا۔ تم اودھ
دلوں نے افسوس کہ چٹوڑ اور قنوج اور مالوے اور بندھیل کھنڈ کے راجپوت نہیں دیکھے۔ دیکھے میں کبھی ا
ایک میرا یا رہے اودھ کے سنگھ راجپوت۔ قنوج کا راجپوت ہے۔ کیا بانکا آدمی ہے۔ آج کل جانے کہاں ہو
کا۔ سنا تھا گوالیر کے کرت سنگھ کی فوج میں ہے۔ پتا نہیں شاید مالوے میں کس لڑ بھڑ رہا ہوگا۔“ کمال الدین
چند لمحوں کے لیے اپنے میدان جنگ کے ساتھیوں کی یاد میں ڈوب گیا۔ ”تم پورب والوں کا اس کے سوا
اور کوئی مشغلہ نہیں کہ بس گائیں بجائیں گے، پوچھا پاٹ میں لگے رہیں گے۔ ارے لڑکی زندگی کا اصل لطف
تو میدان جنگ میں آتا ہے۔“

”ابھی تو تم کہتے تھے کہ مارنا مرنا خالی انجانوں کا کام ہے، تم کو یہ لکھتے ہو۔“

وہ جھنجھلا گیا: ”تم غور تو اسے بحث کون کرے۔“ اس نے امر بیل کا ایک پتہ اور توڑا۔

”دیکھو،“ لڑکی گھاٹ پر سے اٹھی اور اپنے سیاہ لمبے بالوں میں سے پانی جھٹک کر ان کا جوڑا بناتے
ہوئے بولی، ”جنگ کی باتیں مت کیا کرو۔ میں جب تم کو دیکھتی ہوں اور یہ تلوار دیکھتی ہوں تو مجھے بڑا
دہم آتا ہے۔“

”دہم۔ وہ کیا چیز ہے۔؟“

”تم کو سمجھانا بیکار ہے۔“ وہ پھر میٹرھی پر بیٹھ گئی۔

کمال الدین نے درختوں کے سائے کی اور دیکھا جو ڈھلتے جا رہے تھے۔

”اچھا چھپاؤتی تم کو خدا کے حوالے کیا۔“ وہ اپنے گھوڑے کی طرف بڑھا۔

”ایودھیا سے تم ابھی چلے جاؤ گے؟“

قریب سے درویشوں کی ایک ٹولی گزری۔ ان میں سے ایک نوجوان نے چھپا اور کمال کو دیکھا اور

پھر نظریں نیچی کر لیں اور سر جھکائے آگے چلا گیا۔

”یہ بھی کیا مسخرے لوگ ہیں۔“ کمال نے اظہارِ خیال کیا۔

”مسخرے نہیں ہیں۔ بڑے پیارے لوگ ہیں۔ ان کا مذاق مٹ اڑانا۔“ چمپا نے یکلمنت غصے سے کہا۔ ”ایک روز یہی تمہارا ساتھ دیں گے۔“

”تمہارے بھائی نے تمہیں اچھی خاصی پتہ تاکن بنا رکھا ہے۔ میں کسی روز اس سے مناظرہ کر دوں گا۔“

”وہ کیا ہوتا ہے۔“

”اس میں یہ ہوتا ہے کہ۔“ کمال الدین نے جاتے جاتے مڑ کر رکاب میں سے پیر نکال کر اسے سمجھانا شروع کیا، ”کہ جیسے دو مذہب ہیں نا۔ ایک تمہارا۔ ایک میرا۔“

”میرا اور تمہارا کوئی الگ الگ مذہب ہے۔ میں تو ایک ہی سمجھتی ہوں۔“

”پھر تم نے خرقرپوشوں والی باتیں شروع کر دیں۔ تو مطلب یہ۔“ اس نے پھر سمجھانا شروع کیا۔ ”کہ دو فریق اپنے اپنے مذہب کی سچائی ثابت کرنے کی کوشش کریں۔ اسے مناظرہ کہتے ہیں۔“

”سچائی ثابت کرنے والے ہم اور تم کون۔ وہ تو ستیہ پیر ہے جو سب جھوٹ سچ کا فیصلہ کرتا ہے۔ کسے کبیرا کہرام جھوڑی۔ ہندو ترک نہ کوئی۔“

”پھر تم نے تقریر شروع کی۔ تم کاشی جا کر اپنے کبیرا کی جلی کیوں نہیں بن جاتیں۔ مجھ سے میٹھی میٹھی باتیں کرنے میں اپنا وقت کیوں خراب کرتی ہو۔“

”کاشی تم کو بھی ساتھ لے جائیں گے مگر اس سے پہلے تم کو اپنی تلوار اتارنا پڑے گی۔“

”یہی شرط ہے؟“

”بالکل یہی شرط ہے!“

”تم کو تو جو نیپور کا قاضی ہونا چاہیے تھا۔ اچھا خدا حافظ۔“

وہ دریا کی طرف بڑھا۔ ”اس پار وہ ٹوٹے پتھروں کا اونچا ڈھیر ایسا کیا ہے؟“

”وہ۔ ارے وہ تو بہت پرانے مندر کے کھنڈر ہیں۔ سینکڑوں ہزاروں برس پرانے۔“

”اور اس کے ادھر وہ جھونپڑیاں ایسی ہیں، ان میں کون رہتا ہے۔“

”ان میں بھی صوفی لوگ رہتے ہیں۔ بھگت۔“

”تب تو تمہارا وقت بہت اچھا کٹتا ہوگا۔ صوفیوں کی سنگت۔ مسئلے مسائل، ذکر اذکار۔ ایک

اٹھارہ سالہ لڑکی کے لیے کس قدر دلچسپ مشغلے ہیں۔“

”اور کیا کریں۔ تمہارے جو نیپور کی شہزادیوں کی طرح مجلسِ امین میں بیٹھ کر شطرنج کھیلا کریں۔“
 ”بالکل۔ لیکن میری مجلسِ امین شطرنج کے علاوہ کتابیں بھی ہیں۔ سینکڑوں۔ اور تم اس قدر عالمِ فاضل
 پہلے ہی سے ہو۔ میں تم کو عربی فارسی بھی پڑھا دوں گا۔“ وہ دفعتاً جھینپ کر سرخ ہو گئی۔ کمال نے اسے
 تبسم کے ساتھ غور سے دیکھا۔ ”مگر تم عربی بولتی عجیب مسخری لگو گی۔ نہیں بھائی۔ تم چپاوتی ہی رہو۔
 تمہارے روپ میں میں نے عورت کا حینِ ترین روپ دیکھا ہے۔ اچھا خدا حافظ۔“ وہ دوبارہ گھوڑے
 پر سوار ہوا۔

لڑکی کی آنکھوں میں آنسو جھللا رہے تھے: ”تمہارا پڑاؤ یہاں ختم ہوا۔ اب کہاں جاتے ہو؟“
 اس نے آہستہ سے پوچھا۔

”بہرائیج۔ وہاں جانے کتنے دن لگ جائیں۔“

”بارشیں شروع ہونے والی ہیں۔ اپنا خیال رکھنا۔“

”ہاں۔ میں اپنا خیال رکھوں گا۔ خدا حافظ و نامہ بیوقوف لڑکی!“

وہ اسے بیوقوف لڑکی کہا کرتا تھا اور اس خطاب میں کتنا احمق، پیار چھپا تھا۔ وہ آنسو پی کر
 مسکرائی۔ کمال الدین نے گھوڑے کی باگیں موڑیں اور سڑک پر پہنچ کر غبار میں غائب ہو گیا۔
 لڑکی گھاٹ پر سے اٹھ کر اپنے مکان کی طرف روانہ ہو گئی جس کی کھیریں پر نیلے بھولوں کی بلیں چڑھی
 تھیں اور جس کے سبز رنگ کے کواڑوں پر دیوی دیوتاؤں کی رنگ برنگی تصویریں منقش تھیں۔ برآمدے
 میں اس کا بڑا بھائی چٹائی پر بیٹھا کبیر کی نئی بانی کاغذ پر نقل کر رہا تھا۔ اس کے قریب دو تین دوست اور
 بیٹھے تھے۔ دروازے طاق پر بھوانی کی چھوٹی سی مورتی رکھی تھی جس کے سامنے رکھی ہوئی دھوپ کی پتلی
 سی لیکر لہراتی ہوئی اوپر اٹھ رہی تھی۔ چپا نے دروازے کے قریب کھڑے ہو کر اس پر سکون منظر کو دیکھا اور
 اپنے آنسوؤں کو خشک کرتی اندر چلی گئی۔

(۱۸)

بہرائیج کی چھوٹی سی آبادی میں پیلے رنگ کے کچے مکان ادھر ادھر بکھرے تھے۔ خاک آلود راستوں

پرسے بیل گاڑیاں گزر رہی تھیں اور اداسی کی بے رنگ، بے نام کیفیت سارے میں طاری تھی۔ سنا تھا کہ کسی زمانے میں یہاں ایک بے حد عظیم الشان شہر آباد تھا جسے شراوتی کہتے تھے۔ اس کے سوم ونشی بادشاہ بڑے جاہ و جلال والے تھے اور نجویوں نے شراوتی کے سوہل دیو سے کہا تھا کہ ایک وقت آنے والا ہے جب اتر سے دیو زاد بلند و بالا ترک آکر تمہارا خاتمہ کر دیں گے اور غزنی کے محمود کا ایک سپہ سالار ادھر آیا جس کا نام مسعود غازی تھا اور اس مسعود غازی نے سوہل دیو کا خاتمہ کر دیا اور دلی میں قطب الدین ایک آیا اور اس کے سپہ سالار احمد بنختیار نے کوشل دیس اور مگدھ اور بنگال کے سارے بت پرست بادشاہوں کا خاتمہ کر دیا۔

اور شراوتی اور نالندہ اور وکرم شلا کے سارے برہمپاری اور بھکشو اپنے اپنے پوتھی پتر سے وہیں چھوڑ کر ادھر ادھر بھاگ گئے یا مر کھپ گئے یا نیپال اور تبت کی اور نکل گئے۔ لیکن جس طرح شکایتی منی پچھلے دو ہزار سال میں وشنو کے اوتار بنادیے گئے تھے اور نمایاں بدھ مت کے مندروں میں ہزاروں دیوی دیوتا آباد ہو چکے تھے اور سارا بنگالہ اور سارا بھارتا نترک منتر وں اور یہی تار کے بھجنوں کی سرلی آوازوں سے گونج رہا تھا اسی طرح بت شکن سالار مسعود غازی پچھلی دو صدیوں میں بالے میاں کے روپ میں کوشل دیس کے سنو سیوں کے لیے ایک اور دیوتا بن چکے تھے۔ ان کے مزار پر گہی کے چراغ جلائے جاتے۔ ان کے جھنڈے اٹھائے جاتے۔ ہر سال دھوم دھام سے ان کی بارات نکلتی۔

یہ کیسی عجیب باتیں تھیں۔

ابو المنصور کمال الدین، جو پہلی دفعہ بہرائچ آیا تھا، سالار مسعود کی زیارت گاہ کی دیوار سے لگ کر درخت کے سائے میں بیٹھ گیا اور اچنبھے سے عورتوں کی ایک ٹولی کو دیکھنے لگا جو ہاتھوں میں پیتل کی تھالیاں سنہالے سامنے مزار پر چڑھاوا چڑھانے کے لیے آرہی تھیں۔ یہ ہندو عورتیں تھیں۔

اور گوناوندہ اور وکرم شلا اور اجین اور امر اوتی کے عظیم الشان بین الاقوامی دارالعلوم اب اچڑ چکے تھے اور شراوتی کے پرانے آشرم سنان پڑے تھے اور ان پوتھی پتر وں کو سمجھنے والا اب کوئی نہ تھا جو عجیب و غریب زبانوں میں لکھے گئے تھے اور عجیب و غریب باتیں ان میں لکھی تھیں، ناقابل فہم فلسفے اور عقل سے بالاتر الہیات۔

مگر کچھ لوگوں کو پیدائشی سنک ہوتی ہے اور کشمیر کے زین العابدین اور گوڑ کے علاؤ الدین حسین شاہ کی طرح جو پور کا حسین شرفی بھی انہی سکی لوگوں میں سے تھا۔ ان بادشاہوں نے مزید بت شکنی کے بہائے

ان پوٹھی پتروں میں دلچسپی لینا شروع کر دی۔

حسین شرتی کو جب بھی دتی کے سلطان بھول اور سلطان سکندر سے جنگ کرنے سے فرصت ملتی وہ اپنا لمبورہ لے کر بیٹھ جاتا۔ راگول کی دنیا کی نئی نئی سیاحتیں کرتا یا قدیم نسخوں کی ورق گردانی میں مصروف رہتا۔ پچھلے دنوں اسے ایودھیا کے چند پند تلوں سے معلوم ہوا تھا کہ بہراج کے کسی مٹھ میں ڈیڑھ پونے دو ہزار سال پرانے سنسکرت کے کچھ تانب پتر موجود ہیں۔ اس نے اپنے کتب خانے کے حوال سال نگران ابوالنصور کمال الدین کو ان پند تلوں سے ملنے کے لیے ایودھیا بھیجا۔

کمال الدین ایودھیا چند دنوں کے لیے گیا تھا لیکن اس کا وہاں اتنا جی لگ گیا کہ اسے تقریباً یاد ہی نہ رہا تھا کہ اسے وہاں سے آگے ترائی کی طرف بھی سفر کرنا ہے کیونکہ ایودھیا میں اسے اپنی پند تلوں میں سے ایک کی بہن نظر آئی جو چمپاوتی کہلاتی تھی۔

اپنے دقیانوسی فلسفوں کو چھوڑ کر سلطان کے حکم کے مطابق، جن کی تلاش میں کمال ان کے پاس گیا تھا، سر جو کے کنارے رہنے والے یہ پند تلوں کو ایک نئے چکر میں پڑے ہوئے تھے۔ اس چکر کا نام انہوں نے بھگتی رکھ چھوڑا تھا۔ وہ لوگ دن رات نرگن رام، نرگن رام چپورے بھائی کی رٹ لگایا کرتے۔ ان ہی کے یہاں کمال الدین شکر اچاریہ اور ولجھ اور راماند کے ناموں سے آشنا ہوا۔ اور اب وہ سب کے سب کاشی کے بھگت کبیر کے پیچھے دیوانے ہوئے جا رہے تھے لیکن کمال کو بھگت کبیر یا کسی اور بھگت یا سنت یا اچاریہ سے کوئی دلچسپی نہیں تھی۔ وہ اپنے آپ کو فلسفی نہیں سمجھتا تھا۔ وہ مؤرخ بننا چاہتا تھا۔ اسے دنیا کی قوموں کی تاریخ بڑی عجیب لگتی۔ سلطان نے اسے مختلف مبہم قسم کی تاریخیں لکھنے پر مامور کر رکھا تھا اور اس کا وقت بہت اچھا کٹ رہا تھا۔ لیکن اب سلطان کا حکم تھا کہ پند تلوں کی مدد سے سنسکرت اور پالی اور پراکرت اور اردھ مگدھی میں لکھی ہوئی ان بے لکی کتابوں کا فارسی میں ترجمہ کرے۔ یہ کام بھی زیادہ غیر دلچسپ نہ تھا گو وہ جلد از جلد جو پور واپس پہنچنا چاہتا تھا جہاں شاہی محل میں سلطان کی بھانجی رہتی تھی جس کے لیے اس نے بہت سی نفیس لکھی تھیں اور جس کے تعویذ میں اس نے بہت سی چاندنی راتیں کتب خانے کی برجیوں میں بیٹھ کر جاگتے ہوئے گزار دی تھیں۔

لیکن ایودھیا میں اسے ایک برہمن زادی ملی جو اس سے ہر وقت کبیر کی باتیں کیا کرتی، اس سے انہی سیدھی بحثیں کرتی اور کچھ عرصے کے لیے وہ جو پور کی شہزادی کو بھول گیا۔

اب وہ چمپاوتی ہی کے خیال میں کھویا رہتا کیونکہ وہ بڑی انوکھی، بڑی نئی سی چیز تھی۔ ناجیہ اور ام رباب اور شہزادی سلیمہ انوبیکم سے بالکل مختلف۔

مرد ہمیشہ متوجہ پسند کرتا ہے۔

ہرانی کتابوں کی جتنی میں وہ سارے مٹھوں میں گیا جو پانچ چھ سو سال قبل یہاں شکر چاریہ کے جلیوں نے قائم کیے تھے۔ شراؤستی کے کھنڈروں میں گھوما جو بہرا پتھ کی بستی سہت سہت کے علاقے میں پڑے سائیں سائیں کر رہے تھے اور جہاں دن میں آلو بولتے تھے اور رات میں چمکا ڈریں اپنے پر پھیلاتی تھیں۔ ایک روز اسے انہی کھنڈروں میں پتھروں اور شمتیروں کا ایک بہت بڑا انبار نظر آیا جس کے چاروں طرف گلیاں تھیں۔ یہاں کبھی شاندار بازار رہا ہو گا اور اونچی اونچی عویلیاں بنی ہوں گی۔ وہ حیرت اور اشتیاق کے ساتھ اس عمارت کے اندر گیا۔ اس کے سارے کمروں میں گھوما۔ گودام، نشست کے ایوان، جن کی دیواروں میں آتش لگے تھے، کوٹھڑیاں، غسل خانے، آگنوں میں بنے ہوئے کنوئیں اور تالاب۔ مکان کے شمالی مشرقی حصے میں چھوٹا سا مندر تھا۔ جنوبی مشرقی کونے میں باورچی خانہ تھا۔ پندرہ سولہ کمرے سارے میں پھیلے تھے۔ چاروں طرف برآمدے تھے۔ اوپر کی منزل میں جھروکے تھے۔ وسط میں آگن کے گرد آگرو جو برآمدہ تھا اس کے ستون ٹوٹے پھوٹے بکھرے پڑے تھے۔ ان ستونوں کے اختتام پر ہتھی کے سر ترشے ہوئے تھے۔ یہ جانے کس کا مکان رہا ہو گا، کمال نے سوچا پھر اس نے ایک دیہاتی کو آواز دی جو گھاس کا گٹھا سر پر اٹھائے سامنے کی شکستہ گلی میں سے گزر رہا تھا۔ دیہاتی رک گیا اور اسے پراسرار، سوالیہ نظروں سے دیکھنے لگا۔ کمال کو ایک پھریری سی آئی۔ اس نے ہمت کر کے حلق صاف کیا اور بولا: ”اے بھائی۔ جانتے ہو یہ کس کا مکان ہے؟ یہاں کے راجا کا تو نہیں۔“

”راجا کا۔“ دیہاتی کھٹکھٹا کر ہنسا گویا بہت بڑا لطیفہ اس نے سنا ہے۔ ”ارے راجا کا مکنوا اتنا چھوٹا۔؟ راجا کے مخلو پر تو ہل چل گئیں۔ اسی تو ہمارے بریں ہرانی عویلی ہوئے۔ پر کھن سے سنے ہن اسی ماکو و باہمن پروہت رہت رہے۔ ان کا لڑکوا بڑا ودوان رہا۔“

”اس لڑکے کا نام جانتے ہو۔؟“

”ہم کا جانی۔ ہم پنج نام ناہیں یاد رکھتے ہیں۔ نام مٹجات ہیں۔ کھالی کھدائے کا نام امر جو۔“ اتنا کہہ کر وہ اپنا گٹھا سنبھال آگے بڑھ گیا۔

کمال کو بڑی جھنجھلاہٹ محسوس ہوئی۔ سلطان کا فرمان ہے اس ملک کی تاریخ لکھو۔ ایسے اہریت پرست لوگوں کی تاریخ کس طرح لکھی جاسکتی ہے جو اپنے نام یاد رکھنے کی ضرورت ہی نہیں سمجھتے!

پھر اس نے مٹھ میں جا کر ایک پنڈت سے پوچھا: ”کھنڈروں میں جو سب سے بڑا کھنڈر ہے وہ کس کا ہے۔“

اس نے بھی کمال کو بڑی پراسرار نظروں سے دیکھا گویا یہ غیر ملکی عالم کیسا فغول سوال کر رہا ہے۔
 ”یہاں ان گنت چکرورتی راجہ ہو کر گزر گئے ہیں۔ چندر گپت موریہ، اشوک پر یہ درشن، سمدر گپت۔ چندر
 گپت موریہ سے قبل یہاں بڑے بڑے چتر کار رہتے تھے اور سنگتراش اور لیکمک لیکن ان کے نام ہم کو
 معلوم نہیں۔ نام مٹ جاتے ہیں انسان زندہ رہتا ہے۔“

”لا حول ولا قوۃ۔“ کمال نے دل میں کہا۔ تاریخ لکھنا ناممکن ہے۔ ان تانب پتروں کے مضمون
 کا نام بھی موجود نہیں تھا جن کا ترجمہ کر دانے کے لیے وہ یہاں آیا تھا۔ وہ گھوم پھر کر اسی کھنڈر میں واپس
 گیا اور ایک ٹوٹے ہوئے ستون پر بیٹھ کر سوچنے لگا کہ اب کیا کرے۔
 یکلنت اسے بغداد اور نیشاپور کی یاد نے بے طرح ستانا شروع کر دیا۔

(۱۹)

کمال اس ملک میں تازہ وارد تھا۔ اسے جونپور میں رہتے صرف چند سال گزرے تھے۔ بیس
 سال کی عمر تک اس نے بغداد کے مدرسے میں بہت ساری کتابیں پڑھ ڈالی تھیں۔ بہت سے نظریوں پر
 غور و فکر کیا تھا۔ وہ بخارا کے ابن سینا، الفارابی اور ایران کے فخر الدین رازی اور اندلس کے ابن رشد
 اور ابن العربی کا مفصل مطالعہ کر چکا تھا۔ ابن خلدون کو وہ اپنا گرو سمجھتا تھا اور ارادہ کر رہا تھا کہ عرب اقوام
 کی تاریخ لکھنا شروع کرے۔ ابن خلدون کے مکتب سے تعلق رکھنے والے چند مفکروں سے ملنے کی
 غرض سے وہ مغرب کی طرف روانہ ہونے والا تھا جب قاہرہ میں اسے اطلاع ملی کہ اس کے باپ کا انتقال
 ہو گیا ہے۔ واپس لوٹا اور واماں سے ایران چلا گیا۔ نیشاپور میں اس نے اپنے ایک دوست سے سنا کہ اہل
 سیف کے ساتھ ساتھ اہل علم بھی اب ایک نئے ملک کا رخ کر رہے ہیں جس کا نام ہند ہے۔ کمال نے
 اپنی محبوب کتابیں اپنے ساتھ لیں اور وسط ایشیا، کشمیر اور لاہور سے ہوتا ہوا تعلق آباد پہنچا۔

دنیا عجیب ہنگاموں کے دور سے گزر رہی تھی بلکہ کمال کو تو یاد تھا کہ تاریخ میں کوئی دور ایسا نہیں
 آیا جب بے چارے انسان پہ کوئی نہ کوئی قیامت نہ گزری ہو۔ پچھلی صدیوں میں تاتاریوں کی یلغار نے
 ملکوں کو تہ و بالا کر دیا۔ عیسائی نظریوں اور ایران کے آتش پرستوں اور اندلس کے یہودیوں اور عرب کے
 مسلمانوں نے مل جل کر علم کا جو دھوم دھام سے چراغاں منایا تھا وہ صحرائے گوبنی سے اٹھنے والی زرد آندھریوں

نے سارا کا سارا بچھا کر رکھ دیا۔ بنو امیہ کا دمشق، بنو عباس کا بغداد، عبدالرحمن کا اشبیلیہ۔ آنکھوں کے سامنے کیسی کیسی تصویریں کھینچتی تھیں۔ اس قیامت کے بعد پچا کچھا علم جو باقی رہا تھا وہ مسلمان اقوام کی آپس کی تفرقہ اندازیوں اور تنازعوں کی نذر ہوا۔ خیالات کا امتحان، جسے دوبارہ آباد کیا گیا تھا، بغداد کے ساتھ ساتھ اجڑا۔ اسکندریہ کی خانقاہیں سنان ہوئیں۔ صرف ایک خیال باقی رہا۔ دنیا ناپا امدار ہے۔ دنیا فانی ہے۔ دنیا قابل نفرت ہے۔ فلسفہ اب محض شیعوں کا پیشہ سمجھا جاتا تھا اور شیعہ ہمیشہ بڑی گڑ بڑ پھیلاتے تھے۔ ہر قسم کی نظریاتی اور سیاسی فتنہ پر دازی ان کی گھٹی میں بڑی تھی۔

اب سلجوقی ترکوں کا دور دورہ تھا۔ ان جہاننازوں کو منٹنے ملک تسخیر کرنے سے ہی کہاں فرصت تھی کہ وہ فلسفے کی ریشہ دوانیوں میں اپنا سر کھپاتے۔ اور بہر حال وہ بھی راسخ العقیدہ کفر ستی مسلمان تھے، عجیبی شیعوں کی طرح بدعتی قموڑا ہی تھے۔

عربوں کا ذہن، ایرانیوں کے فنون لطیفہ، تاتاریوں کے حملے سے سب کا خاتمہ بالآخر ہو چکا تھا۔ گزشتہ کے ایک سو سال بعد سمرقند اور ہرات میں پھر روشنی ہوئی۔ معصومی میں چین اور ایران کے نقوش ہم آہنگ ہوئے۔ یہ تخریب پسند تاتاری مغرب میں مسلمان ہوئے مشرق میں انہوں نے بدھ مذہب اختیار کیا۔ بکتیگن کے دور میں کابل کے ہندو ترک شاہیہ بادشاہ مسلمان ترکوں میں تبدیل ہوئے۔ گوانان کو اب بھی چین نصیب نہیں تھا۔ محمود کے متعلق البیرونی نے کہا کہ ہندو اس حملے سے ریت کے ذروں کی طرح بکھر گئے۔ ان کی کہانی داستان پارینہ میں شامل ہو چکی ہے۔ جو باقی رہیں وہ مسلمانوں سے شدید نفرت کرتے ہیں۔

جس طرح بغداد اور اسکندریہ تباہ ہوا تھا اسی طرح ممقرا، اجڑا اور نالندہ، قنوج اور آجین۔ یہ سب انسانوں کی بستیوں تھیں جن میں عام مرد اور عورتیں رہتے تھے اور جنہوں نے ان کو ختم کیا وہ بھی عام انسان تھے۔

مگر اس افرا تفری، اس قتل و غارت، ان جنگوں اور محروکیوں کے گرد و غبار کے پیچھے علم کے چراغ ٹھٹھاتے رہے۔ کتابیں لکھی جاتی رہیں۔ درس و تدریس کا سلسلہ جاری رہا۔ انسانیت کا چراغ کبھی نہ بجھ سکا!

اور اسی خونریز دور میں جنوب کے پیر سکون ساحلوں پر خوبصورت کلیسا تعمیر کیے جا رہے تھے اور یہودیوں اور عیسائیوں کی شاداب بستیوں میں پھولوں کے تہوار منائے جاتے تھے اور عرب تاجروں کی آبادیوں میں رات کے وقت قانون، عود، سنہ اور نفیر کی آوازیں بلند ہوتی تھیں اور مہابی یوم

کے مندروں میں رقص ہوتا تھا۔

یہ لوگ بھی عام انسان تھے مگر امن سے رہنا جانتے تھے۔

انتشار اور بد امنی کے اس دور میں صوفیوں کی خانقاہوں میں علم محفوظ رہا اور خرقہ پوش قلندر اب ایک ایک کر کے اس نئے ملک کی طرف اچکے تھے اور آ رہے تھے جسے محمود نے تسخیر کیا تھا۔ ان قلندروں نے بنگال، بہار، اودھ، راجستھان، دکن اور گجرات، سندھ اور پنجاب میں نئے دیہات آباد کیے۔

محمود یہ نہ جانتا تھا کہ خیالات کے صنم نے ہمیشہ آباد رہیں گے۔

دنیا کا نقشہ بدل چکا تھا۔ قرطبہ کی مسجد میں عیسیٰ ابن مریم کے مجسمے سجا دیے گئے تھے۔ قسطنطنیہ کے کلیسائے صوفیہ کے میناروں سے اذان کی آواز بلند ہو رہی تھی۔ موجن کا پوتا، ترچھی آنکھوں اور پیلی رنگت والا چغتائی ترک، دلی کو تیس تیس کر کے سمرقند واپس جا چکا تھا۔

شرقیہ سلطنت ہند میں تہذیب کا عظیم الشان مرکز بنی ہوئی تھی۔ جوہنور شیراز ہند کھلا رہا تھا۔ اس سلطنت کو قائم ہوئے ابھی فقط ستر سال گزرے تھے۔ صاحبقران کے حملے کے بعد کی گڑبڑ سے فائدہ اٹھا کر ملک الشرق خواجہ جہاں نے اس کی بنیاد ڈالی تھی۔ اس کے سلاطین اپنے آپ کو غیر ملکی نہیں گردانتے تھے۔ دکن کی بادشاہتوں کی مانند ان کی حکومت بھی خالص ہندی حکومت تھی۔ انہوں نے خوبصورت عمارتیں بنائی تھیں۔ گلاب کے باغ لگائے تھے۔ دور دور سے اہل علم آ کر جوہنور میں جمع ہو رہے تھے۔

ابو المنصور کمال الدین نے بھی دلی میں چند روز ٹھہرنے کے بعد جوہنور آ کر دم لیا۔

اس کے سامنے ایک بالکل نئی عجیب و غریب دنیا پھیلی ہوئی تھی۔ جوہنور، کاشی، ایودھیا اور بہار رنج اور ان سب جگہوں کے مسلمان اس سے بالکل مختلف تھے۔ یہ لوگ جو بت پرستوں کے طریقے سے رہتے سہتے تھے۔ پشیمین پوشوں اور جوگیوں کے ساتھ درختوں کی چھاؤں میں بیٹھ کر گیت گاتے اور بھومتے تھے۔ ان کی غورتیں عبائیں پہننے کے بجائے عجیب طویل سی سفید یا رنگین چادر جسم سے لپیٹ لیتی تھیں اور ان کی آنکھوں میں بڑی حیا تھی۔

پچھلے چند سال سے اس کی زندگی سلطان حسین شاہ کے ساتھ یا میدان جنگ میں کشتی تھی یا محفل جنگ و رہاب میں۔ کتابیں اس کا اور ٹھکانا بھونام تھیں لیکن حل و قال سے لے کوئی دلچسپی نہیں تھی۔ اس نے امام غزالی اور ابن رشد دونوں کو اپنے اپنے حل پر بھڑو دیا تھا اور مسلسل خانہ جنگیوں، بغاوتوں، سیاسی

شورشوں اور بد امنیوں کے باوجود، کہ یہ ہنگامے زندگی کا لازمی جزو تھے، وہ ناامید نہیں تھا۔ وہ ہر شے کو استیجاب سے دیکھتا۔ وہ بہت سے ملک گھوم چکا تھا۔ ہند میں آکر بھی اس نے اپنے سیاہ گھوڑے پر بڑی دور دور تک سیاحت کی تھی۔ ناموں میں، جگہوں میں، انسانوں میں جو اسرار تھا اس نے اس کو بہت مسحور رکھا۔ شیراز اور بدخشاں کے لالہ زار، کاشغر، یارتند اور بخارا کی گلیاں جن کی دیواروں پر چینی کلاہوں کی بلیں بھکی ہوئی تھیں اور جہاں ترچھی آنکھوں اور لمبی لمبی چوٹیوں والی لڑکیاں رقص کرتی تھیں اور دریائے جیون کا ساحل اور سنہرے بالوں والے ترکمانوں کی خیمہ گاہیں۔ شمال مغرب کے کوہستان جہاں یونانیوں، سیستانیوں، ترکوں، چینیوں اور ایرانیوں نے مل جل کر سنگتراشی کی ایک نئی دنیا آباد کی تھی۔ اور پھر ہند کے جنوب میں مہاندی کے سرسبز کنارے اور آندھرا دیس، اور کیرالا، تامل ناڈو اور کورومندل کی ہری گھاٹیاں اور سلطنت و جے نگر کے خوبصورت باغات اور لرزہ خیز مند جن کے آنکھوں میں تارے درختوں کے نیچے بادامی آنکھوں والی دیواریاں ہیرے کی لونگیں پہنے بھرت ناٹیم ناچتی تھیں۔

خداوند! کیسے کیسے لوگ تھے، کیسی کیسی قومیں! دنیا کتنی عجیب، کتنی دلکش، کتنی خوفناک، کتنی قابلِ قدر چیز تھی۔
ہند کتنا حسین ملک تھا۔

لیکن یہ بہر حال اس کا وطن نہیں تھا۔

اور گو اس کے بہت سے حقوق پر مسلمانوں کی حکومتیں قائم تھیں لیکن بہر حال یہ مجموعی طور پر دارالحرب تھا کیونکہ کافروں کی یہ بڑی زبردست آماجگاہ تھی۔

اور اگر یہ دارالحرب نہ بھی ہوتا تب بھی اس کا وطن نہیں تھا۔ یہ سامنے لہریں مارتی ہوئی سر جو بھلا دجلے کا کیا مقابلہ کر سکتی تھی۔ آم کے سائے میں وہ سکون میسر نہیں جو کسی نخلستان میں چشے کے کنارے کھجور کے تلے بیٹھ کر افارابی کے نظریات پڑھنے میں حاصل ہوتا تھا۔

گو آم بھی اپنی جگہ پر خوب درخت ہے۔

غریب الوطنی کے احساس نے اسے بہت رنجیدہ کیا۔ اس نے کھنڈر کے ستون سے سر ٹیک کر آنکھیں بند کر لیں۔ میں یہاں سے آخر واپس کیوں نہیں چلا جاتا۔ اس نے طے کیا کہ وہ جو بیوروایس جا کر سلطان سے معذرت چاہے گا اور دمشق لوٹ جائے گا۔ دمشق! اسے کلکتہ یہ نام بھی بے حد اجنبی سا لگا۔ وہ دمشق جا کر کیا کرے گا؟ میثاپور میں اس کا کیا رکھا ہے؟ بغداد کو اس سے اب کیا واسطہ؟ یہ

سوچ کر بھی اسے بڑا دکھ ہوا۔

اور کس قدر بے تکے لوگوں سے اس کا سابقہ بڑا ہے۔ اس نے ایک آنکھ کھول کر اس کسان کو دیکھا جو انگوچھا سر پہ لپیٹے زور زور سے بارہ ماسا لپتا بستی کی اور لپکا جا رہا تھا۔

وہ جس کے پس منظر میں سارا عبرانی تمدن تھا اور کلدانیوں اور قبیلوں اور اسوریہ والوں کی روایت اور یونان تھا اور روم، اور مقدس سلطنت روم کی مشرقی مملکت جسے ورثے میں ملی تھی، اور عجم کے گلستان، ادریل کے ساحل اور مغرب کے لاجورد بہاڑی سلسلے۔ وہ ایک بالکل مختلف کائنات تھی اور اس کائنات سے اس کا کوئی تعلق نہ تھا جس میں سنا تھا کہ جوگی ہوا میں اڑتے تھے اور جہاں کا مروپ کی ساحرائیں آویں کو بکرا بنا دیتی تھیں اور جہاں بنگال اور سبار کے تانترک معبدوں میں لرزہ خیز جادو ٹوٹے ہوئے تھے اور جہاں گورکھ ناتھ کے چیلوں کے گورکھ دھندے عقل کو چکرا دیتے تھے۔

لیکن ابو ریحان البیرونی نے اس ملک کی تعریفوں میں زمین و آسمان کے قلابے ملائے تھے اور ضیاء الدین برنی کی تاریخ کمال نے پڑھ رکھی تھی جو فیروز شاہ کے زمانے میں لکھی گئی تھی۔ غزنی اور ہرات میں یہاں کی دولت کے متعلق کیسی کیسی حکایات مشہور تھیں۔ اور کتنی عجیب بات تھی کہ فلک کی گردش نے اسے واقعی اس بے تکے ملک میں لاڈ لاکھا جہاں یہ سارے روایتی میرے جواہرات وہ دن رات اپنی آنکھوں سے دیکھتا تھا۔ اس نے بیجا پور اور گولکنڈہ کے درباروں کی جگمگاہٹ کا نظارہ کیا تھا۔ اس نے اس دیس کی حسیں مہ جہیں عورتوں کو دیکھا تھا جو چلتی تھیں تو ان کے پاؤں کے زیور چھن چھن بولتے تھے اس نے یہاں کی عجیب مہوش کن موسیقی سنی تھی۔ غیر ملکی سیاحوں نے یہاں سے لوٹ کر بغداد میں اس سے تذکرہ کیا تھا کہ یہاں کے مرد شراب نہیں پیتے اور عورتیں وفادار ہوتی ہیں۔

عورتوں کی وفاداری سے اسے کوئی دلچسپی نہیں تھی۔ جس دنیا سے نکل کر وہ آیا تھا، جس دنیا میں وہ رہتا تھا، اس میں عورت اسی وقت داخل ہو سکتی تھی جب خود اسے عورت کی رفاقت کی ضرورت محسوس ہو عورت کو یہ حق حاصل نہیں تھا کہ وہ اس سے کسی قسم کی رفاقت کا مطالبہ کر سکے۔ عورت کی اپنی کوئی حیثیت نہیں تھی۔

کمال نے عورت کو ہر روپ میں دیکھا تھا۔ سمرقند اور قاہرہ کے بازاروں میں بکنے والی کینریس، مالِ غنیمت کے طور پر حاصل کی ہوئی لڑکیاں، سلاطین کی حرم سراؤں میں مقیمہ جہینیں۔ عورت جو ہمیشہ ہر حالت میں مرد کی جائیداد تھی۔ اس کے رحم و کرم پر زندہ تھی۔ اس کی خوشنودی کے لیے جس کی تخلیق کی گئی تھی۔ اس کی اپنی کوئی رائے نہ تھی، کوئی تمنائیں، کوئی زندگی۔

مگر ہر حال خداوند تعالیٰ کی یہ مخلوق بہت دلچسپ چیز تھی۔ ایک حد تک زندگی میں اس کی اہمیت بھی تھی مگر اس کے آگے اور بہت سی دنیا میں تھیں جن میں پہنچ کر عورت کا ساتھ چھوٹ جاتا تھا۔ مثال کے طور پر ذہن کی دنیا، روح کی دنیا۔ گو جذبات کی دنیا میں ایک حد تک کمال اسے شریک کرنے کے لیے تیار تھا مگر کسی گہرے جذباتی تجربے میں کسی عورت نے اب تک اس کی رفاقت نہیں کی تھی کیونکہ دراصل یہ محض اس کا حق تھا کہ وہ مختلف عورتوں کو پسند کرے، وقتاً فوقتاً ان سے محبت کرتا رہے۔ اس کی محبوبہ کو یہ حق کہاں سے پہنچتا تھا کہ وہ بھی اس سے وفا کا مطالبہ کرے۔ اس کا تو صرف یہی کام تھا کہ گڑیا کی طرح بچی بنی بیٹھی رہے۔ کمال جس زبان میں شاعری کرتا تھا اس کی روایت تھی کہ شجاع سورما اپنی محبوبہ کے لیے جان پر کھیل جاتے تھے۔ یہ بڑا دلادیز تصور تھا۔ غزالی آنکھوں والی شہزادی سُرُخ گلاب کا پھول ہاتھ میں لیے البکیر کے کنارے نل کے جھرد کے میں بیٹھی ہے۔ جھرد کے کے نیچے سورما شاعر رباب بجا بجا کر اسے اپنے خطرناک عشق کے نغمے سنا رہا ہے۔ یہ نغمے جو چاندنی راتوں میں وادیوں اور پہاڑی راستوں پر گونجتے تھے اور جن کی گونج فرانس اور الپس کے اس پار تک پھیل چکی تھی۔ سورما شاعر محبوبہ کو اونچے سے ستون پر بٹھا کر اس کی پرستش کرتا تھا اور جب چاہتا تھا اسے اس ستون پر سے اتار دیتا تھا۔

اس اجنبی بے تلکے ملک میں ان کر اس نے خدا کی خوبصورت بے زبان مخلوق کو ایک نئے روپ میں دیکھا: وہ تو خود ہاتھ میں رباب لیے محبت کے نغمے الاپ رہی تھی، رادھا بن کر کرشن کی پرستش کرتی تھی۔ لیکن یہ پرستش اتنی عظیم چیز تھی کہ اس کے قابل بننے کے لیے کرشن کو خدا کا درجہ حاصل کرنا پڑا تھا۔ وہ ہنستے ہنستے آگ کے شعلوں میں بھی کود جاتی تھی۔ اس کی وفا شعاری کی قمیص بڑے بڑے ولی اللہ کھاتے تھے۔ کمال چپ چاپ کھنڈر کی سیر مڑھیوں پر بیٹھا سامنے کی اور دیکھتا رہا۔ اسے وہ سارے نغمے یاد آئے جو چند روز پہلے اٹودھیا میں چمپا نے اسے سنائے تھے۔ یہ نغمے بھجن کہلاتے تھے اور کرشن اور رام کی بھگتی کا ان میں تذکرہ تھا اور ان سے زیادہ سرشاری کی کیفیت اس نے پہلے کبھی کسی زبان کی شاعری میں نہیں دیکھی تھی۔ پہلے تین سال میں اس نے جو پور کے شاہی کتب خانے میں رہ کر اس ملک کی مختلف بولیاں سیکھی تھیں۔ اسے اپنے ہفت زبان ہونے پر بڑا ناز تھا مگر وہ ان لوگوں کے دل کو نہیں سمجھ سکتا تھا۔ یہ بڑے عجیب لوگ تھے۔ بڑے انوکھے مرد اور عورتیں تھیں۔ ان کی تاریخ، ان کی روایات، ان کے فلسفہ، کائنات کو سمجھنا اس کے بس کی بات نہ تھی۔

وہ اجنبی، اس پر اسے ویس میں، سرد غیر مانوس پتھر دل پر بیٹھا رات کے سایوں کو دیکھا کیا۔

(۲۰)

مدمم سی روشنی سارے میں پھیل گئی۔

پورنیا کا چاند کھنڈ کی ٹوٹی ہوئی چھت میں سے نیچے جھانک رہا تھا اور اس کی کمریوں نے سنگ مرخ کے شکستہ فرش پر عجیب عجیب زاویے بنا دیے تھے۔ فرش پر طرح طرح کے مبہم نقش و نگار بنے تھے جن کو سینکڑوں برساتوں نے مٹا کر بید مدمم کر دیا تھا۔ یہ ترشول، اور زندگی کا درخت، اور زمین کا کنول اور کائنات کا پتیا اور کنول کا سنگھاسن، اور آگ کا ستون۔ جانے ان انوکھی علامتوں کا کیا مطلب ان لوگوں کے ذہن میں رہا ہوگا۔ معنی کیا ہوتے ہیں، کمال حیرت سے ان نقوش کو دیکھ کر سوچتا رہا۔ باہر مہوے کے باغ پر ہولناک، ہلاکت خیز سناٹا منڈلا رہا تھا۔

اور پھر اس سناٹے میں عجیب و غریب آوازیں بلند ہونا شروع ہوئیں۔ ایسا لگا جیسے تاریک ویران گلی میں سے بھاری بھاری ریت گزر رہی ہے میں اور ان ریتوں پر زرد تار پھرتوں کے نیچے، کانوں میں سونے کے کنڈل پہنے اور دوشالے اوڑھے اجنبی انسان بیٹھے اسے جھانک رہے ہیں۔ اندھیرے میں ان کی آنکھیں فاسفک کی طرح چمک رہی تھیں اور وہ بڑے خوفناک طریقے سے ہنستے تھے۔ اس کا منہ چڑھاتے ہوئے گویا کہتے ہوں، دیکھو جس طرح ہم ختم ہوئے ہیں تم بھی نیست و نابود کر دیے جاؤ گے۔ اس کے سامنے ٹوٹے ہوئے دروازے میں چند رگبت نری چند رکھڑا تھا۔ انسانوں کا چاند۔ ہند کا سمرات۔ مگر وہ یہاں کہاں سے آیا؟ کمال نے لاول پڑھی۔ وہ تو عیسے کے پیدا ہونے سے تین سو سال پہلے ہی جہنم واصل ہوا تھا۔ کم بخت نے آخر دنوں میں جین سنیا سی بن کر اپنے آپ کو فاقے دے دے کر مار ڈالا۔ مگر وہ تو وہاں موجود کھڑا مسکرا رہا تھا۔ پھر اس کے پیچھے سے ایک اور آدمی نے اپنا سر نکالا اور بند کی طرح کھڑا اس کے سامنے آگیا اور مخاطب کیا — دیکھو میرا نام اشوک ہے۔ اشوک پر یہ درشن۔ میں سارے بھارت ورنش کا شہنشاہ تھا اور جب میں مرا تو صرف ڈیڑھ آنولے کا مالک تھا۔ اس نے مٹھی کھول کے آدھا آنولہ نکال کر اس کے سامنے پھینک دیا۔

اس کے بعد ان پمید روحوں کی یلغار شروع ہو گئی۔ وہ ریتوں پر سے اتر اتر کر سارے میں پھیل گئے۔ بندوں کی طرح شہتیروں سے لٹک گئے۔ ستونوں پر جا چڑھے۔ آگن کے خشک حوض میں قلابازیاں کھانے

گئے۔ ان سب نے مل کر باریک آواز میں کدوؤں کی طرح کائیں کائیں شروع کر دی وہ سب کمال کے چاروں طرف ناچ ناچ کر ایک ساتھ چلا رہے تھے:

میں بھرت منی ہوں۔ میں نے رقص اور تخیل کے قوانین بنائے تھے۔

میں مکشلا کاوشنو گپتا ہوں۔ میں نے ارمہ شاستر لکھی تھی۔

میں راجہ بھوج ہوں۔

میں محض گنگو اتلی ہوں۔

اندھیرے آسمان پر بادل گرج رہے ہیں۔ میں کالی داس ہوں۔

میں قنوج کا راج شیکھر ہوں۔

مجھے بھجوتی کہتے ہیں۔ میں کانیا کبج میں رہتا تھا۔ میں نے ”مالتی مادھو“ لکھا تھا۔

میں بھرتی ہری ہوں۔ میں نے کہا تھا نا کہ دنیا محض ایک رنگ بھومی ہے اور ہم سب داکار میں۔

تم ٹ ہو۔ میں ٹ ہوں۔ ہم سب ٹ ہیں۔

مٹی کی گاڑی ہانکتا ہوا شدرک صحن سے باہر چلا گیا۔

پھر چھن چھن کرتی بہت سی پھل پائیاں ایک قطار میں آن کر کھڑی ہو گئیں اور اٹھلانے لگیں۔

ہم کشمیر، اڑیسہ اور آندھرا پردیش کی رانیاں ہیں جو بڑی شان سے خود حکومت کرتے تھے۔

میں شمنزادی راجیشری ہوں۔ میں نے اپنی بھنوں سے چین کے عالموں کا ناطقہ بند کر رکھا تھا۔

میں کمار دیوی ہوں۔

میرا نام پر بھواؤ تھا۔ ہائے تم مجھ کو بھی نہیں جانتے؟

میرا نام ہر ش نے رتناولی رکھا تھا۔ بے چارہ ہر ش۔

اپنا ذکر سن کر ہر ش وردھمن نے، جو کان میں قلم اڑ سے اب تک مراقبے میں محو تھا، زور زور سے

دونا شروع کر دیا۔ ہم سری پرستوی دلچہ کھلاتے تھے۔ اُس نے مقرر کی طرح ہاتھ ہوا میں بلند کر کے کہا۔

ہم جو گویا دھن اور دھرتی کی دیویوں کے چیتے تھے اور ہم سب کو لچہ ترکوں نے آکر ٹھکانے لگا دیا۔

ٹھکانے لگا دیا۔ ٹھکانے لگا دیا۔

اب بڑے زور سے تلواروں کی جھنکار گونجی اور ان کی چمک سے نیم تاریکی میں اجالا سا ہو گیا اور

سرکٹ کٹ کر چاروں طرف گرنے لگے۔ ہم چندیلے راجپوت ہیں۔ ہم بھگپے ہیں۔ ہم پرمار سورما ہیں۔ ہم رٹھو

ہیں۔ ہم چوہان ہیں۔ ہم آہا ہیں۔ ہم اول ہیں۔

سب نے ایک ٹانگ پر کود کود کر ناپنا شروع کر دیا۔ وہ سب چیخ چیخ کر آگ کا دل کا ہے تھے۔ اس قدر غل مچا کہ ابوالمنصور کمال الدین کا دماغ چکر اگیا وہ ہڑبڑا کر اٹھ بیٹھا۔ افق پر صبح کی سپیدی نمودار ہو چکی تھی اور باہر مہوے کے باغ میں چند کسان آگ کا دل گاتے ہل کندھوں پر اٹھائے کھیتوں کی طرف جا رہے تھے۔

اس نے گھبرا کر چاروں اور دیکھا اور اسے یاد نہ آیا کہ وہ کہاں ہے۔

یہ بہرائیچ تھا اور وہ بت پرستوں کے زمانے کے ایک کھنڈر میں لیٹا ہوا تھا۔ اس کا شام کرن گھوڑا باہر ایک ستون سے بندھا ہنسنا رہا تھا اور بارش جھکی کھڑی تھی اور بڑی سمائی ہو چلی رہی تھی۔ اس نے دوبارہ لا حول پڑھی اور انگڑائی لے کر اٹھا اور فجر کی نماز پڑھنے کے ارادے سے آہستہ آہستہ قدم رکتانندی کی اور چل دیا۔

(۲۱)

دن بھر پنڈتوں کے ساتھ تانب پتروں پر سر کھپانے کے بعد کمال مٹھ کے باہر گھاس پر بیٹھا سوچ رہا تھا کہ کل صبح سویرے وہ ایودھیا کی طرف واپس لوٹ جائے گا۔ معاً بارش کا قطرہ اس کے چہرے پر آن گرا۔ اس نے سر اٹھا کر دیکھا۔ افق پر گنگھور گھٹائیں امنڈ کر اٹھتی تھیں۔ بہت جلد ندیاں نالے چڑھ جائیں گے۔ مینڈک ٹپٹپ گئے جل تھل ایک ہو گا۔ کمال نے ایک چھپرے کے نیچے جا کر بیٹھا کھولا اور کچے فرش پر لیٹ گیا۔ پھر اس نے ایک زوردار انگریزی لی۔ مرقول بعد یہ پہلا موقع تھا جب کمال کو نگاتار تین چار مہینے بعد اطمینان کا سانس لینا نصیب ہوا تھا۔ شرقی سلاطین کی دلی کے بادشاہوں سے مستقل جنگیں چھڑی رہتی تھیں۔ کمال کو کوئی دن ایسا یاد نہ تھا جب کسی نہ کسی نے معرکے کی وجہ سے اس کے کتب خانے کے کام میں خلل نہ پڑتا ہو۔ پہلے سلطان محمد شاہ اور اس کے بھائی شاہزادہ حسین میں جنگ ہوئی۔ پھر شہزادہ حسین نے جوہور کا سلطان بن کر خود دلی پر چڑھائی کر دی۔ ان معرکوں میں کمال سلطان کے ساتھ کاپی اور ٹاؤسے اور سنبھل میں مارا مارا پھرتا۔ مہینوں اس نے بدایوں، کوئل، مارہرہ، شمس آباد اور برن کی خاک چھانی۔

برکھا شروع ہو چکی تھی۔ ندیوں اور جھیلوں پر بارش کی بوندوں کی ہلکی دھند چھا رہی تھی۔ بہرائیچ کے پورب میں راہتی بہتی تھی۔ بچیم میں سر جوڑاں تھی۔ یہ دونوں ندیاں بڑی دور نیپال ویش سے نکل

کرائی تھیں اور کس بے پروائی سے اپنی منزل کی طرف رواں تھیں۔ یہ سامنے والی سرحد، جو بت پرستوں کی نظروں میں بڑی مقدس تھی، (یہ دریاؤں کا مقدس ہونا کمال کی سمجھ میں نہ آیا) اسی طرح گائی گنگنائی کچھ آگے جا کر گھاگھرا سے مل جاتی تھی اور گھاگھرا کے کنارے یودھیا آباد تھا جہاں چھپاوتی رہتی تھی اور بارش جو رہی تھی اور اس وقت وہ اسی سرحد کی کے کنارے کہیں کسی درخت میں جھولا جھولتی اور ساون گائی ہوئی کیونکہ کمال کو اچانک خیال آیا کہ لو ساون کا مہینہ آن پہنچا۔ یہ موسموں کا سحر۔ ہر مہینے کے نام کے ساتھ اس کی اپنی کیفیت تھی۔ اپنے مناظر، اپنے رنگ، اپنے راگ۔ چند ماہ قبل ویسا کہ تھی۔ سارے میں بسنت رت چھائی تھی۔ پھر جیٹھ اور سارمہ کا مہینہ آیا جب مہوا کے باغ میں لوئیں چلتی تھیں اور بیل درختوں سے ٹپ ٹپ گرتے تھے۔ پھر بھادوں آئے گا۔ پھر کوار اور کاتک جب اداس چاندنی خنک زرد رنگ سارے میں گھول دے گی۔

یہ اس کا وطن نہیں مگر وہ کم از کم موسموں کے سحر سے بچ کر نہیں نکل سکتا۔

اس نے پگڑی سر کے نیچے رکھ کر روٹ بدلی اور مٹا چمٹا بچنے کی آواز اس کے کان میں آئی اس نے کاہلی سے آنکھ کھول کر دیکھا ایک سادھو بارش سے بچنے کی خاطر چھتر میں آن بیٹھا تھا اور بڑے اطمینان سے دھونی رمانے میں مشغول تھا۔ کمال کی موجودگی کی اس نے کوئی پروا نہیں کی اور اپنی کھڑپڑ میں لگا رہا۔ کمال اٹھ بیٹھا اور دلچسپی سے اسے دیکھنے لگا۔

یہ موسم کا اثر تھا۔ وہ چاہ رہا تھا کہ ساری دنیا کو، ان عجیب سادھوؤں کو، ان موروں اور کلہریوں کو، ان چرواہوں کو، جو جلدی جلدی قدم اٹھاتے جنگل میں سے گزر رہے تھے، ان سب کو گلے سے لگالے۔ خوب چلا چلا کر ساون گائے۔ دنیا کتنی پرسکون، کتنی آرام دہ تھی۔ وہ طوطے، یہ سادھو، وہ کسان جو مینہ سے پہاڑ لینے کے لیے بھاگے بھاگے چھتر کی اور آ رہے تھے۔ یہ سب اس کے دوست تھے، اس کے لیے تھے۔ وہ ان سے علیحدہ کب تھا؟ ”جے رام جی کی۔“ اس نے آہستہ سے کہا۔ اسے اپنی آواز سن کر اپنی زبان سے یہ الفاظ نکلتے پا کر خود بڑا تعجب ہوا۔

سادھو نے مسکرا کر آنکھیں اوپر اٹھائیں۔ ”جے رام جی کی۔“ اس نے جواب دیا۔ ”کہو سپاہی۔ کہاں سے آتا ہو؟“

”میں — سپاہی نہیں ہوں۔“

”سلطان کے آدمی تو ہو۔“

”ہاں۔ مگر میں کتابیں لکھتا ہوں۔“

”اچھا۔“ سادھو نے اسی اطمینان سے جواب دیا اور پھر چٹا اٹھا کر رام نام کا ورد شروع کر دیا۔ گویا کمال کے ساتھ اس کا یہ مکالمہ بالکل معنی تھا۔

”بابا۔ تم یہیں رہتے ہو۔“ کمال نے پھر بات شروع کی۔

”نہیں۔ ہم تو جو نپور کے رہنے والے ہیں۔“

”ارے!“ کمال نے بے اختیار مہر کر خوشی سے کہا، ”تب تو تم میرے ہم وطن ہو۔“

دوسرے لمحے اسے اپنے اس انجانے جذبہ مسرت پر بڑا تعجب ہوا۔ ہم وطن؟ مگر جو نپور اس کا وطن کہاں تھا؟ وہ تو بغداد کا باشندہ تھا۔ اسے سخت جھنجھلاہٹ محسوس ہوئی۔

”نرگن رام۔ نرگن رام جو پورے بھائی۔“ سادھو آنکھ بند کیے یکسانیت کے ساتھ تڑا رہا تھا۔

کچھ دیر بعد اُس نے کمال کو خود ہی مخاطب کیا: ”آج کچھ قلندر بالے میاں کے مزار کے لیے جھنڈے لے کر راپڑ سے ادھر آئے ہیں۔“

”اچھا۔“

”وہ کہتے تھے کہ ہمارے سلطان میں اور دتی والے میں پھر ٹھن گئی۔ اب کی دفعہ ہمارا سلطان بچتا نظر نہیں آتا۔ مقابلہ بڑا کمٹن ہے۔ نرگن رام۔ نرگن رام۔“ اس نے پھر تڑانا شروع کر دیا۔ کمال چونک کر اٹھ کھڑا ہوا اور سادھو کے قریب گیا۔

”کیا کہہ رہے ہو؟ بابا پھر سے بتانا۔“

چھپر میں سات آٹھ کسان جمع ہو چکے تھے اور ان سب نے مل کر سادھو کے ساتھ رام نام کی رٹ لگانا شروع کر دی تھی۔ کمال کے سوال کا کسی نے جواب نہ دیا۔

وہ جلدی سے چٹکا کر سے باندھ کر برستی بارش میں باہر نکلا اور سر اٹے کی طرف روانہ ہو گیا۔

مزارے کے برآمدے میں اودے سنگھ راٹھور اس کا منتظر تھا۔

”تم۔ تم یہاں کہاں۔“ کمال نے بھونچکا ہو کر اسے دیکھا۔ ”تم تو گوالیر میں تھے۔“

”میں گوالیر ہی سے آ رہا ہوں۔ میرے ساتھ چلو۔ عالم پناہ نے تمہاری کھوج میں مجھے بھیجا ہے۔“

”مجھے کھوجنے اتنی دور آئے ہو۔ میری سمجھ میں نہیں آتا۔“

”عالم پناہ بھی یہیں بہرائچ میں موجود ہیں اس وقت۔“ اودے سنگھ نے کہا، ”تم یہیں گیلان

دھیان میں لگے ہو، ادھر دنیا بدل چکی ہے۔ سلطان بھلول نے تمہارے مالک پر راپڑی میں حملہ کر دیا۔ آؤ

یہاں بیٹھ جائیں تو میں تم کو سارا ماجرہ سناتا ہوں۔“ وہ بڑے اطمینان سے کہاٹ پر بیٹھ گیا۔ ”جب اس پر حملہ ہوا تب وہ جہنا جی پار کر کے ہمارے راجا سے مدد لینے کے لیے گوالیر آیا۔ ہمارے راجا نے اسے کمک پہنچائی۔ میں اس کی فوجوں کو لے کر کالپی کی اور برہما۔ گھمسان کارن پڑا۔“ اور دے سنگھ نے خالص فوجیوں والی تفصیل سے سنانا شروع کیا۔ پھر وہ جھک کر تنکے سے برآمدے کے کچے فرش پر نقشہ بنا کر کمال کو سمجھانے میں منہمک ہو گیا۔ ”یہ دیکھو۔ ادھر بھولوں کی فوجیں ہیں ادھر ہم ہیں۔ یہ سچ میں جہنا میا ہیں۔ اب نہ ہم ندی پار کر سکتے ہیں نہ وہ۔۔۔ مے بیتا جاتا ہے۔ تب ایک دن کیا ہوتا ہے کہ ترلوک چند سلطان بھولوں کو ندی پار کروا دیتا ہے۔“ پھر وہ ٹٹھک گیا۔ ”ترلوک چند کو جانتے ہو؟“

”نہیں۔“

”بکسر کا حاکم ہے۔ بکسر گئے ہو؟“

”نہیں۔“ کمال جھلا گیا۔ ”اصل واقعہ بیان کرو۔“

”ہوتا کیا۔ دلی کی فوجیں برابر ہمارے پیچھا کرتی رہیں۔ ہم جونپور کی طرف لوٹے۔ دلی بھی دلی والوں نے ہمارا مقابلہ کیا۔ ہم جونپور کو خدا حافظ کہہ کر بہرائچ آ گئے۔ تمہارا جونپور اب سنسان پڑا ہے۔ اس میں دن کے وقت آٹو بولتے ہیں۔ چلو میرے ساتھ۔“ وہ اٹھ کھڑا ہوا۔ ”عالم پناہ نے کہا تھا تم کئی مہینے سے یہاں ہو۔ صبح سے تم کو ڈھونڈتا پھر رہا ہوں۔ مٹھ کے پنڈتوں سے تمہارا ٹھکانہ معلوم ہوا۔“

کمال نے تلوار کمر سے باندھی اور اودے سنگھ کے ہمراہ لشکر کی سمت روانہ ہو گیا جو راہتی کے کنارے ٹھہرا ہوا تھا۔

ادھر جدھر جیت دن تھا۔

(۲۲)

بہرائچ سے وہ لوگ قنوج گئے جو کالندی اور گنگا کے سنگم پر آباد تھا۔ وہاں بھی انھیں بھولوں اور دے سنگھ کے فکست کھانا پڑی اور بالآخر سلطان حسین ممٹکا ہارا بہار میں پناہ گزین ہوا۔

بہار۔۔۔ یہ ایک نیا علاقہ تھا۔ بہرائچ، خولبورت، جہاں سون ندی بہتی تھی، جہاں چاندنی رتوں میں نالندہ کے دارالعلوم کے کھنڈر دل میں عجیب و مہشت پیدا کرتے تھے۔ یہاں ابوالمنصور کمال الدین سلطان

حسین کے دوسرے وفادار امراء اور افسروں کے ساتھ بیٹھ کر منصوبے بناتا تھا کہ جوپور کی سلطنت دوبارہ کس طرح حاصل کی جائے۔

جوپور میں اب دلی کا ایک شہزادہ تخت پر بیٹھا تھا۔ سلطنت شرقیہ کا خاتمہ ہو گیا تھا۔ شیراز ہند اجڑ چکا تھا۔

ابوالنصور کمال الدین، قاضی شہاب الدین جوپوری کا جانشین، مؤرخ، محقق، اب سیاسی سازشوں کا بھی ماہر ہو گیا۔ دن رات وہ سلطان کے ساتھ سر جوڑے بیٹھا ترکیبیں سوچا کرتا۔ دلی کے سلطان کو کس طرح زیر کیا جائے؟

اب سلطان بھول مرچکا تھا اور اس کا خوبصورت اور شاندار بیٹا سکندر ہند کا بادشاہ تھا جس کی ماں کا نام بہا دتی تھا، جو شرع محمدی کا بڑا پابند تھا، جو اپنے باپ سے بھی زیادہ طاقتور بادشاہ تھا۔ بہار کے ان پناہ گزینوں نے سردھڑ کی بازی لگا کر بسا بڑا جنگ پر ایک بار پھر پانسہ پھینکا۔ کیونکہ لڑنا مرنا، ہرجیت ہی مردوں کے مشاغل ہیں۔

سلطان حسین اپنی جوڑ توڑ کے ذریعے کئی بار جوپور میں باربک شاہ کے خلاف بغاوت کروا چکا تھا۔ اب کی مرتبہ اس نے جوکا سے مل کر ایک بڑی بغاوت کا منصوبہ بنایا۔ کمال اس کا سفیر خاص تھا۔ دن رات وہ اپنے شام کرن گھوڑے پر سوار ادھر سے ادھر سازشیں کرواتا تھا۔

ایک رات منزلیں مارتا وہ جوکا کے گاؤں پہنچا۔ گڑھی پر جا کر اس نے آواز دی۔ جوکا اس وقت اندر پوجا میں مصروف تھا۔ اس کا جوان بیٹا چراغ اٹھ میں اٹھائے باہر آیا۔

”کون ہو تم؟“ اس نے شک سے پوچھا۔ باربک شاہ خود کمزور تھا لیکن جب سے اس کا بڑا بھائی سلطان سکندر دلی کے تخت پر بیٹھا تھا پر جا اپنی جان کی خیر مناتی تھی۔

”میں سلطان کے پاس سے آیا ہوں۔“

”کون سے سلطان کے پاس سے؟“

”تمہارا سلطان! حسین شاہ۔“

”آجاؤ۔ اندر آجاؤ بھائی۔“ نو جوان کا نگ تبدیل ہو گیا۔ چراغ کی روشنی میں کمال نے اسے دیکھا۔

”وہ اسی کا ہم عمر بھائی ہو گا۔ وہ سیردھیاں تا کر کر خانے میں اسے لے جاتے ہوئے کہہ رہا تھا: ”میرا نام ہری شکر ہے۔ میں جوکا کا بیٹا ہوں۔ میں سلطان کے لیے اپنی جان لڑا دوں گا۔“ وہ ایک زمین دوز کمرے میں داخل ہوئے جہاں بھوانی کی موتی کے آگے مدھم سا دیا جل رہا تھا اور دیواروں پر ڈھالیں اور تلواریں آویختی تھیں۔

بھوانی کی موتی اسے بڑی ڈراؤنی معلوم ہوئی لیکن اُسے اس وقت یہ احساس تھا کہ وہ بھی اب اس دیس "اس ماحول کے اسرار میں مکمل طور پر شامل ہو چکا ہے۔

"اچھا سنو۔" اُس نے تخت پر بیٹھتے ہوئے سوال کیا، "تمہارے پاس کتنے ہتھی ہیں؟ کدھر سے حملہ کرو گے؟"

دوسرے لمبے وہ دونوں نہایت تدبیر سے جنگ کا نقشہ سوچنے میں منہمک ہو گئے۔ ان میں سے ایک مجنوں تھا دوسرا عرب اور یہ دونوں افغانوں سے لڑنے جا رہے تھے۔ ان کے درمیان قدر مشترک صرف ایک شے تھی۔ دودھاری خون آشام تلوار اور ایک دوسرے فریق کو ختم کر دینا ان کا واحد مقصد حیات تھا۔

چند روز بعد انھوں نے بغاوت کا علم بلند کیا اور سلطان سکندر ان کی سرزنش کے لیے جو پور پہنچا اور حسین شرتی کو دوبارہ شکست ہوئی اور سنگیت کا ربادشاہ، جس کی آدھی عمر راگ تخلیق کرنے کے بجائے میدان کارزار میں لڑتے بھڑتے کئی، ایک مرتبہ پھر بہار کی طرف واپس لوٹا۔

اب کمال کا جی اچاٹ ہو گیا۔

اس نے اس قدر خونریزی دیکھی تھی۔ اس نے اتنے انسانوں کو قتل کیا تھا۔ اس نے اتنی بے بس فورتوں کو رو تے دیکھا تھا۔ اس نے سلطان حسین کے دربار کے امراء کو اس حالت میں سلطان سکندر کے سامنے جاتے دیکھا تھا کہ غمے ان کی گردنوں میں رسیوں کی طرح بندھے تھے اور وہ پاپیادہ قیدیوں کی مانند فاتح کے سامنے پیش کیے جا رہے تھے۔ یہ لوگ، جو عالم، شاعر اور اہل قلم تھے، اور ان کا فاتح بھی علم دوست اور شاعر تھا، لیکن کتابیں بے کار تھیں، علم فضول تھا، فلسفے بے معنی تھے کیونکہ انسان کا خون ان سب چیزوں کے باوجود بہتا تھا۔ خداوند! انسانیت کس طرح ساری کی ساری خون کے سمندر میں ڈوبی ہوئی تھی۔ مدیج سے اس کو جس قدر دلچسپی تھی اب اتنی ہی نفرت ہو گئی۔ اس نے سلاہین کے نسب ناموں اور ان کے ادوار اور ان کی سلطنتوں کے واقعات کو بھول جانا چاہا۔

اس نے یہ بھی فراموش کرنا چاہا کہ سلطان کی بھانجی جنگی قیدی کی حیثیت سے اب دلی میں تھی اور سلطان سکندر کے حرم میں داخل کی جا چکی ہوگی۔ اس کے دوست اودے سنگھ راٹھور نے اسے غیرت دلائی۔

"کیسے بے شرم ہو تمہاری شہزادی دلی میں ہے اور تم بہار میں چین سے بیٹھے ہو۔ اسے پھڑا کر لاؤ۔" ہا کر سلطان سکندر کو قتل کر دیا مجھے اجازت دو میں اس کا کام تمام کروں۔ شہزادی کو واپس لے آؤں۔ کمال

یہ باتیں سنتا اور خاموش رہتا۔ اس کی سمجھ میں نہ آتا تھا کہ اب کون سا راستہ اختیار کرے۔
 بہار سے غریب الوطن سلطان حسین نے منگال کا رخ کیا۔ کمال اس کے ساتھ ساتھ رہا۔ گوڑ کے سلطان
 حسین شاہ نے جونپور کے شکست خوردہ بادشاہ کو اپنے یہاں پناہ دی جس کے سارے پرانے ساتھی پکڑ
 چکے تھے، جس کا کتب خانہ تباہ ہو گیا تھا۔ خالی طنبورہ اب جس کا رفیق تھا۔ طنبورہ اس سے کبھی دغا نہیں
 کرے گا۔

اب میری روح کو کاہے کی تلاش ہے؟ گوڑ کے شاہی باغات میں بے مقصد ادھر ادھر گھومتے ہوئے
 کمال خود سے سوال کرتا۔ بنگالے کی لڑکیاں بے حد دلکش تھیں۔ یہاں کے مناظر بہت خوبصورت تھے۔ یہاں
 کی موسیقی بہت دلنواز تھی۔ اسے جونپور کی شاہزادی یاد نہیں آئی، اسے چمپاوتی کا خیال بھی کبھی نہ آیا۔ اسے
 خدا کی تلاش نہیں تھی۔ حد تو یہ تھی کہ اسے عورت کی تلاش بھی نہیں تھی۔ اس کا سارا وجود اس دہشت ناک خلا میں
 ڈول رہا تھا جہاں محض غمیق سناٹا ہوتا ہے۔

اس سناٹے میں صرنا ایک سو بیج بار بار گونجا کرتی۔ میں جب تک اس جکڑ میں رہوں گا مجھے دوسروں
 کو مارتا پڑے گا۔ دوسرے مجھے مارنے کے درپے رہیں گے۔ انسان دراصل انسان نہیں ہیں خونخوار بھیڑیے
 ہیں۔ انسان مجھے کہاں ملے گا۔؟

طرح طرح کی آوازوں نے اس سناٹے میں بہت سے بھنور پیدا کر دیے۔ میں اس سامنے والے انسان
 کو مار ڈالوں کیونکہ اس نے سر پر چوٹی رکھی ہے اور گائے کو پوجتا ہے اور اگر میں نے اس کو قتل کرنے میں
 سبقت نہیں کی تو وہ میرا کام تمام کر دے گا کیونکہ میرے سر پر چوٹی نہیں ہے۔؟

خوبصورت شوپوری کی اس لیے مجھے اینٹ سے اینٹ بجا دینا پتا چلے کیونکہ وہاں لاکھوں کروڑوں
 مورتیاں مندروں میں بھی ہیں۔ لیکن وہ مورتیاں میرا کیا بگاڑتی ہیں؟
 اگر ان مورتیوں کو میں گوارا کرتا ہوں تو کیا میں مسلمان نہیں رہا۔؟
 اسلام کیا ہے۔؟

ان سوالات نے اسے دیوانہ کر دیا۔

ان سے بچنے کے لیے اس نے شراب میں پناہ لی۔ اس نے ملک کے سارے خطوں کی عورتیں دیکھی
 تھیں۔ خوبصورت مضبوط جسموں والی مراٹھنیں۔ گجرات اور کامیڈیاواڑ کی نازک اندام لڑکیاں جن کے
 چہروں کی رنگت کندنی تھی۔ بیجاپور کی خوش آواز طوائفیں۔ بنگالے کی جادوگریاں جن کی آنکھوں میں جادو
 تھا اور باتوں میں ٹونا۔ جن کے لیے مشہور تھا کہ رات درختوں پر بیٹھ کر آسام کی سمت اڑ جاتی تھیں! اور

بند رابن کی شوخ و تنگ گجریاں، سحر کی امیریں، پورب کی سانولی سلونی کماریں۔ قنوج کے باغوں کی وہ مالینی، جس نے اسے ایک بار بیٹے کے گجرے بنا کر دیے تھے۔

موسم بدلتے رہے۔ وہ دل کی دیرانی سے گھبرا کر راگ رنگ کی مٹھلوں میں شریک ہوا لیکن سارنگی کی نمانت میں اسے موت کی ہچکیاں سنائی دیں۔ اس نے لکھنوتی کی باتروں کو ناچتے دیکھا مگر حسین رقاصوں کے بجائے اسے مردہ عورتیں دانت نکوستی نظر آئیں۔

طرح طرح کی آوازیں، عجیب و غریب گیتوں کے بول، مردہ زبانوں کے جملے اس کے دماغ میں ہر وقت شور مچاتے۔ وہ اس اندرونی شورش سے عاجز آ گیا۔ سناتا اس قدر پر شور ہو سکتا ہے، یہ اسے معلوم نہ تھا۔ وہ جو ہفت زبان تھا، اس نے گوشش کی کہ ساری بولیاں، سارے الفاظ کسی طرح بھول جائے۔ حافظہ کس قدر اذیت دہ شے تھی!

ایک روز کسی نے چپکے سے اس کے کلن میں کہا: ہیراجنم امول تھا۔ کوڑی بدلے جائے۔ ہیراجنم امول تھا۔ ہیراجنم امول تھا۔ وہ جھنجھلا کر کسی دوسری رقاصہ کے یہاں جا پہنچتا۔ اس سے کہتا: گن کری چھوڑو۔ مدھوا دھوی سناؤ۔ لٹا راگ الاپو۔ وہ طنزورہ اٹھاتی، وہ دہاں سے بھی بھاگ نکلتا۔ مغنیہ کے گیتوں کے بجائے کوئی دوسرے الفاظ اس کا تعاقب کرتے۔ سانس نقارہ کونج کا۔ سانس نقارہ کونج کا۔ باجت بے دن رین۔ دن رین۔ آخر اس نے لکھنوتی، گوڑا اور سنار گاؤں کی چہل پھل چھوڑ کر دیہات کا رخ کیا جہاں صرف گہرے رنگوں کی راجدھانی تھی اور تالا بول میں کنول کے سرخ پھول جگمگاتے تھے اور جہاں بڑیل اور مولسری کی چھاؤں میں دیشنوبہاری اور سپارنیں رادھا اور کرشن کی محبت کے گیت گاتے تھے۔ ویرانوں میں اسے اگلے وقتوں کے ونگاپتی اور گوڑیشور۔ مشرقی اور مغربی بنگال کے پال بادشاہ۔ بادشاہوں کے سنان محل نظر آئے جن میں گھاس اگی ہوئی تھی۔ ان کی دیواروں پر اس نے رقاصوں کے مجسمے دیکھے۔ ترچھی آنکھوں والی لڑکیاں جو یہاں سے میور پنکھی جہازوں پر بیٹھ کر جاوا کے شلیندر دربار میں رامائن کا سنگیت ناکھ دیکھانے کے لیے جاتی تھیں۔ اس وقت ان کے خوبصورت بازوؤں اور طویل آنکھوں پر چھپکیاں چل رہی تھیں۔ پال اور سین بادشاہوں کے محلات کے کھنڈروں کے سائے میں کوئی قدیم قبرستان تھا جس کی شکستہ دیوار کے نیچے ایک بوڑھا لپیتا کا پیتا بیٹھا کھانسی رہا تھا۔ برابر کے کھیت میں بل چلایا جا رہا تھا۔ سامنے دھاتند اور یا بل کھاتا بہہ رہا تھا۔ تب اچانک اس کے دماغ کا شور تھوڑا سا مدھم ہوا۔ اس ہانی کا مطلب اس کی سمجھ میں تار سے کی طرح روشن ہونا شروع ہوا جو مدتیں گزریں اور دھیا میں اسے کسی نے سنائی تھی۔ اس سے کسی نے کہا تھا: آج کال کے بیچ میں جنگل ہو گا باس۔ اور سے اور سے بل چلیں گے، ڈھور

چریں گے گھاس۔ ڈھور چریں گے گھاس۔ ڈھور چریں گے۔
 آخر جب دل کی وحشت نے زیادہ زور باندھا تو اس نے نکال سے نکل بھاگنے کا ارادہ کیا۔ حسین
 مشرقی کو گڑ میں اس طرح تنہا چھوڑ کر بھاگتے ہوئے اسے اپنے آپ سے بڑی شرم آئی۔
 مگر جذبے سب اٹھانی ہوتے ہیں، اس نے اپنے آپ سے کہا اور ایک روز خاموشی سے شاہی
 مہلات سے نکل کھڑا ہوا۔ گنگا کے گھاٹ پر پہنچ کر وہ ایک جہاز پر بیٹھ گیا۔ اسے معلوم نہیں تھا کہ جہاز
 کس طرف جا رہا ہے۔

دریا پر روشنیاں جگمگا اٹھیں۔ ٹکڑا ٹھایا گیا۔ ملاح بنائش آوازوں میں گارہے تھے۔ کمال ایک
 کونے میں بیٹھا۔ وہ جہاز پر یاگ جا رہا تھا۔ پر یاگ جو کاشی سے آگے تھا۔ غلط گنگا بہت دور سے بہتی
 ہوئی آرہی تھی۔ اس کے ایک سرے پر اتنا سمندر تھا۔ کمال نے آنکھیں بند کر لیں۔ دن گزرتے گئے۔ کشتی
 گنگا کی سطح پر آگے بڑھتی رہی۔ مسافروں سے بھری ہوئی کشتی میں بڑی چل چل تھی۔ بھاگل پور کے قریب ایک
 گاؤں سے براتی دھن کا سرخ ڈولا لے کر کشتی میں سوار ہوئے۔ دو دھانے زرد جوڑا پہن رکھا تھا۔ دھن بلیا
 سا گھونگھٹ کاڑھے تھے۔ اس کے پیروں میں چاندی کے پھوسے تھے اور اس کے ہنڈی سے پے ہاتھوں
 میں چوڑیاں اور ہاتھی دانت کے کڑے کھن کھن بولتے تھے اور وہ چکر پھو رو رہی تھی۔ براتی بگڑ بجا رہے
 تھے۔

کمال کشتی کی دیوار کے سہارے بیٹھا خالی خالی آنکھوں سے یہ سب دیکھتا رہا۔
 ”سنو چپاوتی مجھ سے بیاہ کر لو۔“
 ”ہول۔“

”ہول کیا۔“ میں کہتا ہوں مسلمان ہو جاؤ۔ عاقبت سدھر جائے گی اور اس زندگی میں مجھ ایسا
 دلچسپ آدمی ملے گا۔“

”رام رام۔ کیسی باتیں کرتے ہو! میں کیوں ہونے لگی مسلمان۔ مجھے تو تمہارے مولویوں کی دادرہیوں
 سے ہی ڈر لگتا ہے۔ جو پور کے قاضی بن کر تم بھی یہ لمبی سی داڑھی رکھ لو گے۔!“
 ”اب بھی وقت ہے چپا رانی۔ دیکھنا کسی دن کسی سرگھٹے پنڈے کے پلے باندھ دی جاؤ گی جو عمر بھر
 ٹہل کر وائے گا اور جب مرے گا تو اس کے پیچھے پیچھے چتا میں دھکیل دی جاؤ گی۔ کبھی اپنے اس خوفناک
 مستقبل پر غور کیا ہے۔؟“
 ”میں تو تمہارے ساتھ بھی مرنے کے لیے تیار ہوں۔ تم مر کے تو دیکھو!“

”سنو چھپا۔ سیج بیج۔ مجھ سے بیاہ کر لو۔“

”کا ہے اپنی ذلت بگاڑتے ہو۔ تم سید زادے ٹھہرے۔“

”تم بھی برہمن ہو۔ اور ویسے تمہاری ذلت اور اونچی ہو جائے گی۔ سیدانی کھلاؤ گی! مجھ سے بیاہ

کر لو نا بھٹی۔“

”مگر ہم تو تم کو یونہی اپنا پتی مانتے ہیں۔“

وہ یہ سن کر چکر اگیا۔ ”وہ کیسے۔ میرا تم سے بیاہ کہاں ہوا ہے۔ یعنی کہ۔۔۔ میں۔۔۔ تم۔۔۔

میرا مطلب ہے کہ۔۔۔“

”اس سے کیا ہوتا ہے۔“ وہ ہنستی رہی۔ ”ہم تو تم کو اپنا ملک خیال کرتے ہیں۔ یہ بات تم نہیں

سمجھ سکتے؟“ وہ اسی طرح بے فکری سے ہنسا کی۔ ہم تو صرف ایک آدمی کو اپنا پتی سمجھیں گے اور وہ آدمی تم ہو۔

ہمارا تمہارا تو جنم جنم کا ساتھ ہے۔“

”جنم جنم کا ساتھ۔ کیا خرافات ہے۔“ کمال نے مبتلا کر کہا، ”پھر تم نے جادو گری کی باتیں شروع

کیں۔“

”اس میں جادو کیا ہے؟“ چھپا نے حیرت سے پوچھا۔ ”کیا کوئی لڑکی کسی آدمی کو خود سے پسند نہیں

کر سکتی۔ ہم نے نہیں چننا ہے اور ہم تمہارے آگے جھکتے ہیں۔“

”کیا کفر بکیتی ہو۔ میں نعوذ باللہ کوئی خدا ہوں۔“

”ہو تو سہی۔ دل ہی تو خدا کو جنم دیتا ہے۔“ وہ پھر زور سے ہنسی۔

اور پھر اس نے کہا تھا: ”اچھا یہ بتاؤ تم ہم سے بڑی محبت کرتے ہونا۔“

”کرنا کیوں نہیں ہوں۔“

”تو پھر اتنی گھبراہٹ کا سے کی۔ کبیر یہ گھر ہے پریم کا، خالہ کا گھر نانہ۔ کبیر یہ گھر ہے پریم کا۔ کبیر یہ

گھر ہے پریم کا۔“ اور وہ زور سے قہقہہ لگا کر غائب ہو گئی۔

یہ ایورھیا کا کنج نہیں تھا، گنگا کی سطح مٹی۔ اس کا جہاز سکون سے لہروں کو چیرتا آگے بڑھ رہا

تھا اور براقی دھماکی کا رہے تھے اور لڑکیاں ہنس رہی تھیں اور دلہن رو رہی تھیں۔ دلہن، جو گوری رنگت

کی دُلی ہتی بہاری لڑکی تھی، جانے کس دیس کو جاتی تھی، کس زندگی کی طرف، کس موت کی طرف اس کا رخ

تھا۔ جہاز موٹکیر پہنچا۔ براقی اس کا ڈولا لے کر کنارے اتر گئے۔ گھاٹ کے ہجوم میں سُرخی رنگ کا ڈولا نظروں

سے اوجھل ہو گیا۔

جہاز نے دوبارہ لنگر اٹھایا۔ گنگا کے دونوں طرف سرسبز کھیت تھیں اور گاؤں اور بارونق شہر اور دنیا اپنے حال میں مگن تھی۔

پٹنہ کے گھاٹ پر بہت سے مسافر اترے، بہت سے سوار ہوئے۔ نئے مسافروں میں چند امیر زادے تھے۔ ایک جوگیوں کا گروہ تھا۔ ایک نارنجی لباس والا بکشتو تھا جو سب سے اگک تھلگ رہتا۔ پٹنہ کے امیر زادے دن بھر چور کھیلنے میں مصروف رہتے۔ کامٹیا واڑ کے دو تاجر، جو اپنا سامان لے کر دہلی جا رہے تھے، اپنے بھی کھاتے میں لگے تھے۔ جوگی رام دھن میں منہمک تھے۔ کمال کی طرف کسی نے توجہ نہیں کی۔ بکشتو نے اس کا امیرانہ لباس دیکھا اور چپ چاپ جا کر ایک کونے میں بیٹھ گیا۔ کچھ دیر بعد ان جوگیوں میں سے ایک کمال کے قریب سے گزرا۔ وہ وضع قطع سے ہندو نہیں معلوم ہوتا تھا کیونکہ اس کے سر پر چوٹی نہیں تھی۔

”بھائی، تم مسلمان ہو۔“ کمال نے ہمت کر کے اس سے پوچھا۔

”انسان ہوں۔“ اس نے مختصر جواب دیا۔

”میں۔ میں بھی انسان ہوں۔“ کمال نے لڑکھڑاتے ہوئے گویا اپنا تعارف کرایا۔

”کیا چاہتے ہو۔“

”یہ پتا نہیں۔“

”اگر اپنے دل کا بھید خود نہیں جانتے تو ہمارے پاس تمہارا کیا کام۔“ ادھر جا کر بیٹھو۔“

اس نے امیر زادوں کی طرف اشارہ کیا۔ ایسا لگتا تھا جیسے جوگی اس سے پہچان گیا تھا۔

”تم کہاں جاتے ہو۔“

”کاشی۔“

”وہاں کیا ہے۔“

”وہاں کیا نہیں ہے؟ وہ شیو پوری ہے۔ وہاں سرت ملتی ہے۔ وہاں میرا مرشد رہتا ہے۔ میرا

شیخ۔ وہ جو گرو ہے میرا۔ لیکن افسوس کہ تم نے اتنی عمر گنوا دی اور اس کو نہ جانا۔“ وہ ٹھٹھک گیا۔ ”تم

جن پور کے کمال الدین ہوتا۔“

کمال بموت ہو کر اسے دیکھ رہا تھا۔

میں سلطان سکندر کا سپہ سالار تھا۔ میں پینار کے معرکے میں تم سے لڑا تھا بلکہ تم نے اپنی تلوار سے

مجھے زخمی بھی کیا تھا۔ یہ دیکھو۔“ اس نے اپنا داہنا ہاتھ آگے بڑھایا جس کی تین انگلیاں کٹی ہوئی تھیں۔ اپنا

چکارہ، جسے وہ بائیں ہاتھ سے بجا رہا تھا، فرش پر رکھ کر وہ کمال کے پاس بیٹھ گیا۔ ”تم کو اور بتاؤں۔ جب تم گوشت کے دربار میں رنگ ریاں منارہے تھے وہ جنگلوں میں تمہارے انتظار میں روتی بھرتی تھی لیکن کوئی راج نہیں اس کا پیغام تم تک نہ پہنچا سکا۔“

کمال کا دل دھڑکنے لگا۔ یہ جوگی کیا کیا کہہ رہا تھا۔ کیا یہ غیب کا علم جانتا تھا؟

”میں اپنی فوج کے راہداریاں سے گوارا تھا۔ راہداری میں جو جنگ ہوئی تھی اس میں اس کا بھائی مارا گیا۔ مہی جو چتر ویدی ہنڈت تھا اور وہ جنگلوں میں روتی بھرتی تھی۔ ہر سپاہی کو دیکھ کر وہ سمجھتی تھی کہ شاید تم ہی آ گئے۔ کیونکہ تم نے اس سے وعدہ کیا تھا کہ اس کے پاس موزور واپس لوٹ کر آؤ گے۔ مجھے سپاہی دیکھ کر تمہارا پتا پوچھتی وہ میرے پاس آئی تھی۔ میں تو اسے تمہارے متعلق کچھ نہیں بتا سکا۔ پھر معلوم نہیں وہ کہاں گئی۔“

کمال کا دل دھڑکتا رہا۔ سننا اتنے زور سے گرجا کہ اسے نسوس ہوا جیسے اس کے کانوں کے پردے پھٹ جائیں گے۔ وہ اٹھ کھڑا ہوا، ”دنیا بہت بڑی ہے۔“ جوگی کہہ رہا تھا۔ ”تم اس کو ڈھونڈ نہیں سکتے۔ وہ تم کو تلاش نہیں کر پائے گی۔ زندگی میں دو انسان مرتبہ ملتے ہیں۔ اگر پھر جائیں تو ان کا دوبارہ ملنا ناممکن ہے۔“ مٹنے اور پھر مٹنے کا مطلب جانتے ہو۔“ اتنا کہہ کر جوگی نے پھر اپنا چکھا اٹھالیا اور اپنے ساتھیوں کی طرف چلا گیا۔

گنگا بہتی رہی۔ چاندی کی وسیع چادر پر مسافر دل سے بھری ہوئی کشتیاں چلاکیں۔ شاہی بھرے۔ تھلکی جہاز۔ پھیروں کی ڈونگیاں۔ ان کے بادبان شام کو ڈوبتے سورج کے مقابل میں ہوا سے پھول کر یوں پھوٹ پھراتے گویا بے شمار راج ہنسی مانسہ دور کی سمت اڑنے کے لیے پروتے ہوں۔ کشتیوں میں سے گانے کی آوازیں بلند ہوئیں۔ جوگیوں کے سمرن۔ قیروں کے ذکر۔ ویشنو بجاویں کے بھجن۔ تاجر دلوں کے جہاز ملک کی منڈیوں کی طرف جارہے تھے۔ گجرات اور بنگال کے موتی کپڑے۔ بنارس کا ریشم۔ دکن کے تیرے۔ دروازے ملکوں کے انسان ان کشتیوں میں سوار تھے۔ چین کے عالم۔ تبت اور کشمیر کے بھکشو۔ عرب سیاح۔ ایران کے نقاش۔ جادا کے رقص۔ ملک میں امن قائم تھا۔ دلی میں سلطان سکندر حکومت کرتا تھا۔ زندگی میں بڑی گھاگھی تھی۔

”خوش نصیب ہیں وہ لوگ جنہیں دل کا چین نصیب ہے۔ بھائی مجھے شانتی چاہیے۔“ کمال نے آہستہ سے کہا۔

بھکشو نے آنکھیں اٹھا کر اسے دیکھا اس کے چہرے پر کامل سکون تھا اور لازوال مسرت۔ آج طیسک پورنیا تھی۔ آج کی رات دو ہزار سال اوپر، اسی گنگا کے اُس پار، ترائی کی ایک بستی میں شاکیہ مٹی پیدا ہوئے تھے۔ آج ہی ویسا کہ پورنیا کے روز انہیں گیان حاصل ہوا تھا۔ چودھویں کا چاند دریا کی لہروں پر ادھر ادھر تیرا کیا۔ اس

کی تیز اور ٹھنڈی کرنیں کمال کے اور بھکشو کے چہروں پر پڑ رہی تھیں۔ دریا پر مکمل سناٹا طاری تھا۔
”مجھے میرے خیالوں سے نجات دلاؤ۔“ کمال نے کہا۔

بھکشو اپنی پراسرار آنکھوں سے اسے دیکھتا رہا۔ ”خیال۔ خیال خود کو نہیں جان سکتا۔ خیال اپنے آپ سے باہر نہیں جاسکتا۔ کائنات سے باہر کوئی خدا نہیں ہے۔ اور خدا سے باہر کوئی کائنات نہیں ہے۔ حق و باطل میں کوئی فرق نہیں۔ لیکن ان سب سے بالاتر ذات مطلق ہے جو سناٹا ہے۔“ اس نے گہری آواز میں کہا۔

”مجھے اس سناٹے سے بڑا ڈر لگتا ہے۔“ کمال نے کہا۔

”شوینا۔ سناٹا۔ شوینتا۔ جو ذات مطلق ہے۔ جو مفر کا تصور ہے۔“

”مجھے اس تصور سے وحشت ہوتی ہے۔“ کمال نے کہا۔ ”اس سناٹے میں میں اکیلا کدھر جاؤں گا۔ تم بھی میرا ساتھ نہیں دے سکتے۔“ اس نے مہایان مذہب کے بھکشو کو شک و شبہ کی نظر دے دیکھا۔

جہاز ایک گاؤں کے کنارے ٹھہرا۔ ساحل پر چاندنی رات میں وصنت کے دیونا کا تہوار منایا جا رہا تھا۔ کمال گھاٹ پر پہنچ کر چاروں طرف دیکھتا رہا۔ اس کی سمجھ میں نہ آیا کہ کدھر کا رخ کرے۔ دفعتاً اسے دیشنو بھاریوں کی ایک ٹوٹی نظر آئی جو اس کے جہاز سے اتر رہی تھیں۔ وہ ان کے پیچھے بولیا۔ کسی نے اس پر نظر نہ ڈالی۔

بہت دن تک وہ اسی طرح ادھر ادھر مارا مارا پھرتا رہا۔ گاؤں گاؤں گھومتا وہ ایک ہرے جنگل میں پہنچا۔ اسے اس جگہ کا نام معلوم نہیں تھا۔ قریب بولاہوں کی بستی تھی۔ معطر ہوائیں درختوں میں امنڈ رہی تھیں۔ سبزے کی شدت سے آسمان کا رنگ ہیرا نظر آ رہا تھا۔ سادھن کا مہینہ شروع ہونے والا تھا۔ بھنوروں کی ایسی کالی بامیں بھری گھاس پر ٹپ ٹپ گرتی تھیں۔ کسم رنگ کی ساریاں اور لینگے پینے لڑکیوں نے آم کی ڈاں میں جھولے ڈالے تھے۔ چاروں اور گھن بلی اور روپ منبری اور سدرشن اور مالتی کھلی تھی۔

گلے میں تلسی بالائیں پینے دیشنو جو گنیں کٹھن کے درخت کے نیچے بیٹھی کھڑکیں بجاتی تھیں۔ گلابی آنکھوں والے طوطے شاخوں پر بیٹھے تھے۔ ترقی بجاتے، کندل ہاتھ میں بے جوگی اپنی یا تراؤں پر جا رہے تھے۔ جہازوں میں جنگلی تیتر بول رہے تھے۔

تملاب کے کنارے رس بلی ملک رہی تھی۔ مہوا کے بھنڈ میں سے گیتوں کے خواہصورت ٹر بلند

ہو رہے تھے۔ کمال ایک کھنڈ کی بیڑھیوں پر بیٹھ کر جنگل اور ساروں کی ان صداؤں کو سنتا رہا۔
تب اس کو معلوم ہوا وہ سنائے میں تھا۔ یہ سنائے کے مختلف ہر تو تھے۔ وہ عالم حیرت میں تھا۔
یہ سنائے ذاتِ مطلق تھا۔ بجکشو کی بات اس کی سمجھ میں آگئی۔

پھر اس نے غور سے سنا۔ مہوے کے جھنڈ میں ویشنوبجاریں جو گیت گاہی تھیں اس کے
الفاظ اب اسے صاف سنائی دے رہے تھے۔ یہ تو بردوان کے جے دیوگو سوامی کی آواز تھی۔
اس نے ڈوبتے ہوئے دل کے ساتھ دھیان سے سنا۔ پجاریں گاہی تھیں۔

صندل کے گرم جنگلوں پر سے بہتی ہوئی ہوا اپنے ساتھ ٹھنک لاسی ہے۔ جہاں لالچی کی جھاڑیوں
سے چرائی ہوئی خوشبو پھیلی ہے، جہاں شہد کی مکھیاں بھجھکتی ہیں۔
’ان کنجوں سے یہ پرولی آ رہی ہے جہاں وہ ناچتا ہے۔ یہ بہار کا مہینہ ہے۔ اور اس مہینے میں
تنہائی بہت کھلتی ہے۔‘

دیکھنے کی کلیاں اور زرد پھول کام دیو کے بان کی مانند جگمگاتے ہیں۔ پانی کے شگوفوں پر بھنورے
سوتے ہیں۔ مادھوی ہوا میں جھوم رہی ہے اور ریشمی موگرے۔ اور اس سمے وہ کنجوں میں ناچتا
ہے۔ یہ بہار کا مہینہ ہے اور اس مہینے میں تنہائی بڑی کھلتی ہے۔

’جیسے گرم ہونٹ بند آنکھوں کو چھو لیں اسی طرح سورج کی کرنیں آم کی کیرلیوں پر پڑ رہی ہیں اور
وہ پریکون جہنا کے کنارے رقعاں ہے۔ موسم گل میں وہ تو تپتا نہیں ہے۔
’وہ گویوں کے ساتھ ناچ ناچ کر یونہی اپنا سہ گنوا دے گا جب کہ رادھا اس کی منتظر ہے‘
پجاریوں نے گیت کا دوسرا انترہ اٹھایا۔

’جیسے دور جانے والے مسافر کو کوئل کی آواز سن کر اپنے دیس کی ندی کنارے آموں پر گنگناتے
بھنوروں کی یاد آجائے اس طرح ایک ایک اسے رادھا کا خیال آیا۔‘

’اور رادھا نے دیکھا زریں لباس پہنے، بالوں کو خود رو پھولوں سے سجائے، اپنے سرخ ہونٹوں
کے رنگ کے یا قوت سے مزین۔ وہ گویوں کے ساتھ رقعاں ہے۔‘

کمال کھنڈ کی بیڑھیوں پر بیٹھا سنتا رہا۔

پجاریوں نے گایا۔

’کوئل کی آواز سے راہی کو تکلیف پہنچتی ہے۔‘

’ان مسرتوں کا رنج جو حاصل نہ ہوئیں۔‘

’ان سیاحوں کا رنج جو کی نہ جاسکیں۔
’ان محنتوں کا رنج جن کا کوئی نتیجہ نہ نکلا۔

’اور مسترتوں کے باوجود

مسترت میں کرب چھپا ہوتا کیونکہ کرب پیہم ہے۔

کمال اٹھ کھڑا ہوا۔ پجاریوں کی آواز، جسے دیو کے الفاظ رفتہ رفتہ دور ہوتے گئے۔

اور جسے دیو نے کما تھا: میں مقرر ہوں۔ محبت تو وہ بھی کرتا ہے جس نے محبت دیو میں شروع کی۔

مہری اور گوریا پڑیوں کی سنگت میں وہ جنگل کے سایہ دار راستوں پر ادھر ادھر بھٹکتا پھرا۔ اور

تب دفعتاً درختوں کے بھرے میں اسے گنگا کا پانی جھلانا نظر آ گیا۔

اسے معلوم نہ تھا کہ وہ اس طرح گھومتا پھرتا بنارس پہنچ چکا ہے۔ سامنے دوسرے کنارے پر شوپوری

تھی جس کے شواہد کے کلس دھوپ میں چمک رہے تھے اور سینکڑوں ہزاروں گھنٹے ایک ساتھ بیچ

رہے تھے اور وہاں عود کی ٹھک تھی اور گلیوں میں عبادت کے پھول بکھرے پڑے تھے اور گھاٹ کی

’لاندہاد میٹھیوں پر لوگ نہا رہے تھے۔ کاشی۔ ازنا اور ابدی شہر۔

وہ درختوں کی چھلکی میں دن بھر بے قصد پھرتا رہا۔ اب اس کے پیروں میں سکت باقی نہیں تھی اور وہ

بے طرح تنک چکا تھا۔ جنگل کے اختتام پر جولاہوں کی بستی تھی۔ وہ تھکے تھکے قدموں سے اس کی چوپال

کی طرف بڑھا۔

ایک امیر نے اسے سر جھکائے جانا دیکھ کر اس سے کہا: ”بھتیہ، لگت ہے تم بہت دور سے

آئے رہے ہو۔ ترے پیرن ماما کی کتنی لاگ ہے۔“

”ہاں۔“ اس نے جواب دیا۔ ”میں نے بہت لمبا سفر طے کیا ہے۔“

”آؤ۔ بیٹھو۔ سناؤ کھانا۔“ امیر نے کہا اور اسے ایک ساٹھان میں لے گیا۔ ”کپڑوں سے تو

بڑے دشمنان دکھائی پڑتے ہو۔ اس اچرنج میں کا ہے پھر سے ہو۔ سلطان کے منی ہو؟“

”میں کسی سلطان کا منی نہیں ہوں۔“

”لو آرام سے بیٹھو۔ یہاں چھاؤں ہے۔“ وہ جوتے اتار کر ساٹھان میں بیٹھ گیا۔ اور چاروں اور

دیکھنے لگا۔ سامنے آم اور جاموں کا گستا باغ تھا جس میں وہ دن بھر گھومتا رہا تھا۔ موسے کے جھنڈ میں

سے اب بھی دیشنڈ مغنیوں کے گانے کی مدھم آوازیں آ رہی تھیں۔ پگڈنڈی کے دونوں طرف دوہری کھی تھی۔

لو بھئی چپا دتی، اس نے دل میں کہا، تمہاری شرط پوری ہوئی۔ تم نے کہا تھا کہ میں اپنی لواحقین کو

تو تم مجھے اپنے ساتھ کاشی لے چلو گی۔ میں نے اپنی تلوار دریا کی لہروں کے پیر دکردی ہے اور میں کاشی پہنچ گیا ہوں۔

لیکن تم کہاں ہو۔

ماتے سے قلندروں کی ایک ٹولی گزری۔ بہت سے ستیاسی کنڈل پہنے، ترسول انٹھوں میں لپیٹھاٹ کی سمت جا رہے تھے۔ جولاہوں، امیروں اور مفلسوں کا ایک ہجوم کھڑتالیں سنبھالے بچن کاتا ان کے ساتھ ساتھ چل رہا تھا۔

چمپا نے کہا تھا، ان لوگوں کا مذاق نہ اڑانا۔ یہ بہت پیارے لوگ ہیں۔ ایک روز یہی تمہارے کام آئیں گے۔

وہ آہستہ سے سائبان سے نکلا اور اس ہجوم کے ساتھ ساتھ چلتے لگا۔

وہ لوگ اپنے مرشد کے پاس جا رہے تھے۔ وہ جو لہرتا تالاب میں سے نکلا تھا۔ وہ اسی جگہ پر رہتا تھا جہاں مولسری کے بیڑ تھے اور جہاں رس بلی سکتی تھی۔

(۲۳)

میاں کبیر صبح کے وقت کرگھے پر بیٹھ کر پڑا ہفتے، کپڑوں کا گھٹڑ بنا کر پیٹھ پر لپاتے، بنارس کی گلیوں میں جا کر بھیری لگاتے۔ شام کو ان کے مکان کے سامنے مولسری کے جھنڈ میں جمع لگتا۔ چکارے سنبھالے جاتے۔ کھڑتالیں بچتیں۔ بھجن گائے جاتے۔ یہ نقشہ برسوں سے قائم تھا۔ کون کہہ سکتا تھا کہ اسی دنیا میں جنگیں ہوتی ہیں۔ انسان ایک دوسرے سے نفرت کرتے ہیں۔ اسی دنیا میں آتما بھوت دانت کو سے دلوں کے تعاقب میں ہیں۔

سارے میں میاں کبیر کی شہرت پھیلی تھی۔ ان کی بانیاں کسانوں اور جاہلوں کی زبان پر تھیں۔ دور دراز کے خطوں سے لوگ ان کی اور کھینچے آتے تھے۔

کاشی کے پانڈوں کو اور دلی کے مولاناؤں کو اور سلطان سکندر کو، جو بڑا کٹر مسلمان تھا، یہ خرافات پسند نہ تھیں لیکن وہ سب کیا کر سکتے تھے؟ سارا دیس ایک نئے رنگ میں رنگا جا چکا تھا۔ پہلے تین سو سال سے

اس صوفی بھگتی مانگ پر ایک بڑا خوبصورت قافلہ رواں تھا اس قافلے میں کیسے کیسے لوگ شامل تھے۔ اجمیر کے معین الدین اور ایٹے کے امیر خسرو اور دلی کے نظام الدین اور گجرات کے نرسنگھ مہتا اور بنگال کے بیر بھوم کا چندری واس اور بہار کی متھلا پوری کے ودیا پتی اور مهاراشٹر کا درزی نام دیو، پریاگ کے رامند اور جنوب کے مادھو اور ولہ۔ اور بادشاہوں اور پتھر پتی راجاؤں کے درباروں اور امراء، وزراء اور سپہ سالاروں کی دنیا سے نکل کر کمال نے دیکھا کہ اس دوسری دنیا میں مزدور اور نائی، اور موچی اور کسان اور غریب کاریگر آباد تھے۔ یہ جمہوری ہندوستان تھا اور اس ہندوستان پر ان خرقہ پوشوں کی حکومت تھی۔ کاریگروں کی منڈلیاں ان سے وابستہ تھیں۔ اسلام کی مساوات ان ہندو بھگتوں کو متاثر کر رہی تھی۔ اسلام تو اس پسند صوفی اس دلیس میں پھیلا رہے تھے۔ یہاں تلوار کا ذکر کہاں تھا۔ ہزاروں برس کے ستائے ہوئے اچھوت ان سنتوں کے پاس بیٹھ کر رام کا نام لے رہے تھے۔ اونچی ذاتوں کے برہمنوں کا یہاں کون جھل تھا۔ یہ بڑی نرالی دنیا تھی۔ اس میں ہندو مسلمان کا سوال نہیں تھا۔ یہاں محبت کا راج تھا اور کمال، جو انسان کی تلاش میں سرگرداں تھا، اس نے دیکھا کہ دنیا میں بھیڑیوں کے علاوہ انسان بھی بستے ہیں۔ یہ امیر، جس نے چوپال میں بٹھا کر ستوا حاصل کیا تھا، اس کی جان لینا نہیں چاہتا کیونکہ اسے کسی سلطنت کو حاصل کرنے کی تمنا نہیں۔ اسے تو دونوں وقت باجرے کی سوئی مل جاتی ہے اور وہ خدا کا شکر ادا کرتا ہے۔ اسے ملکوں کی سیاست سے کیا مطلب ہے یہ کسان، جو اس کے سامنے خوش خوش منڈیر پر بیٹھا اپنی چھوٹی سی بچی کو ہیر کھلا رہا ہے، اسے کیا پرواہ کہ دلی میں آئندہ کون حکومت کرے گا؟ سلطان حسین حاکم ہو تب بھی وہ اسی طرح ہل چلائے گا اور لگان ادا کرے گا اور سلطان سکندر بادشاہ ہو تب بھی۔ ان ”ترکوں“ کے پہلے جب پرتھوی راج بادشاہ تھا تب بھی اس کے باب داویو نہی جیٹھ کی دھوپ میں مکان ہوتے تھے۔ ساون میں گاتے تھے۔ تمھارے پڑتا تھا تو خاموشی سے مر جاتے تھے۔

تب کمال نے سوچا۔ کہ گو مذہب کی حیثیت زندگی میں اہم سمجھی جاتی ہے لیکن محبت ظاہری مذہب سے برتر شے ہے۔

محبت اصل شے ہے۔

دور دور سے لوگ کاشی آکر کبیر کے قدموں میں بیٹھ رہے تھے۔ کمال ان سب کی باتیں شوق سے سنتا، ان کی سیوا کرتا۔

کاشی میں ایک روز کوچن کا ایک اندھا برہمن وارد ہوا۔ وہ کبیر کا نام سن کر سینکڑوں میل کی مسافت طے کرنے کے بعد یہاں پہنچا تھا۔ اس کا ایک بازو لڑائی میں کٹ چکا تھا لیکن وہ ایک ہی ہاتھ سے رام دھن

پر کھڑاں بجاتا تھا۔ اسے دیکھ کر کمال کو احساس ہوا کہ وہ جنگوں اور تباہ کاریوں سے پتاہ لینے کے لیے یہاں بھاگ آیا ہے مگر یاہر کی دنیا میں لڑائیاں اسی طرح جاری تھیں۔

”بھائی تمہاری جان کس نے لینی چاہی تھی۔“ کمال نے اس سے پوچھا۔

”فرنگیوں نے۔“

”فرنگی۔؟“

”ہاں۔ عیسائی۔ بہت دورِ بحیم سے آئے ہیں۔“ اس نے مختصر جواب دیا۔

اتنی مدت ہند میں رہ کر وہ نصاریٰ کے وجود کو بالکل بھول چکا تھا جو مسلمانوں کے جانی دشمن تھے اور بیت المقدس میں مسلمانوں سے کٹے مرتے تھے۔ تاریخ میں اس کی دلچسپی بھر عود کر آئی۔ وہ کھسک کر مالا بار کے برہمن کے پاس بیٹھ گیا۔

”یہ عیسائی کدھر سے آئے ہیں؟“ اس نے سوال کیا۔ صلیبی جنگوں کے سارے واقعات اسے

از بر تھے۔

”پرنگال۔ کوئی دیس ہے۔“

اس نام سے تو وہ واقف تھا۔ دوسرے عربوں کی طرح علم جغرافیہ کا وہ بھی ماہر رہ چکا تھا۔

پرنگال اندلس کے پاس تھا۔ اندلس۔ اس کے دل پر ایک برہمی سی لگی۔ چنانچہ وہ لوگ وہاں مسلمانوں کا خاتمہ کرنے کے بعد اب یہاں بھی آن پہنچے۔ کمال کو یہ معلوم نہ تھا کہ پرنگالیوں کو ان کے بادشاہ نے اندر پائے روم نے حکم دیا تھا کہ جس طرح مسلمان ہسپانیہ سے نکالے گئے اسی طرح ساری دنیا میں جہاں جہاں مسلمان تھے ان کا قلع قمع کرو۔ ایک بھی زندہ نہ بچنے پائے۔

”انہوں نے گوا کی ساری مسجدیں ڈھا دیں۔ مندروں کو توڑ پھوڑ کر برابر کر دیا۔“ اندھا برہمن

کہتا رہا، ”گوا کے ایک ایک مسلمان کو تلوار کے گھاٹ اتار دیا۔ میں بندو تھا اس لیے بچ گیا۔“

نوجوان برہمن۔ جو اپنی نور سے عاری آنکھوں سے اسے دیکھتے ہوئے دو تارے پر انگلیاں پھیر

رہا تھا۔ یہ کالی کٹ کے راجہ کی بھریہ کا افسر تھا اور راجہ کے امیر البحر قاسم اور میر حسن کے ساتھ جی توڑ کر

پرنگالیوں سے لڑا تھا اور اپنی آنکھیں اُن کی بارود کی نظر کر کے اور ایک بازو کٹا کر یہاں پہنچا تھا۔

کمال کو سلطان سکندر کا وہ سپہ سالار یاد آیا جو اسی طرح جوگی کما روپ دھارے اسے جہاز پر ملا تھا۔

”ہماری ہار ہوئی یا جیت۔“ کمال نے آہستہ سے سوال کیا۔

”ہم نے ترکی کے راجہ سے مدد مانگی تھی۔ ترکی کا جنگی بیڑا مصر دیس سے ہماری سہارے کے لیے

آیا مگر پر تکالی بڑے زبردست ہیں۔ اس نے اپنی بے نور آنکھیں بند کر لیں اور دوبارہ بکلمے میں مصروف ہو گیا۔ اب شام ہو رہی تھی اور لوگ کیرتن کے لیے جمع ہونا شروع ہو گئے تھے۔ کمال اٹھا اور کوچین کے اس اندھے کا ہاتھ مقام کرا سے راستہ بتلاتا ہوا لوگوں کے گروہ میں مل گیا۔

بنداد اور جوہنپور کا ابو المنصور کمال الدین، موزج، محقق، سیاست دان، سپاہی، جسے تصوف اور معرفت سے کبھی کوئی سروکار نہ تھا، بالآخر کاشی کے بیچ گنگا گھاٹ پر پہنچ چکا تھا۔

(۲۴)

لیکن بہت سے بنیادی سوال، سوچنے والے ذہن کے لیے، ابھی باقی تھے۔ کبیر نے اس سے کہا: سنو بھائی سادھو۔ ہری سے پریم کرو۔ تمہارے دکھ آپ سے آپ مٹ جائیں گے۔ دکھ سنیہ۔ دکھ کی حقیقت اس کو جہاز پر اس تانترک سید نے بھی سمجھانا چاہی تھی۔ لیکن ہری کون تھا؟ یہ سوال بڑا اہم تھا۔ اس سوال پر ایتھنز میں اور اسکندریہ میں اور بنڈادیں بڑی لمبی بحثیں کی جا چکی تھیں۔ ہزاروں برس قبل اسی گنگا کے کنارے کپل نے اور جمنی نے اور شہزادہ سدھارتھ نے اس پر سوچ بچار کیا تھا اور سات سو سال گزرے مماندی کے اس پار کیرالامیں ایک بہت بڑا عالم پیدا ہوا تھا۔ اُس کا نام شنکر اچاریہ تھا۔ کمال نے عمدتیتق کے کپل کا سطور شروع کیا اور کتاب بند کر کے سوچا: فو فلا فو نیوں کی عقل فاعل پریش ہے جو عقل حیوانی پر اکرتی، پراثر انداز ہوتی ہے؟ انسان کا خدا سے اتصال نروان ہے۔؟ طریقت اور مارگ دونوں رحیم تک پہنچتے ہیں جو رام ہے۔؟

گوتم سدھارتھ کے سنہرے راستے پر صدیوں تلک مسافروں کے قافلے گزر لکھے جنہوں نے دنیا میں اپنے چند روزہ قیام کے دوران میں بنارس اور ساپنچی اور امروتی اور اجنتا اور باغ کے نگارستان سجا ڈالے مگر زمانے نے ایک بار پھر پٹا کھایا اور مالوہ اور قنوج اور مگدھ اور گوڑ میں پھر ہری کی بجگتی کا چرچا ہوا۔ کیدار ناتھ سے لے کر دودار کاتک شیو کے عظیم الشان مندر تعمیر ہوتے چلے گئے۔ شکاہ سنی کا راستہ نمایان مذہب اور تانترک اسرار میں تبدیل ہو گیا اور شکاہ سنی دشمنو کے اوتار بن کر امنی مندروں میں برلجنے لگے۔ نارنجی لباس والے وہ بھکشو جو موروں کے نشان والے بادشاہ چندر گپت نری چندر کے وقت سے بھی پہلے جنگلوں میں نمودار ہوئے تھے ایک ہزار سال کی الٹ پھیر کے بعد سدھ کھلاتے تھے اور بیکال

اور بہار کے مجددوں میں جادو ٹوٹنے کرتے تھے۔ مہایان مذہب کا مہاسکمہ کا تصور خرافات میں تبدیل ہو چکا تھا۔

کہ ہر بڑا آدرش آخر میں یونہی تباہ کیا جاتا ہے۔

لیکن آدرش کیا شے ہے؟

یکلنت کمال کو محسوس ہوا کہ وہ بھی بال کی کمال کھینچنے کی عادت اختیار کر چکا ہے جس طرح اس نے آس پاس کی درگاہوں میں لمبی لمبی چوٹیاں رکھائے برہمن طالب علموں کو پھیلوں فلسفوں کے مسائل کی مین میخ نکالتے سنا تھا۔

قرب و جوار کے گاؤں میں بنارس اور جھوسا اور نگہر میں اسے بے شمار قراء ملے جن کی خانقاہوں میں جا کر اس نے تصوف کی باقی سُنیں۔ قصوں اور شہروں میں عظیم الشان مدرسے تھے جہاں ایک سے ایک جید عالم تیار کیا جا رہا تھا۔ بڑے بڑے علمائے پختہ شیخ الجامعہ جب اس کے سامنے پاکی میں بیٹھے ہوئے نکلتے تو اسے بغداد کی یاد آ جاتی۔ نیم تاریک سٹھوں میں پنڈت اپنے پوتھی پتریل سے سرکھپا ہوتے گنگا کے کنارے کنج میں کبیر اور ان کے چیلے پریم پریم کی رٹ لگائے جا رہے تھے مگر وہ ہمیشہ کا مندی خود پسند عرب، اس نے تہہ تک پہنچنے کا تہیہ کیا اور جس طرح وہ سلطان حسین کے مستعد سپاہی کی حیثیت سے نئے معرکے میں گرنے کے لیے اپنے برق رفتار ہوار پر بیٹھا بیٹھا پر شور ندیوں میں کود پڑتا تھا، اسی طرح اب اس نے اندھیرے سمندر کو لبیک کہا جس میں اس سے پہلے ہزاروں لاکھوں روحیں ڈکیاں لگا رہی تھیں۔ بہت سے لہروں کے خلاف ہاتھ پاؤں مار رہے تھے۔ بہت سے کشتی کا بادبان اتار کر قناعت سے ایک طرف کو ہو بیٹھے تھے اور خود کو ہواؤں کے حوالے کر دیتا تھا۔ بہت سے اپنے ٹوٹے چھوٹے جہاز کے تختوں پر بستے چلے جا رہے تھے۔ بہت سے ایسے بھی تھے جو کب کے ڈوب چکے تھے۔ ساحل تک کوئی نہ پہنچا تھا۔ کیونکہ ساحل نظر نہیں آتا تھا۔ سمندر بہت وسیع تھا اور آتماہ اور چاروں طرف گھپ اندھیرا سارے میں پھایا تھا۔ — بہت سول کا خیال تھا کہ انھوں نے روشنی کے مینار تعمیر کر لیے ہیں۔ بہت سے سمجھتے تھے کہ جو چراغ انہوں نے اپنی اپنی کشتیوں میں جلائے ان کی روشنی میں وہ اس سمندر کو غبور کر لیں گے مگر یہ بھی ان کی خوش فہمی تھی۔ ساحل نظر نہیں آتا تھا۔

کنارہ کہاں ہے؟ وہاں پہنچ کر کیا ملے گا؟ صحیح عقیدہ کیا ہے اور خدا کا تصور؟ محبت؟ دیراگ میں کیا حاصل ہوتا ہے؟ نجات کیا ہے؟

پنڈتوں سے اس نے ان کے خدا کے متعلق پوچھ گچھ متروک کی۔ گو کبیر نے اس سے کہا تھا: مہاشی

کے پانڈے تم کو اور باتیں بتائیں گے۔ میں کاشی کا جولا ہوں تم تو میرا گیان بوجھو۔ مگر اس نے اس بات کی سنی ان سنی کر دی۔ اور ان تاریک مٹھوں اور پراسرار معبدوں کو اس نے باہر سے جھانک کر دیکھا جن کے اندر اسے قدم رکھنے کی اجازت نہ تھی۔ عود و لوبان کا دبیز دھواں۔ دیوی دیوتاؤں کے عجیب و غریب بت۔ مندروں کے اندھیرے پختہ آگن۔ پیچ در پیچ گلیاں اور چوترے اور موکھے جن کے اندر رکھی ہوئی کسی دہشت ناک موتی کی جھلک اسے نظر آ جاتی۔ منتر وں کا جاپ۔ پھولوں اور مٹھائیوں کے انبار۔ بیلوں اور گالیوں اور بندروں اور طوطوں کی یلغار۔ سیڑھیوں پر صبح بجا ریوں کی بھنبھناہٹ۔ گھنٹوں کی آواز۔ کیا ان لوگوں کے ذہن، ان کے الیات کے مسائل بھی ان ہی تنگ و تاریک ان گنت برجیوں، گلیوں اور کوٹھڑیوں والے مندروں کی طرح پیچ در پیچ، گنجلک اور ناقابل فہم ہیں؟ کون جانتوں کی قوم ہے جسے وہ نہیں سمجھ سکتا؟ اس کو تو اپنے ذہن پر بہت ناز تھا۔ کیا وہ مدرسہ نظامیہ کا زمانہ بھول گیا؟

یہ صحیح تھا کہ ہندو فلسفے اور الیات کے چھ کے چھ مدرسے ایک دوسرے سے بڑھ چڑھ کر ادق تھے اور اسے خود کبھی فلسفے اور مابعد الطبیعات سے لگاؤ نہیں رہا تھا۔ لیکن وہ سارے بنیادی مسائل کی طرف سے آنکھ موند کر محض ہری پریم کی رٹ نہیں لگائے گا۔ ہری کون ہے؟ ہری کون ہے؟ یا رام یا رحیم؟ وہ خدا کو کس نام سے پوچھے؟ کیا نام ضروری ہے؟ اور خدا کون سا ہے اور کیا وہ بھی ضروری ہے؟ دنیا بھر میں اہل بدعت اور شک پرستوں اور دہریوں کی کمی نہیں ہے لیکن اس کے اسلام، اس کے ایمان میں خلل آچکا تھا۔

اس نے ایک روز چپکے سے کبیر کے کنج سے نکل کر دریا پار کیا اور ایک زبردست جٹا دھاری پنڈت کے پاس جا پہنچا جن کے علم و فضل کا دور دورہ شہر تھا۔ اس نے ان سے کہا کہ وہ مناظرے کے لیے نہیں آیا ہے۔ وہ علم حاصل کرنا چاہتا ہے۔

مگر علم اس قدر وسیع تھا۔ اسے اپنے غیر اہم ہونے کا شدت سے احساس ہوا۔ اور وہ کہاں سے شروع کرے؟ زمانے کتنے پھیلے ہوئے تھے اور صدیوں کے دائرے۔ ملک اتنا وسیع تھا۔ ۱۵۰۰ اس کے محض ایک حصے میں اس وقت موجود تھا۔ ابھی اس کو بنگال اور دکن اور مہا گجرات اور نال ناڈ کی بھی خبر نہیں تھی۔ وہاں کے علماء، وہاں کے گیت کار، وہاں کی خانقاہوں اور فقیہوں کا اسے رتی بھر بھی پتا نہ تھا۔

وہ کون سے مدرسہ فکر کا مطالعہ پہلے شروع کرے۔ عمل اور علم اور محبت۔ تینوں راستے اس

کے سامنے کھلے تھے۔ وہ کس پر پہلے چلنا شروع کرے؟

عمل کے راستے کا بیان قدیم ویدوں میں تھا اور کھپ شاستروں اور دھرم شاستروں اور
لہا بھارت اور پرائوں میں اس کا مذکور تھا۔ مہا بھارت میں کرشن نے ارجن کو عمل کی راہ دکھائی تھی۔
ویدک خداؤں کا ملک پر ہزاروں برس سے راج تھا جو رفتہ رفتہ فلسفے کی علامتوں کے بجائے عوام کے
ذہن میں ملیں دیوتاؤں کی حیثیت سے راج رہے تھے۔

اس کرم مارگ کے متعلق اس نے پڑھا کہ یہ علت و معلول کا رشتہ ہے جس کے ذریعے انسان
اور کائنات ایک دوسرے سے بندھے ہیں اور بندش ہمیشہ تکلیف دہ ہوتی ہے اور نجات کرم کے چکر
سے آزاد ہو کر ہی حاصل ہو سکتی ہے۔

دوسرا راستہ علم کا تھا۔ ویدک عہد کے بعد کے حکماء نے طے کیا تھا کہ محض عمل سے نجات ممکن
نہیں۔ خود عمل کی ماہیت کیا ہے؟ یہ جاننا چاہیے۔ یہ کھوج لگانے کا راستہ بہت طویل تھا۔ اپنشدوں
میں کسی ایسے طریقے کی تحقیق شروع کی گئی تھی جس سے علت و معلول کا چکر ٹوٹ سکے۔ اس تحقیق نے
چھ مختلف مدرسہ دے فکر کو جنم دیا تھا۔ منطق کے اصول وضع کیے گئے کپل نے کہا۔ پرش اور پراکرتی،
روح اور مادہ انل سے اکٹھے موجود ہیں۔ مادہ حرکت کرتا ہے اور تبدیل ہوتا ہے۔ روح خالص شہور
ہے مگر وہ تبدیل نہیں ہوتی۔ اس کی موجودگی کی وجہ سے مادہ حرکت میں آتا ہے۔ روح کائنات سے
علیحدہ ہے۔ کائنات کا اس کے بغیر بھی ارتقاء ہوتا ہے۔ کیونکہ ذہن، شخصیت، خودی روح میں شامل
نہیں لیکن پھر بھی روح مادے میں گھل جاتی ہے اور اس کی مکتی اسی وقت ہے جب مادے سے
وہ خود کو جدا کر دے۔ مادے میں مبتلا رہنے کا نتیجہ دکھ ہے۔ اگر اسے اپنے اور پراکرتی کے فرق کا
علم ہو جائے تو وہ آزاد ہو سکتی ہے۔ کپل دہر یہ تھا۔ اس کے نزدیک تخلیق اور ارتقاء خدائی کا رنامہ
نہیں بلکہ مادے کی فطرت تھی۔

پھر کمال نے پتن جلی کے یوگ ستر پڑھے۔ اس کا ایشور خالق کائنات نہیں بلکہ روح انلی تھی
جو مادے میں مبتلا نہیں ہوئی۔ ویدانت والے وحدت الوجود کے قائل تھے۔

عہد عتیق کے برہمن قانون ساز گوتم کے فلسفہ علم میں اس نے وجود اور عدم وجود، بھاؤ اور
ابھاؤ کی تفصیلات پڑھیں۔ گوتم نے ادراک، منطق اور استنباط کے ذریعے چیزوں کا کھوج لگانے کی
سعی کی تھی۔ اس کا خیال تھا کہ دنیا خلا میں سے پیدا ہونے کے بجائے ابدی ذرات، زمان و مکان
اور ذہن و دماغ نے تخلیق کی تھی۔ اس نے کہا تھا کہ مٹی اور پانی کی طرح ساری مرکب اشیاء کا کوئی نہ

کوئی سبب ضرور رہا ہوگا کیونکہ وہ نتیجے کی حیثیت میں موجود ہیں۔ زمان و مکان اور ذرے لایم ہیں۔ کسی سبب کا نتیجہ نہیں لہذا مرکب اشیاء کا سبب کوئی ذہین محرک ہے۔ ورنہ مرکب جو ہر کے مادی اسباب یعنی ذروں میں وہ ضابطہ و تنظیم نہیں ہو سکتی جس کے ذریعے ان کے نتائج کی تخلیق ہوتی ہے۔ اس ذہین محرک کو مادی اسباب کا براہ راست علم ہوگا اور نتائج کی کارفرمائی کی طاقت بھی۔ کوئی انسان اس علم اور طاقت کا حامل نہیں۔ لہذا برہمن قانون ساز گوتم نے کہا تھا کہ اس مرکب اشیاء کی دُنیا کا مسبب الاسباب خدا ہے۔

وقت کے متعلق اس نے پڑھا کہ زمان و مکان انسانی ہیں اور محض ایسا خلا نہیں جس میں حقیقت وقوع پذیر ہوتی ہے۔ وقت کے مسئلے پر کمال بہت گڑ بڑایا۔ یہ مسئلہ بھی سامی نظریہ کائنات سے یکسر جدا کا نہ تھا جس میں ابتداء کے آفرینش سے رزق قیامت تک ایک مخصوص باضابطہ وقفہ تھا۔ جس کے بعد ابدیت ہی ابدیت ہوگی لیکن یہاں تو ابتداء کے آفرینش کے بعد پھر ابتداء کے آفرینش تھی اور کوئی ایسا مخصوص نقطہ نہ تھا جہاں سے وقت شروع ہوا ہو۔ یہ حکماء کہتے تھے کہ وقت کالمی مختلف انسانوں کے لیے مختلف ہے۔ انسانی وقت دیوتاؤں کے وقت کا سواں اور برہما کے وقت کا دس لاکھواں حصہ ہے۔ لہذا چھوٹے اور محسوس کرنے کی دنیا ہی وجود کی ساری ممکنات سلب نہیں کر لیتی۔ اس نے پڑھا: ”زمان و مکان حقیقت کی جست ہیں اور حقیقت وجود میں آنے کی کیفیت کا دوسرا نام ہے اور ابدی ارتقاء اور اشکال اور ہیئتوں کے پُر پیچ نمود اور دنیاؤں کے تسلسل کا ایک ایسا چکر ہے جو کبھی ختم نہ ہوگا۔“

پھر ایک گروہ کا کہنا تھا کہ پہلے خلاء تھا اور اس میں کائنات کا ظہور ہوا۔ یہ وحی اور الہام کے قائل خدا پرستوں کا گروہ تھا۔ حقیقت پرستوں کا نظریہ تھا کہ فطرت خدا کے ساتھ ابد سے موجود ہے اور آزاد ہے۔ خدا محض صانع اور آفریدگار ہے۔ عینیت پرستوں کے نزدیک خدا کے علاوہ اور کوئی شے حقیقی نہیں تھی۔ پنج راتریوں کا عقیدہ تھا کہ وشنو ذات حقیقی ہے اور لکشمی بحیثیت کریشکتی مشیت ایزدی اور بحیثیت بھوت شکتی کائنات کی ماں ہے۔ بدھ مت والوں کا قول تھا کہ خدا اور روح دونوں کا وجود نہیں۔

وہ کون سے مدرسہ فکر کا مطالعہ پہلے شروع کرے؟

ویدانت نے اسے اپنی طرف کھینچا اور وہ شکر اچاریہ کے مطالعے میں پھر سے جُٹ گیا۔ پانچویں صدی عیسوی کے بعد سے ملک میں بدھ مت کو زوال آچکا تھا۔ گندھارا اور کشمیر اور

وادی سوات اور مکران اور بلوچستان اور مدھیہ پردیش ہر جگہ دوبارہ مہیشور کی عبادت شروع ہو چکی تھی۔ ملایا اور سیام دلش اور چمپا کے دور دراز ملکوں میں نیل کنٹھ شیو کی آستی اتاسی جاری تھی جس نے ساری کائنات کا زبر پی کر اپنے گلے کو نیلا کیا تھا۔

یہ تصورات بے حد رزہ خیز تھے۔ مہابھیر و آفاق کا خوفناک جوگی، جو اپنے ہاتھوں میں برہما کی کھوپڑی کا لشکول لیے ڈمر و بجاتا، تین ونگ بھر کے تینوں دنیاؤں کو عبور کر لیتا تھا اور فقیروں کی طرح اپنے بل پر بیٹھا کائنات میں مارا مارا پھرتا تھا۔ مہاکال — برہما و شنو ہمیش کا تیسرا، تباہ کن روپ — شیونٹ راج —

مدھیہ پردیش اور دکن میں فگم کے معبد تعمیر کر لیے گئے تھے۔ گپتا عہد میں اب شیو مہاراج کی عمل داری تھی۔ عرب سیاح اپنے سفر ناموں میں اس عجیب و غریب مذہب کا تذکرہ کر رہے تھے۔ خداؤں کی فوج کی فوج تھی جو ہر طرف کو دتی بھاندتی پھر رہی تھی۔ خونناک عنقریب ننادس ہاتھ والی سیاہ ڈانٹیں۔ پریوں کی ایسی نرم و نازک دیبیاں۔ چاند اور سورج، آگ اور بادل۔ ہاتھی کی شکل والا اور بند کی شکل والا۔ ناگ اور کچھوے اور تیرتھ اور میلے اور یاترائیں اور تمواروں کا غل غیاڑہ اور غنی قربانیاں اور جادو منتر اور ٹونے ٹونے کا ایک ہنگامہ بپا تھا۔ سمندر پار کمبو ج دلش اور یاوا اور سٹرا میں نئی برہمن شاہنشاہیت کا تسلط قائم ہو چکا تھا۔ شیو کی ڈمر و سارے میں گونج رہی تھی۔

ہندو مذہب کی تجدید اور نئی تنظیم میں اس اکیلے نوجوان کا کتنا بڑا حصہ تھا جو آٹھویں صدی عیسوی میں مالابار کے ساحل پر اور ندی کے کنارے شوگر و برہمن کے یہاں پیدا ہوا۔ علم کے راستے پر چل کر ایک طرف جس نے اپنشدوں اور گیتا اور برہمن ستر کی تفسیریں لکھیں اور دوسری طرف مذہب کو فلسفہ رازیوں سے بے نیاز کر کے عوامی بنایا جو سارے ملک میں مستحکم قائم کرتا اور مذہب کا پرچار کرتا پھر اور بیس سال کی عمر میں مر گیا۔

ہندوستان کا عظیم ترین مفکر — شکر اچاریہ!! اس کے فلسفے کا مرکز خدا کی وحدانیت تھی۔ خدا — جو خالص ذہن اور خالص وجود تھا — نرگن — اور دنیا جو مایا تھی۔

لیکن جس طرح دنیا میں دو طرح کی تھیں — ایک حقیقی اور ایک غیر حقیقی، اسی طرح علم دو طرح کے تھے — اعلیٰ اور ادنیٰ۔ برہما اور ایشور — چنانچہ عوام، جو شکر اچاریہ کے ذہن کی بلندیوں کو نہیں پہنچ سکتے تھے، ان کو اس نے پرمتوں کے حوالے کر کے برہمن عملداری کی جڑیں مضبوط کر دیں۔

— نیتی — نیتی — یہ نہیں ہے۔ یہ بھی نہیں ہے — یعنی برہما کا تجربہ نہیں کیا جاسکتا۔

اُپنڈول میں لکھا تھا۔ شکر چاریہ نے اس کی تشریح کی۔ نیتی نیتی کا مطلب عدم وجود نہیں۔ ذاتِ حقیقی مکمل بھرپور وجود ہے۔ اورست، وجود، چت، شعور جو کائنات کو منور کرتا ہے وہ بھاسے اور ابدی ہے۔ ست چت اور آنند برہما کی صفات ہیں بلکہ خود اس کی ذات ہے۔ علم برہما کا جوہر ہے۔ ساگن برہمایا ایشور زندہ خدا ہے۔ پراکرتی اور مایا کے ساتھ برہما ساگن بن جاتا ہے۔ وہ بیک وقت ایشور بھی ہے اور جمیو یعنی شخصی خودی بھی۔ شکر چاریہ وحدت الوجود کا قائل تھا۔

فلسفی مادھوا چاریہ نے دوئی کے نظریے کا پرچار کیا۔ اُس کے نزدیک برہما اولہ جیو کے علاوہ تیسری ہستی مادی دنیا کی تھی۔ رمانج نے کہا: برہما اور مایا الگ الگ نہیں بلکہ سب برہما ہے۔ — برہم مایا —

کمال پتھول سے برہم ستر کی تفسیر پڑھتا رہا۔ شکر چاریہ نے کہا تھا کہ حقیقت کو دو مختلف معیاروں سے جاننا جاسکتا ہے۔ ایک راستہ یہ علم کا تھا جس پر کمال خود گرتا پڑتا شتم پشتم چلا آ رہا تھا۔ تیسرا راستہ ابھی باقی تھا۔ جانے اس میں اتنی ہمت باقی رہ جائے گی کہ وہ اس راستے کو بھی آزما دیکھے۔
مدرسوں میں جزا و سزا اور خیر و شر کے مسئلے پر طویل بحثیں جاری تھیں۔ مسلمانوں کے بہتر کے بہتر فرقے بزرگم خود صحیح راستے پر تھے۔ صوفی اور درویش آپنے اپنے اپنے حلقے پھیلانے بیٹھے تھے اور خدا کی محبت میں آپس بھر رہے تھے۔ اس نے معتزلیوں سے مساحٹے کیے جو مذہب کو عقل سے پہچاننے کے مدعی تھے۔ شیعوں نے اسے اپنی جانب بلایا جن کا حلول کا فلسفہ اہل منور کے فلسفوں سے ملتا جلتا تھا۔

ملاستیلوں کے قصبے بھی اس نے سُن رکھے تھے۔ گنگا کے کنارے کنارے آم کے درختوں میں چھپی ہوئی خانقاہوں میں اس نے ان اللہ کے بندوں کو دیکھا جو لاہوت سے ناسوت تک سارے فاصلے طے کر چکے تھے یا تصورِ شیخ میں گم بیٹھے تھے۔ نزولِ لہور فنا کی تلاش میں اس نے یوگیوں اور صوفیوں دونوں کو مراقبے اور سادھی میں کھوئے ہوئے دیکھا۔ علم کا راستہ وہ طے کر رہا تھا مگر اس کا دماغ چکرا رہا تھا۔ یہ راستہ بل کھاتا جانے کتنی دُور تک جاتا تھا۔ ابھی تو وہ پہاڑ کے دامن ہی میں پہنچا تھا۔ صوفیوں نے اسے اپنی اور بلایا۔ انھوں نے کہا: آخری حقیقت روشنی ہے۔ نور — نور — نور — جو نور نہیں اس کا وجود نہیں۔ چند اور درویشوں نے اسے بتایا: آخری حقیقت خیال ہے۔ خدا کے جلال و جمال اور کمال کے ذکر کی گونج اس نے ان گنجوں میں سنی۔ کیونکہ یہ ہندوستان تھا۔ یہ فرید الدین عطارؒ اور بھیرمیؒ اور شیخ جلال الدین تبریزیؒ اور بہاء الدین زکریاؒ اور جلال الدین سرخوشؒ

اور معین الدین چشتیؒ اور قطب الدین بختیار کاکیؒ کا ملک تھا اور کون بد قسمت ہو گا جو اس ملک میں آکر بھی وہ نہ پاسکے جس کی اسے تلاش تھی۔

مگر ابھی تو وہ کپل اور شکر چاریہ کے پہلے ابواب بھی نہ پڑھ پایا تھا۔ کیا وہ یونہی خالی الذہن خالی دماغ لے کر ان سنتوں اور مونیوں کے پاس چلا جائے۔ ہاں دل میں شبہ رکھے اور ان معصوم لوگوں کو دھوکا دے؟

ایک رات وہ گھنٹوں بیٹھا سمٹھ کے دیوار کی نیچے سوچا کیا۔ اندر روشنی ہو رہی تھی۔ پتہ تاشلوک پڑھ رہے تھے۔ وہ اندر نہ جاسکتا تھا۔ اسے یہ اشلوک بتا اجنبی لگے۔ سارے جو پور کے علماء اور کاشی کے پانڈے اسے حلقہ باندھے دانت نکوستے نظر آئے۔ وہ ان سے علمدہ نیچے موجود تھا۔ کوئی اس کی بات ہی نہ سنتا تھا۔ وہ دیوار کے نیچے بیٹھا رہا۔

صاحبو مہروبان — صاحبو مہروبان — اس نے پلٹ کر دیکھا۔

رات کی ہوا میں خشکی آچلی تھی۔ قریب بیڑھیوں پر چند پہاڑی آن بیٹھے تھے اور وہ اکتارے پر اوپ رہے تھے۔ صاحبو مہروبان — صاحبو مہروبان — صاحبو —

اُس نے انگڑائی لی اور اٹھ کھڑا ہوا۔ کمال الدین — اس نے اپنے آپ سے کہا — معلوم ایسا ہوتا ہے کہ کبیر کا صاحب تمہیں واپس بلا رہا ہے۔ وہ جو بہت مہربان ہے۔ دونوں راستے تم نے دیکھ لیے۔ لیکن ابھی محبت کا راستہ باقی ہے۔ اس پر چل کر شاید تم اس تک پہنچ سکو۔ ہاں۔ ابھی محبت کا راستہ باقی ہے۔

اس نے دوبارہ گھاٹ کا رخ کیا اور گنگا عبور کر کے کبیر کے کنج میں واپس جا پہنچا۔

اب تو لگتا تھا جیسے عمر بھر سے وہ انہیں فضاؤں میں سانس لیتا آیا تھا۔ جہاں ڈھاک کے جنگلوں سے قرنے کی صدائیں بلند ہوتیں۔ جہاں گورکھ ناتھ کے جوگی شیر کی کھالیں اوڑھے کانوں میں کسٹل ڈالے سینگی اور زرننگے بجاتے جسم پر مصبوت ملے ان جنگلوں میں گھومتے تھے۔ جہاں ڈھاک پھولتی تھی۔ یہ کیسی انوکھی فضا تھی جہاں تو بے قسم کے ناتھ اور چوراسی قسم کے سدھ پہاڑوں کی گھٹاؤں اور نیم تاریک مٹھوں اور لرزہ خیز مسجدوں میں اپنے اپنے دائرے پھیلائے بیٹھے تھے اور کپالک اور کالا مکھ بدن پر راکھ ملے، کھوپڑیوں کے ہار پہنے، کڑا بجاتے چاروں اور گھومتے تھے۔ ایک سے ایک پر مہنس اور یوگی ندیوں کے کنارے کٹیوں میں بیٹھا تھا۔

یہ سکون بخش ماحول جہاں گیت تھے اور ڈھول اور منجیرے کی صدائیں۔ بسنت رت آتی تو سارے

میں زرد اور دھانی رنگ پھیل جاتے۔ گہرے کھم رت میں درختوں سے مہوہ ٹپکتا اور آم کے درخت بور سے لد جاتے۔ رنگیلی برکھا رت میں چندریاں ہوا میں لہرائیں۔ لاؤنیاں گائی جاتیں۔ لڑکیاں بکولن پکاتیں۔ بھادول کے مینے میں گنگا مائی کا جوش اور غصہ دیکھنے والا ہوتا۔ شرو کے موسم میں پہلی چاندنی سارے میں پھیلتی اور اداس سہاگنیں اپنے پردیسی شوہروں کی یاد میں برہالا پتیں، چرخہ کاتیں اور ساس نندوں سے لڑتیں۔

ہیمنت رت آتی۔ اکھن اور پوس کی سرد ہوائیں چلاتیں۔ الاؤ جلتے۔ آلمعا اور دل گایا جاتا۔ ماگھا اور پھاگن کے مہینوں میں کھیتوں پر پالا برستا۔ چنے اور ارہر کے پودوں پر اوس کے قطرے جگمگاتے کسانوں کے جھونپڑوں سے چکی کی گھر گھر کی صدائیں بلند ہوتیں۔
آوازوں اور رنگوں کی اس دنیا میں وہ مکمل طور پر پرس بس چکا تھا۔

یہ سب تھا مگر چپا نہیں تھی۔ اسے کون زمین نکل گئی؟ کون آسمان کھا گیا؟ کون چٹا کے شعلوں کی وہ نذر ہوئی؟ کس ندی کی لہروں نے اسے اپنی اور کھینچا؟
یہ کون بتا سکتا تھا؟ ان گنت تموار آئے اور نکل گئے۔ رکھشا بندھن اور بھیا دوج۔ اور جنم اشٹمی اور ہولی اور دیوالی اور محرم اور رام لیلا۔ کسی ہنگامے کسی میلے کسی گاؤں کسی بستی میں وہ نظر نہ آئی۔ وہ سارے میں مارا مارا پھرا۔ ایک دو بار وہ ایوڑھیا گیا۔ اس کا جی چاہتا تھا کہ عمر انھیں سبزہ زاروں، سر جو اور گنگا کے ان ہی ساحلوں پر گزار دے۔

چمپا کی یاد اب ایک عجیب حیثیت سے اس کے دل میں رہتی تھی۔ بھگتی مارگ میں اس نے دیکھا تھا کہ وشنو، انتریا می ایسا خدا ہے جو دلوں کے اندر رہتا ہے۔ وہ باپ ہے۔ شوہر ہے۔ مل ہے۔ دوست ہے۔ رادھا کے لیے کرشن ہے۔ کرشن کے لیے رادھا ہے۔ اس نے سوچا کہ عشق مجازی سے عشق حقیقی تک کا فاصلہ تو بہت سے طے کرتے ہیں مگر چمپا ان گنت اندھیروں میں میرے لیے اجالا کرتی جاتی ہے۔ جب وہ ساون کی راتوں میں لڑکیوں کے گیت سنتا تو دنیا بالکل ایک نئی شکل میں اس کی آنکھوں کے سامنے آ جاتی کیونکہ اب اسے معلوم تھا کہ الفاظ کے معنی کیا ہیں۔ دیر گن جو پیا کی تلاش میں اندھیری رات میں نکل کھڑی ہوئی۔ برہالا کی رات فراق تھی۔ جو گن، گوری، سہاگن، خدا کا بندہ تھا۔ چتی، پیا، منوہر، گردھر گوپال، خدا تھا جس کی کموچ میں گوری راج پاٹ چھوڑ بنوں میں ماری ماری پھر رہی تھی۔ عرب و عجم کی شاعری کی تصوراتی کائنات سے جو اس کا رشتہ اب تک رہا تھا وہ اس رشتے سے بالکل مختلف تھا جو اس نے ان الفاظ، ان لہروں،

مدھم رنگوں سے قائم کیا۔

خدا ساقی نہیں تھا۔ خدا یتیم تھا۔ ہری۔ شام۔ کنہیا اور رام — موہے رام سے کوئی ملا دے۔ موہے رام سے۔ کوئی کہے وہ بے اودھ میں کوئی کہے بندرا بن میں — کوئی کہے وہ بے اودھ میں — وہ نہیں یونہی ادھر ادھر پھرا گیا۔ ایک بار وہ ایودھیا سے کئی مہینے تک واپس نہ آیا۔ کاشی میں اس کی ڈھنڈیا بچی۔ لاہالی سیلانی آدمی ہے بغداد لوٹ گیا ہو گا۔ کسی نے کہا مگر اسے بغداد سے کیا مطلب؟ وہ تو گھاگھا کے کنارے کنارے گھومتا پھرتا تھا۔ جب وہ لوٹ کر آیا اسے جولاہوں کی بستی واپس جاتے ہوئے ڈر سا لگا۔ گرد اسے ڈانٹیں گے تو نہیں کہ تم اب تک کس چکر میں مبتلا ہو۔ لیکن میاں کبیر اسے دیکھ کر مسکرا دیے سال سوکھ کر پتھر بھینسا، ہنس کہیں نہ جائے۔ پچھلی پیت کے کار نے ننگر چن چن کھائے۔ انہوں نے کچھ دیر سوچ میں ڈوبنے کے بعد کپڑے کاٹنا تیار کرتے ہوئے کہا۔

کمال وہیں مٹی سے لیے ہوئے فرش پر بیٹھ گیا اور کرکھے کی آواز سننے لگا۔ ہنس کہیں نہ جائے۔ ہنس کہیں نہ جائے۔ وہ یہاں سے کہاں جا سکتا تھا۔ پچھلی پریت کا ناٹھ تو بہت گہرا ہوتا ہے۔ وفا کا مطلب اس کی سمجھ میں آیا۔ وفا کا راستہ تو اسے چپا ہی نے سمجھایا تھا۔ وہ کبیر کے ساتھ ساتھ ایسے رہتا جیسے گٹھا کے جلو میں جتنا جی بہتی ہیں۔ اور چپا اس کے ساتھ ساتھ اس طرح تھی جیسے سنگم کے ساتھ سرسوتی جو مادی آنکھوں کو نظر نہیں آتی۔

مگر یہ ساتھ بھی چند روزہ تھا۔ کاشی کے پنڈتوں اور مولویوں نے سلطان سکند سے فریاد کی یہ بدعتی جولاہو عام کو گمراہ کر رہا ہے۔ اس کے ہاتھ پاؤں باندھ کر لوگوں نے گٹھا میں ڈبو دیا مگر وہ ضدی جولاہو جل تھل راکھت ہیں رگھوناتھ، کانگرہ لگاتا پانی سے باہر نکل آیا۔

دلی کا سلطان بڑا دیاوا اور دین دار مسلمان تھا۔ اُس نے میاں کبیر سے کہلوایا کہ وہ شر سے محفوظ رہنے کے لیے کاشی سے کہیں دور چلے جائیں۔

(۲۵)

میاں کبیر بنارس سے جلا وطن ہوئے۔ شوپور می کا جنگل اجڑ گیا جہاں مولہری مکتی تھی اور سدشن کے پھول کھلے تھے۔ میاں کبیر کا رگھوناتھ پڑا تھا۔ ان کے مکان پر خاموشی چھائی تھی۔ کمالی، ان کی چھوٹی

سی بھی، بستی کی گلیوں میں روتی پھرتی تھی۔ کاشی ٹوپیوں کی آنکھوں سے آنسو ٹپک رہے تھے۔ کمال نے ایک بار پھر اپنا رختِ سفر باندھا اور گنگا کے گھاٹ پر پہنچ کر بنگال جانے والے جہاز پر سوار ہو گیا۔ اس کے ایک سرے پر میاں سے سینکڑوں میل دور گورنمنٹ تھا جہاں وہ آج سے کئی سال ادھر اپنے سلطان کو تنہا چھوڑ کر چلا آیا تھا۔

چند ہفتوں بعد جہاز بٹنہ پہنچا۔ پٹنہ میں اسے معلوم ہوا کہ سلطان حسین شرقی کوٹ سے بمبائل پور گیا تھا اور یہاں چند سال گزرے اسی جلا وطنی کے عالم میں خدا کو پیارا ہوا۔

سلطان حسین شرقی جس نے موسیقی کی دنیا میں ایک نئی جہت کا اضافہ کیا تھا۔ وہ جنگوں میں لڑا بھڑا۔ جنگوں میں مارا مارا پھرتا رہا اور ختم ہو گیا۔

لیکن حسینی پیا، جس کی سلطنت چند روزہ تھی اور جسے زندگی میں امن نصیب نہ تھا، سر میں ڈوب کر زندہ رہا۔

سُر کی لہروں پر بہتے ہوئے اب کمال نے نئی نئی دنیاؤں کی سیر شروع کی۔ نغمہ جو سب سے پہلے پیدا ہوا۔ نغمہ تھی جسے کبیر اہند ناد کہتا تھا۔ باجٹ اہند ڈھول رے۔ تجھے ہری میس گے۔ تجھے ہری میس گے۔

موسیقی کی یہ ساری دنیا اس کی اپنی تھی۔ جے دیو اور وڈیا پتی اور پنڈی واس کے بھجن۔ ماہی گیروں اور کسانوں کے گیت۔ کوچہ گرد و فقروں کے ٹن۔ اس دنیا میں حملوں اور شبِ غولوں اور فوجوں کی یلغار، سیاسی تلاملوں، جلا وطنی اور موت کا کھٹکانہ تھا۔ موسیقی کی وحدت خدا کی وحدت تھی۔

بنگال پہنچ کر وہ گنگا کے کنارے ایک ایسے گھاٹ پر اترا جس کا نام اس کو معلوم نہ تھا۔ یہاں پان کی بلیں پھیلی تھیں اور دھان کے کھیت تھے اور جھیلوں میں نیلے پھول کھلے تھے۔ برگد کے درخت کے نیچے کسی مرشد کی خاتوا تھی۔ اس نے وہیں رہنا شروع کر دیا۔ بنگال جو سربلی آوازوں کا وسیع مجموعہ تھا۔ بادل گانے والوں کی ٹولیاں اک تارہ بجاتی گلی گلی گھومتیں۔ داستان گو گانے کر رہے تھے۔ سناٹے۔ بانجھی اور سپہرے اور ہاتھی پکڑنے والے ہر سیمے گاتے رہتے۔ کرشن اور رادھا کی محبت میں ہر انسان سرشارت نے راگ الاپتا پھرتا تھا۔ اس سحر انگیز سرزمین کے باسیوں کی رگ رگ میں موسیقی رچی تھی۔ کمال ان کوچہ گرد شاعروں کے ساتھ سارے میں گھومنا پھرا۔ پوربیس دریاؤں کی لہروں پر اپنی ناؤ کھیلتا وہ چائنگام کی پھاٹیوں اور اراکان تک جا پہنچا۔ یا ترلوں کے ساتھ وہ سینا کنت گیا جہاں اونچی پہاڑی پر، جس کے دونوں طرف

گھرے کھڑے تھے اور جن میں باگھ گھومتے تھے، سیتا مہارانی کا مندر تھا۔ پہاڑی کے گھنے پر خطر جنگلوں میں صدیوں پرانے مٹھ تھے اور پہاڑی کے دامن میں سنگ سرخ کے تالاب کے کنارے کنارے معبد بنے تھے اور بڑے درختوں کے نیچے لڑکیوں کی ٹولیاں بیٹھی کیرتن گاتی تھیں۔

چانگام کا علاقہ دلفریب تھا۔ بل کھاتے تندر و عظیم دریا، خطرناک بن۔ نوشہوار بھول اور بھل۔ سرہن پہاڑی راستے۔ بالنس کے گھنے جھنڈ جن کے اندر عیشی تارکیوں میں خالق ہیں تھیں۔

ایک روز وہ ان جنگلوں میں سے گزر رہا تھا اسے ایک تالاب کے کنارے چند لوگ اکٹارہ بجا کر گاتے دکھائی دیے۔ وہ ان کے قریب پہنچا۔ یہ نظام ڈاکو کا گیت تھا جو وہ لوگ لہک لہک کر انتہائی عقیدت کے ساتھ گارہے تھے۔ اس کی دھن کیرتن کی ایسی تھی۔ ایسی نعت کمال نے آج تک نہ سنی تھی۔ وہ دلچسپی سے کان لگا کر سننے لگا۔ اس گیت کا مصنف ان علاقوں کا بہت بڑا ڈاکو تھا جو سو سال گزرے یہاں لوٹ مار چایا کرتا تھا اور پھر صوفیوں کی سنگت میں پڑ کر خود بھی بہت بڑا ولی اللہ بن گیا تھا۔

اگر محمد اوتار جنم نہ لیتے — کیرتن منڈلی نے لکھا۔

تو اللہ کی حکومت ترلوک میں قائم نہ ہوتی۔

مومنو ہے عبداللہ اور آمنہ

جے جو مکہ نگری کی اور سارے اولیاء کی اور بنی بی فاطمہ کی جو سارے جگ کی مائیں۔

جے ہوا تر میں ہمالیہ کی جس کے قدموں میں ساری کائنات پھیلی ہے

جے ہو پورب سے نکلے سورب کی

اب میں دندرا بن کے سامنے بھکتا ہوں۔

بھگوان کرشن اور شری رادھے کو اور چاروں کھونٹ ندیوں اور ساگروں کو میرا پرنام

جے جو مسلمانوں کے فرقوں کی

جے ہو دھرتی ماما اور پوتر سکماندی کی

نویاڑا کی مسجد کو میرا پرنام

کیونکہ وہ بڑا پیر ایک بار ان خطوں سے گزرا تھا

اب میں آگے بڑھ کر سیتا گھاٹ پہنچتا ہوں۔ آدرش استری سیتا دیوی اور ان کے

ساراج رگھوناتھ کو میرا پرنام

جے ہو — جے ہو — جے ہو —

کمال حیرت زدہ بیٹھا یہ عجیب و غریب لغت سناتا رہا اور پھر کانے والوں کی آوازیں آواز ملا کر خود بھی کانے میں شامل ہو گیا۔ اب وہ بغداد سے ہزاروں لاکھوں میل دور نکل آیا تھا۔ مذہب اپنے گرد و پیش، اپنے ماحول اور پس منظر سے کس طرح متاثر ہوتا ہے۔ کس طرح اس کی جڑیں ایک اجنبی سرزمین میں پھلتی ہیں۔ کمال گاتا رہا۔ جے ہو جے ہو جے ہو۔

اب وہ ایک نئی زبان سیکھ رہا تھا۔ یہ بنگالی زبان تھی جو اودھ اور بہار کی بولیوں سے زیادہ مختلف نہ تھی اور سنسکرت سے قریب تر تھی اور ملک کی دوسری جدید زبانوں کی طرح تیزی سے اس کی نشوونما ہو رہی تھی۔

یہ بڑی میٹھی زبان تھی۔ اب وہ اسے اپنی زبان سمجھنے لگا۔ اسی میں بات چیت کرتا، اسی میں سوچتا، اسی میں لکھتا۔

ایک زمانہ وہ بھی تھا جب وہ دربارِ جوہپور کے ایک امیر کی حیثیت سے یہاں آیا تھا۔ گو وہ دربار اس وقت لٹ چکا تھا لیکن حسین مشرقی اور اس کے ساتھیوں کی شان و شوکت بہر حال باقی تھی۔ لیکن دنیا تو اب بدلتی ہوئی جوہپور کے ابو المنصور کمال الدین کو بھول چکی تھی۔ کسی کو کیا معلوم کہ یہ خوبصورت نوجوان، جس کے سر کے بال کنٹیوں پر سے تھوڑے تھوڑے سفید ہو چلے ہیں اور جو چمپک درخت کے نیچے بیٹھا ایک بادل سے کنچن مالا کی کہانی سن رہا ہے۔ یا اک تارہ بجا کر کہہ داس کی کوئی بانی الپ رہا ہے یا کاغذ قلم لیے بنگالی زبان میں کوئی لوک کہانی قلمبند کرنے میں مصروف ہے، یہ کون ہے؟

گاؤں کے اور بادل کانے والوں سے گیتی کتھائیں سنتے سنتے اس سرزمین کے بہت سے مناظر اس کی نظروں کے سامنے سے گزرے۔ پال بادشاہوں کا بنگال جیب گوتم بدھ کے پجاری یہاں موتی بولتے تھے۔ جب پیرما اور بھاگیرتی اور مدھومتی پر میور ہلکی جہازوں کے بحرے تیرتے تھے۔ جب ان سایہ دار راستوں پر سے پھولوں سے ڈھکے پشپ رتھ گزرتے تھے جن میں میٹھی چترنی تاریاں مھر مھر ہنستی تھیں۔ جگمگاتے محلوں میں رہنے والی ملکہ مینامتی۔ زرنکار چتر ڈولوں کے شرف پر دول سے بھاگتی دھنیں۔ وہ سب کہاں گئیں؟ وہ شان و شوکت کا زمانہ کیسے ختم ہوا؟ بدھ بنگال جو ہمیر سے جواہرات اور سونا اور چاندی اور موتی رولتا تھا وہ سب کیا ہوا؟ اب تو سین بادشاہوں کے محلوں میں بھی آلو بولتے تھے۔ گوتم بدھ اور دیسی تارا اور درگا بھوانی اور وشنو کے پجاری دھڑا دھڑا مسلمان ہوتے جا رہے تھے۔ تاریخ کے نقشے کس طرح بدلتے ہیں۔ کمال آنکھیں بند کر کے سوچتا۔

کئی سال تک وہ اسی طرح کہانیاں اور گیت لکھتا رہا۔ وہ — مؤرخ، محقق، سیاستدان، سپاہی،

صوفی، کبیر کا چیلہ۔ اب گیت کا رہن چکا تھا۔

اسی طرح گھومتے پھرتے وہ سونا رنگاؤں پہنچا اور وہاں اس نے شادی کر لی۔ اس لڑکی کا نام شنیلا تھا۔ وہ ذات کی شور مچاتی تھی۔ ایک روز جب وہ تالاب کے کنارے گاگرے کر آئی تھی کمال اس کے لیے بالوں اور سیاہ پکوں پر عاشق ہو گیا۔ یہ عمر اور زمینی پختگی عشق کرنے کی نہیں تھی لیکن روح اور دل کی کائناتوں کی ساری مسافیتیں ملنے کے بعد اس نے اندازہ لگایا کہ زندگی میں اصل چیز سکون ہے۔ ایسا سکون جس میں ہر خطر طوفانوں اور آندھیوں کی گنجائش ہی موجود نہ ہو۔ یہ سکون اسے اس سیدھی سادی ان پڑھ دیہاتی لڑکی سے شادی کر کے حاصل ہو گیا۔ گویا یہی اس کی منزل تھی۔ جو پور کی شہزادی ایک بہت دھندلا سا خواب تھا جو اسے یاد بھی نہیں رہا تھا۔ ایوڑھیہ کی برہمن زادی اس کی روح اور دل کے اس تہہ خانے میں موجود تھی جس کے دروازے مقفل کر کے اس کی کبھی اس نے خود ندی میں پھینک دی۔

کیونکہ یاد زندگی کا سب سے بڑا عذاب ہے۔

شنیلا اب اس کی بیوی تھی۔ اس کی سمجھ میں نہ آیا کہ شور مچانے میں کیا قباحت ہے۔ اس نے شنیلا کا نام آمنہ بی بی رکھا اور اس کے ساتھ ایک خوبصورت بانس کے جھونپڑے میں رہنے لگا۔ گزراؤات کے لیے وہ کھیتی کرتا۔ اس کے کمیت میں دھان بڑے تھے اور اس کے جھونپڑے کے سامنے جھونما سا تالاب تھا جس میں منگھاڑے تھے اور کنول کے پھول اور جس میں رو پہلے پرول والی بطنیں تیرتی تھیں۔ جب آسمان پر اندر کی کمان نکلتی اور جوہی کے پھولوں پر بمبور انگنٹا وہ اپنے پھوٹے سے مکان کے برآمدے میں اپنے ساتھی گیت کا رول کے ساتھ بیٹھ کر اندھیری بجاتا۔ آمنہ اپنے نوچدار جسم پر تیز جامنی یا تیز ہنر رنگ کی ساری پٹینے پیتل کا گھڑا کر پر سنبھالے تالاب کی اور جاتی نظر آتی۔ دن گزرتے گئے۔ دکھی جنگال نے، جس کے سلاہین ہمیشہ آپس میں کٹتے مارتے رہتے تھے، اب چند دنوں سے چین کا سانس لیا تھا۔ گوڑ کے تخت پر سید السادات علاء الدین ابو المنظر حسین شاہ براجمان تھا۔ وسط ایشیا کے شہر ترمذ سے آئے ہوئے خاندان کا یہ عزیز سید، جو سلطان ابن سلطان نہیں تھا اور جس کی شرافت اور قابلیت کی بنا پر عوام نے اسے خود منتخب کر کے اپنا بادشاہ بنایا تھا، اس کے عہد میں دودھ کی ندیاں بہتی تھیں۔ قتل و غارت کے بازار سرد ہو چکے تھے۔ ایک نئی زبان کو پروان چڑھایا جا رہا تھا۔ جنگال کا یہ عظیم ترین مسلمان بادشاہ جس کے دور میں دیا پتی ٹھا کر اور سا پر بھو جیتن سری کرشن کے عشق کے سر پہ نغمے الپ رہے تھے۔ راج محل کی پہاڑیوں سے پتھر بھا کر گوڑ لائے جا رہے تھے اور نئی نئی خوبصورت عمارتیں تعمیر کی جا رہی تھیں۔ دربار میں علمی مجلسیں آراستہ ہوتی تھیں۔

کئی برس بیت گئے۔ کمال کے بچے جوان ہو چکے تھے۔ اس نے اپنے لڑکوں کے نام جلال اور جلال رکھے تھے۔ اس کی لڑکی کا نام سکینہ بی بی تھا۔ وہ اپنی اولاد کی صورت دیکھ کر جیتا تھا۔ اس کے دونوں لڑکے ماسر تعمیرات تھے اور گوڑ اور سارگاؤں میں عمارتیں بنوانے میں معروف تھے۔ گوڑ کی چھوٹا سونا مسجد اور کن منت مسجد کا نقشہ جلال نے تیار کیا تھا۔ جلال گوڑ کا میر عمارت تھا۔ بڑا سونا مسجد کی سبز اور نیلی اور سفید اور زرد اور نارنجی پچی کاری میں بنگال کے سارے رنگ میٹ لیے گئے۔ ان کے ستون، ان کی محرابیں اور گنبد خالص دیسی تھے۔ یہ عمارتیں بھی پال اور سین عمد کی تعمیرات کی روایت میں شامل ہو گئیں۔ یہ بنگالی طرز تعمیر تھا۔ کمال کی لڑکی کی شادی بردوان کے مرشد زادوں کے یہاں ہوئی تھی۔ اس کی بی بی کا انتقال ہو چکا تھا۔ اس نے آمنہ کو اپنے ہاتھوں سے اسی تلاب کے کنارے دفن کیا تھا۔ اب اس کے بال سفید ہو چکے تھے۔ اب بھی وہ دن بھر برآمدے میں بیٹھا مرشدی اور معرفتی نغمے لکھتا اور گاتا۔ اس کے بیٹے گوڑ سے اپنے گاؤں واپس آتے اور اسے ملک کی سیاست کی خبریں سنایا کرتے۔ لیکن یہ خبریں اب اسے بالکل کسی دوسرے تیارے کی باتیں معلوم ہوتیں۔

کیونکہ بندا کا ابو المنصور کمال الدین، جو پچاس سال اور عراق سے ہند آیا تھا، کوئی دوسرا انسان تھا۔ یہ کوئی مختلف انسان تھا جو بالوں کی لٹیں اور وارثی بڑھائے چار خانہ تھمد باندھے ہمتہ میں ایک تارہ لیے ویشنو نغمہ الاپ رہا تھا۔

ابو المنصور کمال الدین بنگالے کا باشندہ تھا۔ بنگالی تھا۔ چنانچہ جب دور پختہ دلی میں ایک بار پھر سلطنت بدلی اور سلطان ابراہیم ہارا اور ترچھی آنکھوں والا منگول ظہیر الدین جیتا اور دنیا کا بوجھ سہانے والی گائے نے اپنا سینگ تبدیل کیا تو اپنے بڑے لڑکے جلال سے یہ سارے سنسی خیز واقعات سن کر اس نے ذرا سی بھی حیرت کا اظہار نہ کیا۔ اس کے بیٹے جلال نے اس سے کہا کہ وہ مغلوں کے لیے عمارتیں بنانے دلی جا رہا ہے تب بھی وہ خاموش رہا۔ اس نے ساری دنیا گھوم کر اپنی منزل تلاش کی تھی۔ اب دنیا اس کے بیٹوں کے سامنے پھیلی تھی۔ وہ بھی اپنی منزلیں خود تلاش کریں گے۔

مگر اب من کے من ختم ہونے والے تھے۔ بنگالے پر سید علاء الدین حسین شاہ کے بیٹے ناصر الدین نصرت شاہ کی حکومت تھی۔ مغلوں سے مارنے کے بعد دلی کے افغان، جو کل حکمرانی کرتے تھے، آج پناہ گزینوں کی حیثیت سے گوڑ اور لکھنوتی کے گلی کوچوں میں مارے مارے پھر رہے تھے۔ بالکل اسی طرح جیسے ایک رتبہ جو پوند کے حکمران انہی افغانوں سے مار کھا کے یہاں پناہ لینے آئے تھے۔ یہ افغان کمال

کو ہر جگہ ملتے اور گوڑ کے بازاروں میں راستہ چلتے چلتے لوگوں کو روک کر انہیں اپنی گزشتہ عظمت اور جاہ و جلال کے قصے سناتے۔ گوڑ کی گلیوں ہی میں کمال نے ایک روز ایک پرتگالی دیکھا جو اکڑتا ہوا ایک سمت کو چلا جا رہا تھا۔ کمال اپنی لالچی کے سہارے کھڑا چنبھے سے اسے دیکھتا رہا۔ اسے برسوں پہلے کا وہ اندھا برہمن یاد آیا جو ان سے مارنے کے بعد کوچین سے کاشی آیا تھا۔ اس وقت پرتگالیوں کا جہانزی بیڑا چٹانگم کی بندرگاہ میں موجود تھا اور وہ لوگ گوڑ میں بھی دندنارہے تھے۔

وقت تیزی سے نکلتا گیا۔ گوڑ کے سیاسی حالات بگڑنا شروع ہوئے۔ اب وہاں ناصر الدین سکا بہائی غیاث الدین راج گدی پر بیٹھا تھا۔

ایک روز کمال نے خبر سنی کہ بہار کے شیر خان نے غیاث الدین سے بنگالے کا تخت چھین لیا۔ پھر معلوم ہوا کہ دلی کے شہنشاہ ہالیوں اور شیر خان میں گھمسان کا سن پڑا۔ اور ایک روز چند ہاؤلوں نے آکر کمال کو بتایا کہ مغل بادشاہ دھوم مچاتا گوڑ میں داخل ہو چکا ہے اور اسی کے نام کا سکہ نکال میں گھڑا جا رہا ہے۔ دور دراز ترکستان سے آئے ہوئے تاتاری پر بنگال نے ایسا جادو کر دیا کہ اس نے گوڑ کا نام جنت آباد رکھا ہے۔ یہ سب خبریں کمال کو بڑی عجیب پہنچنے کی معلوم ہوئیں۔ بادشاہتیں بدلتی ہیں تو جگہوں اور انسانوں کے نام بھی بدل دیے جاتے ہیں۔ انسان اپنے اقتدار کا سکہ جمانے کا کس قدر شوقین ہے؟ ہر سے بھرے بنگال کی بدامنی بڑھتی گئی۔ شیر خان پھر گرجتا ہوا آیا اور دلی کے مغل کو واپس دلی بھگا کر دوبارہ بنگال پر قابض ہو گیا۔ ملک سہا ہوا تھا۔ ہالیوں اور شیر شاہ میں بڑی خونریز جنگ ہوئی۔ اسی لڑائی میں جمال گوڑ کی گلیوں میں لڑتا ہوا مارا گیا۔ ایک رات شیر خان کے سپاہیوں نے اس کا دل کا بھی منامہ کر لیا۔ جہاں کمال کی جھونپڑی تھی۔ سپاہی لوٹ مار پچاتے اس کے گھر تک آن پہنچے۔ ہاہر نکلوا۔ وہ چلا رہے تھے۔ تم سب سے بڑے فسادی ہو۔ تمہارا کوئی بھروسہ نہیں۔ تمہارے بیٹے دلی جا کر مغلوں سے مل گئے ہیں۔ تم غدار ہو۔ تم کو تو ہم جان سے مار دیں گے۔ تم کو گوڑ لے جا کر قید خانے میں ڈال دیں گے۔ ارے وہ گیت بنانے والا ابوالمنصور یہیں رہتا ہے نا۔ باہر نکل اوبڑھے۔ اندر کس سازش میں لگا ہے۔ کمال کانپتے ہوئے ہاتھوں میں چراغ اٹھا کر دروازے تک آیا اور حیرت سے سپاہیوں کو دیکھنے لگا۔ وہ غل مچاتے اس کی اور بڑھے۔ کمال مضبوطی سے دروازے کی چوکھٹ تھام کر ان کے سامنے ڈٹ گیا۔ وہ بہت بوڑھا پھونس ہو چکا تھا اور اس کے ہاتھوں میں ریشہ تھا مگر وہ جم کر کھڑا رہا۔ اس کے پاس اپنی مدافعت کے لیے تلوار بھی نہیں تھی۔ وہ گوڑ لے جایا جائے گا؟ اس نے کس کا قصور کیا ہے؟ اسے افغانوں اور مغلوں کے جھگڑوں سے کوئی دلچسپی نہیں۔ وہ صرف اتنا چاہتا ہے کہ یہاں اسے امن سے رہنے دیا

جائے۔ یہ اس کا ملک ہے۔ اس کا وطن! یہاں اس کے بچے پیدا ہوئے ہیں۔ یہاں اس کی بی بی کی قبر ہے۔ یہاں اس کے دھان کے ہرے کھیت ہیں۔ اس نے اس زبان کی آبیاری کی ہے۔ اس نے گیت بنائے ہیں۔ وہ یہیں رہے گا۔ اسے غدار کہنے کا حق کسی کو حاصل نہیں۔ یہ دارالحرب نہیں ہے دارالسلام ہے۔ اس لمحے اسے انکشاف ہوا دارالحرب اور دارالسلام میں کوئی فرق نہیں۔ صرف رویے کا فرق ہے۔ لڑائیاں دو مذہبوں کے درمیان نہیں ہوتیں دو سیاسی طاقتوں کے درمیان ہوتی ہیں۔

سسر ام کا شیر خاں اور دتی کا ہالیوں بادشاہ دونوں کلمہ گو ہیں لیکن ایک نے آکر دوسرے کا قلع قمع کر دیا۔ دارالسلام بھی دارالحرب بن سکتا ہے اگر اس میں مشرک وجود ہو۔

شیر خاں کی فوج کے اجداد سپاہی یہ سب کہاں سمجھ سکتے تھے۔ انھوں نے زور سے کمال کو دھکا دے کر گرایا اور تہڑ مچاتے آگے بڑھ گئے۔

کمال اپنے گھر کی دہلیز پر اوندھے منہ گرا۔ اس کے منہ سے خون کی ندی بہہ گئی اور چند گھنٹے تک سکے رہنے کے بعد وہ اسی طرح پڑا پڑا خاموشی سے ختم ہو گیا۔

ہند پر اب مغل شہنشاہوں کا راج ہے۔ پرانا نظام بدل چکا ہے۔ گوڑ اور لکھنوتی اور پٹناب خواب و خیال ہوئے۔ ترکوں کی دتی کا بھی خاتمہ ہوا۔ دتی اب مغلوں کی ہے۔

لیکن وہ کسان موجود ہے۔ وہ جو گھٹنوں تک پانی میں جھکا دھان کی فصل بو رہا ہے۔ وہ جو بیلوں کی جوڑی ہٹکاتا میگھنا کے کنارے کنارے جا رہا ہے۔ وہ بھاگرتی کی سطح پر کشتی کھیتا اور گیت گاتا ایک گاؤں سے دوسرے گاؤں کی سمت رواں ہے۔ وہ مرشد دل اور بھگتوں کے قدموں میں بیٹھا کیرتن اور معرفتی نغمے الپ رہا ہے۔

بنگال کا کسان ابوالمنصور کمال الدین زندہ ہے اور زندہ رہے گا۔ وہ تو اپنے چھوٹے سے نوکے میں بیٹھا پدما کی تندرو موجوں کا مقابلہ کر رہا ہے۔ تو کا پدما کی لہروں پر ڈولتا جا رہا ہے۔ آگے جدھر گھپ اندھیرا ہے اور فضاؤں میں طوفان لرز رہا ہے اس اور تائیک و ہاراول میں مہیب تا کے منہ پھاڑے بیٹھے ہیں اور ہوائیں بہت تیز ہیں مگر پدما کے اس بوڑھے فاقہ زدہ ملاح کی کشتی بڑے مزے سے عناصر کا مقابلہ کر رہی ہے کیونکہ عناصر کی بے رحمی اور موت اور خطروں سے اس کی پرانی دوستی ہے۔ آخر جب ہوا کا زور زیادہ بڑھا اور کشتی بار بار ڈولنے لگی تو سہل نے لائین اٹھا کر گھبراہٹ کے ساتھ چاروں طرف نظر ڈالی۔ پیڑ ہم طوفان میں تو نہیں پھنس گئے۔ اس نے پریشانی سے سوال کیا۔

”نہیں، یہ تو معمولی سی جوا ہے۔ پریشان مت ہو۔“ پیٹر نے جواب دیا۔ ”مگر ذرا اس کالے ستور سے کہو کہ اپنا بھونڈا گانا الاپنے کے بجائے بتوار کی طرف زیادہ توجہ کرے ورنہ اس طرح ہم گھاٹ پر صبح تک نہ پہنچ پائیں گے۔“

”سورٹا ہے کیا بوڑھا کتا۔“ ہرل نے چٹائی کی چھت پر جھک کر دوسری اور جھانکتے ہوئے کہا۔ ”ماں بھی نے نظریں اٹھا کر اسے دیکھا اور صبر کے ساتھ بتوار چلانے میں مصروف رہا۔“

”یہ بڑے ذلیل لوگ ہیں۔ جب تک ہنڈ نہ لگاؤ ان میں خستی نہیں آتی۔“ پیٹر نے کہا۔ ہرل نے دُور سے اپنی فرتی موٹہ کی چھڑی بڑھا کر بوڑھے کی کمر میں جھبھائی۔

”او آدمی۔ کیا نام ہے تمہارا؟“

”ابو المونشور۔ صاحب۔“

”ابو المونشور۔ اگر تم چاہتے ہو کہ اسی ہنڈ سے میں تمہاری کھال نہ ادھیڑ دوں تو تم ذرا زیادہ طاقت سے بتوار چلاؤ۔“ سمجھے۔“

”جی صاحب۔“ وہ پھر بتوار پر جھک گیا۔ نوکا چلا کیا۔ کنارے پر دونوں طرف اتناں اور کیلے کے جھنڈ تھے۔ دور گاؤں میں روشنیاں جل رہی تھیں۔ ہرل نے نوکے کی چھت کے اندر جھانکا جس میں ابو المونشور کا مٹی کا دیا اور چٹائی اور جبار نماز اور دوکانسی کے برتن رکھے تھے۔ دیوار پر ناریل آویزاں تھا۔ یہ اس بوڑھے پھونس سفید داڑھی والے کی ساری کائنات تھی جو پدماک کے طوفانی پانیوں پر ڈولتی تھی۔ ہرل کو بڑا عجیب سا لگا۔ اس نے آنکھیں ملیں اور خود کو یقین دلانا چاہا کہ یہ سب صحیح ہے کہ قسمت کے ایک انوکھے داؤ نے اسے کیمبرج کی گلیوں سے نکال کر یہاں اس نوکے میں لا بٹھلایا ہے۔ اس عجیب و غریب ملک میں جسے ”بنگال“ کہتے ہیں۔ جسے ”انڈیا“ کہتے ہیں۔

”الٹین اٹھا کر اس نے چاروں اور نظر ڈالی۔ روشنی سے لہروں پر راستہ سا بن گیا۔ برابر سے ایک بڑا شہمپان گزر گیا۔ چاند بہت دُور بید کے درختوں کے پیچھے سے آہستہ آہستہ کابلی کے ساتھ طلوع ہو رہا تھا۔“

جب ہرل بارود ڈالنے لگا۔ نے کوئینز کالج کیمبرج سے بی۔ اے کیا اس وقت اس کی عمر صرف بیس

سال کی تھی۔ اس کا باپ ایک بہت مفلوک الحال پادری تھا اور سرل بڑی مشکلوں سے اپنے قبضے کے زمیندار کی مدد حاصل کر کے کیمبرج تک پہنچ پایا تھا۔ ڈگری حاصل کرنے کے بعد لندن آکر اس نے مڈل ٹمپل میں داخلہ لیا۔ یہاں پڑوس میں فلیٹ اسٹریٹ تھی جس کے تموہ خاںوں میں لکھنے والے اور اخبار نویس جمع ہو کر دنیا جہان کی باتیں کیا کرتے۔ اکثر سرل بھی اپنے ساتھیوں کے ساتھ ان کی محفلوں میں شریک ہوتا۔ یہیں ایک روز ایک شراب خانے میں سرل کی ملاقات پیئر جیکسن سے ہوئی جو ہندوستان میں تجارت کرتا تھا اور ان دنوں وطن آیا ہوا تھا۔ وہ اُسے موٹی آواز میں تفصیل سے بتاتا رہا کہ بنگال میں اسے نیل کی کاشت میں کتنے ہزار پاونڈ کا نفع ہوا۔ نیٹو کس قدر بیوقوف ہوتے ہیں۔ ان کے امراء کتنے دولت مند ہیں۔ کلکتہ کس قدر دلچسپ شہر ہے۔ تم یہاں کیا کر رہے ہو؟ ہندوستان چلو۔ تم سمجھ دار آدمی معلوم ہوتے ہو۔ اگر عقل سے کام لیا تو چار روز میں وہاں سونے کے محل کھڑے کر دو گے۔ کیا کہا۔؟ تم شاعری کرنا چاہتے ہو۔ ڈرامے لکھا کرو گے؟ وکالت بڑا ذہل پیشہ ہے۔ تمہارا دماغ خراب ہے۔ چند روز بعد پیئر اسے سٹی میں اپنے چچا کے پاس لے گیا جو ایسٹ انڈیا کمپنی کا ایک ڈائریکٹر تھا۔

سرل کو کلکتہ میں ملازمت مل گئی۔ ایک روز وہ ٹل بری سے ایک انڈیا مین پر بیٹھا اور دو دو کی سفید چٹائیں اس کی نظروں سے اوجھل ہونا شروع ہوئیں تو اسے احساس ہوا کہ وہ انگلستان چھوڑ رہا ہے۔ انگلستان جہاں کینٹ میں اس کا قبضہ ہے اور جہاں کیم بہتا ہے اور جہاں گولڈ اسمتھ اور کوپر اور گرے اور بک نے جنم لیا تھا۔ جہاں ہوکار تھ اور گینزبرو اور رینالڈز نے تصویریں بنائی تھیں۔ ٹرنر کے سورج کی روشنی میں ڈوبے ہوئے مناظر اس کی آنکھوں سے اوجھل ہوئے اور لندن کی گلیوں میں سودا بیچنے والیوں کی آوازیں اور قصبائی گریا گھر دلوں کے گھنٹوں کی صدائیں اور بلند و بالا جارحین محلات میں سے بلند ہونے والی چیمبر موسیقی مدھم موٹی۔ انگلستان جہاں سکون تھا اور مکمل حُسن۔ بنگال اور کیپٹا اور جنوبی امریکہ سے آئی ہوئی دولت نے ملک کو مالا مال کر دیا تھا۔ نت نئے فیشن ایجاد ہو رہے تھے۔ اپنے اپنے قصر تعمیر کیے جا رہے تھے۔ باغات سجائے گئے تھے۔ غریب امیر ہو چکے تھے۔ امیر میرے موتی رولتے تھے۔ ہر طرف صرٹ ایک چرچا تھا۔ دولت — دولت — سرل جو ادب کا اسکالر تھا جسے دولت سے غرض نہیں تھی، وہ بھی اسی دھن میں چارہا تھا۔ وہ مفلس طالب علم بنگال پہنچ کر امیر ہو جائے گا۔ لندن میں اس کا بھی ایک محل ہو گا۔ یا کون جانے شاید وہ کسی وحشی ہندوستانی سردار سے جنگ کرتا ہو امارا جائے اور مدراس یا میسور میں اس کی گمنام قبر بنے۔

اس نے ایک پھریری لی اور ڈیک سے ہٹ آیا۔ سمندر بہت بھیاںک تھا۔ دنیا میں اس وقت کیا کیا

ہو رہا تھا اور وہ دراصل خود کتنا حقیر تھا اس جہاز پر کیسے کیسے لوگ سوار تھے اور کیسے کیسے ارادے اور تمنائیں لیے اس اندھیرے میں ایک منزل کی سمت رواں تھے۔ ان سب کا حشر کیا ہو گا؟ کمپنی کے تاجر، کلکتہ کونسل کے وہ ممبر جو رخصت کے بعد واپس جا رہے تھے، اور اس کا چیف جسٹس، اعلیٰ خاندانوں کی چند بی بی لڑکیاں جو حسب معمول اس امید میں ہندوستان جا رہی تھیں کہ وہاں ان کی شادیاں ہو جائیں گی، جہاز کا کپتان حیدر علی کے معرکے کے قہقہے سن رہا تھا، پٹنہ اور ڈھاکے کے نیل کے تاجر ہر وقت اپنی کاروباری باتوں میں لگن رہتے اور سب کے سب متواتر مدیرا پیتے۔ کوئٹہ کا لچ کیمبرج کے خاموش کوڈرنگل سے نکلنے کے بعد سرل نے دیکھا دنیا دراصل یہ تھی۔

پھر جہاز جنوبی افریقہ کے ساحلوں کے پاس سے گزرتا ہندوستان کے قریب تر ہوتا گیا۔ اس امید تک پہنچتے پہنچتے سرل نے اندازہ لگایا کہ ایک بن بیہی اعلیٰ خاندان لڑکی اس پر ڈورے ڈال رہی ہے۔ وہ ان سب میں معمولی شکل کی تھی اور کسی فوجی کپتان سے شادی کرنے جا رہی تھی جو فورٹ جارج میں تعینات تھا۔ مگر وہ سرل کی صورت پر ریجھ گئی۔ پھر اس نے جہاز کے کپتان اور دوسرے ساتھیوں سے سرل کے مالی حالات کا پتہ لگایا تو اسے معلوم ہوا کہ وہ ابھی بہت غریب ہے اور کمپنی میں فیکٹر کی حیثیت سے ملازم ہو کر جا رہا ہے اور لڑکیوں کے بجائے فی الحال کتابوں میں زیادہ دلچسپی لیتا ہے۔ اس کے بعد مس از اسیلانے شورے کے ایک موٹے تاجر سے عشق لڑانا شروع کر دیا۔ جہاز کی اس چھوٹی سی دنیا میں یہ سب نہ ہوتا تو مہینوں کا سفر اجیرن ہو جاتا۔

دنیا بدلتی جا رہی تھی۔ وہ سکون، جس میں دوبا ہوا انگلستان وہ اپنے پیچھے چھوڑ کر آ رہا تھا، زیادہ دن اس حالت میں نہیں رہے گا۔ نئے نئے کارخانوں سے اٹھتے ہوئے دھوئیں نے اس کے وطن کے پھولوں کی رنگت بدل دی تھی۔

پھول۔ بہاریں۔ پیرس۔ ٹائپس۔ دوائے۔ سرل نے ایک گہری سانس لی پیرس بھی تو ابھی ابھی غول میں نہایا تھا۔ انقلاب۔؟

روسو۔ والٹر۔ آزادی۔؟

امریکہ کی جنگ آزادی۔؟

جہاز اب مغاسکر کے پاس سے گزر رہا تھا۔ یہ مشرق تھا۔ جہتی غلاموں کا وطن۔ اور مشرق سرل کا منتظر تھا۔ چین اور ہندوستان اور ایران اور مصر سب چلا چلا کر اسے پکار رہے تھے۔ اور بھائی سرل آؤ ہم نے تمہارے سواگت کے لیے ساری تیاریاں کر رکھی ہیں۔ انجیلیس لے کر اور ہندوئیں اور تلواریں لے کر آؤ

اور آکر ہماری کھال اتار لو۔ کانپور اور دھاکے کے پرانے پاپیوں نے اسے بتانا شروع کیا: سمجھ سے کام لو تو چند سال میں لکھ پتی بن جاؤ گے۔

”یہ سراج الدولہ کون تھا؟“ سرل نے پیٹر جیکسن سے پوچھا۔

”سراج الدولہ۔“ پیٹر نے ناک بھول چڑھائی۔ ”میں تم کو اس کا سارا واقعہ تفصیل سے سناؤں

گا۔ میں قاسم بازار میں رہ چکا ہوں۔ بڑا سخت یہودہ تھا۔ ظالم، مکار۔ مگر ہمارے وفادار دوست بھی ہیں۔ مثلاً اودھ کا موجودہ نواب۔“

”وہ کون ہے؟“

پیٹر جیکسن نے سرل کو فیض آباد اور لکھنؤ کی انگریزی داستانیں سنانا شروع کیں۔ پھر میسور والوں

کا اور ارکٹ کا تذکرہ کیا۔ بمبئی پہنچتے پہنچتے سرل پچھلے دو سو سال کے واقعات سے واقف اور ہندوستان

کی پوری تاریخ کا ماہر ہو چکا تھا، ہندوؤں کی برہمنیت۔ ایک سرخ زبان والی موتی کو پوچھتے ہیں۔

بیواؤں کو آگ میں زندہ جلاتے ہیں۔ ننگے پیر گھومتے ہیں۔ گائے اور بندر اور سانپ کو خدا سمجھتے ہیں۔

مسلمانوں کے مظالم۔ عورتوں کو پردے میں گھونٹ کر رکھتے ہیں۔ پندرہ پندرہ شادیاں کرتے ہیں۔ غرضیکہ

پیٹر جیکسن نے جو کچھ اسے بتایا وہ خاما پریشان کن تھا مگر بہر حال حقائق سے کون چشم پوشی کر سکتا ہے

اور یہ سب تاریخی حقائق تھے جن پر پیٹر جیکسن نے روشنی ڈالی تھی۔ یہ طے شدہ بات تھی کہ نیٹو بلماؤنٹس

کمتر تھے۔ ایشیائی سارے اور ہندوستانی بالخصوص گھٹیا درجے کے انسان تھے۔ عثمانی ترکوں سے بھی

بدتر کیونکہ عثمانی ترک کم از کم سفید نام تو تھے۔ ”نیٹو چونکہ نسلا گھٹیا ہیں۔ لہذا ان کے دماغ بھی بے حد

پست ہیں۔ بنگال میں ایک رائی ایشیاٹک سوسائٹی قائم کی گئی ہے جو کھود کھود کر جانے کس زمانے کی

بکواس نکال رہی ہے۔ سنسکرت اور فلانا اور دھاکا۔ مردہ زبانیں جن میں جادو ٹونے کے نسخے لکھے

ہیں۔ اس پر ہمارے چند محققوں نے یہ نظریہ پیش کیا ہے کہ ہندوستانی بھی ایک زمانے میں مہذب

تھے۔“ پیٹر نے بات ختم کی۔

سانے بمبئی کا ساحل نظر آ رہا تھا۔

ہندوستان۔!!

جہاز بندرگاہ میں لنگر انداز ہوا۔ مسافر اتر کر ساحل پر آ گئے۔ ڈیڑھ سو سال قبل تک سورت

کی بندرگاہ پر مغل کسٹم افسر یوروپینوں کا ناطقہ بند کر دیا کرتے تھے مگر اب اپنی حکومت تھی۔ سرل کے سارے

ساتھی ٹھاٹھ سے سیٹی بجاتے جہاز سے اترے اور بہت سے سیاہ فام انسانوں نے آکر ان کو چاروں

وطن سے گھیر لیا اور دوڑ دوڑ کر ان کا اسباب تارنے میں مشغول ہو گئے۔ پریدہ نسی مجسٹریٹ کی پاکی پیٹر کے استقبال کے لیے آئی ہوئی تھی۔ سرل اس کے ساتھ پاکی میں بیٹھ کر مالا بارہل کی طرف چلا۔

سرک کے دونوں طرف دولت مند پارسیوں کے مکان تھے جن کی عورتیں لکڑی کی بالکنیوں میں سے جھانک رہی تھیں اور نیچے نیچے کھیل رہے تھے۔ مضبوط جسموں والی مراٹھی عورتیں تیز رنگوں کی ساریاں پہنے ساحل کی ریت پر چل رہی تھیں۔ مالا بارہل پر پھول کھلے تھے۔ بارش ابھی ہو کر تھی تھی۔ انگریزوں کی کوشیوں کی کچھریں کی چھتیں پر رنگ برنگے پھولوں کی بیلین کھلی تھیں اور کیلے اور ناریل کے پتوں سے پانی کی بونہیں ٹپک رہی تھیں۔ پیٹر اور سرل کا میزبان پھاٹک تک ان کا استقبال کرنے کے لیے آیا۔ پھر انہوں نے لکڑی کے ستونوں والے برآمدے میں بیٹھ کر چائے پی۔ گوانیز خانہ سال جو اپنے آپ کو پرنگائی کہتا تھا ایک ایک کر میاؤں کی خاطر میں کرتا رہا۔ پھر بے ہنگم ساسیہ پہنے میری باہر آئی جو صاحب خانہ کے بچوں کی کھلائی تھی۔

میری پہلی یوریشین لڑکی تھی جو سرل نے دیکھی۔ سرل اپنے کمرے کے درپچے میں کھڑے ہو کر سمندر کا نظارہ کرتا رہا۔ کونے میں حبشی غلام لڑکا لپا جب اس کے جوتوں پر پالش کر رہا تھا۔ یہ لڑکا دوسرے غلاموں کے ساتھ مدغاسکر سے درآمد کیا گیا تھا اور جتنی دیر وہ کمرے میں رہا سرل کو بڑی وحشت محسوس ہوتی رہی مگر بہر حال یہ مشرق تھا۔ شام کو وہ سب ہوا خوری کے لیے نکلے۔ ارد شیر، صاحب خانہ کے پارسی کوچمین نے جھک کر مؤدبانہ لہجے میں پوچھا: ”کس طرف؟“

”چرچ گیت چلو۔“ پھر میزبان نے سرل سے کہا، ”نوجوان لڑکے ہلا شہر تمہارے شاندار کلکتے کا تو مقابلہ نہیں کر سکتا جہاں تم جا رہے ہو مگر بیسی کی بیسی کیا بات ہے۔“ اپالوس لے کر چرچ گیت تک گھاس کے سر بنز قطعے تھے اور ناریل کے گھنے جھرمٹوں کے درمیان پانی کی جھلیں جگمگا رہی تھیں۔ دور کو لالبا کے لائٹ ہاؤس میں روشنی چمک رہی تھی۔ بندرگاہ میں کئی جہاز کھڑے تھے۔ بڑی گماگمہ تھی۔ اس رات میزبان کے یہاں کھانے پر سرل کو دو پارسیوں سے ملوایا گیا۔ یہ دونوں جہاز سازی کے کارخانے کے ملک تھے اور فر فر انگریزی بول رہے تھے۔ کس قدر بھانت بھانت کے باشندے اس ملک میں ہیں۔ سرل نے حیرت سے پوچھا۔

چند روز بعد وہ پیٹر جیکسن کے ساتھ فیکٹری دیکھنے کے لیے سورت گیا۔ مغربی گھاٹ کا خوبصورت علاقہ اور کلیان اور ناسک کا جس اور سر بنز پہاڑی راستے جس پر نیلا کمرہ چھایا ہوا اور تپتی کے کنارے۔ ہماگجرات دیش کے سبزہ زاروں پر سوت بسا ہوا تھا۔ سورت — مغلوں کی بندرگاہ سو سال پہلے جس

کی آبادی لندن اور پیرس سے زیادہ تھی اور جس کے باغوں میں فوارے چل رہے تھے اور جہاں رئیس چمنریاں اوڑھے لڑکیاں لکشمی کے آگے دیے جلانے کے بعد گرہنا چتی تھیں۔

بہنی لوٹ کر آنے کے بعد سرل دوسرے جہاز کا منتظر رہا جو اسے مدراس اور کلکتہ لے جائے۔ پیر جیکس فی الحال یہیں ٹھہر رہا تھا۔ اب سرل کو تنہا سفر کرنا تھا۔ وہ ہندوستان کا ایک حد تک عادی ہو چکا تھا۔

جہاز نے نگر اٹھایا اور کورومندل کے ساحل کے ساتھ ساتھ چلنے لگا۔ اب نئی نئی دنیا میں اس کی نظروں کے سامنے جھللا رہی تھیں۔ نابریل کے جھنڈوں میں چھپی ہوئی مسجدیں اور مندر۔ برہمنوں اور مسلمانوں کی آبادیاں۔ سنہرا شہر گوا و لنڈیزوں کا سرنگاپٹم جس کی غمارتوں کو دیکھ کر اسے ایک لمحے کے لیے ایمرڈیم کی یاد آئی اور اس کا دل بیٹھ گیا۔ یورپ۔ یورپ۔ کس قدر دور رہ گیا تھا۔ پانڈی چری میں کئی فرانسیسی جہاز پر آئے۔ وہ دوسرے جہاز سے فرانس جا رہے تھے۔ ان میں تین راہبات تھیں۔ اور ایک سو ربون کا طالب علم۔ وہ فوراً سرل سے گل مل گیا۔ وہ ماں باپ سے ملنے آیا ہوا تھا اور اب واپس جا رہا تھا۔ وہ جلدی جلدی کندھے اچکا کر اس سے باتیں کرنے لگا۔ پیرس کی باتیں یونیورسٹی کی اور انقلاب کی باتیں۔ آزادی، مساوات اور انوثت زندہ باد۔ انقلاب زندہ باد۔ فرانس زندہ باد۔ وہ اسی طرح جوش سے بچوں کی طرح نعرے لگاتا اتر کر کشتی میں بیٹھ گیا اور نظروں سے اوجھل ہو گیا جانے اس کا کیا نام تھا اور اس میدان رستا خیز میں اس کا کیا حشر ہوگا۔ ہر طرف خونریزی تھی۔ اور جنگیں۔ بنگال میں جنوب میں۔ یورپ میں پولین نے اودھم مچا رکھی تھی۔ سارا یورپ جل رہا ہے اور کئی مرتبہ اور جلے گا اور اس ہنگامے میں کیمبرج اور سو ربون کے طالب علم آندھی کے پتوں کی طرح کھو کر رہ جائیں گے اور ایسا ہمیشہ ہوتا رہے گا۔

اور وہ، سرل، اور ڈائشے، خلیج بنگال کے بیانیوں پر مجبور سفر ہے اور ہر طرف موت دانت نگو سے کھڑی ہے۔ سامنے میسوری ہیں اور مرہٹے۔ شمال میں پڑھی ہوئی دائرہ صیول اور گھیر دار شلواریں والے افغان اور سکھ تلواریں چمکا رہے ہیں اور چارول کھونٹ وحشت ہے اور تباہی اور دلی میں دکھ ہے۔ فیض آباد میں دکھ ہے۔ مرشد آباد میں دکھ ہے۔ یہ سب سرل کو نہیں معلوم۔ وہ تو یہ بھی نہیں جانتا کہ دلی میں شاہ عالمگیر ثانی اس وقت چندا بانی کا رقص دیکھنے کے بعد استادان رس خان سے خیال چندر کونسل پست میں سننے میں مصروف ہیں۔ پھر مدراس نظر آیا۔ فورٹ سینٹ جارج۔ اور شہر کے مکانات جو دھوپ میں چمک رہے تھے۔ بندرگاہ میں میج پر سکون شکلوں والے ہندو سوداگر جہاز پر آئے۔ دو بائشوں نے اسے

گھیر لیا۔ سب مقرر تھے کہ وہ انہیں کو اپنا گناہ بخشہ بنائے۔ لندن اور ممبئی میں دوستوں نے مدراس کے گورنر اور اعلیٰ طبقے کے افراد سے ملنے کے لیے جو تعارفی خط درے دیے تھے ان کو جیب میں ٹٹولنے کے بعد ذرا گھبراہٹ کے ساتھ سرل جہاز سے اترے۔ یہاں پیٹر جیکسن اس کی رہنمائی کے لیے موجود نہ تھا۔

مدراس میں جہاز پر پہنچتے ہی دن ٹھہرا۔ اس نے والا جاہ نوبل ارکاٹ کا محل دیکھا۔ مندروں اور قلعوں کی سیر کی۔ سینٹ ٹامس روڈ کی انگریزی دکانوں پر نظر ڈالی۔ ایک روز وہ ٹھٹھا ٹھٹھا یوریشین آبادی کی سمت نکل گیا۔

یہاں اسے ایک مکان کی سیڑھیوں پر ایک لڑکی کھڑی نظر آئی۔ دو غلی نسل کی حسین لڑکی۔ وہ اسے دیکھ کر اداسی سے مسکرائی اور اندر چلی گئی۔ ایک سیاہ فام عورت گود میں پیچہ اٹھائے باہر نکلی اور بیڑ پر بیٹھ کر وال چال سینے لگی۔ سرل کو دیکھ کر تین چار بچے باہر آ گئے۔ پھر ان کا باپ برآمد ہوا جو ایک بے حد منسلک یوریشین مسلم ہوتا تھا۔ سرل ان کو دلچسپی سے دیکھتا رہا۔ ”اندر آؤ گے؟“ ایک بچے نے پوچھا۔ وہ سب متحیر تھے کہ انگریز صاحبان کے محلے کی طرف کیسے آن نکلا۔ سرل کی قوم انگلستان میں بلقائی کاٹ سسٹم کی شدت سے قائل تھی۔ ہند میں انہوں نے سیاہ اور سفید کی نفلی تفریق کی بنیاد ڈالی تھی۔ مدراس بلیک ٹاؤن، یوریشین ٹاؤن اور وائٹ ٹاؤن میں بنا ہوا تھا۔ سرل نے کیمبرج میں رہ کر اٹھارویں صدی کی لبرل ازم کا بڑا پرچار کیا تھا مگر کالے اور گورے کی تقسیم اس کی سمجھ میں آتی تھی۔ اب اس نے دیکھا کہ ہند میں رہنے والے گورے کالوں کی بھوت لگ جانے کے بعد اپنے درجے سے گر چکے تھے۔ یہ یوریشین وائٹ ٹاؤن کے قریب نہ پھٹک سکتے تھے۔ وہ ٹھٹھا ہوا آگے بڑھ گیا۔ اتنے میں وہ لڑکی اسے دوبارہ نظر آئی۔ وہ اپنے گھر کی باڑ پھلانگ کر آگے جا رہی تھی۔ ایک بار اس نے سرل کو پٹ کر دیکھا اور مسکرا دی۔ ”بھائی یہ یوریشین لڑکی بے حد حسین تھی۔ ان بھورے بالوں والی سفید فام انگریز امیرزادیوں سے کہیں زیادہ دلکش جو گورنمنٹ ہاؤس میں شام کو یورکانا جیتی تھیں۔ اس لڑکی کی آنکھیں مرہٹہ اور گجراتی اور مالاباری عورتوں کی ایسی تھیں۔ سیا، اور باجیا ورریلی اور خوفزدہ۔ اسے یہ لڑکی بے حد اچھی لگی۔“ ذرا بات سننا۔“ اس نے جلدی جلدی قدم بڑھا کر اسے جالیا۔ ”تم یہیں رہتی ہو؟“ اس نے بیوقوفوں کی طرح سوال کیا۔

”ہاں۔ تم نے ابھی میرا مکان دیکھا تو ہے۔ تم نکلتے سے آئے ہو۔“

”نہیں نکلتے جا رہا ہوں۔ لندن سے چلا تھا۔ یہاں ممبئی سے آ رہا ہوں۔“

”بہت سفر کرتے ہو۔“

”ہاں۔ اور ابھی بہت سفر کرنا ہے۔ تم یہاں کب سے رہتی ہو؟“

”ہمیشہ سے۔“

”ہمیشہ سے۔“

”مگر تم تو عیسائی ہو۔“

”ہاں۔ کیا ہندوستانی عیسائی نہیں ہو سکتے؟“ پھر وہ ذرا ٹھٹھکی۔ ”میرا دادا انگریز تھا۔ بالکل

تمہاری طرح کا۔ میری ماں ہندوستانی ہے۔“

وہ گڑبڑا گیا۔ پیٹر جیکسن نے اسے جہاز پر نصیحت کی تھی کہ یوریشین قوم سے میل جول بالکل نہ
بڑھانا۔ پچھلی صدی میں ہمارے ہم وطنوں نے یہاں آن کر کافی غورتوں سے اتنی شادیاں کیں اور تعلقات
قائم کیے کہ لے کے پوری اسل کو سیاہ قلم بنادیا۔ تمہارا باپ زندہ ہے؟ کیا کرتا ہے؟“ مرل نے
پوچھا۔

”وہ کیا بیٹھا ہے یہڑھیوں پر۔ تم نے دیکھا نہیں۔ شراب کی دکان کرتا ہے۔“

”آؤ یہاں بیٹھ جائیں۔“ مرل نے بہت کر کے ایک بیچ کی طرف اشارہ کیا۔

لڑکی ذرا جھکی اور پھر سر پر اپنا سیاہ جالی کا رومال ٹھیک کر کے بیچ کی طرف بڑھی جو سڑک کے
کنارے پڑی تھی۔ یہ راستہ گرجے کو جاتا تھا۔ اس کی کلائیوں میں سبک سی تسبیح لپیٹی ہوئی تھی۔
”تم کیتھولک ہو؟“ مرل نے ایسے تجسس سے پہلے کسی سے سوالات نہ کیے تھے۔

”ہاں۔“

وہ بڑے باوقار انداز میں اس کے سامنے کھڑا رہا۔ لڑکی نے نظریں اٹھا کر اسے دیکھا۔

پھر دفعتاً جانے کیا ہوا کہ مرل بغیر جانے ہوئے کہ وہ کیا کہہ رہا ہے اسے مخاطب کر کے بولا:

”تم۔ تم مجھے بہت اچھی معلوم ہوتی ہو۔ میرے ساتھ چلکتے چلو۔“

لڑکی نے اسے اچنبھے سے دیکھا۔

”یہ کیسے ہو سکتا ہے۔“ اس نے کہا۔

”کیوں نہیں۔“

”میرا باپ مجھے مار نہیں ڈالے گا۔ تم کیتھولک نہیں ہو۔ اور اونچے طبقے کے انگریز ہو اور۔“

اور آج کے بعد شاید تم مجھ سے بات بھی کرنا پسند نہ کرو۔ تمہاری طرح کے بہت سے بیٹا جہاں اس

آتے ہیں۔“ اس نے اداسی سے درخت کا پتہ تڑپا۔

مرل کو احساس ہوا کہ وہ شدت سے اس لڑکی کے عشق میں مبتلا ہے۔ ”سنو۔“ اس نے

بڑے جذبے سے کہا۔ ”سنو۔“ مگر وہ پھر بڑبڑا گیا۔ اُس نے اب تک اس کا نام بھی معلوم نہیں کیا تھا۔
”مجھے ماریا ٹیریزا کہتے ہیں۔“

”ماریا ٹیریزا مجھے تم سے عشق ہے۔“

اس رات وہ گورنمنٹ ہاؤس کی بال میں جانے کے بجائے چپکے سے یوریشین ٹاؤن مہاگ آیا اور اس کی اگلی رات اور اس کی اگلی رات۔ جو نئے روز صبح جہاز کھٹکے کے لیے لنگر اٹھا رہا تھا۔

سفر کی تیاری کرتے وقت اسے معلوم ہوا کہ یہ کیا زبردست حماقت تھی۔ وہ اس لڑکی سے شادی نہیں کر سکتا۔ اب تک اس نے ماریا سے شادی کے لیے کہا بھی نہیں تھا مگر وہ بیوقوف لڑکی خالص ہندوستانی عورتوں کی مانند شاید دل میں اسے اپنا دیوتا تصور کرنے لگی تھی۔ جب وہ اسے خدا حافظ کہنے گرجے کے باغ میں پہنچا تو یہ دیکھ کر اس کے پیر دل تلے کی زمین نکل گئی کہ وہ ایک گھٹن مٹی کپڑوں کی ہاتھ میں سمجھا لے اس کے ہمراہ کھٹکے چلنے کے لیے تیار بیٹھی تھی۔

اپنی ساری قابلیت اور شاعرانہ انداز بیان اور ڈرامے کی صلاحیت بروئے کار لاتے ہوئے اس نے ماریا ٹیریزا کو یقین دلایا کہ ابھی اس کا ساتھ لے جانا ممکن نہیں۔ وہ جلد ہی ہی اسے بلوایا بھیجے گا۔ اور یہ الفاظ کہتے ہوئے اس نے اپنے آپ کو انتہائی ذلیل اور کمینہ محسوس کیا۔

اس چھوٹے سے جذباتی ایڈونچر کے بعد سرل پھر اپنی منزل مقصود کی سمت روانہ ہوا۔ خلیج بنگال کی نیگلوں وسعت میں داخل ہوتے ہوئے وہ اس لڑکی کو تقریباً مبہول چکا تھا۔

جہاز اب کھٹکے کے قریب پہنچ رہا تھا۔ ڈیمنڈ ماربر میں داخل ہو کر جہاز نے لنگر ڈالا اور پائلٹ کے انتظار میں مصروف ہو گیا۔ مسافر غرے پر نکل آئے۔ سامنے بنگال کا ساحل تھا۔ پائلٹ کے ساتھ جہاز نلٹا روانہ ہوا۔ وہاں مسافر اتر کر کشتیوں میں بیٹھے۔ اعلیٰ افسروں کو لینے کے لیے ان کے ذاتی بجرے آئے ہوئے تھے۔ سرل اس جہگامے میں کسی کو نہ جانتا تھا۔ وہ جلدی سے کود کر ایک کرائے کی کشتی میں بیٹھ گیا۔ مانجھیوں کی ایک پوری پلٹن نے چپو چلانے شروع کر دیے اور تھوڑی دیر بعد بندرگاہ کے شور و غل سے نکل کر کشتی پر سکون کھلے پانیوں پر آگئی۔ آس پاس مسافروں سے بھری دوسری کشتیاں چل رہی تھیں۔ پانی کے دونوں طرف درخت جھکے ہوئے تھے۔ دور گھنے جنگلوں میں سے کبھی کبھی شیروں کے گرجنے کی آواز اور گیدڑوں کی صدائیں سنائی دی جاتی تھیں۔ کشتی میں ٹھہروں نے بھنبھنا شروع کر دیا تھا۔ کھٹکے ابھی بہت دور تھا۔ سرل نے تھک کر آنکھیں بند کر لیں اور کھٹکے کا تصور کرنا چاہا جہاں وہ بالآخر اب پہنچنے والا تھا۔ محلات کا شہر۔ سونے اور چاندی کی بستی۔ مشرق کا لندن۔ اب رات ہو رہی تھی۔ بنگالے کا سحر انگیز چاند پانی

کی سطح پر کشتی کے ساتھ ساتھ تیرتا جاتا تھا۔ مانجھی اپنی زبان میں گارہے تھے۔ ان کی آواز سرل کو غیر معمولی طور پر سریلی معلوم ہوئی۔

پھر منظر تبدیل ہونا شروع ہوا۔ کشتی گارڈن ریج پہنچ رہی تھی۔ ساحل پر دو فٹل طرف شامدار مکانات بنے تھے۔ دریا کے دائیں کنارے پر ملکوتہ چاندنی میں جگمگا رہا تھا۔ ملکوتہ، جواب دنیا کے بہترین شہروں میں شمار کیا جاتا تھا، بالآخر اس کے سامنے موجود تھا۔ گھاٹ پر جنگلی بنیے مسافروں کی گھات میں موجود تھے۔ اعلیٰ افسروں کو لینے کے لیے ان کے دوست احباب آئے ہوئے تھے۔ جن فواروں کے دست یہاں موجود نہ تھے اپنا سا بان قلیوں کے سروں پر رکھوا کر پرتگالی مسافرخانوں کا رخ کر رہے تھے۔ گھاٹ کے اس رنگارنگ مجمعے سے باہر نکل کر سرل بھی ایک پاکی میں بیٹھا اور شہر کی گنجان آبادی سے باہر نکل کر پاکی بردار بارک پور کی طرف بڑھنے لگے جہاں سرل کو فی الحال قیام کرنا تھا۔

بارک پور میں انگریزوں کے کنٹری ہاؤس تھے۔ ولندیزیوں کے سیرام پور اور فرانسیسیوں کے چندنگر تک ان مکانات کا سلسلہ پھیلا ہوا تھا۔ قلعے کے آس پاس سرکاری عمارات تھیں۔ شان دار گورنمنٹ ہاؤس جہاں چند سال پہلے کارنوالس دھوم دھام سے براجا تھا اور اب جہاں سر جان شور فورٹ ولیم گورنر جنرل بننے والا تھا۔ پھر ریمیز بلڈنگ جس میں سرل کا دفتر تھا۔ چرنج کی عظیم الشان عمارت۔ آس پاس بلیک ٹاؤن تھا جس میں ہندوستانی، پرتگالی، ارمنی، یوریشین اور مفلوک الحال یہودی رہتے تھے۔

چونگی روڈ پر کلاسیکل طرز کی عالی شان عمارتیں تھیں۔ بڑے بڑے مال۔ پیل پائے والے برآمدے۔ چوڑے زینے۔ جھلملیوں والے دروازے اور اونچے دیپے۔ دریا کے کنارے کنارے انگریز امراء کے گارڈن ہاؤس تھے جن کے باغیچوں میں ہندو اور چینی مالی کام میں مصروف تھے۔ کوٹھیوں کے عقب میں شاگرد پیشے تھے جہاں مرغیاں اور بطخیں گھوم رہی تھیں۔ تاب تھے جن میں دائرلی کھلی تھی اور پھلیاں بکلی تھیں۔

پھر مینے بعد سرل نے اپنے باپ کو خط لکھا کہ اب میں بیٹل ہو چکا ہوں اور خدا کی عنایات کا شکر گزار ہوں۔ میرا جنگلی گماشتہ اشو قوش ڈے ۵۰ فرائٹ سے انگریزی بولتا ہے میرے سارے معاملات کا نگران ہے۔ میرے عہدے میں بھی ترقی ہونے والی ہے اور میں مفصل میں نیل کی تجارت شروع کر رہا ہوں۔ میں نے ایک مسلمان منشی نوکر رکھا ہے جس کا نام ابوالکارم ہے۔ وہ مجھے فارسی اور جنگلی

پڑھاتا ہے اور میں اپنی زندگی سے بہت خوش ہوں۔

کئی سال گزر گئے۔ سرل اب کلکتے کی اعلیٰ سوسائٹی میں رل مل چکا تھا اور اسی اسٹائل سے رہتا تھا جو اس سوسائٹی کی خاصیت تھی۔ اس کے پاکی بردار ہر وقت نرخ وردی میں ملبوس رہتے۔ مونشا بردار چاندی کے موٹے کی چھڑیاں لے کر چلتے۔ رات کو مشعلی اس کی فینس کے آگے آگے دوڑتے۔ نیاں سال اور خدمت گار اس کے مطبخ اور کھانے کے کمرے کے نگران تھے۔ حقہ بردار اس کا بیچوان بھرتا تھا۔ دفتر میں اس کا کلرک یو ریشین تھا جس کا نام رالف تھا۔ سرل کو اس کی موجودگی میں بڑی بے آرامی سی محسوس ہوتی۔ رالف، بلیک ٹاؤن کا ہاسی، بڑی و ناداری سے سرل کی خوشامد میں لگا رہتا۔ دفتر کے انتظام کے لیے بنگالی سرکار موجود تھا اور ان گنت ہر کار سے اور پیادے اور چہرے اسی۔ ایک تن تھا سرل ایٹلے اور اس کے ذاتی عملے میں چالیس سپاس آدمی شامل تھے۔ ان کے علاوہ اس کا مالی نمٹا اور گراس کٹ اور سائیس اور چابک سوار اور ہشتی دربان، چوکیدار۔ پھر اس کا بجرہ تھا جس کے ماتھے اس کے ملازم تھے۔ درزی، دھوبی اور نائی ان سب سے علیحدہ۔ اس سلطنت کا، جو اس کی سفید رنگ کی کوٹھی میں قائم تھی، سرل ایٹلے بلا شرکت غیرے مالک و مختار تھا۔ وہ چاہتا تو ان سب کو الٹا لٹکا کر بیٹھا سکتا تھا اور ایسا اس نے اکثر کیا۔ وہی سرل جو کچھ عرصہ قبل کیمبرج کی گلیوں میں ولیم بلیک کی کتابیں بیسے مشق سخن کرتا پھرتا تھا اور کسی پب میں جا کر چند پرس کے آلو کھاتا تھا، جوڈل ٹیل کے پھانگ سے نکل کر دریا کے کنارے ڈول اور گرے کی نظموں پر سر دھننا سنسان مڑکوں پر ٹٹا کرتا اور رات کو کسی طالب علم ساتھی کے یہاں جا کر سو رہتا تھا۔

صبح سات بجے دربان اس کی کوٹھی کے بال کا دروازہ کھولتا۔ دھوپ تیلیوں سے چھن چھن کر اندر آنے لگتی تو سرل اپنی مسمری سے اٹھتا۔ اس کے سرکار اور چہرے اسی کاغذات لے کر فرشی سلام کرتے بیڈروم میں داخل ہوتے۔ حجام اس کا خط بناتا۔ وگ سر پر جانے کے بعد واسکٹ پہنتا ہوا وہ کھانے کے کمرے کی طرف بڑھتا جہاں وہ چائے پیتا جاتا اور بیچوان کے کش لگاتا۔ کاروبار اور سرکاری کام کے سلسلے میں جتنے غرض مند صبح صبح سلام کرنے آتے وہ سب میز سے کچھ فاصلے پر مودبانہ کھڑے رہتے۔

سرل بے نیازی سے احکام صادر کرتا۔ دس بجے کے قریب یہ سدا جلوس پانکی کی طرف بڑھتا اور پانکی اس کے دفتر کی طرف روانہ ہوتی۔ چار بجے واپس آکر سرل کلکتے کے قاعدے کے مطابق شام کے سات آٹھ بجے تک سویا کرتا۔ اس کے بعد لباس تبدیل کر کے اور بن سنور کے خواتین سے ملنے کے لیے نکل جاتا۔ سوشل کالز کرتا۔ کورس میں ہوا خوری کرتا یا کہیں ڈنر پر چلا جاتا۔ کس قدر مکمل اور فرصت کی زندگی تھی اور اسی آرام اور آسائش کے ساتھ اس کا بینک بیلنس بڑھتا جا رہا تھا۔ تہااست میں اسے بے اندازہ منافع ہو رہا تھا گوئی

جنرل اس سے بے حد خوش تھا۔ ان ذراہم تھی کہ اسے شاید دوا می بندوبست کے انتظام کے سلسلے میں کسی اہم عہدے پر مفصل میں یا کمفؤ رینڈیسی بھیج دیا جائے۔ کلکتے میں وہ ماؤں کے لیے ایک مستقل موضوع گفتگو بن چکا تھا۔ بال روز میں اس کے ساتھ قرض کرتے ہوئے بن بیاسی امیر زادیال اکثر سوچتیں وہ کوئی خوش قسمت لڑکی ہوگی جس سے امیر اور مینڈ سم سرل ایشلے بیاہ کرے گا۔

مگر لیڈی پیملا یا لیڈی سنھیا کے ساتھ شادی کرنے کے بجائے اس غیر معمولی ذہن اور دماغ کے مالک سرل ایشلے نے ایک بڑی ہی معمولی اور عامیانہ حرکت کی یعنی ایسی حرکت جو عام طور پر بھی دولت مند انگریز کرتے تھے اور جو ہندوستان کے انگریز "نوابین" کا عام دستور تھا۔

یعنی سرل ایشلے نے بھی ایک نیٹو عورت کو اپنے گھر میں رکھ لیا۔

انگریز "نوابوں" کا انگلستان میں خوب مذاق اڑایا جاتا۔ وہاں کا جاگیر دار طبقہ ان کو اپنے ہم پلہ سمجھنے سے منکر تھا۔ کل کی بات تھی کہ یہ لوگ سٹی میں معمولی تاجر یا گھر گے تھے۔ اور نو دو لیتے تاجرے پشتینی زمیندار کی ہمیشہ سے للہی رہی ہے مگر ہندوستان میں ان لوگوں نے اپنے لیے ایک الفیلوی دنیا تخلیق کر رکھی تھی۔ پٹنہ، ڈھاکہ، قاسم بازار، بلاسور اور مہنگی کے تاجر، مرشد آباد، لکھنؤ، بنارس، گوالیر اور دلی کے درباروں میں سفارت کے فرائض انجام دینے والے ڈپلومیٹ۔ کلکٹ، جو بنگال، بہار اور اڑیسہ کے ضلعوں میں تعینات تھے۔ فوجی افسر جنہوں نے اودھ میں چھاؤنیاں چھائی تھیں۔ فوجی ایڈوینچرز جو ہندوستانی حکمرانوں کی افواج میں ادیچی بنے دندانہ رہے تھے۔ یہ سب اب سرل کے سامنے تھے۔ سرل ان کا نقطہ نظر خوب سمجھتا تھا۔ پلاسی کے بعد سے لکھنؤ نے ہندوستانیوں سے رومٹہ کر فرنگی کا گھر دیکھ لیا تھا۔ انگریز کے یہاں مین برس رہا تھا۔ شہر کی چوڑکی میں ان کے ٹاؤن ہاؤس تھے۔ شہر سے باہر بڑے بڑے باغات میں انھوں نے بنگلے بنوا رکھے تھے۔ اودھ اور مرشد آباد کی رینڈیسی میں رہنے والے انگریزوں کے یہاں دولت کی ریل پیل تھی۔ شورے اور نیل کے تاجر کروڑ پتی ہو چکے تھے۔ نوابوں کی طرح زندگی گزارنا ان کا آدرش تھا۔ حرم، ہفتہ، شعرو شاعری، ناچ رنگ، مرغ بازی — یہی مشاغل ان فرنگیوں کے تھے۔ ہندوستانی نوابوں اور انگریز اونچے طبقے نے آپس میں سمجھوتہ کر کے ایک انتہائی مذہب فضا کی بنیاد ڈالی تھی۔ دیوالی ملنے کے بعد انگریز سولین بنگال میں منظر عام پر آیا۔ یہ لوگ بے حد کم عمر میں انگلستان سے یہاں آتے اور بہت جلد ساری ہندوستانی خصلتیں اختیار کر لیتے۔ کلکٹ کی حیثیت سے اضلاع میں تعینات ہونے کے بعد اپنا وقت دال کے راجاؤں اور نوابوں اور زمینداروں کی صحبت میں گزارتے۔ بنگال کی جاگیر دارانہ تہذیب میں فرنگی افسر بھی مکمل مل چکا تھا۔ پلاسی

کے بعد کمپنی کا نیکر فقط دولت جمع کر کے وطن واپس جانے کے بجائے اب نواب کملانے کے خواب دیکھتا تھا اور اردو ادب میں دلچسپی لیتا تھا اور حرم میں دس دس دیسی عورتیں رکھتا تھا۔

سرل بھی شنیدل کو اپنی کوٹھی میں داخل کر کے گویا باقاعدہ نواب بن گیا۔

سیاہ لمبے بالوں اور نشیلی آنکھوں والی شنیدل ڈھاکے کی قریب کے گھاؤں کی رہنے والی تھی۔ انگریز نواب اور ہندوستانی نواب نے آپس میں سمجھوتہ کر لیا تھا اس سے تہذیب تمدن وغیرہ کو تو خوب ترقی ہو رہی تھی مگر شنیدل دیسی کلبا پ اسی طرح فاقے کر رہا تھا بلکہ اب اس کے ناقوں میں زیادتی ہو گئی تھی کیونکہ ڈھاکے پر اقتصادی تباہی کے بادل منڈلا رہے تھے۔ شنیدل کی سات بہنیں تھیں جن میں تین بال و دھوا تھیں اور چار کی ابھی شادی نہیں ہو سکی تھی۔ اس کا ایک بھائی تھا جسے کلکتے کے ایک گودام میں ملازمت مل گئی تو اس نے اپنی بہنوں کو ڈھاکے سے بلوا بھیجا۔ اس گودام کے ملک کا نام سرل صاحب تھا۔

سرل صاحب ابھی لڑکا ہی سا تھا مگر کلکتے میں اس کا طوطی بول رہا تھا۔ ایک روز شنیدل پوچھ کے لیے کالی گھاٹ جا رہی تھی کہ سرل صاحب نے کہیں اسے دیکھ پایا۔ سرل صاحب کے متعلق یہ بھی مشہور تھا کہ کافی دل پیچک واقع ہوئے ہیں۔ گو کلکتے کی سی بابا لوگ اس سے خفا رہتی تھیں کہ وہ ان میں سے کسی ایک کو اپنی بیم کیوں نہیں بنالیتا۔ شنیدل کا بھائی اپنی منطی سے تنگ آکر سوچ رہا تھا کہ میرا پورا جاکر عیسائی ہو جائے۔ سارے دلہر دور ہو جائیں گے۔ اس کو اپنی بہنوں کے بوجھ سے نجات ملے گی۔ مشن ولے آپ ہی ان کے شادی بیاہ کی فکر کریں گے۔ مگر اسی روز سرل صاحب کے سرکار نے آکر اس سے کہا: ”صاحب نے تمہیں یاد کیا ہے؟“ اور اس کے اگلے دن شنیدل سرل صاحب کی کوٹھی پر پہنچا دی گئی اور اس طرح اس کے خاندان کو افلاس سے نجات ملی۔

ہر معاشرے کی اپنی اقدار بن جاتی ہیں۔ یہ اس وقت کا نام دستور تھا۔ نسلی تعصب ابھی زیادہ نہیں بڑھا تھا۔ بہت سے انگریزوں نے اپنے مسلمان گھرانوں میں شادیاں کی تھیں۔ شاہ عالم ثانی کی بیٹی شہزادی فیض النساء اور کبے کی شہزادی ظہور النساء بیگم کی شادیاں انگریزوں سے ہوئی تھیں۔ کلکتے کے جوہ چارنوک کی بیوی بھی ہندوستانی تھی۔

سرل صاحب نے شنیدل سے بیاہ نہیں کیا۔ مگر شنیدل ناخوش نہیں تھی۔ وہ شان سے کوٹھی میں رہتی تھی اور لوگوں پر حکومت کرتی تھی۔ اس کی مانند اور بہت سی دیسی عورتیں اعلیٰ طبقے کے انگریزوں کے زنان خانے میں براہی تھیں۔ ان کے بچے پڑھنے کے لیے ولایت بھیجے جاتے تھے اور جب تک ان بچوں

کے باپ زندہ رہتے تھے کم از کم اس وقت تک ان کا خاندان آرام سے گزر کر رہا تھا۔

مگر سرل کو معلوم تھا کہ اس کی اور شنیلا کی اولاد کا مستقبل کیا ہوگا۔ وہ مدراس یا کلکتے کے یتیم خانے میں داخل کر دیے جائیں گے۔ بڑے ہو کر ان کو اعلیٰ نوکریاں نہیں ملیں گی وہ رالف کی طرح کلرکی کریں گے۔ یا کسی رجسٹر میں شامل ہو کر بینڈ بجاتے مرہٹوں سے لڑنے جایا کریں گے۔ اس کی لڑکی کو کسی انگریز ذاب زادی کی آیا بننا پڑے گا یا کسی فوجی افسر کی داشتہ۔ تب اسے اندازہ ہوا کہ یوریشین طبقہ کس قدر زبردست ٹریڈی کا حامل ہے۔ تب اسے خوبصورت ماریا ٹھہریز یاد آئی جسے وہ مدراس میں ایسے کینے پن سے پھوڑ آیا تھا۔

یوریشین طبقے کی بنیاد پر تنگالیوں کی آمد کے زمانے سے بڑی تھی۔ پھر فرنج اور ولندیزیوں نے آکر اچھوتوں کو عیسائی کیا۔ جو شخص بوٹ اور ہیٹ پہن کر بگڑی ہوئی پرتگالی بول لے وہ یوریشین سمجھا جاتا تھا۔ فرانسیسیوں میں نسلی تعصب نہیں تھا۔ ان کی آمد سے اس طبقے کی تعداد میں اضافہ ہو گیا۔ یوریشین بڑے قابل رحم لوگ تھے۔ بے چارے 'کرانی' جو انگریز برہمنوں کے مقابلے میں شور اور چنڈال کی حیثیت رکھتے تھے۔ سرل کو یہ سب سوچ کر بھر بھری سی آئی۔ تو کیا اسے لیڈی سنٹیا سے شادی کر لینا چاہیے۔ پھر شنیلا اپنی ریلی آواز میں اسے پکارتی اور وہ ہڑبڑا جاتا اور پاکی میں بیٹھ کر کورس کی طرف نکل جاتا۔ اس کی زندگی بڑی مصروف اور بڑی ہنگامہ خیز گزر رہی تھی۔ گورنر جنرل کے بال اور ہلکے بریکفاسٹ، ہیسٹلگ اسٹریٹ اور علی پور کے کالنرٹ اور رقص، گارڈن ریج کے جشن اور تقریبات۔ پھر مفصل کے سفر۔ ڈھاکہ، چائنگام، مرشد آباد، چومیس پرگنہ، مونگیر۔ سارا بنگال اور سارا بہار اس کے قدموں میں بکھرا پڑا تھا۔ بنگال کے سارے آبائی راستے اس کے لیے کھلے تھے۔ نیل کے ان گنت کاشتکاروں کی زندگیاں اور قسموں کا وہ مالک تھا۔ دھالیشری اور ہری منگل اور کرناٹلی اور مدھومتی اور شوہنہری کی لہروں پر اس کی کشتیاں نیل کی بار برداری کر رہی تھیں۔ ڈھاکے کے معقلوں کا عظیم الشان ناؤ واڑہ اب اس کے ہاتھ میں تھا۔

اس نے دور سے اپنی نقرئی موٹھ کی چھڑی بڑھا کر بوڑھے کی کمر میں چھبائی: "ابو لونشور اگر تم چاہتے ہو کہ اسی مہنڈ سے میں تمہاری کھال نہ ادھیڑ دوں تو ذرا زیادہ طاقت سے پتوار چلاؤ" اس نے کہا۔

بوڑھا زیادہ کوشش سے پتوار پر جھک گیا۔ سرل اسے خاموشی سے دیکھتا رہا۔ کس قدر سخت جان لوگ ہیں۔ اس نے سوچا۔ ابھی چند سال ہوئے کیسا ہولناک قحط صوبے میں پڑا تھا۔ دریاؤں

میں اتنے طوفان آتے ہیں، وہاں پھیلی ہوئی مگر ہر لوگ اسی بے حیائی سے جیسے جاتے ہیں۔ حد ہے واقعی۔ اس نے کھڑی دیکھی۔ اب رات کے نو بج رہے تھے۔ اسے آج ہی رات کو راجہ گریش چندر رائے کی زمینداری پر پہنچنا تھا۔ نکلنے میں حکومت میں بہت سی تبدیلیاں ہو رہی تھیں۔ ایک دو دن بعد جان شور جانے والے تھے اور نیا گورنر جنرل آ رہا تھا۔ یہاں سے لوٹ کر اسے گورنمنٹ ہاؤس بھی جانا تھا۔ آج کیا تاریخ ہے؟ اس نے پیڑ سے پوچھا۔ پیڑ خڑا ٹٹے لے رہا تھا۔ سرل نے لائین اٹھا کر بنگال گزٹ پر نظر ڈالی۔ کل کا اخبار تھا۔

آٹھ جون ۱۹۸۸ء۔ سرل ایک بیک چونک اٹھا۔ اسے ہندوستان آئے آج پورے پانچ سال ہو گئے تھے۔ ان پانچ سالوں میں وہ کہاں سے کہاں پہنچ گیا تھا۔ نیل کی تجارت دن دو دن رات چوگنی ترقی کر رہی تھی۔ گجرات کی نیل کی صنعت دم توڑ چکی تھی۔ اس کی جگہ کپنی کے انگریز پلانٹرز دلی سے بنگال تک پھیل چکے تھے۔ بنگال کا کسان انگریز پلانٹرز سے قرض لے کر نیل بوٹا تھا اور پھر مختلف طریقوں سے اس پر ظلم توڑے جاتے تھے۔ عدالتوں میں اس کی شنوائی نہیں ہوتی تھی۔ الفسان کرنے والے خود ان پلانٹرز کے بمبائی بند تھے۔

بنگال کا کسان ابوالمنصور کمال الدین جو دن بھر نیل کے کھیتوں میں مشقت کرتا تھا اس وقت اپنے نئے آقا سرل ہارورڈ ایشلے کو فو کے میں بٹھلا کر اس پار لیے جا رہا تھا اور چاند پدم کے پانیوں پر اتر آیا تھا اور مٹھائیں خکی آپکی تھی اور انناس اور کیلے کے بھنڈے میں گیدڑ بول رہے تھے۔ کیونکہ رات بہت ہولناک تھی۔

(۲۷)

کنارے پر آکر رادے چرن نے لائین اونچی کی اور اس کی روشنی کو پانی پر چمکایا۔ دور افق پر سے ایک کشتی سبک روی سے تیرتی ہوئی گھاٹ کی طرف جا رہی تھی۔ انھوں نے لائین زمین پر رکھ دی اور چادر لپیٹ کر وہیں اکٹروں بیٹھ گئے۔ قریب باشا کا جھونپڑا تھا جس میں گاؤں کے لوگ جمع تھے۔ بالسن کے ٹھنڈے نیچے ان کا اپنا چھوٹا سا مکان تھا جس کے دروازے پر چراغ جل رہا تھا۔ سارے میں ایک ہیبت ناک سناٹا طاری تھا جس میں صرنا راجہ گریش چندر رائے کے محل کی طرف سے سازوں

کی مدد سے آوازیں سنائی دے جاتی تھیں۔ ساتھ ساتھ دھڑاں پیٹنے اور کھنکھناتے کی طوائفیں آئی تھیں۔ راجہ صاحب کو لاٹ صاحب نے خلعت عطا کی تھی۔ اس کی خوشی میں جشن منایا جا رہا تھا۔ کلکتے سے صاحب لوگ اس میں شرکت کے لیے آرہے تھے۔ چوپال میں عجب طرح کی خاموشی طاری تھی۔

”کچھ بات کرو دادا۔“ پر مود نے چلم کی راکھ کریدتے ہوئے اداس آوازیں رادھے چرن سے کہا۔ رادھے چرن خاموشی سے گھاٹ کی اور دیکھتے رہے۔ ہوائیں بانس کے جھنڈ میں سائیں سائیں کر رہی تھیں۔

ایسی ہی راتوں میں گھنگریالے بالوں والے ستیہ پیر ستیہ نرائن لہاتے پر صندل کا ٹیکا لگائے ہاتھ میں بانسری لیے نارنجی لباس پہنے اپنی مکر کی زنجیروں جھنجھٹاتے پدم کے کنارے کنارے جاتے نظر آ جاتے ہیں۔ اگر مجھے کبھی ستیہ نرائن مل جائیں تو میں ان سے پوچھوں۔ تو میں ان سے کیا پوچھوں۔؟ رادھے چرن اکروں بیٹے سوچا کیے۔

بست سی زنجیروں کے جھنجھٹانے کی آواز نے سنلے کو توڑا۔ رادھے چرن نے چونک کر دیکھا۔ سامنے ستیہ پیر تو نہیں ان کے چند فقیر موجود تھے۔ بانسوں کے جھنڈ سے نمودار ہو کر وہ رادھے چرن کے مکان کی طرف مڑ گئے تھے اور دروازے پر کھڑے حسب معمول صدائیں لگا رہے تھے۔

رادھے چرن نے بڑی کوفت کے ساتھ ان کو دیکھا۔ ستیہ نرائن کے مہکاری ان کے دوار پر کھڑے تھے اور ان کے پاس دینے کو کچھ نہ تھا۔ اچھی فصل کی دیسی لکشمی کے بھجن گانے والے یہ مسلمان فقیر گاؤں گاؤں گھوما کرتے تھے۔ صدیوں سے یہ فقیر اسی طرح گاتے بجاتے آئے تھے۔ گاؤں کی بندو عورتیں ان کی جھولی میں آتا اور چاول ڈالتی تھیں اور ان سے دعائیں لیتی تھیں۔ یہ ان کو اچھے شگون کی باتیں بتاتے، سانپ کے کاٹے کا اپنے منتروں سے علاج کرتے۔ ان کے بغیر زندگی مکمل نہیں تھی۔ پچھلے سال انہوں نے شنیدا کے لیے کہا تھا، جب وہ دکھنا دینے باہر آئی تھی، کہ یہ بیٹی پدمنی ہے۔ پھر انھوں نے پدمنی کی ساری نشانیاں شنیدا کی ماں کو بتلائی تھیں۔ پدمنی جو چرایلوں کے جگنے سے پہلے جگتی ہے۔ شام پڑے گھر میں چراغ جلاتی ہے۔ اپنے شوہر کو کھانا کھلانے کے بعد خود کھاتی ہے۔ بیٹی بڑے نصیبوں والی ہے۔ انھوں نے بشارت دی تھی۔

۱۔ گوڑ کے سلطان علاء الدین حسین شاہ کا صوفی نواسا جو بمکال کے مسلمانوں کے لیے ستیہ پیر اور ہندوؤں کے لیے دشمن کا اوتار ستیہ نرائن بن گیا۔

ان کی آواز سن کر شنیلہ کی ماں دہلیز پر آئی۔ اس کے منکے خالی پڑے تھے۔ فقیروں کو دینے کے لیے اس کے پاس کچھ نہ تھا۔ یہ ستمیہ پیر اور مانک پیر اور لکشمی اور چندنی ان سب دیوتاؤں کی قوم پر اُسے بڑا غصہ آیا۔ یہ سب دھوکے باز ہیں۔ سارے دیوی دیوتا۔ اس نے ساری کے انجیل سے آنسو خشک کرنا چاہے اور چپ چاپ کھڑی ان کو دیکھتی رہی۔ وہ حسب معمول سیدھا اور چندنی اور شیو کا جاپ کیا کیے: ”شنیلہ کہاں ہے؟“ بالآخر ان میں سے ایک نے پوچھا۔

”کلکتے۔“ رادے چرن کی بی بی نے کہا۔

”وہاں کیا کر رہی ہے؟“

”اس کا۔ اس کا بیاہ بیاہ ہو گیا۔“ اُس نے آہستہ سے جواب دیا۔ اُس نے یہ نہیں بتایا کہ شنیلہ کو پردے سے نکلتا پڑا اور وہ ایک فرنگی کی کوٹھی میں رہ رہی ہے۔ مسلمان فقیروں نے آشیر باد دی۔ ”میں نے اس کا ماتھا دیکھ کر بتایا تھا سبھاگن لکشمی ہے۔ پدمنی۔ ہمارا داماد کیا کرتا ہے۔“

”کلکتے میں کام کرتا ہے۔“

”اچھا۔“ فقیروں نے ملینان سے مزید دعائیں دیں اور واپس مڑنے لگے۔ اب ان کو ہر گھر سے یہی سننے کو ملتا تھا۔ ہمارے پاس دان کے لیے کچھ نہیں۔ ان کو اس قحط سالی کی عادت پڑ گئی تھی بڑے کال کو پڑے تقریباً تیس سال گزر چکے تھے جب سنا تھا کہ فرنگیوں کی راجہ صانی کلکتے کی سڑکیں فاتے سے مرتے ہوئے انسانوں کی لاشوں سے پٹ گئی تھیں۔ مگر اب کلکتے کی سڑکیں دور دراز تک پھیل چکی تھیں۔ اب گاؤں گاؤں لوگ مر رہے تھے۔

”کھٹھرو۔“ شنیلہ کی ماں نے کہا۔ ”میں نے پُر فلا کوٹ بھیجا تھا۔ شاید وہ کچھ لے آیا ہو۔“

مگر فقیروں کی بوچھاڑ کرتے اُداس قدم اٹھاتے آگے بڑھ گئے۔ شنیلہ کی ماں اپنے بھانجے کا انتظار کرتی رہی۔

مگر وہ ٹھٹ سے گھر بوٹنے کے بجائے سامنے چوپال میں جا بیٹھا تھا۔ اس کے سہارے ساتھی منہ دکھائے بیٹھے تھے۔ وہ تین دن سے تیل کی تلاش میں مارا مارا پھر رہا تھا۔ تیل سونے کے بھادبک رہا تھا۔ ملک منتھا تھا۔ چاول کی وہ صورت کو ترس گیا تھا۔ چھالیا اور متبا کو اور چاول اور نمک اور ہر شے کی تجارت پر کمپنی بھادبک کے فرنگیوں نے قبضہ جما لیا تھا۔ دریاؤں پر ان کی کشتیاں مال سے لدی ہوئی چل رہی تھیں مگر بازار میں قیمتیں آسمان تک پہنچ چکی تھیں۔ چوپال میں سات آٹھ آدمی اور آن کر بیٹھ گئے۔ آہستہ آہستہ باتیں شروع ہوئیں: ”اوجیت دادا تم بھی دھاکے سے آ رہے ہو؟“ پر مودر نے پوچھا: ”ماں

میں بھی اور دلیپ بھی اور سب۔ اب وہاں کھانے کو نہیں ملتا۔ سارے کرگھے ٹوٹ گئے۔ اب ہم بھی ہل چلائیں گے۔ تمہارے راجہ صاحب ہمیں زمین جوتے دیں گے؟“ اوجیت نے کہا۔

”پتا نہیں۔“ پرودر نے اکتا کر جواب دیا۔ وہ یہ سب سوچتے سوچتے عاجز آ گیا تھا مگر اس کا داغ اب کام نہ کرتا تھا۔ لوگ جوق در جوق دیہات کا رخ کر رہے تھے۔ زرعی زمین پر آبادی کا بوجھ بڑھ گیا تھا۔ ہندوستان جو دنیا کا سب سے بڑا صنعتی ملک تھا اب خالص زراعتی ملک میں تبدیل کر دیا گیا تھا۔ جہاں پیداوار کم تھی، لگان زیادہ اور روز محط پڑتے تھے۔ ان آنکھوں نے کیا کیا زمانے پلٹے دیکھے۔ رادھے چرن نے چوپل کے ہجوم پر نظر ڈال کر سوچا۔ کارفوالس کے نئے قانون نے بالکل ہی کمر توڑ دی تھی۔ تین چار نو جوان لڑکے ان کے قریب آن کر بیٹھ گئے۔

”دادا تمہاری فوہانی میں بھی ایسا ہوتا تھا۔“ اشو توش نے سوال کیا۔

”کیا؟“ رادھے چرن نے بے دھیانی سے پوچھا۔

”یہی سب۔ مہنگائی۔ اور کال۔ دنیا فساد۔“

لمبی سفید بکرے کی ایسی واڑھیوں والے دو ہندو بوڑھے ناریل کرید کر لڑکوں کو دھندلی آنکھوں سے دیکھا کیے۔ یہ دونوں بکسر میں لڑے تھے۔ گاؤں ان پرانے وقتوں کے بڑھوں ٹھنڈوں سے بھرا پڑا تھا۔ جو منکوں اور نوابوں کے زمانوں کے گن گاتے تھے اور روتے تھے۔

”وہ زمانہ آنے والا ہے جب ہماری عورتوں کو پردے سے نسا پڑے گا۔ ہمارے بچے گلیوں میں بھوکے مر رہیں گے۔ ہمارے بادشاہ کا تاج گر پڑے گا۔ مہا بھارت میں لکھا ہے۔“ بوڑھے پیونس دھن گوپال مزدار نے کہنا شروع کیا۔

”ارے مہا بھارت کو چھوڑو دادا۔“ پر فلا نے جل کر اس کی بات کاٹی۔ یہی تو ان بوڑھوں میں ایک عیب تھا۔ بات بے بات سراج الدہلہ کو یاد کر کے روتے تھے۔ یہ دھن گوپال دادا ابھی ابھی کچھ بھارت شروع کرنے والے تھے۔ پر فلا نے ان کو جھٹھ پر ہی ٹوک دیا۔ ”کیا گزرے زمانے کی باتیں کرتے ہو۔“ اس نے کہا۔ ”کلکتے چلو۔ جہاں شام دلگئے ہیں دھیام رادھے چرن کا لڑکا تھا جو مرل صاحب کے گودام میں ملازمت کر رہا تھا، اور لاٹ صاحب کی چاکری کر دے۔ شراج کے زمانے لہ گئے دادا۔“

رادھے چرن حیرت سے سنتے رہے۔ یہ لڑکا پر فلا بالکل مارواڑیوں کی ایسی تائیں کر رہا تھا۔ یہ ذہنیت اس میں کہاں سے آگئی؟ ان کو مارواڑیوں سے نفرت تھی۔ رادھے چرن پرانے شرفا کے اس طبقے میں سے تھے جو نارسہ پڑھتا تھا۔ منکوں کی سرکار کا نظم و نسق سنبھالتا تھا اور باقی وقت پوجا پاٹ میں

لگا رہتا تھا۔ مگر اب نکلنے کے بار و اڑیلوں کا ایک نیا متوسط طبقہ پیدا ہوا تھا جو کمپنی کے ساتھ تجارت کر کے اور مقامی حکمرانوں اور کمپنی کی ریشہ ورائیوں میں حصہ لے کر روپیہ بنا رہا تھا۔ یہ جنگل کے بیٹوں کا نیا طبقہ تھا۔ جاگیردار اور کسان کے درمیان کا یہ نیا سرمایہ دار طبقہ انگریز کا دوست اور دست راست تھا۔ اور انگریز جنگل کو دونوں ہاتھوں سے لوٹنے میں مصروف تھے۔

”لاٹ صاحب کی چاکری“ دھن گوپال نے کھانسنے کے بعد جوش سے بولنا شروع کیا۔ اس کی دائرہ سی لائین کی روشنی میں مٹی ہوئی مضحکہ خیز معلوم ہوئی۔ وہ خود بہت مضحکہ خیز معلوم ہوتا تھا۔ ”لاٹ صاحب“ اس نے دہرایا۔ ”اس سے ہمیں مطلب؟ ہمارا بادشاہ ابھی دلی میں موجود ہے۔ وہ تمہارے لاٹ صاحب کا دماغ ٹھیک کر دے گا۔“

”تمہارا بادشاہ اندھا کر دیا گیا ہے گوپال دادا۔“ پر فلا قفقہ مار کر ہنسا۔ ”تم جانے کس دنیا میں رہتے ہو۔ تمہارے بادشاہ نے پہلے ہی دیوانی کلائیو کے حوالے کیوں کر دی۔ اب دماغ ٹھیک کرے گا۔“ پر فلا تلخی سے ہنسا۔ دونوں بوڑھے چپ چاپ گھٹنوں میں سر دے کر بیٹھ گئے۔ رادھے چرن نے کوفت سے پر فلا پر نظر ڈالی۔ ان لڑکوں کو کچھ سمجھنا بیکار تھا۔ یہ بھی بتانا بیکار تھا کہ بادشاہ نے اپنی مرضی سے دیوانی نہیں دی۔ کلائیو نے زبردستی حاصل کی تھی۔ اس ناک زدہ ملک میں پیدا ہونے والے ان نوجوانوں کو کس طرح یقین آ سکتا تھا کہ یہی جنگل دیس کا زرخیز ترین صوبہ تھا۔ یہی جنگل فردوسِ ہند کہلاتا تھا۔ اُس وقت اس دیس میں پرانے ملک انگلستان کا زمینداری نظام رائج نہیں کیا گیا تھا۔ اس وقت ملک کی مصنوعات کی برآمد پر محصول نہیں لگے تھے۔ اس وقت لوگ ذاتی جائیداد کے تصور سے آشنا نہیں تھے۔ یہ سب رادھے چرن کے دیکھتے دیکھتے ہوا تھا۔ چند روز قبل جب دوامی بندوبست کے سلسلے میں دورہ کرتا ہوا ڈھاکے کا انگریز کلکٹر یہاں آیا تو اس نے اپنے دربار میں رادھے چرن کو بلا کر کہا تھا کہ ہم یہ سب تمہارے فائدے کے لیے کر رہے ہیں۔ مسلمان نوابوں نے تم لوگوں کو اپنی بدانتظامی سے تباہ کر دیا تھا۔

”تم جھوٹ بولتے ہو صاحب۔ ہمارے نوابوں کے یہاں بدانتظامی نہیں تھی۔ میں کالیستہ ہوں۔ میرے پرکھ صدیل سے مرشد آباد میں حکومت کا انتظام کرتے آئے ہیں۔ میں آج بوڑھی گنگا کے کنارے اس تھوڑی سی زمین پر رہ رہا ہوں تو اس کا یہ مطلب نہیں ہے کہ میں نے اپنی خوشحالی کے ساتھ ساتھ اپنے جوش و حواس بھی کھو دیے ہیں۔ مجھے معلوم ہے کہ تم جھوٹ بکتے ہو۔ تم۔“ اور جب رادھے چرن غصے سے کانپنے لگے تھے تو ان کو کلکٹر کے چیرا سیوں نے کمرے سے باہر دھکیل دیا تھا۔ اس روز اس کمرے میں ایک انگریز مشنری بھی موجود تھا جو اپنا سفر نامہ لکھ رہا تھا اور یہ مکالمہ سننے کے بعد اس نے قلمبند

کیا تھا۔ ”بنگال کا ہندو مسلمان ذوالوں سے نفرت کرتا ہے۔ مسلمان ہندوؤں کے خون کے پیاسے ہیں۔ اس ملک میں کوئی اتحاد نہیں۔ دراصل اسے ایک ملک کہنا ہی نہیں چاہیے۔ یہ بہت سی اقوام کا مجموعہ ہے جس میں ہندو مسلمان ہمیشہ آپس میں دست بگریبان رہتے ہیں۔ یہ دونوں کبھی اکٹھے نہیں ہو سکتے۔“

رادے چرن دریا کے کنارے گھاس پر بیٹھے رہے۔ کشتی اب ان کے سامنے سے گزر رہی تھی جس میں ایک بلند و بالا نوجوان فرنگی بیٹھا تھا جس کے وگ کا پاؤ ڈرا اور تلوار کا دستہ چاندنی میں جھللا رہا تھا۔ مولن شورداوا اپنے پتے کا پتے نوکے کو کھتے رہے تھے۔

رادے چرن نے آنکھیں بند کر لیں۔ علی وردی نے مرتے وقت نوجوان سراج سے کہا تھا: فرنگیوں نے شہنشاہ کے ملک اور ان کی رعایا کی دولت کے آپس میں حصے بخرے کر دیے ہیں۔ ان کی طاقت زبردست ہے۔ ان کو قلعے اور فوجیں حاصل نہ کرنے دینا ورنہ ملک ان کا ہو جائے گا۔ اس وقت چوبیس سالہ سراج مرشد آباد میں تھا۔ فرنگی اس کی توہین کے طور پر اسے قاسم ہزار کی تجارتی کوٹھیوں میں داخل نہیں ہونے دیتے تھے۔ اس نے ملک کے ان تاجروں کا محصول معاف کر دیا تھا مگر خود ذوال کے علاقے سے جو سامان آتا انگریز اس پر زبردست محصول لگا رہے تھے۔ کلکتے کی تسخیر کے بعد بھی سراج نے انگریزوں کے عہد نامے پر اعتبار کرتے ہوئے ان کو معاف کر دیا تھا۔ رادے چرن کا باپ ان سب معرکوں میں سراج کے ساتھ ساتھ رہا تھا۔ انگریزوں نے ہنگلی میں قتل و غارت مچایا تو سراج نے لکھا: تم نے میری پر جاکو تاراج کیا ہے۔ تم اپنے آپ کو عیسائی کہتے ہو۔ اگر تم اب بھی محض تاجروں کی طرح رہنے پر اکتفا کرو تو میں تمہاری ساری مراعات واپس کر دوں کیونکہ جنگ تباہ کن ہے۔ تم مجھ سے امن کے معاہدے کرتے ہو اور پھر حملہ کر دیتے ہو۔ سراج نے لکھا: مرہٹے، جن کو کسی مقدس انجیل کا واسطہ نہیں ہے، اپنے معاہدوں پر قائم ہیں اور تم جو خدا اور عیسیٰ کی قسمیں کھاتے ہو اپنے وعدوں کو توڑ ڈالتے ہو۔

اور ایڈمرل والٹس نے جواب دیا تھا: ”میں ایسی آگ تمہارے ملک میں لگاؤں گا جسے گنگا کا سارا پانی نہ بجھا سکے گا۔ میں ایسی آگ لگاؤں گا۔ میں ایسی آگ —“ یکایک مشعلوں کی روشنی سے افق جگمگا اٹھا۔ بوڑھے گنگا کی موجیں جھللا رہی تھیں۔ صاحب کی کشتی گھاٹ پر پہنچ چکی تھی۔ راجہ کریش چندر رائے اور ان کے حوالی موالی گھاٹ پر استقبال کے لیے کھڑے تھے۔ رادے چرن نے بڑبڑا کر سر اٹھایا اور اس روشنی میں ان کی آنکھیں چندھیا گئیں۔ وہ چادر لپیٹ کر آہستہ سے اٹھے اور اپنے نیم تاریک مکان کی طرف مڑ گئے۔

چوپال میں بیٹھے ہوئے سارے آدمی سہم کر ایک ایک کر کے اٹھ کھڑے ہوئے کیونکہ راجہ صاحب

کے پیادے رات کی دعوت کے لیے بیگ بکڑنے کی غرض سے چوپال کی سمت آرہے تھے۔

(۲۸)

پچیس سال گزر گئے۔

ڈساکے کے کاخانوں میں اُلو بول رہے تھے۔ سارے ملک میں بوہے کی بھٹیاں مٹیں گزریں
سردھو چکی بٹیں۔ انگلستان کی طوں سے ایسا دھواں اٹھا تھا جس نے ساری دنیا کو تاریک کر دیا اور اس
تاریکی میں ہندوستانی جولاہوں کی ہڈیاں ہندوستان کے میدانوں کی دھوپ میں چمک رہی تھیں۔ ہندوستان
سے لوٹی ہوئی دولت کی بنیاد پر انگلستان میں صنعتی انقلاب اور نئی سرمایہ داری کی نیواٹھائی جا چکی تھی۔
اب باضابطہ شہنشاہیت کا دور تھا۔ مرشد آباد جو کبھی کلائیو کو لندن سے عظیم تر دکھلائی دیا تھا اب سنسان
پڑا تھا۔ کلکتہ گنجان شہر بن چکا تھا۔ اسی ملکے میں علی پور روڈ پر سرل مادر ڈرائیو کی عظیم الشان عمارت
کھڑی تھیں۔ سرل اور ڈرائیو، پچاس سالہ، دنیا دار، کامیاب، جہاندیدہ، پُرانا پانی، گھٹاگ، جان کمپنی
کا اہم ستون، نئی اردو نثر کا مہربن اور سرپرست، اودھ کے بادشاہ کا ٹکڑیا یا را، اس سے اپنے فکری کتوں
سے ہلو ہونے کے بعد اب بوہے میں سوار ہونے کا ارادہ کر رہا تھا کہ حسب معمول ہوا خوری کے لیے
نکلے۔ اس کے فریضین نے اسے تاکید کی تھی کہ وہ اپنی صحت کا زیادہ خیال رکھے۔ محنت کم کرے۔ غم کم
کھائے۔ شراب اس سے بھی کم پیے۔ روزانہ قاعدہ ہوا خوری کرے۔ ورنہ مر جائے گا۔ فریضین کی ان نصیحتوں
پر اسے سنہی آتی تھی اور اسے یقین ہو گیا تھا کہ وہ واقعی بے حد گھٹیا ہے۔ گھٹیا، کامیاب، دولت مند، اوسط
قسم کا انسان جو پچاس سال کی عمر تک پہنچتا ہے تو اس کے طبیب اس کے آگے پیچھے دوڑنے لگتے ہیں۔
سارے گورنروں، اعلیٰ حکام اور دوسرے بڑے آدمیوں کے طبیب بھی ان سے یہی کہتے تھے۔

وہ کس قدر گھٹیا آدمی تھا۔ سرل نے کوفت کے ساتھ اپنے شاندار محل پر نظر ڈالی جس کے باغ میں
توڑے چل رہے تھے اور کالے ملازمین کی بیٹن کام میں مصروف تھی۔ خداوند اسے مجھے تو نے اتنا ذلیل
کیوں بنایا؟ پھر اس نے چند اہل کار اپنی طرف آتے دیکھے اور وہ جلدی سے اپنا بڑے صاحب والا انداز
چہرے پر طاری کر کے بوہے میں جا بیٹھا۔ قاصد گورنمنٹ ہاؤس سے آئے تھے۔ اپنے کلرک کے ذریعے
چند کاغذات اسے لکھنؤ کے رینڈیڈنٹ کے پاس بھجوانے تھے۔ بنگال کے حالات مخدوش تھے۔ اضلاع

کے مسلمان کسانوں نے اودھ کے چند باغی سرکردگی میں سر اٹھایا تھا اور فتنہ فساد پھیلاتے پھر رہے تھے۔ دیہاتی اور خشکی کے راستے محفوظ نہ تھے گورنمنٹ ہاؤس میں پریشانی تھی۔ اودھ کے بادشاہ کے پاس ان کاغذات کا پہنچنا ضروری تھا۔ اسے مفصلوں کا سرکھنے کے لیے ندیا کے ضلع بھی جانا تھا (ندیا کے ضلع میں پلاسی باغ تھا جس میں آم کے گھنے کنج تھے۔ اور موسم گریما کے عروج پر جب آم میں بور آ رہے تھے وہاں کرنل کلائیو، سراج سے لڑا تھا)۔ ندیا۔ گورنمنٹ ہاؤس سے آئے ہوئے اس سرکاری خط میں اس نام کو پڑھ کر اور بہت سی باتیں ذہن میں آگئیں۔ مہمل اور نفلوں کے ساتھ یہ کیا مصیبت تھی۔ ہر پینز کا کسی نہ کسی شے سے تعلق تھا۔ ساری دنیا ساری کائنات اسے کوئی نہ کوئی افسانہ سنانے کے لیے تلی بیٹھی تھی۔ اپنا افسانہ وہ کس کو سنائے گا؟

خط پر دستخط کر کے قاصدوں کو رخصت کرنے کے بعد وہ پھر چلنے کے لیے تیار ہوا۔ آسمان پر بادل گھر آٹے تھے۔ سامنے سڑک پر چند کالے مرگئے آدمی ایک ارتھی اٹھائے ہری بول ہری بول کے ہولناک نعرے لگاتے جلدی جلدی قدم اٹھاتے مرگھٹ کی طرف جا رہے تھے۔ ہرل کو ایک پھریری سی آئی اور اس نے جھک کر ایک سوگوار سے پوچھا: ”کس کی ارتھی لیے جاتے ہو؟“

”ڈھاکیشوری کے رادھے چرن بابو۔“

ہرل چونکا۔ رادھے چرن تو شنیلہ کے باپ کا نام تھا۔

شنیلہ کون تھی۔؟

دنیا میں ہزاروں رادھے چرن ہول گئے اور اس نے شنیلہ کے باپ کو کبھی دیکھا بھی نہ تھا جو سنا تھا کہ کبھی کبھی اپنے بیٹے سے ملنے گاؤں سے آجایا کرتا تھا اور کافی خبیثی اور بددماغ بوڑھا تھا۔ ہرل ٹوپی اتار کر سڑک کے کنارے ایک طرف کو کھڑا ہو گیا۔ ارتھی والوں نے بڑی حیرت سے اس کو دیکھا۔ انگریز حاکم جو زندہ بنگالیوں کے ساتھ ہوتے لات سے بات کرتا تھا مرے ہوئے بنگالی کی یہ تحریم کیوں کر رٹا تھا؟

بے چارے رادھے چرن بابو۔ کاش تم چند لمحوں کے لیے زندہ ہو کر اپنی یہ عزت افزائی دیکھ لیتے۔

جلوس آگے نکل گیا۔ ہری بول، ہری بول کی آوازیں مدھم ہو کر غائب ہو گئیں۔ کہاں۔؟ ادب سے پوچھا: ”صاحب کدھر جائے گا؟“

ہرل پھر بوچھے میں جا بیٹھا۔ ”جہاں چاہو چلو۔“

اس نے زندگی کی ہنگامہ خیزیاں دیکھی تھیں۔ موت کی گرم بازاری کا نظارہ کیا تھا۔ اُس نے دنیا کے ہر رنگ کو ہر پہلو سے پرکھا تھا۔ انسان کس طرح جیتے تھے۔ کس طرح مرتے تھے۔ یہ گولہ کھ دھندا کیوں تھا؟ گہری ندیا اگم جل زور بہت ہے دھار۔ کھیوٹ سے پہلے طوجو اتر چاہو پار۔ کھیوٹ کہاں تھا اور اس سے ملنے کی فرصت کسے تھی۔ مگر روح کا یہ علم کیسا تھا جو مدتوں سے کھائے جا رہا تھا۔ کسی دور، کسی حال میں اس کا پیچھا نہ چھوڑتا تھا۔ زندگی سے اسے جتنی توقعات تھیں ان سے کہیں زیادہ مہربانی سے زندگی اس سے پیش آئی تھی مگر زندگی کو اُس نے اپنی طرف سے کیا دیا تھا۔؟ اس نے گھبرا کر چاروں اور دیکھا: یہ پُر رونق خوبصورت شہر، اس کی دولت، اس کی آبادی، سب اس کے قدموں میں بکھری تھی۔ اسے چاروں طرف کے انسان اپنا منہ چڑاتے نظر آئے۔ چوراہے پر پہنچ کر کماروں نے کندھا بدلتے کے لیے بوجہ زمین پر رکھا۔ سامنے ایک پرتگالی شراب خانہ تھا۔ ہنگلی کے برطانوی اور اطالوی ملاح دروازے پر ہلڑ کر رہے تھے۔ اندر کوئی زور زور سے ہارپ بجا رہا تھا۔ ایک عورت سر پر سیاہ جالی کا رومال اوڑھے تیز تیز نظروں سے اسے گھورتی شراب خانے کے دروازے میں داخل ہو گئی۔

”ٹھہرو۔ یہیں رکو۔“ ہرل نے چلا کر کماروں سے کہا۔ انہوں نے بوجہ دوبارہ زمین پر دھریا۔ ہرل کو دکر اس عورت کے پیچھے پیچھے دوڑا۔ وہ یہ نطیجہ بھول گیا کہ اس کو کلکتے کے اس گھٹیا یورپین شراب خانے میں گھستا دیکھ کر لوگ کیا کہیں گے۔

کاؤنٹر کے پیچھے ایک بلی رنگت اور بھی ابھی آنکھوں والا یورپین بیٹھا اونگھ رہا تھا۔ ہرل کو دیکھ کر وہ ہڑبڑا گیا اور فوراً اٹھ کھڑا ہوا اور مارے رعب کے اس کی زبان ہلکا گئی۔ ”سر۔ سر۔“ اس کے آگے اس کی آواز حلق میں ڈوب کر رہ گئی۔

ہرل خاموشی سے اسے دیکھا کیا۔ ساری دنیا کے شراب خانوں کے کاؤنٹرز کے پیچھے بیٹھے ہوئے یہ لن کے مالک کس قدر پراسرار لگتے تھے۔ ان سب کی بڑی خاموش برادری تھی۔ یہ آوارہ گردوں، چوروں، اچکوں، بدعاشوں اور طوائفوں کی اپنی مخصوص اداس دنیا تھی۔

اتنے میں وہی عورت تیز تیز آواز میں بدیتی تیزی سے قدم رکھتی ایک لکڑی کے زینے پر سناٹری۔ نیم تاریکی میں اس کے سفید دانت جھلکے۔ اب دو برطانوی ملاح غل چاتے اندر آچکے تھے اور ان کے ساتھ دو بے جہ حسین یوریشین لڑکیاں تھیں۔ ان میں سے ایک لڑکی بہت زور زور سے تھپتھپے لگا رہی تھی۔

اس لڑکی کے چہرے پر ہرل کو اپنی آنکھیں نظر آئیں۔ وہ ہڑبڑا کر اٹھا۔ ”کہہ دیتا ہوں ہرل

صاحب۔ "اس عورت نے، جس کے پیچھے وہ اندر آیا تھا، یکلخت اس کے سامنے آکر دروازے میں اس کا راستہ روکتے ہوئے استہزائے کہا۔ اس کے کانوں کے بندے جھلک رہے تھے اور وہ خاموشی سے کی نظر آ رہی تھی۔ دروازے کی چوکھٹ سے لگ کر اس نے بڑے اطمینان سے سر کی گنگورنا شروع کیا۔" سرل صاحب۔ اپنی لڑکی سے ملنے جاؤ۔ تم نے مجھے کلکتے بلایا تھا۔ میں پچیس سال سے تمہاری منتظر ہوں۔ میں اسے چار سال کا گود میں اٹھا کر یہاں لائی تھی مگر تمہارے چوبداروں نے مجھے آج تک تمہاری کوٹھی میں گھسنے ہی نہیں دیا۔ میں کیا کرتی۔ تم نے تو میرے کسی خط کا جواب بھی نہیں دیا۔ تم جانتا چاہتے تھے کہ ہم لوگوں کی زندگیاں کیسے گزرتی ہیں۔ دیکھ لو۔ اس طرح گزرتی ہیں۔

"سرل صاحب، تم تو بنگال گورنمنٹ کے بہت بڑے افسر ہو۔ کچھ میرے لیے روپیوں کا بندوبست کرو۔ سنا ہے نیٹو عورتوں نے تم سے بہت فیض حاصل کیا ہے۔ میں تو پھر ایک حد تک تمہاری ہم قوم ہوں۔"

سرل پسینہ پسینہ ہو رہا تھا۔ اسے محسوس ہوا ابھی اسے دل کا دورہ پڑے گا اور وہیں کھڑے۔ کھڑے ختم ہو جائے گا۔ اسی وقت سامنے سے ایک گھوڑا گاڑی گزری جس میں کلکتہ کرائیکل کے چند صحافی بیٹھے تھے۔ ان کو دیکھ کر سرل کی جان ہی نکل گئی۔ اگر کسی طرح ان کو اس معاملے کی خبر ہو گئی تو کل تک یہ سارا واقعہ کلکتے بھر کی سوسائٹی میں مشہور ہو گا۔ دلایت تک بات پہنچے گی۔ اس کے چہرے کا رنگ بدلتا دیکھ کر اس کا چوبدار بھاگ کے اس کے پاس آیا: "صاحب، آپ کا جی ماندہ ہے۔ چلیے۔" پھر لوپے میں جا بیٹھا۔

عورت کمر پر ہاتھ رکھے دروازے میں کھڑی اسے دیکھتی رہی اور پھر اندر چلی گئی۔

"حضور گھر چلیے گا؟" کہاروں نے پوچھا۔

گھر؟۔ اس کا گھر کہاں تھا۔ "نہیں باغ والے بنگلے چلو۔" اس نے غصے سے کہا۔ اپنے باغ میں پہنچ کر وہ سوچے گا کہ اب کیا کرنا چاہیے۔
بوجہ آگے بڑھتا گیا۔

جلدی۔ اور جلدی۔ اس نے کہاروں کو ڈانٹا۔ زندگی کا سارا نقشہ اس کی آنکھوں کے سامنے سے گزرتا جا رہا تھا۔ یہ زندگی کا فائوس تھا اور وہ خود تھا اس میں مقید تھا اور اس کے چاروں طرف رنگ رنگ تصویریں بنی تھیں اور اسے ان تصویروں سے ڈرگ رہا تھا۔ گورنمنٹ ہاؤس کے

رفقائے کار فورڈ لیم کا لکے فشی اور زئار، ایشیا ٹک سوسائٹی کے محقق، اودھ کے شعراء اور فن کار، حتیٰ کہ لکھنؤ کی چھپا بائی۔ یہ سب مل کر اس کی روح کے غم کو نہیں مٹا سکتے تھے۔

اس کی روح کے غم کیا تھے؟ — عورتیں —؟

ہرگز نہیں۔ عورتوں کے مسئلے نے اسے کبھی پریشان نہیں کیا۔ کامیاب، مطمئن انسانوں کی زندگیوں میں ایک خاص خانہ ہوتا ہے جو صنفِ لطیف کے لیے وقف رہتا ہے۔ ان کی محبتیں، ناکامیاں، رومان، ازدواجی زندگی کی مسترئیں یا بے کیفیاں، یہ سب چیزیں اس پیرل کے تحت آتی ہیں جس پر عورتیں لکھا ہے۔ ہرل ایشلے، جس نے شاعر کی نظروں سے دنیا کو پہلی بار دیکھا تھا، اب شاعر کے بجائے ایک کامیاب انسان بن چکا تھا۔ اس کی روح کا دکھ یہ تھا کہ وہ کسی سے محبت نہ کر سکا۔ اس ملک سے، جس نے اپنی ساری جمیع پونجی اس کے قدموں میں ڈال دی۔ ان عورتوں سے، جنہوں نے وقت کے مختلف حصوں میں اسے چاما۔ مدراس کی ماریا ٹیریزا، ڈھاکہ کی شریلا۔ اور بہت سی عورتیں جو اس کے غیر معمولی حسن سے متاثر ہو کر اس پر پونجیاں ڈھونڈیں۔ ہرل ایشلے نے دنیا سے سب کچھ حاصل کر لیا لیکن اس کے بدلے میں دنیا کو کچھ دیا نہیں۔ یہ برٹش بد نصیبی کی بات تھی۔ اگر اس کے عہد میں مذہب کا چرچا ہوتا تو شاید وہ خدائیں پناہ ڈھونڈتا لیکن دنیا عقلیت پرستی اور سائنس اور مادیت کی طرف جا رہی تھی۔ بینک آف انگلینڈ چرنج آف انگلینڈ سے زیادہ اہمیت رکھتا تھا۔ زندگی کے معنی تھے اور زیادہ سرمایہ اور زیادہ تجارت۔ حکومت۔ اور زیادہ ترقی اور اقتدار۔ اپنے گارٹن ہاؤس میں پہنچ کر اس نے اس ہفتے کی ڈاک دیکھی۔ کچھ دیر سوچا۔ پھر وہ چوان کے کش لگانے کے بعد دوبارہ دفتر جانے کے لیے تیار ہوا۔ دل کی دیرانیوں بھی نہیں مگر فرض اور انصاف اور قانون کے تقاضے بھی تھے جو ذاتی دکھوں پر حسبِ معمول حامی ہو گئے۔ فرض اسے بکار رہا تھا کہ دنیا کے ضلعے میں جا کر باطنی کسانوں کی سرزنش کرے۔ قانون اور انصاف کا تقاضا تھا کہ ان باغیوں کو سخت ترین سزائیں دی جائیں۔ گو دل کی دیرانی کہتی تھی، لکھنؤ چلو۔ وطن دربار کی رنگینوں میں سارے غم دھل جائیں گے۔

کوٹ پسن کروہ پھر بوجھے پر سوار ہوا اور چورنگی کی طرف لوٹا، جدھر اس کا دفتر تھا۔

نوجوان بنگالی کلرک نے سر اٹھا کر اسے دیکھا۔ وہ اب تک نالوں پر جھکا ہوا تھا۔ گھٹکھریا لے ہال

اس کے ماتھے پر آن کرے تھے۔ مینز پر چاروں طرف مٹیالے کاغذات کا انبار تھا۔ باہر برآمدے میں کڑی قلی لڑکا اذگھٹتا جاتا تھا اور پٹکے کی ڈور کھینچ رہا تھا۔ سرل کو دفتر میں داخل ہوتا دیکھ کر وہ ہڑبڑا کر سیدھا ہو بیٹھا اور ہٹکھا زیادہ تیزی سے کھینچنے لگا۔

”گڈ آفٹرنون سر۔“ نوجوان نے کرسی پر سے اٹھتے ہوئے بڑے رसान سے کہا۔

”گڈ آفٹرنون۔ تمہارا کیا نام ہے؟“

”گوتم نلیمبردت۔ سر۔“

”میں نے تمہیں پہلے کبھی نہیں دیکھا۔“

”میں کل ہی پرنیڈینسی مجسٹریٹ کے دفتر سے یہاں ٹرانسفر کیا گیا ہوں۔“

”کب سے کام کر رہے ہو؟ ابھی تو لڑکے ہی سے معلوم ہوتے ہو۔“ سرل نے دلچسپی سے پوچھا۔ اس کا نیٹو لوگوں سے یہ دوستانہ انداز ایک زمانے میں کارنوالس کو بہت کھلا کرتا تھا کیونکہ جب سے جانی کپیتی کو سیاسی اقتدار ملا تھا کارنوالس نے پالیسی تبدیل کر دی تھی۔ اب انگریز حاکم تھے اور ہندوستانی محکوم۔ انھیں کسی حالت میں بھی نیٹو لوگوں سے برابری کا برتاؤ نہ کرنا چاہیے تھا۔ ہسٹن بہارہ وارن سیشنگز۔ کے زمانے خواب و خیال ہو چکے تھے۔ کارنوالس کے عہد سے انگریز اور نیٹو کے درمیان سماجی مصلح وسیع ہوتی جا رہی تھی مگر سرل اولڈ سکول کا ’نواب‘ تھا اسی طرح شاعروں سے تھا۔ بحرے نشتا۔ اودھ ریڈینسی میں رہ کر اس پر ہندوستانیت کا رنگ اور بھی گہرا ہو چکا تھا۔ اسے کارنوالس یاد آیا۔ گڈ اولڈ کارنوالس جو غازی پور پہنچ کر بیٹھے کا شکار ہو گیا۔ اب تو اس کی بیٹیاں بھی قبر میں گئی گئی ہوں گی۔ اسے موت کے احساس نے پھر گھبرا دیا۔ اُس نے ایک لمحے کے لیے آنکھیں بند کیں اور پھر بنگالی کلرک پر نظر ڈالی۔ ”تم نے کہاں پڑھا ہے؟“

”سنسکرت کالج بنارس اور یہاں،“ اس نے جواب دیا، ”کلکتہ کالج میں این۔ اے تک۔“

پڑھا ہے۔ اب بی۔ اے۔ کرنا چاہتا ہوں۔“

”بڑی خوشی کی بات ہے۔“ سرل نے واقعہ خوش ہو کر کہا۔ ”دفتر کے بعد بھی مجھ سے ملے۔“

”پھر وہ اپنے کمرے میں چلا گیا۔“

کچھ دیر بعد اس نے نلیمبردت کو پھر بلایا۔

”سفر کرنا پسند ہے؟“

”جی ہاں۔“

”کبھی شاہ اودھ کی عملداری میں گئے ہو۔“

”میں بنارس سے آگے کبھی نہیں گیا۔“

”اب جاؤ گے۔“ چند مزدوری کاغذات ہیں۔ تمہارے ساتھ مسلح دستہ جائے گا۔ میں خود نہیں جاسکتا کیونکہ مجھے اضلاع کا دورہ کرنا ہے۔ گھر جا کر سامان باندھو۔ اکلش سے کہو جہاز میں تمہارے لیے کیبن کا بندوبست کر دے۔“

”یس سر۔ تھینک یوسر۔“ وہ اپنے قدموں اپنے کمرے میں واپس آیا اور پھر کاغذات پر جھک گیا۔ سرل اسے بڑی محبت سے دیکھا کیا۔ انسانوں کو پہچاننے، ان کی روح کے اندر جھانکنے کی اس نے اس سے پہلے کوشش کیوں نہیں کی تھی؟

جہاز نے، جو کلکتے سے بنارس جاتا تھا، ابھی ننگر نہیں اٹھایا تھا۔ بارشوں کا موسم آچکا تھا اور مونگیر اور پٹنہ تک گنگا کی موجیں ہلاکت خیز تھیں۔ گوتم فیلبر سامان سفر درست کرنے کے بعد اب بارشوں کے چھٹنے کا انتظار کر رہا تھا۔ مانگ تلمہ میں اس کا چھوٹا سا مکان تھا جہاں وہ اکیلا رہتا تھا۔ اس کے ماں باپ، بہن بھائی سب راج شاہی میں رہتے تھے اور کھیتی کرتے تھے۔

اس سے شام ہو چکی تھی۔ ٹانگوں کے کونوں میں جھینگر بول رہے تھے۔ گلیوں میں بارش پلانی بھرا ہوا تھا۔ ہوا بند تھی۔ وہ اپنے کمرے کے برآمدے میں جس کی سیڑھیاں گلی میں اترتی تھیں، چٹائی بچھائے لیٹن جلانے ایک موٹی سی انگریزی کتاب کے مطالعے میں مصروف تھا اور بار بار ڈکشنری دیکھتا جاتا تھا۔ اتنے میں آہٹ ہوئی اور اس نے سفید ساری میں لپٹی ایک چالیس سالہ عورت سامنے کھڑی دیکھی۔ وہ جلدی سے اٹھا اور غمگینا کرنے کے بعد اس سے پوچھا: ”کیا بات ہے ماں۔“

”کس سے ملنا چاہتی ہو۔؟“

”تم ہی سے۔“

”مجھ سے۔؟“

”ہاں۔ تم سرل صاحب کے کلرک نہیں ہو۔؟“

”ہاں ہوں تو۔“

”میں شنیلہ ہوں۔“

”شنیلہ۔ ماں۔؟ اس کے پلے کچھ نہ پڑا۔“ تمہاری کیا سیوا کروں؟“

”میں۔ میں سرل صاحب کی بیوی ہوں۔“

”اچھا۔؟“ اسے یاد آیا دفتر میں اُسے کسی نے بتایا تھا کہ سرل صاحب کے زنا خانے میں برسوں سے ایک ہندو عورت رہتی تھی جس کو کچھ عرصے سے انھوں نے غلامہ کر دیا تھا اور اس کے لیے ایک دوسرا مکان لے رکھا تھا۔

”تم کو صاحب بہت مانتے ہیں۔ میرا ایک کام کر دو گے۔ تم لکھنؤ جا رہے ہو نا۔؟“

”ہاں۔ ماں۔“

”تم نے چمپا بائی کا نام سُنا ہے؟“

”چمپا بائی۔ وہ کون ہے۔؟“

”لکھنؤ کی بڑی مشہور طوائف ہے۔ صاحب جب بھی لکھنؤ جاتے ہیں اس پر ہزاروں روپے خرچتے ہیں۔ میری اب بات بھی نہیں پوچھتے۔ میرا اب دنیا میں کوئی نہیں ہے۔ ایک بوڑھا بابا تھا وہ بھی مر گیا۔ بھائی اپنے کاروبار میں لگے ہیں۔ بھادج اٹھتے بیٹھتے طعنے دیتی ہے۔“ جاؤ اپنے فرنگی کے پاس۔“ اس کی آنکھوں میں آنسو آ گئے۔ ”میری ایک لڑکی بھی ہے۔ وہ دس سال کی ہوئی تو اسے صاحب نے اپنی بہن کے پاس بھیج دیا۔ وہ ولایت سے لوٹ کر آئی ہے تو مجھے پہچانتی بھی نہیں۔ اسے لوگوں کو بتاتے شرم آتی ہے کہ اس کی ماں کالی عورت ہے۔“

نیلبر کی سمجھ میں نہ آیا کہ کیا کہے۔ اسے یہ معلوم نہ تھا کہ صاحب کی ایک لڑکی بھی ہے۔ ”تمہاری بیٹی کا کیا نام ہے؟“

”مارگریٹ اجابل۔ پر میں اسے بیلا پکارتی تھی۔“

”تم عیسائی ہو گئی ہو؟“

”نہیں۔ مگر بیلا ہمارے دھرم کو بہت برا سمجھتی ہے۔ تم چمپا سے کہو وہ صاحب کا خیال بدھو دے۔ تم لکھنؤ سے آکر مجھ سے ملو گے نا۔ تم مجھے بتاؤ گے تم نے چمپا سے کیا کہا؟“

”میں تم سے ضرور ملوں گا ماں۔“ گوتم نیلبر نے کہا۔ پھر وہ اسے پہنچانے کے لیے گلی میں اتر آیا۔ ”تمہاری پاکی کدھر ہے؟“

”میں پیدل آئی تھی۔ تم میری فکر نہ کر۔“ گلی کے اندھیا رے میں اس کی سفید ساری کچھ دیر تک چھللاتی رہی پھر موٹر پر پہنچ کر وہ آنکھوں سے اور جھل ہو گئی۔ گوتم نیلبر برآمدے میں واپس آکر دوبارہ اپنی ڈکشنری پر جھک گیا۔

(۳۰)

لکھنؤ کے رومی دروازے میں پیردن چڑھنے کی نوبت بجنے والی تھی۔ بیل گاڑیاں اور شکر میں چرخ چول کرتی دیہات کی طرف سے شہر کے ناکوں میں داخل ہو رہی تھیں۔ ان بیل گاڑیوں پر ترکاریاں اور پھل لہے تھے اور مسافر سوار تھے۔ چوک اور نکاس میں چیل پیل شروع ہو گئی تھی۔ امراء کے محلات کے پائیں باغ صاف کیے جا رہے تھے۔ ملازمین باسی پھولوں کے گلہ تے اور گجرے سمیٹ رہے تھے۔ مہریاں خوش گپیوں میں مصروف تھیں۔ سڑکوں کے کنارے ساقیوں اور تبنوں نے اپنی اپنی دکانوں کی آرائش شروع کر دی تھی۔ لوگ آتے تھے، دو گھڑی ہنس بول کر، زردہ کھا کر یا حقے کے دوکش لگا کر اپنے اپنے کاروبار میں مصروف آگے بڑھ جاتے تھے۔ میدان میں بچپوں کی پلٹیں قواعد کر رہی تھیں۔ تلنگے، جھنگے، جھنڈی سپاہی، راجپوت عمدے دار، محلات شاہی کے پرے پر مستعد کھڑے تھے۔ رونا کے جنگلوں میں چڑیاں پھپھا رہی تھیں گوشتی کے کنارے کشتیاں بندھی کھڑی تھیں۔ ابھی بھروسے کے چلنے کا وقت نہیں آیا تھا۔ ساحل دریا پر بنی ہوئی کوٹھیوں کا عکس شفق پانی میں عکس لگا رہا تھا۔ سادوں کے اودے ہار لپوں اور آس پاس کے بزرے کی وجہ سے گوشتی بھی بھڑنگ ہو رہی تھی۔ حیات بخش، ٹیڑھی کوٹھی، انگوڑی کوٹھی، رنگھاڑے والی کوٹھی، خورشید منزل، سب جگہوں پر بادل جھک آئے تھے۔ بانوں میں پکا لگ گیا تھا۔ کنجوں میں جھولے پڑ گئے تھے۔ لکھنؤ ساون منانے کے لیے تیار ہو چکا تھا۔

پھر دوپہر کی نوبت بھی طعام خانوں کی رونق دوبالا ہوئی۔ بھٹیاریں مصروف ہوئیں۔ لوگ اپنے اپنے کارخانوں سے کھانا کھانے کے لیے نکلے۔ دیوان خانوں میں دسترخوان چکے۔ بیگمات نے خس کی ٹیوں کے نیچے چوسر کی بساطیں پچھائیں۔ مہریاں اور خواص میں پاندان کھول کر بیٹھیں۔ لڑکیاں بالیاں چنریاں رنگنے میں مصروف ہوئیں۔ کڑھائیاں چڑھائی گئیں۔ سر پہر کی نوبت بھی، دن ڈھل چلا ہوا۔ دلفریب باغات میں درختوں کے سائے لیے ہو رہے تھے۔ رنایاں پلے ہوئے جنگلی جانور چنگھاڑتے پھرے اور ہرن کلیں بھرا کیے۔ چرنیاں جھیل پر بادل جھک آئے تھے۔ موتی محل پر بارش کی ہلکی ہلکی بوندیں برس گئیں۔

چوتھا پہر آیا۔ سورج ڈوبنے لگا۔ ہواؤں میں خوشبوئیں اُمنڈ آئیں۔ شام اور دھ اپنی پوری
آب و تاب سے بزمِ آرام ہوئی۔ سارے شہر کو رنگارنگ کی خوشبوؤں نے اپنی پیٹ میں لے لیا۔ پھر کاؤ
کی ہوئی مٹی کی سوندھی خوشبو۔ گندھیدوں کی دکانوں کی مہک۔ قنوج کے سیلے اور جونپور کے گلابوں کی خوشبو۔
مندروں میں سے اٹھتے ہوئے عود کی لپٹ۔ بادشاہ کے محل میں ہتی ہوئی عطر کی مہر کی خوشبو۔ پھر گلی
کو چوں کی کھڑکیاں اور دروازے کھلے۔ لوگ گلیوں اور سڑکوں پر آگئے۔ انہوں نے باغوں کا رخ کیا۔
گلی کو چوں میں سے نغمے کی آوازیں بلند ہونا شروع ہوئیں۔ خوش شکل اور خوش لباس کنچہ دینیں، تیز و طرار
مقبولین، حسین اور حاضر جواب بھٹیائیں سادل اور لاونیاں گاتی پھر رہی تھیں۔ گلی کے لڑکے بیت بازی کرتے
جاتے تھے اور گولیاں کھیلتے تھے۔ غریبوں اور امیروں کے مکانات سے ستار اور جل ترنگ اور ٹھنورے
کی صدائیں بلند ہو رہی تھیں۔ ندی کنارے بیٹھے ہوئے جوگی ترنی بجاتے تھے۔ مٹی بیاہی لڑکیاں
اپنے اپنے گھروں میں بیٹھی رُک کی اور دیکھتی تھیں کہ سادہ منانے کے لیے ان کا بھائی میکے سے ڈولی
کب بھیجے گا۔ حلوائی پوریاں چھان رہے تھے۔ بچیاں پکوان بنا رہی تھیں۔ ہر شخص مسرور تھا۔

لوگو! خوش ہو لو کہ دنیا نانی ہے۔ جانے کتنے دن کا چین تمہارے نصیبوں میں لکھا ہے۔ آپس
میں ہنس بول لو۔ غنیمت جان لو کہ یہاں دو چار ہم جنس مل بیٹھے ہیں۔ کل کیا جانے کیا ہو۔ کو بیج نگارا
سانس کا باجت ہے دن رین۔ باقی صرف خدا رہے گا جو کہیں بہت دور میٹھا اس لیل کا تماشا کرتا ہے۔
وہ خدا جو صوفیوں کا ہے اور فرنگی محل کے مولویوں کا اور بالاناٹھ کے جوگیوں کا۔ اور وہ کسی سمے بھی
اپنی انگلی اٹھا کر کہہ سکتا ہے: بس۔ اب ختم کیا جائے۔

اے حقیر اور بے بس اور مضحکہ خیز انسانو! تم سب ایک مکرڑی کے غیر مرئی جال میں گرفتار ہو چکے
ہو۔ مکرڑی کو تم پہچانتے نہیں ہو کیونکہ تمہارا جال غیر مرئی ہے۔
کب تک تمہاری یہ مسرت رہے گی۔ بے چارے لوگو! مسرت بڑی عظیم چیز ہے۔ دوسروں
سے ان کی مسرت نہ چھیننا۔

یہ لوگ جو ان سڑکوں پر چل رہے ہیں، گارہے ہیں، خوش ہیں، انہوں نے جینے کا ڈھنگ
لیکھ لیا ہے۔ یہ باوقار، بانفاست، بادضع، پرامن زندگی بسر کرنا چاہتے ہیں۔ یہ لوگ جو ان باغوں میں
جمع ہیں بڑے اہم لوگ ہیں کیونکہ یہ ایک بڑی تہذیب کے نمائندے ہیں۔ اٹھارویں صدی کے
فرانس کی مانند انہوں نے جینے کے فن کو اعلیٰ ترین بلندی پر پہنچا دیا ہے۔ یہ نام یہ صورتیں بڑی اہم
ہیں۔ جب کوئی ان کا نام لیتا ہے تو دل پر چوٹ لگتی ہے۔ شجاع الدولہ، بہو بیگم، بینی بہادر، میکٹ رائے۔

اور اودھ کے یہ مرنجان مرنج باشندے جو ہزاروں سال سے گھاگرا اور گومتی کے کنارے رہتے آئے ہیں۔ رام چندر کے زمانے میں بھی یہی لوگ تھے۔ شجاع الدولہ کے زمانے میں بھی یہ لوگ زندہ تھے۔ یہ کسان اور جوگی۔ دریا کے کنارے وہ نانگ گوسائیں دھونی رمائے بیٹھا ہے۔ یہ اپنے ساتھیوں کے ساتھ شجاع الدولہ کی فوج میں شامل ہو کر بکسر میں انگریزوں سے لڑا تھا۔ یہ پر امن کسان اپنا ملک بچانے کے لیے فاب کے سپاہیوں کی حیثیت سے مرہٹوں سے ٹکر لیتے تھے۔ یہ مرنجان مرنج ہوا ہے اور گولے عظیم آباد تک پہنچ کر انگریزوں سے بھڑکے تھے۔ اس نہیں تھا۔ سندھیا کی فوج نے گنگاپار کا علاقہ تباہ کر رکھا تھا۔ الہ آباد میں کلائیو ڈنر ٹیبل پر شاہ عالم کا تخت بنا چکا تھا۔

انگریزوں نے شجاع الدولہ کی زبردست فوج سے گھبرا کر عہد نامہ کیا تھا کہ پینتیس ہزار سے زیادہ فوج نہ رکھیں گے مگر حسب معمول وہ اس وعدے سے پھر چکے تھے اور جب فیض آباد کا شجاع الدولہ مرا اس کو صدمہ تھا کہ انگریزوں کو ملک سے نکال نہ سکا۔ شجاع الدولہ جو مہاجی سندھیا کا پگڑی بدل بھائی بنا تھا۔ یہ نام اس داستان کے ہیں۔ داستان صبح ہوتے ہوتے ختم ہو جاتی ہے۔ یہی وجہ ہے کہ ان لوگوں نے فن داستان گوئی کو اپنے عروج پر پہنچا دیا ہے کہ خود بھی یہ قصہ سناتے سناتے قصے میں تبدیل ہو جائیں گے۔

ان کا قصہ مضحکہ خیز ہے!

لکھنؤ پریوں کے شہر کی طرح جگمگا رہا ہے۔ یہ مانوس گلیاں، سڑکیں، محلے، گنج، کٹرے، باغ، تاکے، بارونق، آباد، بھرے پرے۔ یہ قلعہ چھپی بھون ہے۔ یہ معالی خان کی مراٹھے ہے۔ یہ آصف الدولہ کے جان نثار راجہ جہاؤ لال کا پیل ہے۔

ذرا غٹھو۔ آصف الدولہ — یہ کس کا نام لیا کہ دل کے سارے تار جھنجھٹا اٹھے۔ وہی آصف الدولہ جس کا نام لے کر ہندو دکان دار صبح کو اپنی دکانیں کھولتے ہیں؟ جس کو نہ دے مولا اس کو دے آصف الدولہ۔ جو کہتا تھا ”جہاں میں جہاں تک جگہ پائیے، عمارت بناتے چلے جائیے۔“ جس نے قحط سالی کے زمانے میں پر جا کو روزی مہیا کرنے کے لیے امام بارگاہ تعمیر کروایا تھا جہاں رات کو مشعلوں کی روشنی میں کام ہوتا تھا کہ مٹرنا کو مٹی دھوئے اور اینٹیں چلتے شرم نہ آئے۔ دیالو، سخی، دیوتا سان آصف جس نے باغات، بارہ دریاں، شیش محل اور ایتھی دانت کے جنگلے بنوا ڈالے جو غریبوں اور اہل کمال کی پرورش اور قدر کے لیے نت نئی تجویزیں دماغ سے اتارتا تھا۔ جوی شجاع الدولہ کا سخی بیٹا آصف۔ اس کے فرانسیسی جنرل کلاڈ مارٹن کے قلعے کو نیشیا کے باغ میں بہار کے سامنے

پھول کھلے ہیں۔ فرح بخش کوٹھی کے نیچے سے ندی بک خرامی سے بہہ رہی ہے۔ طعام خانے کے دریچوں کے نیچے سے کشتیاں گزر رہی ہیں۔ برسات میں کوٹھی کی پچلی منزلیں تہ آب ہو جاتی ہیں تو جنرل اوپر کی منزلوں میں چلا جاتا ہے۔ فرانسیسی معاروں کی بنائی ہوئی کوٹھیوں میں جھاڑ فائوس سجے ہیں۔ پیافورکھے ہیں۔ دلایتی فریخیر جھل جھل کر رہا ہے۔

یہ شہر ابودھیا اور بنارس کی قدیم موسیقی کا محافظ ہے۔ یہاں کی بھیروی سارے ملک میں مشہور ہے۔ یہاں محرم کے زمانے میں فضاؤں میں باگ اور پیلو اور سوہنی گھل جاتی ہے۔ یگمات کے محلوں کی چار دیواری میں لے دار اور گٹے باز ڈومینیاں سال بھر جشن موسیقی مناتی رہتی ہیں۔ چوک کے کمرے اور مسنانات کے باغ اور بارہ دیباں بالکل ڈیرے دار طوائفوں کی تانوں سے گونجتی ہیں۔ چاندنی راتوں میں کمار اور مزدور منڈیروں پر بیٹھ کر سہرا گاتے ہیں۔ برج کے رہس دھاری راس لیل کا سوانگ رچاتے ہیں۔ برہمن رقاص ایک گھنگو بکا کر تاج پہنے ہیں اور اس پاس سارے میں موت کا گھنگو بج رہا ہے۔ پچھلے ستر اسی سال سے یہ نائک فیض آباد اور کھنؤ کے رنگ بھوم پر کھیلا جا رہا ہے۔ ان کرداروں کی اہمیت باہر والے نہیں سمجھ سکتے۔ ان سب نے مل کر اس دنیا کی تخلیق کی ہے جو اور دھ کے باشندوں۔ ہندو مسلمانوں۔ کی اپنی دنیا ہے۔ یہ لوگ کبھی رلاتے ہیں کبھی ہنساتے ہیں۔ ان جیسے نام اور کہیں نہ ہوں گے۔ ان کی جیسی زبان، مذاق، لباس۔ یہ لوگ، غریب امیر عورت مرد، جو ٹھاکر امام، بخش اور لالہ حسین بخش، مرزا میندھو اور نواب کن کھلاتے ہیں اور امان نہری اور مرزا جنگلی اور سکھ بچن لونڈی اور نواب بسنتی بگم، یہ سب روتے ہیں، ہنستے ہیں، گاتے بجاتے ہیں، لڑتے ہیں۔ شجاعت ان کا شیوہ ہے۔ ان پر جان دینا۔ شرافت، احسان مندی، وفاداری، نیکی۔ اس کے علاوہ جاگیر دارانہ سماج کی جتنی اچھائیاں اور جتنی برائیاں ہو سکتی ہیں وہ سب ان میں موجود ہیں۔ اسی لیے یہ لوگ بڑے جذباتی ہیں۔ بتائے اور کوڑی پر پانچنے والے رقاص، کشمیری بھانڈ، جل ترنگیے، بین کار، باجپئی برہمن، طبیلچی، شاعر، مرثیہ گو، داستان گو، کایستہ، فوجی، بانکے، چند دواز، بھگت باز، نقال، بہرو پیے، عالم، فاضل، کلاؤنٹ۔ یہاں مذم و بزم ساتھ ساتھ رہتی ہے۔ یہ اصل رومانی معاشرہ ہے۔

کھنؤ سے ستر میل کے فاصلے پر بنگلہ فیض آباد ہے۔ رام کا شہر ابودھیا جسے شجاع الدولہ نے دلی کا ہم پلہ بنا دیا تھا۔ جہاں گلاب باڑی ہے اور گھاگرا کے گھاٹ اور بڑے مغلوں کے زمانے کی مساجد۔ دلی میں اب بچارے پھوٹے پھوٹے مغل بیٹے ہیں۔ یہ مضحکہ خیز پھوٹے مغل بھگتے بھاگے

پھر رہے ہیں۔ ان کو سر چھپانے کو جگہ نہیں ملتی۔

ملی کا ایک شہزادہ لکھنؤ میں پڑا ہے۔ بنارس میں پناہ گزین ہے۔ اودھ دربار سے اس کو دو لاکھ سالانہ وظیفہ دیا جاتا ہے۔ یہ امیر تیمور صاحبقران کی اولاد ہے۔

اور ایرانی شیعوں کی اولاد اس سے اور دھ پوری میں ڈگ و بے راجندر کے نگھاسن پر بیٹھی ہے اور اس نے اپنی اس زبردست وراثت کا حق ادا کر دیا ہے۔ یہ بادشاہت ہندوؤں کے لیے ان کی قومی ریاست کے مترادف ہے۔ یہاں ہندو اور مسلمان کا اختلاف کوئی نہیں جانتا کیونکہ گرجھی کاٹھا کر اور محل کا نواب دونوں جاگیر دارانہ اقدار کے مضبوط رشتے میں ایک دوسرے سے بندھے ہوئے ہیں اور ان کی پر جا، جس میں ہندو اور مسلمان کسان دونوں شامل ہیں، ان کے سپاہیوں کی لاکھوں سے یکساں بیٹی ہیں۔ ان کے دکھ سکھ ایک ہیں۔

مذہبی تفریق کو پر جا کا خالص ذاتی معاملہ سمجھا جاتا ہے۔ محرم میں بوعے نہیں ہوتے نہ مسجدوں کے سامنے باجہ بجایا جاتا ہے۔ ہندو تو عز یہ داری کرتے ہیں اور مسلمان دیوالی مناتے ہیں۔ کیسا الٹا زمانہ ہے۔ نواب ہو بگیم ہر سال ہولی منانے فیض آباد سے اپنے بیٹے کے پاس لکھنؤ آتی ہیں۔ ساری سلطنت میں ہندو راجاؤں نے مسجدیں اور امام باڑے بنوا رکھے ہیں۔ لکھنؤ سے اسی میل کے فاصلے پر بہرائچ ہے جسے ہزاروں برس پہلے شراؤستی کہتے تھے۔ جہاں سالار مسعود غازی کی درگاہ ہے۔

ہر سال بڑی دھوم

دھام سے ہندو مسلمان مل کر ان کی بات نکالتے ہیں۔ جیتھ مہینے میں ان کا میلہ لگتا ہے۔ مہرخ نیزے اور جھنڈے اٹھائے دفلی بجاتے ہزاروں ہندو مسلمان دیہاتوں سے ان کے مزار کا رخ کرتے ہیں۔ بنگال کے مسلمان صوفی ستیہ پیر کی مانند جو ستیہ نرائن بن چکے ہیں۔ بت شکن سالار مسعود عرف بالے میاں نے اودھ کے ہندوؤں کے لیے بالنتا تھ کا درجہ حاصل کر لیا ہے۔ ان کے مقبرے کے قریب کا اگن کنڈ بالا رکھ کی دھونی کہلاتا ہے۔ درگاہ کی نذر مجاور اور پوجا کے محاصل پنڈے حاصل کرتے ہیں۔ پنڈوں اور مجاوروں میں آپس میں اس آمدنی کی تقسیم کے متعلق معاہدہ ہے۔ ہرل ایشے کے دوست بشپ ہیر اور ان کے ساتھی، جو آج کل اس ملک میں چاروں اور گھوم کر اپنے سیاحت نامے قلمبند کر رہے ہیں، لکھتے ہیں کہ اس ملک کا ہندو مسلمان ایک دوسرے کے خون کا پیاسا ہے اور ویسٹ فیلڈ میں ہماری حکومت کو چاہیے کہ ان وحشیوں کو اپنے جہالت اور تعصب سے نجات دلانے کے

یہ جلد از جلد مزید انجلیس اور مزید بندوقیں بھیجے۔

کھنڈ کے باسیوں کو خبر نہیں کہ ان بے چاروں کے لیے بندوقوں سے لدے ہوئے جہاز کھنڈتے کی اور آرہے ہیں۔ آغا میر شاہ زمن کے وزیر اعظم ہیں۔ مسیتا بیگ کو تو ال شہر کا حاکم ہے جس نے عہد سعادت علی خاں کے دھومی بیگ کو تو ال کی انصاف اور امن پروری کی روایت کو زندہ کر رکھا ہے۔ شہر میں مکمل سکون ہے۔ مشہور ڈاکو محترم منانے کے لیے عارضی طور پر رہا کیے جاتے ہیں اور پھر جیل میں خود واپس آ جاتے ہیں۔ ہانکے مفندوں کی سرزنش کے لیے موجود ہیں۔ ہوا میں اشترنیاں اچھالتے چلے جائے کوئی نہ پوچھے گا۔ بود بیٹوں کی عزتیں محفوظ ہیں۔ ایک کی بیٹی سارے محفے کی بیٹی بھی جاتی ہے۔ دھنداری اور شرافت پر جان دینے کا عام رواج ہے۔

یہ ابوالمظفر معز الدین شاہ زمن غازی الدین حیدر کا دار السلطنت ہے جن کی شادی میں روپیوں یا اشترنیوں کے بجائے اٹھیسوں پر سے ہیرے جواہرات کی بوچھاڑ کی گئی تھی جن کو لوٹ کر عزیز غریب دولت مند ہو گئے تھے۔ ان کے حرم سرا میں فرنگی کرنل الیش کی بیٹی مبارک محل بر اجتی ہے۔ ان کی بیٹی کی شادی بنگالے کے تاسم علی خاں کے لڑکے سے ہوئی ہے۔

اک ذرا ٹھہرنا۔ کون تاسم علی خاں — بنگالے کا آخری خود مختار نواب۔ وہ سید زادہ جو اپنی شکست کے بعد ملی جا کر جلا وطنی کے اس عالم میں مرا کہ اس کی مثال فروخت کر کے اس کی تجہیز و تکفین کی گئی۔

یہ شاہ زمن کا دار السلطنت ہے۔ شاہ زمن نے گومتی کے کنارے امام بارہ نجف اشرف تعمیر کرایا ہے۔ محرم میں اس میں چیراغاں کیا جاتا ہے تو لگتا ہے طلسم ہو شر با کا ایک منظر ہے۔

بازاروں میں کھوسے سے کھوا چھل رہا ہے۔ سودے والے اپنی اپنی شاعرانہ صدائیں لگا رہے ہیں۔ دکانوں میں دنیا جہان کا مال فروخت ہو رہا ہے۔ سعادت علی خاں کے عہد کی بنی ہوئی عمارتوں میں تھقے گونج رہے ہیں۔ ان خوبصورت عمارتوں کی آرائش دیکھ کر جی بھڑاتا ہے۔ اتنی خوبصورتی اور نفاس پائدار ہو سکتی ہے!

حسن پائدار نہیں ہوتا۔ شاکیہ منی گوتم سدھارتھ نے ایک مرتبہ کاشی کے ہرنوں کے باغ میں کہا تھا۔ ہر شے فنا ہے۔ فنا سے بچو۔ دکھ سے بچو۔ سائے سے بچو۔ اور ویدانت میں لکھا ہے کہ مایا کی مثال ایسی ہے گویا بانجھ عورت کا لڑکا سراب کے پانیوں میں نہانے کے بعد آسمان پر اگے ہوئے پھول پن کر ہرن کے سینگوں سے بنی کمان لٹکتے ہیں لیے باہر نکلے۔ مت بھولو کہ رام چندر کے ابو دھیا

اور پرسن جیت کے شراوسنی اور چندر گپت کے پائی پتر اور کالی داس کے اجین اور حسین شرقتی کے جو پور
اور علاء الدین حسین کے گوڑ میں بھی زندگی کا حُسن اپنی انتہا کو پہنچ گیا تھا اور مت بھولو کہ ہر حُسن میں موت
پوشیدہ ہے۔

سڑک پر سے ایک سکھپال گزر رہی ہے جس کے گنبد پر سنہری کلس سجا ہے اور شوخ و شنگ
مہری جس کا چھٹکا پکڑے ساتھ ساتھ بھاگ رہی ہے۔ کناروں کی دریاں سُرخ رنگ کی ہیں اور ان کی
سُرخ پگھیل پر پھل کے پلائی نشان بنے ہیں۔ ان کے ہتھوں میں چاندی کی موٹھ والی "ٹپیاں" ہیں۔
راگبیروں کی نظریں اس سکھپال پر جمی ہیں۔ یہ اپنے وقت کی حسین ترین لڑکی چمپا کی سکھپال ہے۔
وقت بڑی عجیب چیز ہے۔

وقت اور حُسن اور موت —

باغوں میں میلے ہو رہے ہیں۔ مرغیوں اور مرغیوں اور مینڈھوں اور ہتھیوں کی لڑائیاں منعقد
کی جا رہی ہیں۔ انگریز ریڈیڈنٹ بادشاہ کے ساتھ برکیناسٹ کھاتا جاتا ہے اور سامنے ہتھیوں کی لڑائی
دیکھتا ہے۔ برآمدے میں انگریزی جینڈیج لٹا ہے۔ مشاعرے ہو رہے ہیں۔ دربار میں کیتے روزگار
رقاص پرکاش جی کتھک ناچ رہا ہے۔ شوالوں میں بھوانی کی پوجا ہو رہی ہے۔ آم کے کنجوں میں ہلہار اڑ
رہا ہے۔ شمشان گھاٹ پر وہ جو اس ہنگامے سے نکل گئے ہیں پھونکے جا رہے ہیں۔ ننھاس میں داستان
طرازوں نے اپنی غفیس آراستہ کر رکھی ہیں۔ علماء اور حکماء کی مجلسوں میں مباحثے جاری ہیں۔ بھنگریے
سبزی گھوٹنے میں محو ہیں۔ سرسنگھار اور منجیرے اور پکھادج کے شور سے کان پڑی آواز نہیں سنائی
دیتی۔ قبرستانوں میں قبریں کھودی جا رہی ہیں۔

فنا۔ فنا۔ ہر شے فنا ہے۔

وقت فنا میں شامل ہے۔

وقت کو مختلف حصوں میں قید کر لیا گیا ہے مگر وہ پل پل چھین چھین اس قید کو توڑتا ہوا چپ چپ
آگے اٹکتا جاتا ہے۔

اب رومی دروازے میں مغرب کی نوبت بجے گی۔

چار پہر دن گزر چکا ہے۔ چار پہرات گزر جائے گی۔ ہر پہر میں آٹھ گھنٹیاں ہیں۔ ہر آٹھویں
گھنٹی پر گھڑ بجاتا ہے۔ انسانوں کا جلوس اپنی اپنی قبروں میں اتر رہا ہے۔
وقت موت ہے۔

(۳۱)

عہد آصفی کے بنے ہوئے رومی دروازے کی فوبت کی آواز گوتم نیلمبر کے کانوں تک پہنچی۔ اس وقت اس کی شکر م شہر کے ناکے میں داخل ہو رہی تھی۔ ناکے پر اس نے سپاہی کو اپنا پروانہ راہداری دکھلایا۔ بادشاہ اودھ کے سپاہی نے پوچھا: ”قبلہ کہاں سے تشریف لاتے ہیں۔“ اس نے بتایا: ”کلکتے سے اللہ آباد کے یعنی گھاٹ تک جہاز پر آیا تھا۔ وہاں سے اسٹیج کو بیچ اور حکمران پر بیٹھا بارش سے بھیگتا چلا آتا ہوں۔“

”کہاں کا قصد ہے قبلہ؟“

”ریڈیڈنسی۔“

سپاہی نے ایک لمحے کے لیے اسے غور سے دیکھا: ”فرنگی سرکار سے جناب کا سلسلہ ہے؟“

”ہاں۔“ اس نے ذرا جھینپ کر جواب دیا۔

”ہاں میاں،“ رام دین دوسرے سپاہی نے چلم سلگاتے ہوئے کہا، ”خدا کسی نہ کسی وسیلے

سے رازق ہوتا ہے، فرنگی کی سرکار ہی مہی۔“

اس کے بعد رام دین نے پہلے سپاہی کو ایک باموقع شعر سنایا اور گوتم نیلمبر کو داد طلب نگاہوں سے دیکھا۔ گوتم نیلمبر نے بچپن میں فارسی مزدور پڑھی تھی مگر ان لوگوں کی ٹکسالی اردو اس کے پتلے نہ پڑی۔ یہ اس نے پہلی بار دیکھا کہ ملک میں ابھی ایسی جگہیں بھی ہیں جہاں نیٹو بادشاہ اب تک حکومت کرتا ہے۔ اسے یہ سوچ کر ایک لمحے کے لیے عجیب سی مسرت کا احساس ہوا۔ شکر آگے بڑھی۔

یہ شہر کے مضانات تھے۔ سڑک کے کنارے چند امیر بھوبھل میں بھوری لگا رہے تھے۔ کدو جامن کے نیچے بیٹھے ستو گھولتے تھے۔ چھکڑوں پر منوں آم لدے چلے جاتے تھے۔ ایک پیل کے نیچے مکڑی سلگ رہا تھا۔ ایک بوڑھا جوگی دھونی راتے بیٹھا تھا۔ پیچھے بھوانی کا سٹھ تھا۔ نیلمبر نے غیر شعوری طور پر مورتی کے سامنے ہاتھ جوڑ دیے۔ اپنی کالی مال کو پردیس میں دیکھ کر اسے بڑی تقویت ہوئی۔ ریڈیڈنسی نواب سعادت علی خان مرحوم کی ایک اطالوی طرز کی کوٹھی تھی جسے فرنگیوں نے خرید لیا تھا۔ وہاں پہنچ کر اسے معلوم ہوا کہ صاحب نواب کمال رضا بھادر کے یہاں دعوت میں گئے ہوئے ہیں۔

اس کی آمد کی اطلاع اودھ سرکار کے سررشتہ اخبار کو بھجوا دی گئی۔ دوسرا ہرکارہ گولہ گنج میں نواب کمال رضا بہادر کے مکان پر پہنچا۔

نواب ابوالمنصور کمال الدین علی رضا بہادر نفرت جنگ (جو دراصل چوبیس سالہ نواب کن کا وہ نام تھا جو محض شاہی اور ریڈیٹنسی کی تقریبات پر لیا جاتا تھا) کھانے کے بعد ریڈیٹنٹ کے ساتھ بیٹھے جو سر کھیلتے تھے۔ یہ شہر کے ایک بہت بڑے گھرانے کے چشم و چراغ تھے مرشد آباد اور لکھنؤ کے شاہی خاندانوں سے ان کی قرابت داری تھی۔ کافی بڑا تعلقہ کلیان پور میں تھا۔ خوش شکل تھے اور خوش آواز۔ مرثیہ خوانی پوری راگ داری سے کرتے تھے اور میرانیس کے ساتھ ساتھ مجلسیں پڑھتے تھے۔ شہر کی طوائفیں ان پر عاشق تھیں۔ شاعر تھے اور دیوان مرتب کرنے میں مصروف تھے۔ شادی سولہ سال کی عمر میں کر دی گئی تھی۔ اب تک متعدد درخانہ زادوں دیول سے متع کر چکے تھے۔ ان دنوں چمپا جان پر لٹو ہو رہے تھے۔ مگر اب معلوم یہ ہوتا تھا کہ کلکتہ والے سرل صاحب کی طرح یہ ریڈیٹنٹ صاحب بھی اس کے رقیب بننے پر تلے بیٹھے تھے۔ انہی خیالات میں غطاں و پچاں وہ جو سر کی چال بھی سمجھ رہے تھے کہ جو بدارنے آکر اطلاع دی کہ ایک بنگالی بابو کلکتہ گورنمنٹ سے کاغذات لے کر آئے ہیں۔ بلی گارڈ میں باریابی کے منتظر ہیں۔

رنگ میں بھنگ پڑ گیا۔ برآمدے میں جلتے رنگ بج رہی تھی۔ ابھی چمپا آنے والی تھی۔ ریڈیٹنٹ کو بڑا غصہ آیا۔ جب سے لارڈ ایم ہرسٹ کلکتہ میں گورنر جنرل ہو کر آیا تھا اس نے اپنے انتظامات اور مستحی سے تاک میں دم کر رکھا تھا۔ اچھی خاصی ڈاک بٹھا دی تھی۔ ہر دوسرے تیسرے کوئی نہ کوئی پیغامبر کلکتہ سے ملے پنچتا رہتا تھا۔ دل چمپا کے تاج میں پڑا تھا مگر برطانوی حکومت کی وفا داری اور فرض کے عظیم تصورات نے چمپا کے خوش آئند ہیولے کو دھندلا دیا۔ ریڈیٹنٹ صاحب فوراً بلی گارڈ لوٹ گئے۔

”یہاں چمپا بائی کہاں رہتی ہیں؟“ دوسرے روز گوتم نیلمبر نے ریڈیٹنسی کے ایک منشی سے دریافت کیا۔ بہری شنکر زیر لب مسکرایا۔ یہ بنگالی بابو بھی اہل دل معلوم پڑتے ہیں۔ بھئی واہ ہم جانتے تھے یہ بیٹھے لکھا پڑھی ہی کرتے رہیں گے۔

”کیا آپ بی چمپا صاحب کے یہاں تشریف لے جائے گا؟“

”ہاں۔“ اس نے گھبرا کر جواب دیا اور اس کا چہرہ سرخ ہو گیا۔ بہری شنکر اس کی گھبراہٹ پر بہت متعجب ہوا کیونکہ بہری شنکر کے اس معاشرے میں طوائف کا درجہ بہت اہم تھا اور با عزت۔ جس کے بغیر مذہب سوسائٹی مکمل نہیں تھی۔ منشی بہری شنکر نے ہرکارے کے ذریعے چمپا کو اطلاع بھجوائی

کہ سرل صاحب کے غشی ملنا چاہتے ہیں۔ چمپا نے کہلوا یا: رہے نصیب، ضرور آویں۔

شام پڑے جب موتیا اور خس کی خوشبو ہوا میں اٹھ دی اور زمین پر کیڑے اور گلاب کا چھڑکاؤ کیا گیا، چوک روشنیوں سے بقیہ نور بن گیا تب گوتم نیلمہ رت کا ہوا دار چمپا جان کے سبز رنگ کے سہ منزلہ مکان کے سامنے جا کر رکا جس کے رنگ ہرنگے فیثول والے دروازے تھے اور پھاٹک پر وردی پوش چوہا رکھڑے تھے۔ گوتم جھجکتا ہوا ہوا دار پر سے اترا اور دو شمال کندھوں سے لپیٹتا نیلے پر چڑھا۔

کمرے پر بڑا جماؤ تھا۔ فرش پر سفید چاندنی کھینچی تھی۔ سفید چھت گیری میں جھاڑ آویزاں تھے۔ طاقتوں میں کنول اور گلاس روشن تھے۔ صحنی، جو چوک کے رخ کھلتی تھی، اس پر گلاب کی بیل چڑھی تھی۔ دروازوں کے برابر پھولوں کے بڑے بڑے چینی کے گئے رکھے تھے جن سے سارا کمرہ معطر تھا۔ صحنی میں کسی نے مال گنچ چھیر رکھا تھا۔ چاروں طرف تہ آدم آئینے لگے تھے۔ ان آئینوں میں گوتم نیلمہ کو عجیب عجیب شکلیں نظر آئیں۔ ایسے لوگ جن کو اس نے پہلے کبھی نہیں دیکھا تھا یہ کون لوگ تھے؟ کہاں سے آئے تھے؟ کدھر کو جائیں گے؟ یہاں اس معطر کمرے میں کب تک ان کا جماؤ رہے گا؟ یہ لوگ جو شہرتی کے چٹھے ہوئے انگرکھے اور گلبدرن اور مشروع کے کلیوں دار پانچاھے اور دوپلی اور نئے مارٹوپیاں اور مندریس پننے شالی رد مال اوڑھے امینان سے گاؤ تکیوں کے سہارے بیٹھے تھے ان کی انگلیوں میں فیروزے اور عقیق کی انگوٹھیاں تھیں۔ ان میں جوان اعداد حیر اور بوڑھے بھی شامل تھے۔ تین۔ ثقہ۔ سنجیدہ۔ منڈب۔ نہایت خاموشی اور اہتمام سے یہ لوگ بیٹھے بڑے تکلف اور اخلاق سے آہستہ آہستہ رک رک کر ایک دوسرے سے گفتگو کرتے تھے۔ ایک کونے میں راجہ شیوکاروفا کے کسی شعر پر بحث ہو رہی تھی۔ دوسری طرف چند حضرات موسیقی کے کسی نکتے پر تبادلہ خیالات کر رہے تھے۔

نیلمہ رت لٹے بھر کے لیے شرمایا سا دروازے

کے پاس کھڑا اس منظر کو دیکھتا رہا۔ اس نے اپنا بہترین چوغہ پہن رکھا تھا اور اس کے سر پر مندریل تھی مگر اس کی شکل و صورت ہی پکار پکار کر کہہ رہی تھی کہ پردیسی ہے۔ حاضرین محفل نے اسے دیکھ کر تہذیب کی وجہ سے کسی اچھے بھلے کا اظہار نہ کیا۔ لو اب کمں نے، جو صدر نشین تھے، اسے اپنے قریب بلا کر مسند کے قریب جگہ دی اور اس سے خیریت مزاج دریافت کرتے رہے۔

”ہمارا بھی ملکتے جانے کو بت جی چاہتا ہے مگر محاذ اللہ بت جو کم کا سفر ہے۔“ انھوں نے

کہا۔ وہ گنگا جہنی گڑ گڑی بیٹے جاتے تھے اور ان کے خوبصورت پھرے پر فالوس کی روشنی آنکھ بھولی

کھیل رہی تھی۔ ”بنگال کے زمینداروں کا کیا کہنا۔ بڑے بڑے رینج افسان دو سار اس ملک میں ہیں۔ جناب کا تعلقہ بنگالے میں کس طرف ہے۔“ نواب کتن کے ایک صاحب نے پان کی تعالیٰ پیش کرتے ہوئے دریافت کیا۔

”میرا تعلقہ کہیں نہیں ہے۔ ملازمت کرتا ہوں۔“

”ملازمت؟“

اب نیلمبر کو پھر وہی جھنجھلاہٹ محسوس ہوئی جس کا اسے ناکے پر سامنا کرنا پڑا تھا۔ ”میں کمپنی کی سرکار میں ملازم ہوں۔“

”خوب۔“ نواب کمال رضائے پہلو بدلا۔ ”تب تو جناب انگریزی بھی پڑھے ہوں گے۔“ کسی اور نے دریافت کیا۔

”جی ہاں۔ تھوڑی سی شہد ہے۔“

”اچھا بھلا کتنی۔ خط پڑھ لیتے ہیں؟“

نیلمبر دت مسکرایا۔ ”جی ہاں۔“ اب ذرا اس نے آرام کا سانس لیا۔ یہ بڑے نیک طبیعت اور مہولے لوگ تھے۔ ان سے خائف ہونے کی کیا ضرورت تھی۔ گویہ عجیب بات تھی کہ یہ بھی اسی دنیا میں رہتے تھے جس میں وہ زندہ تھا۔

نواب کتن اس سے نواب سعادت علی خاں کا تذکرہ کرتے رہے جن کے انتقال کو چند سال ہی گزرے تھے اور جنہوں نے لکھنؤ میں کلکتے کے طرز کی عمارتیں بنوا کر شہر کو یورپین رنگ دے دیا تھا۔ گوتم نیلمبر ان کو کلکتے کی باتیں بتلاتا رہا۔

اتنی دیر میں ساز ملائے گئے۔ ایک سترہ اٹھارہ سالہ لڑکی نک مک سے درست، چمپئی رنگت، سیاہ بھنورا بال اور سیاہ آنکھیں، ناک میں مہیرے کی لونگ پہنے، اودے گرنٹ کے فرشی پائیجامے میں مہوس گوندنی کی طرح نیو رول سے لدی بڑے ٹھٹھے سے چلتی ہوئی آکر وسط میں بیٹھ گئی اور بڑے دلفریب انداز میں اس نے جھک کر نیلمبر دت کو تسلیم کی۔ پھر اس نے شہانہ میں آصف لدولہ کی عزت شروع کی:

بتوں کی گلی میں شب و روز آصف
تماشا خدائی کا ہم دیکھتے ہیں
تماشا خدائی کا ہم دیکھتے ہیں

تماشا خدائی.....

سامعین مسحور ہو کر اس کی آواز سنتے رہے۔ گوتم نیلمبر اس کی شکل دیکھنے میں محو تھا۔
 کلکتے کا انگریزی دان برہمن کلرک لکھنؤ کے جادو میں گرفتار ہو گیا۔ دن گزرتے گئے۔ بارشوں کی
 وجہ سے کلکتے سک کے راستے بند تھے۔ جنم اشمی کا تہوار آیا۔ بھاو دل کا ہیمنہ آیا۔ اماوس کی راتیں جب
 چمپا اپنی صحنی میں بیٹھ کر گوڑا لہار گاتی۔ جب کنہوں میں کرشن کنہیا کے لیے جھولے ڈالے گئے۔ برج کے
 رہس دھاریوں نے کرشن لیلہ کے سوانگ تیار کیے۔ چمپا رادھا بنی۔ کبھی چمپا کو گوتم نے ہریمبھٹی شاہ
 زمن غازی الدین حیدر کے دربار میں دیکھا جہاں وہ آواز کے شعبے دکھاتی تھی۔ اس نے چمپا کو
 جمعرات کے روز درگاہ حضرت عباس جاتے دیکھا۔ میلوں اور باغوں میں دیکھا۔ گوتمی پر بھرے میں
 تیرتے دیکھا۔ ہر طرف چمپا تھی۔

وہ شینلا کا جو بیغام اس کے پاس لے کر آیا تھا کب کا بھول چکا تھا۔

اس رات جب وہ چمپا کے یہاں سے لوٹا آدھی رات کا گھر بچ چکا تھا۔ نیچے سڑکیں سنسن پڑی
 تھیں۔ گانا ختم کرنے کے بعد چمپا نے حاضرین سے اجازت چاہی تھی اور کورنش بکالانے کے بعد
 اپنے کمرے کی طرف چلی گئی تھی۔ چلتے چلتے رک کر اس نے نیلمبر سے کہا تھا: ”آپ ہی بنگالے سے آئے
 ہیں نا۔ پھر بھی آتے رہیے گا۔ ہم غریبوں کو بھول نہ جائیے گا۔“ اس کے بعد مغل برخاست ہوئی تھی
 اب گلیوں میں سائے پھر رہے تھے۔ سانا شمر سوتا تھا۔ صرف چوک کے بالا خانوں کی روشنیاں جل رہی
 تھیں مگر اب وہ بھی ایک ایک کر کے بجتی جا رہی تھیں۔ نواب کمں اور دوسرے معززین اپنے اپنے
 ہوا داروں، تاجانوں، پالکیوں اور بوچوں پر سوار ہو کر اپنی ٹھکانوں کی طرف جا چکے تھے۔ سوتا
 ہوا شہر۔

اس کے گوتم نیلمبر حسب معمول جاگتا تھا۔ وہ تو اکثر اپنی راتیں جاگ کر گزارتا تھا۔ راج شاہی
 میں، جہاں اس کا جھونپڑا دھان کے کھیتوں میں تھا، وہ اپنی کوٹھڑی میں دیا جلا کر رات بھر بنگالی
 پڑھا کرتا تھا۔ بنا اس میں رات گئے تک وہ نیمپ کی روشنی میں سنسکرت کا مطالعہ کرتا تو عجیب باتیں اس
 کے دماغ میں آتیں۔ مابعد الطبیعیات۔ یہ جانے کس زمانے کی باتیں تھیں اور کس قدر غیر ضروری مگر
 کالی داس اور بھرتی بھری اور راج شیکھر بڑھ کر وہ سوچ میں کھو جاتا۔ کیا کبھی ایسا زمانہ بھی تھا جب
 ہم نیٹو لوگ ایسے قابل ہوتے تھے۔ اسے یقین نہ آتا۔

کلکتے میں وہ رات رات بھر پڑھتا اور پھر کتابوں پر سر رکھ کر سو جاتا۔ آج پہلی مرتبہ رات کو

ورڈزورٹھ اور شیلے اور کالی داس کے متعلق سوچنے کے بجائے اس کے دماغ پر چمپا کے تصور نے اپنا تسلط جمالیا۔ اسے بڑا غصہ آیا۔ کوفت بھی ہوئی۔ عورتوں کے مسئلے پر اس نے بہت کم سوچا تھا۔ راج شاہی میں جب سترہ سال کی عمر میں اس کے ماں باپ اس کی شادی کر دینا چاہتے تھے وہ بنارس پہنچ گیا تھا۔ بنارس اور کلکتے کی طالب علمانہ زندگی میں ہزاروں مصروفیتیں تھیں۔ عاشقی کے لیے ابھی بہت وقت پڑا تھا۔ ابھی تو اسے بی۔ اے۔ کرنا تھا۔ بی۔ اے۔ کی ڈگری حاصل کرنا اس کا مقصد حیات تھا۔ پھر ملن ہے وہ انگلستان بھی جاسکے۔

لکھنؤ کی اس ویشیا سے اس سے مطلب؟ وہ سر جھکائے سڑک پر آگے بڑھتا گیا حتیٰ کہ اس کے کناروں نے اسے آواز دی: فینس اور فینس پر سوار ہو کر اپنے جائے قیام کی طرف چل دیا۔ دوسرے روز سے بھاؤں کے بھالے شروع ہو گئے۔ دن بھر وہ ریڈیو کے دفتر میں بیٹھا رہتا۔ کبھی کاغذات لے کر آغا میر وزیر اعظم کے مکان پر جاتا، کئی بار وہ شاہی محل بھی گیا اور ہنریمیں کو اپنی آنکھوں سے دیکھا جو انگریز بادشاہوں کا لباس پہنے (جو گوتم نیلمبر نے ولیم چارم کی تصویر میں دیکھا تھا) مرصع کرسی پر بیٹھے تھے اور ریڈیو نٹ بھک کر بڑے ادب سے ان کے کان میں کچھ کہہ رہا تھا۔ دن اسی طرح مصروفیات اور چہل پہل میں گزر جاتا۔ رات قیامت بن کر آتی۔

رات۔ جو چمپا کی راجدھانی تھی۔ اس رات میں گوتم نیلمبر دت کا کوئی دخل نہ تھا۔ اس کی زندگی اور دنیا میں ویشیا کا خیال ہی کراہت انگیز تھا۔ پھر وہ سوچتا: عورت جو دیہی ہے۔ لکشمی۔ گوری۔ اوما۔ جو ماں ہے اور بہن اور بی بی اور بیٹی۔ اسے طوائف نہیں ہونا چاہیے۔ یہ بڑی زیادتی ہے۔ پھر اسے خیال آیا: کہا جاتا ہے عورت تو محض دکھ سننے کے لیے ہی بنائی گئی ہے۔ اس میں عورت کی عظمت ہے جس کی ساری عمر مرد کی ٹہل کرنے میں بیت جاتی ہے اور پھر بھی مرد اس سے خوش نہیں ہوتے۔ پتی ورتا عورتیں۔ بال و دھواہیں۔ یتیم لڑکیاں جن کو ورثہ نہیں ملتا۔ عورت ہو گائے کی طرح بے زبان ہے، جو سستی ہو کر جل مرتی ہے کہ اسی میں اس کی شان ہے مگر اس چمپا کو دیکھو جو خود جل کر مرنے کے بجائے دوسروں کو جلا جلا کر مارتی ہے۔

ناستری سوتنترم۔ منو مہاراج نے لکھا ہے۔ عورت آزاد نہیں ہے۔ بالکل صحیح تھا۔ رامائن کی چھٹی کتاب میں تو یہاں تک لکھا تھا کہ خطرے کے وقت، شادی کے موقع پر اور عبادت کے سہے عورت باہر آجائے تو قابل اعتراض نہیں اور یہ بھی لکھا تھا کہ عورت کے دید پڑھنے سے بڑا انتشار

پھیل سکتا ہے۔

سننے میں کہ کسی زمانے میں دیس کی عورتیں باکمال ہوتی تھیں۔ پڑھنا لکھنا جانتی تھیں۔ بے پردہ گھومتی تھیں اور جانے کیا کیا۔ اپنے گناؤں کی مسلمان عورتوں سے اس نے بھانومتی اور کھنچن مالا اور کسم مالتی مالا اور رانی مینا مستی کی جو روپ کھتائیں پچپن میں سنی تھیں ان سب میں بھی پرانے وقتوں کی عورتوں کی بڑائی کے قہقہے تھے۔ لیکن یہ سب گپ تھی۔ مہلا ہماری عورتیں جو اس قدر جاہل اور پس ماندہ ہیں کبھی بھی بہتر حالت میں رہی ہوں گی۔ یہ عقل میں نہیں آتا۔ نا استری سو فخرم۔

شہنشاہی اور جاگیر دارانہ سماج میں عورت کو آزادی محض اسی وقت میسر ہوتی ہے جب وہ بازار میں آکر بیٹھ جائے۔ تب اس کو عزت بھی ملتی ہے دولت بھی۔ پھر اس کے لیے شعور و شاعری کرنا بھی جائز ہے لکھنا پڑھنا بھی۔ ورنہ علمدہ سے اس کی کوئی حیثیت نہیں۔ چمپا بانی اسی نظام کی پروردہ تھی۔ اور گوتم اس حیثیت کو سمجھنے سے تامل تھا کیونکہ وہ خود اس نئے متوسط طبقے سے تعلق رکھتا تھا جس نے ابھی ابھی جنم لیا تھا اور جاگیر دارانہ ڈھانچے سے ہٹ کر اپنی اقدار الگ بنا رہا تھا اور متوسط طبقہ بڑی شدت سے اخلاق پرست ہوتا ہے۔

منشی ہری شنکر کے ساتھ وہ ایک روز کشتی میں ندی پار کر کے مینڈھوں کی لڑائی دیکھنے رہنا جا رہا تھا کہ معنا اس کی نظر سامنے پڑی۔ ایک سنہرا بھرا آہستہ آہستہ تیرتا ہوا جا رہا تھا۔ ”رہائی ہے کمپنی بہادر کی؟“ اس کی کانوں میں ایک فخریٰ آواز آئی۔ اس نے پلٹ کر دیکھا۔ یہ چمپا کی آواز تھی جو دوسرے بھرے میں بیٹھی تھی۔ نیلمبر کو گہرا کر اپنی طرف دیکھتے ہوئے وہ کھلکھلا کر ہنس پڑی۔

اگر وہ اہل لکھنؤ کی صحبت میں ذرا زیادہ رہ لیا ہوتا تو جو اب کہتا کہ حضور یہ فقرے ہم پر تیز کرتی ہیں۔ مگر وہ بالکل ہڑ بڑا گیا۔ سامنے سے آغا میر کا بھرا آ رہا تھا۔ چند اور مرصع اور منقش کشتیوں میں امراد و وزراء، صاحبان عایشان یعنی انگریز اور شہر کی نامی طوائفیں رہنا جا رہی تھیں۔ دریا پر پھل اور گھوڑے کی شکلوں کے بحروں کا میدہ سا لگا تھا۔ اتنے میں چمپا کی کشتی قریب آگئی۔

”ہماری کشتی میں آجائیے۔“ اس نے کہا۔

”تاکہ آپ ان کو بھی لے ڈوبیے۔“ ہری شنکر نے جواب دیا۔ اس کے بعد دونوں میں ضلع جگت شروع ہو گیا۔ ہنستے بولتے یہ سب گھاٹ پر پہنچے۔ بارہ درمی کی طرف جاتے ہوئے ہمت کر کے گوتم نیلمبر نے طے کر ڈالا کہ جو فرض اسے تنیلا دیسی نے سونپا تھا اسے ادا کر کے کم از کم اپنے

ضمیر کو ہلکا کر لے۔ جس وقت چمپا پانچے اٹھا کر میڑھیاں چڑھ رہی تھی گوتم نیلمبر نے اس سے پوچھا:
”تم سرل صاحب کو جانتی ہو۔“

وہ چپ رہی۔

”چمپا بائی جی میں نے تم سے جو سوال کیا ہے اس کا جواب دو۔“

”اچھا جانتے ہیں۔ پھر تم سے کیا۔“

”ان کی بی بی ہے۔ کلکتے میں۔“ اسے توقع تھی کہ یہ سن کر چمپا کا رنگ فق ہو جائے گا، عرق
س اس کی پیشانی پر پھینکنے لگے گا مگر وہ اطمینان سے بولی: ”اچھا تو پھر۔ جتنے لوگ ہم سے ملتے ہیں
سب کی بیبیاں ہوتی ہیں۔“

”ان کی ایک لڑکی بھی ہے۔“ نیلمبر نے اور زیادہ اہمیت کے ساتھ کہا۔

”سب کی لڑکیاں بھی ہوتی ہیں۔ تم اپنا مقصد بیان کرو۔“

”تم سرل صاحب سے قطع تعلق کر لو۔ یعنی اب کے سے جب سرل صاحب یہاں آئیں تو

ان سے نہ ملنا۔ وہ ریڈیڈنٹ بن کر یہاں آنے والے ہیں اگلے مہینے۔“

چمپا ٹھٹھک گئی اور ایک لمحے کے لیے اسے بڑی دلچسپی سے دیکھتی رہی۔ ”آپ عجیب ہونق
انسان ہیں۔ حضرت یہ کہیے کہ اب آپ کی ہم پر طبیعت آئی ہے!“

نیلمبر کو چکر سا آگیا۔ حد ہو گئی۔ یہودگی کی۔ اس کا جی چا ا وہیں سے الٹے پاؤں واپس چلا جائے
مگر اب لڑائی شروع ہونے والی تھی۔ خلقت جمع ہو چکی تھی۔ بادشاہ سلامت اور اہل دربار اپنی کرسیوں
پر فردکش ہو رہے تھے۔ مینڈ بچنا شروع ہو گیا تھا۔ وہ جا کر ایک طرف کو چپکا کھڑا ہو گیا۔

واپسی میں اسے نواب کتن اور ریڈیڈنٹ کے ساتھ ساتھ گھاٹ تک آنا پڑا۔ بھرے میں چمپا
کا ساتھ ہو گیا۔ اس کشتی میں اور کوئی نہ تھا۔ وہ اسے بڑی محبت کی نظروں سے دیکھتی رہی۔ ”سنو جی۔“
اس نے دفعتاً کہا۔ ”ہم سرل صاحب کو ہزار دفعہ چھوڑ دیں گے۔ مگر تم ہم کو چھوڑ کر مت جاؤ۔
تم ہمیں بہت زیادہ بھل گئے ہو۔“

وہ خاموش رہا۔

چمپا کی رنگت سُرخ ہو گئی۔ ”تم نے سنا۔ ہم۔ چمپا جس پر ایک عالم جان دیتا ہے خود بے
صیا بن کر تم سے یہ کہہ رہے ہیں۔ مغرور آدمی۔“

وہ اسی طرح خاموش رہا۔ ڈوبتے سورج کی کرنیں اس کی آنکھوں میں تیزی سے جھلکانے

لگیں۔ اس نے آنکھیں بند کر لیں۔ بجز اب چھتر منزل کے پاس پہنچ چکا تھا۔

”ہم نے آج تک کسی سے یہ نہیں کہا۔ بدبخت مغرور آدمی۔ اپنے آپ پر زیادہ نازاں نہ ہونا۔

یہ وقت بہت جلد گزر جائے گا۔“ کشتی گھاٹ تک پہنچ گئی۔

گوتم نیلمبر نے آنکھیں کھول لیں۔ وہ اسے تیوری پر بل ڈالے غور سے دیکھ رہی تھی۔ پھر وہ

ہنس پڑی۔ ”ہوئی آدمی۔“ اس نے پیار سے کہا۔ ”بات کرنے کی تم کو تیز نہیں اور تم پر ہم عاشق ہوئے

ہیں۔ یہ قدرت کا تماشا نہ دیکھو!“ نیلمبر چپ چاپ بجز سے پر سے اتر ا۔ چھپانے اپنی سکھپال کی طرف

بڑھتے ہوئے کہا۔ ”ہمارے یہاں آؤ گے نا؟“ ازبرائے خدا ضرور آتا۔ میاں نیلمبر صاحب۔

تم کو کیا کہہ کر پکاروں؟ پنڈت جی ہمارا ج۔ ورنہ پانڈے جی بچھتا میں گے۔ دال چنے کی کھامیں گے۔“

نیلمبر دوسری طرف دیکھ رہا تھا۔ وہ اپنی اور برہی شکر کی پاکی

اور کماروں کو ڈھونڈنے میں مصروف تھا۔

”ہم سے ملو گے نا؟“

”نہیں۔“ نیلمبر نے مختصر سا جواب دیا اور جلدی سے جا کر اپنی پاکی میں بیٹھ گیا۔

اس کے بعد وہ تین دن تک نہیں سو سکا۔ اس دوران میں اس کے پاس چمپا کے متعدد پیغام

آئے۔ اس قدر اچانک اس عورت نے یہ کیا تاہم کھیلا تھا۔ مگر عورت کے چرتر آج تک کون سمجھ

پایا ہے۔ یہ لڑکی، بڑے بڑے دھنواں اور سورما جس کے ناز اٹھاتے تھے، اسے میری کون سی ادا

بھاگئی۔ منشی برہی شکر نے فائلوں پر سے سر اٹھا کر اُس سے کہا: ”بھائی نیلمبر۔ ہمارے کاشی کے کبیر داس

کہہ گئے ہیں۔“

چھوٹی موٹی کامنی سب میں بس کی بیل

بیری مارے داؤل سے یہ ماریں ہنس کھیل

مگر تم اس کے یہاں چلے کیوں نہیں جاتے۔ اس میں کیا حرج ہے؟“

نیلمبر اودھ کے اس لالہ بھائی کو نہ سمجھا پایا کہ چمپا کے یہاں جانے میں کیا حرج ہے۔

”بھگوان نے ناری ہمارا جی بھلانے کے لیے تو بنائی ہے۔“ برہی شکر نے پھر کہا۔ نیلمبر نے حیرت

سے اسے دیکھا۔ ”ناری تو بڑی مقدس چیز ہے۔ اسے تم دل کا بھلا وا سمجھتے ہو۔“ اس نے کہا۔

”ارے میاں،“ برہی شکر نے حقے لاکش لگا کر ہنس کے جواب دیا، ”ہم نے اس کو پیسے میں

بڑے بڑے جٹا دھاری برہمن چکر لگاتے دیکھے ہیں۔ تم کس کسیت کی مولی ہو۔“

نیلبر اٹھ کر باہر آگیا اور ریڈ نیسی کے باغ میں بلا مقصد ٹیلنے لگا۔ مالی مولسری کی چھاؤں میں چلم پیتے تھے اور شاگرد پیٹھے میں کماروں کی محفل میں کٹورا چل رہا تھا۔ گارڈ ہاؤس کے برآمدے میں منڈیاؤں چھاؤنی سے آئے ہوئے دو گورے شراب کے نشے میں دھت ایک دوسرے سے لڑ رہے تھے۔ اتنے میں اسے ٹیلے کی ڈھلان پر زرد رنگ کا دوپٹہ اوڑھے جھٹا مہری اوپر پڑھتی نظر آئی۔ جھٹا مہری جو چپا کی پیغا مہر تھی۔ وہ خاموشی سے پھر اندر چلا گیا۔

کوہ کا مہینہ لگ چکا تھا اور الہ آباد میں جہاز کھلتے جانے کے لیے تیار کھڑے تھے۔ کاغذات کا پلندہ سنبھال کر وہ واپس لوٹنے کے لیے تیار ہوا۔

جب وہ تارکے کی طرف جا رہا تھا۔ یکایک اس نے گاڑی بان سے پوچھا: "یہ سڑک کس طرف جاتی ہے۔"

"ننٹاس — خداوند۔"

"ادھر گاڑی موڑ لو۔"

"بہت خوب — خداوند۔"

شکر مچپا کے مکان کے سامنے جا کر ٹھہر گئی۔ وہ آہستہ آہستہ قدم رکھتا اور پر گیا۔ چپا مچنی میں بیٹھی تھی۔ نیلبر کی آواز سن کر اس کا رنگ سفید پڑ گیا۔

"تم آگئے۔"

"نہیں۔ میں جا رہا ہوں۔"

"دو گھنٹی رک جاؤ۔ دودھ کھاؤ گے۔ شربت منگوا دوں؟" اس کا تامل دیکھ کر اس نے

کہا۔ "برہمن کی دکان سے جل پان منگوا دوں؟"

"مجھے کسی چیز کی ضرورت نہیں۔"

"مجھے معلوم ہے تمہیں کسی چیز کی ضرورت نہیں۔"

"میں۔ میں صرف تم کو خدا حافظ کہنے آیا تھا۔"

"خدا حافظ۔"

وہ دروازے میں ٹھٹھکا رہا۔

"ہمارے شہر کا دستور ہے دعا دیتے وقت کہتے ہیں: سوا غم حسین کے خدا کوئی غم نہ دے۔"

یہ دعا ہیں تم کو نہیں دے سکتی۔ تم حسین کا غم بھی نہیں جانتے۔ تم تو جانتے ہی نہیں غم کتے کسے ہیں۔"

”سنو۔ چمپا۔“ نیلمبر نے دھیرے سے کہا ”تمہاری زندگی اتنی رنگین ہے۔ بہت جلد تم مجھے معمول جاؤ گی۔ کس چکر میں پڑ گئیں۔ میرا اور تمہارا کیا سامعہ ہے۔“

”اں میرا اور تمہارا کیا سامعہ ہے بھلا۔ تم نے آج تک مجھے اپنا ہاتھ بھی نہیں تھپونے دیا۔ ہمارے یہاں کے ہندو تو اتنی چھوت چھات نہیں کرتے۔“

”سنو۔“ اس نے چمپا کو پھر بھانے کی سعی کی۔ ”تم کو میں اس لیے پسند ہوں کہ ان سب لوگوں سے مختلف ہوں جو تمہارے ماحول سے تعلق رکھتے ہیں۔ انوکھی چیز ہر ایک کو بھاتی ہے۔“

”کیا تمہارے دیس میں لڑکیاں نہیں ہوتیں۔“ اس نے سادگی سے سوال کیا۔

نیلمبر کو ہنسی آگئی۔ ”ہوتی کیوں نہیں مگر تمہاری جیسی نہیں۔ اچھا اب میں چلتا ہوں۔“

”اللہ کیس قدر مطمئن ہے۔ معلوم ہوتا ہے راجہ جھاؤ لال کے جانشین آپ ہی ہیں۔“ چمپا نے ہنسنے کی کوشش کی۔

اندھیرا تیزی سے پھیلنے لگا۔ شہر میں چاروں طرف ہنجنے پڑے گئے۔ فانوس جگمگائے۔ قندیلیں جلیں۔ نیچے سڑک پر سے ایک بارات گزر رہی تھی۔ تخت رواں پر نایع ہوتا جا رہا تھا۔ ماہی ہر تپ کی قطاریں لڑکے بالے اور شہدے اچھلتے کودتے چل رہے تھے۔ دوسرے تخت رواں پر سوانگ اور کرتب ہو رہے تھے۔ روشن چوکی بج رہی تھی۔ مشعلوں کی روشنی بلا خانے کی کھڑکیوں پر آ کر پڑی۔ اس روشنی میں چمپا کا کادانی کا دوپٹہ جھک جھک کرنے لگا۔ نیچے دو منیاں سوہا گاتی جا رہی تھیں۔ چمپا کھڑکی میں آ کر بارات دیکھنے لگی۔ ”جانے کس سجاگن کی بارات ہے۔“ اس نے کہا۔ نیلمبر نے پلٹ کر اسے دیکھا۔ وہ کہہ رہی تھی۔ ”اس کی مانگ میں سیندور ہو گا۔ پیروں میں مندی۔ ناک میں سہاگ کی نتھ۔“ اس نے آہستہ سے اپنی مانگ کو چھوا جس میں انشاں چنی تھی لیکن جو سیندور سے عاری تھی۔ اب یہ پھر ناک کھیل رہی ہے۔ گو تم نیلمبر نے پریشان ہو کر سوچا۔

”آدمی اس قدر کا کھٹور ہوتا ہے۔“ چمپا نے کہا۔

”ہمیشہ سے عورت اور مرد ایک دوسرے پر یہ الزام رکھتے آئے ہیں۔ یہ تکرار بھی فضول ہے۔“

”تم ابھی جا رہے ہو۔“

”ہاں۔“

”صبح ہوتے ہوتے لکھنؤ سے بہت دور نکل چکے ہو گے۔“

”ہاں۔“

”یہ دو داستان ہے۔“

سب سے سکارے جاہلیں گئے اور نہیں مریں گئے روئے

بدھنا ایسی رین کرو کی عبور کبھی نہ ہوئے۔“

نیلبر کھڑکی میں سے نیچے دیکھنے لگا۔ شہر کا شہر کسی میلے کے لیے ایک سمت کو رواں تھا۔ گلیوں میں سنڈے موٹروں پر تار دیتے اکڑتے پھر رہے تھے۔ قلمافنیاں، جھنڈیں، ہڑنگیاں، چونے والیاں، قصبائی پاتریں جہن جہن کرنی ٹولیاں بنائے باغ کی طرف جا رہی تھیں۔ بانگے اپنی تواریں چمکا رہے تھے۔ مد کیسا چہرے، بنگلہ دے چند و خالوں میں جمع تھے۔ ہر طرف غل چا تھا۔ دنیا کس قدر رنگا رنگ جگہ تھی۔ اسی دنیا کو بھر تری ہری نے رنگ بھوم کہا تھا۔

اس رنگ بھوم پر ایک بے معنی نامک یہ بھی کھلا جا رہا تھا۔ اندھیرا چھانے لگا۔ اس کی شکم نیچے منتظر کھڑی تھی۔

بھاگو میاں۔ بھاگو میاں سے جلدی۔ کلکتے کا راستہ کھوٹا ہوتا ہے۔ کلکتے چلو۔ تمہارا ٹھکانہ وہیں ہے۔ میں دیکھتا ہوں کہ تمہارے قدم لڑکھڑا رہے ہیں۔

پھر وہ جلدی سے اپنا کاغذات کا بچہ سنبھال کر تیری سے زینے سے اُترا۔ اس نے ایک بار بھی بیٹھ کر نہ دیکھا اور سیدھا شکم میں پہنچ کر دم لیا۔

گاڑی کے بہنوں نے سڑک کے پختہ فرش پر شور مچانا شروع کیا۔ بارات کا ہنگامہ ابھی باقی تھا۔

بھیڑ میں سے نکلتی شکم آغا میر کی ڈیوڑھی تک پہنچ گئی۔ نو عمر کو جہان، ہٹھے گا مہربان، فوراً پچ کے قبلہ کی ہانک لگا تا شہر کے باہر نکل آیا۔ اب وہ حضرت گنج کی مانوس سڑک پر سے گزر رہے تھے جس کے دونوں طرف اونچی گوتھک وضع کی انگریزی عمارتوں میں کنول جلتے تھے۔ سڑک پر سواری کی گاڑیاں اور گھوڑے اور اتھی اور پاکلیاں گزر رہی تھیں۔

یہ راستہ نسبتاً سمنان تھا۔ وہ ناکے پر پہنچ گئے۔ جامن کے نیچے چند بیراگی بیٹھے تھے جنہوں نے پراسرار آنکھوں سے نیلبر کو دیکھا۔ ان میں سے ایک وہی تھا جسے نیلبر نے پہلے روز تاکا تھا۔ اچھے بھوانی کے منٹھ کے سامنے غود سنگ رہا تھا۔ گاڑی سے اتر کر وہ دو قدم آگے بڑھا اور اس نے مورتی کو غور سے دیکھا۔ مانا کو وہ کالی کے رعب میں جانتا تھا۔ اب وہ شکر گزار ہوا کہ مانا نے اسے اپنے ہوگ

مایا شے کے روپ کے بھی درشن کرا دیے۔ ماں، میں نے تمھاری یہ لیلہ بھی دیکھ لی۔ اب واپس جاتا ہوں۔ اپنی شکست سے اسی طرح میری حفاظت کرتی رہنا۔ اس نے ہاتھ جوڑ کر سر تھکائے ہوئے آہستہ سے کہا۔ ایک جوگی، جس نے پہلے روز اس سے بات کی تھی، اس سے گویا ہوا: ”بڑی جلدی واپس جاتے ہو۔“

”سراب کے ساحل پر تاخیر کرنا عقلمندی نہیں۔ یہ تمھارا شہر سراب کا شہر ہے۔“ نیلمبر نے لکھنؤ کی روشنیوں کی طرف اشارہ کر کے کہا۔ دور محنتی بھون میں چوتھے پہر کا گرجا بجا۔ بیراگی نے اسے دھیان سے دیکھا: ”سراب کی حقیقت اتنی آسانی سے سمجھ میں نہیں آ جاتی۔“

”بابا۔“ نیلمبر نے رک کر کہا، ”جوگ مایا نے اپنے دسوں ہاتھوں سے مجھے اپنی اور کھینچنا چاہا۔ لیکن دیکھو میں صحیح و سالم واپس لوٹ رہا ہوں۔“

”ہم میں سے کوئی صحیح و سالم نہیں ہے۔ ہم سب کھار کے کھلونے ہیں اور ہر سے ٹوٹتے پھوٹتے رہتے ہیں۔ اپنی مضبوطی پر نازاں نہ ہونا۔“ پھر اس نے نفوڑی سی مٹی اٹھا کر اسے سونگھا۔

”دیکھو، اس میں کتنی خوشبو ہے۔ اس مٹی کو لے جاؤ۔ کٹک میں جوگ ملایا کا مندر ہے۔ اس میں چڑھا دینا۔“

نیلمبر نے ہاتھ بڑھا کر مٹی لینے میں پس و پیش کیا۔ یہ گورکھ ناتھ کا جوگی پیر اپنے گورکھ دھندے دکھا رہا تھا۔

”لے لو۔ یہ لکھنؤ کی مٹی ہے۔ اسے اپنے ساتھ لے جاؤ کیونکہ اس شہر کا جادو یہ ہے کہ چھٹ جائے تو بے طرح یا داتا ہے۔“

جوگی بڑی شستہ زبان بول رہا تھا۔

”بابا۔ تم بیراگی کیوں بن گئے۔“ نیلمبر نے پوچھا۔

”تم۔ تم مجھے جانتے ہو۔؟“ جوگی نے ذرا گھبرا کر پوچھا۔

”نہیں۔ میں تو کسی کو بھی نہیں جانتا۔“

”اے، جاننا بہت مشکل ہے، اور جاننے والے کھون جانے گا۔“ جوگی نے کہا اور آنکھیں

بند کر لیں۔

نیلبر نے اپنشد میں یہ جملہ پڑھا تھا۔ بیراگی بہت پڑھا لکھا معلوم ہوتا تھا۔ نیلبر کے جذبہ تجسس میں اضافہ ہو گیا۔

”بابا۔ میں پوچھ سکتا ہوں تم کون ہو؟“

”کیوں۔ کیا تمہارا بھی اس راہ پر چلنے کا ارادہ ہے۔“

”ارے۔ نہیں تو۔“

”کیوں جی۔ فرنگی کی جاسوسی کرتے ہو۔؟“

نیلبر کے دل پر یہ بات موگسی کی طرح جا کر پڑی۔ جوگی کے لمبے میں اتھاہ حقارت تھی۔

”میں۔ میں فرنگی کی جاسوسی نہیں کرتا۔“ اس نے آزرہ بچے میں کہا۔

”سچ کہتے ہو؟“ جوگی نے اس کی آنکھوں میں آنکھیں ڈال کر پوچھا۔

”ہاں۔ بالکل سچ۔“

”اچھا تو سنو۔ میں راجہ بینی بہادر کا بیٹا ہوں۔ راجہ بینی بہادر کا نام سُنا ہے؟۔ وہ مرزا

جلال الدین حیدر نواب شجاع الدولہ کے نائب السلطنت تھے جو جناب عالی (نواب اوردھا اور علیجاہ

(نواب بنگال) کے ساتھ جی توڑ کر تمہارے صاحبان عالی شان کی فوج سے لڑے تھے۔ گنگا کے کنارے

ایک طرف میرا بہادر باپ اور بنارس کا راجہ بلونت سنگھ اور گوسائیں بہت بہادر اور روہیلے تھے۔ دوسری

طرف فرنگیوں کا لشکر۔ گوسائیں بہت بہادر کے نانگے جان بھیلی پر رکھ کر لڑ رہے تھے۔ دنا دن سہرو کی

توپ چلتی تھی مگر فرنگیوں نے میرے باپ کی فوج پر اچانک حملہ کر دیا۔ گولیوں کی بارش اور تلگوں کی پورش

میں ہمارے لشکر کے قدم اکھڑ گئے۔ میرا باپ گھوڑے پر سوار ایک ایک کو پکارتا پھرا۔ ارے کم بختو کدھر

بھاگ رہے ہو۔ جناب عالی نے لکار لکار کر سراپائی سے کہا۔ تم مغل کہلاتے ہو اور میدان چھوڑ کر

بھاگتے ہو۔ مگر ہماری فوج۔ درگاہی ندی پار کر کے بھاگ کھڑی ہوئی۔ ہزاروں ندی میں ڈوب

گئے۔ ہندوستان پر قیامت گزر گئی۔“ وہ ذرا کی ذرا دم لینے کے لیے رکا۔ جوش کے مارے اس

کا چہرہ سرخ ہو رہا تھا۔ پھر یہ سرخی اداسی میں تبدیل ہو گئی۔ اس نے آہستہ سے کہا: ”تمہاری فرنگی

سہکار نے اسی وقت دیکھ لیا کہ اس قوم میں سے اتفاق جاتا رہا۔ علیجاہ اور جناب عالی ہی میں آپس

میں پھوٹ پڑ گئی۔ فرنگیوں نے دیکھا کہ یہ سب لوگ دوسرے کی چغلی کھاتے ہیں۔ ایک دوسرے کے

خلاف تھے لکہ کر ایک طرف بادشاہ عالی گھر کو دئی بھیجتے ہیں دوسری طرف کھلتے سے شرائط کرنے پر

آبادہ میں۔ یہ کیسا ذلیل ملک ہے۔ ان سب کا ایک دوسرے پر سے اعتبار اٹھ گیا ہے۔ میرا باپ جناب عالی کا سب سے زیادہ نمک حلال اور وفادار ملازم تھا۔ دشمنوں کے ہمسکائے میں آکر جناب عالی نے اس کو نمک حرام تصور فرمایا اور اس کی سزا کے درپے ہوئے۔“

”ارے۔“ نیلمبر کے منہ سے نکلا۔

”جناب عالی نے سنڈیا دن چھاؤنی میں میرے باپ کے نصیے میں قیام فرمایا اور کھانے کے بعد میرے بابا سے کہا: ”راجہ تم بھی اس وقت شکار کو چلو۔“ انھوں نے عرض کی۔ ”غلام نے بدولت حضور بہت سے شکار دیکھے ہیں۔“ فرمایا: ”آج کا شکار بہت عجیب و غریب ہے۔ ایسا کبھی نہ دیکھا ہوگا۔ جو دم بت غفیمت ہے۔“ وہ بابا کو اپنی خواص میں بٹھا کر اپنے لشکر کی طرف چلے۔ بابا سمجھ گئے کہ یہ میرا دام گرفتاری ہے مگر کیا کر سکتے تھے۔ حکم حاکم مقدم تھا۔ عالی جناب کے حکم سے بابا کی دونوں آنکھوں میں نیل کی سلائیاں پھیر دی گئیں۔ ان کا علاقہ ضبط مہر کار ہوا۔ تیرہ سو گھوڑوں، اٹھارہ لاکھ تھی اور پورے توپ خانے کے علاوہ ایک وسیع زمینداری کے میرے بابا مالک تھے۔ میں صرف اس مرگ چالا کا مالک ہوں۔“

جوگی خاموش ہو گیا۔

نیلمبر مہوت بیٹھا قصہ سنتا رہا۔ جوگی نے آگ میں ایک لکڑ اور ڈال دیا اور اردوں بیٹھ کر کہنے لگا: ”سراب کی حقیقت تو میں نے جانی ہے۔ تم اس کی حقیقت کو کیا جانو! تم اسی چکر میں شامل ہو اور رہو گے۔“ مجھے سلطنتوں کے بننے اور بگڑنے، کمپنی کی خوشی اور ناخوشی، بادشاہ کے عتاب، کسی چیز کی پرواہ نہیں۔ میرے بابا کو اندھا کر دیا گیا تھا۔ مجھے اندھا کون کر سکتا ہے، سوائے میرے خود کے۔ جاؤ۔ اب تم کو دیر ہوتی ہے۔ کٹک میں جب جوگ مایک کے مندر میں جاؤ تو دیکھتا کہ اس کے چاروں طرف برآمدے ہیں اور ان گنت دروازے اور ایک دروازے کے بعد دوسرا دروازہ کھلتا ہے اس کے بعد تیسرا۔ اس طرح کی بھول بھلیاں اور غلام گردشیں چاروں طرف بنی ہیں جن سے انسان نکل نہیں سکتا۔ تم سمجھتے ہو کہ تم اس بھول بھلیاں سے نکل آئے ہو۔ مگر تم غلطی پر ہو۔ جاؤ۔“

”نیلمبر اٹھا۔ جھک کر اس نے جوگی کے قدموں کے پاس سے مٹی اٹھائی اور بھاری بھاری قدم رکھتا شکرم میں آن بیٹھا۔ گاڑی بان نے باگیں سیتا پور جانے والی سڑک کی طرف موڑ لیں۔

مناپل کے نزدیک شکرم نک گئی۔ گاڑی بان نیچے اترا۔ سامنے ایک انگریز فوجی گھوڑے سے اتر کر ایک راہ گیر کو کوڑے لگا رہا تھا اور انگریزوں میں گالیاں دیتا جاتا تھا۔

یہ منڈیاؤں چھاؤنی تھی۔ چاروں طرف انگریزوں کی کوٹھیاں تھیں اور فوج کا میس اور گرجا اور فوجی اسپتال۔

گورا راگبیر کو اچھی طرح پہننے کے بعد گھوڑے پر سوار ہو کر اندھیرے میں غائب ہو گیا۔
 ”سارے۔۔۔ ہمارا ہی کھاتے ہیں ہم ہی پر غارتے ہیں۔“ گاڑی بان نے، جس کا نام گنگا دین تھا، غصے سے کہا۔ ”شاہ جمن کے وقت میں یہ اندھیر۔“ وہ بڑبڑاتا رہا۔ گوتم نیلمبر پھر اپنے خیالات میں کھو گیا۔ رات گئے وہ راجہ ٹکیٹ رائے کی بنوائی ہوئی ایک دھرم شالہ میں اترے۔ گنگا دین اب تک بڑبڑاتا تھا۔ ریڈیو نسی کے سپاہی اور سہکاروں کو دیکھ کر، جو نیلمبر کے ساتھ شکرم سے اترے تھے، دھرم شالہ میں چھ میگوئیاں شروع ہو گئیں۔ بنگالی بابو ہیں۔ کلکتے جا رہے ہیں۔ انگریزی جانتے ہیں۔ ان سے پوچھو ہماری مال گجاری میں کمپنی بہادر کب کمی کرے گی۔ سنا ہے نئے قانون لندن میں بنے ہیں۔ یہاں بھی لاگو ہوں گے۔ ان کو بے چارے کو کیا معلوم۔ کیوں نہیں بنگال اور اودھ میں ایک نئے قانون لاگو ہوتا ہے۔ اسے بابو صاحب۔ مال گجاری میں کمی کر دیتے، ہماری تو کمریں ٹوٹ گئیں۔ آئلن کے پختہ فرش پر نیلمبر کعبہ چاروں اور مجمع لگ گیا۔ یہ سب آس پاس کے دیہات کے کسان تھے جو اپنے اپنے مقدے اور فرما دیں لے کر دارالسلطنت جا رہے تھے۔ ایک بوڑھا چھونس قصبائی زمیندار لائٹنیٹ نیلمبر کے قریب آن کر بیٹھ گیا۔ ”کون جات ہو؟“ اس نے چراغ کی روشنی میں نیلمبر کو دیکھتے ہوئے پوچھا۔
 ”برہمن۔“

بوڑھے نے نیلمبر کے پیر چھوئے۔ ”ٹھاکر میرے گاؤں چلے چلو تو تمہاری سیوا کروں۔ میرا مکان یہاں سے کس بھر ہے۔“

”مجھے صبح سویرے ہی سفر پر روانہ ہونا ہے۔ بابا سیوا تو مجھے تمہاری کتنی چاہیے میرے لائق کوئی خدمت بتاؤ۔“ نیلمبر نے کہا۔ اس کا دل بھرا آیا۔ یہ لوگ سب کے سب کتنے معصوم کتنے بھولے تھے۔ اسے دکھ ہوا کہ وہ اودھ پوری چھوڑ کر جا رہا ہے۔

”ٹھاکر۔“ بوڑھے نے چاروں طرف دیکھ کر آہستہ سے کہا۔ ”اپنی انگریجی سہکار سے کموہم پر زیادہ جلم نہ توڑے۔“

وہ خاموش ہو گیا۔

”تمکملو سے آتے ہونا۔“

”ہاں۔“

”ہاں ہمارے بادشاہ کے درشن کیے؟“

”ہاں۔“

”ہمارے بادشاہ کو کپنی بہادر نے روپے کے لیے تنگ کر رکھا ہے۔“

”پتا نہیں۔“

”ٹھاکر۔ تم کو معلوم ہے۔“ اب بوڑھے نے زیادہ جوش سے بولنا شروع

کیا۔ ”کپنی بہادر نے وچن ہمارے بادشاہوں کو دیے اور ایک ایک کر کے سب کو توڑا۔ تم کو معلوم

ہے بکسر کی مار کے بعد جناب عالی سے۔“

اے لیجیے۔ یہ پھر بکسر اور جناب عالی کا قصہ شروع ہو گیا۔ بوڑھے نے نیلمبر کو لحظہ بھر کے

لیے دیکھا۔

”تم کو ان قصوں سے دلچسپی نہیں ہوگی لیکن یہ گھاؤ ہمارے دلوں پر گئے ہیں۔ اور یہ گھاؤ تازہ ہیں۔

ہمراہیں کپنی بہادر نے تاراج کر کے رکھ دیا ہے۔ تم کو معلوم ہے بکسر کی مار کے بعد جناب عالی سے

انگریزوں نے مکھا پڑھی کی تھی کہ وہ پینتیس ہزار سے زیادہ فوج نہیں رکھیں گے۔ اب منڈیاؤں میں

عالم دیکھو۔ آصف الدولہ بکینڈہ باشی نے کلکتے کھسا؛ انگریزی فوج سارے ملک کی آمدنی کھا گئی۔ گھر کے

آدمیوں کو کھانے کو نہیں بچتا۔ کھیت اجڑ گئی۔ فرنگی افسر خود کو ملک کا مالک سمجھتے ہیں۔ کب تک میرے

گلے پر یہ چھری رہے گی؟“ اُس کا نتیجہ کیا نکلا؟ ہم غریب سے غریب تر ہوتے چلے گئے۔“ ٹھاکر

ہم بہت دکھی لوگ ہیں۔ جب منزوں نے حملہ کیا ہمارے سپاہی یا حسین، یا حسین کہہ کر روتے جاتے تھے

اور لڑتے تھے۔ اس طرح ہم نے فرنگیوں سے جنگ کی۔ مگر اس کا کچھ فائدہ نہیں۔ مقابلے کا کوئی فائدہ

نہیں۔ پر اب ہمارے پاس کپنی کے خزانے میں دینے کے لیے اور کچھ باقی نہیں رہ گیا۔“ وہ خاموش ہو

گیا۔ نیلمبر چپ چاپ بیٹھا چراغ کی نو دیکھتا رہا۔ دوسرے حلقے میں چند کسان بیٹھے نواب سادات

علی خاں مرحوم کی خوش انتظامی کا تذکرہ کر رہے تھے جنہوں نے اپنے دور حکومت میں ملک کی بگڑی بنائی

تھی۔ مگر شاہِ زمن بچارے اب کیا کر سکتے ہیں۔ ان کے بس میں کچھ نہیں۔“ وہ کہہ رہے تھے۔

چراغ کی نو ہوا میں جھللا یا کی۔ نیلمبر دیوار سے پیٹھ لگا کر بیٹھ گیا۔ چاندنی رات تھی۔ منڈیر پر بیٹھے

چند نوجوانوں نے براگانا شروع کر دیا۔

نیلمبر نے دیکھا کہ اس ملک کا بچہ بچہ، بوڑھا جوان، ہندو مسلمان اپنے بادشاہ پر جان چھڑکتا تھا۔

جوگی، جس نے اپنے باپ بیتی بہادر کا قصہ اسے سنایا، اسے بھی یہاں کے بادشاہ یا اس حکومت سے نفرت

نہیں تھی۔ وہ تو غالباً شجاع الدولہ سے بھی خفا نہ تھا جس نے اس کے باپ کو اندھا کر دیا۔ اس کا محض یہ خیال تھا کہ دنیا مایا جال ہے اور اس میں یہی کچھ ہوا کرتا ہے۔ دوسرے یہ کہ ملک خدا کا تھا اور حکم بادشاہ کا۔ اور بادشاہ کی اطاعت سب کا دھرم تھا۔ یہ سب لوگ اپنے بادشاہوں پر عاشق تھے۔ ہر زبان پر آصف الدولہ اور سعادت علی خان کے قہقہے تھے۔ آصف جس نے اپنی سخاوت سے کماروں کو پاکپوں پر سوار کرا دیا اور سعادت جس نے حسن انتظام سے ملک کے خالی خزانوں کو دوبارہ پُر کر دیا اور یہ سب لوگ، اودھ کے یہ سارے باشندے، جن سے ٹیلمبر ملا، فرنگی سے شدید نفرت کرتے تھے۔

(۳۲)

کلکتے واپس پہنچ کر وہ پھر اپنی جانی بوجھی مانوس دنیا میں کھو گیا۔ دفتر، کتابیں، انگریزی اور انگریزی اخبار، ٹیکس۔ وہ شنیلہ سے ملنے دھرم تلے گیا مگر وہاں پہنچ کر اسے معلوم ہوا کہ وہ مر چکی ہے۔ برسات کے زمانے میں وہ پوجا کے لیے کالی گھاٹ جا رہی تھی، اسے سانپ نے کاٹا اور وہ مر گئی۔ بہرل صاحب منقل میں دور سے پرگئے ہوئے تھے۔

ٹیلمبر نے اپنے برآمدے میں لوٹ کر سیٹل پانی نکالی اور لیپ جلا کر پھر ڈکشنری پر جھک گیا۔ مگر اب اس کا دل ملازمت میں نہیں لگ رہا تھا۔ ملک تلے میں اس کے گھر سے ذرا فاصلے پر ایک بڑا خوبصورت گارڈن ہاؤس تھا۔ اس کے باغ میں میچی کے درخت تھے اور یہاں بہت سے فوجیوں کا مجمع لگتا تھا۔ اس جگہ پر رام موہن بابو رہتے تھے۔

ایک روز وہ اپنے ایک دوست کے ساتھ رام موہن بابو کا لیکچر سننے گیا۔ مذہب کے متعلق اس کے ذہن میں جو الجھنیں تھیں ان میں اضافہ ہو گیا۔ اب وہ کالی گھاٹ نہ جاتا، گھر میں بیٹھا سوچا کرتا: کیا میرا پورا لے ٹیک کہتے ہیں؟ کیا رام موہن بابو صحیح راستے پر ہیں؟ کون کہہ سکتا ہے کون صحیح ہے کون غلط۔ ان سوالات سے جھنجھلا کر اس نے طے کر لیا کہ جب تک وہ خود بہت اچھی طرح مطالعہ نہ کر لے خود کوئی فیصلہ نہیں کرے گا۔ کمپنی بہادر کی ملازمت سے استعفیٰ دے کر وہ ہندو کالج میں داخل ہو گیا۔ اسی کالج میں شہر کے ایک رئیس پرنس دوارکانا تھہ ٹیگور کا لڑکا دیوندر ناتھ بھی پڑھتا تھا۔ وہ دونوں کلاس کے بعد آٹھ بجے میٹھ کر مغربی فلسفے پر تبادلہ خیالات کرتے۔ خدا اور روح کی کھوج لگاتے۔ دیوندر ناتھ

میں ساری صوفیوں والی خاصیتیں تھیں جو نیلمبر کو بری دلچسپ معلوم ہوتیں۔ شام کو وہ رام موہن رائے کے گھر جا کر ان کی محفل میں شامل ہوتے اور عالموں فاضلوں کی گفتگو سنتے یا موحدانہ بھجن گاتے۔ یا نیلمبر دیوند رناتھ سے حافظ کی غزلیں سنتا۔

جس سال نیلمبر دت نے بی۔ اے کیا اسی سال سے وہ رام موہن رائے کے برہمہ سماج کا بڑا جوشیلا اور سرگرم کارکن بن چکا تھا جب ہی ایک روز اس نے اخبار میں پڑھا کہ سرسہرل اور ڈایشے کا فابج گر جانے سے انتقال ہو گیا۔ انتقال کے وقت ان کی میم صاحبہ، لیڈی ایشے، جن سے انھوں نے صرف تین سال قبل شادی کی تھی مع اپنے دو سالہ لڑکے کے دارجلنگ گئی ہوئی تھیں۔

سرسہرل کو بہار کے ایک اداس اور اجنبی ڈاک سٹگے میں موت آئی۔ وہ دورہ کر کے لوٹا تھا اور بوٹ اتار کر آرام کرسی پر لیٹا تھا۔ اسی وقت سرکار سے اسے اس کی بد مزاج، مغرور اور خامی بد صورت بیوی کا خط لاکر دیا تھا جس میں اس نے دارجلنگ کی سوسائٹی کی تازہ خبریں لکھی تھیں اور یہ لکھا تھا کہ ننھا سرل اب بہت شیطان ہو گیا ہے۔ آج اس نے ایک قلی کو اپنی ننھی سی پھڑی سے خوب بیٹا۔ خط پڑھنے کے بعد سرل نے اخباروں کے پلندے کی طرف ہاتھ بڑھایا تھا۔ ایک اے محسوس ہوا کہ وہ مرنے والا ہے۔ اس نے اپنے چوہدار کو آواز دینا چاہی مگر اس کی زبان میں لکنت آچکی تھی۔ دوسرے لمحے وہ ختم ہو گیا۔

کلکتے کے اخباروں میں اس کے متعلق مضمون لکھے گئے۔ اس کی سوانح عمری شائع ہوئی۔ برطانیہ اور ہندوستان کی اس نے جو خدمات کی تھیں ان کا مفصل تذکرہ مضامین میں کیا گیا۔ اپنی عمر کے چالیس سال اس نے بنگال میں گزارے تھے۔ بنگال ایشیاٹک سوسائٹی نے اس کی یاد میں خاص جلسہ کید کالجوں میں اس پر تقریریں ہوئیں۔ اس کے پندرہ دن بعد لوگ اس کو بھول گئے۔

لیڈی ایشے، جو مدراس کے چیف جسٹس کی بہن تھی اور شراب بہت پیتی تھی، اپنے لڑکے سرسہرل کو لے کر سارے ساز و سامان کے ساتھ انگلستان چلی گئی۔ سرسہرل مرتے وقت لاکھوں کروڑوں کا آدمی تھا۔ اس کا روپیہ سٹی میں بھی لگا تھا اور کلکتے میں بھی۔ بڑے ہو کر اس کے بیٹے سرل ایڈولڈ برک ایشے نے اپنے باپ کے کمائے ہوئے روپے سے زبردست کاروبار شروع کیا جس کی شاخیں جنوبی امریکہ تک پھیلی ہوئی تھیں۔ سلطنت برطانیہ اب ساری دنیا پر چھا چکی تھی۔ برما میں ٹین کی کانیں تھیں۔ ملایا میں ربر کے جنگلات۔ چین میں افیم کی تجارت۔

ہندوستان ۱۸۵۶ء کے بعد اب باضابطہ طور پر دکنوریہ کی ایسپائر میں شامل ہو چکا تھا۔ سارا مشرقی
اب مرحوم سر رسل لاورڈائش کے بیٹے لارڈ رسل ڈیرک ایڈون ایشلے کا تھا۔

(۳۳)

ایک دن پردیسر گوتم نیلمبردت بند گھوڑا گاڑی سے اتر کر اپنے مکان کی برساتی میں داخل ہوئے
تو مالی نے ان کو اطلاع دی کہ مٹیا برج والے نواب صاحب آپ سے ملنے آئے تھے۔ بڑی دیر آپ
کی رہا دیکھا کیے۔ ابھی ابھی واپس گئے ہیں۔ نیلمبرالٹے پاؤں باہر گئے اور سڑک پر آکر جلدی سے چاروں
اور دیکھنے لگے۔ سامنے ایک بوڑھا سفید جامدانی کا انگرکھا پہنے جریب ٹیکتا سڑک کے کنارے کنارے
چلا جاتا تھا۔ نیلمبردت نے لپک کر اسے جالیا۔

”افاہ میاں نیلمبر صاحب۔“ بوڑھے نے غمشی سے کھل کر کہا۔ ”ہمارا خیال تھا آپ سے
ملقات نہ ہو پائے گی۔“

”کیوں نواب صاحب، خیریت تو ہے۔ آپ سے تو یوں بھی برس گزر جاتے ہیں ملنا نہیں ہوتا۔
اب آئیے چل کر دو گھر می اندر بیٹھیے۔ میری نواسی سکول کے بورڈنگ ہاؤس سے لوٹ کر آئی ہے۔ آپ
نے شاید ابھی تک اسے نہیں دیکھا۔“ نواب صاحب کا اٹھ پکڑ کر وہ ان کو مکان کے اندر لے آئے۔
”اچھا میاں۔“ نواب صاحب نے ڈرائنگ روم میں آکر صوفے پر بیٹھتے ہوئے کہا۔ ”تم کو دیکھ
لیا۔ تمہارے بچوں کو دیکھ لوں۔ پھر جانے زندہ لوٹنا نصیب ہو نہ ہو۔“
”کیوں۔ کہاں کا قصد ہے۔ لکھنؤ۔“

”کر بلائے معلے جا رہے ہیں۔ خدا وہیں برہمنی عزیز کرے۔ یہاں اب کیا رکھا ہے۔“ ان کی آواز
بھرا گئی اور انھوں نے کانپتے ہاتھوں سے شہدی رومال نکال کر آنسو خشک کیے۔

نیلمبردت ان کو محبت سے دیکھتے رہے۔ ملازم چائے لے کر آیا۔ ڈرائنگ روم میں محصور دکنورین طرز
میں بجا ہوا تھا۔ دیواروں پر ان گنت تصویریں تھیں۔ مناظر اور فوٹو گراف۔ موتیوں کے پردے دروازوں
پر پڑے تھے۔ فرن اور ہمام کے پردے پیتل کے گلوں میں رکھے تھے۔ برابر کے کمرے میں پیانو بچ رہا
تھا۔

پیانو کی آواز یکلمت نیلمبردت کو بڑی اداس معلوم ہوئی۔ انہوں نے آواز دی: ”نیلمابٹی، باجہ بند کرو اور یہاں آؤ۔ دیکھو تمہارے میٹا برج دلے چاچا آئے ہیں۔“

ایک پندرہ سالہ لڑکی اندر آئی۔ اس نے جھک کر نواب صاحب کے پاؤں چھوئے۔

”یہ میری نواسی ہے نواب صاحب۔ اسکول ہی میں رہتی ہے۔“

وہ دھندلی آنکھوں سے اسے دیکھتے رہے۔ پندرہ سالہ لڑکی جو شادی کر کے گود میں بچہ کھلانے کے بجائے اسکول میں انگریزی پڑھ رہی تھی اور ارگن باجہ بجاتی تھی۔

نواب کمٹن نے صوفے پر بیٹھ بیٹھے دریچے سے باہر نظر ڈالی۔ کلکتے کی روشنیاں چاروں طرف جگمگا رہی تھیں۔ شام کا اندھیرا چھا رہا تھا۔ نیلمبردت ان سے ادھر ادھر کی باتیں کرتے رہے دونوں کے پاس مشترکہ موضوع گفتگو کوئی نہیں تھا سوائے ماضی کے۔ مگر ماضی کی یاد کو نیلمبردت کہاں تک گھسیٹ سکتے تھے۔ ان کے سامنے مستقبل تھا۔ نواب کمٹن کے پاس صرف ماضی تھا۔ وضع داری نبھانے کے لیے دونوں بڑے تپاک سے ایک دوسرے سے ملتے تھے۔ جب لکھنؤ اجڑا اور کلکتے میں ہمارا جہ بردوان کی کوٹھی آباد ہوئی میا برج میں دوسرا لکھنؤ بسایا گیا۔ اس وقت نواب کمٹن نے، جو سلطان عالم کے ساتھ یہاں آگئے تھے نیلمبردت کو ملاقات کے لیے بلوایا۔ وہ اس سے کلکتے کا مشہور اخبار نویس بن چکا تھا۔ اس نے اب تک کئی کتابیں لکھ ڈالی تھیں اور وہ ہر ہمسایہ کے پلیٹ فارم کا شعلہ بیان مقرر تھا۔ نیلمبردت ان سے پابندی سے سال میں دو ایک بار ضرور مل لیتا تھا۔ جب راجہ سریندر موہن ٹیگور کے یہاں موسیقی کی تجدید کی بنا ڈالی گئی اور ملک بھر کے موسیقار کلکتے میں جمع ہونا شروع ہوئے اس وقت بھی نیلمبردت نے نواب کمٹن کو یاد رکھا اور نئی نیگیت کی مضمون میں مدعو کرتا رہا۔

اب کمروں میں ایپ روشن کر دیے گئے تھے۔ باہر گلیوں میں بارش کا پانی جمع ہو گیا تھا جن میں مینڈک ٹراتے تھے مکان کی بالائی منزل پر نیلمبردت جا بوجے بیٹھے منورجن دت کے یونیورسٹی کے ساتھی اور آرٹ اسکول کے لڑکے ایک انگریزی ڈرامے کی ریہرسل میں مصروف تھے۔ کلکتے کے بنگالی تھیٹروں میں ان دنوں چند بہت اچھے اچھے ڈرامے ایسٹجیکے گئے تھے۔ منورجن کے دوست مائیکل مدھوسودن نے ایک نیا ڈرامہ لکھا تھا۔ اس سے وہ سب اس کی پریکٹس میں جڑے تھے اور قہقہے لگا رہے تھے۔ کیپٹل میڈیکل اسکول کا ایک لڑکا کھڑکی میں بیٹھا درمونیم بجا رہا تھا۔

منورجن تو روتا کی نئی انگریزی نظم پڑھ رہا تھا۔ درمونیم کے ٹر اور لڑکوں کے قہقہوں اور سکالموں کی آوازیں نیچے ڈرائنگ روم تک پہنچ رہی تھیں۔

نواب صاحب جریب پر انگلیاں پھیرتے رہے۔ یہ ایک دوسرا زمانہ تھا۔ دوسرا عہد۔ یہ ۱۸۶۱ء تھا۔ دنیا بوزی ہو چکی تھی۔ نواب کمال رضا کی دنیا۔ نیلمبردت بھی ان ہی کے ہم عمر تھے مگر ان کی دنیا اب جوان ہو رہی تھی۔ بلکنت نواب کتن کو احساس ہوا کہ اس نئی دنیا میں ان کی کوئی جگہ نہیں۔ دارالسلطنت کے اس جدید ڈرائنگ روم میں بیٹھے وہ خود کو بے حد مضحکہ خیز نظر آئے۔

”نواب صاحب! منور بن لکھنؤ کے کیننگ کالج میں قانون کا لیکچرر ہو کر جا رہا ہے۔“ گوتم نیلمبردت کی آواز ان کے کانوں میں آئی۔ یہ آواز بھی کسی دوسرے کرے سے آ رہی تھی۔ وہ چونک پڑے۔

”اچھا۔ اچھا۔ ماشاء اللہ سے۔“ انھوں نے بڑبڑا کر کہا۔ ”جائیں، سدھاریں۔ ان کو امام ضامن کی ضمانتی میں۔“ دیا۔ ”پھر وہ جریب کے سہارے اٹھے اور نیلمبردت کو خدا حافظ کہہ کر مٹیابرج لوٹ گئے۔

مات گہری ہو چکی تھی۔ نیلمبردت نواب کتن کے جانے کے بعد تھوڑی دیر ڈرائنگ روم میں ٹہلتے رہے۔ انھوں نے گھومنے والی الماریوں سے ایک کتاب نکال کر اس کی ورق گردانی کی۔ مگر اس میں بھی ان کا دل نہ لگا۔ انھوں نے چاروں طرف دیکھا۔ الماریوں میں ہر طرف کتابیں ہی کتابیں تھیں۔ اخباروں کے مجلہ نائل۔ قانون کے رسالے۔ کمیٹیوں کی رپورٹیں اور قراردادیں۔ ہر طرف مسائل تھے اور مسائل کا حل انھوں نے پایا تھا۔

مسائل کا حل انھوں نے پایا تھا؛ نیلمبردت کا دم گھٹنے سا لگا۔ ہوا بند تھی اور رات گرم تھی۔ باہر سڑکوں پر بیمپ مدھم مدھم ٹمٹما رہے تھے۔ دفعتاً عروس البلاد کلکتہ ان کو بے حد خوفناک معلوم ہوا۔ وہ گھبرا کر باہر برآمدے میں نکل آئے۔ ایسی ہی راتوں میں دکھی روجوں کی پرداز کی سنسناہٹ سنائی دیتی ہے۔ آگن میں کیلے اور پام کے پتے ساکن کھڑے تھے۔ پختہ حوض کے کنارے ایک کتا دم ہانگوں میں بیٹھتا تھا۔ اگر ان کو آواگوں میں یقین ہوتا تو شاید وہ سوچتے کہ یہ کتا کسی کی دکھی روج ہے۔ وہ برآمدے سے اتر کر گیندے کے کنارے کنارے ٹہلتے رہے۔ اوپر منور بن کے کمرے میں خاموشی چھا چکی تھی۔ کیمپل میڈیکل اسکول کا لڑکا ابھی تک دریچے میں بیٹھا تھا۔ وہ بھی ہارمونیم کے پردوں پر سر رکھ کر سوچا تھا۔ منور بن کے کمرے سے جو زمینہ باغ میں اترتا تھا اس کی آخری سیڑھی پر بیٹھا کوئی تودھتا کی نئی انگریزی نظم آہستہ آہستہ پڑھ رہا تھا۔ چاند اب دت ہاؤس کے عین اوپر آچکا تھا۔

برآمدے میں لڑکوں کا ایک گروہ بیٹھا تودھتا کی نظم پر سر دھن رہا تھا :

محبت اور روشنی اور نغمے کو تمھاری تلاش ہے

روشنی قرمزی آسمانوں پر موجود ہے
 نفی لارک گارٹا ہے
 محبت میرے دل میں ہے
 ایک دوسرے سے جدا
 ہم فطرت کے مقصد کو کھو رہے ہیں
 اپنی قسمت کو دھوکا دینے کے لیے ہم کیوں کوشاں ہیں
 میری محبت تمہاری روح کے لیے تخلیق کی گئی ہے
 تمہارا احسن میری آنکھوں کے لیے
 اب جاگ اٹھو

میں غمناک ہوں اور روتی ہوں
 تم کہاں ہو
 اس دھرتی پر ایک بے آسرا،
 بیمار، بد صورت اور حقیر
 بچنے کی طرح میں پیدا ہوئی
 پیدائشی بد قسمت لڑکی —
 ہر ایک نے مجھے ٹھکرا دیا ہے
 پھر میرے ہونٹوں سے ایک نالہ بلند ہوا:
 خدا یا — !!

اور خدا نے جواب دیا:

گائے جا — بے چاری لڑکی — گلے جا —

یلمبرت مہوت اس نظم کو سنتے رہے۔ انھوں نے آواز پہچانی۔ یہ ان کے بیٹے کی آواز تھی
 منور بنجی۔ اور وہ آہستہ آہستہ رو رہا تھا۔ وہ جس نے کلکتہ یونیورسٹی کے فلسفے اور منطق کے امتحانات
 میں سارے ریکارڈ توڑے تھے، جو اگلے ہفتے کیننگ کا لچ کا پروفیسر ہو کر پردیس جانے والا تھا۔
 یلمبرت مسکرائے۔ مبارک ہیں وہ لوگ، انھوں نے اپنے آپ سے کہا، جو محبت کر سکے۔
 خواہ اس میں انھیں ناکامی ہی ہوئی ہو۔ پھر انھوں نے چاند کو دیکھا جو تیرتا تیرتا دت اؤس کے سین

مقابل میں آچکا تھا اس کی کرنیں حوض کے پانی میں منکس تھیں۔ چاند نے ان کو بہت سی کہانیاں سنائیں۔ وہ پورن ماشی کی رات تھی۔

اس رات جیت پور روڈ سے واپس جانے کے بعد نواب ابوالمنصور کمال رضا بہادر جب گارڈن ریج پہنچے، جہاں میٹا برج میں ان کا مکان تھا، تو اپنے پلنگ پر لیٹتے ہوئے ان کو خیال آیا: کیسی عجیب بات ہے کہ انسان صرف ایک مرتبہ دنیا میں آتا ہے اور پھر ختم ہو جاتا ہے۔ زندگی صرف ایک ہی دفعہ زندہ رہنے کے لیے ملتی ہے۔ انسان مر جاتا ہے۔ پھر کبھی اس دنیا کو نہیں دیکھ پاتا۔ جیسے شاہِ زمن غازی الدین حیدر مرے تھے اور نصیر الدین حیدر اور محمد علی اور امجد علی۔ ان سب کو مرتے نواب کمن نے اپنی آنکھوں سے دیکھا۔ یہ لوگ، جو اودھ پوری کے راجہ تھے، یہ سب موت آئی تو بٹ سے ختم ہو گئے۔ اور بے چارے سلطانِ عالم واجد علی۔ پڑوس کی رادھا منزل میں اندر سمجھا منعقد کروا کے خود کو یقین دلانے کی کوشش کرتے تھے کہ ابھی قیصر باغ ہی میں موجود ہیں، ایک روز وہ بھی ختم ہو جائیں گے۔ تختِ شاہی جو یا غریب الوطنی، انتہائی مسرت ہو یا شدید رنج و غم، موت اگر سارا قصہ ہی چکا دیتی ہے۔ جانے مرنے کے بعد کیا حشر ہوتا ہو گا۔ فناءِ قبر اور منکر نکیر اور — اور — یہ سب سوچتے سوچتے نواب کمن کو بے حد ڈر معلوم ہوا۔ انھوں نے تکیے پر سے سر اٹھا کر اپنے گھر والوں کو آواز دینا چاہی۔ انھوں نے علی اور حسین اور عباس علمدار کو پکارا مگر حق سے آواز نہ نکلی۔ گرمی کی شدت سے دم گھٹا جا رہا تھا۔ انھوں نے پلنگ سے اٹھنا چاہا مگر پیچھے کو گر گئے۔ کیونکہ کر بلائے معطلے کا سفر کرنے کے بجائے نواب کمال رضا سفرِ آخرت اختیار کر چکے تھے۔

(۳۳)

نواب صفدر جنگ سے لے کر سلطانِ عالم تک نو حکمرانوں نے اودھ پوری پر راج کیا۔ سلطانِ عالم کے زمانے میں سلیمین صاحب آیا۔ صفدر جنگ نے اپنی طاقت کے بل پر اس سلطنت کی بنیاد ڈالی تھی۔ جو دہلی کے زوال کے بعد ہندوستان کی سب سے شاندار سلطنت تھی، جس کے بادشاہ فرانس کے لوئی چہار دہم سے زیادہ جاہ و جلال والے تھے۔ سلیمین صاحب چونکہ ان سب سے طاقتور تھا اس نے ہل کی ہل میں ایک اتنی بڑی بھونک ماری کہ یہ ساری دیپ مالا چشمِ زدن میں بجھ گئی۔ ہیولا لاک

جیتا۔ سلطان عالم ارا۔ لکھنؤ کی اندراپوری اجڑ گئی۔ نوٹکی ختم ہو چکی۔ قیصر باغ کی چاندی دالی بارہ دریا میں سبز پری کا ناچ، عیش باغ کے میلے، محترم اور رام لیلا کے ہنگامے۔ دکشا محل اب سنسان پڑا ہے۔ یہی گار کو توپوں نے اڑا دیا۔ حضرت گنجی میں انگریزی دکانیں ہیں۔ امین آباد میں کالج اور اسکول۔ اخبار چھپ رہے ہیں۔ ٹیلیگراف کے تار جھنڈتے ہیں۔ ایورھیا کے رام چندر کی گدی ٹٹ چکی۔ صبح ہوئی اور آنکھ کھلی تو معلوم ہوا کہ یہ سب عمر عیار کا ظلم تھا۔ آخری ایکٹ شروع ہونے سے پہلے ہی راجہ اندر کو مع اس کے اکھاڑے کے دیو لوک سے شہر بدر کر دیا گیا۔

کلکتے کے پردفیسر نیلمبرٹ اپنے بیٹے سے ملنے کی غرض سے لکھنؤ آئے ہوئے تھے۔ دیل گاڑی جب اسٹیشن پر پہنچی اور وہ فٹن پر بیٹھ کر باہر آئے تو انہوں نے دیکھا کہ نقشہ ہی بدلا ہوا تھا۔ وہ آج سے اڑتالیس سال قبل ۱۸۶۳ء میں لکھنؤ آئے تھے۔ وہ شاہی کا لکھنؤ تھا۔ یہ انگریزی کا لکھنؤ ہے۔ یہاں دھومی بیگ کو قوال کے بجائے انگریز ڈپٹی کمشنر کا راج ہے جو سعادت علی خاں کی نور بخش کوٹھی میں برا جاتا ہے۔ بیچارے سعادت علی خاں کی حیات بخش کوٹھی اب مینکس ہاؤس کہلاتی ہے، اس میں کمشنر رہتا ہے۔ قیصر باغ میں کیننگ کالج ہے جس میں کلکتہ کا منورنجن رت قانون پریکٹریسٹ ہے۔ شہر کی گلیاں اور محلے وہی ہیں لیکن زمانہ بدل گیا۔ تنگ چوک، معالی خاں کی سرائے، پانا تالہ، چوہینیاں، چوکھی، گولہ گنج، بارود خانہ، سعادت گنج، ڈالی گنج، حسین گنج۔ ساری جگہیں وہی ہیں۔ مکان، انسان مگر وقت دوہرا ہے۔ تاریک محلوں، شکستہ مکانوں میں انقلاب کے مارے ہوئے لوگ سر جھکائے بیٹھے ہیں۔ درخت منہ لٹ گئے۔ غریب امیر ہو گئے۔ باغیوں کو پھانسیاں اور دنار اڑیں کو تعلقے ملے۔ اختر پیا جب سے پردیس سدھارے اب تو ان کے لیے روتے روتے آنسو بھی خشک ہو گئے۔ یہ اور چوری ہے۔ یہاں سے رام کو بھی اسی طرح بن ہاس ملا تھا۔

فٹن اسٹیشن سے شہر کی طرف چلی۔ کوچیاں نے سر پر انگوچھا لپیٹ کر نیلمبرٹ کو دیکھا، ”بابو صاحب، پیچھے سائیس بیٹھا ہے، اسے اوپر بلا لوں۔ بڑھو بے گھر کر مر جائے گا۔“

”ہاں۔ بلاؤ۔“ انہوں نے جواب دیا۔ پیچھے سے ایک بوڑھا کدھر کدھر بکس پر آگیا۔ فٹن پھر روانہ ہوئی۔

”بابو صاحب کلکتے سے تشریف لادت ہیں۔“

”ہاں۔“

”ہم بھی سوچتے ہیں کلکتے پہلے جائیں۔ یہاں اب جی نہیں لگتا۔“ نوجوان نے کہا۔

”کوہے۔“ بوڑھے سائیس نے فوجوان کے کان کے قریب منہ لے جا کر بڑے رازدارانہ

انداز میں پوچھا۔

”کلکتے کے بابو۔“ فوجوان نے، جس کا نام شمشو تھا، چلا کر کہا۔

”کلکتہ۔“ بوڑھے نے، جس کا نام گنگا دین تھا اور جو اونچا سنتا تھا، غیر یقینی انداز میں

دہرایا اور پھر مڑ کر دھندلی آنکھوں سے ہنگالی بوڑھے کو دیکھا۔

”اں ہاں۔ سمجھ میں نہیں آتا؟“ شمشو نے کہا۔

”بابو صاحب۔“ گنگا دین نے مڑ کر بڑی بجا جت سے نیلمبردت سے کہا۔ ”ہمکا بھی کلکتے

پٹھائے دیو۔“

نیلمبردت کی سمجھ میں اس کی بات نہیں آئی۔ فوجوان نے ہنس کر بوڑھے سے کہا: ”بابو

صاحب تمہری بولی نہیں سمجھتے۔ اردو میں اپنا مطلب بیان کرو۔“

بوڑھے نے بہت سنبھل کر کہا: ”کھداوند، ہم کو کلکتے پٹھا دیجیے۔ وہاں ہمارے بادشاہ

رہت ہیں۔“

فوجوان ہنس پڑا: ”حضور بابا کی بات پر دھیان مت دیجیے۔ یہ جو مسافر ریل سے اترتا ہے اس

سے یہی بات کہتے ہیں۔ میاں مسافر تم کلکتے سے آئے ہو۔ ہم کو بھی وہاں پہنچا دو۔ پوچھو، ہمارے بادشاہ

خود جو کھم میں ہیں، اوپر سے یہ بھی پہنچ جائیں۔ جیسے بس ان ہی کی کسر ہے۔“

نیلمبردت خاموش رہے۔ فن اب امین آباد کی طرف بڑھ رہی تھی۔

”سیرکار۔“ پہلے بھی مکھلو تشریف لائے ہیں۔“ فوجوان نے پوچھا۔

”ہیں؟“ نیلمبردت نے چونک کر پوچھا، ”اں۔“

”کب۔“

”بہت زمانہ گزرا جب تم پیدا نہیں ہوئے تھے۔ غازی الدین حیدر کے وقت میں۔“

”بابا۔“ فوجوان نے پھر چلا کر بوڑھے سائیس کے کان میں کہا، ”بابو صاحب تمہارے

گاجی الدین حیدر کے زمانے میں آئے رہے۔“

پھر فوجوان نیلمبردت سے مخاطب ہوا: ”بایا کہا کرت ہیں کی گاجی الدین حیدر کے چوبدار تھے۔

اس سے پہلے شکر مہاںکے تھے مگر کہتے ہیں کہ محل میں پہنچ کر انھوں نے بڑے اچھے دن دیکھے۔

سارے بادشاہوں کی ڈیوڑھی پر نوکری کی ہے۔ سلطان عالم ان کو بہت مانتے تھے۔“

”کھداوند“ گنگا دین نے کہا، ”سلطانِ عالم کو آپ نے دیکھا ہے؟ کیسے ہیں؟ خیریت سے ہیں؟“ پھر وہ بچوں کی طرح رونے لگا۔

نیلمبر دت بہت متاثر ہوئے۔ ان کی سمجھ میں نہ آیا کہ لوگ اس قدر جذباتی بھی ہو سکتے ہیں۔ مہاتوں وہ محض عقل کے پجاری رہے تھے۔ اب ان کے اہنوں نے دل کی غفلت کو سراہا۔ فتن اب امین آباد کے چوراہے پر پہنچ چکی تھی۔

دفعاً کو جوان نے پکارا: ”ارے سامنے سے ہٹتی نہیں بوڑھیا۔ کاہے اپنی جان کی لاگو ہوت۔“ اُس نے باگیں کھینچ کر فٹن روک لی۔ ایک ضعیفہ دلائی میں لپٹی ہوئی سامنے آگئی اور اس نے ہاتھ پھیلا کر میکا کی انداز میں اپنے فقرے دہرانے شروع کر دیے: جناب امیر کا صدقہ۔ خدائیں سوا عظم حسینؑ کے اور کوئی غم نہ دے۔

نیلمبر دت فٹن کے کشنوں سے پیٹھ لگائے بیٹھے سوئج رہے تھے: بکھنؤ کیا بوڑھوں کا شہر ہے؟ یہاں کے جوان کہاں چلے گئے؟ ان کو معلوم نہ تھا کہ یہاں کے جوان ملک حضرت محل کے لیے لڑتے ہوئے مارے گئے تھے اور جو باقی تھے قبل از وقت عمر رسیدہ ہو چکے تھے۔ مگر زندگی کا ہنگامہ بدستور جاری تھا۔ امین آباد روشنیوں سے جگمگا رہا تھا۔ پھول بیچنے والے صدائیں لگا رہے تھے۔ لوگوں کا جم غفیر چاروں طرف موجود ہوتا تھا۔ شام اودھ بدستور بزم آرائشی۔ فقیرنی اسی طرح آنکھیں بند کیے کھڑی دہراتی رہی: خدا سوا عظم حسینؑ کے اور کوئی غم نہ دے۔ ایک ٹکا۔ خالی ایک ٹکا۔

نیلمبر دت چونک پرٹے۔

یہ آواز جانی پہچانی تھی۔ یہ آواز سینکڑوں ہزاروں برس کا سفر طے کرتی۔ ان کے کانوں تک پہنچ رہی تھی۔ اس آواز نے بڑی خوبصورت باتیں کی تھیں۔ راگ سنائے تھے تھقے لگائے تھے۔ انھوں نے ہڑ بڑا کر عینک درست کی اور فٹن سے باہر جھانکا مگر سڑک کے کنارے تو وہی فقیرنی کھڑی تھی جس نے اودے رنگ کی بوسیدہ دلائی اوڑھ رکھی تھی۔

”اسے کچھ مت دیجیے گا خداوند“ شمشہونے کو بیج بکس پر سے جھک کر آہستہ سے مودہ بانہ انداز میں کہا، ”اسے کوکین کی لت ہے۔ جو ملتا ہے اس کی کوکین کھا جاتی ہے نیک بخت۔“ نیلمبر دت نے اپنے ریشہ دار ہاتھوں سے ایک روپیہ جیب سے نکال کر فقیرنی کی پسیلی ہوئی ہتھیلی پر رکھ دیا۔

فقیر نے اپنی چند سی چند سی آنکھوں سے اس بنگالی بوڑھے کو دیکھا جس کی لمبی سفید داڑھی تھی اور جو سفید براق دھوئی پننے اگرٹی شال میں لپٹا ٹانگ پر ٹانگ رکھے فن میں بیٹھا تھا۔
 بڑھیا کو نیلمبر دت نے پہچانا —

بڑھیا چپا تھی۔

روپیہ مسٹی میں مضبوطی سے بند کرنے کے بعد ایک غطفے کے لیے اسے بڑی حیرت ہوئی۔ یہ کیسا دیاورئیں ہے جو ٹکا مانگو تو چاندی کا روپیہ دیتا ہے۔ سکے کو اپنی گرفت میں لے کر فقیر نے پھر رٹے ہوئے انداز میں دہرانا شروع کر دیا: سرکار، عزیز پرورد۔ آپ کو پوتوں، نواسوں کی خوشیاں دیکھنی نصیب ہوں۔ میں غدر کی ماری ہوں۔ بندہ نواز۔ شاہی میں میرے دروازے پر ہاتھی جھومتا تھا۔ اب کوئی دروئی کا سہارا دینے والا نہیں۔ اللہ آپ کو۔ شمعونے گھوڑے کو چابک لگایا۔ فن آگے بڑھ گئی۔ شمعو، جس کی دنیا کے واقعات پر رائے زنی کرنے کی عادت بہت بخنتہ ہو چکی تھی، ہنس کر کہنے لگا:

”بڑھیا کی باتیں۔ دروہے پر ہاتھی جھومتا تھا۔ یہ گردی کا یا رنگوں کو اچھا بھانا مل گیا ہے جس سے سنو یہی کہتا ہے میں غدر سے پہلے یوں ظرم جنگ تھا، فلانا تھا، ڈھمکا تھا۔ بابا ہی کو دیکھ لیجیے، بالو صاحب، گردی سے پہلے بادشاہ کے خام چوہا رہتے تھے۔ اب سائیس کرتے ہیں۔“ وہ طنز سے ہنسا اور اسی طرح اظہار خیال کرتا ہوا موتی محل برج کی سمت رواں را۔

چپا نے روپے کو شام کے اندھیرے میں کئی بار الٹ پلٹ کر دیکھا اور آہستہ آہستہ چلتی ایک تاریک گلی میں مڑ گئی جہاں ایک زمین دوز دکان میں کوکین فروخت ہوتی تھی اور جہاں بھنگریے اور مدیکے گھٹنوں میں سر دیے بیٹھے تھے۔

اندھیرے نے سارے شہر کو اپنے آنچل میں سمیٹ لیا۔ جس وقت فن امین آباد کے چوراہے سے آگے بڑھی نیلمبر دت نے ایک بار پیچھے مڑ کر نظر ڈالی۔ چپا سڑک کے کنارے دلائی میں لپٹی کھڑی ان کا دیا ہوا روپیہ لیمپ کی روشنی میں الٹ پلٹ کر دیکھ رہی تھی جیسے اس کو اپنی آنکھوں پر یقین نہ آتا ہو۔ اس کے بال چاندی کی طرح چمک رہے تھے اور اس کے چہرے پر ان گنت جھریاں تھیں۔ اس کی دلائی میں جا بجا بیوند لگے تھے۔ کہیں کہیں پرگو کھرد اور بنت ٹکی رہ گئی تھی جس کے تار نکلے ہوئے تھے۔

انہوں نے فن کے کشنوں سے پیٹھ لگا کر آنکھیں بند کر لیں۔

کیونکہ گوتم نیلمبر نے ویشالی کی امبا پالی کو دیکھ لیا تھا۔

گوتمی کے اس پار شاہِ نجف کے مقابل میں سنگھاڑے والی کوٹھی تھی جس کو بابو منور بن دت نے اپنے رہنے کے لیے کرائے پر لے رکھا تھا۔ فلن موتی محل کے پل پر سے گزر کر دریا کے کنارے والی کچی سڑک پر مرگئی اور کچھ دیر بعد سنگھاڑے والی کوٹھی کے پھاٹک میں داخل ہوئی۔

اس رات جب منور بن اپنے کمرے میں جا کر سو گیا اور مالک مکان کے کمروں میں لیپ گل کر دیے گئے تب نیلمبر دت برآمد سے میں آگرا جس کی سیڑھیاں ندی میں اترتی تھیں، بہت دیر تک ندی کے بستے ہوئے پانی کو دیکھتے رہے۔ رات اب بیگ چلی تھی لیکن کمرے میں جا کر سونے کے بجائے وہ باہر نکل آئے اور گوتمی کے کنارے کنارے سڑک پر چلنے لگے۔ چلوں اور مکمل سناٹا چھایا ہوا تھا۔ ان کے پیچھے پیچھے بھوتوں کا ایک پورا جلوس ان کا تعاقب کر رہا تھا۔ آگے آگے پھل پیریاں رقصاں تھیں۔ سامنے کچھ دور پر پل کے نیچے کشتیاں بندھی تھیں اور چند می کامند زفر آ رہا تھا۔ درختوں پر مہر خ آنکھوں والے بندر سو رہے تھے۔ یہ بہت جانے پہچانے بھوت تھے جو ان کے پیچھے دانت نکوستے، لنگڑاتے اچھلتے کودتے چلے آ رہے تھے۔

سارے شامان اودھ - سعادت علی خاں اور جان بیلی - نصیر الدین حیدر اور ان کا یورپین حجام اور قادیان محل اور بوڑھے محمد علی شاہ - سہل ہارڈ ایشلے اور شنیلا - لارڈ میکالے اور بشپ امیران انگریز بھوتوں کو بھی وہ خوب جانتا تھا۔ جب زندہ تھے۔ اور مر کر اب جانے کس جہنم میں گئے ہوں گے۔ مگر وہ تو بدستور سر پر سوار تھے۔ دنیا کا عروج و زوال گوتم نے دیکھ لیا تھا۔ اب اسے کون سا تاشہ دیکھنا باقی تھا۔ ندی رواں تھی۔ کنارے پر مکان بنے تھے۔ ان مکانوں کے نام تھے۔ ان مکانوں میں انسان سو رہے تھے۔ ان انسانوں کے بھی نام تھے۔ مکان پتھر کے بنے تھے۔ ساحل پر پتھر بکھرے تھے۔ وقت رواں تھا۔ وقت پتھر میں منجمد تھا۔ مرگھٹ میں شعلے بلند ہو رہے تھے۔ آج کی رات جانے کون کون مرا ہو گا۔

نیلمبر دت آگے بڑھتے رہے۔

سامنے مرگھٹ تھا۔ مرگھٹ میں کالی نانچ رہی تھی۔ کالی جو ساری کائنات کو اس کے خاتمے پر اپنے میں سمیٹ لیتی ہے۔ صرف وہی انسان اس سے خوفزدہ ہوئے بغیر اس کی عبادت کر سکتا ہے جو اپنی خواہشوں کو ختم کر کے اس کی ذات میں فنا ہو سکے۔

مرگھٹ - یہاں ساری خواہشیں جل کر بھسم ہو جاتی ہیں۔ اور کالی - جو ذہن اور گویائی سے

ماوراء ساری جائیداد کائنات کو نفی میں تبدیل کر دیتی ہے۔ وہ۔ جو سونیا کو پورن بناتی ہے۔ پورن۔ جو روشنی اور سکون ہے۔

کالی۔ جس کا لباس سیاہی ہے۔ وہ وسعت ہے کیونکہ لامحدود ہے۔ عظیم طاقت ہے۔ مایا سے بلند تر ہے کیونکہ خود مایا بن کر دنیا کی تخلیق کرتی ہے۔ مرگھٹ میں کالی، شیو کے سینہ جسم پر کھڑی ہے۔

شیو۔ جو سینہ ہے کیونکہ سرور ہے۔ روشنی بخشتا ہے۔ اور مایا اور خود پرستی کے غفرتوں کو تباہ کرتا ہے۔ وہ ساکت ہے کیونکہ تبدیلی سے ماوراء ہے۔ کالی اس کی تبدیلی کی مظہر ہے۔ شیو۔ جو تبدیل نہیں ہوتا لیکن برتیر میں موجود ہے۔ شعلوں کے دھوئیں میں کالی رقصاں ہے۔ وہ کالی ہے۔ تارا۔ دھوم دتی۔ وہ شانت رس کا ناچ ناچ رہی ہے اور کائنات بچے بچے کے نعرے لگا رہی ہے۔

نیلبردت جس نے کالی کو سستی اور گوری اور جوگ مایا کے روپ میں دیکھا تھا، انھوں نے مرگھٹ پر نعر ڈالی اور اسے پہچانا۔ کیونکہ مرگھٹ حیات کی اصلیت تھی۔

وہ کچھ دیر پہلے پر کھڑے مدھم شعلوں کو دیکھتے رہے۔ پھر آہستہ آہستہ چلنے بوئے سنگھڑے والی کوٹھی کی طرف واپس لوٹ آئے۔

صبح کے چار بجے تو گھر کی بی بی بستر سے اٹھیں اور انھوں نے جا کر مہری کو جگایا جو ایک طرف کو فرش پر چٹائی پھلائے سو رہی تھی۔ ”چاد کا پانی رکھ دیو۔ چٹائی کا اسکول آج چھ بجے سے لگے۔“ مہری آنکھیں ملتی ہوئی اٹھی اور بالوں کا جوڑا پیٹتی پانی کے نل کی سمت چلی۔ اب وہ غسل خانوں میں جگمگاتی پیتل کی بالٹیاں پانی سے بھر کر رکھے گی۔ بڑے صاحب اور بھتیج صاحب کے شیو کا پانی پیالیوں میں لگائے گی۔ پھر چاد کا انتظام کرے گی۔

نیچے باغ میں مولسری کے درختوں پر چڑیوں نے شور مچانا شروع کر دیا تھا۔ دوپہر کی ہڑک پر سے ایک بیل گاڑی چرخ چوں کرتی گزر رہی تھی۔ دودھ والا المونیم کی بالٹیاں سائیکل کے مینڈل سے لٹکائے پکا ہوا بستی کی اور چلا جاتا تھا۔ گھر کی بی بی پوجا کے لیے ٹھاکر دوارے میں جا گئیں۔ ٹھاکر دوارہ دوسری منزل پر مشرق کے رنج کی برجی میں تھا۔ کمرے میں جس تھا اور برسات کی گرمی۔ دروازہ کھلا تو اندر کے اندھیرے میں گوبی ناتھ ٹھاکر حسب معمول اپنی خلی خالی آنکھوں سے سامنے حلا

میں دیکھتے نظر آئے۔ ان کی کیسری پوشاک پر جھوٹا گونا گونا تھا اور ان کے مکٹ میں مور کا ایک ہی پر تھا جو ذرا نیڑھا ہوا تھا اور وہ اسی طرح ایک ٹانگ پر دوسری ٹانگ رکھے بانسری اٹھائے پیتل کے چھوٹے سے مندر میں کھڑے تھے۔ ساکت۔ منجمد۔ لاتعلقی۔ ان کے چہرے پر بڑی جیساںک سی مسکراہٹ تھی۔ کمرے میں ٹیچر بھنبھنا رہے تھے۔ اس برجی کے مقابل میں برآمدے کے سرے پر دوسری برجی تھی۔ برآمدے میں دونوں لڑکیاں سو رہی تھیں۔ برآمدے کی چھت میں سیاہ رنگ کے شتیر تھے۔ فرش جگہ جگہ سے ٹوٹا ہوا تھا۔

پرانی وضع کی مسریاں اور تخت چاروں طرف بچھے تھے۔ تلسی کا منقش گلدے عین وسط میں رکھا تھا۔ سامنے کی دیوار پر کسی موٹے سر منڈے مہنت کی تصویر آویزاں تھی۔ برآمدے کے سرے پر دوسری برجی، جو چھتر منزل کے رنج پر تھی، اس میں لڑکیوں کا بھائی سوتا تھا۔ وہ مزے سے ہلکی دلائی تلنے کھڑکی کے قریب سنا رہا تھا۔ قریب ٹیبل فلین گھول گھول کر رہا تھا۔ برجی کے آٹھوں دروازے چوٹ کھلے ہوئے تھے اور بڑی ٹھنڈی ہوا اندر آ رہی تھی۔ کمرہ کافی وسیع تھا۔ الماریوں میں ڈھیروں کتابیں رکھی تھیں۔ فارسی، اردو اور انگریزی کی کتابیں۔ پتنگ کے نزدیک والی میز پر دیوان غالب رکھا تھا اور کبیر کی گرنتھا دلی اور ایلیٹ کا ویسٹ لینڈ۔ ایک طرف کو اردو کے نئے ترقی پسند رسالوں کے انبار لگے تھے اور پائیر اور لیڈر کے پرچے اور انگریزی کے ادبی رسالے جو کھلتے اور بیٹی سے نکلتے تھے۔ اور وشوا بھارتی میگزین۔ دیواروں پر نند لال بوس اور انبندرنلختہ ٹیگور اور خستیکر اور ایل ایم سین اور روی درما کے دائر کلرز کے پرنٹ تھے۔ کمرے میں سخت بے ترتیبی تھی۔ ٹینس کے رکیٹ پر ٹائیاں پڑی تھیں۔ گیند کے ڈبوں میں موزے ٹھنڈے تھے۔ مسہری کے سر ہانے دیوار پر جواہر لال نہرو کی تصویر تھی جس میں وہ نیلی جیل سے باہر نکل رہے تھے۔ ایک تصویر مکلا نہرو کی تھی۔ آٹھوں دروازوں کے درمیان جو جگہ خالی بھی تھی اس پر یونیورسٹی کے گروپ فریم میں آویزاں تھے ۱۹۲۸ء۔ ۱۹۳۹ء۔ آل انڈیا مباحثوں میں جو ٹرائیاں جیتی گئی تھیں ان کے گروپ۔ یونین کے عہدیداروں کی تصویریں ہسٹری سوسائٹی اور انٹلکس ڈیپارٹمنٹ کے گروہ جس میں لڑکے اپنے پروفیسروں کے ساتھ بیٹھے تھے۔ پروفیسر سدھانت، ڈاکٹر راؤ، مسٹر سی۔ جی۔ رائے۔ ایک کونے میں آتش دان کے اوپر ایک گروپ تھا جواب بالکل پیلا پڑ چکا تھا۔ اس تصویر پر ۱۹۶۸ء لکھا تھا۔ یہ گروپ بھی کیننگ کا بچ کا تھا۔ یہ تصویر اس لڑکے کے باپ کے زمانہ طالب علمی کی تھی۔ اس میں اس لڑکے کا باپ گولی کالی ٹوپی اور بند کالر کا کوٹ پہنے بڑی مستحی سے فیکلٹی آف آرٹ کے ڈین ڈاکٹر معنور نجی دت مرحوم

کے پیچھے کھڑا تھا۔ ڈاکٹر دت کی ٹیگور کی ایسی یہ لمبی سفید ڈاڑھی تھی (یہ دوسری بات ہے کہ ہر ڈاڑھی والا بنگالی ٹیگور کا ایسا نظر آتا ہے جس طرح ہر ڈاڑھی والا انگریز کنگ جارج پنجم معلوم ہوتا ہے) اور وہ اپنی چھڑی پر دو فٹل اتار رکھے کیمرے کو بہت گھور کر دیکھ رہے تھے۔

اسی طرح گھر کے سارے کمروں میں ان گنت تصویریں آویزاں تھیں۔ کانگریس کے اجلاس میوزک کانفرنسوں کے گروپ جس میں پنٹن، مہاراشٹر، گوالیار اور الور کے استاد لوگ بڑے بڑے پگڑ باندھے بیٹھے تھے۔ جیمز آؤف پرنسز کے گروپ۔ بنگالی منزل میں ڈرائنگ روم کے آشدان کے اوپر ایک روغنی تصویر لگی تھی جس میں ایک دقتیانوسی بوڑھا صاحبزگوت کا جامہ اور چٹا ہوا پاجامہ پہنے، سر پر منڈیل اوڑھے منقش کرسی پر بیٹھا تھا۔ یہ تصویر شاہی کے زمانے میں انگریز مصور نے بنائی تھی اور اس کے نیچے اردو میں لکھا تھا: ”رائے زاوہ بخشی مہتاب چند“۔ چند تصویریں پرانے دقتوں کی دھنوں کی تھیں اور ایسی بیسیاں جو اونچی ساڑھیاں باندھے، انگریزی جوتے پہنے، ایک ماتھے میز پر ٹکائے کھڑی تھیں۔ میز پر موٹی موٹی کتابیں یا گلدان رکھے تھے۔ اس کوٹھی میں تین برجیاں تھیں۔ تیسری برجی میں لکڑی کا فرش تھا۔ یہاں ساز لکھے تھے اور لڑکیاں شام کو جب سورج بخش صاحب آتے تھے تو ان سے گانا اور ناچ سیکھتی تھیں۔

یہ کوٹھی اس کے مکینوں کے لیے مرکز کائنات تھی۔ (ہر گھر اپنے مکینوں کے لیے مرکز کائنات ہوتا ہے۔)

یہاں سے اپنے پیاروں کی استقبالیائیں نکلیں۔ دھنوں کے ڈولے آئے۔ برائیں چڑھیں۔ بینیلیاں دھرا ع ہوئیں۔ بڑے بڑے تموار منائے گئے۔ رام نومی اور جنم اشٹمی اور دیوالی اور شورا تری۔ یہاں بچے پیدا ہوئے۔ لڑائیاں جھگڑے ہوئے۔ لوگ بنے اور روئے۔ ہر گھر میں یہ سب ہوتا ہے۔ گھر خاموشی سے یہ سب دیکھتا رہتا ہے۔ اس کی داستان پر کوئی کان نہیں دھرتا۔ اس کی وقت سے ہمیشہ ٹھنی رہتی ہے۔ دیکھتا ہوں تم میرا ساتھ کب تک دیتے ہو۔ تم میری نشان دہی کب تک کرتے رہو گے۔ وقت کتنا ہے۔ گھر پھر بھی خاموش رہتا ہے۔ برس گزرتے ہیں۔ صدیاں بدلتی ہیں۔ موسم پلٹ پلٹ کرتے ہیں۔ گھر وقت کی ندی میں چھوٹے سے جہاز کی طرح لنگر انداز رہتا ہے۔ کبھی کبھی لہریں اسے ہمالے جاتی ہیں۔ پھر اس کا نام و نشان بھی نہیں ملتا۔

یہ کوٹھی نواب سعادت علی خاں کے عہد میں ان کے مقرب خاص اور اودھ کے وزیر مالیت رائے زاوہ بخشی مہتاب چند نے بنوائی تھی۔ اس وقت ان کے پڑپوتے اس میں براجمان تھے جو اوسط درجے

کے بیرسٹر تھے۔ ان کا ایک لڑکا تھا اور دو لڑکیاں۔ تینوں ابھی طالب علم تھے۔
بیرسٹر صاحب کا سارا وقت کانگریس کے چکر میں نکل جاتا یا وہ بیٹھ کر زمانہ نگار میں اردو شاعری پر مضمون لکھتے۔ پھر پریکٹس کی طرف توجہ کون دے۔ مگر گھر کی زمینداری تھی اس لیے آسائش سے بسر ہو رہی تھی۔ دونوں لڑکیوں کے جہیز تیار تھے۔ لڑکے کو وہ کیمبرج بھیجنے کی سوچ میں تھے۔ جہاں انھوں نے خود پڑھا تھا۔ اس سے وہ برساتی کے اوپر جو کھلی چھت تھی اس پر بچہ دانی لگائے پڑے سوتے تھے۔ بی بی کی کھٹور پٹر کی آواز نے ان کو جگا دیا۔ بی بی میں یہی تو ایک بری عادت تھی کہ صبح صبح اپنی کھڑاول کی آواز سے سارے گھر کو جگا دیتی تھیں۔ کبھی گودام کا دروازہ کھول رہی ہیں۔ کبھی نعمت خانے کی الماری بند کر رہی ہیں۔ کبھی اس کمرے میں جا رہی ہیں کبھی اس کمرے میں۔ اس کے بعد وہ پوچھا کرنے بیٹھ جاتی تھیں اور زور زور سے راناں بڑھتی تھیں۔

بڑی سہانی ہوا چل رہی تھی۔ سامنے ندی پر ابھی دھند لگا چھایا تھا۔ مکمل سکون سارے میں مل رہا تھا۔ مقابل میں ندی کے دوسرے کنارے پر چھتر منزل اور شاہ نجف اور موتی محل کے گنبد اور دے رنگ کے کمرے میں چھپے تھے۔ موتی محل برج پر ابھی سناٹا تھا۔ پل کے نیچے مندر میں گھنٹے بجنا شروع ہو گئے تھے۔

پھر نیچے کی منزل کے دروازے کھلے۔ تروچن نے جھاڑو لگانے پر کمر باندھی۔ بسترے پیٹ گئے۔ مرا حیاں اٹھا کر اندر رکھی گئیں۔ ”اٹھو بیٹیا جلدی کرو۔ تمہارا سکول آج سے سیرے کا جوئے گوا۔“ جتنا مہری نے آن کر چھوٹی لڑکی سے کہا۔ لڑکی ہڑ بڑا کر اٹھ بیٹھی۔ جلدی سے اُس نے ٹیکے کے نیچے سے گھر میں نکال کر دیکھی۔ پانچ بج گئے۔ ارے رام رے۔ آج سے اسکول کھل رہا تھا۔ وہ پٹنگ پر سے کود کر تیزی سے غسل خانے کی طرف بھاگی۔

بڑی لڑکی نے کاہلی سے کروٹ بدل کر آنکھیں کھولیں اور ندی کی اور دیکھتی رہی۔ وہ سترہ اٹھارہ سال کی رہی ہوگی۔ کالج میں پڑھتی تھی اور اس کا کالج چودہ جولائی کو کھلتا تھا۔ جلد اس کی شادی ہونے والی تھی اور اسے کالج والی کی چندال پروا نہیں تھی۔ وہ اطمینان سے لیٹی ندی کو دیکھتی رہی۔

برجی والے کمرے میں سے نکل کر اس کا بھائی چپل گھسیٹا افیچیوں کی طرح باہر آیا اور وہ بھی برآمدے کے ایک ستون کے پاس ٹک کر کاہلی سے ندی کو دیکھنے لگا، جدھر پل تھا۔ اُس نے ایک زوردار انگڑائی لی اور تولیہ کاندھے پر ڈال کر بے مہری آواز میں گانا غسل خانے میں گھس گیا۔

”اسکول میں اپنی گویاں سے کہہ دینا شام کو آکر بڑکی کے لٹکے کی گوٹ ختم کر ڈالیں۔“ گھر کی بی بی نے بٹھا کر دروازے سے باہر نکل کر چھوٹی لڑکی کو آواز دی جو بالوں کی دو چوٹیاں گوندھے ہلکا نیلا ٹیوٹک پہنے، جس کی پیٹی سرخ رنگ کی تھی، کتابیں اٹھائے زینے کی طرف بھاگ رہی تھی۔ نیچے برساتی میں لامارٹینٹر کی بس نے ارن بجایا۔ ”اچھا۔ اچھا۔ کہہ دوں گی۔“ اس نے میرٹھیاں اترتے ہوئے مڑ کر جواب دیا۔

گھر کی بی بی خالص پور بی تھیں۔ شادی ہو کر لکھنؤ آئے ان کو پچیس سال گزر چکے تھے مگر اپنے لب و لہجے پر انھوں نے لکھنؤ کی اور اپنی سسرال کی ٹکسالی اردو کا ذرا اثر نہیں ہونے دیا تھا۔ وہ بڑی بیٹی کو بڑکی کہتی تھیں۔ چھوٹی کو چھٹکی۔ جیٹھ بڑکٹو کہلاتے تھے۔ ماں مستاری۔ میاں منٹی۔ میرٹھ صاحب ان کو بیٹی، کلکتہ، کشمیر سب جگہ گھملائے تھے۔ ہر سال منی ماں اور مسوری جاتی تھیں مگر کیا مجال جو ان کی وضع میں فرق آیا ہو۔

اتنے میں بڑی لڑکی نے برآمدے سے نیچے جھانکا۔ نیچے باغ کی سڑک پر اسکول کی بس کھڑی تھی جس میں چند ہندوستانی لڑکیوں کے علاوہ مساری انگریز لڑکیاں بیٹھی تھیں۔ ہندوستانی لڑکیوں میں سے ایک نے کھڑکی میں سے سر نکال کر اٹھ ہلایا: ”ہم لوگ شام کو آئیں گے۔ میرس کالج سے لوٹ کر۔“

”اچھا۔“ بڑی لڑکی نے جواب دیا۔

بس پھاٹک سے باہر نکل گئی۔

اس کے بعد لڑکا سیٹی بجاتا نیچے اُترا۔ برساتی میں اس کی سائیکل کھڑی تھی۔ اُس نے ایک فوٹ بک بڑے اسٹائل سے سائیکل کے ہینڈل میں اٹکائی اور بے فکر سے پیڈل چلاتا کچی سڑک پر آکر یونیورسٹی کی طرف روانہ ہو گیا جس کی سنگ سرخ کی برجیاں دور دھندلے میں نظر آرہی تھیں۔ سورج نکل آیا۔ اب دنیا اپنے کاروبار میں مصروف ہوئی۔ عدالتیں، دکانیں، کالج، سرکاری دفاتر، اخبار کے پریس، ریڈیو اسٹیشن، کونسل چیمبر، کارخانے، جیل۔ خلقت زندہ رہنے میں مصروف رہی۔

پھر شام ہوئی۔ روشنیاں جگمگائیں۔ بازار، محلے، کوٹھیاں، سینما ہاؤس، کلب، بال روم، مجلسِ اُمیں۔ جھونپڑیاں۔

ندی کے کنارے اس کوٹھی کے برآمدے میں سے لڑکیوں کے قدموں کی آوازیں بلند ہوئیں۔ یہ چار پانچ نو عمر لڑکیاں برآمدے کے چٹکے پر بیٹھی اس طرح ہنستی تھیں جیسے رنج سے نا آشنا ہیں۔

شاید وہ رنج سے نا آشنا تھیں۔

چھتر منزل کے پیچھے سورج ڈوبا۔ ندی کے کنارے کنارے ڈوٹگیوں میں چراغ جلے۔ ندی نے اپنا سفر جاری رکھا۔

(۳۵)

سورج جس عرصے جامنوں کے پیچھے پہنچتا تب فن میرس کالج سے لوٹ کر اپنی بیوی تلی رفتار سے چلتی ندی کے پل پر آجاتی تھی۔ یہ وقت عموماً جھٹ پٹے سے ذرا بعد کا ہوتا تھا۔ ندی کے پل سے اتر کر ایک سیدھی شفاف سڑک یونیورسٹی روڈ کھلاتی تھی اور اس کے دونوں طرف دریا کے کنارے کنارے دو کچے راستے جاتے تھے۔ ایک راستہ پل سے اتر کر یونیورسٹی بوٹ کلب، آرٹ اسکول اور ندوۃ العلماء کی طرف جاتا تھا۔ دوسرا کچا راستہ کاٹھ کے پل کی سمت — یہاں سے ندی کے کنارے کنارے چاند باغ تک نئی کوٹھیاں بنی تھیں۔ یہ علاقہ ٹرانس گومتی سول لائینز اور حیدر آباد کھلاتا تھا۔ یہاں بے شمار نئے بھمنٹ کے مکان تھے۔ ہم بہادر شاہ کا دو منزلہ محل، چند پرانی کوٹھیاں بھی تھیں جیسے کالا کنکر ہاؤس اور سنگھارے والی کوٹھی اور آگے بڑھ کر نشاط گنج کی بستی تھی۔ رائے بہاری لال روڈ جس کا ایک سرا یونیورسٹی روڈ پر تھا، پل کھاتی اس علاقے سے گزرتی فیض آباد روڈ پر جا پہنچتی تھی جہاں ازبلا مقبرن کالج تھا۔ یہ بڑا خاموش اور پرسکون علاقہ تھا۔ کبھی کبھار کوئی موٹر نکل جاتی یا سائیکل سوار کالج کنارہ کا یا لڑکی۔ مصنفات یا ڈالی گنج کی طرف جانے والے ایک فیض آباد روڈ پر سے گزرتے رہتے اور آگے مسلم گرلز کالج تھا۔ اس کے آگے ارہر اور گنے کے کھیت تھے اور ریلوے لائن اور ماہ نگر اور بادشاہ نگر کے چھوٹے چھوٹے اسٹیشن اور شفاف تالاب اور امر دھول کے جھنڈ۔ اس کے بعد انگریزوں کا قبرستان تھا اور پیر مل جس کی آواز وقت کی یکسانیت کو متواتر منتشر کرتی رہتی تھی۔ اسی طرف کاٹھ کا پل بھی تھا۔ ادھر سے راستہ چر یا جھیل اور بھینسا کنڈ جاتا تھا۔ ادھر سے اور آگے سکندر باغ اور بنارس باغ اور وہ سارا علاقہ تھا جہاں گورنمنٹ ہاؤس تھا۔ جس کے پیچھے غازی الدین حیدر کی نہر تھی اور حضرت گنج اور لا مار ٹینر کالج اور لا مار ٹینر روڈ ہرے بھرے درختوں سے نکلتی دکنٹ پیلز کی طرف جاتی تھی جس کے آگے وسیع سرسبز چھاؤنی تھی۔

موتی محل برج سے آگ بڑھ کر میرس کالج تھا اور قیصر باغ کی بارہوی اور قیصر باغ۔ اس کے آگے امین آباد پارک تھا اور امیر الدولہ پارک۔ اور شہر۔ اور جھاؤ لال کاپل اور پھر سرکین قنصل اور چوک کی طرف جاتی تھیں جہاں میڈیکل کالج تھا اور ہسپتال، شاہینا کی درگاہ اور امام باڑہ آصف الدولہ، پچھتی بھون اور امام باڑہ حسین آباد۔ وہیں اکبری دروازہ تھا اور گول دروازہ۔ یہ سارا علاقہ پرانا لکھنؤ تھا۔ یہ نئے لکھنؤ سے بہت دور تھا مگر نئے لکھنؤ میں بھی پرانا شہر ہر جگہ موجود تھا۔ شاہی کی ایک کوٹھی کی جگہ گورنمنٹ ہاؤس کھڑا تھا۔ ندی کے کنارے موتی محل میں امپیریل بنک تھا۔ حضرت گنج کے عین وسط میں بلیم کوٹھی تھی۔ چھتر منزل میں کلب تھا۔ یہ بڑا وضعدار شہر تھا۔ یہاں کی چیزیں نئی ہو کر بھی قدیم تھیں۔ نو دوتے بن کا انہار یہاں کی کسی عمارت سے نہیں ہوتا تھا۔ اس شہر میں وقت نے بڑی گنجیرنا اور ٹھیراؤ کے ساتھ گزرنا سیکھا تھا۔

اس اطمینان اور آسائش کے ساتھ فن شام کی کاسنی گلابی نارنجی روشنی میں خراں خراں چلتی موتی محل برج تک پہنچتی۔ یونیورسٹی روڈ پر اس وقت کاروں اور سائیکلوں کا ہجوم ہوتا۔ پل سے اتر کر اس سڑک پر جانے کے بجائے اکثر ایسا ہوتا کہ فن بائیں اٹھ والی کچی سڑک پر اتر آتی جہاں راستہ بڑے بڑے سفید بھولوں کی جھاڑیوں سے گھر گیا تھا اور جدھر پرانے وقتوں کی چند کوٹھیاں تھیں۔ گنگا دین کوچ کبس پر بیٹھا مزے میں سر جھکائے چلا جاتا۔ ”بیٹیا سنگھاڑے والی کوٹھی نہیں چلیے گا۔“ وہ جھک کر دریافت کرتا۔

یہ کہانی اب یہاں سے میں سن رہی ہوں۔ (طلعت نے کہا۔) داستان گوئی کے مختلف طریقے ہوتے ہیں۔ میری سمجھ میں ایک طریقہ بھی نہیں آ رہا۔ کون کر دار زیادہ اہم ہیں۔ قصہ شروع کہاں سے ہوا۔ جی ہاں۔ قصہ شروع کہاں سے ہوا۔ کلائیکس کہاں تھی، ہیروئن کون تھی اور اس کا انجام کیسا ہونا چاہیے تھا۔ ہیرو کون تھا۔ اس داستان کو سننے والا کون ہے اور سنانے والا کون۔ میرا بڑا بھائی کمال ایک زمانے میں کہا کرتا تھا کہ ایک دن بیٹھ کر وہ یہ سب طے کرے گا۔ کمال اب تک کچھ بھی طے نہیں کر پایا۔ پھر چچا باجی سے پوچھنے بھلا کون جلے۔ ہاں چلیں گے۔ میں گنگا دین کو جواب دیتی فن آہستہ آہستہ کچی سڑک پر رواں رہتی۔ یہاں ہو کا عالم تھا۔ مکمل ابدی سنائی۔ اسی راستے پر بہت آگے جا کر شمشان گھاٹ تھا۔ ندی کے پانی میں موتی محل کی روپہلی عمارت کے سائے لرزاں رہتے اور چھتر منزل کا سنہرا گنبد اور نجف اشرف کا امام باڑہ۔ ندی ان عمارتوں کی سیڑھیوں کے نیچے مودبانہ انداز میں بہتی رہتی۔ درختوں کی گھنی چھاؤں میں پانی کی موجیں گہری ہلچلی پڑتیں۔ کبھی کبھی اس ہریالی میں

سے تیرتی ہوئی کوئی ڈونگی نکل جاتی۔ سب سُرُخ کے شاندار موتی محل برج کے نیچے مندر کے چبوترے پر بندروں کا اکھاڑہ جمع رہتا۔ سنگھاڑے والی کوٹھی کی میڑھیاں بھی پانی میں اترتی تھیں۔ یہ دو منزلہ عمارت تھی اور اپنی تین ہشت گوشہ برجیوں کی مناسبت سے سنگھاڑے والی کوٹھی کہلاتی تھی۔ یہ برجیوں کاٹی کی وجہ سے گہرے گہرے رنگ کی ہو چکی تھیں۔ برسات کے مہینوں میں یہ کائی اور ندی کا پانی اور آسمان، درختوں اور گھاس کا سبزہ، یہ سب مل کر ایک معلوم ہوتا۔ جاڑوں میں یہاں ہلکے پیلے رنگ کی روشنی پھیلی رہتی۔ کھراؤ درختوں کے پیچھے سے سورج نکلتا اور اس کی زرد لکیریں سارے میں تیرتی پھرتیں۔ جن میں آنکھوں پر لٹہ رکھ کر دیکھو تو رنگ برنگے ذرے اُڑتے نظر آتے۔ چاند باغ جھاتے ہوئے اور کوٹوں میں ناکیں چھپائے لڑکیاں جلدی جلدی منوہر کے جھنڈ کی اور بڑھتیں اور گھاس پر شبنم کے بڑے بڑے قطرے پیروں میں آکر ادھر ادھر لڑسک جاتے۔ جاڑوں میں شام کو سورج بہت جلد غروب ہو جاتا۔ چنانچہ فٹن بڑھتی ہوئی مدھم خنکی میں چھ سات بجے پل پر آ جاتی۔

”بیٹا۔ نرملہ بیٹیا کے یہاں نہیں چلیے گا۔“ گنگا دین کو بیج بکس پر بیٹھے بیٹھے کہاں سے پوچھتا۔ اور پھر فٹن سڑک کے نشیب میں اتر کر ایک دھچکے کے ساتھ سنگھاڑے والی کوٹھی میں داخل ہو جاتی۔

”یہ لو بھتیجی تمہارا آمد نامہ دے گئے ہیں۔“ لاج برساتی کی چھت پر سے آواز لگاتی۔

بھتیجی یعنی شکر سر پو استوا یو نور سنی میں تھا اور فارسی میں ایم۔ اے کر رہا تھا۔

نرملہ برجی میں کھٹک کا کوئی نیا توڑا شروع کر دیتی۔ ”اے۔ ذرا آکر جھپ تال تو بجا دینا۔“ وہ برجی کے کسی دروازے میں سے منہ نکال کر کہتی۔

ان کی اماں ٹھاکر دوارے میں چراغ جلانے کے بعد دوسری برجی میں سے آواز دیتیں:

”اری باؤ لیو۔ پہلے کھانا تو بھڑ لیو۔“

نرملہ کی بڑی بس لاج المینان سے آلتی پالتی مار کر برا مدے میں ندی کے رُخ بیٹھ جاتی۔

”اب یہ بتاؤ کہ گیان نے کس کو کیا جواب دیا؟“

میرس کالج کی سیاست شروع ہو جاتی۔ لاج دھال سے ففٹہ ایر پاس کر چکی تھی اور اب بی۔ اے۔ کے بعد اس کا بیاہ ہو جائے گا۔

”راجکمار کی شو پوری لاہور جا رہی ہیں۔“

”لاہور۔؟ ارے باپ رے باپ۔“

لاہور بہت دور تھا۔ بالکل دوسرا کرہ کیسے۔ ایسا ہی تھا جیسے کہ دینے راجکماری سنگاپور جا رہی ہیں۔

”افوہ۔“ گھنگر و باندھے باندھے باہر آکر نرملہ اظہار خیال کرتی۔ پہلے وہ بھی میرے ساتھ میرس کالج میں تھی لیکن پچھلے سال جب وہ بیمار ہوئی تو ڈاکٹروں نے کہا کہ اسکول اور میرس کالج کی دہری محنت اس سے نہ کر دالی جائے۔ اب ہماری دوست مالتی کے بڑے بھائی سورج بخش سر یو ستوا، جو نابینا تھے اور میرس کالج کے اسٹاٹ پر تھے، شام کو آکر اسے ایک گھنٹہ ریاضی کرا دیتے تھے اور شنبو مہاراج کے گھرانے کے ایک کھٹک سے وہ ناچ سیکھ رہی تھی۔ لامارٹینس میں نرملہ میری ہم جماعت تھی۔ ہم دونوں دو سال بعد سینئر کیمرہ ج کریں گے۔

”کتنی عجیب بات۔ یعنی ہم میں سے ایک لاہور جا رہا ہے۔ ارے واہ۔“ اس نے سوچتے ہوئے کہا۔ ”میرا بھی بڑا جی چاہتا ہے کہ انوکھی انوکھی جگہیں دیکھوں۔“ اس نے گویا اپنے خطرناک ارادوں کا اظہار کیا۔

”پنجاب ہے نا۔ وہاں ان کی ایک یونیورسٹی بھی ہے۔ اس میں وہ پڑھنے والا ہے۔ وہ کیا ہوتا ہے۔ ارے بھی اس میں سنا ہے میوزک کی کلاسیں کھٹنے والی ہیں۔ اس میں راجکماری اپنے بڑے بھائی کریں گی مگر ابھی تو وہ اندرجیت کی شادی میں شرکت کرنے جا رہی ہیں۔“

اندرجیت کو دوسرا دن کی ایک سگھ لڑکی تھی اور کچھ دنوں کے لیے اس نے میرس کالج میں پڑھا تھا۔

وہ لے یونیورسٹی صرت ایک تھی۔ بھٹکنڈے یونیورسٹی۔ باقی یہ جو انورسٹی یعنی کیننگ کالج تھا، جس میں ہم سب کے بڑے بھائی اور بہنیں پڑھتے تھے، وہ تو ایک قسم کا اندر لوک تھا جہاں اپنا داغ ہی نہیں پہنچ سکتا تھا۔ البرے پر سے سر اٹھا کر اکثر ہم لوگ حساب لگاتے: ایک دو تین چار پانچ۔ پورے پانچ سال بعد ہم اس اندر لوک میں پہنچ سکیں گے۔ ابھی تو ہم نے مائی اسکول بھی نہیں کیا تھا۔

”بڑے آغا صاحب نے آج گائٹری نلگم کو پھر ڈانٹ پلائی۔“

”مقیوری کی کلاس کے لیے سیلا ویڈی آئی تھیں؟“

”سنا ہے اب کے سے مقررڈ ایر کے ایکسٹرنل ایگزامنر وناٹک راؤ بٹور دھن ہوں گے۔“

”ارے اے۔ وہ بڑے سخت آدمی ہیں۔ دانیوا میں انھوں نے میرا بٹرا کر دیا تھا۔“

لاج کہتی۔

سارے ہندوستان میں میرس کالج کی طرح لاکھوں اور ادارہ نہ تھا۔ پانچ سال کا اس کا کورس تھا۔ ایم۔ بی۔ بی۔ ایس۔ کی طرح سخت۔ اس کے بعد کہیں جا کر نیچلر آف میوزک کی ڈگری ملتی تھی۔ اب اسے یونیورسٹی کا درجہ مل گیا تھا۔ اور بھٹکنڈرے یونیورسٹی آف ہندوستانی میوزک کھلاتا تھا۔ گیان، راج، یلا، راجکاری، یہ سب لڑکیاں اب اسٹاف پر تھیں۔ تیس سال قبل ریڈیو اسٹیشن کھلاتا تھا۔ یہ سب لوگ وہاں جاتے۔ کلاسیکل موسیقی اور ڈراموں کے لیے ریڈیو اسٹیشن سارے ملک میں مشہور تھا۔ گوہر سلطان ایک نئی دریافت تھی۔ یہ ایک پیاری سی نازک اندام قصباتی لڑکی تھی جو کوئل کی ایسی آواز میں گاتی۔ پھر نیاز فتحپوری کے داماد مہر نیاز می تھے۔ طلعت محمود سے ابھی کوئی واقف نہ ہوا تھا۔ ارہنا لہری تھی۔ اور سمت سی بنگالی لڑکیاں۔ سورج بخش سر دیو استوائ تھے۔ پرنسپل رتن بھنگر۔ ایاس خاں اور جانے کون کون۔ ایک سے پائے کا لاکار پڑا تھا۔

”پر راجکاری ہم سب سے الگ اتنی دور جا کر بو نہیں ہو جائیں گی۔“ نرملانے فکر مند ہو کر

پوچھا۔

”جب بھین اسٹوڈنٹس فیڈریشن کے جلسے کے لیے کراچی گئے تھے تو مجھے بھی سنگ نے گئے تھے۔ یاد ہے۔ لاہور تو اتنا دور بھی نہیں ہے۔“ لاج کہتی۔

”مجھے بھی دنیا گھومنے کا شوق ہے۔“ میں فوراً اپنے سمندری سفروں کا حوالہ دیتی۔ مگر کراچی کی سیاحت کی بات ہی اور تھی۔ میں رشک کے ساتھ لاج کو دیکھتی۔ ”تم کو کیا پتا اونٹ گھاڑی کیسی ہوتی ہے۔ میں نے دیکھا ہے۔“ لاج رعب سے مطلع کرتی۔

ندی میں ڈوبتے سورج کی کرنیں اب رنگ برنگی لہروں پر جم جم کرتیں۔ ساری دنیا، لائناٹ، زندگی کے پیش نظر کا جو دھندلا سا اٹکل پتو خاکہ ہمارے فہموں میں تقاوہ ہمارے سامنے ان لہروں پر ناچتا رہتا۔ شاہی کے زمانے کی عمارتیں دہم خورشیدی کے زمانے کی ایک عمارت میں موجود تھیں، دور سبک مرخ کا پل، بوٹ کلب کی ڈونگیاں، سنگھاڑے والی کوٹھی کی محفوظ کائی آلود میزبیاں۔ جیغرافے کے ماہرین کی طرح ہم دماغ پر زور ڈال کر سوچتے۔ اس کے آگے کیا ہے۔ اور کیا کیا ہوتا ہے۔

”اپنی بدامی کو کہاں جائیں گی؟“ اکثر نرمل کچھ سوچتے سوچتے عجیب سے سوال کر بیٹھتی۔

”دہم جائیں گی جہاں بھی صاحب نے جائیں گے۔ اور کہاں جائیں گی۔“ میں جھنجھلا

کر جواب دیتی۔

”بھیا صاحب کمال جائیں گے۔“

”کیا معلوم۔“ میں سٹ پٹا جاتی۔

(اب کمال اپنے کونے میں سے اٹھ کر باہر آیا اور بالکنی کے ایک ستون سے ٹک گیا۔ گویا طلعت کی بات ختم کرنے کا انتظار کرتا ہو۔ اس کے بعد اُس نے گویا کیولے کر کتنا شروع کیا):

بھیا صاحب جو میرے چچا زاد بھائی تھے میرے بھنوئی بھی ہو سکتے تھے۔ بچپن سے میں بھی سنتا چلا آیا تھا۔ بھیا صاحب جب جوان ہو کر لکھ پڑھ کر بڑے آدمی بن جائیں گے تب اپنی کو بیاہ کر لے جائیں گے۔ میرا کوئی سگا بھائی نہ تھا۔ میں بچپن سے بھیا صاحب پر عاشق تھا۔ وہ میرے، میرے تھے۔ میرے لیے گیری کو پر اور اشوک کمار سے اونچا درجہ رکھتے تھے۔ بھیا صاحب نے مجھے سینئر کیمر جج کے امتحان کے لیے مار مار کر ریا منی پڑھائی تھی۔ ان کی دل سے اتری ہوئی ٹائیاں میں بڑے چاؤ سے خود پہن لیتا تھا۔ بھیا صاحب جو کتا میں پڑھتے وہی میں پڑھتا۔ ان کو بیٹی ڈبوس سے نفرت تھی۔ میں نے بھی بیٹی ڈبوس کے فلم دیکھنے سے توبہ کر لی۔ پہلے وہ فارورڈ بلاک میں تھے۔ مجھے نیتا جی کا فلسفہ سمجھایا کرتے۔ میں بھی ان کے ساتھ جلے جلوسوں سے واپس آکر رات کو سوتے میں انقلاب زندہ باد کے نعرے لگایا کرتا۔ پھر جب بھیا صاحب نے مقابلے کے امتحانوں میں بیٹھنا شروع کیا میں نے اس کا اہتمام کیا کہ ان کی پڑھائی میں خلل نہ ہو، ان کے کمرے کی طرف کوئی نہ جائے۔ وہ عموماً لان پر بیٹھ کر پڑھا کرتے تھے، سیمل کے درخت کے نیچے۔

بھیا صاحب برسوں سے ہمارے یہاں رہتے آئے تھے۔ دراصل کسی کو اس کا احساس نہ تھا کہ ہمارے یہاں، ان کے یہاں، سے مختلف کوئی چیز ہے۔ جب چچا ابا کا سوئٹزر لینڈ میں اچانک انتقال ہو گیا وہ بھیا صاحب سے ملے داں گئے ہوئے تھے۔ اس وقت بھیا صاحب لوزان کے ایک سکول میں پڑھتے تھے۔ ان کو سوئٹزر لینڈ سے واپس بلا لیا گیا۔ بھیا بسنی سے سیدھے ہمارے یہاں المورے پہنچے تھے۔ ابا میاں ان دونوں المورے میں تعینات تھے۔ برساتی میں وہ فل بوٹ پہنے کھڑے تھے۔ اپنے سولس اسکول کے بھڑا اور سیاہ دھاریوں والے مغلیں ان کا چہرہ تقریباً چھپا ہوا تھا۔ ان کی آنکھوں کے پپوٹے روتے روتے سوچ گئے تھے اور ان کی ناک سرخ ہو رہی تھی۔ اپنے امنڈتے ہوئے آنسوؤں کو روک کر انھوں نے مجھے اور اپنی کو اپنے قریب بلایا اور ہم دونوں کو اپنے بازوؤں کے حلقے میں لے کر بھوٹ بھوٹ کر رونے لگے۔ طلعت اس وقت بہت چھوٹی تھی اور گھر کے دوسرے بچوں کے ساتھ لالچی کے درخت پر چڑھی ہو م ورک کر رہی تھی۔

الانچی کا درخت ہم لوگوں کی زندگیوں میں خاص اہمیت رکھتا تھا۔ یہ پہلو کے برآمدے کے قریب تھا۔ اس کے سامنے لان تھا۔ اس درخت پر بیٹھ کر ہم اسکول کا کام کرتے۔ اکثر کھانا بھی وہیں کھاتے۔ جاڑوں میں ماسی کے نیچے اسنوین بنایا جاتا۔

اس کے بعد سے بھیا صاحب مستقلاً ہمارے یہاں رہنے لگے۔ بابا ان کو دیکھ کر جیتے تھے۔ مئی ان پر عاشق تھیں۔ ان کی اتنی کا انتقال بہت پہلے ہو چکا تھا۔ سارا کنبہ، ساری برادری، سارا قصبہ ان کے نام کی مالا جیتا۔

بھیا صاحب چچا آبا مرحوم کی اکلوتی اولاد تھے۔ ہمارے آبائی قصبے کلیان پور میں، جو گھاگرا کے کنارے آباد تھا، تالاب کے کنارے ایک پھولس کا بنگلہ تھا جس میں چچا آبا کبھی کبھی آکر رہا کرتے تھے۔ بھیا صاحب بھی یورپ سے لوٹ کر جب قصبے پہلی بار گئے تو اس بنگلے میں جا کر رہے۔ یہ بنگلہ چھوٹی بارہ دری کھاتا تھا اور اس کے برآمدے میں بیٹھ کر بھیا صاحب موٹی موٹی کتابیں پڑھا کرتے۔ خاندان کو ان سے بڑی بڑی امیدیں وابستہ تھیں۔ یہ بھی اپنے مرحوم بابا کی طرح نام پیدا کریں گے۔ بڑے آدمی کہلوں گے۔

گرمیوں کی چھٹیوں کے بعد بھیا صاحب لا مارٹینئر کالج میں داخل کر دیے گئے جو ڈیڑھ سو سال قبل نواب آصف الدولہ کے مقرب خاص جنرل کلاڈ مارٹن فرانسیزی کے روپے سے یورپین لڑکوں کے لیے قائم کیا گیا تھا۔

سوال یہ پیدا ہوتا ہے کہ اس داستان کے ہیرو کیا بھیا صاحب ہیں؟ میں کہانی سنانے بیٹھا ہوں تو کرداروں کے متعلق بھی تو طے کرتا چلوں۔ سوچتا ہوں بھیا صاحب میں ہیرو والی ساری خصوصیات موجود تھیں۔ اب تک جو کچھ میں نے تمہیں بتلایا ہے تم سمجھ دار ہو، خود ہی تم نے اندازہ لگایا ہو گا کہ ایسا رومانی پس منظر ہیرو کے علاوہ اور کس کا ہو سکتا ہے۔ لازمی بات ہے کہ ہیرو لوگ چارلس بوئیر ہوتے ہیں۔ اگر تم قدامت پسند تماشائی نہیں ہو تو تم کو یہ جان کر بڑی جھنجھلاہٹ ہوگی کہ بھیا صاحب بھی بہت خوبصورت تھے۔ مجھے ڈرتے ڈرتے نہایت افسوس کے ساتھ اطلاع دینی پڑتی ہے کہ بھیا صاحب عین مین چارلس بوئیر تھے۔ فرانس اور سویٹزرلینڈ کے اسکولوں میں پڑھنے کی وجہ سے شروع شروع میں ان کا لب و لہجہ بھی بالکل فرانسیسی تھا جب وہ 'ت' اور 'د' کے تلفظ کے ساتھ رک رک کر انگریزی بولنے تو مت چھو کہ کس طرح ازا بلا تھوہرن کالج کی لڑکیوں کے دلوں پر پھیریاں چلتیں۔

رہیں آتی۔ تو وہ اس اضافی قسم کی عم زاد بہن قطعاً نہیں تھیں جو اپنے اس طرح کے کزن

لوگوں کے لیے پکوان بنائیں یا پُل اور بنائیں، وغیرہ وغیرہ۔ اس قسم کے مشغلے میں نے اردو افسانوں میں پڑھا ہے کہ مسلمان علم زاد بہنوں کے ہوتے ہیں۔ اپنی لامارٹینئر گریڈ لڑائی اسکول میں پڑھتی تھیں جو نجف شریف کے قریب ندی کے دوسرے کنارے پر خورشید منزل میں تھا۔ پہاڑی کی ڈھلان پر خورشید منزل کی اونچی عمارت، جو نواب سعادت علی خاں نے ڈیڑھ سو سال گزرے اپنی بیگم خورشید زادی کے لیے بنوائی تھی، اس کے چاروں اور خندق تھی اور یورپین وضع کے کنگورے۔ سال کے بارہ مہینے پھولوں اور درختوں کی بہرائی میں چھپی رہتی۔ گہرے نیلے آسمان کے مقابل میں اس کے اونچے کنگورے اور برجیاں دور سے بڑی واضح نظر آتیں اور ایسا جان پڑتا جیسے اٹھارویں صدی کے کسی لینڈ اسکیپ مصور کی مدھم خوشگوار خفاف رنگوں والی بڑی سی مینٹنگ منقش چوکھٹے میں جڑی سامنے دھری ہے۔ اکثر جب بنارسی باغ جاتے ہوئے پل سے اتر کر اس اسکول کے سامنے کی خاموش سایہ دار سڑک پر سے گزرتا تو اپنی جھٹلے کے کسی دریچے میں کھڑی کسی لڑکی سے باتیں کرتی نظر آتیں۔ اس منظر میں بڑا ناقابل بیان سکون رچا تھا۔

بھیا صاحب ہرے بھرے کچوں، طویل بل کھاتی خفاف سڑکوں اور باغات کے اس سلسلے کے دوسری طرف لڑکوں کے لامارٹینئر کالج میں پڑھتے تھے۔ کالج کے وسیع تالاب کے کنارے وہ اپنے انگریز ہم جماعتوں کے ساتھ کوئی کتاب لٹھ میں لیے آہستہ آہستہ فرانسیسی لہجے میں باتیں کرتے ٹپتے یا کبھی کبھی کسی بات پر کھلکھلا کر ہنس پڑتے۔ ان کی طبیعت میں جو دھماپن، جو کھوئی کھوئی اداسی تھی اس نے ان کو اور زیادہ رومینٹک بنا دیا تھا۔

دیکھیے، میں عرض کروں، مجھے اس لفظ رومینٹک سے دلی نفرت ہے۔ یہ کوئی میں خواتین کے رسالے کے لیے بالاقساط ناول نہیں لکھ رہا ہوں جس میں سوا چاندنی رات اور گلاب کے شگوفوں اور والتس کی موسیقی کے اور کچھ نہیں ہوتا اور جن کا ہیرا و اچھا خاصا ہسپانوی بل فائٹر نظر آتا ہے۔ اسے حسن اتفاق کہیے اور بحیثیت قلم کار میری بد قسمتی کہ بھیا صاحب فرانسیسی لہجے میں بات کرتے تھے اور لامارٹینئر میں پڑھتے تھے اور دھیمی دھیمی آواز میں بھنستے تھے۔

سینئر کیمبرج کے بعد بھیا صاحب انٹرمیڈیٹ کے لیے کالون تعلقدار کالج میں آ گئے جو ہمارا خاندانی کالج تھا اور جہاں ہمارے گھرانے کے افراد کئی پشتوں سے پڑھتے چلے آ رہے تھے۔ میرے اور میری شکر کے باپ دادا سب نے یہیں پڑھا تھا۔ یہاں بھیا صاحب دوسرے ڈیپارٹمنٹ رییس زادوں کے ہمراہ شہسواری کرتے اور سارے بچاتے۔ سال بھر بعد وہ سڑک عبور کر کے کیننگ کالج

میں داخل ہو گئے اور کئی برس تک یونیورسٹی کے ورندابن کے کنبیا بنے رہے۔

اپنی اور بھتیجا صاحب ایک دوسرے کے معاملات میں دخل نہیں دیتے تھے۔ ان دونوں کی الگ الگ ٹیمیں تھیں۔ اپنی بھتیجا صاحب کے دوستوں میں کیٹرے ڈالتیں، یہ اپنی کی سہیلیوں کی نقلیں اتارتے۔ ان دونوں میں ہمیشہ تلے اوپر کے بس بھائیوں کی طرح لڑائی ہوا کرتی۔ لاج و قی سرور استوا اپنی کی سب سے پیاری گویاں تھیں۔ یہ میرے چیتے جان کے ٹکڑے دوست ہری شکر کی بہن تھی۔ جانے کیوں، پر اگر ایسا ہوا کہ چچا باجی کا ذکر سننے ہی لاج ایک دم چپ ہو جاتی۔ اپنی بے پرواہی سے بیٹھی ہنستی رہتیں۔ ہری شکر بے وقوفوں کی طرح سگریٹ سلگانا شروع کر دیتا۔ چچا باجی ہم میں سے کسی کی ٹیم میں شامل نہ تھیں۔ یہ سب سے الگ تھیں۔ ہمارے لیے کافی اجنبی تھیں۔ ہم سب جہنم جہنم سے ایک دوسرے سے منسلک تھے۔ ایک ہی پس منظر اور ایک ہی طبقے سے تعلق رکھتے تھے۔ چچا باجی کے پس منظر سے ہمیں واقفیت نہیں تھی۔ مجھے اکثر یہ قومی شبہ ہوا کہ چچا باجی مڈل کلاس میں۔

جب بھتیجا صاحب لاہر آئے تھے اس وقت چچا باجی نے بنارس سے آکر ازابلاتھو برن کالج میں داخلہ لیا۔

یہ سن انیس سو اکتالیس عیسوی تھا۔

اپنی لاہر ٹیچر اسکول سے ازابلاتھو برن کالج آچکی تھیں۔ بھتیجا صاحب ایک کے بعد دوسرے کے سر کرتے رہے۔ یونیورسٹی کی محفلیں، سوسائٹی کے ڈرائنگ روم، ہرمیڈن میں ان کی دھاک بیٹھی ہوئی تھی۔ میں ان کے اے ڈی سی کی طرح ساتھ ساتھ لگا رہتا۔ نہایت عقیدت سے ان کی ماں میں ہاں ملاتا۔

جس سال اپنی نے تعلیم ختم کی اسی سال بھتیجا صاحب اور اپنی کی شادی کی بات ٹوٹی۔ اب میں سن میں ایک بات سوچ رہا ہوں۔ وہ بات یہ ہے کہ جس طرح، جس تفصیل اور وضاحت سے میں اس زمانے کی یہ کہانی دہرا رہا ہوں اس میں کامیاب نہ ہو سکوں گا۔ بہت سی چھوٹی چھوٹی باتیں ہیں۔ بادشاہ باغ کا شاہی کے وقت کا پھانک جس میں یونیورسٹی پوسٹ آفس تھا۔ پھولوں کے تختے۔ سڑک پر سے گزرنے والی کہانیاں، وہ بورڈ صیا جو ٹرین لنگا پینے دو پہر کو سنسان سڑک پر اٹھیاں چٹا کرتی تھی اور جو ایک روز ٹرین کے نیچے آکر گر گئی۔

ان سب چیزوں کی میرے لیے بے اندازہ اہمیت ہے۔ تم کو یہ تفصیلات بے معنی اور شاید مضحکہ خیز بھی معلوم ہوں گی۔ جیسا کہ کوئی آسان کام نہیں۔ پلاٹ کا توازن، مکالمات کی جڑنگی

غیر ضروری جزئیات سے احتراز۔ یہی سب تو فنی افسانہ نگاری کی تکنیک کہلاتا ہے۔ اور کیا تکنیک میں کوئی اہمیتی گھوڑے لگے ہوتے ہیں۔

میں چاہتا ہوں کہ کوئی ایسا طریقہ ہو کہ جس سے اس فضا، اس ماحول اور اس وقت کا سا را تاثر، ساری خواب آگیاں کیفیت دوبارہ لوٹ آئے، کسی طرح تمہارے ذہن میں منتقل ہو جائے۔ یہ کیونئی کیش کہلاتا ہے اور بڑی مشکل چیز ہے۔ میں آرٹسٹ نہیں ہوں، کیونئی کیٹ نہیں کر سکتا۔ طلعت شاید ایسا کر سکے۔

بہر حال تفصیلات ملاحظہ ہوں:

یہ دیکھیے۔ یہ پینٹ ہال ہے۔ میں اس کی ایک اونچی شہ نشین میں بیٹھا ہوں اور ریڈیو کے لیے کانوکیشن کی کونڈری سنارٹا ہوں۔ نیچے وسیع و عریض کوآڈرٹنگل میں سیاہ کیپ اور سیاہ گاؤن میں ملبوس مخلوق ادھر ادھر چل پھر رہی ہے۔ سرسبز گھاس کے قطعے اور سرخ اور زرد کینا اور لالہ کے تختے۔ سنگ سرخ کی عمارات کے سائے ساریوں اور سیاہ چٹخوں اور فیکٹی کے زرماتر منقش بادلوں کے سارے رنگ آپس میں گڈمڈ ہو گئے ہیں۔ وقت تیزی سے اڑتا جا رہا ہے۔ اس کی پرواز کی سنناہٹ میرے کانوں میں آرہی ہے۔ نیچے گھاس پر بہت سارے لوگ جیع ہیں اور موٹروں کی قطاریں کھڑی ہیں۔ بھیا صاحب نیچے سرخ قالینوں والے طویل راستے کے کنارے کنارے چپا باجی کے ساتھ ساتھ چلتے دوسرے کو آڈرٹنگل کی طرف جارہے ہیں جدھر ایٹ ہوم کے لیے سفید میزیں بھی ہیں۔ لاوڈا سپیکر پر یکھنت نیوٹھیٹرز کا نیار یکارڈ لگا دیا گیا ہے:

"یہ کوچ کے وقت کیسی آواز۔" پہاڑی سانیاں کی آواز سارے میں گونجتی جا رہی ہے۔ پہاڑی سانیاں بادامی ریشمیں کرتا پہنے، دھوقی کا لمبا پتو ہاتھ میں سنبھالے میرس کالج والوں کے ساتھ کرسیوں کی ایک قطار میں بیٹھے ہیں اور ہنس ہنس کر کسی بنگالی لڑکے سے باتیں کر رہے ہیں۔ دوسری طرف ازابلہ حقو برن کالج کی لڑکیوں کا پرا اپنے امریکن اسٹاف کے ساتھ گھاس پر سے گزر رہا ہے۔ سامنے سے والس چائلر حبیب اللہ آرہے ہیں۔ ان کے ساتھ بہت سے جغادری پروفیسر اپنی اپنی قبائیں پہنے راستے پر رواں ہیں۔ ایک دن ایسا ہوگا جب ان انسانوں میں سے ایک باقی نہ بچے گا۔

اب میں مائیکروفون اپنے پوجے مٹرہری شکر کے ہاتھ میں دیتا ہوں۔ ہلو۔ میری آواز

آ رہی ہے۔ ہلو۔

ہلو۔ ہاں۔

دہری شکر نے، جو لیمپ کے پیچھے اندھیرے میں چھپا بیٹھا تھا، جواب دیا اور ایسا معلوم ہوا جیسے اسٹیج کے باہر سے اس کی آواز مائیک پر گونجتی ہوئی آرہی ہو۔ وہ خود نظر نہیں آ رہا تھا۔

ہلو۔ ہلو۔ میں، ہری شکر، اب آپ سے بات کر رہا ہوں۔ میں ہری شکر سر لو، استوا، کمال کا ہمزاد۔ لاج اور نرمل کا اکلوتا بڑا بھائی۔ چچا باجی کا رفیق۔ میرا کردار بھی خاصا اہم ہے۔ میرے کردار کے بہت سے پہلو ہیں۔ میں کہانی میں اتنے سارے مختلف رول ادا کرتا ہوں۔ میں بات کس طرح شروع کروں؟ اسٹیج پر کیسے داخل ہوں؟ یہ بڑا اگھلا ہے۔

سامنے وسیع بسترہ زار ہے۔ ہزاروں لاکھوں پھول گھاس پر کھلے ہیں۔ گلاب، لالہ، سویت پی۔ درختوں کی ہری اور نارنجی پتیاں جاڑوں کی سنہری دھوپ میں جھللا رہی ہیں۔ اپنی گاؤں پسے اپنے ساتھ کی لڑکیوں کے ساتھ اگلی قطار میں جا بیٹھی ہیں۔ بھیا صاحب اور چچا باجی آم کے درخت کے نیچے کھڑے بڑی مصروفیت سے کسی دوست سے گفتگو میں محو ہیں۔ کیننگ کالج کے وسیع کواڈریٹکل میں چاروں اور قالین پچھے ہیں اور صوفے اور سرخ قالینوں والے راستے ایک عمارت سے دوسری عمارت تک جا رہے ہیں۔ اب مجمع کم ہو گا۔ شام کو لڑکیوں کے غول اپنی تصویریں کھنچوانے حضرت گنج جانیس گئے۔ لڑکے قموہ خانے میں اکٹھے ہوں گے۔ یہ یہاں کی پرانی ریت ہے۔ ہر سال یہی سب ہوتا ہے۔ پھر ان موقعوں کے گروپ فریم کر کے دیواروں سے لٹکا دیے جاتے ہیں اور وقت گزرتا ہے اور ان کے کاغذ پیلے پڑ جاتے ہیں۔

کمال نے شاید آپ کو بتایا ہو گا کہ میں اس کا بڑا چھیتا دوست ہوں۔ اس کی بہن تھینہ سے، جسے گھر میں اپنی کہا جاتا ہے، مجھے اتنی ہی محبت ہے جتنی لاج اور نرمل سے۔ لیکن میرا اور کمال کا اپنی کے لیے دوڑ بھاگ کرتے کرتے ناک میں دم آ جاتا ہے۔ ”اللہ، ہری شکر ہمرے لیے بانٹا سے یہ جوتوں کی جوڑی بدلو اتے لانا۔“ ”اے میاں زری آج امین آباد جاؤ تو حاجی صاحب سے کہنا ہری ساری کب تک رنگ کر دیں گے؟“ ”اے جناب! حضرت گنج جانیس جاتے ہیں؟ ذرا ہمارے اور لاج کے لیے ماری والو سکا کے دو ٹکٹ خرید لائیے گا۔“

”خدا کے لیے اپنی آخر تمہاری وہ سائیکل کس مرض کی دوا ہے۔ ایسی کاہلی بھی کس کام کی؟“ میں بعض دفعہ جھجھلا کر کہتا، ”اور اتنی بڑی جاز کی جاز موٹر جو گیراج میں پڑی جھک ماسی ہے۔ وہ کس دن کام آئے گی۔ اتنی گھام میں ایسی ایسی بیگار کروا کے ہم مزدور رول کا خون یہ سینہ ایک کرواتا ہوں۔“

”اے بھتیجی۔ میرس کالج جا کر گیان سے ملنا اور اس سے کہنا کہ نیڈل ورک کا وہ والا نمبر
بھجوادے جس میں۔“ لاج کھڑکی میں سے سر نکال کر حکم چلاتی۔

”لا حول ولاقوة۔“ غصے کے مارے دل چاہتا کہ ان دونوں چڑیلوں کی چٹیا پکڑ کر گھسیٹتا
ہو اندی تک لے جاؤں اور پانی میں ڈبو دوں۔

اگر مگنیس تب بھی دونوں کے بھوت اُکر نیڈل ورک کے رسالوں اور سینما کے ٹکٹوں کی فرمائش
کیا کریں گے۔

میں ایک پیرسائیکل پر رکھتے ہوئے دوسرا برساتی کی سیر بھی پر نکلا کر سگریٹ جلاتا اور اداسی
سے دونوں کو دیکھتا رہتا۔

”میرا لائبریری کارڈ ہی کہیں گم ہو گیا۔ شکر میاں، ٹیگور لائبریری تک جا کر۔“ اپنی اطمینان
سے گھاس پر بیٹھے بیٹھے آواز دیتیں۔ اب وہ یونیورسٹی میں پینچ چکی تھیں اور ہماری مصیبتوں میں ہنستا
ہو گیا تھا۔

”بھتیجی، آج شام کو کچھ نہیں دکھلاؤ گے۔“ لاج اپنی کی شرہ پا کر بولتی۔

”چپ رہ چڑیل۔“ میں عزت آتا۔

”اچھا ہے۔ ڈانٹ لو غریب کو۔ بچاری چار دن کے لیے نہر میں بہان ہے۔“ اپنی
بڑی رقت خیز آواز میں کہتیں۔

”اور کیا۔ کر لو کمینہ پن۔“ لاج حوض کی منڈیر پر بیٹھ کر بیر ملا تے ہوئے سوں سوں کرتی۔
”ہم کوئی چمپا باجی ہیں جو ہم کو کافی ہڈوس لے جا کر آئیں کریم کھلاؤ۔ ہم تو بچاری لاج اور
اپنی ہیں۔“

”چمپا باجی۔ ان کا کیا ذکر ہے۔“ میں بڑبڑا کر کہتا اور پیڈل پر زور دے پیر مار کر زناٹے
کے ساتھ برساتی کے باہر نکل آتا۔

اکثر شام کو اپنی اور کمال کی چھوٹی بہن طلعت میرس کالج سے لوٹتے ہیں میرے گھر میں رک
جاتیں۔ میں اپنی برجی کی کھڑکی میں سے فنن کو اپنی کوٹھی کی طرف بڑھتے دیکھتا۔ سڑک پر عیسائی سناٹا
طاری ہوتا اور اداسی۔ اور موسم کے مارے پھولوں کی مہک۔ ندی کے پانی کی پرسکون لرزہ خیز موسیقی
میرے کانوں میں پہنچتی اور جانے کا ہے سے میرا دل دھڑک اٹھتا۔ میرا ہمزاد کمال کہتا تھا کہ
کبھی کبھی وہ بھی چونک پڑتا ہے۔ اسے بھی بہت ڈر لگتا ہے۔

مجھے یقین ہے کہ ہمارے دماغوں کی ایک ایک چل نرا ڈھیلی تھی۔

جب ہم دونوں کسی سفر سے لوٹتے تو صبح صبح ہلکے خنک دھندلے میں سندیے کا پھوٹا سا اسٹیشن آتا تھا۔ (کمال نے کہنا شروع کیا: "یہاں لڑو ہوتے ہیں۔"

شکر نے خیال ظاہر کیا۔ عین اسی وقت "لڑو سندیے والے کی صدا سنائی دی۔" سرخ بھری لے پلیٹ فارم پر تسلیق قصبائی شرفاء انگریز، دوپٹی ٹوہیاں، سفید دھیلے ڈھالے پاجامے، اجلی دھوتیاں پہنے، دوسری ٹرین کے انتظار میں المینان سے ٹھلکتے تھے۔ پلیٹ فارم کے کنارے چند بالکیاں رکھی تھیں۔

سفید پھولوں سے گھرا ہوا اسٹیشن جس کے عقب میں آم کے باغات تھے۔ باریک مندرجہ کاغذ میں لپیٹی لٹریوں میں رکھے ہوئے لڑو بیچنے والوں کی صدائیں۔ دور دراز چادر اور سہے کوئی لڑکی بڑا ہو کر چکھو پکھو روتی اسٹیشن کے پھاٹک کی طرف جا رہی تھی۔ اس کے آگے آگے تین چادر دیا تھی چل رہے تھے۔ دولہانے ہلکی کے رنگ کا جوڑا پہن رکھا تھا۔

میں نے برقعہ پر بیٹھے بیٹھے ذرا سرا دینا کر کے کھڑکی سے باہر دیکھا۔ پھر گھڑی پر نظر ڈالی۔ اوپر کی برقعہ پر سے شکر نے آواز لگائی:

"میں ذرا بھیر دے کر ریاض کرنا چاہتا ہوں۔ اگر تم برا نہ مانو۔"

"میاں تم کو کون منع کر سکتا ہے۔ تم بھیر دھوڑ۔"

"آ۔ آ۔ رے۔ رے۔ دھاپا۔ گا۔ اوہو۔ ہو۔ جاگو۔ جاگو۔ ارے

بھائی جاگو ہوہیں۔" اس نے دھڑنا شروع کیا۔

"لا حول ولا۔ کس قدر ایلی منٹری بھیر دے۔ یہ والا بھجن تو فرٹ ایر میں سکھایا جاتا ہے۔"

میں نے کرڈ بدل لی۔ "اور دوسری بات یہ کہ میں ذرا چند لڑو دکھانا چاہتا ہوں۔" میں نے اظہار خیال کیا۔

"اے میاں۔ اے بھائی۔ جہنم میں جائے تمہارا ریاض۔ تم خود کسی دن مجھ سے یہی چیز دُرت میں سننا۔

اے بھائی۔" میں نے آدھی بات شکر سے کہنے کے بعد پھر لڑو دلے کو آواز دی۔

"کیسے مہربان۔" لڑو والے نے کھڑکی میں سے اندر جھانک کر نہایت خائستگی سے دریافت کیا۔

"جاگو۔ ہی ہی ہی۔ ارے کیا مرکیاں لیتا ہوں۔" شکر چنگھاڑتا رہا۔

"ذرا دماغ پر زور ڈالو اور تصور کرو کہ برابر والے ڈبے سے ایک دھرتان بلند ہو۔"

گوال بال سب گیتیں جرات۔

اس نے انترہ اٹھایا۔

”تمہارے درس کو بھوکے ٹھاڑے۔“ میں نے غصے کے ساتھ گرج کر آواز ملائی۔ ”میں شکر یہ باتیں محض افسانوں میں ہوتی ہیں۔ تم نے کانن کا وہ نیا فلم دیکھا ہے۔“ جوانی کی ریت سے کہ:

”موسے بن بن یہ جلسہ سہائے نہ۔“

”کہاں دیکھا۔ ہم تو مرزا پور میں بیٹھے جھینک رہے تھے۔“

”کیوں گپ مانتا ہے بے۔“ مرزا پور میں جھینک رہے تھے۔ تم مجھے نہ بھیجو وہاں جھینکنے کے لئے۔“ میں نے غصے سے کہا۔

”چلا جا بھائی! اللہ تو ہی چلا جا۔ اور میری جان بخشی کر۔“ اس نے اٹھ جھڑک کر التجا کی۔

یہ مجھے معلوم تھا کہ گپ مانتا ہے نامعقول۔ خود ہی خود برد کھوے کے لیے وہاں پہنچ گیا تھا اور مجھ پر رعب جھاڑ رہا تھا۔ میں ساری چٹیاں اکیلا مسوری میں بود ہوتا رہا اور بہری شکر سر لویا ستوا تھے کہ مرزا پور میں بیٹھے کچیاں الپ رہے تھے۔ اب پچھے ہٹتے آماں بیگم کا خط پہنچا کہ فوراً لوٹو۔ کیان پور سے اپنی بھی لوٹ کر آ رہی تھیں۔ یونیورسٹی کھلتے میں ابھی ایک ہفتہ باقی تھا مگر گھر میں ایک کرائس درپیش تھا۔ آماں بیگم نے لکھا تھا کہ خدا خدا کر کے بھیا نے بیاہ کے لیے ہاں کر دی تھی۔ سب کے ہاتھوں کے ٹوٹے اڑ گئے کہ بھیا نے ہاں کی تو لڑکی ندارد۔ الملائع ملی کہ اپنی نے اتھار کر دیا ہے۔ اب گھر پر ہائی کمانڈ کا اجلاس ہونے والا تھا۔ شکر بھی مرزا پور سے لوٹ آیا تھا اور لاج کے میاں سے طے کے لیے دلی پہنچا ہوا تھا۔ میں نے مسوری سے اس کو تار دیا۔ مراد آباد کے اسٹیشن پر وہ مجھ سے آن ملا۔

”بھیا کی شادی کا کیا ہو گا۔“

”پتا نہیں۔ لاج، نرمل سے پوچھنا کوئی فائدہ ہے ان کی نظر میں۔ یہ اس قدر لڑکیاں دنیا جہر میں بہری ہوئی ہیں مگر وقت پر کوئی نہیں ملتی۔“

”چچا باجی بھی لکھنؤ پہنچ گئی ہوں گی۔ کیلاش ہوٹل ہی میں رہیں گی نا۔“ شکر نے یکجہت بڑی سنجیدگی سے کہا۔

”پتا نہیں۔“ میں چپ ہو گیا۔ ”لاؤ ایک بیڑی دیو۔“ میں نے کچھ دیر بعد خالص کینے دلوں کے بچے میں اس سے کہا۔ اس نے خاموشی سے سگریٹ کیس اوپر سے بھینک دیا۔ میں پھر کھڑکی کے باہر دیکھنے لگا۔ اب ہم تیزی سے شہر کی اور آ رہے تھے۔ عالم باغ شروع ہو چکا تھا۔ میں نے آنکھیں بند کر لیں۔ میرا دماغ اصل ایک قسم کا بھجان متی کا پٹا رہا تھا۔ میں بہت سی باتیں کو الگ الگ کر کے ان پر غور کرنا چاہتا تھا مگر وہ پھر گدگد ہو جاتی تھیں۔

چچا باجی اس میں ایک ڈسٹرب کرنے والے عنصر کی حیثیت سے اُشامل ہوئی تھیں۔ میں ان کو نظر انداز کرنا چاہتا تھا۔ مجھے اس سے کسی چیز کی ضرورت نہ تھی۔ بجز ایک سندیلے کے لڈونکے۔ میں نے شکر سے کہا: ”لڈو پھینکو۔“

”سماپت ہوئے۔“ اس نے اطمینان سے منہ چلاتے ہوئے کہا۔ ”کیا چچا باجی نے منگوائے تھے۔؟“

”وہ مجھ سے کون سی چیزیں منگواتی ہیں۔ میں کوئی بھی صاحب ہوں۔“

”ہاں یہ بھی ٹھیک کہتے ہو۔“ شکر نے عقلمندی سے کہا۔ ”تم بھی صاحب نہیں ہو، میں کمال رضا نہیں ہوں۔ آپنی چچا باجی نہیں ہیں۔ ہم سب الگ الگ ہستیاں ہیں۔ ہم اپنے اپنے دائروں میں زندہ رہیں گے۔“

”یہ برداشت کا رکیٹ مت چلاؤ سویرے سویرے۔“ میں نے غصے سے کہا۔

”اچھا۔ لڈو لیو۔“

”تمہاری تو بڑی خاطر میں ہوئی ہوں گی مر جا پور میں۔“ میں نے کر دٹ بدلتے ہوئے کہا۔

”ااں آاں۔ ہوئی تھیں۔“ اس نے بے تعلقی سے جواب دیا۔ ”مگر خاطر میں تو ہماری گورکھپور میں ہوئی تھیں پچھلے سال۔“

یہ شکر کا باقاعدہ کریئر بنتا جا رہا تھا۔ ہر سال گریڈوں کی چٹیوں میں کہیں نہ کہیں بر دکھتے کے لیے بلایا جاتا تھا۔ ٹھانڈے تھے بھائی کے۔

”اب تو لاج کو بدلا کر کے بندہ چین کی بنی بجائے گا۔“ اس نے آرام سے بیٹھے ہوئے غماز خیال کیا۔

”کیونے۔ بہن کو بد کرتے سے بجائے اس کے کہ ردو، بیٹھے خوش ہو رہے ہیں کہ اب فرصت ہے لونڈیوں میں گھومنے کی۔ یہ تمہارا اسٹوڈنٹس فیڈریشن کارڈ فرار ہے سارے کا سارا۔ اس ہیرا دتی پانڈے کا کیا ہوا۔“

”اور میں تم سے سوال کر سکتا ہوں کہ لاہور میں جو آپ دہاں کی ترقی پسند لڑکیوں سے بھائی چارہ کر رہے تھے پچھلے سال اور وہ الہ آباد میں جو بھتی شویلا بہادری۔ اور۔“

”میل کیوں دل کو جلاتے ہو صبح صبح۔“

”اور نکلتے میں جو ہے وہ۔ کیا نام ہے اس کا۔ مدھر لیکھا مو جو مودور۔“ شکر

نے ہونٹوں کی مخروم شکل بنا کر نگاہی بچے میں کہا۔
 ”جی جی تو لاج اور پانی کہتی ہیں کہ ہم لوگ سخت چھڑتاتی ہیں۔“
 میں نے اعتراف کیا۔

شکر دفعہ بڑا اداس ہو گیا: ”دیکھو ہمیں میں۔“ اس نے کہا۔ ”اور وہ بدابو جاتی
 ہیں۔“

ہاں۔ میں چپ ہو گیا۔
 لاج نے مجھ سے کہا تھا: ”کمال بھیا: چمپا باجی ایسی لڑکی ہیں مجھے ملتا ہے جیسے ان کی
 وجہ سے بہت سے لوگ بہت دکھئی ہوں گے۔“ لاج میں یہ جھٹا جس جانے کہاں سے آگیا تھا۔
 لڑکیوں کی تھاہ کولن پاسکتا ہے بھلا۔
 ”شکر۔“

”ماں یار۔“

”ہفتے کے روز۔ ریڈیو پر ریونیورسٹی کا پروگرام ہے۔“
 ”ہوا پور ریونیورسٹی کا کانفرنکیشن۔“

”ماں یار۔“

”تزمین دریافت کریں گی اسکرپٹ مکمل کیا یا نہیں۔“
 ”اسکرپٹ چمپا باجی کے پاس ہے۔ چلے جانا کیلاش ہوٹل۔ کیا رکھا ہے۔“
 جو بات میں ختم کرنا چاہتا تھا شکر مٹا اسی نقطے پر پہنچ گیا۔
 ”ماں۔ نہیں۔ پتا نہیں۔“

یہ چار الفاظ ہم سب کی زندگیوں کا گویا مکمل عنوان تھے۔
 ہاں۔ نہیں۔ پتا نہیں۔

مزدور جاؤں گا کیلاش ہوٹل۔ واقعی اس میں رکھا کیا ہے آخر۔ وہ میرا کر ہی کیا سکتی ہیں؟
 وہ پہلی رنگت والی دہلی پتلی لڑکی۔ متوحش آنکھوں والی۔ یونین میں تقریر کرنے کھڑی ہوتی ہیں تو گھبرا
 جاتی ہیں۔ ابھی تک یہی طے نہیں کر پائیں کہ مسلم لگی رہیں یا کانگریس میں شامل ہو جائیں۔ ہر قسم کی عقل
 سے معذور۔ ایک ہزار بار سمجھایا ہوائی جہاز ایسے اڑتا ہے، ریڈیو ایسے بکتا ہے، مگرافون میں آواز
 اس طرح بھری جاتی ہے مگر ہر دفعہ مرغی کی وہی ایک ٹانگ کہ میرے پتے تمہارا سامنے نہیں پڑتا۔ وہ

کیا ادا ہے۔ جی ہاں میں ان سے کوئی ڈرتا ہوں۔ مطلق نہیں ڈرتا ہوں ان سے۔ مجھ سے عمر میں ایک اسی آدھ سال بڑی ہوں گی مگر بزرگی پر اس قدر اصرار ہے کہ اگر مجھ سے باجی نہ کہا تو خفا ہو جاتی ہیں۔ میں بہت معمولی ہوں۔ انہوں نے بھیتا سے کہا تھا۔ بھیتا کون؟ سن سناں تھے۔ میں کون مارشل فوٹس ہوں پر بھیتا صاحب چمپا باجی سے عشق فرما رہے تھے تو لگتا تھا ہری پورہ کا نگر لیس کا اجلاس ہو رہا ہے یا لاؤس اون لارڈز میں بحث کی جا رہی ہے یا سدھانت صاحب اٹھارہویں صدی کی نثر پر لیکچر دے رہے ہیں۔

اپنی نے ایسا کیوں کیا۔ میرا مطلب ہے۔ شادی سے انکار۔ شکر نے دفعتاً سوال کیا۔ میں نے غصے سے دانت پیسے۔ میں اس شکر سر یو استوا سے عاجز تھا۔ جو بات میں سوچتا تھا وہ بے تار برقی کی لہر کی طرح سے اس کے دماغ میں پہنچ جاتی تھی۔ یا پہلے سے ہوتی تھی۔ ہمزاد کی طرح کہیں اس سے مغر نہ تھی۔ اگر میں اس سے باتیں نہ بھی کرتا تھا تو بیکار تھا کیونکہ مجھے معلوم تھا یہ ایسا پنچا ہوا پریم ہنس بن چکا ہے کہ اسے زبانی گفتگو کی ضرورت ہی نہیں۔ ہم دونوں ایک دوسرے کے لیے بھگوان کرشن اور ارجن کا درجہ رکھتے تھے۔ اکثر یہ دوسرے ادلتے بدلتے رہتے تھے۔ جب سے چمپا باجی نے بنارس سے آن کر کا سو میں داخلہ لیا تھا اسے معلوم تھا کہ میں ان کے عشق حقیقی میں مبتلا ہوں۔ نہایت ڈھٹائی سے وہ بھیتا صاحب سے کہتا: ”چمپا باجی آپ کو بہت پسند کرتی ہے۔“ دیے آپ میں ہی پسند کے لائق۔۔۔ مگر یہ کہ۔“

اور چونکہ اپنی سے بھیتا کی منگنی ہو چکی تھی اور اپنی بھیتا صاحب کو عام ہندوستانی لڑکیوں کی طرح اپنا دیوتا تصور کرتی تھیں اور بھیتا صاحب چمپا باجی پر دم دیے دے رہے تھے لہذا یہ سچویشن بے نہ تھا گنجلک ہو گئی تھی اور یہ شکر کا بچہ نہایت خوبصورتی سے بھیتا صاحب کو سمجھاتا رہتا تھا کہ وہ سخت غلطی پر ہیں اور چمپا باجی کی ایسی لڑکیاں تو ہر سال یونیورسٹی میں آتی ہیں، اپنی کا اور لن کا کیا مقابلہ۔ پھر اسے بھیتا صاحب کے اس چہرے قناتی پن پر سخت غصہ آتا کیونکہ لاج کی مانند اپنی کو بھی وہ اپنی ذمے داری سمجھتا تھا۔

دراصل ہم لوگوں کی اور یجنل غلطی یہی تھی کہ ہم سب ایک دوسرے کو اپنی ذمے داری سمجھتے تھے اور زندگی کے متعلق نہایت بخیہ اور بھاری بھر کم تصورات لیے بیٹھے تھے۔

”اپنی کیا کریں گی؟ ابھی تو وہ ولایت بھی نہیں جاسکتی۔“ اس نے فکر مندی سے کہا۔

”ولایت جانا ہی تو سارے دکھوں کا علاج نہیں ہے۔“ میں نے کہا۔ پھر مجھے ایک وحشت خیز

خیال آیا۔ اپنی۔ کیا لاج کی طرح میں ان کو وداع نہیں کر سکوں گا۔ اپنی کی شادی کس سے ہوگی؟ ان کی زندگی میں خوشی کس طرح داخل ہوگی؟ بھتیسا صاحب کس قدر کینے، ذلیل انسان ہیں۔ میری آنکھوں میں آنسو آگئے۔ مگر بھتیسا صاحب تو شادی کرنا چاہتے تھے۔ اپنی ہی نے انکار کر دیا تھا مجھے معلوم تھا وہ کس قدر خود دار ہیں۔ عزت نفس۔ خود داری۔ وغیرہ الفاظ اس عمر میں مجھے، ہم سب کو بے حد اہم اور زور دار لگتے۔ ان کے الفاظ معنی بھی بدلتے رہتے ہیں۔ یہ ہمیں معلوم نہ تھا۔ نہ مجھے نہ اپنی کو۔ نہ غالباً چہیا باجی کو۔

کیونکہ ہم ابھی بہت کم عمر تھے۔

ٹرین اب مضافات میں داخل ہو رہی تھی۔ کھڑکی میں سے ہوا کا جھونکا کپار ٹنٹ میں داخل ہوا۔ اس میں آم کے پتوں کی ٹھک تھی۔ اب میلوں دور تک عالم باغ کا سلسلہ پھیلتا آ رہا تھا۔ بارش میں بھیگی ان گت ریل کی پٹریاں۔ ریوے ورکشاپ۔ کندے کنارے پر پھولوں میں چھپے ہوئے بٹکے جن کے سامنے اینگلو انڈین بچے کھیل رہے تھے۔ پھر ٹرین آہستہ آہستہ عالم باغ کو چھوڑتی ہوئی پجار باغ جنکشن میں داخل ہوئی۔ اسٹیشن کی سنگ سڑج کی راجپوت، مغل طرز کی سینکڑوں فلک بوس برجیوں گنبدوں، میناروں اور شہ نشینوں والی طویل و عریض عمارات کا سلسلہ جب ایک دم آنکھوں کے سامنے آگیا تو دل ڈوب سا گیا۔ ہم لکھنؤ پہنچ گئے۔ میں نے دل میں کہا۔ گھر آگیا۔ گھر۔

پلیٹ فارم کے شفاف سٹری فرش پر لوگ نرم روی سے ادھر ادھر چلتے پھرتے تھے۔ چیخ پکار تھی لیکن اس شور و شغب میں تیرتے ہوئے جو مجھے اور فقرے کانوں میں آتے تھے وہ سرشار نے اپنے ناولوں میں لکھے تھے۔

ہم لکھنؤ پہنچ چکے تھے۔

اسٹیشن کی برساتی میں موٹر داخل ہوئی۔ جسے قدیر چلا رہے تھے۔

موٹر میں بیٹھ کر ہم نے ٹرانس گو متی سول لائنز کا رخ کیا۔ شکر کو نگھاڑے والی کوٹھی اُتارتے ہوئے میں گھر پہنچ گیا۔

(اب خاموشی چھا گئی اور مکمل اندھیرا۔ جیسے یہ سب کچھ یاد کرتے ہیں اور یاد نہ آتا ہو۔ پھر یہ ذہنی بلیک آؤٹ ختم ہوا اور کمال نے دوبارہ کہنا شروع کیا) :

تیسرے پہر کا وقت تھا۔ اسٹیشن سے جب میں گھر پہنچا اپنی اپنے کمرے میں بیٹھی اُٹا کس کے

نوٹس بنا رہی تھیں۔ اماں بگیم اور خالہ تحتوں والے کمرے میں بیٹھی تھیں۔ قدیر کی لمبی بڑی مصروفیت سے پان بنا رہی تھیں۔ میں کوٹھی کے خاموش کمروں میں ادھر ادھر گھومتا رہا۔ پھر میں نے اکتا کر شکر کو فون کیا۔ معلوم ہوا اسٹیشن سے لوٹ کر بنانے اور کپڑے بدلنے کے بعد فوراً پھر باہر چلا گیا ہے۔ آخر میں نے سائیکل اسٹائی اور کیلاش ہوٹل پہنچا۔ وہاں مسز وانچو سے معلوم ہوا کہ چچا باجی ابھی نہیں آئی ہیں۔ وہ اپنے ماموں میاں کے یہاں وزیر حسن روڈ پر ہیں۔ میں بھینسا کنڈ کی طرف روانہ ہوا۔

چچا باجی کے ماموں میاں کے مکان میں لان پر ہمیشہ دھوپ کی سُرخ اور سفید دھاریلوں والی چھتریاں لگی رہتی تھیں۔ میں اندر گیا۔ وہ ایک چھتری کے نیچے بیٹھی تھیں۔ وہ بھی بڑی مصروفیت سے اکنامکس کے نوٹس بنا رہی تھیں۔

دوسری کرسی پر بھینسا صاحب بیٹھے کچھ پڑھ رہے تھے۔ اسے لیجیے، وہ تو یہاں موجود تھے۔ مجھے آنا دیکھ کر وہ اٹھے اور ”لو کمال، مسوری سے لوٹ آئے۔“ کہتے ہوئے برساتی کی طرف بڑھے۔ جدعان کی سائیکل کھڑی تھی اور دوسرے لمحے وہ پھانگ سے باہر جا چکے تھے۔

مجھے بڑا عجیب سا لگا۔

آخر میں ایک ڈک چیر سائے میں گھسیٹ کر بیٹھ گیا۔

”بڑی گھام ہے۔“ چچا باجی نے بے درمیانی سے درختوں کی اور دیکھتے ہوئے کہا۔
 ”بھینسا اتنی جلد ہی اٹھ کر کیوں چلے گئے۔“ میں نے کوشش کر کے ریڈیو کے اسکرپٹ پر دھیان دیتے ہوئے کہا جو میں ساتھ لیتا آیا تھا۔ ہوا پوری یونیورسٹی کا فووکیشن — میں نے بیدلی سے دیکھا۔

”اللہ بہتر جانتا ہے۔ یا تم — تم ان کے کزن ہو۔“

”بجیا — یہ اپنا پارٹ لیجیے۔“

”تمہارے گھر میں۔“ انھوں نے کاغذات اٹھا کر کہا۔ ”میں نے اسے سنا ہے کہ ایک کرائسٹس آگئی ہے۔“

”بجیا — یہ دوسرا اسکرپٹ کمال کو دے دیجیے گا۔“

”تمہارا ہزار ہری شکر۔ تم نے اسے کہاں روانہ کر دیا۔ آیا نہیں تمہارے ساتھ۔“

”پتا نہیں کہاں ہے اس وقت — دن بھر تو وہ بھینسا صاحب کے ساتھ ہی گھومتا رہتا ہے۔“

”تم لوگ — کس قدر ڈریٹک ہو — چپانے کہا۔

میں نے ان کو غور سے دیکھا۔ وہ میز کے کنارے انگلیاں رکھے یوں بیٹھی تھیں۔ جیسے وہ ان کا ہاتھ نہیں تھا کہیں اور سے ہاں اگیا تھا۔

”کہاں گئے ہیں تمہارے بیٹا صاحب —“

ویسی — کیا اُداس تھی۔ ہم سب سے ننھا تھی۔

اندر بیڈ سے گیان وتی بھٹا کر کے گانے کی آواز آرہی تھی۔ دنیا میں حفاظت کا احساس تھا اور سکون۔ اور شدید اضطراب۔ اور جولانی کی دھوپ۔

اپنے طلعت نے کتنا شروع کیا: فٹن موڑ پر سے اُترتی سڑک کے گڑھوں پر سے گزر کر ایک دھچکے کے ساتھ سنگسار سے والی کو بھٹی میں داخل ہو گئی۔ یہ اس سال کی بات ہے جب اپنی کی مگنی ٹوٹی۔

”ج اندر سے نکل کر آئی۔ اس نے زعفرانی ساری باندھی ہے۔ اس کی شادی ہو چکی ہے۔ اس کے پاؤں میں بچھوے ہیں۔ اپنی اس کے ساتھ ساتھ برساتی میں آگئیں۔ اپنی نے ابھی بچھوے نہیں پہنے۔ خالی وہ لڑکیاں، جن کا بیاہ ہو جاتا ہے، یہ زیور پہن سکتی ہیں۔ جب اپنی کا بیاہ ہوگا اور یہ بچھوے پہنیں گی تو ان کے چھوٹے چھوٹے پاؤں کتنے خوبصورت لگیں گے۔ برآمدوں کے ٹھنڈے فرش پر ننگے پاؤں ساری کا پتو آگے ڈالے کنبیوں کا گچھا کمر میں اڑسائے وہ مہر دیت، ملکیت اور گنجھیرتا کے ساتھ ادھر ادھر کام میں مشغول نظر آئیں گی۔

مگر بیاہ کی تو آج قدیر کی بی بی کہہ رہی تھیں کہ انھوں نے منامی کر دی ہے — میں گاڑی سے کود کر اندر بھاگی۔

”اپنی آپ یہاں کب سے آئی ہوئی ہیں۔ اسٹیشن سے آکر کمال بیٹا آپ کو پوچھ رہے تھے۔ ابھی جب میں شکیلہ کو اتارنے کے لیے بھینٹا کد کی طرف سے گوری تو فٹل چپا باجی کے لان پر دونوں کو میں نے بیٹھا دیکھا۔“

”کون دونوں —“

”بیٹا صاحب اور کتن بیٹا — چھتر یوں کے نیچے۔ وہ الماس کا درخت نہیں ہے چپا باجی کے ماموں کے گھر میں، وہیں۔ ہماری ننن سڑک پر سے گزرتی دیکھ کر انھوں نے بڑے زور سے اُتھ بولیا اور مسکرائیں — بے حد خوبصورت لگ رہی تھیں۔“ میں نے مستعدی سے ایک سانس

میں سب بتا دیا۔

اپنی اور لاج خاموشی سے روش پر سے گزرتی برساتی کی اور بڑھ گئیں جیسے انھوں نے میری بات ہی نہیں سنی۔

میں چنبیلی کی جھاڑی پھلانگ کے نرٹا کی اور چل دی۔ وہ اور مالتی رائے زادہ اوپر میوزک روم کی برجی میں بیٹھی تھیں۔

”بھیتیں تو مرزا پورا اور دتی گئے تھے نا۔“ مالتی نے پوچھا۔

”ہاں صبح ہی آئے ہیں مگر آتے کے ساتھ ہی سیدھے پنچے جھپا باجی کے یہاں۔ اس سے وریں ڈٹے ہوں گے۔“

”چھپا باجی کو اس روز میں نے گائیتری کے گھر پر دیکھا تھا۔ لال ہری لہریے کی ساری پنہ اتنی سندرگ رہی تھیں کہ کیا بتاؤں۔“ مالتی نے کہا۔

”بھیتیں تو ہمارے لیے بھی اس قدر پیاری جے پوری چنزری لائے تھے کہ بس جب کمال بھیا کے ساتھ راجپوتانہ گئے تھے۔ تب۔“ نرٹا نے رعب ڈالا۔

”چنزریاں پینٹنا میں تو چھوڑ چکی ہوں۔ میرا جی ادبھ گیا۔ ہے۔“ مالتی نے لاج اور اپنی کے لیے کی تقلید کرتے ہوئے کہا۔

”میں نے ایسا سندر لہنگا بنوایا ہے دیوالی کے لیے۔ سیر بھر تو اس پر گوکھرو ہی ہوگی۔ قولال جنگل کشور کے یہاں سے۔“ نرٹا نے اطلاع دی۔

یہ گوکھرو اور بنت ولے جوڑے سال کے سال ہی نصیب ہوتے تھے۔ دیوالی، عید، بقر عید۔ اور بس۔ اپنی وغیرہ کے ٹھاٹھ تھے کہ روز پارٹیوں کے لیے ایک سے ایک بڑھیا سلیاں اور ڈھیلے پائجامے اپنی الماریوں میں سے نکالتی تھیں۔ اپنی حالت تو یہ تھی کہ صبح کو نیلا ٹیونک لادا اور پڑھنے چلے گئے۔ شام کو واپس آکر دوسرا کوئی مخوس فراک پہنا اور تان پورہ سنبھالے میرس کالج چلے جا رہے ہیں کتوں کی طرح۔ جب سے جنگ چھڑی تھی اور پٹرول راشننگ ہوئی تھی منٹن ہی اپنی قسمت میں لکھی تھی۔ موٹر صرف والمرین کی سواری کے لیے مخصوص تھی۔ عید، بقر عید اس زبوں حالی پر ترس کھا کر جوڑا بنوا دیا جاتا۔ اب اسے لادے، ہاتھوں میں ڈھیرول چما ہم کرتی بنارس کی نگوں والی چوڑیاں پنہے بیگمات کی طرح کھٹے سے تخت پر چڑھ بیٹھیں۔ کوئی نوٹس نہیں لیتا۔ یہ کیا فینسی ڈریس کیا ہے۔ کمال دھڑکتا۔ شاہے آج بریلی کی ساری کاجل

کی دکانوں میں ڈاکا پڑ گیا۔ بھیا صاحب فرماتے۔ یہ کاجل کی ٹیکر کے ایکسٹنشن کا کیا مقصد ہے۔ اگر ڈھیلا پانچا مہ پینا ہے تو قرینے سے بیٹھو، درختوں پر کیوں چڑھ رہی ہو، ٹیک بخت۔ خال بیگم کہتیں۔ تیج تموار کا دن بول فیضتے میں کھتا۔ پھر نرملا کی اجار اور چار ڈھیلا پانچا مہ اگلے تموار کے لیے اٹھا کر رکھ دیے جاتے۔ دوسرے دن سے پھر وہی موچی کے موچی۔

نرملا اور مالتی جب چنزلیوں کا ذکر ختم کر چکیں تو اب نرملانے گھنوں کا قفقہ نکالا۔ اس بمبات پر تبصرہ کیا گیا جو دجے مانا لاج کے لیے لانے والے تھے۔ اس میں دمزد کا جگنو کس قدر خوبصورت تھا۔ ہمارے نماں بھی جو بمبات لے کر آئیں گے اس میں دمزد کا جگنو ہو گا۔ پھر اپنی کوز بردستی سارے گنے پنے ہوں گے۔ بھیا صاحب ہاتھی پر بیٹھ کر آئیں گے، جیسے نرملا کی کزن رامیشوری کا دولہا آیا تھا۔ اپنی کے چہرے پر وہ سفید سفید نذکیوں والے نقش و نگار کتنے خوبصورت لگیں گے اور افشاں اور سیندور۔ پھر بھاج میں سات قسم کا اناج رکھ کر اس میں دیا جلایا جائے گا اور اپنی کے ہاتھوں میں چاندی کا گنگنا باندھا جائے گا اور امام باندھی منگل گائے گی اور بھیا صاحب دولہا بن کر کیسے لگیں گے۔

مگر اسی وقت مجھے قدیر کی بی بی کی بات یاد آئی۔ جب میں کالج سے لوٹ کر چامکی میز پر بیٹھی تھی تو قدیر کی بی بی نے مکھن دانی سامنے رکھتے ہوئے بڑے پراسرار انداز سے منہ ٹکا کر کہا تھا۔

۔ بڑی بیٹیا نے بیاہ کے لیے منا ہی کرادی۔

”اپنی کے بیاہ میں پسنے کے لیے میں تو بڑی بڑھیا ساری بنواؤں گی۔ کار چوبی۔“ نرملا کہہ رہی تھی۔

پھر دفعتاً طلعت خاموش ہو گئی۔ دیکھو، اس نے کمال سے کہا، میں نے محسوس کیا ہے کہ میرا ماضی صرف میرے لیے اہمیت رکھتا ہے۔ دوسروں کے لیے، دنیا کے لیے اس کے کوئی معنی نہیں ہیں۔ ان کو اس سے کوئی دلچسپی نہیں ہو سکتی۔

”میرا ماضی محض میرا ہے۔“ کمال نے طلعت کی بات دہرائی۔

”اور دنیا کو صرف حال سے دلچسپی ہے۔“ مہر می شکر کی آواز گونجی۔

”لیکن ماضی حال ہے۔ حال ماضی میں شامل ہے اور مستقبل میں بھی۔ وقت کی اس شہد بازی

نے مجھے بڑا حیران کر رکھا ہے۔“ طلعت نے اداسی سے کہا۔ ”میں وقت کے ہاتھوں عاجز آچکی ہوں۔ تم میں سے کوئی میری مدد نہیں کرتا۔“

”تمہاری مدد طلعت یگم شائد اُن شائے بھی نہیں کر سکتا۔“ بہری شکر نے کہا۔

”میرے ماضی سے دوسرے دل کو کیا دلچسپی ہو سکتی ہے۔“ کمال نے پھر ضد سے دہرایا۔

”وقت برابر موجود ہے۔ وقت مسلسل حال ہے۔“ طلعت نے کہا۔

یہ لوگ، بولندن کے ایک فلیٹ میں بیٹھے ۱۹۵۴ء میں یہ باتیں کر رہے تھے، ان کے سائے کھڑکیوں کے شیشوں پر منعکس رہے۔ باہر تیز ہوائیں چل رہی تھیں۔ موٹریں آ جا رہی تھیں۔ سڑکوں میں سے دی آنا کے کسی کانسرٹ کی آواز آرہی تھی۔

وقت کے اسی اندھیرے میں طلعت ۱۹۴۰ء کی جولائی میں سنگھارے والی کو بھٹی کے برآمدے میں بیٹھی نرملہ اور مالتی سے باتیں کر رہی تھی۔ اس طلعت میں اور اس لڑکی میں کوئی فرق نہ تھا مگر دو فصل مختلف ہستیاں تھیں۔ مہاتما بدھ شاکیہ سنی نے کہا تھا کہ انسان ہر لحظہ بدلتا رہتا ہے۔ انسان بچپن میں کچھ اور ہوتا ہے اور جوانی اور بڑھاپے میں کچھ اور۔ تم اس لمحے سے پہلے نہیں تھے۔ صرف تسلسل باقی رہتا ہے۔ پہاڑوں پر گلیشیر ڈوٹ ڈوٹ کر بہہ رہے تھے۔ ہوائیں۔ اندھیرا۔ وقت جو یہاں تھا۔ وقت جو برف میں منجمد تھا۔

”ہم اپنا قصہ دہرا کر اپنا اطمینان کرنا چاہتے ہیں۔“ بہری شکر نے کہا، ”کیونکہ ہم بہت خوفزدہ ہیں۔“

”ہم وقت سے اور اندھیرے سے خوفزدہ ہیں کیونکہ وقت ایک مفہم ہمیں مار ڈالے گا اور اندھیرا ہماری آخری جائے پناہ ہو گا۔“ طلعت نے کہا۔

”اور گو تم نیکبر کا ذکر یہاں نہ کرنا۔ تم اصل موضوع سے بہت دُور ہٹ رہے ہو۔ طے یہ کرنا ہے کہ زندگی میں اصل موضوع کیا ہے۔“ کمال نے کہا۔

”میں چودہ سال قبل بھی موجود تھا اور اگر زندہ رہا تو چودہ سال بعد بہری شکر ہی سمجھا جاؤں گا۔ اور جب وقت کے سارے تجربے یہ اپنے اوپر کر لیں گے تو یہ جو پھوٹے پھوٹے گنی گنی ہیں تب یہ یمنوں مرجائیں گے اور ان کے علاوہ اور سب بھی جن کا اس کہانی میں ذکر ہے۔“ بہری شکر نے کہا۔

(وقت کے بیٹرن میں طلعت جہاں بیٹھی تھی وہی طلعت اسی بیٹرن میں ایک جگہ اور موجود تھی)

اور دونوں نقطوں کے درمیان برسوں کا فاصلہ تھا اور اس فاصلے پر انسان مرنے آگے کی سمت چل سکتا تھا۔ آگے۔ اور آگے۔ پیچھے جانا ناممکن تھا۔ گو ہزاروں طلعتیں ان گنت ٹکڑوں میں منتشر ان گنت جگہوں پر موجود تھیں جیسے آئینے کے ٹوٹے ہوئے ٹکڑوں میں ایک ہی چہرے کے مختلف عکس نظر آتے ہیں۔)

(۳۶)

لکھنؤ۔ ۱۹۴۰ء۔

اب چراغ سارے میں روشن ہو چکے تھے۔ ندی کے کنارے ڈونگیوں میں دیے جلے۔ ندی نے اپنا سفر جاری رکھا۔ برآمدے میں لمپ روشن کر دیے گئے تھے۔ شید پر برساتی پروانے چکر کاٹ رہے تھے۔

لڑکیاں برآمدے میں بیٹھی ہیں۔

سیتل پاٹی پر او دے رنگ کا کم خواب کا لہنگا پھیلا دیا گیا جس کی گوٹ بڑے اہتمام سے طلعت تراش رہی تھی۔ گوٹ کاٹنے میں طلعت بڑی ماہر فن سمجھی جاتی تھی۔ لاج ایک طرف کو ذرا بے نیازی سے بیٹھی یہ منظر دیکھتی رہیں۔ قریب ہی مالتی رائے زادہ بیٹھی تھی۔

پھر جب رات زیادہ ہو گئی تو نیچے سے گنگا دین نے، جواب تک حوض کی منڈیر پر بیٹھا جھٹکا مہری سے پائیں کر رہا تھا، آواز لگائی۔ بیابا چلیے۔

مالتی کو شہر جانا تھا۔ وہ بارود خانے میں رہتی تھی۔

”بھتیجیاں آجائیں تو موٹر سے تم کو پہنچا آئیں گے۔“ لاج نے اس سے کہا۔

طلعت ان سب کو شب بخیر کہہ کر نیچے اتری اور اب فٹس نے رائے بہاری لال روڈ کی طرف چلنا شروع کیا۔

چند فرلانگ چلنے کے بعد فٹس ایک بڑی سی سیمنٹ کی کوٹھی میں داخل ہوئی جس کے پائیں باغ میں رات کی رانی ٹھک رہی تھی۔ گھر کے سب لوگ پچھلے چوتھے بریٹھے تھے۔ کرسیاں بکھی تھیں۔ پتنگ کے قریب ٹیبل فین رکھا تھا۔ سراحیاں گھڑوچی پر دھری تھیں جن پر چیل سی کے گھرے

لیٹے ہوئے تھے۔ چوتھے کمرے کے سرے پر پھٹ والا راستہ تھا جو کھانے کے کمرے سے سیدھا باورچی خانے کی طرف جاتا تھا۔ ادھر سے بھاری کی خوشبو آرہی تھی۔ برآمدے میں نماز کی چوکی بھی تھی نیچے بہت سے بڑے بڑے ایک تظار میں رکھے جگمگاتے تھے۔

”کہو۔ گوٹ تراش آئیں۔“ اماں بیگم نے نماز کی چوکی پر سے پائینچے سمیٹ کر چیلوں میں پیر ڈالتے ہوئے کہا۔

”اللہ رحم کرے۔“ لاج بے چاری کے جہیز کے کپڑے ہیں۔ ان کو اپنا تختہ مشق نہ بناؤ۔ بے چارے رائے زادہ صاحب کے یہاں اتنے الٹے تیلے نہیں ہیں کہ تم لاج کے کپڑے کاٹ پیٹ کر برابر کر دو تو نئے بنوا دیے جائیں گے۔“ کمال نے کتاب پر سے ہر اٹھا کر آواز لگائی۔ وہ برآمدے میں در کے قریب ٹیبل لمپ لگائے پر ٹھہرا ہوا تھا۔ اپنی کھانے کے کمرے میں کچھ سسڑ پڑ کر رہی تھیں۔ ہاتھ میں ایک ڈش لیے جب وہ باورچی خانے کی طرف جاتی نظر آئیں تو طلعت نے ان کو آواز دی۔

”پنی! کل لاج نے تم کو بلایا ہے۔“

”اچھا۔“ وہ باورچی خانے میں داخل ہو گئیں۔

”لاج باہر نہیں نکلتی۔ کیا ابھی سے مائیوں بیٹھ گئی ہے۔“ خالہ بیگم نے پوچھا۔

”جانے ابھی سے اس کا بیاہ کر دینے کی کیا تمک ہے۔“ کمال بڑبڑایا۔

”گونا تو اس کا بی۔ اے۔ کے بعد ہو گا۔ کیا عرج ہے۔ میں تو کہتی ہوں بڑی بٹیا کا

بھی اسی طرح بیاہ کر دینا چاہیے۔ نکاح ہو جائے۔ رخصتی اپنے جب مل میں آئے ہوتی رہے گی۔“ خالہ بیگم نے کہا۔

اپنی کے بیاہ کا مسئلہ پھر سے چھڑ گیا۔ طلعت گنگنائی ہوئی اپنے کمرے کی طرف چلی گئی۔

یہ مکان ”گلفشاں“ کہلاتا تھا۔ سامنے رائے بہاری لال روڈ بڑی خاموش سڑک تھی۔

دونوں طرف جو کوٹھیاں تھیں ان کے پھاٹکوں پر ناموں کی تختیاں خاموشی سے اپنی واقعیت

کا اعلان کرتی رہتیں۔ نام۔ لوگ۔ خاندان۔ وجود کے تانے بانے۔ جھیلے۔ گلفشاں کے

پھاٹک کے اندر ایک حوض تھا اور سینٹ کی ایک نالی، جو ستونوں پر بنی تھی، باغ کی سڑک

کے ساتھ ساتھ پیچھے کے بڑے حوض تک جاتی تھی جس پر امرود کا ایک درخت جھکا ہوا تھا۔

اس حوض کے اوپر پانی کی موٹر لگی تھی۔ ٹالی کے ساتھ ساتھ چلو تو راستے میں کھانے کے کمرے

کی فرنیج کھڑکی پڑتی تھی جس میں اسٹینڈ پر آفتابہ رکھا رہتا تھا۔ اس میں روز تازہ پتے ڈالے جاتے تھے۔ اس فرنیج دریچے میں سے جھانکو تو اندر کھانا کمرہ نظر آتا اور اس کے آگے گول کمرہ جس میں شیشے کے بے بے دریچے تھے۔ گول کمرے کے تین طرف برآمدہ تھا۔ اس میں بھی شیشے کی کھڑکیاں لگی تھیں۔ اس میں بید کا صوفہ سیٹ پڑا تھا۔ برآمدے کے ایک سرے پر بھینسا صاحب کا کمرہ تھا۔ برآمدہ ساری کوٹھی کا چکر لگا کر پہلو کے چبوترے پر ختم ہوتا تھا جہاں برساتی تھی۔ اس کے آگے موٹر خانے کی طرف سڑک جاتی تھی۔ پھر عقبی حصے میں دو لان تھے۔ ان کے بعد شہتوت کے درخت اور اس کے پیچھے سیمنٹ کا شاگرد پیشہ جو بڑی سی کاٹج کی وضع کا تھا۔ یہاں سرکنڈے لگا کر طریموں نے اپنے اپنے لیے آنگن بنالیے تھے۔ گلفشاں کے ایک طرف کھلا میدان تھا جس کے اختتام پر دھویوں کی جھونپڑیاں تھیں اور بالوں دلے کی گھٹی۔ ایک مرتبہ گلابی جاڑوں میں کیا ہوا کہ نشاط گنج کی بستی کے لوگوں نے اس میدان میں آکر والی بال کے دو کھبے نصب کر لیے اور ایک شکستہ جالی ان کھبوں سے باندھ دی۔ اب شام پڑے وہ 'غریب غریبا' آکر والی بال کھیل کرتے اور جھٹ پٹے میں ان کی آوازیں گونجا کرتیں۔ طلعت پچھلے برآمدے میں تخت پر بیٹھی ان کی آوازیں سنا کرتی اور ہوم ورک کرتی جاتا۔ عقبی لان کے وسط میں چوڑی سی روشنی تھی۔ رام اوتار مالی گھنٹوں کھرپی لیے بے متعداد دھواں گھومتا۔ کبھی کسی درخت کے تنے میں کھرپی گھونس کر آسمان کو دیکھتا رہتا اور طوطوں کو آم کے درخت سے اڑنے کے لیے عجیب و غریب آوازیں طلق سے نکالتا۔

پنچلے طبقے کے لوگوں نے مہینہ بھر ہی والی بال کھیلنا ہوگا کہ کوٹھیوں کے رہنے والوں نے میدان کے مالک سے شکایت کی۔ ان کی وجہ سے ماحول میں فرنی آتا ہے۔ اس کے بعد سے والی بال کھیلنے والوں کا آنا بند ہو گیا اور میدان میں پھر سناٹا چھا گیا۔

احاطے کے پیچھے ایک مندر بھی تھا صبح کو جس کے گھنٹے سناٹن بجا کرتے۔ مندر کے کنارے دھویوں کے چودھری کا پختہ دو منزلہ مکان تھا۔ اوار کے روز صبح صبح ازابلانٹو برن کالج کی عیسائی لڑکیاں دھویوں کی بستی میں تبلیغ کے لیے آتیں۔ اردو بھجن گائے جاتے اور مٹھائی تقسیم ہوتی۔ برابر کی کوٹھی میں چکر درتی صاحب تھے جو سپرنٹنڈنٹ انجینئر تھے۔ ان کے روم کے کا نام ادیل تھا۔ لڑکی کارکیجا جو سونے کے بنگالی وضع کے ٹوپ پہنتی تھی جس میں جمال رنگی ہوتی ہے۔ یہ لوگ ڈھاکے کے رہنے والے تھے۔

اونیل کالج میں اپنے حسن کے لیے بہت مشہور تھا اور سنا گیا تھا کہ سب جاتا ہے اس کا بیاہ

ہوگا۔ سہاتا اور نند بالا دو بہنیں تھیں جن کے باپ یونیورسٹی کے کسی اہم شعبے کے صدر اور بہت مشہور سائنس دان تھے۔ سہاتا گلشنال سے چوتھی کوٹھی میں رہتی تھی۔ اس کے آگے ارچنا اور پرنا تکی رہتی تھیں۔ یہ تو ام بنیں تھیں اور ان کے باپ یونیورسٹی کے شعبہ فلسفہ کے صدر تھے۔ ان کے گھر میں ہنگول کے بجائے تخت پچھے تھے اور ہر کمرے میں رام کرشنا پدم منس کی تصویریں تھیں جو بنگال کے بڑے بھاری سنت گزرے ہیں۔ اس کے آگے بڑھ کر جیپالز کی کوٹھی تھی جن کی لڑکیاں یونیورسٹی میں پڑھتی تھیں اور حسن و ذہانت کے لیے بے حد مشہور تھیں۔ اسی طرح اور بہت سی کوٹھیاں تھیں۔ ان میں ایک ہی طرح کے لوگ رہتے تھے۔ ان سب کے یہاں موٹریں تھیں اور ٹیلیفون لگے تھے اور صبح ہوتی تو ان کی لڑکیاں سائیکلوں پر اپنے اپنے پھاٹکوں سے نکل کر ازابل مقوبرن کالج یا یونیورسٹی کا رخ کرتی تھیں۔ یہ بڑا مستحکم اور مضبوط معاشرہ تھا۔ یہ بڑے شریف لوگ تھے۔ باوضع اور خوشحال اور باعزت۔ ان کے یہاں کے دستور بھی ایک سے تھے۔ رنج اور خوشیاں، مسائل یکساں تھے۔ ان کے فرنیچر، ان کے باغوں کے پودے، ان کی کتابیں لباس۔۔۔ سب چیزیں ایک سی تھیں۔ ان کے ملازم، ان کے نام، ان کی دلچسپیاں۔۔۔ طلعت کے یہاں کا خاندان بھی اسی قسم کا تھا جیسے اور سب کو ٹھیلوں کے خاندان تھے۔ اس کا نام حسین تھا۔

سارے باورچیوں کے نام حسینی، حسین بخش یا مدار بخش ہوتے ہیں۔ سارے دھوبی ننھو کہلاتے ہیں۔ سب کو چوان گنگا دیں ہیں۔ ساری نوکرانیوں کے نام بلاقن، رسولیا اور حسیدن کی ماں اور منجور النساء ہوتے ہیں۔ سارے بیرے عبدال کہلاتے ہیں۔ جس طرح طعام خانوں میں وائلس فوارا بدلا کر ٹوٹی ہوتا ہے سارے باپوں کا نام خان بہادر تھی رفا بہادر ہوتا ہے۔ نادولوں والے باپوں کا نام بھی یہی ہوتا ہے، اصلیت والے باپوں کا بھی۔ جیسی تو کہلاتا ہے کہ ناول حقیقت کی عکاسی کرتے ہیں۔ ویسے ادھر ادھر کی بات کی دوسری بات ہے۔ حسینی کو اماں بیگم نے طلعت کا ایک پرانا اور کوٹ دے دیا تھا جس کے کالر پر فرنگی تھی۔ اب فرکافیشن ختم ہو چکا تھا لہذا طلعت اسے کہاں پہنتی۔ اور حسینی صبح صبح باورچی خانے کی سمت باتے ہوئے چھت والے راستے میں سول سول کرتا گزرتا اور سودے کے پیسے لینے کے لیے کمرے میں آتا۔۔۔۔۔ اب وہ فاختی رنگ کا فرکوٹ پہنے کام کرتا اس قدر مسخرہ معلوم ہوتا کہ جس کی حد نہیں۔ قدیر اس پر خوشدلی سے ہنستا۔ میم صاحب آوتے ہیں۔

ہٹ جاؤ راستے سے۔

قدیر موٹر ڈرائیور، جب طلعت چار سال کی تھی، کمال آٹھ سال کا اور بھتیجا صاحب ابھی سوٹر لینڈ میں تھے، تب آن کران کے یہاں نوکر ہوا تھا۔ قدیر مرزا پور کا رہنے والا تھا اور بے حد دلچسپ۔ اس کی بیوی کا نام قمر النساء تھا اور بچے کا پھمن۔ جب طلعت کے بڑے آبا اٹاویں میں تعینات تھے تو ایک مرتبہ پھمن کو ضلع کے بے بی شو میں لے جایا گیا اور اسے پہلا انعام ملا۔ اب پوچھئے کیا انعام ملا۔ ایک گاڑی کی چھپی ہوئی چھوٹی لڑکیوں کے پنسنے کی ساری اور ایک جھنڈا۔ قدیر کے میاں اس روز عید ہوئی۔ پھر ایک روز قدیر کو کیا سو بھی کہ کیمرو لوں گا۔ انگریزی رسالے گھر میں سب کو دکھاتے پھرے۔ اے بیٹا۔ اے بیگم صاحب۔ یہ کیمرو کتنے کا ہے۔ پوچھو، میاں قدیر تم کیمرو کیا کرو گے، بیگم صاحب، پھوٹو کھینچا کرواں گا۔ خدائے سے مجھے پھوٹو گرانی کا بہوتے شوق ہے۔ پھر قدیر نے اپنی تنخواہ میں سے پیسہ بچا بچا کر ڈیڑھ سو روپے کا کیمرو منگوا یا اور تین ٹانگوں والا اسٹینڈ اور موٹر اور محل والے پر دے۔ اب دونوں میاں بی بی نے شاگرد پیشے کے آگے سرکنڈے کھڑے کر کے باقی عدہ اسٹوڈیو بنایا اور گھر بھر کی تصویریں کھینچی شروع کر دیں۔ ہائی پو۔ اور یہ اور وہ جانے کون کون لوازمات منگوائے گئے۔ انہوں نے اپنی اور بھتیجا صاحب اور طلعت کمال اور سب کی سینکڑوں تصویریں کھینچ ڈالیں۔ تصویروں کے لیے قدیر کا بڑا زور دار تخیل تھا۔ اپنی بیٹی سارا بجا رہی ہیں۔ پیچھے پر سے پر مورنا چ رہا ہے۔ محل کے اوپر چاند نکلا ہے۔ حوض پر پریاں کھڑی ہیں۔ اپنی قلم لکھتے ہیں۔ لیکن انداز میں بیٹھی ہیں۔ کمال اپنے سارے کپ اور ٹرافیل سنبھالے کھڑے ہیں۔ بھتیجا صاحب ٹینس کا ریکٹ ہاتھ میں لیے مسکراتے ہیں۔ خالہ بیگم اور اماں بیگم انتہائی سنجیدگی سے ہاتھ گھڑوں پر رکھے بیٹھی سات کی اور دیکھ رہی ہیں۔ نرمل اور لاج، رادھا اور کرشنا کے لباس میں کھڑی ہیں۔ نرمل کے ہاتھ میں بانسری ہے اور وہ سخت ٹیبل والا کرشنا کا پوز۔ بری شکر کتاب کا مطالعہ کر رہے ہیں۔ تصویریں کے پوز کے متعلق قدیر کی اپنی اصل تصویریں تھیں اور اس معاملے میں وہ کسی کی رائے برداشت نہیں کر سکتے تھے۔ اپنی من مانی کرتے تھے لہذا ان کے موڈ لڑکوں بلا چون و چرا کیے ان کا حکم ماننا پڑتا تھا۔ اب فرصت کے وقت میں میاں بی بی بیٹھے تصویریں دھو رہے ہیں، سکھا رہے ہیں۔ آٹھ آٹھ آنے کی لاگت میں ایک پوسٹ کارڈ سائز تصویریں بنتی تھی۔

اپنا اپنا شوق ہوتا ہے۔

گرمیوں کی دوپہروں میں سب سارا گھر سو جاتا تو فوکروں کے کاٹج سے قدیر کے آہا گانے

کی آواز بلند ہوتی۔ کبھی جا کر دیکھو تو میاں کدیر دلیز پر اکڑوں بیٹھے بیٹریل کا خالی ٹین ہمارے ہیں کمرن ایک طرف کو بیٹھی کوٹیا سے جالی بنا رہی ہیں۔ آپ کو آتے دیکھا، فوراً بیٹریل کی پین دنیا کھینچ کر پان بنانا شروع کر دیا۔ کمرن پورب کی ساری عورتوں کی طرح بے حد سافولی، سلونی اور سبک بنی تھیں۔ ہم وطن ہونے کی وجہ سے لاج اور نرملہ کی والدہ سے ان کا بڑا یا راند تھا۔ اکثر سنگھاڑے والی کوٹھی بھوانی جاتیں یا جب مسنرے زادہ گلفشاں آتیں تو فوراً کمرن کی طلبی ہوتی۔ رنگیں کنارے والی گاڑی کی دھوتی باندھے، جس کا پلو سامنے پڑا ہوتا، گھونگٹ نکالے وہ روشنی پر سے گزرتی چھو ترے پر پہنچتیں اور ان کے پیروں کے جھانچھن اطلاع دیتے کہ بس کمرن النساء آگ پہنچیں۔

ایک ریشمی ساری بھی تھی بہن کمرن کے پاس جو پچھلے اٹھارہ روپے میں خریدی گئی تھی اور وہ بھی کلکتے میں۔ جس روز کوٹھی میں کوئی تقریب ہوتی وہ ریشمی ساری اور اپنے سارے چاندی کے زیور پہن کر گھونگٹ نکالے ان کو خاموشی سے کام میں مصروف ہو جاتیں۔ مہمان بیویوں کا استقبال کرتیں، ان کو سیلے سے بٹھاتیں۔

قرن اور قدیر دونوں کسانوں کی اولاد تھے۔ ڈرائیور بننے سے پہلے قدیر اپنے منہج کی کسان سبھا میں شامل تھے اور جرنے کا پیر چار کرتے پھرتے تھے۔ یہ وہ زمانہ تھا جب موٹی لال کا ولایت پلٹ بیٹا زمیندار می کی سیج کنی کرنے کے درپے تھا، گاؤں گاؤں گھومتا تھا، کسانوں کی جھوٹریوں میں رہتا تھا اور اودھ کے کسانوں کا لیڈر بنا ہوا تھا۔ تعلقہ داری سسٹم نے کسانوں کی جو درگت بنا رکھی تھی اس سے قدیر سے بہتر واقف کون ہو سکتا تھا؟ اسی لیے جب گلفشاں کے لان پر کمال کے دوست احباب سوشلزم پر لمبی چوڑی بحثیں کرتے تو قدیر بھی کسی نہ کسی بہانے سے جا کھڑے ہوتے اور ان کی باتوں کو سمجھنے کی کوشش کرتے۔ ان کو تو صرف یہ معلوم تھا کہ ان کے گاؤں کے زمیندار، ٹھاکر صاحب کے سپاہیوں نے ایک روز جب لگان ادا نہ ہونے پر ان کے باپ کو ڈنڈوں سے اس قدر مارا کہ وہ ختم ہو گئے تو قدیر کو کلکتے جا کر کلینری کرنی پڑی تھی اور ان کے گھر میں اب بھی رڈیوں کے لٹے پڑے تھے۔ ان دنوں، یعنی ۱۹۳۱ء کے لگ بھگ، کانگریس نے تحریک چلا رکھی تھی کہ حکومت کو ٹیکس مت ادا کرو گاؤں گاؤں یہ تحریک چل رہی تھی۔ حکومت اور زمیندار ایک طرف تھے، کسان اور کانگریس دوسری طرف قدیر کے گھر ایک زمانے میں قالین بھی بنے جاتے تھے مگر سرکاری پالیسی اور شیشی مال کی درآمد کی وجہ سے گھر یو صنعتیں تباہ ہو چکی تھیں۔ زمین پر بوجھ بڑھ گیا تھا اور زمیندار کو لگان ادا کرنا پڑتا تھا۔ انہی حالات نے قدیر کے باپ کی جان لی۔ مگر اب جو کچھ گھنٹو شہر میں ہو رہا تھا وہ قدیر کی عقل میں نہیں آتا تھا بے اطمینانی

اور انتشار کی اصل وجہ اقتصادی تھی۔ زمیندار اور کسان کا تصادم تھا۔ برطانوی حکومت اس بے المینانی کو فرقہ وارانہ رنگ دے رہی تھی تاکہ عوام کا ذہن دوسری طرف متوجہ ہو جائے۔

شہر میں روکر کرن کو اپنے مرجاپور کے گاؤں کی یاد بہت ساتی اور سال دو سال بعد چھٹی لے کر دونوں اپنے گاؤں ہو آتے۔ دونوں میاں بی بی میں بہت محبت تھی۔ ریم سیتا کی جوڑی ایسی۔

قرن ابھی دس برس ہی کی تھیں کہ ان کا بیاہ، گونا سب ہو گیا تھا۔ یہ ناروا ایکٹ کے زمانے میں بھی غریب عزیمت گورنمنٹ کی آنکھ میں کس طرح خاک جھونکتے ہیں! بی کرن اب مریخ کر پچیس سال کی ہوئی تھیں۔ قدیر ان سے دس بارہ سال بڑے تھے۔ ان دونوں کی محبت کو مثال کے طور پر دوسرے ملازمین کے رشتے داروں تک کے سامنے پیش کیا جاتا تھا۔ ویسے بی کرن دوسرے ملازمین کی بیویوں سے میل جول نہیں رکھتی تھیں کیونکہ موٹر ڈرائیور کی اہلیہ ہونے کی حیثیت سے ان کا سماجی رتبہ شاگرد پیشے کی سوسائٹی میں بہت اونچا تھا۔ ان کا قاعدہ تھا کہ دوپہر کو کھانا پکانے، بھارو بھارو سے فارغ ہو کر پھیل کو گود میں لیے کوٹھی میں آجائیں اور اہل بیگم کے بیڈ روم میں غسل جمتی۔ اماں بیگم تخت پر لیٹی رسالہ نیرنگ خیال یا عصمت پڑھ رہی ہیں۔ خالہ بیگم نماز کی چوکی پر آڑی آڑی لیٹی ہیں۔ کوئی مہمان بی بی آئی ہوئی ہیں تو وہ بھی کسی مسہری پر نیم دراز ہیں۔ پاندان سامنے رکھا ہے۔

”آگنیس قدیر کی بی بی۔ آؤ۔ بیٹھو۔“

قرن بڑی نزاکت سے سب کو آداب تسلیم کر کے قالین پر بیٹھ گئیں۔ بہدن کو ایک طرف سلا دیا۔ باجی اماں نے پلن بنا کر بڑھایا۔

”کہو بی، آج کیا پکایا تھا۔“ خالہ بیگم پوچھتی ہیں۔

”اہر کی دال بھات اور مٹکو چیاں۔ بیگم صاحب۔“

اس کے بعد کھانوں پر تبصرہ ہوتا۔ ترکاریوں کے بھاؤ اور گھی کے نرخ پر تباہ خیالات کرنے کے بعد گفتگو اپنے محبوب موضوع پر آ جاتی۔ شادی بیاہ کے قہقہے۔ کنبے کی سیاسیات۔ کس کی شادی کس سے ہو رہی ہے؟ وغیرہ وغیرہ۔ قرن ساری گفتگو میں پورا پورا حصہ لیتیں اور ان کی رائے کی قدر بھی کی جاتی۔ کبھی خالہ بیگم تخت پر لیٹے بیٹے کجریاں گنگنا کر شروع کر دیتیں۔ بھری گھری موری ڈھر کاٹی شام۔ تو بی کرن ان کے ساتھ ساتھ بچی آواز میں گاتیں۔ ان کی آواز زیادہ اچھی نہ تھی پر سنگیت میں گالیتیں۔

گانے میں میاں قدیر اساد تھے۔ نوشکی کے گانے، قیصر کی غزلیں (میں فیشن سے پوزیشن سے

کھاؤں مٹن چا پ، کجریاں، بارہ ماسے، واررے، ٹھمریاں، برٹا، آ لہا اول۔ ہر چیز کے بادشاہ تھے۔ ان کی پسندیدہ غزلیں مندرجہ ذیل تھیں:

اٹھاؤ نہ کھنجر مڑے گی کلائی
گلا کاٹو تا جب بدن دھیرے دھیرے

اور

شبِ غم کی آہیں بشر ہو رہی ہیں

مناتے مناتے سحر ہو رہی ہے

گمانے میں قدیر اشعار کی صحت کا خیال رکھنے کا قائل نہ تھے۔ ان کے پٹرول کے ٹین پر آکر سارے اشعار اور الفاظ ایک نیا روپ اختیار کر لیتے تھے جو صرف ان کا فن تھا۔ ان کے چند پسندیدہ اشعار بھی تھے جو وہ شاگرد پیشے کی ادبی محفلوں میں پڑھا کرتے — ایک تھا:

عطر غلاب خوشبو لونڈا لے چھین لی

جنتری کی تمام کھیریں کھنڈ لے چھین لی

قدیر کلکتہ پلیٹ تھے لہذا ان کا درجہ ویسے بھی بہت بلند تھا۔ جس نے کلکتہ دیکھا جانا تو لندن، پیرس، ساری دنیا دیکھ لی۔ کمال اور طلعت وغیرہ کے بچپن میں وہ اکثر اپنی وسیع معلومات سے ان لوگوں کو مستفیہ کیا کرتے اور بچے نہایت عقیدت سے ان کی باتیں گرہ میں باندھتے جاتے۔ مثلاً ایک روز مدارس کی ایک تارکول کی سڑک پر قدیر بچوں کو موٹر میں بٹھلائے کہیں لیے جاتے تھے۔ طلعت نے نہایت مفکرانہ انداز میں ناخن کترتے ہوئے کہا: ”یہ پالش کی موٹی سڑکیں تو بہت مہنگی بنتی ہوں گی۔ میں ناقدیر،“

”جی ہاں۔ بیٹا۔“ قدیر نے گلامان کر کے اسی مفکرانہ انداز میں پیچھے مڑتے ہوئے جواب دیا تھا: ”ایک روپیہ بھر جگہ مطلب سوا اپنی سڑک پر پالش کرنے کا ایک ہی روپیہ خرچ بیٹھا ہے۔“

”افو۔“ پچھلی سیٹ پر سے حیرت و استعجاب کا کورس ہوا۔

”وہ کیسے قدیر۔“ طلعت نے پوچھا۔ وہ ہمیشہ کی بیوقوف تھی۔

”اب یہ دیکھ لیجیے۔“ قدیر نے بڑی منانت سے جواب دیا، ”جیسے ایک ایک روپیہ کر کے

سڑک پر پچھاتی چلی جائیے، اتنے ہی روپے خرچ ہوتے ہیں۔“ اور وہ کھنکار کر غور و فکر میں ڈوب موٹر چلاتے رہے۔

ایک بار انھوں نے بتلایا کہ کلکتہ میں صاحب لوگوں نے یہ ڈونڈ یا پیٹی کہ جو در میر موٹر سے

مُرغی مار دے اسے پچیس روپیہ انعام۔ بڑے بڑے درمیر آئے۔ ہمارا جہ بروولن کا درمیر اور مکمل کے لائٹ صاحب کا درمیر مُرغی ٹرک پر چھوڑی گئی۔ کوئی نہ مار پایا۔

”تم نے مار دی ہوگی۔“ طلعت نے اشتیاق اور عقیدت سے پوچھا۔

”جی ہاں۔“ انھوں نے جواب دیا۔

”انعام کا کیا گیا۔“ کمال نے پوچھا۔

”درمیر کی بی بی کے لیے سوٹنے کے بندے بنوا دیے۔“

قرن چونکہ سارے میں ڈرائیور کی بی بی کہلاتی تھیں قدیر بھی اسی نام سے مخاطب کرتے۔

تیسرے پیر کو کمال اور اپنی اور طلعت اور بیٹیا صاحب اپنے اپنے کاجول سے دوڑتے۔ گھر میں

ایک دم جہل پہل شروع ہو جاتی۔ کھانے کے کمرے میں برتن کھنکھناتے۔ چاد کی کشتیاں تیار ہو

کر مختلف کمروں میں بھیجی جاتیں یا سب اماں بیگم کے کمرے میں جمع ہو جاتے۔ ایک پیالی چاد قرن

کو بنا کر دی جاتی۔ اپنی اور طلعت ان سے کچھ تبادلہ خیالات کرتیں۔ اتنے میں موٹر برساتی میں داخل

ہوتی۔ قدیر، خان بہادر صاحب کو عدالت سے واپس لاتے۔ موٹر کی آواز سن کر قرن گھونگٹ کاڑھ

لیتیں اور بچھن کو گود میں اٹھا کر پھر اپنے کاٹج کی طرف روانہ ہو جاتیں۔

وہ بے حد مضطرب آدمی تھیں۔ برسوں اددھ میں رہ لیں لیکن اپنی خود بونہ چھوڑی۔ ایک مرتبہ

سیدنی خانساں کی بی بی نے ان سے کہا۔ اے بہنی۔ کبھی کھڑے پانچے بھی تو پس کر دیکھو۔

اور قرن نے ہونٹ پچکا کر جواب دیا تھا۔ ہم کوئی پتیاں ہوں۔ جو ای پہناوا پہنی۔ لہذا

بہن قمر النساء اپنی گاڑھے کی سفید دھوتی ہی پہناکیں اور اسی طرح گھونگٹ کاڑھے گھومتی رہیں جیسے

آج ہی بیاہ کر آئی ہوں۔ نہ کبھی شہر کی مہریوں کی طرح انھوں نے آتی ہوں، جاتی ہوں دلی زبان یکھی۔ جب

انھوں نے پہلی مرتبہ لکھنؤ کی لڑکیوں کی گفتگو سنی۔ بڑی بیٹیا اپنی کسی سہیلی سے کہہ رہی تھیں۔ ”اللہ

آپ کہاں جاتی ہیں حضور، جائے آپ کا دین ایمان۔ یہ اپنی ادائیں تو رکھیے پھپھر پر۔ کسے دیتی ہوں۔

ذری میرے دماغ میں بھی خناس ہے۔“ اور کوٹھی کی صاحبزادیوں ہی پر کیا موقوف تھا، مہریاں

اور مائیں تک ایک سے ایک فقرے باز پڑی تھیں۔ تو قرن حیران پریشان کھڑی سنائیں۔ شاگرد

پیشے میں واپس آ کر قرن خوب ہنسیں۔ قدیر جب باہر سے کام منٹا کر آئے تو ان سے ماجرا بیان کیا۔

شہر کی بیدیاں پتریں ایسی ہوت ہیں۔ سارا پہناوا بھی پتریں ایسا ہاٹے۔ قدیران کے اس بھولین پر بہت ہنسے اور ان کو دنیا کے حالات سے آگاہ کیا کہ یہ پتریں کی بولی نہیں، یہ مکسالی اور میگاتی زبان زبان کہلاتی ہے۔ تم بھی اب اسی طرح بولا کرو: آتی ہوں، جاتی ہوں۔ اب تو خیر ان کو لکھنؤ میں رہتے دس سال ہوتے آئے تھے مگر اس کے باوجود حسینی کی بی بی سے ان کی دوستی نہ ہو سکی۔ حسینی کی بی بی کو اپنے خاص الخاص لکھنؤا ہونے پر ناز تھا۔ ان کے دادا پر داؤد اوابی عہد میں شاہی سکاب دار تھے۔ قمران بے چاری تو تصباتی بھی نہیں خالص دیہات تھیں لیکن قمران کی سماجی حیثیت (جس کا ذکر پچھلے صفحے پر ہو چکا ہے) حسینی کی بی بی سے ملند تھی۔ انھوں نے بھی مؤخر الذکر حاتون کا کبھی نوٹس نہ لیا۔ ان کی تو زبلا اھلاج کی والدہ مسز رائے زادہ کے علاوہ ایک گویاں اور تھیں۔ اس کا نام رم دیا تھا۔ ہم وطنی کا ناظر بُری چیز ہوتا ہے۔ کہاں رم دیا ذات کی اہمیرن، رام اوتار مالی کی بی بی۔ صبح شام اس کا آدمی اس کو پیٹے۔ نہ وہ طاقت کی آیا سوسن کی طرح فلمی گانے گائے۔ نہ حسینی کی بی بی کی طرح گھر سواں پانچا مہین کر ٹھمک ٹھمک چلنا اسے آئے۔ مگر وہی ہم وطنی۔ پردیس کی اس اجنبی دنیا میں رم دیا ہی قمران کا دکھ سکھ سمجھ سکتی تھی۔ شاگرد پیشے کی سوسائٹی میں مالی کا رتبہ بہت نیچے پہنچا تھا مگر بہن کمرن لکھنؤ کی بھولی تھی تو رم دیا۔ رم دیا گورکھپور کی رہنے والی تھی۔ قمران کی طرح نو دس برس کی عمر میں اس کا بھی بیاہ، گوناہ ہو گیا تھا۔ رام اوتار اس سے صرف تیس سال بڑا تھا۔ آج سے کئی سال قبل قمران کے یہاں آنے کے کچھ عرصے بعد ایک روز رام اوتار اسے اپنے پر بٹھلا کر اسٹیشن سے لائے تھے۔ وہ رام باس کی سُرخ ساری پننے چھکو پھو روتی اتریں۔ پہلے انھیں کوٹھلی میں سلام کروانے کے لیے پیش کیا گیا۔ اس کے بعد شاگرد پیشے میں وہ دوسرے ملازمین کی بیسیوں کے لیے موصوع گفتگو اور لڑکے بالوں کے لیے تاشا بنیں۔ پھوٹی سی دس سالہ دلہن۔ سب سے آخر میں قمران نے ان کے قریب جا کر ان سے باتیں شروع کیں۔ معلوم ہوا یہ تو اپنے دیس کی ہیں۔ ان کی بڑی بہن مسماۃ ہر قیامزاد پوری میں قمران کے گاؤں میں بیاہی گئی تھیں۔ اسے لیجئے یہ تو بی رم دیا سے سمدھیانے کا رشتہ نکل آیا۔ بس اس دن سے رم دیا اور قمران گویاں تھیں۔ پھوت پھات کے باوجود آپس میں لین دین بھی رہتا۔ قمران رم دیا کی ہتھیلی پر چاء کی پتیاں اوپر سے رکھ دیتیں۔ لیو — کوٹھریا باجائے کے چاء بنا کے پیو۔ اسی طرح پھل پھلاری امرود گئے سنگھارے سے ایک دوسرے کی تواضع ہوتی۔ جاڑوں میں گھنٹوں شاگرد پیشے کے بچھوڑے بھلوار سی میں قمران اور رم دیا کھاٹ پر بیٹھی باتیں کیا کرتیں۔ ساریاں ہر سنگھار میں رنگ کر منڈیر پر سکھائی جاتیں۔ چادل بیٹے جاتے۔ قمران رم دیا کو کوٹھیا سکھائیں

کبھی کبھی حسینی کی بی بی جوہی خانم اور صبر آنکلتیں اور دیکھتیں کہ دونوں پوربیس بیٹھی چاول صاف کر رہی ہیں یا چادر پر منگو چیاں سکھا رہی ہیں تو حسینی کی بی بی ناک بھوں چڑھا کر سوس یا زبرد سے کہتیں — درمیر کی بی بی نے بھی کیا ابیرن سے پہن پاگانتھ رکھا ہے —

پھر جب پکار فلم نئی نئی آئی اور اس کا ریکارڈ کوٹھی میں پہنچے تو ایک لانا قمرن کو بیدار پسند آیا — دھوبوں کا لانا جس میں مرزا پور کا نام آتا تھا — مرزا پور میں اورن ٹھونکن کاشی ہمارو گھاٹ — قمرن طلعت کے کمرے کی دہلیز پر اکڑوں بیٹھ جاتیں اور فرمائش کرتیں بٹیا وہ دھوبوں والا تو ابھر بجائیے — اس کے علاوہ کنگن فلم میں قمرن کو ایک اور گیت پسند آیا تھا — ارے ارے کبیر سن رے کبیر — رتیا کی جورو نے لوٹا بجا رہا — اس میں رتیا کی بی بی کے بجائے قمرن، حسینی کی بی بی گاتیں اور بہت خوش ہوتیں — جو ابنا حسینی کی بی بی کسی دوہے میں قمرن کا نام چپکا دیتیں اور اسی طرح مزے مزے نوک بھونک چلا کرتی — گنگا دین سائیس ابھی بیچلر تھا لہذا کوٹھی سے لے کر شاگرد پیشے تک ساری خواتین کو اس کے رشتے کی بڑی فکر تھی — خالہ بیگم نے ان گنت کہاریوں سے اس کی بات لگائی — رام اوتار تو اسے اپنا ہم زلف بنانے پر ادھار کھائے بیٹھا تھا — اس کی ایک چھ سالہ سالی گورکھ پور میں موجود تھی — رم دیا بھی اس کی بہت غلطی کرتی — رم دیا کی بہن چھ سال کی تھی تو کیا بوا، دو تین برس میں بڑی ہو جائے گی — مگر مصیبت یہ ہوئی کہ گنگا دین ضرورت سے زیادہ پڑھ لکھ گیا تھا اور شادی پر تیار ہی نہ ہوتا تھا —

اس کے پڑھ لکھ جانے کی وجہ یہ ہوئی کہ گنگا دین میں اکثر مختلف النوع مشغلوں کی ہوا چلا کرتی تھی — ایک زمانے میں فی شخص نے میوزک سیکھنا شروع کی — بھیا صاحب برآمدے میں بیٹھے سورج بخش سر یو استوا سے فیض حاصل کر رہے ہیں — صبح صبح بھیر دیں اڑ رہی ہے؛ دھن دھن صورت کرشن مراری — تیسرے پہر کو چاد کی میزیر لانا ہو رہا ہے — سب آوازیں مل رہی ہیں — طلعت تو باقاعدہ میرس کالج میں داخل تھی لیکن کمال اور پاتی سارے کڑی لوگ پانچویں سواروں میں شامل تھے — خالہ بیگم ڈھولک کے گیت بہت اچھے گاتی تھیں — امام بانڈی میرا سن مع اپنے خاندان کے تقریبوں کے موقع پر آکر مغتول گنگشاں میں رہتی تھی — سوسن اور زبرد دار سے گاتی تھیں — فقہ مختصر بچہ بچہ رتن جھنکر بنا ہوا تھا — پھر جب قادیان پہنچو تو گرائی شروع کی تو فی کس ہر طرح کے کیمرے ہاتھ میں لیے کھوم رہا ہے — بلی کتوں کی تصویریں کھینچی جا رہی ہیں — اس کا شوق بھی جلد ختم ہو گیا — اسی طرح گرام سدھار کا سلسلہ کچھ عرصے چلا — تعلیم بالغاں کی تحریک ان اربابا عقوبرن میں شروع کی گئی تھی — ہر لڑکی پر ڈیوٹی لگائی گئی کہ وہ کم از کم دو ان پڑھ لوگوں کو زیور علم سے آراستہ کرے — خالی گھنٹوں میں لڑکیاں کمپس پر کالج کے ملازموں کو پڑھاتی نظر آتیں — شام کو اس

پاس سے غریب غریب آکر گلفشال کی برساتی کی سیڑھیوں پر بیٹھ جاتے۔ برساتی کے بلب اور باغ کے لیمپ کی روشنی میں الفاٹکی ہتھ کرتے۔ گھر کی لڑکیاں اور لڑکے ان کو اردو اور ہندی سے فیض یاب کرتے۔ برساتی کا بلب اور باغ کا لیمپ بہت مدہم تھا مگر غریب غریب نہایت ذوق و شوق سے رات گئے تک پڑھتے۔ قدیر سخت کند ذہن ثابت ہوئے۔ ویسے بھی وہ بہت پُست پر پڑھے، ان خرافات میں کیا پڑتے۔ گنگا دین الدینہ انکو چھاسر پر لپیٹتا سب سے پہلے تعلیم بالظالم کی طرف پکا۔ امین آباد کے پستک بھنڈار سے ہندی کا قاعدہ خرید لایا اور سب سے زیادہ ہونہار شاگرد ثابت ہوا۔ اب تو خیر وہ بہت پڑھ گیا تھا۔ فر فر ہندی ناولوں کا مطالعہ کرتا تھا اور ارادہ کر رہا تھا کہ ہندی مڈل کا امتحان پاس کر ڈالے۔ چنانچہ گنگا دین چھ سالہ بچے سے سیاہ کرنے کی دقیانوسی تجویزیں سنی ان سنی کر دیتا۔ اور دل کی طرح اس نے بھی بھیا صاحب کو اپنا آئیڈیل بنا رکھا تھا۔ جب بھیا صاحب ابھی سیاہ نہیں کرتے ہیں تو ہم کا بے کرمی۔ اسے طلعت نے یہ بھی بتا رکھا تھا کہ انگریزوں کے کوئی ریڈیو کیا لنگ نے اس کا ذکر کیا تھا اور اس کے متعلق ایک فلم بھی انگریزی میں بن چکی ہے۔ قصہ مختصر یہ کہ گنگا دین نہایت روشن دماغ ہستی تھی اور بھیا صاحب کا اصل جاں نثار خادم۔ لڑکپن میں وہ سائیس کی حیثیت سے آیا تھا۔ سمجھو کے مرنے کے بعد اسے کوچین کا عہدہ مل گیا تھا۔ اسے اپنی فٹن سے بے حد محبت تھی اور اس کے مقابلے میں وہ قدیر کی شیلورے کو خاطر میں نہ لاتا تھا۔

یہ فٹن بڑے ابا مرحوم کی تھی یعنی بھیا صاحب کے والد کی۔ ان کے انتقال کے بعد جب بھیا صاحب گلفشال میں رہنے کے لیے آئے اور سارے ساز و سامان کے ساتھ فٹن جے گنگا دین یہاں منتقل کر دی گئی۔ پٹرول راشننگ شروع ہوئی تو دفعتاً گنگا دین کی اہمیت بہت بڑھ گئی۔ اب وہ قدیر کو طعنے دیا کرتے: چلاؤ نا اپنی موٹریا۔ ہمیں دیکھو۔ ہٹلر کا کھٹکا نہ کچھ نہ کچھ۔ مزے سے دندنا تے ہیں۔ گنگا دین بھیا صاحب کا رفیق خاص تھا۔ ان سے اس کی وفاداری اس لیے زیادہ تھی کیونکہ وہ بہر حال ان کے مرحوم والد کا ملازم تھا اور ان کے گھر سے یہاں آیا تھا۔ اکثر بڑے سرکار کو یاد کر کے روتا۔ اپنی اور بھیا صاحب کے بیابا کے سلسلے میں بھی وہ اپنی رائے محفوظ رکھتا کیونکہ گو دنیا کا کتنا تھا کہ یہ رشتہ ضرور ہونا چاہیے لیکن بھیا صاحب نے اپنی رائے محفوظ رکھی ہوئی تھی۔

بمیرے کا نام امیر خاں تھا۔ یہ بے حد نیک اور مرخان مرنج فلسفی قسم کے انسان تھے۔ خاموشی سے اپنے کام میں مصروف رہتے۔ انتہائی مفصل سوالات کا صرف جی ہاں یا جی نہیں میں جواب دیتے۔ یہ بھی نہایت وضعدار آدمی تھے۔ بنی ملک کا ذکر بڑے استہرام سے کرتے۔ آگٹیں۔ جلی گٹیں۔ جی ہاں۔ گیم صاحب

دودھ ابھی انھوں نے پیا ہے۔ ابھی کھڑکی میں سے کود کر بھاگ گئیں۔

(۳۷)

سنہ چالیس کے دسمبر میں طلعت کو جو نیر کیمبرج کا امتحان دینا تھا۔ اسی سال ستمبر کے مہینے میں اسے ڈبل نمونہ ہو گیا۔ روتے روتے اس نے بُرا حال کر لیا۔ ہمارا ایک سال برباد گیا، ہمارا ایک سال برباد گیا کی رٹ لگائے رکھتی۔ سارا کھراس کی دہجائی میں لگا رہتا۔ کمال اس کے لیے کہیں سے ایک پرو جیکٹر اٹھا لایا۔ وہ نوابوں کی طرح تکیے کے سہارے بیٹھ جاتی اور دس سال پہلے کی خاموش فلمیں ملاحظہ کرتی جو جانے کہاں سے حاصل کی گئی تھیں۔ دیوار پر گزرے ہوئے وقتوں کے سائے ڈولتے بڑے عجیب سے لگتے۔ رٹولف ویلینٹو، ڈگلس فیر بینکس، گلو ریا سوان سن۔ دودس سال پرانی ہندوستانی فلمیں بھی تھیں جن میں سلو چٹا گھوڑے کی سواری کرتی اور اسی بی موریہ تلوار چلاتا۔ اتوار کے دن اپنی کی سہیلیاں شعلتی ہوئی آجائیں اور اس کے پاس بیٹھ کر گپیں ہانکا کرتیں۔ یہ بڑی اٹھارٹ، باوقار اور سنجیدہ لڑکیاں تھیں۔ دن بھر طلعت پلنگ پر لیٹی رہتی یا گنگا دین کو مزید ہندی پڑھاتی۔ اُس نے کمال، ہری شنکر، ہتیا صاحب اور اپنی کی مہیا کی ہوئی ساری دلچسپ کتابیں پڑھ ڈالیں مگر اس غم کا مداوا کس کے پاس تھا کہ نومبر میں سالانہ امتحان تھے اور وہ بیمار پڑی تھی۔

ایک دن صبح صبح ہری شنکر اس کے کمرے میں آیا: ”طلعت — اتینٹ مور کھ کنیا سستی“
اس نے بڑے ڈرامائی انداز میں سنکرت بولی۔
”کیوں۔“

”مت رو ہے نر بڈھی — مت رو۔“
”کیوں نہ روؤں۔“

”اس لیے نہ رو کہ تیرے کلیان کی ہم نے دیو ستھا کر لی ہے۔ ہم تیرا داخلہ ٹرولے اسکول میں کروا رہے ہیں۔ تو اپریل میں ہائی اسکول کا امتحان دینا اور مزے سے اگلے سال لامارٹینر کے فوین اسٹینڈرڈ میں گھس گھس کرنے کے بجائے آئی۔ ٹی۔ کالج میں دند نانا۔“
”رگھیراما کے اسکول میں۔“ ”طلعت نے سانس روک کر پوچھا۔

”ہاں۔“ ہری شکر نے جواب دیا اور اسی ڈرامائی انداز سے دوسرے دروازے سے غائب ہو گیا۔

نرملہ کو جب معلوم ہوا کہ طلعت ٹی اسکول کا امتحان دے کر آئی۔ ٹی۔ پنچا ہی چاہتی ہے تو اس نے مناسبتہ پنچا دی۔ لہذا لا مارٹینر چھوڑ کر طلعت کے ساتھ وہ بھی نئے اسکول میں بھیج دی گئی۔

ٹیٹر والا اسکول اپنی جگہ ایک تاریخی اہمیت کا مالک تھا۔ لال باغ میں بیروڈ پر ایک پرانی عمارت تھی جس میں شاہی کے درمقوں کا بڑا چھانک، برجیاں، مشہ نشین، غلام گزشتیں اب تک موجود تھیں۔ اس کے آگے بڑا لان تھا۔ عمارت کے گردا گرد چٹائی کی دیواریں کھڑی کر دی گئی تھیں جن پر بیلے پھولوں کی بلیں چڑھی تھیں۔ یہ رکھو ماما کا اسکول تھا۔ بنارس یونیورسٹی سے منسلک تھا اور گنی جینی لڑکیاں اس میں پڑھتی تھیں۔ بالکل گھر کا سا ماحول تھا۔ برابر کے مکان میں رکھو ماما کے اپنے خاندان کے رہتے تھے۔ یہ بے حد فرشتہ صفت انسان تھے۔ پرانے مدرسہ فکر کے کائیسہ۔ لڑکیاں، شہر کے چیدہ چیدہ خاندانوں کی بیٹیاں موٹرول میں بیٹھ کر آتیں اور یہاں زیور علم سے آراستہ ہوتیں۔ یہاں اسٹاف اور لڑکیاں سب کا ایک دوسرے سے کوئی نہ کوئی ناٹھ تھا۔ یہ رشتے خون کے نہیں بلکہ مندریوں کی وجہ سے قائم تھے۔ موسیٰ، ماما، باجی، آیا، ویدی، بھتیجا۔ اسی طرح حفظ مراتب کا خیال رکھا جاتا۔ بعض لڑکیاں بے حد دلچسپ تھیں، مثلاً حمید بانو جو وسط شہر کی ایک زبردست مجلس میں رہتی تھی۔ شاعری کرتی تھی اور سخت رومینٹک روح تھی۔ بیٹا مائیکر کٹنگ کی ماہر تھی اور ہر سال آل انڈیا میوزک کانفرنسوں سے یہ بڑے بڑے کپ اٹھا لیتی تھی۔ مہر آراء ایک ایسی نواب زادہ تھیں جن کی خواص ان کی خامدانہ لیے ساتھ ساتھ رہتی اور پیچھے کھڑے ہو کر انھیں پنکھا جھلاتی رہتی۔ یہ سب لڑکیاں ایک دوسرے کے خاندانوں کی سوہشت سے واقف تھیں۔ سب ایک طرح کے ماحول کی پروردہ تھیں۔ ان سب کی، اس شہر اور اس طبقے کی ساری سوسائٹی کی اس طرح جھٹ بندہ تھی جیسی چورول کے یہاں ہوتی ہے۔

میوزک کلاس پچھانک کے اوپر ولے کمرے میں تھی۔ فرش پر نیلی دھاریوں والی دری بچھی تھی۔ اس کے برابر کی برجی میں تنگ و تاریک زینہ تھا۔ برجی کے موکھوں میں سے ہلکی ہلکی روشنی اندر آتی چھٹی کے گھنٹے میں لڑکیاں ان میٹرھیول پر بیٹھ جاتیں اور حمیدہ بانو، جس کے یہاں ڈرامے کا احساس بے حد شدید تھا، اپنا سر ہلا کر بڑے پراسرار انداز میں کہتی: ”شاہ زمیں غازی الدین حیدر کی انگریز سالی اشرف النساء بیگم یہاں رہتی تھیں۔ ان کی مہری کو بادشاہ کے آدمیوں نے اسی زینے پر قتل کیا تھا۔“

”کیوں گپ مارتی ہو۔“ کسم بحث کرتی، ”کون اشرف النساء بیگم۔ وہ جان ماہکینز والٹرز کی

لڑکی؟“

”ہاں وہی۔“

”وہ تو بیگم کوٹھی میں رہتی تھیں۔“

”اپنی ماں سے لڑ کر یہاں چلی آئی تھیں۔ مجھے معلوم ہے۔“

حمید بانو سے لکھنؤ کی تاریخ کے متعلق کوئی زیادہ بحث نہ کر سکتا تھا۔ اسے دیکھ کر خواہ مخواہ یہ خیال آتا کہ یہ خود سو سال پہلے کے لکھنؤ کا کردار ہے جو اس پرانی برجی میں سے جھانک کر ہم سے باتیں کر رہا ہے۔ ابھی زینے کا دروازہ بند ہو گا اور یہ غائب ہو جائے گی۔ طلعت کو لقیں تھا کہ بڑی ہو کر حمید بانو، بیگم عبدالقادر اور حجاب امتیاز علی کی ملازمت کے افسانے لکھا کرے گی۔

پھر گھنٹہ بجتا اور رگھو ماما کی بی بی اپنے رسوئی گھر سے نکل کر کمر پر ہاتھ رکھ کر چلا آئیں۔ اسی لڑکیو۔۔۔ چلو باٹنی پڑھنے۔۔۔ یہ کانتی دیدی تھیں اور لان کو دیکھ کر کسی کے سان و گمان میں یہ بات نہ آ سکتی تھی کہ یہ بی بی الہ آباد لیونیورسٹی کی ایم۔ ایس۔ سی ہیں اور اوپر سے گولڈ میڈلسٹ الگ۔ بوٹنی پڑھانے کے بعد وہ پک کے پھر رسوئی گھر میں جا گھٹیں اور رگھو ماما کے لیے کھانا بنانا شروع کر دیتیں۔ ایک مرتبہ کیا ہوا کہ اردو فارسی والے مولوی صاحب، جو ایک بہت بوڑھے کشمیری پنڈت تھے، بیمار پڑ گئے۔ رگھو ماما نے نرملہ سے کہا: ”ذری ہری شکر سے کہہ دینا آ کے اردو فارسی پڑھا جائے کریں۔“ چنانچہ اگلے روز ہری شکر بہت رعب داب سے کھنکھارتے ہوئے کلاس میں آئے اور نہایت سنجیدگی سے اردو پڑھانے میں مصروف ہو گئے۔ بنارس لیونیورسٹی کے مولوی ہمیش پرشاد کا انتخاب اور ہری شکر جیسے سخت گیر استاد کی پڑوسائی۔ لڑکیوں کی جان نکل کر رہ گئی۔ اردو کے گھنٹے میں بسنتی مہری باغ میں آ کر لڑکیوں کو مطلع کرتی:۔

”بٹیا چلیے۔۔۔ چھوٹے مولی صاحب آئے گئے۔“

لہذا ایک ماہ تک جب تک انھوں نے اس جامعہ میں درس دیا یہ افیشیل طور پر مولوی ہری شکر کہلاتے رہے اور اپنی سخت گیری اور بد مزاجی کی دھماک بٹھا کر واپس لوٹے۔

صورت حال یہ تھی کہ کانتی دیدی بوٹنی پڑھاتی تھیں۔ ان کی خالہ زاد بہن جو گیشوری دیدی سنکرت کی استاد تھیں۔ مالتی رائے زادہ کے بھائی سورج بخش شجرہ موسیقی کے صدر تھے۔ ہری شکر تو اردو فارسی پڑھا ہی رہے تھے۔ حالات تالو سے باہر اس وقت ہو گئے جب مس مونا داس

کی شادی لال باغ کے میٹھو ڈسٹ چریج کے آرگنٹ مسٹر جان فضل مسیح سے قرار پائی اور انھوں نے ایک مہینے کی چھٹی لی تو رگھویر ماما نے طلعت کو حکم دیا کہ وہ جغرافیہ کی کلاس لیا کرے۔ کس واسطے کہ وہ جغرافیہ میں بے انتہا ہوشیار تھی۔ یہ کلاس اس قدر پُر لطف ثابت ہوئی کہ جب مسٹر فضل مسیح تنگ آستینوں والا نیا گرم کوٹ اور کانوں میں چھوٹے چھوٹے سونے کے بندے پہنے والیں آگئیں تو لڑکیوں کو بڑا رنج ہوا اور انھوں نے گھڑ و بچوں کے پاس ٹفنڈی زمین پر بیٹھ کر طلعت کو الوداعی پارٹی دی جس کے لیے رگھو ماما کی رسوئی میں پھلیاں تیار کی گئی تھیں۔ اس موقع پر ہمارا عہدہ تعزیر ہوئیں جن میں طلعت کی استادانہ صلاحیتوں پر روشنی ڈالی گئی۔

وہ دن بھی ایک تاریخی اہمیت رکھتا تھا جب مسٹر فضل مسیح نے اپنے نئے گھر میں لڑکیوں کی دعوت کی اور جب طلعت اپنی اکلوتی نیلی کار چوبی ساری پہن کر مقبرہ کمپاؤنڈ گئی کیونکہ اس روز سے پہلے طلعت نے ساری کبھی نہیں پہنی تھی۔ آج اسے احساس ہوا کہ وہ واقعی بڑی ہو گئی ہے۔

حضرت گنج میں انگریزی دکانوں کے درمیان ایک بڑا سا شاہی کے زمانے کا پھاٹک ہے جس کے اندر وسیع احاطے میں سامنے ہی اودھ کے دسویں حکمران امجد علی شاہ بادشاہ کا مقبرہ اور اماں باڈو نظر آتا ہے۔ اس عمارت پر قیامت کی ویرانی اور نحوست برستی ہے۔ اس کے چاروں طرف احاطے کے کنارے کنارے جو کوٹھریاں بنی ہیں ان میں اب نچلے متوسط طبقے کے عیسائی رہتے ہیں۔ انھوں نے اپنے چھوٹے چھوٹے کمروں کے آگے صاف سترے باغیچے لگا رکھے ہیں۔ ان کمروں میں ننھے نئے ڈرائنگ روم ہیں جن میں کالج پیانو رکھے ہیں اور کھڑکیوں میں جالی کے پردے بڑے ہیں۔

عیسائی عورتیں نیچے نیچے فراک یا انگلی ساریاں پہنے اپنے باغیچوں میں کھڑی ہو کر اپنی اولاد کو کھینا کوٹا دیکھتی ہیں۔ یہ بڑے خاموش طبیعت اور شریف لوگ تھے اور ان کا اس قسم کی زندگی سے واسطہ نہیں تھا جس کے ساتھ عام طور پر اس فرقے کے افراد کو منسوب کیا جاتا ہے۔ مثلاً ان کی نوجوان لڑکیاں آوارہ نہیں تھیں اور ان کے لڑکے جینز پہن کر ناپچتے نہیں تھے۔ اس وقت امریکہ لاکھوں میل دور تھا۔

مقبرہ سال بھر جاڑ پڑا بھائیں بھائیں کرتا رہتا۔ خالی محرم کے زمانے میں اس میں چل پھل ہوتی۔ تب یہاں بڑی زبردست زنانی اور مردانی مجالس ہوتی تھیں۔ امام باڑے کے چبوترے کے نیچے کوٹھڑیوں اور تہہ خاتوں میں عیسائی فقیریاں رہتی تھیں۔ بعض مرتبہ تو ایسا محسوس ہوتا کہ بے چارے امجد علی شاہ بادشاہ خود بھی ہندوستانی عیسائی تھے ۱۸۵۷ء کے بعد جب جنرل اوٹرم نے لکھنؤ پر قبضہ کیا تو اس امام باڑے میں انگریزی چرنج بنالیا گیا تھا اور لارڈ کیننگ اس میں

عبادت کرنے کے لیے تشریف لائے تھے۔

یسال سابق مس مونا داس اور موجودہ مسز فضل مسیح نے اپنے چھوٹے سے انتہائی نفاست سے سجے ہوئے ڈرائنگ روم میں اپنی طالبات کو چاء پلائی اور لڑکیوں نے ان کی شادی کا تحفہ، جو وہ راستے میں امین آباد سے خریدتی لائی تھیں، ان کو پیش کیا اور سب نے مل کر انگریزی گلے گائے۔

لاہار ٹمپنر کے خالص یورپین ماحول کے بعد ٹمپنر والا اسکول بالکل ایک دوسری دنیا تھی۔ طلعت اور نرملہ اپنے طبقے کے دوسرے افراد کی طرح دورنگی فضاؤں کی پروردہ تھیں جسے انڈیوپین تہذیب کہا جاسکتا ہے۔ اس طبقے میں بچے bilingual پیدا ہوتے تھے۔ انگریز گورنمنٹ اسکول کے ساتھ ساتھ قصبائی کھلاسیاں اور آٹائیں ان کی پرورش کرتی تھیں۔ لڑکیوں کو کانونٹ اسکولوں میں پڑھایا جاتا تھا اور جب ان کی شادی ہوتی تھی تو وہ ہفتوں مانیوں بٹائی جاتی تھیں اور پرانے زمانے کی دلہنوں کی طرح شرماتی تھیں۔ اکثر ان کی شادیاں ان کی غلاف مرضی بھی کر دی جاتی تھیں۔ یہ لوگ موڈرن ہو چکے تھے لیکن الٹرا موڈرن نہیں بنے تھے۔ اخلاقی اقدار کے لحاظ سے یہ لوگ وکٹورین تھے اور اپنی فیملی روایات کے بھی بڑی شد و مد سے پابند۔ ظاہری طور پر انھوں نے مغربیت کا رنگ قبول کر لیا تھا لیکن اصلیت میں بڑے سخت ہندوستانی تھے۔ ان لوگوں نے ایک بہت بڑے دورا ہے پر اپنے مکان بنا رکھے تھے۔ یہ برطانوی نوآبادیاتی سماج تھا جو جاگیردارانہ نظام کے تعاون سے بدلتے ہوئے ہندوستان میں پرانی بنیادوں پر کھڑا کیا گیا تھا۔ اس طرح کا معاشرہ مصر اور ترکی کے پاشاؤں کے یساں بھی موجود تھا۔ رضا شاہ اور مصطفیٰ کمال کے لائے ہوئے انقلاب کے بعد ان ممالک میں سماج بالکل مغربیت زدہ ہو گیا تھا۔ اسی طرح کا دوغلا ماحول ملایا اور انڈونیزیا کے اوپری طبقے میں موجود تھا۔ شکھائی اور ہانگ کانگ اور کلکتہ اور بمبئی ایک ہی سلسلے کی مختلف کڑیاں تھیں مگر ہندوستان کے معاشرے میں یہ خصوصیت اجمعی باقی تھی کہ یہاں کی اپنی ویسی تہذیب کی اقدار اس قدر پائیدار تھیں اور ان کی کشش اتنی شدید تھی کہ یہ لوگ ترکوں یا مصریوں یا ایرانیوں کی مانند یورپ کی مکمل نقالی کرنے کے لیے تیار نہیں تھے۔ انیسویں صدی میں جو سیاسی شعور یہاں پیدا ہوا تھا اس کی وجہ سے ہندوستانی تہذیب کی تجدید کی زبردست تحریک یہاں چلی تھی۔ اب ہندوستانی موسیقی اور ہندوستانی آرٹ اور ہندوستانی طرز معاشرت پر زیادہ نور دیا جارہا تھا۔ اب مغرب زدہ کالے صاحب لوگ کا مذاق اڑایا جاتا تھا۔

لاگرمیس کی تحریک نے اس تجدید کی سو کو زیادہ تقویت پہنچائی تھی لیکن فرقہ پرست عناصر ہندو پراجین سنسکرتی اور اسلامی عہد زریں کا ذکر کر رہے تھے۔ متحدہ قومیت اور خالص ہندوستانی تہذیب کے

تصور میں رخنہ پڑ چکا تھا۔ اب یہ سوال سامنے آ رہا تھا کہ ہندوستانیت دراصل ہے کیا چیز؟ ایک سیاسی پارٹی کا کہنا تھا کہ مسلمان علیحدہ قوم ہیں۔ ان کی روایات کے ڈانڈے مشرق وسطیٰ سے ملتے ہیں۔ ہندوستان سے انھیں کوئی مطلب نہیں۔ دوسری سیاسی پارٹی کا کہنا تھا کہ اس ملک کی اصل قوم ہندو ہیں، مسلمان غیر ملکی ہیں۔ ”مغفشاں“ کے شاگرد پیشے میں رہنے والی مرزا پور کی قمر النساء اور رم دیا سے اس مسئلے پر کسی نے رائے نہ لی کہ ہندوستان کے اصل باشندے تو تم لوگ ہو، تمہاری اس سلسلے میں کیا رائے ہے؟

بہر حال طلعت اور نرملہ اسی اوپری طبقے کی پروردہ لڑکیاں تھیں جن کو مغرب اور مشرق کے ملے جلے ماحول نے پروان چڑھایا تھا چنانچہ جب یہ دونوں لا مارٹینز سے نکل کر گھوماما کے یہاں گئیں تو وہاں بھی اسی طرح گھل مل گئیں جس طرح وہ لا مارٹینز کی یورپین فضاؤں میں گھل ملی ہوئی تھیں۔

ہر تہوار کے روز گھوماما کے آگن میں ساری لڑکیاں جمع ہوتیں۔ کڑا ہی چڑھائی جاتی چٹائیوں پر بیٹھ کر چھپی ہوئی ساریلوں میں لچکا ٹانکا جاتا۔ ڈھولک پر جے اے گوری میا گایا جاتا۔ کیرن اور توالی ہوتی۔ بالکل ایسا معلوم ہوتا کہ دروازے پر رات آنے والی ہے۔ اس خوش باش خاندان میں بیس پچیس ہندو لڑکیاں تھیں، اتنی ہی مسلمان اور دو لڑکیاں عیسائی تھیں جن میں سے ایک لال باغ کے پادری صاحب کی بیٹی تھی اور فراک پر دوپٹہ اوڑھ کر آتی تھی۔ اس باشاش گھریلو ماحول کے ساتھ ساتھ رگھیر ماما کھلاؤ سونے کا نوالہ اور دیکھو شیر کی نگاہ کے نظریے میں یقین رکھتے تھے۔ پرانے مدرسہ فکر کے کانسٹیبل تھے اور خود ان کو مکتب میں مولوی صاحب نے قمچیاں مار مار کر پڑھایا تھا لہذا وہ بھی پڑھاتے پڑھاتے لڑکیوں کو اودھ مو اکر دیتے۔ بہت سخت قوم پرست تھے۔ ترک موالات کے زمانے میں جیل کاٹ چکے تھے۔ اب منتظر بیٹھے تھے کہ کب مہاتما گاندھی حکم دیں اور کب وہ ستیہ گرہ شروع کریں۔ جنگ پھر سے ایک سال ہو چکا تھا۔ کانگریس کی حکومت مستعفی ہو چکی تھی۔ سیاسی حالات بد سے بدتر ہوتے جا رہے تھے۔

مارنچ کامینہ آیا اور لڑکیاں امتحان کے لیے بنارس جانے کو تیار ہوئیں۔ کمال اور ہری شکر، نرملہ اور طلعت کو اسٹیشن پہنچانے کے لیے آئے۔ تم چلو۔ ہمارے پرچے ختم ہو جائیں تو ہم بھی آتے ہیں پیچھے پیچھے۔ بہت دنوں سے رام نگر کے آم نہیں کھائے۔ کمال نے کہا۔ یہ ان دونوں کا پرانا طریقہ سمجھا۔ گرمیوں کی چٹھیاں آئی نہیں اور دونوں نے نکل گھر سے راہ جٹل کی لی بساے ملک کی خاک چھانتے

پھرتے تھے۔ جانے کہاں کہاں جاتے۔ اسٹوڈنٹس فیڈریشن کا جلسہ ہے، حیدر آباد دکن جا رہے ہیں۔ اندرا نہرو نے میٹنگ بلائی ہے، الہ آباد کا قصد ہے۔ فلاں دوست بلکتے ہیں اکیلا پورہ پورہ ہے ذرا وہاں تک ہو آئیں۔

”بنارس سے کہاں جاؤ گے؟“ نرملہ نے پوچھا۔

”ارے ہم سنیاسی آدمی۔ ہمارا کیا پوچھتی ہو۔ جدھر منہ اٹھایا نکل گئے،“ کمال نے منہ اٹھا کر کہا۔ لڑکیاں پلیٹ فارم پر اپنے سوٹ کیسوں کے پاس کھڑی باتیں کر رہی تھیں۔ رگھو داس سفر کا انتظام کرتے بھاگے بھاگے پھر رہے تھے۔

”ایسے بڑے سنیاسی ہی تو ہو۔ بلکہ بھگت کیس کے۔“ نرملہ نے ہنس کر کہا۔

”کاشی کی پانچہ شالادوں میں بڑی منوہر کتیا میں پڑھتی میں،“ ہری شکر نے آنکھ بند کر کے کہا۔ ”شرم کرو بھتیجی،“ طلعت نے کہا۔ ”یہ سامنے تمہاری اسٹوڈنٹ لوگ کھڑی ہیں، کیا کہیں گی کہ مولوی صاحب ایسی افسوسناک باتیں کرتے ہیں۔“

ہری شکر فوراً پلیٹ کر بڑی سنجیدگی سے حمید بانو کے پاس گیا اور نہایت رعب اور وقار کے ساتھ اس کو سمجھانے لگا کہ امتحان کے لیے غالب کی کون کون سی غزلیں پڑھیں۔

ٹرین آئی اور یہ دلچسپ قافلہ بنارس کی طرف روانہ ہو گیا۔

(۳۸)

چچا احمد نے بیسنٹ کالج کے کلاس روم کے دریاچے میں آکر نیچے نظر ڈالی سٹوپل رہی تھی۔ دور سڑک پر ایک بگولہ اڑتا ہوا جا رہا تھا۔ سارے میں امتاس کے زرد پتے تیرتے پھر رہے تھے۔ نیچے کالج کا وسیع، بے رونق میدان گرمی کی سہ پہر میں پڑا تھا۔ جانے بارش کب ہوگی، چچا نے سوچا۔ سنجیدہ کھادی کی ساریں پننے لڑکیوں کی ایک ٹولی کالج کی دوسری عمارت کی طرف جا رہی تھی۔ کلاس روم کے ڈالس لے اوپر سے مسز اینی بیسنٹ کی بڑی ردغنی تصویر مسکرا رہی تھی۔ یہ مسکراہٹ بھی چچا کو بہت ادا معلوم ہوئی۔ گھنٹہ بجا اور لڑکیاں ہراسے کے کمرے سے نکل کر باہر آئیں۔ لیلہ بھارگوا کے ہمراہ اس نے زینہ طے کرنا شروع کیا۔ قریب کے ایک برآمدے میں لڑکی اسکول کے امتحان کا کوئی

پرچہ کیا جا رہا تھا۔ چھتری سنبھال کر وہ اور لیلا سڑک پر نکل آئیں۔ ابھی انہیں کسی پروفیسر سے ملنے یونیورسٹی جانا تھا۔ ٹانگ پر بیٹھ کر وہ یونیورسٹی کی طرف روانہ ہوئیں۔

یہ چمپا کی زندگی کا معمول تھا۔ "بسنٹ کالج"۔ یونیورسٹی۔ گھر۔ جاڑے۔ گرمیاں۔ برسات۔ پھر جاڑے۔ بنارس کا شہر۔ اپنا مکان۔ محلہ۔ رشتے دار۔ کتابیں۔ وہ اٹھارہ سال کی تھی لیکن بوڑھوں کی طرح سوچتی تھی، شاعروں کی طرح محسوس کرتی تھی، بچوں کی طرح ہنستی یا رنجیدہ ہوتی تھی۔ کامنٹا کھسارا بوجھ اس کے کندھوں پر تھا۔ اس کے والد متوسط طبقے کے ایک شریف آدمی تھے۔ ماں بھی متوسط طبقے کی ایک شریف خاتون تھیں۔ ان کے یہاں کوئی گھیر نہ تھا، کوئی افسانے نہیں تھے، نہ کوئی روایتیں۔ سیدھے سادے لوگ تھے جس طرح کے سیدھے سادے لوگ ہندوستان کے شہروں میں بستے ہیں۔ چمپا کے والد وکالت کرتے تھے۔ مراد آباد کے رہنے والے تھے۔ چمپا کی نہیال بنارس میں تھی۔ چمپا کے والد پریکٹس کرتے تھے۔ اوسط درجے کی آمدنی تھی۔ ان کے یہاں ٹیلیفون نہیں تھا، نہ موٹر کار، نہ فریجڈیر۔ اور وہ لوگ کوٹھی میں نہیں رہتے تھے۔ چمپا اپنے ماں باپ کی اکلوتی لڑکی تھی۔ اس کا سارا جہیز تیار رکھا تھا۔ دھڑا دھڑا پیغام آرہے تھے۔ گھر والوں کا خیال تھا کہ چمپا بی۔ اے پاس کر لے تو اس کا بیاہ کر دیں گے۔ چمپا نے کسی کالونٹ اسکول میں نہیں پڑھا تھا۔ نہ وہ گرمیوں میں مسوری جا کر رولر اسکیٹنگ کرتی تھی۔ اس کی نہیال زیادہ خوشحال تھی، گو وہ بھی ٹل کلاس موزمت بیٹھ لوگ تھے۔ چمپا کے ایک ماموں بہت زیادہ خوشحال تھے اور لکھنؤ میں رہتے تھے جہاں وزیر حسن روڈ پر ان کی کوٹھی تھی۔ چمپا کے والد سیاست میں ہلکی پھلکی دلچسپی رکھتے تھے۔ اس کے ایک چچا مراد آباد سٹی مسلم لیگ کے صدر تھے۔ ۱۹۳۷ء میں لکھنؤ میں جب دھوم دھام کا مسلم لیگ کا اجلاس ہوا تو اس میں چمپا کے والد اور چچا دونوں شرکت کے لیے گئے تھے۔ راجہ صاحب محمود آباد جب بھی بنارس آتے چمپا ملے۔ ان کی خدمت میں ضرور حاضر ہوتے اور پاکستان کے مطالبے پر تباہ خیالات کرتے۔ پاکستان بنا تو مراد آباد تک کا علاقہ تقاس میں ضرور شامل ہو گا، کیا وجہ کہ مغربی اضلاع میں مہلکان زیادہ طاقتور ہیں۔ چمپا کے والد اعمار خیال کرتے۔

"اے واہ۔ مراد آباد پاکستان میں شامل ہو جائے اور ہم کاشی والے کہاں جائیں۔" چمپا کی والدہ ہچک کر کہتیں۔

"ابھی تم پور بیول کا کیا ہے۔ چلو تم کو بھی بلا لیں گے۔" ان کے والد حقے کا کش لگا کر مذاقاً جواب دیتے۔ ان مبہم اور جذباتی بنیادوں پر یہ لوگ سیاست سے کھل رہے تھے۔

دیے بھی بنارس میں سفر کوئی نہ کوئی آل انڈیا قسم کا ہنگامہ رہتا۔ یہ شہر ہندو سماج کا گڑھ تھا اور ہندی اٹھوا ہندوستانی کی تحریک کا صدر مقام۔

اسی بنارس میں پنج گنگا گھاٹ تھا جہاں کبیر رہے تھے اور یہیں سارناٹھ تھا۔ جہاں شاکیہ مہنی گوتم نے دھرم کا چکر چلایا تھا اور یہیں وشویشور کا مندر تھا۔ یہ شولپوری تھی۔ شولہ۔ خدائے سترت کا شہر۔

چمپا سینٹ کالج میں، جو بسنت کالج تھا، سیکنڈ ایئر میں تھی۔ اس سال اس نے انٹر کا امتحان دیا تھا اور اب اسے ازابلا تھو برن کالج جانا تھا کیونکہ اس ادارے میں تعلیم حاصل کرنے سے لڑکیوں کی سماجی حیثیت یکجہت بے انتہا بلند ہو جاتی تھی۔ چمپا کے والد ایک اچھے مسلم لگی کی حیثیت سے اسے علی گڑھ بھیجنا چاہتے تھے مگر انہوں نے کہا: نہ۔ یہ ہرگز نہیں ہونے کا۔ بیٹیا تو آئی۔ ٹی۔ میں پڑھیں گی جیسے رانی پھول کنور اور رانی صاحب بلاری کی بیٹیاں آئی۔ ٹی۔ میں پڑھتی ہیں۔ چمپا کی اماں کو یہ بھی معلوم تھا کہ آئی۔ ٹی۔ میں پڑھنے والی لڑکیوں سے آئی بی۔ ایس۔ لوگ شادی کرتے ہیں اور بھران کے بڑے بھائی لکھنؤ میں رہتے تھے اور وہاں کے سارے بڑے بڑے لوگوں سے واقف تھے۔

چمپا کالج سے لوٹ کر آئی تو اپنے چھوٹے سے کمرے میں بیٹھ کر، جو بھت پر تھا، افق تک پھیلا ہوئے شوالوں کے کلسوں کو دیکھا کرتی یا انگریزی ناول پڑھتی۔ وہ جین آسٹن پر عاشق تھی اور قرن وسطیٰ پر اور انیسویں صدی کے کیٹس اور روزنی وغیرہ پر۔ جب وہ یونیورسٹی لائبریری میں ابیندر ناتھ ٹیگور اور نند لال بوس کی تصاویر دیکھتی تو اسے بیحد اچھا لگتا۔ یہ کہنے کی ضرورت نہیں کہ چمپا احمد بھی ایک رومینٹک روح تھی۔

لیلا بھار گوا کے ساتھ وہ یونیورسٹی پنچمی۔ یہاں بھی امتحان کا ماحول ہر طرف جلاسی تھا گہما گہمی، چہل پہل۔ کچھ چہروں پر پریشانی تھی کچھ پر اطمینان۔ یہ سب جانے پہچانے چہرے تھے۔ یہ لڑکے اور لڑکیاں سب اسی کی دنیا کے ہاں تھے۔ مجمعے میں چمپا کو تعزیت محسوس ہوتی۔ ہجوم اس کے ساتھ ہے۔ ہجوم اس کی حفاظت کرے گا۔ یہ لوگ سارے اس کے بھائی بند تھے۔ یونیورسٹی کے مختلف کالجوں کی طالبات، لیکچرار لڑکیاں، مدرسی اور بنگالی بوڑھے پروفیسر، ماراشرٹ کی سائنس دان خواتین، سنسکرت اور فارسی کے عالم فاضل۔ یہ سب جو تیزی سے اور مصروفیت سے ادھر ادھر آ جا رہے تھے۔ یونیورسٹی علم کا گھر ہے۔ علم میں تعصب کس طرح داخل ہوتا ہے، یہ اسے معلوم نہ تھا۔ تعصب اور

نفرت اور تنگ نظری، شکوک اور ہٹ دھرمی، ان بھوتوں سے وہ ابھی روشناس نہ ہوئی تھی۔ اسے صرف اتنا معلوم تھا کہ اس کے آس پاس کی دنیا میں بڑا زبردست شور مچ رہا ہے اور یہ شور اس کے دل کی اندرونی خاموشی میں مغل ہوتا ہے تو بڑی تکلیف محسوس ہوتی ہے۔

سامنے ایک بڑے چبوترے پر شامیانے کے نیچے ہائی اسکول کا میوزک کاپرچہ مہر ہاتھا۔ چاروں طرف سے لڑکیوں کے ہلکے گنگناہنے کی آوازیں آرہی تھیں۔ انھیں لڑکیوں میں تیز و طرار اور لبشاش لڑکیوں کا وہ گروہ شامل تھا جو لکھنؤ سے آیا تھا۔ چچا اور لیلہ مسٹر چندا منی ولیکر سے باتیں کرنے میں مصروف رہیں جو ان کی ہسٹری کی اساتذہ محققین سامنے سرسوتی کا مریں مندر رکھا۔ ہندو لڑکے اور لڑکیاں فاؤنٹین پن اور کتابیں سنبھالے آتے، دیوی کے سامنے سر جھکا کر دعا مانگتے اور اپنی اپنی امتحان گاہ کی طرف روانہ ہو جاتے۔

اتنے میں گھنٹہ بجا۔ شامیانے کے نیچے سے لڑکیوں نے نکلنا شروع کیا۔ دو لڑکیاں بچوں کی طرح اچھلتی کودتی سیڑھیوں پر سے اتریں اور بھاگ کے ایک اور گروہ سے جا ملیں جس کے وسط میں ایک سوراہا جس کی کھڑے تھے اور سب لڑکیاں جلدی جلدی ان کو تھارہی تھیں کہ تھوڑی کے پرچے میں انھوں نے کیا لکھا۔ یہ دونوں لڑکیاں فراک پینے تھیں اور باقی کی ساری لڑکیوں کے مقابلے میں بہت کم عمر تھیں۔

اتنے میں دو نوجوان لڑکے، جو شکل و صورت سے ان دونوں بچیوں کے بھائی معلوم ہوتے تھے، مجمعے میں کہیں۔ سے نمودار ہوئے۔ رام نگر اسٹیٹ کی ایک کارآن کر رکی اور یہ چاروں اس میں جا بیٹھے۔ دوسرے ملے کار وصول اڑاتی ہوئی نظر مل سے اوجھل ہو گئی۔

لکھنؤ سے آئی ہوئی لڑکیوں میں ایک لیلہ بھارگوا کو پہچانتی تھی۔ اس نے قریب آن کر کہا: ”نستے، لیلہ دیدی۔ ہم لوگ امتحان کے بعد اپنے یہاں ایک پاسی کر رہے ہیں۔ آپ ضرور آئیے گا۔“

”نستے بیٹا۔ یہ چچا ہیں۔“

اس نے دوبارہ نستے کیا۔ ”آپ بھی آئیے گا چچا دیدی۔“

”ہرور۔“

”تم لوگ تو میری کالج والے ہو۔ تم سب کے نایج گانے کی اتنی دھوم مچی ہے۔ خالی پارٹی

دے رہی ہو۔ تمہارا نایج نہیں دیکھیں گے۔“ چچا نے پوچھا۔

”چچا دیدی کاشی اور لکھنؤ کا مقابلہ کروانا چاہتی ہیں۔“ ایک اور لڑکی نے قریب آ کر کہا۔

”اچھا، یہ بات ہے۔“ مینا ماتھر نے جواب دیا۔ ”تو پھر ہو جائے فیصلہ۔ کہاں کی بھیڑیں بہتر ہے، کہاں کا دادرا، کہاں کا کھٹک۔ چلیے آئیے میدان میں۔“

”رہی ہے۔“

”رہی۔“

اب ان کے آس پاس مڑکیوں کا ہجوم لگ گیا۔ بنارس کی لڑکیاں لکھنؤ والیوں پر چومیں کر رہی تھیں۔ مگر لکھنؤ والوں سے باتوں میں کون جیت سکتا تھا؟ وہیں طے کیا گیا کہ بسنت کا چمچ میں ان لوگوں کو بنارس کا کھٹک رکھایا جائے گا مگر اس سے پہلے وہ سب لکھنؤ کی لڑکیوں کے ہوش پر دھاوا کریں گی۔ ان سب خوشدلی کی باتوں کے بعد چپا اور لیلیا پھرتانگے پر بیٹھیں اور اپنے گھر دل کی طرف روانہ ہو گئیں۔

(۳۹)

بنارس پہنچ کر طلعت اور نرملہ اور ساری لڑکیاں جس جگہ پر ٹھہری تھیں وہ ایسی عجیب و غریب جگہ تھی جس کا ذکر آج سے دس سال بعد حمید بانو اپنے افسانوں میں کیا کرے گی (اگر اس نے افسانے لکھے)۔ یہاں پر یقیناً اس کی ہیروئن رہے گی یا ہیرو اس کی چھت پر سے کود کر گھوڑے پر سوار ہو گا، وغیرہ۔ اور اس جگہ پر ایک ایسی ناقابل بیان دنیا آباد ہو گئی تھی جس کی طرح ناقابل بیان دنیا وسیع سیاہ سمندر میں گھرے ہوئے جہاز پر متفاد راستوں کی سمت جانے والے مسافروں کے اکٹھے ہونے سے آباد ہو جاتی ہے۔

یہ ایک وسیع احاطے کے وسط میں بنا ہوا ایک بہت بڑا سنگی مٹرخ کا سڑنزلہ محل تھا جس کی مالکہ ایک لاولد برہمن رئیس زادی تھیں جو کانگرس ورکر تھیں اور مستقل یا تراؤل پر جاتی رہتی تھیں۔ محل اسی طرز کا تھا جس طرز کے عام ہندوستانی محل ہوتے ہیں۔ وسط میں ایک زبردست آئینہ تھا جس کے چاروں طرف دالان در والین اور کمرے تھے اور بے شمار گلیاں رے اور کوٹھڑیاں اور چھنید اور خانے اور شہ نشین اور ان گنت طاق اور طاقتے۔۔۔ مالکہ مکان نے، جن کو سب پنڈتائیں صاحب کہتے تھے، تحریر بتوایا کہ جب سلطان عالم قید فرنگ کے عالم میں لکھنؤ سے لکھتے لے جائے جا رہے تھے تو

مہاراجہ بنارس نے ان کو اسی مکان میں بعد تکریم ٹھہرایا تھا۔ یہ بات سن کر حمید بانو بہت متاثر ہوئی اور اس نے پنڈتائن کو ساٹھان عالم کے عہد سے تعلق رکھنے والی چند مستند حکایات سے مستفید کیا۔ پنڈتائن سے حمید بانو کی خوب گھٹی۔ وہ خود بھی بربان بندی افسانے لکھتی تھی مگر لڑکیوں کی آمد کے فسرے روز ہی وہ ایک اور باترا کے لیے جگن ناتھ پوسی چل دیں اور جاتے جاتے اپنی رہائش کے کمروں کی کچیاں بھی لڑکیوں کے حوالے کرتی گئیں۔ اپنی قیمتی بنارسی ساریاں انھوں نے لڑکیوں کو زبردستی تحفے میں دیں۔ صبح سے شام تک اس قدر خاطر داری میں لگی رہیں کہ اگر ان کا بس چلتا تو لڑکیوں کی طرف سے پرچے بھی خود ہی کرتیں۔ پنڈتائن اگر ایسی عجیب و غریب نہ ہوتیں تو بات نہ بنتی۔ اس افسانوی محل کی مالکہ کو بھی اتنا ہی غیر حقیقی ہونا چاہیے تھا۔

دن بھر محل میں ایسا ہنگامہ رہتا گویا بہت سی باتیں ٹھہری ہوئی ہیں۔ (محل کا نام — ”چندن نوس“ تھا۔ بہر طرف لڑکیوں کی ٹولیاں نظر آتیں۔ آگن میں ٹل ٹل کر پڑھا جا رہا ہے، کسی شہ نشین میں ٹائیٹ کر مٹا دیا جا رہا ہے۔ باغ کے ایک کونے میں ایک شکستہ مندر تھا۔ اس کی سیر پھیلوں پر بیٹھ کر امتحان کی تیاری ہو رہی ہے۔ موسیقی کے پرچوں کے زمانے میں ہر کونے کھدے سے گلگانے کی آوازیں آتیں۔ رگھو ماما دتے داسی کے شدید احساس کے ساتھ ادھر ادھر انعامات کرتے پھرتے یا لڑکیوں کو ڈانٹتے پھٹکارتے پھر بڑونگے پن میں لگ گئیں، جلیے پڑ جیے۔ کھانے کے لیے دسترخوان بچھا تو برہمن رسوئیا، جو بے انتہا موٹا تھا، منکڑا بھرنا اندر آتا۔ اس کے پیچھے پیچھے اس کا اسٹنٹ رسوئیا دہی کی بالٹی اٹھائے ہوتا۔ پیتل کی ایک بڑی سی ڈوئی میں دہی بھر بھر کر چیف رسوئیا لڑکیوں کی پلیٹوں پر بہت بلندی سے دہی ٹپکاتا۔ پھر نھایوں اور کٹوریوں میں کھانا پر دسا جاتا۔ رات کو آگن میں تاروں بھرے آسمان کے نیچے محفل جیتی۔ جب امتحان شروع ہوئے تو ہر روز پرچے کرنے جلتے وقت جب لڑکیاں محل کے صدر دروازے سے نکلتیں وہاں کانتی دیدی دہی اور ماش تیل لیے کھڑی ملتیں اور وہ ہر لڑکی کو باری باری دہی مچھلی کا شگون کرواتیں۔

موسیقی کا امتحان بہت کڑا تھا۔ اس سے لڑکیاں بھر بھر کانپ رہی تھیں۔ حالانکہ میرس کا جج کاسکینڈا پر کا نصاب یہاں بھی تھا مگر مہر حال یہ دوسری یونیورسٹی تھی اور امتحان حضرات میں نارائن راؤ ریاس شامل تھے جن کا نام سن کر ہی ڈر کے مارے جان نکلتی تھی۔

اس روز امتحان تھا نیز دھوپ پڑ رہی تھی ایک سُرخی رنگ کی اداس عمارت کی چھت پر دو کمرے بنے تھے۔ ایک میں نارائن راؤ ریاس بیٹھے تھے۔ لڑکیاں چھت کی منڈیروں کے سائے میں کھڑی

جلدی جلدی مشکل راگوں کو نیچی آواز میں دہرا رہی تھیں۔ کمرے میں بیٹھے ہوئے ایک ممتحن اس قدر خفا معلوم ہوتے تھے۔ گویا ابھی سب کو کچا چبا جائیں گے۔ کسم سکینہ گھبرا گھبرا کر بول کے سترے کھا رہی تھی کہ حلق خشک نہ ہو۔ منڈیر پر ایک چیل آنکھیں نیم وا کیے غنودگی کے عالم میں یہ سارا منتظر دیکھ رہی تھی جیسے سوچتی ہو ان سب باتوں سے کیا فرق پڑتا ہے؟ پھر وہ چیل سارناکتہ کی طرف اڑ گئی۔

مقیوری آن میوزک کے پرچے کے روز کمال اور ہری شکر آن دھکے۔ طلعت اور نرملہ پرچہ کر کے شامیانے سے باہر نکلیں تو انھوں نے سرسوتی کے مندر کے نیچے دو لڑکیوں کو مسز ویسکر سے باتیں کرتے دیکھا۔ ان لڑکیوں کے قریب ہی سے کہیں سے کمال اور ہری شکر نمودار ہوئے۔ ان لڑکیوں میں سے ایک کی بہت پیاری شکل تھی اور اس کا رنگ دھوپ میں کندن کی طرح دمک رہا تھا۔ دونوں لڑکے رام نگر کے دیوان صاحب کے یہاں کھڑے تھے جو طلعت اور کمال کے قرابت دار تھے۔ پھر تیز دھوپ میں دریا پار لکے وہ چاروں رام نگر پہنچے اور "پالش کی ہوئی لڑکیوں" پر سے گزرتے ہوئے طلعت کو ایک دم قدیر کا خیال آیا جو بچپن میں ان کو مختلف قسم کی معلومات سے مستفید کرتا رہا تھا۔

"مجھے کرن کے لیے ساری اور چوڑیاں خریدنی ہیں۔" طلعت نے باواز بلند کہا۔

"ابھی تمھاری خریداری کی مہم شروع نہیں ہوئی۔" کمال نے پیچھے مڑ کر پوچھا۔

"نہیں۔ پیسے لاؤ۔"

اب دونوں لڑکوں نے غرا کر دونوں لڑکیوں کو دیکھا۔

"تمھارا خیال ہے ہم مہاجن ہیں۔ کوٹھی چلتی ہے ہماری؟" کمال نے غصے سے کہا۔

"ہم تو دو مجلس تلاش برہمچاری و دیار تھی ہیں۔ خود دانہ ہیں پر گزر کرتے ہیں۔" ہری شکر

نے کہا۔

"لیکن اس کے باوجود ہم دل بادشاہوں کا رکھتے ہیں۔" کمال نے کہا۔

"صحیح کہتے ہو۔" ہری شکر نے گلا سان کر کے صا د کیا۔

"اور اگر تم ہم کو بتلا دو کہ وہ مہاسندر روپ وتی کون ہے جو سرسوتی کے مندر کے سائے میں

کھڑی تھی تو بنارس کی ساری چوڑیاں تم کو خرید دیں گے۔" کمال نے کہا۔

"کون مہاسندر روپ وتی؟" طلعت اور نرملہ نے ایک دوسرے کو دیکھا۔

"تم نہیں جانتیں اس دیوی کو جو دیوی کے استھان کے پاس کھڑی مسکراتی تھی؟" کمال نے

مایوسی سے پوچھا۔

”بالکل نہیں۔ مگر پیسے لاؤ۔“

”اگر تم اس کا پتا چلا دو۔“ ہری شکر نے کہا۔

”بھین تمہارے لیے تو لڑکیوں کے ہتے چلاتے چلاتے ناک میں دم آ گیا ہے۔“ نرملانے

جو عمر میں بڑی اور نسبتاً سمجھ دار تھی چڑ کر جواب دیا۔

اسی طرح جھگڑا کرتے وہ رام نگر پہنچے اور دن بھر خس کی ٹٹیوں کے پیچھے بیٹھ کر انھوں نے دن گزارا اور آٹا کھائے اور رشتے داروں سے گپیں ہانکیں اور دیوان صاحب کی بگم صاحب نے فوراً کاشی کی بہت سی رئیس زادیاں سے ہری شکر کی بات طے کر دی اور سب بہت بٹاش ہوئے۔

جب امتحان ختم ہوئے تو لڑکیوں نے گھومنے پر کمر باندھی۔ ماما اور کانتی دیدی کی قیادت میں ان کے غول کے غول گلی کوچوں میں گھستے پھرے۔ چوڑیوں کے دکانوں کے سامنے یہ لوگ دھن دھن کرے کرے بیٹھ رہیں۔ انھوں نے ان گنت چوڑیاں خرید ڈالیں۔ شام پڑے کشتیوں میں بیٹھ کر جب وہ گنگا کے دھارے پر دنیا بھر کے گانے گاتیں حمید بانو موقع و محل کی مناسبت سے پاٹ دار آواز میں۔ اے آپ رو رہی گنگا۔ والی نظم شروع کر دیتی۔ سب لڑکیاں مل کر اُسے اٹھاتیں۔ انھوں نے شہر میں جا کر تازہ ترین فلم دیکھا جس کا نام ”ختر انجی“ تھا۔ پھر ایک روز بھری دوپہر یا میں وہ سب ساننا تھ پہنچے۔ جہاں کے ایک معبد کے مہر میں فرش پر دیوٹوں کی روشنی رقصاں تھیں اور دیوان میں چھوٹے بڑے سنہری مجسمے پرنس گوتم سدھارتھ کے رکھے تھے اور ماحول کے تقدس سے مرعوب ہو کر سب لڑکیوں نے دوپٹوں اور ساری کے آٹھالوں سے سر ڈھانپ لیے اور سب نے بدھ کی موجودگی میں اپنے آپ کو بے انتہا پاکیزہ محسوس کیا۔

”یہاں کس قدر سکون ہے۔“ طلعت نے کہا۔ وہ سب اہل میں دیوار سے ٹیک لگائے چپ چاپ بیٹھی تھیں۔

”اہل آل۔“ حمید بانو نے سر ہلایا۔ پھر وہ بڑے پُر اسرار طریقے سے مسکرائی گویا اب کسی زبردست حقیقت کا انکشاف کرنے والی ہے۔

”بات یہ ہے۔“ اس نے کہا، ”کہ ہم سب اتنی گھام میں مارے مارے پھرنے کے بعد یہاں آ کر بیٹھے ہیں اس لیے خواہ مخواہ سکون محسوس ہو رہا ہے۔“ طلعت کو حمید بانو کی یہ حقیقت پسندی بہت کھلی۔

”مگر یہ واقعہ ہے کہ مائتا بدھ کے چہرے کو دیکھ کر سکون ملتا ہے۔“ طلعت نے سوچ کر کہا۔

”اجی تم کیا جانو یہ باتیں۔“ حمید بانو نے بزرگی سے کہا، ”دراصل ہم مسلمانوں کو یہ سب نہیں سوچنا چاہیے۔“ پھر وہ سر جھکا کر غور و غوض میں غوطہ کھینچی۔ وہ پانچویں وقت کی نماز پڑھتی تھی اور بڑی رومان پرست تھی مگر اس ذہنی کش مکش کا حل تلاش کرنے کی اس کی عمر نہ تھی کہ جب وہ کلرگو ہے تو اسے توں سے بھی الفت کس واسطے ہے۔ دیر و حرم کے مسئلے پر وہ کچھ دیر اور غور کرتی مگر اتنے میں معاً طلعت اٹھی اور اس نے بڑے جھمکے کے سامنے جا کر رقص کرنا شروع کر دیا۔ پھر دینا مانتا بھی اس رقص میں شامل ہو گئی۔ چند لمحوں بعد سب لڑکیاں گھیرا باندھے مانج رہی تھیں اور ان سب میں حمید بانو پیش پیش تھی۔ دو جاپانی بکشتو جو ایک ستون کے پاس وزیر زربستر کھولے بیٹھے تھے ذرا اچھنبے سے یہ منظر دیکھتے رہے۔

باہر عمارت کے سائے میں کھڑے کھڑے ہری شکر مہایان بدھ ازم کی تاریخ پر کمال کو ایک لیکچر دے رہا تھا اور کمال نے قریب کے ایک ستوپ کے پتھروں پر ہاتھ رکھ کر سوچا: میں اس مس کے ذریعے اس دوسرے وقت میں موجود ہوں۔ وہ وقت جو گورچکا لیکن اب بھی ہے۔ اسے یہ سوچ کر ایک لمحے کے لیے چکر سا اُگیا۔ پھر اس نے آنکھیں کھول کر ہری شکر کو دیکھا جو بڑی اہمیت کے ساتھ ایک جاپانی بکشتو سے کچھ انٹ سنٹ اڑا رہا تھا اور جاپانی بکشتو ہری شکر کی علییت سے بہت مرعوب نظر آتا تھا۔ چاروں طرف سُرخ ریت پھیلی ہوئی تھی اور دھوپ میں ستوپ کھڑے تپ رہے تھے اور ایک راستہ چکر کاٹنا نیچے سے اوپر جاتا تھا اور ستوپ کے چاروں طرف گھوم کر وہ راستہ پھر نیچے لوٹ آتا تھا۔ کمال نے ہری شکر کے ساتھ ساتھ اس پر چلنا شروع کیا۔ اب لڑکیاں باہر آچکی تھیں اور حمید بانو قریب سے کانسی دیدی سے کہتی ہوئی گزر رہی تھی: میں خواب میں یہاں کئی بار آچکی ہوں۔ غیبے لگتا ہے میں اس جگہ سے واقف ہوں۔ پہلے بھی یہاں آچکی ہوں۔ میں نے یہ سُرخ ریت والا پتہ بٹوارا پہلے بھی دیکھا ہے۔

گڈ اولڈ حمید بانو۔ کمال نے مسکرا کر دل میں کہا۔ یہ لڑکی بڑی ہو کر ضرور افسانہ نگار بن جائے گی اور روحانیات میں دلچسپی لے گی اور شاید تھیوسوفیکل سوسائٹی میں شامل ہو جائے۔

”حمید بانو۔ ظہر کا وقت ہے، چلو نماز پڑھ لیں۔“ رفیعہ باجی نے ستوپ کی سیڑھیوں سے اترتے ہوئے آواز دی اور حمید بانو ہڑبڑا کر سُرخ ریت والے راستے پر سے اتری اور ایک آم کے درخت کی طرف چلی گئی جہاں چند لڑکیاں پہلے سے سرائے کے لیے جا بیٹھی تھیں۔

کمال نے اس منظر کو دیکھا۔

ستوپ اور میوزیم کی عمارت اور بڑا مندر جس کا عظیم الشان سنہرا گھنٹہ دور سے نظر آ رہا تھا اور لوگ چاروں اور پھر رہے تھے اور ان کے سائے زمین پر لرز رہے تھے۔

سائے قائم رہتے ہیں۔ انسان ختم ہو جاتا ہے۔ سائے میں بڑی طاقت ہے۔ ہم عمر بھر مختلف سایوں کا تعاقب کرتے ہیں مگر سایہ ہمتہ نہیں آتا۔ وہ اپنی جگہ امٹ ہے۔ سائے کی اور وقت کی آپس میں سازش ہے۔

”چار بج رہے ہوں گے۔“ رگھیرا ماننے پھاٹک کے سائے کو زمین پر دیکھ کر وقت کا اندازہ لگاتے ہوئے اظہار خیال کیا۔ ”اب واپس چلنا چاہیے۔“

”چلو لو کیو۔“ کانتی دیدی نے آواز لگائی۔

لکھنؤ واپس جانے کے دن قریب آئے اور روانگی سے ایک روز قبل چند نفاس کے آنکھوں میں صدر دالان کے نزدیک اسٹیج بنا اور اسے کیلے کے پتوں سے سجایا گیا۔ محل کے وسیع قیودق اینٹوں کے فرش والے صحن میں چھڑکاؤ ہوا تھا اور بڑی سی چاندنی بھائی گئی تھی اور پچھلے دالان میں گرین روم تھا اور اگلے دالان میں جاجم ٹانگ کر پردہ بنایا گیا تھا جس کے پیچھے ساز رکھے تھے اور دینا ماتھر میوزک ڈائریکٹر بنی بیٹھی تھی اور سورج بخش سر یو استوا جلدی جلدی سب ہاجوں کے سڑٹھیک کر رہے تھے۔ باقاعدہ ڈراما کرنے کی کسے فرصت تھی وقت کے وقت طے کیا گیا تھا کہ راج رانی میرا ہوگا۔ یہ اس لیے کہ اس میں زیادہ ڈائریکٹنگ وغیرہ کی ضرورت نہ تھی۔ سارا کام میرا کہ بھجنوں کے ذریعے چل سکتا تھا اور لوکیاں ایسی ماہر فن تھیں کہ اسٹیج پر آکر فی الہدیہ مکالمے ادا کرتی تھیں۔ ساجدہ کو راجا بنایا گیا مگر بار بار اس کی موٹھیں گر پڑتی تھیں۔ کسم اکبر بادشاہ تھی مگر اس کی بے موقع ہنسی نے سارا کام چھوٹ کر دیا۔ گیان ورتی بھٹناگر کیونکہ ماہر موسیقار تھی اس لیے وہ میرا بنی۔ وہ تو ریڈیو کی اتنی مشہور فن کار تھی اس کے لیے میرا پارٹ بائیس ہمتہ کا کھیل تھا۔ سارے وقت وہ تان پودہ ہمتہ میں اٹھائے آنکھ بند کیے اسٹیج پر ادھر سے ادھر چلتی رہی۔ طلعت جنرل رول ادا کر رہی تھی۔ جہاں ایکٹروں کی کمی پڑی وہاں یہ جھٹے موجود۔ ایک سین میں وہ اکبر اعظم کی وزیر بنی۔ دوسرے میں میرا کی سہیلی۔ تیسرے میں جہاں میرا سے رانا کی شادی ہوتی ہے وہاں جلدی سے اکبر اعظم کی موٹھیں مستعار لے کر وہ پنڈت بن گئی اور منڈپ میں جا کر اڑنگ بڑنگ اوم سواہم کہہ کر اس نے میرا بانی کی شادی کرادی۔

پھر بہت سی لوکیاں اس میلہ کے نایج کے لیے چھن چھن کرتی آئیں۔ انھوں نے دنیا بھر کے زیور پہن رکھے تھے۔ حد یہ کہ رفیعہ باجی جیسی موٹی خاتون بھی ماسھے پر نقرئی بوری سج کر مٹھرا کی گوالن بنی تھیں۔

حمید بانو نقلی موتیوں اور بیٹیوں کا مکٹ پہنے بڑے اسٹائل سے بانسری اٹھائے کھڑی رہی۔ نرملہ ستر سنبھالے دالان کے پیچھے سے گویا بیک گراؤنڈ میوزک دے رہی تھیں۔

سامنے آرڈیننس تھا۔ کھلے آسمان کے نیچے جگمگاتے تاروں کی چھاؤں میں بہت سے لوگ بیٹھے تھے۔ جانے کون کون۔ بسنت کالج اور یونیورسٹی کی لڑکیاں، لیکچرار اور پروفیسر صاحبان، بہت سے لڑکے۔ ان ہی میں اعلیٰ قطار کے سرے پر چمپا احمد اور لیلیا مبارکوا بیٹھی تھیں۔ ہری شنکر اور کمال چاندنی کے فرش پر براجمان تھے۔ رگھو ماٹنگ کرڈراما دیکھنے کے بجائے خوش خوش گھبرائے گھبرائے پھر رہے تھے۔

چمپا اور کمال اور ہری شنکر تینوں اس سے الگ الگ آنکھوں سے سامنے کا تماشا دیکھا کیے۔ لڑکیاں اس سے دیتا و ما فیما سے بے خبر صرف اس اسٹیج پر موجود تھیں اور بے حد خوش تھیں۔ لڑکیاں سو الگ رچنے کے بے حد شوقین ہوتی ہیں۔ بچپن میں وہ پلنگ کھڑے کر کے ان پر پلنگ پوش کے پردے لگا کر گھر گھر اکیلتی ہیں۔ گھر وندا سجا کر تھوڑی کرتی ہیں یہ بھی منع کا مکاں ہے۔ ہندو لکھیا ان کے نزدیک بڑا اہم دعوتی کھانا ہوتا ہے۔ گڑیاں گڈے ان کے لیے جاندار انسان ہیں۔ جب ذرا بڑی ہو جاتی ہیں تو اپنا بناؤ سنگھار کر کے کس قدر مسرور ہوتی ہیں۔ باہر جانے سے پہلے گھنٹہ بھر آئیٹنے کے سامنے صرف کریں گی۔ جوتوں اور کپڑوں کا انتخاب ان کے لیے آفاقی اہمیت کا حامل ہے۔ سبنا، بہروپ بھرنا ان کے لیے بے حد ضروری ہے۔ رادھا اور کرشن کا ناچ ناچتی ہیں تو تھوڑی کرتی ہیں کہ واقعی وندا بن میں بھور ہیں۔ ساری عمر ان کی ایسی ایک نازک سی دنیا بسانے میں گزرتی ہے اور یہ دنیا بسا کر وہ بڑے اطمینان سے اس میں اپنے آپ کو بھارن یا کنیز کا درجہ تفویض کر دیتی ہیں۔ اقل دن سے ان کے بہت سے جھوٹے بڑے دیوتا ہوتے ہیں جو ان کی رنگ بھوم کے سنگھاسن پر اطمینان سے آلتی پالتی ماسے بیٹھے رہتے ہیں۔ باپ۔ بھائی۔ شوہر۔ خدا۔ بھگوان۔ کرشن۔ بیٹے۔ پرستش کرنا اور خدمت کرنا ان کے مقدر میں لکھا ہے۔ جب رنگ بھوم کا ڈائریکٹر ان سے کہتا ہے کہ تم ہمارا فی ہونڈل کی ملکہ ہو، دنیا کی حسین ترین لڑکی ہو، روپ و فی ہوتو یہ بے چاریاں بہت خوش ہوتی ہیں۔

لڑکیاں بے حد مشکل خیز ہوتی ہیں۔ ڈرامے کرتی ہیں۔

یہ کس مسخرے نے کہا ہے کہ عورت کا کام دلوں کو نوڑنا اور دنیا پر حکومت کرنا ہے۔ سب جھوٹ ہے۔ گپ۔ بکواس۔ یہ تو کہیں سے کہیں پہنچ جائیں کہنئی ہی دووان بن جائیں، کتنی ہی بڑی سلطنت کا تاج ان کے سر پر ہوا ان کی اوقات وہی رہے گی۔ بکبارن۔ کنیز۔

لاحول ولا قوۃ

کمال راس لیلا دیکھتا رہا۔ سامنے گویا اب کرشن کی آرتی اتار رہی تھیں۔ دالان میں نرملہ اور بینا ماتھر زور زور سے گاتی رہیں:

’موہن سادے میٹھی تان۔ مدھر، رس بھری، رسیلی، پیاری پریم کی تان۔‘

واہ۔ کیا بات ہے۔

ارمی مورکھ لڑکیو تم کو خبر بھی ہے پریم کی تان کتنی بڑی مصیبت کا گھر ہے۔ کبیر یہ گھر ہے پریم کا، خالہ کا گھر نانہ۔ کمال کو کبیر داس کا ایک دو ماہ یاد آیا۔ اُس نے پہلو بدل کر سرگریٹ سلگایا۔

(۴۰)

بیساکھ کا مینہ گزرا۔ جھٹکے کا۔ اسٹریٹ میں رزلٹ نکلا۔ چمپا احمد پاس ہو گئی تھیں اور حسب توقع فرسٹ ڈویژن انھوں نے حاصل کیا تھا۔ اب ان کے سفر کی تیاریاں شروع ہوئیں۔ ساریاں خریدی گئیں۔ ہاؤس کوٹ تیار ہوئے۔ لکھنؤ ماموں میاں کو خط لکھا گیا۔ بھولائی میں چمپا بیگم آ رہی ہیں۔

ایک روز شام کو وہ لیلا بھار گوا کے ہمراہ بازار سے گھر جاتے ہوئے چند نواس کے سامنے سے گزری۔ اس کے قدم آپ سے آپ رُک گئے۔ باغ پر ہولناک سناٹا طاری تھا۔ محل سنان پڑا تھا۔ تیسری منزل کے ایک کمرے میں روشنی ہو رہی تھی۔ شاید پنڈتائیں اپنی یا ترا سے لوٹ آئی ہوں گی۔ باقی ساری عمارت اندھیرے اور خاموشی میں ڈوبی ہوئی تھی۔ جب وہ دہان سے آگے بڑھی تو اسے لگا جیسے بہت سی آوازیں اس کا پیچھا کر رہی ہیں۔ لڑکیوں کے تھقے، گھنگروؤں کی جھنکار، تان پورے کی گونج اور سب سے بڑی سنائے کی آواز۔

اسے وقت کے نبوت نے سنا شروع کر دیا تھا۔

یلا کو اس کے گھر پر اتارنے کے بعد وہ حسب معمول اپنے مکان کی سمت بڑھی۔ مہری نے ٹانگے سے اتر کر چھوٹا سا پھانک کھولا۔ وہ اندر داخل ہوئی اور آٹھن میں جا بیٹھی۔ باہر گلی بھی سنان پڑی تھی۔ برابر کے تین چار مکانات میں کسی رہیو اکٹھے بیچ رہے تھے۔ لکھنؤ سے خبریں سنائی جا رہی تھیں۔ چمپا کے والد بیٹک میں کسی موکل کے ساتھ مصروف گفتگو تھے۔

”ڈاک میں تمہارا یہ لفافہ آوارہ۔“ اس کی ماں نے ایک نیلے رنگ کا چٹا سا لفافہ اس کی طرف بڑھاتے ہوئے کہا اور باورچی خانے کی سمت چلی گئیں۔

شام کے بڑھتے ہوئے اندھیرے میں اس نے خط کھولا۔ پھر برآمدے کی بتی جلا کر اسے پڑھنا شروع کیا۔ اجنبی زنانہ لکھائی تھی اور کسی اجنبی کا خط تھا۔ مسوری سے آیا تھا اور انگریزی میں تھا اور مائی ڈیر چپا کہہ کر اسے بڑی بے تکلفی اور اپنائیت سے مخاطب کیا گیا تھا۔ اس میں لکھا تھا: مجھے یہ معلوم کر کے بے حد خوشی ہوئی کہ تم اس سال ہمارے کالج آ رہی ہو۔ اس کے بعد اس کالج کے متعلق مختلف تفصیلات سے اسے مطلع کیا گیا تھا۔ اگر وہ فلاں فلاں چیزوں میں دلچسپی رکھتی ہے تو اسے فلاں فلاں کتب خوش آمدید کہیں گے۔ اگر وہ آؤٹ ڈور لڑکی ہے تو اسپورٹس کی ڈائریکٹر جے مالا آپا سوامی سے اسے ملنا چاہیے۔ ٹینس کی سیکرٹری یلا شری ناگیش بھی اس کی مدد کر کے بے حد خوش ہوگی۔ اگر وہ مغربی موسیقی کی شوقین ہے تو میوزک ورکشاپ اس کی منتظر ہے۔ ڈراما گلوٹ اس کی اداکارانہ صلاحیتوں سے بہرہ ور ہونے کی خواہش مند ہے اگر اسے ایسٹج سے دلچسپی ہے، وغیرہ وغیرہ۔ پھر اسے سارے ہوسٹلوں کے متعلق انفارمیشن دی گئی تھی اور فیکلٹی کے متعلق۔ اخیر میں لکھا تھا کہ نئی لڑکی کی حیثیت سے مکتوب الیہ کو اس کے چارج میں دیا گیا ہے اور مکتوب الیہ کی وہ آفیشیل ایڈوانسز ہے۔ لہذا سولہ تاریخ کو جب وہ کالج پہنچے تو اسے راقم الحروف فلورنس نکلس ڈال کی سیئر جیول پر ملے گی اور اس کے سارے پرائیمرز کا حل تلاش کرے گی۔

نیچے راقم الحروف کا نام لکھا تھا: تمہیں رضا، نارائن، مسوری۔

چمپا بتا بتا کھڑی سوچتی رہی کہ یہ تمہیں رضا کون ہے اور اسے میرا پتا، کس طرح معلوم ہوا اور اس قدر دوستی کا خط اس نے کیوں لکھا ہے۔ یہ خط اسے بڑا افسانوی معلوم ہوا، یعنی اس طرح کی باتیں محض ناولوں میں ہوتی تھیں۔ اسے لگا وہ اب بڑی انوکھی فضاؤں اور بڑی عجیب و غریب دنیا کی طرف سفر کرنے والی ہے۔

اس کا یہ خیال غلط نہ تھا۔

(۴۱)

بنارس سے لوٹ کر ساری لڑکیاں اپنے گھروں کو چلی گئیں اور ایک ہفتے بعد سب آخری بار ملے

کے لیے اسکول میں جمع ہوئیں۔ بڑا کلاس روم کھلوایا گیا۔ لادو مہری سب کی خاطر میں کرتی آگے پیچھے دوڑتی رہی۔ لڑکیاں ڈیسکوں پر چڑھ کر بدیمہ گئیں اور دفعتاً سب خاموش ہو گئیں، جیسے بولنا جانتی ہی نہ تھیں۔ ان میں سے بڑی لڑکیاں سوچ رہی تھیں، اب جانے ہمارا کیا حشر ہوگا۔ ان میں سے اکثر کی شادی ہونے والی تھی۔ چند کو ابھی کالج میں پڑھنا تھا۔ دفعتاً حیدر بانو نے، جو بے حد ڈریمیشک واقع ہوئی تھی، مس پر دھان کی نئی فلم کا گانا شروع کر دیا: ہنس لے جاں بھر بھر کر ہنس لے۔ جانے کون کہاں پھر جائے۔ اس کے بعد دوسرا تازہ فلمی گانا گایا گیا: رُک نہ سکو تو جاؤ تم جاؤ۔ اور اس کے بعد تیسرا۔ اوجھنے والے ہنستے ہنستے جینا۔ سورج کبھی نہ ڈوبے تیرا۔ وغیرہ۔ یہ سب گانے کی وجہ سے خوب رقت طاری ہوئی اور سب کی سب خوب چکو پکوروئیں۔

واقعی لڑکیوں کی کسی قدر بیوقوف قوم ہے۔

مگر کتنی عجیب بات تھی کہ ان میں سے دو تین لڑکیوں کے علاوہ باقی ساری لڑکیوں کو طلعت نے مہر نہ دیکھا۔ وہ سب جانے کہاں غائب ہو گئیں۔ جو اتنی اچھی بھولیاں تھیں۔ یہ ہمیشہ ہوتا ہے۔ جب ہم سب اکٹھے ہوتے ہیں تو کبھی خیال بھی نہیں آتا کہ الگ الگ ہو جائیں گے، اور جب پھر جاتے ہیں تو لگتا ہے جیسے کبھی ملے ہی نہ تھے۔

(۴۲)

ہندوستان کا بہترین گریلز کالج۔!

ازابلہ مقہورین۔!!

چاند باغ۔!!!

لکھنؤ کی فیض آباد روڈ پر ایک بہت بڑا پھاٹک ہے اور بہت دور ہی سے ایک بے حد طویل و عریض رو منزلہ عمارت نظر آجاتی ہے جس کے یونانی طرز کے مندر بالا پر ٹیکو کے ستون دور سے دکھائی پڑتے ہیں۔ اس پورٹیکو کا فرش مرمری ہے سامنے لان پر پام کے درخت لگے ہیں۔ اس عمارت میں چمکتے ہوئے سفید شیشوں والے طویل و دربرے بڑے دنگے ہیں اور بھلاتے ہوئے فرش اور چوڑے مرمری نیسے۔ اونچی چھتوں میں جھڑناؤس آویزاں ہیں۔ اس کا ”براوننگ روم“ جہاں لڑکیاں بیٹھ کر

فرصت کے وقت میں علم چرتی چگتی ہیں، اپنی آرائش کی وجہ سے کسی برطانوی لارڈ کا ڈرائنگ روم معلوم ہوتا ہے۔ اس میں بیش قیمت نوادریجے میں اونٹیا بکتا میں رکھی ہیں اور مشہور پینٹنگز سے اس کی دیواریں مزین ہیں۔ ساری عمارت میں جگہ جگہ ایرانی قالین بچھے ہیں۔ یہ عمارت ایڈمنسٹریٹیشن بلڈنگ کہلاتی ہے۔ اس کے عقب میں، وسیع کمپس پر، دو دور، فاصلے پر اتنی ہی بڑی چار عمارتیں اور کچھری ہوئی ہیں۔ یہ سب عمارتیں ایک دوسرے سے شفاف فرش والے کوریڈور سے ملتی ہیں جن کے اوپر پھولوں کی خوبصورت سیلیں پھیلی ہیں۔ یہ کوریڈور کئی فلائنگ بسے ہیں۔ ان عمارتوں میں سے تین میں ہوسٹل ہیں جو نشاط محل، نونمل منزل اور میٹری جھون کہلاتے ہیں۔ یہ بھی اس قدر شاندار ہیں گویا کسی بڑی ہندوستانی ریاست کے گیسٹ ہاؤس ہوں۔ چوتھی عمارت فیکلٹی کی ہے جنہوں نے اپنے کمرے اور سیننگ روم دلہن کی طرح سجائے ہیں۔ کمپس کے وسط میں ڈائنگ ہال کی عمارت ہیں اور ایک سرے پر ہسپتال ہے جس کی اپنا چارج ایک نیگرو نرس ہے۔ پھلوں کا باغ کا مشہور عبارت خانہ ہے جو موڈرن طرز میں تعمیر کیا گیا ہے۔ جس طرح کے عبادت خانے سوڈن اور کیلے فورینیا میں بنائے گئے ہیں۔ یہ بے انتہا اسٹریم لائنڈ جگہ ہے اور اس میں بیٹھ کر خدا سے لو لگاتے وقت خواہ مخواہ یہ محسوس ہوتا ہے کہ یسوع مسیح بھی کسی امریکن یونیورسٹی کے پریذیڈنٹ یا ٹیوائٹلینڈ کے رحمل اور خلیق پروفیسر ہیں۔ اس کا باغ کی عمارت کا طرز تعمیر اسی قسم کا ہے جیسا امریکن یونیورسٹیوں کا ہوتا ہے۔ بیروت کی امریکن یونیورسٹی کے بعد یہ مشرق میں امریکنوں کی بنائی ہوئی سب سے عظیم الشان درس گاہ ہے۔

چاند باغ — !!

پورناشی کی راتوں میں جب چاندنی کمپس پر برسی ہے تو لگتا ہے یہ سارا سماں بے حد غیر حقیقی ہے۔ ہرے ہنرہ تار۔ پھولوں کے کنج۔ سفید کے جھنڈ۔ عمارتوں کے روشن دریاچے۔ اس وقت کمپس کے مختلف گوشوں سے موسیقی کے سر بلند ہوتے ہیں۔ بیچتھون۔ شوپاں۔ ویبر۔ جارج گریٹھون۔ یا کسی کوریڈور میں سے کوئی لڑکی سائے کی طرح گزر جاتی ہے۔ نیگرو نرس ہسپتال کے شیشوں والے برآمدے کی کھڑکی کھول کر آسمان کو دیکھتی ہے جس پر بیت لحم کا اکیلا ستارہ کمرے میں چھپا جھلملا رہا ہے۔ چیل میں سے برقی آرگن کی گہری گونجتی ہوئی آواز اوپر اٹھتی ہے۔ اندر قربان گاہ کے اوپر منقش لمب جلتا رہتا ہے۔ سناٹے کے سارے پرتو تو س قزح کے رنگوں کی طرح سارے میں پھیل جاتے ہیں۔ سوامو سال ادھر یہاں رہتا تھا۔ یہاں کے باغات میں ہرن کیلیں بھرتے پھرتے تھے اور بارہ سنگھ اور نیل گھائیں۔ اللہ اور وہ پوری کے حکمرانوں کے بھرے ندی کے اس کنارے پر آن کر لگتے تھے اور شمر کی اونچی

سوسائٹی یہاں آن کر مینڈ سوں اور اہمقیوں کی لڑائی کا نظارہ کرتی تھی۔ وہ پرانا برگد کا درخت، جو کمپس کے اس کونے میں کھڑا ہے، اس کی پتیاں اس سے بھی پچھلے پہر کی ہوا میں اسی طرح سرسراہی ہوں گی۔

اسی سال سے یہ درس گاہ قائم ہے۔ ۱۸۶۲ء میں جو خوش باش نوجوان لڑکیاں ممبی آستینوں کے بلاؤز پہنے اور گاؤن کی وضع سے ساریاں باندھے یہاں سے فارغ التحصیل ہو کر نکلی تھیں ان کی قبروں پر نئے قبرستان بن چکے۔ جو لڑکیاں کل یہاں آنکھوں میں خواب لے کر گاتی گنگنا تی آئی تھیں آج وہ نائیں دریاں ہیں یا دنیا کے بہت سے دکھ انھوں نے اٹھائے ہیں یا بڑی معمولی، عام زندگیاں گزار رہی ہیں۔

اس لیے بے چاری لڑکیو، تم جو ہل میں گھسی یو جین اوئیل کی رہبر سل کر رہی ہو خوش ہو لو کیونکہ کل تم بھی مریچی ہو گی۔ چونکہ زندگی کی جس جنگ میں حصہ لینے کے لیے تم یہاں سے نکلو گی اس کے محاذ پر کام آنے والوں کے لیے کوئی پتیل کی تختیاں دیواروں پر نہیں لگائی جاتیں۔

اس چیل کی سفید سیرمیںوں پر کھڑے ہو کر سوچو: کون کتا ہے کہ سامی مذاہب کا نظریہ کائنات غلط ہے۔ صراطِ مستقیم صرف ایک ہے۔ یدھی اور تنگ۔ ایک پیدائش سے ایک موت کی طرف جانے والی جس کے بعد کوئی واپسی نہیں۔ اس لیے بے چاری لڑکیو، تم جو بچوں کے کنج میں گر بانایج رہی ہو، چاہے تم کسی خدا کی عبادت کرتی رہو اور چونکہ تم عورت ہو لہذا طمہ مشکل ہی سے بڑگی، یاد رکھو کہ جب تم چاندنی کی اس دنیا سے باہر چلی جاؤ گی تو پھر کبھی لوٹ کر نہ آؤ گی۔ دوسرے تمہاری جگہ لے لیں گے۔ ان سب جگہوں پر وہی سب ہو گا جو تمہارے وقت میں ہوتا تھا لیکن دنیا بدل چکی ہو گی۔ دنیا غلط بہ لحاظ بدلتی رہتی ہے۔

تم بدل جاؤ گی۔

کیا تم کو معلوم ہے کہ وہ تمہاری سوشیولوجی کی حیثی پر فیسر، بگلے کے ایسے سینہ بالوں والی کمر خیمہ بڑھیا، جو کھٹ کھٹ کرتی مسکراتی گیلری میں سے گزر رہی ہے، ۱۹۰۲ء میں تم سے زیادہ حسیں بھتی اور فلاڈلفیا کا گلاب کھلاتی تھی؟

یہ سارے جشن، یہ ساری تقریبات، رسوم، تہوار، کارینول، مورس ڈانسنگ کے مقابلے، اسپورٹس کے ہنگامے، یہ سب تم سے پہلے ہو چکا ہے اور تمہارے بعد بھی ہوتا رہے گا۔ یہ کمپس اس کارگر شیشہ گری کا، جسے دنیا کہتے ہیں، ایک بے حد چھوٹا سا موڈل ہے۔ فضا محل کے پیچھے ڈیج وضع کے باغ کے برابر سے ایک سایہ دار راستہ سوئنگ پول کی طرف جاتا ہے جو آم کے جھنڈ میں گھرا ہوا ہے۔ یہ جولا کی مہینہ ہے اور بھانت بھانت کی لڑکیاں سارے میں پھیلی

ہوئی ہیں امریکی، گجراتی، بنگالی، مدراسی، اڑیسہ، نیپالی، پنجابی، بھٹوان، یورپین، امریکن، برمی، سنگھالی، ملک
کا کوئی خط نہیں جہاں کی زبان یہاں نہ سنی جاتی ہو۔ مذہب یا لڑکیاں ہندو ہیں اور مسلمان ہیں اور سکھ ہیں
اور عیسائی ہیں اور بودھ اور یہودی۔ دنیا کا کوئی عقیدہ نہیں جس کا بیرونیماں موجود نہ ہو۔

اس کالج کی طالبات اپنی سادگی کے لیے مشہور ہیں۔ عام طور پر یہ لوگ سفید ساریاں پہنتی ہیں
اور جس طرح کے فیشن پر کرتی ہیں سارے صوبے میں ان کی نقل کی جاتی ہے۔

اس اسٹوڈنٹ کالج میں سیاسیات کا تذکرہ بالکل نہیں ہوتا۔ محض دنیا میں گریس فل اور
متوازن طریقے سے زندگی بسر کرنے کے فن پر توجہ دی جاتی ہے۔ ”ہم دینے کے لیے لیتے ہیں“ یہاں
کا موقو ہے۔

پہلے یہاں مغربیت کا بہت زور تھا لیکن قوم پرستی کی تحریک کے زیر اثر وہ زور اب کم ہوتا جا
رہا ہے۔ اب یہاں میگزین جیٹنی سنائی جاتی ہے اور عید اور دیوالی کا مشترکہ تہوار بہت دھوم سے منعقد
ہوتا ہے جب مسلمان لڑکیاں سارے میں چراغاں کرتی ہیں اور ہندو لڑکیاں غرارے پہن کر اتراتی پھرتی
ہیں۔

اس کالج کی بہت قدیم روایات ہیں اور رسوم اور ان کے اپنے گانے ہیں۔ ان کی ایک ایسی پڑ
ا سرار دنیا ہے جس میں کوئی باہر والا داخل نہیں ہو سکتا۔

(۴۳)

حب وعدہ سولہ تاریخ کو تہمینہ رضا، چچا احمد کو فلورنس نکلس ہال کی میٹرھیول پر ملی۔ چچا ذرا
پریشانی سے چارول اور دیکھ رہی تھی کہ اس کی ہم عمر ایک لڑکی نے آگے بڑھ کر پوچھا: ”تم چچا احمد
ہو۔“

”ہاں۔“

”آؤ، میرے ساتھ چلو۔“

اور دوسرے لمحے چچا چاند باغ کی دنیا میں شامل ہو گئی۔ اس رات ہال میں نئی لڑکیوں کو کالج
کی روایات کے متعلق ایک لیکچر دیا گیا۔ انھیں یہاں کی زندگی کے مختلف پہلوؤں سے روشناس کرایا

گیا۔ شروع کے چند ہفتے چمپا کو 'بریک ان' ہونے میں لگے۔ جیسی اس کو اس قاعدے کا علم تھا کہ ہر سال کالج کے دفتر کی طرف سے نئی لڑکیوں کے پتے سینئر طالبات کو بھیج دیے جلتے ہیں اور مؤخر الذکر ان کی ایڈوائز مقرر کی جاتی ہیں۔ کالج میں داخل ہونے والی ساری لڑکیوں کو چند خاص خاص سینئر طالبات کی طرف سے اس طرح کے خط ملے ہوں گے جیسا چمپا کو ملا تھا۔

تمہینہ کی بہن طلعت آراء جو فرسٹ ایر میں داخل ہوئی تھی، برطانیہ کے لکھنؤ سے اس سے کہنے لگی: "ارے چمپا باجی، ہم نے تو آپ کو بارس میں بھی دیکھا تھا۔" اور نرملہ سر پو استوانے سوچا کہ اب کتنی بھینا اور بھین صاحب کی تو پانچول گھی میں اور سر کر اہی میں۔ ان کی دبی تو ہمیں آن پہنچی۔

چمپا دوسری لڑکیوں کے ساتھ 'گلفشاں' بھی گئی۔

یہاں سب اس سے بڑی اپنائیت سے ملے۔ تمہینہ کے بھائی کمال رضانے، جو یو یورپی میں پڑھتا تھا، بے حد اخلاق اور مؤدبانہ طریقے سے اس سے گفتگو کی اور طلعت کی تعلیم میں اسے چمپا باجی کہہ کر مخاطب کیا۔ سنگھارے والی کوٹھی نے بھی اسے خوش آمدید کہا۔ شکر سر پو استوا اس کے لیے خود چار کی کشتی اٹھا کر لایا۔

ایک کو تیسرے پر وہ گلفشاں پہنچی۔ تمہینہ اور طلعت پچھلے برآمدے کے سائڈ روم میں کھڑکی کے پاس تخت پر چڑھ کر بیٹھی تھیں۔ پیاز اور مرچوں کا ڈکڑا اپنے رکھا تھا۔ نرملہ آلو پھیل رہی تھی۔ غالب نام کو ان کے ہاں کوئی دعوت تھی۔

چمپا بھی تخت کے کنارے بیٹھ کر آلو پھیلنے میں مصروف ہو گئی۔

اسی وقت بھینا صاحب اندر آئے، وہ بھی روایتی میروعل والی شان سے۔ ٹینس ریکٹ ہاتھ میں لیے بہت خوبصورت لگ رہے تھے۔ بھینا صاحب ٹیوٹا گھر میں نہیں آتے تھے، خصوصاً جب تمہینہ کی سہیلیاں موجود ہوں کیونکہ تمہینہ کے کراؤڈ سے ان کی کوئی خاص نہیں بنتی تھی۔ تمہینہ کے اصل کامریڈ تو کمال اور ہری شکر تھے۔

مگر بھینا صاحب بہر حال بھینا صاحب تھے۔

چمپا بیٹھی آلو پھیلتی رہی۔ اس نے اپنی انگلیاں نہیں کاٹیں۔

بھینا صاحب شام کے ڈنر کے متعلق تمہینہ سے کچھ پوچھنے آئے تھے، اس سے بات کر کے وہ الٹے پاؤں واپس چلے گئے۔

مگر اپنے کمرے میں جا کر انہوں نے گنگا دین کو بلایا۔ ”یہ نیکی بٹیا کون ہیں جو اندر بیٹھی ہیں۔“
 ”پتا نہیں سرکار۔“ گنگا دین ہڑبڑا گیا۔ بھیا صاحب نے آج تک لڑکیوں کے متعلق کوئی استفہ
 اس سے نہیں کیا تھا۔ آخر بڑی بٹیا سے ان کا بیاہ ہونے والا تھا۔ ”بڑی بٹیا کے پاس چاند باگ کی سبے
 بابا لوگ آوت ہیں۔“
 ”اچھا جاؤ۔“

کمال آیا۔ اس سے کیا پوچھتے۔ طلعت کی طبیعت کی تیزی سے وہ ذرا خائف رہتے تھے۔ اگر اس
 سے اشارہ بھی معلوم کرنا چاہا تو وہ سارے میں ڈھنڈرہ پیٹتی پھرے گی۔ کیا مصیبت تھی کہ چونکہ وہ تمہینہ
 سے آفیشیل طور پر منسوب تھے لہذا دنیا جہاں کی کسی اور لڑکی کو نظر بھر کر دیکھنا ان پر حرام تھا۔ یہ کیسی
 قید تھی۔

واقعہ یہ ہے کہ وہ بے حد تنہا تھے۔

بھیا صاحب اپنی ذات کے ردالتس میں آپ محصور ہو کر رہ گئے تھے۔

چمپا کو سجاتانے بتایا: ”یہ مہاشے تمہینہ کے فیالے میں مگر تمہینہ ان کو مستقل نو لفٹ کے
 رکھتی ہے۔“

اوہ۔ کس قدر ٹپکل صورت حال تھی۔ دو کزن جو ایک دوسرے سے منسوب تھے۔ مگلفٹن
 کی قسم کے ناموں والی کوٹھیوں کے باسیوں کے متعلق جتنے افسانے اُس نے پڑھے تھے ان میں یہی ہوتا
 تھا۔

مگر یہ افسانے قریب سے دیکھو تو ان میں کچھ بھی نہیں رکھا تھا۔ جو دوسروں کی زندگی کو افسانہ
 سمجھتا ہے وہ دراصل خود بھی تو ایک کہانی ہے جسے دوسرے پر مہر رہے ہیں۔ یہ بات چمپا کو اس
 وقت معلوم نہ تھی۔

(۴۴)

برسات نکلی۔ کالنگ پور ناشی آئی۔ پھر ماگھ پوس کی ہوائیں چلیں۔ کمروں میں آتش دان جلے۔
 باغوں پر کہر چھایا۔ رات کے پھولوں پر شبنم کے قطرے جمے۔ چاند باغ میں کمرس کے تہوار کی تیاریاں

شروع ہوئیں۔ امیروں نے اس سال کے فیشن کے اودھ کوٹ سوائے۔ غریب عزبا پالے میں ٹھہر کر جاں بحق تسلیم ہوئے۔ بڑے لوگوں نے شکاک کے لیے کاپی اور ترائی کا رخ کیا۔ کلکتے کی رونق دوبالا ہوئی۔ جاڑے نکلے۔ بسنت آئی۔ سرسوں بھولی۔ کونپلیں بھومیں۔ بہار کی خوشبوؤں سے فضا میں مکیں۔ اندر گرہ جوٹ شعراء نے انگریزی میں جدید طرز کی نظمیں لکھیں۔ گرمیاں آئیں۔ ترنا نے آباد ہوئے۔ خس کی ٹٹیاں لگیں۔ اصناع کے کمپنی باغ چنبیلی کے پھولوں سے ہلکے۔ بچپوں کی کھانسیں اتریں۔ ٹوہلی۔ گوشت کی ریت میں نعرہ بوزے پکے۔ ساون آیا۔ امرتوں میں جھولے پڑے۔ اسے بچے ایک سال نکل گیا۔ عمر عزیز کا ایک سال ختم ہوا۔ اب دیوالی آ رہی ہے۔ کھانڈ کے کھلونوں کی ٹوکریاں برآمدے میں لا کر رکھی گئی ہیں۔ نرملہ اپنے گھر کے آگن میں رنگوں سے نقش و نگار بنانے میں جٹی ہے۔

طلعت پھلے برآمدے کی سب سے نکلی میٹر بھی پروٹ لگاتی رہی۔ یہاں سے باغ کا منظر بہت خوبصورت معلوم ہوتا تھا۔ آسمان کی تیز نیلا ہٹ سے آنکھیں چندھیا گئیں۔ نیلا ہٹ، جو دوسرے جہاں کر درختوں کی ہرنالی میں کھو گئی تھی اور شفاف سناٹا سارے میں پھیلا تھا۔ برابر کی کوٹھی میں مسز ٹیگور کے یہاں طلبہ بچ رہا تھا۔ اندر شاید بھیتیا صاحب وائس بجا رہے تھے۔ اس نے زمین پر کان رکھ دیا۔ یا جوج ماجوج کی طرح میں زمین پر کان بچھائے لیٹی ہوں۔ ٹھنڈک۔ سکون (جو سارناتھ کے مندر میں بھی ملا تھا)۔ یا جوج ماجوج تھے۔ یا کون تھے؟ بہر حال۔ اٹھ بڑھا کر اس نے کھٹ مٹھی تیتیا گھاس توڑی اور آرام سے اسے چباتی رہی۔ گھلے، جو سینہ دہری رنگ میں رنگے گئے تھے، ان میں صبح پانی پڑا تھا اور اس کی وجہ سے ان کا رنگ بہہ کر نیچے آ گیا تھا۔

ایک سال نکل گیا۔ بھیتیا صاحب یونیورسٹی چھوڑ چکے تھے اور اب مقابلوں کی تیاری کر رہے تھے۔ کمال اور ہری شکر ایم۔ اے۔ فائنل میں آگئے تھے۔ اپنی نے بی۔ اے۔ کر لیا تھا۔ طلعت اور نرملہ خود اب سینکڑا ایر میں تھیں۔ بھیتیا صاحب کچھ سڑی ہو گئے تھے کیا۔ یہ چپا باجی سے عشق کر رہے تھے اور وہ بھی ان کو پسند کرتی تھیں۔ چپا باجی پر تو ساری دنیا ہی جان دے رہی تھی۔ کمال اور ہری شکر کا ان کی تعریفیں کرتے منہ نہ ٹھکتا۔ وہ لوگ طلعت سے کہتے: جب تم بڑی ہو جاؤ گی تو تم کو احساس ہوگا کہ چپا کیسی عجیب و غریب ہستی ہیں۔ اچھا بھائی ہوں گی۔

اپنی کی ان سے اب بھی ویسی ہی ملاقات تھی۔ اپنی بڑی دھڑلہ آدمی تھیں۔ بہت خندہ پیشانی سے ملتیں۔ ان کا بہت بڑا دل تھا۔ زیادہ عجیب و غریب اور قابلِ قدر ہستی کون تھا۔ اپنی یا چپا، جی۔ ہ مگر یہ ان لوگوں کو کون بتانے جائے۔ میں نے یہ حساب لگایا ہے، طلعت نے سوچا کہ زیادہ تر لوگ

خالی صورت کو پسند کر لے میں۔ چپا باجی خوبصورت ہیں۔ اپنی خوبصورت نہیں ہیں۔ بس یہ ہے ساری بات۔ یہ سوچ کر اسے بڑا دکھ ہوا۔ گویا حسن کی اتنی بھاری قیمت لوگوں نے لگا رکھی ہے۔ افسوس کے ساتھ اس نے اور کھٹ مٹھیا لگھاس توڑی اور اسے جہانے میں مصروف رہی۔

کمال دہرہ رول کی ایک رٹرک پر منہ شکائے چلا کیا۔ وہ حسب معمول دیوالی کی چٹیوں میں جکر بیر نکلا ہوا تھا۔ اس کے پرانے لامارٹینز کالج کا ایک جواں سال انگریز پروفیسر، جو چند سال قبل لوکسنوڈ سے آیا تھا، سادھو ہو کر گھر سے نکل بھاگا تھا۔ اسے پکڑنے کے لیے کمال کو بھیجا گیا تھا، کیونکہ کمال اس کا پسندیدہ شاگرد چکا تھا۔ اس نے ہری شکر کے ساتھ ہر دو اسکی ساری گچائیں جہان ماریں، جکراتا اور رشی کیش اور ہری پوڑی کے مندر، ہمالیہ کی پہاڑیوں کو خوب کھوجا۔ تب ایک روز جوگ مایا کے ایک مندر کے پاس پروفیسر صاحب اسے مل گئے اور انھوں نے ہاتھ جوڑ کر اس سے التجا کی کہ بھائی، اب کہ میں جنہال سے نکل آیا ہوں، مجھے واپس مت لے جاؤ۔ مجھ پر رحم کرو میاں۔ میں بہت مزے میں ہوں۔ اور کمال نے کہا: ”لکھنؤ میں افواہ ہے کہ یہ بھلسی حاصل کرنے کا ایک ریکٹ چلایا ہے آپ نے۔“

”بھائی،“ وہ ہاتھ جوڑے مقرر ہے، ”خدا کے لیے چلے جاؤ بھائی۔“ اہ اس کے بعد برہمنوں کی طرح زور سے کھنکھارتے ہوئے، اپنا گیر والباس سنبھالتے، ایک چشمے کو پھلانگ کر جنگل میں غائب ہو گئے تھے۔ اب کمال منہ لٹکائے موہنی روڈ پر چل رہا تھا۔ ہری شکر حسب معمول اس کے ساتھ ساتھ تھا۔ سامنے رسیدنا بہرہ رہی تھی۔

”یار! ہری شکر!“ کمال نے کہا۔

”ہاں یار۔“

”یار یہ پروفیسر۔ ہملٹن ٹھیک تو کہتا تھا۔ ہم لوگ کس جنہال میں گرفتار ہیں، خدا کی قسم!“ اس روز انھوں نے تیاگ کے مسئلے پر کافی غور و خوض کیا اور سخت فلسفیانہ موڈ ان پر طلہی رہا۔ ”آؤ کوٹھیوں کے نام پڑھیں۔ ناموں کے انتخاب سے ملکینوں کی سائیکولوجی آشکار ہوتی ہے۔“ چلتے چلتے رک کر ایک بچا ٹمک کے قریب جاتے ہوئے ہری شکر نے کہا۔

”ہم کبھی مکان بنا کر نہیں رہیں گے، کہ شاہیں بنانا نہیں آشیانہ۔“ کمال نے کہا۔

”ٹھیک کہتے ہو۔ دیکھو بوڈ وازی کس قدر افسوسناک طور پر sloppy ہے۔ ذرا یہ ہم

پڑھنا۔“

”خوابستان — لاجل طاقتہ۔“

”مگر تم خود بھی ’گلفشاں‘ اور ’خیابان‘ میں رہتے ہو۔“

”جانتا ہوں۔“

”یار کمال۔“

”ہاں یار۔“

”فرا سوچو لوگوں نے مکان بنا رکھے ہیں۔ یہاں سے وہاں تک۔ ایک سے ایک خوبصورت۔“

ساری دنیا میں مکان بنے ہوئے ہیں۔“

”ہاں یار۔ بڑی عجیب بات ہے۔“

وہ دو فل ایک پھاٹک کی پلپٹا پر بیٹھ گئے اور پھر اس مٹے پر نور و خوض کرنے لگے۔ دراصل

ان کو پروفیسر کے دنیا تیج دینے نے بے حد مضطرب کر دیا تھا۔ ایک صحیح الدماغ انسان، سائنس دان اور لے کر چل دیا جنگل کو۔ حد ہے۔

”اس کا مطلب کچھ نہ کچھ ضرور ہو گا۔“

اندھیرا پڑے تک وہ ڈالین والا کی خاموش معطر سڑکوں پر مکانات کے نام پڑھتے پھرے۔

”نسترن“، ”دولت خانہ“، ”شیم روک“، ”آشیانہ“، ”راج محل“۔ کمال کے والد کا مکان خیابان بھی سامنے موجود تھا۔

ان مکانات کے باغوں میں لگے ہوئے پہاڑی پھلوں کے درختوں کی تنک سارے میں اڑ

رہی تھی اور دنیا بڑی حسین جگہ تھی۔

وہ دونوں منہ لٹکا کر پھر ایک پھاٹک کی پلپٹا پر بیٹھ گئے اور ہنر کے پانی کو دیکھتے رہے جو ہر دم

کے کنارے کنارے بہہ رہی تھی۔ پانی میں ایک ٹوٹا پھوٹا جوتا دھارے کے زور سے اچھلتا کودتا ہوتا چلا جا رہا تھا۔

چمپا احمد نے نشاط محل ہوٹل کے وسیع ڈرائنگ روم میں آکر روشنی جلائی اور کتاب کھول کر

اسٹینڈرڈ لیمپ کے نیچے بیٹھ گئی۔

تہینہ رضا گلفشاں کی برساتی کی سیڑھیوں پر بیٹھی رام اوتار کو ہندی پڑھاتی رہی۔

انگریز سادھو املینان سے ٹانگیں پھیلائے ہماوت کے جنگل میں ایک چٹان پر پڑا سو رہا تھا۔

(۴۵)

دو سال اور نکل گئے۔ اگست ۲۴ء کا اندولن بھی پرانی بات ہو چکی۔ پنڈت جی اور مولانا اور سارے مینا تلہ احمد نگر میں قید تھے۔ سارے میں برطانوی اور امریکن سپاہی گھومتے نظر آتے تھے۔ حضرت گنج میں اینگلو انڈین ویک آئی لڑکیوں کے پرے ٹہلتے۔ دنیا کا رنگ تیزی سے بدل رہا تھا۔ ریوارول پر سے 'کوٹ انڈیا' کے الفاظ مٹتے جا رہے تھے۔ سوسائٹی میں ہر طرف فوجی نظر آتے۔ گلفشاں کے سید عامر رضا نے بھی اسپیرل سرس کے مقابلوں میں ناکام ہونے کے بعد نیوی میں کمیشن لے لیا۔ تھیمین ایم۔ اے۔ فائنل میں آچکی تھی۔ چمپا ایم۔ اے۔ پریویس میں تھی اور کیلاش ہوسٹل میں رہتی تھی۔ طلعت اور نرملہ بڑی دھوم دھام کی انڈرگریجویٹ طالبات تھیں۔ چمپا بھی اب عرصے سے اس بحوم میں موجود تھی جو شہر کا فینش ایبل اسمارٹ اسٹیکچول سٹ کلاتا تھا۔ اس بحوم میں غفران منزل کی رخشہ اور کنور پیو اور گنی کول اور کرن بہادر کاٹجو اور پیر اکرم دیشور اور فیض آباد روڈ کی میرا نالنی راجوٹش اور ارون راجوٹش اور فواد اور راجیل بلگرامی اور علی اور ایلمر ریکسٹن بھی شامل تھے۔ پھر گلفشاں اور سنگھارے والی کوٹھی کے افراد۔ چاند باغ اور یونیورسٹی۔ اتنے بہت سے نام، اتنے بہت سے چہرے۔ ان سب لوگوں کی بہت بڑی جتنے بندی تھی۔ چوروں کا ذہنی باورچی خانہ۔ بیک، سفید چہروں کا سمندر چاروں اور ٹھاٹھیں مار رہا تھا۔ ان سب کے درمیان ان سب سے گھری ہوئی وہ تنہا کھڑی تھی، کیونکہ آخری تجربے میں معلوم ہوتا ہے کہ انسان بالکل قطعاً تنہا ہے۔ اس کے باوجود ہم چاروں طرف انسانوں سے مختلف قسم کے ایکویشن قائم کرنے کی کوشش میں لگے رہتے ہیں۔

جب یہ ایکویشن غلط ہونے شروع ہو جاتے ہیں تو یہ بھی بتا چلتا ہے کہ ہم بے حد معمولی ہیں۔ یہی بات چمپا نے دفعتاً سید عامر رضا سے، جو بھیٹا صاحب کہلاتے تھے، کہی۔ اس روز بھیٹا صاحب ہراس کے لیے روانہ ہونے والے تھے۔ وہ اس سے ملنے کی تلاش لگے۔ وہ اس وقت لائبریری جا رہی تھی۔ اپنی سائیکل ہاتھ میں لے کر وہ ان کے ساتھ ساتھ سڑک پر نکل آئی۔ بھیٹا صاحب نے اس سے کہا: "میں یہاں سے بھاگنا چاہتا ہوں۔ اور شکر ہے کہ مجھے فرار کا موقع

مل گیا۔ میرا تبادلوہ مدراس کا ہو گیا ہے۔ تم۔ تم مجھ سے شادی کر کے میرے ہمراہ چلنے کو تیار ہو۔“
 بھیا صاحب ایک تو یوں بے حد حسین و جمیل شخص، نیوی میں شمولیت نے اور سونے پر سماگے
 کا کام کیا۔ گویا چارلس بوئز کو یونیفارم پہنا دیجیے۔

چچا کا چہرہ کسی نامعلوم جذبے کے تحت سرخ ہو گیا۔ یہ ایک بہت اہم بات تھی جو اس نے سنی۔
 ایک آدمی اسے اپنی زندگی میں شامل ہونے کے لیے مدعو کر رہا تھا اور وہ اس آدمی کو بے حد پسند
 کرتی تھی۔

مگر اس نے کہا: ”کمال ہے۔ آپ کو یہ کہتے ہوئے شرم تو نہ آئی ہو گی۔“
 ”پھر تم نے مجھے باغ کے راستے پر کیوں چلایا تھا؟“ انھوں نے غصے سے کہا۔

”میں نے آپ کو کسی باغ کے راستے پر نہیں چلایا۔“
 ”تم ایمان داری سے کہہ سکتی ہو کہ تم نے مجھ میں دلچسپی نہیں لی۔ یہ جانتے ہوئے کہ تمہاری دوست
 تمہینہ سے میری شادی ہونے والی ہے۔“

وہ خاموش ہو گئی۔ یہ بالکل صحیح تھا۔ تب اسے پہلی مرتبہ معلوم ہوا اس میں بڑی خامیاں ہیں۔
 اصول اور بلند خیالات اور فلسفے علامہ چیز ہیں اور ہم اصل زندگی میں اپنے خیالات سے بالکل مختلف
 ہوتے ہیں۔ خالص فلسفے اور اخلاق کے اصولوں کا جذبات اور اپلسنر سے کوئی ایکویشن نہیں۔ ہم
 درحقیقت بے حد کمزور ہیں۔

بھیا صاحب نے گویا اس کے خیالات پڑھ لیے۔ ”تم بھی بے حد معمولی نکلیں۔“ انھوں نے کہا۔
 ”میں نے غیر معمولی ہونے کا کس روز دعویٰ کیا تھا؟“ اب وہ بادشاہ باغ کے بیجا ملک تک پہنچ
 چکے تھے جس میں یونیورسٹی پوسٹ آفس تھا۔ ”مٹھریے آپ میرے ساتھ ساتھ کیوں چلے آ رہے ہیں۔
 مجھے اپنے کام سے جانا ہے۔ آپ گھر تشریف لے جائیے۔“
 ”میرا کوئی گھر نہیں ہے۔“

”گھر تو ہم میں سے کسی کا بھی کہیں نہیں ہے۔“ چچا نے اکتا کر کہا۔ ”اب میں اس سے آپ سے
 فلسفہ نہیں چھانٹنا چاہتی۔ آپ کا مکان موجود ہے، جو گلشن کھلاتا ہے۔ لا حول ولا۔ کس قدر بگس
 نام ہے۔ اور وہاں تمہینہ موجود ہے۔ واپس جائیے۔“

”تم بے حد معمولی ہو۔ اور عام عورتوں کی طرح مجھ سے لڑ رہی ہو۔ تمہارے سارے رویے عمل
 بہت معمولی ہیں۔ تم بھی بالآخر ٹائپ پر لوٹ گئیں۔ تمہارے جیسی ہزاروں لڑکیاں دنیا میں موجود

ہیں۔ تم نے پہلے مجھ سے فکر کیا اور اب آگے ساتھ دینے کی ہمت نہیں۔ حد ہے۔“
 ”عام مردوں کی طرح آپ بھی مجھ سے جھگڑ رہے ہیں!“ اس نے مسکرا کر کہا۔ ”لہذا یہ نظریہ ثابت ہو گیا کہ ہم میں سے کوئی دیوتا کا درجہ نہیں رکھتا۔ خدا حافظ۔“ وہ سائیکل پر بیٹھ کر تیزی سے ٹیگور لائبریری کی سمت روانہ ہو گئی۔

گلفشاں پہنچ کر بھیا صاحب تندرہی سے پکینگ میں معروف ہو گئے۔ اسی روز تھینہ ایم۔سے۔ کا آخری پرچہ کر کے یونیورسٹی سے لوٹی تھی۔ سارے دن گھر میں کھڑیاں بکتی رہی تھیں۔ بڑی بیٹیا نے تعلیم ختم کر لی۔ بھیا صاحب نیوی کے انسر بن گئے۔ اب پوسٹنگ پر جا رہے ہیں۔ اب آخر بیاہ میں کیا دیر ہے۔ لوگو یہ بڑا اندھیر ہے، خالہ بیگم نے کہا کہ لڑکی اور لڑکا گھر میں موجود، ٹھیکرے کی مانگ، اور شادی کا کوئی نام نہیں لیتا۔ اسی کو کل جگ کہت ہیں۔

رات کو بھیا صاحب خاموشی سے موٹر میں بیٹھ کر اسٹیشن چلے گئے۔

ان کے جانے کے بعد گنگا دین بھی نظروں سے اتر گیا۔ نوکر چاکر اسے غصے سے دیکھتے۔ بے مروت تھے دونوں جنے۔ حسینی کی بی بی نے زردہ پہنا رکھے ہوئے موسم سے کہا اور اپنی لڑکی کی چٹیاں گوندھنے لگیں۔ (اسی کمبخت نجلی بیٹھ۔ انھوں نے لڑکی کو ایک چائنا رسید کیا۔ لڑکی زور زور سے رونے لگی۔)

سارے گھر پر بد مزاجی کا دورہ پڑ گیا۔ نواب تقی رضا بہادر نے اپنی بی بی سے کہا۔ اور بناؤ صاحبزادے کو اپنا بیٹا۔ اور کرو لاؤ۔ زمانے کا خون سفید ہو گیا ہے۔ دنیا یہی کہے گی کہ لڑکی ہی میں کوئی خامی رہی ہوگی جب پچھنے کے منگیترنے چھوڑ دیا۔

کمال اور ہری شکر تھینہ کے سامنے جاتے ہوئے کتراتے۔ گرمیوں کی چٹیاں شروع ہو چکی تھیں۔ چپا بنارس لوٹ گئی۔ اب حسب معمول پہاڑ پر جانے کا پروگرام بنا۔ سارے گھر والے یعنی تال کے لیے روانہ ہو گئے۔ ہری شکر کو اپنے بردھوئے کے لیے مرزا پور جانا تھا۔ اس کے آج کل دھڑا دھڑ پیغام آرہے تھے۔ کمال اپنی پھوپھی کی دعوت پر مسوری چلا گیا۔

جولائی میں پھر سب لوگ پہاڑوں سے اترنا شروع ہوئے۔ ’گلفشاں‘ کے دروازے کھلے۔ پروائی میں باغ کے پودے سرسرا ئے کہ ایک معذا چانک بھیا صاحب آن پہنچے۔ تین دن وہ گلفشاں میں ٹھہرے اور تینوں دن اپنے کمرے میں بیٹھے رہے۔ روانگی سے ایک روز قبل وہ اماں بیگم کے کمرے میں گئے۔

”مبارک ہو۔ آپ کی بیٹیا ایم۔ اے۔ پاس ہو گئیں۔“ انھوں نے تخت کے کنارے پر بیٹھتے ہوئے بڑی پرسکون آواز میں کہا۔

اماں بیگم خاموش رہیں۔

”میرا خیال ہے اب آپ کو ان کی شادی کر دینی چاہیے۔“

”کس سے؟“ اماں بیگم نے ذرا تلخی سے پوچھا۔

”مجھ سے، اور کس سے؟“ انھوں نے بھی اسی تلخی سے جواب دیا۔

”تم کو میاں شرم تو نہ آتی ہو گی اب یہ کہتے۔ چچا کی بیٹی کو چھوڑ کر غیر لڑکی کے پھر میں پرے گئے۔

ہم جدھر جاتے ہیں انگلیاں اٹھتی ہیں۔“

”یہ آپ نے کس طرح طے کر لیا کہ میں اپنے ذمہ سے غافل ہوں۔ میں پال پوس کر اس گھر میں

اسی لیے پردان چڑھایا گیا ہوں کہ تمہینہ بیگم کا شوہر کملاؤں۔ اب میں اتنا احسان فراموش بھی نہیں کہ آپ کی بیٹیا کو جیل دے جاؤں گا۔“ اتنا کہہ کر وہ باہر چلے گئے۔

سوسن نے جا کر تمہینہ سے کہا: ”بیٹیا۔ ہم تو امام باندی کو بلائے نہ جارہے ہیں، لگانے کے

لیے۔ کچھ سنا نہیں، آپ نے آپ کا بیاہ ہو رہا ہے۔“

”سوسن۔ تم جا کر سب لوگوں سے کہہ دو کہ چاہے ادھر کی دنیا ادھر ہو جائے میں ہرگز

بھیٹا صاحب سے بیاہ نہ کروں گی۔“

اتنا کہہ کر تمہینہ بھوٹ بھوٹ کر رونے لگی۔ سوسن ہکا بکا رہ گئی۔

گھر میں ایمر جنسی کا اعلان کر دیا گیا۔ چاروں طرف فون اور ٹرنک کال ہوئے۔ کمال

کو مسوری تار دیا گیا کہ وہ بہن کو آکر سمجھائے۔ ہر شخص نے اپنے بھر تہینہ کو سمجھانے کی کوشش کی تا

لڑکی ہو۔ ایم۔ اے۔ پاس ہو تو کیا ہوا؟ اور بڑے گھر کی بیٹیا ہو تو کیا ہوا؟ ہو تو لڑکی۔ شادی کر لو۔ اس

کے بغیر گزر نہیں۔ رشتے ناٹے کے معاملات میں ایسی اونچ نیچ ہوتی ہی رہتی ہے۔ وغیرہ وغیرہ۔

مگر تمہینہ نے ایک نہ کے بعد اٹل کر کے ہی نہ دی، گو خالص لڑکیوں والے انداز میں وہ رات

رات بھر رنیا کرتی۔

چچا بھی واپس آچکی تھی۔ یہ اس کا کیننگ کا بچ میں آخری سال تھا۔

کمال نے مسوری سے آکر گھر کا یہ نقشہ دیکھا۔ پھر وہ چچا سے ملنے کی تلاش گیا۔ وہاں معلوم ہوا

کہ چچا ابھی اپنے ماموں کے یہاں ہیں، اگلے ہفتے ہوٹل آئیں گی۔ چچا کے یہاں پہنچا تو وہاں بھی صاحب

سے اس کی مڈبھیر ہوئی۔ پتا نہیں وہ چھپا سے اب کیا کہنے گئے تھے۔ وہ اسی وقت اٹھ کر چلے گئے۔ اسی روز وہ مدراس کے لیے روانہ ہوئے۔

رفتہ رفتہ حالات پھر نارمل پر آ گئے۔ تمہینہ کے سامنے بڑا مسئلہ تھا کہ اپنے وقت کا کیا کرے؟ لڑکیوں کے لیے ملازمت کی کوئی راہیں نہیں تھیں سوائے ایک ٹکڑے تعلیم کے۔ تنگ آ کر اس نے پھر یونیورسٹی میں داخلہ لے لیا اور قانون پڑھنے لگی۔ چھپا اسی طرح اس کے گروہ میں شامل رہی۔ ان دونوں لڑکیوں نے نہایت رکھ رکھاؤ اور سلیقے کے ساتھ ایک دوسرے سے اپنی دوستی نبھائی۔ کبھی بھولے سے بھی بھیا صاحب کا ذکر نہیں کیا۔ دونوں اپنی اپنی جگہ یہ سمجھتی رہیں کہ بہت سنجیدہ اور باوقار خواتین ہیں۔ کوئی کل کی لونڈیاں ہیں کہ جذبات کے چھوڑے پن میں مبتلا ہوں!

اور یہ واقعہ بھی ہے کہ وقتی طور پر جو باتیں ہم کو قیامت معلوم ہوتی ہیں وقت گزرنے کے بعد خیال آتا ہے ہم کس قدر بیوقوف تھے کہ یوں مضطرب ہوئے۔

(۴۶)

قحط کی ریلیف ورک کے سلسلے میں کمال کلکتے جانے والا تھا کہ اسے جیجا جی کا خط ملا۔ لاق کی شادی کو ایک سال ہو چکا تھا۔ وہ اپنے شوہر کے ساتھ نئی دلی میں تھی جہاں جیجا جی گورنمنٹ آف انڈیا کے کسی محکمے میں انڈر سیکرٹری تھے۔ اب نرمل کی شادی کی ٹکریں کی جا رہی تھیں۔ جیجا جی نے لکھا تھا: تم کلکتے جا رہے ہو۔ سر ڈیپ نرائن کا لڑکا گوتم بھی آج کل وہیں ہے۔ اس کے لیے ہمارا ارادہ ہے کہ نرمل کی بات بھیجی جائے۔ وہ بھی تمہارے بنگال ریلیف اور ایڈوکیٹ کے چکر ہی میں وٹاں گیا ہوا ہے یا شاید وشوا بھارتی میں کچھ کر رہا ہے۔ بہر حال تم ذرا اس سے ملنا اور معلومات حاصل کرنا کہ کس قماش کا لڑکا ہے۔ کچھ سنجیدگی بھی ہے مزاج میں یا تم سب کی طرح خالی بوبھیہیں ہی ہے۔

کمال نے خط جیب میں رکھ لیا۔ کمال کے آدمی ہیں جیجا جی بھی۔ انسان دیس میں مکھنوں کی طرح مر رہے ہیں، ملک تباہی کی اور جارہا ہے، یہ شادی بیاہ کے قہقہے لے کر بیٹھے ہیں۔ (وہ بڑا جوشیلا اسٹوڈنٹ ورکر تھا اور تمہینہ اور بھیا صاحب کے قہقہے کے بعد سے شادی کے مسئلے سے شدت سے بور ہو چکا تھا) میں کلکتے میں محذوزہ انسانوں کی لاشیں اٹھاؤں گا یا نرمل صاحب کے لیے دولا

تلاش کرتا پھر دس گلا، اس نے جھنڈا کو طلعت سے کہا۔ مگر یہ حال فرض کے طور پر اس نے ان صاحبزادوں کا پتا نوٹ کر لیا جو جیجا جی نے خط میں لکھا تھا اور سفر پر روانہ ہو گیا۔ اس کے ساتھ یونیورسٹی کے اور بہت سے لڑکے لڑکیاں تھے۔ راستہ بھر یہ لوگ بیگور اور نندرا اسلام کے دولہ انگیز گانے گاتے گئے۔ ٹرین کی کھڑکی میں سے وہ وطن کے لہلہاتے کھیت دیکھتا رہا اور سوچا کیا۔ یہ میرا ملک ہے۔ یہ میرا ملک ہے۔ وطنیت اور انقلابیت اور قومی جوش اور برطانوی حکومت کے خلاف غم و غصے کے جذبات نے اس کے دل میں ایک عجیب و غریب کیفیت پیدا کر دی۔ اسی روز کے اخبار میں ایک بنگالی آرٹسٹ زین العابدین کے سنائے ہوئے تمباک کے مناظر کے ایکسچ جھپے تھے۔ دیکھانے اخبار اس کی طرف بڑھا دیا۔ کمال نے نظریں اٹھا کر دیکھا کو دیکھا۔ وہ رو رہی تھی۔

سب نے مل کر پھر گانا شروع کر دیا، یہ جنگ ہے جنگ آزادی۔ آزادی کے پرچم کے تلے ہم ہند کے رہنے والوں کی۔ ریل کی چھک چھک گیت کی ہم آہنگ معلوم ہوئی۔ دوسرے کونے میں چند لڑکے زور زور سے بحث کر رہے تھے۔

کمال نے آنکھیں بند کر لیں اور سونے کی کوشش کی۔ اس کے رفقا اسی طرح بحثیں کرتے رہے۔ ٹرین بہار کے سرسبز علاقوں سے گزرتی بنگال میں داخل ہو گئی۔

گنگا کے کنارے ایک چھوٹے سے خوبصورت ضلع کے اسٹیشن پر ٹرین ٹکی۔ لڑکوں نے کھڑکی کے باہر دیکھنا شروع کیا۔ چاروں اور تالاب تھے، اور سبزہ زار، اور بانس کے جھنڈ۔ دور سورج گنگا کی لہروں میں غروب ہو رہا تھا۔ اسٹیشن پر دوپالکیاں کھڑی تھیں۔ پلیٹ فارم پر دیہاتیوں کا مجمع تھا جو چاول کی تلاش میں کلکتے جانے کے لیے ٹرین پر ٹوٹے پڑ رہے تھے۔ پلیٹ فارم کی دوسری طرف مقابل میں فوجیوں کی ٹرین کھڑی تھی۔ سکھ اور پنجابی سپاہی، جو برا جا رہے تھے، اردو کے فلمی رسالے ہاتھ میں لیے ادھر ادھر ٹہلتے پھر رہے تھے۔

ایک ہندوستانی۔ بھگت صاحب اپنی بیگم صاحب اور دو بلی ٹیریر کتوں کے ساتھ فرسٹ کلاس کے ڈبے کے سامنے کھڑے ایک انگریز کرنل سے مصروف گفتگو تھے۔

”جب تک یہ فوجی ٹرین نہ چلی جائے آپ کی گاڑی روانہ نہیں ہوگی۔“ ایک گارڈ نے کمال

کو بتایا۔

”اس کا مطلب ہے۔“

”جی ہاں۔ کوئی چار پانچ گھنٹے لیٹ ہوگی آپ کی یہ ٹرین۔ یہ وارنٹم ہے جناب۔“
لڑکے اور لڑکیاں پلیٹ فارم پر اتر آئے۔

اردھو گوگو نے بوجے مادیوں۔ انھوں نے نذرالاسلام کا ایک اور گیت شروع کر دیا۔
میجر صاحب کی بیگم صاحبہ دپٹی سے ان لوگوں کو دیکھنے لگیں۔

”یہ کون لوگ ہیں۔ کتنی پیاری آواز ہے سب کی۔“

”یکمونسٹ ہیں سارے۔“ میجر صاحب نے منہ پھیر کر جواب دیا۔ ”چلو۔ کرنل ہمیں ایسٹون
کار میں مدعو کر گیا ہے۔“

وہ دونوں ٹہلتے ہوئے ریسٹورن کا ملکی سمت چلے گئے۔

کمال اور اس کے ساتھی اب گاتے گاتے بھی تھک گئے۔ ٹرین چلنے کا نام نہ بنتی تھی۔

یہ ایک ریکیا چیخ کر ایک طرف کو دوڑی۔ اس کے ساتھی بھی اس کے پیچھے پیچھے لپکے۔ پلیٹ
فارم کے سرے پر کسانوں کا ایک چھوٹا سا کنبہ سما اور سکڑا ہوا بیٹھا تھا۔ ایک نوجوان، جس کی چھوٹی
سی پھدری سیاہ داڑھی تھی، مرا ہوا پڑا تھا۔ اس کی بیوی ایک سانولی سلونی ڈبلی پتلی لڑکی دھڑیس مار
مار کر رو رہی تھی۔ اس کے دونوں بچے، جن میں سے لڑکے کی عمر نو سال کی تھی، ساتھ ساتھ چلا رہے
تھے۔

”کمال۔“ فرینڈز نے آواز دی۔ ”ادھر آؤ۔ ہمارا لاشیں اٹھانے کا کام تو میاں یہیں
سے شروع ہو گیا۔“

سسکیوں کے درمیان اس نے بنگالی میں بتایا کہ وہ اور اس کامیاں ابوالوفشور رزق ڈھونڈ
کھتے جا رہے تھے۔ انھوں نے ایک ہفتے سے کچھ نہیں کھایا تھا۔ آمنہ بی بی نے بھی ایک ہفتے سے کچھ نہیں
کھایا تھا۔ فوجیوں کے ٹرین میں سے بھینکے ہوئے دو بسکٹ اور توس کے چند ٹکڑے جو اس نے جمع
کیے تھے وہ اپنے بچوں کو کھلا چکی تھی۔ اتنا کہہ کر وہ بھی پلیٹ فارم پر لیٹ گئی اور ان سب کے سامنے
اُس نے بھی دم توڑ دیا۔

اینگلو انڈین اسٹیشن ماسٹران کی طرف آیا: ”آپ لوگ ادھر کیا گڑ بڑ مچاتا ہے۔ آج کل روز سو
پچاس آدمی اسی پلیٹ فارم پر مارتا ہے۔ ہم کس کس کا فکر کرے۔ یہ ریلوے اسٹیشن ہے اسپتال
نہیں۔ یہ بنگالی ہمیشہ کا بھوکا ہے۔ مجھو کا بنگالی۔ آپ کیوں فکر کرتا ہے۔“
”یہاں قبرستان کدھر ہے؟“ فرینڈز نے غصے سے ہونٹ چباتے ہوئے پوچھا۔

”ہم کو معلوم نہیں۔ کیوں کیا آپ ان لوگ کا کبر کھودے گا۔ دیٹ از ویری فنی۔“
 لڑکیوں نے دھاڑیں مارتے ہوئے بچوں کو ساتھ لیا اور بازار کی طرف چل دیں۔ لڑکے
 قبرستان اور کسی مسلمان مولوی کی تلاش میں آبادی کی طرف روانہ ہوئے۔

کمال لاشوں کے پاس بیٹھ گیا۔ اتنے میں فی جیوں کی ٹرین سبب آوازیں نکالتی، دھواں چھوڑتی
 روانہ ہوئی۔ فرسٹ کلاس کا ڈبہ پاس سے گزرا جس میں سکھ میجر اور اس کی دامن بیٹھے تھے۔ ان دونوں کو
 لاشیں نظر نہیں آئیں کیونکہ انھوں نے کھڑکیوں کی جھلمیلیاں پڑھا دی تھیں۔ فوجی ٹرین کے جانے کے
 چند منٹ بعد اس ٹرین کو بھی جنبش ہوئی جس میں کمال اور اس کے ساتھی سفر کر رہے تھے۔ گارڈ کمال
 کے پاس آیا: ”ٹرین جاتا ہے۔ آپ لوگ ادھر کیا کرنے لگا۔ آپ کا فرینڈ لوگ کدھر گیا۔“
 ”ہم اب کل صبح ہی جاسکیں گے۔“ کمال نے جواب دیا اور تھوڑے کلاس کے ڈبے میں جا کر
 سارا سامان نکال کر پلیٹ فارم پر رکھنے کے بعد لاشوں کے پاس آن بیٹھا۔ یہ ٹرین بھی چلی گئی۔
 اسٹیشن دفعتاً بالکل سناں ہو گیا۔

پلیٹ فارم کے سرے پر اندھیرا تھا۔ گارڈ بہت نیکدل انسان معلوم ہوتا تھا۔ اُس نے
 ایک لائٹن لاکر کمال کے پاس رکھ دی اور پھر اپنے دفتر کی طرف چلا گیا۔
 کمال لاشوں کے پاس بیٹھا رہا۔ جوائیں بانس کے جھنڈ میں سائیں سائیں کرتی رہیں۔ کمال
 نے اپنے ہولڈال میں سے ایک چادر نکال کر لاشوں پر اڑھا دی۔ آمنہ بی بی، جس نے سُرخی سادی پہن
 رکھی تھی اور ابو المونسور، جس کی نیلی چارخانہ دارتھد میں بہت سے بیوند لگے تھے، دونوں اس چادر میں
 چھپ گئے۔

کمال اسٹیشن میں اٹھا کر لائٹن کی روشنی میں زین العابدین کے اسکچ دیکھنے لگا۔ اس دس دس
 کے معور نے کیا اسی جوڑے کی تصویر بنائی تھی؟ چند قدم پر گنگا بہہ رہی تھی۔ اس کی لہروں پر ایک
 اکیلا فوکا جل رہا تھا جس میں چراغ جلتا تھا اور کئی بڑی دلدوز آواز میں مچھیلیاں گاتا جا رہا تھا جس
 کے الفاظ کمال کی سمجھ میں ابھی طرح نہیں آئے۔ درختوں کے پرے لارڈ کا فوالس کے حمد کی بنی
 ہوئی اونچے پیل بایوں اور جھلیوں کے برآمدے والی نلج کے کھٹکڑ کی عظیم الشان کوٹھی تھی۔ اس
 سے ذرا فاصلے پر ضلع کے سب سے بڑے ہندو زمیندار کا محل تھا جہاں ریڈیو بج رہا تھا۔ رات کے
 سناٹے میں ہواؤں پر تیرتی ہوئی بی بی سی کے لائٹ پروگرام کی آوازیں تک صاف سنائی دے
 رہی تھی۔ کمال کا دل ڈوبتا چلا گیا۔ اس نے آنکھیں بند کر لیں۔ یہ رات سناٹا تھا اور سرد جی دلیوی اور سرت

چند رکاوٹیں تعاناول نکالیں اور شاعروں کا محبوب موضوع۔

ہم سب مختلف قسم کی کتابوں کا موضوع ہیں۔ تاریخ کے ابواب۔ الفاظ۔ اعداد و شمار۔ رپورٹیں۔ کانگریس اور مسلم لیگ کے لیڈروں کی تقاریر۔ کمیونسٹ پارٹی کے مینی فیسٹو۔ پچھلے بنفٹے ڈاکٹر اشرف کہہ رہے تھے کہ قوموں کی خود مختاری کا مطالبہ عین لینن کے نظریوں کے مطابق ہے۔ پاکستان — تو کیا جو مسلمان ہے وہ آٹو میٹک طور پر پاکستانی ہو جائے گا — یا کیا ہوگا — لینن — اشتالین — گورکی — ڈاکٹر اشرف — سجاد ظہیر — جناح صاحب — مہاتما گاندھی — پنڈت جی —

کمال کے دماغ میں واقعات اور ناموں اور شخصیتوں کا جلوس منڈلایا کیا لیکن ساری دنیا کا مرکز اس وقت یہ دو لاشیں تھیں۔ سارے واقعات اور نظریوں کے سلسلے کی کڑی آکر اس مرکز پر ٹوٹ جاتی تھی۔ آمنہ بی بی اور ابوالمولشور — دو لاشیں۔

دوسرے روز صبح وہ سب پھر اپنے سفر پر روانہ ہوئے۔ شام کو ٹرین ہوڑہ پہنچی۔ لڑکے اور لڑکیاں اپنے اپنے جائے قیام کی طرف روانہ ہوئے۔ پر موو کمار کا گھر ان سب کا مستقر تھا جہاں ان سب کو دوسرے روز جمع ہونا تھا۔ کمال چیت پور روڈ کی طرف چلا جہاں اس کے ایک ماموں میٹا برج والے نواب رہتے تھے۔

(۴۷)

چیت پور روڈ کے ایک مکان کے پھانک کے سامنے ایک بند گاڑی آن کر سکی۔ اس مکان کا طرز تعمیر کمپنی کے عہد کا تھا جس طرح کے مکان جا بجا لگتے ہیں نفرت آتے ہیں۔ بڑے بڑے پیل پائے۔ چوڑا برآمدہ۔ برآمدے اور دروازوں پر وینیشین جھلمیلیاں۔ اندر کمروں میں مریخ سنہری فریموں میں انگریزی مناظر لگے تھے۔ کشمیری کڑھت کے پردے دروازوں پر پڑے ہوئے تھے۔ بیٹل کے گملوں میں چینی پام سجا تھا۔ باہر باغ کی چھوٹی چھوٹی کیار بول میں بیلا مہک رہا تھا۔

ادھر کی منزل سے لڑکیوں نے آواز لگائی: ”ارے کتن بھیا آگئے لکھنؤ سے۔“ سارے گھر میں شومج گیا۔ نوکرانیاں اور نوکر باہر دوڑے۔ نیچے برآمدے میں فرن کے پتے بھوم رہے تھے۔ نواب صاحب بھانجے کے استقبال کے لیے آرام کرسی سے اٹھے۔

یہ مکان پچاس پچپن سال قبل دت خاندان سے میٹا براج والے نواب کمال رضا بہادر کے چھوٹے بہنوئی نے خرید لیا تھا۔ اس مکان میں ایک زمانے میں بڑی مصوم دھام سے برہمہ سماج کے جلسے ہو کر تے تھے۔ اوپر کی منزل کے ایک کمرے میں اب تک دت خاندان کے افراد کی دھندلی تصویریں لگی ہوئی تھیں۔ گروپ فوٹو گراف جس میں مہارشی دویندر ناتھ ٹیگور وسط میں بیٹھے تھے۔ اس کمرے میں ایک طرف سنگ مرمر کا چبوترہ تھا۔ یہاں بیٹھ کر سنا ہے مہارشی ارمونیم پر بھجن گاتے تھے۔ ملک مکان بابو منور بن دت کے انتقال کے بعد، جو کیننگ کالج لکھنؤ میں پروفیسر تھے، ان کی اولاد نے یہ مکان فروخت کر کے بالی گنج میں ایک بہت بڑی کوٹھی بنوائی تھی۔ ان کے اولاد میں اب میں کئی آئی سی ایس افسر تھے۔ کئی کیونسٹ لیڈر۔ ان کی لڑکیاں زیادہ تر یورپ میں تعلیم حاصل کرتی تھیں۔ بابو منور بن دت کی ایک پوتی کی شادی اٹلیہ کے ایک مہاراجہ سے ہوئی تھی۔ موجودہ ملک مکان اور دت خاندان کی کئی پشتوں کی دوستی تھی۔

موجودہ ملک مکان لکھنؤ کے اجڑے ہوئے نواب تھے۔ وثیقہ پاتے تھے اور کلکتے میں رہتے تھے۔ ان لوگوں کا مشغلہ زندہ رہنا تھا۔

نواب کمال رضا بہادر سلطان عالم واجد علی شاہ کے ہمراہ میٹا براج آئے تھے۔ ان کے خاندان کے بہت سے افراد بھی ان کے ساتھ تھے۔ نواب علی رضا بہادر ان کی سب سے چھوٹی بہن کے میاں اور بیچارہ بھائی تھے۔ انیسویں صدی کے اواخر کا کلکتہ بے حد موڈرن شہر تھا جس میں ان گنت کالج تھے اور سیاسی اور تہذیبی تحریکیں اور پریس اور اخبار۔ نئے شگالی تاولوں میں ہندو تہذیب کی تجدید کا پرچار کیا جا رہا تھا۔ راجہ سریندر موہن ٹیگور نے ہندوستانی موسیقی کی احیاء کا سلسلہ شروع کر رکھا تھا۔ سوامی وویکانند یہاں سے باہر جا کر یورپ اور امریکہ میں دیدانت فلسفے کا پرچار کر رہے تھے۔ ملک میں ہر طرف سیاسی اور تہذیبی تحریکوں کا چرچا ہو رہا تھا۔ کانگریس بدرالدین طیب جی اور دھرم سے لیڈروں کی قیادت میں بڑے بڑے اجلاس کر رہی تھی مگر نواب علی رضا بہادر کو ہن سب ہنگاموں سے کوئی سروکار نہ تھا۔ علی گڑھ میں ایم۔ اے۔ اور کالج کھل گیا تھا مگر نواب صاحب کو انگریزی تعلیم سے کوئی دلچسپی نہیں تھی۔ ان کے سوشل تعلقات مرشد آباد اور ڈھاکے اور عظیم آباد کے نواب خاندانوں تک محدود رہے۔ ان کی اولاد اور خاندان والوں کی شادیاں لکھنؤ اور اودھ کے تعلقہ دار گھرانوں میں ہوا کیں۔ لکھنؤ میں یہ لوگ کلکتے والے نواب کہلاتے تھے۔ کلکتے میں انھیں لکھنؤ والے کہا جاتا تھا۔ ان کی زندگی کے مرکز صرف تین تھے: کلکتہ، پٹنہ (عظیم آباد) اور لکھنؤ۔ اس سے آگے کی دنیا کی انھیں خبر نہیں تھی۔

ان کا سارا وقت لکھنؤ، دلی اور عظیم آباد کی ادبی اور شاعرانہ نوک بھونک میں صرف ہوتا تھا۔ دیشیہ کی آمدنی کی وجہ سے بے فکری سے گزر ہوتی تھی۔ سر پر برطانیہ کا سایہ سلامت تھا۔ سارا وی چین لکھتا تھا۔ تب ان کے خاندان میں پہلی مرتبہ ایک عجیب بات ہوئی۔ نواب علی رضا کے داماد، جو لکھنؤ میں رہتے تھے، سرسید کی نیچری فوج میں جا شامل ہوئے اور انھوں نے اپنے بڑے لڑکے کو علی گڑھ بھیج دیا۔

نواب علی رضا کے دوسرے داماد پٹنہ کے رہنے والے تھے۔ وہ بھی بے حد روشن خیال نکلے۔ پٹنہ میں قانون کا بہت چرچا تھا۔ ان گنت ہندو مسلمان قانون پڑھ پڑھ کر بیرسٹر بن رہے تھے اور بڑا نام اس پیشے میں انھوں نے پیدا کیا تھا۔ چنانچہ نواب علی رضا کے پٹنہ والے نواسے کو بھی اتنا پڑھایا گیا کہ وہ بہت زیادہ پڑھ گئے اور بیرسٹری کے لیے ولایت چلے گئے۔ یہ اس خاندان کے پہلے فرد تھے جو انیسویں صدی کے آخر میں ولایت گئے۔

نواب علی رضا کے لکھنؤ والے داماد انگریزی تعلیم کے قائل ہوئے ہی تھے، اب وہ سیاست میں بھی دلچسپی لینے لگے۔ سرسید مسلمانوں کو علیحدہ پلیٹ فارم پر جمع کر کے انگریزوں کا وفادار رکھنا چاہتے تھے۔ اس مسئلے پر ان کا سرسید سے اختلاف ہو گیا۔ وہ کانگریس کے ہم خیال ہو گئے۔ اب ان کے یہاں لکھنؤ کے گولہ گنج والے مکان میں لالہ بھائیوں کا مجمع رہتا۔ یہ سب لوگ ابھی گورنمنٹ کے وفادار بھی تھے اور صرف سیاسی مراعات اور سوشل ریفارم چاہتے تھے۔ ان گنت مسلمان اس تحریک میں شامل تھے۔

ہندوستان میں مسلمان کی سیاسی حیثیت کا مسئلہ بہت ڈیرھا بننا جا رہا تھا۔ ہندو، جو سو سو سال سے انگریزی تعلیم سے روخناس ہو چکا تھا، اپنے گنجلک مابعد الطبیعیاتی ذہن اور خالص تجربیدی فلسفے کے باوجود پریکٹیکل تھا۔ مسلمانوں کے عہد میں فارسی پڑھ کر حکومت کے نظم و نسق میں حصہ لیا۔ مسلمان حکمران اور صوبے دار صرف خزانوں پر دستخط کر دیتے تھے۔ دیہی ایڈمنسٹریشن ہندو چلاتا تھا۔ ایسٹ انڈیا کمپنی آئی، تب بھی ہندو نے فوراً حالات سے سمجھوتہ کر لیا اور مغلوں کا کائسنہ فشی پل کی پل میں ایسٹ انڈیا کمپنی کے کلرک میں تبدیل ہو گیا۔ پچیس سال سے ہندو اپنی ذات پات کے بندھنوں اور اپنے پراچین فلسفے کے باوجود مغربی تعلیم اور سائنٹیفک نظریہ فکر کے قریب تر ہو چکے تھے۔ سب سے پہلے مغرب کے فلسفے کا اثر انھوں نے قبول کیا۔ جب قوم پرستی کی تحریک شروع ہوئی، اس کا تدارک کرنے کے لیے انگریزی حکومت نے فوراً ملک کے پس ماندہ طبقوں کو، جنھیں سکھوں کے بعد ہر طرح سے کھلایا گیا تھا، اب اپنی عنایات سے نوازنا شروع کیا۔ ہندوؤں کے یہاں ایک بورڈ روائی بھی پیدا

ہو چکی تھی جو لیڈر شپ اور بہرل سیاست کے لیے تیار تھی۔ مسلمان الیٹیوٹل اسٹیج سے آگے نکلے تھے۔ ان کے ذہن میں اب تک شہنشاہیت کے تصور موجود تھے۔ یہی وجہ تھی کہ جب ان کی اپنی بادشاہت کا خاتمہ ہوا تو اس کا جذباتی نعم البدل انھوں نے سلطان ترکی سے محبت میں ڈھونڈا۔ وہ ان کا خلیفہ تھا جو قسطنطنیہ میں رہتا تھا۔ پھر حیدر آباد دکن کے نظام سے ان کو عقیدت تھی کیونکہ اس گئے گزرے زمانے میں ایک اتنی بڑی ریاست کا مسلمان فرمانروا تھا۔ ان کی لیڈر شپ کے لیے جب ہنرمائی نس آغا خاں اور دوسرے نوابین آئے تو مسلمان عوام کو بہت اچھا معلوم ہوا کیونکہ نام اور خطابات بہر کیف عہدِ رفتہ کی یاد دلاتے تھے۔

انگریز اور فیوڈل طبقے کا کٹھ جوڑ بہت کامیاب ثابت ہو رہا تھا۔

بنگال میں مسلمانوں کے عہد میں معافی کی زمینوں کی آمدنی سے مدرسے قائم تھے۔ ایسٹ انڈیا کمپنی نے ان زمینوں پر اپنا قبضہ کر لیا تھا۔ مدرسے بند ہو گئے تھے اور مسلمان پس ماندہ رہ گئے۔ ان کے مقابلے میں ہندو انگریزی پڑھ سہے تھے۔ مسلمان جاگیر دار ختم ہو چکا تھا۔ مسلمان صنعت کار تباہ کر دیا گیا تھا۔ اس کی جگہ ددای بندوبست کے نئے ہندو زمیندار مل اور ہندو مل کلاس نے لی تھی۔ طبقاتی الٹا پھر کے اس پس منظر کے ساتھ بنگال میں سب سے پہلے نشانہ نانیہ کی تحریک شروع ہوئی تھی۔ نئی ہندو بورڈ رازی قیادت کے لیے تیار تھی۔ ملازمتیں حاصل کرنے کی دوڑ میں بھی ہندو مسلمانوں سے آگے نکل گئے تھے۔ مسلمانوں میں خوف کی سائیکولوجی پیدا ہونی شروع ہو گئی تھی۔ اس خوف کو اچھے موقع پر انگریز نے ہوا دی۔

وفادار انگریزی خواں مسلمانوں کا مل کلاس بننا شروع ہوا۔ مسلمان جولاہا اور کسان، جو ملک کی دھرتی پر محنت کر کے زندہ رہتا تھا، اس کے متعلق کسی نے بھی نہ سوچا۔ سب کو یہی فکر تھی اپنے لیے زیادہ سے زیادہ اقتصادی تحفظ اور ملازمتیں حاصل کر لی جائیں۔

پھر جنگ چھڑی اور ڈاکٹر انصاری آئے اور علی برادران اور خلافت تحریک چلی اور گاندھی آئے اور کانگولیس۔ نئے علی الاعلان سوراہے کا مطالبہ کیا۔ اب حالات تیزی سے بدنا شروع ہوئے۔ کھدی کی تحریک اور قوم پرستی۔ ایک عجیب جوش سارے ملک پر طاری ہو گیا۔

نواب علی رضا بہادر کے داماد مفتی رضا بہادر، جو تعلقے دار تھے، کھلے ہندو قومی تحریکوں میں حقہ

نے لے سکتے تھے۔ اودھ کے تعلقہ داروں نے ۱۸۵۷ء میں اودھ کو بچانے کے لیے جم کر انگریزوں کا مقابلہ کیا تھا مگر بعد میں یہی تعلقہ دار انگریزوں کے جالِ شہادت ہو گئے کیونکہ ان کے اور انگریزوں کے گٹھ جوڑ کے ذریعے کسانوں پر ان کا تسلط قائم رہ سکتا تھا۔ یہ لکھنؤ میں 'نواب مرہار کوٹ' بلر کا زمانہ تھا۔ اس نے تعلقہ داروں والی عادتیں اختیار کر رکھی تھیں۔ یہ لکھنؤ کے تعلقہ داروں کا سہرا رہا تھا۔ ایک طرف آزادی کی آندھی چل رہی تھی دوسری طرف قیصرِ باغ کی بارہ درسی میں دھوم کے مشاعرے ہوتے تھے۔ جانِ عالم کے عہد کی تجدید ہوئی تھی۔ یہ نہارا جہ نمودار آباد اور ٹھاکر نواب علی اور رائے راجیشور بالی کا لکھنؤ تھا۔

اسی زمانے میں ان کے علی گڑھ کے تعلیم یافتہ بیٹے نواب ابوالکلام تقی رضا بہادر کے یہاں بی بی اللہ آمین سے ایک لڑکا پیدا ہوا جس کا نام اپنی دادی اماں کے ماموں نواب کمال الدین علی رضا بہادر کے نام پر کمال رکھا گیا۔

ان کے یہاں ایک دو سالہ لڑکی پہلے سے موجود تھی جس کا نام تمیمہ بیگم تھا۔ کمال کو اپنے طبقے کے دوسرے بچوں کی طرح پہلے دہودون اسکول بھیجا گیا۔ پھر اس نے لامارٹینئر کالج میں پڑھا جو برطانوی اور فیوڈل رعایات کا گڑھ تھا۔

کمال کو اپنے بچپن کا زمانہ بڑے واضح طور پر یاد تھا جب وہ گھر میں بڑوں سے سیاست کے تذکرے سنتا۔ نواب ابوالکلام کا خاندان اب اگلے وقتوں کا جیسا نہیں تھا۔ اب اس گھرانے کے افراد سرکاری ملازمتیں بھی کر رہے تھے۔ بڑے چچا میاں یعنی بھیا صاحب کے والد میر سرتھ اور کانگریسی لیڈر۔ مگر ان کا عین جوانی میں انتقال ہو گیا۔ پٹنے والے ماموں بھی کانگریسی تھے اور آسٹن جیل جاتے رہتے تھے۔ کمال کو ترکِ موالات کا زمانہ یاد تھا جب پٹنے والے ماموں اسے اپنے ساتھ جلسوں میں لے جاتے اور وہ بڑے جوش و خروش سے اسٹیج پر کھڑے ہو کر اپنی تو تلی زبان میں قومی نعشیں پڑھتا اور پولیس آکر لاٹھی چارج سے جلے کو منتشر کر دیتی۔ سیاست اب محض اخباروں تک محدود نہیں تھی، روزمرہ کی زندگی میں داخل ہو گئی تھی۔

جب ذرا اور بڑا ہوا تو اپنے ہندوستانی ہونے پر اسے ناز سا محسوس ہونے لگا۔ اس ناز میں زیادہ تر اپنے ماضی پر فخر کرنے کا عنصر شامل تھا۔ ہم یوں تھے۔ ہم دُور تھے۔ اسی قسم کی تقریریں لیڈر کر رہے تھے۔ سیرز سوٹ کے بجائے پٹنے والی مانی نے اس کے لیے کھادی کی شیروانی بنوائی۔ اس کے کزن جامعہ ملیہ میں پڑھتے تھے۔ اس نے بھی ضد کی کہ اسے دلی بھیج دیا جائے مگر

اس کی کسی نے نہ سنی۔ بہر حال کرنل براؤن نے دہرہ دون اور لا مارٹینز لکھنؤ کے برطانوی لڑکوں کے مقابلے میں وہ ہندوستانی تھا اور ہندوستان اس کا بہت پیارا وطن تھا۔

یہ ہندوستان کیا تھا؟ اس کا شعوری طور پر اس نے کبھی تجزیہ نہیں کیا۔ بچپن سے وہ اس ہندوستان کا عادی تھا جہاں وہ پیدا ہوا تھا، جہاں اس کے پرکھ بچلے سات آٹھ سو سال سے پیدا ہوتے آئے تھے۔ اس ہندوستان میں سرسوں کے کھیت تھے اور رہٹ اور ستیلا دیوی کے مندر۔ ہندوستان بستی ضلع کا وہ مٹھ تھا جہاں وہ اپنے بابا کے ہمراہ گیا تھا۔ جہاں برآمدے میں تخت پر ایک موٹا بی۔ اے۔ پاس منت بیٹھا تھا اور جس کو می نے دس کا نوٹ چڑھایا تھا اور جس نے آئیر باد می تھی ہندوستان انا دے کی وہ کافی آلودہ گاہ تھی جس کی منڈیروں پر بہت سے قلندر اکڑوں بیٹھے رہتے تھے جن میں سے ایک نے کمال کو بٹول کے سنترے کھائے تھے۔ ہندوستان قدیر ڈائیو کی بوڑھی ماں تھی جو پہلے رنگ کی دھوٹی پہنے مرزا پور کے اسٹیشن پر کمال کے لیے مٹی کے کھلونے لے کر آئی تھی۔ ہندوستان سول لائسنز کی وہ سرٹکیں تھیں جن پر صاحب لوگوں کے ڈوگ بوائےز شام کو کتوں کو ہوا کھلانے کے لیے نکلتے تھے۔ ہندوستان بوڑھا جامی بشارت حسین خانساہاں تھا جو، جب کمال کو سیتلا نکلی تھی تو، اپنی دوپٹی ٹوپی اتار کر ایک ٹانگ پر ماتہ جوڑ کر اس کے سامنے کھڑا ہو گیا تھا اور گڑگڑا کر بولا تھا:

”ماتا۔ اب معاف کرو۔ بھیا کو چھوڑ کر چلی جاؤ۔ ماتا تمہارے آگے ہاتھ جوڑتا ہوں۔“

یہ۔۔۔ سیتلا کے سامنے ہاتھ جوڑنے والا مسلمان بوڑھا۔ ہندوستان تھا۔ اس کے علاوہ اس کی اماں اور خالائیں اور گھر کی دوسری بیبیاں بھی ہندوستان تھیں۔ ان کی آپس کی بول چال، محاورے، گیت، رسمیں اور پھر پرانی کہانیاں، جو مغلا نیاں سناتی تھیں: اجودھیا کے راجہ دسرتی کی دو بیبیاں تھیں۔ ایک کا نام تھا کیکی، دوسری کا کو شلیا۔ ہندو پرائوں اور دیوالا کے قہقہے، مسلمان اولیاء کے قہقہے، مغلی بادشاہوں کے قہقہے۔ یہ سب کمال کی ذہنی بیک گراؤ نہ تھی۔ ایک عزور اپنے مامنی پر، ایک تاسف اپنے حال پر، ایک امید اپنے مستقبل کے متعلق۔ ان میں عناصر سے اس کے ذہن کی تشکیل ہوئی تھی۔ گماندہمی، جو دھوٹی باندھے گھومتے تھے اور ملک کے سنتوں، کبیر اور تلسی داس اور تکارام کی روایت پر پوسے اترتے تھے، اس کسان کے لیے سمبل تھے جو خود بھی دھوٹی باندھے ننگا گھومتا تھا۔ نہرو اس ہندوستان کے نئی نسل کے سمبل تھے جس کی دل میں یہ سارے دریا اُمنڈ رہے تھے۔

اس ہندوستان میں ان گنت اسرار تھے۔ مذہب، فلسفہ، آرٹ، رمزیت، تصوف،

ادب، موسیقی۔ کیا کچھ بیاں نہیں تھا۔ ایک طرف یہ زبردست عظیم الشان ورثہ تھا، دوسری طرف

انگریزی قہر تھا۔ صاحب لوگوں کا راج تھا۔ اسمبلی کے قانون تھے۔ گورنر کے دربار تھے۔ انگریزوں کے جو کرنل براؤنز اور لارڈز تھے۔ انگریز افسر، جو گلشن میں ڈنر کھانے آئے تھے، اس کی گولہ گنج والی حویلی کی شیشیوں میں بیٹھ کر محترم کے جلوس کا نظارہ کرتے تھے۔ یہ انگریز، ہسٹری کے افسر، جن کو سکھایا گیا تھا کہ کن ہندوستانیوں کو، جب وہ تھاری کوٹھی پر سلام کے لیے حاضر ہوں تو، برآمدے ہی میں بیٹھاؤ، کن کو ڈرائنگ روم میں بلانے کی عزت بخشو، کن کو مرن کھڑے کھڑے ہی ڈالی لے کر واپس کر دو، کن کے گھر خود بھی، جب وہ مدعو کریں، تو چلے جاؤ۔ کمال اس خوش قسمت طبقے میں پیدا ہوا تھا جسے انگریزوں سے برابری سے ملنے کا فخر حاصل تھا۔ ہندوستان کا فیوڈل طبقہ۔

پندرہویں صدی میں ہندو نے یہ خوش آئند امید ظاہر کی تھی کہ گو مسلم سیاست پر فیوڈل عنصر پھیلا ہوا ہے، ان کا پچھلا متوسط طبقہ انڈسٹریل طور پر پریس ماندہ ہے لیکن چونکہ ان کے یہاں سماجی رشتوں کا شعور زیادہ پختہ ہے اس لیے یہ لوگ ہندو لوئر میڈل کلاس کے مقابلے میں سوشلسٹ راستے پر زیادہ تیزی سے گامزن ہوں گے۔ پنڈت ہندو یہ بھی کہتے تھے کہ ہمارے سرمایہ دار اور انڈسٹری کے کرتا دھرتا اوپر مالک شدت سے رجعت پسند ہیں۔ وہ تو ابھی جدید زمانے کے سرمایہ دار بھی نہیں بنے ہیں۔ کانگریس پر ہندو اکثریت کا غلبہ ہے اور ہندو اکثریت فرقہ وارانہ ذہنیت کی حامل ہے۔ ایسے میں مسلمانوں میں خوف کی سائیکولوجی کا پیدا ہونا ناگزیر ہے اور اس صورت حال کو برطانوی حکومت خوب اچھی طرح اپنے فائدے کے لیے استعمال کر رہی ہے۔ ملک کا فیوڈل عنصر یہ بھی نہیں جانتا کہ عوام اقتصادی طور پر آزاد ہوں لہذا انھوں نے برطانوی حکومت سے سازش کر رکھی ہے۔ مڈل کلاس کی انٹلیجنس میں فاشزم کے عناصر بھی پیدا ہو رہے ہیں۔ ان خطرات کا مقابلہ کرنے میں ہمیں اپنی پوری کوشش صرف کرنا چاہیے۔ پنڈت ہندو بہت زبردست سوشلسٹ تھے۔ ان کو گاندھی جی کی روحانیت اور بات بے بات خدا کا حوالہ دینا بہت کھلتا تھا۔ کمال اور اس کے ساتھ کی نوجوان نسل کی پنڈت ہندو پوری پوری ترجیح دے رہے تھے۔

اس نئے باشعور ہندوستان اور برطانوی ہندوستان کے علاوہ ایک اور لائف لیلوی دیسی اسی ملک میں بسا تھا جس کی جھلک کمال نے حیدرآباد دکن اور ریاست کشمیر اور بھوپال اور رام پور میں دیکھی تھی۔ یہ ریاستی ہندوستان تھا۔ یہاں سیاسی آزادی کے تصور کا سوال ہی نہ پیدا ہوتا تھا۔ یہ راجے ہمارے برطانیہ کے فرزند ہیں۔ وہ لہجہ بولتے تھے اور کمپنی سے انیسویں صدی میں جو معاہدے انھوں نے

کیے تھے ان کی بنیاد پر مطلق العنانی سے حکومت کتے تھے۔ ان ریاستوں میں خصوصاً حیدرآباد وکن مسلمانوں کے لیے خاص جدبائی اہمیت کا مالک تھا۔ ہزاراٹھ مائی نس حضور نظام کی مملکت۔ تہذیب، شعر و شاعری، نفاست، آداب، محفل وغیرہ کا سلسلہ چونکہ ایک خاص درباری اور جاگیر دارانہ ماحول میں پھیلتا پھیلتا ہے لہذا یہاں پر مسلمانوں کی کلچر ابھی اپنی خالص حالت میں موجود تھی۔

جاگیرداروں، مڈل کلاس لیڈروں، ذہین پرستوں اور یونیورسٹیوں کے جوشیلے طالب علموں کی دنیا سے الگ ایک اور دنیا تھی جو اصل ہندوستان تھا۔ یہ دنیا آسام اور جنوبی ہند کے چار کے باغات اور کانپور، بمبئی، کلکتہ، احمد آباد اور ٹاٹا نگر کے کارخانوں میں کام کرنے والے مزدوروں اور سارے ملک کے لکھوں گاؤں میں رہنے والے کسانوں پر مشتمل تھی۔ کانگریس نے عرصے سے زرعی اصلاحات کے لیے ایجنڈیشن کر رکھا تھا۔ کسانوں کے سلسلے میں برطانوی حکومت نے مختلف صوبوں میں مختلف حکمت عملی اختیار کر رکھی تھی۔ بنگال میں، جہاں انہوں نے مسلمانوں سے حکومت چھینی تھی، وہاں مسلمانوں کو اقتصادی طور پر بالکل تباہ کر کے ہندوؤں کو ان کی جگہ طاقتور بنایا تھا۔ پنجاب انہوں نے سکھوں کے ہاتھوں سے لیا تھا لہذا یہاں مسلمانوں کی انہوں نے ہمت افزائی کی۔ جو صوبے سب سے زیادہ عرصے سے انگریزوں کے زیر نگیں تھے وہ سب سے زیادہ تباہ حال تھے۔ بنگال، بہار، اڑیسہ، مدراس۔ بنگال میں مستقل قحط پڑتے تھے۔ پنجاب انگریزوں کے ہاتھ میں سب سے آخر میں آیا تھا لہذا سب سے زیادہ خوشحال صوبہ بھی تھا۔ یو۔ پی، جو ہندوستان کا دل تھا اور ملک کی ساری قرونِ اولیٰ، قرونِ وسطیٰ کی تہذیبوں کا گہوارہ، وہیں کسان سب سے زیادہ مفلوک الحال تھا۔ کسان، جو کانگریس تحریک کی طرف آ رہا تھا، سمجھتا تھا کہ سراج کا مطلب زرعی اصلاحات ہے۔ جب اسے جہنم جہنم کے ظلم اور قرضے کے بوجھ سے نجات ملے گی۔

شہزادوں میں ٹریڈ یونین قائم ہو رہے تھے۔ ۱۹۲۹ء میں حکومت نے بنگال، بمبئی، پنجاب اور یو۔ پی۔ کے مزدور لیڈروں کو پکڑ لیا جن میں کمیونسٹ بھی شامل تھے۔ میرٹھ ٹرائل شروع ہوا کمیونسٹ۔ یہ ایک نیا عنصر اب سیاسی منظر پر ظاہر ہوا۔ یہ زیادہ تر یورپ کی یونیورسٹیوں میں پڑھے ہوئے انٹیلیجنٹ تھے۔ ساری دنیا اقتصادی ڈپریشن چھایا ہوا تھا۔ ایک نئی جدوجہد بڑے پیمانے پر شروع ہو چکی تھی۔ اس طبقاتی جدوجہد میں امریکی پیش پیش تھا۔

پھر ۱۹۳۷ء میں، جب کمال ابھی لا مارٹینیر می میں تھا، ملک میں دو اہم واقعات ہوئے: مسلم لیگ کا آل انڈیا سیشن اور کانگریس حکومت کا قیام۔

اسے اب تک یاد تھا کہ اسے بیگم شاہنواز کی شخصیت نے بہت متاثر کیا تھا جو بہت چوڑے
نقروی بارڈر کی ساڑھی اور لمبے لمبے بندے پہننے ڈانس پر کھڑی تقریر کر رہی تھیں۔

اسی سال کانگریس نے ۱۹۳۵ء کے الین کے نکات منظور کر کے اپنی وزارت قائم کی۔ یہ ایک
نیا انوکھا تجربہ تھا۔ پہلی مرتبہ ملک میں قومی لیڈر حکومت کے نظم و نسق میں شامل ہوئے۔ مسز جے لکشمی
پنڈت لوکل سیلف گورنمنٹ کی وزیر بنیں۔ سفید ساڑھی اور چھینی وضع کا بغیر آستین کا بلاؤنز پہنے موٹر میں
بیٹھی وہ کونسل چیمبر کی طرف جاتی نظر آئیں۔ اگلے سال جب ریڈیو اسٹیشن کھولا تو انھوں نے اس پر افتتاحی
تقریر کی۔ اسی زمانے میں گومتی کے کنارے صنعتی نمائش منعقد ہوئی۔ مکمل اندھیرا بڑے گھنٹال کی ریڑھیوں
پر بیٹھا ہوتا۔ شام کے سلسلے میں ہواؤں کے ساتھ بہتی ریکارڈوں کی آوازیں اس کے کان میں پھنپتی
ان میں سے ایک فلمی ریکارڈ اکثر بھتا۔

لایا ایک گھر دندا ہے۔ لایا ایک گھر دندا ہے۔

اسی زمانے میں کانگریس نے نیشنل پلاننگ کمیٹی بنائی۔ زراعت، صنعت، تعلیم، بے روزگاری
وغیرہ کے لیے دس سالہ منصوبہ تیار کیا گیا۔ تبھی کانگریس نے چین میڈیکل مشن بھیجا۔ پھر جنگ چھڑ گئی اور
ہندوستان کی رائے لیے بغیر برطانیہ نے اس ملک کو بھی جنگ کی بھٹی میں جھونک دیا۔ انگریزوں کی خاطر
پچیسے ستر سال سے ہندوستانی فوج دوسرے ایشیائیوں سے لڑتی تھی۔ ہندوستانی سپاہی افغانوں سے
اور چینوں کو مارنے کے لیے بھیجے گئے۔ عراق میں ترکوں اور عربوں سے لڑے۔ اور اب ان کو پھر یوپی
امپیریلزم کی قربان گاہ پر بمینٹ چڑھا دیا گیا۔ کانگریس حکومت نے استعفیٰ دے دیا۔ اب پھر گورنر کا راج
شروع ہوا۔ کانگریس نے عدم تعاون کی تحریک شروع کی۔ زوالِ انڈس کے بعد جب اتحادیوں کی حالت بے حد
خستہ ہو گئی تب کانگریس نے ایک بار پھر پیش کش کی کہ اگر مرکز میں مکمل آزاد قومی حکومت قائم کر دی جائے۔
تو وہ جنگ میں تعاون کرنے کے لیے تیار ہے۔ یہ پیشکش برطانیہ نے مسترد کی تب ہاتھ لگانے والی نے انفرادی
ستیہ گروہ شروع کر دی۔ تیس ہزار مرد اور عورتیں جیلوں میں بند کیے گئے۔ ہری خنکر اور کمال بھی جیل
گئے۔ کچھ عرصے بعد ان کو دوسرے طالب علموں کے ساتھ رہا کر دیا گیا۔

۷ اگست ۱۹۴۲ء کو کوئٹہ انڈیا ریزولوشن پاس کیا گیا۔ ملک میں بغاوت شروع ہوئی۔ احمد نگر
فورٹ پھر آباد ہوا۔ یونیورسٹی کے طالب علم اس میں پیش پیش تھے دس ہزار ہندوستانی پولیس فائزنگ
سے مارے گئے۔

اب بنگال میں قیامت کا سامنا تھا۔ چونتیس لاکھ انسان اب تک نلتے سے مر چکے تھے۔

چونتیس لاکھ — انسان —

چونتیس لاکھ آمنہ اور ابو المنصور —

کمال دوسری صبح جلدی جلدی ناشتہ کرنے کے بعد پیت پور روڈ سے نکلا اور پرودا کے گھر کی طرف روانہ ہو گیا۔

(۴۸)

پارک سرکس میں پرودا کے گھر پر بہت سے لڑکوں اور لڑکیوں کا مجمع تھا۔ کاکتہ یونیورسٹی کے طالب علم، اپنا کے کارکن، پارٹی کے افراد، لکھنؤ والے بھی سب پہنچ چکے تھے۔

پرودا کلکتے کے اسٹوڈنٹ لیڈر تھے۔ اس وقت ان کے مکان کے بڑے ہال میں بڑی سخت گھاگھسی نظر آرہی تھی۔ ریلیف ورک کا منصوبہ بنایا جا رہا تھا۔ چند اکٹھا کرنے کے لیے جو پروگرام ایسٹج کیا جانے والا تھا اس کی ریہرسل جاری تھی۔ کونے میں ہارمونیم رکھا تھا۔ ایک طرف دو لڑکیاں ٹیگور کی چترنگدا کے گانوں کی مشق کر رہی تھیں۔ ہال کے سرے پر شیشوں والا برآمدہ تھا۔ اس میں پرودا کی بہن کا اسٹوڈیو تھا جو خاشاکی ٹیکس کی آرٹس تھیں۔ اسٹوڈیو میں ایک لڑکا سفید شال اور سے اینزل کے سامنے کھڑا ایک پورٹریٹ پر آخری بیج لگا رہا تھا۔ ڈرائے کے بعد یہ تصویر بھی ریلیف فنڈ کے لیے نیلام کی جانے والی تھی۔

پرودا کی بہن ارونا ویدی ایک اور کینوس پر چھکی ہوئی تھیں۔

سب اپنے اپنے کام میں مصروف تھے۔

برش صاف کر کے ایک طرف کو رکھنے کے بعد ماتھے پر سے ہاتھ ہٹا ہوا یہ مصوٰر لڑکا ہال کے دروازے میں اکھڑا ہوا اور ہال کے منظر پر نگاہ ڈالی۔ ان سب کو اس تندہی سے کام میں بٹھے دیکھ کر اس کے ہونٹوں پر ایک اداس سی مسکراہٹ بکھر گئی۔

”دادا ادھر آؤ۔“ ایک لڑکی نے اسے آواز دی۔ ”دیکھو اب میرے قدم ٹھیک ہیں نا۔“

”تمہارے قدم تو کبھی ٹھیک نہیں ہوں گے۔“ اس نے لڑکی کی طرف جاتے ہوئے کہا۔ ”تم

بنگالیوں کی روحان پرستی نے ناک میں دم کر رکھا ہے۔ تم خالص کلاسیکل ڈانس کی آخر کیوں اہل نہیں؟“
 ”داوا یہ تو خالص بھرت نائیم کر رہی ہوں میں۔“
 وہ اسے اسی اداسی سے کھڑا دیکھتا رہا۔

یہ لڑکا بھی یو۔ پی۔ کارٹیس زادہ تھا۔ فی الحال دشوا بھارتی آیا ہوا تھا۔ ایم۔ اے۔ اور لاء الر آباد سے کرچکا تھا۔ ابھی اس کے دماغ میں واضح طور پر نہیں آیا تھا کہ اسے کیا کرنا چاہیے۔ بہت سے پروگرام تھے: جرنلزم، سیاست، کتابیں لکھا کروں گا نہایت عالمانہ، ایسی ایسی تھیوریز پیش کروں گا کہ دنیا عیش عیش کر اٹھے گی، آرٹ کا نقاد بنوں گا۔ سیاسی طور پر آپ بہت سخت اشتراکی واقع ہوئے تھے۔ باپ کا کہنا تھا (اور سارے باپوں کی طرح) کہ آئی سی۔ ایس۔ میں بیٹھو۔ وہ خود حکومت برطانیہ کے ناٹ تھے۔ اور بڑی چوٹی کے بیرسٹر۔ بچپن میں اسے غنی تال پڑھنے کے لیے بھیجا گیا۔ پھر یونیورسٹی کی تعلیم ختم کرنے اور ادھر ادھر مارے مارے پھرنے کے بعد اس کے جی میں آئی کہ شانتی ٹیکن چلو۔ اُس نے باپ سے تجویز: بابا۔ ہمیں دشوا بھارتی بھیج دیجیے۔ باپ نے اسے گھور کر دیکھا۔ کیوں میاں صاحبزادے، آرٹسٹ بنو گے۔ دماغ تو نہیں خراب ہو گیا۔ ہر دنیا کے سارے باپ یہی بات کہتے مگر چونکہ اکلوتا لڑکا تھا اس لیے باپ نے فتنہ پوری کر دی۔ اب وہ دو سال سے بولیور میں تھا اور دشوا بھارتی کے دوسرے طالب علموں کے ہمراہ ریلیف کے کام کے سلسلے میں کلکتے آیا ہوا تھا۔

”یہ لکھنؤ سے لوگ آئے ہیں۔ ان سے نہیں ملے۔“ کسی نے قریب سے گزرتے ہوئے اس سے کہا۔ وہ ہل عبور کر کے اس کونے کی طرف چلا جہاں کمال دوسرے لڑکوں کے ساتھ بیٹھا زور زور سے ”پاکلی چلے، پاکلی چلے ہو ہو۔“ گا رہا تھا۔ یہ بھی ڈرانے کی ریہرسل کا ایک حصہ تھا۔ دوسرا لڑکا اس کے قریب جا کر کھڑا ہو گیا اور گانا ختم ہونے کا انتظار کرنے لگا۔

چاروں طرف زور زد سے بنگلہ بولی جا رہی تھی۔
 کمال نے نظر اٹھا کر اسے دیکھا: ”نوشکار۔“
 کمال نے گانا ختم کرنے کے بعد ہارمونیم بند کرتے ہوئے اس سے کہا۔
 ”آداب عرض۔!“ اس نے مسکرا کر جواب دیا۔
 کمال کی بان میں جان آئی۔ بنگالی بولتے بولتے اس کی حالت تباہ ہو چکی تھی۔
 ”گوتم نیلیر۔“ لڑکے نے اپنا تعارف کرایا۔
 ”کمال رضا۔“ اسے اطلاع ملی۔ دونوں نے ہاتھ ملایا۔

دونوں کا ایک ہی حلیہ تھا۔ تنگ پاجامہ، کرتا، نہرو داسکٹ اوپر سے کشمیری شال۔ یہ حلیہ اس گروہ کے تقریباً سبھی نوجوانوں کا تھا۔

”میاں کہاں آ پھنسے۔ ان بنگالیوں نے تو بنگالی بول بول کر ناطقہ بند کر رکھا ہے۔ آؤ باہر چلیں۔“

دونوں نے باہر ایک ریستوران میں جا کر قہوہ پیا اور پھر واپس آ گئے۔
 ”آؤ تم کو اپنی تصویر دکھاؤں۔“ گوتم نے ارونادیدی کے نگار خانے میں داخل ہوتے ہوئے کہا۔

”یار تم ہری شنکر سے نہیں ملے۔“ کمال نے کہا۔
 ”ہری شنکر کون ہے۔“ گوتم نے بے خیالی سے پوچھا اور بڑے آرٹسٹوں والے انداز میں سگریٹ ہونٹ میں دبا کر تصویر مکمل کرتا رہا۔

”ہری شنکر۔ یار ہے میرا۔ بڑا باغ و بہار آدمی ہے۔“
 ”کہاں ہے بلاؤ۔“ گوتم نے نوابوں کی طرح کہا۔
 ”گھاس کھا گئے ہو۔ وہ یہاں نہیں ہے۔ لکھنؤ میں ہے۔ بیمار پڑا ہے بے چارہ۔“
 ”تم سب لکھنؤ میں کیوں رہتے ہو۔“ گوتم نے برش ایک طرف رکھ کر مڑتے ہوئے پوچھا۔
 ”اور پھر کہاں رہیں۔“

”ہاں یہ بھی ٹھیک کہتے ہو۔“
 ”تم نے اس کی ناک غلط بنائی ہے۔“
 ”ہونٹ بنانے بہت مشکل ہوتے ہیں۔“
 ”ماشاء اللہ کیا جواب دیا ہے۔ ماروں گھٹنا پھوٹے آنکھ۔“
 ”سگریٹ لو۔“

”کیا تم آرٹسٹ ہو۔“
 ”اور کیا تمہیں گراس کٹ نظر آتا ہوں۔“
 ”ارے ارے۔ تمہارا ہی ذکر جیجا جی نے کیا ہے خط میں۔“
 ”جیجا جی۔ وہ کون بزرگ ہیں۔“
 ”ہماری لاج کے میاں۔“

”تمہاری لاج کون ہے۔“

”حد ہے۔ مجا جی تو تم کو جانتے ہیں۔“

”مجھ کو بہت سے لوگ جانتے ہیں۔“

”مغالطہ فائدہ بھی ہو۔؟“

”ہاں۔ تم نہیں ہو۔؟“

”ہول تو سہی۔“

”ٹھیک ہے۔“ گوتم تصویر میں لگا رہا۔

”اگر وہ لیے شانتی نیکتن میں چار پانچ سال تو شاید لوٹ پیٹ کر آرٹسٹ بن جاؤ۔ فی الحال

تو اس کی کوئی امید ہے نہیں۔“ کمال نے تصویر کو غور سے دیکھتے ہوئے اظہار خیال کیا۔

”خالی آرٹسٹ۔ اسے میرا ارادہ تو ہے کہ مدراس جا کر رام گوپال سے بھرت ناٹیم بھی کھول لگا۔“

گوتم نے الٹی میٹم دیا۔

”یہ ارادہ تو ایک زلمے میں اس خاکسار کا بھی تھا مگر جب میں نے اس کا اظہار کیا تو میری بہنیں

ہنستے ہنستے لوٹ گئیں اور انھوں نے بے انتہا میری ہونٹنگ کی۔ اصل میں لڑکیاں بے حد بوگس

ہوتی ہیں۔ آرٹ کو سمجھنے کی ان میں صلاحیت نہیں۔“

”تمہاری بہنیں بھی ہیں۔“

”ہاں۔ تمہاری نہیں ہیں۔“

”نہ۔“

”یہ بڑے افسوس کی بات ہے۔ بہنیں ہوں تو زندگی میں بڑے سکون اور نرمی کا احساس

رہتا ہے۔“

”ہول۔ پھر کیا ہوا۔“

”کیا۔؟“

”تم کہہ رہے تھے کہ۔“

”یار گوتم تم کو معلوم ہے میں بدٹھٹ بھی ہو گیا تھا ایک زمانے میں۔“

”واقعی۔“

”چند سال گزرے میں سارنا تھا گیا تو وہاں مجھے بڑا سخت سکون ملا تو میں نے سوچا کہ یار

یہ بدھ انم میں کچھ نہ کچھ ہوگا ضرور۔“

”ہوں۔“

”تم پارٹی میں ہو۔“

”پارٹی؟ — نہیں۔ ابھی میں اس قابل نہیں بنا۔ اس کے لیے بڑا پتہ مارنے کی ضرورت ہے۔“

”ہاں ٹھیک کہتے ہو۔ ویسے تم کوئی ایسے ریو و یوشنری دکھلائی بھی نہیں پڑتے۔“ کمال

نے کہا۔

گوتم نے غصے سے اسے دیکھا۔

”معلوم ہے مہاتما گاندھی نے تمہارے گرد دیوے کیا کہا تھا۔ کہ گھر میں آگ لگی ہے

اور آپ بیٹھے چڑیوں کا گانا سنتے ہیں۔“ کمال نے کہا۔

گوتم نے برش جھٹک کر رکھا: ”بے وقوفی کی باتیں مت کرو جی۔ کیا تمہارے ہری شنکر میں

بھی تمہارا ہی جتنا پچپنا ہے۔؟“

”تم بھتیہ صاحب سے بھی ملنا۔“ کمال نے اس کی بات کی سنی ان سنی کر کے کہا۔

”وہ کون ہیں۔“

”میرے چچا زاد بھائی۔“

”وہ بھی بہت قابل امیں؟“

”ہاں۔“

”لکھنؤ ہی میں رہتے ہیں؟“

”ہاں، مگر آج کل محاذ پر گئے ہوئے ہیں۔“

”لکھنؤ میں بڑا بڑا اہل کمال پڑا ہوا ہے۔ اس کا مطلب ہے۔“

”اور کیا۔“

”چلو فریو چل کر چار پیسے۔“ گوتم نے اٹھ کر تصویر پر کیڑا ڈالتے ہوئے کہا۔

”فریو۔ تم سخت بورڈر و معلوم ہوتے ہو۔“

”بکومت۔“

”اچھا ایک بات بتاؤ میں ہر بات کے متعلق بہت واضح تصورات رکھنے کا قابل ہوں۔“

کمال نے کہا۔

”شوٹ۔“

”کلاس کے متعلق تمہارا کیا خیال ہے۔ تم پر وقاریہ کے مستقبل میں یقین رکھتے ہو۔؟“

”ہاں۔“

”ہاتھ ملاؤ۔“ انھوں نے ہاتھ ملایا۔

”تم سمجھتے ہو فیوڈل سماج اپنی موت آپ مر جائے گا؟“

”ہاں۔“

انھوں نے دوبارہ ہاتھ ملایا۔

”تم کو دشواری ہے کہ تم کو فیوڈل سماج سے سچی دلی نفرت ہے اور تم اس کی بیخ کنی ہی کر کے دم لو گے۔“

”مجھے تو خیر دشواری ہے لیکن تم تو خود فیوڈل سماج سے تعلق رکھتے ہو۔“

”تم کو کیسے معلوم۔“ کمال نے گھبرا کر پوچھا۔ گویا اس کی کوئی بہت بڑی چوری پکڑی گئی۔

”مجھے اس طرح معلوم ہوا کہ ابھی ابھی اہل میں کوئی ذکر کر رہا تھا کہ تمہاری مٹییا برج والوں سے رشتہ داری ہے اور تم چیت پور روڈ والے نواب صاحب۔“

”ہاں۔ ہاں۔ خیر۔“ کمال شرم سے پانی پانی ہو گیا۔ ”وہ تو جو ہوا سو ہوا۔ تاریخ پر میرا کیا بس ہے۔ مگر اب میں پوری کوشش میں لگا ہوں کہ خود کو مکمل طور پر ڈی کلاس کر لوں۔“

”تمہارا بھری شکر بھی فیوڈل ہے؟“

”ہے تو سہی۔ مگر وہ بے چارہ بھی کیا کر سکتا ہے۔“

”خوب۔“ گوتم مسکرایا۔ ”میں بڑا سنت مڈل کلاس مہل۔“ اُس نے اطلاع دی۔

”رہنچ نہ کرو۔“ کمال نے اسے دلاسا دیا۔ ”ہم لوگ تو دراصل اس نئے سماج سے تعلق رکھتے

ہیں جو اب جہنم لے رہا ہے۔ جنت کا سماج۔“

اس طرح کی خالص طالب علمانہ گفتگو کے بعد دونوں باہر آئے۔ کمال پر گوتم کا رعب پڑ گیا۔

گوتم میں بڑی گہرائی تھی اور وہ بہت زیادہ سمجھ دار تھا۔ بہر حال سینئر لڑکا تھا اور کمال ابھی متاثر ہونے والی ایٹنج سے نہیں نکلا تھا۔

لکھنؤ واپس پہنچ کر کمال نے جی جی کو جو خط لکھا اس میں گوتم نمبر کی تحریفوں کے دریا بہا دیے۔

اسی سال گرمیوں میں گوتم لکھنؤ آیا۔ اپنی جہلے قیام سے اس نے 'گلفشاں' فون کیا۔ وہاں معلوم ہوا کہ سب لوگ ریڈیو اسٹیشن گئے ہوئے ہیں۔ ریڈیو اسٹیشن سے اطلاع ملی کہ ابھی ابھی سب لوگ کھلا جھپال کے ہاں فیض آباد روڈ گئے ہیں۔ فیض آباد روڈ سے پتا چلا کہ وہ سب تو سنگھاڑے والی کوٹھی چلے گئے۔

سنگھاڑے والی کوٹھی — کیا بے تکا نام تھا — اب مکانوں کے ایسے نام ہونے لگے۔ جیسے خربوزے والی حویلی اور تربوز والا قلعہ یا گاجر منزل — اور مولی ہاؤس — اسے بے حد پسند آئی۔ شاید یہ لوگ سنگھاڑے بہت کھاتے ہوں گے یا کیا ہوتا ہوگا۔ اس نے سنگھاڑے والی کوٹھی فون کیا تو وہاں چپا نے ریسپور اٹھایا۔

”ہلو۔“ چپا نے کہا۔

”ہلو۔ آداب عرض۔ دیکھیے میرا نام گوتم ہے۔ گوتم نیلمبر۔ اگر آپ لوگ ابھی وہاں سے کہیں اور تشریف نہ لے جاتے ہوں تو میں حاضر ہوں۔“

”آپ ضرور تشریف لائیے۔“ چپا نے جواب دیا۔ ”اور اگر آپ سوشلسٹ ہیں تو ذرا تیار ہو کر آئیے گا۔ آج ہم سب تلے بیٹھے ہیں کہ کوئی سوشلسٹ ملے تو اسے کچا چبا جائیں۔“

گوتم نے اس روز کا اخبار ابھی تک نہیں پڑھا تھا مگر اس نے فوراً جواب دیا: ”بہت خوب۔ حاضر ہوتا ہوں۔ آپ لوگ بھی تیار رہیے گا۔“

سنگھاڑے والی کوٹھی میں جب وہ سب لوگ جا کر ندی کے زرخ برآمدے میں بیٹھ گئے تو گوتم نے سوال کیا: ”طلعت آرا بیگم آپ سب میں سے کون سی خاتون ہیں؟“

”جی میں ہوں۔ فرمائیے۔“

”دیکھیے مس صاحبہ کوئی لکھنے بیٹھ جائے تو اس کا قلم تھوڑا ہی پکڑا جاسکتا ہے مگر یہ کہ آپ اگر ایسا نہ کریں تو کتنا اچھا ہوتا۔“

”آپ نے IPTA کی طرف سے جس قدر بوگس ڈرے لکھتے ہیں پروڈیوس کیسے ہیں ان کا احوال میں بھی کمال کی زبانی سن چکی ہوں۔ میں آپ کو مارجن دیتی ہوں کہ پندرہ منٹ تک ہم سب پر اپنا رعب ڈالیے۔ اتنا ہی وقفہ ہم آپ کو مرعوب کرنے میں صرف کریں گے۔ اس کے بعد نارمل ہو جائیے کہ نارمل رہنا ہی بہت مستحسن ہے۔ اچھا اب ڈالیے رعب۔ شروع کیجیے۔ سنا ہے آپ دشوا بھارتی کو فواز رہے ہیں۔ یہاں بھی ایک سے ایک بڑا آرٹسٹ پڑا ہے۔ بہر قسم کا۔ اور یہ

سب باری باری فرداً فرداً اور مجموعی طور پر آپ کو امپریس کرنا چاہیں گے۔ پہلے آپ اپنے پولیٹیکل خیالات سے مطلع کیجیے۔ ری ایکشنری تو نہیں ہیں؟ یا دماغ بھائی۔“

”آپ پہلے بناتے ہیں؟“ نرٹلانے پوچھا۔

”جی نہیں۔ کبھی کبھی بنالیتا ہوں۔“

”گوتم۔ آپ کا تخلص ہے؟“ طلعت نے سوال کیا۔

”جی نہیں۔ ماں باپ نے یہی نام رکھا تھا۔ طلعت بگم۔ میں پھر کہوں گا۔ آپ ابھی اور پڑھیے۔

اس کے بعد لکھنا شروع کیجیے گا۔ آپ کے علم میں افسوسناک کمی ہے۔“

”بھیا صاحب نہیں پہنچے۔“ کمال نے کہا۔ ”انھوں نے فون کیا تھا کہ چلو ہمیں پیس گے۔“

”بھیا صاحب، اس وقت۔“ طلعت نے گھڑی دیکھ کر تندہی سے اعلان کیا۔ ”رائیڈنگ

کے لیے گئے ہوئے تھے۔ اب سوئنگ سے واپس آتے ہوں گے۔“ مجمع اپنی جگہ پر ذرا نادام ہوا۔

”خدا کی پناہ۔ یہ کون صاحب ہیں۔ کوئی فلم اسٹار ہیں۔ اسٹوک کمار وغیرہ۔“ گوتم

نے سوال کیا۔

”بھیا صاحب۔ میں نے تم سے کہا نہیں تھا کہ ان سے ضرور ملنا۔“ کمال بولا۔

”تعلقداران اودھ کے متعلق میری معلومات بہت محدود ہیں۔ کیا آپ سب یہی رائیڈنگ

اور سوئنگ وغیرہ کرتے ہیں۔ میں دراصل سارے مڈل کلاس لوگوں کی طرح طبقہ امرا پر عاصفتی ہوں۔

جنگ سے پہلے ولایت گیا تھا، اپنے بابا کے ہمراہ۔ تو برٹش لارڈوں کو دیکھنے کی تنہا میں گھوما گھوما پھرتا

تھا جہاں دور سے کوئی لارڈ نظر آیا اور میں لپکا اس کی طرف۔ بعد میں معلوم ہوا کہ وہاں کے انڈرٹیکر

بھی وہی لارڈوں والا لباس پہنتے ہیں۔“

”ہم لوگ بھی انڈرٹیکرز ہیں۔“ کمال نے کہا۔

”اور ماضی کی قبروں کے مجاور۔“ ہری شکر نے اضافہ کیا۔

”لیکن تمہیں ہم کو پسند کرنا پڑے گا۔“ کمال نے دو بارہ کہا، ”کیونکہ ہم لوگ اپنی دکاشی کے

سارے ہی پر زندہ ہیں۔“

”میں تم کو ضرور پسند کروں گا۔ میرے دل میں بڑی وسعت ہے۔“ اس نے بڑی تکنت

سے جواب دیا۔

(۴۹)

چمپا اب گروہ میں شامل تھی۔ اس نے گروہ کے قوانین سے سمجھوتہ کر لیا تھا۔ گروہ بہر حال ہمدرد تھا، کیونکہ خود تنہا تھا۔ ہم کتنے قابل رحم طریقے سے سہارے کے متلاشی رہتے ہیں۔ گروہ محض ایک اور کردار تھا جس طرح ماحول ایک کردار تھا۔ تصورات کی مجسم شکل۔ انسانی رشتے بڑے نازک، بڑی گنجلک بنیادوں پر قائم ہیں۔ برابر یہ رشتے ٹوٹتے بھی رہتے ہیں، اسی لیے میر انیس نے کہا تھا: خیال خاطر احباب چاہیے ہر دم۔ ہر طرف آگینے تھے ہوشیتے کے گھروں میں رکھے تھے۔ یہ ساری کارگرہ شیش گری تھی۔ کمال نے اس سے کہا۔ چمپا باجی چوروں کے ذہنی ہادرچی خانے میں اپنی اٹھک بیٹھک رکھیے۔ آپ ہمارا گھر رکھائیے، ہم آپ کا گھر رکھاتے رہیں گے۔ ہم کبھی آپ کو اکیلا نہ چھوڑیں گے۔ اپنے ذہن کو فوراً ساڈسپلن کیجیے۔ یہی اصل چیز ہے۔ مصیبت ساری یہ ہے کہ آپ رو مینٹلک ہیں۔ مگر ڈسپلن کی زندگی میں گنجلک کمال تھی، یہاں ہر طرف اس قدر انتشار تھا۔ کمال نے کہا: ”اگر آپ آرٹسٹ ہوتے تو ٹھیک تھا۔ آپ اس انفرافری کو انظار میں ڈھال لیتیں۔ مگر آپ نہ لکھتی ہیں نہ کسی اور طرح سے اپنا انظار کرتی ہیں۔ اسی لیے ڈسپلن آپ کے لیے بہت ضروری ہے۔“

”یہ لیکچر لوگ بڑے متوازن ہوتے ہیں؟“ چمپا نے پوچھا۔

”متوازن نہ ہوں مگر تخلیق کی process کے دوران میں وہ اپنا آہنگ تلاش کر لیتے ہیں۔“

چمپا باجی آپ تصویریں ہی بنایا کیجیے۔“

”تم نے تو مجھے بالکل وکٹورین رومان پرست سمجھ لیا ہے۔ نہیں کمال، ٹھیک ہے، میں بالکل خیریت

سے ہوں۔ میں تم سب کے ساتھ رہوں گی۔ میں تمہیں کے ساتھ رہوں گی۔“

”مگر ساتھ ہی یہ بھی طے کر لیجیے کہ جذبات اور ذہن کا آپس میں کیا ایکولیشن ہونا چاہیے اگر

یہ طے کر لیا تو بس سمجھیے کہ بیڑا پار ہے۔“

”پھر وہی نظریے۔“

”اچھا تو آپ تجربے کرنا چاہتی ہیں۔ چمپا باجی از خود تجربے نہ کیجیے گا۔ دنیا آپ کو خود ہی اتنے سبق

دے گی کہ ہوش ٹھکانے آجائیں گے۔“

اسی طرح لان پر بیٹھ کر سڑک پر ٹہلتے ہوئے یہ لوگ لمبی لمبی بحثیں کرتے۔ چچا اس یونیورسٹی ماحول میں بے حد خوش تھے۔ کیلاش ہوسٹل، جہاں وہ ایم۔ اے۔ کے لیے رہ رہی تھی، ایک الگ مخصوص دنیا تھی۔ یہاں ایک بہت بڑے احاطے میں، جہاں یوکلپٹس اور مولسری اور سیمل کے پروفار درخت کھڑے تھے، ایک پرانی وضع کی پیلے رنگ کی وسیع کوٹھی تھی جس میں مسنروا پنچور رہتی تھیں۔ اس کے قریب ہی ایک جدید طرز کی سیمنٹ کی عظیم الشان دو منزلہ عمارت تھی۔ اس میں لڑکیاں رہتی تھیں، یہ جگہ چاند باغ سے بہت مختلف تھی۔ یہاں لڑکیاں، جو زیادہ تر پوسٹ گریجویٹ طالب علم تھیں، بہت ہوشمند اور سینئر ہونے کے احساس کے ساتھ رہتی تھیں۔ چاند باغ میں سیاست کا دخل نہ تھا۔ یہ جگہ دھارے میں شامل تھی۔ چاند باغ میں بھٹوؤں اور البس کا راج تھا۔ یہاں ہر طرف ہما تما گاندھی اور نرو اور قائد اعظم جناح اور کارل مارکس کا چہرہ تھا۔ امریکہ کے اعلیٰ طبقے کی لڑکیوں کے مخصوص برائیں مار اور اسمتھ کالج کی وضع پر چاند باغ کے ماحول کی تشکیل کی گئی تھی۔ وہاں سے نکل کر لڑکیاں جب یونیورسٹی میں آئیں تو کیلاش میں رہتے ہوئے خود کو ملک کی مضائقہ سے قریب تر محسوس کرتیں۔

اب چچا اور تمہینہ اور نرملہ اور طلعت عموماً اکٹھی وقت گزارتیں۔ ایک روز تمہینہ نے چچا سے کہا: ”سنو۔ آڈر adult سطح پر اس مسئلے کو دیکھیں۔ بھتیہ صاحبہ دبیر میں مدلاس سے آرہے ہیں۔ اس سال تم ایم۔ اے۔ کر لو گی۔ روحانی طور پر اس قدر ہم پسند اور دلاور بننے کا ارادہ ترک کر کے ان سے شادی کر لو۔“

”بکومت۔“

”بکنے کا اس میں کیا سوال ہے۔“

”تم خود ہی نہ کرو ان سے شادی۔“

”میں تمہاری پرچھائیں بن کر زندہ نہیں رہنا چاہتی۔“

”بکو اس۔“ تمہینہ نے جواب دیا۔ پھر کچھ دیر بعد بولی: ”علاوہ ازیں بھتیہ صاحبہ ہی زندگی

کا لقب العین نہیں ہونا چاہئیں۔ مرد اس لائق ہی نہیں کہ ان کو اتنا آسمان پر چڑھایا جائے۔“

”ظاہر ہے۔“

”زندگی کا لقب العین پارٹی ہے۔ کہو ہاں۔“

”ہاں۔“ چچا نے ذرا توقف کے ساتھ جواب دیا۔

طلعت دوسرے کمرے میں بیٹھی تھی۔ یہ مکالمہ اس کے کانوں میں پڑا تو وہ بہت خوش ہوئی۔
 ”خدا کا شکر ہے ان دونوں کی سمجھ میں بات آگئی۔“ اس نے نرملا سے فون پر کہا۔ نرملا نے بھی خدا کا
 شکر ادا کیا۔

لیکن بھیا صاحب دسمبر میں کھنوا آئے اور چھپا کے سارے نئے نظریے پھر ہوا ہو گئے۔ وہ
 دن بھر خوش خوش پھرتی رہی۔

”وہ کلفتاں والے گھنام آئے ہوئے ہیں آج کل۔“ ہوسٹل میں لڑکیوں نے ایک دوسرے
 سے کہا۔

اسی اشنا میں گوتم نیلمبر بھی آن پہنچا۔ اس کو زراعت کے محکمے میں ایک بہت عمدہ ملازمت مل
 گئی۔ (اور لوگوں نے کہا: اپنے باپ کی بڑی حیثیت کی وجہ سے دیکھو کیسے ترنت ہی اسے فوکری
 مل گئی۔ بڑا کمیونسٹ بنا پھرتا تھا۔)

یہ زمانہ، جوان لوگوں نے اکٹھا گزارا، ان سب کی زندگیوں کا بہترین دور تھا۔ ایسا دور جو
 ایک بار چلا جائے تو پھر کبھی واپس نہیں آتا۔

(۵۰)

شانتا یہ بڑی پرسکون جگہ ہے۔ جھاڑیوں پر کونٹیں بیٹھی ہیں۔ آموں کے باغ، میں جن کے
 درمیان سے ایک مالینی کڑا بجاتی جا رہی ہے۔ بڑے شائستہ ریٹائرڈ کلکٹروں، اوسط درجے کے زمینداروں
 اور بیرسٹروں کی کوٹھیاں ہیں۔ گھاٹ پر ڈونگیاں کھڑی رہتی ہیں۔ سایہ دار راستوں پر سے لمبے لمبے
 زرد پھول درختوں سے نیچے برستے ہیں۔ باریک نازک ٹنسیوں والے درختوں پر بڑے بک بھول
 چنے کھلے ہیں جن کو دیکھ کر چینی میٹینگز یاد آتی ہیں۔ اتوار کی صبح کو لڑکیاں برمی چھڑیاں سنبھالے
 ایک دوسرے کے گھروں پر جاتی ہیں اور گھاس پر بیٹھ کر نمٹنگ کرتی ہیں اور شدید انٹلیکچول گفتگو
 ان لوگوں کا دستور ہے۔ زندگی میں ہر طرف سلیقہ ہی سلیقہ ہے اور نفاست۔ برآمدے کے
 سبز جھکے پر پھیلی ہوئی بیل۔ ٹھنڈے غرض پرستیل پاٹیاں۔ ایک دیوار کے سہارے غلاف میں
 علفوف ٹنبورہ رکھا ہے۔ کمروں کے اونچے اونچے دہرے دروازے ہیں جن پر جھلیاں ہیں۔

چوڑی سیڑھیاں اونچی کرسی۔ بڑے سے گھاس کے سمندر میں یہ مکان ڈوبے ہوئے ہیں۔ پھتیس ڈاٹ کی ہیں۔ پھت کے اوپر چھوٹے چھوٹے اطالوی وضع کے ستونوں کے جنگلے ہیں۔ ایسے مکان سامے صوبے میں پھیلے ہوئے ہیں۔ کس قدر استحکام ان کی بنیادوں میں ہوگا۔ برآمدوں کی سیڑھیوں پر کسی زمانے میں پنکھا قلی اونگھتے ہوں گے۔ بہرائیچ میں، جہاں میں پیدا ہوا، صیرا مکان بھی عین یلن ایسا ہی تھا۔ میں مکانوں کی کتھالے کر بیٹھ گیا۔ شانہ میں تفصیلات سے متاثر ہونے اور ان پر دھیان دینے کی عادت سے عاجز آچکا ہوں مگر بتاؤ تو بھلا لوگوں نے مکان بنا سکے ہیں اور ذرا ان کے نام تو سنو۔

نام بھی عجیب چیز ہوتے ہیں۔ مثال کے طور پر چمپا بیگم۔ اچھا نام ہے، ہے نا۔ کہو شانہ میری رائے سے اتفاق کرو۔ دیکھو تم اتنی دور ہو۔ تو میرا جی چاہتا ہے کہ ہر چیز میری آنکھوں سے دیکھو۔ میرے ساتھ ساتھ رہو۔ جب میں نئے لوگوں سے ملتا ہوں تو سوچتا ہوں شانہ ہوتی تو فلاں کے لیے یہ کہتی، فلاں کو پسند کرتی، فلاں کا مذاق اڑاتی۔ شانہ تم نے مجھے ڈانٹا بھی نہیں بہت دنوں سے۔ اب کیا میں تمہارے جذبہ مادری کو اپیل نہیں کرتا۔ بقول تمہارے بڑا ہو گیا ہوں۔؟ شانہ کاش تم یہاں ہوتیں اور ان سب سے ملتیں۔

بڑی دلچسپ بات یہ ہے کہ میں یہاں ایک قسم کے ان افیشل بردکھوے کے لیے بلایا گیا تھا۔ نرمل رانی، جو بی۔ اے۔ فرما رہی ہیں، بجائے اس کے کہ روایتی لڑکیوں کی طرح کچھ شرماتیں، ہارمونیم پر ان سے گانا سنوایا جاتا، انھوں نے مطلق شرم کر نہیں دیا نہ شاید انھیں علم ہے کہ خاندان والے ان سے میرا رشتہ طے کرنا چاہتے ہیں۔ بہر حال، انھوں نے مجھ میں کسی دلچسپی کا اظہار نہیں کیا۔ ان کو باتوں ہی سے فرصت نہیں۔ ان کے بہت زبردست پروگرام ہیں۔ ڈاکٹریٹ کریں گی۔ نرملا اور طلعت دونوں انتہائی تیز ذہین لڑکیاں ہیں۔ خدا محفوظ رکھے۔ ہر وقت ٹرائی رہتی ہیں۔

”لکھ لی تقریر۔“

نرملا نے برآمدے کے جنگلے کے نیچے سے اچک کر پوچھا۔

”لکھ رہا ہوں۔“

”دکھلائیے۔“

”افوہ۔۔۔ بھئی اصل میں تقریر نہیں لکھی ایک ضروری خط لکھنا تھا وہ شروع کر دیا۔“

”یہ خط و کتابت کا کون وقت ہے۔ میں کہتی ہوں۔“

نہ وہ چین سے نکلے نہ جاپان سے نکلے —
نہ ایران سے نکلے نہ انگلستان سے نکلے —
محمد مصطفیٰؐ نکلے تو عربستان سے نکلے —
محمد مصطفیٰؐ

کمرے میں سب نے مل کر اپنی پسندیدہ قوالی شروع کر رکھی تھی۔
”چلیے چل کر قوالی گائیے“ نرملانے دوسرا حکم لگایا۔
گویا سنگھاڑے والی کوٹھی میں آکر ”نہ وہ چین سے نکلے“ گانا اس قدر اہم اور ضروری چیز
تھی۔ گویا اس کی زندگی کا نصب العین ہی صرف یہ تھا کہ وہ ”نہ چین سے نکلے“ گائیے۔ اس
نے نرملا کو ادا اسی سے دیکھا۔ بیوقوف لڑکی کس قدر خوش ہے۔ ”چلو نرمل میں آتا ہوں، مگر ایک
شرط پر۔“
”وہ کیا۔“

”اپنے بھتیجا صاحب سے ملو او۔“

عین اسی وقت اُس نے نظر اٹھا کر دیکھا۔ برساتی کی میڑھیوں پر بھتیجا صاحب کھڑے تھے،
گھبرائے ہوئے۔ مسکرا رہے تھے۔ ان کا خیر مقدم کرنے کے لیے سب برآمدے میں آگئے۔
”بڑے نروس طبیعت کے آدمی جان پڑتے ہیں۔“ گوتم نے آہستہ سے کہا۔
”لڑکیوں سے گھبرا جاتے ہیں بے چارے۔ بڑے شریف آدمی ہیں۔“ نرملانے جواب
دیا۔

”شریف آدمی ہیں تو ہم سب کیا لنگے ہیں۔ واہ واہ۔“ ہری شکر نے احتجاج کیا۔
”ان کے لاشعور میں کوئی پیچیدگی ہے۔“ گوتم نے دوسرا اعلان کیا۔ ہری شکر نے اسے
مکافہ دکھایا۔

بھتیجا صاحب بچے پر نظر ڈال کر چھپا کی طنز چلے گئے۔ چھپانے کرسی چھوڑ دی اور فرش پر
بیٹھ کر ان کے لیے چاء بنانے لگیں۔

”یہ سلسلہ یہی ہے۔“ گوتم نے دفعتاً بور ہو کر پہلی بار سنجیدگی سے کہا۔

”بھتیجا صاحب ناچتے بہت اچھا ہیں۔“ نرملانے موقع کو سنبھالنا چاہا۔ یہ تینوں باقی مجھے
سے الگ برآمدے کی میڑھیوں پر جا بیٹھے تھے۔

”لوک ناچ یا کلاسیکل۔“ گوتم نے دلچسپی سے پوچھا۔

”اولڈ والز کے استاد ہیں۔“ نرمل نے مری ہوئی آواز میں کہا۔

”تب میں ان کو معاف کر سکتا ہوں۔“ گوتم نے سر ہلا کر کہا۔ ”میں بہت کچھ معاف کر دیتا ہوں۔“

میرا بہت بڑا دل ہے۔“ اس نے آنکھیں بند کر لیں۔

اندر کوئی اور بکٹ چھڑ گئی تھی۔ بہری شکر زور زور سے غل مچا رہا تھا۔

”افوہ تم لوگ کس قدر کی ٹر لگاتے ہو۔“ گوتم نے ایک آنکھ کھول کر کہا۔

”زندگی مختلف ادوار میں تقسیم ہے۔“ کمل نے گوہر افشانی کی۔

”خوب۔ یعنی؟“

”یہ محض باتوں کا دور ہے۔“

”پھر عمل اور تخلیق کا دور کب آئے گا؟“

”میاں جب سے دنیا بنی ہے اگر پیغمبروں اور فلسفیوں اور سوچنے والوں نے باتیں نہ کی

ہوتیں تو آج دنیا کی لائبریریوں میں گدھے ٹوٹ رہے ہوتے۔ شکر کرو کہ ہم باتیں کرتے ہیں تم سنتے

ہو۔ ایک سے ایسا آنے والا ہے جب تمہارے کان ہماری آواز سننے کو ترس جائیں گے۔“ کمال

نے کہا۔

”تم وقت کی ہلاکت خیزی کے قائل ہو؟“

”ہاں۔“

شورج ندی میں ڈوب رہا تھا اور چتر منزل کے سنہری گنبد کرفوں میں نارنجی نظر آرہے تھے۔

سامنے لہروں پر سے ایک کشتی سکون سے گزر گئی۔

”تم علامتوں کی رمزیت کے قائل ہو۔“ معا گوتم نے کمال سے پوچھا۔

”ہاں۔“

”یہ سامنے جو ناف جا رہی ہے یہ بڑی رمزیت کی حامل ہے۔“ گوتم معمولی سی بات کو بے حد

ڈرامائی اور فلسفیانہ رنگ میں ادا کرتا تھا اور اس کا یہ انداز لوگوں کو بہت اچھا لگتا۔ بہری شکر

بھی اس کے پاس آن بیٹھا۔

وہ میٹرھیوں پر جا کھڑے ہوئے جو ندی میں اترتی تھیں۔

دریا بہتا ہوا وقت ہے۔ بہتر timeless become کی علامت ہے۔ بہتر

وقت کی بجز شکل ہیں اور کائنات کا خاتمہ جو ہے کی موت کی طرح یقینی ہے اور اتنا ہی غیر اہم —
ویدانت میں لکھا ہے کہ —

”یہ ندی ہماری زندگیوں کا سمبل ہے۔“ ہری شکر نے اپنے آپ سے کہا۔
”نئے دریاؤں سے عشق ہے۔ تم کو دریاؤں سے عشق ہے؟“ اُس نے مڑ کر کمال سے
بے حد سنجیدگی کے ساتھ پوچھا۔

”ہاں۔“

”میں ندی کے پانی میں خوب کرموں کا۔“ گوتم نے دوسرا انٹوٹسمنٹ کیا۔
”گوتم! تم کیا پیٹی بورڈ رومان پرست ہوتے جا رہے ہو۔“ ان کے نزدیک آکر اکڑوں
بیٹھتے ہوئے طلعت نے تشویش سے دریافت کیا۔

”نہیں۔“ وہ چونک اٹھا۔ ”یہ وقت کا سحر ہے طلعت آرا بیگم۔“ اُس نے انگلی ہوا میں لہرا
کر جواب دیا۔ ”تم وقت کی طاقت نہیں جانتیں۔“

پُل کے پار بہت دور سے نوبت بجنے کی آواز آرہی تھی۔ شام کے ستارے میں وہ چپ
چاپ یہ آواز سنتے رہے۔

”آؤ بھوتوں کو ڈھونڈیں۔“

”آؤ۔“

وہ چاروں لان پر واپس آئے۔

”پچیا بیگم، بھیا صاحب، اپنی۔“ گوتم نے بڑے اخلاق سے جھک کر ان کو مخاطب کیا۔
”آئیے ہم سب چل کر بھوتوں کو ڈھونڈیں۔“

وہ خاموشی سے موٹر کی طرف بڑھے۔ جھٹ پڑا وقت تھا۔ موٹر اب کاٹھ کے پُل پر سے
گزر رہی تھی۔

”ایک موٹر ہوتا ہے جہاں سے انسان کبھی واپس نہیں آتا۔“ عامر رضا نے اپنے آپ سے
کہا۔

کمال نے موٹر روک لی۔ ”آئیے ذرا لہروں کو گنیں۔“ وہ پُل کے اونچے جنگلے پر جھک
گئے۔

ان کے نیچے ندی کی لہروں پر رنگ برنگے بھروں کا ایک جلوس گزر رہا تھا۔ ان میں جو لوگ

بیٹھے تھے انھوں نے عجیب لباس پہن رکھے تھے، مندیلیں، جواہرات، مالائیں، آبِ رواں کے دوپٹے، تلواں پانچھے۔ جواہرات کی چھوٹ سے ندی کا پانی جگمگا اٹھا۔

ان لوگوں نے ہاتھ اٹھا اٹھا کر ان لوگوں کو بلانا شروع کیا۔ ان کی آوازیں ان کی سمجھ میں نہ آئیں۔ چڑیلوں کی چمکار کی طرح سُریلی، مبہم، ساڑنگی کی چیخ کی مانند تیز، سُریلی، ڈرائونی۔ ساحل پر کتے اور گینڈ چلا رہے تھے۔ شمشان گھاٹ کی لکڑیاں چرچرا رہی تھیں۔ قبروں کے تابوت کے تختے چہرے جاسے بیٹھے۔

”یہاں سے بھاگو۔ چلو آگے چلیں۔“ چہانے کہا۔ اسے لگا جیسے اس کی اپنی آواز گہرے پانیوں میں سے آرہی ہے۔

”ان آوازوں سے بھاگ کر کہاں جاؤ گی؟ یہ آخری آوازیں ہیں۔“ گوتم نے جواب دیا۔ لکڑیاں چرچرایا کیں۔

”میرا سر چکرا رہا ہے۔ مجھے بھوتوں سے بچاؤ۔“ عامر رننا نے پُل کے جھکے پر سر رکھ دیا۔ چہا اس کے پاس کھڑی تھی۔

”خوبصورت آدمی، اگر میں تمہارے دل کو جان سکتی۔“

”تم نہیں جانو گی۔ مجھے کوئی نہیں جانے گا۔“ عامر رننا نے جواب دیا۔

موٹر پھر ایک دھچکے سے اسٹارٹ ہوئی۔ کمال نے گانا شروع کر دیا تھا۔ چاندنی کی روشنی ایک دم بہت تیز ہو گئی۔ اس میں ان سب کے چہرے دھلے ہوئے سفید نظر آ رہے تھے۔

”پُل۔ ہر طرف پُل بنا رکھے ہیں۔“ گوتم غصے سے بڑبڑایا۔

وہ سکندر باغ کی سڑک پر آگئے۔ قریب سے ایک مغزق ہاتھی جھومتا ہوا گزرا۔ اس پر شاہِ زمن غازی الدین حیدر سوار تھے۔ چہانے ان کی شکل کو غور سے دیکھا اور وہ بڑے مسخرے نظر آئے۔ ”ان سے ڈو ڈو ڈو ہی کر لو کم از کم۔“

”یہ تو بڑے انگریز مشہور ہیں۔ دیکھو کیا دلائی با دشاہوں والا جوڑا پہن رکھا ہے۔“ کمال نے کہا۔

شاہِ زمن ہودے میں سر جھکائے بیٹھے رہے۔ موٹر پھر آگے نکل گئی۔ سب چپ چاپ تھے گوتم اپنے پائپ کو مٹھونکتا بجاتا رہا۔ اگر مجھے کوئی یہ بتلا دے کہ یہ لوگ کیا سوچ رہے ہیں تو میں اس کو یہ بڑا انعام دوں۔ چہانے پھر اپنے آپ سے کہا۔ گھنٹوں میں سننے ان

سے دلیلیں چھانٹیں۔ میرے کبھی معلوم نہ ہوا کہ یہ لوگ چاہتے کیا ہیں۔ گروہ کی سنگت بیکار ہے۔ تنہائی اصل حقیقت ہے۔

کمال نے دفعتاً کار روک لی۔ سامنے لا مارٹینز کاں بچ تھا۔

”یہاں انہوں نے مجھے کیا کیا نہیں بڑھایا۔“

کمال اور عامر رضا اور ہری شنکر نے انکلیاں اٹھا کر یک زبان ہو کر کہا۔ ”تم اتنا پڑھتے کیوں ہو۔“ انہوں نے پلٹ کر گوتم سے سوال کیا۔

”یہ عجیب بگڑے دل ہیں۔ ان کو سمجھانا، بیکار ہے۔“ طلعت نے کہا۔ گوتم چپکار رہا۔

وہ سب اتر کر عمارت کے قریب گئے۔ اور کھڑکیوں میں سے اندر جھانکنے لگے۔ اندر کمرے اندھیرے اور سنسان پڑے تھے۔ صبح کو ان میں پھر بڑھائی ہوئی بچھتوں پر بنے ہوئے اطلالی bas-relief کے گلابی، سبز اور نیلے رنگ نیم تاریکی میں جھللا رہے تھے۔ دیوار پر زو فنی کا بنایا ہوا جنرل مارٹن کی ہندوستانی بیگم کا پورٹریٹ آویزاں تھا۔ طلعت کھڑکی کے شیشے سے ناک چپکانے کھڑی رہی۔ باقی لوگ مہر جھکائے جھیل کی اور چلے گئے۔

”آؤ۔ ادھر آؤ۔ میرے قریب۔“ طلعت نے مڑ کر دیکھا۔ جنرل مارٹن کی ہندوستانی بیگم جھیل کے کنارے کھڑی تھی۔ اس نے اشارہ کر کے ان کو پھر بلایا۔

”مجھ سے باتیں کرو۔“ اس نے کہا۔ ”مجھ سے کوئی باتیں نہیں کرتا۔ دن بھر یہاں اتنا بڑا ہنگامہ رہتا ہے۔ کتابیں پڑھی جاتی ہیں۔ لیکچر ہوتے ہیں۔ میری طرف کوئی پلٹ کر دیکھتا بھی نہیں۔“ وہ سوس سوس کر کے رونے لگی۔ طلعت بڑی گھبرائی کہ اس کو کس طرح چپ کرایا جائے۔ ”سنو میری بات۔“ طلعت نے سمجھانے کی سعی کی۔ ”تم ابدیت کے نقطے پر دھیان دیا کرو۔ وقت کے مختلف ٹکڑے دراصل۔“

”دعا کرو کہ کبھی نہیں پڑھو گے۔“ کمال اونچی آواز میں گوتم سے کہہ رہا تھا۔

”یہاں سے ہمارا ایک انگریز پروفیسر کتابیں چھوڑ کر شمالیہ نکل بھاگا تھا۔ وہ اب بھی وہیں زندہ ہے یا اسے کسی شیر نے کھالیا یا چڑیوں نے اس کی مار مچی میں گھونسلے بنالیے ہوں اور وہ کسی کھوہ میں بیٹھا نارومنی کی موسیقی سنتا ہو گا۔“ ہری شنکر نے کہا۔

”اوم۔ اوم۔ اوم۔“ یہ آواز اب سارے میں گونج رہی تھی۔ فضا میں اس آواز سے لرز اٹھیں۔ ہری۔ ہری۔ وہ جھیل کو پیچھے چھوڑ کر سرخ، بحری والے راستے پر چلنے لگے۔ چپانے لگے۔ ہنسنے لگے۔

کر چھوڑوں کی ایک ٹھنی کو چھوڑا۔ ایک پٹا ٹوٹ کر راستے پر آن گرا۔

”دشمنو، جو پتے کے گرنے میں نہاں ہے۔ ہری۔ ہری۔“ چمپا نے دہرایا۔

تہ خانے میں جنرل مارٹن پڑا سوتا ہے۔ اس کے اوپر سے دنیا گزرتی جا رہی ہے۔

لائبریری کی چھت پر سے ایک اکیلا چندرل اڑتا ہوا نکل گیا۔ کتابوں کے الفاظ جلوس بنا کر چادریں اور پھیل گئے۔ لاطینی۔ فرانسیسی۔ انگریزی۔ بے معنی الفاظ۔ ان کے معنی آگیا بھتال کی مانند منہ چڑھا رہے تھے۔ بہت سے الفاظ ٹیرس پر رکھی ہوئی توپ پر چڑھ کر بیٹھ گئے اور اپنی پتی پتی، کالی کالی ٹانگیں ہلانے لگے۔ توپ نے گرج کر اطلاع دی، ”میرا نام‘ لارڈ کارنوالس‘ رکھا گیا تھا اور میں سرنگاپٹم میں استعمال کی گئی تھی۔“ ٹیرس پر بیٹھے ہوئے پتھر کے شیر اور اوپر چھت کی منڈیر پر استوہ مجھے زور زور سے تھقے لگانے لگے۔ پھر طلعت کسی بات پر کھلکھلا کے ہنسی۔ آؤ دلکش چل کر پستی اچاریہ کے یہاں کافی پیسے۔ سوتی ہوئی معطر سڑکوں پر سے گزر کر وہ دلکش کی طرف بڑھے۔

کچھ دیر بعد کمال، جو راستے میں سے کہیں غائب ہو گیا تھا، ان سے آن ”وہ سب دلکش کے پھاٹک میں داخل ہوئے۔

”تم کہاں چلے گئے تھے۔“ گوتم نے غصے سے پوچھا۔

”میں نے سنا تھا کہ بادشاہ غازی الدین حیدر کے یہاں بسنت کا تہوار بہت دھوم سے منایا جاتا ہے۔ اسی کی سیر دیکھنے چلا گیا تھا۔ فرج بخش میں عجب منظر تھا۔ ایک طرف ڈاکٹر مکلوڈ بیٹھے فارسی میں گفتگو کر رہے تھے۔ کمرے کے ایک کونے میں ایک انگریز تپانی پر بیٹھا بیگ پائپ بجا رہا تھا۔ پھر رجب علی نفل علی قوال نے بسنت کا خیال چھڑا۔ برآمدے میں انگریزی مینڈیج رہا تھا۔ پھر لندن کے بادشاہ کا جام صحت پیایا گیا۔ بادشاہ کو انجینئرنگ کی دھت ہے۔ دنیا بھر کی مشینیں اتم غلم جمع کر رکھی ہیں۔ ایک وہ طامس ڈینم ان کو فنی چڑھاتا رہتا ہے۔ ایک ایک اسٹیمر گوستی میں چھوڑ دیا۔ رابرٹ ہوم آرٹسٹ ایک مچھلی میں بیٹھا تصویر بنا رہا تھا۔ بشپ ہمیر بھی موجود تھے۔ مجھے دیکھ کر چھوٹے ہی تبلیغ کرنے لگے۔ زینے کے سرے پر کھڑے بادشاہ انگریز مہمانوں کا استقبال کر رہے تھے۔ پھر وہ سب کو اپنی کچر گیلری میں لے گئے۔ کھانا میز پر خالص انگریزی فیش کا پیش کیا گیا۔ دبدر میں بڑی انگریزیت ہے مجھی۔ میرا تو دم بولا گیا۔ پھر جب میں فرج بخش سے واپس آ رہا تھا تو راہ میں صاحب رینڈیڈنٹ بہادر جوڑی دار پگڑی سر پیچ گوشت واسے پینے، ہندوستانی جامے میں مہوس، بھالو وارپاکی میں بیٹھے چلے جاتے تھے۔ میں نے پوچھا، ”کہاں تشریف لے جاتے ہیں؟“ کہا، ”بادشاہ کا جلوس ہے مکر ویش

میں نے پوچھا: کون سے بادشاہ کا؟ ایک کے دربار سے تو میں ابھی آ رہا ہوں، بولے: وہ تو مر گئے۔ ان کے بیٹے نصیر الدین حیدر اب تخت پر بیٹھے ہیں۔ عجب تماشا ہے۔ یا رہی شکر یہ بادشاہ لوگ مر بھی جاتے ہیں۔ وہ خاموش ہو گیا۔

اب وہ سب دلکشا کے باغات میں داخل ہو چکے تھے۔ سارے میں پورناشی کا اجالا سائیں سائیں کر رہا تھا۔ دور درختوں میں چھپی ایک پیلے رنگ کی کوٹھی تھی جس میں اندھیرا پڑا تھا۔ لان پر ایک مور سو رہا تھا۔ سامنے بڑے گھنے درخت کے نیچے بہت سے ڈبے اور کاغذ بکھرے پڑے تھے۔ آج یہاں چاند باغ کی بابا لوگ پکنک منانے آئی تھیں۔ مالی نے کہا۔ انھوں نے کوٹھی کے برآمدے میں جا کر پدمنی کو آواز دی۔ وہ اور اس کامیاں باہر آئے۔ ہلو۔ انھوں نے مسکرا کر کہا۔

”کافی بناؤ۔“ کمال نے حکم چلایا۔

کوٹھی کے پیچھے انگریز فوجیوں کی قبریں تھیں جو سنہ ستاون میں یہاں کیمت رہے۔ وہاں جھاڑیوں میں گھس کر انھوں نے پچیسویں مرتبہ ان کے کتبے پڑھے۔ لفٹنٹ پال، فورٹہ پنجاب رائفلز۔ فوجوں کیپٹن مک ڈانلڈ، ۹۳ ہائی لینڈرز۔ لفٹنٹ چارلی، ڈیش ڈوڈ۔

”ہلو۔ ہاؤ ڈو یو ڈو۔“ ان تینوں نے سامنے آ کر بشارت سے معافی کے لیے ہاتھ بڑھائے۔

”ہلو چارلی۔ لو پائپ پیو۔“ گوتم نے ان کو تبا کو پیش کیا۔

پھر نواب قدسیہ محل نے چنبیلی کی جھاڑی میں سے نکل کر کہا: ”اگر کوئی مجھے دل کا چین دلا دے تو میں اسے اپنی پوری سلطنت بخش دوں۔“

”میں نے اکثر سوچا کہ تم نے زہر کیوں کھایا تھا؟“ چچا نے نواب قدسیہ محل سے اس طرح بے تکلفی سے بات کی گویا وہ بھی کالج کی ہم جماعت لڑکی تھی۔ لڑکیاں سب ایک دوسرے کو جانتی ہیں۔ چوبیس سالہ اور خوبصورت ملکہ اودھ نزاکت سے اپنے پانچے سمیٹ کر ایک پتھر پر بیٹھ گئی۔ باقی سب لوگ ٹہلتے ہوئے دلکشا محل کے عظیم الشان کھنڈر کی طرف چلے گئے۔

”ایک روز یہاں ایک فرانسیسی اپنا غبارہ اڑانے لایا تھا۔ بڑی خلقت جمع ہوئی۔ میرے سسرے شاہ زمین بھی تماشا دیکھنے آئے تھے۔ دیکھو اتنا مزا آیا کہ یہ فرانسیسی غبارے میں بیٹھ کر اڑا اور شہر سے بارہ میل باہر کبوتر دل کی چوکی پر جا اترے۔ تم کبھی غبارے میں اڑی ہو؟“ ملکہ نے چچا سے پوچھا۔

”نہیں۔ مگر تم نے زہر کیوں کھایا تھا؟“ چمپا مصر رہی۔ صاف ظاہر تھا کہ ملکہ بات ٹال رہی تھی۔ وہ اپنی آرسی کو غور سے دیکھا کی۔

”تم تو بڑی سخی مشہور تھیں۔ تم سے زیادہ فیاض اور نیک دل بیگم لکھنؤ کے تخت پر نہیں بیٹھی۔ لاکھوں روپے تم نے غریبوں کو بخش دیے۔ تم مجھے بتاؤ۔ کہ اس سخاوت اور محبت کے بدلے میں دنیا نے تم کو کیا دیا۔ اللہ بتاؤ نا بھی۔“

”جادھر دیکھتا ہوں اُدھر تو ہی تو ہے۔“ ملکہ بے دھیانی سے گنگنا رہی تھی۔ ”یہ میرے بادشاہ کا مصرع ہے۔“ اس نے چمپا کو مخاطب کیا۔ ”تم کو شعر پسند ہیں؟“

باغ بسنت کے سارے پھولوں کی خوشبو سے مک رہا تھا جیسے گندھیوں نے عطر کی ہزاروں شیشیاں انڈیل دی ہوں۔

”برکھارت تھی اور تم دلکش محل میں تفریح کے لیے آئیں، اور چونکہ بادشاہ تم سے ناراض تھے، تم نے لے کے سنکھیا پھانک لی۔ ذرا بتاؤ تو اس کا کیا مطلب ہے۔ کیا مرد اس لائق ہوتے ہیں کہ ان کے لیے انسان جان پر کیل جائے۔ ان کی تو اتنی سی بھی پرواہ نہیں کرنا چاہیے۔ اتنی سی بھی۔“ چمپا نے انگلی پر انگلی رکھ کے بتایا۔

قدسیہ محل نے کوئی جواب نہ دیا۔

”اے لو۔ وہ راجہ غالب جنگ چلے آتے ہیں۔ آج پورناماشی ہے نہ۔ بادشاہ یہاں تفریح کے لیے آتے ہوں گے۔ مجھے دیکھا تو پھر خفا ہو جائیں گے۔ میں اب چل دوں۔“

”کہاں جاتی ہو۔؟“ چمپا لے گھبرا کر پوچھا۔

”دیکھیں نہیں۔ ہم سب یہیں موجود ہیں۔ ہم اور تم الگ الگ کہاں ہیں؟ بلکہ اب تم بھی چلی جاؤ۔ تمہارے اس وقت کے ساتھی تم کو بلاتے ہیں۔“

”چمپا باجی۔ چمپا باجی۔“ رات کے ستائے میں کمال کی آواز سنائی دی تو وہ پتھر سے اٹھ کر دل کش محل کی طرف چل پڑی۔ کھنڈر کی سب سے اونچی سیڑھی پر کر نل اچار یہ بیٹھے گنا رہا ہے تھے۔ سب لوگ آس پاس بیٹھے تھے۔

”لو کیو، چلو کافی تیار ہے۔“ بدینی نے پکار کر کہا۔ اندر کھنڈر کے ایوانوں میں نصیر الدین حیدر کے حرم کی انگریز بیگمات بڑے بڑے جھاردار سائے پہنے، کنبیوں کے بل بیٹھی بڑی عورت سے گٹار سن رہی تھیں۔ پھر ان بیگمات نے مل کر بولکا شروع کر دیا۔ وہ سب سیڑھیاں اتر کر بدینی کی کوٹھی کی طرف

چلے گئے۔

چمپا پھر تنہا رہ گئی۔

”مادموزیل — وزیت تری شارماں — مادموزیل —“ اس نے مڑ کر دیکھا۔ بادشاہ نصیر الدین حیدر کا فرنیچ حجام سامنے کھڑا مسکرا رہا تھا۔ بڑے شورس انداز میں اس نے اپنا جھالردار دروازہ نکال کر پتھر پر بچھایا اور دو زانو جھک کر اس سے کہا: ”تشریف رکھیے۔“

چمپا ٹٹکی بانٹے سامنے دیکھتی رہی۔

”مادموزیل — اپنے حسن پر جی بھر کے نازاں ہو لیجیے۔ جی بھر کر خوش رہیے۔ غم بیکار ہیں۔ آئے ہیں آپ کو مردہ عورتوں کا گیت سناتا ہوں۔“ اس نے ایک جھٹکار کے ساتھ گٹار بجانا شروع کر دیا جو کرنل اچاریہ وہیں بھول گئے تھے۔

مردہ عورتوں کا بیلڈ:

”مجھے بتاؤ کہ لیڈی فلورا اور خوبصورت لائی بیلیشا

اور تائیس کہاں چھپ گئیں؟

جون کہاں گئی جسے انگریزوں نے جلایا تھا؟

مادر خداوند — ان سب کا کیا ہوا؟

لیکن — پچھلے برسوں کی برف کس نے دیکھی ہے!!

”مادموزیل، یاد رکھیے، خوبصورت عورتیں دو مرتبہ مرتی ہیں۔ حسن پر نازاں ہو جیسے دولت

اور شہرت اور عزت پر نازاں ہو جیسے۔ وقت بہت کم ہے۔ بہت جلد یہ سب آپ کے پاس سے

چلا جائے گا۔ میری سہیلیں۔ میں پیرس کا حجام۔ میں نے بادشاہ کی ایسی حجامت بنائی کہ پورے چوبیس

لاکھ روپے سے اپنا گھر بھر لیا۔ سارے لکھنؤ پر میری حکومت تھی۔ بادشاہ میرے تابع تھے۔ ملک کا اصل

حاکم میں تھا اور اب کسی کو میرا نام بھی یاد نہیں۔“ اس نے اپنے سٹن کے جوتوں کو ادا سی سے دیکھا۔

اس کے خوبصورت چہرے سے پاؤں کی خوشبو آرہی تھی۔

چمپا بیڑیاں اترنے لگی۔ ”یہ گٹار لیتی جاؤ۔“ کرنل اسے یہیں چھوڑ گئے۔ اب میں

جا کر کہیں اور منڈلاؤں گا۔ بوں نوئی مادموزیل —“ اس نے جھک کر بڑے اسٹائل سے کہا۔

پد منی کے لان پر بیٹھ کر کافی پینے کے بعد وہ موٹر کی طرف بڑھے۔ دور کھنڈر پر چمکا دڑیں اپنے پر پھیلا رہی تھیں۔ ذرا فاصلے پر گومتی بہہ رہی تھی جس کے نزدیک مرگھٹ تھا۔ میلوں پیسے ہوئے باغ کے چاروں طرف چھاؤنی کی خوبصورت کوٹھیاں تھیں۔ ذرا دور پر دلکش کلب میں ناچ ہو رہا تھا۔ آدھڑ منزل چل کر ناچیں۔ "کمال نے تجویز کیا۔"

"آج تم لوگ کیا رات جگنا منانے نکلے ہو؟" پدھی نے ہنس کر کہا۔

"ہاں۔ ایسی خوبصورت رات کو سو کر برباد کیا جائے؟" ہری شکر نے جواب دیا۔ "تم بھی چلو۔" وہ پھاٹک سے نکل کر کاسلز روڈ پر آگئے۔ کنگ غازی الدین حیدر کی نہر پر سے گزرتے وہ حضرت گنج میں داخل ہوئے، پھر قیصر باغ کی طرف مڑ گئے۔

سامنے چاندی والی بارہ درمی روشنی سے جبک جبک کر رہی تھی۔

"ارے آج تو یہاں بسنت کا میلہ ہے۔" طلعت نے خوش ہو کر کہا۔

"آج معلوم ہوتا ہے سلطان عالم ادپیر ابھی کر رہے ہیں۔" نرملانے کہا۔ "چلیں اندر۔"

"کیسے چلیں۔ ہمیں مدعو تو کیا نہیں گیا ہے۔" کمال نے تذبذب کے ساتھ کہا۔

"پہلے چلو۔ چوہدری کے پیچھے چھپ کر کھڑے ہو جائیں گے۔" ہاشکر نے جواب دیا۔

وہ چپکے سے عمارت میں داخل ہو گئے۔ اندر بارہ درمی کا چاندی کا فرش جھل جھل کر رہا۔ اسٹیج پر

راجہ اندر کے دربار کے ستونوں پر چاندی چڑھی ہوئی تھی۔ ہر طرف آئینے جھللا رہے تھے۔ پکھراج

پری گارہی تھی:

رات آنی بسنت ہزار

کھلے جُرد بھول و برون کے ہار

ہر کے دوار مالی کا پھورا

گر اڈارت گیندن کے ہار

وہ سب پنجوں کے بل چلتے اسٹیج کے پیچھے آن کھڑے ہوئے۔ طلعت نے چپکے چپکے ساتھ

ساتھ گنگنانا شروع کر دیا۔

پھر دھن بدلی۔ اب پکھراج پری نے اپنی غزل شروع کی:

ہے جلوہ تن سے درو دیوار بسنتی
پوشاک جو پہنے ہے مرا یار بسنتی
کیا فصل بہاری نے شگوفے ہیں کھلائے
معتوق ہیں پھرتے سر بازار بسنتی
ہل میں واہ واہ کے ڈونگڑے برسے لگے۔ یہ سب چپکے سے ادھر سے نکل کر ایک دروازے
میں آگئے۔ سامنے علی نقی وزیر اعظم بیٹھے تھے۔ انھوں نے ان سب کو دیکھا نہیں۔
پکھراج پری گائے جا رہی تھی:

موتی کانوں میں نہیں یار کی زلفوں کے قریں
جھالے بھادول کے وہ ہیں اور یہ گھٹا ساون کی
ادپیرا ہوتا رہا۔ یہ لوگ مجمع میں رل مل کر ادھر ادھر گھومتے رہے۔ ان سب کو روشندان میں
سے جھانکتا دیکھ کر سبز پری نے، جو سنگھار کمرے میں کھڑی اسٹیج پر جانے کی تیاری کر رہی تھی، گھبرا
کر کالے دیو سے کہا، ”ادھر نظر ڈالو۔ آنے والے وقتوں کے بھوت ہمیں گھور رہے ہیں۔“
کالا دیو زور سے ہنسا، ”کیا کچھ واہی ہوئی ہو۔ کیسے بھوت — میں اب پردے کے
باہر جاتا ہوں۔“

کمال نے ایک چوہدار سے پوچھا، ”سبز پری کون ہے۔“
”ارے اس کو نہیں جانتے خداوند۔ چھپا ہائی۔ شاہِ زمن غازی الدین حیدر کے زمانے
سے ان کی کمان چڑھی ہوئی ہے۔ چالیس کے پیٹے میں آگئیں مگر وہی آن بان، وہی شان ہے۔
کیا قیامت کی چھب ہے کہ صل علی۔ ان سے بہتر سبز پری کا سوا لگ اور کوئی نہیں بھر سکتا۔ اللہ نے
گلے میں نور اتار دیا ہے۔ کیا گاتی ہیں۔ کیا آپ لکھنؤ کے باشندے نہیں؟“ کمال جلدی سے وہاں
سے ہٹ گیا۔

اتنے میں کالے دیو کی گرجدار آواز آئی:
لایا شہزادے کو میں جا کر ہندوستان
تو اپنے معشوق کو سبز پری پہچان
تو اپنے معشوق کو
اب شہزادہ گلغام اسٹیج پر آچکا تھا۔ اس نے لہک کر گایا:

مخلوں میں رہتا ہوں میں، عیش ہے میرا کام
شہزادہ ہوں ہند کا، نام مرا گلفام
پھر اس نے بڑی دلدوز آواز میں کہا:

صبح ہوتی ہے مری جان کوئی آن کے بیچ
بھیروں مجھ کو سنا پل کے پرستان کے بیچ
وہ لوگ بارہ درمی سے باہر آگئے۔ اندر سے شاہزادے کی آواز آرہی تھی:
اڑ کے تو جائے گی اک پل میں پرستان کے بیچ
اتھ پھیلا کے میں رہ جاؤں گا ارمان کے بیچ

باہر جل پریوں کا پھاٹک، چینی باغ، جلونمانہ۔ سب جگمگیں روشنی سے بقیہ نور بنی ہوئی
تھیں۔ گنج میں سری کرشن کارہس ہو رہا تھا۔ جان عالم گیر داکٹر سے پہنے، دھونی رملے، ایک درخت
کے نیچے بیٹھے تھے۔ میلے دالے، شہر کے باشندے سب گیر داکٹر سے پہنے تھے۔ درگا پر شاد کھٹک مولسری
کے سائے میں پھول کی تھالی کے کنارے پرناج نالج کر بھاؤ بٹا رہا تھا۔ تو اردوں سے معطر پانی ابل رہا
تھا۔ باغ کی نشستیں سنہرے اور نقرئی روغن سے چمک رہی تھیں۔ ہر طرف پھول ہی پھول تھے۔
بارہ درمی سے جوگن کی بھیر دیں کی تانیں بلند ہو رہی تھیں:

تار کشی دوپٹہ تو اڑھے کرن جو ٹانگ کے
ہو شب ماہتاب میں کیا ہی صنم جھلا چلی
آئی ہمارا، ساقیا! جام شراب دے پلا
پھول کھلے، پھلے شجر، ابر اٹھا، ہوا چلی
ہلکے زمین شعر میں پاؤں امانت اپنا کیا
جب ہوئی لغزش اک ذرا، نکلا زباں سے یا علیؑ
جوگن کی آواز رفتہ رفتہ چاندنی میں ڈوبتی گئی۔

یہ لوگ میلے والوں کے عجم سے نکلی کر پھر سڑک پر آگئے۔ موٹر میں بیٹھ کر نواب سعادت علی
خاں کے مقبرے سے آگے نکلے۔ جدھر روشن الدولہ کی سرخ رنگ کی عمارات تھیں سڑک کے
اس پار چھتر منزل کے محلات نیم تاریکی میں اسادہ تھے۔ اندر سے دالتس کی آوازیں آرہی تھیں۔
موٹروں کی قطاریں کھڑی تھیں۔ پھاٹک کے اندر جا کر انھوں نے کار روکی۔ کھنڈ کا اعلیٰ قدیم اہل طبقہ

سیٹر ڈے ٹائٹ منارہ تھا۔

”آج شاید گورنر بھی آیا ہوا ہے۔ ابھی ایک اے۔ ڈی۔ سی۔ کو میں نے اندر جاتے دیکھا۔
ہری شکر نے اظہار خیال کیا۔

”کون والا اے۔ ڈی۔ سی۔ وہی سسی جو اٹالوی جگلو معلوم ہوتا ہے۔“ طلعت نے بے
دھیانی سے پوچھا۔

”بکومت۔ تم ہر ایک پر اعتراض کرنے کو تیار۔ سسی ہے تو ہوا کرے، تم سے مطلب؟“
کمال نے ڈانٹا۔

وہ اندر جا کر لاؤنج میں بیٹھ گئے۔ عامر رضا نے مشروبات کا آرڈر دیا۔ مس ایڈن نے لکھا
تھا: ”الف لیلے کی زبیدہ نے اپنے نشاط باغ کو خلیفہ کے تصویر خانے سے مارنے کی شرط بندی
تھی۔ وہ نشاط باغ مجھے یقین ہے یہی رہا ہوگا۔“ کمال اکٹھٹ کے ساتھ ستونوں کے نارنجی نقش و
نگار دیکھتا رہا۔

فلور پر مشہور نام تیر رہے تھے جو ’اولن لکڑ‘ میں چپے تھے اور گرمیوں میں مسوری، یعنی تل،
شیلے اور دار جنگ میں جگمگاتے تھے۔

”ان کا بھی ایک زمانہ ہے،“ گوتم نے آہستہ سے کہا۔

باہر سیڑھیوں کے نیچے گوتمی آہستہ خرامی سے رفاں تھی۔ وہ سب اٹھ کر باہر آ گئے۔ ٹیرس
سنان تھا۔ سیڑھیوں پر نصیر الدین حیدر شاہ بادشاہنگے پاؤں بیٹھے تھے۔ انھوں نے اپنا ایک جوتا
لوہوں میں پھینک دیا تھا۔ جب وہ ذرا ہٹا ہوا دور نکل جاتا تو یہ تالی بجاتے تاکہ چوہدار آئے۔
جب کوئی چوہدار نہ آتا اور محض بال روم کے قہقروں کی آواز سنائی دیتی رہتی تو خود اٹھ کر پانی پر
جھکتے اور جوتا نکال لیتے۔ مقوڑی دیر بعد دوسرا جوتا پانی میں پھینک دیتے۔ اسی طرح وہ بیٹھے
اپنا دل بھلا رہے تھے۔ دیر تک یہی تماشا ہوتا رہا۔ آخر گوتم نے آگے بڑھ کر ان کو بھی سگریٹ پیش کیا۔

”نہیں۔ ہم مشکبو گر گڑی بیٹے ہیں۔ کوئی ہے۔“

”معاف کیجیے گا۔ ہم لوگ، میں۔“ گوتم نے گھبرا کر کہا۔

”تم لوگ کون۔“ انھوں نے بے دماغ ہو کر پوچھا۔

”بس ہم ہی لوگ۔“ وہ خاموش ہو گئے۔

”ان کو ہمیں پھوڑ دو۔ کیا کریں گے ہم ان کا۔ آؤ جلو۔ یہاں سے۔“ کمال نے چپکے سے

گوتمہ سے کہا۔

نصیر الدین حیدر بادشاہ کو پانی کے کنارے تنہا اپنے جوتوں سے کھیلتا چھوڑ کر وہ پھر سڑک پر آئے اور پرانے شہر کی طرف چل کھڑے ہوئے۔ یہاں کہانیاں اور پالکی بردار اور نہریاں اور کیتے والے گھوم رہے تھے۔ سبزی فروش، بساطی، کھار، شہر کی اصل آبادی، اصل اہل زبان۔ وہ میڈیکل کالج کے سامنے سے گزر رہے جس کے اندر انسان مر رہے تھے اور پیدا ہو رہے تھے۔ اس کے آگے گنجان پر اسرار شہر تھا۔ حویلیاں، پھانگ، احاطے، پھتے، پیچ در پیچ تنگ و تاریک گلیاں جن کے اندر ایک دنیا آباد تھی، آصف الدولہ کا چوک، نخاس، اکبری دروازہ، سبزی منڈی، حسین آباد، گول دروازہ، موٹو پور پارک، بڑا امام باڑہ، چچی بھٹن، رومی دروازہ

آصف الدولہ کا لکھنؤ، لکھنؤ کا دل، سڑکیں اور گلیاں اب سنان پڑی تھیں۔ یکھت بارش کی پھوار شروع ہو گئی۔ بہار کی بارش جو چند منٹ برس کر کھل گئی۔ آسمان پر سے اندر کے ایرادت ہاتھی کی طرح ایک بادل جھومتا ہوا نکل گیا۔ سامنے ایک بالا خانے پر روشنی ہو رہی تھی۔

”میرا ہمیشہ جی چاہا ہے کہ اوپر جا کر کمرہ دیکھوں۔“ طلعت نے کہا۔

”ارے یہ تو توئیر کا مکان ہے جو ریڈیو اسٹیشن آتی ہے۔“ نرملانے کہا نیچے اس کی اسٹوڈیو بیکر کھڑی تھی۔ ”اس کے پاس چلیں۔ بڑی پیاری لڑکی ہے بے چاری۔ سرمایہ دارانہ نظام کی شکار۔ چلو اس کے پاس چلیں۔“ طلعت مصر رہی۔

”بکومت۔“ چچانے ڈانٹا۔

”ارے بچیا، آپ کو تاس طبع کو سوشیو لو جیکل نقطہ نظر سے۔“

”بحث مت کرو۔ خاموش رہنا سیکھو۔“ گوتم اور کمال موٹر سے باہر اترے کھڑے تھے اور لات کی تازہ ہوائی میں داخل کر رہے تھے۔

دکانوں کے برآصے میں سے ایک بوڑھا ہندو جامدانی کا انکر کھا پینے لکڑی ٹیکتا گزرا۔ ان نوجوان لڑکوں کو ایک بالا خانے کے نیچے موٹر روکے کھڑا دیکھ کر اس نے آہستہ سے لا حول طاوۃ کہا اور آگے بڑھ گیا۔ پھر وہ لوہے کے پل پر سے گزرتے ڈالی گنج ہوتے فیض آباد روڈ پہنچے۔ سامنے چاند باغ تھا۔ دوسری طرف بادشاہ باغ۔

”آؤ پروفیسر منرجی کے پاس چلیں۔“ انھوں نے نعرہ لگایا۔

وہ بادشاہ باغ کے شاہی پھانگ میں داخل ہوئے جو کیلاش ہوٹل کے پہلو میں کھلتا تھا۔ باغات

یہاں بھی معطر تھے۔ منر کے سرے پر منرخ بارہ درہ چاندنی میں نہائی کھڑی تھی۔ ٹیگور لائبریری کی عظیم الشان جدید وضع کی عمارت پر سکوت، پر جلال نظر آ رہی تھی۔ الفاظ میں بڑی طاقت ہے۔ عمارت نے کہا۔ میرے اندر آؤ، میں تمہارے دکھ مہلا دوں گی۔

”الفاظ دکھ مہلاتے نہیں، دکھ اور گہرا کرتے ہیں۔“ گوتم نے جواب دیا۔

”خاموشی سب سے افضل ہے۔ اسی لیے لوگ مٹی ہو جاتے ہیں خاموش رہتے ہیں۔“ ہری شکر نے کہا۔

”خاموشی کی زبان جتنی تکلیف دہ ہے اس کا تم کو کیا اندازہ۔ سنا مار ڈالتا ہے۔ کمال نے ہری شکر سے کہا۔

وہ منر کے پل پر جا کر بیٹھ گئے۔ یونیورسٹی کی عمارت پر چاندنی برسائی۔ نصیر الدین حیدر کا بادشاہ باغ

بے چارے نصیر الدین حیدر۔

پھر انھوں نے پروفیسروں کی کوٹھیوں کی طرف چلنا شروع کیا۔ دور درختوں میں چھپے ہوئے اپنے لان پر پروفیسر بنرجی خاموشی سے ٹہل رہے تھے۔

”یہ جانے مسائل کا حل کس طرح سوچ لیتے ہیں؟“ کمال نے منہ لٹکا کر کہا۔ ”شب بخیر۔“ پروفیسر۔“ انھوں نے سڑک پر کھڑے ہو کر آہستہ سے کہا اور واپس آگئے۔ یونیورسٹی کا سارا فاصلہ طے کرتے کو اوڈرینگل میں سے گزرتے وہ اس سڑک پر پہنچ گئے جو یونیورسٹی روڈ کے متوازن چلتی ہوئی موتی محل برج پر جا نکلتی تھی۔ اس کے سرے پر رجسٹرارز آفس تھا۔ سامنے کبوتر والی کوٹھی تھی جس میں وائس چانسلر رہتا تھا۔ برج پر آن کر انھوں نے ایک بار چاروں اور نظر ڈالی اور پھر کچے راستے پر اتر گئے جو سنگھاڑے والی کوٹھی کی طرف جاتا تھا۔

آدھی رات کا گرج بجا۔ گوتم نے ایک آنکھ کھول کر ندی کے بہتے پانی کو دیکھا۔ وہ سنگھاڑے والی کوٹھی کی سیڑھیوں پر برآمدے کے ستون سے ٹیک لگائے بیٹھا تھا۔ چھپا، طہمت، نرالا اور تہمینہ دوسری سیڑھی پر موجود تھیں۔ کمال اور ہری شکر اور عامر رضا پانی میں ٹانگیں لٹکائے ہوئے تھے۔ ندی بہہ رہی تھی۔ ندی کے سامنے دوسرے کنارے پر امام باڑہ نجف اشرف اور موتی محل اور چھتر منزل خاموش کھڑے تھے۔ کشتی سامنے سے گزر گئی۔ وقت کا سحر زائل ہو چکا تھا۔

صبح ہوتی ہے مری جان کوئی آن کے بیچ
بھیرویں مجھ کو سنا پل کے پرستان کے بیچ

گوتم نے آہستہ سے دہرایا۔

”افوہ۔ گوتم بھائی۔ تم تو اندر سبھا کے شعر دل پر اتر آئے۔ کس قدر ڈیکڈینٹ ہو! طلعت کمر

رہی تھی۔

وہ انگڑائی لے کر اٹھ کھڑا ہوا۔

”پلو یار اب محفل برخواست کی جائے۔ ساری رات یہیں بیٹھے بیٹھے گزار دی۔“ کمال

کی آواز آئی۔

وہ سب منتشر ہو کر اپنی اپنی نیند مل کی طرف روانہ ہو گئے۔

میں شانتا کا خط بھی مکمل نہ کر سکا۔ گوتم نے اپنے جائے قیام کی طرف جاتے ہوئے اُداسی سے

سوچا۔

(۵۱)

پروفیسر بنرجی بین الاقوامی شہرت کے مالک ماہر اقتصادیات تھے۔ ان کی کوٹھی پر بھی بڑی اُداسی چھائی رہتی اور مکمل سکون۔ ان کا گھر بیچ بیچ علم کا مسکن تھا۔ پڑاسن و خوبصورت اور خاموش۔ سہ پہر کو اکثر لڑکے اور لڑکیاں سائیکلیں لیے ان کے گھر پہنچتے۔ پروفیسر ان کو سیمل کے درخت کے نیچے کرسی بچھائے بیٹھے نظر آجاتے یا اندر چار کی میز پر بیٹھے ہوتے اور کھانے کے کمرے کے خنک اندھیرے میں سائیڈ بورڈ پر رکھے چاندی کے برتن جھلکایا کرتے۔ اس وقت وہ اپنے شاگردوں سے بڑی اُداسی آواز میں باتیں کرتے۔ پروفیسر کے یہاں کی مجلسوں میں گوتم نیکمیر خاص اہمیت حاصل کر چکا تھا۔ اس کے بغیر اب محفل مکمل نہ سمجھی جاتی۔ جاڑوں میں لان پر دھوپ میں اور گرمیوں میں درختوں کے نیچے بیٹھ کر گفتگوں باتیں ہوتیں۔ مذہب، فلسفہ، سیاست، عمرانیات، آرٹ، ادب۔ ذہن کی دنیا وسیع تھی بڑی پُرکشش، بڑی تکلیف دہ اور انتہائی پُرخطر۔

”پروفیسر، ایک روز چمپا نے پوچھا، ”ذہن اور جذبات کی کش مکش سے کس طرح نجات

ملے گی؟ چاروں اور یہ سائے پھیلے ہیں۔ جس طرح جنگل میں جھکڑ جلتا ہے تو درختوں کے سائے آپس میں گھٹم گھٹا ہو جاتے ہیں۔ یہ کش مکش ہر سطح پر جاری ہے۔ قومیں، حکومتیں، انسان، فرقے۔ ہر طرف یہ سب ایک دوسرے سے الجھے ہوئے ہیں۔ میرے آس پاس چاروں کھونٹ خوف کی عکاسی ہے اور بے اطمینانی، نفرت، کینچاؤ، دہشت، وفاداریوں کی کش مکش، اندھیرے جنگل میں چھپے ہوئے اکیلا بھتال اپنے چراغ دکھاتے ہیں اور جب ان کی طرف دوڑو تو پلک جھپکتے ہیں غائب۔ مجھے برسی شہید ذہنی کش مکش کا سامنا کرنا پڑتا ہے۔

”جب میں بنارس میں پڑھتی تھی میں نے دو قوموں کے نظریے پر کبھی غور نہ کیا۔ کاشی کی گلیاں اور شولے اور گھاٹ میرے بھی اتنے ہی تھے جتنے میری دوست لیدا بھار گول کے۔ پھر یہ کیا ہوا کہ جب میں بڑی ہوئی تو مجھے پتا چلا کہ ان شوالوں پر میرا کوئی حق نہیں کیونکہ میں ماتھے پر بندی نہیں لگاتی اور تپیشور کی آرتی اتارنے کے بجائے میری اماں نماز پڑھتی ہیں لہذا میری تہذیب دوسری ہے، میری وفاداریاں دوسری ہیں۔ میں نے بسنت کالج میں ترنگے کے نیچے کھڑے ہو کر جن گن من گایا ہے لیکن مجھے وہاں پر اکثر ایسا محسوس ہوا کہ مجھے اس ترنگے کے سائے میں اجنبی سمجھا جاتا ہے۔ میں تو اسی ملک کی باسی ہوں، اپنے لیے دوسرا ملک کہاں سے لاول؟ ہجرت کا فلسفہ میری سمجھ میں نہ آیا۔ یہودیوں کو دیکھو کہ ان کا کوئی وطن نہیں ہے۔ وفاداریوں کی کش مکش کا سامنا کرتے ان کو ہزاروں سال بیت گئے۔ وہ جرمن ہوں تب بھی یہودی ہیں، امریکن ہوں تب بھی۔ جب یورپ میں جنگ پھڑپی ایک نیا مسئلہ میرے سامنے آیا۔ غاصب قویں ایک ملک کے باشندوں کو نکال باہر کرتی ہیں اور وہ لوگ سیاسی پناہ گزینوں میں تبدیل ہو جاتے ہیں۔ اور دنیا بھر میں بھٹکتے پھرتے ہیں۔ ان پر ترس کھایا جاتا ہے، چندے جمع ہوتے ہیں، ان کو حقیر سمجھا جاتا ہے کیونکہ ان کا کوئی گھر نہیں۔ دو طرح کے پناہ گزین تھے، ایک وہ جنہوں نے اپنی مرضی سے ترک وطن کیا، دوسرے وہ جن کو مجبوراً نکلتا پڑا۔ تب مسلم سیاست میں ایک نئی آواز سنائی دی۔ میں نے دیکھا کہ میرے ہم مذہب مسلمان بخوشی اور بڑے ارمان کے ساتھ ترک وطن پر آمادہ ہیں اور ایک نیا ملک بسانا چاہ رہے ہیں۔ مجھے اکثر یہ تصور بہت بھایا کیونکہ رومان اور عینیت انسان کی فطرت میں داخل ہے اور اگر ایسا نہ ہوتا تو دنیا میں کسی نے خیال پر عمل نہ کیا جاتا، نہ خواب دیکھے جاتے مگر اس خواب کا دوسروں کے خوابوں سے تصادم ہو گیا۔ کش مکش اور تصادم کلمے مجھے پھر سامنا کرنا پڑا۔

”امن اور جنگ کا مسئلہ بہت کمشن ہے۔ میں نے ٹالسٹائی پڑھا اور گاندھی اور وڈرو ولسن۔ لیکن اس کے کیا معنی ہیں؟ وفاداریوں کے معنی ملے کرنے والا کون ہے؟ سیاست میں ہر مانتا گاندھی کی

روحانیت کا کہاں تک دخل ہونا چاہیے اور قائد اعظم جناحؒ کے اسلام کا کہاں تک؟ مجھے معلوم ہے کہ فرقہ پرستی ہلاکت خیز ہے۔ ایک دفعہ ہم پچھڑے تو کبھی نہ مل سکیں گے۔ مگر میرے کچھ سامعین کہتے ہیں کہ ہم کبھی ایک نہ تھے، یہ سب کانگریس کا فراڈ ہے۔ وہ مسلمانوں کو غلام بنانا چاہتی ہے۔

”تم نے کبھی غور کیا؟“ پروفیسر نے اوپر درخت کی شاخ پر بیٹھی ہوئی ایک گوزیا کو دیکھتے ہوئے دھیمی آواز میں کہا، ”تم ہسٹری کی طالب علم ہو۔“ کانگریزوں سے پہلے اس ملک میں ہندو مسلم فساد نہیں ہوتے تھے۔ جنگیں ہوتی تھیں مگر وہ سیاسی تھیں۔ ہندو حکمرانوں کی فوج میں مسلمان جنرل اور سپاہی ہوتے تھے۔ مسلمانوں کی طرف سے ہندو لڑتے تھے۔ سیاسی گروہ بندیاں تھیں۔ پھر کانگریزوں نے دنیا پر یہ نیا نظریہ آشکار کیا کہ اس ملک میں ہزاروں زبانیں بولی جاتی ہیں، ہزاروں قومیں بستی ہیں، ہندو مسلمان ایک دوسرے سے متنفر ہیں، یہ ملک ایک ملک نہیں ہے محض جغرافیہ کی ایک اصطلاح ہے۔ ان کی لکھی ہوئی تاریخ کی کتابوں کے ذریعے نفرت کا بیج بویا گیا۔ مثال کے طور پر ایک کرل ٹاڈ کی ”تاریخ راجستھان“، اسی دیکھ لو یا انیسویں صدی کے سفر نامے۔ لیکن تم کو ۱۹۵۷ء یاد ہے جب اسی لکھنؤ میں ہندو امر اور رعایا نے برہمنوں کی حکومت کو، جو بہر حال مسلمان حکومت تھی، پچانے کے لیے اپنی جانیں لڑا دیں۔ مگر ہمارا موجودہ مذہبی جنون۔“

”مذہب آپ کے نزدیک بیکار ہے؟ آپ تو خود بڑے پکے دانشور ہیں۔“

”دانشور ہنگامی کا مذہب ہے۔ اس کی بنیاد خالص محبت ہے۔“

”پروفیسر ہر مذہب کی بنیاد خالص محبت ہے۔ یہ کوئی بات نہ ہوئی۔“

”ہاں لیکن اصل چیز یہ ہے کہ میں دوسرے مذہب کو حقیر نہ سمجھوں۔“

”اب ہر ایک تو آپ کی طرح صوفی نہیں ہو سکتا۔“

”تم بڑی تلخ باتیں کرنے لگی ہو۔ ایسا نہ کرو۔“

”پروفیسر یہاں چاروں طرف تلخی ہے اور نفرت۔ میں کیا کر سکتی ہوں۔ کل رات میں وہابی تحریک

کا تذکرہ پڑھ رہی تھی۔ اس میں جو لوگ شامل تھے ان کو مذہبی دیوانے کہا جاتا ہے مگر اپنے نقطہ نظر سے

وہ حق بجانب تھے۔ وہ اسلام کی تجدید کرنا چاہتے تھے۔ ان کے نزدیک دنیا و فرقوں میں جی تھی: کفر

اور اسلام۔ انھوں نے کفر کے خلاف جہاد کیا۔ آخر کون یہ بتانے جائے گا کہ دوسرا انسان حق بجانب

ہے یا نہیں۔ سب اپنے اپنے نقطہ نظر سے حق بجانب ہوتے ہیں۔ یہی تو سب سے بڑی مصیبت

ہے۔ پروفیسر کل رات ہم لوگ نہ ملا کے یہاں رات گئے تک بیٹھے رہے تھے۔ وہاں ہم ماضی کے متعلق

سوچ رہے تھے اور وقت کے گورکھ دھندسے کے متعلق۔ مگر واپس جا کر میں دیر تک جگلا کی، یہاں تک کہ سویرا ہو گیا۔ اس وقت میں سوچ رہی تھی، ہمارا اور تاریخ کا آخر آپس میں کیا رشتہ ہے اور کیا ہونا چاہیے۔ ہم سسل جرم و سزا کے مسئلے کا سامنا کرتے رہتے ہیں۔ ماضی کی پر آشوبت ہم کو کرنا پڑتی ہے۔ میری قوم نے جو جرم کیے ہیں یا کر رہی ہے بحیثیت فرد کے مجھے ان کی سزا بھگتنا ہوگی۔ بحیثیت فرد میں جو جرم کروں گی اس کا خمیازہ میری قوم کو اٹھانا ہوگا کیونکہ خیال میں بڑی طاقت ہے اور میں پروپیگنڈے کی مشینری کے ذریعے اپنے خیالات کا پرچار کر کے بہت کچھ کر سکتی ہوں۔ جو کچھ آج اس لمحے تک، ہوا اس کا اثر مجھ پر بڑا ہے۔ جو کچھ میں سوچ رہی ہوں اس کا کفارہ آنے والی نسلیں ادا کریں گی۔ میری وجہ سے یا دنیا تباہ ہوگی یا پرمسرت۔ تاریخ میں نفرت اور تعصب کے مسائل پر میں جتنا غور کرتی ہوں اتنی ہی مجھے وحشت ہوتی ہے۔ مجھے آپ سے ذاتی طور پر نفرت نہیں مگر کمیونٹی کا اسٹیریو ٹائپ مجھے آپ سے نفرت کروا رہا ہے۔ سوشیولوجی کی طالب علم کی حیثیت سے میں نے اسٹیریو ٹائپ کے نفرت اور تعصب کے تصورات کا بھی بہت تجزیہ کرنے کی کوشش کی ہے۔ میں تاریخ کی بات کر رہی تھی۔ پروفیسر کل میں نے نرملہ کے گھر سے لوٹ کر کتابوں کی الماری کھولی اور ایک پرانی کتاب میرے ہاتھ میں آگئی جس میں انیسویں صدی کے مولویوں کے جملہ کا تذکرہ تھا۔ اس میں ایک نظم بھی درج ہے۔ فیض آباد کا ماجرا ہے جو اجودھیا کہلاتا ہے۔ لکھا ہے: ”مغل بادشاہوں اور ان کے صوبیداروں نے رام گھاٹ اور دوری جگہوں پر مسجدیں بنائیں۔ جب مندر گسے تب بھی ایک ہندو جگہ اہلی کے درخت کے نیچے بھنڈی گائے بیٹھا۔ راجہ علی شاہ کے عہد میں ہندوؤں نے پھر اس جگہ پر ٹھاکر دوارا نانس کی کوشش کی۔ بڑا فساد رہا۔ فوج کشی ہوئی۔ فرنگی محل کے علمائے جہاد کا فتویٰ دے دیا۔ مجاہدوں کے لشکر پیچھے بڑا خون خرابا ہوا۔ مولویوں نے لشکر کشی سے پہلے سلطان عالم کو عرضی بھیجی جو نظم کی صورت میں تھی۔ میں نے وہ نظم نقل کر لی تھی۔ آپ کو سناتی ہوں۔“

اس نے بیگ کھول کر ایک کاغذ نکالا اور گھاس برائتی پالتی مار کر بیٹھے ہوئے پروفیسر کو سنانا شروع کیا:

مجاہدین کی عرضداشت بادشاہ اور شاہ کی خدمت میں

قریب دیر ہا بھر واجب التعزیر

بناتھی مسجد اسلام ہم جو بدر منیر

لگے بنانے بڑا کر یہ کافر ممتور
سوادِ مسجدِ اقدس میں خانہ لنگور
امید ہے کہ شہنشاہ، قبلہ عالم
ابو المنظر منصور و خسرو اعظم
شہرِ رفعت و قدسی منات، والا جاہ
خدیو کشور ہندوستان، فلک درگاہ
زباں فیضِ مبارک سے یوں کریں ارشاد
کہ کافرانِ اودھ پر شتاب ہوئے جہاد
روانہ ہوگا شہنہ کو لشکرِ اسلام
برائے غارت و تاراج شہرِ لچمن و رام

یہ مذہب کا تعصب ہے اپنی خالص ہیئت میں گو یہ ایک عمدہ بات ہے کہ سلطانِ عالم و اجد علی شاہ
نے بجائے اس کے کہ وہ عرضداشت پر کان دھرتے انھوں نے الٹی مجاہدین کی سرکوبی کے لیے شاہی فوج
فیض آباد بھیجی اور مجاہدین لڑتے ہوئے سرکاری سپاہیوں کے ہاتھوں مارے گئے یا شہید ہوئے اور ایودھیا
میں امن قائم ہوا۔ یہ واقعہ انتزاعِ سلطنت سے صرف ایک سال قبل ۱۸۵۵ء کا ہے۔ یہ بھی ایک عمدہ بات
ہے کہ سلطانِ عالم کو انگریزوں نے اس لیے تخت سے اتارا کہ وہ سلطنت کا انتظام اچھی طرح نہیں کرتے تھے۔
پرنسپس، بتاؤ، میں کس کس سے نفرت کروں؟ انگریزوں سے، جنھوں نے میرے بے قصور بادشاہ کو معزول
کیا یا اس کا گویا بادشاہ سے نفرت کروں جو ہندو دیومالا کا عاشق تھا، کرشن اور راجہ اندکا سوانگ بھرتا
تھا اور مسلمان مجاہدین کا قتل کرتا تھا؟ ان مجاہدین سے متفرج ہوں جو لچمن اور رام کے پُر امن خوبصورت شہر کو
تاراج کرنے جا رہے تھے؟ یا ان ہندو جوگیوں کو موردِ الزام ٹھہراؤں جو رام گھاٹ پر دوبارہ ہنومان کا
مند رہنا چاہ رہے تھے اور میں کس کو حق بجانب ٹھہراؤں؟

اب کمال قریب آکر گھاس پر بیٹھ گیا اور پیپا کے ہاتھ سے نظم لے کر پڑھنے لگا۔ لان پر لڑکوں اور
لڑکیوں کے گروپ مختلف ٹکڑیوں میں بکھرے ہوئے تھے۔

”اور پھر تم متوقع ہو“ کمال نے کہنا شروع کیا ”تم جو فخر یہ اپنے آپ کو بتا سکتے ہو اور
سوغات سے لے کر آج تک تم نے جو کچھ کیا ہے اس کے باوجود ہندو تم سے محبت کریں گے۔ یہ اچھی

دھاندلی ہے۔“

”کمال! تم تو بالکل ماسبھائی ہو۔ اچھے خاصے۔ تم سے کوئی بات کرنا بیکار ہے۔ تم نفرتوں سے آزاد بڑی وسیع نظری کا دعویٰ کرتے ہو لیکن تمہاری اس شدت کی قوم پرستی بذات خود ایک اور تعصب ہے۔“ چمپا نے کہا۔

”اس منطق کا میں جواب نہیں دے سکتا۔“ کمال نے کہا۔ وہ دونوں اٹھ کر مہر کے درختوں کے کنارے کنارے ٹہلنے لگے۔

”اصل قصہ یہ ہے چمپا باجی کہ مسلمان قوم کی سائیکولوجی عجیب و غریب ہے۔ تم کو کبھی اس سرزمین سے محبت نہیں ہوئی۔ چھوٹے ہی میرے مولا بلا لے دینے مجھے کافرہ تم نے لگایا۔ ہمیں ایک ہزار برس یہاں، تہذیبی اور روحانی نااطہ جوڑے رکھا عجم اور عرب سے۔ پھر مجھے ماسبھائی بنا رہی ہو۔ واہ بھئی۔ کیا یہ واقعہ نہیں ہے کہ قومی جدوجہد میں ہر جگہ مسلمانوں نے بھانجی ماری اور فوراً غیر ملکی عناصر سے جا ملے۔“ اس نے ٹہلتے ٹہلتے رک کر جوش سے کہنا شروع کیا۔ ”کیا واقعہ نہیں ہے کہ ۱۹۴۷ء میں جب کانگریس گورنمنٹ نے صوبے میں شراب پر پابندی لگائی تو مسلمانوں نے فوراً اس کے خلاف ایچی ٹیشن کیا کہ ان کے مذہب میں شراب پہلے ہی حرام ہے لہذا ان کے اوپر یہ قانون عائد نہیں ہوتا۔ انھیں اس مسئلے سے کوئی دلچسپی نہیں۔ کیا تم اس کی تویہ کر دو گی کہ جب لیگ نے یوم نجات منایا تو راجندر بابو نے کہا لیگ نے جو الزامات۔“

”کیا کانگریس حکومت نے مسلمانوں پر ظلم نہیں توڑے۔“ چمپا نے بات کاٹی۔

”یہی عرض کر رہا ہوں۔ راجندر بابو نے کہا کہ لیگ نے جو الزامات کانگریس حکومت پر لگائے وہ فیڈرل کورٹ کے سامنے انکوائری اور فیصلے کے لیے رکھے جائیں۔ لیگ نے یہ بھی منظور کر دیا اور کہا کہ یہ معاملہ رائل کمیشن کے سامنے البتہ پیش کیا جاسکتا ہے۔ اس پر برطانوی حکومت تیار نہ ہوئی۔“

”ہاں، کیونکہ برطانوی گورنروں کو تم لوگوں نے پہلے ہی اپنی طرف ملا لیا تھا۔“

”تمہارا خیال ہے کہ برطانوی گورنروں کو مسلمانوں کو چھوڑ کر کانگریس کا طرفدار ہو گیا تھا۔ جوش کے ناخن لو چمپا باجی۔ ۱۹۴۵ء کے ایکٹ کے ذریعے ان کو اقلیتوں کے تحفظ کے مخصوص اختیارات دے دیے گئے تھے۔“

”چنانچہ یہ تم مانتے ہو کہ اقلیتوں کا مسئلہ ہندوستان میں موجود ہے۔“

”یقیناً۔“ کمال نے گلا صاف کیا، ”لیکن یہاں روس کی طرح ملٹی نیشنل اسٹیٹ بن سکتی ہے۔“
 ”یہی تو مصیبت ہے کہ تمہارے ساتھ جو بات کرو تاں جا کر ماسکو پر ٹوٹے گی۔“ چمپل نے
 کہا۔

”اور آپ کی تان جا کر کتے مرنے پر ٹوٹتی ہے۔۔۔ ایم کے عہد میں قرون وسطیٰ کے مذہبی
 تصورات لیے پھر رہی ہیں۔“

”دیکھو۔ تم پنڈت ہندو کی کسی ہوئی باتیں نہ دہرایا کرو۔“

”کیوں نہ دہراؤں؟ دیکھیے چمپا باجی ساری بات یہ ہے کہ مسلمان سماجی طور پر پسماندہ ہے
 اور مذہب اس کے لیے ایک بہت واضح تصور ہے۔ انتہائی شخصی اور ذاتی۔ ہندو کے یہاں مذہب
 ایک سماجی نظام ہے۔ ہزاروں لاکھوں دیوتا ہیں وہ جن کو چاہے مانے جن کو چاہے رد کر دے۔ ایک
 مخصوص قسم کی تنگ نظری ہے، ایک مخصوص قسم کی آزاد خیالی۔ پھر اس کی انجینیرنگ نے سائنٹیفک ہنگامہ
 سے پہلے سیکھا۔ وہ مذہب کے بارے میں جذباتی نہیں۔ اس کا ذہن انتہائی ریشہ دوانی اور جوڑ توڑ کا ماہر
 ہے۔ حساب کتاب، جمع تفریق۔ ظاہر سے مسلمانوں کے مقابلہ میں وہ کہیں زیادہ چالاک ہے۔ مسلمان
 بے چارہ خدا رسول کا عاشق۔ بات بات پر ہجرت پر تیار۔ ترکی میں کسی کو چھینک آئی، آپ بھاگے چلے
 جا رہے ہیں۔ افغانستان میں کسی کے پیر میں کانٹا چُٹھا، یہ بیکل ہو گئے۔ ہندی ہو کر بھی ہند کا نہ ہوا۔
 مگر مصیبت یہ ہے کہ یہاں اجمیری بیابھی ہیں، محبوب الہی بھی۔ یہاں تاج محل پر بھی بھائی کو بہت ناز
 ہے کہ ہمارے بادشاہوں نے بنایا تھا مگر اس اسلامی بین الاقوامیت کے پکڑنے اسے کہیں کا نہ رکھا،

کمال نے چلتے چلتے ایک میز پر سے اٹھا کر بانی کا گلاس بیابھی۔ ”مسلمانوں کی ساری تاریخ اٹھا کر
 دیکھ لو۔“ اس نے تھوڑی دیر بعد کن شروع کیا، ”ہمیشہ ملک گیری اور ذاتی اقتدار کے لیے آپس میں
 لڑے۔ شان و شوکت اور امیر پلزم کی جس قدر شائق یہ قوم ہے میں نے آج تک کہیں نہیں دیکھی۔
 بنو امیہ، بنو عباس، ایران کی حکومتیں، عثمانی ترک، ہندوستانی مغل، افغان، عرب، مصری۔۔۔ سب
 نے آپس میں کیا کیا خونریز جنگیں کی ہیں۔ اس وقت ان کا اسلام کہاں گیا تھا؟ مارا اسلام اسلام کی رٹ
 لگا رکھی ہے۔“

”لیکن خلفائے راشدین کا زمانہ۔“

”چمپا باجی۔ کیوں زخموں پر نمک پھیر سکتی ہو! رسول خدا کی آنکھیں بند ہوتے ہی تو تمہاری قبت بیٹھانے غار جنگی شروع کر دی۔ جنگ جمل بھول گئیں۔ آج تک وہ زخم برے ہیں۔ تعصب اور نفرت۔ تعصب کے مسئلے کو تو تمہارا اسلام بھی حل نہ کر سکا۔ میں لکھنؤ کا شیعہ ہوں، مجھ سے پوچھو، شیعہ اور سنی ایک دوسرے سے کس قدر متنفر ہیں۔ نہیں چمپا باجی۔ مجھے مذہب نہیں چاہیے۔ فقہ اور حدیث اور امام غزالی اور ابن خلدون سب ٹھیک ہے مگر اس وقت میرے سامنے دوسرے مسائل ہیں۔ انسان کو امن چاہیے اور روٹی۔ اس کے بعد یقیناً افکار غزالی پر غور کر سکتا ہے۔“ اب وہ پھر پارٹی لائن چلا رہا تھا۔

کمال موجودہ نسل کا نمائندہ لڑکا تھا؛ ذہن پرست، با اصول، ایماندار، شدید طور پر پر غلو، مقصود پرست۔ چمپا اسے غور سے دیکھتی رہی۔ عام رضا، جموں نے اس سے صرف فرانسیسی پرو نسل شاعری اور وی آنا کی موسیقی کی باتیں کی تھیں، کسی دوسری دنیا میں بستے تھے۔ کمال اور گوتم اور ہری شنکر۔ یہ لوگ ان سے کس قدر مختلف مکتے بلند تھے۔

مگر وہ تو گلابوں کی دنیا میں بھی جانا چاہتی تھی جہاں دیودار کے درختوں میں پھپھے ہوئے کاٹج ہیں اور جن میں شوپاں کی موسیقی بجتی ہے۔

”ہماری لڑکیوں اور عورتوں کو ستیہ گرہ کی تحریک کے زمانے میں جیلوں میں کوڑے لگائے گئے۔“

اس کے کافوں میں کمال کی آواز آئی۔ وہ جوش کے ساتھ بولے جا رہا تھا: ”ہمارے لیڈروں نے پندرہ پندرہ برس کی قید تنہائی کاٹی۔ تم، جو جیل جانے والوں کا مذاق اڑاتی ہو، ذرا سوچو، زندگی اور آزادی کے عزیز نہیں؟ عمر عزیز کے ان گنت سال جیل میں کاٹ دینا کسے پسند ہے؟ محض ایک اصول، ایک نظریے کی خاطر ہزاروں لوگوں نے جا کر قید خانے میں چکیاں پیسیں اور برطانوی سپاہیوں کے ظلم سے۔ کیا یہ لوگ محض شہرت اور نام و نمود کے بھوکے تھے؟ کیا خالی جذباتیت کی بنا پر انہوں نے یہ قربانیاں دیں؟ انسان کو زندگی صرف ایک مرتبہ زندہ رہنے کے ملتی ہے اور اس زندگی کا بیشتر حصہ انہوں نے جیلوں میں گزار دیا۔ ہنسی خوشی جا کر کال کو ٹھڑیوں میں بند ہو گئے۔ سیاسی جدوجہد بہت بڑی چیز ہے۔ اس کا مذاق نہ اڑانا۔ اس آگ میں تپ کر جو لوگ نکلتے ہیں وہ کنڈن کی مانند ہیں۔ جو لوگ آپ کی طرح آرام کر سیوں پر بیٹھ کر ان پر ہنستے ہیں اور پھر بھی قوم کی ہمدردی کا دعویٰ کرتے ہیں وقت آنے پر خود ہی معلوم ہو جائے گا کون کتنے پانی میں بسے گئے لوگ اور بڑے انسان سب آپ ہی الگ الگ

راستوں پر چلے جائیں گے۔ تم کو معلوم ہے دہرہ دون جیل میں پنڈت جی کی کوٹھڑی میں سانپ اور بچھو تھے۔ کن کن مصائب کا ان سب نے سامنا کیا۔ مگر اب بجائے اس کے کہ مستحکم ہو کر ہم ایک عظیم طاقت بنیں ہم انگریزوں کے ہاتھوں کٹھ پتلی بنے ہوئے ہیں۔ کمال کا چہرہ غصے سے تپتا اٹھا۔

”تم بڑے پکے نیشنلسٹ ہو کمال؟“ چپا نے خائف ہو کر پوچھا۔

”ہاں، ہر ایماندار اور ضمیر پرست انسان نیشنلسٹ ہو گا۔ کیا وجہ ہے کہ ملک کے اکثر مسلمان بنگال قوم پرست ہیں؟ کیا وہ سب ضمیر فروش ہیں؟ کانگریس نے ان کو رشوت دے رکھی ہے۔ خدا کے غضب سے ڈرو چپا با جی۔ اور ایک اور بات۔“ اس نے ٹپکتے ٹپکتے رک کر کہا، ”تمہارے نزدیک سیاست صرف شہروں کی سیاست ہے، تم دیہات سے واقف نہیں۔ شہروں میں رجعت پسند سرمایہ دار ہیں جو اپنا نظام قائم رکھنے کے لیے فرقہ وارانہ سیاست کو اچھال رہے ہیں۔ تم کبھی کسی گاؤں میں گئی ہو، اگر مادھوپور کی ہندو لڑکی بیاہ کر کرکرن گنچ جائے تو مادھوپور کا مسلمان کسان کبھی کرن گنچ میں پانی نہیں پیے گا کیونکہ وہ اس کی بیٹی کی سہرا ل ہے۔ یہ انسانیت کی اقدار ہیں چپا با جی جو مذہب اور سیاست سے ملندے تر ہیں۔“

اب شام کا اندھیرا چھا رہا تھا۔ لان پر درخت کے نیچے طلعت بیٹی گوتم اور چند لڑکوں سے باتیں کر رہی تھی۔ وہ اٹھ کر ان کی طرف آگئی۔ کمال کہتا رہا: ”ہماری ساری سیاست کی اہل بنیاد مراعات حاصل کرنے کا مقابلہ تھا۔ مسلمانوں کو اتنی ملازمتیں ملنا چاہئیں، سکھوں کو اتنی، ہندوؤں کو اتنی۔ مڈل کلاس سیاست۔ مجھے بتاؤ مسلمانوں کی آٹھ کروڑ کی آبادی میں مڈل کلاس اور یونیورسٹی کے تعلیم یافتہ کتنے ہیں اور کسان اور کاریگروں کا تناسب کیسا ہے اور ہزاری نس دی آغا خان کیا ان کسانوں اور کاریگروں کی نمائندگی کرتے ہیں؟ ان میں اور احمد آباد یا بمبئی کے کسی دوسرے سینٹر میں کیا فرق ہے؟ وہ اور ہر لائونڈ الیسا۔“

”افوہ۔“ چپا نے آنکھوں پر ہاتھ رکھ لیے، ”وہی کیونسٹ پارٹی کے گھسے پٹے دلائل۔“

”تم سے بحث کرنا بالکل بیکار ہے چپا با جی۔“ کمال نے رنجیدہ ہو کر کہا۔

طلعت اب ان کے ساتھ ساتھ ٹھل رہی تھی۔ ”تم نے آج کا اخبار پڑھا؟“

”ہاں۔ مجھے معلوم ہے۔“ کمال نے نیچی آواز میں جواب دیا۔

”کیا ہوا۔“ چپا نے پوچھا۔

”میرے بابا، خان بہادر نواب تقی رضا بہادر آف کلیمان پور، لیگ میں شامل ہو گئے۔“ یعنی

دوسرے الفاظ میں یہ کہ نائب پریوٹ گئے۔“

”مایا سے مایا ملے کر کر لے ہاتھ۔“ طلعت نے کہا۔

”تکسی داس گریب کی کوئی نہ پوچھے بات۔“ کمال نے کہنا شروع کیا۔

”بابا سمجھتے ہیں کانگریس تعلقہ داروں کو ختم کرنے کے درپے ہے۔ کانگریس حکومت بنتے ہی پھر وہی کھڑاگ شروع ہو جائے گا: زرعی اصلاحات اور یہ اور وہ۔ انہیں نیشنلزم سے کیا دلچسپی ہو سکتی ہے؟ فیوڈل اقدار کے آخری رکھوالے ہیں۔ مجھے ان سے پوری پوری ہمدردی ہے۔ میں اپنے والد کا نقطہ نظر خوب سمجھتا ہوں۔ میں گھر جا کر ان سے بحث نہیں کروں گا مگر مجھے صحت اس کا افسوس ہے کہ اس سرزمین میں ان کی جڑیں اتنی گہری ہیں کہ وہ ترک وطن کر کے منہ اور بلوچستان کو اپنا ملک کیسے سمجھیں گے۔ بابا بوڑھے آدمی ہیں۔ میں ان کو اس وقت دل شکستہ نہیں دیکھنا چاہتا مگر اس وقت تیر کمان سے نکل چکا ہو گا۔“

”کمال وطنیت اتنی بڑی چیز نہیں۔ تصور اسل چیز ہے۔ اگر وہ سمجھتے ہیں کہ پاکستان ہی میں مسلمانوں کی بقاء ہے تو تم اعتراض کرنے والے کون؟ کیا تم آزادی افکار کے قائل نہیں؟“ چمپا نے جواب دیا۔

”وطن کو پرانے کوٹ کی طرح اتار کر نہیں بھینکا جاسکتا۔“ طلعت نے غصے سے کہا۔

”کیا وطن ہے یا راجکواس۔ مسلمان کا وطن سارا جہاں ہے۔“ چمپا نے کہا۔

طلعت اسے غور سے دیکھتی رہی۔ ”بجیا آئیے۔“ اس نے کہا، ”پر دنیسریا د کے لیے بلا ہے

ہیں۔“

پر دنیسریا کے قریب ہی گھاس پر گوتم بیٹھا تھا۔ اس نے اٹھ کر چمپا کو نمستہ کیا۔

”چمپا باجی مسلم لگی ہو گئی ہیں بڑی بھاری۔ آج لیگ کی طرف سے ایک بیان چھپا ہے کہ ہندوؤں کا سوشل بائیکاٹ کر دیا جائے لہذا کل سے وہ ہماری محفلوں میں نہیں آئیں گی،“ کمال نے تلخی سے کہا۔

شام کی نیلگوں روشنی میں وہ درختوں کے قلموں کے نیچے بیٹھے رہے۔ فضا کا غم گہرا ہوتا گیا۔

”چمپا چلو، لونجے سے ریہرسل شروع ہے،“ پھولوں کے پرے سے کسی لڑکی نے پکارا۔

”اچھا۔“ وہ سائیکل سنبھال کر پھاٹک کی طرف چلی گئی۔ گھاس پر بیٹھے ہوئے لوگ اسے روکش

پر سے گزرتا دیکھتے رہے۔

(۵۲)

کیلاش ہوٹل میں سالانہ ڈراما تھا۔ لڑکیاں ہنتوں سے تیاری میں جڑی تھیں شام کو ہال میں یا گھاس پر ریہر سلیں کی جاتیں۔ موسیقی کمپوز ہوتی۔ ناچ کی مشق کی جاتی۔ کوسٹیومز کے ڈیزائن تیار ہوتے۔ ایڈج کے فیکور پر بحث ہوتی۔ فیروز جیس نہایت تنہی سے سب کو پارٹ یا دلروا رہی تھی۔ کھانا مارکلی تھی مہلت دلا رام۔ اسی نڈ سلیم۔ ایک اور سوانگ۔ پھر کواڈریگل میں ایڈج تیار ہوا۔ والس چانس اور اسٹاف اگلی قطاروں میں آن کر بیٹھے ریڈیو اسٹیشن کے آریڈ انے ایڈج کے پیچھے برآمدے میں اپنی جگہیں سنبھالیں۔ اب کم عمل سر میں کنیز دل کے ساتھ بیٹھی گا رہی تھی:

لپا جو ہو، فرش آب ہو، شب ما ہو، بادۂ ناب ہو۔

ای نڈ در پچے میں کھڑی کد رہی تھی۔۔۔ راوی کے نوجوان ملاج۔۔۔ انارکلی کد رہی تھی۔ ہندوستان کا شہزادہ اور کنیز سے محبت۔۔۔ کیسی مہنسی کی بات۔۔۔ یہ سب خواب کی طرح گزرتا گیا۔ پھر پردہ گرا اور لوگ باقیں کرتے باہر نکلے۔

عامر رضا نے چپا سے کہا: ”ڈائریکٹر صاحب آپ نے کمال کر دیا۔“

کمال نے کہا: ”چپا باجی بس سوانگ رچتی رہیے۔۔۔ انارکلی سے بہتر کوئی موضوع نہ مل سکا آپ کو؟ رومان پرستی کی بھی حد مہنی چاہیے۔“ پھر وہ مجھے میں غائب ہو گیا۔

گوتم نے قریب آکر کہا: ”چپا باجی کیا آپ کمال سے خطا میں۔ اس روز پروفیسر کے یہاں کمال نے آپ سے کافی سست سخت باتیں کیں۔ میں اس کی طرف سے آپ سے دھانی مانگتا ہوں۔ آپ اتنی فحاش کیوں ہیں؟ آپ ہنستی ہوئی ابھی لگتی ہیں۔ زندگی میں اتنی اداسی ہے، اس اداسی میں اضافہ نہ کیجیے۔“

”نہیں۔“ اس نے گوتم کو جواب دیا۔ ”میں دراصل آج کل جینے کے مختلف رویے اسٹیڈی کر رہی ہوں۔“

”میں اس مسئلے پر کچھ روشنی ڈالوں۔“ مہلت نے بشاشت سے قریب آکر کہا۔ وہ ابھی تک دلا رام کا لباس پہنے تھی۔

”آج میری اس قدر تعریفیں ہوئی ہیں تو میں نے سوچا کہ میں کس طرح کا ایکسپریشن اپنے چہرے

ہر قائم رکھوں : وقار، بشارت، بختیگی۔ منیبت یہ ہے کہ اگر انکسار ہو تو تو سمجھا جاتا ہے یہ احساس کمتری ہے۔ اور اگر انکسار نہ برتا جائے تو اسے غرور پر محمول کیا جاتا ہے۔ ہر ایک سے اچھی طرح باتیں کر دو تو لوگ کہتے ہیں عجب چمکی لڑکی ہے۔ رکھ رکھاؤ سے رہو تو بوریہ بد دماغ سمجھا جاتا ہے یا یہ کہ بے چاری چار آدمیوں سے بات کرنے میں گھبرا جاتی ہے، کوئے گھوس ہے۔ میں اس نتیجے پر پہنچی ہوں کہ انسان جیسا ہے اس کو ویسا ہی رہنا چاہیے۔ کبھی ایسی چیزوں کی تمنا نہ کرو جو بس سے باہر ہوں۔ مثال کے طور پر بھائی گوتم کو دیکھیے۔ ان سے باتیں کیجیے تو لگتا ہے افلاطون کے ساتھ مکالمہ ادا کیا جا رہا ہے۔ یا خلیل جبران کا المصطفیٰ دیوداروں کے باغ میں مصروف گفتگو ہے۔ نہیں چمپا باجی۔ جینے کے رویے کے متعلق نہ سوچیے۔“ پھر وہ بھی جھلا دے کی طرح مجھے میں غائب ہو گئی۔

گوتم نے ہنس کر چمپا کو دیکھا۔ ”کس قدر ٹراتی ہے یہ لڑکی۔“
”مجھے اس پر رشک آتا ہے۔ اس کے ذہن میں کوئی الجھن نہیں۔“ چمپا نے کہا۔
”الجھنوں سے ہم سب خود کو بچا سکتے ہیں۔“

”واقعی؟“

”ہاں چمپا باجی۔“

”تم کبھی الجھنوں سے دوچار نہیں ہوئے۔“

”شاید۔ نہیں۔“

”سنو گوتم۔ کون کس سے کہہ سکتا ہے کہ اس طرح نہ جیو۔ اس راستے پر چلو۔ یہ بائیں سوچو۔ تم مجھ سے کہہ سکتے ہو؟“
”شاید نہیں۔“

سڑک پر بولسہری کی ٹہنیاں جھکی ہوئی تھیں۔ ہواؤں کے راگ بہت سُریلے تھے۔ وہ دفعتاً پھانک کی پُلیا کے پاس ٹھٹھک گئی۔ ”نہیں گوتم، میں کہاں سے خفا نہیں ہوں مجھے کسی سے بھی خفا ہونے کا حق نہیں پہنچتا۔“

”آپ درجہ شہادت حاصل کرنے والی ہیں! یہ مظلوموں والا لہجہ کیوں؟“

”تم۔ تم لوگ بڑے کینے ہو۔“ اس نے تلخی سے کہا۔

”ہم لوگ محض بے حد بُر خلوص ہیں۔ مگر شاید خلوص کی ایک قسم اور بھی ہوتی ہے اور وہ

بھیا صاحب کے پاس موجود ہے۔“

”تم۔ تم ایسی باتیں کیوں کر رہے ہو۔ مجھے ایسا لگتا ہے جیسے میں ایک طویل شفاف گیلری میں کھڑی ہوں اور میرے سامنے سے ایک کے بعد ایک فرائٹس سے پردے اٹھتے چلے جا رہے ہیں۔ وہ پردے جن پر خوبصورت تصویریں بنی ہیں اور مناظر۔ اب آخر میں صرف ایک سیاہ پردہ باقی رہ گیا ہے۔“

”چچا باجی، آپ کا براہم بے حد ذاتی ہے۔ آپ کو بھینسا صاحب سے بہت محبت ہے، بس ساری بات یہ ہے، باقی رب فروعات سے۔ اور آپ کا دوسرا براہم الفاظ میں ہے۔“ گوتم نے حسب معمول پیچھے ہوئے بزرگ کی طرح انگشتوں کیا۔

نفرت سے چچا نے اسے دیکھا: ”الفاظ۔“

”اں۔ سریم۔ میں نے یہی لفظ استعمال کیا تھا۔“

”اور جو کچھ ہے وہ بے معنی ہے؟“

”کوئی چیز بے معنی نہیں۔ خود اس لفظ بے معنی کے بھی معنی موجود ہیں۔“

”طلعت ٹیک کہتی تھی، تم بھی بوز کرتے ہو۔ تم سے باتیں کرو تو لگتا ہے خلیل جبران کے المعنی سے گفتگو کی جا رہی ہے۔“

”چچا باجی۔“ وہ گھبرا گیا۔ ”اللہ خفا نہ ہو جیسے۔ چلیے مجھے اپنے گھر لے جا کر کافی پلائیے۔“

وہاں ہم ان مسائل پر مزید روشنی ڈالیں گے۔ اور اللہ افسردہ نہ ہو جیسے۔ انسان صرف ایک بار بیدار ہوتا ہے۔ اگلے جنم کی کسے خبر ہے۔ آئیے۔“

چچا چاند باغ کی ایک پہاڑی پیکر ریتا ڈکشت کے ساتھ کالج کے پیچھے ایک چھوٹی سی کالچ میں رہتی تھی۔ وہاں بیچ کر وہ دونوں برآمدے میں بیٹھ گئے۔ سامنے امرودوں کے اندھیرے باغ میں رکھوالا سگنوں کو اڑانے کے لیے آوازیں لگا رہا تھا جو رات کا بسیرا لینے کے لیے ٹہنیوں پر آن بیٹھے تھے۔

قریب ایک اور پروفیسر کی کوٹھی میں بیٹا فوج رہا تھا۔ چاند سوئنگ پول کی لہروں میں تیرا گیا۔ گوتم بید کی کرسی پر بیٹھا کیلے کے جھنڈ کو دیکھتا رہا۔ چچا کافی بنا کر لائی اور اس کے سامنے صوفے پر بیٹھ گئی۔

”چچا باجی آپ بہت گریٹ آدمی ہیں خدا کی قسم۔“

”واقعی؟“

”چچا باجی، ایک بات بتائیے۔“

”پوچھو۔“

”آپ بھیا صاحب کو کتنے عرصے سے جانتی ہیں؟“

”کئی سال سے۔“

”اور اتنے عرصے آپ نے کیا کیا؟“

”پڑھا۔ اور کیا کیا؟“

”اس کے بعد؟“

”اور پڑھا۔“

”اس کے بعد؟“

”بس پڑھتی چلی گئی۔“ چمپا نے جھنجھلا کر جواب دیا۔

”اور بھیا صاحب کو اتنے عرصے سے برداشت کر رہی ہیں؟ جب پہلے لی ہوں گی تو سترہ اٹھارہ سال کی رہی ہوں گی۔ ان کا خیال آپ کے لیے ایک بڑی ریاضت عادت میں شامل ہو چکا ہے گو آپ خود رئیس نہیں ہیں۔ میں آپ کو ایک بات بتاؤں۔ آپ ذرا غور کریں تو معلوم ہوتا کہ آپ کا عشق۔“

”واہیات باتیں مت کرو۔“

”واہیات۔ غضب خدا کا آپ تو بڑی سنت بلوا سٹو گنگ نکلیں۔ اسے عشق میں کیا خرابی ہے؟ بڑی عمدہ چیز ہے۔ میں خود اس میں اکثر مبتلا ہو جایا کرتا ہوں مگر متوسط طبقے کی لڑکیوں کا قاعدہ ہے کہ اس طرح کے الفاظ کو بہت بُرا سمجھتی ہیں۔ چمپا باجی، سوری۔ اتنا سنانا مکے ہے، مجھے چاہیے تھا کہ آپ سے بھوکا کُشتا ستار پرگت باگیشی، تین تال اور یہاں میں نے آپ کے پردہ بلز کا تجزیہ شروع کر دیا۔“

”یہ دوسروں کے پردہ بلز کا تجزیہ کرنا بھی بڑا زبردست رکیٹ ہے اور آپ بھولتے ہیں کہ آپ کے جیسے طالب علموں کو روز کالج میں پڑھاتی ہوں۔“

”میں جانتا تھا کہ آپ یہی کہیں گی۔ ہماری ساری زندگی ایک سے پٹے پٹے جھلے دہراتے گزرتے جاتی ہے۔ وہ مُنہ لٹکا کر دریچے سے باہر دیکھنے لگا۔“ میں یہ بھی جانتا ہوں کہ وہ مینڈک ہونے کے لیے آپ کے بھیا صاحب کو ن سے مینرازم استعمال کرتے ہوں گے، کون سے جھلے دہراتے ہوں گے۔ سنہے، فریج بہت فرسٹ کلاس بولتے ہیں۔“

”لیکن آخر تم بھیا صاحب سے اتنا جڑتے کیوں ہو؟“ چمپا نے کہا۔

سے کہنا شروع کیا۔ ”نہیں، چھپا باجی مصیبت یہ ہے کہ آپ لوگ روایتوں پر جان دیتے ہیں۔ بس ایک دیو مالا کا ہونا مزدوری ہے۔ آپ کی روایت، بھیا صاحب کے گلیم کی روایت، گلشن اور سنگھارے والی کوٹھی کی روایت، دلکشی، کشش، جذب دل۔ مگر خالی دلکشی کا نتیجہ کیا ہے؟ کوئی تخلیقی کام ہی نہیں کرتیں۔“

”پڑھاتی جو ہوں۔“ چھپانے خود کو اس قدر بے بس محسوس کیا۔ ایسا غیر متوقع، ایسا بے رحم حملہ اچانک اس پر کیا گیا تھا۔ اس کا زہر بکتر ٹوٹ کر ٹکڑے ٹکڑے ہو گیا۔ وہ جو برسوں سے اپنے آپ کو، اپنے جذبات اور احساسات کو بے حد اہم سمجھتی آئی تھی، پل کی پل میں وہ خود کو بے حد قابل افسوس معلوم ہوئی۔ ”اب ہر ایک تو کلاکار نہیں بن سکتا۔“ اس نے باوازی بلند کہا۔

”کلاکار نہ بنیے۔ آج کل کلاکاروں کی تو فوج کی فوج ہر جگہ گھوم رہی ہے۔ کوئی بنیادی کام کیجیے۔ اتنا کچھ کرنے کو پڑا ہے۔“ اس نے چاروں اور نظر ڈال کر تھکی ہوئی سانس لی۔ ”آپ کو نظر نہیں آتا؟“ ”نظر آتا ہے۔“ چھپانے کہا، ”لیکن زندہ بھی تو رہنا ہے۔ ملازمت کرتی ہوں مسلم اسکول میں تو تین سو روپے مہینے کے ملتے ہیں۔ میرے بابا بہت معمولی حیثیت کے وکیل ہیں۔ میں تم رئیس زادوں کی طرح خالی عزت کی قبوری سے واقف نہیں، مجھے تنگدستی کی حقیقت معلوم ہے۔“

کسی اور موقع پر اسے یہ گفتگو کرتے سخت شرم آتی کیونکہ وہ خالص سفید پوش گھرانے سے تعلق رکھتی تھی لیکن گوئم اس کے سامنے فادر کنفیسیس کی طرح بیٹھا تھا۔ اس سے کون بات چھپائی جاسکتی تھی!

”اور بھیا صاحب سے بیاہ ہو گیا تو آپ بھی کاب جاکر اولڈ والٹس ناچیں گی اور رائڈنگ کے لیے جائیں گی؟“ اس نے معصومیت سے پوچھا۔

”تو کیا میں سرخ جھنڈا لے کر سڑک پر دوڑ پڑوں۔ کس قدر بیل منٹری باتیں کرتے ہو جس طرح کی بحث تم مجھ سے کر رہے ہو ایسی ہی بحثیں کرتے اسی لکھنؤ میں مجھے زمانہ گزر گیا ہے۔“

”تو گویا شادی آپ کے اقتصادی مسائل کا حل ہے۔ شادی ہندوستان کی بھرپور کی کے ذاتی حد عمرانی پر اہم کا حل تصور کیا جاتا ہے۔ چھپا بیگم میں تم کو اوروں سے مختلف سمجھتا تھا۔“

”انڈرگریجویٹ باتیں مت کرو۔“ چھپانے غصے سے کہا۔

”انڈرگریجویٹ آپ کے یہاں بڑا بھاری طعنہ ہے، ٹھیک ہے، لیکن اس سے یہ کب ثابت ہوتا ہے کہ آپ بھیا صاحب سے لڑکائے بیٹھی رہیں۔ بتائیے تو آپ کو یہ عاجزا رہے اس قدر

پسند کیوں ہیں؟

”بتائیں۔“ اس نے کم عمر لڑکیوں کی طرح جھینپ کر کہا اور اسے سخت کوفت ہوئی۔ اسے اپنی زندگی میں آج تک اتنی شرمندگی نہیں اٹھانا پڑی تھی۔

”اچھا، آپ کو اچھی شکلیں پسند آتی ہیں؟ شاعرانہ طبیعت ہے آپ کی؟“ پھر وہ ٹہلتا ہوا ہیٹ ریک کے آئینے کے پاس چلا گیا اور بنویں اٹھا کر غور سے اپنا چہرہ دیکھنے لگا۔ ”مجھ سے بھی کوئی لڑکی اتنا ہی اتم عشق کر سکے گی؟ اگر دیکھا جائے تو میں ایسا بد صورت نہیں۔“

”خانا تم سے اتم عشق نہیں کرتی؟“

اب گوتم اپنی جگہ بیوی کا کھڑا رہ گیا۔ چپا کو یہ دیکھ کر خوشی ہوئی کہ اس کا ندہ بکتر ٹوٹ رہا ہے۔
”گوتم بہادر، تم بھی شیشے کے گھر میں رہتے ہو۔ دوسروں پر بھتر پھینکنے سے پہلے یہ یاد رکھا کرو۔“
”تم کو شانتا کے متعلق کیا معلوم ہے؟“

”تم اس کو چاہتے نہیں ہو؟ جو کوئی بھی وہ ہے، جو تمہارے کزن کی بیوی ہے اور تم سے پانچ سال بڑی۔ ہم کس کو نام صحیح سمجھیں اور خود کس کو نصیحت کریں؟ اور اب تم اس اپنی شانتا نیلم کو بھولتے بھی جا رہے ہو۔ بہت دنوں سے تم نے اس کو خط لکھ کر یہاں کی رپورٹ نہیں بھیجی۔ وہ تمہاری ذہنی رفیق ہے۔ تم اس سے شادی نہیں کر سکتے۔ تم کسی سے بھی شادی نہیں کر سکو گے۔ نرملات بھی نہیں۔ گوتم بہادر یہ بڑے ادق معاملات ہیں۔ یہاں تمہارے نظریے نہیں چل سکتے۔ میں بھیا صاحب کو پسند کرتی ہوں۔ ان سے میری کوئی ذہنی رفاقت نہیں مگر گوتم بہادر مجھے تو تم بھی پسند ہو۔ بتو اس کا کیا کیا جائے؟ انسانی رشتے بڑے افو کمے ہوتے ہیں۔ مجھے رفتہ رفتہ تم بھی اچھے لگ رہے ہو۔ کیا میں فطرتاً فطرتاً ہوں؟ ہرگز نہیں۔ ذرا باہر جا کر بوجھو، میری کس قدر عمدہ ریمویشن ہے۔ مجھے یہی کہا جاتا ہے۔ یقیناً میری طبیعت میں آوارگی نہیں مگر انسانوں کو پسند کرنے کی اہمیت رکھتی ہوں۔ اب جو میں نے اتنا بڑا کنفیژن کیا تو اس لیے کہ تمہارا شیشے کا گھر بھی ٹوٹ چکا ہے۔ اسے تم نے افسوس خود سی مہار کو دیا۔ کچھ دن اور ثابت رہ لینے دیتے اسے۔ بڑا خوبصورت تھا۔ پتور کا اندر جس کے اندر گوتم سرد معارف کی موسیقی برا بھلا مکتی۔ سلنا تھ سے واقفیت ہے؟ ساڑنا تھ میری زندگی میں بڑی اہمیت رکھتا ہے۔ میں کاشی میں پیدا ہوئی تھی۔ اس نے اُداسی سے بات ختم کی۔

اندھیرے میں وہ جس کشتی پر سوار تھا وہ کشتی طوفانی ریلے کے ساتھ کہاں سے کہاں پہنچ گئی۔
وہ دریچے میں چپ چاپ کھڑا رہا۔

چھپا کو اس پر بڑا ترس آیا۔ کیسا پیارا لڑکا تھا۔ اس میں ہری منکر اور کمال کی کس قدر مشابہت تھی۔ ان ہی کا جیسا سنجیدہ اور شیطان۔ یہ دونوں بھی کہاں سے ڈھونڈ ڈھونڈ کر اپنے اپنے جیسے کر دک دستیب کر لاتے تھے۔ اسی کو دیکھو۔ جتنے کہاں سے بہتا بہتا آ نکلا۔ آیا تھا کسی دیس سے اک ہنس بے چارہ۔ سلسلہ روز و شب، نقش گر حادثات۔ نقش گر۔ وہ اپنے ذہن کو خالی کر کے بہت سی بے ربط باتیں سوچتی رہی تاکہ اس جذباتی لینڈ سلائیڈ کو نظر انداز کر سکے۔

”تم کو شانتا کے متعلق کیا معلوم ہے؟“ گوتم نے دریچے میں کھڑے کھڑے غر-ا کر پوچھا۔ وہ اس سے لڑ رہا تھا، یعنی اتنا نزدیک آچکا تھا کہ اسے ڈانٹے، اسے برا بھلا کہے اور اس سے لڑے، اس پر تنقید کرے۔ یگانگت کے اس احساس نے چھپا کو اور اس کر دیا۔

”گوتم!“ اس نے کہا، ”اس خوفناک، پیٹے ہوئے مجھے کو معاف کرنا مگر یہ کہ ہم سب کھلی ہوئی کتابیں ہیں۔ ہم میں سے کسی میں کوئی اسرار نہیں۔ تم مجھ سے کس قدر واقف ہو چکے ہو۔ ہر انسان بنے حد exposed ہے۔ تیز روشنی میں ہے۔ وہ نیم تاریکی، وہ دھندلکا تم کو کہیں نہ ملے گا۔ جس میں جا کر بالآخر تم خود کو چھپا سکو۔ جب میں تم کو دیکھتی ہوں تو مجھے لگتا ہے میں بھی اسی تیز روشنی میں کھڑی ہوں اور تم مجھ کو آ پار دیکھ رہے ہو لیکن میں تم کو خود آ پار دیکھ رہی ہوں“ اسی لیے مجھے معلوم ہے کہ تم مجھے۔“

”آ پار دیکھ رہا ہوں۔ چھپا الفاظ کو ختم کر دو۔ الفاظ ہمیں کھنا جائیں گے۔“

”الفاظ کو ختم کرو مگر معنی کے معنی موجود رہیں گے۔ بتاؤ ہم کیا کر سکتے ہیں۔“ چھپا نے بڑی بے بسی سے کہا۔

(۵۳)

بھیا صاحب کے لاشعور کا حال تو اللہ بہتر جانتا ہوگا، البتہ یہ مفروضہ ہے کہ جب تک وہ اپنی رخصت کے زمانے میں لکھنؤ میں رہے انہوں نے بالکل موطن برت رکھ لیا۔ پہلے ہی وہ کون سی بات کر کے دیتے تھے مگر اب ان کی خاموشی کو مثال کے طور پر پیش کیا جاتا۔

”بھیا صاحب کی خاموشی میں بڑے افسانے پیچھے ہوئے ہیں۔“ حمید بانو نے ایک روز انکشان کیا۔

”راہ کیا بات ہے۔ افسانے نہیں جوتا چھپا ہوا ہے۔ لاجل و لا قوۃ، طلعت نے غصے سے جواب دیا۔ اس بوڑھے وارثیت نے ہر طرف اودھم مچا رکھا تھا۔ خود عیب بانوان دونوں بڑے زوروں پر شاعری کر رہی تھی۔ موضوع سخن ایک مبہم سا اور اس قدر مثالی کردار تھا جو شاید یونانی دیوتا کے لیے بھی تخلیق نہ کیا ہوگا۔

”ہمیں اس بوڑھے وارثیت کے خلاف سب سے پہلے جہاد کرنا ہے۔ جاگیر دارانہ سماج نے جس طرح ذہنوں کی تشکیل کی۔“ طلعت نے نرملا سے کہنا شروع کیا۔

”اور ذرا سنا۔ قسم خدا کی۔ دل چاہتا ہے ان سب سے ایک پندرہ دن سڑکیں کٹوائی جائیں تو یہ ساری افسانویت تشریف لے جائے۔ سنا تم نے یہ بھیا صاحب جو ہیں ہمارے مشہور و معروف۔ یہ گوتم سے جلتے ہیں۔“ طلعت نے ایک روز نرملا کو خبر دی۔

”گوتم سے۔؟ ہائے رے۔ یہ تو بڑا لطیف ہے۔ کون جلتے گا اس بے چارے سے اس قدر تو وہ defenceless ہے۔“

”اسے اپنے بچاؤ کی ضرورت ہی نہیں۔“ طلعت نے کہا، ”ہاں ہاں اور کیا۔ مطلب یہ کہ وہ تو۔۔۔ حد ہے بھی۔“

”ننگوں کی منڈلی کی مانند ان سب کو اپنی منڈلی سے شدت کی وفاداری تھی۔ جو اس میں شامل ہوا باقی سب اس پر جان چھڑکنے کو تیار۔“

”مگر کیا چپا باجی تو کہیں۔“ نرملا نے دفعتاً سوچ کر کہا۔

”ہشت، ایسی بچپن کی باتیں مت کرو۔“

”اس میں پچپنا کیا ہے۔ وقت کی بات ہوتی ہے۔“ نرملا نے بے حد بزرگی سے کہا۔

”غلط۔“ طلعت نے پر زور احتجاج کیا، ”چپا باجی اب ایسی بھی ام پھیو نہیں۔“ اچھا

تم گوتم سے کر سکتی ہو عشق؟“ اس نے خوفناک طریقے سے پوچھا۔

”گوتم سے؟ حد ہو گئی۔ اتنی جان پہچان کے بعد اب اس کی گنجائش ہی نہیں رہتی عشق کرنے

کے لیے میری جان تھوڑا سا اسرار چاہیے۔“

”اور اسی اسرار اور دھندلکے کے خلاف ہم لوگ جہاد کرنے والے ہیں۔“ طلعت نے کہا۔

”اور کیا۔“ نرملا نے صراحت کیا۔

”در اصل چپا باجی کے اس مسلسل عشق نے ہم سب کی سائیکولوجی خراب کر دی ہے۔ غضب

خدا کا۔ جب سے وہ یہاں آئی ہیں۔ یاد ہے ہم لوگ فرسٹ ایئر میں تھے۔ تب سے یہ سلسلہ چل رہا ہے۔ کس قدر تھوڑا کلاس بات۔“
 ”بے حد تھوڑا کلاس۔“ نرملہ نے دوبارہ صاف کیا۔

”اور مجھ میں نہیں آتا کہ جب بھتیجا صاحب اتنے مصروف میں تو یہ ان سے کمر کیوں نہیں لیتیں شادی۔“

شام کا اندھیرا بہت جلد چھا گیا۔ ندی کے کنارے مندر میں چراغ جل اٹھے تھے۔ کشتی میں بیٹھا کوئی آرزو کی غزل گاتا جا رہا تھا۔ طلعت نے غور سے سننا چاہا لیکن الفاظ سمجھ میں نہ آئے مگر ایک بات سمجھ میں آگئی۔ دور گیت گایا جا رہا ہو اور فاصلے کی وجہ سے اس گیت کے الفاظ سمجھ میں نہ آئیں تو کیسا لگتا ہے۔ وہ میٹر میٹروں پر سے اٹھ کر اندر آگئی۔ ”آؤ ترپ چال بھلیس۔“ اس نے ہر ہی شکر سے کہا۔

”بھتیجا صاحب ابھی کلب میں ملے تھے۔“ اس نے صوفے پر سے اٹھتے ہوئے بتایا۔
 ”پھر وہی قصہ۔“ طلعت نے بور ہو کر سوچا۔
 ”وہ ہم سے خفا ہیں کہ ہم نے گوتم کو اتنا نفٹ کیوں دے رکھا ہے۔ ہر سب سے یہاں گھس رہا ہے۔“

”ماشاء اللہ سے۔“ طلعت نے کہا، ”کیا یہ ہمارے گارجین ہیں۔“
 ”اب بہر حال۔۔۔ بڑے بھائی تو ہیں۔“ ہری شکر نے طرف داری کرنا چاہی۔ وفاداریوں کی کش مکش اس کے سامنے تھی۔ بھتیجا صاحب سے وفاداری، گوتم نیلمبر سے وفاداری۔ عزیز شکر سر پو استوا کرے تو کیا کرے۔

”اور چپا باجی کہاں ہیں۔“
 ”وہ توکل سے ہسٹری کانگریس کے لیے الہ آباد گئی ہوئی ہیں۔“
 اتنے میں سائیکل آن کر رہی اور گوتم نیلمبر آ موجود ہوا۔
 ”چپا نہیں ہیں؟“ اس نے آتے کے ساتھ ہی سوال کیا۔
 ”نہیں۔ مگر ہم لوگ تو موجود ہیں۔ آؤ بیٹھو۔“
 ”یہ اطلاع دینے آیا تھا کہ خاکسار کا آب و دانہ یہاں سے اٹھ گیا۔“
 ”اب کہاں جاتے ہو۔“ طلعت نے پوچھا۔

”یہی ذرا ولایت تک۔ اخبار بھیج رہا ہے۔ پر سوچتا ہوں دو تین سال اگر وہاں ٹھک گیا تو ساتھ کچھ بڑھ بھی لوں۔ بہت دقت برپا ہو گیا ہے۔“

”یہی ذرا ولایت تک۔“ طلعت نے نقل اتاری۔ ”کس قدر کاروبار رہے ہیں جیسے ہم لوگ تو ولایت کبھی جا ہی نہیں سکتے۔ چلو تم، ہم سب بھی آتے ہیں پیچھے پیچھے۔“

”کیا وہاں بھی منڈلی سے چھٹکارا نہیں ملے گا۔ اگر یہ بات ہے تو ولایت کا سفر مفرور خاندانہ جاپان کا رخ کرے گا۔“

”ہم جاپان بھی آئیں گے۔“

”قصہ مختصر یہ کہ اب فرار حاصل کرنا مشکل ہے؟“

”ظاہر ہے۔ پہلے ہی تمہاری شامت آئی تھی تو شہر کا رخ تم نے کیا۔ اب بھگتو۔“

”ذرا چھپا کو بھی خدا حافظ کہہ لیتا مگر وہ حضرت چھلاوے کی طرح غائب ہو جاتی ہیں۔“

”ارے تم بیرس ہی تو جا رہے ہو، تمہارا دیہانت تو نہیں ہو رہا پھر مل لینا۔“ شکر نے کہا۔

”ہسٹری کا ٹگریس کب ختم ہو رہی ہے۔“

”ہو جائے گی ختم ہفتے بھر میں۔ مگر اس کے بعد دسمبر ہے۔ وہ سیدھی نارس چلی جائیں گی۔“

”یہ ہسٹری کا ٹگریسول میں جانے لگی ہیں؟“

”اور کیا۔ اتنی قابل جو میں۔“

”یار بڑا افسوس ہو رہا ہے واقعی کہ تم جا رہے ہو۔“ ہری شکر نے کہا۔

”اے۔ یار افسوس تو ہونا ہی چاہیے۔ میں اس قدر باغ و بہار آدمی تھا۔“

طلعت ان دونوں کو باتیں کرتا چھوڑ کر اندر نہر ملا کے پاس چلی گئی۔

”گرو جا رہا ہے۔“ اس نے کہا۔

”میں نے سنا ابھی۔“ وہ رو رہی تھی۔ طلعت حیران رہ گئی۔

”اسی کس قدر مایہ و قوف لڑکی ہے۔ روتی کیوں ہے؟ شادی کر کے تو بھی ساتھ چلی جا۔“

تیرا تو اس کے لیے جانے کب کا پیغام جا چکا ہے۔“

”وہ بھلا مجھ سے کرے گا شادی۔ چھپا باجی کا دم بھرتا ہے۔ مگر بھر میرا مقابلہ ان سے کرتا رہے گا۔ میں چھپا باجی کی پرچھائیں بن کر جیوں گی؟“

”چمپا باجی۔ چمپا باجی تم سے زیادہ بڑا کون ہوگا؟ اب جانے تم اور کس کس کی قسمت بڑا کرو گی۔“ طلعت دہلیز پر اتر دلی بیٹھ گئی۔ ”مت رو اسے ہمارا یوقوت۔“ اس نے روندھی آواز سے کہنا چاہا۔ برآمدے میں سے گوتہ اور شکر کے قہقہوں کی آوازیں آرہی تھیں۔
طلعت چمپا سے اس روز سے زیادہ متنفر کبھی نہیں ہوئی۔

(۵۴)

یہ گوکل بے حد خوبصورت جگہ ہے۔ مدھو مالتی جوا میں جھولتی ہے۔ پروائی کے جھونکے بچوں کی طرح کنج میں کلاکیاں بھرتے بھرتے ہیں۔ پھول ماں کی سونج کی طرح خوبصورت ہیں۔ یہ گوکل، یہ منظر کس کے جلوے کا عکس ہے؟ تمہارے ماتھے کا ملک آسمان میں ڈوبتے سورج کے مانند جگمگاتا ہے۔ کل اس نے کہا تھا۔ اور میں، کمزور عورت، مجھے اپنی طاقت کا احساس ہوا۔ زمین خاموش ہے۔ ساری کائنات جیسے دل ہی دل میں آہستہ آہستہ دعا مانگ رہی ہے۔ لڑکیاں گھاٹ پر پانی پینک رہی ہیں۔ ان میں سے ایک لڑکی چلا اٹھی ہے: ہری۔! ہری۔! ایک لڑکی رو رہی ہے: گوبالا۔ وہ کہتی ہے۔ زندگی میں اس کی وجہ سے راحت ہے، زندگی میں اس کی وجہ سے اٹھارہ دکھ ہے۔

ورنہ بن میرے الگ الگ میں رنج گیا ہے۔ صبح سویرے منڈیر پر رکھی ہوئی لگا کریں دھند کے میں بھلائی میں۔ گایوں کی گھنٹیوں کی آواز۔ سبز گھاس کی گرم گرم لہک۔ دودھ کے سفید جھاگ۔ جنگل کی ہریالی۔ میری آتما چین سے بھر گئی ہے۔ رات کو ستارے ورنہ بن پر جھک کر اسی چین کا جاپ کرتے ہیں۔ پرندوں کے پروں کی مدھم مدھم آواز اوم اوم کا کیرتن کر رہی ہے۔ میرے اندر سکون لہریں مار رہا ہے، جیسے چاندنی کی لہریں جہنا پر پھیل جاتی ہیں۔ رنگ۔ روشنی۔ موسیقی۔ کرشنا! کرشنا۔ موہن۔ ہری۔ نند لالہ۔ کانہا۔ اس کا ہر نام اس الہی راگ کے نئے نئے نر کی طرح بجنا چلا جا رہا ہے۔ وہی اس کو جان سکتے ہیں جو اس سے محبت کرتے ہیں۔

اور یکا یک سنہری موسیقی کی بوجھار میرے کانوں پر آن گری، جیسے برسر کے کنارے ایک ستارہ جل رہا ہو اور پھر یہ پھوار تیز رنگوں والی دھنک میں تبدیل ہو گئی اور اس کی تیز جگمگاہٹ کی تاب

نہ لاکر میں نے اپنی آنکھوں پر ہاتھ رکھ لیے۔ مجھے بتانا چلا کہ میں موسیقی کو سن رہی ہوں یا دیکھ رہی ہوں۔ اس سے مجھے معلوم ہوا کہ سادھی کا مطلب کیا ہے۔ وہ لمحہ جب روح پریم آتما کے روبرو کھڑی ہو کر کہتی ہے۔ یہ میں ہوں۔

لڑکیاں گھاس پر راس تاج رہی ہیں۔ ایک دو تین چار۔ ایک دو تین چار۔ ما۔ آ۔
— دھا۔ دا۔ — مادھو۔ مادھو۔ مادھو۔

بادلوں میں چھپی ہوئی دیمچی کی طرح وہ گا کر اٹھلے آہستہ آہستہ جا رہی ہے۔ سکامنی شری رادھ۔ کرشن کی سب سے بڑی جھگت اور گرو۔ رادھا کرشنا! تخلیق کائنات سے لے کر آج تک اس سے زیادہ خوبصورت موسیقی کسی نے سنی تھی؟ درندہا بن پرہنت کا سورج چمک رہا ہے۔ بہن موسیقی کی تانوں کی طرح کلیں بھرتے بھر رہے ہیں۔ مرلی کی آواز بلند ہوئی۔ موسیقی اس کی آواز ہے، پھول اس کی مسکراہٹ، سمندر اس کے خیال کی دھت، طلوع آفتاب سے پہلے کا آسمان اس کی سادھی کا سایہ۔ میں شرمیلا میں بھی گاؤں گی۔

کائنات گہری نیلی روشنی میں تیر رہی ہے۔ زمین، آسمان، خلا، اوم کی سنسناہٹ سے گونج رہا ہے شرمیلا؟

میرا نام اب شرمیلا نہیں۔ میں بھی کرشنا ہوں۔ ہر شے کرشنا ہے۔

میرے سامنے ایک نیلا سورج طلوع ہوا اور ساری فضا جگمگا گئی۔ اور اس نے کہا۔ ادھیوتوف کو پو۔ تم جو پانچوں حواسوں کے بھیلے میں گرفتار ہو۔ سنو اور جالو کہ ہر شے فریب نظر ہے، ایک مکمل درندہا بن جس میں میں آنکھ مچولی کھیلتا رہتا ہوں۔ درخت کے پھول نابینا قہقروں کی مانند جگمگا رہے تھے اور رادھا کالی کا گچھا اس کی کالی لٹوں کے پاس جھکا تھا اور اس کی آنکھیں بھٹی روح کو راستہ دکھانے والے ستاروں کی طرح جھللا رہی تھیں۔ وہ سادھی میں کھو گیا اور اس کے جگتے ہی شاخیں دوبارہ سرسبز ہوئیں، ستارے چمکے، ہوا میں بہنے لگیں۔ کیونکہ اس کے ساتھ ساتھ کائنات بھی سادھی میں کھو گئی تھی۔

اور کائنات سنگیت سے بھر گئی:

مزاری۔ تینوں دنیاؤں کے نور۔ جے جے کرشنا

کچھ کو تو اپنے حسن سے اپنی اور کھینچتا ہے

کچھ کو ہانسی کی آواز سے

کچھ کو تو اپنے خداوندی جلال کے ذریعے اپنا بندہ بناتا ہے
 کچھ کو اپنے قہر و غضب سے متاثر کرتا ہے۔ گو بیہل نے کہا۔
 کچھ کو تو میدان جنگ میں نیست و نابود کرتا ہے
 کچھ کو اپنی آواز کے جادو سے سرشار کرتا ہے۔ گو بیہل نے کہا۔
 مگر تیرا سب سے بڑا ہتھیار محبت ہے
 جے کرشنا۔ جے جے کرشنا

ادم شانتی! شانتی! شانتی!!

— موسیقی آہستہ آہستہ فیڈ آؤٹ ہو گئی۔ چمپا چونک اٹھی۔ اندھیرے کمرے میں صرف
 ریڈیو کا ڈائل روشن تھا۔ ”ریحانہ طیب جی کی انگریزی تصنیف ’گوپی کے دل‘ کا ترجمہ آپ نے
 سنا۔ اب آپ کمار می گیان دتی بھٹناگر سے چند رکونس کا۔“ طاقت کی آواز آ رہی تھی۔ چمپا نے
 ہاتھ بڑھا کر ریڈیو سیٹ بند کر دیا۔

پھر وہ دریچے میں جا کر شام کے آسمان کو دیکھنے لگی۔ کرشنا۔ کرشنا۔ کرشنا۔ اس نے
 دل میں دہرایا۔ برابر کی کوٹھی میں کیرتن ہو رہا تھا۔ وہ کان لگا کر آواز سلتی رہی۔ وجدان کیا شے ہوتا
 ہے اور محبت۔ اور جنوں خیر عشق۔ اور ہر سکون احساسِ رفاقت۔ یہ سب کیا ہے؟ اور
 بھگتی۔ ریحانہ طیب جی، اس مسلمان لڑکی نے بھگتی کے جس جذبے سے سرشار ہو کر یہ کتاب لکھی
 ہے اسے بڑے بڑے پنڈت بھی نہ سمجھ پائیں گے۔

یہ کیا شے ہے؟ میں ڈائیلیکٹکس میں اس کا حل ڈھونڈوں گی۔

اور محبت۔

خداوند! —

جے جے کرشنا۔ بنت بناؤں بن نہیں آوے ہری کے بنا۔ ہری کے بنا۔ برابر کے
 کمرے میں کوئی لڑکی پوری کا خیال گما رہی تھی۔

دفعاً اس کی سمجھ میں اس کا مطلب آ گیا۔ محبت دراصل فراق کو کہتے ہیں۔

گماں پر لڑکیاں ٹل رہی تھیں۔ سوشل روم میں پیانو بجایا جا رہا تھا۔ ہر طرف گوپی کا دل
 نظر آ رہا تھا۔

”بجیا۔ کیا کر رہی ہیں؟“ حمید بانو نے کھڑکی میں سے سر ڈال کر اندر بھانکا۔ ”پروفیسر بنی

کے یہاں آپ کا انتظار کیا جا رہا ہے۔“

”ارے۔“ اس نے چونک کر گھڑمی دیکھی۔ سارے میں جنم اٹھنی کا تہوار منایا جا رہا تھا۔
ہوا میں طوفان لڑاں تھے۔ باغوں میں جھولے پڑے تھے جن میں کتیا کو جھلایا جا رہا تھا۔
دور سڑک پر ایک ٹولی کیرن کرتی جا رہی تھی۔ ادم جے جگدیش ہرے۔ بھگت جنوں کے سنگٹ
چھن میں دور کرے۔

وہ اتر کر نیچے آئی اور سائیکل اٹھا کر حمید بانو کے ساتھ بادشاہ باغ روانہ ہو گئی۔ پروفیسر کے
یہاں بہت بڑا مجمع تھا۔ اسے ذرا حیرت ہوئی۔ شاید جنم اٹھنی کی تقریب منائی جائے گی۔ اس نے
سوچا۔ وہ ابھی تک درندہاں میں گھوم رہی تھی۔ ڈائریکٹ ایکشن۔ کلکتہ۔ کلکتہ۔ دو ہزار
موتیں۔

”یہ کیا باتیں ہو رہی ہیں؟“ خواب سے اس کو کسی نے جھنجھوڑ دیا۔ سامنے دیکھا گوتم بھی موجود
تھا اور چند کاغذات پر جھکا جلدی جلدی کچھ لکھ رہا تھا۔
”کیا ہو گیا۔“ اس نے گھبرا کر پوچھا۔

طلعت نے غصے سے اسے دیکھا۔ ریڈیو اسٹیشن سے وہ بھی سیدھی دہلی پہنچی تھی اور اس کی
سائنس پسولی ہوئی تھی۔ ”جو کچھ ہو گیا چھپا جا رہا ہے وہ آپ کو خود ہی معلوم ہوا جاتا ہے۔“
”ہم اسن چاہتے تھے۔ ہم اسن چاہتے ہیں۔ ہم لڑنا نہیں چاہتے۔ ہم ہرگز نہیں لڑیں گے۔“ گوتم
آہستہ آہستہ بڑی گھمبیر آواز میں کہہ رہا تھا۔ اس نے نغراٹھا کر چھپا کو دیکھا بھی نہیں۔ وہ اپنے کام
میں مصروف رہا۔

”لیکن ڈائریکٹ ایکشن۔“ کسی نے جوش سے کہا۔

”بکو اس مت کرو۔“ بھری شکر نے کہا۔

”ذرا اپنے لیڈروں سے جا کر پوچھو چھپا بیگم۔ اب یہ کیا ہو رہا ہے۔“ کسی اور نے اس
کے قریب آ کر کہا۔

چھپانے ہڑ بڑا کر چاروں طرف دیکھا۔ میرے لیڈر۔ اس کا حلق سوکھ گیا۔

”ہاں۔ ہاں۔ تمہارے لیڈر۔ بڑے زوروں سے لیگ کو ووٹ دینے لگی تھیں۔“
نربند نے کہا۔

”یہ غلط ہے۔“ اس نے آہستہ سے کہا۔ اس نے گوتم کی طرف دیکھا لیکن گوتم نے چہرہ
دوسری طرف پھیر لیا۔

”اگر غلط ہے تو کل اخبار میں بیان دو گی؟“ ”نہیں در نے گرج کر کہا۔“
 ”چلو یہاں سے چلیں۔ ہمارے گھر چلو۔ وہاں بیٹھ کر طے کریں گے۔“
 ”طے کریں گے کہ چپا بیگم کو پھانسی پر چڑھایا جائے یا نہ چڑھایا جائے۔“ چمپا نے تلخی سے کہا۔

”مجھے نے اسے گھور کر دیکھا۔“
 ”رشیہ آپا کے یہاں چلو۔“
 ”رشیہ آپا کیا کر لیں گی سورتھم۔“ ایک اور شخص (یہ سب پھر سفید بینک چمپے تھے) ہری شکر کی طرف مڑا۔ ”بڑے کیونسٹ بنے پھرتے تھے بے چارے۔ پاکستان کا مطالبہ عوامی مطالبہ ہے۔“ وہ پھر اخبار پر جھک گئے۔

”اب خالی امن کی اپیلیں کرنے اور امن کمیٹیاں بنانے سے کیا ہو گا۔“ کمال نے کہا۔ ”امن کی اپیل پر آج تک دنیا میں کسی نے عمل کیا ہے؟“
 ”ہم نہیں لڑیں گے۔“ گوتم نے دہرایا۔

”ہونہ۔ گاندھی دادیوں سے زیادہ بڑا فراڈ کہیں نہیں دیکھا۔“ تیسرے نے کہا۔
 وہ پھر واپس لوٹی۔ کیلاش بوشل میں یونین کا منگامی سیشن ہو رہا تھا۔ وہ وہاں سے آگے بڑھی۔ چاند باغ کے چپیل سے آرگن کی آواز بلند ہو رہی تھی اور مال میں ”جگلی بطنج“ کی ریہرسل کی جا رہی تھی۔ رائے بہاری لال روڈ پر سے گزرتے ہوئے اس نے مکاؤں پر نظر ڈالی۔ اس کو خوش آمدید کہنے والا دروازہ کہیں موجود نہ تھا۔ اپنے کمرے میں واپس پہنچ کر اس نے گوتم کو فون کرنے کے لیے ریسپور اٹھایا۔ ”کون ہے؟“ گوتم کی تنگی ہوئی آواز سنائی دی۔ ”وہ شاید ابھی ابھی اپنے گھر لوٹا تھا۔“

”ہو۔ میں نے سوچا تم سے بات کر لوں۔“
 ”کیا بات۔“ گوتم نے ذرا جھنجھلا کر پوچھا۔
 ”تم۔ تم بھی سمجھتے ہو کہ میں ری ایکشنری ہوں۔“

”میں کچھ نہیں سمجھتا چپا رانی سے یہ وقت ذاتی مسائل اور الجھنیں حل کرنے کا نہیں ہے۔ اگر تم اپنے مسائل کے باوجود دھارے کے ساتھ رہنا چاہتی ہو تو یہ بہت بڑی بات ہے اور اگر نہیں، تو ہم کیا کر سکتے ہیں؟“

”ہم۔ گوتم گروہ کی طرف سے بول رہا تھا وہ پھر تنہا تھی۔“

”لیکن میں تمہارے ساتھ چلنا چاہتی ہوں۔“

”میرے ساتھ؟“

”ہاں۔“

وہ بڑا متعجب ہوا۔ ”چھپا میں پیرس نہیں جا رہا ہوں۔“

چھپا کو بڑا سخت صدمہ ہوا۔ وہ اسے کس قدر غلط سمجھتے پر تلا ہوا تھا۔

”گوتم نیلمبر تمہارے ساتھ پیرس جانے کا سوال ہی پیدا نہیں ہوتا۔ میں کہہ رہی ہوں تم

لوگ ریلیف ورک کے لیے کلکتے جا رہے ہو کل، میں بھی ساتھ چلنا چاہتی ہوں۔“

”کھل ماری ماری پھرو گی؟ جان کا خطرہ الگ ہے! اور تمہارے ابا بنارس سنی مسلم لیگ کے

صدر ہیں، کیوں ان کا نام ڈبوئی ہو۔“

”تم نے بھی مجھے طعنے دینے شروع کیے۔“

”میں نے بھی!! کیوں، مجھ میں کوئی خصوصیت ہے؟ میں اور سب کی طرح ہوں۔ ان کے

ساتھ ہوں۔ چھپا رانی یہ مجھ کو — سنگھ بڑی چیز ہے اور آخری حقیقت ہے۔ تنہا فرد واحد کی حیثیت

سے تم اپنے محل میں جا گھسو تو اس کا ہمارے پاس کوئی علاج نہیں۔“

”تم نے پھر نظریاتی بحث شروع کر دی۔ اچھا، شب بخیر گوتم۔“ چھپا نے جھنجھٹا کر فون

بند کر دیا۔

دوسری صبح اسے معلوم ہوا کہ گروہ سر پر کفن باندھ کر کلکتے روانہ ہو گیا۔ نرملہ، طلعت،

تمینہ سب چلی گئیں۔ صرت وہ اکیلی رہ گئی۔

ہیسے گزرتے گئے۔

گروہ کلکتے کے بعد اب بنگال اور بہار کے سارے علاقے میں امن امن کی رٹ لگاتا پھرتا تھا۔

رات کو گاندھی جی کے ساتھ بیٹھ کر وہ رگھوپتی راگھو راجہ رام لاپتے، جن میں زخموں کی مرہم لپی کرتے۔

ٹریکیاں واپس آچکی تھیں۔ لکھنؤ کی زندگی معمول کے مطابق جاری تھی۔ مزید ڈرامے، مزید پارٹیاں، مزید

کافر نسین۔ ایک روز چھپا نے اخبار میں پڑھا کہ بہار میں پیلگوندی کے کنارے بوائیوں نے

چند دوکرز پر حملہ کر دیا۔ جو لوگ زخمی ہوئے ان میں کمال اور شکر اور گوتم بھی شامل تھے۔ چھپا نے

گھبرا کر سائیکل اٹھائی اور کھفتاں روانہ ہو گئی۔ پچھلک پر سے اس نے دیکھا کہ اسٹیشن ویگن میں سلمان

لدر رہا ہے۔ تمینہ اور طلعت اور نرملہ سفر کے لیے تیار کھڑی ہیں۔ دیاں قدیر گھبرائے گھبرائے پھر

رہے ہیں۔ اخبار کی اطلاع دو تین روز پرانی تھی۔ تمہینہ نے اسے بتایا کہ خوش قسمتی سے شکر کے چاچا اس وقت گیا میں موجود تھے اور ان تینوں کو موٹر پر لاد کر گورکھپور لے گئے جہاں کے وہ سول سرجن تھے اور اب وہ تینوں بھی گورکھپور جا رہی تھیں۔

”غیریت سے ہیں وہ لوگ۔“ چچا نے تشویش سے پوچھا۔

”گوتم کی آواز سے تو یہی ظاہر ہوتا ہے۔ ابھی میں نے ٹرنک کال کیا تھا۔“

”حالانکہ چوٹ سب سے زیادہ اسی کو آئی ہے اچھا چاکہ رہے تھے فون پر۔“ نرملانے

افادہ کیا۔

”چچا تم بھی چلو۔“ تمہینہ نے کہا۔ وہ مصروفیت سے بھلی ایک ایٹمی کیس بند کر رہی تھی۔

”تم پچھلے دنوں اتنی اگل تھلک رہیں کہ ہم سمجھے بہت مصروف ہو۔“

”میں نہ تم سب کی طرح کتابیں لکھتی ہوں نہ لگاتی بجاتی ہوں۔ سوائے پڑھانے کے میری مصروفیت کیا ہو سکتی ہے۔“

”کالچ تو بند ہے تمہارا۔ چلو ہمارے ساتھ چلو۔ ہم واپسی میں تم کو بنارس چھوڑتے آئیں گے۔“

تمہینہ نے کہا۔

چنانچہ چچا کو گردہ نے پھر واپس بلالیا۔

تینوں لڑکے سول سرجن صاحب کے بنگلے کے پچھلے چوڑے برآمدے میں بیٹھے ہوئے گلاب پھاڑ

کر لگا رہے تھے۔ چلو ہے ناگوری۔ جوں پائے گوری دھامے۔ تینوں بہت زخمی ہوئے تھے لیکن

بے حد بشاشت تھے۔ دن معرود، پڑے پڑے دنیا بھر کے گمانے گایا کرتے، اپنا گیت، بنگالی

کورس، راجستھانی اور گجراتی لوک گیت، فلمی گمانے۔ لڑکیاں پہنچ گئیں تو اب دن بھر می کھیلی جاتی۔

شکر کے چاچا نے حکم دے رکھا تھا کہ روزانہ اخبار ان لوگوں کے نزدیک نہ آنے پائے، بیڈیو کی

خبریں ان کے کان میں نہ پڑیں۔ بڑے اہتمام سے کوئی لڑکی رات کو اخبار اسکل کر لاتی۔ گوتم روز خبروں

کے ساتھ ساتھ اپنے مستقبل کے پروگرام بدلتا رہتا۔ اس کے بائیں ہاتھ کی انگلیوں پر ابھی پلاسٹر

چڑھا ہوا تھا۔ ”پتا نہیں میں اپنی یہ تین انگلیاں استعمال کر سکوں گا یا نہیں۔“ وہ بعض دفعہ اُداسی

سے کہتا۔ ”چچا۔“ ایک روز اس نے چلا کر کہا، ”ذرا سونج سکتی ہو کہ اب میں بیانو کبھی نہیں بجا

سکوں گا۔“

”کیوں نہیں بجا سکو گے؟ یا رمو رپڈ نہ بنو کیا ڈریامہ کھیل رہے ہو۔“ کمال نے کہا۔ اس کی اپنی

ٹانگ کی ہڈی ٹوٹ چکی تھی۔

”اب بہر حال کیا ہو سکتا ہے۔“

جب وہ تینوں چلنے پھرنے کے لائق ہوئے تو واپسی کی تیاری شروع ہوئی۔

”پتلو پہلے ذرا آوارہ گردی کریں۔ جانے ادھر پہر کب آنا ہو۔“ کمال نے کہا۔ کمال کو اب چپ

لگ گئی تھی۔ وہ بیٹھے بیٹھے بالکل مراقبے میں چلا جاتا مگر گوتم کو موربہ نہ بننے کی نصیحت کرتا۔

”ہم کو یہاں کے دیہات کے حالات دیکھنے چاہئیں۔ ہم مرزا پور بھی جائیں گے جو ہماری مرن

کا گھر ہے۔“

مرزا پور میں اور ملن ٹھورن کاشی بیمار دکھاٹ۔ گوتم نے ہنس کر چپا کو دیکھا۔ وہ اداسی

سے مسکرائی۔

یہ علاقہ بڑا دغریب تھا۔ سرسبز اور پُر سکون۔ یہاں کے لوگ بے حد دلکش تھے۔ معصوم

اور پُر امن۔ رام دیا اور رام ادتار اور کدیر اور مرن کا دیس۔ یہاں چاروں طرف جولاہوں اور ٹھاکروں کی

بستیاں تھیں اور قصبہات میں زمینداروں کی سوئیاں اور شہروں میں پلے رنگ کی اداس کوٹھیلیں بنیں

مرنجاں مرنج ڈپٹی کلکٹر رہتے تھے۔

وہ چھوٹی ٹان کی ایک ٹرین پر سوار ہو گئے۔ برج مان گنج اسٹیشن پر گاڑی رکی۔ یہاں ہری شکر

کی موسیٰ ڈیروں پھل بھلائی اور ناشتے کے انبار لے کر بیٹ فارم پر موجود تھیں۔

”یہاں سے ذرا آگے کیل وستو ہے۔ چلو وہاں جوتے آئیں۔“ چپا نے تجویز کیا۔

”میں ایک زمانے میں بدھ مت تھا بڑا بھاری،“ کمال نے اداسی سے کہا۔

”کہاں جنگلوں میں ماری ماری پھر دگی چپا بلکم۔“ گوتم نے اکتائے ہوئے لہجے میں کہا۔

”بھوت لمبا سفر باٹے۔“ شکر کی موسیٰ نے کہا۔ ”یہاں موٹر و نہیں ملت ہے۔“

وہ خود سہلی پر آئی تھیں۔ یہاں صرف ہاتھی سواری کے لیے ملتے تھے۔ ترائی کے ہاتھی۔ وہ ہاتھیوں

پر بیٹھ کر کیل وستو پہنچے۔ گاؤں والے ان کو حیرت سے دیکھ رہے تھے۔

دور سادات کی گلابی جوڑیاں دھوپ میں بھلا رہی تھیں۔ چاروں اور شرف چھتوں والے مکان

تھے اور آم کے باغ اور بانس کے جھنڈ۔

کیل وستو کے کمندروں میں پہنچ کر چپا نے چاروں طرف نظر ڈالی۔ کمال بڑی تندہی سے

ایک پتھر کو رد مال سے صاف کرنے لگا۔ اس پر لکھا تھا:

”مہاراجہ پیاداس نے اپنے جلوس کے اکیسویں سال بہ نفس نفیس میاں آکر عبادت کی کیونکہ اس جگہ بدھ شاکہ منی پیدا ہوا تھا۔ کیونکہ میاں بدھ نے جنم لیا اس وجہ سے اس گاؤں کی مالگڈاری معاف کی جاتی ہے۔“

اب میاں وہ کنول کے تالاب اور سنہرے ہر فصل کی ڈاریں اور درختوں کے کنچ اور چنبیلی کے پھولوں سے گھری ہوئی بارہ دریاں کہاں ہیں؟ چپانے اپنے آپ سے پوچھا۔ وہ ان سب سے نرا الگ ایک پتھر پر بیٹھی تھی۔ میاں تو ویرانہ ہے اور یہاں گیدڑ راتوں کو چلاتے ہیں۔ میاں فصیل کی ٹوٹی پھوٹی دیواریں تھیں اور مٹی کے ٹیلے اور شکستہ چوکور تالاب۔ مہارانی مایا دیوی کے مملات مسرخ اینٹوں کے ایک بڑے سے ڈھیر کی شکل میں چاندنی میں نظر آ رہے تھے۔ قریب روہنی ندی اس سکون سے گنگناتی ہوئی بہہ رہی تھی گویا کوئی بات ہی نہیں۔

”یار بڑا سناٹا ہے۔“ کمال نے یلخت گھبرا کر کہا۔

”بڑا شدید سناٹا ہے،“ مہریشکر نے جواب دیا۔ ”بلو اب دایس چلیں۔ ہاتھی ہمارے منتظر

ہیں۔“

گوتم نے کیمہ اتار کر ہاتھ میں لے لیا۔ ”دن کا وقت ہوتا تو تصویریں ہی کیے بچتا۔“ اس نے اور زیادہ بوجھ کر کہا۔

کمال منہ لٹکائے بیٹھا رہا۔

”شکر یار تاریخ بڑا زبردست فراڈ ہے۔ تاریخ ہمیں برابر دھوکہ دیتی ہے۔“ اس نے کہا۔

”ہاں۔ ٹھیک کہتے ہو۔“ شکر نے حسب معمول اس کی رائے سے اتفاق کیا۔

وہ آہستہ آہستہ چلتے ہاتھیوں کی طرف آئے۔ ان کے سائے چاندنی میں مہارانی مایا دیوی کے صل کے کھنڈروں پر سے گزرتے بڑے عجیب لگے۔

(۵۵)

واپس میں چپا بنارس اتر گئی۔ کینٹونمنٹ کے اسٹیشن پر پہنچ کر اس نے ساتھیوں کو خدا حافظ کہا اور تانگے میں بیٹھ کر گھر کی سمت روانہ ہوئی۔ درگا پوجا اور رام لیلہ کا منگامہ شروع ہو چکا تھا۔ اس نے

اپنے شہر پر نظر ڈالی: قیام شہر۔ اُس نے کہا۔ ابدی کاشی — کاشی مجھے اپنی پناہ میں رکھ۔
 اپنے محلے میں پہنچ کر اسے دور سے اپنے گھر کا ٹھکانا سا بھابھ دکھائی دیا۔ گلابی جھاڑوں کی
 رات تھی۔ اس کے مکان میں روشنی جوہری تھی، جس طرح اندھیرے سمندر میں جہاز روشن ہوتا ہے۔ وہ
 اندر پہنچی۔ ایک رشتے کی بہن کی شادی کا ہنگامہ تھا۔ چوڑا فٹل میچ رہا تھا۔ دالان میں روئی کے پردے
 چھٹے تھے۔ اندر تخت پر میرا سنیں چڑھی بیٹھی تھیں۔ وہ جا کر ایک نیم تاریک صحنی میں کھڑے پلنگ پر لیٹ
 گئی جس کی پامنتی کسی نہان ہانی کا بچہ دلائی میں پٹا بے خبر سو رہا تھا۔ دالان میں سے بوا حسین بانڈی
 کی پاٹ دار آواز بلند ہو رہی تھی:

اُس نے کہا: تو کون ہے؟

میں نے کہا: شیدا ترا

اُس نے کہا: کرتا ہے کیا؟

میں نے کہا: سودا ترا

آنکھ کی دیوار پر عورتوں کے چلتے پھرتے سائے لرزاں رہے۔ کسی نے زور سے آفتاب چوکی پر
 رکھا۔ صحنی میں کوئی بھی سوتے میں روئی۔
 میرا سنوں نے گانا گایا:

اُس نے کہا: کرتا ہے کیا؟

میں نے کہا: سودا ترا

ان کی آواز بہت سے بے منی افلاطون ہراتی رہی۔ پھر ایک نوجوان میرا سن نے گانا شروع کیا: اٹریا
 پر چور، مجھ ہی دیا تو جلاؤ۔ پھر محمد منوں کی گالیاں شروع ہو گئیں۔ اس کے بعد سہاگ گایا گیا۔ وہ آنکھیں
 بند کیے یہ ساری آوازیں سنتی رہی۔ باورچی خانے میں تیل کا چراغ جل رہا تھا۔ چاروں طرف دھوئیں
 کی کالونج تھی اور بھار کی تھک۔
 گھر — گھر — اپنا گھر —

پھر رات کا سناٹا چھایا اور ایک بیل گاڑی کھڑکی کے نیچے سڑک پر چرخ چولا کرتی گزری۔ اس
 کے پہیوں سے وہ عجیب و غریب سمع خراش آواز نکل رہی تھی۔ اسے یاد آیا بچپن میں جب وہ گنگا
 پار اپنے نانا کے گاؤں شیم پور جایا کرتی تھی تو ایک مرتبہ رسول مہری نے کہا تھا: جانو جتے امی گاڑی سے
 اسی آواز نکلی جانو بھوانی خفا ہوئیں — برا شگون ہو — بہتے برا شگون —

دفعاً اس کا دل دھڑکنے لگا۔ کیا ہو گا؟ کیا ہونے والا ہے؟ اور اس کے منطقی وجود نے اسے کھایا؛ کچھ نہیں۔ سب ٹھیک ہو جائے گا۔ اب ایسا بھی اندیشہ نہیں بچا ہے کہ۔ مگر کمال کی نالائس تو یہ ہے۔ اور نہ کمال کو مار دگولی۔ کیا اسی کی نالائس صحیح ترین ہے۔ اور یہ کیونٹ کیا کہتے ہیں۔ ہونہ، ان کی جلی چلائی۔ سوچتے سوچتے گوتم نے بڑے فلسفہ، کمال کا جوش و خروش، طلعت کی تیز رفتاری، تمہینہ کی پرسکون شخصیت۔ سب ایک ایک کر کے اس کے ذہن میں آئیں اور وہ خود کون تھی؟ کیا تھی؟ اس کو لوگ کیا سمجھتے تھے؟ گوتم اس کو کیا سمجھتا تھا؟ گوتم کی رائے اس قدر عزیز کیوں ہے؟ جہنم میں گیا وہ۔ اور عامر رضا۔ عامر رضا۔

صبح کو وہ دن چڑھنے تک صوفی رہی۔

دن گزرتے گئے۔ سرد پ نکسا کی ناک کٹی۔ راون جلا۔ بھرت ملاپ ہوا۔ ڈبلے پتے لڑکے منہ پر۔ سپرد غارہ اور سفیدہ پوتے، پتی کے نقلی تاج پہنے، رام اور لچمن بنے بڑی تمکنت کے ساتھ تخت رول پر سوار ہوئے۔ انسانوں کو ان میں خدا کا جلوہ نظر آیا۔ پھٹیاں ختم ہونے پر وہ لکھنؤ واپس آگئی۔ زندگی جاری رہی۔ پھر کوار کے مینے میں امادس کی کالی راتوں کو دیسپہالی کاٹنے روشن کر دیا۔ تھوٹی اور بڑی دیوالی منائی گئی۔ گھر گھر لکشمی کی تقدیس کی گئی۔ آج نوٹا چھاری کی عمارت ہے۔ گھنٹاں کے برآمدے میں خالہ بیگم نے اظہار خیال کیا۔ بچو، باہر مارے مارے مت پھرو۔ آج کی رات جلتے کتنے جادوؤں نے ہوں گے؟ سامنے چوراہے پر ایک دہانے میں مٹھائی رکھی تھی اور چراغ جل رہا تھا۔ جانے کون وہاں رکھ گیا تھا۔ یاد ہے ایک مرتبہ جادو کی ہنڈیا اڑتی ہوئی آئی تھی اور ہمارے احاطے میں گر بی تھی۔ طلعت نے کہا۔ وہ لکھاس پر آ کر آسمان کو دیکھنے لگے۔ آج کی رات لکشمی اپنی سواری کے آلو پہ بیٹھی ساری دنیا پر پرواز کرتی پھر رہی ہے۔ جانے وہ کس کس کے دروازے میں داخل ہوگی

”باہر لکھاس پر مت جانا بچو۔“ خالہ بیگم نے پھر آواز لگائی۔ ”برسات کا سانپ دیوالی کا دیا چاٹ کر پلوں میں جاتا ہے۔“

جگہ جگہ چوراہوں اور گلیوں میں جوا ہوا۔ رام اوتار اور قدیر جوا کھیلنے گئے۔ (ارے اگر آج جوا نہ کھیلا تو اگلے جہنم میں پھچھوندہ کی جون ملے گی) رام اوتار نے کہا۔ بھر بھیا دوج کا تھوار آیا۔ ہری شکر فالین پر چڑھا بیٹھا تھا اور نر ملا اس کے ماتھے پر تک لگا کر اس کے سامنے مٹھائی پر دس رہی تھی۔ لٹاکے بھائی ہم کی طرح میرا بھیا امر ہے۔ اس نے منتر دہرایا۔ پھر لکھن اور پوس کے پائے نے درختوں پر چاندی کے پتر چڑھا دیے۔ گاؤں میں نوٹکیوں کے گیت گونجے۔ چوپالوں میں مہا بھارت کے قصے

دہرائے گئے۔ سفیدانگی ساریاں پہنے عیسائی عورتیں گاتی پھریں: اوہو مسیح آیا سر آسمان۔ سر آسمان، سر آسمان۔ کچھڑی کا تموار آیا تو لوگ مانگھ میلانہا نے ترمی چلے۔ بسنت پنہمی میں گھر گھر سر سوتی پوجا کی گئی۔ انسانوں نے اپنے تخیل میں دیکھا کہ گورے رنگ کی دیوی سفید ساری پہنے سفید کنول پر بیٹھی شفاف الوہی بانویں پر تیر رہی ہے۔ کھاروں کے ہاتھ کی بنائی ہوئی مٹی کی مورت میں بھی انھیں خدا کا جلوہ نظر آیا۔ پھر بھاگن کی رت آئی۔ شور تری کی تیاریاں کی گئیں۔ نرلانے سنگھارے والی کوٹھی کے ٹھا کر دوارے میں بوا کی بنیاں، دھتورہ اور چاول تعالیٰ میں رکھ کر شو کی آرتی اتاری۔ محترم کا منگامہ ہوا۔ گھر گھر گھاس اور موم اور کاغذ کے تعزیے تیار کیے گئے۔ انسانوں نے اپنی ساری مناسی ان پر ختم کر دی۔ ان کاغذ اور پتی اور ریشم کے گھواروں، تابوتوں اور تعزیوں میں بھی انھیں خدا کا جلوہ نظر آیا۔ امام باڑوں میں چراغاں ہوا۔ گلی کو چول سے پیلو اور سوہنی اور درگام میں فوجہ خوانی کی آوازیں بلند ہوئیں۔ ساری فضا نے غم کا بادہ اڑھ لیا۔ ہر شخص حسینؑ کا سوگوار بنا۔ (سبطین آباد کے امام باڑے میں آٹھویں کی مجلس کے بعد ایک عیسائی فیرنی نے چپا کا دامن پکڑ کر کہا: مٹیا۔ مولا کے نام پر ایک ڈبل دیتی جائے۔) شاہ نجف کے امام باڑے میں چراغاں کے روز حسب معمول برقی قمقموں سے بنے ہوئے حرور میں "ہنرمجسٹی کنگ غازی الدین حیدر" کا نام جگمگایا۔ مارچ کے مہینے میں ساری فضا گل لال اور عبیر سے مہرخ ہو گئی۔ کرشنا کی مورتی کو جھوٹوں میں بٹھالایا گیا۔ صبح صبح بون فاتر میں راکھشی ہولکا جلی۔ ہلیارے سڑکوں پر کبیر گاتے پھرے۔

یہ سب دماغ کا دعویٰ تھا، ذہن کا فریب، نظر کا ہلاوا۔ کسی چیز کے کوئی معنی نہیں تھے مرن ذاتی مسرت اہل چیز تھی۔ جہاں ملے، جس قیمت پر ملے ذاتی مسرت حاصل کرو۔ تمھارے اصول، تمھاری جیل یا ترائیں، تمھاری گھانگریں، تمھاری مسلم لیگ۔ سب بکواس ہے تم لوگ جو انسانیت کی قسمت کا فیصلہ کروانے چلے ہو۔ مارا ماری میں انسانوں کا منوں خون بہہ گیا۔ نہیں مجھے مرن ذاتی مسرت چاہیے۔ گھر، سکون، بچے، شوہر کی محبت۔

تم کیا افسوسناک باتیں سوچ رہی ہو چپا بلیم۔ شرم کرو۔ شرم کرو۔ اس کے منہقی وجود نے، جو کھڑکی میں ناگیں لٹائے بیٹھا تھا، پلٹ کر اس سے کہا۔ شرم کرو۔ شرم کرو۔ فضاؤں میں آواز باز گشت گوبھی۔ بھادوں کے جھالے اسے یہی سناتے ہوئے معلوم ہوئے۔ سیاہ بادلوں نے چاروں اور سے بڑھ کر اسے اپنے میں سمیٹ لیا۔ اس قدر زبردست ریل آیا کہ زمین آسمان ایک ہوئے، ندی نلے جل سے بہہ گئے، گورے ہمار کی تالوں میں دنیا بھر کا درد سمٹ آیا، پروائی کے جھونکوں نے دل کو کاٹ کاٹ ڈالا۔

وہ درختوں کی ٹہنیاں سامنے سے ہڑاتی سڑک پر آگئی۔ سامنے پروفیسر بنرجی کی کوٹھی تھی۔ ان کے ڈرائنگ روم میں بہت بڑا مجمع تھا۔ آج کے دن دنیا میں بڑے اہم فیصلے ہوئے تھے۔ دیر لوگ فیصلے کرتے وقت مہربے خلق کیوں نہیں سوچتے؟ میں، چمپا احمد، جو یہاں تنہا کھڑی ہوں۔ ڈرائنگ روم کے پردوں کے پیچھے وہ سب موجود تھے۔ وہ آہستہ آہستہ چنبیلی کی بھلی جھاڑیوں میں سے گزرتی دریچے کے نیچے آ کر کھڑی ہو گئی اور اس نے اندر جھانکا۔ پروفیسر سعید دھوتی اور کرت میں ملبوس بیٹی پر چپ چاپ بیٹھے تھے۔ گوتم بھی تھا اور کمال بھی۔ گوتم نے ہندوستانی سفارت خانے کے ساتھ ماسکو جارہا تھا۔ کمال فلیٹ اسٹریٹ میں پاکستان کے نظریے کے خلاف پروپیگنڈہ کرنے کے لیے لندن بھیجا جا رہا تھا کہ آج معلوم ہوا کہ پاکستان کا مطالبہ منظور کر لیا گیا۔ ملازمت پیشہ لوگ اب اس فکر میں غلطالہ بیچاں بیٹھے ہیں کہ اپنی نوکریاں کہاں منتقل کروائیں۔ یہاں رہے تو نقصان ہے۔

”ان کا خیال ٹھیک بھی ہے۔“ گوتم کہہ رہا تھا۔ پاکستان مسلمانوں کا اقتصادی مسئلہ حل کرنے کے لیے بنایا گیا ہے۔ تمہارے بابا کا کیا ارادہ ہے؟“

”بابا کیسے جاسکتے ہیں؟ زمینداری نہیں چلی جائے گی ساتھ۔“ بھیا صاحب نے البتہ اوپرٹ کر دیا ہے۔“ کمال نے جواب دیا۔

دلی۔ شملہ۔ نمبر ۱۰۔ اورنگ زیب روڈ۔ والٹر سٹیل لاج۔ بھنگی کولونی۔ یہ الفاظ اس کے کانوں میں آتے رہے۔ وہ دریچے سے ہٹ آئی۔ اور چلتی ہوئی پھر سڑک پر آگئی۔

اب اس کے سامنے دو دنیاؤں میں تھیں۔

ایک طرف یہ لوگ تھے، ان کے دل و دماغ، ان کے تصورات، ان کی جدوجہد۔ مگر یہاں مستقبل بے حد ہم تھا۔ دوسری طرف سکون تھا اور حفاظت۔ ذاتی مسرت۔ عام رضا پاکستان جا رہے تھے۔ کیوں نہ جائیں؟ آخر وہ کمال کی طرح سر پھرے حقوڑا ہی ہیں۔ یہاں ان کا مستقبل کیا ہے؟ نئے ملک میں وہ ترقی کر کے کیسے سے کیسے جا پہنچیں گے۔ ذاتی مسرت، ذاتی ترقی، ذاتی مقاصد آخر کیوں نہیں سیاست ہی تو ساری زندگی نہیں۔ دوسروں کے لیے میں کیوں سوچوں؟ دوسروں نے مجھے اب تک کیا دیا۔ چنانچہ اس نے فیصلے سے سوچنا شروع کیا۔ میں عام رضا سے شادی کر کے پاکستان چلی جاؤں گی۔ کتنی آسان بات ہے۔ محنت ایسا لگا جیسے ہڈی ختم ہو گیا۔ سکون سارے میں چھا گیا۔ اس نے تصور میں اپنا نام پڑھا۔ بیگم عام رضا۔ کراچی۔ واہ بھئی۔ مگر یہ لوگ کج منت بہت یاد آئیں گے۔ پر اب انسان کو دنیا میں ہر چیز تو حاصل نہیں ہو سکتی۔ تم ایک دیکھو اور اسے کھاؤ بھی۔ ناممکن ہے۔ وہ شامی پھاٹک تک پہنچ گئی۔ اس

کے پیچھے پیچھے گوتے آ رہا تھا۔

”چھپا باجی، خدا حافظ۔“ اس نے کہا۔

”جانتے ہو یا سکو۔“

”ہاں۔“

”کمال کا کیا ہوا؟“

”وہ جاتو رہا ہے جولائی میں چلا جائے گا۔ طلعت اور نرملہ بھی جا رہی ہیں۔ ان سب کو کیمبرج میں

داخلہ مل گیا ہے۔“

”بہت خوب۔“

”آپ بھی کیوں نہیں باہر چلی جاتیں، چھپا باجی۔ یہاں بیکار اپنا وقت گزار رہی ہیں۔ یا اگر شادی کر

رہی ہوں تو دوسری بات ہے۔ مجھے یقین ہے کہ آپ پاکستان چلی جائیں گی۔“

وہ بادشاہ باغ کے پیمانگ کے پرانے گتوں سے بیٹھٹھکا کر کھڑی ہو گئی۔ گوتم اس کے سامنے موجود

تھا لیکن وہ بالکل تنہا تھی۔ ”آخر تم بتاتے کیوں نہیں مجھے کیا کرنا چاہیے۔“ اس نے تقریباً چیخ کر کہا۔

”آپ کس سلیبل میں مجھ سے رائے لے رہی ہیں؟ آپ ہی نے تو کہا تھا کہ کون کس کو رائے دے

گا، کون کس کا نام صحیح بن سکتا ہے۔ میں کیونہ نہیں ہوں چھپا باجی، محض حقیقت پرست ہوں۔“

”تمہارے پاس میرے لیے صرف یہی الفاظ ہیں؟“

”آپ تو الفاظ میں معنی نہیں دیکھنا چاہتیں، اس لیے کیا فرق پڑتا ہے۔ میں جو بھی کہوں وہ بے معنی

ہوگا۔ خدا حافظ۔ گلفشاں جائے تو اپنی کو بتا دیجیے گا میں صبح دلی روانہ ہو رہا ہوں۔“ وہ آگے چلا گیا۔

طلعت اور نرملہ باتیں کرتی قریب سے گزریں۔

”دل نہیں مانتا، ملک کو اس حالت میں چھوڑ کر ہم انگلستان بھاگ جائیں، حالانکہ تعلیم بھی بڑی

سخت مزدوری ہے۔ گو یہ بہت سخت بورژوا موقع پرستی ہوئی نا۔“ طلعت کہہ رہی تھی۔

”بالکل۔ حالانکہ کیمبرج میں اتنی مشکل سے داخلہ ملتا ہے، اگر اب نہ گئے تو کچھ کوئی سال برباد گئے۔“

نرملہ نے جواب دیا۔

”ہاں یہ بھی ٹھیک کہتی ہوئے، وہ دونوں بھی اسے ہو کہتی ہوئی آگے بڑھ گئیں۔“

اب کمال قریب سے گزرا۔

”چھپا باجی، مبارک ہو، تمہارا پاکستان بن گیا۔“ اس کے بچے میں جس قدر تلخی، نفرت اور شکستہ دلی

چھپی تھی اس کا احساس کسکے چھپا لڑا تھی۔ اس کا خیال تھا کہ اب کمال ایک اور تقریر کرے گا، اسے برا بھلا کہے گا مگر یہ کیا ہوا کہ کمال اب بالکل خاموش تھا، گویا اب مزید کچھ کہنے سننے، خفا ہونے، بحث کرنے کا وقت گزر چکا تھا۔ باتوں کا دور ختم ہوا۔ اب ایک حقیقی دنیا سامنے تھی، فیصلہ اور عمل کی منتظر۔ کمال ایک لحظے کے لیے خاموش کھڑا پھاٹک کو دیکھتا رہا۔ جس کے ایک اندھیرے طاقتے میں چوکیدار کی لالٹین جل رہی تھی۔ اس کے بعد وہ بھی چپ چاپ آگے چلا گیا۔

وہ ایسی دہاں بھولوں کی نیم تاریکی میں کھڑی رہی۔ یہ سب اس کا ساتھ چھوڑ کر اپنے اپنے راستے پر چلے گئے۔ وہ پھاٹک سے نکل کر سڑک پر آگئی۔ سارے میں سناٹا پھایا تھا۔ مکانات اور درختوں کے پرے پرے کلفشاں میں روشنیاں جل رہی تھیں۔ کلفشاں، جو اس کے لیے اجنبی تھی مگر اس میں وہ موجود تھا۔ وہ جو اس کا ہاتھ تھامے گا۔ وہ اس کے راستے پر چلے گی۔ آخر زندگی میں رومان اور محبت اور گلاب کے ننگوں کا وجود ہے کہ نہیں! انسان کہاں تک محض مایوں کا نقاب کرے۔ وہ اس سے کہے گی: تو بھی میں یہاں ہوں۔ ہنگامے ختم ہوئے۔ اب سکون اور آرام کا وقت ہے۔ ان لوگوں کو جدوجہد اور مصائب کی وادی میں دیوانوں کی طرح اپنے بال فوچنے اور خاک چھانسنے دو۔ ایک وقت آئے گا جب یہ بھی تھک جائیں گے اور منہ لٹکا کر اپنی جائے پناہ تلاش کریں گے۔ تو میں ان پینچی۔ خالص رومان کا مطلب میں پوری طرح نہیں سمجھ پاتی جس کے تم سمبل ہو۔ (ہاں ہر چیز کا سمبل موجود ہے۔ ان لوگوں نے سمبلز میں ساری زندگی کو تقسیم کر دیا تھا۔) مگر اب میں تمہاری اور آتی ہوں۔

پھاٹک پر اسے رام اوتا رٹا۔

”بھتیجا صاحب ہیں؟“ اس نے دفعتاً غصے سے کہا کہ اس کی آواز کانپ رہی ہے، وہ بچروں کی مانند خوفزدہ

ہے، وہ کلفشاں میں سینہ لگانے آئی ہے۔

”بھتیجا صاحب تو ابھی ابھی چلے گئے۔“

”کہاں۔“

اب اندھیرے میں سے نکل کر گنگا دین بھی سامنے آگیا۔

”کہاں چلے گئے بھتیجا صاحب؟“ چچا نے دہرایا۔

”وہیں۔“ رام اوتا رنے تلخی سے جواب دیا، ”مسلمانوں کے پاکستان۔ اب آپ بھی چلی جائیے“

گا۔ سب جتنے چلے جائیں گے۔ ہم یہاں اکیلے رہ جہیتیں۔“

تھیں۔ آم کے درختوں پر اودے گہرے باہل جھکے تھے۔ زمین میں سے فی اور خوشبو کی لپٹیں اٹھ رہی تھیں۔ شفاف پانی کے ہر ساتی نلے کے برابر جو پگھلنے لگی تھی اسے الٹا کر وہ برسوں درہری لڑکیوں کے ساتھ یونیورسٹی جاتی رہی تھی۔ سامنے مولسری والی سڑک پر سے گزرتے اب بھی لڑکیوں کے پرے ہو سٹل کی طرف جارہے تھے۔ گلفشاں کے اچلے کاپچر کاٹ کر وہ پچھوڑے والی سڑک پر آگئی جدھر سے ایک پکا راستہ سنگھاڑے والی کوٹھی اور ندی کی سمت جاتا تھا۔ سامنے سرکنڈے کی ٹی لگی تھی۔ چاروں اور پھولوں کی بلیں جھکی ہوئی تھیں۔ ہرے طوطے شور مچا رہے تھے۔ ہر چیز وہی تھی۔ سامنے لوکی کی ہل میں سے اسے قرن کا آنچل نظر آیا۔

”کابا ہے بیٹا۔“ قرن نے دفعتاً سامنے آکر پوچھا۔

”کچھ نہیں درپیر کی بی بی نے اُس نے کہا۔“

قرن چپ کھڑی اسے دیکھتی رہی۔

”ہم یہاں بیٹھ جائیں درپیر کی بی بی۔“

”جی ہاں۔ آئیے۔ مزدور بیٹھے۔ بارش آرہی ہے بیٹا۔ اوسارے میں آجائے۔“

وہ شاگرد بیٹھے کے برآمدے میں آگئی۔ برآمدے کا فرش خنک تھا۔ منڈیر پر برتن رکھے جگر جگر کر

رہے تھے۔ دیوار پر قدیر کی گول کالی ٹوپی کھنٹی پر ٹنگی تھی۔ چادر پر پاؤں پھیلے تھے۔

”پاؤں سکھائے خاطر تنکو گھام اوئیں ملت ہے۔“ قرن نے بات شروع کی۔ اسے معلوم تھا کوئی بات

مزدور سہ اندر کوٹھی میں بھی سنا تھا۔ ”بیٹا آپ لوگ منی کی طبیعت نہیں جانتے ہیں ہم نیچے تو ای جانت

ہیں کی منی جیسے خوش رہت ہے جب برابر اُد کی ٹل کیے جاوے اُد کے لیے اپنی زندگی تھ ڈالو۔ ویسے

ای لوگ کہتے خوش ناہیں ہوت ہیں۔ ہم تمہارے بیٹا کو کیسے سمجھائی کہ اُد کی اپنی اوقات پہچانے کا چاہی۔

وہ بھیا صاحب سے بگڑ گئی رہن۔ وہ ان سے ایک مٹو بات کیے بغیر ہی پاکستان چلے گئے۔ اب بیٹا

صاحب ردوت ہیں۔“

چمپا خاموش رہی۔

”لڑکی کی اوقات ہے۔“ قرن اُداسی سے کہتی رہی۔ ”مہراؤ بن جائے تب بھی منی کی فکر۔“

مستاری بن جائے تب بھی اور جب بڑھوتی کے جمانے میں سو بیاہ کر لائے اُد کی دھونس الگ سے

— کا آپ ہو بلایت جارہی ہیں؟“

”ہاں شاید۔“

”اچھا ہے بیٹا۔ مل اگر ان کو چاہت ہیں جی کا چین ان کا چھوڑ کر بھی نہ ملیے۔“

”بھیا صاحب نہ سہی کوئی اور سہی۔ سب منیٰ ایک سے تھوڑا ہی ہوت ہیں دریر کی بنیابی۔“ چپا نے ذرا گھبرا کر کہا۔ پروائی کا ایک جھونکا آیا۔ بارش کے قطرے ٹپ ٹپ پھتر پر برس گئے۔

”سب منیٰ ایک سے ہوت میں بیٹا۔“ قرن نے کہا۔ ”پان بنائی؟“

”نہیں قرن ربے دیو۔ اب ہم بھولیا۔“ چپا پیڑھی پر سے اٹھ کھڑی ہوئی اور چھتری منہمال کر گئی۔

”قرن چھتر میں سے باہر آکھو اسی سے اسے دیکھنی رہی۔“ اسی بیٹا دن بات کا ہے نہیں سمجھ پاوت ہیں۔“ اس نے جھٹکی رم دیا سے کہا۔

”بیٹا دن میں ہمت نہیں۔ ڈرت ہیں۔ سمجھت ہیں تھوڑا سا انگریجی پڑھ لیہیں تو دنیا جان گئیں۔“

بیٹا دن میں ہمت نہیں۔“ جھٹکی نے سر ہلا کر کہا۔

(۵۶)

طلعت ظنپورہ اٹھا کر برآمدے میں آن بیٹھی۔ اس نے اب کے ساون گھر آجا، اپنا چپا مگر آواز اس کے حلق میں اٹک گئی۔ تمینہ کمرے میں بیٹھی مشین پر بلاورسی رہی تھی۔ بارش بند ہو جانے سے ایک دم جس طاری ہو گیا۔ طلعت اٹھ کر کمرے میں آگئی۔

بیٹا صاحب کو گئے کئی دن گزر چکے تھے۔ اب وہ کراچی میں ہوں گے۔ ایسا لگتا تھا گویا وہ کبھی یہاں تھے ہی نہیں۔ یہ بالکل صحیح تھا کہ اس ہماری دنیا میں ان کی کوئی جگہ نہ تھی۔ وہ پاکستان نہ جاتے تو اور کہاں جاتے۔ فکر ہر کس بقدر ہمت اور صبر۔ طلعت نے سوچا۔ ان کا جانا بالکل لوجیکل تھا۔ ان کے جانے سے گویا پہلا ایکٹ اپنی تکمیل کو پہنچا۔ وہ بھلا کیا کھا کر ہمارے ساتھ ہمارے طوفانوں کا مقابلہ کرتے۔ بھگورے کہیں کے۔ وہ تمینہ کی مدد کے لیے مشین کا ہیٹل گھمانے لگی۔ ”چپا ہاجی نے بڑے خوبصورت کھن پیس خریدے ہیں۔“ اس نے محض کچھ بات کرنے کی خاطر کہا۔

تمینہ نے سر اٹھا کر اسے اس طرح دیکھا گویا وہ بڑی پر اسرار ہستی تھی۔ چٹکے گھول گھول کرتا چلتا رہا۔ باہر درختوں میں ایک کوئل مستقل گواؤ، کوؤ کیے جا رہی تھی۔ بہت دور سے رام اوتار کی آواز

آہی مٹی۔ طلعت میں یکلفت خود اعتمادی واپس آگئی۔

”دراصل اپنی یہ سب جذبات کی بات ہے۔ جذبات اور ذہنی ہمدردی اور ایکویشن“ اس نے علامہ انداز میں کہنا شروع کیا۔ اتنا عرصہ کہ تم وغیرہ کی سنگت میں گزار کر اسے ان الفاظ پر یقین آگیا تھا۔
”اب تم نے بھی یہ چار سو بیس شروع کی۔“ تمینہ نے اکتا کر کہا۔

”چار سو بیس؟“ طلعت نے دہشت زدہ ہو کر کہا، ”اپنی یہ اعلیت ہے۔ پرائمر کا فلت بن جاتا ہے۔ تمہارا پرائم۔ بمبیا صاحب یا چمپا باجی کا پرائم۔ اور ان رب کا انٹر ایکشن۔ یعنی کہ۔“
تمینہ نے اسے غور سے دیکھا۔ ”تم ڈاکٹر ٹیٹ کے لیے کیمبرج جا رہی ہو نا؟“
طلعت بُرا مان گئی۔ مجھے یوفون سمجھتی ہیں۔ قسم خدا کی اپنی عجیبے بیوقوف سمجھتی ہیں۔
”آپ کے نزدیک میں پُغند ہوں؟“ اس نے دکھ سے پوچھا۔
”نہیں۔ تم بے حد عقلمند ہو۔ مگر عورت بھی ہو۔“

”اپنی۔“ طلعت دھاڑی۔ ”اپنی تم نے حد کر دی۔ تم اس قدر بڑا ہو گئیں۔ تم نے پڑھ لکھ کر گدے پر لا دیا۔“ اس کا جی چالو اپنی کی ذہنیت پر دھاڑیں مار مار کر روئے۔ ”اے اپنی۔“ اس نے تمینہ کو الماری میں سے رنگیں دھاگے کی ریلیں نکالتے ہوئے دیکھ کر کہا، ”ارے تم تو مودونٹ میں شامل تھیں۔ تم نے بڑے بڑے معرکے سر کیے تھے۔ وہ ۲۰۰۰ء کا واقعہ یاد نہیں جب دلی یونیورسٹی کا مارس گائیڈ آیا تھا اور تم نے کالی جنٹیلوں کے جلوس کی قیادت کی تھی۔ رشیدہ آپا کی تم لفٹنٹ ہیں۔ کیا کیا تقریریں تم نے یوفون میں کر ڈالیں۔ چمپا باجی جیسی سی ایکشنز می کو تم نے ایجوکیٹ کرنے کی کوشش کی اور اب تم عورت کا لیبل چپکا کر قانع ہو گئیں۔ ارے لڑو۔ کام کرو۔ بمبیا صاحب پٹے گئے تو کیا ہوا؟ جہاں مرغائیں ہوتا وہاں سویرا نہ ہوگا؟ بمبیا صاحب کی قوم کے سینکڑوں موجود ہیں اور یہ امرامیر سے پٹے نہیں پڑتے کہ ان سے بیاہ کرنے سے شدت سے انکار بھی ہے اور اب بیٹھی روتی ہیں۔ جہنم میں جائیں بمبیا صاحب۔ ارے ان کا دماغ بھی تم ہی نے خراب کیا تھا۔ نرمال بالکل ٹھیک کہتی ہے، مردوں کو اتنا منہ ہی نہ لگانا چاہیے ورنہ ان کا دماغ خراب ہوتے کہا دیر لگتی ہے۔ ارے پوچھو، آپ ہیں کون چیز؟ نہ شکل نہ صورت۔ گورا رنگ، مولیٰ کا ایسا۔ ہر اٹلیں لوفرا سی شکل کا ہوتا ہے۔ ایسے ایسے سستی تین سو ساٹھ ہر جگہ مارے مارے پھرتے ہیں اور پورے چھ سال تک عین نہاری نگ کے نیچے چمپا باجی سے فلت کیا کیے اور اب تشریف لے گئے تو بیٹھی چکو پکو روتی ہیں۔ ارے لگاتیں ایک جوتا بمبیا صاحب کی ناک پر۔“

”طلعت — وہ تمہارے بڑے بھائی ہیں۔ بدتمیزی مت کرو۔“

”ہاں اور کیا۔ اب اسی کی کسر رہ گئی ہے کہ تم ان کی طرف دیکھ کر بدتمیزی میں بھی کودو۔ بڑا فوٹو میں بھی لکھا ہے۔ ہر پتی درتا استری کا یہی دھرم ہے۔ لا حول ولا قوۃ۔ میں کہتی ہوں تم میں اور ٹھنکی میں کیا فرق ہے؟ وہ بھی رام اوتار کے ہاتھ سے روز بیتی ہے۔ حسینی کی بی بی نے گل اس کی ہمدردی میں رام اوتار کو برا بھلا کہا تو اسے لودہ تو حسینی کی بی بی کی جان کو آگئی کہ خبردار جو میرے آدمی کو کچھ کہا۔“

اما کہتے کہتے غم و غصے سے طلعت رو ہانسی ہو گئی۔ بھیا صاحب کے بجائے اسے اپنی پر غصہ تھا۔ اگر عمر میں بڑی نہ ہوتیں تو ان کی اتنی ٹھنکی کرتی کہ ساری وفاداری اور محبت اور پورے رومانیت ہوا ہو جاتی۔ اسے اس نے دل ہی دل میں بیچ و تاب کھانا شروع کیا۔ آخر وہ اٹھ کر کمرے سے نکل بھاگی بسا اٹھ کر وہ نرملہ کے گھر پہنچی۔ وہاں جا کر اس نے جیندر کی بھیا کھا کر پانی پیا اور نرملہ اور مالتی اور ہری شکر کے ساتھ بیٹھ کر قریب چال کھیل تب جا کر اس کا غصہ ذرا ٹھنڈا ہوا۔

طلعت کے جانے کے بعد تمہینہ مشین پر سے اٹھی اور درپے میں جا کھڑی ہوئی۔ پہلا ایکٹ ختم ہوا، اس نے دل میں کہا۔ ہوا میں طوفان لرز رہا ہے، میں اور گھوٹال کی بنیادیں حل چکی ہیں۔ ہم سب کے ذاتی طوفان۔ اگر ڈراما لکھا جائے تو میرے کردار کی تشریح یوں ہوگی:

نواب زادی تمہینہ بیگم۔ عمر پچیس سال۔ فرسٹ کلاس ایم۔ اے۔ سانولی۔ ڈبلی۔ حساس ہاندر ہی اندر علم کھاتی رہتی ہے۔ گھر میں اپنی کے نام سے پکارا جاتا ہے۔ خلیق اور منکر المزاج۔ مغرور۔ اس حیرت وضاحت کے بعد اور کیا باقی رہ جاتا ہے؟ ڈرامے کے پانچویں ایکٹ میں ہوگا:

دس سال کا وقفہ۔ تمہینہ، جواب ذرا موٹی ہو گئی ہے، بچے کو گود میں لیے لنگن رہی ہے: میں کھاؤں، موربا کھائے، بالے کا جھٹکا کوڑا کھائے۔ بالے کا — چہرے پر معصومیت اور اشتیاق کی جگہ صبر اور سکون آ گیا ہے — صبر اور سکون — لا حول ولا قوۃ — وہ برآمدے میں آگئی۔ بارش عزم چلی تھی۔ چوتھے پریمت سے رشتے دار بچے ”کوڑا جمال شاہی“ کھیل رہے تھے۔ درختوں کے پرے موسم، طلعت کی چیزیاں رنگ کر بیٹھا رہی تھی۔ کمال نے چوتھے کی منڈیر پر سے جھانکا۔ واہ کیا سمانا منظر ہے۔ دوپٹے رنگے جا رہے ہیں۔ اپنی مشین چلا رہی ہیں۔ برآمدے میں تخت پر تین چار خالائیں مصروف گفتگو ہیں۔ وہ بھی اندر آ کر نہایت ذہانت سے ان کی باتوں میں حصہ لینے لگا۔ جی ہاں، چھوٹی خالہ ٹھیک کہت ہیں۔ ہر مذہب پاکستان جائے۔ وہاں بڑے ٹھانڈے رہیں گے۔ وہ بیچ بیچ میں لقمہ دیتا جا رہا تھا۔ تمہینہ

نے اسے دریچے میں سے دیکھا یہ سب ڈرامے کے کردار تھے جو خواب میں چل پھر رہے تھے۔ ایسیج پر دھندلا چھا گیا تھا۔ وہ بھی باہر آگئی۔

کمال نے بچوں کو کوڑا جمال شاہی کھانا شروع کیا۔

”کوڑا جمال شاہی۔ بیچے دیکھا مار کھائی۔“ بیچے دیکھا۔ ہو۔ اپنی۔“ اس نے دوڑتے دوڑتے کہا۔ ”سل گئے بلاوز۔ کوڑا جمال شاہی۔“

تمینہ برآمدے کے ستون سے ٹک کر اسے دیکھنے لگی۔

”کوڑا جمال شاہی۔ اپنی چپا باجی تشریف لے جا رہی ہیں، بلکہ لے گئیں تشریف۔“ بیچے دیکھا مار کھائی۔“

”کیا ہوا؟ کہاں؟“ تمینہ نے چونک کر پوچھا۔

”فرانس۔ کوڑا جمال شاہی۔“ اس نے زور سے ایک جھوٹی سی ہنسی کو چنے ہوئے دوپٹے سے مارا۔ وہ کھٹکھٹا کر سنس پڑی اور اس کے بیچے دوڑی۔

”کیسے؟“ تمینہ نے آواز دی۔

”یونیورسٹی اسکالرشپ۔“ کمال نے کہا۔ بچوں نے تیزی سے گھومنا شروع کر دیا۔ یہاں تک کہ کمال دوپٹے کی کنڈلی گھاس پر پھینک کر باہر بھاگ گیا۔

مرک پر آ کر کمال نے گلفستاں پر ایک نظر ڈالی اور جیبوں میں ہاتھ ٹھونس کر سنگھارے والی کو بھٹی کا رخ کیا۔

اگست کی بارشیں اب کے ایسی ٹوٹ کر برسیں کہ زمین آسمان ان میں ڈوب گئے۔ سنگھارے والی کو بھٹی کے برآمدے میں سیٹل پانی بچھا کر وہ سب بیٹھے بادلوں کو دیکھتے رہے۔ موقع کی مناسبت کے لحاظ سے طلعت نے دوبارہ تان پورے کو ٹیون کر کے ملہا شروع کرنا چاہا مگر ساری آوازیں ڈوب چکی تھیں۔

بارش کا پانی جو شفاف تھا، شروں کی الوہی دھند جو کائنات پر تیرتی تھی، اس میں خون ملا تھا۔ خون کی برکھارت، خون کی کچھڑ، خون برسانے والے بادل۔ خون کی اس فراوانی سے طلعت عاجز آگئی۔ نرملہ کی نئی کینوس کے قرمزی رنگوں میں اسے خون نظر آیا۔ گومتی خونی ندی تھی جو بہہ رہی تھی۔ (حالانکہ یہ صرف ڈوبتے سورج کا عکس تھا۔) بھولوں پر خون تھا۔ انسانوں کی آنکھوں میں خون اتر آیا تھا۔ اس نے سہم کر زلا اور ہری شکر کو دیکھا۔

(۵۷)

اور اب دونوں بھائیوں میں خانہ جنگی شروع ہوئی تو راجن نے اپنی کمان اٹھا کر کرشنا سے کہا:
 او جتا راجن! میرا رتہ دونوں فوجوں کے درمیان کھڑا کر دو تاکہ میں دیکھوں کہ مجھے کون سے فریق کا
 ساتھ دینا چاہیے۔

اور کرشنا نے رتہ وہاں لے جا کر کھڑا کر دیا اور راجن نے دیکھا کہ دونوں فوجوں میں ایک دوسرے
 کے پڑکھ، باپ، دادا، چچا، بھائی، بھتیجے، بیٹے، دوست، استاد، رفیق ایک دوسرے کے خلاف صفیں آراستہ
 کیے کھڑے تھے۔

تب کنتی کے بیٹے نے دکھ میں ڈوب کر کہا: او کرشنا! یہ منظر دیکھ کر میرے ہاتھ پاؤں شل ہیں۔ میرا
 حلق سوکھ رہا ہے۔ میرا جسم مقرر مقرر کا پھٹتا ہے۔ میرے سر کے بال کھڑے ہو گئے ہیں۔ میری کمان میرے
 ہاتھ سے گری جا رہی ہے۔ میرا بدن تپ رہا ہے۔ او کیشو! میں سیدھا کھڑا نہیں ہو سکتا۔ میرا دماغ چکران رہا ہے۔
 مجھے بُرے تنگن دکھائی دے رہے ہیں۔

او مادھو! میں اپنے ہی کنبے، اپنے دوستوں اور اپنے استادوں کو مارنا نہیں چاہتا کیونکہ کنبے کی
 تباہی سے قدیم روایتیں ختم ہو جاتی ہیں اور روحانیت کے خاتمے کے ساتھ کنبہ بھی تباہ ہو جائے گا۔ عورتیں
 نیک نہ رہیں گی اور پرکھوں کی عزت خاک میں مل جائے گی۔ پرکھوں کی تقدیس کرنے والا کوئی نہ رہے گا۔
 او مدھو! میں نہیں جانتا کہ ہم دونوں میں سے کون بہتر ہے۔ میں یا میرے دشمن۔ ہمیں ان کو
 زیر کرنا چاہیے یا انہیں چھین۔ او گووند! میں نہیں لڑوں گا۔

(۵۸)

ہندوستان۔ ۱۹۴۷ء۔

(۵۹)

سمرل ڈیرک ایڈولڈ اور ڈائشے نے پھر وقت پر نظر ڈالی اور کیڈلی کے ٹوب اسٹیشن میں گھڑی کے
 پیچے جس میں ساری دنیا کا وقت معلوم ہو جاتا تھا، ٹھلنا شروع کر دیا۔ اسے سخت کوفت محسوس ہو رہی تھی۔
 اس قسم کے رال دے دے اسے ہمیشہ سے نفرت تھی مگر وہ چپا احمد سے وعدہ کر چکا تھا کہ اسے تھیرے
 جائے گا اور وعدہ نبھانا بہر حال لازمی تھا۔ تنگ آکر اس نے نیو سیٹھیم اینڈ نیشن کو دوبارہ پر دھنا شروع
 کر دیا۔ اس میں گوتم نیلمبر کا جو خط تقسیم ہند اور جنگ اور اس کے مسئلے کے متعلق چپا تھا سمرل بیتاب تھا کہ
 سمرلیکا کے گھر پہنچ کر اس پر دوستوں سے بحث کرے۔

سمرل دوسرے لارڈ بارن فیلڈ کا جھوٹا بیٹا تھا۔ اس کے دادا پہلے لارڈ سمرل ڈیرک ایڈولڈ
 نفاس ارسٹو کریٹ خاندان کی بنیاد رکھی تھی جو اب سٹی میں برابر جوٹ کی تجارت پر چپا ہوا تھا۔ سمرل کے
 پردادا سمرل لارڈ ایڈولڈ ایک مفلوک الحال پادری کے بیٹے تھے جو اٹھارہویں صدی کے اواخر میں کلرک کی
 حیثیت سے بنگال گئے تھے جہاں انہوں نے ایسٹ انڈیا کمپنی کی ملازمت کے دوران نیل کی تجارت سے
 لاکھوں روپے کمائے۔ روایت تھی کہ شاہ اودھ کے دربار میں بھی انہوں نے خوب ہاتھ دنگے اور جو لاکھوں
 پاؤنڈ کی مالیت کے ہمیرے جو اہرات شاہ اودھ نے ان کو تحفے میں دیے وہ عظیمہ۔ وہ کسی صوبے کے گورنر
 بن چکے تھے جب ان کا انتقال ہوا اور ان کے اکلوتے لڑکے نے جوان ہو کر انگلستان میں رہ کر تجارت
 شروع کی گاؤں اور محلات خریدے لارڈ کا خطاب حاصل کیا، پارلیمنٹ میں بیٹھا اور باقاعدہ ارسٹو کریٹ
 میں شامل ہو گیا۔ یہ سیلا لارڈ بارن فیلڈ تھا۔ اس کی تجارت بڑھتی اور پھیلی ہوئی سلطنت برطانیہ کے ساتھ
 ساتھ سارے مشرق میں پھیل گئی۔ اس کا بیٹا دوسرا لارڈ بارن فیلڈ ایمپائر کا اور بھی زیادہ قابل فخر فرزند
 ثابت ہوا۔ اس نے برطانیہ کی فارن سروس میں بڑے بڑے کام کئے نمایاں انجام دیے ترکوں اور افغانوں
 کا قلع قمع کیا۔ ہندوستان کی تحریک آزادی کے خلاف پارلیمنٹ میں قانون وضع کیے۔ کلکتے سے ایک کنزرویٹو اخبار
 نکلا۔ ایک صحیح نسب ٹوری کی حیثیت سے اسے کالوں خصوصاً نیم وحشی ہندوستانیوں سے دلی نفرت تھی۔
 چند اعلیٰ خاندان محمد نذر کو البتہ وہ گوارا کر لیتا تھا جن کے ساتھ جب کبھی وہ ہندوستان جاتا تو گریٹ ایسٹرن
 ککائیڈ یا انپیریل ہوٹل دلی کی لاؤنج میں بیٹھ کر اپنے دادا "باب" سمرل ایڈولڈ کا تذکرہ کر لیا کرتا تھا۔ اس

کے دادا باب سرل ایٹن فی الواقع بڑی روینٹنگ ہستی رہے ہوں گے جو اردو میں شعر کہتے تھے اور نہ صرف اردو تھے، کٹنگ نایع دیکھتے اور حقہ پیتے تھے۔ ان کی ایک تصویر رائے اکیڈمی کے معذور زون فی نے بنائی تھی۔ جس میں وہ ایک بڑے بڑے ستونوں والے برآمدے میں آرام کر رہے ہیں۔ یہ پوچھنا کہ گڑ گڑا رہے ہیں اور کالا بھنگ نیٹو ملازم پیچھے کھڑا مورچل بھل رہا ہے۔ پس سفر میں تار کے پتے ہیں۔ یہ تصویر میسر کے وسطی ہال میں لگی تھی۔

دوسرے لارڈ ہارن فیلڈ دوسری جنگ عظیم کے زمانے میں جرمنوں کی بمباری کا نشانہ بنے۔ ان کے دو ارد کے تھے: بڑا لڑکا تیسرا لارڈ ہارن فیلڈ اب خاندانی کاروبار اور ریاست کا ملک تھا۔ سرل چھوٹا لارڈ کا تھا۔ ہارن فیلڈ خاندان کا ستارہ اب گردش میں تھا۔ طایا میں ان کے ربر کے جگلات میں کیونٹ چھپے بیٹھے تھے۔ کینیا میں ماؤ ماؤ نے اودھم مچا رکھی تھی۔ ہندوستان کو جب سے آزادی ملی تھی کلکتہ کی مارکیٹ بھی ڈاؤن ہو رہی تھی۔ لارڈ ہارن فیلڈ اب مشرقی پاکستان میں روپیہ لگا رہے تھے اور اتوار کے روز اپنے خاندانی محل ہارن فیلڈ برکٹ لگا کر پبلک کو اس کی سیر کراتے تھے۔ محل بیش قیمت فوارے سے بنا پڑا تھا اور اس کے پاروں طرف سینکڑوں ایکڑ پر پارک پھیلا ہوا تھا۔ لارڈ ہارن فیلڈ کو تجارت اور زمینداری کی پریشانیوں اور اقتصادی مشکلات نے قبل از وقت بوڑھا کر دیا تھا۔

لیکن سرل ان سب مادی جھگڑوں سے بے نیاز کیمبرج میں فلسفہ پڑھتا تھا۔ چھوٹا بیٹا تھا لارڈ سے ہر صورت میں اپنی روزی خود ہی کھانا تھی۔ ایک اور مصیبت یہ تھی کہ جب سے اس نے روز مادی سے شادی کی تھی بڑے بھائی لارڈ ہارن فیلڈ نے اس سے قطع تعلق کر لیا تھا۔ ان کا خیال تھا کہ لیڈی سنٹیا سے اس کا بیاہ رچائیں گے۔ شاہی خاندان کے افراد اس میں شریک ہوں گے۔ ایک ڈیوک کا سرل داماد بنے گا۔ انگلستان کی آرٹو کریسی کے بچے کچھ افراد کو چاہیے کہ اس نازک دور میں ایک دوسرے کا ساتھ نہ چھوڑیں مگر سرل اس سر میر سے لڑ کے نے تو لٹیا ڈبو دی۔ پہلے ان کا خیال تھا کہ لونڈا کیونٹ ہو گیا ہے لیکن ان کا شبہ غلط نکلا۔ اس لڑکے کو سیاست سے چنداں دلچسپی نہیں تھی۔ وہ تو نندا کے فضل سے فلسفی تھا۔ جنگ کے زمانے میں تعلیم اور صوری چھوڑ کر اس کو پارلیمنٹ بنا پڑا تھا۔ مہاتما گاندھی کی اسٹاکا پرستار تھا اور برلن اور کولن پر جا کر بم گراتا تھا۔ جنگ کے بعد وہ کیمبرج واپس لوٹا۔ روز میری میں سے اس نے شادی کی۔ متوسط طبقے کی ایک لڑکی تھی جس سے اس کی ملاقات آرٹسٹوں کی ایک پارٹی میں ہوئی جہاں آرٹسٹ لوگ رت جلا مار رہے تھے۔ یہ لڑکی خوبصورت نہ تھی۔ عجیبے بناتی تھی۔ بے چاری کا مایہ سکرافٹی بھی نہیں تھی اسی لیے سرل کو بہت اچھی معلوم ہوئی۔ مکمل ماہر فن لڑکیاں اسے سخت ناپسند تھیں۔ یہ لڑکی

بالکل نامکمل تھی۔ اس کی تکمیل ضروری ہے، سرل نے سوچا۔ لہذا اس سے شادی کر لی اور لندن سے فون پر اپنے بھائی اور بھانج کو مطلع کیا۔ لارڈ ہارن فیلڈ نے فی الفور اس کا جیب خرچ بند کر دیا۔ ایک تو روز میری گمنام اور مفلس، اوپر سے رومن کیتھولک۔ لارڈ ہارن فیلڈ آگ بگولا ہو گئے۔ لیکن سرل نے پرواہ نہیں کی۔ وہ میگل کے مطالعے میں جُٹا رہا۔ سرل کی میرج میں بڑھتا رہا۔ اس کی بیوی اسٹیفن ڈشائر کے چینی کے کھلونے اور برتن بنانے کے ایک کارخانے میں نوکری ہو گئی۔ سرل کو بعض دفعہ اپنی انگلی پر شادی کی انگلی ٹھٹھی دیکھ کر بڑا تعجب سا لگتا۔ پھر اسے دفعتاً یاد آتا کہ وہ شادی شدہ ہے اور اس کی ایک بیوی بھی ہے جو بڑی پیاری لڑکی ہے۔

میں نے میں ایک ادھ بار اس کی روز میری سے ملاقات ہو جاتی۔

ایک روز اسے بے حد لطف آیا جب وہ چند ساتھیوں کے ساتھ ایک شلنگ کا ٹکٹ خرید کر خود اپنے "اسٹینلی ہوم" کی سیر کرنے کے لیے جا پہنچا۔ اس کے بھائی اور بھانج جنوبی فرانس گئے ہوئے تھے۔ ہاؤس کیپر اور اسٹاف کے لوگ محل کی سیر کر رہے تھے۔ وہ نئے لوگ تھے، کسی نے سرل کو نہیں پہچانا۔ وہ سارے میں پھرا اور سوچتا رہا کیسی عجیب بات ہے، میں یہاں پیدا ہوا تھا۔

سرل کا محل قصبے کے اختتام پر تھا۔ چار پانچ سو سال قبل تعمیر کیا گیا تھا۔ اس کی کھڑکیاں اصل blown-glass کی تھیں۔ ان گنت کمرے اور ہال اور غلام گردشیں۔ سرے پر لیڈی چیپل تھا۔ مارنگ روم میں ہمیشہ دھوپ آتی تھی۔ باغ میں حوض تھے اور روک گارڈن اور درج وضع کی چمن بندیاں اور ٹالوی سنگ مرمر کے تختے پھولوں میں اسادہ تھے۔ ایک زمانے میں وہ ان باغات میں خالص کنٹری اسکوئر کی مانند ڈیڈ کاسٹ پینے چل قدمی کیا کرتا اور ٹیلٹے ٹیلٹے محل کے مغربی حصے کی سمت چلا جاتا جہاں بار حویں صدی کی دور بہات کی قبریں تھیں۔ قبریں اب خالی پڑی تھیں۔ ان کے تابوت کی جگہ پر جو تختہ گرہما سا بنا ہوا تھا اس میں اکثر بارش کا پانی جمع ہو جایا کرتا۔ ان قبروں کے پاس بیٹھ کر سرل نے لڑکپن میں گھنٹوں زندگی اور موت کے گونکہ دھندے کے متعلق سوچا تھا۔

باہر والوں کے لیے اس محل کے چپے چپے میں افسانویت کی افراط تھی۔ سرل کو یہاں کوئی خاص بات نظر نہ آتی، سوائے اس کے کہ اتنا بڑا کھڑاگ جو امراء کے طبقے نے پیدا رکھا تھا، کس قدر مضحکہ خیز ہے۔ اسے تو اپنے پردادا نواب سرل اور ڈائسلے کی ذات میں بھی کوئی رومان نظر نہ آتا۔ جانے کتنے غریب مہندستانوں کا خون چوس کر انھوں نے یہ دولت حاصل کی ہوگی وہ سوچتا۔ اس قسم کے خیالات اس کے دماغ میں کمبوزم کے زیر اثر نہیں آتے تھے بلکہ وہ کچھ صوفی منش واقع ہوا تھا۔ ڈبلو۔ ای۔ میٹس کا اس نے

کافی مطالعہ کیا اور قرون وسطیٰ کے کچھ لوگ فلسفیوں کا۔ تو اس نے کہا کہ دنیا کے کھانی ہونے سے کون منکر ہو سکتا ہے؟ اسی ماہ سے جب وہ خود اپنے ہی محل میں اجنبی تماشا ٹیول کی طرح داخل ہوا تو اسے ایک عجیب سے سکون اور طمانیت کا احساس ہوا۔ اسے خدشہ تھا کہ کہیں وہ دوسرے جدید انٹلیکچوئل کی طرح رومن کیتھولک نہ بن جائے لیکن وہ کسی ایک مسک کا پابند ہونے کے بجائے آزاد رہنا چاہتا تھا۔ خود وجودیت کے پرستاروں کی اس اصطلاح، آزادی، کو بڑے زبردست معنی پہنائے جا سکتے تھے۔ یہاں پہنچ کر ایفینڈوں کے معنی بھی سمجھ آ جاتے تھے۔

سرل ایٹلے صحیح معنوں میں عبید انسان تھا۔ اس اہل کی ساری ذہنی الجھنوں، روحانی نا اُسودگیوں اور جذباتی بے ایلینائیوں اور شہسول کا خشار۔

روڈنگ ٹونیگز کا زمانہ اس کا پچھن تھا۔ ۱۹۳۷ء سے ۱۹۳۹ء کے دور میں اس نے ہوش سنبھالا لندن میں اس کے ٹاؤن ہاؤس میں اکثر آرٹسٹوں وغیرہ کا مجمع رہتا جو اس کی سوتیلی ماں لیڈی ایلن سے ملنے آتے جو اس قدامت پرست خاندان میں شادی کرنے کے باوجود ساری جدید تحریکوں کی زبردست حامی تھیں نہ یہ بڑا عجیب و غریب دور تھا۔ ڈیلی ورکر اور بائیں بازو والوں کا دور۔ بلومزبری والے ایفنی فائٹرز تھے۔ اوڈن اور ڈے لوئیس اور اسپنڈر ترقی پسندوں کے گرد بنے ہوئے تھے۔ لندن کے یونیورسٹی ٹیچر میں کیونسٹوں کے ڈرامے ہوتے تھے۔ ویسٹ منسٹر ٹیچر میں گروپ تھیٹر والے مک نیس اور اوڈن اور انٹروڈکٹیو ٹیلیس ایڈج کر رہے تھے۔ بائیں بازو سے تعلق رکھنا ذہنی فیشن میں داخل تھا۔ یہ کرستوفر وڈ اور سیڈرک مورس اور بن نکلسن کی چیننگز کا زمانہ تھا۔ آرٹ، ادب، ڈراما، موسیقی، سٹیٹ، انٹیریئر ڈیزائن — ہر چیز میں جدیدیت کی تحریکیں چلائی جا رہی تھیں۔ مشرق کے فلسفے میں اسے مسز بیلسٹ اور ڈلیو۔ بی سیٹس اور کرشنا مورتی اور اوکس فورڈ یونیورسٹی کے پروفیسر رادھا کرشنن کے مطالعے کی وجہ سے دلچسپی پیدا ہوئی۔ ٹی۔ ایس۔ ایسٹ اور ایڈرا پاؤنڈ نے بار بار چینی ادب سنسکرت حوالے دیے۔ شانہ شانہ شانی کے الفاظ نے اسے اپنی طرف کھینچا۔ سرل وینچسٹر سے (نہیں) میں ایسٹ کبھی نہیں گیا۔ ونچسٹر بھی اتنا ہی خوفناک تھا۔ (کمبرج بھی گیا) (میں کیمبرج نہ جاتا تو کیا گروڈل کا ٹکڑی جاتا؟) وہاں بیٹر ہاؤس میں اس کا داخلہ ہوا۔ اور پھر مسلسل تفریح، مسلسل ذہنی ڈیسیٹیشن اور خیال پرستی کا دور شروع ہوا۔ لیکن فوراً ہی جنگ پھر لگئی اور مبارک پائلٹ بن کر چند خوبصورت جرمن شہزادوں کو، جہاں اس کے محبوب فلسفی اور شاعر ابراہام موسیٹار پیدا ہوئے تھے، اس نے صفحہ ہستی سے مٹا دیا۔

اس کے بعد وہ پھر کالج واپس آیا اور سیکل کا مطالعہ پھر اسی صفحے پر سے شروع کر دیا جہاں سے

ادھر راجھوڑ کردہ ایرلوس میں بھرتی ہونے کے لیے چلا گیا تھا یہ جنگ کے بعد کی دنیا تھی۔ کل کے دشمن آج کے ساتھی تھے اور کل کے ساتھی آج خطرناک ترین دشمن تصور کیے جا رہے تھے۔ ایشیا کا نقشہ تیزی سے بدل رہا تھا۔ ان کے غورے لگائے جا رہے تھے۔ تیسری جنگ کی تیاریاں کی جا رہی تھیں۔ کل کے ترقی پسند آج شدت کے رجعت پسند بن چکے تھے۔ کسی ویسٹ میں کوئی استحکام باقی نہ رہا تھا۔ وقت غیر حقیقی ہے۔ سارا وقت غیر حقیقی ہے۔ کیم کے کنارے کنارے ٹہلتے ہوئے وہ آئڈس بکسے اور جیمز ہائوس کی طرح سوچتا۔ اب ذہنی ڈیویشن کا دور از ہر نو شروع ہوا۔ جنگ کی تباہ کاریاں اور انسان کی ریاکاری دیکھنے کے بعد اس میں زیادہ تلخی آگئی تھی۔ مائیکل اور ڈینس اس کے ساتھی تھے سائیکل یہودی تھا۔ ڈینس بھی مائیکل کی طرح مڈل کلاس تھا۔ ان دونوں سے سرل نے بہت امید کی کہ ذرا ان میں اسنوبری کی جھلک دکھائی دے جائے مگر اس سمن میں دونوں نے اسے بہت مایوس کیا۔ ڈینس کو شاعری کی سودا تھا۔

ان کے علاوہ اور بہت سے لڑکے تھے۔ کالے لڑکے، یورپین لڑکے۔
اور لڑکیاں۔

سرل کو اس کی اپنی ہم قوم لڑکیوں نے کبھی زیادہ متوجہ نہ کیا، بوجہ ان کی یکسانیت کے۔ دوسری جنگ عظیم کے بعد کی دنیا ایک ایسا عظیم عہد تھی جس میں دنیا میں الاقوامی دوستی اور بھائی چارے اور کچل مٹا ہمت (یہ سب بہت عظیم الشان فراڈ تھا) کے دور میں داخل ہو رہی تھی اور کیسی کیسی لڑکیاں دنیا کے سارے کونوں سے انگلستان تعلیم کے لیے آرہی تھیں۔ کالی لڑکیاں، پیلی یعنی مشرق بعید کی لڑکیاں (دیا کرو پریل بک کے ناول)، نیگرو لڑکیاں جن کو دیکھ کر جبریدہ شگرتا شی اور پیرس کی نئی تحریکیوں اور نئی موسیقی کا خیال آتا۔

اپنی ہم قوم لڑکیوں میں جون کارٹر تھی۔ جدید نادلوں میں برطانوی یونیورسٹی دامن کا جو حلیہ درج ہوتا ہے اس پر وہ پوری اترتی تھی۔ سیاہ فریم کی بیلرینا عینک لگائے، سر پر جھوٹا ایسے بال، انتہائی انٹلیمول۔ یہ نائب اب پچیس تیس سال پرانا ہو چکا تھا اور اس میں مزید ترقی کی کوئی گنجائش نہ تھی۔
روز میری بھی۔ لیکن اس سے سرل نے خدای کر لی۔

اب مختلف قوموں کی کچل ایوننگز کا دور شروع ہوا جب مختلف ایشیائی قوموں کے طلباء جمع ہو کر برمی شہید کو کشش کرتے کہ سفید نام طالب علموں کو اپنی اپنی تہذیب کے قدیم ترین ہونے کا ثبوت دے سکیں۔ "اورنٹل ناچ" سہرتے (جو زیادہ تر بکواس نئے سوائے سرکھاکے ناچ کے)، نظیں پڑھی جاتیں، بے سرے ساز بجائے جاتے۔ سنا تھا امریکہ میں یہ رکیٹ نہایت اعلیٰ بیما نے پر چلایا جا رہا تھا۔ بہت جلد اس نار ایسٹرن اور مڈل ایسٹرن تماشے سے اس کا جی اکتا گیا۔ اب وہ اپنے کمرے پر لوٹا اور کوئی اس سے

کہتا کہ تعالیٰ لینڈ والے یا انڈونیشیا والے کلچرل ایوننگ کر رہے ہیں تو اس کا جی چاہتا کہ کھڑکی میں سے کود کر باہر بھاگ جائے۔

”جانتے ہو سرل ایشیا سے اپنی مدافعت کر رہا ہے۔ ہاؤڈینس نے ایک روز بڑے خوفناک طریقے سے انکشاف کیا۔

ایک روز ایک نیا گروپ کالج میں داخل ہوا۔ یہ لوگ ہندوستانی تھے اور دور دراز لکھنؤ سے آئے تھے۔ (بڑی اداسی کی بات یہ تھی کہ لوگوں کے گروہ آتے تھے اور چلے جاتے تھے۔ ایک روز یہ گروہ بھی چلا جائے گا۔ اسے یہ سوچ کر بڑی پریشانی ہوتی ہے۔) نئے لوگوں سے وہ بہت کوشش کر کے چھپاتا کہ لارڈ فلان کا بیٹا ہے۔ کسی نے اسے ڈی کیڈنٹ کہا تو وہ جھٹ لڑنے مرنے پر آمادہ ہو گیا۔ تازہ وارد کالوں سے اس کی کافی دن تک ملاقات نہ ہوئی گو اسے معلوم ہوا کہ یہ بڑے انٹلر سے نکلنے والے لوگ ہیں۔ کیمبرج میں وہ صرف ایک کالی لڑکی کو جانتا تھا جس سے وہ دیر تک ہندوستان کی تعریفیں کرتا رہا مگر بعد میں معلوم ہوا کہ وہ پاکستانی ہے۔ اس لڑکی کا نام روشن آرا تھا۔ اس ہندوستانی پاکستانی جھگڑے نے اس کا الگ ناک میں دم کر رکھا تھا گو وہ اس ٹیٹے کا زیادہ نوٹس نہ لیتا تھا۔

وہ ایک انڈین شہر گیا ہوا تھا۔ چند دوستوں کے ساتھ وہ ایک جگہ گیا جہاں ایک اور کلچرل ایوننگ ہو رہی تھی۔ یہ ایوننگ ’انڈیا دالٹل‘ نے منعقد کی تھی۔ وہ جوتے اتار کر بڑے ادب اور احترام سے فرش پر بیٹھ گئے۔ شاید ’ٹیگور جینتی‘ منال جا رہی تھی۔ ڈینس فوراً مراقبے میں چلا گیا۔ مجمعے پر بہت سخت روحانی کیفیت طاری تھی۔ سرل اپنی بتلون کی کریز کی فکر میں غلط رہا۔ اس سے آلتی پالتی مار کر ہرگز نہیں میٹھا جاتا تھا۔ اس نے اداسی سے ان انگریزوں کو دیکھا جو بڑے اطمینان سے فرش پر سادھوؤں کی طرح بیٹھے تھے۔ یہ کون لوگ ہیں؟ کو کب نہ ہوں گے شاید، اس نے کاپی سے سوچا ڈینس ان سب کو جانتا تھا۔ ابھی پروگرام ختم ہونے کے بعد ڈینس ان سب سے پتھر مارنے لگا اور اس کا ان سب سے تعارف کرائے گا۔ یہ سوچ کر اسے پھر میری سی آگئی۔

اتنے میں ایک دبلی پتی لڑکی ایٹیج پر آئی اور کچھ اناؤنس کیا۔ اس کے پتلے کچھ نہ پڑا کیونکہ بڑے زور سے نایاں بچیں منزل کے پیچھے مڑ کر دیکھا۔ سارا مال، جو تھوڑا اور گھریلو سا تھا اور جو دراصل ہندوستانی طالب علموں کا تہذیبی سینٹر وغیرہ تھا، اسی طرح کی لڑکیوں سے پٹا پڑا تھا اور قسم قسم کے لڑکے۔ سب بڑے کامیڈانہ اور کلبے برادری کے سے انداز میں فرش پر بیٹھے آپس میں باتیں کر رہے تھے۔ لندن کی ہندوستانی کمیونٹی۔

اس لڑکی کو سرل نے غور سے دیکھا۔ روشن کی طرح کی ایک اور لڑکی۔ باقی اور ہندوستانی لڑکیوں کی طرح موٹے ریشم کی ساری باندھے بالوں میں پھول لگائے۔

اب ان لڑکیوں میں سرل کے لیے کوئی انوکھا پن نہ رہا تھا۔ اگر یہ لوگ روم و غیرہ چلی جایا کریں تو زیادہ بہتر ہو۔ اٹلی اور فرانس میں ان کے لیے زیادہ مواقع ہیں، اس نے یونہی سوچا کیونکہ کوئی اور خیل اس کے ذہن میں نہیں آ رہا تھا اور ٹیگور کے متعلق وہ کچھ سوچنا نہ چاہتا تھا۔ رومان پرست ٹل کلاس، جذبات زدہ عیوگی۔ اس نے بڑی عیاشی سے سوچا۔ (ان دنوں وہ مغربی عیسائیت اور یورپین تہذیب کا حامی بنا ہوا تھا۔) اتنے میں سیاہ ساری پہنے ایک گداز سی بی بی ایسٹج برائیں۔ یہ بی بی ہینڈیس اور چالیس سال کے درمیان رہی ہوں گی اور پندرہ سال قبل حسینان کلکتہ میں ان کا شمار ہوتا ہوگا۔ ان کی بنگالی شکل تھی۔ بڑی بڑی سرگیں آنکھیں، پھولے پھولے گال، کانوں میں سونے کے پھول، بڑا سا جوڑا۔ سیاہ ساڑی کے نیچے سفید پیٹی کوٹ پہنے تھیں۔ جو البتہ بڑا عجیب معلوم ہو رہا تھا۔

ان بی بی نے بڑی جادو بھری آواز میں گانا شروع کیا اور بعد گاتے گاتے اس کا ترجمہ انگریزی میں سنا۔

پھر ایک عدد تقریر میں انھوں نے بتایا کہ ٹیگور دنیا کا عظیم ترین شاعر تھا۔

”جانتے ہو یہ کون ہیں؟“ ڈینس نے بڑے رعب سے سرل کو مطلع کیا۔ ڈینس ساری ہندوستانی کیونٹی کا شہر خبر دیتا تھا۔

”اگر نہ جانتا ہوں تو کیا حرج ہے۔ یہ مضمین سوئٹ جوں کی باہندوستانی کلچر کی علمبردار جو بتائیں گی کہ atomic نظریہ کو سب سے پہلے شکر اچاریہ نے پیش کیا تھا۔“ سرل نے بور ہو کر کہا۔

”یہ مسز شیلیا مکر جی ہیں۔“ ڈینس نے بڑے پراسرار انداز میں کہا۔

”یعنی؟“

”ان سے ملے رہنا۔ اس میں بڑے فوائد ہیں۔ ان کا یہاں صحافی حلقوں میں بہت اثر ہے۔ اگر تم اوپر در کے نمائندے بن کر ہندوستان جانا چاہتے ہو تو ان کو کلٹی ویٹ کرو۔“

سرل کے سامنے جو گونا گوں مسائل تھے ان میں سے ایک روزی کا بھی تھا۔ تعلیم ختم کرنے کے بعد وہ کیا کرے گا؟ بی بی سی؟ وہ پہلے ہی اس کی طرح کے انٹیکولز سے انا لوٹ بھری ہوئی تھی۔ کسی فلم کمپنی میں اسکرپٹ رائٹنگ؟ اس کی بھی گنجائش کم تھی کیونکہ برطانوی پروڈیوسر امریکن اشتراک سے غلیں بنا رہے تھے اور سرل کو ہر صحیح النسب انگریز کی مانند امریکنوں سے دلی نفرت تھی۔ محکمہ تعلیم؟ وہ کبھی کالج

کے لوند دل کو نہ پڑھائے گا۔ کو لونیل سر دس؟ یعنی میں، سرل ایشے، انسانیت پرست، کینیا یا ملائیا یا ویٹ انڈیز میں نوکری کروں گا، سولا ہیٹ پین کر دو روں پر جاؤں گا، شام کو کلب جا کر گون کھیلوں گا، ہرگز نہیں۔ صرف صحافت ہی آخری جائے پناہ تھی لیکن یہاں بھی سخت مقابلہ تھا۔

پردگرا م کے خاتمے پر مجمع تتر بتر ہوا اور لڑکے لڑکیاں ٹکڑیوں میں منتشر ہو کر زور سے باتیں کرنے لگے۔ ڈینس اٹھ کر شریستی شنیدلا دیسی کے پاس گیا جو او بزرور کے کالم نگار بل کر لیب سے باتیں کر رہی تھیں۔ ”ہو ڈینس۔“ انھوں نے مسکرا کر کہا۔

”مسز مگر جی ہمیں اپنے گھر لے جا کر کافی نہیں پلائیں گی؟“ ڈینس نے اپنی بہنوں والی ارادے ذرا چل کر کہا۔

”ضرور۔ سب لوگ چلو۔“

ایک خاصا بڑا گردہ ان کے ہمراہ چلنے کو تیار ہو گیا۔ یہ سب لوگ قاضی نذر الاسلام کی جینتی کی تیاریوں کے متعلق گفتگو کر رہے تھے۔ سرل کو یہ مجمع بڑا دلچسپ معلوم ہوا۔ ان لوگوں نے اپنی مخصوص دنیا تخلیق کر رکھی تھی۔ ان کی اپنی گوسپ تھی، اپنی معرذیات۔ ان کی آپس میں شادیاں بھی ہوتی تھیں۔ اکثر یہ شادیاں برمی سنسی خیز ہوتی تھیں یعنی اس لندن میں ایک اہل ہندوستانی لندن آباد تھا۔

”چلو۔ چلو۔“ وہ سب شور مچاتے باہر آ گئے۔ کئی نیم تاریک تھی۔ لڑکے سگریٹ خریدنے کے لیے ایک پیب میں چلے گئے۔ لڑکیاں کہنے لگیں: ”شنیدلا دیدی تھوڑی سی ترکاری خرید لیں۔ آپ کے یہاں چل کر کھانا بنائیں گے۔“

مسز مگر جی کافلیٹ چیلسی کی ایک بہت شاندار رئالٹی عمارت میں تھا جس میں لفٹ لگے تھے اور گیلریوں میں دبیز قالین بچھے تھے اور درمی پوش پورٹریٹ تھے۔ وہ سب فیٹ میں داخل ہوئے۔ لڑکیوں نے سرل سے برمی بے تکلفی سے باتیں شروع کر دیں۔ یہ لوگ روشن کی طرح tense نہیں تھیں۔ بڑے گھریلو اور سیدھے سادے انداز میں بات چیت کر رہی تھیں۔ ان میں سے ایک کا نام طلعت تھا اور دوسری کا نرملہ۔

لڑکوں کے نام اسے یاد نہیں رہے۔ یہ لڑکیاں، اسے معلوم ہوا، اسی سال کیمبرج میں داخل ہوئی تھیں۔

مسز شنیدلا مگر جی فریہ پور، مشرقی بنگال کی رہنے والی تھیں۔ ایک مشہور زمیندار خاندان کی چشم و چراغ،

کچھ جن کے یہاں پانی بھرتی تھی۔ انھوں نے خود دشوا بھارتی میں پڑھا تھا مگر شادی کے بعد اپنے یہاں

سے ان کی نہ بنی۔ (شادی وہاں ڈیر، ایک ہوا ہوتا ہے۔ گرد دیو نے کہیں پر لکھا ہے کہ....) ان کا ایک

لڑکا فلائنگ آفیسر پر فلا مگر جی ہندوستانی نفاذیہ میں ہوا باز تھا۔ خوبصورت لڑکا تھا۔ مسز مگر جی اب

مدتوں سے یورپ اور لندن میں رہ رہی تھیں۔ ان کے میاں کے متعلق کسی کو علم نہ تھا کہ کہاں ہیں۔
 ”لیکن اب وہ ایسی بھی قہامت خیز نہیں ہیں کہ تم ان پر اتنا بوجاؤ۔“ دوسرے روز ڈینس نے برا
 مان کر کہا۔ وہ لوگ کالج کے ڈائمنگ ہال میں ناشتے کی میز پر بیٹھے تھے۔ دو روئے سیاہ عباؤں کی قطاریں۔
 پھری کانٹول کا شور۔ ہال کے سرے کی میز پر پروفیسروں کی دھیمی دھیمی آوازوں کی بھنبھناہٹ۔ اونچے
 دریچے میں سے باغ کا منظر ٹرنر کی کسی پینٹنگ کے مانند دکھائی دے رہا تھا۔

”ابن؟“ سرل نے ذرا جھنجھلا کر کہا۔

”لیکن وقتاً فوقتاً ان سے ملنے ضرور آکر دو۔ وہ ادب زور کی کورسپونڈنٹ شپ...“ ڈینس نے کانٹا
 ہوا میں لہرا کر جواب دیا۔

سرل اگلی بار جب لندن گیا تو ان کے فلیٹ کے پورٹرنے اسے بتایا کہ وہ جینیوا جا چکی ہیں۔ وہ باہر
 نکل رہا تھا تو اسے ایک اور لڑکی زیخبر ملی اور اسے پہچان کر دوسرا مسکرائی۔ ”ہلو۔“ اس نے کہا۔
 سرل نے شائستگی سے جھک کر اسے سلام کیا۔ اسے یاد آیا، یہ وہی لڑکی ہے جو اس روز ٹیگور جینتی
 میں ایسٹچ پرائیوٹ منٹ کر رہی تھی۔

یہ وہی لڑکا ہے جو ڈینس نے بتایا تھا کہ کسی لارڈ کا بیٹا ہے، چپا نے یاد کیا۔ ”میں بھی سنر
 مگر جی سے ملنے آئی تھی۔“ اس نے سیر میاں اتر کر سر دھک پر آنے ہوئے کہا، ”مگر وہ جینیوا گئی ہوئی ہیں۔“
 ”آپ یہیں پر مہتی ہیں؟“

”جی نہیں۔ میں پیرس میں ہوں۔ آپ نرملہ سر لویا ستوا کو جانتے ہیں؟ وہ گرٹن میں ہے؟“

”جی ہاں۔ میں مس سر لویا ستوا سے یہیں ملا تھا۔“

”اور کمال رضا؟“

”سر کیمیا دیوی سے ان کا ذکر سنا ہے۔ ملنے کا اتفاق ابھی تک نہیں ہوا۔ آپ روشن آرا کو جانتی ہیں؟“

”جی نہیں۔ میں نے بھی سر کیمیا اور ڈینس ہی سے ان کا ذکر سنا ہے۔“

مردوع کے پندرہ بیس منٹ ہمیشہ اس طرح صرف ہوتے ہیں کہ آپ فلاں کو جانتی ہیں اور آپ فلاں

سے واقف ہیں اور جی ہاں فلاں بھی میرا کلاس فیلو رہ چکا ہے۔

”آپ نرگیش کاؤس جی کو جانتے ہیں؟“ چپا نے باوازا باندہ استفسار کیا۔

”جی نہیں، میں کسی کو بھی نہیں جانتا۔ میرا مطلب ہے۔ میرا حلقہ اجاب ڈینس کی مانند

وسیع نہیں ہے۔“

چمپا کھٹکھٹا کر ہنس پڑی۔ ”میرا خیال تھا آپ شاید بنگلہ اشوتوش سے مل چکے ہوں۔“
 ”بنگلہ اشوتوش سے نہیں ملا۔ وہ کون ہے؟“

”مسٹر مکر جی کا چھوٹا لڑکا۔ وہ بڑا اچھا آرٹسٹ ہے۔ پیرس میں رہتا ہے۔“
 چیلیسی کا انڈر گراؤ نہ آگیا۔

”اچھا اب آپ سے شاید کبھی کیمبرج میں ملاقات ہو۔ اگر آپ کبھی وہاں آئیں۔“
 ”یا شاید نہ ہو!“

”بہر حال اس سوچم امید پر کہ آپ سے کبھی دوبارہ ملاقات ہو میں آپ سے اجازت چاہتا ہوں۔“
 ”خدا حافظ!“ وہ ایک اخبار خریدنے کے بعد تیز تیز قدم رکھتی سرعت سے ایکسپریٹ پر اتر گئی۔
 ایک مکمل، براعتدار، جدید ہندوستانی لڑکی۔

اور اب آدھ گھنٹے سے وہ پکینڈلی کے انڈر گراؤ میں چمپا کے انتظار میں ٹھل رہی تھی۔ پچھلے دو سال میں چمپا سے کئی بار اس کی ملاقات ہوئی تھی اور آج چمپا نے اسے اطلاع دی تھی کہ وہ پیرس سے لندن آئی ہوئی ہے اور سرکھیا کے یہاں سب لوگ جمع ہو کر کھانا کھائیں گے۔ سرل بیتاب تھا کہ سرکھیا کے یہاں پہنچ کر گلش سے بحث کرے۔ خط کے معنی گوتم نیلمبر نے تقسیم ہند کا سارا الزام انگریزوں اور مسلمانوں پر ڈالا تھا اور لکھا تھا کہ سرد جنگ میں غیر جانبدار رہنے کا جو رویہ اس کے ملک نے اختیار کیا ہے اسے ایٹمی ہتھیاروں کی ہلاکت کا مظاہرہ ہے، اس کو پسند نہیں کر سکتا، وغیرہ وغیرہ۔ سرکھیا نے بتایا تھا کہ یہ گوتم نیلمبر بڑا انگارے اگلنے والا انسان ہے۔ حال ہی میں ماسکو سے تبدیل ہو کر یہاں آیا ہے۔ سرل کو افسوس تھا کہ آج شام کو وہ اس شخص سے نہیں مل سکے گا کیونکہ سرکھیا کی اطلاع کے مطابق وہ لندن سے باہر گیا ہوا تھا۔

سرل بین الاقوامی وقت کے نیچے ٹھہرا۔

(۶۰)

کیمبرج میں ایک دکان سے نکل کر نرملہ لائبریری کی طرف جا رہی تھی کہ اسے گوتم نیلمبر دکھائی دے گیا۔
 ”نرملہ! میں تو تم کو سارے میں ڈھونڈتا پھر رہا ہوں۔“ گوتم نے ہلکے کر اس کی طرف آتے

ہوئے کہا۔ ”ایک انگریز مجرّد خاتون تمھارے کالج میں ملیں جو شاید عربی فارسی پڑھاتی ہیں۔ انھوں نے مجھے ڈانٹ کر بھگادیا۔ پھر کہاں نے کہا شاید اس وقت تم لائبریری میں ہو۔ کیسی ہو۔ کیا حال چال میں؟“

نرملہ نے آنکھیں بند کر لیں۔ یہ گوتم تھا جو اس کے سامنے کھڑا اس سے جلدی جلدی باتیں کر رہا تھا۔
”تم یہاں کیسے آگئے؟“

”لندن سے آیا ہوں، تم لوگوں سے ملنے۔“

”سنا ہے تم اب باقاعدہ فارن سروس میں ہو۔“

”ٹھیک سنا ہے۔“

”مزے میں ہو؟“

”ہاں۔“

باتیں ختم ہو گئیں۔ گوتم نے دیکھا کہ نرملہ بڑی بوگٹی تھی: سنجیدہ، باوقار، کم گو۔

”لائبریری گول کرو۔ کمال اور طلعت نے کہا ہے کہ وہ کور میں ملیں گے۔ چلو۔“

نرملہ خاموشی سے اس کے ساتھ ہوئی۔ برابر سے سیاہ عبائیں پہنے طالب علموں کی ٹولیاں گزر رہی تھیں۔ نرملہ گوتم کو بتاتی جا رہی تھی۔ یہ ڈینس ہے، وہ روشن جا رہی ہے، وہ سرل ایشلے ہے،

ادھر والا، بلونڈ لڑکا۔ یہ بھی اپنے وقت کے اکیلے ہیں۔ ان کا جواب نہیں۔ یہ بھی چمپا باجی کے چیلے بن چکے ہیں۔“

”اچ۔ چھا۔ چھپا سے تم لوگوں کا ملنا ہوتا رہتا ہے۔“

”اکثر۔“

”خوش ہیں؟“

”کیا پتا۔ خوشی تو بڑی اضافی چیز ہے۔“

گوتم خاموش رہا۔ وہ کنگز کالج کے سامنے سے گزر رہے تھے۔ ہلکی ہلکی بارش شروع ہو چکی تھی۔

”مجھے لگتا ہے“، نرملہ کہہ رہی تھی، ”کہ چمپا باجی چند سال بعد مسز مکر جی کی ایسی بن جائیں گی۔“

— کتنے دکھ کی بات ہے۔ تم جانتے ہو مسز مکر جی کو۔“

”ہاں۔“

”وقت چوٹ دے کر چپکے سے آگے نکل جاتا ہے۔ کتنے دکھ کی بات ہے۔“ نرملہ نے ڈہرایا۔ گوتم

اب بھی خاموش رہا۔

”شبلا دیوی بندرہ میں سال پہلے کیا چیز رہی ہوں گی۔ لوگ ان سے دو باتیں کر لینا بھی فخر سمجھتے تھے۔ اب بے چاری اپنے بیٹوں کی ٹرکے لڑکوں کو گھیر گھیر کر لے جاتی، میں اپنے میاں کافی پلانے۔ کتابیں لکھتی ہیں۔ فلیٹ اسٹریٹ میں مشہور ہیں۔ مگر کیا ان کی کتابیں اور ان کی شہرت زندگی کی ذاتی مسرت کا بتر معاوضہ ہے؟ چچا باجی بھی ایسی ہی بن جائیں گی حالانکہ تصور ان کا نہیں تھا۔ وقت نے ان کو چوٹ دی۔ انھوں نے دوسروں کو چوٹ دینے کی کوشش کی تھی۔“

گوتم چونک اٹھا۔ اس نے نرمل کو خور سے دیکھا۔

نرمل کی آنکھوں پر بارش کی ایک بوند آن پڑی۔ اُس نے اپنا چہرہ رومال سے صاف کیا اور کہتی رہی: ”یہ سہل کا دور ہے کیونکہ وہ لارڈ ایشلے کا بیٹا ہے جس طرح تم سر دیپ زائن اور بھیا صاحب سر دیپ رضا بھادر کے فرزند تھے۔“

”نرمل تم چچا کے ساتھ بہت بے انصافی برت رہی ہو۔“ گوتم نے آہستہ سے کہا۔

”نہیں گوتم، یہ واقعہ ہے۔ چچا باجی نے علاوہ اس کے کہ وہ خود مایوس ہوئی ہیں ہمیں بھی مایوس کر دیا ہے۔ کل کمال کہہ رہا تھا کہ کیا بات ہے چچا باجی کا سحر رفتہ رفتہ بالکل زائل ہو گیا۔ اس پر طلعت نے بھی ٹھیک بات ہی کہی تھی۔ اس نے کہا کہ چچا باجی وہی ہیں، ہم لوگ بڑے ہو گئے ہیں۔“

گوتم نے ادا سی سے دیکھا۔ نرمل نے بات جاری رکھی:

”بیسرکس میں تھیں مگر کام اُدھورا چھوڑ کر انگلستان آگئیں۔ اب سنا ہے لندن میں کہیں نوکری مل گئی ہے اور اب یہاں بھی داخلہ لینے والی ہیں۔ اپنے متعلق کوئی فیصلہ بھی تو نہیں کر سکتیں۔ حسبے گوتم، چچا ان لوگوں میں سے ہیں جن کو ہمیشہ کسی نہ کسی جذباتی سہارے کی تلاش رہتی ہے۔“

جینز لین میں سے ٹرمیٹ کی آواز بلند ہو رہی تھی۔ گوتم ہنسنک گیا۔

”جانے کون ہے۔ اکثر بڑی ٹلگین دھنیں بجاتا ہے۔“ نرمل نے کہا۔ بارش کی پھوار میں اُس کے بال بال بھیک گئے۔ ”بھیا صاحب بھی لندن میں ٹسٹرین رکھتے ہیں۔ پاکستان ہاؤس میں ڈپو میٹ ہیں۔ آج کل وہ بہن روشن کو اپنی پینٹنگز دکھاتے رہتے ہیں۔“

اب وہ کوو نو رنگ پہنچ چکے تھے۔

”گوتم،“ نرمل نے سوچے ہوئے پوچھا، ”لوگ اتنے پیٹچر کیوں ہوتے ہیں؟“

وہ خاموش رہا۔ قریب سے طلبا کا ایک غول گزر گیا۔ سڑک کے کنارے سلاخ اور در پھول

رہے ہوئے تھے۔ بارش کی بوندیں کیم کی سطح پر جلتی رہی تھیں۔
 ”نرملہ!“ گوتم نے رک کر کہا۔

”فرمائیے۔“

”تم مجھ سے شادی کرو گی؟“

”ہرگز نہیں۔“

”کیوں۔ نرملہ۔“ آواز اس کے حلق میں اٹکی۔

”اس لیے،“ نرملہ نے بڑی صاف اور گہری آواز میں کہا، ”کہ تم بھی پیٹھ پر جو آواز اندر چلیں۔ بارش
 میں مت بھیگو۔“

نرملہ واقعی بڑی ہوشیار تھی۔

وہ طعام خانے کے اندر داخل ہو گئے۔

(۶۱)

صبح چھ بجے چپاٹھ بیٹھی۔ سورج کی ایک تیز اور گرم کرن عین اس کی آنکھوں کے سامنے ناچ رہی تھی۔
 رات وہ دو بجے تک سر بکھا کے یہاں گپیں مانتے رہے تھے آخر لوگ اتنی باتیں کیوں کرتے ہیں؟ غسل خانے
 میں سے جون نے سر نکال کر جھانکا۔ ”آج تمہاری ملازمت کا پہلا دن ہے۔ جلد ہی تیار ہو جاؤ۔“ چپاٹھ نے بستر
 سے اتر کر الماری کھولی اور بڑی کوفت سے ساریوں کو دیکھا۔ پھر اس نے جون کو آواز دی: ”میں درکنگ کلاس لڑکی
 ہوں۔ بناؤ کون سی ساری پہنوں؟“ پھر ناشتہ کر کے وہ بس میں بیٹھی اور سینٹ جانز روڈ پہنچی۔ بل کے فلیٹ
 پر جا کر اس نے گھنٹی بجائی۔ ”کم آن ان۔“ کسی نے اندر سے بشارت آواز میں کہا۔ وہ مزید بہت کر کے اندر
 پہنچی۔ کمرے میں آتش دان کے سامنے صوفہ بچھا تھا۔ نیچی میاںوں اور الٹا ماڈرن آرٹسٹک طرز سے مکرہ سجایا
 گیا تھا۔ دیواروں پر جدید آرٹ کی تصویریں لگی تھیں۔ ہندوستانی مجھے رکھے تھے۔ ایک ایبیشن کتابے
 نیازی کی شان سے آگ کے سامنے بیٹھا تھا۔ بل صوفے پر لیٹا کچھ پڑھ رہا تھا۔ ”ہو مائی ڈیر۔ کیا پیو گی؟“
 ”کچھ نہیں۔“ شکر یہ۔ چپاٹھ نے کہا۔ پیرس میں رہ کر اسے معلوم ہو چکا تھا کہ بوہیمیا کے افراد کس اپنائیت
 اور بے تکلفی سے ایک دوسرے کو مخاطب کرتے ہیں۔

”پردن ریڈ کرنا آتا ہے؟“ ریل نے بے پروائی سے ایک پلندہ اس کے سامنے ڈال دیا اور باورچی خانے میں جا کر کھڑ پٹر کرنے لگا۔

شاننا کشمیری ریشم کی سیاہ بنز اور سرخ پھولوں والی ساری اور سیاہ کارڈیگن پینے زینے پر سے اتری جو کمرے کے ایک کونے میں تھا۔ شاننا، چپہنے دیکھا کہ بے حد حسین تھی۔ بڑے برسک انداز میں وہ ٹائپ اسٹریپر جا کر بیٹھ گئی۔ پتا نہیں اپنے میاں سے طلاق لینے کے بعد گوتم سے شادی کرنے کے بجائے اس نے ریل سے شادی کیوں کی۔ عجب گھبلا ہے زندگی۔ چپا نے تعجب سے سوچا۔ ”گڈ مارننگ مسز کرگی۔“ اس نے اخلاق سے کہا۔ سنا ہے مرہٹی میں بڑی عمدہ کہانیاں لکھتی ہے۔ اب میں اس کی کہانیاں پڑھنے کے لیے مرہٹی سیکھنے سے تو رہی۔ اس نے سرل سے کہا تھا۔ ہاں۔ مرہٹی مت سیکھنا۔ اس کا کوئی فائدہ نہ ہوگا۔ سرل نے جواب دیا تھا۔

”میں گوتم سے تمہارا بہت تذکرہ سُن چکی ہوں۔ یہ بڑی مختصر دنیا ہے۔“ شاننا نے ٹائپ کرتے ہوئے انہماک سے خیال کیا۔

ریل کافی کی کشنی اٹھا لایا۔ چپا نے غم سے کہا کہ شاننا خامی مغرور ہے۔ ریل اتنا ہی ظلیق تھا۔

”فریگ وہ کاغذات کا پلندہ اٹھا کر پریس جانے

کے لیے تیار ہوئے۔ چپا کو ریل کے بلبشنگ اڈس میں پردن ریڈر کی ملازمت کرنے کا یہ پہلا دن تھا۔“
”تمہارا کیا پروگرام ہے زندگی کا۔“ ریل نے اس سے بچنے کے دفعے میں پوچھا۔ وہ انسانوں کو بھی پردن ریڈ کرتا تھا۔

”یہ تو بڑا زبردست سوال ہے۔“

”کیا تم بہت کنفیوزڈ ہو؟“

”ہاں۔“

”نم بھی جاں میں گرفتار ہو؟“

”ہاں۔“

بل سنہ لٹکا کر خاموش ہو گیا۔ سب جاں میں گرفتار تھے۔ وہ خود اور اس کی بیوی شاننا جو پہلے

شریستی شاننا نیلمہر تھی اور انگریزی اور مرہٹی میں ناول لکھتی تھی اور سرل ایشلے اور سارے مصنف اور ادیب

اور ذہن پرست، سارے مغربی انسان، اور مغربی یورپین تہذیب، اور نیا ایشیا، جس کے نمائندے یہاں موجود تھے، مختلف جہنموں کے درمیان معلق تھے۔ انہیں اب معلوم ہوا تھا کہ پل مڑا کر چلنا کی معنی رکھتا ہے۔ ان کی مسلمان اور ہندو اور بدھ روحوں کو بہت سی تکلیف لاحق تھیں۔ یہ لوگ جن کے متعلق ٹوئسمی نے دس کتہ میں لکھ ڈالی تھیں اور اب تک کسی اطمینان بخش نتیجے پر نہ پہنچ سکا تھا۔

اور نیا ہندوستان اپنی روحانی بلندی اور اپنی تہذیب کی برتری کے سلسلے میں جاہلانہ بننا جا رہا تھا۔ یہ پبلٹی کی دنیا تھی۔ رسالوں اور کپیرل پروپگنڈے کے پمفلٹوں اور کتابوں میں پھینے والے کرڈرول الفاظ کی دنیا۔ اور پل الفاظ کا تاجر تھا اور الفاظ کی طاقت اور الفاظ کے کھوکھلے پن میں یقین رکھتا تھا اسی لیے وہ شام کو اپنے اسٹوڈیو فلیٹ لوٹ کر شانتا کو تلقین کرتا کہ وہ گیتا کا دوسرا ادھیائے پڑھے اور شانتا ہنستی تھی۔ وہ بھی بال میں گرفتار تھی۔ ان سب کی پرائیویٹ جہتیں، ذاتی تہ خانے اور نجی کائناتیں زیادہ تکلیف دہ اس لیے تھیں کہ ان میں سے نکلنے کا کوئی راستہ نہ تھا۔

ایک راستہ تھا مگر وہ بے حد ہولناک تھا۔ بل نے چپا کو دیکھا۔ ”تم کیونٹ کبھی نہیں بنیں؟“ وہ چپ چاپ بیٹھی آلو لٹھائی رہی۔

”تم افسانے لکھا کرو۔ میں تم کو بلڈ اپ کر دوں گا۔ ہندوستان کے متعلق ناولوں کا اس وقت انتہائی زبردست اسکوپ ہے۔ آر۔ کے۔ نرائن اور ملک لال جی کو دیکھو۔ تم بھی لکھو سمجھیں۔“ اس نے فیصلہ کن انداز میں کہا۔

”افسوس کہ میں تمہارا مطالبہ پورا نہیں کر سکتی۔ مجھے لکھنا بالکل نہیں آتا۔“
 ”اچھا، یہ کیسے ممکن ہے؟ تمہارے گروپ میں تو ایک سے ایک لیکھا موجود ہیں۔“
 ”مجھے گروپ سے مماثلت مت کرو۔“

”اچھا۔ تو آپ کا fad یہ ہے کہ آپ انفرادیت پسند ہیں۔ اچھا ہے یہ بھی۔“ بل نے جواب دیا۔
 پھر وہ لمبے لمبے ڈگ بھرتا دفتر کی طرف چلا گیا۔ چپا طعام خانے کی میز پر بیٹھی رہی۔

یہ چوزے کی سرائے تھی جہاں بہت سے باننے والے دوپہر کے کھانے کے لیے جمع ہوا کرتے تھے۔ قریب ہی بی بی بی سی کے اسٹوڈیو تھے۔ وہ ویٹرس کا انتظار کرتی رہی تاکہ پیسے چکائے۔ چند لڑکیاں کمرے میں داخل ہوئیں اور اس کو دیکھے بغیر کاؤنٹر کی طرف چلی گئیں۔ ”یہ چپا احمد ہیں۔ دوسروں کے منگیتر بھاننا ان کا کریر ہے۔ اگر تم سمجھو کہ میں اسکیٹل منگرنگ کر رہی ہوں تو مزہ ملا سوا سے پوچھو جسے ٹی بی ہو گئی ہے۔“ ایک لڑکی نے کاؤنٹر پر سے ٹرے اٹھاتے ہوئے کہا۔

”نرملہ کو ٹی بی ہو گئی؟“ دوسری نے حیرت سے پوچھا۔

”ہاں۔ اوند وہ مڈھیر سٹ سینٹی ٹوریم جانے والی ہے۔“ پہلی لڑکی نے جواب دیا۔ دونوں باتیں کرتی ہوئی اپنی اپنی ٹرے اٹھا کر کمرے کے دوسرے کمرے پر چلی گئیں۔

تب چمپا نے چاہا کہ دور کر ان کے پاس جائے اور ان سے پوچھے: نرملہ کیسی ہے؟ اسے ٹی بی کس طرح ہوئی؟ مگر وہ سکتے کے عالم میں وہیں بیٹھی رہ گئی۔ درہجے کے باہر سڑک پر سے رنگارنگ عجم گزر رہا تھا۔ پھر اسے بہت سی جانی پہچانی شکلیں اپنی اور آتی نظر آئیں۔ بہت سے سفید ماسک جن کے اوپر ان کے نام لکھے تھے: زریزہ، سرکیچا، طلعت، نرگیش، اکمل، فیروزہ۔ یہ سب دوسرے دروازے سے طعام خانے میں داخل ہوئے۔ انہوں نے اسے ملو ملو کہا اور دوسری طرف چلے گئے۔ وہ سب نرملہ کی بیماری کا تذکرہ کر رہے تھے اور بے حد پریشان نظر آتے تھے۔

پھر تیسرے دروازے سے عام رضا داخل ہوئے۔ ان کے ساتھ سہل کی ہم جماعت روشن آراء تھی۔ عام رضا کو چمپا نے آج اتنے برسوں بعد دیکھا۔ ان میں کوئی تبدیلی نہ ہوئی تھی سوا اس کے کہ پہلے سے زیادہ قیمتی سوٹ پہنے تھے اور زیادہ اعتماد سے قدم رکھ رہے تھے۔ انہوں نے چمپا کو دیکھا۔ ذرا ٹھٹھک کر برصے اخلاق سے آداب عرض کیا اور دور کونے کی میز پر جا بیٹھے۔

”یہ دونوں ہم سب سے دور ہی رہنا بہتر سمجھتے ہیں؟“ طلعت کی میز پر کسی نے ہنس کر کہا۔

”اچھا ہی ہے۔ ہماری سنگت میں ان کے خیالات خراب ہو جائیں گے۔“ کسی اور لڑکی نے جواب

دیا۔

”اور ایمان جو خراب ہو گا وہ الگ۔“

”وہ الگ۔“

چمپا نے غلط ارادہ سر اٹھا کر ان کو دیکھا: سید عام رضا، گلشن والے، لامارٹینئر کا بچ ملے، بھتیہ صاحب۔ انسان جن لوازمات اور ایسوسی ایشنز کا مرکب ہوتا ہے وہ پل کی پل میں کیسے بدل جاتے ہیں! اور سیر دشمن نہ جانے کون تھی۔ بے چاری لڑکی۔ جو ہنس ہنس کر ان سے باتیں کر رہی تھی۔ دنیا کے اندر اور کتنی دنیا میں ہیں۔

چمپا نے گھڑی پر نظر ڈالی۔ بیگ اٹھا کر طلعت کی میز کی طرف گئی اور ان لوگوں سے نرملہ کی خیریت دریافت کرنے کے بعد اپنے دفتر کی طرف روانہ ہو گئی۔

(۶۲)

سامنے دیو دار کا جنگل ہے۔ سُرخی پنوں نے چاند اور آگ لگا رکھی ہے سواری میں شہینیں
مکانوں کے پیچھے الگنیوں پر پھیلے کپڑوں میں سے لہرائی اترتی اور جا رہی ہیں۔
پارک میں زرد پتے اڑ رہے ہیں۔ جیل میں ایک ایسی کشتی ڈولتی ہے۔ آرام کرسیوں پر عسرت زدہ
پیش یافتہ بوڑھے اپنی بے یار و مددگار آنکھوں سے سامنے کا دُھندلا دیکھتے ہیں اور کانپتے ہاتھوں سے
کاغذی نغافوں میں سے بن نکال کر رکھا رہے ہیں۔

آج کا دن ایک اور دن ہے۔ پُل پر سے انسانوں کے گروہ یونیورسٹی، لائبریری، سٹی کی اور جا رہے
ہیں۔ میں کون جوتی ہوں کہ اس اہمیت میں شامل رہنے سے انکار کروں۔ ہاں یہ بالکل صحیح ہے۔ مجھے ڈر لگتا
ہے۔ چوزے کی سرائے میں وہ سب سرخ میزوں کے گرد جمے باتوں میں مصروف ہیں۔ یہ کون لوگ ہیں؟
کیا یہ zero-hour ہے۔ مجھ سے بہت فاصلے پر لڑائیاں لڑی جا رہی ہیں اور صاف ختم ہوا
جاتا ہے۔ کیا یہ صبح ہے کہ ایک کرائسٹیس آکر گزر گیا؟ میں کیوں فکر کروں جبکہ آج کی ہلکے خیر خبریں کل رات میں
بکھتی ہیں۔

گوسینٹ سببیاں اپنے تیر کے انتظار میں کھڑا ہے۔
روشن نے سوچا۔

دیو دار کا جنگل شفق کی سُرخی روشنی میں پھیل گیا۔ اس جنگل سے میں بھی گزری ہوں۔ ہم سب
گزرے ہیں۔ میں نے اس میں بیدار کے چھوٹے چھوٹے شگوفے جمع کیے تھے۔ (طلعت نے کہا)
کالج میں پھٹیاں ہیں۔ صولت روم سے آئی ہوئی ہے اور شکفتل کے یہاں ٹھہری ہے۔ ہم سب
کلاس کے گھر میں محفوظ بیٹھے ہیں۔ گھر۔ نیچے صوفے، فرش پر بکھری ہوئی کتابیں، گھر کی میں رکھی ہوئی انسان
کی توکری، نیوٹن اور سرل کی بنائی ہوئی کیوبسٹ تصاویر، پرانے بلوسات۔ تم چو لھا سدا کا دایاں پورٹر کو
فون کرتی ہوں، دودھ کی بوتلیں کہاں رکھ گیا، مسٹر جنکنز۔ مسٹر جنکنز۔ بیس مس۔ نو مس
ایک کمرہ ساری کائنات کا مرکز ہے۔

ادوہ روشن ڈیر، آج اتنا کام تھا۔ مکلا کہہ رہی ہے، چند روز بعد دولت مشترکہ کے وزیر اعلیٰ

کی کانفرنس ہے اور پھر سارا انفرمیشن ڈویژن۔ کشمیر کا مسئلہ، کوریا کا امن، کمیونسٹی پروجیکٹس، آسام کے لوک نایج، پبلسٹی — پبلسٹی۔

گیلری میں اوپر کی پانچویں منزل سے لفٹ آن کر رکا۔ نگہبش اندر آئی۔ وہ سب مل کر شکستہ کے یہاں بیٹھے جہاں ڈرائنگ روم میں شاننا اور پل موجود تھے اور سر کھینچا، رام کو پال کی پارٹنر، سیدھی سادی، دلچسپ، خلیق اور زمین بجا بی لڑکی جو دیکھنے میں مریٹھی نظر آتی تھی اور زریمنہ، بوندہ، ہفت زبان، آرٹسٹ جو فرائٹے سے روسی بول رہی تھی۔ وہیں ڈلن طامس بھی بیٹھے تھے۔ ان سب کا روشن سے تعارف کرایا گیا۔ ایک دنیا کے اندر اور کتنی دنیاؤں میں، اس نے سوچا۔

بیرس میں ایک روز عام رضا نے اسے ماد موزیل دو پارمی گا کر سنایا تھا اور اس سے کہا تھا: متیس کی تصویروں کے پیچھے گھوما گھوما پھرتا ہوں۔ میں صریحا متیس پر عاشق ہوں۔ آپ کی شکل بھی متیس کی پینٹنگ کی ایسی ہے اور اس نے کہا تھا: "حسین خاقان، میں سکون کا تلاش میں ساری دنیا میں گھومتا ہوں۔ جہاں سایہ ملا وہاں بیٹھ گیا۔ کسی روز میں آپ کو اپنی کہانی سناؤں گا۔" وہ کہانی کیا ہوگی، کہانی کہنے والا کون ہے اور سننے والا کون؟ بی ماں میں نے پروفیسر رادھا کرشنن کے لیکچر انڈیکس کیسے ہیں جی نہیں۔ میں، سیکل پر سو فوگراف لکھ رہی ہوں۔ اس نے مرکز بل سے کہا۔ جی نہیں مجھے دیدانت سے دلچسپی نہیں۔ مغربی فلسفہ میرا موضوع ہے۔ وہ باتیں کرتی بالکنی کی طرف چلی گئی جہاں چاند مکافوں کی چمکیوں میں الجھا ہوا تھا۔ نیچے شتاف سڑک پر سے بسیں گزر رہی تھیں۔ بقیٹروں میں تمیلیم اسٹیج کی جا رہی تھیں۔ دریا پر سے جہاز گزر رہے تھے۔ نیم تاریک اسٹوڈیوز کے دریکچوں میں سے بھی یہ چاند اندھ بھاگ رہا تھا جہاں ناکام معنوں اور گمنام ادیب اور دو تہمند معنوں اور مشہور ادیب اپنی اپنی کائنات میں گھرے بیٹھے تھے۔ حد نظر تک مکان تھے جن میں لوگ رہتے تھے۔ ان کو روشن نہیں جانتی تھی۔ عالی شان مکان اور مڈل کلاس مکان اور غریبوں کے مکان۔ اور قلعے اور محل اور کالج۔ ان سب جگہوں میں دکھ اور سکھ اور محبت اور نفرت اور امید و ناامیدی اور کامرانی اور شکستہ دلی کے ڈرامے ہو رہے تھے۔ بالکنی سے شہر ڈی خیر و کی ایک پینٹنگ کی طرح نظر آ رہا تھا: سڑج اور زرد اور سیاہ و معنوں اور لکیروں کا ہیبت ناک مجموعہ۔

(۶۳)

جون کارٹر کا مکان ایک تنگ و تاریک گلی میں تھا جس میں وکٹوریہ عہد میں اصطلح تھا۔ اصل کے اوپر کوچھین کے کمروں میں جون اور نیل اور اجیت رہتے تھے۔ نیل انجینئر ہونے کے علاوہ اس محلے کی اختتامی جماعت کا سکریٹری تھا۔ اجیت قانون پڑھ رہا تھا۔ جون کیمبرج میں سرل سے دو سال سینئر رہ چکی تھی اور یہاں یونیورسٹی میں انگریز زبان پڑھاتی تھی۔ کوچھین کے کمرے بہت خستہ حالت میں تھے۔ باورچی خانے میں کتابوں کی الماریاں تھیں اور نیل کی ورکشاپ جس میں وہ گھڑیاں اور پچوں کی موثریں بنایا کرتا۔ اس کی بیوی نے اسے طلاق دے کر کسی مشہور ایمر سے شادی کر لی تھی بوجہ نیل کی سیاسی معروضیات کے۔ اس کے دو بچے تھے جو گلاؤں میں اپنی دادی کے پاس رہتے تھے۔ فرصت کے وقت میں بے حد اناک اور تنہی سے کوئی مکیٹنگ کھلونا تیار کرتا۔ اور مینے کے آغریں سے اپنے پتھوں کو دے آتا۔ وہ بے حد کم گو انسان تھا۔ باورچی خانے میں ایک ٹوٹا ہوا صوفہ بھی بڑا تھا۔ ایک شکستہ اسٹوڈ کے اوپر ریڈیو رکھا تھا جو اکثر بند رہتا تھا۔ نیل اسے ہمیشہ اور ہل کرتا رہتا تھا۔ نعمت خانہ ٹوٹا خالی رہتا۔ برتن دھونے کا حوض برتنوں سے بھرا رہتا کیونکہ اس مکان کے تینوں مکیٹ بے حد کاہل تھے۔ الماری میں سے کبھی کبھار ایک آدھ پنیر کا ٹکڑا یا باکی ڈبل روٹی نکل آتی کیونکہ اس گھر کے مکیٹ بے حد مفلس تھے۔ اجیت عزیز طالب علم تھا اور نیل اور جون اپنی تنخواہوں کا بیشتر حصہ پارٹی کو دے دیتے تھے۔ اجیت کے کمرے میں ایک نیچا سا پتنگ پڑا تھا جو بیک وقت اس کی سنگھار میز، ڈیسک، کپڑوں کی کھونٹی اور بک شیلف کا کام دیتا۔ بہت سے خیر خواہوں نے کمر بہت باندھ کر اجیت کے کمرے میں مقننہ سی تنظیم پیدا کرنے کی کوشش کی مگر وہ ان سب کوششوں کو کامیابی سے رائیگان کرتا رہا۔ غسل خانے کی چھت کے باہر ٹیرس تھا جس پر تاجپنی کے ڈنڈے برتن اور لکڑی کا صندوق پڑا تھا جس کے پیچھے محلے بھر کی بلیاں رات کو آکر لڑتی تھیں۔ نیچے گلی میں صبح صبح لمبی ایالوں والے گھوڑوں کی گاڑی آکر رکتی اور دودھ والا دودھ کی بوتلیں دروازے کی دھیز پر رکھتا۔ اسی گلی کے نکلے پر چارلس ڈکنز کا مکان تھا۔

جون کارٹر کا کمرہ اس فلیٹ میں گویا ہر میسجی کوئین ایئر بتھ کے کمرے کا درجہ رکھتا تھا۔ الماریوں میں ان گنت کتابیں ٹھنسی تھیں کیونکہ بہن جون کارٹر اللہ کے فضل سے چھ سات یورپین زبانوں کی ماہر

تھیں۔ آتش دان پر رنگ برنگی گڑیاں اور مشرقی یورپین ممالک کے نوادر سبجے تھے کیونکہ جون ہر سال مشرقی یورپ میں منعقد ہونے والے نو جوانوں کے میلوں میں جایا کرتی تھیں اور وہاں سے تھنوں کے انبار ساتھ لاتی تھیں۔ اس کمرے کے دریچے میں روایتی سرخ جرنیم کے پودے تک موجود تھے۔ پتنگ کے برابر ٹیلیفون لگا تھا۔

چچا احمد چند ہفتے قبل پیرس سے آکر جون کے یہاں ٹھہری تھی جس سے اس کی ملاقات سرل نے کرائی تھی۔ وہ پلٹنگ ہاؤس سے لوٹ کر یہاں پہنچی تو اسے جون دروازے میں کھڑی ملیں۔ میں ذرا ایک امن کانگریس کے لیے دارسٹامک جا رہی ہوں۔ میرے آنے تک تم یہیں رہو۔ راشن کے کوپن آتش دان پر رکھے ہیں اور ادجیت سے کہے جا رہی ہوں کہ وہ ہسٹری آف سوویٹ کمیونسٹ پارٹی تم کو باقاعدگی سے پڑھاتا رہے۔ اتنا کہہ کر وہ غائب ہو گئی۔

صبح سویرے دودھ کی بوتلیں گیلری میں سے اٹھا کر وہ باورچی خانے میں لٹی اور ناشتہ تیار کیا۔ اس کا خیال تھا کہ دودھ کے ڈریسنگ گاہوں پہننے اپنے اپنے کمروں سے نکل کر گڈ مارٹنگ کہتے چار پیسے کے لیے آجائیں گے مگر وہاں کا باوا آدم ہی نہ لایا تھا۔ دیر تک انتظار کرنے کے بعد اس نے ان کے دروازوں پر جا کر آوازیں دیں مگر جواب نہ دار۔ تو بجے ادجیت سو کر اٹھے۔ معلوم ہوا کلاس گول کر دی ہے، ارادہ ہے پتنگ پریسٹ کر ہی مطالعہ کریں گے۔ نیل تھوڑی دیر بعد برآمد ہوئے۔ ٹھنڈی چار پی کر بڑے اطمینان سے کوٹ کندھے پر جھلاتے بے بیس ڈگ مہرتے زینے پر سے اتر گئے۔

فرانسیسی انداز میں کندھے اچکا کر چچا مسکرائی اور برساتی اور کراس نے بھی اپنے دفتر کا رخ کیا۔ یہ دستور العمل اسے ناپسند نہ ہوا۔ جس کی موڈ ہوئی دوسرے سے بات کر لی ورنہ اپنے اپنے کام میں مگن رہے۔ ویک انڈر پرفیورنیا سرکھیا کے یہاں غفل جتنی اور رات گئے تک ہنگامہ رہتا۔ چچا بنارس اور لکھنؤ اور پیرس کے بعد زندگی کے اس پیٹرن کی بھی عادی ہو گئی۔

گوتم، چچا سے کہیں نہیں ملا۔ سنا تھا کہ وہ اب بے حد اہم آدمی بن گیا ہے، بے انتہا معروف رہتا ہے، انڈیا ہاؤس کا سب سے زیادہ کار پر داز انسر ہے۔ کمال کیمبرج میں تھا۔ بہری شکر امریکہ میں۔

ایک روز وہ اور سب کے ساتھ ہندوستانی طالب علموں کی کانفرنس میں گئی جو ابیکس کے سبزہ زاروں میں منعقد کی گئی تھی۔ یہاں وہ سب دن بھر ناچتے اور گاتے اور سمپوزیم اور مشاعرے منعقد کرتے۔ ایک رات جب وہ ایک چیری کے درخت کے نیچے کھڑی نو جوانوں کے اس ہنگامے کو دیکھ رہی تھی جو چاند کے تلے سبزے پر پیا تھا، اسے محسوس ہوا کہ وقت پانی کی طرح سرسراتا اب بہت تیزی سے بہہ رہا ہے، جس طرح

سبک خرام ندی پر خطر پہاڑیوں اور گھاٹیوں میں پہنچ کر تندرو ہو جاتی ہے اور وہ ایک چٹان پر علمدہ اور تنہا کھڑی ہے۔ نوجوان لڑکوں اور لڑکیوں کا بہت بڑا گروہ انٹرنیشنل گارڈ متحاربیک وقت اس کے الفاظ انگریزی، اردو اور فرانسیسی میں ادا کیے جا رہے تھے۔ وہ کان لگا کر سنتی رہی: دنیا بھر سے ایک بھوکے نوجوان ایک آدرش مہمان لیے۔

One great vision unites us, tho' remote be the
lands of our birth.

Foes may threaten and smite us, still we live to
bring peace to the earth.

Ev'ry country and nation stirs with youth's
aspiration.

Young folks are singing, happiness bringing,
Friendship to all the world. Ev'ry where the youth is
singing freedom's song, freedom's song, freedom's song.

یہ سب یہاں سے جا کر کیا کریں گے، ان کے ساتھ کیا ہوگا، باہر کی دنیا کے ساتھ ان کو کیسے
سمجھوتے کرنے پڑیں گے، برابر سے برطانوی لڑکوں اور لڑکیوں کی ایک ٹولی دیش لوک گیت گاتی
گزری۔ دور نام ہڈوں کے مال میں ڈرامے کی مشق کی جا رہی تھی۔

میں نے یہ سب پہلے بھی دیکھا ہے۔ میں نے یہ سب پہلے بھی دیکھا ہے۔ اس نے ایلٹ کے کردار
کی طرح دہرایا۔ اس کے قریب سے دو لڑکیاں اور ایک بوڑھا آدمی باتیں کرتے گزرے۔ اس نے چاندنی
کے دھندلکے میں غور سے دیکھا۔ لڑکیاں فیور اور طلعت تھیں جو پروفیسر لیوی سے باتیں کرتی سبزے کی طرف
جا رہی تھیں اور اس ماحول اور ان فضاؤں میں مکمل طور سے گھسی پالی معلوم ہو رہی تھیں۔ میں ہمیشہ ہر جگہ علمدہ
رہوں گی، اس نے اپنے آپ سے کہا، حالانکہ ادبیت مجھے ساری ہسٹری آف سویڈن کمیونسٹ پارٹی
پر مہیا چکا ہے۔ آخر میں وہ سب کیوں نہیں کر سکتی جو دوسرے کرتے ہیں، وہ آہستہ آہستہ چلتی ہوئی جا کر
گجراتی لڑکوں اور لڑکیوں کے گربا میں شامل ہو گئی جو باغ کے ایک حصے میں جا رہی تھیں:

ہے گودندر لکھو چرن اب تو جیون مارے

سندھ کے کنارے، سندھ کے کنارے

لڑکیوں نے دہرایا۔

ناچتے ناچتے اس کے دل پر چوٹ لگی۔ سندھ، سندھ تو پاکستان میں ہے، پیرا سے دفعتاً یاد آیا،
یہ حقیقت ہے۔ ملک تقسیم ہو چکا ہے۔ دو قومیں ہیں۔ میں مسلمان ہوں اس لیے قابل نفیس ہوں؟ یہ لوگ

ہندو میں اس لیے قابلِ گردن زدنی ہیں، پنجاب شہد جو گجرات مراٹھا دراوڑ اتھل وٹھل — کیا بکواس ہے۔
 میں تو ہمیشہ نیگور کی اس رومن پرستی کی مخالف رہی۔ حقیقت یہ ہے کہ میں اور یہ لوگ دو مختلف قومیں ہیں۔
 — مگر میں ہندوستانی ہوں اس سے کیا بڑا؟ مسلمان تو بول اور کھا جاتا ہے کہ ہر مسلمان دل سے پاکستانی
 ہوتا ہے۔ مائیکل سے پوچھنا چاہیے اس نے یہودی کی حیثیت سے اس کش مکش کو کیسے حل کیا۔ کیا میں
 ڈاکٹر لیوی سے چل کر اس کا حل پوچھوں؟

ناچ کے اختتام پر وہ چند لڑکیوں کے ساتھ فارم ہاؤس کے باورچی خانے کی طرف چلی گئی۔

(۶۴)

الاکرڈ ہو چلا تھا۔ وہ سب گھاس پر بیٹھے رہے۔ چاند فارم ہاؤس کی چھٹی پر پہنچ گیا تھا۔ بارن میں
 سے اکرڈین کی آواز آرہی تھی۔

پروفیسر لیوی بامیں کیا کیے۔ ان کی کتاب ”لڑیچچان دی ایچ آت سائنس“ ایک گھنٹے سے زیر
 بحث تھی۔ ان کے برن کے ایسے بال چاند کی روشنی میں چاندی کی مانند چمک رہے تھے۔ ہوا میں خنکی اچکی
 تھی۔

”مجھے کچھ اپنے متعلق بتاؤ“ انہوں نے سوچتے ہوئے کہا۔

”اپنے متعلق؟“ للوت نے جواب دیا، ”ہم لوگ — ہم لوگوں میں کوئی خاص بات نہیں —
 بالکل ذرا سا بھی کوئی اسرار نہیں۔ قطعاً۔“

پروفیسر لیوی کے اور ان لڑکیوں کے درمیان کتنا بڑا فاصلہ تھا۔ پروفیسر کی اور ان کی عقائد اور
 عمروں میں نصف صدی سے زیادہ کا تفاوت تھا لیکن اس کے باوجود، ان کی فرشتوں کی ایسی شفقت کی وجہ
 سے، اگر کی اس خنک رات کو دفعتاً کیسی یگانگت محسوس ہوئی۔ وہ اتنے بڑے آدمی تھے، دنیا کے چوٹی
 کے دماغوں میں سے ایک، اور کتنے خلوص سے وہ کہہ رہے تھے: ”جب تم لوگوں نے مجھے بلایا تو، حالانکہ
 میرے پاس وقت نہ تھا، پر میں نے سوچا، میری قوم نے اتنی صدیوں تک جو برتاؤ تمہارے ساتھ کیا ہے
 فاقی طور پر ایک اکیلے فرد کی حیثیت سے اپنی جگہ میں اس کا کفارہ اسی طرح ادا کر سکتا ہوں کہ تم لوگ جب بھی
 کہو میں تمہاری عقل میں شامل ہوں۔“

طلعت نے ایک خشک سُنی آگ میں پھینکی اور اس نے مائی مین لیوی سے کہا: ”ہم تو اتنے یونہی سے لوگ ہیں اور غائبانہ خوف زدہ جو طامس بیکٹ کے کورس کی بجائے عورتوں کی طرح چلتا ہے ہیں: ”فضا کو دھوؤ۔ آسمان کو دھوؤ۔ پتھر کو پتھر سے علحدہ کر کے دھوؤ۔ زمین ناپاک ہے۔ پانی ناپاک ہے۔ ہمارے جانوروں کے گلے، ہم خود، خون میں لت پت ہیں۔ خون کی بارش نے میری آنکھیں اندھی کر دی ہیں۔ میں خشک پتھروں کی سرزمین پر گھومتی ہوں اور اگر میں ان پتھروں کو چھو لوں تو ان میں سے بھی خون بھنے لگتا ہے۔ میں ٹھنڈے موسم بہاراں کی طرف کس طرح لوٹوں؟“

”فضا کو دھوؤ۔ آسمان کو دھوؤ۔ پتھر کو پتھر سے علحدہ کر کے دھوؤ۔ ہڈیوں کو دھوؤ۔ دماغوں کو دھوؤ۔ روحوں کو دھوؤ۔“

بارن میں سے یکسخت گٹار کی آواز بلند ہوئی۔ ایوان ملک کال کی صاف، گہری آواز سارے میں چھا گئی۔

”اب رات زیادہ اگئی ہے۔ میں اگر تیز تیز چلوں تو قریب کے کسی اسٹیشن سے شہر کے لیے ٹرین پکڑ لوں گا۔“ پروفیسر لیوی نے پتھر پر سے لٹکتے ہوئے کہا۔

”آپ — آپ بیدل جائیے گا؟“ فیروز نے گہرا کر کہا۔

”کیا حرج ہے؟“ انھوں نے اطمینان سے جواب دیا۔ ”بیدل چلنا کوئی بری بات ہے۔ ابھی تو شاید بس یہی یہاں سے کوئی میل بھر کے فاصلے پر مل جائے گی۔“

لڑکوں اور لڑکیوں کی ٹولیاں مختلف یورپین زبانوں کے کورس گاتے فارم ہاؤس کی طرف جا رہے تھے۔

سلٹن سٹیپ کے جھنڈ میں ایک کار آن کر سکی۔

”الو۔“ عامر رضا نے آواز دی۔

”الو۔“ اوجیت نے خالص فرانسیسی لہجے میں نعرہ بلند کیا۔

”آئیے آئیے بھیا صاحب۔“ طلعت نے کہا۔

وہ سب بارن میں داخل ہو گئے۔

”میں جلدی میں ہوں۔ دور سے گاؤں کی آوازیں سنیں تو ٹھٹھک گیا۔“ انھوں نے طلعت سے کہا۔

پھر وہ ایک اطالوی لڑکی سے نہایت گیلنٹ انداز میں جھک کر منی طلب ہوئے: ”مجھے اپنا سیکسوفون دو۔“

”بھیا صاحب، آپ ایوان سے ملے ہیں؟“ فیروز نے لکھنؤ کے غلطے سے ان سے اخلاق برتنے

کی سعی کی۔ ”یہ اس ملک کے سب سے بڑے بیلڈ گمانے والے ہیں۔ اور بہترین ڈراماٹسٹ۔“
”مجھے اپنا سیکسوفون دو۔ میں تمہیں دینس کی ہنروں کا ایک گیت سناؤں گا۔“ عامر رضا نے
فرانسیسی انداز میں اٹلاوی لڑکی سے کہا۔

”لا حول ولا قوۃ۔“ فیروز نے جھنجھکا کر ان سے سوشل گفتگو کی سعی ترک کر دی۔
”آئیے، یہاں بیٹھے عامر بھائی۔“ وود نے ان کے لیے پرال پر جگہ بنائی۔ سب لوگ ان سے
طلعت اور کمال کے کزن کی حیثیت سے واقف تھے۔ اٹلاوی لڑکی بھی اپنا باجہ سنبھال کر ان کے قریب جا
بیٹھی۔ ”ترقی پسند عوامی مافذ خطرے میں ہے۔“ مہر لیکھانے چپکے سے زربینہ کے کان میں کہا۔
”بھائی عامر کی حالت پہلے ہی ناگفتہ بہ ہے۔“ فیروز نے سرگوشی میں تشویش ظاہر کی۔
”اور یہ بہن مریبا گرزولی اتنی دور روم سے ڈیلی گیٹ بن کر اس لیے آئی تھیں کہ بھتیجا صاحبان
کو دینس کے گیت سناؤں! یا اللہ تو ہی رحم کر۔“ طلعت نے جل بھس کر کہا۔
”یہ بھی اپنے وقت کے رڈولف ویلنٹینو ہیں۔“ شیلانے انہما ز خیال کیا۔
لڑکوں نے پرہت پر چڑھ کر ایک اسپینش گیت شروع کر دیا۔
”اچھا بھئی، بون نوئی۔“ کچھ دیر بعد عامر رضا نے پرال پر سے اٹھتے ہوئے کہا۔
”بون نوئی۔“ کورس ہوا۔

بارن سے باہر نکل کر وہ سیدھوں کے جھنڈ میں غائب ہو گئے۔
”۔۔۔؟“ ایوان نے مجمعے کی طرف استفسار نہ نظریں اٹھائیں۔
”یہ مک کال صاحب۔ ایک ٹیلی منزل مقصود میں جس کی طرف بہت سی لڑکیاں سفر کر چکی
ہیں یا کر رہی ہیں یا کرنا چاہتی ہیں۔“ فیروز نے کھڑکی میں سے کہا۔
”ماشاء اللہ سے کس قدر پروفاؤنڈ بات کہی ہے۔“ طلعت نے وار دی۔
سب نے مل کر امریکن جیشیوں کا بیلڈ شروع کر دیا:

For if you are white, you're all right ;
If you are brown stick around,
But if you are black,
Oh, no! Brother , get back, get back, get back.

گیت کی آواز دیر تک کھیتوں کے وسیع ستارے میں گونجتی رہی۔ پھر سب لوگ اپنے اپنے
اور کیمپوں کی طرف جانے کے لیے اٹھے۔

کوگ کیبن میں ساری لڑکیاں آپہلی تھیں اور سونے کی تیاری کر رہی تھیں۔ یہ ہندوستان کے

سارے صوبوں سے آئی تھیں اور برسرِ سڑی پڑھ رہی تھیں اور ڈاکٹریٹ کے لیے کام کر رہی تھیں اور اخبار نویس اور ڈاکٹری کی ٹریننگ حاصل کر رہی تھیں۔ سائنس دان تھیں اور آرٹسٹ تھیں اور گاتی اور ناچتی تھیں اور بچپلے ایک ہفتے سے کانفرنس میں نہایت مدلل تقریریں کر رہی تھیں اور رات کو فارم ہاؤس کے باورچی خانے میں مزدور بن کے لیے کھانا تیار کرتی تھیں۔ رفتہ رفتہ رات کا ستاٹا آسمانوں سے اتر کر سارے میں پھیل گیا۔ وادی میں کچھ دور پر خانہ بدوشوں کا قافلہ ٹھہرا ہوا تھا۔ ساری کائنات اس برستے ہوئے احساس کے دھارے میں کہیں بہہ گئی۔

(۶۵)

اے ہمارے آسمانی باپ، ہمیں آج کے دن ہماری روزانہ کی خبریں عطا کر۔ طلعت نے کانفرنس سے لوٹ کر شہر کے اسٹیشن پر پہنچتے ہوئے آنکھیں بند کر کے دعا مانگی اور سر پٹ دفتر کی طرف دوڑی۔ آج کل وہ ایک اخبار کے دفتر میں کام کر رہی تھی۔

نیوز روم میں وہی گہما گہمی تھی۔ اُس نے اپنی میز پر جا کر کاغذات کو الٹا پلٹا تنے میں ٹیلینوں کی گھنٹی بجی۔

”ہلو۔ ہلو۔“

”ہاں کون ہے بھائی۔“

”دوسرے سرے پر فیروز دھارڑ رہی تھی۔“

”ساجدہ آپا کسی بین الاقوامی کانفرنس سے لوٹی ہیں۔ بچانے کہا ہے فوراً اسٹوڈیو پہنچ کر ان کا انٹرویو کر دو۔“

وہ سہ پہر کو اسٹوڈیو پہنچی۔

بی بی سی کی کٹھن میں حسبِ معمول شور قیامت مچا تھا۔ یورپین، مڈل ایسٹرن اور فار ایسٹرن سمرومنز کے لوگ اپنے اپنے دفاتروں سے نکل کر لینچ کے لیے آرہے تھے۔ ہسپانوی، اسرائیلی، عرب، ایرانی، فرانسیسی، ہندوستانی، پاکستانی۔ ان سب کی عجیب و غریب برادری تھی۔ بہت سی میزیں برابر برابر لگا کر ہندوستانی اور پاکستانی کراؤڈ اکٹھا بیٹھا کرتا۔ یہ تقریباً سارے کے سارے اولڈ ٹائمرز

نئے: صدیق احمد صدیقی جو علی گڑھ برادری کے جگت بچا اور اپنی ذات سے انجن تھے، یاد رہا جس، اعجاز
بٹالوی، تقی سید، آل حسن، عطیہ، زرینہ۔

”اور وہ دفد گیا جس کا انٹرویو ہے۔“ طلعت نے اندرا کر فیروز سے پوچھا۔ کتین میں ایک طرف
کو ساجدہ آپا قناعت سے بیٹھی پیالی میں کانا بجا رہی تھیں۔ ”اب چلو ان کا انٹرویو کرنے۔“ زرینہ نے چپکے
سے کہا۔

”ان کا۔ ان کا۔“

”اور کیا۔“

”اور وہ دفد کہاں گیا جو جانے کہاں سے ہو کر آ رہا ہے؟“

”یہی تو وفد ہیں۔“ زرینہ نے اس انداز سے کہا گیا اب دنیا کا کوئی رنج و غم اس پر مزید اثر نہیں کر
سکتا۔

”بس ہر وقت لہو ہلا کر اور کندھے اچکاتے ہوئے طرح طرح کی شکلیں بناتے سڑکوں کے
کنارے بیٹھے کافی بیٹے رہتے ہیں۔“ ساجدہ بیگم بیزاری سے فیروز سے مخاطب تھیں۔

”جی ہاں۔ بڑے یہودہ ہوتے ہیں۔ اب یہی دیکھیے، سڑک پر بیٹھ کر کافی پینے کی کون تک ہے۔“
زرینہ نے کامل اتفاق ظاہر کیا۔

”کون؟“ طلعت نے چپکے سے پوچھا۔

”اعلاوی یا غالباً فرنیچ۔ ان میں سے ایک قوم سے یہ بہت خفا ہیں۔“ زرینہ نے بتایا۔

”بچے بچے۔ پورڈیرز۔“ طلعت نے کہا۔

”بوش“، ساجدہ آپا نے بات ختم کی، ”مجھے ہر دفعہ انگلیٹنڈ دو۔“

اسٹوڈیو میں پہنچ کر ساجدہ بیگم مائیک کے سامنے بیٹھیں: ”جب میں میڈرڈ میں تھی تو اہلیہ اہرن
برگ سے میں نے کہا۔“

طلعت نے نڈھال ہو کر اسکرپٹ ایک طرف رکھ دیا۔

”دیکھو، ساجدہ آپا، گپ نہ لگو۔ مجھے معلوم ہے تم میڈرڈ کبھی نہیں گئیں۔“

”چلو میڈرڈ کے بجائے اوسلو کر دو۔ فرق کیا پڑتا ہے؟“ زرینہ نے اطمینان سے رائے دی۔

”اھ اہلیہ اہرن برگ کون ہیں؟“ فیروز نے طلعت سے مطالبہ کیا۔

”یہ اہرن برگ صاحب کے گھر میں سے ہیں۔“ زرینہ نے جواب دیا۔

”دوسری بات یہ کہ یہ میڈرڈ میں کیا کر رہے تھے؟“ فیروز نے مزید جرح کی۔ ”کہاں میڈرڈ مکمل
عزیب اہلیہ۔“

ساجدہ بیگم نے کھسر پھسرتی تو اسکرپٹ پر سے سر اٹھا کر ادھر متوجہ ہوئیں اور ایک لحظے کے لیے
زیرینہ کو دیکھ کر چونکیں کہ یہ سب زراک میں ملبوس بلونڈ لڑکی یہاں کیا کر رہی ہے۔ پھر غالباً ان کو یاد آگیا کہ
یہ زیرینہ ہے۔ ”کیا پوچھنا ہے آپ کو؟“

”اے پیاری بہن۔۔۔ پتہ نہ مارو۔ جو پوچھنا ہے پوچھ لو۔ پھر یہ وقت ہمارے نہ آئے گا۔“ زیرینہ
نے طلعت سے کہا۔

ساجدہ بیگم نے، جو مانی ہوئی زمانہ لیڈر تھیں، کہنا شروع کیا: ”مجھے یہاں کا طریقہ تعلیم بہت پسند
آیا۔“

”کتنی خوشی کی بات ہے۔“ فیروز نے کہا۔
”ہالینڈ میں، جہاں میں ابھی گئی تھی، ہر جگہ لالہ کھلا ہوتا ہے اور لوگ لکڑی کے جوتے پہنتے
ہیں۔“ انھوں نے مزید انکشاف کیا۔
انسٹریو ہوتا رہا۔

چند روز بعد سنا گیا کہ ساجدہ آپا نے طلباء کی انجمن کو مخاطب کرتے ہوئے کہا کہ جب میں وطن کی
منانندگی کرنے کو پین لاگن گئی تو ڈنمارک کی بی بی سی سے ایک تقریر کے دوران میں نے بتلایا کہ بانی دی
گریس آف اللہ۔

اس کے چند روز بعد اطلاع ملی کہ سید عامر رضا نے ساجدہ بیگم کو اسٹائونل کھانے پر مدعو کیا
ہے۔

یہ دعوت ساجدہ آپا کے لیے تباہ کن ثابت ہوئی۔

(۶۶)

وقت کا بے بہتوں کی طرح آگے آگے بھاگ رہا ہے۔ اس کے لرزہ خیز سائے چاروں کھوٹ
منڈلاتے ہیں۔ دقت، جو گزر رہا ہے، آخر مجھے ختم کر دے گا۔

خداوند کی مال مر گیا۔ جس کا دل سات بار زخمی ہوا۔ مجھ پر رحم کر۔ میرے پرانے دشمن۔ روشن سیبوں کے سائے میں چلتی رہی۔ جیزس لین میں کسی نے ٹرمپٹ پر ایک پرانی دھن بجانا شروع کر دی۔ بہتروں پر سے ندی کا پانی بتا جا رہا تھا۔ ایک کتا ہنستا ہوا اسے عبور کر رہا تھا۔ پتلی ٹمنیوں والے درخت پانی کی سطح پر جھکے ہوئے تھے۔ ان کی پھاؤں میں ایک بطخ تیر رہی تھی۔ وہ کواڈرینگل میں داخل ہوئی۔

”روشن۔“ کسی نے دریچے میں آکر اسے آواز دی۔

”روشن۔“ اندراؤ۔ کیا تم بھی اس کانفرنس سے واپس آ رہی ہو جس میں دنیا کے مستقبل کے بارے میں تجویزیں پاس کی گئی ہیں؟“ سرل نے دروازے میں آکر کہا۔

”نہیں۔“ اس نے اپنے پیروں کو دیکھا۔ ”نہیں۔ میں محض ہیزل میئر تک گئی تھی۔“

”وہاں کیا ہے؟“

”کچھ نہیں۔“

”ڈینس نے ایک نئی نظم لکھی ہے۔“

”ہو ڈارلنگ۔“ سرلیکا نے آتش دان کے پاس سے اٹھتے ہوئے اس سے کہا۔

”تم کب آئیں۔“

”میں؟ مجھے کیمبرج مجلس نے مدعو کیا تھا۔“

”میں اپنی نئی کتاب تمہارے نام معنون کروں گا۔“

ڈینس سرلیکا سے کہہ رہا تھا۔ روشن دریچے میں کھڑے ہو کر ان سب کی گفتگو سنتی رہی۔ (بھریہ سب لوگ اٹھ کر چلے گئے۔ ان میں سے کچھ ملایا اور کوریا اور کینیا میں مارے گئے۔ کچھ کار کے حادثے میں زخمی ہو گئے یا حلق میں کینسر نکل آنے کی وجہ سے ختم ہوئے۔ چند کو اعلیٰ پوزمیں مل گئیں۔ کچھ نے کتابیں لکھیں، شہرت پائی اور دنیا ان کے قدموں کے نیچے آگئی۔ چند ایک یونہی رہ گئے۔)

”ہو نہ۔ خدا۔“ ڈینس کہہ رہا تھا۔

”خدا۔“ سرلیکا نے کہا۔ ”جب میں ناچتی ہوں، مجھے لگتا ہے، واقعی شیونے تلانا کے

سروں پر کائنات تخلیق کی تھی۔ وہی احساس اگر مستقل بنجہ کر دیا جائے تو شاید خدا ہو گا۔ تلانا کی دھن کا احساس۔ پتا نہیں۔“

”ابھی شاید دروازے میں سے وہ داخل ہو گا جس کا کوئی نام نہیں۔ دیکھو باہر ایک منحوس چاند

پرائی قندیل کی طرح ڈول رہا ہے۔“ سرل نے کہا۔
 ”ویک انڈ کے لیے شہر چلو گی۔ میں رات کی گاڑی سے واپس جا رہی ہوں۔“ سرلیکھا، روشن سے
 بات کرنے کے لیے دریچے کی طرف مڑی مگر روشن باہر جا چکی تھی۔
 ”چلو ہم سب روشن کے ساتھ ہینزل میئر چلیں۔“ سرل نے سگریٹ رول کرتے ہوئے تجویز
 کیا۔

”کیوں میئرل میئر کس لیے اور کوئی جگہ کیوں نہیں؟“ مائیکل نے سوال کیا۔
 ”سب جگہیں ایک سی ہیں۔ کسی بات سے کوئی فرق نہیں پڑتا۔“ ڈینس نے کہا۔
 ”لنڈا ہینزل میئر چلو۔“ سب نے مل کر غرہ لگایا۔
 ”روشن۔ ہم تمہارا تعاقب کر رہے ہیں۔ ہم تمہارے دشمن ہیں۔ ہم تمہارے دوست ہیں۔“ سرل
 نے کہا۔

وہ رات کی مدھم روشنی میں جنگل کی طرف جانے والی سڑک پر آگئے۔
 یہ وسط گرما کی رات ہے۔ چڑیلین اور بختنے اور اگیا بھتال درختوں کی پھاؤں میں دوڑتے پھر
 رہے ہیں۔

سندیشور؟ روشن بھاگتے بھاگتے تنک کر ایک پگنڈی پر بیٹھ گئی۔
 تمہاری حقیقت دھندلکے میں چھپی ہے۔ عامر رضا نے انگلی اٹھا کر واضح کیا۔ میں اس کے سفر
 میں شامل رہوں؟ اس نے کہا اور گھاس پر بیٹھ کر غور و فکر میں ڈوب گیا۔
 پہاڑیوں پر روشنیاں جل رہی ہیں۔ جنگلوں میں سُرُخ کوٹ پہنے شکاری دیبر کی دھنیں بھاگتے
 ہیں۔ اتوار کے دن ہمیں ہیپیشن کورٹ اور سرل ایشے کے محل میں داخل کیا جاتا ہے۔ مائیکل نے کہا۔
 لیکن ہم بمبو کے تھے لنڈا اپنی کتابیں بیچ کر کھا گئے۔ اس شخص نے کہا جس کا کوئی نام نہیں۔
 جنگل میں وہ سب خرگوشوں کی طرح اچھلتے پھر رہے ہیں۔ ڈینس سر کے بل کھڑا کلا کو اپنی نظم
 سناتا ہے۔ سرلیکھاٹ راج کے ایک انداز میں مجھد ہو گئی ہے۔ ڈین طلسم جھیل کے کنارے بیٹھے
 گیتا کا پاؤں کر رہے ہیں۔

”سنو۔ کیا تمہیں بھی کسی دور کے فاصلے کی فون کال کا انتظار ہے؟“ سرل نے قریب آکر عامر رضا
 سے دریافت کیا۔

”اں۔ نہیں۔“ عامر رضا پھر گھاس پر بیٹھ کر سوچ میں مبتلا ہو گیا۔ ہمارے خواب مختلف ہیں۔

یوں ہماری زندگی بیتی ہے۔ انھوں نے یک زبان ہو کر کہا۔
ہمارے لیے کھن آزمائشیں ہیں۔

تکلیفیں

دل کا رنج

ندامت

پشیمانی

وہ مگن ہیں

ہم روتے ہیں۔

ہینرل میئر کا جنگل آہستہ آہستہ دھندلکے میں محو ہو گیا۔

(۶۷)

دن بھر بارش ہوتی رہی۔ وہ سب آگ کے سامنے بیٹھے تھے۔

”ساجدہ آپا نے قوم کو صحرائی چوہے دیکھنے کے لیے مدعو کیا ہے۔“ طلعت نے اطلاع دی۔

”صحرائی چوہے کیوں۔ صحرائی لاور می کیوں نہیں؟“ سرکیکا نے پوچھا۔

”دراصل ساجدہ آپا کو رچرڈ برٹن کی ذات سے بہت عقیدت ہے۔“ طلعت نے کہا۔

”تو پھر کراوان کا انٹر ویو رچرڈ برٹن صاحب سے۔ وہ تو اکثر براؤ کاسٹنگ ہاؤس آتے ہتے

ہیں۔“

”دراصل ان کی شکل ایک اور بزرگ سے ملتی ہے جو اور پچھل ہیں۔“

”اوہو۔ یہ بات ہے، فیروز نے کہا۔ پھر دفعتاً وہ چلائی۔“ ارے یہ تو واقعی بڑی ایکوٹی

ہو گئی۔“

انٹالو کھنجر، کر دقتل ہم کو

بڑی دیر سے نوڑی جھکائے ہوئے ہیں

طلعت نے کہا۔ (یہ قدیمہ کا پسندیدہ شعر تھا۔)

”یہ بات ہے تو آؤ میدان میں۔ بسم اللہ الرحمن الرحیم کی جگہ ہڑا کر فیروز نے کہا: ”السلام علیکم۔ لائیے میم کا۔“

اشعار کس کو یاد تھے لہذا پہلے غلط پڑھے گئے، پھر حسب ضرورت ان میں ترمیم کی گئی۔ بڑے کرم نشین بے وقوفی کی باتیں۔ میں بھولا نہیں بول وقوفی کی باتیں۔ خود شعر گھرے گئے۔ نوبت یہاں تک پہنچی کہ فلمی گانوں کے بول نہایت بے تکلفی سے استعمال کیے جانے لگے۔ ”یاد رکھنا چاند تارو اس سہانی رات کو۔ لاؤ واؤ کا، طلعت نے کہا۔“

”واہ، کٹ کٹ کر رہی ہیں مرغیاں۔“ کملانے کہا۔

”یہ فاول ہے۔“ طلعت دناڑی۔

”ہرگز نہیں۔“

”اٹھو وگوند حشر نہیں ہوگا پھر کبھی دودو زمانہ چال قیامت کی چل گیا۔“

طلعت نے میز پر ہنک مارا۔

”آہ کٹ کٹ کر رہی ہیں مرغیاں۔“ کملانے گرج کر جواب دیا۔

جب دوبارہ کمل کی باری آئی تو اس نے اطمینان سے جواب دیا: ”ہائے کٹ کٹ کر رہی ہیں مرغیاں۔“

”مرغیاں۔“

”یہ سب جو چکا ہے۔“ طلعت چلائی۔

”یہ دوسری مرغیاں ہیں۔“ کملانے اطمینان سے جواب دیا۔

دوسرے روز ساجدہ آپا نے طلعت کو دیمینز پریس کلب میں فون کیا۔

”سنو ساجدہ بہن۔ میں صبرانی چوہے دیکھنے سے محذور ہوں۔ میرا سارا دن قیامت سے اٹھ چوہے

دیکھنے میں گزر جاتا ہے۔“ طلعت نے کہا۔

”نہیں۔ مجھے تم سے رائے لینا ہے۔ ایک نہایت ضروری بات ہے۔“

”اچھا تم سیدھی یہیں آ جاؤ اور پنج بھی یہیں کھاؤ۔“ طلعت نے زور سے ریسپونڈ سٹج دیا۔

شہر کی ان محبت زدہ خواتین نے اور جان آفت میں کر رکھی تھی۔

آدھ گھنٹے بعد ساجدہ بیگم کھانے کی پھوٹی میز پر طلعت کے سامنے بیٹھی تھیں۔ وہ انچیزوں کی طرح

ساجدہ بیگم کو دیکھا کی۔

”کل میں عامر رضا سے ملی۔“ انھوں نے کہنا شروع کیا۔

”یہ چورسے کی سرانے کا ذکر ہے جہاں آپ بی بی سی والوں کے ساتھ گئی تھیں؟“ طلعت نے دریافت کیا۔

”نہیں۔ ہم دونوں اسٹانبول میں کھانا کھا رہے تھے۔“
”اوہ۔“

”اور پھر انھوں نے بتایا۔“

”انھوں نے بتایا کہ وہ مجھے سے کتنا گھبراتے ہیں؟ کہ وہ سائے کی تلاش میں ساری دنیا میں گھومتے ہیں۔ جہاں سایہ ملا وہیں بیٹھ گئے۔ یہ تیز دھوپ ان کی آنکھوں کو بڑی لگتی ہے؟“
”ہاں کہا تو تھا۔ بالکل یہی کہا تھا انھوں نے۔“

”خدا یا۔ لو یہ گو بھی کھاؤ۔“ طلعت نے پریٹ ان کی طرف مڑ کاٹی۔

”میرا خیال ہے اس ملک کے بارے میں جو میرے تاثرات ہیں ان پر ایک افسانہ لکھوں۔“
ساجدہ بیگم نے سوچ کر کہا۔

”ضرور۔ اس سے عمدہ بات کیا ہو سکتی ہے!“ طلعت نے ویٹرس کو بلانے کا اشارہ کیا۔
”کافی لوگی ساجدہ؟“ اس نے اونگھتی آواز میں پوچھا، ”یا آئس کریم؟“

برابر کی میزوں پر برطانیہ کی مشہور اخبار نویس خواتین ٹوپیلوں کے تازہ ترین فیشنوں پر تیلوڈ خیالات کر رہی تھیں۔

طلعت اداسی سے ساجدہ بیگم کو دیکھتی رہی۔ اس کا جی چاہا کہ دھاڑیں مار مار کر روئے۔

(۶۸)

بچپانے نرگیش کے کمرے میں آکر چاروں طرف نظر ڈالی۔ افسوس کمرہ۔ صوفہ۔ تصویریں۔ نیلے پھول۔ میرے لیے ایک ساری نکال دینا۔ نرگیش نے غسل خانے میں سے آواز دی۔ دوسرے کمرے میں شناتا ایک ہی ریکارڈ بار بار بجائے جا رہی تھی۔ اسی روز اس کی ایک نئی کتاب چھپ کر آئی تھی۔ بل نیچے کورٹ یارڈ میں گلشن کے ساتھ ٹہل رہا تھا۔ چھپانے والی کھولی۔ ایوننگ گارڈن لادریاں اور جوتے اور بیگ۔ ایک تختے پر ہاتھی دانت کا ایک پھومنا سا مندر تھا جس میں ایک ننھا سبوت رکھا تھا۔

پارسی کس کا بت پوجتے ہیں؟ وہ سوچتی رہی یا شاید زرتشت یا جانے کیا۔ اسے پارسی مذہب سے واقفیت نہ تھی۔ اسے کسی مذہب سے واقفیت نہیں تھی۔ ہم سب کے زہان خانوں میں ایک چھوٹا سا شراٹن ہے جس میں ایک گنہگار بت لکھا ہے۔ اس بت کا نام مجھے معلوم نہیں۔ یسوع۔ سینٹ ٹامس۔ کرشنا۔ نارائن۔ زرتشت۔ یہ بت آخر وقت تک گنہگار رہے گا۔ انت سے جب انسان کی آنکھیں آخری بار ہمیشہ کے لیے بند ہونے لگتی ہیں، اس وقت اسے جانے کیا نظر آتا ہے، وہ گنہگار بت کون سی شکل اختیار کرتا ہے۔ یہ کے معلوم۔

شاننا نے اندھا کرنگیش کے لیے ایک سڑخ ساری نکالی۔ ”الماری بند کرو۔ الماری بند کرو۔“ چپا نے باؤں بلند کیا۔

”ہیں؟“ شاننا نے کمرے میں آکر پوچھا۔ ”کس سے کہہ رہی ہو۔“
 ”کچھ نہیں۔ میں سوچ رہی تھی کہ دل میں کتنی بار کرنگیش یہ الماری کھولتی ہے۔“
 ”ہاں؟“ شاننا بالکل نہ سمجھی۔

”اور اس میں سے رنگ برنگے کپڑے نکلتے ہیں۔“
 ”ہاں۔ ہاں۔ تو؟“

”اور یہی گھاس کا عطر اور پیرس کی ٹوپیاں۔“ چپا کہتی رہی۔ ”اس کا بت شراٹن میں لکھا رہتا ہے اس کو نے میں۔ اس نے یہ الماری بنائی اور اب اس میں چپا بیٹھا ہے۔ تمہاری الماری بھی کوئی بت ہے؟“

”میری الماری میں ڈھانچے ہیں۔“ شاننا آتش دان کے قریب آکر بیٹھ گئی اور اسے غور سے دیکھنے لگی۔ ”تم۔“ اُس نے کہا۔ ”تم تھوڑی سی دیوانی ہو۔“
 ”ہاں۔ تم نہیں ہو؟“

”تمہاری باتیں محفل کی جدول کو چھو رہی ہیں۔ اس طرف مت جانا۔ بڑی افسوسناک بات ہو گی۔“ شاننا نے جواب دیا۔

سرکیٹا سفید ساری پہنے، بال تو بے میں پیٹے باہر آئی اور درجے میں کھڑی ہو کر ٹیس کارڈن کو دیکھنے لگی۔ باہر جدھر پھول ہی پھول تھے اور بہار کا درخش آفتاب جگمگا رہا تھا۔
 ”زندگی۔ زندگی۔“ سرکیٹا نے خوشی کا گہرا سانس لے کر ہوا میں بازو پھیلائے۔
 ”سرکیٹا میرے لیے زندگی کی علامت ہے۔ بشاف۔ رقص۔ تم علامتوں کی رمزیت کی قائل ہو؟“

چھپانے مر کر شانتا سے پوچھا۔

شانتا آتش دان میں بجلی کے معزئی سرنخ انگا ریل کو دیکھا کی۔

زندگی میرے سامنے ہمیں کھڑی ہے۔ سفید ساری میں ملبوس۔ ہلستی، گلگتاتی۔ خوفزدہ۔ نڈر۔
بامت۔ بزدل۔ ہر لفظ کے دو مختلف متضاد معنی ہیں۔ زندگی۔ اس نے شانتا کو دیکھا۔ میں نے ایک
مرتب گوتم سے کہا تھا۔ میں اور تم ہمیشہ مختلف رہیں گے۔

کئی سال قبل گلنشاں کے باورچی خانے میں ترکاری بناتے ہوئے، طلعت نے کہا تھا۔ چھپا
باہمی گوتم ہر وقت ہر چیز کا تجزیہ کرنے پر تیار رہتا ہے۔ اس بات سے خبردار رہیے گا۔ وہ کسی کو بخشنے
والا نہیں چاہے آپ ہی کیوں نہ ہوں۔“

”مجھے ایسے لوگوں سے سخت چڑھے جو بات بے بات، ہر فقرے، ہر لفظ، ہر لکھے ہوئے جملے
میں نفسیاتی الجھنوں کے اشارے تلاش کرتے ہیں۔ لا حول دلا۔“ اس نے جواب دیا تھا۔
”گوتم بھی یہی سب کرتا ہے؟“ نرملانے تباہل مارنا سے پوچھا تھا۔

”بالکل“ طلعت نے جواب دیا تھا۔

”تب تو گوتم بہت برا آدمی ہے۔ ہم اسے منع کر دیں گے کہ لوگوں کی باتوں میں نفسیاتی الجھنوں
کے اشارے نہ تلاش کیا کرے، خصوصاً آپ کی باتوں میں۔“ نرملانے کہا تھا۔ یہ لڑکیاں اب صریحاً
بدتمیزی پر اتر آئی تھیں۔ نرملانے سے جلتی ہے۔ کس قدر دہلیز بات۔ تہمینہ کی طرح۔ لا حول
دلا۔ میری باتوں سے اسے مطلب! اس نے غصے سے سرنخ ہو کر آواز بلند کہا۔ تین چار بار تو اس
سے ملاقات ہی ہوئی ہے۔ دوسرے لمحے اس نے اپنے غصے کو چھپا کر گھنگو کو مزاحی رنگ دینا چاہا:
”اور وہاں اس نے باتوں کو ایسی ٹرچھوڑ رکھی تھی کہ کسی کو بولنے ہی نہ دے۔ ہر سوال کا جواب اسے
آتا ہے، ہر علم میں وہ ماہر ہے۔ تو بے۔ آدمی نہ ہوا راکھشس ہو گیا، دس سر والا۔“

”ہے۔ ہے۔“ تہمینہ نے بڑی ہمارت سے پیڑے کاٹتے ہوئے باورچی خانے کے
دوسرے کونے سے کہا تھا، ”گوتم نے تم پر بہت رعب ڈالا ہے اور آگئیں تم اس کے رعب میں۔“
”میں نہیں آئی اس کے رعب میں۔“ اس نے بگڑ کر کہا اور اس کی آنکھوں میں آنسو آگئے اور
وہ جلدی سے پیازوں کے ڈھیر پر بھک گئی۔

”پھر اس کا اس قدر مہا چوڑا ذکر کیوں کر رہی ہو؟ ہم لوگ تو بے چارے گوتم کو ایسا قابل ذکر
نہیں سمجھتے۔ نہ راکھشس دیوتا۔ تم نے اس جگر میں چار بھی ٹھنڈی کر دی۔ اسے تو مصالحہ جلا جارہا

ہے۔ بچن گیا معاہدہ لے اب گوشت ڈال دو بی طلعت۔“

آوازیں ماضی کے آبشار کے شور میں ڈوب گئیں۔ یہ نرگیش کانفیٹ تھا اور سر کیٹیا پھولوں میں
لکڑی بال سکھا رہی تھی اور شانتا صوفے پر ٹانگیں رکھے بیٹھی تھی۔ چہرے وہی تھے، ماسک نئے تھے۔
”گو تم اب تک سرکولیشن میں ہے۔“ شانتا نے باواؤ بند پوچھا۔
”کیا؟“ وہ چونکی۔

”میرا مطلب ہے،“ شانتا نے سگریٹ جلاتے ہوئے اس طرح پوچھا گویا چھپا ایک کھل
کتاب کی طرح سامنے رکھی تھی جسے وہ پچھلے چند منٹوں سے پڑھ رہی تھی، ”وہ اب بھی سرکولیشن میں
ہے یا اسے لائبریری کے بک شیلف پر واپس رکھ دیا گیا۔“
”پتا نہیں۔“

”تمہاری نمبر شپ کی میعاد ختم ہو چکی؟“
شانتا کریگ علاوہ مغرور ہونے کے کچھ بھی تھی۔

”یہی سوال غالباً میں تم سے کر سکتی ہوں۔“

شانتا ادا سی سے مسکرائی۔ اس کا بد غرور تبسم، اس کا انداز، اس کا طرز لباس — چھپا کس
دھیان سے ان دنوں اس کی تقلید میں معروف تھی۔ خوبصورت، کامیاب، ہر دلعزیز، کرہ بردار من وہ
بھی شانتا سلیمبر کی طرح کیوں نہیں بن سکتی؟ شانتا نے اطمینان سے اسے دیکھا: ”میں اس کے الٹن
تباہ نہیں کرنا چاہتی تھی۔ مصیبت یہ ہے کہ وہ شاعر ہے۔“
”واقعی یہ مجھے معلوم نہ تھا۔“ چھپا نے طنز سے کہا۔

”تمہیں یہ معلوم نہیں ہو سکتا۔ تم خود اپنے تصورات میں ضرورت سے زیادہ مبتلا ہو۔ آدمی قربانی
چاہتے ہیں۔ بغیر اپنی قربانی دیے تم ان کو حاصل نہیں کر سکتیں۔ تم پیرس سے یہاں کیوں آ گئیں، اپنا
ایڈٹیک سال اودھورا چھوڑ کر؟ اس لیے کہ وہ یہاں ہے۔“

”بحکومت۔۔۔ یہ تم سے کس نے کہہ دیا؟“ چھپا کو بے حد غصہ آیا۔ اب وہ اپنی مزید توہین نہیں
کروائے گی۔

”لیکن یہ جنگلی بطن کا تعاقب ہے۔“ شانتا اپنی سریلی آواز میں کہتی رہی۔ (وہ احمد آباد اور
بمبئی سے مرہٹی گانے براؤ کامٹ کیا کرتی تھی۔)

”تم افسانہ نگار ہونا اسی لیے میرے متعلق تم نے اپنے تخیل کو بے لگام چھوڑ رکھا ہے۔“

”اب ہل تم کو بلڈ اپ کرنا چاہتا ہے،“ شانتا نے اپنی سریلی آواز میں بات ختم کی اور پھر اطمینان سے آتش دان پر رکھی ہوئی تصویروں کو دیکھنے لگی۔
تہینہ رضا، نرملہ سرلو، استوا، شانتا کرلیک۔

”اچھا، یہ بات ہے۔“ چمپا نے اپنا کوٹ اور دستا تے اٹھائے۔ ”میں قابلِ نفرت ہوں۔ میں قابلِ نفرت ہوں۔ اچھا بھی اب چلا جائے۔“ نرگیش — سرکیا — شانتا — خدا حافظ۔“
”کل دفتر آؤ تو وہ نیلی اون لیتی آنا جو ہم لوگوں نے اس دکان پر دیکھی تھی“ شانتا نے اسی اطمینان سے کہا۔

”میں شاید کل دفتر نہ آؤں۔“ دروازے تک پہنچ کر اس نے دوبارہ پلٹ کر کہا۔ ”کل کیا معنی، میں شاید کبھی تمہارے دفتر نہ آؤں۔“ شب بخیر۔“
باہر چیلسی کی سڑک پر آکر اس نے دیکھا مکافون کے دریچے بارش کے سہانے دھندلکے میں پھپھکے تھے۔ ٹکڑ کی بوڑھی عورت، جو پھول بیچتی تھی، بارش سے پھنے کے لیے برساتی اوڑھے، کرسی پر، دیوار کی طرف منہ کیے بیٹھی جانے کیا سوچ رہی تھی۔ دریچوں میں سے موسیقی کی آواز آرہی تھی۔ وہ اپنے گھر پہنچی جو بہت دور مضافات میں تھا۔ اپنے کمرے کی دہلیز میں اسے سرل کا خط ملا۔ اس نے لکھا تھا: ”نیوہم میں تمہارا داخلہ ہو گیا ہے۔ ستمبر میں تم یہاں آ رہی ہو۔ یہ گرمیوں کے چند مہینے کسی اور روڈ منٹنگ اٹلائی یا اسپانوی شہر میں گزار آؤ۔ میں شمال جا رہا ہوں۔ روز ماری بیمار ہے۔“
روز ماری؟

(۶۹)

کوہ نور کی ایک میز پر، جو دریچے کے پاس کچی تھی، گوتم، نرملہ کے مقابل بیٹھا باہر برستی ہوئی بارش کو دیکھتا رہا۔ لڑکوں اور لڑکیوں کی ٹولیاں آکر بیٹھ رہی تھیں یا اٹھ اٹھ کر باہر جا رہی تھیں۔ کمال ’معاف کرنا‘ کہہ کر کسی دوست سے بات کرنے کے لیے ایک دوسری میز کی طرف جا چکا تھا اور بڑے جوش و خروش سے کسی بکٹ میں مصروف تھا جس میں بار بار ماؤ اور پیلی چائنا کا نام دہرایا

جارا تھا۔ گوتم نے اس سے مسکراہٹ کے ساتھ اس پر نظر ڈالی۔
 ”کمال کتنا پیارا لڑکا ہے۔“ اس نے کہا۔

”ہاں۔ کتنے بھتیہ کے ہونے سے مجھے یہی لگتا ہے کہ بھین بیاں موجود ہیں۔ اگر کتنے بھتیہ اور طلعت نہ آ رہے ہوتے تو انہاں مجھے ہرگز اکیلا دلالت نہ بھیجتیں۔“ نرملہ نے کہا۔
 ”تم نے مجھے جو باتیں چمپا کے متعلق بتائیں مجھے سن کر بڑا دکھ ہوا۔“ گوتم نے کہا۔ وہ ابھی تک چمپا کے متعلق سوچ رہا تھا۔ نرملہ نے اپنے آنسو پینے کی کوشش کی۔ چند منٹ قبل اس شخص نے پروپوز کیا تھا۔ وہ چپ بیٹھی رہی۔

”تم سب نے، ہم سب نے ان کے ساتھ انصاف نہیں برتا۔ ہم نے ان کو برابر غلط سمجھا ہے۔ مثال کے طور پر۔“ اس نے ذرا جوش سے دہرایا اور کانٹا اٹھا کر نرملہ کو سمجھانا شروع کیا، ”انہوں نے کبھی بھتیہ صاحب کو اپنی سے، یعنی کہ، چھیننا نہیں چاہا تھا۔“

”بہر حال، میرا خیال ہے اب ہم چمپا باجی پر مزید بحث نہیں کریں گے۔“ نرملہ نے کہا۔
 اور مصروف نظر آنے کے لیے بگ میں کوئی چیز تلاش کرنے لگی۔ ”تمہارے نزدیک چمپا باجی ممکن ہیں مگر شاید تم بھولتے ہو کہ ہم چمپا باجی کو اپنے بچپن سے جانتے ہیں۔“

”یہ بچپن سے جاننے کی مصونس اچھی ہے!“ گوتم نے کہا۔ ”تمہارے یہاں ہر سچے بچپن کا راگ کیوں الاپا جاتا ہے۔ جو لوگ تم کو یا چمپا احمد کو بچپن سے نہیں جانتے، وہ گدھے ہیں؟“

اب گوتم پر چاروں طرف سے بڑی تیز روشنی پڑ رہی تھی جس طرح وہ خود گوتم کے سامنے تیز روشنی کی زد میں تھی لیکن دیکھو کیا ہوا کہ گوتم نے اٹھ بڑھا کر دفعتاً سوئچ بند کر دیا۔

گوتم: انسانی کردار کا بے رحم نقاد، ویدانت کا گرو، چمپا جیسی فراڈ کو مکمل سمجھتا ہے۔ بھگوان تیری لیلانیاری ہے۔ لیکن وہ کہہ رہا تھا:

”نرملہ۔ میں تمہاری غلط فہمی ”ورکرنا چاہتا ہوں۔ مجھے چمپا سے کیا مطلب! میں بہت پیچھے ہوں، تم نے ٹھیک کہا، مگر میں تم سے شادی کرنا چاہتا ہوں۔“
 ”نعم البدل؟ نہیں، سوری گوتم۔“

”نرملہ۔ مجھے سمجھنے کی کوشش کرو۔ اور نرملہ۔“ اب وہ پھر اندھیرے میں چھ گیا۔ وہ بہت قابلِ رحم تھا۔ اسکول کے لڑکوں کی مانند۔ کون کتنا ہے مر رہے دار ہوتے ہیں۔ اسے ان سے زیادہ مہم کھ کون ہو گا۔ میز پر بیٹھے بیٹھے نرملہ کو احساس ہوا۔ وہ بیل کی طرح، درختوں کی طرح،

بیر و میٹر کے پارے کی طرح ادبچی ہوتی جا رہی ہے۔ اس میں گیان آرہا ہے۔ اب مصنوعی روشنیاں بجا کر وہ بھی اس اندھیرے میں چلی جائے گی جو سب کیفیتوں سے اتم ہے۔ اس میں بیٹھی وہ باہر جھانکا کہے گی۔ اب وہ سلیمانی ٹوپی پہن لے گی جس کی کہانی بچپن میں اسے گلفشاں کے شاگرد پیشے میں قدیر ڈرائیور نے سنائی تھی۔

بر سلیمانی ٹوپی ہر ایک کو دستیاب تھوڑا ہی ہوتی ہے۔ میں تمھاری شکر گزار ہوں غمری غمیر کہ تم نے میرے بڑے ہونے میں میری مدد کی اور سلیمانی ٹوپی پہننے کا راستہ دکھایا۔ کانٹن میں تم سے بیاہ کر سکتی۔ مگر مجھ میں بہت زیادہ گیان آگیا ہے۔ چچا احمد کی پرستش کیے جاؤ گو تم جی۔ شاید تم کو بھی راہِ نجات مل جائے۔

اسی رات نرملہ کی ایکسرسے رپورٹ میں معلوم ہوا کہ اسے بھیچڑوں کی دق ہے۔

(۷۰)

جس سال چچا کیمبرج پہنچی طلعت اور نرملہ دہلی سے جا چکی تھیں۔ (میں ہمیشہ مڈہرسٹ جانا چاہتی ہوں لیکن اس کی نوبت ہی نہیں آتی۔ سرل، اب کے ویک انڈ پر مزدور مڈہرسٹ چلیں گے، بے چاری نرملہ کو دیکھیے۔) اب وہ اپنے طبقے کی برطانوی لڑکیوں کے لمحے میں گفتگو کرتی۔ کیمبرج کی بددعائی بھی اس نے پوری طرح اوڑھ لی۔ کچھ طور طریقے اس نے ادیبوں کے گروہ میں رہ کر لندن میں سیکھ لیے تھے۔ اس کے علاوہ رکھ رکھاؤ، سلیقہ، نفاست، بروہاری، ایک خاص سطح کا دھبہ دھبہ مزاج۔ رات کو آئینے کے سامنے کمرے ہو کر وہ دفعتاً سوچتی: چچا احمد کہاں رہ گئی! چچا احمد جو ایک دیو والا، ایک حکایت میں تبدیل ہو چکی ہے۔ وہ بہت کالج بنارس والی لڑکی کہاں گئی، یا وہ لڑکی جس کو عامر رضا نے گلفشاں کے سائیڈ روم میں ترکاری بناتے دیکھا تھا۔ عامر رضا کا خیال اب اسے بہت مضحکہ خیز لگتا۔ وہ فلم اسٹاروں کے حلیے والا ڈپلومیٹ جس کی زندگی کا سب سے بڑا مسئلہ یہ تھا کہ شام کو کون سا سوٹ پہن کر ادھکون سی لڑکی کو لے کر تھیٹر دیکھنے جائے۔

پھر ایک روز کیمبرج میں فلسفی لڑکی روشن سے اس کی ملاقات ہوئی۔ وہ لائبریری کی طرف جانے والی میٹرک کے کنارے ایک بیٹیا پر بیٹھی مائیکل سے باتیں کر رہی تھی جو سائیکل پر سوار ایک پاگل بیٹا سے ٹکرائے یہودیوں کی جلاوطنی کی نفیات پر روشنی ڈالنے میں مصروف تھا۔ دفعتاً اس نے نعرہ لگایا۔ روشن۔ مگر روشن سوچ میں ڈوبی سامنے سے نکل گئی۔ چچا احمد نے کندھے اچکائے۔

”اے دون اپنوزا، مائیکل نے کہا۔ دوسرے روز روشن بیاہ فریم کی پڑھنے والی عینک لگائے

بڑے غور و غوض میں ڈوب کر سگریٹ پیتی کیم کے کنارے بیٹھی نظر آئی۔ چمپا کو وہ بہت اچھی لگی سب چمپا اپنی دانست میں اس اسٹیج پر پہنچ چکی تھی جب انسان خود غیر متعلق ہو کر دوسروں کا مطالعہ کرتا ہے اور قراخ دلی سے دوسروں کو معاف کرتا رہتا ہے۔

روشن نے چمپا کو بڑے شک و شبہ کی نظروں سے دیکھا۔ کسی لڑکی نے اسے بتایا کہ بیٹی چمپا احمد عامر کی اولادِ فلیم ہے۔ چمپا اگر یہ لفظ سن لیتی تو سو بچ کر رہی اسے بڑی دہشت ہوتی۔ وہ بے حلقہ بہرہ کرتی اور کہنے والے کو صلوٰتیں سناتی کیونکہ اس قدر جدید بن جانے کے باوجود تھوڑا سا کھرچنے کے بعد وہ وہی خالص یو۔ پی۔ کی باعزت مڈل کلاس لڑکی تھی جس کے تصورات اس قسم کی باتوں کے سلسلے میں بڑے قدامت پسندانہ ہوتے ہیں اور بہر حال وہ خود کو کسی کا اولادِ فلیم کہلانا پسند نہ کر سکتی تھی۔

اس نے اس کے باوجود ایک گھنٹے تک روشن سے اسپینوزا کے متعلق تبادلہ خیالات کیا۔ روشن حکومتِ پاکستان کے کسی بہت اعلیٰ افسر کی لڑکی تھی اور اسے طرح طرح کے وظائف ملے تھے اور یہاں بھی بہت قابل اور بخیرہ مشہور تھی۔ قصہ مختصر وہ ان ہونہار طلباء میں سے تھی جو بیرونی ممالک میں وطن عزیز کے نام میں چار چاند لگاتے ہیں اور پبلٹی کے رسالوں میں اکثر جن کی تصویریں چھپتی رہتی ہیں۔

ایک چھٹی کے روز وہ دوسرے لڑکوں اور لڑکیوں کے ساتھ ایک دیہاتی چاء خانے کے باغ میں بیٹھی تھی۔ ایک اعلیٰ طالب علم اینجلو سیب کے نیچے گٹھ بجا رہا تھا۔ قریب کی آرام کرسی پر مائیکل نیم دراز بڑی اداسی سے سیب کی کھیاں سونگھنے میں مصروف تھا۔ اس روز اس نے انڈائنس کیا تھا کہ وہ ترک وطن کر کے اسرائیل جا رہا ہے۔ وہ کئی گھنٹے سے وطنیت کے مسئلے پر بحث کرتے کرتے تھک کر اب خاموش بیٹھ جا رہا تھا انتظار کر رہے تھے۔ میں یہ پیارا، ہر ابھرا خوبصورت انگلستان چھوڑ دوں گا اور اسرائیل کے ریگ زاروں میں پیٹر کوٹ کر سڑکیں بناؤں گا۔ اس نے کہا۔ سرل اسے دیکھا کیا۔ ہاں، مائیکل، تم ضرور ایسا کرو گے۔ مجھے معلوم ہے۔ اس نے کہا۔ یونیورسٹی کے کئی پروفیسر، سائنس دان، موسیقار اس وقت اسرائیل میں پیٹر کوٹ کر سڑکیں بنا رہے تھے۔

”وٹرن میں بڑی طاقت ہے“ ڈینس نے کہا۔ ”ذرا شوروں کی شاعری دیکھو۔“

”طاقت تباہ کن ہوتی ہے۔“ سرل نے منہ لٹکا کر کہا۔ سامنے چاء خانے کے چائے پر ایک کار آن کر رہی۔ گوتم بلبھر، کمال اور طلعت اور چند اور لوگ اتر کر چاء خانے کی طرف بڑھے۔ انہوں نے اچھڑ میں بیٹھے ہوئے لوگوں کو نہیں دیکھا۔

گوتم بلبھر بھی بڑی تباہ کن طاقت ہے کیونکہ اس کا وٹرن سب سے زبردست ہے۔ ننوکا ہندوستانی

۔ ”اینگلو نے کہا۔

”بھریہ تصورات میں شاد نغمہ خطرناک ترین تصور ہے۔“ سرل نے مائیکل سے کہا۔ ”تمہاری میسریت، پاکستانیوں کا اسلام، ہندوستانیوں کی گینا عہد کی تجدید۔“

”گو تم شاد نغمہ نہیں ہے۔“ سرلکھا بولی۔ ”وہ صرف امن کا خواہاں ہے جس میں ہندوستان کی اقتصادی ترقی ہو سکے۔ ہم مذہب کی لائنز پر نہیں سوچتے۔ ہمارا پڑھا لکھا طبقہ اور وہ لوگ، جن کے خیالات کی اہمیت ہے، پہلے پانچ سالہ منصوبے کی کامیابی کے درپے ہیں۔ ہندو کا کسان اس وقت ہمارا سب سے اہم مسئلہ ہے۔ زمیندار می کے خاتمے کے بعد سے، اگر دیکھو، اس کی حالات کتنی سدھرتی جا رہی ہے۔ ہمارا۔“

”تم تو انڈیا ہاؤس کے کسی پمفلٹ کی زبان میں گفتگو کر رہی ہو۔“ سرل نے مسکرا کر اس کی بات کاٹی۔

”اقتصادی ترقی سے مذہب کا کیا تعلق۔ یہ بات پاکستانیوں کی سمجھ میں نہیں آئی۔“ گلشن نے کہا۔

”امریکہ اسلام کا سب سے بڑا خیر خواہ ہے۔ آج کل ترکی میں قرآن شریف کے نسخے چھاپ چھاپ کر تقسیم کر رہا ہے۔ جس طرح پولین اور مسولینی اسلام کے بڑے زبردست خیر خواہ تھے۔“ ڈینس نے کہا۔

”پاکستان کا اسلام۔“ مائیکل نے کہا۔

”تم تو مسلمانوں سے نفرت کرتے ہو۔“ روشن نے مائیکل سے کہا۔

”نفرت کی نفسیات۔“ ڈینس نے کہنا شروع کیا، ”آج کی دنیا نفرت کے نائنے بلانے پر زندہ ہے۔ جینس نے بالکل غلط کہا تھا کہ دنیا محبت پر قائم ہے۔ اصلیت یہ ہے کہ ہم سب درندوں کی طرح ایک دوسرے کو کھا رہے ہیں۔“

”میں درندہ ہوں؟“ مائیکل نے اسی سے پوچھا۔ ”میں صرف جیغ جاکر سڑکیں کو مٹی چاہتا ہوں۔“

”تم سب کو کو اگر سے سبق حاصل کرنا چاہیے۔ گاندھی کا مطالعہ کرو،“ ڈینس نے کہا۔

”خرا گو تم کو بلا کر پوچھو جو ہر وقت پاکستان کے خلاف پروپیگنڈہ کرتا ہے۔“ روشن نے جدبے سے کہا۔

”اور پاکستان اس کے خلاف پروپیگنڈہ کرتا ہے۔“ سرلکھا نے جواب دیا۔

”اگر صرف ایک روز کے لیے ساری دنیا میں پروپیگنڈے کی مشینری رک جائے تو کتنا سکون ملے۔“

چپائے آہستہ سے کہا۔

”یہ کس طرح ممکن ہے۔ ہم سب کو تو صبح شام گونڈلز کی تصویر پر بھول چڑھ جانے چاہیے۔ تم گاندھی کی بات کرتے ہو، ہمارے عہد کا سب سے بڑا پیغمبر گونڈلز تھا۔ ڈاکٹر گونڈلز زندہ باد۔“ گلشن نے کہا۔

”دراصل“ ڈیفنس نے بات شروع کی، ”ہم سب غیر شعوری طور پر فاشسٹ ہیں۔ ہم سب تباہی اور موت کے خواہاں ہیں۔ میں رومان پرتوں کی موت کی خواہش کے معنی خوب سمجھتا ہوں۔“

”میں تو نہیں چاہتی کہ یہ خوبصورت اور چرذنبہاہ کر دیا جائے۔“ چچا نے دہشت کے ساتھ کہا۔

”ہم سب چھپے ہوئے فاشسٹ ہیں۔ ہم سب کے ہاتھ میں غیر برقی مشین گنیں ہیں جن کا رخ ہم نے دوسروں کی سمت کر رکھا ہے۔ خیالات کی مشین گنیں۔ صرف بوڑھی عورتیں امن چاہتی ہیں لیکن دنیا کو بوڑھی عورتوں کی ضرورت نہیں۔“ اس نے چچا کو دیکھا۔ وہ اسے ایک بوڑھی بچیہ ماں کی طرح نظر آئی۔

”مجھے ہمیشہ تباہ کیا گیا۔“ مائیکل نے سراٹھا کر کہا۔ ”لیکن میں نے اپنے عزیزوں کی لاشوں کے انبار میں بیٹھ کر تمہارے بے موسیقی کچوز کی اور خیالات کی قندیلیں روشن کیں۔ میں زندہ ہوں ۹۹ میں صرف۔“

”سردیکس کو ٹپنی چاہتے ہو۔“ ڈیفنس نے بات کاٹی۔ ”ہم تم کو اس کی اجازت دیتے ہیں مائیکل۔ تم اپنے دشمن کے راستے پر چلو۔“

”دوسروں کے دشمن میں محل ہو کر اس کو برباد کرنے کی خواہش سب سے بڑا گناہ ہے۔ دس احکام میں اس گناہ کا کہیں ذکر نہ تھا۔“ سرل نے کہا۔ ”میں تم کو اس کی اجازت دیتا ہوں۔“

اینگلو نے گناہ ایک طنز رکھ دیا۔ ”مائیکل تم یہودی ہو لیکن تم انگریز بھی ہو۔ تم نے اپنے بھائی کے پر آکر میرے خوبصورت شہروں کو برباد کیا تھا لیکن میں تم کو معاف کرتا ہوں۔“

”مائیکل“ سرکھانے کہا، ”تم یہودی ہو لیکن تم انگریز بھی ہو لہذا خود کو ہم سے برتر سمجھ رہے۔ اب تم بڑے ذوق و شوق سے ایشیائی بننے جا رہے ہو کیونکہ تمہارا خیال ہے کہ تمہاری جڑیں فلسطین میں ہیں۔ حالانکہ تمہاری جڑیں دراصل ایمپٹیڈ میں ہیں۔ لیکن ہم تم کو معاف کرتے ہیں۔ ردض! مائیکل ایشیائی بننے جا رہا ہے، اسے خوش آمدید کہو۔“

”میں اسے خوش آمدید نہیں کہہ سکتی کیونکہ میں مسلمان ہوں لہذا مجھے اسے قابل نفرت سمجھنا چاہیے۔ یہ سب بت زبردست گھملاہٹ ہے۔“ اس نے میز پر اپنا سر ٹکا دیا اور پیالیوں کے نقش و نگار کو دیکھنے لگا۔

”تمہیں سرکھانے سے بھی نفرت کرنا چاہیے کیونکہ یہ ہندو ہے۔“

”ہاں۔“

”لہذا دشمن مجھ سے لاتعلقی ہو جائے گا“ مائیکل نے سنجیدگی سے اہلہ بڑھایا۔ ”ہندوؤں نے تم کو ہندوستان سے نکالا۔“

”میں نے نہیں نکالا، یہ خود نکلی۔“ سرکھانے احتجاج کیا۔

مائیکل سنی ان سنی کو کے کتار میں ”تمہاری طرح ہم نے بھی ایک نیشنل ہوم لینڈ بنالیا تو ہم کیوں قابل گردن زدنی ہو گئے؟“

”تم۔ تم نے عربوں کو ان کے وطن سے نکالا جہاں وہ سینکڑوں سال سے رہتے آئے تھے۔“

”تم نے بھی ہندوؤں کو ان کے وطن سے نکالا جہاں وہ ہزاروں سال سے رہنے آئے تھے۔“

پھر بڑی غلگلی خاموشی چھا گئی۔ درختوں کے جھنڈ میں تیریاں اڑ رہی تھیں۔ سامنے ندی پر سے ایک کشتی گزر گئی۔ اہلہ نے پھر گٹا بجانا شروع کر دیا۔

(۷)

گوتم نلمبرا اور اس کے سانھی کا رے اتر کر چار خانے کے اندر پہلے گئے۔ لائنچ میں بیٹھ کر انھوں نے کسٹری وریق گردانی کی اور چار منگوائی اور گوتم نے چند خط ویرس کو پوسٹ کرنے کے لیے دیے۔ وہ لندن سے آ رہے تھے اور ہر سٹ جا رہے تھے۔ ان کے ساتھ بل تھا اور خوبصورت برتاؤ جو اسکول آن کنکس میں استاد تھا اور شانتا، طلعت اور رنگیش۔ وہ لوگ بھی کوئی آفاقی مسئلہ حل کرنے میں مصروف تھے۔ کمال نے دریچے سے باہر جھانکا جہاں سے باغ کا منظر دکھائی دے رہا تھا۔ سلطان پرندی بہہ رہی تھی۔ بید مجنوں اور پریم روز کے پنوں میں سے ایک سینڈ لائچ نظر آ رہا تھا جس پر اس کا نام ”کلارا جین“ لکھا تھا۔ امن۔ امن۔ کمال نے دہرایا۔ گوتم نے اسے دیکھا۔

”باہر چمپا باجی اور سرل وغیرہ بیٹھے ہیں۔“ طلعت نے دریچے میں آکر کہا۔

”نرولا کے لیے میں اینگلس ولسن کی کتاب لانا بھول گیا۔“ بل نے کہا۔ شانتا پیالیوں میں چار انڈیل رہی تھی۔ اس نے سفید ساڑی پہن رکھی تھی اور بے حد حسین لگ رہی تھی۔ وہ لوگ نرولا کو دیکھنے جا رہے تھے۔

اسے اب سینٹی ٹوریم میں تیسرا سال تھا۔ اس کے ایک پیچھے کلاک پریشن ہو چکا تھا اور اس کے معالج سرورڈنگر کے کا خیال تھا کہ ممکن ہے اب وہ مکمل طور پر صحتیاب ہو جائے۔ ہفتے کے روز اس کے دوست لندن

سے اسے دیکھنے کے لیے آئے۔ گوتم بھی برابر، جب اسے فرصت ملتی، کمال اور طلعت کے ساتھ اسے دیکھنے کے لیے جاتا اور پابندی سے اسے رسالے اور کتابیں بھیجتا۔ اس کے آپریشن کے موقع پر سبھی شکر بھی داخل گشت سے وہاں پہنچ گیا تھا۔ گوتم بڑی لگن سے نرمل کا خیال کرتا۔ اکثر جب کمال ہفتے کے روز مڈم ہسٹ نہ پہنچ سکتا تو گوتم کوتاہی سے دیتا۔ گوتم سب کام چھوڑ کر وہاں چلا جاتا۔ وہ اور نرمل چچا کا ذکر کبھی کرتے۔ زندگی اس قدر گنگناہک، اتنی مفرد، اتنی بے ربط اور غیر منطقی تھی کہ انسان سارے شناساؤں اور جاننے والوں کے ساتھ نباہ نہ کر سکتا تھا۔ اتنا وقت ہی نہیں تھا۔

گوتم اب بہت مشہور ہو چکا تھا۔ اس نے ہندوستان کی فارن پالیسی، اس کے اقتصادی مسائل اور ملکی سیاست پر دو کتابیں لکھی تھیں جن کی دھوم مچ گئی تھی۔ وہ اب بہت بڑا سے لے ہوئی تھا۔ کامیاب اور ہر دل عزیز۔ — متوازن اور سلیجے ہوئے خیالات کا مالک۔ اس کی سمجھ میں نہ آتا تھا کہ لوگ جذباتی کس طرح ہو سکتے ہیں۔ ”سندھ میں ہم نے کیا کیا۔ ہم بیمار لوگ تھے۔ اب ہم اپنے ذہنی غارمنوں کا علاج کرنا چاہ رہے ہیں۔ ہم کو اتنی صحت دے دو کہ ہم تندرست ہو جائیں۔ پھر ہم سے مذہب اور روحانیت اور گیتا کی گفتگو کرنا۔ مجھے بھی گیتا بہت پسند ہے لیکن مجھے فی الحال پانچ سالہ پلان زیادہ پسند ہے۔ اس کی رپورٹوں کی قیادت سے مجھے نسبتاً زیادہ سکون حاصل ہوتا ہے۔“ وہ کہتا۔

ہے مارکیٹ کے رائٹر زکلب میں بیٹھے ہوئے اکثر کوئی برطانوی جرنلسٹ اس سے سوال کرتا: ”گوتم تمہاری کوئی ذاتی زندگی بھی ہے یا نہیں۔ تم تو بالکل کر شناسیم بنے جا رہے ہو۔“

”مجھے خطرہ ہے کہ گوتم لیڈر بن جائے گا۔“ مرل کہتا۔

”گوتم لیڈر نہیں بنے گا بہت بڑا اسٹیمین بنے گا۔ وہ ایک بے حد صاحبِ نظر انسان ہے۔“

کمال فخر سے کہتا۔

سندھ نے ذہنوں کی دنیا ہلا کر رکھ دی تھی۔ گوتم اور کمال بدلے ہوئے عالمگیر حالات میں الاقوامی سیاسی جرائم اور ریاکاری اور بے ایمانی اور ضمیر فرشی کے اس عظیم الشان دورِ جدید سے سمجھوتہ نہیں کر سکتے تھے۔ گوتم کے سیکولر خیالات کی وجہ سے ہندو شادلسٹ اور مہاسکھالی نظریات کے لوگ اس سے خفا تھے۔

کمال کی قوم پرستی اور صاف گوئی نے اسے کہیں کا نہ دکھا تھا۔ اس کے بیشتر مسلمان دوست اور رشتے دار پاکستان جا چکے تھے مگر وہ مہر تھا کہ انھیں ان سے ہندوستان ہی واپس جائے گا۔ لندن اور کیمبرج کے پاکستانی طلباء اسے انڈیا ہاؤس کے گوتم نیلبر کا اسٹوج کہتے۔ یہ سب سن کر اس کے دل پر چھریاں چل کر رہ جاتیں۔

نرملہ کی بیماری نے، جو اسے طہمت کی طرح عزیز ممتی، زندگی کے متعلق کمال کا سارا رویہ بدل دیا تھا۔ اسے دفعتاً احساس ہوا تھا کہ زندگی اور موت میں بال سے زیادہ باریک حق فاصل قائم ہے۔ زندگی ایسی شے نہیں کہ اس سے مذاق کیا جائے۔ انسان بہت عظیم ہے۔ اس کا دل کائنات کی سب سے قابل قدر چیز ہے۔ پھر اسے خیال آتا کہ عیسائی یسوع مسیح کی تصاویر میں ان کے دل کو کیوں اس قدر نمایاں کرتے ہیں، دل کی تصویریں کیوں بناتے ہیں جس میں کلنٹے چمبے ہیں۔ ہاں، دوسروں کا دل دکھانا کیوں سب سے بڑا لگنا ہے!

نرملہ کی بیماری نے گوتم کی ساری کائنات میں انقلاب پیدا کر دیا تھا۔ کسی کو معلوم نہیں کہ وہ نجی جہنم، جو انسان کی روح ہے، اس میں کیسی کیسی دنیا میں آباد تھیں، ان میں کون کون لوگ بستے ہیں، اتفاق کے اس کونے میں، جہاں پر ”گوتم نلیمبر“ کا بوڑھا لٹکا ہے، کیسی کیسی آندھیاں چلتی ہیں، اس گھر میں (جس طرح گھر ہر فوجان کے دل میں ہوتا ہے) کون لڑکی بیٹھی ہے۔ ہر فوجان جو مرث ایک بار اس گھر کے دروازے وا کر کے مرث ایک لڑکی کی مانگ میں سینہ دھرتا ہے۔ مگر اس فوجان کا اصرار کون جانے جس کا نام گوتم نلیمبر ہے۔ اس کے دل میں دراصل کون ہے، شاید اس کو بھی معلوم نہیں، یا شاید معلوم ہو۔ دوسرے جاننے والے کون!

اور اس ہال سے زیادہ باریک پل پر، جسے زندگی کہتے ہیں، نرملہ گھڑی ممتی۔ زندگی سے مذاق نہیں کیا جاسکتا۔ دل جو بہت عظیم شے ہے اس سے مذاق نہیں کیا جاسکتا۔
گوپی کا دل۔ جو ساری کائنات کا مرکز ہے۔

”چھپا باجی باغ میں بیٹھی ہیں۔“ طہمت نے دریچے میں جا کر دہرایا۔ ”چلو ان سے ملے چلیں۔“
عرصے سے ان سے ملاقات نہیں ہو سکی،
گوتم نے گھر دی دیکھی۔ ”نہیں۔ اب سیدھے مڈھریٹ چلو۔ درنہ ہمیں وہاں سی پر دیر ہو جائے گی۔“

وہ سب چار خانے کی لاؤنج سے نکل کر کار میں جا بیٹھے اور مڈھریٹ کی طرف روانہ ہو گئے۔

(۷۲)

چمپا نے دیکھا کہ کارزن سے چار خانے کے پھاٹک سے باہر نکل گئی۔ ارنجلو درخت کے نیچے بیٹھا گٹار بجایا کیا۔ روشن، مائیکل، ڈینس، سرکیا اور گلشن میز سے اٹھ کر ٹھہرتے ہوئے ندی کی طرف جا چکے تھے۔ چمپا نے آرام کرسی پر سے جھک کر گھاس کی ایک پتی توڑی۔

”کیا سوچ رہی ہو؟“ سرل نے پوچھا۔ وہ دھوپ سے بچنے کے لیے ایک رسالہ چہرے پر رکھے مقابل کی آرام کرسی پر بیٹھا تھا۔

”کچھ بھی تو نہیں۔“

”وہ تمہارے دوست لوگ جا رہے تھے، کار میں۔“

”ہاں۔“

”میں نے دیکھا ہے کہ تم کراؤڈ سے خود کو مثال بھی نہیں کرنا چاہتیں مگر کراؤڈ کی جاہت بھی بہت ہے۔ ایک عجیب قسم کی وفاداری۔ اس لیے کہ تمہارا ادران کا ماضی مشترکہ رہا ہے۔ تم عجیب مجموعہ تھو۔“ سرل نے بوجیدہ آواز میں کہا۔ ”میں تم کو دیکھتا ہوں تو بہت ادا مس ہوتا ہوں۔“

”اطلاویوں کی طرح باتیں مت کرو۔“ چمپا نے کہا۔

”یہ بھی تمہارے ساتھ ایک اور مصیبت ہے۔ ذاتی سطح تک پہنچتے ہی تم زور سے دروازہ بند کر دیتی ہو۔ بزدل۔ تمہیں اپنی بزدلی اور کمزوریوں کا علم ہے؟“ وہ کرسی سے اتر کر درخت کے تنے سے ٹمک کر بیٹھ گیا۔ ”اکثر بھٹ بولتی ہو۔ حاسد ہو۔ دوسروں کی مسرت کو رشک سے دیکھتی ہو۔ دوسروں کو مڑوب کرنے کی کوشش میں ہر وقت مصروف رہتی ہو۔ دوسروں کو خود سے بہتر نہیں دیکھنا چاہتیں۔“ وہ کھتا رہا۔ ”مثال کے طور پر۔ تمہیں روشن پسند نہیں کیونکہ وہ بیخود سٹی میں تم سے زیادہ مشہور اور بدعزیمہ ہے۔ تم کھنؤ میں مشہور رہی ہوگی مگر وہ ۱۹۴۶ء تھا اور تم بھولتی ہو کہ اس بات کو دس سال گزر چکے ہیں اور روشن تم سے دس سال چھوٹی ہے چمپا۔ وقت کا سب سے بڑا کمینہ یہ ہے کہ ہم ابھی اس چیز کے لیے تیار نہیں ہو پاتے کہ ہم کو معلوم ہوتا ہے کہ ہمارا زمانہ نکل چکا۔ چمپا! خدا کیسے تم کو تنیلا کر رہی کبھی نہ بنو۔“

”شنیلا مکر جی؟“

”ہاں۔ میں تم کو ایک انسٹی ٹیوشن میں تبدیل ہوتے نہیں رکھنا چاہتا۔ چچا احمد، جو آج سے دس سال بعد چیلنس کے ایک فلیٹ میں آرٹسٹوں اور فہم پرستوں کی سرپرست اور گرد ہوگی۔ خداوند! یہ بڑا دہشت ناک خیال ہے۔“

”میں اس قدر قابلِ رحم ہوں؟“

”نہیں۔ ہم سب قابلِ رحم ہیں۔ تم ان ساری باتوں کے باوجود بہت پیاری ہو۔ تم نیکدل ہو۔ یہ بہت بڑی چیز ہے۔ اور شاید تم میں دوسروں کو معاف کرنے کی اہلیت بھی ہے۔ ہے نا؟“

”ہاں شاید۔“

وہ خاموش ہو گیا۔ ہلکی ہلکی پھوڑا رہی تھی۔ وہ اٹھ کر چار خانے کے لاؤنج میں آگئے۔ روشن اور مائیکل اور ان کے ساتھی دور لانچ پر بیٹھے نظر آ رہے تھے۔ لاؤنج کے ایک صوفے پر چند ردی کاغذ اور اخبار رکھے ہوئے تھے جو گوتم نیلمبر وہاں بھول گیا تھا۔

”تم دوستی کر سکتی ہو۔“ سرل کہتا رہا۔ ”دور نہ باقی تم سارے میں ٹکڑے ٹکڑے ہو کر بکھری ہوئی ہو۔“ اس کاغذ کے ٹکڑے کی طرح۔ اس نے بے دھیانی سے خالی لفافہ اٹھایا جس پر گوتم کا پتا لکھا ہوا تھا۔ اس نے لفافے کو توڑ کر آتش دان میں پھینک دیا۔

”سرل، میں اتنی تیز روشنی میں ہوں، جتنی تم نے ابھی ظاہر کی؟“

”ہم سب اسی تیز روشنی میں موجود ہیں۔“ اس نے صوفے پر سے ایک رسالہ اٹھایا۔ اس پر بھی گوتم کا نام چھپا تھا۔

”تم اسے بہت زیادہ چاہتی ہونا؟“ اس نے رسالہ چھپا کی طرف پھینک دیا۔

ایک دقت تھا خود گوتم نے اس سے عام رخصت کے متعلق اسی قسم کے امتحانی سوالات کیسے تھے۔

”ایک وہ تم سے ملتا کیوں نہیں؟“ اس نے دوبارہ کہا۔

”پتا نہیں۔ مجھے اس سے ملنے کی فرصت کہاں ہے۔“

”تم پھر موٹ بول رہی ہو۔“

وہ ایک اونچی چوٹی پر کھڑی تھی اور ساری دنیا اس کے رتی رتی احوال سے واقف تھی۔ میں نے اپنے آپ کو اس طرح کیوں بکھرنے دیا۔ اب بہت دیر ہو چکی ہے۔ اب کیا ہو سکتا ہے۔ سارا زمانہ لکل چکا۔ سارا زمانہ۔

باہر بارش میں چند اور موٹریں آکر رکیں۔ چند مشہور شیکسپیئرین اداکار لاؤنج میں داخل ہوئے۔ وہ اپنی ٹیشل لے کر کسی تھوار کے لیے برابر کے گاؤں میں آئے ہوئے تھے۔ ان میں سے ایک ایکٹر سمرل کو جانتا تھا۔ وہ سب آتش دان کے قریب جلیے۔ دوسری باتیں شروع ہو گئیں۔

(۷۳)

مڈہرسٹ کا عظیم الشان اور پرفضا سینٹی ٹوریم سینکڑوں ایکڑ پر پھیلے ہوئے معطر جنگلوں اور باغوں میں گھرا، سکون سے بارش میں بھیگ رہا تھا۔ اس کے بتاش اور خوبصورت ماحول میں ہر طرف بھول ہی بھول تھے اور مسکراتے ہوئے ہمدرد چہرے۔ شفاف، طویل گیلیاں۔ حسین ڈرائنگ روم۔ جھللاتا ہوا ادھی ٹوریم جہاں مشہور میٹر کمپنیاں آکر مرینوں کے لیے تمشیلیں ایسج کرتیں۔ اس دل آویز جنت میں لوگ آرام سے سیلی ویشن دیکھتے ہوئے اپنے خاتمے کا انتظار کرتے یا کسی دوسری طرح کے خاتمے تک کے وقفے کے لیے پھر باہر کی دنیا میں واپس چلے جاتے۔ عمارات کے ایک ونگ میں سرے پر نرملہ کا کمرہ تھا جس کے تین طرف باغ تھا۔ یہ میرا کمرہ ہمارے آئی ٹی والے نشاط محل ہوٹل کے کسی کمرے کا ایسا ہے نا۔ نرملہ نے طلعت سے کہا تھا۔ یہ لوگ ہر شے ماضی سے منسلک کرتی جاتی تھیں۔ (سوئٹیز ریلینڈ یعنی تال تھا۔ ایک ڈسٹرکٹ دہرہ دون کی طرح تھی لندن میں ممبئی کی جھلک تھی۔) ماضی محفوظ تھا کیونکہ اس میں کسی تبدیلی کی گنجائش نہ تھی، کسی حادثے کا امکان نہ تھا۔

نرملہ ٹیکسوں کے سہارے نیم دراز خوشی سے سب کچھ دیکھتی رہی۔ ”اب مجھے لندن کی تازہ خبریں سنائو“ ”اچھا۔“ طلعت اچک کر دریچے میں بیٹھ گئی۔ اس نے تفصیل سے بتانا شروع کیا۔ شانتا، کمال اور بل کے ساتھ، نرملہ کے پلنگ کے دوسری طرف بیٹھی تھی۔ گوتم بھولوں کے بڑے داز کے نزدیک کونے میں بیٹھا ہرنارڈ سے باتیں کر رہا تھا۔

”گوتم جی“، نرملہ نے اسے مخاطب کیا، ”اب ہندی سماچار ہو جائیں۔“ وہ اٹھ کر اس کے سامنے دریچے میں جا بیٹھا۔

”مجلس سبے کی تیاریاں ہو رہی ہیں۔“ نرملہ نے طلعت سے بڑے اشتیاق سے پوچھا۔

”بڑے زوروں میں۔“ طلعت نے کہا۔ پھر ایک لمحے کے لیے وہ سب خاموش ہو گئے۔ ہر سال

نرملہ مجلس کے سالانہ میلے کی تیاریوں میں پیش پیش رہا کرتی تھی۔ میلے میں اس کی غیر موجودگی کا یہ میسرہ سال تھا۔

”بس صرت اس اگست میں تم ہمارے ساتھ نہیں ہو۔“ کمال نے کہا، ”اگلے سال انشاء اللہ تم پھر میلے کی لیڈر می کر رہی ہو گی۔“

”انشاء اللہ۔“ نرملہ نے مسکرا کر کہا۔

”کل بھی صاحب سے ملے تھے،“ گوتم بولا۔ ”کتنے تھے کہ شاید آج تمہارے پاس آئیں۔“

”وہ تو مجھے کئی بار دیکھنے کے لیے آچکے ہیں بے چارے،“ نرملہ نے کہا۔ ”ان کی روکیوں کی صورت حال کیسی پل رہی ہے۔“

”ٹھیک چل رہی ہے۔ روشن آرا۔“ طلعت نے کہا۔

”پھر اسکیٹنگ شروع ہوئے۔“ کمال نے ڈانٹا۔

”نہیں۔ میں تو اس کے بعد ابھی پروفیسر نوٹن بی کا ذکر کرنے والی تھی۔“ طلعت نے ذرا سہم

کر کہا۔

”تم نے ان کو میلے میں بلایا ہے،“ گوتم نے پوچھا۔

”ہاں۔“

”یہ اچھا ریٹ ہے۔ برطانیہ کے ان سب جنخادری انٹلیجنس کو اپنی غفلتوں میں بلا کر دہی بڑے ہلاتی ہو اور اس طرح ہندوستان کے لیے ان کی موافقت حاصل کرتی ہو۔ دہی بڑا ڈپو میسی۔“ بل نے ہنس کر کہا۔

”دہی بڑا اور جرت ناٹیم۔ انہی حرکتوں سے پاکستان ہاؤس داٹ جلتے ہیں۔“ گوتم نے کہا۔

”اب رام گوپال کے مقابلے میں انھوں نے بیل چودھری کو کمر کیا ہے۔“ ہرنارڈ بولا۔

”تم تو اس طرح کہہ رہے ہو جیسے کہ بہت بڑا اکھاڑہ ہے اور رام گوپال اور بیل اس میں کشتی

لڑنے کے لیے اتر رہے ہیں۔“ طلعت نے اداسی سے کہا۔

”تمہاری یہ تشبیہ،“ گوتم نے کہا، ”بالکل صحیح ہے۔ سب سے بڑی ٹریڈنگی وہ ہے جب فن کاروں کو غیر فنی اغراض کے لیے استعمال کیا جائے۔“

”ہم نے میلے میں اسپنڈر کو بھی بلایا ہے۔“ طلعت نے غصہ لٹکا کر کہا۔

”یہ کہے ہوئے اور خریدے ہوئے انٹلیجنس کا دور ہے۔“ گوتم نے کہا، ”اس عہد میں آرٹسٹ کی

بڑی بھاری قیمت مقرر ہو چکی ہے۔ کون کہتا ہے کہ دنیا میں آرٹسٹ کی قدر نہیں۔ دیکھو ایشیا کے فن کار لوگ کس طرح فل برائٹ اور طرح طرح کے ویلفیوں پر دھڑا دھڑا امریکہ چلے جا رہے ہیں۔

”ایشیا کے فن کار لوگ تو دھڑا دھڑا سوڈیٹ یونین اور چین بھی جا رہے ہیں۔“ بل نے کہا۔

وہ بڑا سخت غیر جانبدار تھا۔

باہر دیو دار کے جنگل پر شفق کی روشنی چھا گئی۔ عمارت کے مختلف کمروں سے موسیقی کی آوازیں بلند ہو رہی تھیں۔

”اب چلیں۔“ گوتم نے کہا۔ ”لندن واپس پہنچتے پہنچتے بہت رات ہو جائے گی۔“

”تم سب جا رہے ہو۔“ نرملہ نے ایک لحنت دہشت زدہ ہو کر پوچھا۔ ”میں پھر اکیلی رہ جاؤں گی۔“

”تم اکیلی نہیں ہو نرملہ۔“ کمال نے اس کے پتنگ پر ٹھک کر کہا۔ ”ہم سب ہر سہ تمہارے ساتھ ہیں۔“

”مجھے معلوم ہے۔“ اس نے آنکھیں بند کر لیں۔

”اگلے ہفتے تک کے لیے خدا حافظ نرملہ۔“ طلعت نے اس سے کہا۔

”نرملہ، شاید میں اگلے ہفتے نہ آ سکوں۔ پنڈت جی کسی کانفرنس کے لیے دلی سے آ رہے ہیں۔ بڑی سخت مصروفیت رہے گی۔“ گوتم نے نرملہ سے کہا۔

”اں گوتم، تم میرے کارن اپنے کام میں صریح نہ کیا کرو۔“ نرملہ نے رمان سے جواب دیا۔

وہ سب گیلریاں عبور کر کے باہر آ گئے۔ دور دنگ کے روشن دریا کے میں سے نرملہ ان کو دیکھ رہی تھی۔

(۷۴)

طلعت کافلیٹ سینٹ جانز دوڑ میں تھا۔ اس کے نزدیک ہی شاننا اور بل رہتے تھے۔ اس پاس اور بہت سے مشہور مصنفوں اور اداکاروں کے مکان تھے۔ ہمارا موسم آتا تو ان مکانوں کے پائیں باغ پھولوں سے بھر جاتے۔ شفاف پتھر کے پیر سے سرخ رنگ کی ڈبل ڈیکر سکون سے گزرتی رہتیں۔ چوراہے کی گرد مراد رنگہ فروش کی دکانوں میں خریداروں اور دکانداروں کے درمیان پنی تلی گفتگو جاری رہتی۔

آگے بڑھ کر ایک ہونٹا سا الماری ریٹوران تھا۔ اس میں ایک داڑھی والا پولش بیودی آرٹسٹ اپنے کونے میں بیٹھا اسکیچ بنانا نظر آتا۔ وہ ہمیشہ متوقع رہتا کہ کوئی اس سے اس کے اسکیچ خرید لے گا۔ کوئی اس سے اس کی نصاویز نہ خریدتا۔

سینٹ جانز دوز کے ان خوبصورت مکافوں میں رہنے والوں کی ذہنی زندگیاں بڑی طوفانی تھیں۔ محبتوں، طلاقوں، نفسیاتی الجھنوں، کشمکشوں اور سیاہ قمرے پر یہ لوگ اپنی زندگیاں بتاتے تھے۔ ان کے نشست کے کمرے انتہائی آسٹل انداز میں سجے تھے۔ لڑکیاں بالوں کی پونی ٹیل بناتی تھیں اور سیاہ رنگ کی تنگ موری مالی پتلونیں پہنتی تھیں۔ اپنے والدین سے نفرت کرتی تھیں اور اپنی سائیکو انالسس کردانی تھیں۔ اکثر مرد اداکار اور ادیب 'ہومو' تھے۔ یہ کامیاب اور دولت مند فنکاروں کا محلہ تھا۔ یہ لوگ قدیم ایشیائی تہذیبوں، بازنطیم، رومن کیتھولک چرچ اور گیتا عہد کے آرٹ میں دلچسپی رکھتے تھے۔ یہ برطانیہ کی ذہنی آرٹسٹو کرلیسی تھی۔

چند فرلانگ پر ہر کیلھا کا مکان تھا۔ اس کا شوہر گلشن آہوجہ اسکول آف اکنامکس میں تھا۔ یہ دونوں میاں بیوی لاہور کے شہر نارمٹی تھے اور وائی سے یہاں تعلیم کے لیے آئے ہوئے تھے۔ سر کیلھا رقاصہ کی حیثیت سے بہت شہرت حاصل کر چکی تھی اور رائل الیڈیمی آف آرٹ میں کروگرٹی سیکھ رہی تھی۔ اس کے قریب میاں بی بی چو پڑہ رہتے تھے۔ آتش سنگتراش تھی۔ ستیش چو پڑہ بی بی سکا کے ہندی سیکشن میں تھا۔ بدھ کے روزانہ کے میاں ہندی کے حلقہ باب ذوق کا اجتماع ہوتا۔ چیلیسی کی ایک عالیشان موڈرن بلاک میں کلا کا الٹرا ماڈرن فلیٹ تھا۔ کلا، طلعت اور نرملہ کی بچپن کی ساتھی تھی۔ قیامت کی ذہن اور بڑی زبردست انشپکول۔ بے مدخوش شکل لڑکی تھی۔ کلا سیکل رقص کی ماہر۔ وہ نارن مہروس میں تھی۔ نرگیش ممبئی کے کسی کرڈرچی کی لڑکی تھی۔ کیمبرج کی تعلیم یافتہ۔ دوسری پارس لڑکیوں کی طرح مغربی لباس پہنتی۔ وہ بھی کیس ملازم تھی اور کسی انگریز سے شادی کرنے والی تھی۔ کلا کی بڑی بہن شکنتلا کا مکان نائٹس برج میں تھا۔ یہ بھی ایک غیر معمولی ذہانت کی مالک اور بہت اونچے پائے کی انشپکول تھی اور بے حدود لکشل اور پیاری لڑکی تھی۔ اس کے شوہر انڈیا ہاؤس میں بلیک ریلیشنز آفیسر تھے۔ فیروز جمیں یونیورسٹی میں اردو میں ریسرچ کر رہی تھی اور ریجنٹ پارک میں رہتی تھی۔ زریںہ بھی یونیورسٹی میں تھی اور اوکسفرڈ میں اپنی والدہ اور بھائیوں کے ساتھ رہتی تھی۔ اس کے والد قلی میں تھے۔ ان سب کی بڑی عہدہ زندگیاں تھیں۔ یہ سب اپنے اپنے مقاصد کی تکمیل میں جُٹے تھے۔ صرف نرملہ صبر و استقامت سے الگ مڈہرسٹ میں جنگ پر پڑی تھی۔ اس کا خیال کر کے طلعت کا دل ڈوب جاتا۔ اس کو سرت اب کس طرح حاصل ہوگی؟ نرملہ، جس کو اور سب کی طرح زندگی سے

بڑی بڑی توقعات تھیں۔ خوشی بے حد عظیم چیز ہے لیکن بے حد اضافی۔

طلعت دوسروں کی خوشی سے خوش ہوتی تھی۔ سر یکے کے ڈانس کے بعد کئی مرتبہ ”آکھور“ ہوتا یا گونم کی کتاب کا نیا ایڈیشن نکلتا یا کملا کی کسی اخبار میں تعریف چھپتی تو اس روز طلعت کی عید ہو جاتی۔ وہ دوسروں کے غم سے غمگین ہوتی تھی۔ وہ چپا کا خیال کر کے بی کافی ملول ہوتی۔ اکثر وہ انگریزی میں ایک زبردست نادل کھنے کا وقتاً فوقتاً اعلان کرتی رہتی مگر کاہلی اور مختلف مصروفیات کی وجہ سے یہ ارادہ کبھی مشر مند تکمیل نہ ہو پاتا۔ دن بھر اور اکثر رات گئے اخبار کی پورٹنگ کے سلسلے میں دوڑنا دھوبنا پڑتا اور اس میں طرح طرح کے ایڈ وینچر ہوتے۔ اسے عموماً سے لے برٹیز کے انٹرویو کے لیے بھیجا جاتا جو قریب ست دیکھنے کے بعد پتا چلتا کہ بے حد معمولی انسان تھے۔ غیر معمولی انسانوں سے بے حد معمولی حالات میں ملاقات ہوتی۔

طالب علموں نے طرح طرح کی مصروفیات بنا رکھی تھیں۔ ایک ایشین فلم سوسائٹی قائم کی گئی تھی جس میں ایک سے ایک بگس ہندوستانی فلم دکھائے جاتے۔ انڈیا کلب میں نیو آرٹسٹوں کی نمائشیں ہوتیں۔ فیروز کے گھر کے پاس ہمز بھائی رہتے تھے۔ ان کا مکان علی گڑھ کا ایکسٹنشن تھا۔ یہاں ہر وقت مشاعرے ہوا کرتے۔ بی بی سی والوں کی ساری زندگی باتیں کرتے گزرتی تھی بعض اوقات بہ لوگ سارا سارا دن کتلیں میں بحثیں کرتے بتا دیتے۔ ہر ایک اپنی اپنی ہانکتا۔ آل حسن اور اس کی بی بی کرشنا کا مکان بھی ایک اور گپ کا سنٹر تھا۔ کرشنا قانون پڑھ رہی تھی۔ آل بی بی سی کے ہندی سیکشن میں تھا۔ ترنا اور فیروز کے مکافوں پر لڑکوں اور لڑکیوں کا جھگڑ رہتا۔ اس میں زیادہ تر بنگالی شامل تھے۔ یہی لوگ لندن مجلس کے روح و رواں تھے۔ طلعت مذہب سٹ سے لوٹ کر اپنے فلیٹ پر پہنچی اسی وقت اوجیت کا فون آیا: ”ہو، سنو“ وہ دھڑ رہا تھا۔ ”دیکھو، یہ ڈیگور میگور کا ہر وقت بنگالی شور مچا رہے ہیں۔ اب اقبال ایوننگ ہونا ضروری ہے۔“ اوجیت خود بنگالی تھا۔ اسے ایک لفظ اردو کا نہ آتا تھا۔ پرگ میں اس نے انجینئرنگ پڑھی تھی۔ طلعت نے رالف ریل کو فون کیا۔ یہ علی گڑھ سے اردو پڑھ کر آئے تھے اور یونیورسٹی میں اردو کے استاد تھے۔ ”اقبال سنگھ سے کہہ دیا ہے؟“ انھوں نے پوچھا۔ ”ہاں“ طلعت نے جواب دیا۔ ”اور اوجیت نے تو انگریزوں کے جگر مراد آبادی کو بھی بلایا ہے۔“

انگریزوں کے جگر صاحب انگریزی کے منزل گوشاعر تھے۔ جگر مراد آبادی ان پر کچھ اب چپک گیا تھا کہ ان کا اصل نام اب کسی کو یاد ہی نہ رہا تھا۔ یہ انگریزی کے اچھے خاصے دوسرے درجے کے شعراء میں شمار کیے جاتے تھے۔ روحانی طور پر سخت مسلمان تھے اور مشرق کے افلاس میں ان کو خدا کی قدرت اور روحانی برتری نظر آتی تھی۔

اب پھر ریسرسلین شروع ہوئیں۔ ڈسکا کے کا عطاء الرحمن، اقبال کے کلام کے لیے موسیقی کمپوز کرنے میں مصروف ہو گیا۔ فیروز اسکرپٹ تیار کرنے میں جٹ گئی۔ ترونا، شیلہ، پرمودا، اوجیت اور سارے بنگالی اور کشمیری اور گجراتی لڑکوں اور لڑکیوں نے گانے کے لیے صحیح تلفظ کی پریکٹس شروع کی۔ طلعت اور ریش سنگوی مدل ٹپل کی لائبریری میں اقبال کی نظموں کا انگریزی میں ترجمہ کرنے میں مصروف رہے۔

اقبال یونٹ منعقد ہو چکی تو میلے کی تیاریاں شروع ہوئیں۔

(۷۵)

لندن مجلس کا سالانہ میلہ شروع ہوا۔ ہال کے اوپر کے زینے پر آکر روشن نے نیچے کا منظر دیکھا۔ لڑکیوں نے دکانیں لگا رکھی تھیں۔ ایک کمرے میں دہی برے اور کچوریاں بک رہی ہیں۔ بالکل امین الدولہ پارک کا نظارہ ہے۔ ”ہارز“ اپنے اخبار بیچ رہے ہیں۔ کیونسٹ اپنا لٹریچر فروخت کرنے کے لیے آواز لگا رہے ہیں۔ سوشلسٹوں کا ایک گروہ اپنے پمفلٹ بے کھڑا ہے۔ بل ایک ستون سے ٹکا چپ چاپ کھڑا تھا ”ہو روشن“ اس نے کہا۔ وہ ٹپلتے ہوئے دوسرے ہال میں چلے گئے جہاں مختلف ایشیائی ممالک کے اسٹال تھے۔ تصویروں کی تلاش۔ ایک طرف ڈو کو منٹری فلم دکھائے جا رہے تھے۔ دفعتاً خاموشی چھائی اور وہ سب گاتے ہوئے اسٹیج پر آئے۔ پرمودا حسب معمول آکسیٹر کنڈکٹ کر رہے تھے۔

لائی سال چھے پیار بھرے ناداں —

”کشمیر؟“ ایک انگریز تماشائی نے پوچھا۔

”کشمیر۔ یہ ہمارے لیے زندگی اور موت کا سوال ہے۔“ روشن نے کہا۔

”یہ توں جو گارہے ہیں کون سے کشمیر سے آئے ہیں؟ مقبوضہ یا آزاد؟“ تماشائی نے سوال کیا۔

پوشن مال کرنا داں چھس
 شایہار گوشن چھس دورا داں —
 ”دونوں طرف کا کشمیر ایک دوسرے کے لیے آزاد اور مقبوض ہے“ گلشن نے کہا۔
 بل خاموشی سے پائپ بیٹا رہا۔
 روشہ روشہ یزان وچہ پوش کارواں
 پوش مال کر —

پھر بٹکالی گاتے ہوئے آئے۔
 ”یہ اتنے جوش و غرض سے کاربے ہیں۔ کیا یہ دہشت پسندوں کا گروہ ہے؟“ ایک ٹوی اخبار
 کے نمائندے نے پوچھا۔
 ”یہ؟ ہاں یہ دونوں بنگالوں کے رہنے والے ہیں۔“ طلعت نے قریب آکر بیٹھے ہوئے
 جواب دیا۔

پولن گھنٹہ گزر گیا۔ ٹوی اخبار نویس خفا بیٹھا تھا۔
 ”تم لوگ ہر وقت سیاسی گفتگو کیوں کرتے ہو؟“ ایک برطانوی ادیب نے آہستہ سے کہا۔ اب تک
 وہ بڑی اداسی سے اس منظر کو دیکھتا رہا تھا۔
 ”ہم لوگ بے حد بد قسمت ہیں اس لیے۔“ طلعت نے طول آواز میں جواب دیا اور پھر کسی کام
 سے اٹھ کر اسٹیج کے پیچھے چلی گئی۔
 اب ڈھولک بج رہی تھی

”پنجاب؟“ ایک اور اخبار نویس نے پوچھا۔
 ”ہاں۔ پنجاب بھی وہ ہیں۔“ قریب بیٹھے ہوئے سر بکھا کے میاں گلشن آہو جہ نے اسے تلخی سے
 جواب دیا۔ ”اور سوال کرو، میں تمہاری معلومات میں اضافہ کرنے کی کوشش کروں گا۔“
 — دھرتی جی آمی ہی لے کر بھاگواں — دھرتی
 شینا اور جادویا۔ سنگاتی گا دیوا۔ رانو پاکھر —
 یہ مر سہی گیت تھا۔
 پھر گجراتی کورس شروع ہوا:

سجے کھینچتی وارمی دتی۔ جگہ تلی جھاڑی دتی
ساگر تھی گرد تھی

سونی ساد آدیا۔ اور ہمیں سونی ساد آدیا
نیلٹ اسٹریٹ کے نمائندے اسٹیج کے قریب فنٹ لائٹس کے اندھیرے میں فرش پر آتی پالتی
مارے بیٹے سامنے کے جگہ گاتے منظر کو دیکھا کیے۔

اسٹیج پر وہ گا رہے تھے۔

ہمیں جگہ جگہ کیراکنگال

بھانگی نر کو نہ دوار

دتیا ڈگ ایک تال

دھرنی پر آدیا۔ اور ہمیں دھرنی پر آدیا۔

دیکھ دیکھ اورے اندھ

کار سین آدیا

کار سین آدیا۔

پھر اُل کے وسط میں وہ سب گھرا بنا کر کھڑے ہوئے اور انہوں نے انٹر نیشنل شروع کیا۔

ہر جگہ جوانیاں ہیں گا رہی

ہنسی خوشی مس رہی

اور لا رہی دھو مڑتا۔

دنیا بھر سے ایک ہوئے فوجوان ایک آتش مہان لیے

خطرہ ہو بلیڈ ان کا۔ بھر بھی ہم لائیں گے سکھ چین

سکھ چین۔ سکھ چین۔

ان کی آوازیں دور ہوتی چلی گئیں۔ روشن باہر آگئی۔ یہ سب کیا بکواس ہے۔ ہجوم میں سے

نکل کر تیزی سے قدم بڑھاتے ہوئے اس نے سوچا۔ یہ درست ہے کہ اس طرح کے گیتوں سے خون

میں ایک لمحے کے لئے جوش سا پیدا ہوتا ہے۔ یہ لوگ اس قدر لڑکیوں مچالے ہیں کیونکہ سب فنا ہے اور انسان ایک

دوسرے سے مختلف ہیں۔ انسان کبھی ایک نہیں ہو سکتے۔ اسے محسوس ہوا کہ کوئی اس کا پیچھا کر رہا ہے۔

”مس کانہی“ کسی نے پیچھے سے آواز دی۔ وہ ٹھٹھک گئی۔ یہ تو ناقصی۔ پھر وہ کیوں کے ایک

رہے نے اسے آلیا جن سے بچ کر وہ ابھی باہر نکلی تھی۔

”رودشن“ فیروز نے کہا، ”نڈرل واگئے ہیں۔ اس وقت ہم لوگ رہیں جا رہے ہیں۔ کل صبح سے ہم ان کے لیے چندہ جمع کرنے نکلیں گے۔ تم کو لینے کے لیے آٹھ بجے پہنچ جائیں گے۔ سمجھیں، تیار رہنا۔“

طلعت اس کے نزدیک آئی۔ ”یہ کتنی لیتی جاؤ۔ میں شاید دیر سے آؤں۔ یا شاید سر کیچا کے یہاں رہ جاؤں۔ صبح کو صرور چلنا ساتھ۔ گڈ نائٹ۔“

وہ سب دوسری سڑک پر مد گئیں۔ وہ حسب معمول معروف معلوم ہوتی تھیں۔ مصروفیت۔ تکمیل مقاصد کا ہنگامہ۔ ہجوم ندی کے پانی کی مانند چاروں طرف بہا کیا۔ کالج میں چٹنیاں تھیں اور وہ یورپ جاتے ہوئے چند روز کے لیے طلعت کے یہاں ٹھہر گئی تھیں۔ میڈاویل کے اسٹیشن پر پہنچ کر وہ اوپر آ رہی تھی کہ اچانک اسے عامر رضائل گئے۔ وہ کار میں اسی کی تلاش میں ادھر آ رہے تھے۔

”نم کہاں تھیں؟ میں تمہارے سارے ٹھکانوں پر تمہیں ڈھونڈ آیا۔“

”میلے میں۔“

”میلہ؟ ادہ۔ ہاں۔ میلہ۔ ٹھیک ہے۔ آؤ۔“

وہ ٹکڑے کے اطلاوی ریڈیو ران میں داخل ہوئے۔ یہودی آرٹسٹ انھیں دیکھ کر فوراً اپنے کاغذ پر جھک گیا۔

”رودشن“ عامر نے میز پر بیٹھے ہوئے سنجیدگی سے اسے مخاطب کیا، ”تم بڑی غلطی کر رہی ہو۔ تمہارے آبا کو تمہاری رپورٹ پہنچ جائے گی۔“

”ادہ۔“ وہ ہنس پڑی۔ ”لیکن عامر ان لوگوں میں بہت سے میرے عزیز دوست ہیں۔ ان کے سیاسی خیالات یا ان کی قومیت دوستی کے راستے میں تو حائل نہیں ہو سکتی۔“

”یہ تمہارا نظریہ ہے،“ عامر نے کہا، ”لیکن زیادہ پریکٹیکل بنو اور اپنے نفع نقصان کو دیکھنا میں رکھو۔ تمہاری سرگرمیوں سے تمہارے والد کی ملازمت پر بھی اثر پڑ سکتا ہے۔“

”اور شاید میری اور تمہاری دوستی پر بھی۔“ رودشن نے معاملہ میں کہا۔ ”لیکن عامر۔ میری کیا سرگرمیاں ہیں؟“ اس نے چوڑ کر کہا۔ اس آدمی کو سمجھنا بیکار تھا۔ پہلی مرتبہ اسے محسوس ہوا کہ یہ انسان جسے وہ اتنے عرصے سے اپنا دیوتا تصور کر رہی تھی، ایک مختلف ہستی تھا، ایک دوسرے جزیرے پر بیٹھا تھا، اسے نہیں سمجھ سکتا تھا۔ مگر وہ تیار ہو گئی کہ اس کے خیالات کی نابعداری کرے

گی مرد کی تابعداری عورت کا فرض ہے۔ فلسفے یہاں بیکا رتھے۔ مرد ہر حالت عورت کی مکمل اطاعت کا خواہاں ہے۔ یہ کامریڈ و امریڈ رب غلط بات ہے۔ اور یہ عام رضا بہر حال کامریڈ نہیں تھا۔ اب ایک نخت اس کی سمجھ میں آگیا کہ چچا احمد سے اس کی کیوں نہ نبھ سکی۔ چچا، اپنے خیالات میں، خواہ وہ کتنے ہی گنہگار کیوں نہ رہت ہوں، خود مختار رہنا چاہتی تھی۔ لیکن شاید چچا بھی مکمل طور پر خود مختار نہ تھے۔ کاش وہ چچا سے پوچھ سکتی کہ وہ اب کس کے خیالات کی اطاعت میں مصروف ہے۔ وہ خاموشی سے کھانا کھاتے رہے۔ باہر ریسٹوران کے دروازے پر چھتھڑوں میں ملبوس ایک ہنگرین سا زندے نے دائمن پر ”ہسپانوی باغ میں ایک رات“ بجانا شروع کر دیا تھا۔

”ایسین چلو گی؟ عامر نے پوچھا۔“

”ہاں۔“

”جرمنی؟“

”ہاں۔ جہاں کہو گئے چلوں گی۔ اس نے دل میں کہا۔ فلسفے اور آزادی افکار لغویات ہے۔ اگر اس وقت طلعت یا کلا کو اس کے ان خیالات کا پتا چل جائے تو وہ فوراً اسے پھانسی پر لٹکا دیں۔ سوچ کر وہ اذاسی سے مسکرائی۔ عامر رضا نے اس کی مسکراہٹ نہیں دیکھی۔“

دوسرے دن وہ لڑکیوں کے ساتھ قاضی نذر الاسلام کے بے چندہ جمع کر کے طلعت کے فلیٹ واپس پہنچی تو اس نے ایک اجنبی کو موجود پایا جو اس کے انتظار میں نیچے باغ میں ٹہل رہا تھا۔ ”آپ کے خلاف رپورٹ پہنچی ہے کہ آپ کمیونسٹوں کے جلسوں میں شریک ہوتی ہیں“ اجنبی نے کہا۔

”جی؟“ وہ ہلکا ہلکا رہ گئی۔

”یہ غلط ہے؟“

”بالکل۔ وہ لوگ کمیونسٹ قطعی نہیں ہیں۔“

”آپ کو برابر ایک خاص گروہ کے ساتھ دیکھا گیا ہے۔ آپ کو معلوم ہے کہ...“

”مگر یہ تو محض طالب علمانہ ہنگامے ہیں۔ ہر جگہ ہوتے ہیں۔“

”جی!“

”آپ کا مطلب ہے“، وہ دہریہ مکان کی سیڑھیوں پر بیٹھ گئی، ”کہ میں انسانی رشتوں کو سیاسی مصلحتوں پر قربان کر دوں؟ ان لوگوں میں سے بہت سے میرے عزیز ترین دوست اور ساتھی ہیں۔“

”انسانی رشتے؟“ اجنبی نے حیرت سے پوچھا۔ ”وہ کیا چیز ہے؟ رشتے صرف سیاسی ہوتے ہیں۔ انسانی رشتے کس چیز کا نام ہے۔ اس بے تکلفی کو معاف فرمائیے گا مس کاظمی لیکن میں سمجھتا ہوں کہ فلسفوں اور آئیڈیالز نے آپ کو کمپن کا نہ رکھا اسی لیے میں اکثر کہتا ہوں کہ فلسفے اور ادب عالیہ کی تعلیم آج کی دنیا میں بالکل لغو اور بے معنی ہے۔ آپ نے بزنس آئیڈنٹسٹریشن کیوں نہ پرکھا؟“

روشن غصے سے تلملا رہی تھی لیکن ہنس پڑی۔

”تشریف رکھیے“ اس نے دوسری سیڑھی کی طرف اشارہ کیا۔

”میں نے آپ کا بہت ذکر کیا ہے۔“ اجنبی نے میٹھے ہوئے کہا۔ ”آپ کی قابلیت کی دھوم مچی ہوئی ہے۔ لیکن انوس کہ۔“

”کہ میں غلط راستے پر بیٹھ گئی؟! میں آپ سے عرض کروں مسٹر۔“

”خاں۔“

”مسٹر خاں کہ میں کیریئر نہیں ہوں؟“

”نہیں، میں؟ اس کا ثبوت آپ کے پاس کیا ہے؟“

یہ بڑا ٹیرم کا سوال تھا۔ خیالات جیسی غیر مرئی چیز کے متعلق کس طرح کوئی ثبوت پیش کیا جا سکتا تھا۔ وہ، فلسفے اور خیالات کی طالب علم، اس بے بسی پر بے حد تلملائی۔

اب امریکہ جانا گول سمجھو۔ اس رات بیٹنگ پر لیٹے ہوئے اس نے سوچا۔ (اسے آئندہ سال ہارڈوڈ جانے کے لیے فل براٹ وظیفہ ملی چکا تھا) دیر تک کروٹیں بدلتے رہنے کے بعد نیند آئی۔ صبح جب وہ سوکر اٹھی تو اس کا دل دھڑک رہا تھا۔ عدالتیں۔ سزائیں۔ جیل۔ بندوق۔ گولہ بارود۔ نعرے۔ رات بھر اس نے اس قسم کے خوفناک خواب دیکھے تھے۔

”آخر جیل کو بھیجا جاتا ہے وہ آسمان سے تو نہیں اترتے، میں۔ ہماری تمھاری طرح ہی کے انسان ہوتے ہیں۔“ ناشتہ تیار کرتے ہوئے اس نے طلعت سے کہا۔

طلعت نے اس کی رائے سے اتفاق ظاہر کیا۔

”تم مذاق سمجھ رہی ہو؟“ روشن نے بھنجا کر کہا۔

”بالکل نہیں۔“ طلعت نے سنجیدگی سے جواب دیا۔

”سوال یہ ہے“، روشن انڈے پھینٹتے ہوئے آہستہ آہستہ بولی، ”کہ ایک طرف روپیہ اور

عزت اور شان و شوکت ہے اور سیکورٹی۔ اور دوسری طرف محض دھند لکا ہے، اور دھند لکے میں

خواب نظر آتے ہیں۔“

”ہاں۔ ایک طرف سیکورٹی ہے، دوسری طرف سیکورٹی ایکٹ۔ فیصلہ تمہیں خود کرنا ہے۔“

طلعت نے کہا۔

سرکیمہا نے جلدی جلدی چار پینے کے بعد گھنگر دیا بندھ لیے۔ وہ سب نذر الاسلام کے پروگرام

کی ریہرسل کے لیے صبح صبح طلعت کے یہاں جمع ہو چکے تھے۔

”روشن،“ گوتم نے اسے غیر معمولی طور پر خاموش دیکھ کر سوال کیا، ”تمہارا پروگرام کیا ہے؟“

وہ حسب معمول پیغمبرانہ شان سے آکر دیوان پر بیٹھ گیا۔

”ذہنی کشمکش۔“ طلعت نے مختصر جواب دیا اور قوس سینکے میں مصروف رہی۔

”تو کیا ہوا؟ اپنے وطن واپس جاؤ۔ چند سال بعد وہاں ریوولیوشن آئے گا۔ اس میں تمہاری

بڑی ضرورت ہوگی۔“ گوتم نے اس قدر یقین اور اعتماد کے ساتھ کہا کہ روشن کو ہنسی آگئی۔

”لیکن میں ریوولیوشن نہیں چاہتی۔“ اس نے کہا۔

”وہ تو میں جانتا ہوں۔“ گوتم نے اطمینان سے جواب دیا۔ ”میں نے صرف یہ کہا تھا کہ جب

ریوولیوشن آئے گا تب تم کام کرو گی۔“

”اے غلط راستے پر مت لگاؤ۔“ طلعت نے کہا۔ ”پہلے ہی اس کی رپورٹ ہو چکی ہے۔

اسی طرح تم نے چمپا باجی کو ایجوکیٹ کرنے کی کوشش کی تھی۔ فیل ہو گئے۔ اور دیکھو ان کا کیا ہوا؟“

”کچھ بھی تو نہیں ہوا۔ یہی افسوس ہے۔ بہت سے لوگ ایسے ہیں جن کا کچھ نہیں ہوتا۔ معلق رہتے

ہیں، کہیں نہیں پہنچ پاتے، بستے رہتے ہیں۔“ گوتم نے آہستہ آہستہ کہا۔

کیا اس وقت یہ چمپا کو یاد کر رہا ہے۔ طلعت نے سوچا۔

”لیکن روشن تم اپنے سفارت خانے جا کر کہہ دو کہ تم کو ہم لوگوں سے کوئی مطلب نہیں،“ گوتم،

روشن کو مخاطب کر کے کہہ رہا تھا۔

”میں غلط بیانی نہیں کر سکتی۔ مجھے اپنی ضمیر پرستی پر اب تک بہت ناز رہا ہے۔ مجھے تم لوگوں

سے بہت بڑا مطلب ہے۔ تم لوگ میرے دوست ہو۔ میں دوستی کا مطلب سمجھتی ہوں۔ اس کی قدر و قیمت۔“

”مطالب سمجھنے کی کوشش نہ کرنا۔ بہت دکھی ہوگی۔“ گوتم نے دفعتاً بڑی رنجیدہ آواز میں کہا۔
طلعت نے گہرا کراہے دیکھا۔ یہ اس وقت چمپا کو یاد کر رہا ہے، اس نے دل میں دہرایا۔
”اجی انکار کرنے میں کیا رکھا ہے۔“ اس نے گوتم کا دھیان بٹانے کے لیے شگفتگی سے بات شروع کی۔ ”ایک سے ایک لوگ ایک زمانے میں ترقی پسند تھے۔ اعلان کر دیا کہ اب ترقی پسند نہیں ہیں اور دیکھو کیا مزے کر رہے ہیں۔“ اس نے روشن کی طرف مڑ کر کہا۔ ”اور تم تو کبھی بھی ترقی پسند نہیں تھیں۔ نہ کل نہ آج۔“

”بھیا صاحب نے بھی تو مضامین لکھے تھے؟ فیروز نے سوچ کر کہا۔

”مگر اب تو وہ بے لگدہل کہتے ہیں کہ تائب ہو چکے ہیں۔“ طلعت نے جواب دیا۔

”بھیا صاحب کو لڑکچہ میں بھی دخل تھا؟“ گوتم نے پوچھا۔

”جی اں، ایام جمالت میں۔ اب انہیں گیان حاصل ہو چکا ہے۔ ورنہ فارن سروس میں یونہی لے لیے جاتے۔“ طلعت نے کہا۔

”یہ ایام جمالت کب تھے؟“ گوتم نے سوال کیا۔

”۳۹ء وغیرہ میں۔“ طلعت نے جواب دیا۔ ”ارے تم کو کیا معلوم۔ بہت بڑے انقلابی تھے ایک زمانے میں لکھنؤ کے اندر۔ چمپا باجی بھی سب کے ساتھ ساتھ لگی رہتی تھیں۔ رشیدہ آپا کے یہاں بیٹھ کر یہ سب آزاد نظیں لکھتے تھے۔“

”چمپا باجی اتنی پرانی ہیں؟“ روشن نے چونک کر پوچھا۔

”معلوم نہیں ہوتیں۔“ تردنا نے کہا۔

”سدا بہار ہیں۔“ فیروز نے جواب دیا۔

”دوستی محبت سے بلند تر شے ہے۔“ گوتم نے آہستہ سے کہا۔ ”بہت سے لوگ یہ بات نہیں سمجھ پاتے۔“

”تم بھی اعلان کر دو جی،“ طلعت نے پھر جلدی سے گفتگو کا رخ اصل موضوع کی طرف موڑا، ”کہ مجھے ان موٹے سرخوں سے کوئی مطلب نہیں۔“

”تم کہہ دو کہ تم سرخا سرخ فرخ آباد کی کبھی نہ تھیں، نہ ہو، نہ ہوگی۔“ فیروز نے کہا۔

دروازہ کھلا اور مودال نظر مکرراتے ہوئے داخل ہوئے۔

”دستِ صبا لائے؟“ کورس ہوا۔

”جی ہاں۔“ انھوں نے کہا۔

سب آگ کے پاس جا بیٹھے اور ”دستِ صبا“ عقیدت سے ہاتھوں ہاتھ لی جانے لگی۔

”سمجھیں تم؟“ گوتم نے کتاب کے صفحے پلٹتے ہوئے بے دھیانی سے کہا۔ ”بس تم جا کر

کہہ دو، آئندہ ہم سب سے قطع تعلق کر لوگی۔ کیا تم کو معلوم نہیں کہ قطع تعلق کرنا دراصل بے حد آسان ہوتا ہے۔“

”تم اسٹیون اسپنڈر کی طرح...“ طلعت نے کہنا شروع کیا۔

”یہ بات بے بات انگریزی ادیبوں کا ذکر کیے بغیر تمہارا کھانا ہضم نہیں ہوتا۔“ فیروز بولی۔

”کیا کیا جائے۔ اپنی اپنی کمزوری ہے۔“ طلعت نے کہا اور بات جاری رکھی۔ ”تم ایک

کتاب لکھنا کہ کس طرح تم کو ڈوپ بنانے کی کوشش کی گئی مگر تم صاف پچ گئیں۔“

”تم نے فریڈم کا انتخاب کیا۔“ فیروز نے قلمہ دیا۔

”وغیرہ وغیرہ۔“ سرکیٹھانے کہا۔ اب تک وہ کمرے کے سرے پر کھڑی تلانا کی پریکٹس

کر رہی تھی۔

”کیا بیوتونی کی باتیں کر رہی ہو تم لوگ۔“ تردنانے بیانو پر سے اٹھتے ہوئے کہا۔ ”روشن

تم جرمنی جا رہی ہو کل؟“

”ہاں۔“

”تو ہمارے ساتھ ہی چلو۔ ہم لوگ بھی یوتھ فیسٹول کے لیے کل جا رہے ہیں مشرقی برلین۔“

”مشرقِ برلین میں کیسے جاسکتی ہوں؟“ روشن نے کہا۔

”کیوں؟ تم میں کیا سرخاب کا پر لگا ہے۔ ساری دنیا کے لوگ جا سکتے ہیں، تم نہیں جا

سکتیں۔“

”کمال بت بھئی۔“ فیروز نے سر ہلا کر کہا۔ ”ساری رامائن ہو گئی، آپ پوچھتی ہیں سینا کون

تھی؟ ارے یہی تو قصہ ہو رہا ہے۔“

”بلکواس۔“ سرکیٹھانے کہا۔ ”چلو روشن، یہ ایسا تجربہ ہے جو زندگی بھر کبھی حاصل نہ ہوگا۔“

”نہیں۔“

”ارے کیا رکھا ہے؟ واپس آکر سوویٹ یونین اور مشرقی یورپ کے خلاف تین چار مضمون لکھ دینا۔ سب یہی کرتے ہیں۔ طلعت نے کہا۔

”یہاں اتنی بے ایمانی ہے، اتنی ضمیر فروری ہے۔ روشن بیگم جس کا تم کو اندازہ نہیں ہو سکتا۔“

گوتم نے کہا۔ ”آج کی دنیا میں تم اپنے ضمیر کو بچائے نہیں رکھ سکتیں۔“

وہ کوٹ پہن کر باہر جانے کے لیے تیار ہوئی۔

”ہم تم سے برلین میں ملیں گے۔“

”مغربی برلین میں۔“ روشن نے مسکرا کر کہا۔

”نہیں ہم تم سے مشرقی برلین میں ملیں گے۔“

”یہ تقسیم شدہ دنیا ہے۔ ملک، انسان، نظریے، رد میں، ایمان، ضمیر۔ ہر شے تلواروں سے

کاٹ کاٹ کر تقسیم کر دی گئی ہے۔ یہاں ہر طرف سرحدیں ہیں۔ اس تقسیم شدہ دنیا میں ہم ایک دوسرے

سے سرحدوں ہی پر مل سکتے ہیں۔ روشن، ”گوتم نے کہا، ”ہم تم سے مشرقی اور مغربی برلین کی سرحد پر

ملیں گے۔“

”اگر اس وقت تم کو جیل نہ بھیج دیا گیا۔“ طلعت نے ہنس کر کہا۔

(۷۶)

بارش ختم ہونے پر چھپا اور سرل دیساتی چائے خانے سے باہر نکلے۔ لاپنج پر بیٹھ کر وہ سب

یکمہرج واپس پہنچ گئے۔ راستے میں ندی ہرے بھرے کنجوں میں سے گزری جہاں گھنی شانوں نے پانی

پر چھت سی بنا رکھی تھی۔ یہ ٹرم کا آخری دن تھا۔ کل سے پھٹیاں شروع تھیں۔ چھپا نے سرل پر نظر

ڈالی۔ ہر چیز کہی جا چکی تھی۔ اب کہنے کو کیا باقی تھا؟ ہر شے میں گھسا بیٹا پن آ گیا تھا، سرل ایشے میں بھی۔

وہ اسے اتنی اچھی طرح جانتا تھا اور وہ اس سے اتنی اچھی طرح واقف تھی۔ کتنے رنج کی بات تھی۔

اب وہ کن جنگلوں میں جا کر چھپے گی۔ اب بن اپ بن میں۔ چنپن مورے من میں۔ کنج کنج پھرے شام۔

وہ رینگ پر جھک کر ایک بہت پرانا گیت گنگاتی رہی۔ سرکھانے ندی کی سچ کو دیکھا جو بہت پر سکون

تھی۔ کنارے پر پہنچ کر وہ لندن کی طرف روانہ ہو گئی۔

اسے واپس پہنچ کر مجلس میلے کی تیاری کرنا تھی۔ اس کے بعد وہ برلین جا رہی تھی۔ وہاں سے لوٹ کر اسے ٹی وی پر ناچنا تھا۔ پھر وہ رام گوپال کے ساتھ سارے یورپ کا دورہ کرنے والی تھی۔ گریٹ سریکھا دیوی — انڈیا زاینڈا پاولووا — سرل نے تسخیر سے کہا — ”خدا حافظ۔“

”خدا حافظ۔“ سریکھا نے اپنے خلیق تبسم کے ساتھ جواب دیا۔ وہ اسے رخصت کرنے کے بعد لکڑی کے بوٹ ہاؤس کے نیچے آکر بیٹھ گئے۔ سرل کے نہرے بال ہوا میں اڑ رہے تھے۔ وہ چھپا کو اس قدر مانوس معلوم ہوا گویا اس کا شوہر تھا۔ اسے ایک پھر سیری سی آئی۔ وہ اس کا نہیں کسی اور لڑکی کا شوہر تھا۔ اس لڑکی کو چپا نے آج تک نہ دیکھا تھا۔ منظر پر سائے پھر پھیل گئے۔ کشتیاں کنارے سے بندھی کھڑی تھیں اور موسم کی ساری خوشبوئیں اکٹھی ہو کر گلابوں کی چھاؤں میں پانی پر تیر رہی تھیں۔ آسمان پر سے مرغابیاں گزریں۔ گایوں نے آکر پانی میں اپنا عکس دیکھا اور مطمئن ہو گئیں۔ بوٹ ہاؤس کی بالکنی پر ایک لڑکی اکٹری ہوئی۔ بہت سے لوگ پریم روز کی بیلوں کے کنارے کنارے بنیاں اٹھائے پانی کی اور جا رہے تھے۔ ”چپا۔“ سرل نے ایک الٹی ڈرننگ پر بیٹھ کر کہا، ”مجھے کچھ اپنے پس منظر کے متعلق بتاؤ۔“ اس نے دیکھا کہ دور دیس سے آئی ہوئی یہ لڑکی اس کے سہارے وہاں بیٹھی تھی۔ وہ بے حد غیر محفوظ تھی۔ اپنے پس منظر میں شاید وہ محفوظ رہ سکے۔ لیکن اس کی اپنی دنیا جانے کون سی تھی۔ دنیا میں برابر بدلتی رہتی ہیں۔ یہ لڑکی اسے بے انتہا مانوس نظر آئی۔ روز ماری اس کے لیے اجنبی تھی۔ وہ یکھنت بہت گھبرا گیا۔ اسے معلوم ہوا کہ وہ اس لڑکی چپا احمد سے ایک غیر مرنی بندھن میں بندھا ہوا ہے۔ اسے اپنے آپ پر اور اس لڑکی پر بڑا ترس آیا۔

”کیا تم بھی میرے متعلق ناول لکھو گے؟“ چپا نے پوچھا۔

”نہیں۔ اور کون لکھنے والا تھا؟“

”بل۔ ولیم کرگ۔“

”نہیں۔ میں ناول نہیں لکھنا چاہتا۔“

”کیا میں تم کو بہت عجیب معلوم ہوتی ہوں؟“

”تم عجوبہ روزگار نہیں ہو تمہاری طرح کی بے شمار لڑکیاں موجود ہیں۔ ذہین، حساس اور دلکش۔“

چپا نے ان تین الفاظ سے میری وضاحت ہو جاتی ہے۔ چپا نے دل میں کہا۔ اس نے آنکھ بند کر کے اپنا پس منظر یاد کیا۔ بنارس کا محلہ۔ گھر۔ آئینے میں کھڑی چار پائیاں پڑی ہیں۔ بابا بیچوان پی رہے ہیں اور عقدہوں کی مسلیں دیکھتے جاتے ہیں۔ سرل کو یہ منظر دکھانا اسے اچھا نہ لگا۔ وہ اسے پھلانگ کر آگے

بڑھ گئی۔ لکھنؤ۔ آئی ٹی کالج۔ کیلاش۔ گلفشاں۔ لیکن گلفشاں اس کا گھر نہ تھا (ہو سکتا تھا)۔
”یہ دیکھو کون آ رہا ہے تمہارے پس منظر سے نکل کر۔“ سرل نے کہا۔

چھپانے نظریں اٹھا کر دیکھا۔ کنارے پر دور دور تک بکھرے ہوئے تعطیل مناتے والوں
سے عجیب سے نکل کر کمال بوٹ ہاؤس کی طرف بڑھ رہا تھا۔ گھاس پر اس کا سایہ آگے آگے چلتا رہا۔
”ہلو چھپا باجی۔ ہلو سرل۔“ اس نے قریب آ کر کہا۔

”ہلو۔“

”کل صبح ہم نے آپ کو ایک روڈ ہاؤس میں دیکھا تھا۔“
”ہاں۔“

”مگر ہم لوگ ذرا۔۔۔ جلدی میں تھے۔“

”ٹھیک ہے۔ کوئی بات نہیں۔ بیٹھو۔“

وہ بھی ایک ایسی ہونی ڈونگی پر بیٹھ گیا۔

”میں سرل کو لکھنؤ کے متعلق بتا رہی تھی۔“ چھپانے نے کہا۔

”واقعی۔“ کمال نے اخلاقاً دلچسپی ظاہر کرتے ہوئے کہا۔ یہ ابھی تک وہیں بیٹھی ہیں، دنیا

کہاں سے کہاں نکل گئی۔ کمال نے تاسف سے سوچا۔

چھپانے کمال کے بچے کے رنج کا اندازہ لگا لیا۔ تم مجھے کبھی نہیں سمجھ سکو گے کمال۔ اس نے کہا۔

تم نے مجھ پر ہمیشہ چیزوں کی پرستش کا الزام لگایا ہے لیکن گرمی کی دوپہروں میں بھوسے کے ڈھیر کی

نک اور گھوڑوں کے ہنہانے کی آواز اور خاموش سڑکوں پر سے گزرتی ہوئی بیل گاڑی۔ مجھ

میں شاید زیادہ عقل نہیں۔ لیکن میں ان سب چیزوں کو محسوس کرنا اور اپنے پاس رکھنا چاہتی ہوں۔

اگر میں بہت زیادہ عقل مند ہوتی تو تمہارا فلسفہ پڑھتی اور مطمئن ہو جاتی۔

اوجیت ندی میں سے نکل کر آیا اور کمال کے نزدیک بیٹھ گیا۔

”سرل کاش تم نے بارش کے بعد چاند باغ کے کچھوں پر جو رنگ بکھر جاتے تھے وہ دیکھے

ہوتے۔ یارام نگر کی وہ گرد آلود سڑک جس میں گرمیوں کی بھری دوپہر کے سناٹے میں ایک چھوٹا سا اور اس

ہندو بچہ لمبی سی چوٹی رکھائے ایک منڈیر پر تنہا بیٹھا سوائیوں کا پیارہ یاد کر رہا تھا۔ نہیں سرل

۔ میں تم کو اپنا پس منظر نہیں بتا سکتی۔ بہت مشکل ہے اور تم سمجھ نہیں سکو گے۔“

”میں تم کو بتاؤں گا۔“ کمال نے آگے جھک کر کہنا شروع کیا۔ وہ سنا اس دنیا میں داخل ہو گیا جو

یہاں سے بہت دور تھی، جس پر وہ عاشق تھا۔ ان مناظر کی روح کو کمال سے بہتر کون جان سکتا تھا۔ وہ اس کا پیارا ہندوستان تھا۔

”لو سنو، گیان دتی کندھوں پر بال چھٹکا کر امین کا خیال گاتی تھی۔ آلہ بیجی اولاد علی پرواری داری جاؤں۔ زہرا کے فرزند حسن حسین۔ اب میں اس کا ترجمہ کیسے کر سکتا ہوں۔ اور مانج گاتی تھی۔ کانہا موہی آساوری رگ سناؤ۔ اور شادیوں کے موقعوں پر کلیان پور میں دھلان کے پردے گرا دیے جاتے تھے اور تختوں کے چوکے پر بیٹھ کر میرا سنیں الپتیس تھیں۔ اس بنے پر سایہ علی کا۔ مورا شیام سندر بنا۔ کون مغربی موسیو لو جٹ اس منظر کے حسن کو سمجھ سکتا ہے۔ مورا شیام سندر بنا۔“

”اور۔“ چھپانے کہا، ”میرے گھر کی میرا سنیں گاتی تھیں۔ منگل گاؤں۔ چوک بجاؤں۔“
گجرا چنبیلی کالاوری۔ چنبیلی کا گجرا تم نے دیکھا ہے سہل؟“
”اور گھاگرا کے کنارے میرے گاؤں کے کسان کھیتوں کی منڈیر پر بیٹھ کر چاندنی رات میں آہا اول کی تائیں اڑاتے تھے۔ علی علی کر کے سید دوڑیں۔ آہا کھینچ لیہن تلوار۔ اور قدیر کا بھانجا نوٹکی میں پھرے پر سفیدہ پوت کر گایا کرتا تھا:

خدا کا سر ہے یلے ترے دربار میں آیا

کہ جس سرکار کا تھا میں اسی سرکار میں آیا

”چھپا باجی۔ وہ نوٹکی نم کو یاد ہے۔ ہم تمہیں کرسمس کے زمانے میں اپنے گاؤں لے گئے تھے اور رات بھر کپڑوں میں لپٹ کر ہم نے یلے مجنوں ملاحظہ کیا تھا اور میرے گاؤں کے اداکار ہم کو خوش کرنے کے لیے اپنا سارا آرٹ صرف کیے ڈال رہے تھے۔“
”ہاں۔“ چھپانے، جو اس وقت لکھنؤ سے پچیس میل کے فاصلے پر کلیان پور میں موجود تھی، وہیں سے جواب دیا: ”ہاں۔ اس نے ہمارے ہاتھ لہرا کر کہا تھا:

تیرا چہرہ مراقبہ، تری جلفیں میرا ایماں

طواف کعبہ کرنے کو ترے دربار میں آیا۔“

”ہاں کمال نے کہا۔ وہ بھی کلیان پور میں موجود تھا۔ وہ سب نوٹکی میں منڈپ کے نیچے شال اور کپڑے اڑے بیٹھے تھے۔ شکستہ حال اسٹیج پر صرف مدھم سا گیس کا ہنڈ روشن تھا۔ پردے پر ایک فوار، بنا ہوا تھا اور چار پیریاں جو کمینوں کے سہارے بیٹھی تھیں۔ قدیر کا بھانجا ماسٹر بھرید، جو اپنی

تیز پاٹ دار آواز کی وجہ سے بھیںگر و اکھاتا تھا، پیلے کے سامنے کھڑا دھڑلہ تھا۔ گاؤں کا آکر سڑا زور شور سے ہارمونیم اور طبلہ بجانے میں مصروف تھا۔ ماسٹر بھریڈ نے گایا:

زینما کی طرح جب ترا عاسک ہوا پیلے

تو یوسف کی طرح بکنے ترے بازار میں آیا

برابر کے مونڈھے پر گوتم نیلمبر بیٹھا تھا، اس کے برابر ہری شنکر موجود تھا اور ساعۃ کی ساری لڑکیاں۔ اور گوتم آگے جھک کر بڑی سنجیدگی کے ساتھ چپا کے سامنے نوک پلھر کے مسکے پر روشنی ڈال رہا تھا۔ وہ سب صبح چار بجے تک نوٹنکی کے منڈپ میں بیٹھے رہے تھے اور انھوں نے مٹی کے کورے کھڑوں میں ادھارک والی چار پیٹتی اور گتے کا رس — یہ کمال کے والد نواب تقی رضا بہادر کاموروٹی گاؤں تھا۔ یہاں کمال کی موجودگی میں اس کی رعیت میں عرف سید اور برہمن پنگ پر بیٹھ سکتے تھے۔ باقی لوگوں کے لیے حکم تھا کہ کھڑے ہو کر باتیں کریں۔ اب اسٹیج پر ماسٹر مرامی لال، جو کلکتہ تک تھیٹر کمپنیوں کے ساتھ گھوم آیا تھا، سوہنی میں گا رہا تھا:

یاس کا عالم نہ تھا، یوں بے کسی چھائی نہ تھی

اب تو لیلیٰ تھی تاشا، خود تماشا نہ تھی

وہ سب مونڈھوں پر بیٹھے نوٹنکی دیکھتے رہے۔ ہاہر آم کے جھرمٹ میں بوس کی ہوا سائیں سائیں کر رہی تھی۔ گرم اور محفوظ، وہ منڈپ میں بیٹھے ٹیلے پر کھروا سنتے رہے۔ دفعتاً ایک موٹر لائچ ایک انگریزی ریکارڈ بھاتی ہوئی تیزی سے کیم کی لہروں پر سے گزر گئی۔ چپا اور کمال واپس آ گئے۔

”ہمارے گاؤں کی نوٹنکی میں نل دھننتی اور اندر سبھا بھی بہت فرسٹ کلاس ہوتا تھا۔“ کمال کی ملوں آواز سنائی دی۔ وہ جھک کر سمرل کا سگریٹ جلا رہا تھا۔

”اور تم کو جو تھیکار اسے یاد ہے کمال۔“ پچھیا نے آہستہ آہستہ کہا۔ ”اور دھننتی کا وہ گیت:

جو گن کھو جن نکلی ہے۔“

”ہاں“ کمال نے اس کے ساتھ تھاون جاری رکھا۔

”اور جاڑوں کی دھوپ میں بیٹھ کر سہری شنکر گاتا — اگر دینی تھی ہم کو حورو جنت تو یہاں دیتے — اور پیاملن کو جات تھی میں، سچ دھج سیس گندھائے — لوگ کمت میں باوری — سب جگ ہنسی اڑائے — تم کو کیا پتا“، اس نے غصے سے سمرل کو مخاطب کیا، ”کہ بکچ ملک کون ہے، پساڑی سانیاں اور آرزو مکھنوی اور زائن راؤ دیاس اور کانن دیوی — ان لوگوں کا ہماری زندگیوں میں کیا مقام

ہے۔“

”تمہیں کیا پتا۔“ چمپا نے اس کی خٹکی کا کیولے کر کنا شروع کیا۔ ”تم جو منجھ سے میرا پس منظر دریافت کرتے ہو۔ کہ پیار و قوال کی کیا ہستی ہے اور فیاض خاں اور دیپالی تعلقدار۔ اور۔“

”اور تم کو کیا معلوم کہ لکھنؤ اور علی گڑھ کے مشاعرے کیا ہوتے تھے اور جگر صاحب کی ہمارے لیے کیا اہمیت ہے اور فراق صاحب کی اور آئندہ نرائن ملا کی۔“ کمال نے کہا۔

”اور تم کو کیا پتا“، اب چمپا کی آواز میں غصے کی جگہ اٹھاہار رنج نے لے لی۔ ”کہ کالی داس کے اس شعر کے کیا معنی ہیں۔ یہ شعر۔“

نزدہ صیا اور سندھو پر سے گزرتا بگلوں اور بطخوں کی محبت میں بادل پیغام لے کر چلا۔“

”اور تم کو کیا معلوم کہ ہالڈر کی بنائی ہوئی تصویر؛ اشوک کے جھنڈ میں سیٹا، ہمیں کیوں اتنی خوبصورت لگتی ہے۔“ کمال نے کہا۔ ”نہیں سر، یہ بڑا مشکل کام ہے۔“

”اور یاد ہے کمال،“ چمپا واپس جانے پر مڑ رہی، ”ہم سنگھاڑے والی کوٹھی کے لان پر بیٹھ کر یہ پندرہ پندرہ سال پرانے ریکارڈ بجایا کرتے تھے۔ کلا بھریا اور جانی بانی اور ہری مٹی۔“

”ہاں۔“ کمال نے کہا۔ ”اور محمد حسین ساکن نگیں کار بیکار ڈھوئیں کی گاڑی اڑائے لیے جا۔“

”ہاں۔“ چمپا خوش ہوئی کہ کمال کو واپس لے جانے میں کامیاب رہی۔ مگر اب کمال حال میں آ کر مانی سے بیچھا چھڑا کر نکل بھاگنا چاہتا تھا لیکن چمپا اس کے سامنے دقت کے ضمیر کی طرح بیٹھی تھی۔

دقت کمال کو ایسا غسوس ہوا جیسے وہ دقت کی آندھی میں پتے کی طرح ادھر ادھر ڈول رہی ہے، اڑی جا رہی ہے اور وہ اس کو اپنی گرفت میں نہیں لاسکتا۔ وہ گھبرا کر اٹھ کھڑا ہوا۔

”کمال،“ سرل نے سحر زدہ آواز میں اس سے کہا، ”مجھے کچھ اور بتاؤ۔“

”اور کیا بتاؤں؟“ اس نے رنج کے ساتھ جواب دیا اور بوٹ باؤس کی میڑھیوں پر جا کر کھڑا ہو گیا اور ندی کو دیکھتا رہا۔ ندی گومتی میں تبدیل ہو گئی۔

”کمال۔ سنو۔“ چمپا نے کچھ یاد کر کے کنا شروع کیا۔ ”رات کا سماں ہے۔ کتنے بھونک رہے ہیں۔ سناٹا بازار بھر میں پڑا ہے۔ چڑیاں چنگن تک سوتی ہیں۔ چوکیدار خبر بوزوں کے کیفیت بچارہ ہے ہیں۔ باغبان گوندنی کے کھٹکے کو کھٹکھٹاتے ہیں۔ اب کوئی دم میں چکیاں چلیں گی۔“

”سرشار؟“

”ہاں۔“ وہ پھر سوہج میں ڈوب گئی۔

”ہم لوگ ٹھوکانا ہری شکر کے کمرے میں جمع ہوا کرتے تھے جو دراصل ایک برجی تھی۔“ کمال نے آہستہ آہستہ کہنا شروع کیا۔ ”اس کے نیچے دریا بہتا تھا۔ اس کمرے کی دیواروں پر ان گنت پرانے فوٹو گراف تھے اور دونوٹے پوٹے صوفے۔ اس کمرے میں بیٹھ کر ہم نے لاتعداد کتابوں کے موضوع سوچے۔ دنیا کے مسائل حل کیے۔ یہ کمرہ اور یہ گروہ ساری دنیا میں موجود ہے۔ زندگی ابھی بہت غیر واضح تھی۔ بہت سے پردے اٹھتے تھے اور گرتے تھے۔ کبھی تیز روشنی اندر داخل ہوتی کبھی دھندلکے کا سایہ سانسے آجاتا۔ اس ذہنی دھوپ چھاؤں میں دقت نکلتا گیا۔ اب پسند ناپسند کے بجائے عجز ہمارا رویہ بنتا جا رہا تھا۔ یہ رویہ احساس برتری نے پیدا نہیں کیا تھا۔ ہمیں یہ لگتا جیسے ساری انسانیت کے خون سے ہمارے ہاتھ رنگے ہوئے ہیں، ہمیں اس خون کو دھونے ہے۔ اور دیکھو کیا ہوا!“ اس نے ہاتھ آگے پھیلائے۔ ”ایک روز صبح کو ہم اٹھے اور ہم نے دیکھا کہ ہمارے ہاتھ واقعی خون سے رنگے ہوئے ہیں اور ہمارے دہ سائے کردار، جن کا ذکر تم نے چمپا باجی سے سنا ہو گا، فوٹل کارڈ کے کرکیر کی مانند زمین اور پر لطف گفتگو کرنے والے نوجوان، مارگ کا مطالعہ کرنے والی اور مینی پوری ناچنے والی لڑکیاں، ہندوستان کی قدیم کلاسیکل تہذیب کا راگ الپنے والے پوزیٹر۔ ان سب کو ہم نے دیکھا کہ خون میں رنگے ہوئے ہیں۔ مگر ہم میں سے بہت سے ایسے تھے جو اس خون کا کفارہ دینے کے لیے تیار نہ تھے۔ وہ انسانیت کی اعلیٰ قدروں اور مذہب کی بندی اور خدا کی بزرگی کا چرچا کرتے اور صراحتاً صراحتاً گئے۔ ان کرداروں کے علاوہ اور لوگ بھی تھے۔ حقیقی، اصل انسان۔“ اس نے چمپا کو دیکھا۔

”تقدیر۔ اور قرن ۶“ چمپا نے کہا۔

کمال نے خاموشی سے اجازت چاہی کہ ان کا ذکر کرے۔ وہ اسے بے حد مقدس ہستیال معلوم ہوئیں۔

”ہاں۔ تقدیر اور قرن اور رام اور رام اور رام دیا۔ اور ہمارے گاؤں کے کاشتکار اور ہمارے ایکٹے والے اور بنواری۔ اور ہمارے زردوز جو چکن کارٹھے کاڑھتے اندھے ہو جاتے تھے اور ہمارے باغوں کے کنجھڑے اور بالکیوں کے کھارے۔ یہ سب ہمارا پس منظر ہے جسے تم کبھی نہ جانو گے۔“ اس نے بات ختم کی۔

چمپا ابھی واپس نہ آئی تھی۔ اس نے کہنا شروع کیا: ”ہاں۔ اور ہمارے دریا۔ دریا بھی ایک مستقل کردار تھا اور ان کے نام۔ ذرا ان کے نام سنو: سرنجو۔ شاردا۔ دُرگاوتی۔ مندیگینی۔ مدھوتی۔ گومتی۔“

”گندھرمالائیں جو ہاوت سے اتر کر نہروں میں بسنت رت منانے نکل آئی تھیں۔“ ملینیاں صاحب

نے کہا۔

کمال نے چونک کر انھیں دیکھا۔ اب تک وہ ان کے وجود سے بے خبر بیٹھا تھا۔ وہ چند لمحے قبل آکر چوتھی الٹی ہوئی ڈونگی پر بیٹھ گئے تھے۔

”ٹھیک ہے یار۔“ کمال نے آزدنگی سے کہا۔ ”میں نے بھی ایک زمانے میں بڑی کوسا لکھی ہے۔ یہ ایسا سب پر آتی ہے۔“

”تو دریا میرے گھر کے نزدیک تھا۔ گنگا میرے گھر کے پاس بہتی تھی۔ گو متی، ہری شنکر کے گھر کے نیچے بہتی تھی۔ گوتم نے بتایا ہوگا کہ ہم لوگ، ذرا سوچو، دریاؤں کے وجود سے کتنے بے نیاز رہتے ہیں۔ اسے پل دیکھو۔ کشتیاں۔ گھاٹ۔ سنگھاڑے۔ کنول کے پھول۔ اور پھر ندی پر برستی ہوئی بارش۔ یہ سب کتنی اہم چیزیں ہیں۔ مجھے سمندر سے وحشت ہوتی ہے۔ اس سے ڈر لگتا ہے۔ سمندر بیکراں ہے۔ ندی کو اپنا راستہ معلوم ہے۔“

اب دفعتاً چھپا کی آواز سے کمال بول ہونا شروع ہوا۔ لڑکیوں میں یہ کیا مصیبت ہے، اس نے سوچا، کہ ایک تو ہوتی ہی جاتی ہیں، اگر ان پر یہ وحی آجائے کہ کلاکار بھی ہیں تو پڑا ہو گیا۔ چھپا باجی کلاکار نہیں تھیں لیکن ان کے شاعرانہ مزاج کا کون منکر ہو سکتا تھا!

وہ اس ندی کا ذکر کر رہی تھی اور کمال بھاگ جانا چاہتا تھا۔ ندی کا کردار، مجھ سے زیادہ اور کون یہ بات جان سکتا ہے، اس نے لرز کر سوچا۔ مجھے وہ مکان یاد ہیں، وہ ندی، وہ درخت — چھپا باجی تم خود —

”ادرباغ میں الماس کے درخت تھے۔“ وہ کہہ رہی تھی۔ ”اور ایک بیل کا درخت بھی۔ بیل تم نے کھایا ہے کبھی؟“ اس نے ادجیت سے پوچھا۔ ”پورب کی خام چیز ہے۔ کمال، گوتم سے پوچھنا، اسے وہ ٹپ ٹپ کرتے بیل یاد ہیں؟“ اس نے بے اختیار ہو کر بیل بارگولم کا نام لیا۔

کمال سوچتا رہا۔ میں انھیں کیسے بتاؤں کہ گوتم ان کو تقریباً بمبوں چکا ہے۔ مگر بھولنا کیا معنی! ضرور یاد ہوں گی، جیسے اسے ندی یاد ہے اور سنگھاڑے والی کوٹھی اور الماس کا درخت اب بھی وہ اکثر بڑے جذبات میں ڈوب کر ان چیزوں کا ذکر کرتا۔ کیا مصیبت ہے۔ اس نے جھنجھلا کر چھپا کو دیکھا۔ یہ لڑکیاں مری کیوں جاتی ہیں؟ اصل میں — اس نے اطمینان سے ٹانگ پر ٹانگ رکھ کر سوچنا شروع کیا — ان کو ہزاروں برس سے اس کمپلکس میں مبتلا کر دیا گیا ہے۔ ایک سنا ہے وہ سستی تھیں۔ پھر سیتا۔ پھر گوپیوں کا فراڈ چلا۔ ان کو دنیا میں کوئی کام نہیں۔ بس کسی بھلے مانس کو پکڑ کر دے اس کی

پوچھا۔ دے اس کی پوچھا۔ اری نیک بنتو، اللہ رسول سے دل لگاؤ۔ اگر محبت ہی کرنا ہے۔ رابعہ بھری سے سبق لو۔ ان کے علاوہ اور بھی بہت سی پہنچی ہوئی بیبیاں گزری ہیں۔ لیکن یہ ساری سینٹ وینٹ خواتین بھی یہی سوچتی ہوں گی کہ اگر یسوع مسیح مل جائیں تو لے کر ان کے موزے رفو کر دیں۔ ”میں گوتم سے مزید پوچھوں گا۔“ اس نے باواز بلند کہا۔ ”اور مجھے اپنے موزے بھی رفو کروانے ہیں۔“ اس نے اپنے پیروں پر نظر ڈال کر اسی روم میں کہا۔ کل یوتھ فیسٹیول کے لیے جرمنی جا رہا ہوں۔ راتوں رات لندن پہنچ جاؤں تو طلعت میرا سارا سامان سفر ٹھیک کر دے گی۔“

”بہنوں کے ہونے کا یہ بڑا فائدہ ہے۔“ طغیان صاحب نے بات کی۔

”جی؟ جی۔“ کمال نے جواب دیا۔ ”اس لیے چمپا با جی اب اجازت دیجیے۔ خدا حافظ

سرل۔ ادبیت۔“

”پچلو ہم تمہارے ساتھ ہی چلتے ہیں۔“ سرل نے اٹھتے ہوئے کہا۔ وہ شہر کی طرف روانہ ہوئے۔ کمال اسٹیشن چلا گیا۔ چمپا نے اپنے ہوسٹل کے کمرے میں آکر دریچہ کھولا نیچے سنسان سڑک ایمپ کی نیلگوں روشنی میں خاموشی سے بہہ رہی تھی۔ سینٹ جان کے گھڑیاں نے گیارہ بجائے۔ دو درجن س لین میں کوئی شخص ٹرمپٹ پر اپنا غمگین نغمہ چھیڑا کیا۔

(۷۷)

گھنٹی بجی تو طلعت نے دروازہ کھولا۔ وہ مشرقی برلین کے ایک جدید و صنعت کے فلیٹ میں اپنی ایک سنگتراش دوست کے یہاں ٹھہری ہوئی تھی۔ باقی کے سب لوگ ابھی ادھر ادھر سڑکوں پر گاتے بھلتے پھر رہے تھے۔ اس نے بالکنی پر سے جھانک کر دیکھا۔ چھوٹوں کی بیل کے نیچے نیم تاریک پورٹیکو میں دو سائے کھڑے تھے۔ ان میں سے ایک نے جلدی جلدی دوسرے سے کچھ کہا اور اسے اندر دھکیل دیا۔ تو وارد اسٹوڈیو میں داخل ہوا تو طلعت نے اسے پہچانا یہ وہی نوجوان تھا جو چند روز قبل سینٹ جانز ووڈ میں روشن سے ملنے آیا تھا۔

”میں نے سنا تھا کہ مشہور سنگتراش فراڈ لین کریمریاں رہتی ہیں۔“

”آپ نے بالکل صحیح سنا تھا۔ لیکن ان کے بجائے میں موجود ہوں۔ فرمائیے آپ کی کیا خدمت

کی جاسکتی ہے۔ آپ کو سر چاہیے؟ تا بنایا پلاسٹر آف پیرس؟“ طلعت نے بڑے پروفیشنل انداز میں جھاڑن سے ہاتھ صاف کرتے ہوئے دریافت کیا۔

”جی۔ میں سر نہیں چاہتا۔“ اس نے سٹ پٹا کر جواب دیا۔ ”میری ایک دوست ہیں، ان کو چاہیے۔“ پھر دفعتاً اس نے چونک کر غور سے طلعت کو دیکھا۔ جواطمینان سے مجسمہ سازی کے لوازمات میں گھری کچھ کھڑ پڑ کر رہی تھی۔ فیسٹول کی وجہ سے کامریڈ کریمر کا کام خوب چمک گیا تھا۔ بھانت بھانت کے لڑکے اور لڑکیاں ہر قوم اور ہر ملک کے اس کے پاس آ رہے تھے۔ وہ بے حد جذباتی ہو کر نیگرو اور ایشیائی لڑکوں اور لڑکیوں کے سر بناتی اور ان کو تحفہ دے دیتی۔ سخت معر دینیت کا زمانہ تھا۔ اسٹوڈیو میں برابر رت جگا رہتا۔ طلعت، جیسے آرٹ میں بھی دخل تھا، اس کی اسسٹنٹ بنی ہوئی تھی۔

نوادرد جب یہاں آ رہا تھا تو دوستوں نے اس سے کہا تھا کہ فراڈ لین کر میر بورڈ و آ آرٹسٹ نہیں ہے۔ اس سے فلرٹ کرنے کی کوشش نہ کرنا۔ وہ وہ لیکچر پلاسے گی کہ ہوش ٹھکانے آ جائیں گے یا سارے عجمے توڑ کر بھاگ کھڑی ہوگی اور تم کو دام بھرنے پڑیں گے۔

”اپنی دوست کو بلا لائیے۔ تاکہ میں ان کا مولد بنالوں۔ میں فراڈ لین کر میر کی پارٹنر ہوں۔“ طلعت نے جھک کر بڑے اخلاق سے کہا۔ اس نے ہنگیرین لڑکیوں کا رنگ برنگی کڑھت والا قومی لباس پہن رکھا تھا جو اسے اسی روز تحفے میں ملا تھا۔ اس نے محسوس کیا کہ اجنبی اس کو پہچاننے کی بے انتہا کوشش کر رہا ہے لیکن اب تک پہچان نہیں پایا۔ اسے اس طرح ایکٹنگ کرنے میں بہت لطف آیا۔ ”اس الماری میں چار کی پتی رکھی ہے۔ ادھر اسٹو ہے۔ آپ کافی بنائیے میں ابھی آتی ہوں۔“ اس نے بڑے ہمیں انداز کی بے تکلفی کی نقل کرتے ہوئے کہا اور پلاسٹین نکالنے کے لیے اسکرین کی دوسری طرف چلی گئی۔

دروازہ کھلا اور ساجدہ بیگم اندر داخل ہوئیں۔

”ہلی؟“ انھوں نے اجنبی سے پوچھا۔

”نہیں، یہاں بھی نہیں ہے، مگر آہستہ بولو، شاید یہ لڑکی اردو سمجھتی ہو۔“

”کون لڑکی۔“

”وہ اسکیپٹر اس وقت نہیں ہے۔ اس کی اسسٹنٹ ہے۔ ہنگیرین سی دکھلائی پڑتی ہے۔“

مگر مجھے تو کچھ گھپلا نظر آتا ہے۔ اس میں بھی۔“

اسکرین کی دوسری طرف سے طلعت کے اسکرٹ کی جھلک دکھلائی دی تو اس نے ذرا گھبرا کر اونچی

آواز میں کہا: ”اس بد تمیزی کو معاف کیجیے گا ماد موزیل کہ ہم اپنی زبان میں باتیں کرنے لگے۔“
 ”کوئی بات نہیں۔“ طلعت نے اسکرین کے پیچھے سے جواب دیا۔ ”مجھے اس کی ساؤنڈ بہت
 اچھی لگتی ہے، جیسے مکھیاں بھنبھناتی ہوں۔“
 ”مکھیاں؟“

”جی ہاں۔ یہ میں نے تشبیہ استعمال کی۔ شہد کی مکھیاں۔ میں بہت عرصے یونیس میں رہی
 ہوں۔ وہاں عربی سنا کرتی تھی۔“
 ”یونیس میں؟“

”جی ہاں۔ حبیب بورغیہ کے ساتھ۔“

”وہاں کیا کر رہی تھیں آپ؟“

”جاسوسی۔“ طلعت نے اطمینان سے جواب دیا اور پلاسٹیس کا گولہ بنانے میں مصروف رہی۔
 ساجدہ بیگم کا رنگ سفید پرگیا۔ میں نے کہا تھا کہ مشرقی برلین نہ آنا۔ جانے کس مصیبت میں مبتلا
 ہوں گے۔ اب دیکھو کہاں پھنس گئے۔ انہوں نے اب تک ہالی ووڈ کی فلموں میں جو کچھ سنڈل یورپ
 کے بارے میں دیکھا تھا وہ سب ہل کی ہل میں تصور میں کوند گیا۔ آرٹسٹوں کے عجیبے میں خطرناک جاسوس
 بین الاقوامی سازشیں۔ اغوا۔ اورینٹ ایکسپریس۔ وکی بام کا گرینڈ ہوٹل۔ کیونسٹوں اور غیر کیونسٹوں کی
 دست بستہ جنگ۔ اندھیری گلیوں میں تعاقب۔ قتل۔ ہاں قتل۔ ساجدہ بیگم لرز اٹھیں اور انہوں
 نے گھبرا کر اپنے ساتھی کو دیکھا۔

ان کے ساتھی پر طلعت کی بات کا بالکل مختلف رد عمل ہوا تھا۔ وہ فوراً سمجھ گیا کہ یہ لڑکی کون
 ہے اور یہ بھی کہ یہ اس کی اس اسٹوڈیو میں آمد کا مطلب سمجھتی ہے۔ اس نے بے چینی سے کرسی پر پہلو
 بدلا۔

طلعت اسکرین کے باہر آئی۔

”ارے یہ تو طلعت بہن ہیں۔“ ساجدہ بیگم چلائی۔ ”تو بے ہے۔ تم نے یہ کیا روپ بھرا ہے۔“

اچھا بیوقوف بنایا۔“

”بلو، ساجدہ آیا۔“ طلعت نے شلفنگی سے کہا۔ ”بیٹھے۔ ابھی آپ کا فرسٹ کلاس مولڈ بناتی

ہوں۔ آپ نے کافی تیاری کر لی؟“ اس نے ساجدہ بیگم کے ساتھی سے دریافت کیا۔

”معاف کیجیے گا میں نے بھی آپ کو بالکل سیدھے پہچانا تھا اس لباس میں۔ لندن میں بھی آپ سے ملنے

کا کبھی اتفاق نہیں ہوا۔ صرت آپ کا ذکر بہت سنا ہے۔“
 ”جی۔ آپ کی یہاں تشریف آدری کیسے ہوئی؟ میں نے دیکھا تھا آج آپ پولیس لڑکیوں سے
 بہت برادرانہ سلوک کر رہے تھے۔“

”وہ۔ تو میں ذرا ان لوگوں کا جھوٹ بچ معلوم کرنے آیا ہوں۔ میں ایک انگریزی اور دو اردو
 اخباروں کے لیے لندن لیٹر لکھتا ہوں۔ یہاں سے جا کر ان لوگوں کی قلعی کمپوں گار۔“
 ”تم ان سے پہلے کبھی نہیں ملیں۔“ ساجدہ نے کہا۔ ”بڑے مشہور جرنلسٹ ہیں۔“
 ”جی۔ اور ساجدہ آپا آپ یہاں کیسے۔“

”میں۔ میں ذرا ان لوگوں کا۔“

”جھوٹ بچ معلوم کرنے آئی تھیں!“

”بالکل!“ انھوں نے جواب دیا۔

”مگر ساجدہ آپا۔ اور آپ۔“

”خان۔“

”مسٹر خان۔ مجھے واقعی بڑا افسوس ہے کہ آپ روشن کاتاق کرتے یہاں تک آئے مگر
 وہ نہ ملی۔ وہ یہاں کبھی نہیں آئی۔ اگر آجاتی تو اس کے لیے اچھا ہی تھا۔ اتنی شدت سے الجھی ہوئی نہ رہتی۔
 مگر وہ عین اس لمحے سالز برگ میں موزارٹ کی موسیقی سن کر اپنی روح کو فائدہ پہنچا رہی ہے۔ جہاں
 تک میرا خیال ہے۔“

”کیسا تعاقب بھی۔ کیا ارڑا رہی ہو۔“ ساجدہ نے خفگی سے کہا۔

”نہیں تو۔ اچھا ہے ساجدہ آپا۔ یہاں ایک سے ایک تحفے آپ کو ملیں گے۔ پندرہ دن تک وہ
 وہ خاطر مدارات ہوگی جس کا ٹھکانہ نہیں۔ موت کی تفریح۔ کیا حرج ہے۔ آپ لوگوں نے ان مالک
 کو جانے کیوں ہوتا بنا رکھا ہے۔“ وہ مسرعت سے ان کی ٹاک بناتے ہوئے بولی۔

”یہ مشغلہ آپ نے کب سے شروع کر دیا۔“ مسٹر خان نے کہا۔ ”مجسمہ سازی۔“

”جی۔ مشغلوں مشغلوں کی بات ہے۔ بعضوں کا مشغلہ مخبری ہوتا ہے۔“

ساجدہ نے گھڑی دیکھی۔ ”اب پل دوں۔ جہاں ہم ٹھہرے ہیں وہاں کھانے پر انتظار

ہوتا ہوگا۔“

”بہت خوب۔ دو تری سنگ کب دیجیے گا؟“

”میں فون کر دوں گی۔“

”بہت اچھا۔“

وہ بالکنی میں سے ان دونوں کو جاتے دیکھتی رہی۔ پھولوں کی بیل پھر جھک آئی جس کے سائے میں ”مسٹر خان“ ایک لمحے کے لیے گم نم کھڑا رہا۔ پھر ساجدہ بیگم کے پیچھے پیچھے بس اسٹینڈ کی طرف چل پڑا۔

واپسی وہ لوگ فرانس کی سرحد عبور کر رہے تھے جب ٹرین میں کسی نے بتایا کہ روشن پکڑ لی گئی۔ ”کیا چندو خانے کی اڑاتے ہو؟“ طلعت نے آزدہ ہو کر کہا۔ ”وہ سیاسی کبھی نہیں تھی۔ آخر اس کے پکڑے جانے کی تک کیا ہے۔ یہ ایک یار لوگوں نے اس کے لیے افواہیں پھیلا رکھی ہیں خواہ مخواہ۔ اور پکڑے جانے کا مطلب؟ وہ اسمگلنگ کرتی تھی؟ بم بناتی تھی؟ امریکہ کے اہم راز روس کو امپاکستان کے اہم راز ہندوستان کو بتاتی تھی؟ آخر کیا کر رہی تھی بھائی؟ اس غریب کو اپنے فلسفے ہی سے فرصت نہیں۔ اس کو یہ تک تو معلوم نہیں کہ فورٹھ انٹرنیشنل۔“

”اصل خیالات سے کیا ہوتا ہے۔ اصل خیالات کی تصویر تو نہیں لی جاسکتی۔“ گوتم نے اس کی بات کاٹی۔ وہ مغربی جرمنی کے سفارت خانے میں کسی کام سے آیا ہوا تھا اور راستے میں ان کے ساتھ ہو گیا تھا۔ ”تم افواہوں کی نفسیات نہیں جانتیں۔ اور اسٹیریو ٹائپ کی طاقت۔ اگر میں مستقل تمہارے لیے پروپیگنڈہ کروں کہ تم طلعت رضا نہیں ہو دراصل ولائی لامہ کی جانشین ہو تو واقعی تمہیں ولائی لامہ کی جانشین سمجھا جائے گا۔ ہماری زندگیوں کا بھوٹے مفروضوں اور غلط پروپیگنڈے پر انحصار ہے۔ روشن تو بہت غیر اہم ہستی ہے۔ پوری قوموں، سوچے مکوں کے خلاف اسٹیریو ٹائپ کا حکم چلتا ہے۔ یہ آج کی دنیا ہے۔ طلعت آزابیگم جس میں فن کاروں کے علاوہ طالب علموں کی تو سب سے بڑی قیمت مقرر ہے۔“

”اب میں نے دیکھا کہ پروپیگنڈہ کسے کہتے ہیں۔ کمال ہے بھئی۔ روشن غریب، جس کے کوئی سیاسی خیالات کسی قسم کے ایک سرے سے ہیں ہی نہیں، اس کو اتنی اہمیت دی جا رہی ہے کہ دو بیلے آدمی اس کے پیچھے پیچھے برلین تک آئے گو وہ ان کو تب بھی نہ ملی۔“

”مگر اس بہانے ان دونوں نے تفریح تو کر لی۔“

”بنا ہے روشن کے والد بہت بیمار ہیں۔ مجھے بون میں کوئی بتا رہا تھا۔ ممکن ہے ان افواہوں سے

اس کی اسکا لرشپ پر بھی اثر پڑے۔ جہاں تک میں سمجھتا ہوں کراچی کی سیاست کا اس میں کافی دخل ہے۔“ ایک آدمی نے کہا۔

”وہ کس طرح؟“ طلعت نے پوچھا۔

”سنا ہے کوئی مرکزی وزیر ہیں جو روشن کے والد کے خلاف ہیں۔ یا شاید روشن کے والد مرکزی وزیر کے خلاف تھے۔ ایسا ہی کچھ سلسلہ ہے۔ بہر حال تو وہ سول سروس کے آدمی نہیں ہیں۔ ان کو ویسے ہی کسی پچیلے وزیر اعظم نے کوئی بہت بڑا عہدہ دے دیا تھا۔ اب ان وزیر اعظم کے جلنے کے بعد روشن کے والد کے خوف بڑا محاذ قائم ہو رہا ہے۔ لیکن بے روشن بے چاری کے خلاف جو مضحکہ خیز کارروائی کی جا رہی ہے اس کا اس محاذ سے کچھ تعلق ہو۔“

”یا اللہ۔“ کمال نے گڑبڑا کر کہا۔ ”اس قسم کے حالات ہیں؟“

”ہیں تو سہی۔“ حمید نے جواب دیا۔ وہ صوبہ کھڑکی سے باہر بھاگتے ہوئے سبزہ زاروں کو

دیکھتے رہے۔

(۷۸)

شیو پرشا دھننا گمر رنجور بارہ بنکومی ان لوگوں میں سے تھے جو لندن میں برسوں برس سے خود اختیاری جلا وطنی کی زندگی گزار رہے ہیں۔ رنجور صاحب دوسری جنگ عظیم سے پہلے بارہ بنکی سے اوکسفرڈ آئے تھے۔ تعلیم ختم نہ کر پائے تھے کہ جنگ چھڑ گئی اور یہ یہیں رہ پڑے۔ ایک عدد لیٹوین یا لیتھوین لڑکی سے شادی کر لی۔ سخت ٹھوڈی اور کاہل آدمی تھے۔ بی بی بڑی نیک بخت ثابت ہوئی۔ وہ اب بورڈنگ ہاؤس چلاتی تھیں۔ جس ہندوستانی یا پاکستانی کو کہیں ٹھکانہ نہ ملتا وہ سیدھا یہیں آتا۔ رنجور صاحب بہت ہی شریف آدمی تھے۔ سب کی بہت خاطر میں کرتے۔ اکثر مہمان ان کا ہل ادا کیے بغیر ہی بھاگ جاتے مگر رنجور صاحب ان کی شکایت نہ کرتے۔ اتر پردیش سے اگر کوئی چوہا بھی آنکلتا تو اس کے لیے کچھ بچھ جاتے۔

ہمراز فیض آبادی ان کے مکان کی اوپر کی منزل میں ان کے کرائے دار تھے۔ رنجور بارہ بنکومی ہندو تھے اور ہندوستانی۔ ہمراز فیض آبادی مسلمان تھے اور بڑے کٹر پاکستانی۔ تھے دونوں شاعر۔ ایک دوسرے سے مستقل بحث کرتے۔ رنجور صاحب کہتے: تم لوگوں نے ہندو شعراء کی کبھی اتنی قدر نہیں کی جس کے وہ مستحق تھے۔ تم علی گڑھ والوں نے فرقہ پرستی کا زہر پھیلا دیا وغیرہ۔ یا رامائن فرحت لے کر بیٹھ جاتے اور بیٹر کے چند گلاموں کے بعد روٹا نئے ہو کر کہتے تم لمبے مسلمان، تم نے بھارت ماتا کے ٹکڑے کر ڈالے۔

اس پر ہراز بھائی بھارت ماتا کی شان میں کچھ گویا ہر افشانی کرتے۔ شیو پرشاد روتے روتے کہتے: یہ شعر سنو۔ کل رات ہوا ہے۔ شعر سن کر ہراز بھائی کہتے: ہاں یار، اچھا ہے۔ مگر ذرا بوجے پوری دھینگ می آید۔ اس پر دوبارہ فساد شروع ہو جاتا۔ روزرات کو کھانے کے بعد یہ سلسلہ رہتا۔ ایک بات میں رنجور اور ہراز دونوں اپنے سارے اختلاف چھوڑ کر متفق تھے۔ وہ تھی پنجابیوں کے لیے ان کی ناپسندیدگی۔ اس موضوع پر دونوں گھنٹوں باتیں کرتے کرتے نہ تھکتے۔ گو ہراز بھائی بڑے شعلہ بد اماں پاکستانی تھے مگر بہر حال آبائی وطن اتر پردیش تھا کہتے: ارے، یہ پنجابی گھر سوار، رسالدار اردو کیا جانیں! شیو پرشاد بڑے زور شور سے ہاں میں ہاں ملا تے۔ ان کی پہلی ہندو بیوی سے جو لڑکی ہندوستان میں تھی اس نے کسی پنجابی سے شادی کر لی تھی اور چندی گڑھ میں رہتی تھی۔ جس روز اس کی شادی کی اطلاع آئی شیو پرشاد صاحب نے خاص طور پر آکر ہراز بھائی کو اس سلسلے کی اطلاع دی۔

”لو میاں ہمارے خاندان کی زبان بھی بگڑ گئی۔ آخر ہم اس پنجاب گردی سے کہاں تک بچے رہتے۔“ ہراز بھائی اس صدمے میں ان کے دلی شریک رہے کیونکہ خدا نخواستہ کل کو ان کی بہن کی شادی بھی کسی پنجابی سے ہو سکتی تھی۔ رنجور صاحب کی ان غفلتوں میں ان کے بورڈنگ ہاؤس میں ٹھہرے ہوئے اتر پردیش والے ہندو مسلمان ہندوستانی اور پاکستانی بیٹھ کر اپنے وطن کی بزرگی بیان کرتے، اس کی عظیم کلچر پر روشنی ڈالتے اور شعر پڑھتے ایک روز کمال اس محفل میں گیا تو اس کو بڑی حیرت ہوئی۔ ”کس قدر غیر منطقی میں آپ؟“ اس نے ہراز بھائی سے کہا۔ ”آپ کا وطن پاکستان ہے۔ آپ کو اب یو۔پی۔ سے مطلب؟“

”اجی وہ تو ٹھیک ہے۔ مگر۔“ ہراز بھائی نے گڑبڑا کر کننا شروع کیا۔

”ٹھیک کیا ہے؟“ کمال نے ان کی بات کاٹی۔ ”اسی لیے تو پاکستان میں یو۔پی۔ والوں کی فساداری پر شبہ کیا جاتا ہے۔ دل اٹکا ہوا ہے فیض آباد میں ملازمت کرتے ہیں کوٹے میں۔ اور پاپو رٹ بنوا کر اماں بیکم سے ملے فیض آباد جاتے ہیں تو وہاں خفیہ پولیس پیچھے لگ جاتی ہے۔ ادھر پاکستان میں کہا جاتا ہے کہ یہ مہاجر لوگ سارے کے سارے ملک سے فائدہ اٹھانے کے لیے آگئے ہیں درجن ان کا اصل وطن تو بھارت ہے۔ تسمہ مختصر یہ کہ بھائی نہ ادھر کے رہے نہ ادھر کے۔ کس قدر دیوانی قوم ہے مسلمانوں کی۔ نہ ہے والدہ“

”میاں صاحبزادے، زیادہ بڑھ بڑھ کر باتیں نہ بناؤ۔“ ہراز بھائی نے جواب دیا تھا۔ ”بکرے کی ماں کب تک خیر منائے گی۔ تم ہندوستانی مسلمان ہو، یاد رکھو، جب وہاں ملازمت نہیں ملے گی اور بھوکے مرنے لگو گے تو دیکھتے کھا کر پاکستان ہی کا رخ کر دو گے۔“

غالباً ہمارا بھائی ٹھیک کہہ رہے تھے۔ اس نے لرز کر ان کی صورت دیکھی۔ اس وقت رنجور صاحب پان کی گلیاں بنا بنا کر خاسدان میں رکھتے جا رہے تھے۔ پان ایک بڑی مقدس شے تھی جو کراچی سے بذریعہ ہوائی جہاز ہر شے ہمارا بھائی کے لیے لندن آتی تھی اور بطور محرک رنجور صاحب کو صبح شام اس کے دو سرے کھلائے جاتے تھے۔ پان بنانے کے مقدس فریضے کو بڑے اہتمام سے تکمیل تک پہنچانے کے بعد رنجور بارہ ہنگوی کمال کی طرٹ مڑے اور طول آنکھوں سے اسے دیکھنے لگے۔

”مہیبت یہ ہے کمال میاں“ انھوں نے اپنے خوبصورت لہجے میں اداسی سے کہا، ”تم شاعر ہو۔ ہر جوان شاعر ہوتا ہے۔ اصول پرست۔ راست باز۔ تصورات پر مرٹھنے والا۔ وہ حقیقت کو نہیں دیکھنا چاہتا۔ مگر بدقسمتی سے دنیا کا نظام شاعر نہیں مہیا کرتا۔ چلا ہے میں جن کو تمہارے دھڑن سے کوئی دلچسپی نہیں۔ اصل سوال یہ ہے کہ تم حقیقت سے کس حد تک مجھوتہ کرنے پر تیار ہو تم۔ تمہاری اصل بڑائی یا گھٹیا پن اس وقت ظاہر ہوگا کہ تم نے حقیقت سے، یعنی بے ایمانی سے، مجھوتہ سے، ریاکاری اور اخلاقی جرم سے کس حد تک مجھوتہ کیا۔“

طلعت اور کمال وغیرہ کی سرگرمیوں کو رنجور صاحب بہت سہارہ دیتے تھے۔ اقبال ایوننگ میں جا کر انھوں نے اقبال کے فلسفے پر تقریر کی۔ لندن مجلس کو ہمیشہ مختلف قسم کے عطیے اپنی بساط سے بڑھ کر دیتے رہتے حالانکہ رنجور صاحب کی مالی حالت اتنی خستہ تھی کہ اپنے مکان کی مرمت تک نہ کر سکتے تھے۔ اس غربت کی زیادہ وجہ یہ تھی کہ جیسا کہ پہلے لکھا گیا، ان کے اکثر کرائے دار ان کو کرایہ دیے بغیر ہی غائب ہو جاتے اور یہ اپنے مہمانوں سے بے حد واجبی پیسے لے کر انتہائی بڑبڑا کھانے انیس کھاتے۔ سوئٹ کس قدر کرکٹ ہیں رنجور صاحب۔ طلعت نے ایک روز کہا تھا۔ ایسے لوگوں کی دنیا میں جگہ کہاں ہے؟ ان کی بی بی مایا (ان کا اصل نام یہی تھا اور رنجور صاحب نے اس نام کی بنا پر اپنے ایک مضمون میں، جو ۱۹۳۷ء میں زمانہ کانپور میں چھپا تھا، یہ ثابت کیا تھا کہ لیٹوین لوگ دراصل ہندو تھے۔ بعد میں جب جدید تحقیقوں سے یہ ظاہر ہونے لگا کہ غالباً آریوں کا اور یہ بحسن وطن بالنگ کی طرف تھا اور سنسکرت اپنی اصل حالت میں انہی علاقوں میں بولی گئی تھی تو رنجور صاحب نے طے کر لیا وہ خود بہت بڑے محقق ہیں۔ انھوں نے اعلان کیا کہ اب وہ تاریخ پر ایک کتاب لکھنے والے ہیں۔ پچھلے پندرہ برس سے وہ اس کتاب کی تصنیف میں مصروف تھے مگر وہ ابھی پہلے چند ابواب سے آگے نہ بڑھی تھی۔ اس تحقیق کے لیے ان کو آئرلینڈ کا سفر درکار تھا جہاں اشومیدھ عہد عتیق میں منایا جاتا تھا اور بالنگ کے ممالک کا جہاں اندر کی پوجا ہوتی تھی۔ مگر اس سفر کے لیے جو روپیہ چاہیے تھا وہ رنجور صاحب کو فراہم نہ کر پاتے لہذا وہ کتاب ابھی نامکمل تھی (بڑی خاموش طبع اور گھریلو خاتون تھیں اور چند سال قبل بے حد خوبصورت رہی ہوں گی۔

(رنجور صاحب خود کافی خوش شکل تھے) ان کا سارا وقت میاں اور بچوں کی خدمت اور کھانا پکانے میں گزرتا۔ دن بھر وہ مشین کی طرح کام کرتیں۔ طلعت وغیرہ کے گروہ کو ان سے بہت ہمدردی تھی۔ رنجور صاحب کو اپنی تاریخ کی کتابوں اور شاعری ہی سے چھٹی نہ ملتی تھی جو وہ مایا کی طرف توجہ کرتے۔ وہ ٹیچر ہندوستانی پتی ورتاوتوں کی طرح چپ چاپ باورچی خانے میں گھسی رہتیں یا کپڑے دھوتیں۔

زندگی یونہی گزرتی جا رہی تھی کہ شیو پرشا دھمناگر رنجور بارہ بنگوی کے بورڈنگ ہاؤس میں ایک نوجوان پارسا طالب علم آن کر نکلا۔ لڑکیاں جرمنی سے لوٹ کر آپکی تھیں اور اب قاضی نذر الاسلام کے لیے چندہ جمع کرنے کی مہم شروع ہو رہی تھی۔ ان کے علاج کے لیے دو پیہ فراہم کر لے کے سلسلے میں ایک درانٹی پر گرام ترتیب دیا جا رہا تھا۔ جس کی تیاری کئی مہینے قبل سے شروع ہو چکی تھی۔ ہمارے اسٹریٹ کے ڈاکٹروں کی قبیس بہت زیادہ تھیں، شاید ان کو وحی آنا بھی لے جایا جائے۔ لڑکوں اور لڑکیوں نے طے کر لیا تھا کہ ان کا علاج پوری طرح سے کرا کر رہیں گے۔ ان کے ہمراہ ان کی بی بی کے علاوہ ایک بہت بڑی پارٹی تھی۔ ڈوٹنگ میں ان کو ٹھہرایا گیا تھا جہاں وہ گرم سمیٹھے پتھل کی طرح حیرت زدہ سب کو دیکھتے رہتے۔ ان کا دماغ ماؤف تھا۔ ان کی بی بی کے اعضاء منفلوج تھے۔ وہ نزدیک ایک بٹنگ پر لیٹی رہتیں۔ ان کا گھر گنگالی طلباء کے لیے زبارت گاہ بنا ہوا تھا۔ میگوور کے لیے ہمارے دلال میں بے پناہ عزت ہے اور نندل کے لیے بے پناہ محبت۔ اوجیت نے ٹائمرز کے نمائندے کو بتایا تھا۔ ایک روز طے ہوا کہ چند ہندوستانی فلم اسٹاروں سے جولینڈن آئے ہوئے فٹے پیسہ وصولا جائے۔ قوار کے روز چندہ جمع کرنے کے ٹروپ پر نکل کر لڑکے اور لڑکیاں مختلف ٹکڑیوں میں بٹ گئے۔ طلعت اور فیروز نے پہلے سوئس کاٹج کا رخ کیا جہاں رنجور بارہ بنگوی رہتے تھے۔

مکان کے زینے پر ان کو ہمارا بھائی مل گئے۔ ”ہمرا زبھائی! لائیے پیسے۔“ طلعت نے دست سوال دراز کیا۔

”یہ طالب علم کیوں نذر الاسلام کے لیے اتنے بے حال ہوئے جا رہے ہیں؟“ ہمارا زبھائی نے کہا۔

”یا اللہ۔ ہمارا زبھائی۔“ طلعت نے کہنا شروع کیا۔ ادھر یہ لوگ ہمارا زبھائی سے بحث میں الجھ رہے تھیں عین اسی وقت علامہ رنجور بارہ بنگوی کی زندگی میں ایک قیامت پیا ہو گئی۔

شام کا وقت تھا اور سورج صنوبر کے درختوں کے پیچھے غروب ہو رہا تھا۔ مکانوں کے دریاؤں کے شیشے ڈوبتے سورج کی روشنی میں قرمزی نظر آ رہے تھے۔ رنجور صاحب فکر و شغل میں مبتلا مکان کے سامنے

ٹھہل رہے تھے۔ نیچے تہ خانے میں تین روشنی ہو رہی تھی جہاں مایا عموماً اس وقت روزانہ رات کے کھانے کی تیاری میں مصروف دکھائی دیتی تھیں۔ ٹھیک اس سے رنجور صاحب کو جانے کیا نظر آیا کہ ان کو یقین ہو گیا کہ مایا بھٹا گر، ہوشنگ ماجس والا سے ایئر چلا رہی ہیں۔ چلا رہی ہیں کیا معنی، عرصے سے چلائی آئی ہیں اور یہ اب تک کسی کو معلوم ہی نہ تھا۔ رنجور صاحب کی آنکھوں کے سامنے اندھیرا سا چھا گیا اور وہ تیر کی طرح تہ خانے میں پہنچے۔

ہال کے زینے پر کھڑے ہو کر طلعت اور فیروز کو تہ خانے میں ایک زوردار دھماکے کی آواز سنائی دی۔ وہ دونوں دوڑی ہوئی نیچے گئیں۔ مایا خون میں لت پت فرش پر پڑی تھیں۔ ان کے سر میں سخت چوٹ آئی تھی۔ اور ان کی بڑی لڑکی قریب کھڑی دھاڑیں مار مار کر رو رہی تھی۔ رنجور صاحب دروازے میں مہم "بکم" کھڑے تھے۔

"کیا ہوا؟" طلعت نے دہل کر پوچھا۔

"کچھ نہیں،" انھوں نے سکون سے جواب دیا۔ "زینے پر سے ان کا پاؤں ریپٹ گیا۔ فکر مت کرو۔" پھر وہ خاموشی سے اوپر چلے گئے۔

دوسرے لمحے اوپر کی منزل سے اتنے ہی زوردار دھماکے کی آواز آئی۔

لڑکیاں بوکھلاہٹ میں دوڑی ہوئی اوپر پہنچیں۔ جتنی دیر میں طلعت نے ۹۹۹ کو فون کر کے ایمبولنس منگائی اتنی دیر میں رنجور صاحب ہوشنگ ماجس والا کی ٹھکانی بھی اچھی طرح کر کے فراغت پا چکے تھے۔ ہمارا بھائی اور دوسرے لوگ ہال ہال کرتے اپنے اپنے کمروں سے بیچ بچاؤ کے لیے دوڑے مگر رنجور صاحب نے ہڑ ہڑاہٹ میں ایک ایک جھانپڑا ان سب کو بھی رسید کیا اور اسی سلسلے میں ہمارا بھائی سے باقاعدہ ان کے دو دو ہاتھ ہو گئے۔ لینڈنگ پر، جہاں یہ ہنگامہ ہو رہا تھا، اندھیرا تھا۔ بعد میں معلوم ہوا کہ ہمارا بھائی اور رنجور صاحب دونوں ایک دوسرے کو ہوشنگ ماجس والا سمجھے۔

اب رنجور صاحب سے کہا گیا کہ وہ قریب کے پب سے اپنی بے چاری بی بی کے لیے تھوڑی سی برائڈ می لے آئیں۔

یاں برائڈ می کا انتظار ہوتا رہا لیکن معلوم ہوا کہ وہ خود ہی پب میں شغل کرنے کے لیے بیٹھ گئے۔ طلعت مایا دیوی کو ہسپتال لے گئی۔ فیروز ان کے بچوں کو پھپکارنے میں مصروف ہوئی۔ ہوشنگ ماجس والا نے اسباب باندھ کر ٹیکسی منگوائی اور وہاں سے کان دبا کر بھاگا۔ اس ہڑ ہڑنگ میں نسیم بانو سے ملنے کا وقت نکل گیا۔ مایا بھٹا گر کی مرہم پٹی کروانے کے بعد

طلعت اور فریڈنا ٹینس برج کے ایک بہت بڑھیا فلیٹ میں پہنچیں جہاں نسیم بانو کی والدہ سیدی پرہ
ہارمونیم لیے بیٹھی تھیں اور جنھوں نے سلام دعا کے بعد چھوٹے ہی کہا کہ تم لوگوں نے اب تک شادی کیوں
نہیں کی؟ کب تک پرستی رہو گی؟ اب شادی کر ڈالو۔ اور نسیم بانو نے پوٹے تل کر کھائے مگر چندے
کے نام کا ایک پیسہ بھی نہ دیا۔

دردوں غنچے میں بڑھتی نیچے اتریں۔ اب کون سے فلم اشارے پاس جائیں۔ سڑک پر کھڑے
ہو کر انھوں نے سوچا۔

یہ فلم والوں کا سلسلہ طلعت کو ہمیشہ دور کرتا تھا کیونکہ جب سے انڈین فلم انڈسٹری کی ترقی ہوئی تھی
اُسے دن کوئی نہ کوئی بڑا فلم اشارہ لندن آپہنچتا۔ ایشین فلم سوسائٹی میں اسے بلایا جاتا۔ ان کی پبلسٹی سے
ہندوستان کی پبلسٹی ہوتی تھی۔ "اس پبلسٹی کے رکیٹ نے دماغ چکرا دیا ہے۔" طلعت کہتی۔
"جلو چل کر مایا دیوی کی خیریت معلوم کر لیں۔" وہ اٹھے باؤل سوئس کا بیج گئیں۔ فیروز پر اس وقت
ڈیپریشن کا دورہ پڑا ہوا تھا۔

"حد ہے یار۔" اس نے کہا۔

"ہاں یار حد ہے۔" طلعت نے جواب دیا۔

ہمراز بھائی کے فلیٹ میں بہت چھل پھل تھی۔ ساری عمارت کے مکین، یعنی رنجور صاحب کے مہمان،
وہاں جمع زور شور سے اس غیر متوقع اور عجیب و غریب واقعے پر ہنسنے لگے تھے۔ کمال بھی موجود تھا۔ وہ طلعت
کو ڈھونڈتا ہوا ادھر آنکھ لگاتا۔

"میںڈ کو آرٹھز میں تمہارا انتظار ہوتا ہے۔ تم لوگ کہاں رہ گئی تھیں بھئی۔" اس نے کہا۔

"مسز بھٹناگر اب کیسی ہیں جابھی؟" طلعت نے ہمراز بھائی کی بی بی سے پوچھا۔

"مگر صاحب۔ رنجور جیسا مرخان مرنج اور بھگت آدمی، جو کبھی اونچی آواز میں بول کر نہ دے،

اور کیا بھوانی داؤ دکھائے ہیں میرے شیر نے۔ مجھے تو ایسا جھانپڑ دیا ہے کہ اب تک دماغ جھٹکا ہے
واللہ! ہمراز بھائی نے خوش ہو کر داد دی۔

"مگر یہ ہوا کیا؟ ایسی جیتی ورتا غورث..." ایک ڈاکٹر صاحب نے کہا۔

"اور وہ خود کیسا تھا۔ مرگلا بالکل۔ پیلی پھلکی ایسا۔ لاجول والا۔ وہی مایوس والا۔" ان ڈاکٹر

صاحب کی بیگم نے کہا۔

"مطلب یہ کہ انسان کے اندر جو طوفان چھپے ہیں ان کا اندازہ کیسے ہو سکتا ہے۔" کمال نے آہستہ

سے کہا۔ ”رنجور صاحب کا طوفان، مایا دیوی کا طوفان۔ ہم سب کتنے بڑے جوالا مکھی پیڑ پر زندہ رہتے ہیں
حبسے بھی۔“

اسی وقت دروازہ کھلا اور رنجور صاحب دہلیز میں کھڑے نظر آئے۔
”آئیے آئیے۔“ ہر ایک نے کہا۔ مگر سب اپنی اپنی جگہ بہت نادام محسوس کر رہے تھے۔
انہوں نے اندر جھانک کر چاروں طرف دیکھا۔ ”نہیں میں آپ لوگوں کے تبار و خیالات میں مغل
نہیں ہونا چاہتا۔ ایسے ہی ادھر آنکلا تھا۔ خدا حافظ۔“ دوسرے لمبے وہ غائب ہو گئے۔
شیو پرشاد بھٹناگر کئی دن تک گھر نہ لوٹے۔ ان کی بی بی اسی طرح سر پر پٹی باندھے خاموشی
سے کپڑے دھونے اور کھانا بنانے میں مصروف ہو گئیں جیسے کچھ ہوا ہی نہ تھا۔
چند روز بعد شیو پرشاد بھٹناگر رنجور بارہ بنکوی ٹیمپلز کے کنارے سردی میں ٹھٹھکے ہوئے
پلے گئے۔

(۷۹)

بہل چودھری بھی پہنچ چکے تھے اور نذر اللہ اسلام کے پروگرام میں تعاون کر رہے تھے۔ ان کا ٹور بری
طرح فیل ہوا تھا۔ پھر وہ بیمار پڑے۔ ان کو بے حد خراب پریس ملا۔ ہر نقاد نے ’پاکستانی‘ اور ’ہندوستانی‘
رقص کا موازنہ کر کے سوال اٹھایا کہ ان میں کیا فرق ہے حالانکہ فنون لطیفہ اور جمالیات کے سرکاری ماہرین
ان کے متعلق اپنے عجیب و غریب نظریوں سے بریس کی تو اضع کرتے رہے تھے
کئی مہینے ڈرامے اور میلے کی تیاری میں گزر چکے تھے نذر اللہ اسلام کے لیے اتنا پیسہ اب تک اکٹھا
نہ ہو سکا تھا کہ ان کا باقاعدہ علاج کروایا جاتا۔ ”نڈل ایڈ کمیٹی“ میں سر میرے طالب علموں نے کھیر اور
اصفہانی کو اکٹھا کر دیا۔ ”کم از کم ان کے نام سر پرستوں کی حیثیت سے پروگرام کی کتاب پر برابر جھپ گئے“
کمیٹی کے صدر ہندوستان ٹائمز کی شری متی ایلا سین تھیں۔ نائب صدر رمی۔ کے۔ کرشنا بینسن۔ ان کے علاوہ
اس کمیٹی میں امرت بازار پتریکا کے صدر کباڑی بھی تھے اور ڈان کے نسیم احمد بھی۔ (یہ اجتماع صدیقین
— نڈل دادا تمھارا جادو سر چر لہ کر بول رہا ہے۔ کمال نے کہا۔) اس مرقبہ پی ایس ایف اور لندن مجلس
نے مل جل کر کام کیا۔ پچھلے سال دونوں جماعتوں نے مل کر بڑی دھوم دھام سے ایشین اسٹوڈنٹس کانفرنس

منعقد کی تھی جس میں عرب اور اسرائیل طلباء کو ایک سیٹ فارم پر اکٹھا کر دیا گیا تھا۔ (عالمگیر امن اور بھائی چاہ سب فراڈ ہے۔ ان لوگوں کے بھترے میں مت آنا۔ عامر دھانے ایک کاک ٹیل پارٹی کے دوران روشن سے کہا تھا۔) اب ان لوگوں کے ذہنوں میں صرف ایک خیال تھا۔ ہم نذر دل دادا کو اس بے کسی کے عالم میں مرنے نہ دیں گے۔

پروگرام میں پدما کے سیلاب کی داستان موسیقی اور تمثیل میں پیش کی جا رہی تھی۔ گھنٹوں وقفہ گیتوں اور مکالموں کی ریسرسل کی جاتی ایک ایک نکتے پر بحث ہوتی۔ کاسٹ بے انتہائی چوڑی تھی۔ دھان بھٹکنے والی لڑکیاں۔ جھٹیلی گانے والے ملاج۔ سیلاب کی زد میں خزانے کے پتوں کی طرح بتے اور ڈوبتے ہوئے کسان۔ سرکاری لنگر خانے کے سامنے کھڑے ہوئے بھوکے کیرناہ گزینوں کی قطاریں۔

”افو۔ کس قدر خوفناک...“ روڈینک بل نے نیم تا ایک اوڈیٹوریم میں ایک کرسی پر نیم دراز ہو کر سامنے روشن اسٹیج پر ریسرسل دیکھتے ہوئے کہا۔ ”تم لوگ ٹریجڈی سے محفوظ ہوتے ہو۔“

”موت سے تو ہماری بڑی پرانی دوستی ہے بل کریگ۔“ طلعت نے اسکرپٹ کے کاغذات ایک طرف ڈال کر فرش پر اس کے نزدیک بیٹھتے ہوئے کہا۔ ”ہماری پوری نسل تو صدمہ کا عاشق ہے۔ موت پر تم باہر کے دشمنوں سے لڑتے تھے پر ابھی چند سال ہوئے ہمارے گھر کے آنگن میں ایک خونریز جنگ ہوئی تھی اور وہ جنگ بہت سارے معاذوں پر اب تک جاری ہے اور روز بروز زور پکڑتی جا رہی ہے۔ یہ سامنے والی ٹریجڈی ہمارے لیے گویا روزمرہ کے معمولی واقعات میں شامل ہے۔ بہت سول کو تو اس ٹریجڈی کا احساس تک نہیں۔“ طلعت نے ترش سی سے بات جاری رکھی۔ ”اور بہت ممکن ہے ابھی جس وقت میں تم سے یہ باتیں کر رہی ہوں، یہ سیلاب کا منظر مشرقی بنگال میں بیچ بیچ لوگوں کو نظر آرہا ہو۔“

چھن چھن کرتے ببل کے ٹروپ کے افراد ادھر ادھر آ جا رہے تھے۔

”سیلاب کے منظر میں سر ریلزم چلاؤ تھوڑی سی“ اسٹیج کی پردیس کے انبار میں سے سرنگھال کر درمیان چلائی۔

سر ریلزم چلائی گئی۔ ڈراما پروڈکشن کی جدید ترین تکنیک نہایت زوروں میں مہر طر استعمال کی جا رہی تھی۔ پیچھے گیلری میں فریڈ لڑکیوں کو دھان بھٹکنے والے ایک گیت کی مشق کرا رہی تھیں۔

— بیلانائی رے بولدی بولدی — بیلانائی —

بالآخر فرسٹ نائٹ، آٹھ بجے۔ گرین روم کی گھاگھی۔ آخری منٹ کی گھبراہٹ۔ کاسٹ کے افراد کی طرف سے فکر۔ جانے کون کہاں پر کوئی ہاتھ کر رہے ویسٹ انڈ کی پروفیشنل اسٹیج کے اہم افراد کو مدعو کیا گیا

تھا۔ پولیس والے سامنے کی قطاروں میں بڑی انہماک سے بیٹھ اسٹیج کو دیکھ رہے تھے۔ ڈرامہ کرنے والے اس شہر کے پولیس اور تماشائیوں کے رد عمل کے عادی تھے۔ انہیں معلوم تھا کہ کل صبح پانچ ستر گارجین اور ڈیلی ایکسچ میں کس طرح کے نوٹس نکلیں گے۔

انٹرول کے دوران میں بہت سے لوگ گرین روم میں آگئے۔ دکان پھٹنے والی لڑکیوں کا گروہ بالوں میں پھول اڑے، سنتھال طرز کے جوڑے بنائے سامنے سے گزرا۔

”یہ سب بنگالی لڑکیاں ہیں؟“ ایک لبرل اخبار کے نمائندے نے کیمرو سنبھالتے طلعت سے دریافت کیا۔

”یہ۔۔۔ نہیں۔۔۔ وہ سنتھال لڑکی فیروز جیسی ہے۔ اتر پردیش کی رہنے والی۔ یہ دوسری خوبصورت کسان لڑکی غنہ راہید رہیں۔ یہ ادھر والی پنجابی خاتون ہیں۔“

”ہاؤ نے سی ٹنگ۔“ نمائندے نے بڑے صدق دل سے کہا اور اپنی نوٹ بک پر جھک گیا۔ ”دیکھو، ایک بات مجھے اور پریشان کر رہی ہے۔“ اس نے پریشانی پر بل ڈالتے ہوئے کہا۔ ”تم ہوتو ان ہی لوگوں میں سے پر آج کل میری برادری سے تعلق رکھتی ہو لہذا مجھے کسی اینگل سے کوئی اسٹوری نہ دینا۔ میں۔۔۔ میں تم لوگوں کو اس طرح یک جا دیکھ کر بے حد پریشان ہوں۔ صبح سے شام تک میری ساری زندگی تمہارے آپس کے سیاسی جھگڑوں اور تنازعوں اور خونریزیوں کی خیریں چھاپتے چھاپتے گزری جا رہی ہے اور اب یہ کیا سلسلہ ہے۔ تم ہمیں بے وقوف تو نہیں بنا رہی ہو۔ تم ایک سالہاں اپنے، ایک موسیقی کی آہنگ پر، ایک سے گیت گا رہے ہو۔ یہ کون سا نیا اسٹنٹ ہے۔۔۔ ایس؟“

”رابرٹ صاحب،“ طلعت نے منہ لٹکا کر کہا، ”اسے تو بس اسٹنٹ ہی سمجھو۔“

”اچھا اب تم باہر جاؤ۔ دیکھو اگلا ایکٹ شروع ہونے والا ہے۔“

”پتا نہیں اگلا ایکٹ کیسا ہوتا ہے؟“ اس نے بغیر یقینی لمحے کے ساتھ رنجیدہ آواز میں کہا۔

”مجھے تو خود پتا نہیں۔“ طلعت نے گرین روم کے صوفے پر اسے اٹھتے ہوئے جواب دیا۔ ”مجھے

اگلے ایکٹ کے متعلق ہمیشہ ڈر لگا رہتا ہے۔“

دروازے میں پہنچ کر اخبار نویس پھر ٹھٹھکا: ”ایک بات اور۔۔۔ صرف ایک آخری سوال۔“

”مجھے معلوم ہے۔“ طلعت نے جھنجھلا کر جواب دیا۔ ”خدارا۔“ طلعت نے گرین روم کا

دروازہ بند کیا اور ونگ میں جا کر اپنے کیو کے انتظار میں مصروف ہو گئی۔

دکان کے پھٹنے اور ساون کی بارش کی صداؤں کے ساتھ ساتھ فریڈ کی حسین بنگالی آواز رفتہ رفتہ ادنیٰ

ہوتی گئی:

بیلا نائی سے جولد می جولد می —
 (وقت نہیں ہے جلد می کرو۔)
 اور میلا شونار کو نرا د بخل دھوئی را —
 (سہری کتیا کا آ بخل پکڑ کر دن ڈوب رہا ہے)
 جادو کا ٹھی ہتھے لوئی یا آئی لورایت بو جھی
 بیلا نائی سے جولد می جولد می —
 بیلا نائی —

(۸۰)

وقت نہیں ہے جلد می کرو۔ جلد می کرو۔
 وقت نہیں ہے —

لوگوں کو دیکھو۔ ان کے چہرے کتنے گروہم ہیں۔ یہ کتنے بد صورت ہیں۔ ان سے بھاگو۔ بھاگو۔ اب
 میں کس اور جلاؤں۔ میرے دشمن۔ میرے دوست۔ میں نے انہیں راستے کے کس موڑ پر چھوڑ دیا۔
 جھیل کے پار نامی کے پار، سمندر کے پار ویاں کیا ہے۔ ہم نے ٹکٹ تو جنوبی مالک کا لیا تھا پر کیا تمہیں
 یقین ہے کہ جہاز والوں نے ہکا بٹڑنے جو ستاوا وہی ٹھیک ہے؟ یہ میں ہوں۔ یہ تم ہو۔ باقی سب میرا پرو جیکشن
 ہے۔ یہ مستقل "میں" سامنے مخرج چھت کا چیل ہے اور اس میں گھنٹیاں بچ رہی ہیں۔ یہاں کس کی شادی
 ہے؟ بیمار آگئی ہے۔ گینڈ نڈلوں پر بھول چک آئے ہیں۔ ابھی وہ دونوں نہیں پہنچے جن کا بیاء ہوگا۔
 چلتے چلتے میرے پاؤں بھی مل گئے۔ ان نے رنج سے اپنے سبیردوں کو دیکھا۔ ایک سوٹا ہوا چاند بر خٹس
 ٹکاؤں کے اوپر ڈول رہا تھا۔ وہ سرحد عبور کر کے ہنسنے ہوئے سالز برگ میں داخل ہوئے۔ یونی خوشی سے ادر
 ادر گھومتے ہوئے ایک چھوٹے سے سینا ہاؤس میں پہنچے جہاں ایک بیس سال پرانا فلم چل رہا تھا۔ بیس سال پرانا فلم
 دیکھ کر وہ بہت خوش ہوئے۔ باہر آکر وہ ایک اور سرائے میں جا بیٹھے۔ وہ اپنی ٹائیگس کرسی پر رکھ کر دریچے سے
 باہر دیکھتے مگی۔ ایسیرن سے ملتا پونچتا ہوا خوش مزاج دھندل آنکھوں والا بوڑھا لال کے سامنے آیا۔

”یہ شاہانِ اودھ کا ناندان ہے۔“ وہ خوب ہنسا۔ ”تم جانتے ہو شاہانِ اودھ کون تھے؟“ انہوں نے کاغذ کے ٹپکن پر اپنے نام اکٹھے کئے۔

وقت نہیں ہے۔ وقت نہیں ہے۔

”بلو بھائی جان۔“ دروازہ کھلا اور زرد رنگ موری والی ریتوں پر ایک بے حد حسین لڑکی ان کی میز کی سمت برہمچی۔ ”بھائی جان آپ کا تار مجھے آج ملا۔“

”آپ کون ہیں؟“ روشن نے پوچھا۔

”یہ میری کزن ہیں۔ شاہ رخ سلطان۔ پیرس میں ریڈ یلو جی پڑھتی ہیں۔“

”بھائی جان یہ کون تھیں؟“ روشن کے باہر جانے کے بعد نووارد لڑکی نے دریافت کیا۔

”یہ۔۔۔ ان کو بھی میری کزن ہی سمجھو۔“

”ہائے اللہ۔ آپ کتنے مزاخیمہ ہیں۔ پر یہ کافی مغرور سی معلوم ہوتی ہیں۔ ایک دم اٹھ کر باہر کیوں

چلی گئیں؟“

”مغرور تو نہیں لیکن برو ضرورت سے زیادہ ہیں۔ گرٹن کا بچ انٹرنیشنل بسٹ سے ملاقات وغیرہ جانتی ہو

تم یہ ٹائپ؟“

”ہائے اللہ، کس قدر دلچسپ۔“ شاہ رخ سلطان نے مسرت سے کہا۔

اس نے ایک گہری، تھکی ہوئی انگریزی لی۔ یہ سالز برگ ہے اور ممی کا مہینہ۔ میں تمہیں ایک روز اپنی

کمانی سناؤں گا۔

وقت نکلا جا رہا ہے۔ جلدی کرو۔

بھاگو۔ بھاگو۔ بھاگو۔

باہر ایک امریکن مشنری آکر اس کے پاس کھڑا ہو گیا۔ دھڑکتے ہوئے نیچے کھریاں پڑی تھیں اور گلی کی محراب کے نیچے کوئی اکارڈین بجا رہا تھا۔ شکر کی دیوار پر بیٹھے بیٹھے اس نے بڑے اخلاق سے مشنری کی طرف ہاتھ بڑھایا: ”لو ڈیوڈو۔“ اس نے کہا۔

”کیا تمہیں اپنی روح بچانی ہے؟“ مشنری نے بے اندازہ اہمیت اور رازداری کے لہجے میں کہا۔ گویا

اگر آپ کو مضبوط جوتے بنوانے ہوں تو ہماری فرم میں تشریف لائیے۔

”امریکی؟“ اس نے پوچھا۔

”ہاں مجھے پیٹر کہتے ہیں۔“

”بیٹے جاؤ پیٹر۔ کہو اپنے تھے تو ہو۔“

”جی ٹینکس۔ میں یہاں سے پینتیس گز جا رہا ہوں۔ ہم نے وہاں ایک نیا مشن قائم کیا ہے۔“

پیٹر نے آسمانی خوشی سے بے طال ہو کر بتایا۔ ”میں پرنسٹن میں پڑھتا تھا۔“

”ہاؤ دندرفل۔“

”میں پروفیشنل بیس بال کا کھلاڑی بننے کی ٹریننگ لے رہا تھا جب میں نے دفعتاً کال سن لی۔“

”کیا سن لی؟“

”کال۔“

”تمہیں ایک بات بتاؤں پیٹر۔ میں نے بھی کال سن لی ہے۔“ اس نے سوچتے ہوئے کہا۔

”یہ تو خداوند خدا کی بڑی مہربانی ہے۔ کب سنی؟“ پیٹر نے دلی مسرت سے پوچھا۔

”ابھی ابھی۔ چند لمحے پہلے۔ تقریباً نو بج کر پندرہ منٹ پر۔“ اس نے گھڑی دیکھی۔ ”یا شاید نو بج کر بارہ

منٹ تھے۔“ اس نے سر دک کی دوسری طرف سر اٹے کے جھگمگاتے دریچے کی اور نظر اٹھائی۔ پھر اس نے ہنس

کر مشنری کو دیکھا۔ وہ بے وقوفوں کی طرح منہ کھولے اسے تکتا رہا۔

(۸۱)

سوتا ہوا چاند تیرتا تیرتا دریچے کے عین سامنے آکر ٹھہر گیا اور اس کی روشنی سے خاموش کمرہ دفعتاً جگمگا

اٹھا۔ برابر کے اسٹوڈیو میں رنگا نا تھن مرد گم بجا رہے تھے۔ ہرافن بالوں، ترچھی آنکھوں اور پیلی رنگت والے

ڈبچ اندونیزین لڑکے، جو سر دیکھا کے ٹروپ میں شامل تھے، ناچنے کے بعد لکڑی کے فرش پر کالہلی سے آنکھیں

بند کیے بیٹھے تھے۔ طلعت دریچے میں اس طرح بیٹھی تھی جیسے کسی نے چوبے کو سیسہ پلا دیا ہو۔

ہائے اللہ آپ کتنا عمدہ گاتے ہیں۔

ہائے اللہ اسکیٹنگ کا لباس آپ پر کتنا بھتا ہے۔

ہائے اللہ —

فیروز دوسرے دریچے میں بیٹھی جانے کا ہے کی نقل کر رہی تھی۔ طلعت نے انیمیموں کی طرح ایک

آنکھ کھول کر اسے دیکھا۔

”کاشیہ؟ کیسے؟“ طلعت نے پوچھا۔

”میں نے اسے خود توڑ دیا۔ میں نے بڑے زور سے اسے ایک ٹھوکر لگائی اور آڑا آڑا دھم۔ وہ ایک دم نیچے آن گرا۔ اب میں بڑی بے فکر ہوں۔ اب میں آرام سے سویا کروں گی اور کوئی گھر تعمیر نہ کروں گی۔ اللہ حافظ۔“ وہ دروازے کی طرف بڑھی۔ ”اب میں تمہارے بد صورت، اداس اجارے مکافیل میں رہا کروں گی۔“
 رُج اندونیزین لڑکے ایک بھائی لے کر دیپچے میں جا کھڑے ہوئے۔

”میں نے اس گھر کے ٹیلی فون کے تار بھی کاٹ دیے ہیں۔“ چلتے چلتے اُس نے دروازے میں سے سر نکال کر کہا اور زینے کی اور مڑ گئی۔

طلعت بھی دریچے میں آگئی۔ اُس نے دیکھا کہ باہر بے پایاں اندھیرا ہے اور اندھیرا مہربان ہے اور اندھیرا ہمارے ہر دکھ، ہر غم، ہر شکست کو اپنے میں سمیٹ لیتا ہے کیونکہ آخر میں ہم خود اس بے پایاں اندھیرے میں داخل ہو جاتے ہیں۔

گوہیں کبھی اس طرح نہ مرنے چاہیے۔

”ہو۔“ اچانک فیروز نے گلی میں آکر دریچے میں سے اندر جھانکا۔

”تم کہاں چلی گئی تھیں؟“

”میں دھوبن کے یہاں گئی تھی۔“

”بہت اچھا کیا تھا۔“ طلعت نے بے دلی سے کہا۔

”اب ان کا۔ تمہارے بھیا صاحب کا کیا کیا جائے؟“ اُس نے فکر مندی سے پوچھا۔

”ڈارلنگ۔ کافی میں تم نے پھر کتنا گھول دیا۔“ اسٹور کے یاس سے مکلا جلائی۔

”تم سے کس نے کہا ہے کہ بکری کی طرح ہر ذرت پان چبایا کرو۔“ طلعت نے گسج کر جواب دیا۔

”سارے میں مار پان کے لوازمات بکھرے ہوئے ہیں۔“

”ڈارلنگ۔“ سر ہیکمانے کمرے میں داخل ہوتے ہوئے خبر سنائی۔ ”ساجدہ آیا۔“

”نیچے گیلری میں کھڑی پوچھ رہی ہیں کہ اپنا افسانہ کب تک لکھ کر لائیں۔ یہ کون سا نیا ریکسٹ تم

نے چلایا ہے۔“ مکلا نے غصے سے مطالبہ کیا۔

”دراصل۔۔۔ دراصل مکلا۔۔۔ برلین کے واقعے کے بعد سے میں ساجدہ آپا کی رائے کو پال بنی ہوئی

ہوں۔ ایک روز انھوں نے کہا کہ وہ اپنے مختلف تجربات اور تاثرات پر ایک افسانہ لکھنے جا رہی ہیں تو میں

نے۔۔۔ میں نے۔۔۔ ان سے کہا کہ میں اسے کسی اردو رسالے میں پھینے کے لیے بھجوا دوں گی۔“ طلعت

نے سہمی ہوئی آواز میں کہا۔ ”از ہوائے خدا ان سے کہہ دو کہ مجھ پر اپنڈی سائینس کا حملہ ہوا ہے اور مجھے ہسپتال لے گئے ہیں۔“

”ارحمر آؤ تم سب۔“ فرگیش نے گیلری میں سے آواز دی۔

دیہرسل روم میں ساجدہ بہن ایک سیٹی پر بیٹھی تھیں۔

”السلام علیکم۔ پیاری بہن۔“ انھوں نے گرم جوشی سے کہا۔

”وعلیکم السلام پیاری بہن۔“ بٹیا قیس کس حال میں ہے۔ اور شیرلوہے کے جال میں ہے

”طلعت نے نعرہ لگایا۔

”ہائے بس تم ہر وقت مذاخ کرتی ہو۔“ انھوں نے کہا۔

”اب اپنا افسانہ پڑھ کر بھی سناؤ گی“ ساجدہ بہن؟“ طلعت نے لرز کر سوال کیا۔

”آہ۔۔۔ یہ کچھ یادیں ہیں میرے انگلستان کے زمانہ قیام کی۔“ انھوں نے بیگ میں سے کاغذات

نکالتے ہوئے کہا۔ ”تم تو مجھے کبھتی ہونا۔“

”لو ساجدہ بہن۔ کافی پیو۔“ فیروز نے ہمان نوازی شروع کی۔

”ہرگز نہ پیجیے گا۔ اس میں کتنا گھلا ہے۔“ مکمل نے آگاہ کیا۔

”اجی کتنا ہو یا نہ ہو، کیا فرق پڑتا ہے؟ دنیا کی ہر چیز فیراڈ ہے فیراڈ۔“ فیروز نے سخت فلسفیانہ

انداز سے کہا۔

طلعت کو غصہ آگیا۔ وہ آتش دان کے پاس جا کھڑی ہوئی اور ہوا میں ہاتھ ہلا کر اس نے کتنا شروع

کیا:

میز ہل جائے گی اور کافی پھلک جائے گی، مجھے معلوم ہے دوست

میز میں پیر لگا۔ میز کو جھٹکا سا محسوس ہوا

بل گئی میز تو کافی چھلکی، کافی چھلکی تو مگر گرنہ سکی

میز کا فعل عبث

یا مرا فعل عبث

دونوں میں کوئی نہیں، کچھ بھی نہیں

گھور کر دیکھ نہ یوں دوست مجھے

بد تمیزی سے بہت دور را کرتا ہوں

اتفاقات کے یہ گہرے نکات
میز تو میز ہے گردوں کو ہلا دیتے ہیں
اور سیارے چلک جاتے ہیں
ایسے ہی جیسے کہ کافی چلکے

ساجدہ بہت خوش ہوئیں۔ "اس کا عنوان کیا ہے؟" انھوں نے پوچھا۔
"غیر اڈ۔۔۔ ہی سمجھ لو۔۔۔" "مالِ حسن کی تازہ ترین تصنیف ہے۔"
"اچھا، سر یکھا ریوی سے ملاقات ہو سکتی ہے؟ انھوں نے فون پر مجھے اسی وقت کا اپوائنٹمنٹ
دیا تھا۔"

سر یکھا دوسرے کمرے میں ڈیجیٹل اینڈرینزین تفصیل کو ریہرسل کر رہی تھی "تم اپنے حواس میں ہو۔"
طلعت نے اس کے پاس جا کر غصے سے کہا۔ "یہ تم لوگوں کو ملاقات کا وقت کب سے دینے لگیں؟"
"روشن کو تم نے کہاں غائب کر دیا؟" وہ گرجی۔

"مجھے کیا معلوم۔ میں ہر سے اس کے پیچھے پیچھے تو نہیں پھر سکتی۔" طلعت نے جواب دیا۔
"ہائے کس قدر دلچسپ۔" ساجدہ بہن نے دروازے میں پہنچتے ہوئے کہا۔ "میری ہمیشہ تنہا تھی
کہ بیک اسٹیج زندگی دیکھوں۔"

"کیا ذلیل تنہا تھی۔" طلعت نے غصے سے دانت پیستے ہوئے دل میں کہا۔
"نستے جی۔" سر یکھا نے بے حد سنجیدگی سے ساجدہ آپا کے قریب آکر کہا۔ "میں آپ کی کیا خدمت
کر سکتی ہوں۔" اس نے فوراً انٹر ویو دینے والا انداز اختیار کیا۔
"تمہاری رائے نے سب کا بیڑا کر دیا۔" ساجدہ آپا کے جانے کے بعد کھلانے طلعت سے کہا۔
"ایس؟"

"ہاں۔ مثلاً اگر تم نے ساجدہ بہن کو رائے نہ دی ہوتی کہ وہ فری درلڈ کی لیڈری چھوڑ کر افسانہ
نکھاری پیرائیں تو کیا ہوتا؟"

"تو وہ فری درلڈ کی سب سے بڑی لیڈر ہوتیں۔" طلعت نے اطمینان سے جواب دیا۔
"لیکن اب وہ انٹریپرائز کی تلاش میں روڈ بینک جنگلوں میں گھومتی ہیں۔" فرڈ نے کہا۔
"جنگلوں میں؟" کھلانے پوچھا۔
"ہاں جنگل یعنی ووڈ لینڈ۔"

”سینٹ جانز ووڈ لینڈ؟“ طلعت نے سوال کیا۔

”کینے پن پر مت اترو۔“ فیروز نے کہا۔

”در اصل سینٹ جانز ووڈ کے اسٹوڈیو ٹینس میں تبدیل شدہ اسٹبلوں اور ان میں رہنے والے

کلاکاروں کی صحبت نے ان کی نفسیات پر بہت پریشان کن اثر ڈالا ہے۔ اور دوسری بات یہ —“

کملانے خشکی سے کہا، ”کہہ اگر تم نے روشن کو کوئی سیدھا راستہ دکھایا ہوتا تو وہ کب کی گھر واپس جا کر

کسی ٹھکانے کے آدمی سے بیاہ کر لیتی۔“

”وہ لامحالہ گھر واپس جا کر کسی ٹھکانے کے آدمی سے بیاہ کر لے گی۔“ فلسفی ضرور ہے مگر یہ نہ

مہولنا کہ پورٹر و فلسفی ہے۔“ طلعت نے کہا۔ ”ارے جب میاں بنرے باگوں میں آئے۔“

اگوانی۔“ اس نے ڈھول اٹھا کر لاپنا شروع کر دیا۔

”اور میں صرف یہ معلوم کرنا چاہتی ہوں کہ یہ سارا اسرار ہے کیا آخر؟“ سرکھانے اندر آتے ہوئے

سوال کیا۔

”پیرس میں کرن شاہ رُخ سلطانہ ڈاکٹری پڑھتی ہیں، یہ اب تک روشن کو معلوم ہی نہ تھا۔“ طلعت

نے کہا۔

”اتفاقات کے یہ گہرے نکات۔“ سرکھانے سیٹی بجائی۔

”میں دھوپن کے یہاں جا رہی ہوں۔“ فیروز نے دریچے میں سے باہر لگی میں کو دتے ہوئے کہا۔

(۸۲)

جاڑے آئے اور برف سے سارے رستے سفید ہو گئے۔ اسٹیٹ گارٹ، ترویز، ویرزن۔ ساری

جگہوں کو برف نے ڈھپ کیا۔ کمرس کے بیٹھوایم شروع ہوئے۔ لوگوں نے جنوب کی طرف روانہ ہونا

شروع کیا۔ اسٹرن برگ میں چار خانے دارموزے پہنے غریب جرمن لڑکیاں کمرس کی خریداری کر رہی

تھیں اور امریکن سپاہی انھیں سگریٹ کے ڈبے بھینچے دے رہے تھے۔ نو تر دام کی راہبات سین کے

کن رے کن رے اپنی بگتیاں ہانک رہی تھیں۔ فوٹر سپورٹس کا زمانہ آیا۔ برف کے خطرناک حصوں کو چالیاں

لگا کر عمدہ کر دیا گیا تھا۔ وکی بام نے شاید کوئی نیا ناول لکھ لیا تھا اور برف بڑی مہربان تھی۔

پھر برف گھٹی۔ درختوں میں نئی کوئلیں نکلیں۔ ساری کائنات پر شدید، خالص رنگ بکھر گئے۔
خزاں آئی۔ جنگلوں میں سرخ آگ ایسی لگ گئی تیز سرخ بتوں کے انباروں نے پگھلنے والی اور سرخوں
کو اپنے میں چھپایا۔ ہوا کی نیلاہٹ میں زردی شامل ہو گئی۔

چلتے چلتے تھک کر دشمن راستے میں ایک جگہ ٹھہر گئی۔ سامنے ایک پہاڑا جریح تھا۔ وہ غیر ارادی طور پر
قبروں کے کتبے پڑھنے لگی۔ پھر وہ اندر گئی۔ چیل خالی پڑا تھا۔ گھسے ہوئے ادک کی پنیں۔ ہتھمہ دینے کا سر د
حوض۔ دیواروں پر ان کرنلوں اور کہتوں کی تاریخ وفات کی پیتل کی تختیاں لگی تھیں جو اس قصبے میں پیدا ہوئے
اور سلطنت کی حفاظت کرتے ہوئے جہانسی اور کابعدہ زرک میں کھیت رہے۔ اس نے بے دھانی سے
ادھر ادھر گھومتے ہوئے چند سکے فنڈ کے ڈبے میں ڈال دیے۔

”ہلو۔ میری بچی۔“ بہت بوڑھے پادری نے محبت سے کہا۔ وہ پیچھے درختوں سے نکل کر آیا تھا اور
لنگر دیا تھا۔

”ہلو۔ گڈ ایوننگ۔“ اسے بے حد ڈر لگا۔ اس نے مکر کر چند اور سکے بکس میں ڈالے اور باہر
آگئی۔ کیا فضول بات ہے۔ جریح بنا رکھے ہیں۔ اس نے جھنجھلا کر کہا۔ پھر اس کا جی جا ہا کہ واپس جائے
اور ایک ادک کی پنج پر سر رکھ کر پڑی ہوئی رہے۔

اس کے ساتھ وہ گھنے جنگلوں اور ہرے جزیروں میں سے گزری تھی۔ طویل سرسبز گہریوں میں چلی تھی۔
اونچی سفید پتھریوں پر چڑھی تھی جن کے اختتام پر رومن ستونوں میں سے تہرنا ہوا چلندیک تخت سامنے آ جاتا
مقا اور چاروں اور ساپرس کے درخت تھے۔ آسٹریا۔ یونان۔ اٹلی۔ اب وہ پیرمانوس پرانے انگلستان میں
موجود تھی۔

لندن میں وہ سرکیھا کے مکان کی بالکنی پر جھکی رہی۔

”وہ سب ایکٹنگ تھی۔“ اس نے بڑے باوثوق طریقے سے عام رفنا سے کہا۔

”ہیٹا ہے۔“ عام رفنا نے اطمینان سے جواب دیا۔ ان کو ہمیشہ سے ہر بات کا پتا تھا۔ خود ان کو زوال
ملنے والا تھا۔ فردان کی مختلف کیفیات ہوتی ہیں۔

”مجھ میں بہت کمال کا اسٹیج سنس ہے۔“

”معلوم ہے۔ تم نے بھی کالج میں ایوکیشن سیکھا ہے اور اسکا لائسنس میں تم۔“

”ہاں۔“ اس نے خوشی کے لبے میں بات کاٹی۔ ”اور اسی لیے اب میں تم سے میکنے آئی ہوں
کہ مجھے مسرت ہے کہ تم نے مجھ پر ثابت کر دیا ہے کہ تم بہت سمجھ دار ہو۔“ دراصل نعلی سر اسٹریٹ ہی تھی۔

میں صدق دل سے تم سے معافی مانگتی ہوں۔“
 ”میں تمہیں معاف کرتا ہوں۔“ اس نے بہت فراخ دلی سے جواب دیا۔
 پھر وہ دونوں بالکنی پر ہلکے سیٹی بجاتے رہے۔

(۸۳)

سوتا ہوا چاند کاہلی سے چاروں اور تیراکیا۔ بالکنی کے نیچے سر کیجا بیٹھی تھی۔ وہ اور زیرینے اسٹیج
 ڈیزائن بنانے میں مصروف تھیں۔

”وہ دیکھو۔ چاند مر رہا ہے۔“ اس نے اچانک انگلی اٹھا کر روشن کو مخاطب کیا۔

”ہاں۔“ روشن نے پہلی بار دیکھا۔ چاند مر چکا تھا اور اس کی زرد دلاش رات کی ہوا کے رحم و کرم پر

ادھر ادھر ڈول رہی تھی۔

”تم نے دیکھا۔“ سر کیکا نے آہستہ آہستہ کہا۔ ”یہ سب اسٹیج کی سینسری تھی۔ ڈیزائن۔ ڈیکور۔“

کیونس کے رنگین پردے پر دیس۔“

گیلری میں لفٹ آن کر رہا۔ طلعت اور زنگیش اندرائیں۔ وہ نریلو کو دیکھنے ٹھہر گئی تھیں اور

واپسی میں انھوں نے دیکھا کہ ہینرل میٹر کا جنگل داں نہیں تھا۔ تب طلعت کو معلوم ہوا کہ وہ اس کے ساتھ

ساتھ اس جنگل کی جائے ذوق بدلتی رہتی ہے۔ ہینرل میٹر کا جنگل کبھی ایک جگہ پر نہیں ٹھہرتا۔

کمرے میں وہ سب چپ چاپ بیٹھے رہے۔ کملا نے روشن کو غور سے دیکھا، گویا اسے پہچاننے

کی کوشش کرتی ہو۔ پھر وہ اپنی اور سر کیکا کی بھرت ناٹیم کی ملبوسات کو الٹے پلٹے لگی

”کملا۔“ طلعت نے دفعتاً کہا۔ ”کوئی ملک نیس کی وہ نظم سناؤ۔“

”کون نظم؟“

”وہی — جو ’خزاں نامے‘ میں شامل ہے۔“

کملا آتش دان کے مسنوی اٹکار دل کو دیکھتی رہی۔ پھر اس نے آہستہ آہستہ کہا:

"I loved my love with a platform Ticket"
 A handbag, a pair of stockings of Paris and
 I loved her long
 I loved her between the lines and against the clock,
 Not until death
 But life did us part
 I loved her with peacock's eyes
 and the wares of Carthage.
 With blasphemy, camaraderie,
 and bravado and lots of other stuff.
 I loved her with my office hours, with flowers and
 Sirens,
 With my budget, my latchkey
 and my daily bread ;
 And so to London and down the
 ever-moving Stairs."

سب خاموش بیٹھے رہے۔

"کھلا۔۔۔ طلعت چلائی۔" مجھے ڈر لگ رہا ہے، "وہ قریب آکر ٹھنڈے سفرش پر بیٹھ گئی۔

"تمہیں یاد ہے؟" کھلانے سوچتے ہوئے کہا۔ "جولائی یا اگست کی ایک شام، جب بادش ہو کر تھمی
 تھی، گلشن شاہ باہل سنان تھی۔ سب لوگ جانے کہاں چلے گئے تھے۔ میں اور نرملا اور تم اکیلے برساتی کی
 میز میز پر بیٹھے تھے اور شام کی نیلی روشنی سارے میں پھیل گئی تھی۔ اور اس سے دو سنیا سنیں منتر پڑھتی
 بھاٹک کے اندر آگئی تھیں اور سر تھیں کہ ان کو دکھنا دی جاوے۔ اور بچوں کی طرح ہمیں ایک ایک کی یہ خیال
 آیا تھا کہ یہ پڑیلیں ہیں، ہم اتنے بڑے گھر میں تنہا ہیں، ابھی یہیں کوئی شراب دیں گی، ابھی کچھ ہو گا،
 اس شام میں کوئی خوفناک انجانی بات ہوگی۔"

"پھر وہ جا پکرتی اور راجستھانی میں بڑبڑاتی واپس چلی گئی تھیں، ہم نے خوفزدہ ہو کر انہیں زور
 سے ڈانٹا تھا۔ طلعت نے آہستہ آہستہ کہا۔ "اور پھر ہمیں ہوس کے سائے سے بھی ڈر لگا تھا۔ ہم سے
 ہوئے میز میز پر بیٹھے ہوئے تھے۔ میں نے کوشش کر کے آیتہ الکرسی پڑھی تھی اور تم نے انسان
 اکلوتا اشوک دھرا ناچا ہا تھا جو تمہیں کبھی یاد نہ ہو سکا۔"

"وہ بڑی سنان شام تھی،" کھلانے یاد کیا۔ "تم نے کبھی سوچا ہے، ساری شامیں بہت سنان
 ہوتی ہیں۔ ان میں ایسی بے پایاں اداسی ہوتی ہے۔ شام۔۔۔ جب دونوں وقت ملتے ہیں۔ جب ہم جگمگاتے
 کمرے میں ہنستے ہیں۔ اس وقت بھی دفعتاً برے رنج، بڑی پریشانی کا احساس ہوتا ہے۔"
 "پھر ہم تمہیں خاموش سڑک پر سے گزر کر سنگھار سے والی کوٹھی چلے گئے تھے اور وہاں لاج کے

ساتھ مل کر اپنے اس طرح خوفزدہ ہو جانے پر بہت ہنسے تھے۔ "طلعت بولی۔

"وہ سنیا سنیں ہمیں ہر جگہ ہر موڑ پر ملتی ہیں۔ وہ ہمیں بد دعاؤں دیتی ہوسے کے سائے میں غائب

ہو جاتی ہیں۔ اندھیری دلوں میں میں نے ان سنیا سنوں کو چلا چلا کر روتے سنا ہے،" کملانے کہا۔

دوسرے کمرے میں زور زور سے مرد گم بگمنا شروع ہو گیا۔ آج رات سر کھیا اور کھانا کھا رہا ہے۔ سارا

عالم دیکھنے کے لیے آئے گا۔ طلعت کو خیال آیا۔

روشن اس کے قریب آئی۔ "میں واپس جا رہی ہوں۔ تم لوگ مجھے کبھی کبھی خط لکھا کر دو گے؟" طلعت

کو ایسا لگا جیسے اس کی آواز میں التجا تھی۔

"ہاں۔ ہم تمہیں ہر سال عید اور سال نو کے کارڈ بھیجیں گے۔" طلعت نے کہا۔ (کیا انجام بس اتنا

ہے۔ کچھ عرصے تک ان سب کے کمرسمس کارڈ روشن کے پاس جائیں گے مگر وہ بھی بند ہو جائیں گے۔ راہ میں

جب مختلف خرابوں کے وسیع ویرانے اور سیاسی جد بندیوں کا مل ہوں تو کہاں تک ان خوشگوار تعلقات کو

گھسیٹا جاسکتا ہے۔) ہاں۔ ہم تمہیں کبھی بھولیں گے سنیں روشن ڈیر۔" اس نے دہرایا۔ "ہم سب ایک شراب

کے زیر اثر ہیں۔"

مردنگ کی آواز تیز ہو گئی۔ نادردام تانادی سے نہ۔ سر کھیا چھن سے اٹیٹج پڑائی۔ اب حب معمول

میں ناچوں گی۔ اس نے سوچا۔ کھانا چھے گی۔ سب ناچیں گے۔ ای پو جتی سورم۔ شبدم۔ شو جاری رہے۔

ایسی کیا خاص بات ہے۔ سوال یہ ہے کہ کیوں جاری رہے۔ کر دنگ تام ت تام۔ کر دنگ تسی تسی۔

کل مجھے ٹیلی ویژن پر ناچنا ہے۔ پرسوں ٹیلنڈ جا کر مکہ جولیانہ کے لیے رقص کرنا ہے۔ دریا ہے جا رہا

ہے۔ ڈرلن ٹامس مر گئے۔ بیل چو دھری مر گئے۔ روشن۔ افسوس کہ وہ بھی شاید مر گئے۔

ادراب ہل خالی پڑا ہے۔ مرن رائڈ کی چند لڑکیاں اور لڑکے ادھر ادھر بیٹھے سگرٹ پی رہے

تھے۔ اخباروں کے نمائندے کاغذ پھسل ہاتھ میں لیے سر کھیا دیوی کے قیمتی الفاظ سننے کے لیے کان لگاتے

کھڑے تھے۔ کارڈ بورڈ کے سیٹ افراتفری کے عالم میں بکھرے ہوئے تھے۔

"رقص میں میری زندگی ہے۔" سر کھیا نے راجیشورم کے مندر کی میڑھی پر پیر نکاتے ہوئے

انٹرویو والی شائستہ اور متوازن آواز میں کہنا شروع کیا۔

"خداوند!۔ سر کھیا۔" طلعت نے بے انتہا بوری کر جھائی لی۔

"ہمیش۔ میں پریس کو بیان دے رہی ہوں۔"

اخبار کے رپورٹر مسخورد ہو کر اسے دیکھتے رہے۔
 طلعت نیم تاریک آڈیٹوریم کی ایک نشست پر بیٹھ کر اونگھنے لگی۔ یہ نمٹا سوراکیٹ گیا تھا۔ یہ
 نمٹا سوراکیٹ گیا تھا۔ یہ نمٹا سوراگھر پر رہا۔ اس ننھے سونے بھنا گوشت کھایا۔ یہ نمٹا سورا سارے
 راستے روتا ہوا گھر واپس آیا۔ دی دی دی دی دی دی —

(۸۴)

دی دی دی دی — شور اب آسمان تک پہنچ گیا۔ چمپا نے دریکچہ بند کر دیا اور ہوٹل سے باہر نکل
 آئی۔ سارے میں سہ پہر کا سما طاری تھا کل کالج بند ہو جائے گا۔ اب میں کہاں جاؤں گی؟ کیا کروں گی؟
 (زندگی منتظر ہے منہ پھاڑے۔) یہ تجربہ بھی غالباً ناکام رہا۔ اس نے نظریں اٹھا کر در در تک پہلے ہوئے
 باغوں کو دیکھا۔ کیمبرج کی ہریالی پر نیلی گھٹائیں چھائی تھیں۔ وہ بیکس پر سے گزرتی لائبریری کی طرف جانے
 والی پلایا پر آگئی۔ ”شولوم علیکم“ ایک یہودی طالب علم دوسرے یہودی طالب علم کو، جو پلایا پر بیٹھا تھا، سلام
 کرتا ہوا سائیکل پر گزر گیا۔ ”تم پر خدا کی رحمت ہو۔“

”تم سب پر خدا کی رحمت ہو۔“ چمپا نے دل میں دہرایا۔

زندگی میں بذاتِ خود اتنی شدت ہے۔ اس کے لیے نھنے کی فردعات کی کیا ضرورت ہے اور سترت
 کی تلاش کے سلسلے میں ہم کس قدر کیٹنے من جاتے ہیں۔ یہودی طالب علم، جو پلایا پر بیٹھا تصویریں بنا رہا
 تھا، اس کو دیکھ کر خوشی سے کھل گیا۔ ”بیٹھ جاؤ“ اس نے چمپا سے درخواست کی۔ ”میں تمہارا ایکچ بناؤں
 گا۔“ وہ پیٹھ لگئی تاکہ اس کی دل شکنی نہ ہو۔ ”آج آخری دن ہے۔ کل تم جانے کہاں چلی جاؤ گی۔ تمہارا
 ایکچ میں اپنے پاس رکھوں گا۔“ اس نے تندی سے ہنسل چلائے ہوئے کہا۔

چمپا نے جھانک کر دیکھا۔ ایکچ بڑا خراب تھا۔ مگر وہ بڑے صبر اور اخلاق سے چپکی بیٹھی رہی۔
 شاید میری اصل شکل ہے۔ اس نے دل میں کہا۔ ”یہ ناکام معذور ہی شاید میری شبیہ اتانے میں دراصل کامیاب
 رہا ہے۔“

”پسند آئی تم کو تصویر۔“ یہودی لڑکے نے خوشی سے پوچھا۔ ”میں تم کو مسرور دیکھنا چاہتا ہوں۔
 میں تم کو کس طریقے سے خوش کروں گا؟“ وہ بڑا پُر خلوص نظر آیا۔

”تم مجھے خوش نہیں کر سکتے۔“ چپا نے دفعتاً بڑی کوشش سے کہا۔ (ہم سب کہنے میں۔ مسرت کی خوشی میں ہماری چار سو بیس تو دیکھو۔ اس نے دل میں سوچا۔)

”وہ کون ہے؟“ (لڑکے نے یلخت بے حد رنجیدہ ہو کر پوچھا۔) ”وہ کون ہے جو تم کو مسرت بخشنے لگا؟“

”یہ بڑا بے رحم اور کہنے پن کا سوال ہے۔“

”معاف کرنا۔“ اس نے اداسی سے کہا۔

”اچھا۔ خدا حافظ شولوم یلیم۔“ چپا نے مسکرا کر کہا۔

”شولوم یلیم۔“ لڑکے نے جواب دیا اور اسے ندی کی سمت جاتے ہوئے دیکھتا رہا جدھر مائیکل اور ڈینس کھڑے تھے۔

”سرل اب تک نہیں ملا؟“ ڈینس نے سراسیمگی کے عالم میں چلا کر پوچھا۔

”نہیں۔“

”کہاں غائب ہو گیا سرل۔“ ڈینس نے کہا۔ ان دونوں نے غصے سے چپا کو دیکھا۔

”میں سرل کی ذمہ دار نہیں ہوں ڈینس۔“ چپا نے آہستہ سے کہا۔

”اوہ چپا، مجھے معاف کر دینا کیا میں تم پر برس پڑا تھا؟“ مائیکل نے غمزے سے کہا۔

”نہیں مائیکل۔ ٹھیک ہے۔“

”آج آخری دن ہے چپا۔“

”ہاں۔“

”چلو چل کر آخری مرتبہ کوہ نور میں کھانا کھالیں۔“

”آج آخری۔“ سب یہی دہرا رہے تھے۔ وہ اس جذباتیت سے پہنچا جاسکتی تھی مگر یہ ناممکن تھا۔

یہ واقعہ تھا آج کیمرج میں طالب علم کی زندگی کا آخری دن تھا۔

ریٹوران میں بیٹھ کر انھوں نے سرل کا قطعی ذکر نہیں کیا۔ انھوں نے تو روشن کما کا ذکر نہیں کیا۔ لوگ اتنے مہربان کیوں ہوتے ہیں؟ ایک دوسرے سے اتنی ہمدردی کیوں کرتے ہیں؟ یہ لوگ میرے بھی بہت سخت بھی خواہ ہیں۔ اب میں پھر کہنے پن پر اتر آئی ہوں۔

چند روز قبل اس نے برسبیل تذکرہ روزنامی کی خیریت دریافت کی تھی۔

”اچھی ہے۔“ سرل نے جواب دیا تھا۔ ”وہ عزیزب تو بیماری کی حالت میں بھی نوکری کرتی ہے

تاکہ میں کیمرج میں تعلیم مکمل کر سکوں۔“

”اور دوسری لڑکیوں سے عشق لڑا اسکو۔“ چھپا نے بے دھیانی سے کہا تھا۔ یہ سن کر سرل چپک لگا کر کھڑکی سے باہر کود گیا تھا۔ اس کا چہرہ غصے سے سُرخ ہو رہا تھا۔ اس روز سے سرل غائب تھا۔ کالج کے کواڈریٹنگل میں، گلیوں میں، ندی کے کنارے، قہرہ خانوں اور کتابوں کی دکانوں میں کہیں سرل کا پتا نہ تھا۔

دفعتاً وہ باہر بارش میں بھیگتا دکھائی دے گیا۔ ڈینس بپک کر اس کی طرف دوڑا۔ مگر وہ ٹس سے مس نہ ہوا۔ پھر مائیکل اس کو بٹانے کے لیے گیا۔ مگر وہ وہیں کھڑا رہا۔ ہلکی ہلکی بارش شروع ہو چکی تھی۔ طالب علم برساتیاں اوڑھے خراں خراں چل رہے تھے۔

”اندر چلو۔ یہ کیا پچھتاہے۔“ چھپا اٹھ کر باہر گئی اور ڈانٹ کر اس سے کہا۔

”نہیں۔ مجھے بھوک نہیں ہے۔“

”بکومت۔“

”میرے پاس پیسے نہیں ہیں۔ کیسے آؤں اندر؟“ اس نے آہستہ سے ڈینس سے کہا۔

چھپا کے حلق میں کوئی چیز آٹکی۔ ایک ہفتہ قبل اسی جگہ پر اس نے سرل سے کہا تھا: تمہاری بی بی اس لیے ملازمت کرتی ہے کہ تم دوسری لڑکیوں سے عشق لڑاؤ۔

پھر وہ چھپا کی طرف مڑا۔ ”تم کو غالباً یہ معلوم کر کے دلچسپی ہو گئی کہ روزمارے مجھے اس ہفتے بچک نہیں بھیجا کیونکہ میں نے اسے اطلاع دی تھی کہ میں نے اسے چھوڑ دینے کا فیصلہ کر لیا ہے۔“

”تمہارا۔ تمہارا دماغ یعنی کہ۔۔۔ بالکل چل گیا ہے۔“ چھپا نے ہڑبڑا کر کہا۔ اسی لمحے اس نے محسوس کیا کہ مائیکل اور ڈینس اسے انتہائی نفرت کی نگاہوں سے دیکھ رہے ہیں۔ یہ نفرت جو اس نے تھیمہ، نرملہ اور خانا کرلیک کی نگاہوں میں دیکھی تھی۔

”ہاں۔“ سرل نے اطمینان سے جواب دیا اور برساتی کی جیب میں ہاتھ ڈال کر سگریٹ تلاش کرنے لگا۔

ڈینس اور مائیکل خاموشی سے ریسٹوران میں واپس چلے گئے۔

بارش چھپا اور سرل پر برستی رہی۔

”چلو یہاں سے چلیں۔ بیانی میں بھیگنے کی کون تک ہے۔“

”ایسے تو کس بات کی کون تک ہے۔“ سرل نے اسی انداز میں کہا۔ پھر وہ ہنس پڑا۔ ”دیکھو تو یہی۔“

بالآخر مجھ پر بھی تمہارے افسردہ دل کا اثر ہو ہی گیا۔“

”تمہارا دماغ چل گیا ہے سرل“ چھپانے دوبارہ کہا۔

”ہر واقعہ منفرد ہے۔ دہرایا نہیں جائے گا۔ یہ مت سمجھنا چھپا کہ لمحے دہرائے جاسکیں گے۔ تمہاری

زندگی۔ میں۔ یہ ساری چیزیں۔ وقت کے ایسے پرتم ہنس نہیں سکتیں۔“

”چلو۔ میں تمہاری طرف چلتی ہوں۔“ اس نے آہستہ سے کہا۔

وہ فٹ پاتھ پر اس طرح چلنے لگے گویا قبرستان کی طرف جاتے ہوں۔ جب شناسا لڑکے اور لڑکیاں راستے میں ملتے تو وہ بڑے الم سے ان کو ہلو ہلو کستا جاتا۔

”تم کیا واقعی۔ میری وجہ سے۔ یعنی کہ۔“ اتنی خوفناک بات اس کی زبان پر نہ آسکی۔ ”یعنی کہ“

اس نے مری ہوئی آواز میں کہنا چاہا ”کہ تم نے آخر اتنا بڑا فیصلہ کیوں کیا۔“ فیصلہ۔ اور اس کی وجہ۔ دو چیزیں جو اس کی سمجھ میں آج تک نہ آسکی تھیں۔

”جی نہیں۔ مجھ کو بقول تمہارے باؤلے کتے نے کاٹا تھا۔“ سرل نے اطمینان سے جواب دیا۔ ”مجھ

پر دراصل کبھی کبھی غلط دماغ کے دور سے پڑتے ہیں ماسی کے زیر اثر ایسی حرکتیں کر بیٹھتا ہوں۔“

چھپا چور ہے برا کر دفعتاً اپنے ہوشل کی سمت مڑ گئی۔

”تم تو اپنے زیریں مشوروں سے مجھے مستفید کرنے میرے ہوشل آرہی تھیں!“

”میں تم سے بات نہیں کرنا چاہتی سرل۔ میں تمہاری کوئی مدد نہیں کر سکتی۔“

”یہ تمہارا آخری قطعی جواب ہے؟“ سرل نے زور پڑتے ہوئے کہا۔

”آخری، قطعی، بالکل تمہیں اس میں شک و شبہ کی کوئی گنجائش ہو ہی نہیں سکتی۔“

”تم گوتم نیلمبر کا تعاقب کہاں تک کرو گی؟“

”میری توہین مت کرو سرل“ چھپا کے تن و بدن میں آگ لگ گئی۔

”اچھا۔ اچھا۔“ سرل نے سانس روک کر کہا۔ ”سڑک پر جلد و موت چھپا۔ میں معافی چاہتا ہوں۔ غلطی

میری ہی تھی۔ خدا حافظ۔“ بارش کا ایک زوردار ریلا آیا جس سے مکانوں کے پردے لہرا گئے۔ ہوا میں خشک گلابوں کی منک مٹی۔

شام کو وہ چند کاغذات لینے کے بے سرل کے کالج گئی۔ رات کی ٹرین سے بہت سے ساتھی اپنے

اپنے مکانوں کو لوٹ رہے تھے۔ سینور کا دوس برازیل جا رہا تھا۔ اس سے اس کی کتنی تکرار و من کیفر تک فلسفے

پر ہوتی تھی۔ لڑکیاں اور لڑکے بارش سے بچنے کے لیے پھاٹک کے اندر کھڑے تھے۔ پھاٹک کا بھاری

پندرھویں صدی کا چوبی دروازہ اب آخری بار کھل کر بند ہوگا۔ اس کے بعد جب کبھی وہ یہاں آئیں گے تو

سب کچھ تبدیل ہو چکا ہو گا

بارش اور زور سے ہونے لگی۔ پور ٹریکیاں سے لے کر آ رہے تھے۔ لڑکوں نے برساتیوں کے کالر کان تک اٹھالیے تھے۔ لڑکیاں پتھریاں کھول رہی تھیں۔ سب خاموش تھے۔ اب بات کرنا کس قدر مضحکہ خیز معلوم ہوتا تھا۔ مثلاً ڈوس سے یہ کہنا کہ جب میں اسٹینس آئی تو تم سے ملنے نارتھ ڈیکوٹا ضرور آؤں گی۔ یا جینیٹ یہ کہہ سکتی تھی کہ تم جب نیوزی لینڈ آؤ تو میرے ہاں ہی آ کر بٹھنا۔ یہ سب کس قدر مسخرے پن کی بات تھی۔ اگر یہ آخر وقت خدا حافظ کہنے کا سلسلہ نہ ہوا کرے تو انسان کس قدر زبردست کوفت سے بچ جائے مگر نہیں۔ کھڑے ہیں۔ بے ربط، بے تکیے جملے ادا کیے جا رہے ہیں۔ نظریں پچا پچا کر آنسو پیسے جا رہے ہیں۔ لاجل دلاقوہ ٹریکیاں آئیں اور سب ایک ایک کر کے اس میں بیٹھ گئے۔ پچاٹک بند ہو گیا۔ ایک بار اس نے گھوم پھر کر سنسان کو اڈرینگل کا چکر لگایا۔ جیل میں گئی۔ سنگ مرمر کی تختیوں پر ان لڑکوں کے ناموں کو آخری بار پھر سے پڑھ ڈالا جو دوسری جنگ عظیم میں کام آئے۔ مایوں سے بات کی۔ ایک خانہ ماں ڈائمننگ ہاں کی طرف لپکا جا رہا تھا۔ اس کو بڑے تپاک سے خدا حافظ کہا گویا وہ خود میدان جنگ پر جا رہی ہے اور دنیا کا انجام ہونے والا ہے۔ پھر وہ صحن کی دیوار کے دروازے کی طرف جانے لگی جو جینز لین کی طرف کھلتا تھا۔ راستے میں اسے کیٹ مل گئی۔ ”میں تم کو ڈھونڈ رہی رہی تھی“ اس نے ہاتھ بڑھایا۔ ”میں کل کینیڈا جا رہی ہوں۔ اب کب ملیں گے؟“

”پتا نہیں کیٹ۔“ چچا نے اس کا یہی سوال سے بچنے کی کوشش کی۔ ”سرل کو دیکھا ہے؟ میں اس کو بھی خدا حافظ کہہ لوں۔“ اس نے بڑی بے تعلقی کا انداز پیدا کر کے کیٹ سے پوچھا۔

”ہاں۔ وہ تو سینٹر کومن روم میں بیٹھا ہے۔“ کیٹ نے جواب دیا۔ ”اس کے مزے ہیں۔ کہیں بھی نہیں جا رہا۔ مزے سے پسے وطن میں رہے گا، ڈاکٹر ٹیٹ ختم کرے گا۔ اور تم کو معلوم ہے، مجھے کتنی خوفناک جگہ جا کر رہنا ہے۔“ نیوگنی۔ اچھا ڈارلنگ۔ خدا حافظ۔“

چچا کچھ دور تک اس کے ساتھ چلی اور اکو پچاٹک تک پہنچا کر سینٹر کومن روم کی طرف مڑ گئی۔ سارے کالج پر مکمل سناٹا طاری تھا جسے صرف برسنی بارش کی آواز مٹا کر رہی تھی اور بیٹوں کی سرسراہٹ۔ سرل ایٹلے کومن روم میں، دریچے کے پاس، چمڑے کے صوفے پر بیٹھا وہ معتمہ دیکھ رہا تھا جو کنگرز لے مارٹن ہر ہفتے اپنی انتہائی اسٹیلکول ریڈنگ بینک سے حل کر داتے ہیں۔ چچا کمرے میں آگئی۔ تب بھی وہ معتمہ حل کرتا رہا۔ پھر جب چچا ایک کرسی پر بیٹھ گئی تو اس نے سر اٹھا کر ایک حل کے متعلق اس کی رائے پوچھی۔ چچا نے غور کر کے اس کا جواب بتایا۔

”ٹھیک ہے۔ ہو سکتا ہے کہ تم غلطی پر نہ ہو۔“ اس نے خالص برطانوی انداز میں کہا۔

وہ چونکی۔ اس نے دفعتاً دیکھا کہ اس کے سامنے، صوفے پر، ہنبرے بالوں والا ایک برطانوی لارڈ کا لڑکا تھا: قدامت پسند، مغرور، خاموش طبع، باوقار۔ اس لڑکے کے ساتھ اس نے چند سال اس یونیورسٹی میں رہائے تھے اور ہم جانتے ہوئے کے مٹانے اب اسے خدا حافظ کہنے آئی تھی۔ یہ لڑکا وہ نہیں تھا جس نے اس کے ساتھ گھنٹوں دیوانی بحثیں کی تھیں، کیم میں کشتی رانی کی تھی، کھیتوں میں دوڑتے ہوئے گیت گائے تھے، جو چھپا کے ذہن اور روح کے بھڑور میں بلا خوف و خطر کودنے کے لیے تیار ہو گیا تھا، جس نے بیج بارش میں بھیگتے ہوئے دیوانوں کی طرح اس سے شادی کی درخواست کی تھی۔ یہ لڑکا تو لارڈ ہارن فیلڈ کا چھوٹا بیٹا سرل ڈیرک ایٹون ہارڈویشیل تھا جس نے سمرحل کرتے ہوئے بڑی ملکیت سے اس سے پوچھا: ”تم اب تک گئی نہیں۔ کون سی ٹرین سے جا رہی ہو؟“

”ساڑھے چھ کی ٹرین سے۔“ چھپانے گھڑی دیکھ کر جواب دیا۔ ”تم کب لندن آؤ گے؟“

”جب بھی آؤں، لیکن جہاں تک میرا خیال ہے، تم سے ملاقات نہ ہو سکے گی۔ میں تم سے عمر بھر نہیں ملنا چاہتا۔“

وہ خاموش رہی۔ پانی کی شفاف بھوار دریچے پر مکر یا کی۔ ہوا کا بھینسا بھینسا پن کمرے میں رچ گیا۔ یکلفت چھپانے نہایت بشاشت سے باتیں شروع کر دیں۔ یونیورسٹی چھوڑنے کے بعد کے جو پروگرام گروہ کے افراد نے بنائے تھے ان کا ذکر کیا۔ ”میں تو ابھی قانون پڑھوں گی۔“

”مبارک ہو۔ اس کے بعد کیا کر دگی؟“

”علم نجوم تو مجھے آتا نہیں کہ بتا دوں کہ ۲۰۲۵ء میں کیا کروں گی اور ۲۰۵۰ء میں میرا کیا ارادہ ہے۔“ اس نے خوشدلی کا لہجہ برقرار رکھنے کی سعی کرتے ہوئے کہا۔

”یہ بھی ٹھیک ہے۔“ وہ رسالے پر جھکا رہا۔

”تم البتہ ڈاکٹر ٹریٹ لینے کے بعد یہاں کے استاد بن جاؤ گے۔ تنقید پر موٹی موٹی کتابیں لکھو گے۔ ٹی وی کے برین ٹرسٹ کی پینل پر بیٹھو گے۔ دنیا عیش عیش کرے گی۔“

”ہو سکتا ہے۔“

”یا تم ڈاکٹر ٹریٹ سے بور ہو کر بینک آف انگلینڈ میں نوکری کر لو۔“

”یہ بھی ممکن ہے۔“

”اچھا اب چلنا چاہیے۔“ چھپانے گھڑی پر نظر ڈالتے ہوئے کہا۔

”اگر میں تمہاری جگہ پر ہوں تو مجھے زیادہ تاخیر نہ کرنا چاہیے۔ ٹرین کا وقت قریب ہے۔“ سرل نے

کہا اور کھڑا ہو گیا۔ گویا، اب تشریف لے جائے، بیگم صاحبہ۔

چھپانے کر سی پر سے اٹھتے ہوئے کمرے پر آخری مرتبہ نظر ڈالی۔ ایسی جذباتی حرکتیں کرتے ہوئے وہ خود کو پکڑ لیتی تو بعد میں بہت تادم ہوتی تھی۔ دروازے تک آکر اس نے سرل کی طرف مصافحے کے لیے ہاتھ بڑھایا۔ دروازہ بہت نیچا تھا۔ کئی سو سال سے اس پر عشق و بیچیاں کی گھنٹی بیل چڑھی ہوئی تھی۔ کئی سو سال سے ان گنت طالب علم اسی طرح اس دروازے سے خدا حافظ کہہ کر نکلے تھے اور باہر کی دنیا میں وسیل دیے گئے تھے۔

سرل نے جھک کر اس کو جانے کا راستہ دیا اور ہاتھ بڑھائے رکھا۔ ”اتنے عرصے۔“ اس نے ایک ایک لفظ الگ الگ، صاف اور گہری آواز میں ادا کیا۔ ”تم کو جان کر اور تم سے واقفیت حاصل کر کے مجھے بے حد مسرت ہوئی۔ خدا حافظ۔“

وہ عشق و بیچیاں کی بیل کے نیچے سے جھک کر باہر نکلی آئی۔

”تم مجھے بھانپ کر چھوڑنے نہیں آؤ گے؟“ اس نے یک لخت اپنی اُمل، اُمل اور ابدی تنہائی کو محسوس کرتے ہوئے دہشت زدہ ہو کر کہا۔

”نہیں۔“ سرل نے جواب دیا۔ ”مجھے معیتہ حل کرنا ہے۔ اور خدا کرے میری تم سے دوبارہ ملاقات کبھی نہ ہو۔“

وہ واپس اندر چلا گیا۔

چھپا کو اڈرینگل کے موٹر پر پہنچ کر ٹھکی۔ اس نے ہلٹ کر دیکھا۔ وہ دریچے کے اندر رسلے پر تھکا معنے میں معروف تھا۔ چھپانے پھاٹک کھولا اور سنسان سڑک پر آگئی۔

سرل نے بالکل صحیح کہا تھا۔ اس روز کے بعد چھپا احمد کی سرل ایٹلے سے کبھی ملاقات نہیں ہوئی۔

(۸۵)

بس ٹیڈ ہرسٹ کی طرف جانے والی سڑک پر سے گزر رہی تھی۔ ہینزل میئر کے جنگل پر شام کا اندھیرا چھا گیا تھا۔ سڑک کے لیمپ لطیف سے دھندلے میں ٹھہرے تھے۔ چاروں اور اونچے درخت کھڑے تھے، انسانوں کی قسمتوں کے پاسبانوں کی مانند خاموش اور سب کچھ دیکھتے ہوئے۔

پھر کئی گھنٹے کا سفر طے کر کے بس مڈہرسٹ کی طرف مڑی۔ چڑھائی پر دوسرے سینٹی ٹوریم کی ریشمیاں نظر آرہی تھیں جیسے اندھیرے میں روشنی کا مینار ہوا کسی ان دیکھے اسکاؤٹ نے کسی خطرناک پہاڑ پر سگنل کے لیے الاؤ روشن کر دیا ہو۔ دوسرے تاریکی میں روشنیاں اس طرح جھلک رہی تھیں جیسے زندگی روشن ہوتی ہے اور بجھتی ہے، روشن ہوتی ہے اور بجھتی ہے۔

گوتم نیلمر بس سے اتر کر سینٹی ٹوریم کی طویل سڑک پر چڑھنے لگا۔ اندھیرے کے جنگل میں سے گزرتا ہوا جنگلاتی عمارت کی سیڑھیوں پر پہنچا۔ شفاف گیدریاں عبور کرتا نرلا کے کمرے میں داخل ہوا۔ نرلا اس کو دیکھ کر خوشی سے کھل اٹھی۔ اس کے آنے سے پہلے وہ دیوار کی طرف منہ کیے لیٹی تھی اور جانے کیا سوچ رہی تھی۔

”بی بی۔“ گوتم کی آواز یکایک اس کے حلق میں زندہ گئی۔ باہر کی شور مچاتی، خود غرض، دکھی دنیا سے علیحدہ وہ اتنے سکون سے کاہے کے انتظار میں معروف تھی۔

اس کو دیکھتے ہی وہ اٹھ بیٹھی۔ جلدی جلدی انگلیوں سے اس نے بال درست کیے اور دل میں سخت جھنجھلائی کہ کوئی آئینہ قریب نہیں جس میں وہ جلدی سے اپنا چہرہ دیکھ لیتی۔

”افوہ۔ تم تو بے حد صحت مند نظر آرہی ہو۔ بالکل ستر خا ستر خا قرخ آبادی۔“ عیادت کرنے والوں کی طرح یہ لہجہ اختیار کرتے ہوئے گوتم نے دل میں خود کو گالیاں دیں۔

”کیوں گپ مارتے ہو۔ ذرا مرائی پھر چارٹ دیکھو تو بتا چلے گا بچہ جی کو۔“ آج بھی میرا بخار ایک سو ایک تھا۔ اب تو مہینوں سے چلا آ رہا ہے۔“ اس نے گویا بڑے فخر سے کہا۔

گوتم ڈوبتے دل سے اس کے قریب بیٹھ گیا مگر وہ خود بہت خوش نظر آنے کی کوشش کر رہی تھی۔ اب وہ اس سے حرب معمول لندن کے تازہ ترین اسکنڈ لڑنے کی فرمائش کرے گی۔ دوستوں کے جہم غفیر کی فردا فردا خیریت دریافت کرے گی۔ بات بات میں جرح کرے گی۔

نرلا تو، جس کام میں نے کبھی نوٹس نہ لیا تھا، اب تو میری روح میں شامل ہے۔ مگر وہ دو لڑکیوں کو بیک وقت کس طرح چاہ سکتا ہے۔ یہ اس کی سمجھ میں نہ آیا۔ چچا — اور یہ لڑکی — جس میں چچا والی کوئی خطرناک خصوصیات موجود نہ تھیں، سیدھی سادی، خوش خلق، معصوم لڑکی۔

چچا، جو ”وومن آف دی ورلڈ“ بن چکی تھی، ہمیشہ سے مردوں کی اپنی خطرناک کشش سے رہباتی آئی تھی۔ تجربہ کار تھی اور زمانے کی ادنیٰ نیچ دیکھے ہوئے مگر اس کے باوجود بے بس تھی اور اس کی توجہ کی منتظر۔ نرلا تھی، جو بستر رگ پر بیڑی تھی، گھریلو، نا تجربہ کار، اس کی توجہ کی منتظر۔ وہ چچا کو کیکٹر بھول جائے گا۔ کس قدر کوشش کے

بعد پچھلے پانچ برسوں میں اس نے چپا کو اپنے خیالوں سے دیس نکالا دے دیا تھا۔ ایک ملک اور دوستوں کے ایک طبقے میں رہنے کے باوجود اس نے بڑی کامیابی سے چپا سے ملنے سے احتراز کیا تھا۔ مگر اب چپا کی پکار سے مقابلہ کرنا اس کے بس میں نہیں تھا۔ یہ پکار میڈیٹرڈ اور روم اور وی آنا میں بجتے ہوئے آرکیسٹرا میں سنائی دیتی، بارش کی پھوار میں، بازاروں اور طعام خانوں کی چیل پیل میں، اٹلانٹک کی لہروں میں، نیویارک کے شور و خف میں۔ ہر جگہ یہ پکار اس کا پیچھا کرتی آرہی تھی۔ آواز دل کے ظلم سے وہ عاجز آگیا تھا۔ شاید سناٹا اس کے منہ میں نہ تھا۔ چپا آواز تھی، نرمل سناٹا۔ چپا نے اس سے طرح طرح کی باتیں کی تھیں: لکھنؤ کے بادشاہ باغ کی سرکوں پر ٹہلتے ہوئے، کوسی نگر کے کھیتوں کی پگڈنڈیوں پر سے گزرتے، گلشن اور سنگھاڑے والی کوٹھی اور پروفیسر ہنر جی کے گھر اور کیلاش ہوسٹل کے ڈرائنگ رومز میں بیٹھے ہوئے، پکنکوں میں اودھم مچاتے ہوئے۔ اسے وہ سب باتیں یاد تھیں، وہ سب شامیں، دوپہریں، ٹمات۔ یہ سب سروں کا ایک تسلسل قائم تھا، اٹل اور مضبوط۔ کیونکہ جب گیت ختم ہو جائے تب بھی ٹرفنڈا میں موجود رہتا ہے۔ نرمل خاموش تھی۔ گوشتی خاموش تھی۔ برسات کی دوپہر کا سکون، جب بارش ہو کر کھلی ہو۔ کھر آلود سروں کے کھیتوں کا سناٹا۔ نرمل نے اس سے کبھی شخصی باتیں نہ کی تھیں۔ چپا کے ہر لفظ ہر انداز کے ذریعے دوسرے انسان سے ایک غیر مرنی mystic رشتہ قائم ہو جاتا تھا۔

اسے یاد آیا: مدین گزریں جب وہ پہلی مرتبہ لکھنؤ گیا تھا۔ اس نے سنگھاڑے والی کوٹھی کے برآمدے میں بیٹھ کر اپنی اس وقت کی محبوبہ شانتا نیلمبر کو خط میں لکھا تھا کہ گوجھے افیشیل طور پر بردھوے کے لیے یہاں بلایا گیا ہے مگر میری ہونے والی منگیتر نرمل رانی کو اپنی الٹی سیدھی بختوں ہی سے فرصت نہیں جو وہ میری طرف توجہ کریں۔ ہاں نرمل میں بڑی شان اور تمکنت تھی۔ اس میں خود پسندگی کا انداز کبھی نہ آیا۔ وہ علمدہ رہی تھی۔ غیر شخصی اور خاموش۔ یہی کی طرح بلند اور اتم۔ یہی کی طرح سکون بخشنے والی۔ اب مجھے تھوڑا سا سکون بخشی دے۔ اس نے نرمل پر جھک کر دل میں کہا اور اس کے ماتھے پر ہاتھ رکھا۔

”گو تم ا“

”ہاں۔ لی بی۔“

”سر یکھا کا نیا فلیٹ کیسا ہے؟“

اس نے تفصیل سے سر یکھا کے مکان کا جغرافیہ سمجھایا۔ ”اب ابھی ہو جاؤ تو آکر خود ہی دیکھ لینا۔“

”ہاں۔ بالکل۔“ نرمل نے بڑی گرجوشتی سے جواب دیا۔

”آج کل ایک نئے بزرگ آئے ہوئے ہیں، طغیان مہا گمل پوری۔“

”ہائے کتنے مزے کا نام ہے۔ کرکے ہیں؟“

”بہت سخت۔“

”چندرا ابھی ہے؟“

”ہاں ہاں۔“

”تمہارے نئے نئے دوستوں کا ذکر سن کر اس قدر دل چاہتا ہے کہ ان سے ملوں، خصوصاً ریشنگومی

سے۔“

”ہاں۔ ریشنگومی بالکل آفت کا پرکالہ ہے۔ گوتم نے مزید بے معنی انداز میں کہا۔

”اب رات زیادہ آگئی ہے گوتم مافر۔“ نرملہ نے حسبِ عادت کمال اور ہری شکر کے لیے میں

اس سے کہا۔

”ہاں۔“ وہ کرکے پر سے اٹھا۔

”ارے ارے ایک بات تو سنو۔“ دفعتاً نرملہ نے بشارت سے کہا۔ ”اتنی زبردست خبر

پوچھنا تو بھول ہی گئی۔“

”کیا۔“ گوتم نے آہستہ سے پوچھا۔

”کل طلعت بتا رہی تھی کہ چمپا باجی اپنا فائنل امتحان دینے کے بعد کیمبرج سے لندن آگئی ہیں۔

تم کو معلوم ہے؟“

”نہیں۔“ گوتم نے کہا اور اپنے آپ کو دل میں پھر کئی گالیاں دیں۔

”اچھا۔“ نرملہ نے سادگی سے جواب دیا۔ ”میرا خیال تھا شاید طلعت نے بتایا ہو۔ تم ان سے

مل لو مرنور، بے چاری سے۔“ اس نے اپنا ہاتھ کیچے پر رکھ دیا۔

”مجھے آج کل اتنی فرصت کہاں ہے نرملہ کہ میں لوگوں سے سوشل ملاقاتیں کرتا پھروں۔“ ایچ۔سی۔

رات کے دس دس بجے تک کام کر داتے ہیں۔“ اس نے نظریں بجاتے ہوئے جلدی

سے کہا۔ ”اچھا بی بی، خدا حافظ!“ وہ تیزی سے دروازے سے باہر نکل گیا، گویا نرملہ کے سامنے سے

جلد از جلد بھاگ جانا چاہتا ہو۔

نرملہ، جس کا چھٹا جس بیدار ہو چکا تھا، سمجھ گئی کہ گوتم نے اس سے صہوٹ بولا ہے۔ اس کو چمپا باجی

کی آمد کی اطلاع ہے اور اس کے چہرے کی بدلتی رنگ کو دیکھ کر نرملہ کو یہ بھی یقین ہو گیا کہ وہ چمپا باجی سے

مزدور ملے گا۔

نرملہ نے آہستہ سے بیڈ سوئچ دبا کر روشنی بجائی اور پھر دیوار کی طرف منہ کر کے لیٹ گئی۔

(۸۶)

گوتم نے نرملہ سے جھوٹ بولا تھا۔ اس روز، مڈہرسٹ آنے سے کچھ دیر قبل، اس کے فون کی گھنٹی بجی۔ اسے بڑی جھنجھلاہٹ ہو رہی تھی۔ اس کی کار کوئی دوست لے گیا تھا اور دکنور یہ اسٹیشن جا کر دہاں سے مڈہرسٹ کے لیے گرین لائن کی بس پکڑنا تھی۔ خواہ مخواہ کی دیر ہوئے جا رہی تھی اور اب یہ فون آگیا تھا۔

اس نے ریسپونڈ اٹھایا۔

آواز۔ اس کے کانوں میں پہنچی۔

”گوتم۔۔۔ ہو۔۔۔ ارے بھی گوتم۔“

وہ خاموش رہا۔

”گوتم نیلمبر۔“ دوسرے سرے پر چپانے زد سے کہا۔ ”کیا بات ہے؟ میری آواز سن رہے ہو؟“

”سن رہا ہوں۔“

”فون خراب ہے کیا؟“

”نہیں تو۔“

”شرم کر دو۔“ چپا بڑی نارمل آواز میں کہہ رہی تھی۔ ”ڈوب مروجی۔۔۔ حد ہے۔ میں اتنے برسوں

سے یہاں ہوں اور تم کو ایک روز بھی توفیق نہ ہوئی کہ مجھ سے مل لیتے۔ کیا میں کھا جاتی تم کو؟“ پھر وہ ہنسی۔

وہ چپکا رہا۔

اتنا بڑا ڈیوٹیٹ اور حاضر جواب، بذلہ سنج آدمی اور اس سے مطلق کوئی جواب نہ بن پڑا۔

اور چپانے کے تھا: ”میں کیلمبرج سے آگئی ہوں اور جون کارٹر کے یہاں ٹھہری ہوں۔ آؤ کسی روز

ملنے۔ تعلیم کا زمانہ بالآخر ختم ہو چکا۔ اب مجھے فرصت ہی فرصت ہے۔“

”ہاں چپا، میں ضرور آؤں گا۔“ گوتم نے ہٹ بڑاتے ہوئے جواب دیا تھا۔ ”دراصل۔۔۔ وہ تم جانتی

ہو لندن کی زندگی کس قدر ہنگامہ خیز ہے اور پھر فارن سروس کی مصروفیات۔ یہ کوئی لکھنؤ یونیورسٹی کا زمانہ

تھوڑا ہی ہے کہ گھنٹوں بیٹھے گپ کر رہے ہیں۔ اور پھر میرا کام بھی ایسا ہے کہ مستقل دورے پر رہتا ہوں۔ آج ہائی کمشنر کے ساتھ یہاں جا رہا ہوں، کل وہاں جا رہا ہوں۔ جب کبھی کشمیر کیس یو۔ این۔ میں جاتا ہے تو کرشنا مینن کے ساتھ پندرہ چکر نیویارک کے دکانے پڑتے ہیں۔ ویسے میں تمہاری خیریت دوستوں سے برابر دریافت کرتا رہا۔“

اس نے کامیابی سے بات ختم کی اور بے انتہا ندوس ہو کر سگریٹ جلایا۔ اسے کیا معلوم تھا کہ چچا دوسرے سرے پر اس کی آواز سن کر اس قدر مسرور ہے جیسے اسے ساری دنیا کی دولت مل گئی ہو، جیسے اسے راج سنگھاسن بڑ بھٹلا دیا گیا ہو۔

مڈہر سٹ سے واپسی میں رات کے بارہ بج گئے۔ اپنے فلیٹ پر پہنچ کر اس نے ڈرتے ڈرتے فون اٹھایا اور جون کارٹر کا نمبر ڈائل کیا۔

”ہلو۔ کون ہے؟“ ادھر سے نیل کی سوتی سوتی آواز آئی۔

”مس احمد ہیں؟“

”نہیں۔“

”کہاں چلی گئیں؟“ اس نے بوکھلاہٹ پر پوچھا۔

”آپ کون صاحب ہیں۔“

”نیلمبر۔“

”ہو ہو۔ ہو مسٹر نیلمبر۔ مس احمد نے شام کو کئی بار آپ کو فون کیا تھا مگر آپ شاید باہر چلے گئے تھے۔ اس وقت تو وہ جون کے ساتھ کہیں گئی ہوئی ہیں۔“

”ادھ۔“

”آپ نے گینگ کے باقی افراد کے یہاں فون کر لیا؟ کوئی ضروری بات ہے؟“ گوتم کی آواز کی سرایمگی غسوس کر کے نیل نے کہا۔ ”فیروز، سر بکھا، زرینہ، مکلا، طلعت۔ ان سب کے یہاں فون کر دیکھیے۔ شاید مل جائیں۔“

”بہت بہت شکریہ نیل۔ میرے خیال میں اب رات بہت آگئی ہے، کل دیکھا جائے گا۔ کوئی خاص بات نہیں تھی۔ گڈ نائٹ۔“ اس کو اپنی حماقت کا احساس ہوا۔ اُس نے ریسیور رکھ دیا اور سگریٹ جلا کر کھڑکی میں جا کھڑا ہوا۔

(۸۷)

اس رات ٹیمپر کی ایک لائینج پر بہت سی لڑکیوں اور لڑکوں نے ایک پارٹی کی تھی۔ جون کے ساتھ چمپا وہاں گئی اور رات گئے تک وہ لوگ عرشے پر ناچتے رہے۔ کشتی میں چمپا کو بہت سے اجنبی چہرے نظر آئے: کالے، گورے، انگریز، فرانسیسی۔ لندن مجلس کے چند لوگ بھی وہاں موجود تھے۔ رینگ پر جھلکے وہ لوگ باتیں کر رہے تھے:

ارے یہ پروگریسو ہو گئیں! جون کارٹر کے ساتھ گھومتی ہیں۔ سنا ہے پہلے تو بڑی سخت لیگر تھیں انڈیا میں۔“ کسی نے چپکے سے اپنے ساتھی کے کان میں کہا۔
”مکن ہے پاکستان کی جاسوسی کرتی ہوں۔ کیا بھروسہ۔“

”یہ بھی ٹھیک ہے اور پھر ہندوستانی مسلمان! ان سے زیادہ دو غلا اور خطرناک کون ہو گا؟“ ایک مراٹھی ڈاکٹر نے کہا۔

”اور سنا ہے“، پہلے نے کہا، ”رضا، جو کمال اور طلعت کا کرن ہے، اس سے شادی کرنا چاہتی تھیں۔ اس نے گھاس نہیں ڈالی۔ وہ آج کل یکمہرج والی روشن کے چکر میں ہے کیونکہ روشن کا باپ کسی منسٹری کا سکرٹری ہے۔“

”روشن کو بھی رضانا نے گھاس نہیں ڈالی کیونکہ اس بے چاری کے باپ کا انتقال ہو گیا ہے۔“
”باپ کا انتقال اصل وجہ نہیں، دراصل اس کا جی بھر گیا۔ بور ہو گیا بیچارہ۔“

”میں یہ نقطہ نظر خوب سمجھ سکتا ہوں۔ لڑکیوں کے ساتھ یہ کیا مصیبت ہے کہ جہاں ذرا سی دلچسپی ان میں لی اور وہ فوراً شادی پر تیار۔ میں رضا کے نقطہ نظر کو خوب سمجھتا ہوں بھائیو۔ کیونکہ کل میں ایلن سے شادی کرنے جا رہا ہوں۔“

فوراً ہمز شروع ہو گیا: ”یہ آندرے کی آزادی کی آخری رات ہے۔ اس رات کو اچھی طرح منلو، بھائیو۔“ کمال نے اسٹول پر چڑھ کر رقت انگیز آواز میں کہا۔

وہ سب بوٹ سے اتر کر شور مچاتے قریب کے ایک برب کی طرف روانہ ہو گئے۔
عرشے پر صرف لڑکیاں رہ گئیں اور وہ نوجوان، جس نے سب سے پہلے یہ تذکرہ پھیرا تھا، بیڑھیں

اترتے ہوئے کمال سے بولا:

”عامر رضا بڑا سمجھ دار آدمی ہے۔ ہم کو چاہیے اس سے ٹریننگ ملیں۔ آخر یہ لڑکیوں سے شادی کرنے سے صاف کیسے پرچ جاتا ہے۔“

”مگر دیکھ لینا آخر میں کرکری کھائے گا۔“

”اجی بعد کی بات دیکھی جائے گی، فی الحال تو عیش کر رہا ہے۔“

”ہاں بھائی۔“

”اور یاریہ کرن شاہ رخ سلطان کون ہیں۔ تمہاری رشتے دار ہیں؟“

”آج تک تو میں نے ان کا نام سنا نہیں تھا شاید پاکستان میں بھیا صاحب کی کوئی عزیز پیدا ہو گئی ہوں۔“

”جرمن بنتے ہوئے آئے تھے، یہ پاکستانی کرن کی قسم آج ہی معلوم ہوئی۔“

”در اصل یہ نوجوان خاتون کسی وزیر کی بھتیجی میں۔“

”اوہ آئی سی۔“

آوازیں دہتی چلی گئیں کشتی آگے بڑھ گئی۔ چپا ترکہ کنارے پر واپس آگئی اور قلوبطرہ کی سوئی کے

نیچے آن کر بلیج گئی۔ سامنے دریا بہہ رہا تھا۔

اسے معلوم نہیں تھا کہ چند روز قبل عامر رضات بھر بیس اسی جگہ پر بیٹھے رہے تھے۔ اس رات بھی

پورنماشی کا چاند دریا کی لہروں پر بہہ رہا تھا اور عامر رضا کو بے حد ڈر لگا تھا: اپنے آپ سے، دنیا کے حسن سے،

مستقبل سے۔ ان کے سامنے کوئی خطرات نہیں تھے، کوئی مسائل۔ صرف ان کے ذاتی غور کا مسئلہ تھا مگر اس

کا تعلق پتھالوجی سے تھا اقتصادیات سے نہیں قلوبطرہ کی سوئی کے سائے میں بیٹھے بیٹھے ان کو ان لڑکوں کا خیال آیا

تھا جو تلاش معاش میں سرگرداں تھے اور ان لڑکیوں کا جن کو عامر رضا نے چھوڑ دیا۔ روپیہ اصل چیز ہے۔ روپیہ اور

عزت۔ اور ایک کوٹھی۔ اپنی ذاتی۔ ساتھ ہزار کی مالیت کی۔ اوٹنگ سوسائٹی، ڈنگ روڈ، کراچی میں۔ ایکسپرمینٹ

کار۔ فریڈریک ریڈیو گرامز زندگی کی اصل حقیقت، اتم حقیقت صرف یہ چیزیں ہیں۔ زندہ باد زندگی۔ مجھے تجھ سے کوئی شکایت

نہیں۔ صبح جوتے میٹر میلوں سے اٹھ کر وہ کار کی طرف چلے گئے۔ دوسرے روز وہ جتنی بے کر شادی کرتے لکھنؤ جا

رہے تھے۔

(۸۸)

”میں ایک کتاب لکھنے والا ہوں جس کا نام ہوگا ’پورٹریٹ آف دی آرٹسٹ ایزاے ڈون ٹروان‘۔“
کمال نے منہ لٹا کر کہا۔

”کیوں، کیا ہوا؟“ طلعت نے ہمدردی سے پوچھا۔

”بس بونہی۔ اب جیمز بولٹس اور ڈلن ٹامس کے بعد۔“

”کل ڈلن ٹامس نے بل کے یہاں بڑے مزے کی باتیں کیں، ترنگ میں تھے مولانا،“ شکر نے مرد
کر کہا۔

”اجی وہ تو تھے۔ آپ کس ترنگ میں ہیں آج کل؟“ گلشن آہو جہ نے کمال سے پوچھا۔ ”یہ کیا پرچہ ہے
ہو۔“

”کچھ نہیں۔ یا رخط آیا ہے گھر سے۔ یعنی لکھنوسے۔“

”کیا خبریں ہیں؟“ طلعت نے پوچھا۔

وہ سب سر یکسا کے وسیع ڈرائنگ روم میں فرش پر ٹانگیں پھیلائے بیٹھے تھے جس کا بڑا دروازہ باغ میں
کھلتا تھا۔ ہمارا روشن دن تھا۔ سر یکسا دبیز کے پاس بیٹھی مشین پر لنگے کی آرڈی گوٹ سی رہی تھی۔ طلعت
اور فیروز باورچی خانے میں کھانا پکانے میں مصروف تھیں۔ ہری شکر بھی ان دونوں میں موجود تھا جو
واشنگٹن سے آیا ہوا تھا اور قاہرہ جا رہا تھا۔ ”یہ ہری شکر اور گوتم کے مزے ہیں۔ بالکل ابن بطوطہ
بنے ہوئے ہیں۔ آج کل۔ صبح صبح گوتم کا فن آیا تھا کہ پھر ماسکو جا رہا ہے۔“ گلشن نے اظہار خیال کیا۔
”گوتم تو ہیون ساٹنگ بھی ہے۔“ کمال نے کہا۔ ”اکثر چلین سے آیا کرتا ہے۔“

باغ میں چند رانا پتھر نے ایک اور گیت شروع کر دیا۔ ان سب کی پرانی دوست چندرا، ہونیو یارک
سے آتی جاتے ہوئے زرینہ کے یہاں لندن میں ٹھہر گئی تھی، بہت اچھا لگاتی تھی۔ ڈرائنگ روم کے
دوسرے سرے پر نغیان صاحب سر یکسا کے شوہر گلشن آہو جہ کے ساتھ مصروف گفتگو تھے۔

بڑا خوشگوار اور پرسکون اتوار کا دن تھا۔ باغوں میں بھولوں کا سیلاب آیا ہوا تھا۔ صبح جب
چمپا جون کا رٹ کے گھر سے سر یکسا کے یہاں آنے کے لیے بس میں سوار ہوئی تھی تو بس کا بوڑھا کنڈکٹر

اسے دیکھ کر خوشدلی سے مسکرایا تھا اور اس نے اپنی ٹوپی چھوتے ہوئے کہا تھا: "مائی ڈیر، تم بے حد خوبصورت لگ رہی ہو۔ تمہارا بوا کے فریڈ تمہیں دیکھ کر بہت مسرور ہوگا۔ خوب خوشی سے آوارہ مناؤ۔ دنیا بڑی مہربان مٹی اور خوشگوار کون کہتا ہے کہ دنیا غم خانہ ہے اور فلا نا ہے اور ڈھمکانا ہے۔ دنیا تو بے آرام وہ حسین جگہ ہے۔"

وہ بے حد خوش تھی۔ کل اس نے گوتم سے فون پر باتیں کی تھیں۔ اتنے برسوں بعد آج اس کی اولاد سنی تھی۔

وہ سر ہیکھا کے یہاں پہنچی۔ یہاں محفل جمی تھی۔ وہ بے حد مسرت کے ساتھ رب سے باتیں کرتی رہی۔

"رات کی پارٹی میں بوٹ پر بڑا چنڈو خانہ رہا۔" کمال نے اس سے کہا: "آپ کے بچے تک گھر پہنچ گئی تھیں؟"

"ہم جب بچے توڑینیں بند ہو چکی تھیں۔ اسٹرینڈ سے گھر تک پیدل آئے۔"

"کیا خبریں ہیں مجھے۔ کس کا خط ہے؟" طلعت نے باورچی خانے میں سے سر نکال کر دوبارہ پوچھا۔

"پاپی کا۔" کمال نے جواب دیا۔

"میاں ہری شنکر۔ اے بھائی ہری شنکر موت۔" طلعت نے باورچی خانے میں سے آواز دی۔

ہری شنکر، جو باغ کے دروازے میں کھڑا تھا، پلٹ کر اندر آیا۔ "لو یہ گرم گرم پوریاں۔ چھپا باجی کدھر ہیں۔ یہ پلیٹ ان کو دے آؤ۔"

وہی گلفشاں کا گھریلو ماحول یہاں بھی موجود تھا۔ گھر۔ جو اسے کبھی میسر نہیں ہو گا۔ چھپا کو ایک دریچے کی نشست میں بیٹھے بیٹھے ایک پھریری سی آئی۔

ہری شنکر نے پلیٹ ہاتھ میں لے کر کمرے میں چاروں طرف نظر دوڑائی۔ چھپا دوسرے سرے پر دریچے میں بیٹھی تھی۔ اسے دیکھ کر وہ سب یاد آتا تھا۔ نگار خانوں کی زندگی۔ فرن کے پتے۔ دریچے میں جھانکتا ہوا پیرس کا مدھم سوزج۔ بوہیمیا۔ برآمدے میں رکھی ہوئی جدید وضع کی آرام کرسیاں۔ دھاری دار سن شیڈ۔ ایک کاہل الوجود ذہنی زندگی جس میں فلسفے تھے اور نیا فرانسیسی ادب۔ بڑے سائیز کے کھنکھے کے ریکارڈ۔ سالز برگ کے موسیقی کے تھور۔ کیمبرج کے کواڈرینگل۔ اود جانے کیا کیا۔ اسی قسم کی چیزیں جس کی ایک علامہ دنیا نیویارک کے گرینچ ویلیج پیرس کے بائیں ساحل اور یہاں لندن کے چھلپی اور سینٹ جانز وڈ میں آباد تھی۔ اس دنیا کے باسیوں کے یہاں بڑے گہرے جذباتی تجربے تھے اور ادراک اور مادیاتی قسم کی گفتگو۔

چمپا باجی تم تو بہت جلد ایک دوسرے سے بدپہنچ گئیں۔ پتا نہیں اب تم کُل کس منہسی بھی ہو یا نہیں۔ اندون
توانن تم نے قائم رکھا یا نہیں، جس کی تم کو ہمیشہ بڑی تلاش تھی۔ اب سرکچا، طلعت، فیروزان لڑکیوں اسی
کو دیکھ لو۔ کیسی سمجھ دار ہیں۔ ایک سے ایک لڑکیوں کا معاملہ دراصل بڑا بے ڈھب ہوتا ہے۔ ایک دفعہ
میں بتا پارلگ گئی تو لگ گئی درنہ پڑا ہوا۔ ہم تو صاحب یہ جانتے ہیں۔ ”چمپا باجی، لو پوریاں کھاؤ۔“
اس نے باؤز بلند کہا۔

چمپا کے قریب جا کر وہ گھٹنوں کے بل بیٹھ گیا، جس طرح سنگھاڑے والی کوٹھی کے لان پر وہ اس کی گری
کے قریب بیٹھا کرتا تھا۔

”ان سب کو کیا ہو گیا۔ سب چپ ہو گئے ایک دم۔“ طغیان صاحب نے باتیں کرتے کرتے
رک کر گھٹن سے سرگوشی میں پوچھا۔

”ان سب پر خیالات سوار ہیں۔“ گھٹن نے لاپردائی سے جواب دیا۔

”بڑا پرسکون کسے ہے۔“ طغیان صاحب نے کہا۔ ”سرکچا دیوی کپڑے سینا بھی جانتی ہیں،

مجھے گیان نہ تھا۔ کمال جی پوریاں کھا رہے ہیں۔ چندرا دیوی پھلواری میں مرغیاں بیڑاتی ہیں۔ طلعت جی بھلکیا
تل رہی ہیں۔ یو بالکل گرد دیو گور کے نادوں جیسا ماحول ہے۔ پرسکون۔ شاعرانہ۔ مدھر۔“

”اجی دیکھے تھے تیکور کے نادل۔“ گھٹن نے چڑ کر کہا۔ ”طلعت تم نے ساری پوریاں جلا دیں
اٹھا کر۔ چار بھجواؤ۔“

طغیان صاحب پھر مراقبے میں چلے گئے۔

”ہو۔ ہری شکر۔“ چمپا نے اخبار پڑھتے بڑھتے سر اٹھا کر کہا۔ ”کیا بات ہے۔“

اب پوچھتی ہیں کیا بات ہے۔ قسم خدا کی ان کی دماغی کی حد نہیں۔ ”کچھ بھی تو نہیں چمپا باجی۔ چار
پیس لگی۔“

”بناؤ۔“

اس نے پیالی اٹھائی۔ چمپا نیچے گر گیا۔

ہم ایک دوسرے کی زندگیوں میں گھسے زندہ ہیں اور مستقل ایک دوسرے کو مارتے جلاتے رہتے
ہیں۔ ”چمپا باجی۔“ ہری شکر نے کہا۔ ”تم ہم سب میں گریٹ ہو۔ کیونکہ تم میں محبت کی اٹھارے پینا
اہمیت موجود ہے۔“ اس نے دفعتاً آہستہ سے کہا۔ ”سنو۔ یو۔ این۔ میں ایک بڑی اچھی جگہ نکلی ہے، انڈیا
کے کوٹے میں۔ اس کے لیے کروں گوشتش تمہارے لیے۔“

”کیا مطلب ہے تمہارا۔ میں تم بھر اسی طرح ماری ماری پھردوں گی؟“

”اس کے علاوہ اور کرنا بھی کیا ہے تمہیں۔“ ہری شکر نے کہا۔ پھر معاً اسے اپنی اس فاش غلطی کا احساس ہوا۔ اس نے کسی چھوٹی موٹی اینٹ کے بجائے پورا پیار لڑھکا دیا تھا۔ مگر یہ تو بڑی بہادر، فراخ دل آدمی ہیں۔ اس کا کیا بُرا مانیں گی۔ ”میرا مطلب ہے۔“ اس نے ہڑ بڑا کر بات بنائی۔ ”کہ تم میں اتنی خود اعتمادی ہے۔ تم اور دل کی طرح ٹھوڑا ہی ہو کہ کہیں جو لٹھا ہٹ دیا لے کر بیٹھ جاؤ۔“ اس نے با در چمی غلنے میں گھسی لڑکیوں کی طرف دیکھ کر کہا۔ ”اجی میں تو کہتا ہوں کہ تم تو ایورسٹ تک مزے سے چڑھ جاؤ گی دندانہاتی ہوئی۔ تم بڑی گریٹ ہو چھپا با جی۔“ اب اس کی آواز میں رقت آگئی۔ اسے چپا پر یکلفت بے حد ترس آ رہا تھا۔

وہ خاموش بیٹھی باغ کو دیکھا کی۔

کمرے کے دوسرے کمرے پر اب باتیں پھر زور شور سے شروع ہو چکی تھیں۔ چپا کو یکلفت ایسا لگا جیسے خاتمہ اب بالآخر آن پہنچا۔ کمرہ بڑے زور سے ناپھنے لگا۔ باغ میں گھومتی بندر اسے قندیل کی طرح چکر کاٹتی نظر آئی۔ کمرے میں بیٹھے لوگ کچھ بقیوں کی طرح عجیب عجیب آوازیں نکال رہے تھے۔ طعنان صاحب اسے ایک بہت عظیم بطنی نظر آئے جو نیچے سردوں میں قائم قائم کر رہی تھی۔ میں دیوانی ہو جاؤں گی۔ اس نے آہستہ سے کہا اور اس کی آنکھوں میں آنسو آ گئے۔ ہری شکر نے اس کی آنکھوں میں آنسو پہلے کبھی نہ دیکھے تھے۔

”چھپا با جی۔“ اس نے کہا۔ ”محبت کو خدا را بند با تیت میں تبدیل نہ کرو۔ توازن، ضبط، تناسب، کلاسیک گریک آئیڈیلز اصل چیز ہیں۔ یعنی کہ۔“

”کیا تمہاروں کی سی باتیں کرنے ہو۔“ چھپا کو بے اختیار مہنسی آگئی۔ ”میں محبت کر رہی ہوں یا کوئی عمارت کا نقشہ تیار کرنے میں مصروف ہوں۔“

”چھپا با جی۔“ ہری شکر نے اسی طرح احتجاجاً کہا۔ ”تمہارے خیالات گو تم تک ہیں۔ ہمیشہ سے تھے۔ تمہارے جذبات میں داگز کا بوجھ ہے۔ پہلے بھی تمہارا زیادہ ہو گیا ہے۔ قصہ مختصر یہ کہ تم اپنی روح کی پیورٹی کو تباہ کیے ڈال رہی ہو۔ دس سال گزر گئے مگر تم بالکل نہ بدلیں۔“

”جون اور اوجیت پارتی کی تاریخ لے کر اندر آئے اور کمال کی طرف چلے گئے۔“

”ہری شکر۔“ چھپا نے جھک کر کہا۔ ”مجھے ہر ترس نہ کھاؤ۔ مجھے شکست کا احساس آج تک

نہیں ہوا۔ میں تو سیر جانا چاہتی ہوں کہ شکست کیسی ہوتی ہے۔“
ڈیفنگ ٹیمیل پر سے طغیان صاحب کی آواز بلند ہوئی۔ ”ہم سب سائے میں سائے۔“ وہ گلشن سے کہہ رہے تھے۔

”جی ہاں درست ہے۔“ گلشن نے بور ہو کر سگریٹ جلایا اور جھپکا کی طرف بے رصیانی سے دیکھنے لگا۔

”یکمونسٹوں نے مارکسزم کو تباہ کر دیا۔“ طغیان صاحب نے جون کارٹر پر نظر ڈال کر دوسرا موضوع شروع کر دیا۔

موصوف بڑے زبردست سوشلسٹ تھے۔ صوفی ازم ان کی سائیڈ لائن تھی۔ انھوں نے ہندی میں بہت سے نادل لکھ ڈالے تھے۔ اب انگریزی میں لکھنے کا ارادہ کر رہے تھے۔ ان کا پورا نام رائے ہرنس رائے طغیان بھائی پوری تھا۔ بہار کے رہنے والے تھے۔

”میرے حضرت نے مجھ سے کہا۔“ انھوں نے کہنا شروع کیا۔

ان کے ایک مسلمان گروہ میں جو سرینگر میں رہتے ہیں۔“ ہری شکر نے چپکے سے جھپکا کو بتلایا۔

”میرے حضرت نے مجھ سے کہا: بچہ تو روس جا۔“

”اور ان ملعون ممدوں کو سچی سوشلزم کی مشعل ہدایت دکھا کر دلو راست پر لا۔“ طلعت نے باورچی خانے میں سے لقمہ دیا۔

”انھوں نے تو بھی اپنے حضرت کو بھی اچھا سدھایا۔“ چندرانے باغ کے دروازے میں آ کر کہا۔

طغیان صاحب نے چونک کر اسے دیکھا۔

”یہ کون مہیلا ہیں؟“ انھوں نے سر ہیکھا سے دریافت کیا۔

”یہ مہیلا بھی بڑے پروگریسو و چاروں کی مالک ہیں۔ لیکن ڈالر کمانے کی ادیش سے نیویارک کی آکاش دانی سے ہندی میں سماچار سنایا کرتی ہیں۔ ان کا دیمان ابھی ہی یہاں پہنچا ہے۔“ کمال نے جواب دیا۔

”آپ بہار کے رہنے والے ہیں؟“ چندرانے شگفتگی سے پوچھا۔

”جی ہاں۔“ طغیان صاحب نے خفا ہو کر کہا۔ ”ہوں تو سہی۔ پھر؟“

”ارے۔“ میرا مطلب تھا۔ تب تو آپ شاید گوتم نیلمبر کو جانتے ہوں۔ اس نے پٹنہ یونیورسٹی

میں پڑھا ہے۔“

”جاننا ہوں۔ یہ یوقوف چھو کر ہے۔“ طغیان صاحب نے مختصر اُکھا۔ ”ہاں تو میں کہہ رہا تھا کہ ہم سب سائے ہیں۔ میں بھی، تم بھی، گوتم نیلمبر بھی تمہارا۔ میرے حضرت نے کہا تھا۔“

”کمال۔“ طلعت پتیلیاں چولھے سے اتار کر جھاڑوں سے لائقہ پونچھتی باہر آئی۔ ”اپنی نے کیا لکھا ہے خط میں۔“

”ارے ہاں۔“ کمال نے ادجیت سے باتیں کرتے ہوئے مڑ کر کہا۔ ”کچھ نہیں۔ بھیا صاحب کی شادی ہو گئی۔“

”اُمیں۔ وہ کب؟“ کورس ہوا۔ ہر ایک اپنی جگہ سے اچھل پڑا۔

”اتنی بڑی بات ہو گئی اور تم گپ چپ کالڈوبنے بیٹھے ہو۔“ طلعت نے کمر پر ہاتھ رکھ کر کہا۔

”ایسی کون بڑی بات ہو گئی بھئی۔ ہم سب سائے ہیں۔“ کمال نے اطمینان سے کہا۔ ”ابھی تم نے سنا ہے طغیان صاحب کے حضرت کیا کہتے ہیں۔“

”تم بکواس مت کرو۔“ ہری شنکر نے چھلانگ کر کمرے کے وسط میں آتے ہوئے کہا۔ ”تفصیل سے واقعہ بتاؤ۔ کیا لکھا ہے اپنی نے۔“

”یار۔ ہوا یہ کہ۔“

”شروع سے شروع کرو۔“ طلعت نے حکم دیا۔

”خوب نمک مزاج لگا کر سناؤ ورنہ لڑکیوں کو چین نہیں آئے گا۔“ گلشن نے حسب معمول اپنے سوتے سوتے انداز میں کہا۔ سب کمال کے چاروں اور آن بیٹھے اور کان کھڑے کر کے قصہ سننے لگے۔ کمال نے ماہر فن داستان گو کی طرح سگریٹ منٹھی میں لے کر لبائش لگایا۔ چپا دریچے میں بیٹھی ان سب کو دیکھتی رہی۔

”بھائیو اور بہنو۔ تم کو معلوم ہی ہے۔ کہ بھیا صاحب بے چارے بڑے زبردست سوشل کلائمبر۔“

”یہ کیسے۔ لکھنؤ میں تو نہیں تھے۔“ فیروز نے اعتراض کیا۔

”تم اپنا لکھنؤ لیے پھرتی ہو بات بے بات۔ بھیا صاحب اور ان کے وہاں کی ویلیوز۔“

”پھر سیاست شروع ہوئی۔“ گلشن نے کہا۔ ”یہ تم تو اپنے بھیا جی کا قصہ سنانے لگے تھے۔“

”سنانے لگے تھے نہیں یا رسنانے والے تھے۔ تم پنجابی اوبدا کر غلط اردو بولتے ہو۔“ ہری شنکر

نے ناک بھوں چڑھا کر کہا۔

”ارے جا۔ یو۔ پی۔ کے بیٹے۔“ گلش نے جواب دیا۔

”لاؤ بھئی۔ اپنی کا خط دو۔ ہم باہر جا کر خود پڑھ لیں۔“ فیروز نے ٹنگا کر کہا۔ ”تم لوگوں کی لونڈا

پارٹی کبھی سنجیدہ ہونا جانتی ہی نہیں۔ ہونہ۔“

”ہاں۔ تو ہوا یہ کہ بھیا صاحب ایک سوشل کلائمبر۔ جب روشن کراچی واپس گئی ہے اس سے

بہت پہلے ہی ان کو معلوم ہو چکا تھا کہ بے چاری کے والد کا انتقال ہو گیا۔ اب شاہ رخ سلطان منظر پر آئیں

مگر کراچی میں حکومت تبدیل ہو گئی۔“

”سایں۔ اس کا کیا مطلب جو بات کی بے تکی۔“ ہری شکر نے کہا۔

”ارے۔ اس کا مطلب یہ کہ کرن شاہ رخ کے آباؤ اجداد نہیں رہے۔“

”اوہ۔“

”اب کھنڈ سے ہماری والدہ یعنی بھیا صاحب کی چچی کے خط پہ خطا آنے شروع ہوئے کہ میرا چل

بڑا وقت ہے۔ میاں تم گھر بسالو۔ ایک ایک کر کے گلشن سے پنجھی اڑ گئے۔ کم از کم تم میاں آکر بہو

کا ڈولا ہی لے جاؤ۔ طلعت ذرا چار بنانا۔“

چار کا دور چلا۔ کمال نے سانس لے کر پھر داستان شروع کی۔ ”تو بھیا صاحب بچپن میں یہ ہے کہ

سارے مسلمان پچھلے پاکستان میں ہیں اور لڑکیاں انڈیا میں۔ تو لڑکیاں وہاں سے جینر بنانا کر پاکستان لاتی

ہیں اور وہاں ان کی شادیاں ہوتی ہیں یا پچھلے لوگ چھٹی لے کر انڈیا جاتے ہیں اور وہاں سے واپس بیاہ

لاتے ہیں۔ انڈیا آج کل بڑی تعداد میں عداوہ علی گڑھ کے گریجویٹوں کے مسلمان لڑکیاں پاکستان ایکسپورٹ

کر رہی ہے۔ تو بھائی ہمارے بھیا صاحب نے بھی امی کے ان خطوط سے متاثر ہو کر چھٹی لی اور ایسا ہیانا

مارا کہ لندن سے پہنچے کھنڈ سے۔ اپنی نے کھا ہے کہ گلشن میں بڑے گلے شکوے ہوئے۔ بھیا صاحب

اتنی کے گلے لگے۔ گناہین سے بچھڑ کر ملے۔ وغیرہ وغیرہ۔ بڑا ڈرامہ رہا۔ نئے سننے والوں کی خدمت میں عرض

ہے۔ اُس نے سر کھینچا، چند را اور نرگیش کی طرف مڑ کر اضاافہ کیا۔ ”کہ میری بڑی بہن، جن کا یہ خط

ہے، بھیا صاحب کی بچپن کی منگیت تھیں اور بھیا صاحب نے ان سے بیاہ نہیں کیا تھا یا انہوں نے بھیا صاحب

سے بیاہ نہیں کیا تھا بہر حال اس کا بھی بڑا زبردست ڈرامہ رہا تھا۔ اب اپنی کی شادی کافی عرصہ ہوا ایک

صالح نوجوان سے ہو چکی ہے جو۔ یو۔ پی۔ گورنمنٹ کے محکمہ زراعت کا افسر ہے اور اپنی بقول شخصے اپنے

گھر میں خوش ہیں۔ ہاں۔ تو اب بھیا صاحب نے الٹی میٹم دیا کہ وہ صرف چند ہفتے کی رخصت پر

آئے ہیں۔ انڈیا پاکستان کا معاملہ۔ بہت مشکل سے چسٹی منظور ہوتی ہے۔ لہذا جلد از جلد ان کے لیے لڑکی تلاش کی جائے۔ اور ظاہر ہے کہ لڑکی بڑے آدمی ہی کی درکار تھی۔ کیونکہ آپ جانو ہم لوگوں کا خاندان بھی بہت بڑے آدمیوں میں شمار کیا جاتا ہے۔ اللہ کے فضل سے۔“

”آپ لوگ لکھنؤ کے نواب ہیں؟“ طغیان صاحب نے گردن بڑھا کر بے حد دلچسپی سے بینک کے پیچھے آنکھیں جھپکاتے ہوئے پوچھا۔ ان کو اپنے نئے ناول کا پلاٹ سمجھائی دے گیا تھا۔

”جی ہاں۔ ہیں۔“ کمال نے مختصر جواب دے کر بات جاری رکھی۔ ”ان کی وہ منہ بولی بہن یاد ہے؟“ اس نے ہر می شکر کو مخاطب کیا۔ ”وہ پٹاڑمی لڑکی یونیورسٹی والی ہے۔“

”ہاں ہاں۔ کہے جاؤ۔ وہی سیتا ڈکشت۔“ ہر می شکر نے سر ہلایا۔

”ہاں۔ وہی چسٹی سی ناک والی، گوری سی موٹی سی لونڈیا۔ وہ جو رکھی باندھ کر ان کی بہن تھی۔ ایک دفعے۔ بس جناب وہ سارے میں ان کے لیے رشتے ڈھونڈتی پھری کوئی موٹی آسامی ہاتھ آئے کوئی موٹی آسامی ہاتھ آئے۔ اس معاملے میں بھی بھتیہ صاحب اپنے حساب خوش قسمت ہی رہے۔“ سرفلاں کو جانتے ہو۔ نام نہیں لوں گا۔“

”وہی جن کی ایک لڑکی ایک مرتبہ ہے، ہر می شکر نے منتظر کھولی ہی تھی کہ کمال نے جلدی سے بات کاٹی۔“ ہاں۔ ہاں وہی۔“ وہ آج کل انڈیا میں فلاں صوبے کے ہائی کورٹ کے جج ہیں۔ بس اسے جناب سیتا فوراً ٹکٹ کٹا کر مسوری پہنچی جہاں سرفلاں کا خاندان موجود تھا۔ اور جب دیکھو تب سوائے میں موجود بھتیہ صاحب کی تعریف میں زمین آسمان ایک کر کے رکھ دیا اُس نے مگر لونڈیوں کے دماغ اتنے چھوٹے ہوتے ہیں۔ اپنی نے لکھا ہے کہ جب ایسی ایسی تعریفیں کرے سیتا تو اس دوسری لونڈیا نے جل کر کہا کہ ایسے ہیں آپ کے چیتے بھتیہ صاحب تو آپ خود ان سے بیاہ کیوں نہیں کر لیتیں۔ اس پر سیتا بہت روئی اور بھتیہ صاحب کو اس نے لکھ دیا کہ میں اس معاملے سے ہاتھ دھوئی ہوں۔ تم خود ان کر لڑکی دیکھ جاؤ۔

بھتیہ صاحب تر ت ہی مسوری پہنچے۔ لونڈیا کی ماں نے کہا: ہمارے تو پاکستان سے ایک سے ایک بڑھیا پیغام آئے ہوئے ہیں۔ خیر اس طرح کے غمزے تو لڑکی والے کرتے ہی ہیں۔ قصہ مختصر یہ کہ بات طے ہو گئی۔ سیتا بھٹ پٹ بری خریدنے والی پہنچی۔ بھتیہ صاحب نے اس سے کہا: میری کوئی سگی بہن نہیں۔ دو چار زاد بہنیں تھیں۔ دونوں گھر پر موجود نہیں۔ طلعت ولایت میں ہے۔ تمہیں اپنے کسرال میں ہیں۔ اب تم ہی سارا انتظام کرو شادی کا۔ چنانچہ صاحب تاریخ مقرر ہو گئی۔ مگر یا ہر می شکر۔“

”ہاں یا کمال۔“

”بھیا صاحب کا وہ زمانہ یاد ہے ۱۹۴۹ء والا۔ جب ہم تم ان کے اسٹوج بنے پھر کرتے تھے۔ جو لوگ اس مصوم دھام سے اٹھتے، میں ان کا انجام کتنا پھپھسا ہوتا ہے۔“

”پر یہ سیتا کا کیا قصہ ہے یار۔“

”کچھ بھی نہیں یار۔ طلعت۔ چار ماگھتا۔“

چار کا دوسرا دور چلا۔ سب تازہ دم ہوئے۔ چچا اس اثنا میں اٹھ کر باہر باغ میں جا چکی تھی۔

”یار اس سیتا ڈکسٹ پر روشنی ڈالو۔“ ہری شکر نے پھر مطالبہ کیا۔ میں یہ انٹر لیوڈ بالکل بھول چکا ہوں۔“

”ارے میاں۔ وہ چچا باجی ہی کی کلاس فیلو تھیں۔ ان کے ساتھ بعد میں چاند باغ والی اس کا ٹیچ میں رہا کرتی تھی اور پڑھاتی تھی آئی ٹی میں۔ چچا باجی کے واقعے کے بعد بھیا صاحب نے سکون دل کی خاطر اسے بہن بنایا۔ راکھی و لکھی باندھ کر باقاعدہ۔ اور جناب بات تو یہ ہے کہ وہ بنی دل سے ان کی بہن۔ یہ پیرز میں ہندو لونیوں کی مانتا ہوں۔ بہن بنتی ہیں تو صدق دل سے یہ رشتہ مانتی ہیں۔ لیکن اس کے برعکس ہمارے یہاں زیادہ تر مسلمان لڑکیوں کی افسوسناک سائیکولوجی یہ ہے کہ۔“

”ارے بھوڑو یا مسلمان لڑکیوں کی سائیکولوجی۔ اچھا تو بھیا صاحب نے سکون دل کی خاطر۔“

”ہاں۔ اصل میں ان کی سائیکولوجی یہ تھی۔“

”اس سے ہم سب واقف ہیں۔ تم آگے چلو۔“

”بات تو پوری کرنے دے، بیچ میں بولے جاتا ہے نامحقوق۔ تو بھیا صاحب کا یہ تھا کہ جب تک یقین چار لونی یاں معزز نزدیک سے ان کی پریشانی میں نہ جٹی رہیں ان کی زندگی ان کو نامکمل دکھائی دیتی تھی۔ اس قدر عادی ہو گئے تھے وہ اس کے۔ دراصل ان کو ان کے فریج بولنے نے مارا۔ میں کہے دیتا ہوں نہ آئے ہوتے بھیا صاحب سوئٹزر لینڈ سے شوں وصل کرتے، کندھے اچکاتے نہ لونیوں کا یہ بڑا ہوتا۔ مگر خیر وقت کی بات ہوتی ہے۔ اب یوں سمجھ لو کہ سیتا ڈکسٹ کے واقعے میں بھی بڑے گہرے نفسیاتی نکتے تھے۔“

”ایں۔؟ تم تو کہہ رہے تھے کہ ہندو لونیاں دل سے بھائی سمجھتی ہیں۔“ گلشن نے کہا۔

”یہی تو لاشعور کا ایک اہم نکتہ ہے۔ سیتا کے لاشعور میں یہ بہن ہوتی تھی۔“

کمال ڈرون کرتا رہا۔ چچا باغ میں ٹہکتی ہوئی کمرے کے پاس سے گزر رہی۔ کمال کی آواز آتی رہی۔

”یہ نکتہ بہنوں تھا کہ سیتا میں احساسِ ملکیت بہت شدید تھا۔ سب لونیوں کے یہاں ہوتا ہے۔“

شعوری طور پر چاہتی تو وہ یہ بھی کہ بھیا صاحب بیاہ کر لیں وہ مذہب کے قواعد کے موافق ان کے سر پر دوپٹہ ڈال کر برات لے جائے مگر تحت الشعور میں یہ خواہش بھی کہ بھیا کی شادی نہ ہو۔

”یہ سب بعیرت افروز باتیں اپنی نے لکھی ہیں؟“ فیروز نے بور ہو کر پوچھا۔

”نہیں۔ یہ اس نیاز مند کی ریڈنگ ہے۔ چنانچہ جناب اس نے ہولڑی کی تجویز کی گئی، اسی کو کھٹ دینی سے ناپسند کر دیا اور بھیا صاحب اس کے ہاتھ میں کٹھ پتلی بنے ہوئے۔ بلکہ میں تو سمجھتا ہوں کہ چچا باجی کی طرف سے دل اسی سیتا ڈکشت نے برا کرایا تھا بھیا صاحب کا لکھنؤ میں۔ گو چچا باجی خود آخر میں کون سی گھاس ڈالے دے رہی تھیں بھیا صاحب کے آگے مگر گویاں کی حیثیت سے اس کا فرض تھا کہ۔ مگر میں نے یہ اسٹیڈی کیا ہے بھائی گلش، کہ نوٹدیاں، جہاں کسی نوٹڈے کا معاملہ آیا، سارا بہنا پا بھول جاتی ہیں۔ خیر صاحب تو اپنی رقم طراز میں کہ پچھلے اتوار کو نکاح ہوا، مہنی مہنی کے لیے مہنی تال گئے ہیں بھیا صاحب۔ اگلے مہینے لندن واپس پہنچ جائیں گے دلمن کو لے کے۔“

”یار سنا ہے شانتا اور بل میں کھٹ پٹ رہنے لگی ہے۔“ طلعت نے چمک کر اطلاع دی۔

”اور بل جھوٹے دلا ہے اسے۔“

”زیادہ تر انٹیکول لوگ اپنی بیویوں کو چھوڑ دیتے ہیں۔ اگرچہ وہ خود بھی انٹیکول ہوتی ہیں۔“ کمال نے لاپرواہی سے کہا۔ ”تم لوگ تو یار لندن کی ایک انسائیکلو پیڈیا اسکندریہ کا مرتب کر ڈالو۔ ریفرنس کے لیے آسانی رہے گی۔“

”رودن کی بھی سنا ہے شادی ہو گئی کسی بڑے افسر سے۔“ طلعت نے کہا۔

”مبارک ہو۔“ کمال نے جواب دیا۔

”بے چاری چلی گئی واپس اپنے نخل میں۔“ فیروز بولی۔ ”بیکار اس نے یہ سارا بھنجھٹ کیا۔“

”یہ لڑکیاں عشق کیوں اور کیسے کرتی ہیں، آج تک میرے پتے نہ پڑا۔“ طلعت نے کہا۔

”ارے یار خدا کے لیے آہستہ بولو۔ وہ ٹل رہی ہیں سامنے باغ میں۔“ کمال نے کہا۔

”ہماری نگرانی میں آئے بسو بخوار می۔“ طلعت نے لافزدں کی طرح گانا شروع کیا۔ لڑکیاں اٹھ کر

ایک کونے میں چلی گئیں۔

”آج کل ان کا کیا سلسلہ ہے۔“ سربیکھانے چپکے سے پوچھا۔

”میاؤں میاؤں۔“ کمال نے دور سے چڑایا۔

”یار وہ مہرل ایشے تو کل میں نے دیکھا شنیلا مگر جی کے میل ڈٹا ہوا تھا کیا وہ بھی سکون دل

کی خاطر —“ طلعت نے پوچھا۔

”واہ عین مین معلوم ہو رہا ہے مسلم اسکول لکھنؤ کی میکنڈ اسٹر میں پڑھنے والی لڑکیاں گفتگو کر رہی ہیں، کمال نے کہا۔ سر یکھا اور طلعت اور نرگیش سنی ان سنی کر کے کھس پھس کرتی رہیں۔“
”یہ لوگ کتنی ہی افلاطون کیوں نہ بن جائیں رہیں گی وہی کشمیری محلہ گرلز اسکول لکھنؤ،“ کمال نے دوبارہ کہا۔

”سوال یہ ہے۔“ فیروز نے فرش پر بیٹھتے ہوئے کہا۔ ”کہ مڈل کلاس لڑکیاں اتنی رومان پرست کیوں بنتی تھیں۔“

”ہوتی تھیں کیا معنی۔ اب بھی ہیں۔ تم تو اس طرح کہہ رہی ہو گویا یہ پوسٹ ریوویوشن پیر ہے اور ماضی پر خالص مورخانہ انداز سے بحث کر رہے ہیں ہم۔“ طلعت نے کہا۔
”مگر صاحب۔ روش میں ممکنات تھیں۔ وہ برلین والا قعہ یاد ہے۔ وہ تو جب ہم لوگ بخارست جا رہے تھے تو چٹی ہمارے ساتھ ساتھ آسٹریا کی سرحد تک پہنچ گئی۔ وہ نکل چلتی ہمارے ساتھ مگر۔“ فیروز بولی۔

”مگر کیا یار۔ ڈرپوک تھی۔ پچانوے فیصد ہی بورژوا لڑکیوں کی طرح۔ بس رومانس و مانس ٹھنسا تھا۔ وے رومانس۔ وے بورژوا فلسفہ۔ لاجول والا۔ مجھے اس سے کوئی ہمدردی نہیں۔ یعنی عشق بھی کیا تو کس سے۔ بھیا صاحب جیسے بوگس انسان سے،“ طلعت نے کہا۔
”اب وہ اس بڑے آدمی کی بیوی بن کر جم خانہ کی پارٹیوں میں زندگی گزارے گی کیا ڈاؤن ٹاؤن ہو جائے۔“ سر یکھا نے کہا۔

”تمہارا تخیل اس وقت زور میں پر ہے،“ طلعت نے کہا۔

”میرے تخیل نے ہم سب کو عجیب عجیب حالتوں میں دیکھا ہے،“ سر یکھا نے اداسی سے کہا۔ ”میں نے دیکھا ہے کہ چچا بیگم ایک تھکی ماری پروفیسر کی طرح ہندوستان کے کسی کالج میں لڑکیوں کو ہسٹری پڑھا رہی ہیں۔ بہت جلد وہ وقت بھی آنے والا ہے جب میری شہرت ختم ہو جائے گی۔ قص کے متعلق کتابوں میں ایک آدمی پیرا گراف میرے سارے وجود کا حاصل رہ جائے گا۔ شہریت سر یکھا دیوی جو دس سال قبل بہت عظیم مقام تھیں۔ طلعت کو لوگ بھول جائیں گے۔ کلا گناہ ہو جائے گی اس وقت ہم میں اور روش میں کیا فرق رہے گا؟“

”ایسی ڈے کیڈنٹ باتیں مت کرو۔“ طلعت نے ڈانٹا۔

”میں تو ایسے ہی کہہ رہی تھی۔“ سر نکھانے ذرا شرمندہ ہو کر کہا۔

”میں یہی سوچ رہا تھا۔“ کمرے کے دوسرے سرے پر ہری شکر نے کمال سے کہا۔ ”لڑکیوں کا معاملہ بڑا بے ڈھب ہے۔ ذرا ان کو دیکھو تو۔ کیسی لگن میں اس سے۔ ایک سنفے نیا بلووز سی لیا ہے تو خوشی سے پھولی نہیں سمجھتی۔ دوسری ادھر ادھر کی بے ضرر گیتیں مانگ کر ہی مسرور ہے۔ مگر دراصل انہیں کتنے عظیم دکھ اٹھانے پڑتے ہیں۔ یہ ایک بچہ کی تخلیق کے ذریعے ساری کائنات کی قسمے داری سنبھالتی ہیں۔ بے چاریاں اپنے آپ کو ایک دوسرے انسان کے حوالے کر دیتی ہیں۔ ان کا دل رکھنا کتنی آسان بات ہے۔ کتنی چھوٹی چھوٹی چیزوں سے خوش ہو جاتی ہیں یہ لوگ۔ ان کو تو دیوی بنا کر رکھنا چاہیے۔ ان کا دل دکھانا سب سے بڑا گناہ ہے۔“ طلعت، ہری شکر کی طرف آئی۔ ہری شکر پھر مبالغے سے کام لے رہا تھا۔ یہی مبالغہ طلعت کو ہر طرف نظر آتا تھا۔ گوتم نیلمبر کے کردار میں، چچا میں، اپنی میں۔ یہ لوگ گویا انسانوں کی انلا رچہ تصاویر تھیں۔ اسی مارے فکس سے کبھی کبھی باہر ہو جاتی تھیں۔

”میاں، کیا بے ٹکی مانگ رہے ہو۔“ اس نے سنجیدگی سے کہا۔ ”یہ بھڑے کسی اور کو دینا۔ کہاں کی دیوی لہر کیسے دیوتا۔ یہ شاعری رکھو بھڑے پر۔ معاشی آزادی اصل چیز ہے۔“

”یہی بات تو تمہاری کچھ میں نہیں آتی۔ معاشی آزادی اصل چیز موتی تو چچا بیگم اس سے باغ میں جگر نہ کاٹ رہی ہوتیں۔ شکر نے جواب دیا۔

”اوٹھ۔ ان کا تو داغ خراب ہے۔“ طلعت نے کہا۔

”اے لیجیے۔ اتنی قابل لڑکی۔ کیمبرج میں سب پر دھاک بٹھا کر آ رہی ہے۔ جس سے ملتی ہے وہی خور ہو جاتا ہے۔ آپ ان کا داغ خراب بتائے دے رہی ہیں۔“

”کیوں بھئی کیونسٹ لوگ عشق نہیں کرتے؟“ طغیان صاحب نے نہایت بھونڈے پن سے گلشن سے سوال کیا۔

”لا حول ولاقوہ۔“ طلعت جل کر واپس چلی گئی۔

”بی بی،“ ہری شکر نے اس سے بڑے پیار سے کہا۔ وہ نرلا کی قائم مقام تھی۔ ”ابھی تم اور ہر دھواں اب تم لگے ہتھوں بی۔ ایچ۔ ڈی۔ کمرہ ہی ڈالو۔ کون مردود کہتا ہے کہ معاشی آزادی مزدوری نہیں۔ اپنا دل چھوٹا کر دو۔“ وہ یک لخت گھبرا گیا کہ اس نے طلعت کو خطا کر دیا ہے۔

”بی۔ ایچ۔ ڈی۔ کمرے بڑے لڈو مل جائیں گے۔ عین سو کی ملازمت، صرف تین سو کی۔“ اس نے عین ہری شکر کی ناک کے آگے تین انگلیاں لہرائیں۔ وہ بالکل سننے کی موڈ میں نہیں تھی۔ دراصل بھیا صاحب کی شادی

کی خبر نے اس کی طبیعت مکدر کر دی تھی۔ اسے اس وقت پہلی بار احساس ہوا تھا کہ شادی کی کتنی زبردست حدیث ہے جس میں لڑکیاں، خواہ وہ اعلیٰ تعلیم یافتہ ہوں خواہ جاہل، پھٹ، برائے فردخت دکان پر رکھی جاتی ہیں۔

”ارے تو روپیہ ہی تو سب کچھ نہیں ہے۔ نیا ہندوستان ہے۔ ہم سب کو اس کے لیے کام کرنا ہے۔ مکلا کو دیکھو، صولت کو، کیسی ٹھانڈی دار کیریو میں، میں۔“

چھپانے ٹپکتے ہوئے ایک مرتبہ کمرے میں بھانکا اور ان سب کو باتوں میں مصروف پا کر باغ میں سے گزرتی باہر سڑک پر آ گئی۔

(۸۹)

برفباری شدید ہو گئی۔ شنیلادیبی نے کھڑکیاں بند کر دیں۔

سوامی دیویکانندنے گینا کا صفحہ الٹ کر مجمع کو دیکھا۔ یہ وہی کمال اور ہری شنکر کے انگریز پروفیسر تھے جو تیرہ چودہ سال قبل ایک روز لاہور میں کالج لکھنؤ سے اچانک غائب ہو گئے تھے اور کمال اور ہری شنکر ان کے تعاقب میں ہر دوڑار کی گھائیوں میں مارے مارے پھرے تھے۔ اب یہ زعفرانی کپڑے پہنے، دارھی بڑھائے، یورپ اور امریکہ میں بکچر دیتے پھرے تھے۔ گوتم نے شنیلادیکر جی کے فلیٹ میں پہنچ کر کھڑکی میں سے بھانکا تو اسے یہ منظر نظر آیا کہ سوامی جی مشرق پسند انگریز لڑکیوں میں گھرے بیٹھے ہیں۔ ایک طرف کیرتن ہو رہا ہے شنیلادیکر جی سب کو کافی پیش کرنے میں مصروف ہیں۔

گوتم اسی صبح کئی ماہ بعد ماسکو سے لوٹا تھا۔ کمال نے اس کے توسط سے ہندوستان میں مختلف ملازمتوں کے لیے جو درخواستیں دے رکھی تھیں ان کے جواب میں انڈیا ہاؤس میں گوتم کی میز پر بہت سے خطے آئے رکھے تھے۔ وہ لن کو کھولے بغیر خوشی سے ہڑبڑا کر کمال کو سارے میں ڈھونڈتا پھرا۔ سر ہنچکا کے یہاں معلوم ہوا کہ کمال اور ہری شنکر اپنے پرانے پروفیسر سے ٹھنے شنیلادیکر جی کے یہاں گئے ہوئے ہیں مگر وہ لوگ یہاں بھی نہیں تھے۔ گوتم اندر آ کر ایک کونے میں مائیکل کے پاس بیٹھ گیا۔

”ہو کامریڈ۔ ہو سکو واسے کب لوٹے۔“ مائیکل نے چیپکے سے پوچھا۔

”آج صبح۔“

”بھئی یہ تمہارے سوامی جی تو بالکل فراڈ معلوم ہوتے ہیں۔“ مائیکل نے کہا۔

”ہول گئے۔ مجھے ان میں دلچسپی نہیں ہے۔ تم نے کہاں کو دیکھا ہے؟“

”نہیں۔“ مائیکل نے اپنی بات جاری رکھی۔ ”مجھے معلوم ہوا ہے کہ امریکی ان کو روپیہ دے رہا

ہے کہ مذہب کا پرچار کریں اور کانگریس آف پچھل فریڈم کی طرف سے یہ دورے پر نکلے ہیں۔“

”تم اب تک اسرائیل نہیں گئے۔“ گوتم نے دریافت کیا۔

”بس اب جانے ہی والا ہوں۔“

”سب جا رہے ہیں،“ شنیلادیبی مائیکل کی بات سن کر ان کی طرف آئیں۔ ”نوشکار مسٹر نیو مبر“

انھوں نے کہا۔

”نوشکار شنیلادیبی۔“

بہت سے پھول اٹھائے نرگیش کمرے میں داخل ہوئی۔ ”روشنی میں آکر دیکھا تو یہ سب سرخ

نکلے۔ میرا خیال تھا زرد ہوں گے۔“ اس نے سوامی جی کے سامنے پھول لکھ کر کہا۔

”نرگیش۔“ گوتم نے آزدگی سے نیچی آواز میں کہا۔ ”یہ کیا سوا لگ رہا ہے؟“

”گوتم۔ پچھر کی خاطر۔ یہ سب پچھر کی خاطر ہے۔“ اُس نے پیچھے ہوئے انداز میں جواب دیا۔

”کہاں کہاں ہے۔“

”سریکھا کے یہاں دیکھ لیا؛ شاید وہ لوگ مڈہرسٹ سے نکلے ہوں۔“

”مڈہرسٹ۔“ گوتم کے ذہن پر ایک موگرمی سی پڑی۔ ”مگر آج تو اقرار نہیں ہے۔“

”ہاں۔ لیکن نرملہ کے دوسرے پھیپھڑے کا آپریشن ہوا ہے۔ تم کو معلوم نہیں؟ ارے ہاں، تم

آج ہی تو باہر سے لوٹے ہو۔“

”سب جا رہے ہیں۔ سب اپنے اپنے اسرائیل کی طرف جا رہے ہیں۔“ شنیلادیبی

نے آنکھیں نیم وا کر کے گوتم سے کہا۔ ”تم لوگوں کی پوری پارٹی ہندوستان واپس جانے والی ہے نرگیش

نے آج بتایا مائیکل بھی جا رہے ہیں۔ ڈینس کو نیرونی کی یونیورسٹی میں پروفیسری مل گئی ہے۔“

”شنیلادیبی یہ تو دنیا کا قاعدہ ہی ہے۔“ گوتم نے سخت اکتا کر کہا۔ ”لوگ آتے جاتے رہتے

ہیں۔“

”یہ تو مجھے معلوم ہے کہ لوگ آتے جاتے رہتے ہیں۔ بلکہ چلے جاتے ہیں۔ آتے کبھی نہیں۔“

اب وہ بھی پھر گرو دیوٹیگور کا حوالہ دینے والی تھیں گوتم جلدی سے اٹھا۔ ”نرگیش۔“ اس نے مڑ کر کہا۔

”مجھے کہاں کی بڑی سخت تلاش ہے۔ اس کے نام چند بے حد ضروری خط آئے ہیں۔“

”بی بی سی کینٹین میں دیکھ لو۔ یا شاید چوزے کی سرائے میں ہوں وہ سب۔ سوامی جی سے تو ملے

باؤ۔“

”اے ہاں۔“ وہ آگے بڑھ کر سوامی جی کے سامنے جھکا اور ان کے پیر چھوئے۔ سوامی — دیویکانند جی سابق ڈاکٹر ریڈ ایملٹن — نے اسے ایشور دادی اور ادکسفرڈ کے لہجے میں اس سے اس کی روح کی خیریت دریافت کی۔

”مجھے تمہارا ہی انتظار تھا کہ تم آ جاؤ تو ایک روز اسٹیون اسپنڈر و عینہ کو اپنے یہاں بلا کر ایک محفل منعقد کریں۔“ شنیل دیوی نے کہا۔ ”سوامی جی سے میں نے تمہارا بہت ذکر کر رکھا ہے۔“ گوتم دوبارہ جھکا اور سب کو نسا کر کرتا ہوا باہر نکلا۔

وہ اوور کوٹ میں منہ چھپا کر تیز تیز قدم رکھتا کار کی طرف ہل دیا۔ شنیل مگر جی کے فلیٹ میں سے کیرتن کی آوازیں بلند ہوتی رہیں۔

(۹۰)

چوزے کی سرائے اس وقت غیر معمولی طور پر سنان پڑی تھی۔ صرف ایک لڑکی دروازے کی طرف پشت کیے اپنے اسٹول پر بیٹھی کانی پی رہی تھی۔ گوتم میٹرس سے پوچھنے کے لیے کاؤنٹر کی طرف بڑھا کہ بی بی سی والے تو ابھی ادھر نہیں آئے تھے۔ اسٹول والی لڑکی نے مڑ کر اسے دیکھا۔ وہ چھپا احمد تھی۔

”لو — تم یہاں موجود ہو۔“ گوتم نے بے ساختہ کہا۔

وہ اپنی جگہ سے اتر کر برابر کے اسٹول پر بیٹھ گئی۔ ”تم ہی نے تو کہا تھا کہ دنیا بہت مختصر ہے۔ ہم کہیں نہ کہیں ضرور ملیں گے دوبارہ۔“

”اب ایسی مختصر بھی نہیں ہے۔“ گوتم نے ذرا براہمان کر کہا۔ ”یہ ضروری نہیں ہے کہ ہر بات کو لپٹل سمجھ لیا جائے۔“

”لپٹل تو تم مانتے ہو باتوں کو۔“

”وہ کیسے؟“ گوتم نے پھر کمال کی تلاش میں چاروں مد نظر میں دھڑا کر پوچھا۔

”میں نے تم سے ایک مرتبہ کہا تھا کہ تم مجھے بہت اچھے لگتے ہو۔ بڑی مابعد الطبیعیاتی بات تھی۔ تم اس کو مجاز کی طرف لے گئے۔ یہ سب تمہارا قصور ہے۔“ اس نے انگلی اٹھا کر کہا۔

”مابعد الطبیعیات کا ذکر مت کرو۔“ گوتم بے انتہا چڑ کر بولا۔ ”میں ابھی سینٹ لائیو کے یہاں سوامی دیویکانند سے مل کر آ رہا ہوں۔ تم نے کمال کو تو نہیں دیکھا۔“

”نہیں۔“ چچا نے مری ہوئی آواز میں جواب دیا۔ یہ آدمی پل پل میں کیسے رنگ بدلتا تھا۔ ابھی تک میں مردوں کو سمجھ نہیں پاتی۔ ”تم نے مجھے فون کیا تھا اس روز۔ جون کارٹر کے یہاں۔ یورپ جانے سے پہلے۔“

”ہاں۔ کیا تو تھا۔“ گوتم کو اپنا اس طرح بکڑا جانا بالکل پسند نہ آیا۔ ”کیونکہ تم نے مجھے رنگ کیا تھا کھیرج سے لوٹ کر۔“

”گوتم، یہ تم کلٹنے کو کیوں دوڑ رہے ہو، بات بے بات۔ تم پہلے تو ایسے نرم تھے میں تقریباً سات سال بعد تم سے ملی ہوں۔ ذرا تو تمیز سے پیش آؤ۔“

”چچا۔“ گوتم نے کہا۔ ”میں اس وقت بے حد پریشان ہوں۔ کمال کے کئی ضروری خط ہیں۔ ممکن ہے اس دو تین دن کے اندر انٹر ویو کے لیے دلی پہنچنا ہو۔ نرملہ کا دوسرا آپریشن ہوا ہے۔ تم چوبیس گھنٹے خوابوں میں کھنٹی رہتی ہو۔ باقی کی دنیا ہر سہے تمہارے خوابوں کا ساتھ کس طرح دے سکتی ہے۔“

”ارے۔“ وہ فوراً گھڑی ہو گئی۔ ”چلو کمال کو ڈھونڈتے ہیں۔ مجھے یہ سب معلوم نہ تھا۔“ گوتم نے اسے دیکھا۔ یہ کیسی عجیب دلکش عورت تھی۔

وہ میرائے سے باہر نکلے اور سر پکھا کے یہاں فون کیا۔ گلشن نے دوسرے سرے سے جواب دیا۔ ”کمال کا پتا نہیں۔ شاید سر روجر کے یہاں نرملہ کی رپورٹ لینے گیا ہے۔ سر پکھا ابھی راولا سے نہیں لوٹی۔“

کمال نے کہا تھا کہ وہ سر روجر کے یہاں سے ہمارے گھر ہی آئے گا۔ تم آ جاؤ۔ میں کالج جا رہا ہوں۔ کبھی ہمسایوں کو میسے جاتا ہوں۔“

”کوئی مڈ ہرسٹ گیا ہے؟“ گوتم نے پوچھا۔

”طلعت اور ہری شکر گئے ہیں۔ اگر تم بھی جا رہے ہو تو میرے یہاں سے ایک پارسل لیتے جاؤ۔ نرملہ کو بھوانے کے لیے سر پکھا نے ڈائننگ ٹیبل پر رکھ دیا تھا۔ طلعت لے جانا بھول گئی۔“

”اچھا۔ میں ابھی آتا ہوں۔“

گوتم کار کی طرف لوٹا اور وہ سینٹ جانز روڈ کی طرف روانہ ہو گئے۔ آشا کے یہاں سے کبھی لے

کردہ سرکیچا کے مکان میں داخل ہوئے۔ گیلری میں دو بڑے بڑے مجسمے رکھے تھے۔
 ”اوم ہو۔ ہماری طلعت نے بڑے زوروں سے سنگتراشی شروع کر رکھی ہے۔“
 ”یہ آتشا کے بنائے ہوئے ہیں۔“ چمپا نے فوراً کہا۔

گوتم ٹھٹھکا۔ چمپا، طلعت اور ان سب کو کس قدر ناپسند کرتی تھی۔ اُس نے اندازہ لگایا۔ وہ گاڑیوں
 روم میں گئے اور باغ کی طرف کا بڑا شیشوں والا دروازہ کھولا۔ اب برون پھر مدھم سی دھوپ میں روشن تھی۔
 ”کتنا آرام دہ گھر ہے سرکیچا اور گلشن کا۔“ گوتم نے صوفے پر نیم درازہ ہوتے ہوئے کہا۔ باغ کی
 دیوار کے پرے سے موسیقی بلند ہو رہی تھی۔ فضا میں خوش گوشت خنکی تھی۔ چمپا نے آتش دان روشن کیا۔ گوتم کمرے
 کے سازد سامان پر کابل اور مٹلن انداز سے نظریں دوڑاتا رہا۔ اب چمپا کی موجودگی کی وجہ سے برسوں بعد ایسا
 معلوم ہوا گویا وہ بہرائچ میں اپنے گھر پہنچ گیا ہے۔ یہ بڑا غیر منطقی اور عجیب سا احساس تھا۔

کمرے میں ایک طرف کتابوں کی ادریاں تھیں۔ اقتصادیات، سلامہ اقبال۔ فیض۔ کرشن چندر بھر سرکیچا
 کی کتابیں تھیں۔ موسیقی۔ بیسے۔ کربو گرافی۔ سارے میں فینس آرٹسک چیزیں بھی تھیں جو سرکیچا اور گلشن نے
 سارے ہندوستان، عوامی چین اور یورپ میں گھوم کر جمع کی تھیں۔ روس کا بیلا لیکا، چین کے فواد، ہنگری
 کی مڑیاں، اٹلی اور فرانس کی پینٹنگز۔
 - صاف معلوم ہوتا تھا کہ

یہ ایک آرٹسٹ اور رقاصہ کا کمرہ ہے۔ پیانو پر مارگو فونٹین اور رابرٹ میلپ میں کی دستخط شدہ تصاویر
 رکھی تھیں۔ جگہ جگہ بالی اور جنوبی ہند اور سیام کے رقاصوں کے چھوٹے چھوٹے مجسمے سجے تھے۔ کونے میں سینے
 کی مشین، صحری مٹی اور مرد نم اور ترکاری کی ٹوکری۔ گوتم مسکرایا۔ یہ آرٹسٹ کا کمرہ تھا مگر اس میں آرام اور بے تکلفی
 سے رہا بھی جاتا تھا۔ زندگی کی اسی سادگی اور بے تکلفی کا وہ ہر جگہ متلاشی تھا۔

”میں نے یہاں بڑے اچھے لمے گزارے ہیں۔“ اس نے کہا۔

”یہ بڑے پیارے لوگ ہیں۔ میں نا۔“ وہ کہتا رہا۔ ”مردوں سے یکینوں کی شخصیت کس قدر عیاں ہوتی
 ہے۔ ذرا سوچو تو، وہ اچھے بیٹھا۔“ چیلیسی میں کھلا کالٹرا موڈرن فلیٹ دیکھا ہے؛ اس کی آرائش سے معلوم
 ہوتا ہے کہ یکین شدید انشیکول، شدید خوش ذوق اور انتہائی مزاحی حس کی مالک ہے۔ اور ڈائریکٹ۔ اس
 کے خیالات میں کوئی الجھاؤ نہیں ہے۔ اوٹری میں زمین کا مکان بھی ایک آرٹسٹ کا مکان ہے لیکن سقرا،
 خوبصورت اور گھریلو۔ سینٹ جانز وڈ میں طلعت اور کمال کا گھر عین مین گلشن کا ایک حقہ معلوم ہوتا ہے۔
 وہی ہنگامہ، وہی افراط فزی، سماجی، نمانداری۔ حد ہے محترم میں مجلسیں تک تو یہ دونوں کرتے ہیں یہاں۔
 میں نے واشنگٹن میں بہری ٹنکر کا فلیٹ دیکھا ہے جو بالکل سنگھارے والی کوٹھی کا ایک سنشن معلوم ہوتا ہے۔

پھر شیلہ دیسی کا کمرہ نشست جہاں ہر چیز شروع سے آخر تک پوزی پوز ہے۔
”تم پوز اور غیر پوز میں فرق کیسے معلوم کر لیتے ہو۔“ چھپا نے اس کی بات کاٹی۔

”نہیں چھپا،“ وہ کہتا رہا، ”ہم خود کو اپنے پس منظر سے، کبھی اپنے ظاہر کو اصلیت سے علیحدہ نہیں کر سکتے،“ پھر وہ رکا۔ ”مگر کتنی عجیب بات ہے کہ میں نے آج تک تمہارا اصل پس منظر نہیں دیکھا۔ چور سے کی سراب کے اسٹول پر بیٹھی تم بالکل معلوم نہیں ہوتا تھا کہ بنارس سے آئی ہو۔ عجیب بات ہے نا۔“
”اچھی بات ہے یا بُری؟“

”یہاں نہیں۔ مگر ہمیں اپنے پس منظر سے وفادار رہنا چاہیے جو شاید تم نہیں رہیں۔“

”یہ غلط ہے۔“ چھپا نے سرخ ہوتے ہوئے کہا۔ ”میں بنارس واپس جانا چاہتی ہوں مگر مجھے کوئی لے جانے والا نہیں ملتا۔“

وہ خاموش ہو گیا۔

”تم رب الگ الگ دور دور نکل گئے ہو۔ میں تمہا کھڑی ہوں۔ ہمیشہ کی طرح آج بھی پھر تم شکایت کرتے ہو کہ میں وفادار نہیں رہی۔“

”تم کو معلوم ہے،“ گوتم نے کہا، ”پچھلے سال میں نے تم کو امریکہ سے خط لکھا تھا۔ میں ایک بے حد خوبصورت علاقے میں گیا ہوا تھا۔ وہاں ایک دیو دار کے جنگل میں بیٹھ کر میں نے تم کو خط لکھا۔ ان دنوں میں جانے کیوں بے حد خوش تھا۔ مجھے یہ وقتاً فوقتاً اپنے خوش ہوتے رہنے کی وجہ آج تک سمجھ میں نہ آئی بہر حال میں نے تم کو لکھا تھا خط ایک عدد۔ مگر شاید وہ تم کو ملا ہی نہیں۔“

”مجھے آج تک کوئی خط نہیں ملا۔“

”اب تم پھر رومانسک ہوئیں!“

برابر کے مکان میں آشا کے یہاں کسی نے اونچی آواز میں گانا شروع کر دیا۔

”گوتم۔ کیپنے پن پرمت اترو۔“ اس کی آنکھوں میں آنسو آ گئے۔

”تمہارے بنارس واپس جانے کے راستے میں کون چیز حائل ہے۔ اور تم روتی کیوں ہو بھائی۔“

زندگی میں آنسوؤں کی کمی تو نہیں کہ تم یونہی رونا شروع کر دو بیٹھے بٹھائے۔ ہنسا کرو۔ مثال کے طور پر، بتیا صاحب کو لو۔ آج میں نے ان کو سلفر جزی سے نکلتے دیکھا اپنی بیگم کے ساتھ۔ اس قدر خوش تھے کہ کیا بتاؤں۔ کھلے جا رہے تھے۔ بڑے تپاک سے انھوں نے میرا تعارف اپنی بی بی سے کروایا۔ میں نے بھی بہت بٹاش محسوس کیا۔ مانگی طور پر صحت مند لوگ ایسے ہوتے ہیں جیسے بھیا صاحب ہیں۔“

”بلکواس مت کرو۔“ چمپا نے کہا اور آتش دان کے کوٹے ٹھیک کرنے میں مصروف ہو گئی۔

گمانے کی آوازیں اب قریب تر ہو گئیں۔ ادھیت اور تردنا کی آوازاں سب میں اونچی تھیں۔ چمپا دریچے کے قریب جا کر سنتی رہی۔ پھر واپس آگئی۔

”دریچہ بند کر دو۔“ گوتم نے معاکا۔

”ہاں۔“ چمپا نے جواب دیا۔ ”یہ تو رات گئے تک ہنڑ چماتا رہے گا۔ لندن ٹھہس والوں کو اس کے علاوہ اور کوئی کام معلوم نہیں ہوتا۔“

”ارے ارے۔“ گوتم نے چونک کر کہا۔ ”وہاں شاید کمال بھی پہنچ گیا ہو۔ یہ لوگ رت جگا کیوں کرنے والے ہیں؟“

”صبح یہ سب بوڈاپسٹ جا رہے ہیں اس لیے۔“

”بوڈاپسٹ؟“

”ہاں۔ وہیں۔ بالکل وہیں۔ نیلی ڈینیوب کے کنارے۔“

گوتم نے کان لگا کر آوازیں پہچاننے کی کوشش کی۔

”وہی سارے پرانے کورس ہیں اور اپنا کے گیت۔“ چمپا نے کتابت کے ساتھ کہا۔ ”ابھی

تھارا جی ان گانوں سے نہیں بھرا۔“

”ان گانوں سے میرا جی کس طرح بھر سکتا ہے چمپا بیگم؟“

”ادہ۔ میں بھول گئی تھی کامریڈ گوتم۔ مگر تم ہی نے کہا تھا کہ دریچہ بند کر دو۔“

اب وہ ”بوجھا اٹھا لو ہتیا ہتیا“ گمارہے تھے۔ گوتم نے باہر جا کر باغ کی دیوار پر سے جھانکا۔

بہت سے لوگوں کو ہاتھ ہلا کر ویو کیا اور واپس آگیا۔ ”نہیں کمال وہاں نہیں ہے۔“

”گوتم ماشٹر۔“

”ہاں بھائی۔“

”کیا میں بہت ہی بیوقوف ہوں؟“

”نہیں تو۔ لیکن کچھ ایسی زیادہ عقلمند بھی نہیں۔“

”بس۔ میں یہی پوچھنا چاہتی تھی۔ اچھا ہو تا تم نے بتا دیا۔ اب مجھے اطمینان رہے گا۔“

”گرو گوتم کو بلو۔ گرو گوتم کہاں ہے۔“ آشا کے گھر میں سے صدائیں بلند ہوئیں۔

”گرو گوتم سرکیھا کے یہاں بیٹھا ہے۔“ کسی نے جواب دیا۔

وہ باہر جا کر دوستوں سے باتوں میں مصروف ہو گیا۔ "نہیں میں آ نہیں سکتا۔ ایک بے حد ضروری فون کا انتظار کر رہا ہوں۔"

مگر دوسرے لمحے وہ دیوار کو دکر گانے والوں کی منڈلی میں جا شامل ہوا۔ چپا پھر اکیلی رہ گئی۔ اس کی دنیا کی کشش اس کے لیے زیادہ طاقتور ہے۔ یہ مجھے معلوم ہونا چاہیے۔

بہت دیر بعد وہ سر کھینک کے ڈرائنگ روم میں داخل ہوا۔ کمال کا فون تو نہیں آیا تھا؟ اس نے سوال کیا۔ چپا آتش دان کے سامنے قالین پر لیٹی پڑھ رہی تھی۔ "نہیں۔" اس نے جواب دیا۔ گوتم نے اس طرح اسے تنہا چھوڑ کر آشاکے یہاں چلے جانے کی معذرت نہیں کی۔ وہیں بیٹھ کر وہ بھی ایک کتاب پڑھنے میں مصروف ہو گیا۔ "یار چار بنائی جائے۔" کچھ دیر بعد اس نے تجویز کیا۔

"تم آشاکے یہاں پی کر نہیں آئے۔"

"ہاں، مگر تم نے جو نہیں پی ہو گی۔ آشاکم کو اتنی دیر تک آوازیں دیتی رہی۔ تم وہاں آئیں کیوں نہیں۔ اب تم بنا لو چار اپنے لیے۔"

بہت جلد تم کو میرا خیال آیا۔ چپا نے کہنا چاہا مگر وہ جھگڑنا نہیں چاہتی تھی۔ یہ اس قدر واہیات نسوانیت ہوتی۔ وہ چپ چاپ اٹھ کر باورچی خانے میں چلی گئی۔

"آتا بھی ہے چو لھا سلگان۔" گوتم نے پیچھے سے مذاقاً آواز لگائی۔

"بنارس میں میری اماں خود کھانا بناتی ہیں۔" اس نے مختصر کہا۔

"مگر تم تو کیمبرج پلٹ ہو!"

اس نے کوئی جواب نہ دیا۔

"چپا رانی۔" گوتم آکر باورچی خانے کے دروازے میں کھڑا ہو گیا۔ "آخر اس قدر افسردہ کیوں نظر آ

رہی ہو؟"

"اور کیا کروں۔ ناچوں؟"

"یہ تو کوئی جواب نہ ہوا۔ تم تو ایک زمانے میں بڑی سخت بندہ سنبھال تھیں۔"

"وہ دیکھو تو سب جلا دیا تم نے۔"

"افسوس طلعت یہاں موجود نہیں جو تم کو کپڑاں بنا کر کھلاتی۔"

"چپا، ایسی واہیات باتیں مت کرو۔"

"گوتم۔" چپا نے کیتلی اٹھاتے ہوئے رساں سے کہا۔ "اگر تم چاہتے ہو کہ میں یہاں سے چلی جاؤں

تو میں ابھی چلی جاؤں گی اور آئندہ تم سے کبھی ملنے کی کوشش نہ کروں گی۔ غلطی میری ہی تھی کہ میں نے اتنے برسوں تم سے دوبارہ ملنے کی آس لگائے رکھی۔“

”چپرا رانی۔“ گوتم باورچی خانے میں آکر ایک اسٹول پر بیٹھ گیا۔ اس نے اپنا سر اپنے ہاتھوں پر ٹکایا۔
 ”چپرا رانی۔“ اس نے بھاری آواز میں کہا۔ ”اصلیت جانتا چاہتی ہو۔ اصلیت یہ ہے کہ میں اپنے آپ سے ڈر رہا ہوں۔ میری سمجھ میں نہیں آتا کہ میں تم سے کیا بات کروں۔ تم مجھ کو کیا بتانا چاہتی ہو اور میں تمہیں کیا سنانے کا متمنی ہوں۔ اتنا طویل وقفہ گزر چکا ہے اور ظاہری طور پر ہمارے پاس باتیں کرنے کے لیے کوئی مشترکہ موضوع نہیں ہے سوائے ان خرافات کے جو ہم پچھلے دو گھنٹے سے دہرا رہے ہیں۔“ اس نے سر اٹھا کر چپرا کو دیکھا۔ واقعہ یہ تھا کہ وہ چوٹے کے پاس کھڑی اور زیادہ خوبصورت نظر آ رہی تھی۔ اس نے چپرا کو آج تک اتنے گھرلو اور بڑسکون ماحول میں نہیں دیکھا تھا۔

وہ چار بنا کر ڈرائنگ روم میں لے آئی۔

”ادھر آ جاؤ۔“ اس نے ذرا درشتی سے کہا۔ گوتم اس کی آواز کی درشتی سے ڈر سا گیا۔ وہ پھر آتش دان کے سامنے آن بیٹھے۔

محض کوئی بات کرنے کی خاطر گوتم نے دارجلنگ کے ایک بیگ کو چھوا جو کرسی پر رکھا تھا۔ ”کتنا خوبصورت ہے۔“ اس نے کہا۔

”اس میں میں اپنے کاغذات رکھ دوں؟“
 ”رکھ دو۔“

اس نے لفافے بڑی احتیاط سے بیگ میں ٹھونس دیے۔

اب پھر باقیں ختم ہو گئیں۔

”اس بیگ میں۔“ اس نے گلامان کر کے پھر کہنا شروع کیا۔ ”تمہارا سامان ہے نا چلتے وقت مجھے یہ کاغذات نکال دینا۔ ورنہ سب گڑبڑ ہو جائے گا۔“

”ذیر بحث بیگ،“ چپرا نے تلخی سے کہا، ”میرا نہیں سر لیکھا کا ہے۔ اس میں تم اپنا سامان رکھ سکتے ہو۔ اسے اپنے گھر لے جا سکتے ہو۔ میری اور تمہاری کوئی چیز مشترک نہیں ہے۔ نہ یہ بیگ، نہ کاغذات، نہ یہ مکان، چیزیں حتیٰ کہ یادیں۔ کچھ بھی نہیں جس میں تمہارے ساتھ حقہ لگا سکوں۔ صرف دکھ مشترک ہے۔ لیکن تم اپنے دکھ بھی اپنے لیے ہی محفوظ رکھنا چاہتے ہو۔“
 گوتم خاموش رہا۔

”کیا تم کو معلوم ہے گوتم نیلمبر کو پچھلے سات سال سے میں نے تم کو نہیں دیکھا مگر مجھے پتا ہے کہ تم ہر سہ، سوتے جاگتے، اٹھتے بیٹھتے اپنے خلاف گواہی دیتے رہے ہو؟“

”ٹھیک ہے میں جس سے بات کرتا ہوں مجھے لگتا ہے میرا مخاطب میرا انفیسیر ہے۔ میرا سارا وجود میرا اعتراف ہے۔ میں نے کتنے قتل کیے ہیں۔ تم کو مارا ہے۔ اپنے آپ کو ختم کیا ہے۔ میرا جرم تمہارے جرم سے مختلف ہے۔ تمہارے اندر مصومیت کا جرم چھپا ہوا ہے۔ ایک بات بتاؤ۔“ اس نے رک کر کہا۔ ”تصور گناہ تمہارے نزدیک کیا ہے۔“

”کسی کا دل دکھانا۔“ چھپانے سوچ کر جواب دیا۔

”اور؟“

”ریا کاری۔“

”اور؟“

”اور۔۔۔ اور کمینہ پن۔“ اس نے دماغ پر اور زیادہ زور ڈال کر جواب دیا۔

”سنڈے اسکول کے سبق۔“

”ایس؟“ چھپانے اس کی بات ابھی طرح نہیں سمجھی۔

”میں نے دل دکھایا ہے۔ تمہارے نزدیک یہ بہت بڑا گناہ ہے؟“

”بہت بڑا۔“

”لیکن تم کو جلد یہ معلوم ہو جائے گا چپارانی کہ راستے میں بعض ایسے موڑ آتے ہیں جب کسی دوسرے

کا دل دکھانا بالکل ناگزیر اور لازمی ہو جاتا ہے۔“

”قاتل بھی قتل کرتے وقت یہی سوچتا ہے کہ یہ قتل بالکل ناگزیر اور لازمی ہے۔ ورنہ وہ قاتل ہی

کیوں بنتا؟“

گوتم پھر خاموش ہو گیا۔

”سُراونچے نیچے ہوتے جا رہے ہیں۔“ کچھ دیر بعد انھوں نے باہر کی آوازوں پر کان لگاتے

ہوئے کہا۔ ”مگر ہارمنی کی طرف بڑھتے ہوئے دفعتاً رک گئے ہیں۔“ اس نے پیانو کے نزدیک جا کر

پر دوں پر انگلیاں پھیریں۔

”اس کا ایک سُراونچہ سے ٹوٹ گیا ہے۔“ چھپانے کہا۔

”مجھے معلوم ہے۔ پیانو میں اکثر چوبے اپنا گھر بنا لیتے ہیں۔ میرے پیانو میں، بہراچ میں، اکثر

آدھی رات کو ایک پیارا موٹا سا چوڑا اندرتاروں پر دوڑ دوڑ کر سمٹی بجایا کرتا تھا۔

”تم نے مجھ سے بہرائیج کا ذکر کبھی نہیں کیا۔“

”بڑی پیاری جگہ ہے۔ کیونکہ میرا وطن ہے۔“

”ہم سب ایک دوسرے کے رحم و کرم پر زندہ ہیں۔ ایک دوسرے کے ساتھ وقت میں مقید ہیں۔“

یہ بڑی کوفت کی بات ہے۔“ اُس نے چند لمحوں بعد الجھ کر کہا۔

حالانکہ یہ وقت بڑا غیر حقیقی تھا جس میں کمرے کی ہر چیز بے حد روشن اور واضح نظر آ رہی تھی۔ باغ

کے پھولوں پر سے برف پگھلنا شروع ہو گئی۔

”یہ جوتا دیکھو۔“ مٹاگو تم نے ٹانگیں آگے بڑھا کر سنجیدگی سے کہا۔ ”زندگی اس کی طرح فٹ نہیں

بیٹھتی۔“ پھر اس نے ایک توں کا ٹکڑا اٹھا کر بلی کو پیسینکا جو دریچے میں آن بیٹھی تھی۔ اُس نے توں کو نگہ

کر چھوڑ دیا۔

”یہ بھی بومبیں بتی ہے۔ توں نہیں کھاتی۔ اس کے لیے لو بستر اور شیمپین لادو۔“

پھر وہ بچپا سے مخاطب ہوا: ”چھپا تم نے اتنے دنوں بیکار میرا انتظار کیا۔ میں بالکل بوگس ہوں۔“

وہ آتش دان کے پاس بیٹھی اسے خود بے حد غیر ضروری نظر آئی۔ غیر ضروری اور سخت بیوقوف۔ اب بھلا

اس کی کیا تک ہے کہ اتنی گنوان ہونے کے باوجود مجھ جیسے پادری آدمی کی اس لگائے بیٹھی میں۔ حد

ہے۔ بے وقوف لڑکی ہے اور سخت معصوم۔ بورژوائس فی بے چاری۔ اگر اس کے دماغ کو کھرچا جائے

اندر سے تو اس میں سے کتنی نامتو مٹی ملے گی۔ ہزاروں سال پرانی مٹی۔ ٹیرا کوٹا۔“ طلعت نے اسے سارے

مشہور لوگوں کے سر بتائے ہیں۔“ اس نے باوازد بلند کہا۔ ”تم نے کبھی اس سے اپنا سر نہ دیا۔“

اب بھی وقت ہے بنوالو۔ تم کہیں جاؤ تو نہیں رہیں۔“ اس نے پرامید لہجے میں پوچھا۔

”نی الحال تو نہیں۔ ہم ایک دروازے سے داخل ہوئے تھے مگر باہر جانے کے سب دروازے

بند ہو چکے ہیں۔“

”تمہاری اتنی معصومیت بھی غلط ہے۔ بے کار ایک دم۔“ وہ ٹپٹا ہوا مجسموں کی طرف چلا گیا اور

ان کے سر ٹھونک بجا کر دیکھنے لگا۔ ”کیونکہ۔“ اُس نے ایک جیسے کی ناک چھوتے ہوئے کہا۔ ”ہر دفعہ

تم پکڑی جاؤ گی۔ تمہارا خیال ہے تم نے فیصلہ کر لیا اس لیے اب ہر بات آسان ہے حالانکہ یہ اتنا آسان

نہیں۔ ابھی تم پر اور مصیبتیں آئیں گی۔“

وہ دریچے میں جا کر کھڑا ہو گیا۔ لمحہ گھومتا چکر کاٹنا پھٹا رہا۔ لمحے کا بھنور دور دور تک پھیل گیا۔

ختم ہو گیا۔ باقی رہا۔ جگمگاتی ہوئی برف پر سے پھسلتی روشنی کمرے میں داخل ہوئی۔ بیٹرن مکمل ترین بن گیا۔ وہ ساکت و صامت آتش دان کے پاس بیٹھی رہی۔ کمرے کے تجربے میں بی بی شریک تھی۔ ہوائیں بھی جانتی تھیں۔ بہت دور سڑک کی موٹریں، راہگیر، دکانیں۔ سب کو معلوم ہو چکا تھا۔

اب سارا وجود ایک کتاب ہے جسے میں پڑھ چکی ہوں اور انت سے تک کئی بار پڑھوں گی۔ چھپا نے اپنے آپ سے کہا۔

”دو دنیاؤں پر سے میرے ساتھ رہتی ہیں۔ ایک دنیا میں یہ سب لوگ ہیں۔“ اس نے کمرے کی طرف اشارہ کیا۔ ”دوسری دنیا میں موت میں اور تم تنہا ہیں۔ دونوں کے درمیان ایک پل ہے۔ جس روز یہ پل ٹوٹ گیا تو کیا ہو گا۔“

”پل تم خود توڑ دو گے۔“

”نہیں۔ لوگوں نے چاروں طرف مشین گنیں لگا رکھی ہیں۔ بمباریوں میں تو پس چھپی ہیں۔ اوپر بادل گرج رہے ہیں۔ ایک روز مجھے لگتا ہے لوگوں کی دنیا پاتال میں گر کر غائب ہو جائے گی۔ میں باہر ہاتھ پاؤں مارتا رہ جاؤں گا۔ یہ سوچ کر دل ڈوب جاتا ہے۔“

”تم اپنی اسپوٹ لائٹ لیے چھت کی کڑیوں میں چھپے بیٹھے ہو۔ جو شامت کا مارا ایٹنے پر آتا ہے تم انتہائی یکسو پن سے اچانک لیپ کا رخ اس کی طرف کر دیتے ہو۔ وہ روشنی میں عیاں ہو جاتا ہے۔“

”میں خود بھی تو برابر اس روشنی میں ہوں۔“

”نہیں تم پردوں کے پیچھے چھپے رہتے ہو۔ اگر کسی روز ایک سرج لائٹ تم پر پڑ گئی تو کیا ہو گا۔ اس دن تم اوپر کی منزل سے چھلانگ لگا کر سر بیٹ نکل جاؤ گے۔ کھڑکیوں میں لوگ تمہیں نظر آئیں گے۔ اسٹو کے گرد بیٹھے بخشیں کرتے، کھانا پکاتے، کھاتے تم کسی آوارہ گرد بے کی طرح چاند کے مقابل میں چھت کے ٹائلوں پر دبے پاؤں چلتے ہوئے آؤ گے۔ تمہارا چہرہ، ہائیں کھڑکی کے شیشوں میں سے نظر آئے گا۔ بوگی مین!“

”اور اس کے میں تمہارے ساتھ وہیں موجود ہوں گا: اسٹو کے گرد بخشیں کرتا، کھانا بناتا، کھاتا۔ اور تم مجھے کھڑکیوں میں سے جھانکتا دیکھو گی۔ بوگی وومن!“

وہ خاموش ہو گئے۔

وہ ایک ایک کردیواروں کی تصویریں دیکھتا پھرا۔ پھر دریچے کی طرف چلا گیا۔

”آج بہت برف پڑی۔“ دریچے میں کھڑے کھڑے گوتم نے ایک جہز اسٹینٹ دیا۔

ابھی اس کے بعد بھی باقی ہے۔ اس کے بعد، جو موت تک، اب تک پھیلتا چلا جائے گا، موجود رہے گا۔ چھپانے اپنے آپ سے کہا۔

”سرکھا کا باغ کتنا خوبصورت ہے۔“ گوتم نے کمرے کی طرف سے پرست کیسے کیے دوسرا بیان دیا۔

میری کوئی قسمت نہیں۔ سنا ہے لوگوں کی قسمیں ہوتی ہیں۔ چھپانے اپنے آپ سے کہا۔

مناوہ چونکا اور پیچھے مڑا۔ اس کا چہرہ دھلے ہوئے کپڑے کی طرح سفید ہو رہا تھا۔ سارا دل گزر گیا۔

— سورج دھل چکا — شام آگئی — میں ابھی بیس ہوں — میں یہاں کیا کر رہا ہوں — میں نے اتنا وقت

بہرہ دیا۔ اتنا انمول۔ انمول وقت — وہ بڑبڑایا اور تیر کی طرح گیلری کی اور بڑھا۔ ڈائننگ ٹیبل پر رکھے ہوئے

پارسل پر اس کی نظر پڑی۔ اس نے پیچھے پلٹ کر چھپا کو نہیں دیکھا۔ پارسل بھپٹ کر وہ بگولے کی طرح

باہر نکلا اور موٹر میں بیٹھ کر دیوانہ وار مندرست کی جانب روانہ ہو گیا۔

اس کے جانے کے بعد چھپانے جبکہ کردار جنگ کے بیگ سے کمال کے نام کے وہ بلے

لیے سرکاری لفافے نکالے جو گوتم بیس بھول گیا تھا۔ اس نے ان کو کھولا۔

ایک ایک کر کے ہر ٹاپ شدہ خط میں کمال کی ملازمتوں کی درخواستوں کو نامنظور کیا گیا تھا۔

(۹۱)

”آئے پریم پیگے پروانے۔ جوال منی چھری کے دیوانے

جڑ چلمن کے پیچھے رے بیٹھی

دیپ شیکھا لہرائے رے۔ دیپ شیکھا لہرائے رے۔

دیپ شیکھا لہرائے رے۔“

چندرا گاتی ہوئی باغ سے کھلنے کے کمرے کے اندر آگئی۔

”طلعت — چار —“ اس نے میز پر بیٹھتے ہوئے کہا۔

طلعت نے چار انٹیلی۔

سرکھا انہماک سے ریڈیو ٹیون کرتی رہی۔ زربند سے باغ کے رخ و رواڑے میں پھیلی ہوئی دھوا

میں ایزل رکھ کر ایک اور تصویر شروع کر دی۔ پڑوسن نے باڑ پر سے سرنال کر تھوڑی سی مسکرائی۔

دنیا کا کام سکون سے جاری رہا۔ بلکہ جب سے زلزلہ مری مٹی دنیا کا کام اور زیادہ سکون سے جاری تھا۔ سب اپنی اپنی مصروفیات میں اس طرح جڑے تھے گویا اس سے پہلے انہیں بتا ہی نہیں تھا کہ ان کے فرائض کیا ہیں۔ اسی شدید مصروفیت کے مارے وہ ایک دوسرے سے بات نہیں کرتے تھے۔ طلعت اخبار کی رپورٹیں لکھتی۔ کلاڈیل ٹپل میں ڈنر کھاتی۔ فیروزکتا میں سنبھال کر بڑی سعادت مندی سے روزیو نیورسٹی کا رخ کرتی۔ کمال شکنتلا یا سرکھیا کے ڈرائنگ روم میں آتش دان کے سامنے اونڈھے لیٹ کر مزید درخواستیں لکھتا۔ ہری شنکر نے ایک نیا مشغلہ شروع کر دیا تھا۔

وہ چڑیوں کے پر جمع کیا کرتا۔

نرملہ کو مرے آج محض دسواں روز تھا مگر معلوم ہوتا جیسے اسے ان لوگوں سے نصرت ہوئے کئی سو سال گزر چکے ہیں۔ وقت ربر کی طرح پھیلتا چلا جا رہا تھا۔ جس روز ایک جھٹکے کے ساتھ ربر کا یہ تناؤ ڈوٹے گا تو کیا ہوگا۔ ”اب ہمیں نرمل کے دسویں کی فکر کرنا چاہیے نا؟“ شنکر نے چڑیوں کے پروں پر انگلیاں پھیرتے ہوئے اس طرح کمال سے کہا جیسے وہ اکثر اس سے پوچھتا تھا:

”اب ہمیں نرمل کے بیاہ کی فکر کرنا چاہیے نا؟“

”ہاں۔ شاید۔“ کمال نے آہستہ سے جواب دیا۔

”یہاں کوئی پنڈت جی بھی نہیں ہیں جن سے پوچھ لیتے کہ آج کے روز ہمیں کیا کرنا چاہیے تھا؟“ طلعت نے بھی ہری شنکر ہی کی طرح بڑے علی انداز میں بات کی۔ برا بھلا زندگی کا کاروبار نرملہ اپنا کر چلی گئی تھی مگر اس کی موت کے بعد کے کاروبار تو ابھی باقی تھے۔

فون کی گھنٹی بجی۔

شیلادی بی پوچھ رہی تھیں کہ اگر تم لوگوں نے دسویں کا کچھ انتظام نہ کیا ہو تو فکر نہ کرو۔ سوامی دیویکانند جی کہہ رہے ہیں کہ ان کے سنٹر میں۔

”جی۔ جی ہاں۔ جی بہت اچھا۔ شکریہ۔“ کمال نے ریسپونڈ کر رکھ دیا۔

موت بھی سوامی دیویکانند کی طرح فراڈ ہے۔

اب پھر وہ سب اپنی شدید بہادری کا ثبوت دینے کے لیے اپنے اپنے مورچوں پر جا بیٹھے۔ طلعت نے ایک معنوں میں ٹائپ کرنا شروع کر دیا۔ سرکیٹ گیلری میں جا کر ڈانس کی مشق میں مدد دہ ہو گئی۔ ہری شنکر نے پروں کا اہم اٹھالیا۔

وقت کا سنا بہت سی توپوں کی طرح گرجنے لگا۔ گھڑی نے تین بجائے۔ کمال نے بزبان خاموشی ہری شکر سے کہا۔ ”مہر دہر سے ڈیچہ سرٹیفکیٹ لینے جانا ہے۔“ کیونکہ اس لرزہ خیز جھلے کو الفاظ میں تو نہیں ادا کیا جاسکتا تھا۔

”لے آؤ۔“ ہری شکر نے اسی خاموشی سے جواب دیا۔

”مڈہرسٹ سے نرلا کا سامان بھی آنا ہے۔“ طلعت نے اپنے خاموش الفاظ بھی اسی سنائے میں انڈیل دیے۔

”لیکن ہم مڈہرسٹ کس طرح جاسکتے ہیں؟“ کمال نے اسی طرح احتجاج کیا۔

ہری شکر نے ان الفاظ کو ڈی کو ڈکیا۔ ہاں۔ مگر ہم بہت بہادر ہیں۔ ہم ضرور جائیں گے۔ ہم سرٹیفکیٹ بھی لائیں گے اور اس کا سامان بھی۔ چلو اٹھو۔ اپنے اپنے زرہ بکتر پہنو۔ لفٹ رائٹ۔ مارچ کرو۔ اپنے پرانے آزمودہ ہتھیار سنبھالو۔ چلو ہم جا کر نرلا کے زرہ بکتر اور ہتھیار واپس لے آئیں جن کی اب اسے ضرورت نہیں۔

اس پنٹو مائٹ کے بعد جسے کسی نے خود اٹھوں نے نہیں دیکھا۔ وہ سب باہر نکلے، موٹر میں بیٹھے اور ایک جانے پہچانے رستے پر روانہ ہو گئے۔ چار سال تک متواتر وہ اس سڑک پر سے گزر کر سینی ٹوریم جاتے رہے تھے۔

اب وہ آخری بار مڈہرسٹ سے لوٹ رہے تھے۔ شام کا اندھیرا چھا چکا تھا۔ خاموشی سے موٹر سے اتر کر وہ اس روڈ ہاؤس میں گئے جہاں وہ ہمیشہ نازکیوں کے سائے میں بیٹھ کر چاؤ پیتے تھے۔ روڈ ہاؤس کی مالکہ موٹی سارہ نے باہر آکر ان کے سامنے چار رکھی۔ وہ بھی اس پنٹو مائٹ میں شامل ہو گئی۔ سینٹ جانز روڈ میں اپنے فلیٹ پر واپس پہنچ کر کمال نے سارا سامان گیٹ روم میں رکھ دیا جس میں ہری شکر ٹھہرا ہوا تھا۔

جب سب لوگ اپنے مورچوں پر واپس لوٹ گئے تو طلعت نے چوری سے غریب کر اپنا مورچہ چھوڑا، اپنا زرہ بکتر اتار کر گیٹ روم میں داخل ہوئی۔

ہری شکر پروں کا البم میز پر ڈال کر کمال کے ساتھ باہر چلا گیا تھا۔ کمرے میں ہر چیز لمپ کی روشنی میں برقی واضح نظر آ رہی تھی۔ آبنوس کا فرنیچر۔ وکٹورین وضع کا ادنیٰ سا میڈیورڈ جس پر آتم غلم بہت سی فالتو چیزیں رکھی تھیں۔ دیوار پر ایک موڈرن پینٹنگ لگی تھی جسے ایک مرتبہ طلعت کسی کباڑی کی دکان سے بہت سستی خرید لائی تھی۔ ایک تانبے کا سو سال پرانا مجسمہ جو ایک مرتبہ طلعت نے کیمڈن ٹاؤن میں ایک کباڑی سے

سے محض چند خلنگ میں خرید لیا تھا۔ پرانے انبار اور رسلے۔ تقریباً شکستہ صوفہ۔

ان سب چیزوں کے درمیان گھرے ہوئے، جب کہ نرملا کا سامان اس کے قدموں میں پڑا تھا، اسے لگا گویا اس کی زندگی، ساری زندگی ایک بہت عظیم الشان کباڑی کی دکان ہے۔ یہ سب سامان نالتو ہے۔ ان سب چیزوں کو ذرا بیچ کر تو دیکھو۔ اپنی زندگی کو ذرا اس کباڑی مارکیٹ میں رکھو۔ موت اس کی قیمت ہے۔

موت؟

دفعۃً پھر اس کے کانوں میں ایک توپ دغی۔ موت۔

سامنے سائینڈ بورڈ کے گوشے میں وہ چھوٹا سا مرتبان تھا جس میں کماری نرملا سر لویا اسٹو کی رکھ تھی۔ اس کی کنبی ہری شکر کے پاس تھی جو گویا اس کا قانونی وارث تھا۔ اس مرتبان کو گنگا میں بہانے کے لیے اپنے ساتھ واپس وطن لے جائے گا۔ جو اس وقت کمال کے ساتھ اسی موت کے سلسلے کے باقی ماندہ آخری انتظامات کرنے کے لیے گیا ہوا تھا۔ آخری انتظامات۔ ڈیوٹے سٹیفکیٹ۔ گیسٹ کا پائٹ۔ ہوائی جاز کا ٹکٹ۔ ہر شے میں برمی واقعیت تھی۔ وہ مرتبان بھی آٹا ہی ٹھوس اور حقیقی تھا جیسے یہ کرسی یا وہ صوفہ۔ یا کھانے کے برتن۔

کون آؤ کا پٹھا کہتا ہے کہ موت ماورائی ہے۔

موت سے زیادہ بھیجڑ سیکنڈریٹ بات کیا ہوگی۔

یعنی ذرا یہ غور کیجیے کہ دوسروں کی موت پر چمکو پکڑو تے ہیں اور پھر خود مر جاتے ہیں۔

ارے میں کہتی ہوں، رونے کی مزدورت ہی کیا ہے۔ ایک سخت ایڈیٹ لڑکی تھی۔ اس کا یعنی کہ

انتقال ہو گیا۔ کون سی ایسی طرم جنگ تھی۔

اور مکھنوں میں آپ ردولی والی شریا باجی کی مرنے کی خبر سن کر کتنا روئی تھیں۔ جب کمال نے ڈانٹا

تھا کہ صرف دو دفعہ ہی تو ملی تھیں شریا باجی سے، اس قدر دھاڑیں کیوں مار رہی ہو، تو اس نے جواب

دیا تھا، میں تو اصولاً رو رہی ہوں۔ جب کسی کا دیہانت ہو جائے تو کیا ہنسنا چاہیے؟

یوں بھی سب کو شریا باجی کے انتقال کا بہت غم ہوا تھا کیونکہ مرحومہ بارہ بنگی والے اصغر بھائی پر

جان دیتی تھیں اور اصغر بھائی نے وعدہ تو ان سے بیاہ کا کیا تھا مگر ایک روز زمینی تال جا کر کسی عیسائی

لڑکی سے انہوں نے شادی رچالی تھی اور اس صدمے سے شریا باجی کو سہل ہو گئی تھی اور کئی سال تک ردولی

کی نیم تاریک کوٹھڑی میں پلنگ پر پڑے رہنے کے بعد انہوں نے اس جہان فانی سے کوچ کیا تھا۔

اور چونکہ وہ نہ رقاصہ تھیں نہ اسٹیک بول نہ لیکچر کا نہ چتر کار نہ ہی لیڈر لہذا ان کی تصویریں بھی نہیں
 نہ ان پر مضمون لکھے گئے۔ ان کے جینز کے کپڑے اور ان کی حیدر آبادی چوڑیاں زنا نا سلامیہ مہتمم خانے میں
 بھیجی گئی تھیں اور ان کے چالیسویں کے بعد جس میں لکھنؤ سے رشتے دار آکر شریک ہو گئے تھے، گویا
 اسٹیج پر پردہ گر گیا تھا۔ ہاں ان کے مرنے کے دوسرے روز لکھنؤ کے مسلم اسکول کے اسمبلی ہال میں ان
 کی مغفرت کی دعا بھی مانگی گئی تھی جہاں انہوں نے ایف۔ اے تک پڑھا تھا۔

یوں بے چاری شریا باجی کی زندگی کا افسانہ ختم ہوا تھا جو کوئی ایسا لمبا چوڑا افسانہ بھی نہ تھا۔ ایک
 بڑے، غیر اہم قصے کا بے حد غیر اہم سب پلاٹ تھا۔

ٹیکل مسلم شوشل پکچر۔

مگر نہ ملا تو بڑی غیر معمولی لڑکی تھی۔

وہ بھی اس معمولی طریقے سے ختم ہو گئی۔

اری نہ ملا کی بچی۔ ایڈیٹ۔ ارے بھائی تو بھی اتنی ہی حقیر نکلی۔ کہاں گیارہ تیرا سارا فلسفہ اور
 آئیڈیالوجی۔ مگر واقعہ صرف یہ ہے کہ سچ مح سب ٹھانڈا پڑا رہ جائے گا جب لا دھلے گا بجا رہ۔ وغیرہ۔
 واقعہ صرف یہ ہے کہ آپ کی زندگی ہی کیا تھی۔ لمبی چوڑی۔ ساری عمر تو محنت کرتے، پروگرام بناتے گزری۔
 رات رات بھر پڑھا جاتا ہے کہ فرسٹ ڈویژن مل جائے۔ یا اللہ۔ اچھا سیکنڈ ڈویژن ہی مل جائے۔ ملے
 بھگوان کم از کم پاس ہی ہو جائیں۔ سچی۔ پھر ملک اور قوم کی فکر میں جان دے دے رہی ہیں۔ لڑتی بھرتی پھر
 رہی ہیں۔ جہاں کسی نے کوئی غلط بات کہی اور یہ کھٹ کھانے کو دوڑیں۔ ہر بحث میں یہ کودنے کو موجود۔
 پھر جب فرسٹ کلاس مل گیا تو کیمبرج جانے کے لیے انہوں نے منامتہ میجادی۔ ان کے بابا نے بڑی
 مشکل سے روپیہ جوڑ کر ان کو ولایت بھیجا۔ وہاں یہ خوشی سے بھولی نہ سگائیں۔ کئی دن تک تو ان کو یقین نہ
 آئے کہ واقعی کیمبرج میں موجود ہیں۔ سبھی سبھی پھر یہ کہ یہ خواب ہے، جلد ٹوٹ جائے گا۔ پھر پروگرام بنے
 کہ جب یہاں سے پڑھ کر نکلیں گی اچھی سے اچھی ملازمت ملے گی۔ بابا پر جو قرضہ چڑھا ہوا ہے وہ اتاریں
 گی۔ بھتیجی کے لیے بہو ڈھونڈیں گی۔ پیری زاد بالکل۔ پھر ذرا پیسے جمع ہو گئے تو میکسکو کی سیر کریں گی
 جا کر۔ (یہ جانے میکسکو جانے کا اتنا شوق کیوں تھا۔) یہ مودوم سی امید بھی تھی کہ ایک روز ایک اپنا
 مکان بھی بنے گا۔ اس میں ایک چھوٹا موٹا سا باغ ہو گا۔ روک گارڈن۔ مکان کا نام رکھیں گی۔ کسی
 قسم کا کنج۔ یا کچھ اور۔ خیر۔ کوئل جی سے پوچھ لیں گی، وہ شاعر ہیں۔ اتنی تو تمہیں مستقبل کی چنتا۔
 پھر یہ کہ بلیاں پل رہی ہیں۔ کتنے، کبوتر، گائیں۔ بھینسیں پانے کا بھی شوق ہے اور ساریوں پر تو خیر دم

نکلتا ہے۔ نیا اور کوٹ بنانے کے لیے وہ مہابھارت چماتے ہوئے ہیں۔ منہ ہے کہ جیسے زمرہ کے گنے لاج کے بنے ہیں ایسے ہی میرے بھی بنیں۔ اپنی سہیلیوں کے لیے جان کاھر ہے۔ چند لوگوں سے سخت جلس بھی ہے۔ محبت کی اہلیت بھی ہے۔ جو ہر انسان، ہر جاندار میں ہوتی ہے۔

پھر ہوا یہ کہ کیمبرج میں ان کو سٹار ٹیٹر گیا۔ ان کو ہسپتال پہنچایا گیا جہاں کئی سال تک پنگ پر لیٹے رہنے کے بعد ایک روز آپ نے جان شیریں جان آفریں کے سپرد فرما دی۔

تو کیا اس موت پر اصولاً رونا چاہیے۔ قطعی نہیں۔ یہ تو بڑی سخت ہنسی کی بات ہے۔ دراصل اس سے زیادہ لطیفے کی بات تو طلعت نے بہت دنوں سے نہیں سنی تھی۔

اُس نے کمرے کا پکڑ لگایا۔ سارے فلیٹ میں گھومی۔ باغ کے سرے پر بادورچی خانے میں روشنی ہو رہی تھی۔ چندرا اور سرکیٹا کے سائے دریچے میں سے نظر آ رہے تھے۔ گھوم پھر کر وہ پھر ہری شکر کے کمرے میں واپس آ گئی۔ فرش پر میٹہ کر اس نے زملا کے سامان کو اکٹھا کر کے سگوانا چانا۔ بعدی سے اُس نے چیزیں الٹیں پٹیں۔ کتابوں کے کبس میں گستا پر اس کی نظر پڑی۔ اسے نکال کر وہ ڈرائنگ روم میں لے آئی۔

لیمپ جلا کر اُس نے اصولاً گیتا کا صفحہ کھولا اس احساس کے ساتھ کہ گویا وہ شانتی کے حصول کے لیے اس آسمانی صحیفے کا مطالعہ کر رہی ہے۔ اس نے بے حد دھیان سے پڑھنا شروع کیا:

— ان کو بہادری سے جھیل۔

جسم فانی میں لیکن ان جسموں کے اندر رہنے والی روحیں امر ہیں۔ چنانچہ لڑ۔ اور بھارت کے فرزند۔ آتما نہ قتل کرتی ہے نہ خود قتل ہوتی ہے۔ تو ارا سے زخمی نہیں کر سکتی۔ آگ اُسے جلا نہیں سکتی۔ پانی اُسے بھگو نہیں سکتا۔ ہوا اُسے خشک کرنے سے قاصر ہے۔ جو پیدا ہوا اس کی موت یقینی ہے۔ جو مرا اس کی پیدائش اٹل۔ اس میں دکھ کی کیا بات ہے؟

دُکھ اور سُکھ، نفع نقصان، مارجیت کو ایک سمجھ کر تو جنگ کر۔

تب ارجن نے کہا: ادکیشو، اگر خرد کی راہ عمل کی راہ سے افضل ہے تو تو مجھے جنگ کرنے کے لیے کیوں کہتا ہے؟ جنگ کا عمل خوفناک ہے۔

بھگوان نے جواب دیا: انسانوں کو کام نہ کر کے کرم سے نجات نہیں مل سکتی۔ نہ کرم سے بے نیاز ہو کر وہ مکمل بن سکتا ہے کیونکہ ہر کرتی سے پیدا شدہ گنوں کے زیر اثر انسان متواتر مہر و عمل رہتا ہے۔

اور جن! تو اور میں کئی بار پیدا ہوئے ہیں۔ گو میں خداوندِ عالم ہوں لیکن اپنی پراکرتی پر قدرت رکھتے ہوئے اپنی مایا کے ذریعے خود وجود میں آتا ہوں۔ اور بھرت، جب دنیا میں نیکی کا زوال ہوتا ہے تو میں خود کو مجسم کر لیتا ہوں۔ اور جو میری الوہی پیدائش اور میرے عمل کو پہچان لیتا ہے، اسے ارجن، وہ اپنا جسم چھوڑنے کے بعد دوبارہ پیدا ہونے کے بجائے مجھ سے آن ملتا ہے۔ بڑے بڑے گنواں گھبرا جاتے ہیں کہ کرم کیا ہے اور منہ کرم کیا۔ وہ جو منہ کرم میں کرم اور کرم میں منہ کرم دیکھتا ہے وہی اصل گنواں ہے۔ اور جن، عقل کی آگ کرموں کو جلا کر رکھ کر دیتی ہے۔

اور جنار دھن، میری پراکرتی مٹی، پانی، ہوا، آکاش، دماغ، ذہن اور انسانیت میں منقسم ہے۔ یہ ادنیٰ درجے کی پراکرتی ہے لیکن مضبوط بازوؤں والے شہزادے، میری اعلیٰ پراکرتی وجود اور حیات کے احساس اور شعور میں موجود ہے جس کے سہارے یہ کائنات قائم ہے۔ میں ہی ابتدائے عالم ہوں اور میں ہی اس کی انتہا! اوکنتی کے بیٹے، میں پانی کا سوا ہوں۔ سورج اور چاند کی روشنی میں سارے دیدوں میں لکھا ہوا اوم ہوں۔ میں آکاش کی آواز ہوں۔ میں انسانیت کی اجتماعی خود آگاہی ہوں۔ میں زمین کی متبرک خوشبو ہوں۔ میں سارے جانداروں کی جان ہوں۔ رامیوں کا زہد ہوں۔ جو جس عقیدے سے میری عبادت کرتا ہے میں اسے معیشتی میں تبدیل کر دیتا ہوں۔ میں عالم الغیب ہوں لیکن مجھے کوئی نہیں جانتا۔

میں عبادت کے مختلف طریقے ہوں۔ میں ہی جڑی بوٹی ہوں اور پودا کی آگ۔ میں خود ہی پو جا کا عمل بھی ہوں۔ میں کائنات کا باپ ہوں۔ میں ہی ماں۔ راستہ ہوں اور گواہ۔ اور آخری جائے پناہ۔ ابتدا۔ انتہا۔ آرام گاہ۔ گنجینہ اور انلی بیج۔ اور جن! میں تپش پیدا کرتا ہوں۔ مینہ برساتا ہوں۔ میں ابدیت ہوں۔ میں موت ہوں۔ میں وجود اور عدم وجود ہوں۔ میں دشمن ہوں۔

دیدوں میں میں سام دید ہوں۔ دلیقاول میں اندر۔ حواس میں ذہن ہوں اور خود آگاہی۔ روروں میں شکر ہوں۔ پہاڑوں میں کوہ میرو۔ میں بزرگ ترین کاہن برہمپتی ہوں۔ سپہ سالاروں میں میں سکند ہوں۔ پانیوں میں مہا ساگر۔ الفاظ میں اوم۔ عبادت میں جاپ۔ نہ بٹنے والی چیزوں میں ہمالیہ ہوں۔ شیلوں میں نارو۔ میں فلسفی کیل ہوں۔ گھوڑوں اور شاندار ہاتھیوں اور انسانوں میں الگ الگ میرا بادشاہ کا رتبہ ہے۔ ناگوں میں میں اننت ہوں۔ پانی کے باسیوں میں درون۔ فرمانرواؤں میں یم۔ پتالکش میں میں وقت ہوں۔ جنگلی جانوروں میں شیر ببر۔ پرندوں میں گرڑر۔ جنگجو بہادروں میں رام۔ دریاؤں میں گنگا ہوں۔ میں بے پایاں وقت ہوں۔ میں تباہ کن موت ہوں۔ میں عورت کی گفتار اور ذہانت، وفاداری اور رحم دلی ہوں۔ میں گائتری منتر ہوں۔ میں جیت ہوں۔ صوفیوں میں میں دیاس ہوں۔ رتوں میں بسنت ہوں۔

انہوں میں جو۔ میں سنسار کا آدھ مدھ اور انت ہوں۔ میں رازوں کا سناٹا ہوں۔ اوارجن! میرے الوہی
مظاہر بکراں ہیں۔

اوارجن —

اوارجن کے بچے۔ ایڈیٹ —

وہ کتاب نور سے بند کر کے پھر اٹھی۔ اس نے گھڑی پر نظر ڈالی۔ فوجیوں والا تھا۔ ابھی ہری شنکر اور
کال لومٹے ہوں گے۔ اس نے ابھی ہری شنکر کا کمر بھی ٹھیک نہیں کیا تھا۔ وہ دوبارہ گیٹ روم میں داخل
ہوئی۔ فرش پر بیٹھ کر اس نے ایک بار پھر نرلا کی چیزوں کو درست کرنے کی کوشش کی؛ ساریاں جوتے۔
چوڑیاں۔ میک اپ کے پیارے۔ ہینڈ بیگ جس میں دنیا بھر کی الا بلا جمع تھی جو لڑکیوں ہی کے ہینڈ بیگ
میں سے دستیاب ہو سکتی ہے۔ بس کے ٹکٹ۔ لائڈری کے بل۔ پرانے خالی پ اسٹک۔ کانوں کے
بندے۔ پنیں۔ پیسے۔ خریداری کی فہرستیں۔ اور جانے کیا کیا۔ ان سب چیزوں پر چار سال قبل کی تاریخیں
پڑھی تھیں۔ چار سال سے نرلا دنیا سے الگ تھلگ سیٹی ٹوریم میں مقید تھی۔ پھر اس نے نرلا کی کتابوں کا
کس پیک کرنا چاہا۔ ایک کتاب میں سے ایک تصویر ٹپ سے نیچے گری۔ طلعت نے جھک کر اسے اٹھایا۔
یہ گوتم نیلمبر کی تصویر تھی جو آج سے دس سال قبل بردھو سے کے لیے بہار کے لیے سنگھاڑے
وال کوٹھی بھی گئی تھی۔ طلعت نے خالی خالی آنکھوں سے اس تصویر کو دیکھا اور اسے کتاب میں واپس رکھ
دیا۔

ہاں میں قدموں کی چاپ سنائی دی۔ لڑکے واپس آچکے تھے۔

سرکھانے کھانے کی میز پر سے آواز لگائی؟

طلعت، ہری شنکر کا کمرہ قرینے سے ٹھیک کر کے محاذ پر واپس چلی گئی۔

برف باری شدید ہو چکی تھی۔

اس رات، جب ہری شنکر سوچکا تھا، طلعت نے اس کے کمرے میں ذبے پاؤں جا کر کتاب
میں سے گوتم کی تصویر نکالی۔ اپنے کمرے میں آکر اس تصویر کو جوتوں سے خوب ہی مارا جب جا کر اسے
ذرا شانتی کا احساس ہوا۔ تب وہ فرش پر بیٹھ گئی اور پھوٹ پھوٹ کر روئی۔

چونکہ وہ پچھلے دس روز سے نہیں روئی تھی۔

ردتے روٹے وہ بیہوش ہو گئی اور گھر میں ڈاکٹر کو بلانے کے لیے ایک اور منگلا شروع

ہو گیا۔

ساری دنیا نے سفید برف کا کفن پہن لیا۔ سڑکوں کے کنارے کھڑے ہوئے درخت ایسے نظر آ رہے تھے جیسے کسی مصور نے کینوس پر پھیلے ہوئے چائنا ڈائٹ پر سیاہ رنگ سے ادھر ادھر آدمی ترچھی لکیریں کھینچ دی ہوں جن کے عقب میں مکانوں میں سے پھنکتی ہوئی اور اس زرد روشنی کے دھبے سے چاروں طرف پھیلے تھے۔ بڑے زور کا جاڑا پڑ رہا تھا۔ اس عظیم کینوس کے ایک کونے میں ایک خوبصورت و منزلہ کا ٹچ تھا جیسے کاٹھ عام طور پر اوسٹریلیا میں جا بجا میں۔ ایونیو میں داخل ہو کر بائیں اٹھ پڑا تھا۔ سامنے چھوٹا سا روک گارڈن تھا جو بہار کے زمانے میں پیوٹوں سے لد جاتا۔ سامنے منسا برا آدہ تھا جس کی سرخ اینٹوں کی دیوار پر تانبے کی لالٹین نصب تھی۔ اندر گیلی تھی جس میں سے زینہ اوپر بیڈرومز کو جاتا تھا۔ نیچے نشست کا کمر تھا اور کھانا کمرہ اور گیلی کے سرے پر پارلر تھا۔ اس کے اندر جا کر باورچی خانہ۔ پیچھے لان تھا جس کے سرے پر شاہ بلوط کا درخت کھڑا تھا۔ کمر والوں کا زیادہ وقت پارلر میں گزرتا تھا جہاں وائٹ لیس سیٹ اور ٹیلی ویژن رکھا تھا۔ وہیں کھانا بنتا، برتن دھوئے جاتے، اسٹو کے پاس بیٹھ کر گپیں ہوتیں۔ جاڑوں کے زمانے میں زینہ سر پر اسکارف لپیٹے، پتلون پہنے باہر کولری میں سے لکڑیاں نکال کر سول سول کرتی اندر لاتی اور ڈرائنگ روم کا آتش دان دیکھ اٹھتا۔ تب دنیا ایک دم بے حد محفوظ معلوم ہونے لگتی۔ آتش دان پر ایک موڈرن مجسمہ رکھا تھا۔ دیوار پر آتش کا بڑا سا پورٹریٹ تھا جو زینہ نے مائیس کی طرز میں بنایا تھا۔ بڑا سا ایرانی قالین تھا۔ بڑے بڑے اسٹنڈرڈ پیپ۔ دریکے میں سے باہر حد نظر تک برف دکھائی دیتی۔ ریڈیو پر اپنے پسندیدہ نغمے بچتے۔ دوستوں کے فون آتے۔ اب تک برسی پڑا من، سیدھے سادے پُرسکون احساسات سے گھری ہوئی زندگی گزر رہی تھی۔

زینہ یہاں اپنی ماں اور چھوٹے بھائیوں کے ساتھ رہتی تھی اور یونیورسٹی میں روسی ادب اور فارسی میں بی۔ اے آنرز کر رہی تھی۔ سلیڈز سے آرٹ کا ڈپلوما لے چکی تھی۔ اس کے والد میر سمر تھے۔ اس کی جوان سال، سرخ بالوں والی ماں، جو نسلا انگریز تھیں مگر خالص لکھنؤ زبان میں گفتگو کرتی تھیں، نکسالی محاورے بولنے میں ان کو بڑا مکہ حاصل تھا۔ بے حد محبت والی بی بی تھیں اور بے حد خوش مزاج اور پُر مذاق۔ ان کا گھر زینہ کی دوستوں کے لیے ہمیشہ جلسے پناہ کا کام دیتا اور وہ ان سے برسی بہنوں

کی طرح پیش آتیں۔

اس وقت زرمینہ پارلر میں میز پر بیٹھی ایک روسی رسالہ پڑھ رہی تھی۔

اتنے میں گیلری کی گھنٹی بجی۔ زرمینہ نے اٹھ کر دیپے میں سے جھانکا۔ برف سے جوئے لت پت کیے، اوور کوٹ کے کالر سے منہ ڈھانپنے والے گوتم کھڑا تھا۔ زرمینہ اسے دیکھتی کی دیکھتی رہ گئی۔

وہ ہاتھ میں ایچی کیس لیے بیٹریاں چڑھ کر برآمدے میں آگیا۔

”یہ پانچواں شہر ہے۔ یہاں بھی روشنیاں جل رہی ہیں۔ میرا خیال تھا یہ جگہ مختلف ہوگی۔“

”مگر انوس کہ تمہارا خیال غلط ثابت ہوا۔ اندر آ جاؤ۔“ زرمینہ نے جواب دیا۔

”میرے ساتھ باہر بہت سے لوگ کھڑے ہیں۔“

”ان کو بھی بلا لو اندر۔“

”کیسے بلاؤں۔ اس روشنی میں تم ان کی شکلیں نہیں دیکھ سکو گی۔“

”وہ کون لوگ ہیں۔“

”بہت سے بہت۔ لاشیں۔ ارواحِ خبیثہ۔ وہ سب میری دوست ہیں اور باہر اندھیرے میں

دانت نکوسے کھڑی ہیں۔ ان کا جلوس میرے ساتھ ساتھ چلتا ہے۔“

”نہی ان سے ڈر نہیں لگے گا۔“

”تمہیں ان سے ڈر نہیں لگنا چاہیے کیونکہ ہم سب برابر خود ان لاشوں میں تبدیل ہوتے رہتے

ہیں۔ مگر۔“ اس نے ہاتھ ہلا کر کہا۔ ”میرا خیال تھا یہ جگہ مختلف ہوگی۔ یہاں اندھیرا ہوگا۔ لیکن تم

نے یہاں بھی دیوالی منار کھی ہے۔ روشنی میں تم کیا دیکھنے کی کوشش کرتی ہو بھائی؟“

وہ اکتا کر اپنے ایچی کیس پر بیٹھ گیا۔ زرمینہ نے گیلری کا دروازہ کھولا۔

”گوتم۔ میرا مطلب ہے، کہ تم واپس آگئے ہو۔ جہاں بھی گئے تھے۔ یعنی کہ۔۔۔ دراصل ہم

سب بے حد پریشان تھے تمہاری وجہ سے۔“

”میں تم سب کا ممنون ہوں۔“

”میرا مطلب ہے کہ۔۔۔ دیکھ ہوم۔ ہوم جہاں کہیں بھی ہو یعنی۔۔۔ ہر سفر کے بعد کا عارضی

پڑاؤ۔“

”ٹھیک ہے۔“ اس نے شانِ استغنا سے ہاتھ ہلایا۔ ”میں نے تمہارا سوگت قبول کیا۔ پھر

اس نے چاروں طرف دیکھا۔ ”یہ مکان تو وہ والا نہیں ہے جس میں تم رہا کرتی تھیں۔ آرٹسٹ کا مکان۔“

”وہی ہے۔“

”اچھا۔“ اُس نے غیر یقینی انداز میں کہا۔ ”تم کہتی ہو تو ٹھیک ہی ہوگا۔ زرینہ کیا میں خبطی

ہو گیا ہوں؟“

”نہیں تو۔“ اُس نے گھبرا کر جواب دیا۔ ”محض تم تھکے ہوئے زیادہ لگ رہے ہو۔“

”متراتر بھلگتے رہنے سے انسان تھک ہی تو جاتا ہے۔ میں جانے کتنے لاکھوں کروڑوں میل چل

چکا ہوں اب تک۔“

”تم کہاں تھے؟“

”میں۔۔۔ یہ کیوں بتاؤں۔“ اُس نے بچوں کی طرح جواب دیا۔ ”کئی راتیں میں نے کھیتوں میں

گزاریں۔ بھوسے کے ڈھیروں پر سویا۔ ندیوں کی کشتیوں میں گھسا بیٹھا۔ اسٹیشنوں کے ویٹنگ رومز

میں چھپتا پھرا۔ سارے میں پولیس کی نظروں سے بچا بچا گھوما کیا۔ تب آج میں نے کہا کہ کیوں نلیک مشرف

بہادر انسان کی طرح سامنے آ کر اقبال جرم کر لوں۔“

”پولیس؟“

”ہاں۔ کیا تم کو نہیں معلوم؟“

”نہیں تو۔ کیا؟“

”میں نے، زرینہ بیگم۔“ اُس نے بڑے ٹھاٹھ سے ٹانگ پر ٹانگ رکھ کر کنا شروع کیا۔

”میں نے دو قتل کیے ہیں۔ تب سے مارا مارا پھرتا ہوں کہ کہیں سر چسپا نہ کوٹھکا نڈل جائے۔ واپس آ

کر سارے دوستوں کے دروازے کھٹکھٹائے مگر سب دروازے بند تھے اور اندر تیز روشنیاں جلی

رہی تھیں۔ پھر میں ادھر سے گزر رہا تھا تو میں نے سوچا لاؤ تمہیں بھی آزمالوں۔“

”اندر آ جاؤ گو تم۔ یہاں ہوا بہت تیز ہے۔“

”مگر تم پولیس کو خبر تو نہ کر دو گی۔“ اُس نے سم کر پوچھا۔

”قطعاً نہیں۔“

”نہیں میں یہیں بیٹھوں گا۔ گھروں کی چھتیں میرے لیے کوئی اہمیت نہیں رکھتیں۔“

زرینہ نے اسکا روتہ سر کے گرد لپیٹ کر جھکڑ کی زد سے بچنا چاہا۔ روتہ کے گالے چاروں اور

بکھر گئے۔

”سنو زرینہ بیگم۔“ اُس نے ایچی کیس پر بیٹھے بیٹھے برا بھلا کہا۔ ”میں اعتراف کرنا

چاہتا ہوں کہ میں نے دو قتل کیے ہیں اور کمال یہ ہے۔“ وہ ہنسا۔ ”کہ میں اس قدر چار سو بیس ہوں کہ میرے دونوں مستولوں کو اس کا علم تک نہ ہوا کہ میں نے ہی ان کا کام تمام کیا ہے۔“ اب دفعتاً اس کی آواز بالکل نارمل ہو گئی۔ ”اس روجب میں سر نکھیا کے یہاں سے پارسل لے کر بھاگم بھاگ ہسپتال پہنچا تو نرملہ نے مجھے پہچان کر نہ دیا کیونکہ وہ مریض تھی۔ اور جیب میں اسی رات دہاں سے لوٹ کر شہر میں مارا مارا پھر رہا تھا تو مجھے چلیسی کے ایک پب میں چھپا احمد نظر آئی اور اس نے بھی مجھے نہیں پہچانا۔ کیونکہ وہ بے حد ذرا نکستھی۔ چنانچہ۔“ اس نے بڑے فخر سے کہا۔ ”میں اس قدر کامیاب بن کر لوٹ ہوں۔ دیکھا تم نے۔“

برف کا طوفان بڑھتا جا رہا تھا۔ عین اسی رات پانی اور برفیلی کچھڑ کے پھینٹے ڈراتی ایک موٹر ڈرائیو پتا کر رُکی اور اس کی تیز روشنی میں برف پر ایک پیلا راستہ سا بن گیا۔ کمال اور ہری شنکر موٹر میں سے اترے۔

”زرینہ۔“ اُنھوں نے ڈرائیو پر سے آواز دی۔ ”گوتم تو یہاں نہیں آیا؟“

وہ دونوں برف پر بھاری بھاری قدم رکھتے میٹر میٹروں پر آگئے۔

”سوامی جی کے سنٹر میں ابھی معلوم ہوا کہ گوتم لندن لوٹ آیا ہے اور شاید اوسٹریلیا کی طرف گیا ہے۔“ کمال کہہ رہا تھا۔

تھوڑی دیر بعد وہ دونوں گوتم نیلمبر کو موٹر میں ڈال کر اپنے گھر لے گئے۔

(۹۳)

”کوئی نہیں آیا۔“ شینلا دی جی نے دروازے میں آکر کہا۔ ”تینوں کے تینوں دہریے ہیں سو رگباشی نرملہ کے گھر والے۔ سوامی جی نے سارا انتظام کیا تھا۔ پھول منگوائے تھے۔ مدراسیوں کی ایک کیرتن پارٹی بھی سویس کاٹج سے آگئی تھی۔ مگر یہ لوگ شانتی کا مارگ ڈھونڈنا نہیں چاہتے۔“

”اور جانتی ہو اب یہ لوگ کیا کر رہے ہیں دہاں اپنے گھر میں، یا اس انڈین ڈانسز کے فلیٹ میں جمع ہو کر صبح سے شام تک تاش کھیلتے ہیں۔“ ایک بے حد روحانی انگریز برصغیر نے دریچے میں سے منڈیا نکال کر بات کی۔

چھپا بیڑھیوں پر سے واپس اترئی۔

”تم کسی کی متلاشی معلوم ہوتی ہو؟“ دوسری ویدانت پرست امریکن بیڑھیانے دریچے میں سے سر نکال کر کہا۔ ”دکھو۔۔۔ وہ یہاں موجود ہے۔۔۔ نہیں۔۔۔ ہم سب کو بلارہا ہے۔۔۔“ انھوں نے انگلی اٹھا کر کمرش کی بڑی تصویر کی طرف اشارہ کیا جو سنٹر کے ہال میں رکھی تھی۔ اسے دیکھنے کے لیے وہ تیسری آنکھ چاہیے جسے انوس کہ تم ہندوستانی کھو بیٹھے۔“

چھپا بیڑھا بڑا کروڑی ہوئی نیچے اتر گئی۔ سڑک پر آکر اس نے اپنے ماتھے پر ہاتھ پیرا۔ اسے محسوس ہوا کہ جیسے سڑک پر چلنے والے سب انسانوں کے ماتھوں پر تیسری آنکھ موجود ہے جو اسے گھور رہی ہے۔

وہ دوڑ کر ایک ۷۳ نمبر کی بس میں سوار ہو گئی۔

سنٹر میں سواری دیو یگانہ نے اپنا بیکچر پلانا شروع کر دیا تھا۔ یوگا پران کا لیکچر سننے کے بعد ان کی سامعین معرفت پسند بیڑھیں اپنے گھروں کو لوٹ کر رنگ میں پڑے ہوئے صبح کے برتن دھوئیں گی اور موزے رفو کریں گی اور گلیس کے بل کی فکر کریں گی۔ اس وقت لارڈ کرشنا ان کے کتھے کام آئیں گے۔

وہ بس سے اتر کر طالب علموں کے مرکز کی طرف روانہ ہوئی۔

ہال میں طالب علموں کی ایک بالکل نئی ٹولی گیتوں میں مصروف تھی۔

”میں چھپا احمد ہوں۔“ اس نے دروازے میں جا کر کہا۔

”یس؟“

ایک مدرسی طالب علم نے آگے آکر پوچھا۔

اس کا دل ڈوب گیا۔ اس کا نام کتنا غیر اہم تھا۔ اسے کوئی نہ جانتا تھا کسی کو اس کی مزدت نہ تھی۔

”کچھ نہیں۔ کچھ نہیں۔“

”جی۔ آپ کو کیا چاہیے؟“ ایک بنگالی لڑکی نے پوچھا۔

”کچھ بھی تو نہیں۔“ اس نے اور زیادہ بڑا کر جواب دیا۔ ”ایسے ہی آپ لوگوں کا سنٹر دیکھنے

چلی آئی تھی۔“

چند لمحوں نے اسے شک و شبہ کی نظروں سے گھورا۔

وہ الٹے پاؤں پھر سڑک پر آ گئی۔

اسٹریٹ پینج کر وہ انڈیا ہاؤس میں داخل ہوئی۔ لفٹ میں ادیر کی منزل تک پہنچی جہاں کینیٹین میں چپ

معمول خوب شو پیچ رہا تھا۔

”میں چھپا احمد ہوں“ اس نے کاؤنٹر پر جا کر کہا۔ اسے اپنی اس احمقانہ حرکت پر مطلق تعجب نہ ہوا۔
 ”ایس ڈیر۔“ ادھیڑ عمر کی ہندوستانی عیسائی عورت نے، جو ایڈنگ مشین پر بیٹھی تھی، انگریز
 عورتوں کے لمبے کی نقل کرتے ہوئے کہا، ”کھانا تو ختم ہو چکا ہے۔ اسٹیکس ہیں۔“
 ”نہیں۔ ٹھیک ہے۔“ وہ سٹ پٹا کر پھر باہر نکلی۔ میزوں پر بیٹھے ہوئے لڑکوں اور لڑکیوں
 نے سر اٹھا کر بھی اسے نہ دیکھا۔ ایک کونے میں سر کیچا کامیاں گلشن سر جھکائے کچھ پڑھ رہا تھا۔ وہ پھر باہر
 آگئی۔

اب وہ چورے کی سرائے پہنچی۔ وہاں اسے کمال ملا جو کاؤنٹر پر کھڑا کسی کو فون کر رہا تھا۔ اس سے
 چند باتیں کرنے کے بعد وہ جلدی سے باہر نکل گیا۔ وہ ضیشے کے دروازے کے پاس کھڑی اسے بھیڑ میں
 شامل ہوتے دیکھتی رہی۔ پھر باہر آکر اس نے بی بی سی کی کنٹین میں جھانکا۔ چچا صدیقی کوئی لطیفہ بیان کر رہے
 تھے۔ اعجاز بٹالوی نے ایک نئی بحث شروع کر دی۔ تقی سید منہ لٹکائے بیٹھے تھے۔ یاور عباس کچھ گنگنا
 رہے تھے۔ میں چھپا احمد ہوں۔ اس نے ان سب کو بتانا چاہا مگر پھر واپس لوٹ گئی۔

سامنے ہی انڈر گراؤنڈ تھی۔ میٹر حیاں اتر کر اُس نے بالکل غیر ارادی طور پر میڈاویل کانکٹ
 لے لیا۔ چند منٹ بعد میڈاویل کی چوڑی سڑک پر برآمد ہو کر وہ ایک درخت سے ٹک گئی اور چاروں
 طرف دیکھا۔ سامنے کچھ نامیے پر سر کیچا اور آشا کے مکان تھے۔ باڑ کی دوسری طرف چند قدم پر طلعت
 اور کمال کافلیٹ تھا۔ اسٹیشن کے مقابل کے جدید بلاک میں شاننا اور ولیم کرگب رہتے تھے۔

عین اسی وقت گرد سڑکی دکان سے سبزی کا تھیلا اٹھائے سر کیچا باہر نکلی۔ ”ارے ہو چھپا۔“ اُس
 نے چلا کر کہا۔ ”وہاں کیسی کھڑی ہو۔ آؤ۔ آؤ۔“

وہ خاموشی سے سر کیچا کے ساتھ ہوئی۔

چند قدم چل کر وہ مکان میں داخل ہوئیں۔

”چنانچہ یہی گول تھا۔“ شامیلا۔ یہی گول تھا۔“ اس نے آہستہ سے کہا۔

”کیا۔“ سر کیچا نے پلٹ کر پوچھا۔

”کچھ بھی تو نہیں۔“

”بیٹھو۔ گلشن ابھی انڈیا ہاؤس سے نہیں ٹوٹا۔ تمہیں معلوم ہے اُس نے وہاں کام شروع کر دیا

ہے۔“

”اچھا۔“

ڈرائنگ روم کے چوڑے دروازے کے باہر بھی دن کا اجالا باقی تھا۔ بہت سی سُرخ پتیاں آہستہ آہستہ تیرتی ہوئی آکر نیچے بکھر گئیں۔ پورچ کی سیڑھیوں پر ڈرائیو پر۔ چار پانچ پتیاں دریچے کے باہر رکھی ہوئی بید کی کرسیوں کے نیچے ہوا میں لرزتی رہیں۔ دھوپ کی سنہری لکیر نے گھاس پر حلقہ سا بنالیا۔ کیا پتا انسان دراصل کیا چاہتا ہے؟

”ارے چمپا۔ یہاں اس صوفے پر بیٹھ جاؤ آرام سے۔“ سرکیخانے ترکاریاں سیبی میں اندھیلے ہوئے کہا۔

”اس صوفے پر بیٹھنے سے کمرہ دہی تو نہیں بنے گا جو اس روز تھا۔“ چمپا نے اپنے آپ سے کہا۔
 ”اُس روز۔ کس روز؟ کیسا تھا؟“ سرکیخانے باورچی خانے میں جاتے ہوئے پوچھا۔
 ”کیا معلوم ہے۔“

خالص موسم اب باہر فضاؤں میں پھیل چکا تھا۔ شدھ سردی۔ خفاف، پاکیزہ برف۔ سارا وجود بے حد ہلکا پھلکا اور صاف محسوس ہو رہا تھا۔ سرکیخانے شال اور مکرے میں آکر آتش دان جلایا۔
 ”کل اُس نے بالٹی میں سے کوئلے الٹے ہوتے بات کی۔“ بہت سے لوگ گھر واپس جا رہے ہیں۔“

”گھر؟“ چمپا نے چونک کر پوچھا۔

”ہاں۔ ہندوستان۔“ سرکیخانے راکھ کرینا شروع کی۔

”کون۔ کون۔“ چمپا نے بے تعلقی سے پوچھا۔ اب اسے کسی سے کیا مطلب۔ وہ اس خالص موسم کی طرح سارے میں پھیلی تھی۔ اسے مخصوص شخصیتوں سے کیا غرض۔ اس کا کسی سے کوئی تعلق نہیں۔ سرکیخانہ گھریلو انداز میں پتھر مکر میں کھولنے کے بعد پھر ترکاری کاٹنے بیٹھ گئی۔

”سبھی۔“ اُس نے جواب دیا۔ ”کمال۔ ہری۔ کلا۔ ہری فلائی کر رہا ہے۔ کال پرسوں کیلے دُنیا سے جائے گا۔ گوتم تو آج صبح کرشنا مینن کے ساتھ پھر نیو یارک چل دیا۔“

باہر چھتوں کے پسے ایک دم سُورج ڈوب گیا۔ بگ میں نے ریڈیو میں اپنا بگل بجایا۔ باہر تاریکی چھا چکی تھی۔ جاڑوں کی رات کی تاریکی جو دفعتاً دنیا کو آدبو جیتی ہے۔ وہ سرکیخانے کی مدد کرنے کے لیے باورچی خانے میں چلی گئی۔

ڈرائنگ روم میں گلشن کے اور اس کے دوست داخل ہو چکے تھے۔ وہ باورچی خانے کے

دروازے سے نکل کر سردباغ میں سے گزرتی آشا کے گھر چلی گئی۔

سرکیھا کی آواز پر وہ واپس لوٹی۔ اس نے دریچے میں سے اندر جھانکا۔ شام کا اتر کمرے میں ختم ہو چکا تھا۔ اس کی جگہ رات نے لے لی تھی۔ وہ دوبارہ اس کمرے میں گئی مگر وہاں کچھ نہیں تھا۔ سائے دوسرے تھے، رنگ، فضا کا سحر۔ وقت بھی کفر کی کے راستے باہر چلا گیا۔ اس کا ذرا سا ٹکڑا بھی پیچھے پڑا نہیں ملا۔

سرکیھا کے گھر سے باہر نکل کر اسے کمال کے مکان کی روشنیاں نظر آئیں۔

مجھے چھوڑ کر مت جاؤ۔ مجھے چھوڑ کر مت جاؤ۔ مجھے چھوڑ کر مت جاؤ۔ اُس نے چلا چلا کر کتنا چاہا مگر خاموشی سے تیز تیز قدم رکھتی اسٹیشن کی طرف روانہ ہو گئی اور جوں کا توں کی گلی میں پہنچی اور اسٹبل کے دروازے میں جا کر روشنی جلانے کے لیے ہاتھ بڑھایا۔

مگر ذمہ داری نے سامنے آکر اسے خوش آمدید کہا۔ وہ دریچے میں رکھے ہوئے جرمینم کے پودوں پر جھک گئی۔ اب تک رات میرے خلاف تھی۔ اُس نے سوچا۔ اب شاید میری ساتھی بن جائے۔ اونچے مکانوں پر سے گزر کر آتی ہوئی ہوا، گھاس کی سرسراہٹ، باتوں پر جھی ہوئی برف۔ زمین پر رات کی موجیں بہتی چلی جا رہی ہیں اور اب دھارے الگ الگ ہو چکے ہیں۔ اب میں واقعی مکمل طور پر آزاد ہوں۔ وہ سنسی۔ نیچے بہت ٹھوس، حقیقی زمین ہے اور اس زمین پر بھے موت تک چلے جانا ہے۔ قدم مجھے کہاں کہاں لے جائیں گے۔ (اس نے پیروں کو اس طرح دیکھا گویا آج تک وہ اسے پہلے کبھی نظر نہ آئے تھے)۔ رات میرے ہاتھ میں موجود ہے اور اس کے ہاتھ میں بھی۔ رات کی رسی کو میں مضبوطی سے تھامے تھامے دن تک پہنچ جاؤں گی۔ رات تو آج سے میری سکھی ہے۔ کہو سکھی کیسی ہو۔ میں تو تم کو مہلوں سے جانتی ہوں۔ برساتوں میں، پھاگن کی رات میں، پورناشی میں، امتحانوں کی پرمشائی کے زمانے میں، اجنبی دیسوں میں، ٹرمینوں میں سفر کرتے ہوئے میں نے تمہاری ہر کیفیت کو دیکھا ہے۔ میں نے اور تم نے اکٹھے سے بتایا ہے۔ ایک روز تم ہی جینو گی۔

اور تم، اس نے دوسری بات شروع کی، میں تم کو تمہارے خوابوں کی دوسرا ہاتھ میں چھوڑتی ہوں۔ میں شاید ایک واقعیت تھی اور تم خواب دیکھنے سے کبھی باز نہ آؤ گے۔

رات تاریک تر ہوتی گئی۔ سردی بڑھ گئی۔ جون کا ٹرک کے فلیٹ میں مکمل سناٹا تھا۔ نیل اپنے کمرے میں سو رہا تھا۔ جوں بھی سو چکی تھی۔ ادجیت اپنی میٹنگ سے نہیں لوٹا تھا۔ خاموشی کی لہریں بوسیدہ دیواروں سے ٹکرایا کیں۔ وقت نے کہا: مجھے بچاؤ۔ میں تمہارا بچا کبھی نہیں چھوڑوں گا۔ تمہارا

خیال تھا مجھے اپنی جگہ قائم رہیں گے۔ لیکن تمہارا یہ خیال بھی غلط تھا مجھے دیکھو اور جانو۔ میں جا رہا ہوں پل پل، جین جین۔ پردوں کے پیچھے تہ در تہ اندھیروں میں غائب ہوتا جا رہا ہوں۔ میں حد فاصل ہوں۔ اس کے آگے تم نہیں جاسکتیں۔ اب واپس لوٹ چلو۔ سرحد پر تم پہنچ چکی ہو۔ سامنے پھاٹک ہے۔ اب دوسرا دیس شروع ہوتا ہے۔ اب تم کو دوسرے پروانہ رہا داری، نئے کائنات کا انتظام کرنا ہوگا۔ نئے سرے سے خانہ پرسی اور دستخط کونے ہوں گے کیوں کہ اب نئی سرحد شروع ہوتی ہے۔ میں نے اب تک بہت سے سحر توڑے ہیں۔ تمہارا والا سحر تو بہت ہی غیر اہم تھا۔

مجھے پہچانو۔ میں برابر تمہارے ساتھ چلتا رہوں گا۔ تم کم از کم مجھ سے نہیں بھاگ سکتیں۔ لوگ تمہیں چھوڑ کر چلے جائیں گے۔ میں تم کو کبھی نہیں چھوڑوں گا۔ دیکھا تم سرحد پر کتنی جلدی پہنچ گئیں۔ تم کو فیصلہ کرنے میں کتنی دقت پیش آرہی تھی۔ میں سارے معاملے طے کر دیتا ہوں۔ سارے فیصلے، سارے ارادے میری وجہ سے خود بخود پورے ہوتے چلے جاتے ہیں۔

ابھی تم پر اور مصیبتیں آئیں گی لیکن میں تم کو ان کا مقابلہ کرنا بھی سکھا دوں گا۔ اب مجھ سے صلح کرلو۔ میں اب بھی موجود ہوں۔

ہوا کے ایک تیز جھونکے سے کمر کی کا پردہ پھینچانے لگا۔ کمرہ کھرے سے بھر گیا۔ تب اُسے مٹا محسوس ہوا کہ وہ سردی سے کپکپا رہی ہے۔ اس نے جلدی سے دریچہ بند کیا اور اپنے کمرے میں چلی گئی۔

(۹۴)

”اپنی کے بیاہ میں پینٹنے کے لیے میں تو بڑی بڑی بیاباں ساریاں بنواؤں گی، کار چوبی۔“ نرملہ کہہ رہی تھی۔

میں خاموش رہی۔

”مجھے تو یہ سننے قسم کی بارڈر والی ساریاں بالکل اچھی نہیں لگتیں،“ مالتی نے ہونٹ لٹکا کر بڑی بوڑھیوں کی طرح کہا۔ مالتی رائے زادہ سولہ برس کی تھی۔ نرملہ اس سے ایک سال چھوٹی تھی۔ میں نرملہ سے ایک سال چھوٹی۔ ان دونوں نے سخت بزرگی کے عالم میں ملبوسات کے متعلق اپنی وسیع

معلومات کا منجھ پر رعب ڈالنا شروع کیا۔ میں بڑی عقیدت سسان کی باتیں سنتی رہی۔
پھر طلعت دفعتاً خاموش ہو گئی۔ ”دیکھو“ اس نے کمال سے کہا، ”میں نے آج یہ محسوس
کیا ہے میرا ماضی صرف میرے لیے اہمیت رکھتا ہے۔ دوسروں کے لیے، دنیا کے لیے اس کے کوئی
معنی نہیں ہیں۔ نہ دنیا کو اس سے کوئی دلچسپی ہو سکتی ہے۔“

”میرا ماضی محض میرا ماضی ہے“ کمال نے طلعت کی بات دہرائی۔

”اور دنیا کو صرف حال سے دلچسپی ہے۔“ ہری شنکر کی آواز گونجی۔

”لیکن ماضی حال ہے۔ حال ماضی میں شامل ہے اور مستقبل میں بھی۔ وقت کی اس شے سے بازی
نے مجھے بڑا حیران کر رکھا ہے۔“ طلعت نے کہا۔ ”میں وقت کے ہاتھوں عاجز آچکی ہوں۔ تم میں سے
کوئی میری مدد کیوں نہیں کرتا؟“

”تمہاری مدد طلعت بیگم شاید آئن اسٹائن بھی نہیں کر سکتا۔“

”میرے ماضی سے دوسروں کو کیا دلچسپی ہو سکتی ہے؟“ کمال نے پھر ضد سے دہرایا۔

”وقت برابر موجود ہے۔ وقت مسلسل حال ہے۔“ طلعت نے کہا۔

یہ لوگ جو لندن کے سینٹ جانز وڈ میں بیٹھے ۱۵ دسمبر ۱۹۳۵ء کی سہ پہر کو یہ باتیں کر رہے
تھے ان کے سائے کھڑکیوں کے شیشوں پر عجیب عجیب شکلیں بناتے رہے۔ باہر تیز ہوا چل رہی تھی
موٹریں آ جا رہی تھیں۔ وائرلیس میں سے دی آنا کے کسی کونسٹریٹ کی آوازیں آرہی تھیں۔ وقت کے
وسیع اندھیرے اور اونچی دیواروں اور مڑکوں اور گلیوں اور آوازوں کی بھول بھلیاں میں گھرے
تینوں موجود رہے۔

وقت کے اسی اندھیرے میں طلعت ۱۹۳۱ء کی جولائی میں سنگھارے والی کوٹھی کے برآمدے
میں بیٹھی نرملہ اور مالتی سے باتیں کر رہی تھی۔ اس طلعت میں اور اس لڑکی میں کوئی فرق نہ تھا مگر دونوں
مختلف بستیاں تھیں۔ شاید مٹی نے کہا تھا کہ انسان ہر لحظہ بدلتا رہتا ہے۔ بچپن میں کچھ اور ہوتا
ہے جوانی میں کچھ اور۔ تم اس لمحے سے پہلے نہیں تھے۔ صرف تسلسل باقی رہتا ہے۔ دور پہاڑوں میں
گلشنیر ٹوٹ ٹوٹ کر مہر رہے تھے۔ ہوائیں۔ وقت جو سیال تھا، وقت جو سمجھ تھا۔

”ہم اپنا قصہ دہرا کر اپنا ایمان کرنا چاہتے ہیں۔“ ہری شنکر نے کہا۔ ”کیونکہ ہم خوفزدہ ہیں۔“
”اور گو تم نیلمبرک کس قدر خوف زدہ نکلا۔“ کمال نے کہا۔

”گو تم نیلمبرک اس وقت ذکر نہ کرو۔ تم اصل موضوع سے بہت دور ہٹ جاؤ گے۔ طے یہ کرنا ہے

کہ زندگی میں اصل موضوع کیا ہے۔ ہری شنکر نے کہا۔ ”میں چودہ سال قبل بھی موجود تھا اور اگر زندہ رہا تو چودہ سال بعد بھی ہری شنکر ہی کہہ جاؤں گا۔ اور جب وقت کے سارے تجربے ہم اپنے اوپر کر لیں گے تو یہ جو چھوٹے چھوٹے گنی پگ ہم لوگ ہیں ہم بھی ختم ہو جائیں گے۔“

وقت کے پیٹرن میں طلعت جہاں بیٹھی تھی وہی طلعت اسی پیٹرن میں ایک جگہ اور موجود تھی اور دونوں نقطوں کے درمیان برسوں کا فاصلہ تھا۔ اور اس فاصلے پر انسان مرنے آگے کی سمت چل سکتا تھا۔ آگے۔ اور آگے۔ پیچھے جانا ناممکن تھا۔ گوہر اردوں طلعتیں ان گنت ٹکڑوں میں منتشر ان گنت جگہوں پر موجود تھیں جیسے آئینے کے ٹوٹے ہوئے ٹکڑوں میں ایک ہی چہرے کے مختلف عکس نظر آتے ہیں۔

کمال گویا ایسٹج پر چلتا ہوا وسط کی میز پر آکر بیٹھ گیا۔ مکتی کی آنکھوں سے اس نے سب کو دیکھا۔ مائیکل۔ بل کریگ۔ زریمنہ۔ وہ سب صبح صبح گوتم نلیمر کو ایر پورٹ پہنچا کر واپس لوٹے تھے اور کمال کے کمرے میں ہری شنکر اور کمال کے بندھے ہوئے اسباب پر جڑھے بیٹھے تھے۔

گوتم زریمنہ کے یہاں سے آکر پندرہ دن تک کمال کے گھر پر بیٹھا رہا تھا۔ تب وہ دن بھر تاش کھیلنے یا بیت بازی کرتے۔ ملی ماؤس کے کوہک اور فلمی رسالے تک پڑھے گئے۔ گوتم ابھی پوری طرح صحت یاب نہ ہوا تھا کہ کشمیر کے کیس کے لیے اسے پھر نیویارک جانے کا حکم آگیا۔ لندن میں یہ کمال اور ہری شنکر کا آخری دن تھا۔ ہری رات کو ایرانڈیا سے پرواز کرنے والا تھا۔ کمال کو کل صبح بوٹ ٹریں پر سوار ہونا تھا۔ کمال بھی جا رہی تھی۔ مائیکل بھی جا رہا تھا۔

طلعت نے دوبارہ کیلنڈر پر نظر ڈالی۔ ۱۵ دسمبر ۲۰۱۵ء سے پھر یہی سی آئی۔ ”مائیکل دروازہ بند کر دو۔“

مائیکل نے اٹھ کر ایسا ہی کیا۔ لوگ طلعت کو کھدار کھانوں کی طرح نظر آئے۔ سپاہی جن کے ہاتھ میں بندوقیں تھیں (مائیکل)۔ سر ہلاتے ہوئے سفید چٹکی دار مٹی والے چینی فلسفی (ہری شنکر)۔ ہمارا جہ چنڈر گپت کے دربار کی نزکی (سرکچا)۔ دھاڑیں مارتا کر روتے، ماتم کرتے اپنی زندگی کے تعزیرے کے ساتھ ساتھ ننگے پاؤں چلتے گولہ گنج والے مکر غمیدہ نواب کمین صاحب (کمال)۔ دیوالی کے گڑیوں گڑیوں کی طرح وہ سب سامنے سجے تھے۔ مورتیاں جن کو لکھنؤ کے کماروں نے بسایا تھا۔ (ان میں سے ایک مورتی گر کر ٹوٹ چکی تھی) ابھی ہشتی آئے گا، چھڑکاؤ ہوگا، تخت بچھے گا۔ تخت پر راجہ بیٹھے گا۔ لونا چارسی کا جادو چلے گا۔ پھر یہ سب جا کر اپنے اپنے طاقتوں میں بیٹھ جائیں گے۔

”میں بالکل ٹھیک تھی۔“ اُس نے اپنی بات جاری رکھی۔ ”مگر پھر ایک دم چیزوں نے مجھے ڈرانا شروع کر دیا۔“

کمال نے گویا اس سے کیوں کر کہا: ”یہ انکشاف ہوا کہ کائنات میں بڑی گڑبڑ ہے۔“
 ”اور اس سے پہلے کہ مجھے معلوم ہو میں الفاظ کے سمندر میں سے گزرتی خیالات کے پُر خطر راستے پر نکل کھڑی ہوئی تھی۔“

”الفاظ کیا تھے؟ حقیقت کیا تھی؟ کتابوں نے کہا الفاظ غلط ہیں۔ حقیقت کوئی شے نہیں۔ سمندر لایعنی ہیں۔ پتارم، ماترم، پترم، پوترم — سب — ہر شے فالتو ہے۔ کبھی میں نے دیکھا مہرستی راکھسوں کو اپنا علم بڑھا رہا ہے۔ کبھی میں خود اپنے آپ کو ایک عظیم راکھشنی نظر آئی! پریوں کی کہانیوں کی کوئی پٹریل جو اپنے علم کی جھاڑو پر سوار تاریک خلاؤں میں تپاتی پھر رہی تھی۔
 ان تاریک خلاؤں میں اور بہت سی جھاڑوئیں سن سے پاس سے گزر جاتیں جن پر ہزاروں لڑکیاں سوار تھیں: تہمینہ، نرملہ، روشن، جون کارٹر، فیروز، چچا، زرینہ اور جانے کون کون۔ یہ جھاڑوئیں اب اتنی اوپر اڑ گئی تھیں کہ اب ان کا نیچے اترنا محال تھا۔ دراصل ساری دنیا کے آسمان ان جھاڑوؤں سے پُر تھے۔
 ان سب میں چچا ایک بڑی قابل ذکر ہستی تھی۔ اس سے غلطی یہ ہوئی خواب دیکھنے شروع کر دیے۔
 اب اگر آپ ایک جھاڑو پر سوار ہوں اور سو جائیں تو لامحالہ آپ راستہ بھول جائیں گی اور آپ کی جھاڑو ٹکرا کر نیچے آ رہے گی۔“

اپنی خواب کی حالت میں وہ عمیق عقیق کے بھگتوں کی مانند گاتی پھر رہی۔ گرجاؤں میں گئی۔ راہبات کو رشک سے دیکھا۔ ذاتی زندہ خدا اور اپنی زندگی کے مجازی خدا کے تصور کو یکجا کرنے سے اسے غالباً بڑی مسرت حاصل ہوئی۔ اس مسرت کا تم تجزیہ نہیں کر سکتے۔ یہاں عقیدے اور اللہ کی ذات میں یقین کا مسئلہ بھی حل ہو گیا۔ محض تھوڑی سی معرفت کی ضرورت تھی جو صبح منہ اندھیرے اٹھ کر بھیر دکاؤ تو آپ سے آپ حاصل ہو جاتی ہے۔ میں رادھا ہوں۔ میں سینا ہوں۔ میں مریم مکدین ہوں۔ میں زریں تاج طاہرہ ہوں۔ مدین گزریں اس نے ایک مرتبہ مجھ سے کہا تھا کہ جب میں چیل میں جاتی ہوں اور بشپ گھنٹی بجاتا ہے اور یوکر اسٹ کے گلاس اٹھائے جاتے ہیں تو میں اس ساری اشاریت کے جال میں خود کو موجود پاتی ہوں۔ گوتم نیلمبر کی طرح اسے ہر واقعے میں رمزیت نظر آ جاتی تھی۔

وہ سب کمرے سے نکل کر نیچے سڑک پر آ گئے۔ کمال نے ناک اٹھا کر کمرے کو سونگھا۔

”بہیزوں کی رمزیت کا مجھے بھی اندازہ ہے۔ میں نے اس کی وجہ سے بہت دکھ اٹھائے ہیں۔“

مائیکل نے ہوا میں لہکتے پھیلتے ہوئے کہا۔

”ہاں“ طلعت نے جواب دیا۔ وہ سب سر جھکائے زمین کو تکتے چلا کیے۔ شام کی کلنگ روشنی میں وہ ہیمپسٹیل ہلیتھ کی طرف بڑھتے رہے۔ مکانوں کے چھوٹے چھوٹے بیک گارڈن، کھڑکیوں میں سے جھانکتے ہوئے لوگ، تنگ گلیاں جن کے سرے پر نیم تاریک قہرہ خانے تھے۔ لڑکیاں دفتریوں سے لوٹ رہی تھیں۔

”یہ منظر میرے لیے لرزہ خیز ہے۔“ ہری شکر نے کہا۔

”ہاں۔“ طلعت نے اسی طرح جواب دیا۔

پہاڑی پر پہنچ کر وہ مصوروں کی تصویریں دیکھتے پھرے اور مزید دور ہوئے۔

”وہ دیکھو تر دنا وغیرہ آرہے ہیں۔“

”آ۔“

نیچے میلہ لگا تھا جیسی عورتیں لہکتے دیکھ کر قسمت کا حال بتا رہی تھیں۔ بچے مونگ پھلی اور افس کریم کھا رہے تھے۔

”سب سے بڑی حماقت یہ ہے کہ ہم دوسروں کو اپنے خوابوں میں گھسیٹنے کی کوشش کریں۔“ مائیکل نے کہا۔

”ہاں“ طلعت نے دہرایا۔ ”میرا ماضی، میرا وقت، میرے خواب صرف میرے ہیں۔ وہ کسی اور کے نہیں ہو سکتے، گویا رکھو۔“ اس نے جلدی سے اضافہ کیا۔ ”میں شخصی سطح پر یہ بات کر رہی ہوں۔ مستقبل ہم سب کا مشترک ہے۔“

مائیکل نے ایک کنکراٹھا کر غصے سے اسے مارا۔ ”خدا کے لیے اس نقطے پر پہنچ کر بھی پارٹی لائن مت چلاؤ۔ مستقبل مشترک نہیں ہے۔ مستقبل اس پہاڑی کے اوپر ہم سب کے لیے الگ الگ منہ پھاڑے کھڑا ہے، ہری کے دس سروالے خدا کی طرح۔“

”او مائیکل۔“ طلعت نے بچوں کی طرح کہا، ”یہ واقعہ ہے کہ میں بہت ڈرتی رہی ہوں۔“

”ہاں۔“

”میرے ڈرانے کو کیا کم چیزیں تھیں۔ خوبصورت مناظر، آرام دہ گلابی کھولتی تو اس میں سے طرح طرح کے کاغذات نکلتے۔ شکلوں کے واسطے۔ شیز کے کاغذات۔ جوائنٹ اسٹاک پکینوں کی رپورٹیں جن پر نام ہوتے: لارڈ سٹنا، مہریرین مکرچی۔ مٹری تھا پڑ ان سب ناموں کے پیچھے ایک اور دنیا تھی۔ اگونیچی

مصنوط عمارتیں۔ شفاف غیر شخصی دفاتر۔ روپیہ۔ روپیہ۔ معاشیات کے مسائل۔ اسٹرائیک۔ بھوک۔ بے روزگاری۔ ڈائریکٹروں کے اجلاس۔ ٹریڈ یونین۔ مزدور بستیاں۔ سٹی آف لندن۔ کلاپور و کلکتہ۔ بشپ گیٹ۔ چورنگھی۔ ٹائٹانگر۔ اینڈریو یول کلکتہ۔

”میں ڈرتے ڈرتے ان کاغذات پر دستخط کرتی، جو گویا میرے تحفظ کے ضمان سماج میں میرے اونچے دولت مند درجے کے گواہ تھے۔ یہ سب کیوں ہے ہم مجھے اس کا کیا فائدہ ہے؟ میں نے تو نہیں کہا تھا کہ میں رضا خاندان میں پیدا ہو کر اس کھڑاگ کی وارث قرار دی جاؤں۔ کاغذ کے ٹکڑے۔ روپیہ۔ روپیہ۔ روپیہ۔ دفعتاً روپے کی اہمیت کا سارا احساس میرے دل سے مکمل طور پر زائل ہو گیا۔ لوگوں نے کہا: پوتروں کے رئیس ایسے ہی غنی ہوتے ہیں، وغیرہ مجھے یہ سن کر بڑی ہنسی آتی۔“ وہ سب پتھر قل پر بچھ گئے۔ نیچے وادی میں جھیل کے پانی پر ڈوبتے سورج کی کرنیں رقصاں رہیں۔ سالویش آرمی والوں کا ایک دستہ مینڈ بجاتا سامنے سے گزرا۔

کمال جھیل کے کنارے تنہا کھڑا تھا اور اس بلندی پر سے بہت چھوٹا سا نظر آ رہا تھا۔
معاظلت زور سے قہقہہ مار کر ہنسی۔
سب نے نظریں اٹھا کر اسے دیکھا۔

”میں نے ایک مرتبہ نرملہ سے پوچھا تھا: رانی بی بی! تمہیں ڈر کا ہے کابھی۔ نرملہ نے جواب دیا تھا کہ میں اپنے خوابوں کو اس سے بچانا چاہتی ہوں۔ وہ میرے خواب جانتا ہے۔ کتنی ہنسی کی بات ہے کہ نرملہ کے خواب اب اس کے پاس ہمیشہ کے لیے محفوظ ہیں۔ گوتم بالآخر لاعلم رہا۔ ہم لاعلمی میں پیدا ہو کر لاعلمی میں زندہ رہتے ہیں اور اسی میں مر جاتے ہیں۔ یہی اصل سدا سانت ہے۔“
کمال ان کی طرف برستا دکھلائی دیا۔ مائیکل نے جھک کر گھاس کا پتلا توڑا۔ میٹلے میں بجتی ہوئی موسیقی ختم ہو چکی تھی۔ سردی زیادہ ہو گئی۔

ایک جھٹ پٹیا رہ ان کے سروں پر سے گرجتا ہوا گزر کر تارکی میں غائب ہو گیا۔ وہ سراسر اٹھا کر اسے دیکھا کیے۔

”لاعلمی کا جو شہر ہم نے بسا رکھا تھا اس کی دیواریں ہم نے فلسفے کی اینٹوں سے چٹنی تھیں۔“ طلعت نے بات جاری رکھی۔ ”ایک روز سیندھ لگا کر موت، ہمارے شہر میں داخل ہوئی۔“
”ایک مرتبہ جب فارن برا کے ایر فیسٹول کے موقع پر بے چارہ جان ڈیری آواز کی سرحد توڑنے خود ہلاک ہو گیا تھا اس کا طیارہ فضا میں پاش پاش ہو کر تماشائیوں کے اوپر آن گرا تھا۔“

بیسویں لوگ مرے تھے۔ اس کے، جب طیارہ دھکتے ہوئے تماشیاں گولے کی صورت میں آواز سے زیادہ تیز رفتار کے ساتھ میری طرف بڑھ رہا تھا، اس لمحے مجھے پتا تھا کہ یہ موت ہے۔ آن کی آن میں میں بس جھل کر جسم ہو جاؤں گی۔ مگر جانتے ہو۔ زمین پر اوندھے لیٹنے کے بجائے میں طیارے کے ٹکڑوں کی بوچھاڑ میں چندرا اور زریزہ کو ہلکارتی پھری کہیں وہ نہ مر گئی ہوں۔ مجھے اس وقت اپنے بجائے ان دونوں کی زندگیوں کی فکر تھی۔ اپنے متعلق تو احساس بھی نہیں تھا۔

”لہذا نہ مرنے موت کا سامنا کیا تو مجھے لگا کہ اسے بھی خون محسوس نہ ہوا ہو گا گویا ہی ایک واحد تجربہ ایسا ہے جس میں انسان کسی دوسرے کو شریک نہیں کر سکتا لہذا ہم نے اسے یہ تجربہ کرنے کے لیے تنہا چھوڑ دیا۔ بے چاری اچھے پاؤں مارتی دریا کے تارکے دھارے میں بہہ گئی۔“

”ویدانت میں کہیں پر وجود کی چار کیفیتوں کا ذکر ہے: جاگتا ہوا انسان، خواب، بغیر خواب کی نیند اور موت۔“

”جس روز میں بے ہوش ہوئی تھی۔ مجھے ابھی طرح احساس تھا کہ میں بہت گہری نیند سو رہی ہوں۔ حال اس گہری نیند میں مجھے خواب نہیں دکھائی دیے۔ میری آتما جا کر اندھیرے سے مل گئی اور جب واپس آئی تو مجھے معلوم بھی نہ ہوا کہ میں کہاں گئی تھی۔ میں نے سوچا کہ یہی موت ہے اور جب یہ آئی تو آتما دوسرے غیر مرئی لیکن مادی جسم کو ساتھ لے کر اپنی راہ نکل کھڑی ہوئی۔ اب بہت سے راستے سامنے تھے۔ ان پر مارا مارا پھرنا تھا مگر واپس نہیں آنا تھا۔ یا نہ جانے کیا ہونا تھا۔ ہمارا بھر جھک نے کہا تھا: متھلا جل رہا ہے مگر میں باقی ہوں۔ غالباً یہ صحیح ہے۔“ طلعت نے کہا۔

”ہم سب جلے جا رہے ہیں۔“ ہری شکر نے مائیکل سے کہا۔ ”کیا آگ کی لپٹیں تم تک نہیں پہنچیں گی۔“

مائیکل نے بے چینی سے پہلو بدلا۔

نیچے نیم تا ایک گھنٹی میں کمال گاتا پھر رہا تھا۔ اس کی آواز ہوا پر تیرتی ان لوگوں کے کافوں تک پہنچی۔ چاند درختوں پر طلوع ہو رہا تھا۔

طلعت پھر اپنے سفر پر چل کھڑی ہوئی: ”اس سے چاند نکلنے والی کوٹھی کے باغ میں کنوئیں پر کھجکا آنگن کے اندر کھڑا ہے۔“ اس نے کہا۔ ”مرنے کے بعد روح شعلے سے رات میں، رات سے بڑھتے چاند میں، بڑھتے چاند سے بڑھتے سال میں، دیو لوک میں، دیوی دنیا میں ہوا، سورج اور بجلی سے گزرتی چلی جاتی ہے۔ وہ کسی میں وہ نضا، ہوا، دھوئیں، بادل اور بارش اور

پودوں میں پہنچی۔ قربانی کا شعلہ ہوا سے دھوئیں میں، دھوئیں سے کُھر میں، کُھر سے بادل میں، بادل سے بارش میں تبدیل ہو کر برس جاتا ہے۔ ساری روحیں فضا میں تبدیل ہو گئیں۔“

”خیالات کا اور روح کا سفر ایک ہے،“ شکر نے کہا۔

”موت مجھے ختم کر دے گی۔ موت کو کون ختم کرے گا؟ ہوائیں میرے سانس کو اڑا لے جائیں گی۔ سورج میری آنکھوں کی روشنی پر پینہ ڈال دے گا۔ چاند میرے دماغ کو سلا دے گا۔ آتما فضا میں گھل جلائے گی۔ میرے انگ کے روئیں جھاڑ چھنکاڑ میں تبدیل ہو رہے ہیں۔ سر کے بالوں سے درخت اگتے ہیں۔ خون پانی میں گھل کر پانی بن گیا۔ طلعت نے چٹان پر کھڑے ہو کر دہرایا۔“

”گہری عیند۔ گہرا پانی۔ گہرا خواب،“ شکر نے کہا۔ ”عناصر سوچ رہے ہیں۔ حواس سوچنے میں۔ صرف موت باقی ہے۔“

”جسم سوچتا اور محسوس کرتا ہے۔ وہ ختم ہوا تو سمجھو سب کچھ ختم ہوا۔ جلتی آگنی، سرد پانی، خنک ہوائیں۔ سب اپنے سجادے سے آپ پیدا ہوئی ہیں۔ گوتم نے چمپا سے کہا تھا: اگر تمہارا جسم تمہارے ذہن سے کوئی علیحدہ چیز ہے تو اسے علیحدہ کر دو اور صرف تم میرے پاس آ جاؤ۔ مگر تم ایسا نہیں کر سکتیں،“ مادہ پرست گلشن نے کہا۔

”آئے پریم پگے پروانے جوال مئی چھوی کے دیوانے
جر چلمن کے پیچھے رے بیٹھی دیپ شکھا لہرائے رے۔
دیپ شکھا لہرائے رے۔“

چند رائے گایا۔

”ابھی بہت سول کو مرنا ہے، میں ان کے پہلے جا رہا ہوں۔ بہت سے مر رہے ہیں، میں ان کے ساتھ جا رہا ہوں۔ پیچھے نہ کر دیکھتا ہوں، جو مر گئے ان کے ساتھ کیا ہوا۔ آگے دیکھتا ہوں، جو میرے بعد مریں گے ان کے ساتھ کیا ہو گا؟“ ہر می شکر نے کہا۔

”بیونٹی پٹر بھی پہاڑ پر کانوں میں لٹکوں لٹکائے

ایک اچھٹا ہم نے دیکھا، نیا بچ ندیا ڈوبی جائے۔“

گھاٹی میں سے کمال کے گانے کی آواز آئی۔

”میری قیمت کیا ہے۔ میں نے اب تک کیا کیا ہے۔“ سر بکھانے کہا۔

”میں جو کچھ کرتا ہوں، میرا ہر فعل، لگتا ہے ساری کائنات کے چکر سے اس کا براہ راست تعلق

ہے۔ اس اہمیت کو چھپانے کی غرض سے میں ہنستا ہوں۔ ویسے میں تم کو یہ بتا دوں۔“ مائیکل نے انگلی اٹھا کر کہا، ”ہمارا حشر بہت بُرا ہو گا۔“

”کیا کریں۔ کیا کریں۔ کیا کریں“ ڈراؤنے کورس کی مانند ان کی آواز پہاڑی پر گونجی۔
 ”سامنے مستقبل کی دیوار ہے اور میں مائیکل کی مانند اس کے سامنے کھڑی کھڑی چلا کر رو رہی ہوں۔ کیا تکلیف اٹھانا جرم کا ثبوت ہے؟“ طلعت نے کہا۔

”کسی امریکن نیگرو کو بلاؤ، کسی جرمن یہودی کو پیش کر دو، کسی عرب پناہ گزین کو ہمارے سامنے حاضر کیا جائے، کسی پاکستانی مہاجر اور ہندو مشرنا رتھی کو آواز دو۔ اور ان سب سے پوچھو کہ تمہارا جرم کیا ہے جس کی یہ سزا تم کو ملی؟“ گلشن نے کہا۔

”میں تمہارے سامنے موجود ہوں۔ میری سزا تجویز کرو۔“ مائیکل نے کہا۔

”اسرائیل کے نئے نغمہ نواز! ہم تو محض ڈیورا کا گیت تم سے سننا چاہتے تھے۔“ طلعت نے کہا۔ ”مگر تم نے ہاتھ میں بندوق اٹھالی۔“

”ہم ہزاروں برس تک روتے رہے۔ صحراؤں کی بھوک۔ غصہ۔ بے کسی۔ چیخ۔ چیخ۔ کہ ہم نے یسوع سے فریادیں کیں۔ داؤد کے گیت کا رول کا کرب۔ بے چارگی۔ خواب۔ میں طلعت کا سوال دہراتا ہوں۔ کیا تکلیف اٹھانا جرم کا ثبوت ہے؟ روح کی تنہائی انہوں نے اپنے لحن میں انڈیل دی۔ گہرائی کی تنہائی۔ ادنیائی کی تنہائی۔ دکھ، شک، ترغیبات اور گناہ کی تنہائی۔ کسی کشش میں گرفتار ہو کر انسان خود کو کس قدر اکیلا محسوس کرتا ہے۔“ مائیکل نے کہا۔

”جنگلوں میں ایک ہزار جوگی بیٹھے بھجن کرتے تھے۔ میں نے ان کی آوازیں سُنیں۔“ ہری شنکر نے کہا۔

”بابل اور فلسطین کے سبزہ زاروں پر میں گاتا پھرتا تھا۔“ مائیکل نے کہا۔

”میں نے تمہاری آواز بھی سنی تھی۔“ طلعت نے کہا۔

”یہ سارے تصورات جمع کر کے ایک قربان گاہ کا پردہ کاڑھ دو یا کھڑکیوں کے شیشے رنگ دو۔ تمہارا تخیل بازنطینی مصوروں کی طرح حد سے زیادہ بھرپور ہے۔“ مادہ پرست گلشن نے کہا۔

”تاریخ کا احساس میرے سر پر تلوار کی طرح معلق ہے۔ میں اپنے آپ سے بچھا نہیں چھڑا سکتا۔“ مائیکل نے کہا۔

”کیا کریں۔ کیا کریں۔ کیا کریں۔“ کورس نے کہا۔

”کتابیں وہی تھیں جو اب تک ہزاروں لوگ پڑھ چکے تھے۔ نئی کتابیں چھپتی تھیں۔ مضمون لکھے جاتے تھے۔ نئی کہانیاں بنتی تھیں۔ روز صبح کو پیاروں پر روشنی پھیلتی تھی۔ کلیساؤں میں داؤد کے نغمے دہرائے جاتے تھے۔ میرے بوائے نے کہا: انسان کو سبت کی رات پانی نہیں پینا چاہیے۔ اگر پیے گا تو اس کا اپنا خون اس کے سر پر سے۔ لیکن انسان پیسا سا ہے تو اس کا کیا علاج ہو؟ اس سے کہو، انسان سے کہو داؤد کے ساتھ سات آوازوں کو دہرائے۔ خداوند خدا کی آواز پانیوں کے اوپر ہے۔ خداوند خدا کی لرزہ خیز قہرناک آواز۔ اس آواز سے لبنان کے دیو وار ٹوٹ کر ٹکڑے ٹکڑے ہو جاتے ہیں اس آواز سے آگ کے شعلے نکلنے لگتے ہیں۔ اس آواز سے دیرانے لرز اٹھتے ہیں۔ جنگل سونے ہو جاتے ہیں اور اس کے سیکل کے بجاری کہہ اٹھتے ہیں۔ تقدیس ہو۔ تقدیس ہو۔ تقدیس ہو۔ مکر تم بھر بھی کہتے ہو: میں پیسا ہوں۔ میں پیسا ہوں۔“ مائیکل نے کہا۔

”بھوک سے انسان پیدا ہوتا ہے۔ عمر بھر اسے بھوک سساتی ہے۔ محبت کی۔ روٹی کی۔ سکون کی۔“ مادہ پرست گلشن نے کہا۔ ”بھوک اور پیاس ہمارے سب سے بڑے بھوت ہیں۔ میں سب سے پہلے ان بھوتوں سے نجات حاصل کرنا چاہتا ہوں۔ وہ دوسری نجات مجھے آپ سے آپ مل جائے گی۔“

کمال گاتا ہوا چڑھائی پر آگیا۔

”لوگوں کو احساسِ جرم اکٹھا کرتا ہے۔ یہاں احساسِ معصومیت نے کہیں کا نہ رکھا۔ کاش ہم نے ایک آدھ چھوٹا موٹا گناہ کر لیا ہوتا۔ اس احساسِ معصومیت کی رستوں سے ہم سب ایک دوسرے سے جکڑے ہوئے ہیں۔ جس دن ہم میں سے ایک نے اس رستی کو توڑا ہم سب، ہمیشہ کے لیے تتر بتر ہو جائیں گے۔“ ہری شنکر نے کہا۔

طلعت اب ایک دوسری چٹان پر جا بیٹھی تھی اور سب کی طرف سے پشت کیے وادی کو دیکھ رہی تھی۔ ”ایسا کبھی نہ ہو گا۔“ اس نے مڑ کر جواب دیا۔ ”ہمیشہ ہماری کلچر، ہماری بیک گراؤنڈ، ہمارے حداد نچا مورل کوڈ آڑے آجائے گا۔“

”نہیں طلعت بیگم۔“ ہری شنکر نے کہا۔ ”ہماری کلچر کی رستی تو پہلے ہی ٹوٹ چکی ہے جس کے ایک سرے پر تم اور دوسرے پر میں ہوا میں معلق شک رہے ہیں۔“

”اپنے بھوتوں کو بھول جاؤ، اپنے بھوتوں کو بھول جاؤ۔“ گلشن نے کہا۔

پھر شیشے کا بڑا دروازہ کھلا۔ اس میں سے جو لوگ اندر آ رہے تھے ان میں چپا بھی تھی۔ ہلو۔

اس نے کہا اور میری طرف آئی۔ یہ کون لوگ ہیں؟ یہ چور سے کیسے ہوتے ہیں اور میں جہاز کے دفتر فون کر رہا ہوں۔ میں فی الحال بہت محفوظ ہوں۔ میرے چاروں اور شہر کی سنگی غارتیں کھڑی ہیں۔ میرے پیروں کے نیچے ٹھوس زمین ہے مگر مجھے بے حد ڈر لگا۔ چمپا باجی میرے سامنے موجود ہیں۔ ان کے بال بھی وہی ہیں۔ ساری بھی اسی انداز سے پہنی ہے۔ وقت کا الاؤ جو چل رہا ہے اس میں وہ بڑی ٹھہری ہوئی نظر آرہی ہے اور مجھے یہ بھی احساس ہے کہ مجھے اسے دیکھ کر کوئی خوشی نہیں ہوئی کوئی رنج کوئی جھنجھلاہٹ بلکہ یہ کہ میں جلد از جلد یہاں سے چھٹا ہوا بھاگ جانا چاہتا ہوں۔ میں کیا کر سکتا ہوں کہ تم چمپا ہو۔ اگر تم دوبارہ دس پندرہ سال تک بھی مجھے نظر نہ آؤ تو مجھے ہرگز نہ ہوگی۔ پندرہ سال قبل میں تم کو دیہی کہا کرتا تھا۔ اب تم تب سے بھی زیادہ خوبصورت نظر آرہی ہو۔ زیادہ سمجھ دار، سنجیدہ، بردبار۔ اللہ جانے تم کیا کیا بن چکی ہو۔" میں نے سنا تھا کہ آپ آج کل اپنی آواز اردو میں ڈب کر رہی ہیں کسی فلم کے لیے۔ شاید آل کہہ رہا تھا۔" میں نے اخلاقاً گفتگو شروع کی۔

مجھے لگا جیسے وہ مجھے کوئی بڑی اہم بات بتانا چاہتی تھی مگر خاموش ہو گئی۔

آسمان پر بادل گہرے آگے تھے اور ہلکی ہلکی بارش شروع ہو چکی تھی۔ "چمپا باجی سامنے کون فلم ہو رہا ہے؟" میں نے پھر اخلاقاً گفتگو کی سچی کی۔ لوگ جو سینماؤں میں سے باہر نکل رہے تھے۔ ان کے چہرے اداس تھے۔ بیزاری سارے ماحول پر چھائی تھی۔ روشنیاں غمگین تھیں۔ موسیقی رو رہی تھی۔ سڑک پر موٹروں اور بسوں کے چلنے کی آواز میں پڑمردگی تھی۔ وقت گھسٹا جا رہا تھا۔ وہ شیشے کی بڑی دیوار سے ناک چپکا کر کھڑی ہو گئی اور باہر ٹریفک کو دیکھنے لگی۔ میں جلدی سے اسے خدا حافظ کہہ کر باہر آ گیا۔

"اب میں نے اس کو بہت پیچھے کھڑا چھوڑ دیا ہے۔ میں گھر کی طرف جا رہا ہوں۔ وہ اس سیکرٹ ڈاسی، تانے کے اس پر شور بھنور میں اکیلی چپ چاپ شیشے کے دروازے کے پاس کھڑی رہ گئی ہے۔ میں کیوں اس قدر تنگ کیا ہوں۔ مجھے چپکا بیٹھ جانے دو۔" کمال نے قریب ایک پتھر پر بیٹھنے کے بعد کہا۔

"لکڑی جل کوئلہ بھٹی، کوئلہ جل بھٹی راکھ

میں برہنہ ایسی جلی نہ کوئلہ بھٹی نہ راکھ"

چند نے گایا۔

"چوروں کی طرح ہم نے بھی اپنے اپنے دیوتا جگاتے۔ مگر دیکھو کیا ہوا۔ دیوتا صاف چوٹ

دے گئے۔“ طلعت نے کہا۔

”کاگا سب تن کھائیو، جن جن کھائیو، پیاملن کی آس“

چندرا نے گایا۔

”بہتر رنگ کا کہہ اب سارے میں پھیل گیا ہے۔ سب اس کہہ میں بستے چلے جا رہے ہیں۔ میں تاریکی کے کنارے، اجالے اور خوف کے سنگم پر پاؤں نکالتے، سونے کے رنگ والے خدا پر جا پتی کی مانند از مہر فوجیہوں کے نام تجویز کر رہی ہوں۔“ طلعت نے کہا۔

”دیکھو۔“ اس نے چٹان پر کھڑے ہو کر افق کی طرف اشارہ کیا، ”مائیکل — ادھر تمہارا یروشلم ہے۔ ہم سب کا یروشلم ہے۔“

”اور یروشلم بھی تقسیم شدہ ہے۔“ ہر می شکر نے اسے یاد دلایا۔

”اور پہاڑیوں پر داؤد کے نغمہ نواز کراہتے پھر رہے ہیں۔ لحن ختم ہو چکے۔ صلیبوں پر یسوع کے ساتھ ہمیں لٹکایا گیا ہے۔ یسوع کے بجائے ہم سولی پر چڑھتے ہیں کیونکہ ہم سب سے بڑے چور تھے۔ ہم نے خدا کے خزانوں میں سے مسرت کی چوری کرنا چاہی تھی۔“ طلعت نے کہا۔

”دیہی شیشے کے دروازے کے پیچھے کھڑی رہ گئی ہے۔ اب مجھے کچھ یاد نہیں۔ گزرتے ہوئے برس بگولوں کی طرح میرے چاروں اور منڈلا رہے ہیں۔ سڑکوں پر بارش میں رات کی روشنیاں جھللاتی ہیں۔ سونے ہوئے مکانوں کی چیمنیوں پر سے چاند لڑھکتا ہوا سمتدر کی اور جارہا ہے ندی کے کنارے، گلپوش نہرے باغوں میں۔ ایسٹ اینگلیا کے جنگلوں میں تیز ہوائیں چل رہی ہیں۔ سنان بند لگا ہوں میں سیاہ بانوئل پر رات کے پرند جگر کاٹ رہے ہیں۔“

میرے سامنے سے لوگوں کے، مجھ گزرتے ہیں۔ بھیل میں ڈونگیاں تیرتی ہیں۔ میں کنارے پر ہوں۔ مجھے اب اپنے جہاز کو تلاش کرنا ہے۔ ایسا جہاز جس کی روشنیاں بگھ گئی ہوں، جو چپکے سے سمندر کی عمیق تاریکی میں داخل ہو جائے۔ ایسا جہاز جو صرف اس سمت جاتا ہو جہاں کوئی خوش آمدید کہنے والا نہ ہوگا۔“ کمال نے کہا۔

کہہ اب بہت گہرا ہو چکا تھا۔

”سجن سکار سے جائیں گے اور نین مریں گے روتے

بدھنا ایسی رین کرو کہ بصور کبھی نہ ہوئے۔“

چندرا گاتی ہوئی پہاڑی کے نیچے اتر گئی۔

”روپ اور نام روپ“ ہر شکر نے کہا۔

”دو دریا اور او دریا“ طلعت نے کہا

”کانٹ اور دیانت“ مائیکل نے کہا۔

”اب ہماری سمجھ میں آگیا ہے“ سب نے یک زبان ہو کر کہا۔

”کیونکہ جذبات اور خیالات کی سب سے اونچی چوٹی پر ہمیشہ وہی اکیلا کھڑا رہ جاتا ہے۔ تنہا،

ازلی اور ابدی جس کا نام گوتم ہے اور مائیکل اور ہری اور سرل، اور کمال رہنا۔ اس کی تنہائی اامت ہے۔“

مرد تارک بواقل میں ان کی آواز ڈوب گئی اور سبز کمرے نے ان کو اپنے اندر دھانپ لیا۔

(۹۵)

طلعت دوسرے روز صبح منہ اندھیرے ٹیوب میں بیٹھ کر چلیسی روانہ ہوئی۔ اس وقت بہت سخت سردی پڑ رہی تھی اور درختوں کی وجہ سے ہاتھ کو ہاتھ سمجھائی نہ دیتا تھا۔ انڈر گراؤنڈ اسٹیشن بھی سنان پڑے تھے۔ وہ چلیسی پہنچ کر اس مانوس سڑک پر چلنے لگی جس پر کئی سال سے چلتی آئی تھی۔ یہ راستہ بھی ختم ہوا۔ اس نے سوچا۔ کلا کے بلاک پر پہنچ کر حسب عادت فرن کے بتوں کو پھینکا۔ بوڑھے پورٹر نے، جس کا ایک ہاتھ کٹا ہوا تھا، اسے دیکھ کر سر ہلایا اور مسکرایا۔ برسوں سے مسٹر جنکنز اور طلعت میں یہ مکالمہ ہوتا آیا تھا: کیسا اچھا موسم ہے یا کیسا بُرا موسم ہے یا اچھی ہوا چل رہی ہے یا بھار آنے والی ہے۔ مسٹر جنکنز زندگی کے اس ڈرامے کا خاموش کردار تھا۔ مسٹر جنکنز، جس کا دایاں ہاتھ برما کے محاذ پر کٹ گیا تھا، لفٹ کے پاس کھڑا رہ گیا۔ طلعت اوپر پہنچی۔ گیلری کے دبیز سُرُخ قالینوں پر سے گزر کر اس نے کلا کے فلیٹ کے دروازے پر دستک دی۔ آج گویا جو کچھ ہو رہا تھا ایک اداس سے رمز کی حیثیت رکھتا تھا۔ کلا نے دروازہ کھولا۔ اس کا سامان فرش پر بکھرا پڑا تھا۔ خاموشی سے، ایک لفٹ کے بغیر دونوں پکینگ میں جٹ گئیں۔ اتنے برسوں میں کتنی گریستی جمع ہو گئی تھی۔ برتن، کتابیں، طبوسات۔ یہ بھی تم لے لو، یہ بھی تم لے لو۔ کلا میکا کی انداز سے کہتی چلی گئی۔ کتابوں کو بڑے ٹرنک میں بٹھونسا گیا۔ جوتے نکال باہر پھینکے گئے۔ تصویریں دیواروں پر سے اتریں۔ سامان

Ash Wed - کے ڈھیر پر بیٹھ کر ایک ایچی کیس بند کرتے کرتے کھانے کی کھنٹ ہو ایس ہفتہ لہرا کر
nesday پڑھنا شروع کر دی اور پھر اسی طرح چکی ہو کر سلیر اور اوس کوٹ سینے میں معروف
ہو گئی۔ باہر ابھی دھند لگا موجود تھا۔ ایک آدھ روشنی کسی فلیٹ میں بھلا جاتی تھی۔ یہ گوتم صاحب بھول
گئے یہاں پر۔ طلعت نے ایک کتاب اٹھا کر اُسے اٹا پٹا اور صندوق میں اوپر سے گرا دیا۔ جس طرح
گلاب میں پتھر گراتے ہیں۔ اب وہ تھک گئی۔ چار بنائی گئی۔ سویرا ہوا۔ آدھ گھنٹے بعد کلا کی نیڈا کے
لیے روانہ ہو گئی۔

اب طلعت نے کمال کا سامان پیک کرنے کی عرض سے واپس گھر کی طرف رخ کیا۔ صبح دس
بجے کمال کی بوٹ ٹرین چھٹ رہی تھی۔

(۹۶)

جہاز کے برآمدے میں آرکیٹر کا رخصتی نغمہ بند ہوا۔ کمال کا دفعتاً دل بھر آیا۔ وہ ریلنگ پر جھکا
نیچے دیکھتا رہا۔ لندن میں اسے بوٹ ٹرین پر پہنچانے کے لیے بیسیوں لوگ آئے تھے۔ آنسو پونچھے
گئے تھے۔ رومال ہلاتے گئے تھے۔ اوجیت اور ترمانے تو جھل جھل بھی شروع کر دیا تھا۔ قدم
قدم بڑھائے جا، خوشی کے گیت گائے جا۔ گویا وہ سپاہی تھا اور ایک ایسی جنگ میں کودنے جا رہا تھا
جس کا مقصد کسی کو معلوم نہ تھا۔

مگر پورٹسمتھ میں وہ اکیلا تھا۔ اجنبی بندرگاہ۔ اجنبی مسافر۔ دنیا کی اجنبیت ابھی سے اس کے لیے
شروع ہو گئی۔ بڑی مشکل سے اس نے اپنے امڈتے ہوئے آنسوؤں کو ضبط کیا۔ برابر میں دو بوڑھے
کھڑے تھے۔ ان میں سے ایک نے شفقت سے اس کے بازو پر اپنا ہاتھ رکھ دیا۔ کمال نے جذبہ تشکر
میں ڈوب کر اسے دیکھا۔ بوڑھا سونی سونی آنکھوں سے بندرگاہ کا نظارہ کر رہا تھا۔ جہاز نے لنگر اٹھایا تو
وہ اپنے کیبن میں آگیا اور سارا دن اس نے اپنے کیبن میں گزار دیا۔ اپنے ہم سفر سے بھی بات نہ کی جو
کوئی اٹلاوی مہمار تھا۔

دوسرے روز اس نے سارے جہاز کا جائزہ لیا۔ ہندوستانی اور پاکستانی فارن سروس کے چند
اعلیٰ حکام اور ان کے خاندان۔ فوجی افسر طالب علم جو سرکاری وظیفوں پر سفر کر رہے تھے۔ چند پاکستانی، ہندوستانی

اور لٹکا کی لڑکیاں جو ڈاکٹری اور ایجوکیشن کی ڈگریاں لے کر لوٹ رہی تھیں۔ انگریز اور امریکن جو دولت مشترکہ اور امریکن امداد کے پروگراموں کے تحت برصغیر کو ترقی دینے کی غرض سے جا رہے تھے۔ ٹورسٹ کلاس کا مجمع زیادہ دلچسپ تھا۔ طلباء جو اپنے خرچے پر بڑھنے آئے تھے۔ ان پڑھ سکھ اور کاروباری۔ مشنری۔ کیتھولک راہبات۔ ایک فرانسیسی بھکشو۔ برلن کی مسجد کے قادیانی مبلغ اور ان کا خاندان۔ ہندو جی، جن کو کمال لندن میں بھی جانتا تھا جو بھیٹی پر گھر جا رہے تھے، اور سنٹل سکول میں پڑھاتے تھے۔ شہہ ہندی بولتے تھے۔ بلند شہر کے رہنے والے تھے۔ گھنگر یا لے بے بے بال۔ لڑکیوں کی ایسی خوبصورت شکل۔ دبلے پتلے نازک سے، ہاتھ لگانہ صحت کے چیلے۔ بے حد ہنس مکھ اور خوش اخلاق۔ چلنے کے ہارن میں بھی لندن میں دھوتی اور چپل پہنتے۔ برج کے علاقے کے لوگ گیتوں پر لیسرچ کر رہے تھے۔ ”ری ماں مورے بھیا کو بھجوری کہ ساون آیا“ خوب لک لک کر گاتے۔ انھوں نے چھوٹے ہی کمال سے فردا فردا سارے دوستوں کی خیریت پوچھی اور کماری نرملہ کے دیہانت پر اظہار تعزیت کیا۔ مائیکل بھی، جو جبر الٹ تک جا رہا تھا، ٹورسٹ کلاس میں تھا۔

شروع شروع میں فرسٹ کلاس کی لڑکیوں نے کمال کو بے حد دلچسپی سے دیکھا مگر جب اُس نے کوئی پیش قدمی نہ کی تو وہ اکٹا کر دوسرے لوگوں کی طرف متوجہ ہو گئیں۔

ایک روز کمال برآمدے میں آرام کرسی پر بیٹھا۔ یلنگ میں پیرا نکائے واقعاً سمندر کی لہریں گن رہی تھیں کہ پیچھے سے کسی کی آواز آئی:

”میں یہاں بیٹھ سکتا ہوں؟“

”ضرور“ اس نے سر اٹھا کر دیکھا۔ وہی بوڑھا کھڑا مسکرارہا تھا جس نے پہلے روز کمال کو خاموشی سے دلاسا دیا تھا۔ وہ اس اجنبی بوڑھے کی اس چھوٹی سی لہر بانی کا بے حد ممنون تھا۔ وہ جلدی سے اٹھ بیٹھا اور اس کے لیے دوسری آرام کرسی کیلنج لی۔

”فریڈ، پال، تم لوگ بھی ادھر آ جاؤ۔“

”مٹھرو، ہم بیٹھے آئیں۔“

پہنڈوں بعد دو اور یورپین آکر قریب بیٹھ گئے۔

”میرا نام ڈاکٹر ہینس کریمر ہے۔ میں آسٹریا میں اور میرے دونوں دوست، جو تاریخ

کے پروفیسر ہیں، انڈیا جا رہے ہیں۔ تم انٹرن ہو؟“

”ہاں۔“

”اسی لیے میں نے پہلے سے پوچھ کر اطمینان کر لیا کیونکہ کل میں نے اس سامنے والی لڑکی کو انڈین کہہ دیا تو وہ بھڑک گئی۔ وہ پاکستانی ہے۔“ تینوں کھوکھلی سی ہنسی بنے۔

کمال خاموش رہا۔

”تم انڈیا میں رہتے ہو۔“

”جی۔“

”میں بوڑھا جینیٹ کے لیے جا رہا ہوں۔“ ڈاکٹر کریم نے کہا۔

”اوہ، اوہ! بدہ جینیٹ!!“

”بوڑھا تاریخ کا سب سے بڑا آدمی تھا۔“ پال نے اظہارِ خیال کیا۔ ”تم ہندو ہونا چاہتے؟“

”جی نہیں۔“

”اوہ، معاف کرنا۔ مجھ سے پھر غلطی ہوئی۔ تو کیا تم محمد بن ہو؟“

”جی۔“

”تو پھر انڈیا میں کیسے رہتے ہو؟“

”یہی اب تک خود میری سمجھ میں نہیں آیا۔“ کمال نے جواب دیا۔

”ہائی ڈوک۔“ ایک امریکن نے بشارت سے قریب آتے ہوئے کہا۔ ”ہائی؟“ اُس نے

بے تکلفی سے کمال کو مخاطب کیا۔

”ہائی!!“ کمال نے جواب دیا۔

”میرا نام ٹامس جبریلڈ ایکنز ہے۔ مگر مجھے ٹام پکارو۔ اور تم؟“

”مجھے کمال کہتے ہیں۔“

”میں تم کو کم کہوں گا۔ کیلنگ کا کم!!“

”لو بیس، ہو اولڈ ٹام۔“ کمال نے اکتا ہٹ کے ساتھ کہا۔

”باقی جرنلٹ لوگ کہاں ہیں؟“ فریڈ نے پوچھا۔

وہ لوگ بھی آگئے۔ ان میں سے ایک فرانسیسی تھا، مارلیس، جو ہندوستانی جا رہا تھا۔ دوسرا ایک

مشہور برطانوی شاعر تھا جو بی بی سی کے نمائندے کی حیثیت سے بدھ کی پچیس صد سالہ برسی میں شرکت

کے لیے عازم ہند تھا۔ چند دولت مند امریکن سیاح خواتین تھیں جو امریکہ سے اسی یا ترا پر نکلی تھیں۔

ایک فرانسیسی بیکسٹو نارنجی چادر میں ملبوس سب سے الگ تھلگ ایک کونے میں بیٹھا رہتا۔ وہ بھی گیا

اور سارس چارٹ تھا۔ وہ ٹورسٹ مسافر تھا۔

”میں دیکھتا ہوں کہ تم دوڑ دوڑ کر نیچے بہت جاتے ہو۔“ کھانے کے وقت امام نے مسکرا کر دستا نہ بجے میں کمال سے کہا۔ ”کیا وہاں تمہاری گرل فرینڈ سفر کر رہی ہے؟“

”نہیں میرا پرانا دوست ہے، مائیکل گولڈ اسٹائن کیمبرج میں میرا ہم جماعت تھا۔ اس سے آپ سب ضرور ملیے گا۔“

”مائیکل گولڈ اسٹائن، یہودی ہے؟“ پال نے پوچھا۔

”ہاں۔“

”اوہ۔“

خاموشی چھا گئی۔

”اور سونے پر سماگہ یہ۔“ کمال نے گلا صاف کر کے کہا، ”کہ اسرائیل جا رہا ہے۔“

شام کو کمال نے مائیکل کو ان سب لوگوں سے ملوایا۔ پنڈت جی بھی اس حلقے میں شامل ہو گئے۔

اب ان رب کی اٹھک بیٹھک ساتھ رہتی۔ ایک بیگم صاحبہ نے، جو نیویارک سے آ رہی تھیں، کئی مرتبہ کمال کو اپنی غفلتوں میں بلایا۔ ان کی لڑکی بھی ہمراہ تھی اور یونیورسٹی آف سن سناٹی سے سوشل سائنس میں ایم۔ اے کر کے آ رہی تھی اور حیرت انگیز طور پر کم عقل تھی۔ بیگم صاحبہ کے گروہ میں اعلیٰ افسران اور دوسرے بڑے لوگ شریک رہتے۔ دو مسلمان لڑکیاں اور تھیں جو ہمیشہ ٹنگ کرتی رہتیں۔ ایک مرہٹی لڑکی گاتی بہت عمدہ تھی۔ یورپین اور امریکن لڑکیاں ہر وقت آفتابی غسل میں مصروف رہتیں کمال کی شکل و صورت اور اس کی کم آمیزی سب کو بہت بھاگتی تھی۔ کون کہہ سکتا تھا کہ یہ وہی ہر وقت ہنر پھانے والا لڑکا ہے جو ایسا فقیر منش بنا ہوا ہے۔

دن بھر اور رات گئے رنگ وہ سب ادھر ادھر کریوں پر بیٹھے کتابوں پر تبصرہ کرتے۔ فلسفہ تاریخ کھنگالا جاتا۔ پنڈت جی کیرتن کرتے۔ سیلا ببا سکر گاتی۔ رات کو رقص ہوتا۔ سینما دیکھا جاتا۔ ہر طرف زور شور میں فلٹریشن چل رہے تھے۔ چھوٹے چھوٹے قہقہے تیار ہو گئے تھے۔ شادی شدہ بیگمات مسلمان لڑکیوں کی ایک بات نظر میں رکھتیں۔ جہاز پر ایک شادی بھی تقریباً طے ہو گئی۔ ایک بیٹھان انجینئر صاحب تھے۔ ایک کراچی کی ماہر تعلیم صاحبزادی تھیں۔ دونوں گھنٹوں ڈیک پر کھڑے ہو کر سمندر کے منظر کا مطالعہ کریں تو لامحالہ بہن رشیدہ سلطانہ کے کانوں میں شادی کی گھنٹیاں بجنے لگیں گی۔ ایک شادی شدہ بزرگ، جو تنہا سفر کر رہے تھے، بہن ایڈوینا رتن دروہن بہت بہرہ بان ہو گئے جو کولمبو جا رہی تھیں۔ اس کا بڑا

قصہ رہا۔ کمال یہ سب دیکھا کرتا۔ جہاز کی اس چھوٹی سی محدود دنیا میں انسانوں کی ساری اچھائیاں، ساری کمزوریاں ہر وقت آنکھوں کے سامنے رہتی تھیں۔ کاش میں بھی ان عام نارمل انسانوں میں شامل ہوتا۔ وہ بعض مرتبہ جھنجھلا کر سوچتا اور پھر ڈاکٹر کریم کے پاس جا بیٹھتا۔ اپنے ساتھی بچہ مرگے تھے مگر یہ لوگ کتنے اچھے تھے۔ سفر بہت تیزی سے ختم ہو رہا تھا۔

کل صبح جہاز جبر الہر پہنچنے والا تھا۔ کمال مختلف گروہوں میں بیٹھ کر لوگوں کی باتیں سن کر تاش کھیل کر، سوئنگ کر کے، لائبریری میں رسالے پڑھ کر اب بُری طرح اکتا چکا تھا۔ ایک انگریز لڑکی سے فلمیں پر تبادلہ خیالات کرنے کے بعد وہ پھر سارے جہاز کا چکر لگاتا پھرا اور آخر سب سے ادب کے ڈیک پر جا کر کھڑا ہو گیا۔

عقب سے زور زور سے باتیں کرنے کی آواز آئی۔ اُس نے مڑ کر دیکھا، دو کشتیوں کے پاس ڈاکٹر ہینس کریم اپنے دوستوں کے ساتھ بیٹھے تھے۔ مائیکل رینگ کے ہمارے کمرہ ان کو مخاطب کر رہا تھا۔ ایک امریکن پروفیسر لڑکی فرش پر درسی بچھائے کنبیوں کے بل لیٹی تھی۔ کسی نے گٹار بجانا شروع کر دیا تھا۔
”لکھو۔“ مائیکل کی آواز آئی۔
”کیا لکھوں۔“ ٹام نے کہا۔

”جو میں کہتا ہوں اس کی غلط رپورٹ کرو کیونکہ خداوند خدا کی وعدہ کی ہوئی روٹی تم اسی طرح کھاتے ہو۔“ مائیکل گرجا۔

”اوہ۔“ کمال نے سوچا، مائیکل اور ٹام میں پھر جھگڑا شروع ہوا۔
”وہ دیکھو، کمال رضا آرٹا ہے۔ اس کی باتیں بس غور سے سنو اور واپس جا کر جو کتاب لکھو اس میں ذکر کرنا کس طرح ایک انڈین مسلم تھیں جہاز پر ملا جو پاکستان کا شدید مخالف تھا مگر ۵۵ء کے ہندوستان میں کوئی اس کی بات نہ پوچھتا تھا۔“

”مصلحت یہ ہے مائیک“ ٹام نے کہا، ”کہ تم جذباتی ہو۔ آخر ہونا اصل نسل ایشیائی!“
”میں جذبات کو باعثِ شرم یا گالی نہیں سمجھتا۔“ مائیکل نے منہ لٹکا کر جواب دیا۔
”آلا۔“ پنڈت جی نے زلفیں چٹکا کر کہا۔ ”آئیے شری رجا جی۔ اپنا مائیکل ایک اور بھاشن دے رہا ہے۔“

”آلا، پنڈت جی! اس کی کٹھنا کاوشِ ناشک میرے پاس بھی نہیں۔“
کمال نے ہنس کر جواب دیا۔

برطانوی شاعر غور سے دو نفل کو دیکھتا رہا۔

”مصلحت یہ ہے،“ ٹام نے کمال سے کہا، ”جو غیر ملکی تمہارے ملک کے بارے میں کچھ لکھتا ہے تم اسے اسی۔ ایم۔ فارٹر کے پیمانے سے ناپتے ہو جو بے چارہ خود آئیڈیلٹ تھا۔ دونوں کی دنیا میں رہنے والا دیو۔“

”فارٹر نے اپنا ناول ۱۹۲۳ء میں لکھا تھا۔ اس وقت اس نے ڈاکٹر عزیز کو ہندوستان کے نمائندہ کردار کی حیثیت سے پیش کیا تھا۔“ برطانوی شاعر نے کہا۔

”آج اگر فارٹر دوسرا ”بیسیج ٹوانڈیا“ لکھے تو اسے اپنا یہ کردار بدلنا پڑے گا۔ اب ڈاکٹر عزیز ہندوستان کا نمائندہ نہیں رہا۔ اب ہر مسلمان لا محالہ پاکستانی ہے۔ اب ہندو ہندوستان کا صحیح نمائندہ سمجھا جاتا ہے۔“

”ہاں“ کمال نے جواب دیا۔

”کمال تم نے بہت دکھ اٹھائے ہیں؟“ شاعر نے پوچھا۔

”ہاں۔ مگر میں مظلوم کے روپ میں نظر نہیں آنا چاہتا۔ ہندوستان کی ازلی اور ابدی، دکھ سمنے والی روح! یہ تحمل، یہ گریس، یہ دکھ اٹھانے اور برداشت کرنے کی عادت، تم موسیٰ و یال بلاں کی طرح دھوتی پہن کر چوکے میں بیٹھ جاؤ، تب بھی نہیں سمجھ سکتے۔“

”سینٹ آگسٹائن تو بارس میں پیدا نہیں ہوئے تھے۔“ ماریس نے پوچھا۔

”کیونکہ نظریہ حیات ایک مخصوص cult تھا۔ ساری زندگی کو اُس نے اپنے اندر نہیں سمیٹا ورنہ تم آج کیونکہ ہونے کے باوجود اٹھو چائنا لڑنے کے لیے نہ جا رہے ہوتے۔“ کمال نے چڑ کر جواب دیا۔

”آبرو اور combatant میں کیا فرق ہے؟“ ماریس نے پوچھا۔

”یہ تم اپنے آپ سے پوچھو۔ دوسرے جنگ کریں تم اور برزو کرتے رہو، اس سے کیا احساسِ جرم کم ہو جاتا ہے؟“ کمال نے کہا۔

”تم تو مجھے کوئیکز کی طرح پروفیشنل امن پرست معلوم ہوتے ہو۔“ ٹام نے کہا۔

”بھورے گین کے باپھے مدھو بن موہے پٹھالو۔“ ڈیک کے سرے پر لیلا بھاسکر نے گانا

شروع کیا۔ کمال ٹام کی بات کو نظر انداز کر کے گانے کی طرف متوجہ ہو گیا۔ پنڈت جی نے تال دینا شروع کی۔ چند لمحوں بعد وہ دونوں لیلا بھاسکر کی طرف چلے گئے۔

”ہر کلمہ کی ایک خفیہ زبان ہے جسے صرف وہی کلمہ سمجھ سکتی ہے۔“ برطانوی شاعر نے کہا۔
 ”مزید اشیانہ؟“ نام نے کہا۔ ”پنڈت اور کم کی کلمہ ایک کہاں ہے؟“
 ”تم تو غیر مائیکل کی بھی خفیہ زبان سمجھنے سے قاصر ہو۔“ برطانوی شاعر نے مسکرا کر کہا۔ اسرار
 تمہاری سمجھ سے بالاتر میں نام ہے اٹیکنر!۔“

مائیکل ڈرائی مارٹینی کے اثر میں جتنا ایک کونے میں چپکا بیٹھا تھا۔ اپنا نام سن کر وہ چونکا۔
 میکائی انداز سے اس نے ہٹ کر وہیں سے بات شروع کر دی جہاں سے اس کا سلسلہ تقریر منقطع ہوا تھا۔

”لکھو۔“ مائیکل پھر گرجا، ”دنیا کی اقوام کی تاریخ فتوحات اور سلطنتوں کے قیام اور ملکوں
 کی آباد کاری سے عبارت ہے۔ میرے ہاں تاریخ کا تسلسل شدید ترین مظالم اور تکلیفوں کی داستان
 کی طویل کڑی ہے۔ تیرھویں صدی میں مجھے انگلستان سے نکالا گیا۔ چودھویں میں فرانس سے پندرھویں
 میں اسپین کا قہر شروع ہوا۔ سارا زمانہ میں نے یورپ کے شہروں میں اچھوتوں کی طرح زندہ رہ کر گزارا
 مگر میں خانہ بدوش، دنیا کی لعنت کا شکار، مشرق اور مغرب دونوں جگہ میں نے آنسوؤں کے چراغ جلا کر
 علم کی روشنی پھیلائی۔ میں نے بوعلی سینا اور ابن خلدون اور امام غزالی اور الفارابی اور خوارزمی کے نظریوں
 کو یورپ میں رائج کیا۔ میں نے۔“

”ٹھہرو۔ تم بھولتے ہو کہ۔“ نام نے بھٹنا شروع کیا۔

لیلا بھا سکر گاتی رہی کمال نچلے ڈیک پر اتر آیا جہاں برآمدے میں موسیقی رچ رہی تھی۔ بگمات
 خوبصورت ساریاں اور شلواریں پہنے ایک حلقے میں بیٹھی تھیں۔ ایک میز پر برج ہو رہا تھا۔
 دوسری طرف سینما دکھایا جا رہا تھا۔ کمال ایک کھجے سے لگ کر اندھیرے میں کھڑا ہو گیا۔ سامنے
 اسکرین کے پیچھے عمیق بیکراں اندھیرا تھا۔ اسکرین پر ایک غنڈہ صفت لوفروں کی سی شکل والا مشرقی برلین
 لاکمیونسٹ جاسوس امریکن ہیردین کو اڑا لے جانے کی فکر میں دبے پاؤں ایک گلی میں داخل ہو رہا تھا۔
 اس کے دونوں ہاتھوں میں پستول تھے۔ پھر ہیردین موزہ اتار کر چھت پر چڑھ گئی۔ دوسری طرف
 سے ہیردین، جو شاید رابرٹ ٹیلر تھا، کو دکر سامنے آیا اور کمیونسٹ ولین کو چاروں شانے چت کر کر
 ہیردین کو پکانے کے لیے لپکا۔

”آئیے، آئیے، بیٹھے کمال صاحب۔“ مس خان نے کرسی کیچتے ہوئے کہا۔

”جی نہیں، اب میں چل دوں۔ میں یہ فلم پہلے دیکھ چکا ہوں دراصل۔“

لڑکیوں کو کھس پس کرتا چھوڑ کر وہ ڈرائنگ روم میں داخل ہوا جہاں کراچی اور کلکتے کے چند ملک التجار بیس بیچال کا تذکرہ کر رہے تھے اور قہقہے لگا رہے تھے۔ ان کی بیویاں اس وقت باہر سینما دیکھنے میں محو تھیں۔ ان کے قریب سے گزرتا ہوا وہ ایک دریچے میں جا کھڑا ہوا۔

”کیوں جی، اب کے سے مری ڈیز خرید کر خشکی کے راستے واپس آیلجائے کراچی۔ کیا خیال ہے؟ وہ فورڈ کونسل تو میں نے اپنے بھائی کو دے دی۔“ دریچے کے نیچے برآمدے میں باتیں ہو رہی تھیں۔

”اچھا جی۔ میں اپریل میں یو۔ این۔ سیشن کے لیے نیویارک جا رہی ہوں۔ مجھے اپنی بھابھی کا پتا ضرور دے دیجیے گا۔ شیو تو اب میں ۵۶ کا موڈل ہی لاؤں گی۔“

”میں نے بھی اپنی لڑکی کو انگلستان کے اسکول میں داخل کرا دیا ہے جی۔ پاکستان میں تو اسکول بالکل نکلے ہیں۔ میرا ارادہ ہے چھوٹے پتھل کو بھی ولایت ہی بھیج دوں۔“

”کیا کیا جائے، پاؤنڈ نہیں ملتے۔“

”میری بڑی لڑکی نے لاہور سے ایم۔ اے کر لیا ہے کہیں اس کی شادی کرائیے۔“

”کیسا لڑکا چاہیے۔“

”کم از کم سی ایس پی تو ہو۔“

”کہیں کام کر رہی ہے بچی۔“

”جی ہاں۔ کنڈرگارٹن اسکول میں پڑھاتی ہے۔ ویسے اس کو تو امریکہ کا اسکالرشپ بھی مل گیا ہے مگر میں چاہتی ہوں کہ شادی۔“

”ہاں جی۔ یہ تو بالکل ٹھیک ہے۔ یہ بیگ روم سے لیا؟“

”جی۔ آپ۔ اب کے امریکہ سے بہت جتنی درمی فریجڈیر لے آئیں۔“

”جی کیا بتاؤں۔ ضروریات زندگی بڑھتی ہی چلی جا رہی ہیں۔“

”یہ تو بالکل ٹھیک ہے۔“

کمال دریچے سے ہٹ آیا۔ سیرمیاں اتر کر ٹورسٹ کلاس کا چکر لگانے میں مصروف ہو گیا۔ ڈیک پر سردار صاحبان درمی بچھائے ہیر گانے میں محو تھے۔ دوسری طرف رقص ہو رہا تھا۔ ڈرائنگ روم میں تاش کھیلے جا رہے تھے۔ کمال مائیکل کے کیبن کے سامنے سے گزرا اور اسے یکلفت خیال آیا کہ کل صبح مائیکل جبر الٹر پر اتر جائے گا اور اس کے عین بعد ممکن ہے کہ ساری عمر مرتے دم تک اس سے دوبارہ ملاقات نہ ہو۔ کیسی عجیب بات تھی۔ سردار صاحبان کے گانے کی آواز مدھم پڑ گئی۔ وہ مائیکل کے کیبن

کے باہر ریلنگ پر جھکا کھڑا رہا۔ سامنے پور ناشی کا چاند افق پر طلوع ہو رہا تھا۔ سمندر بے حد پرسکون تھے۔ جہاز لہروں کو چیرتا ہوا دقار سے آگے بڑھ رہا تھا۔ ٹویک کے اس حصے میں مکمل تنہائی تھی۔ صرف فرانسیسی بھکشو ایک سرے پر کمال کی طرف سے پشت کیے بیٹھا تھا۔

کمال کا دل دھڑکتا رہا۔ سناتا اتنے زور سے گرجا کہ اسے محسوس ہوا کہ اس کے کانوں کے پردے پھٹ جائیں گے۔ اسے ٹام اور برطانوی شاعر کی باتیں یاد آئیں۔ اس کا جی بیٹھنے لگا۔ وہ ریلنگ کو مضبوطی سے پکڑ کر کھڑا ہو گیا۔

”میں اسٹیٹ لیس ہوں، میں اسٹیٹ لیس ہوں۔“ اس نے پہلی مرتبہ اپنے آپ سے کہا۔ سمندر کی لہروں کے سفید جھاگ چاندنی میں چمکتے رہے۔ دور دور دنیا کے چاروں کھونٹ چاندنی کی اس وسیع نیلگوں چادر پر مسافروں سے بھرے ہوئے جہاز چل رہے تھے۔ کانسٹی ٹیوشن اور کوئین الزبتھ۔ امرار کے یاٹ۔ تجارتی اور جنگی بیڑے۔ ان کشتیوں سے موسیقی کے سربلند ہو رہے تھے۔ دور دراز کے ملکوں کے انسان ان کشتیوں میں سوار تھے۔ یورپ اور انگلستان کے عالم۔ اٹلی کے راہب۔ امریکن سیاح۔ میکسیکو کے نقاش۔ ہندوستان کے رفاص۔ دنیا میں فی الحال اس قائم تھا۔ دلی میں پنڈت منہو حکومت کرتے تھے۔ زندگی میں بظاہر بڑی گہما گہمی تھی۔

”خوش نصیب ہیں وہ لوگ جنہیں دل کا چین نصیب ہے بھائی۔ مجھے شانتی چاہیے۔“ کمال نے آہستہ سے کہا۔

فرانسیسی بھکشو نے آنکھیں اٹھا کر اسے دیکھا۔ اس کے چہرے پر کامل سکون تھا اور لازوال مسرت۔ ایسی ہی ایک پور ناشی کی رات، ڈھائی ہزار سال ادھر، اس سمندر کے اس پار ایک ملک میں شاکیہ مٹی پیدا ہوئے تھے۔ چودھویں کا چاند سمندر کی لہروں پر ادھر ادھر تیرا کیا۔ اس کی تیز اور ٹھنڈی کرنیں کمال کے اور بھکشو کے چہروں پر پڑ رہی تھیں۔

”مجھے میرے خیالوں سے نجات دلاؤ۔“ کمال نے کہا۔

بھکشو اپنی پراسرار نیلی آنکھوں سے اسے دیکھتا رہا۔ ”خیال۔ خیال خود کو نہیں جان سکتا۔ خیال اپنے آپ سے باہر نہیں جاسکتا۔ کائنات سے باہر کوئی خدا نہیں ہے اور خدا سے باہر کوئی کائنات نہیں۔ حق و باطل میں کوئی فرق نہیں۔ لیکن ان سب سے بالاتر ذات مطلق ہے جو سناتا ہے۔“ اس نے فرانسیسی میں کہا۔

”مجھے اس سناتے سے بڑا ڈر لگتا ہے۔“ کمال نے کہا۔

”شونیا۔ سنا۔ شونیا۔ شونیا۔ شونا جو ذات مطلق ہے، جو صفر کا تصور ہے۔“
 ”مجھے اس تصور سے بھی وحشت ہوتی ہے۔“ کمال نے کہا۔ ”اس سناٹے میں میں ایکلا کدھر
 جاؤں گا۔ تم بھی میرا ساتھ نہیں دے سکتے۔ اس نے مہایان مذہب کے اس فرانسیسی بکشتو کو شک و
 شبہ کی نظروں سے دیکھا جو سوربون یونیورسٹی کا ڈاکٹر آف فلاسفی تھا۔
 ”میں اسٹیٹ لیس ہوں اور یہ تمہاری سکہ دتی نہیں ہے۔“ اُس نے دل میں کہا اور بھاری
 بھاری قدم رکھتا اپنے ڈبک پر واپس آگیا۔ رات گزر گئی۔
 جنازہ اپنا سفر طے کرتا رہا۔ منزلیں گویا قریب تر آتی گئیں۔

(۹۷)

ہندوستان کا ساحل! بمبئی!! گھر!! گھر!!
 کمال لکھنؤ پہنچا۔ گلشنال کے پھانگ میں داخل ہوا۔ اسے دنیا بدلی ہوئی نظر آئی۔ باغ
 کے درخت جل چکے تھے۔ پودے سوکھ گئے تھے۔ گھاس کی جگہ جھاڑ جھنکار اٹھا ہوا تھا۔ موٹر خانہ اور
 اصطبل گودام بنے ہوئے تھے۔ (جتنے عزیز پاکستان ہجرت کر کے جاتے ہیں اپنا اپنا سامان لاکر یہاں
 ڈمپ کر دیتے ہیں، خالہ بیگم نے کہا۔) شاگرد پیشہ سنسان پڑا تھا۔ اُس کی آنکھوں نے گنگا دین کو
 دھونڈا۔ تدیر اور قمرن کی تلاش کی۔ حسینی کی بی بی اور رام اوتار اور پھنگی کو آوازیں دیں۔
 آخر وہ اپنے کمرے میں جا کر پلنگ پر گر گیا اور چپکے چپکے رونے لگا۔ دنیا وہی تھی۔ گلشنال،
 لکھنؤ، عزیز رشتہ دار۔ سب کچھ وہی تھا۔ کیا عرف وہ خود بدل گیا تھا؟ کیا وہ اپنے باپ کی تنگدستی
 دیکھ کر جذباتی طور پر مضطرب تھا؟ وہ جس کی ساری عمر زمینداروں کے خلاف نعرے لگاتے گزری تھی۔
 زمینداروں کے خاتمے کی وجہ سے اب اتنا بڑا زوال آیا تھا کہ گلشنال والوں کے یہاں دو وقت کی روٹی
 بھی مشکل سے چلتی تھی۔ (بیت انقلاب انقلاب کرتے تھے۔ لو بوڑھے باپ کو ایکے پر بیٹھا دیکھ کر اب
 تو خوش ہو لو، نواب صاحب بہادر نے کہا۔) بڑی بڑی ریاستیں تباہ ہو گئیں تو ہم کس گنتی میں ہیں،
 شام کو پانی نے اس سے کہا جو اس سے ملنے کی خاطر جہانسی سے آئی ہوئی تھیں۔ ناپارہ کی کرا کر سی پک
 رہی ہے۔ راجہ سورج سنگھ کے پاس ایک دھیل نہیں رہا۔ اتنی نے اپنے آدھے زیور بیچ ڈالے۔

”اب کیا ارادہ ہے؟“ کمال نے اپنے بابا سے پوچھا۔ ”کربلا ہجرت کیجیے گا پاکستان؟“
 ”یہیں رہوں گا۔“ انھوں نے اطمینان سے جواب دیا۔ ”کوئی ہم بھگورے ہیں۔“
 کمال ہٹکا بٹکارہ کیا۔ ”مگر بابا آپ تو بڑی دھوم دھام سے مسلم لیگ میں شامل ہوئے تھے۔“
 ”ہاں ہاں تو پھر پاکستان بن گیا، ٹھیک ہوا۔ اب اس کا یہ مطلب تھوڑا ہی ہے کہ ہم بھی بھاگ جائیں جہاں سے۔“

”آپ پاکستان کو اپنا جائز وطن سمجھنے کے باوجود ہجرت نہیں کرنا چاہتے۔ کیونکہ سوچتے ہیں کہ اس بڑے پالے میں کہاں در بدر مارے پھر گئے یا اس لیے کہ ہندوستان کو اپنا وطن سمجھتے ہیں اور اس سے محبت کی بنا پر اسے نہیں چھوڑ سکتے۔“

کمال آج قطعاً طور پر معلوم کرنا چاہتا تھا کہ اس کے باپ اور اس کے باپ کی نسل کے لوگوں کی نفسیات آخر کیا تھی۔ ان کے آئیڈیلز، ان کی منطق، ان کی بہادری یا بزدلی۔

”اب تم سے جرح کون کرے۔ تمھاری کھوپڑی ہمیشہ کی الٹی ہے۔“ نواب صاحب نے جواب دیا اور گھڑی دیکھی۔ ان کو آج عدالت سے جا کر معاف منے کی قسط کے دوسروں پلے لانے تھے جن سے مینے کا خرچ چلتا تھا۔

”اب میں عام بھتیجا کی دہن کے در پر تو جا کر پڑنے سے رہی کراچی میں۔ یہاں کم از کم اپنا گھر تو نہیں چھنا ہے۔ اگر چلے گئے تو یہ بھی گیا اور معاوضہ بھی ختم۔ وہاں کون کلیم ولیم کرتا پھرے گا۔ ویلے میرا دل نہیں لگتا اب یہاں۔“ انی بلیم نے کہا۔

”مگر یہ تو آپ کا گھر ہے، آپ کا شہر، آپ کا وطن، جہنم جہنم کا دیس۔“

”مسلمان کا کوئی وطن نہیں ہے۔ سارا جہاں وطن ہے۔“ چھوٹے پھوپھیا نے کہا جو حال ہی میں ہجرت کر کے کراچی گئے تھے اور ان دنوں سامان کا تیا پانچہ کرنے آئے ہوئے تھے۔

کمال نے مزید تبادلہ خیالات اس موضوع پر لا حاصل سمجھا اور اٹھ کر باہر آ گیا۔

چند روز بعد اس نے کم کس کر ملازمت کی تلاش شروع کی۔ اس کے پاس ان گنت ڈگریاں تھیں۔ ٹرنٹی کالج، کیمبرج۔ امپریل کالج آف سائنس، لندن اور کئی سال اس نے انگلستان کی ایک مشہور لیبارٹری میں نوکری کی تھی۔ برطانیہ کی ملازمت چھوڑ کر وہ وطن کی خدمت کے جذبے سے واپس آیا تھا۔ یونیورسٹی میں جس جگہ کے لیے وہ کوشاں تھا وہ ایک معمولی ایم۔ ایس سی کو دے دی گئی جو کہ وہ ہندو تھا۔

چھ مہینے گزر گئے۔ وہ دلی کے چکر لگا لگا کر دیوانہ ہو گیا۔

”میاں کسی سے سفارش کروالو،“ نواب صاحب نے کہا۔

”سفارش تو میں قیامت تک نہیں کرواؤں گا۔ کیا مجھے اپنی اہلیت پر بھروسہ نہیں جو سفارشیں

کروانا پھروں۔“

”یہی تو تمہارے دماغ میں خناس ہے۔“

اب وہ سارا سارا دن گلفشاں میں چپ چاپ بیٹھا رہتا یا طلعت کو خط لکھتا: اندھا یا ہرگز میت

آنا۔ جہاں تک ہوسکے وہیں رہے جاؤ۔ یہاں آؤ گی تو وہی حشر ہو گا جو میرا ہو رہا ہے۔

”تم کو کیا ہو گیا ہے۔“ طلعت جواب دیتی۔ ”اتنے ڈمی مور لائونڈ کیوں ہو گئے۔ جدوجہد کی

ہمت ہار بیٹھے۔ یہی تو وقت ہے آزمائش کا۔ ٹرے رہو۔ مزدوری کرو، ہل چلاؤ۔ آخر انقلاب کا سامنا

کرنا اسی کو تو کہتے ہیں۔ مگر کیا تم عیش کے خواب دیکھ رہے ہو؟“

کیا لڑکیوں میں بہت زیادہ ہوتی ہے؟ وہ سوچتا۔ یا وہ آئیڈلیسٹ پر لے درجے کی ہوتی

ہیں۔ بہر حال طلعت کے خطوط سے اس کو بڑا سہارا مل جاتا۔

گو تم نے اسے متواتر نیویارک سے خط لکھے۔ اُس نے کسی کا جواب نہ دیا۔ وہ لکھتا کیا آخر؟

ہر شکر امریکہ سے لوٹ چکا تھا اور انگلور میں تعینات تھا۔ کمال نے اسے بھی کوئی خط نہ لکھا۔

بھیا صاحب نے کراچی سے ڈاک بٹھا دی: فوراً یہاں آ جاؤ۔ ایک سے ایک برصغیر عہدے

یہاں موجود ہیں۔ بس تمہارے آنے کی کسر ہے۔ منہ چھوڑ دو۔“ وہ دوبارہ تبدیل ہو کر برازیل کے

سفارت خانے جانے والے تھے اور برابر لکھا کرتے: آ جاؤ۔ آ جاؤ۔ آ جاؤ۔

ذہن یہ آئی کہ اب کمال نے ان کے خط کھولنے بھی چھوڑ دیے۔ چند روز بعد اسے بارہنگی

کے کالج میں لیکچرر شپ مل گئی مگر چونکہ بقیہ صاحب پاکستانی تھے اور گلفشاں“ اور موروثی جائیداد

میں ان کا بھی حصہ تھا لہذا کسٹوڈین کا قضیہ شروع ہو گیا۔ نواب صاحب نے عدالت میں کسٹوڈین کے

فیصلے کے خلاف مقدمہ دائر کر دیا۔ اب دن بھر کمال اس چکر میں مارا مارا پھرتا۔ اس کے بچے میں اب

تمنی آگئی تھی۔ وہ بہت کم سنتا تھا۔ اودھم مچانا وہ کب کا بھول چکا تھا۔

”لو رزوا انقلابی تھے حضرت۔ جب اصلیت کا سامنا کرنا پڑا تو بیٹا پیس بول گئے۔“ کافی

دوس میں کامریڈ زنے کہا۔

حسینی اور ان کی بی بی بھیا صاحب کی دلہن کے ساتھ کراچی جا چکے تھے۔ قدیر اور قمرن مدتی گزریں، موٹر بکنے کے بعد، مرزا پور واپس چلے گئے۔

ایک روز وہ حسب معمول دلی میں لاج کے یہاں جہنا روڈ پر ٹھہرا تھا اور ایک درخواست مکہ کر میڈنز ہوٹل کے ڈاک خانے میں پوسٹ کرنے کے لیے جا رہا تھا کہ راستے میں اسے ٹامس ایکنز مل گیا جو جہاز پر اس کا ہم سفر رہ چکا تھا۔

”ہلو۔ تم یہاں کہاں۔“ کمال نے پوچھا۔

”میں سارے ملک کا چکر لگاتا پھیر رہا ہوں۔ جنوب، بنگال اور آسام اور اڑیسہ۔ اب

راجستان کا قصد ہے۔“

”تم نے دلی کی میر کر لی؟“

”ابھی نہیں۔“

”تم نے ہمارا رشتہ رتی بھون دیکھا۔“ کمال نے فخر سے کہا۔ ”اور براڈ کا سٹنگ ٹاؤس اور

نئی دلی کی عمارات جو نئے ہندوستان کی بھل ہیں اور پونا انسٹیٹیوٹ اور راج گھاٹ اور۔۔۔ وہ دفعتاً پرانا کمال بن گیا۔ فکرِ معاش سے آزاد۔ ہندوستان کا جوشیلہ فرزند۔ وہ دلی کی ایک ایک چیز

ٹام کو دکھاتا پھرا۔ ٹام کو اس نے سپر وٹل میں کونسرٹ سنانے کا پروگرام بنایا۔

”آج کل تم کیا کر رہے ہو؟“ الپس میں بیٹھ کر قہوہ پیتے ہوئے ٹام نے پوچھا۔

”کچھ نہیں۔ نوکری ڈھونڈ رہا ہوں۔“ اُس نے بے فکری سے جواب دیا۔

”بے روزگاری بڑا زبردست پرالیم ہے۔“ ٹام نے کہا۔

”سب کے لیے ہے۔ اس میں میری کیا تخصیص ہے۔ جب خوشحالی آئے گی تو سارے ملک

کے لیے آئے گی۔ یہ تھوڑا ہی دیکھتی پھرے گی کہ یہ ہندو کا دوار ہے یہ مسلمان کا۔ ہم سب اکٹھے ڈوبیں

گے اکٹھے ابھریں گے۔“

”لیکن تم نواب زادے ہو۔ تم مزدوری نہیں کرو گے۔“ گلشن نے کہا جھانپوں نے براڈ کاسٹنگ

ٹاؤس سے ساتھ لے لیا تھا۔ ”تم اپنے آپ کو ڈی کلاس نہیں کر سکتے۔“

”بالکل غلط ہے۔“

”اچھا تو آؤ میرے ساتھ چلاؤ ٹریک۔“

”اگر میں نے ٹریڈر چلانے کی ٹریننگ لی ہوتی تو حوروں جلاتا مگر افسوس کہ میں آٹھ سال نیوکلوز کرس
میں برباد کر کے آیا ہوں۔“

”سنا ہے پاکستان میں بڑا قحط الرہ جا رہا ہے۔ وہاں جاؤ۔ یہاں کیوں جھک مار رہے ہو۔“ گلشن
نے رائے دی۔

”تم بھی یہی کہتے ہو؟“

”بالکل۔“

رات کی ٹرین سے وہ لکھنؤ لوٹ رہا تھا۔ اسٹیشن پر اسے ہمارا بھائی ملے۔ وہ بھی لندن سے کراچی
آچکے تھے اور اب اپنی والدہ سے ملنے فیض آباد جا رہے تھے۔

”کو کمال میاں کیا حال ہے؟“ انھوں نے پوچھا۔

”بہت اچھا حال ہے ہمارا بھائی۔“

”اچھا تو نہیں دکھتا مجھے۔ کیا قصہ ہے۔ ایس؟“

”کچھ بھی تو نہیں ہمارا بھائی۔“ اُس نے جلدی سے ان کو آداب کیا اور آگے بڑھ گیا۔

آخر وہ دن بھی آن پہنچا جب کمال نے دہلی جا کر ویزا کی درخواست دی۔ اس فیصلے پر پہنچنے سے
پہلے اس نے کئی راتیں جاگ کر گزار دی تھیں۔ وہ دنیا کی نظروں سے بچتا پھر اٹھا۔ بھائیں بھائیں کرتی
گفتگوں میں صرف سائے ڈولتے نظر آتے۔ دروازے بند ہوتے۔ ہوا سے خالی کمروں کے پردے
پھینچتے۔ اندر کی خواب گاہ سے بڑے نواب صاحب کے کھانے کی آواز آتی۔ امی بگم بھیلے دروازے
میں تخت پر بیٹھی فطیفے پر فطیفے کیے جاتیں۔ ہزاروں منتیں انھوں نے مان ڈالیں۔ جناب عباس کی درگاہ
پر نذرانے چڑھائے۔ سبطین آباد کے امام بڑے میں جا کر جمعرات کی جمعرات جناب علی اکبر کے نام کی
جلسیں کروائیں کہ یا مولا کمتن بھیا کام پر لگ جائیں، یا مولا کمن بھیا کی مدد کر۔ (بارہ بنگی کی لیکچر شپ ختم
ہو چکی تھی۔) وہ متواتر اپنے آپ سے مکالمہ جاری رکھتا: تم بزدل ہو، کیٹینے، ڈرپوک۔ تنہا ہی وہ ساری
نیشنلسٹ ٹریننگ کہاں گئی؟ طلعت ٹیک کہتی ہے۔ گھاس کھودو، ہل چلاؤ۔ لعنت ہو تم پر۔ موقع
پرست، بے ایمان، ڈھیلے یقین کہیں کے۔ اب جامعہ ملیہ اور علی گڑھ یونیورسٹی دو جگہ کا اور آسمرا
رہ گیا تھا مگر فی الحال وہاں بھی اس کے لائق کوئی جگہ خالی نہ تھی۔ اُس نے بہر حال ملے کر رکھا تھا کہ بھوکا
مر جائے گا مگر ترک وطن کا سوال ہی پیدا نہیں ہوتا۔

تب ایک روز عدالت نے فیصلہ سنا دیا۔ گفتگوں کا ان کے بڑے آبا یعنی بڑے نواب صاحب ہوم

کے نام سے رجسٹرڈ تھی۔ عامر رضا ان کا اکلوتا وارث پاکستانی تھا۔ گلشن مترکہ جائیداد قرار دے دی گئی۔ دوسرے روز صبح جب کمال کی آنکھ کھلی تو اس نے خود کو لکھنؤ میں ریونیو جی پایا۔ تیسرے دن پولیس کے افسر کوٹھی میں تالے ڈالنے کے لیے آگئے۔ چوتھے روز کمال رضا نے ویزا بنوایا اور اپنے بوڑھے والدین کو لے کر ٹرین میں بیٹھا۔ پانچویں دن ٹرین دلی پہنچی۔ چھٹے دن ٹرین نے بارڈر کراس کیا۔ ساتویں روز کمال رضا کراچی میں تھا۔

ساتواں روز یوم سبت تھا اور انسان اپنا خون پی رہا تھا۔

(۹۸)

”کراچی۔ مملکت خداداد پاکستان، دنیا کی سب سے بڑی اسلامی سلطنت اور دنیا کے پانچویں بڑے ملک کا دارالحکومت۔ جہاں کے سبز اور پہاڑ گہنے بنوں کے جھونپڑے عجائبات عالم میں شمار کیے جاتے ہیں۔ خصوصاً وہ غلیظ ترین بھیانک ”جھگیاں“ جو قائد اعظم کے مزار کے آس پاس پھیلی ہیں۔ اس شہر میں سفید فام غیر ملکیوں بالخصوص امریکنوں کی بہت بڑی نوآبادی ہے۔ ہاؤسنگ سوسائٹی میں بے انتہا خوبصورت کوٹھیاں بنی ہیں جن کو دیکھ کر اندازہ ہوتا ہے کہ مسلمان متوسط طبقے نے اپنی ساری تاریخ میں آج تک اس قدر زبردست خوشحالی حاصل نہیں کی تھی۔ یہاں نئے نئے دولت مند متوسط طبقے کی حکومت ہے۔ ان کا نیا سماج۔ ان کے نئے اصول۔ کراچی بے حد موڈرن شہر ہے۔ یہاں روزانہ کو اعلیٰ درجے کے ہوٹلوں اور کھیلوں میں ایک جگہ لگاتی کائنات آباد ہوتی ہے۔ ماہرین عمرانیات کے لیے یہ مسئلہ انتہائی دلچسپی کا باعث ہونا چاہیے کہ پچھلے نو سال میں کس طرح ایک نئے معاشرے نے اس ملک میں جنم لیا ہے۔ اس معاشرے کی بنیاد روپیہ ہے۔ اور روپیہ بناؤ اور دولت حاصل کرو۔ آج بستی گنگا میں ڈبکیاں لگا لو، کل جانے گنگا خشک ہو جائے یا اپنا رخ بدل لے۔ تیسرا عنصر شدید ترین فرسٹریشن کا احساس ہے۔ بلیک مارکیٹیں کو فرسٹریشن ہے کہ مزید بلیک مارکیٹ کھولیں نہیں کر سکتا۔ بائیں بازو کا انسٹیٹیوٹ روتا ہے کہ اب انقلاب کی کوئی امید نہیں۔ جماعت اسلامی والا چلا رہا ہے کہ مسلمان عورتیں بے پردہ گھوم رہی ہیں اور بال روم میں ناچتی ہیں۔ متوسط طبقے والے کی جان کو ہزاروں ٹکریں کھا رہی ہیں۔ سفارشوں کے بغیر نہ ملازمت ملتی ہے نہ بچوں کا اسکول اور کالج میں داخلہ ہو سکتا ہے نہ عہدوں میں ترقی ہوتی ہے۔ اوپر سے بنگالی اور پنجابی تہاجر اور

مقامی آبادی کی کش مکش اصحاب پر سوار ہے۔ یہ کش مکش اتنی ہی شدید ہے جتنی غیر منقسم ہندوستان میں ہندو مسلمان کی تھی کچھ لوگ کہتے ہیں آخری امید اب فوجی انقلاب میں باقی ہے۔

ایک جماعت مہاجرین کی کہلاتی ہے۔ یہ پاکستان کی عجیب ترین مخلوق ہے اور ہندوستان سے آئی ہے اور ملک کے ہر شہر، قصبے اور قریبے میں پائی جاتی ہے۔ کراچی اس کا ہیڈ کوارٹر ہے۔ اس جماعت کا خاص ریکٹ کلچر ہے۔

تقسیم کے بعد معلوم ہوا کہ اب ہندو کہتا ہے کہ جب منہاری کلچر اور تمھارے نظریے علمدہ ہیں تو جاؤ پاکستان۔ اب ہمارے سر پر کیوں سوار ہو، چنانچہ یہ قوم ”مہاجر“ بن کر پاکستان آئی۔ یہاں انکشاف ہوا کہ ہندو سے تو چھٹکارا ملا مگر ایک اور مصیبت کا سامنا درپیش تھا۔ لاہور میں پنجابی تھا، ڈھاکے میں بنگالی۔ دونوں جگہ مہاجرین کو بڑا فرسٹریشن ہوا۔ لہذا ہر مہاجر نے ارد گرد کراچی کا رخ کیا۔ اب کراچی گویا مہاجرین کا گروہ ہے۔ بڑی تعجب خیز چیز یہ ہے کہ اتر پردیش کی اس آبادی نے کس خوش اسلوبی سے اپنے آپ کو ٹرانس پلانٹ کر لیا۔ اب یہاں جگہ جگہ ان کی ”کولونیاں“ قائم ہیں۔ یہاں آگرے والے رہتے ہیں۔ ادھر ریمپوریوں کا اجتماع ہے۔ وہ حیدرآباد دکن کے جانا نزلوں کا محلہ ہے۔ اس طرف علی گڑھ والے، مکنٹو والے، دلی والے رہتے ہیں۔ بڑے بڑے چھوٹے چھوٹے مکان قرضہ لے کر بنائے گئے ہیں۔ یہ زیادہ تر ناظم آباد کا علاقہ ہے۔ لارنس روڈ، الٹی پنشن کالونی، جہانگیر روڈ، مارٹن روڈ کے سرکاری کوارٹروں میں ایک پوری دنیا آباد ہے۔ یہ خالص، مٹھوس، مسلمان متوسط اور نچلے متوسط طبقے کی دنیا ہے اور مہاجرین کی سماجی زندگی کی گویا ریڑھ کی ہڈی۔ ان کی لڑکیاں برقعے پہن کر بسوں میں بیٹھ کر اسکول اور کالج اور یونیورسٹی جاتی ہیں، ہندو روڈ پر خریداری کرتی ہیں، ریڈیو پر عورتوں کے پروگرام میں حصہ لیتی ہیں، دیمنریشنل گارڈ میں پریڈ کرتی ہیں۔ یہ طبقہ اب کراچی میں اس طرح رہتا ہے گویا صدیوں سے یہیں رہتا آیا ہے۔ یہ لوگ جنگ اور انجام اور ڈان پڑھتے ہیں۔ کشمیر حاصل کرنے کے لیے تڑپ رہے ہیں۔ سال میں ایک مرتبہ دینا بنوا کر خاندان کے بچے کچھ افراد سے ملنے ہندوستان جاتے رہتے ہیں جس کو اب تک یہ ”گھر“ کہتے ہیں۔ یعنی گھر دراصل سندھ یا مراد آباد ہے، ملک پاکستان ہے۔

انسانیت کا وہ حق، جو برعکس ہندو پاکستان کی مسلمان قوم کہلاتا ہے، اس کی نفسیات سمجھنا کوئی آسان بات نہیں!

دوسرا طبقہ اعلیٰ طبقہ کہلاتا ہے۔ پچھلے نو سال میں بے حد مستحکم ہو چکا ہے اور محتاج تعارف نہیں۔

اس طبقے کی زندگی اس قدر الفیلومی ہے کہ اب "قصد سوتے جاگتے کا" اس کے مقابلے میں بالکل بیچ سمجھو۔ یعنی کل جو صاحب بالکل گمنام اور ہاشما قسم کے آدمی تھے آج وہ مرکزی وزیر ہیں یا کروڑ پتی یا بہت مشہور لیڈر۔ پورے ملک کی قسمت کا فیصلہ ان کے ہاتھوں میں ہے۔ نہایت ادق بین الاقوامی سیاسی مسائل پر اس فراسے اخباروں میں بیان دیتے ہیں کہ طبیعت صاف ہو جاتی ہے۔ انتہائی معمولی قابلیت کے حضرات اقوام متحدہ اور دوسرے بڑے بڑے عالمگیر اداروں میں ملک کی نمائندگی فرماتے ہیں اور ہڈلرز کرتے ہیں مگر کوئی برا نہیں مانتا۔

ان گنت خواتین و حضرات اندھوں میں کانے راجہ بنے بیٹھے ہیں۔

اور خواتین! پاکستان کی بیگمات بھی دنیا کی عجائبات سے تعلق رکھتی ہیں۔ ان کی سائیاں، ان کے زیورات، ان کے ڈنر اور پارٹیاں، سیر دنی ممالک میں ان کے سفر۔ ان کی زندگی کا عکاس اور گویا ان کا آفیشل آرگن ماہنامہ مرہے جس میں ان کی دعوتوں کی تصویریں چھپتی ہیں۔ تب اندازن ہوتا ہے کہ پاکستان دراصل کس قدر ترقی یافتہ اور دولت مند ملک ہے جس کی آدھی آبادی صرف ڈنر اور ایٹ ہوم کھاتی ہے اور سیمبا ناچتی ہے۔

ہندوستان پوری کوشش کر کے یہ ثابت کرنے میں مصروف ہے کہ تقسیم غلط تھی اور ملک دراصل ایک ہے اور اس کی تہذیب ناقابل تقسیم۔ پاکستان یہ ثابت کرتا ہے تقسیم بالکل جائز اور صحیح تھی اور میاں کی کلچر بے حد مختلف ہے اور اسی علامہ قومیت کی بنیاد پر یہ ملک حاصل کیا گیا ہے۔

ادھر ہندوستان کہتا ہے کہ سارے مشرق کی تہذیب کا منبع اس کی کلچر ہے۔ ادھر گیتا پیر یڈ پر روشنی ڈالی جاتی ہے، ادھر خلافت راشدہ اور عباسیوں اور مغلوں کے زمانے کے راگ الاپے جاتے ہیں۔ ان دونوں ممالک کا پر و پیگندہ عزیزیکہ بڑے زوروں میں چالو ہے اور اس چاند ماری کا نشانہ مغربی ممالک۔

ایک اور عجیب و غریب چیز یہ ہے کہ ملک کے حالات سے لوگ حد سے زیادہ نالاں ہیں۔ اقتصادی مشکلات، گرانفی، رشوت ستانی، اقربا پروری، بے ایمانی، چار سو بیسی، سیاسی غنڈہ گردی وغیرہ وغیرہ کا ذکر روزانہ بلاناغہ اخباروں کے ایڈیٹوریل میں ہوتا ہے۔ لوگوں کے پاس بھی سوائے اس کے اور کوئی موضوع نہیں مگر اس کے باوجود کوئی ان حالات کا مداوا کرنے کے لیے کچھ نہیں کرتا۔ لوگوں کو معلوم ہے کہ پنسلین اور دواؤں کی بلیک مارکیٹ ہوتی ہے، ان کو پتا ہے کہ نامکن سے نامکن کام ذاتی رسوخ

یا سفارش کے ذریعے پیشگی بجائے میں پورا کر لیا جاتا ہے، وہ جانتے ہیں کہ شروع سے آخر تک اوپر سے نیچے تک بے ایمانی کا دور دورہ ہے مگر اس کے لیے کوئی کچھ بھی تو نہیں کرتا۔ عوام جانتے ہیں کہ ان کے لیڈر کتنے پانی میں ہیں لیکن لیڈر کو بھی چند ایسے گروہ ہیں جن کے ذریعے عوام کو قابو میں رکھا جا سکتا ہے۔

کہا جاتا ہے کہ تاریخ میں اتنے بڑے پیمانے پر مسلمانوں نے اتنے گھرے ہوئے کردار کا ثبوت نہیں دیا تھا۔ بار بار میں نے اپنے نئے دوستوں سے (جن کا تعارف میں تم سے آگے چل کر کر رہا تھا) پوچھا کہ جب مسلمان کو آزادی اور اقتدار ملا تو اس نے من حیث القوم اتنے گھٹیا پن کا مظاہرہ کیوں کیا۔ مجھے بتلایا گیا کہ شروع کے دو تین سالوں میں جس قدر جوش و خروش یہاں طاری تھا اب اس سے چوگنی مایوسی کی عملداری ہے۔ اب تو لوگ کہتے ہیں کہ یار ہمیں بیرونی ممالک میں خود کو پاکستانی کہتے شرم آتی ہے۔ یہی احساس کمتری زندگی کے ہر شعبے میں نظر آتا ہے۔

کراچی میں شام کو لوگوں کو کوئی کام نہیں سوائے پارٹیوں میں جانے یا سینما دیکھنے کے۔ نہ یہاں تھیٹر ہیں نہ کانسرٹ نہ سینما نہ دوسری تہذیبی سرگرمیاں۔ تھوڑی بہت دلچسپی غیر ملکی سفارت خانوں کے دم قدم سے قائم ہے۔ کسی روز برٹش کونسل نے ایلیٹ پر ایک لیکچر کر دیا یا تصویروں کی نمائش منعقد کر لی گئی، کسی روز امریکن اطلاعات کے دفتر میں کوئی پروگرام ہو گیا، کبھی ایران یا انڈونیشیا یا فرانس والوں نے کوئی تقریب کر لی، کبھی جرمن سفارت خانے میں فلم شو منعقد کر لیا۔

دیے بس پارٹیوں کا بڑا زور ہے جن میں ختم بہ ختم لٹھ مارتے جاتے ہیں۔ پارٹیوں کے ذریعے لوگ اپنا اپنا مستقبل بناتے ہیں۔ موٹروں کا لین دین ہوتا ہے۔ اعلیٰ عہدے حاصل کرنے کی ٹیس لڑائی جاتی ہے۔ مکانات اور زمینوں کے الاٹمنٹ کا کاروبار ہوتا ہے۔ یہاں مجموعی طور پر جنگل کا قانون نافذ ہے۔

اعلیٰ طبقہ جو بڑے بڑے تاجروں، اعلیٰ حکام پر مشتمل ہے، اس کی علامتہ براہی ہے۔ اقوار۔ لوگ سمندر کے کنارے گزارتے ہیں۔ پھٹیاں لے کر یورپ اور امریکہ جاتے ہیں۔ ان کی اولاد بھی مغربی ممالک میں پڑھ رہی ہے۔ انھوں نے لاکھوں روپیہ سویٹزرلینڈ کے بنکوں میں جمع کر لیا ہے۔ بڑے مزے کی بات یہ ہے کہ یہ لوگ، جو بات بات پر دوسروں کو غدار اور وطن فروش کے نام سے نوازتے ہیں اور حب وطن کا سارا ٹھیکہ انھوں نے خود لے رکھا ہے، یہی سب لوگ خود انگلستان یا کینیڈا میں سکونت اختیار کرنے کے پروگرام بنا رہے ہیں۔

مسلمان قوم کی تاریخ کا یہ ہولناک ترین دور ہے۔

پاکستانی اسٹیکھولڈ کو دیکھ کر بڑا دکھ ہوتا ہے۔ ان ذہین لوگوں کا وقت کس بھیانک غلامی میں برباد ہو رہا ہے۔ ان کے سامنے کوئی پروگرام نہیں ہے، کوئی راستہ، کوئی مقاصد۔ یہ سب بھی جنگل کے قانون میں گرفتار ہیں۔ محض تلخی اور بیزاری اور مایوسی کا فلسفہ ہے۔ میں ان کا مقابلہ اپنے ساتھیوں سے کرتا ہوں جو ان ہی کی نسل کے نوجوان ہیں اور پچھلے نو سال میں بالکل مختلف راہوں پر چلتے ہوئے ارتقاء کی منزلوں میں کہاں سے کہاں پہنچ گئے ہیں۔ اکثر میرے نئے دوست مجھ سے پوچھتے ہیں انڈیا میں ہر مہینے اہم، ٹھوس موضوعات پر کتنی ان گنت کتابیں چھپتی ہیں، مختلف شعبوں میں کس قدر زبردست ترقی اختیار کی جا رہی ہے، کیسے کیسے رسالے نکل رہے ہیں، کیا کچھ سوچا اور لکھا جا رہا ہے، حکومت فنون لطیفہ اور ادب اور علم کی کتنی سرپرستی کر رہی ہے۔ ان میں سے ایک اکثر مجھ سے کہتا ہے: ”یار! قسم خدا کی، باہر کے اخبار پڑھنے کو دل نہیں چاہتا۔ بڑا فرسٹریشن ہوتا ہے۔“

فرسٹریشن — یہ لفظ یہاں کی ساری ذہنی زندگی کا سمبل ہے۔

دوسرا لفظ رکیٹ ہے۔ سیاست، ادب، کلچر، مذہب — ہر چیز کا نہایت اعلیٰ پیمانے پر رکیٹ چلایا جا رہا ہے۔ میرے ذہن پرست دوست جب ایک دوسرے سے ملتے ہیں تو بڑے بے نیاز انداز میں سوال کرتے ہیں: ”کہو بھئی آج کل کون سا رکیٹ چلا رہے ہو؟“

جب میں ان لوگوں کو اپنی عمر کا بہترین حصہ اس غلامی میں ضائع کرتے دیکھتا ہوں تو مجھے کس قدر صدمہ ہوتا ہے۔ صبح ہوتی ہے، یہ لوگ اپنے اپنے کام پر نکلتے ہیں، دوپہر کو ایک نیم تاریک اور غیر دلچسپ کافی ہاؤس میں جمع ہو کر کھانا کھاتے ہیں اور شام کو جا کر کوئی انگریزی فلم دیکھ لیتے ہیں۔ منگل کے منگل کسی ایک کے یہاں جمع ہو کر پھر وہی باتیں شروع کر دیتے ہیں۔ ان سب کو اپنے اپنے ضمیر کا بڑا احساس ہے مگر زندہ بہر حال رہنا ہے، روزی بہر حال کمانا ہے۔ اگر بھوکوں ہی مرنا ہوتا تو ہندوستان سے ادھر کیوں آتے (ان میں سے اکثر حضرات ”مہاجرو“ ہیں)۔ جرنلسٹ ایمان داری سے ریورٹنگ نہیں کر سکتے کیونکہ اپنے اپنے اخباروں سے نکال باہر کیے جائیں گے۔ ادیبوں کے پاس لکھنے کے لیے کچھ باقی نہیں رہا (گو بے شمار رسالے نکل رہے ہیں)۔ ترقی پسندی آؤٹ آف فیشن ہو چکی حتیٰ کہ ادب میں جود کا نعرہ بھی پرانا ہو گیا

اسلام — اس لفظ کی جو گت بنی ہے (کرکٹ میچ میں پاکستانی ٹیم ہارنے لگے تو سمجھو اسلام خطرے میں ہے)۔ دنیا کے ہر مسئلے کی تان آخر میں اُکر اسی لفظ پر ٹوٹتی ہے۔ دوسرے مسلمان ملک

اس بات پر خوب چڑتے ہیں۔ ساری دنیا کی طرف سے اسلام کا ٹھیکہ اس وقت ان لوگوں نے لے رکھا ہے۔ ہر چیز پر تنگ نظری کا غلاف چڑھا ہوا ہے۔ موسیقی، آرٹ، تہذیب، علم و ادب۔ سب کو ”ملا“ کے نقطہ نظر سے دیکھا جا رہا ہے۔ اسلام، جو ایک چڑھتے ہوئے دریا کی طرح ان گنت معاون ندی نالوں کو اپنے دھارے میں سمیٹ کر ایک عظیم الشان آبشار کی صورت میں رواں ہوا تھا، اب وہ سمٹ سمٹ کر ایک مٹیالے نالے میں تبدیل کیا جا رہا ہے۔ نالہ ایک وسیع بہہ میں بہہ رہا ہے جس میں چاروں طرف سے بند باندھے جا رہے ہیں۔

لطیفہ یہ ہے کہ اسلام کا نعرہ لگانے والوں کو فلسفہ مذہب سے قطعی کوئی سروکار نہیں ہے۔ ان کو صرف اتنا معلوم ہے کہ مسلمانوں نے آٹھ سو سال عیسائی اسپین پر حکومت کی، ایک ہزار سال ہندو بھارت پر۔ عثمانیوں نے صدیوں تک مشرقی یورپ کو تابع رکھا۔ امپیریلزم کے علاوہ اسلام کی جو عظیم فلسفہ پرستی کی روایات ہیں ان کا تذکرہ نہیں کیا جاتا۔ عرب حکمران، ایرانی شعرا اور ہندوستانی صوفیائے کرام کی وسیع القبلی کا چرچا کرنے کی ضرورت نہیں سمجھی جاتی۔ علی اور حسینؑ کے فلسفے سے کوئی غرض نہیں۔ اسلام کو ایک نہایت جارحانہ مذہب اور طرز زندگی بنا کر پیش کیا جا رہا ہے۔

علاوہ ازیں اپنے ملکی اور اشد اجمیت کے مسائل نظر انداز کر کے پلچر کو غیر ملکیوں کے سامنے پیش کرنے کا رجحان بھی زوروں پر ہے۔ یعنی یہ کہ شاید بیماری یہ کتاب انگلستان یا امریکہ سے چھپ جائے، کوئی امریکن فلم کمپنی ہمیں اپنے مووی میں لے، ہم کسی بین الاقوامی کانفرنس میں بھیج دیے جائیں۔

انگریزی جرنلزم کی حالت ناگفتہ بہ ہے۔ مسلمانوں کے پاس پہلے ہی کون سے اخبار تھے اور کون سی ان کو صحافت کی ٹریننگ ملی تھی اور شکر کہ بعد سے اب تک جو کیپ یونیورسٹیوں سے باہرنگلی اس میں لچھے لکھنے والے نمودار ہونے چاہیں تھے۔ ان گنت خواتین و حضرات یورپ اور امریکہ کی یونیورسٹیوں سے ڈگریاں لے کر وٹے ہیں۔ ہمارے زمانے میں کوئی اکادمی کا خوش نصیب ہی اعلیٰ تعلیم کے لیے سمندر پار جاتا تھا۔ جانے آج کل لوگوں کو ڈگریاں اور ڈاکٹریٹ کیسے مل جاتے ہیں اور یہ لوگ پڑھ لکھ کر کہاں لاد دیتے ہیں۔ یہ اسرار آج تک میری سمجھ میں نہ آیا۔

مگر خوشی کی بات یہ ہے کہ پاکستانی لڑکیاں بڑی تعداد میں تعلیم حاصل کر رہی ہیں۔ کم از کم شہروں میں کیونکہ متوسط طبقہ موڈرن ہو چکا ہے۔ ان گنت لڑکیاں ڈاکٹر، نرس اور لیکچرار بن رہی ہیں، ملازمتیں کر رہی ہیں۔ لڑکیوں کی ملازمت کو اب معیوب نہیں سمجھا جاتا۔ مجموعی طور پر پاکستانی خواتین نے فی الواقعہ بہت ترقی کی ہے اور یہ ایک بہت ہی اچھا شگون ہے۔

رات گزرتی جا رہی ہے۔ جو کچھ میرے ذہن میں آتا جا رہا ہے لکھتا جا رہا ہوں۔ اسی وجہ سے شاید تم کو خط بے ربط معلوم ہو گا مگر اتنی بہت سی باتیں تم سے کرنا ہیں اور میں چاہتا ہوں کہ تم میری آنکھوں سے میرے نئے ملک کو دیکھ لو، میری بہت بڑا معاؤہ تاکہ میں اس ملک کے لیے اپنے بھرپور بھلا کچھ کر سکوں۔ مغربی پاکستان کی سوسائٹی کا ڈھانچہ اب تک فیوڈل رہا ہے لہذا یہاں سیاسی شعور کا سوال ہی پیدا نہیں ہوتا۔ عوام مثل ایسٹ کے بادشاہوں کے جلوس دیکھ کر بہت خوش ہوتے ہیں۔ جاگیردارک میں جمع ہو کر وزیراعظم کی تقریر سننے کے بعد زندہ باد اور مخالف پارٹی کے لیڈروں کی تقریروں کے بعد مردہ باد کے نعرے لگاتے بنستے بولتے خوش خوش گھر لوٹتے ہیں۔ عام طور پر سرکاری اور غیر سرکاری جلسے جلوسوں کے لیے کرائے کے آدمی بوائے جاتے ہیں۔ نعرہ بازی کے بعد ان کو پیسے دے کر رخصت کیا جاتا ہے۔ سیاسی لیڈر زینپ بڑے بڑے کاروباریوں اور سیٹھوں کے ہاتھ میں ہے۔ اللہ اکبر، اللہ اکبر۔ عوام کی نفسیات اور ہٹیریا کی عجیب و غریب مثالیں دیکھنے میں آتی ہیں۔

چند سال قبل پنڈت جی یہاں آتے تو عوام کے جوش و خروش کا یہ عالم تھا کہ انھوں نے پولیس کو روک کر توڑ دیے اور زندہ باد کے نعروں سے آسمان سر پر اٹھالیا۔ پنڈت جی خود ایک فہر کے جذباتی آدمی۔ ان پر خوب رقت طاری ہوئی۔ خوش آمدید کے پھاٹک بنائے گئے۔ تقریبیں ہوئیں۔ یہی عوام وقتاً فوقتاً مخالفین کی ارمی کے جلوس نکالتے ہیں اور ان کے پتے سڑکوں پر جلاتے ہیں۔

اس کے علاوہ کرکٹ میچ بھی اس، ہٹیریا کا ایک تاریخی واقعہ ہے۔ انڈیا پاکستان کا میچ ہوا تو چند روز کے لیے گمان ہوتا تھا پنجاب تقسیم نہیں ہوا اور لاہور اور امرتسر حسب سابق ایک ہی صوبے کے دو شہر ہیں۔ ہزاروں سکھ اور ہندو جوق درجوق سائیکلوں پر بیٹھ کر لاہور آئے۔ لاہور کے حلوائیوں نے ان کو مفت مٹھا کی کھلائی۔ تانکے والوں نے ان سے کرایہ نہیں لیا۔ قیامت کی چیل پیل رہی۔ آئیڈیلسٹ قسم کے کام نگاروں نے اخباروں میں عظمت انسان کے گن گائے۔ بڑے دھڑا ش واقعات بھی ہوئے۔ ایک بوڑھا اندھا سکھ مشرقی پنجاب سے آیا اور اپنے سابق شہر کے گلی کوچوں کے در و دیوار بھوتنا پھرا۔ اس نے کہا مجھے میرے پرانے مکان بے چلو جو کہیں شاہ عالمی میں تھا۔ لوگوں نے اسے دہل تک پہنچایا اور وہ اپنے گھر کی دیواروں سے پیٹ پیٹ کر رہا۔

میں اس نفسیات کو سمجھنے کی کوشش کر رہا ہوں مگر میرا دماغ کام نہیں کرتا۔ اسٹریوٹائپ کے متعلق ہم نے سوشیولوجی میں بہت کچھ پڑھا ہے مگر جب اہمیت میں اس سے دو چار ہوتے ہیں تو عقل حیران رہ جاتی ہے۔

مہاجرین کا ایک اور مسکہ ہے۔ یہاں ہنزہ روزِ اول ہے۔ کشمیر کے ہندوستان میں جو حالت خرابیوں کی تھی وہ آج آٹھ سال گزرنے کے بعد مہاجرین کی ہے اور روزِ ہز ہولناک تر ہوتی جا رہی ہے۔

چونکہ میں ٹیکنیکل طور پر خود ”مہاجر“ ہوں لہذا اس پر اہم پر میں نے بہت غور کیا۔ دیکھو بیٹا، بات ساری یہ ہے کہ ہندوستان میں متوسط طبقے کے مسلمان کے قدم اکھڑ چکے ہیں۔ وہی اسٹریٹ ٹائپ کا حوالہ یہاں پھر دینا پڑے گا۔ سیکوریٹی کی تلاش میں یہاں کے ناگفتہ بہ حالات جانتے ہوئے بھی ہندی مسلمان یہاں آ جانا چاہتا ہے۔

جب مسلمان لڑکے یونیورسٹیوں سے نکلنے میں تو ہند کی دفاعی افواج میں اس لیے نہیں جاتے کہ ان کی وفاداریاں مشکوک ہیں۔ سارے خاندان بٹ چکے ہیں۔ ایک بھائی پاکستان آرمی میں ہے دوسرا نیوی میں، تیسرا آزاد کشمیر ریڈیو میں نوکر ہے، اس کا چوتھا بھائی، جو ابھی پٹنہ میں بی ایس سی کر رہا ہے، انڈین ایئر فورس میں درخواست بھیجنے کے متعلق سوچ بھی نہیں سکتا لہذا وہ یہاں پہنچ کر جسٹس بالٹ بن جاتا ہے، بیٹے میں شاید کلرک بھی نہ بن سکتا۔ دوسرا غصہ یہ ہے کہ اسے یہ خیال رہتا ہے کہ اگر وہ ملازمتوں کے کمپنی ٹیشن میں بیٹھا بھی تو ہندو سے، جو زیادہ محنتی ہوتا ہے، نہیں جیت سکے گا۔ اگر جیت بھی گیا تو تعصب کی وجہ سے اسے سلیکٹ نہیں کیا جائے گا۔ ہندوستان وطن نہیں ایک قسم کا عارضی پڑاؤ کا کیمپ ہے۔

علی گڑھ میں کماوت ہے کہ مسلم یونیورسٹی کی سڑک نئی دئی کے بجائے سیدھی کراچی جاتی ہے۔ برہانوی دورِ حکومت میں مسلمانوں کی دوسری اقلیتوں کی مانند ملازمتوں میں نشستیں مخصوص تھیں، نامزدگی کا دستور تھا۔ اور ہندوستان میں ملازمتوں کے سلسلے میں مسلمانوں سے جو تعصب برتا جا رہا ہے اس کا اندازہ مجھ سے بہتر کس کو ہو گا۔

مسلمان کے لاشعور میں ہجرت کا فوسل بسا ہوا ہے۔ پچھلی صدی میں ایشیا میں سیاسی بیداری کے پھیلتے ہی یہ قوم متضاد مخالف وفاداریوں کی کش مکش کا شکار ہو گئی۔ رٹ ہند میں لیکن ”میرے مولا بلا لے مرینے مجھے“ اس کا محبوب نغمہ تھا۔ پان اسلامزم کی تحریک نے اس تصور کو اور دلاویز بنایا اور مسلمان کے یہاں بنشزم اور وطن پرستی کا تصور ہی بدل گیا۔ اب ہندوستانیہ اور اسلام ہم معنی نہیں تھے کیونکہ اول الذکر میں ہندو ازم بھی شامل تھی اور اس میں انگریزوں نے فرقہ پرست عناصر کے ذریعے الگ ہندوئیت کی تحریک چلا رکھی تھی۔ ایرانیہ اور اسلام، عربیت اور اسلام میں کوئی تصادم نہیں تھا جس طرح ہر فرانسیسی لامحالہ عیسائی بھی ہے مگر ہندی مسلمان کو اس ملک میں اکثریت کی ایک بڑی رنگیں تہذیب اور

مضبوط معاشرے سے مقابلہ کرنا تھا لہذا وہ اس ماحول میں شامل ہو کر بھی اس سے مدافعت کرتا رہا۔ مگر یہ مدافعت کب پیدا ہوئی؟ سارے غیر ملکی مبصرین کا، جو مغلوں کے زوال کے وقت ہندوستان میں آئے اور جن کو اس وقت جدا کرو اور حکومت کرو کی پالیسی کا علم نہ تھا سوا انیسویں صدی میں تیار کی گئی، یہ کہنا کہ اس طوائف الملوک کے باوجود ملک میں ہندو مسلم سوال کا وجود نہیں تھا۔ ہم کو یہ بھی معلوم ہے کہ یہ سوال کس طرح پیدا ہوا۔ انیسویں صدی میں جب ملک کی اقتصادی تباہی کی وجہ سے یہ کھینچاؤ شدید تر ہو گیا۔ ہندو اکثریت کے ہاتھوں پٹ جانے کے خوف کی نسیات کا تذکرہ پنڈت نہرو اور سردار پانیکر دونوں نے کیا ہے۔ یہ سوال تاریخ کا بہت بڑا "اگر" ہے کہ اس خوف کا تدارک کیا جاسکتا، جو کہ کانگریس کر سکتی تھی، تو آج حالات کیا ہوتے۔

خیر۔ تو ہندی مسلمانوں کا صیہون، حجاز تھا۔ یورپین یہودیوں اور ہندی مسلمانوں کے علاوہ دنیا کی کسی اور قوم نے وفاداریوں کے اس تصادم کا سامنا نہیں کیا۔ دونوں نے اپنے اپنے علمہ ملک بناتے ہیں اور دونوں اب ان مزید مسائل سے دوچار ہو رہے ہیں۔

پاکستان میں جو نفسا نفسی کا عالم اور حب وطن کی کمی نظر آتی ہے اس کی یہی وجہ ہے کہ مسلمان کو اس سرزمین سے کوئی بے اختیار جذباتی اور روحانی لگاؤ نہیں۔ وہ موقع اور سیکیورٹی کی تلاش میں یہاں آئے ہیں جس طرح یورپین اقوام امریکہ پہنچی تھیں۔ نیویارک میں رہنے والا پولش بوڑھا وارسا کو یاد کر کے آہیں بھرتا ہے مگر پولینڈ کے اس دھندلے تصور سے اس کی اولاد کو کوئی غرض نہیں جو نئے ملک میں امریکن کی حیثیت سے پروان چڑھی ہے۔ اسی طرح یہاں پر جو لوگ گومتی کے خربوزوں اور پریاک کے میلے اور سادہ کی گھٹاؤں کو یاد کر کے روتے ہیں ان کی اولاد، جو یہاں بڑی ہو رہی ہے، اس کے لیے یہ سارے تصورات بے معنی اور مضحکہ خیز ہیں۔ یہ نسل خالص پاکستانی ہوگی اور اس طرح ان متضاد وفاداریوں کا مسئلہ خود بخود حل ہو جائے گا۔

زبان کا مسئلہ جاری کتنی بڑی بد قسمتی رہی ہے۔ ہندوستان سے مڈل کلاس مسلمان کے قدم اکھڑنے کی دوسری وجہ سنسکرت آمیز ہندی زبان کا تسلط ہے۔ اپنی زبان کی تباہی کسی قوم کے لیے سب سے بڑی ٹریجڈی ہے۔ انسان اپنی دولت لٹے۔ دیکھ سکتا ہے مگر اپنی زبان اور تہذیب کی بیخ کنی برداشت نہیں کر سکتا۔ علاوہ ازیں ہندی مسلمان کو غیر شعوری اور شعوری طور پر اپنی مخصوص تہذیب کی برتری کا ناز بھی رہا ہے چنانچہ یہ اس کی دوسری بڑی زبردست نفسیاتی شکست ہے۔ مسلمان بچے اسکولوں میں ہندی پڑھ رہے ہیں (جبکہ ان کے باپوں کی نسل کے ہندو امنی اسکولوں میں اردو پڑھتے تھے)۔ یہ بچے اگر ہندوستان

میں رہ گئے تو اس نئے تمدنی سانچے میں کھپ جائیں گے، اور اسی میں ان کی عافیت ہے۔ اگر وہ اسے بھی resist کرنا چاہتے ہیں تو لامحالہ ان کو ادھر آنا پڑے گا۔

زبان کا مسئلہ زیادہ تر شہروں کے مسلمانوں کے لیے ہے کیونکہ پورب کے مسلمان کسانوں کی زبان وہی ہے جس میں ملک محمد جاسی نے پداوت، کبیر داس نے اپنے دوہے اور تلمی داس نے رامائن لکھی تھی۔ دیہاتوں میں مسلمانوں کو ایک مختلف مذہبی فرقے کی بجائے محض ایک اور 'جات' سمجھا جاتا رہا ہے حاصل کلام یہ ہے کہ اتر پردیش کا وہ مسلمان، جو مسلمانوں کی مڈل کلاس سیاست اور تہذیب کا علمبردار تھا، ندادھر کارٹنڈا دھر کا۔ اس کی حالت قابلِ رحم ہے۔

اب میں پھر یہاں کے حالات کی طرف واپس آتا ہوں۔

کل میں بھیا صاحب کے دفتر میں بیٹھنا ان کا انتہائی گرامر تھا۔ وقت گزارنے کے لیے میں نے پلیٹی کے لٹریچر کی ورق گردانی شروع کی اور بہت سی کتابیں گھر اٹھاتا لایا۔ رات کو میں نے پچھلے برسوں کے وزیرائے اعظم کی اہم ترین تقاریر نکال کر پڑھیں۔ طلعت! وعدوں کا ایک سمندر ہے کہ ٹھانڈیں مار رہا ہے۔ اسکیموں کا ایک ریلہ ہے جو آٹھ سال سے اب تک بستا چلا آ رہا ہے۔

مسلمان سیاست ہمیشہ سے مڈل کلاس، شہروں کی سیاست رہی ہے لہذا دیہاتوں کی طرف کوئی عبور سے بھی توجہ نہیں دیتا۔ مسلمانوں کے پروگرام میں تقسیم سے پہلے زرعی اصلاحات وغیرہ کا دور دور کہیں ذکر نہ تھا۔ وہی روایت اب بھی باقی ہے۔ زمینداروں کے خاتمے کا فی الحال سوال ہی پیدا نہیں ہوتا کیونکہ اسی طبقے کی حکومت ہے۔

آج جمعے کی رات ہے اور میں ایک انٹلیکچوئل محفل سے لوٹ کر آ رہا ہوں۔ وہاں گھاس پرہ قالینوں پر، صوفوں پر بیٹھے گروپ بنائے مغربی ادب اور عالمگیر سیاست کی موٹنگا فیاں کرتے ہوئے نوجوان لڑکوں اور لڑکیوں کو دیکھ کر میں سوچا کیا کہ کاش تم ان سب کی باتیں سنیں۔ (اس محفل میں ویسی لڑکیاں صرف دو تین ہی ہوتی ہیں۔ میں نے یہاں کی مسلمان لڑکیوں میں ان کی اعلیٰ تعلیم کے باوجود بنیادی سنجیدہ مسائل کے متعلق سوچنے کی طرف سے حیرت انگیز بے اعتنائی دیکھی۔)

اس محفل کے غیر ملکی اراکین بھی بہت دلچسپ ہیں۔ انگریز لڑکا ہے۔ جولین اسٹیج پر رہ چکا ہے۔ جولین ایک اور انگریز لڑکا ہے، رومن کیتھولک انٹلیکچوئل۔ اس کا سامتی رولڈ ہے، یہ بھی اوکسفرڈ سے آیا ہے۔

اس محفل میں دنیا جہاں کے مسائل پر زور شور سے بحثیں ہوتی ہیں۔ دراصل یہ ایک قسم کا ہائیڈپاک

کو نہ ہے جہاں لوگ باگ آکر اپنے اپنے دلوں کی بھر اس نکال لیتے ہیں۔

آج شام وہاں ایک طرف کیتھولک عقیدے پر بحث ہو رہی تھی اور دوسری طرف مغرب کے رجعت پسند ایروپوں پر تبرا بھیجا جا رہا تھا۔ ایک فرانسیسی پرائیمریا کے سلسلے میں لعنت طازمت ہو رہی تھی۔ امریکن امداد کے بارے میں میری رچرڈز کی لوگ جان کھدھے تھے۔ میں دوسری طرف مراثقالین کے ایک سرے پر اجلا کا گروپ فرانسیسی انٹلیجیول سے الجھ رہا تھا۔ کانگریس آف کلچرل فریڈم کا تذکرہ تھا۔

”فرانس کی موجودہ دگرگوں حالت سے مغربی دانشوروں کی حالت غیر ہے۔ فرانس، جو یورپ کی کلچر اور ذہن کا سہل تھا، اس کے موجودہ رویے نے مغربی انٹلیجیول کو ہڑا دیا ہے۔ مغرب کا اب واقعی زوال ہو گیا ہے۔ اب اس کے پاس اپنے جواز میں کوئی دلیل نہیں۔“ تنویر گرج رہا تھا۔ ”اب اگر کل کو سارتر دو بارہ تاب ہو جائے تو میں متعجب نہ ہوں گا۔ مغربی تہذیب کے علمبرداروں کے پاؤں تلے سے زمین نکل گئی ہے۔“

”یو جین دوسری طرف گورہنثانی کرنے میں معروف تھا۔ میں ٹہلتا ہوا جا کر امریکینوں کے پاس بیٹھ گیا۔ ”میری۔ ذرا امریکن ایڈر دینا۔“ رونڈ نے سگریٹ لینے کے لیے میری رچرڈز کی طرف ہاتھ بڑھایا۔ وہ تھکے لگا کر سہی۔ بڑی خوش اخلاق لڑکی ہے۔

دوسرے گروپ میں چند بین الاقوامی شہرت کے مورخ بیٹھے تھے جو چند روز کے لیے کراچی میں ٹھہرے ہوئے تھے۔

”اگر امریکہ خانہ جنگی کے بعد دو حصوں میں تقسیم ہو گیا ہوتا تو ہم لوگوں کا آج تک جانے کیا حشر ہوا ہوتا۔“ امریکن مورخ نے کہا۔ ”تم اپنی وہ تھیوری مت دہرانا کہ تقسیم کی وجہ اقتصاد دی تھی۔“ اس نے مجھے دیکھ کر ہاتھ ہلایا۔ ”اس کے علاوہ اور کیا تھا، میں یہ معلوم کرنا چاہتا ہوں۔“

”میں تو یہ جاننا چاہتی ہوں کہ مشرق کے ڈاؤن فال کی اصل وجہ کیا ہے؟“ فرنی نے کہا۔ ”میں نے ٹوئنبی سے بھی یہ پوچھا۔ وہ حیران ہیں ہندوستان کا اٹھارہویں صدی میں کیوں زوال ہوا۔“

”ہندوستان کی نہری آبپاشی کا انتظام ناقص تھا۔“ جیکب مورین نے کہا۔ ”یہ مسئلہ خالص زرعی ہے۔“

اب رونڈ اور یو جین اور میری رچرڈز ایک اور بحث کر رہے تھے۔

”مشرق کے ڈاؤن فال کی وجہ اسلام ہے۔“

”ایس؟“

ریفرمیشن کے بعد عیسائی یورپ نے انتقاد کی اسپرٹ پیدا کی۔ وہ اسلام میں آج تک موجود نہیں۔

تم اعلانہ اپنے مذہب پر اعتراض کر سکتی ہو، تمہارا جینا دو بھر کر دیا جائے گا۔“

”واہ، اسلام میں بھی بدعتی اور باغی پیدا ہوتے رہے ہیں۔“ فرنی نے کہا۔

”ہاں۔ مگر اپنے رسول یا خدا کے تصور یا قرآن — کسی چیز پر بھی تنقید کر سکتی ہو، عیسائیوں

کے یہاں ان گنت چرچ ہیں اور محدودوں کی فوج کی فوج موجود ہے۔ عیسائی بڑے اہمیت سے تثلیث

اور درجن میری کے تصور کا مذاق اڑاتے ہیں، کوئی پرواہ نہیں کرتا۔ مسلمان سائنٹیفک طریقے سے

سوچنے کا اہل نہیں۔“

”جی بھی ٹوئٹی نے کہا ہے کہ انڈک سوسائٹی اسلامک سوسائٹی کے مقابلے میں زیادہ روا دار

ہے۔“

”بدھ ازم اور۔“

ڈیڑھ بجے کے قریب ہم لوگ وہاں سے اٹھے۔ ایرپورٹ جا کر قہوہ پیا۔ جب میں واپس گھر پہنچا

اس وقت میں تھک کر پھر چور ہو چکا تھا۔

سامنے نام کی کوٹھی ہے۔ اس میں روشنیاں بجھ گئی ہیں۔ نام بھی کسی پارٹی سے لوٹ کر سونے جا

چکا ہے۔ یہ لڑکا میرے ہمراہ جہاز پر بیٹھا آیا تھا۔ پیٹنے کے لحاظ سے اخبار نویس ہے۔ کچھ عرصے ہندوستان

میں گھومتا پھرا۔ اب محکمہ فشریز یعنی مچھلیوں کا ایڈوائزر ہو کر یہاں آ گیا ہے۔ فشریز کے علاوہ براڈ کاسٹنگ

کو بھی ایڈوائز کرتا ہے۔

ایڈوائزر کی ہر طرف ریل پیل ہے۔ ہر محکمے میں ان گنت ایڈوائزر منسلک ہیں جو جانے کیا جادو

سکھاتے ہیں مگر اب تک کوئی خاص ترقی کہیں نظر نہیں آئی۔

چار سو اسکندلز کا بازار گرم ہے۔ رشوت کے اسکندل، دھاندلی اور سیاسی غنڈہ گردی کے

اسکندل۔

آج کا سب سے بڑا واقعہ، طلعت میری جیتی بہن، یہ ہے کہ میں لکھنؤ کا انقلابی، کانگریس کا سرگرم

کارکن، متحدہ ہندوستان کی عظمت کا جوشیلہ نقیب، آج صبح میں بارہ سو روپے ماہوار کے ایک عہدے

پر لے لیا گیا۔ ایک پوری لیبارٹری مجھے رٹ اپ کرنا ہے۔ اس کے لیے ساز و سامان خریدنے میں شاید

جلد امریکہ بھیج دیا جائے۔ فی الحال اسی کام کے سلسلے میں اگلے ہفتے مشرقی پاکستان جا رہا ہوں۔ اگلا خط

تم کو ٹھکانے سے لکھوں گا۔

اب صبح ہو رہی ہے۔ ساری رات میں نے تم کو خط لکھنے میں گزار دی۔ حد ہے۔ میں نے جانے

کتنے صفحے سیاہ کر دیے ہوں گے۔ ابھی میں نے دریچوں کے پردے ہٹائے اور باہر جھانکا۔ کراچی جگ اٹھا ہے۔ کراچی اپنے کام پر جا رہا ہے۔ سینکڑوں ہزاروں انسان سائیکلوں، چھکڑا ایسی بسوں، سائیکل رکشاؤں پر سوار کارخانوں اور دفاتروں کی طرف رواں ہیں۔ یہ وہی لوگ ہیں بٹیا جن کو عرف عام میں جنتا کہا جاتا ہے۔ طلعت! ان لوگوں نے تو کوئی تصور نہیں کیا، کوئی جرم۔ ان کو تعلیم نہیں دی گئی۔ ان کو بھوکا رکھا گیا۔ ان کو جس لامٹی سے ہانک دو ہانک جائیں گے۔ یہ سب امن سے زندہ رہنے، پیٹ بھر روٹی کھانے، آرام سے سونے کے مستحق ہیں۔ طلعت جس وقت صبح سویرے ہزاروں انسانوں کا ریلا پی آئی ڈی سی کے نئے ڈاک یارڈز کی طرف بڑھتا ہے اس وقت، قسم خدا کی، وہ نگارہ دیکھنے کے لائق ہوتا ہے۔ مجھے پاکستان کے مستقبل سے امیدیں سی بندھ جاتی ہیں۔ یہ بڑے معصوم بے مزار انسان ہیں۔ یہ لوگ جو اس جیتا بے ہودہ، بد شکل بوم ناقول کی پندرہ لاکھ آبادی ہیں۔ یہ مکرانی اونٹ گاڑی والے، رنگ برنگے لہنگے پہنے راجستھانی اور کاٹیا واڑمی مزدور ہیں، سعود آباد کو لوہنی میں رہنے والے بنارس کے جولاہے (جن کے پُرکھ کبیر کے ساتھ پنج گنگا گھاٹ پر دو تارہ بجاتے پھرتے ہوں گے، لاوکیٹ اور لیاری کی لرزہ خیز مہاجر بستیوں کے باسی، مغربی یو۔ پی۔ کے کاریگر، دلی کے بساٹی، بمبئی کے ٹیکسی ڈرائیور اور چار خانے والے، فٹ پاتھ پر دکانیں رکھنے والے چھوٹے چھوٹے کاروباری، انجام کو لوہنی اور آگرہ تاج کو لوہنی کے باشندے جو کس بے کے راستے پر ہندوؤں کے سابقہ شمشان گھاٹ کی دلدل میں بھونپڑے ڈالے پڑے ہیں اور اپنی اپنی جھگیوں پر چاؤ سے چاند تارے کا جھنڈا لہراتے ہیں۔ ہر سال بارش آتی ہے تو ان کی جھونپڑیاں بہہ جاتی ہیں۔ اپوا کی نیکیاں آکر امرکین دودھ کے ڈبے اور کھل ان کو تقسیم کرتی ہیں اور ان کی جھونپڑیاں اگلی برسات تک کے لیے پھر آباد ہو جاتی ہیں۔ رات میری رچرڈ مجھ سے پوچھ رہی تھی کہ بحیثیت سوشیولوجسٹ میں یہ معلوم کرنا چاہتی ہوں کہ اس قدر ناقابل یقین تکالیف کے ساتھ زندگی بسر کرنے کے باوجود کراچی کی یہ مخلوق اس قدر امن پسند کس طرح ہے۔ یہ انقلاب کیوں نہیں بپا کرتی۔ تشدد پہ کیوں نہیں اتر آتی۔ کمال ہے کہ اس کا جواب میری رچرڈز کو بھی معلوم نہیں۔ مجھے بڑی ناامیدی ہوئی۔

نہیں طلعت! یہ بڑے پیارے لوگ ہیں۔ ان سے اس لیے متنفذ نہ ہو کہ انہوں نے ہتھ کر کے تمہاری دنیا تقسیم کر وادی۔ یہ بڑے معصوم انسان ہیں۔ ان کو ان مباحثوں، تاریخ کی ان موٹنگائیوں اور تجزیوں سے کوئی غرض نہیں جو کل رات میں نے اس محفل میں سنیں۔ جو کچھ رونڈا کہہ رہا تھا، جو کچھ تنویر کہہ رہا تھا، میری رچرڈ کہہ رہی تھی۔ اصل حقیقت یہ ہے کہ منہ اندر سٹریٹ اسٹیٹ میں کارخانے کھل گئے ہیں اور ان کی مشینیں یہ انسان چلا رہے ہیں اور جس ملک میں وہ رہ رہے ہیں اس کا نام

پاکستان ہے۔ اب ماضی پر رونے اور ماضی کی غلطیوں پر پکھتا تا مٹھکے خیر ہے کیونکہ مستقبل ابھی باقی ہے۔ یہ سوچنا حماقت ہے کہ دونوں ملک پھر متحد ہو جائیں گے۔ دنیا کا نقشہ ہر جنگ عظیم کے بعد بدلتا ہے۔ ہندو کے بعد بھی بدل گیا۔ جب میں ماضی کے متعلق سوچتا ہوں میرا دل کٹتا ہے مگر دل کہاں تک کٹے گا۔ زندگی آدھی گزر گئی۔ مقوڑی سی باقی ہے۔ اب بھی موقع ہے کہ ہم اس بچے کچھے وقت کو سوارت کر لیں۔

اس ملک نے مجھے اپنی حفاظت میں لیا ہے۔ مجھے پناہ دی ہے۔ اس کو بنانا یا بگاڑنا اب میرے ہاتھ میں ہے۔ میں نے جو عمر بھر تخریب کے بجائے تعمیر کے خواب دیکھے ہیں کیا تمہارا خیال ہے یہاں کے ذہن پرستوں کے خلاف میں داخل ہو کر میں اپنے آپ کو کھودوں گا؟ نہیں طلعت میں ایسا نہیں ہونے دوں گا۔

میں تعمیر کروں گا۔

پی۔ ایس۔

تعمیر پر یاد آیا کہ بھتیجا صاحب کی کوٹھی، جس میں میں مقیم ہوں، بے حد شاندار ہے۔ ایک اطالوی آرکیٹیکٹ نے بنائی ہے خالص جدید ترین کیلی فورنیا وضع کی۔

بھتیجا صاحب کی دلمن خاصی بہ ذات ہیں۔ میں سوچ سوچ کر محظوظ ہوتا ہوں کہ تم ان کو کس قدر ناپسند کرو گی۔ وہ اپوا کی بڑی سرگرم کارکن ہیں اور کراچی کی مشہور میزبان خواتین میں ان کا شمار ہوتا ہے۔ دلمن بھتیجا میری آباد کاری کے لیے بے حد کوشاں ہیں۔ ابھی انہوں نے میرے لیے ایک ہزار گز زمین خریدوا کی اور اپنے ایک بااثر چچا کے ذریعے مکان کی تعمیر کی عرض سے پچاس ہزار روپیہ قرضہ دلوا دیا۔

کل جب ان کا اطالوی آرکیٹیکٹ مکان کا نقشہ لے کر میرے پاس آیا تو میرا دل چامکا دھاڑیں مار مار کر روئے۔ (دلمن بھتیجا کی چھوٹی بہن نیننی تال کا فونٹ میں پڑھ رہی ہے۔) عنقریب بھتیجا صاحب اور دلمن بھتیجا برازیل جانے والے ہیں۔ کوٹھی غیر ملکیوں کو بند رہے سو روپے ماہوار کرائے پر اٹھا دی جائے گی۔ بابا اور اتمی اس کالج میں رہیں گے جو بھتیجا صاحب نے احاطے میں بنوائی ہے۔ بابا سارا دل اخبار پڑھنے میں گزارتے ہیں۔ اتمی کسی سے ملتی جلتی نہیں حالانکہ کراچی میں لکھنؤ کے بہت سے خاندان براج رہے ہیں۔ بابا اور اتمی کی حالت دیکھ کر میرا کلیجہ غم سے پھٹتا ہے۔

اب میں پھر جذباتی ہو رہا ہوں۔ لہذا خدا حافظ۔

تمہارا
کتن

مزید پی۔ ایس:

پچھلے بھٹے گورنمنٹ ہاؤس کے ایک ڈنر میں روشن آرا سے ملاقات ہوئی تھی۔ خاصی موٹی ہو گئی ہے۔ اس کے شوہر کو میں نے نہیں دیکھا۔ وہ کسی مشن پر امریکہ گیا ہوا ہے۔ روشن سے معلوم ہوا کہ تمھاری ساجدہ آپا بھی آج کل امریکہ میں ہیں۔ روشن نے تم لوگوں میں سے کسی کی بھی خیریت نہیں پوچھی۔ مجھ سے دو چار رسمی باتیں کرنے کے بعد دوسرے گروہ میں شامل ہو گئی۔

(۹۹)

ازمنہ وسطیٰ کا ہندوستان گھاس پھونس جس کی دیواروں سے اگ رہا ہے۔ پرانی دتی کی عمارتیں۔ اجمیر۔ خاندیش۔ بنگال اور مالوہ کی مسجدیں۔ گوڑ کا داخل دروازہ۔ تانٹی پاڑا۔ فیروز مینار۔ گن منت مسجد۔ احمد آباد اور گجرات۔ چندیری اور جودھ پور کی مساجد۔ رانی پارسی کی مسجد چھپانیر۔ دھروار۔ مانڈو کا ہندو لا محل۔ باز مہار کا محل۔ کاپسی کا چوراسی گنبد۔ جونپور کی اتالا دیوی کی مسجد۔ دولت آباد کے قلعے۔ بہمنی بادشاہوں کی عمارتیں۔ سری نگر کی گیوڈا ایسی چوٹی مساجد۔ چندیری کا بادل محل۔ بیدرا اور گلبرگہ۔ دکن۔

اتر پردیش میں ملت پور متھا اور کاپسی اور شکوہ آباد اور بدایوں اور جونپور۔ مغلوں سے پہلے کا ہندوستان۔

اڑیسہ۔ مدراس۔ کرناٹک۔ آندھرا پردیش۔ حیدر آباد کا دلفریب، پرشکوہ، شاندار شہر۔ اجنٹا۔ ایورا۔ نیلگری کے پہاڑ۔ بنگلور۔ کیرالا۔ ٹراونکور۔ سرل گھوم پھر کر دوبارہ ازمنہ وسطیٰ کی عمارتوں میں پہنچ جاتا۔ ان گنت نام، ان گنت زمانے، وقت کے پیڑن۔ وہ، جو یورپ کے قدیم کیتھڈرلوں کی محرابوں کے نیچے گھومتا تھا اب خانہ بدوشوں کی طرح سارے ملک میں چکر لگاتا پھرتا۔ ان عمارتوں کے پھروں پر وہ ہمتہ رکھتا۔ کنول کے پھول۔ ہاتھی۔ گندھرو۔ حوض۔ سیرمیاں۔ مینار۔ طاق۔ کسی تاریک اجاڑ محراب کے نیچے سے کوئی دیہاتی لڑکی بکریاں چراتی نکل جاتی۔ کوئی لڑکا پیپل کی شاخ پر سے باؤلی میں کود جاتا۔ کوئی فقیر راستہ ٹٹولتا ٹٹولتا محل کے ایک شکستہ کونے میں بیٹھ کر چلم سلگانے میں مصروف ہو جاتا۔ اوپر ٹوٹے ہوئے گنبدوں اور وسیع صحنوں پر جھکا ہوا نیندا آسمان سناتا رہتا۔ بادل مغربی گھاٹ سے جھوم کر اٹھتے

اور دھردار اور چوڑے پہچھا جاتے۔ خلیج بنگال سے گھٹائیں بڑھتیں اور راج شاہی اور گورڈ پر پھیل جاتیں۔ ازمندہ وسطی کا اداس، خاموش، اجاڑ ہندوستان بارش میں نہاتا، گھاس کے پودے ہوا میں لہراتے۔

یہ پتھر ماضی اور حال دونوں میں شامل تھے اور اس کے ذہن پر اس طرح برستے تھے کہ اسے لگتا تھا کہ اب اس کا دماغ قطعاً ماؤف ہو جائے گا۔ وہ بھاگ کر حال میں پناہ لیتا۔

سارے ہندوستان میں مارے مارے پھرنے کے بعد (وہ کس کا متلاشی تھا؟ اُس نے کئی مرتبہ جھنجھلا کر خود سے سوال کیا۔) وہ پھر کلکتہ پہنچتا۔ پھر ہوائی جہاز میں بیٹھ کر مشرقی پاکستان کی سرزمین پر اترتا۔ دھاکہ کلب کی بار میں متواتر میز پر بیٹھ رہنے کے بعد پھر سلہٹ جانے والی ٹرین میں بیٹھ کر منزل مقصود کی طرف روانہ ہو جاتا۔

منزل مقصود بالآخر یہ تھی۔

ایک چھوٹے سے اسٹیشن پر دھچکے سے ٹرین رکی۔ طرح طرح کی آوازیں غیند میں تیرتی ہوئی اس ملک پہنچیں۔ ڈیم (انڈے) بوائلڈ۔ بوائلڈ ڈیم۔ سا (چار) گرم۔ سا گرم۔ سا گرم۔ ڈیم بوائلڈ۔ اس نے کمر کی کاپے چڑھا کر پھر باہر دیکھا۔ اس منظر میں کس قدر بے پناہ اداسی تھی۔ اندھیرا چھارہ تھا۔ باہر فضا میں پھولوں کی خوشبو پھیلی ہوئی تھی جو وسیع ہرے تر و تازہ کھیتوں پر سے بہتی ہوئی آئی تھی۔ ایک بوڑھا بھوسا ہندو بے شمار گھٹریاں اور اسباب اٹھائے جھکا جھکا، تیز تیز قدم اٹھائے جا رہا تھا۔ وہ دیر تک اس بوڑھے کو دیکھا کیا سنتی کہ وہ اسٹیشن کے مجمع میں نظروں سے اوجھل ہو گیا۔ افوہ۔ یہاں کس قدر آبادی تھی۔ عورتیں، جن کے ہاتھوں پر بڑی بڑی سُرخ بنڈیاں اور مانگ میں گہرا سُرخ سینہ در چھا تھا۔ رنگ برنگی سوتی ساریاں پہنے، بچیاں۔ دھوتیوں کے کنارے سنبھالے ہندو۔ چار خانہ تھہرے باندھے مسلمان جن کی زیادہ تر داڑھیاں تھیں۔ ناقہ کش کالے کالے لڑکے۔ حکام، اینگلو انڈین گارڈ۔

پالکی بردار (یہاں اب تک پالکیاں چل رہی تھیں)۔ پھر ٹرین چلی۔ بنگالی آوازیں اندھیرے میں معدوم ہو گئیں۔ ٹرین دوبارہ مالا بول کے کنارے کنارے دوڑنے لگی جن میں کنول کے پھول کھلے تھے۔

کسی پھول کی بیل سے ڈھکے جھونپڑے کے دروازے پر کوئی عورت اودی ساری پہنے کھڑی نظر آ جاتی۔ چند عورتیں گھونگھٹ نکالے بانسوں کے جھنڈ کے نیچے نیچے چل رہی تھیں۔ ان کے نام کیا ہوں گے؟ آمنہ، سکینہ، رباب، رادھا۔ ان کی زنگیوں کی کہانیاں کیا ہوں گی؟ بھلا! ان کا نظریہ کاشٹا، ان کا فلسفہ!! زندہ رہنے سے مر جاتے تک کی داستان: تکالیف، افلاس، قحط، قحط، قحط۔

اُس نے آنکھیں بند کر لیں۔

اللہ کو پڑ دے۔ پانی دے۔ بھات دے دے۔

اللہ بھات دے۔ اس کے کافوں میں اس کو رس کے الفاظ گونجنے جو اس نے کئی بار دھلکے کی محنتوں میں طالب علموں سے سنا تھا۔ اللہ بھات دے۔ اللہ بھات دے۔ یہ یہاں کا قومی ترانہ ہونا چاہیے، اس نے سوچا۔ اور بنگال کے متعلق اس نے ہمیشہ سے کچھ رومانی تصورات باندھ رکھے تھے۔ شنیلادیبی نے اسے ٹیگور پر کیا کیا لیکچر پلائے تھے۔ اور وہ ساری کتابیں جو اس نے پڑھی تھیں، ڈی۔ سی۔ سین اور جسیم الدین اور لیلہ رائے۔ لوگ گیت جمع کرنے والوں کی ٹولیاں۔ ادبی کانفرنسیں۔ کلکتہ کے تھیٹر اور تہذیبی سرگرمیاں اور یونیورسٹی لائبریری اور اٹھارہویں اور انیسویں صدی کا پس منظر اور کمپنی کے زمانے کی بنی ہوئی کوٹھیاں۔ کلائیو روڈ جو اب سمجاش چندر بوس روڈ تھی اور علی پور اور دھرم تلم۔ مگر وہ سرحد عبور کر چکا تھا۔ کلکتہ اور اس کی طلسماتی فضائیں دوسری طرف رہ گئیں۔ ٹرین ایک اور اسٹیشن پر رکی۔ اللہ بھات دے۔ بھات دے۔ بھات دے۔

چند پور نہیں گھڑیاں اور بچے اٹھائے دھکاپیل میں لڑھکتی پڑھکتی مقررہ کلاس کے ڈبوں کی طرف بڑھ گئیں۔ اس کے کپار ٹنٹ کا دروازہ کھلا اور ڈائننگ کار کے بیرے کا سفید براق صاف اندر داخل ہوا۔

”ڈنر صاحب؟“

”ہاں۔“

اُس نے کبل ٹانگوں پر ڈال لیا اور دوبارہ آرام سے لیٹ گیا۔

سلسٹ میں چار کے باغات میں سیکڑوں پور بی مزدور کام کرتے تھے۔ رام دئی۔ رام اوتار۔ لچھن اور سیٹا۔ ترلوچن اور چنبلیا۔ پور بپوں کے یہاں یہ دو نام بہت مقبول تھے: رام اور سیٹا۔ ہند کا عہد حقیق۔ زریں زمانہ۔ پاٹلی پتر۔ اندر برکت۔ ایودھیا۔ لکش دتی۔ شر اوستی۔ ڈگ وجے رام چندر اور مستلا کی جنک کاری سیٹا۔ ارے واہ ارے تاریخ دانو۔

”ڈنر صاحب۔ کافی لاؤں۔“ بیرے نے ٹرے لاکر سامنے رکھ دی اور سرگوشی کے بجے میں اس طرح سے مخاطب کیا گویا وہ دیوتا تھا۔

وہ پھر حال میں واپس آ گیا۔ اسے یاد آیا کہ اسے ابھی سری منگل پہنچنا ہے اور رنگامائی اور بندین۔ اسے مزید روپیہ کمانا ہے۔

دوسرے روز ٹرین سلسٹ پہنچی۔ اسٹیشن پر اس کا مینجر پیٹر جیکسن حسب معمول کار لیے اس کے

استقبال کو موجود تھا۔ وہ شہر سے نکل کر سری منگل کی سمت روانہ ہوئے۔

سرماندی کے کنارے پہنچ کر اس نے کار روکی۔ اب شام کی تاریکی چھا رہی تھی۔ لائین لینے بوڑھے اور عورتیں کشتیوں پر سوار ہو رہے تھے یا اتر رہے تھے۔ بوٹ گھر گھر کرتی دوسرے کنارے سے لوٹ آتی تھی۔ ساحل پر شکستہ لابلوں میں لوگ مرغیوں کی طرح ٹھنڈے بیٹھے تھے۔ ایک اندھا فقیر قرآن کی آیتیں پڑھ کر ہیک مانگ رہا تھا۔ اندھیرے میں اس کی آواز بڑی ہولناک لگی۔ دو اندھے ایک نوکے میں جا بیٹھے تھے۔ ایک اندھی عورت درخت کے نیچے بیٹھی تھی۔

یہاں کتنے اندھے تھے۔ کتنے بے شمار اندھے۔

بوٹ سے تنگے جوڑ کر اس کی کار کشتی پر چڑھائی گئی۔ کشتی مسافروں سے لد گئی۔

”بڑا گنڈا مجمع ہے۔ جلو ہم لوگ نوکے میں چلے چلیں۔“ پیٹر نے کہا۔ اس نے مزاحمت نہیں کی۔ وہ تو خود کشتی کی طرح سطح پر بے جا رہا تھا۔

وہ دونوں کو دکر ایک نوکے میں سوار ہو گئے۔ نوکا بوٹ کے پیچھے چلنے لگا۔ ساحل دور رہ گیا جس پر مٹی کے تیل کے چراغ ٹمٹما رہے تھے اور جس کے عقب میں تھوپیڑوں پر پان کی بلیں چڑھی تھیں۔ ایک چار خانے کے آگے لوگ لائین کے سامنے جھکے اخبار پڑھ رہے تھے۔ دریا پر کشتیاں چل رہی تھیں۔ افق پر سپاری کے درخت ہوا میں بھومتے تھے۔ کس قدر سکون تھا، امٹ سکون۔

دفعاً زور کی ہوا چلی۔ نوکا، پیکولے کھانے لگا۔

بہت بوڑھا مائجھی اپنا پورا زور لگا کر نوکا کھینٹا رہا اور پھر گانے میں مصروف ہو گیا۔

اور اس نے دیکھا کہ اس کے بوڑھے ملاج کا نوکا لہروں پر ڈولتا جا رہا ہے۔ آگے جدھر گھپ اندھیرا ہے اور ثقافت میں طوفان لرز رہا ہے ہیں اور تاریک دھاراؤں میں نہیب نا کے منہ پھاڑے بیٹھے ہیں اور ہوائیں بہت تیز ہیں مگر اس فاقہ زدہ ملاج کی کشتی بڑے مزے میں عینا ہر کا مقابلہ کر رہی ہے کیونکہ غماز کی بے رحمی اور موت سے اس کی پرانی دوستی ہے۔

آخر جب ہوا کا زور زیادہ بڑھا اور کشتی بار بار ڈولنے لگی تو سرل نے لائین اٹھا کر گھبراہٹ کے ساتھ چاروں طرف نظر ڈالی۔ ”پیٹر ہم طوفانوں میں تو نہیں پھنس گئے؟“ اس نے پریشانی سے سوال کیا۔

”نہیں یہ تو معمولی سی ہوا ہے۔ پریشان مت ہو۔“ پیٹر نے جواب دیا۔ ”مگر خیر اس کا لے سور سے کہو کہ اپنا بھونڈا کانا الاپنے کے بجائے پتواری کی طرف زیادہ توجہ کرے ورنہ اس طرح ہم گھاٹ پر صبح

تک نہ پہنچ پائیں گے۔“

”بے چارہ بوڑھا۔“ سرل نے چٹائی کی چھت پر جھک کر دوسری اور جھانکتے ہوئے کہا۔ سانجھی نے نظریں اٹھا کر اسے دیکھا اور صبر کے ساتھ پتوار چلانے میں مصروف رہا۔

”یہ بڑے ذلیل لوگ ہیں۔ چستی ان میں نام کو نہیں۔“ پیٹر نے کہا۔

سرل نے چھت پر جھکے جھکے آواز دی: ”او آدمی — کیا نام ہے تمہارا؟“

”ابوالمونشور — صاحب۔“

”ابوالمونشور۔“ سرل نے دہرایا۔

”جی صاحب۔“ وہ پھر پتوار پر جھک گیا۔ نوکا اب سرعت سے دوسرے کنارے کی طرف

بڑھ رہا تھا۔ کنارے پر دونوں طرف انسان اور کیلے کے جھنڈے اور گاؤں میں روشنیاں جل رہی تھیں۔

سرل نے نوکے کے اندر جھانکا جہاں ابوالمونشور کا مٹی کا دیا اور چٹائی اور جانناز اور دوکانسی کے

برتن رکھے تھے۔ دیوار پر ناریل آویزاں تھا۔ یہ اس بوڑھے پھولس سفید دائرہ والے کی ساری کائنات تھی

جو دریا کے طوفانی پانیوں پر ڈولتی تھی۔ دفعتاً سرل کو بڑا عجیب سا لگا۔ اس نے آنکھیں ملیں اور خود کو

یقین دلانا چاہا کہ یہ سب صحیح ہے۔ یہ صحیح ہے کہ قسمت کے ایک انوکھے داؤنے اسے کیمرو کی گلیوں

سے نکال کر یہاں اس نوکے میں لا بٹھایا ہے۔ اس عجیب و غریب، حسین ملک میں جسے مشرقی بنگال

کہتے ہیں، جسے مشرقی پاکستان کہتے ہیں۔

لاٹین اٹھا کر اس نے دوبارہ چاروں اور نظر ڈالی۔ روشنی سے لہروں پر راستہ سا بن گیا۔ برابر

سے ایک شہپان گزر گیا۔ چاند بید کے درختوں کے پیچھے سے آہستہ آہستہ انتہائی گاہلی کے ساتھ طلوع ہو

رہا تھا۔

(۱۰۰)

”یہاں گھگھوڑ گھٹائیں امنڈ کر آتی ہیں پر بارش نہیں ہوتی۔“

یہاں بیٹا باپ کی، بی بی شوہر کی عزت نہیں کرتی۔

لوگ سبھاؤں میں جمع نہیں ہوتے۔

خوبصورت باغ اور عبادت خانے تعمیر نہیں کیے جاتے۔

یہاں امیروں کی دولت محفوظ ہے لیکن چرواہے اور کسان دروازوں کی چٹخنی چڑھا کر سوتے ہیں۔

بغیر پانی کی ندی۔ بغیر گھاس کا جھل۔ بغیر چرواہے کا گلہ۔“

پڑھتے پڑھتے کمال نے رامائن بند کر دی۔

”یہ کہاں کا ذکر ہے؟“ سرل نے پوچھا۔

”کہیں کا بھی نہیں۔ میں تو رامائن دیکھ رہا تھا۔ یہاں الماری میں بڑی مل گئی۔ مدقوں پرانی۔ اس

پر ۱۹۲۷ء کی تاریخ پڑی ہے۔“ وہ اداسی سے کتاب کے سرورق پر لکھے ہوئے نام کو پڑھنے کی کوشش کرنے لگا جس کی سیاہی دھندلی ہو چکی تھی۔

”تم تو اس عقیدت سے پڑھ رہے ہو گویا تلمی داس جی کیونسٹ تھے۔“ سرل نے کہا۔

”ہاں۔ بھگت دیاس بھی یارٹی ممبر تھے۔“ کمال نے اسی سنجیدگی سے جواب دیا۔ ”انھوں نے

لکھا ہے معاشرت میں کہ اگر بادشاہ ظالم ہو تو اس کے خلاف بغاوت کرو۔ ایسا بادشاہ بادشاہ نہیں۔

اسے پائل کتے کی موت ماننا چاہیے۔“

”واہ پنڈت جی۔“ سرل نے ہنس کر کہا۔ ”کیا بات ہے۔ مگر یہ بتا دوں کہ اب تم یہ رامائن

معاشرت بھول جاؤ ورنہ آفت میں پھنسو گے۔“

”ہاں۔ یہ میں نے بڑی بے وقت کی راگنی چھڑ دی۔“ کمال نے کہا۔

دونوں پھر خاموش ہو گئے۔ گزرے ہوئے برس میٹر کے گلاسوں میں بلبلوں کی طرح تیراکیے۔ آدھ

گھنٹہ اور گزر گیا۔ سرل چپ چاپ بیٹھا نیلی پہاڑیوں کو دیکھتا رہا جن کے اس پار برما تھا۔

”کیوں بھائی، کیا سوچتے ہو؟“ کمال نے اسی الم سے پوچھا۔

”کچھ نہیں۔ سوچ رہا تھا کہ برما اگر یہاں سے پاؤں پاؤں جایا جائے تو کتنی دور ہوگا۔“

”بس یہی سوچ رہے تھے؟“

ایک آوارہ فاقہ زدہ کتا نیچے سے کود کر برآمدے میں آگیا۔

”دیکھو یہ بھی برما سے آ رہا ہے۔“

”یا برما جانا چاہتا ہے۔“ کمال نے یکھنے پن سے کہا۔

کتا دم ہلاتا رہا۔

”ہو۔ ہو۔ ہو۔“ بول بکٹ کھاڑ۔“ سرل نے کتے کی خاطر کی۔

”یار، یہ تو ریڈ چائنا سے بھاگ کر آیا ہے۔“ کمال نے اسے غور سے دیکھ کر بڑی متانت سے کہا۔
 ”اینٹی کمیونسٹ کتا ہے۔ آزادی کی تلاش میں یہاں پہنچا ہے۔“
 سرل نے منہ شکا کر کمال کو دیکھا۔ ”تم اب بھی کالج کے زمانے کی سی باتیں کرتے ہو۔“
 ”اب بھی۔ کی تعریف نہیں کی جاسکتی۔“

میز پر چار کا سامان رکھا تھا۔ کمال نے ایک سینڈوچ کتے کے سامنے پھینکا اور بولا: ”نہیں سرل۔ میں اب مشرقی اسلام موچکا ہوں۔ دیکھو میرا پاسپورٹ۔“ اس نے جیب سے سبز رنگ کا نیا نوٹا پاسپورٹ نکالا۔

”ریٹے برادرز میں قومیں تم کو اس سے اچھی نوکری دلوا دیں۔“ سرل نے کہا۔ ”کیا کرنا غلطی مل کی پلاننگ کرنے آئے ہو تم؟ یہاں اکثر لوگ اس سلسلے میں آتے ہیں۔“
 ”میں جھک مارنے آیا ہوں۔ تم سے مطلب؟ تم بنگالی مزدوروں کا خون چوسنے کے لیے نہیں آن موجود ہوئے۔ سوپ بولے تو بولے پھلنی بھی بولی جس میں باون چھید۔ میں تو ہوں ہی زمانے بھر کا منبر ایک کا بھگوڑا رجعت پسند۔“

اب اس پر پیرا اپنے صغیر کا دورہ پڑنے والا ہے۔ سرل نے بڑے دکھ سے دوسری طرف منہ کر لیا۔

سرل ہارڈ ڈائشیل نڈیوں، پہاڑیوں اور گھنے جنگلوں میں سے گزرتا کل صبح ہی یہاں پہنچا تھا۔ وہ سری منگل سے کاروبار کے سلسلے میں چائنگام آیا تھا جہاں سے اس کی چار ایکسپورٹ کی جاتی تھی۔
 چائنگام میں پھر دل کی وحشت نے نور بانڈھا اور پٹر پٹر پر کام کی دیکھ بھال چھوڑ کر اس نے پہاڑیوں کا رخ کیا۔ وہ دوسہزاری اور ہندربن اور چندر گونا کے جنگلوں میں مارا مارا پھرا اور رائفنگ مانی کے ڈاک خانے سے اپنے بھائی کو اس نے فرمانبرداری سے اپنی خیریت کا خط بھی بھیجا جس میں آسام اور سلہٹ اور چائنگام کے علاقوں کی خوبصورتی پر اس نے روشنی ڈالی اور لکھا کہ امید ہے اگلی کرسمس وہ اس کے ساتھ سلہٹ میں منائیں گے۔

یہ خبر سن کر سرل نے روز میری کو طلاق دے دی (اس کی وجہ کسی کو معلوم نہ تھی)۔ اس کے بڑے بھائی لارڈ بارن فیلڈ کے دل پر سے ایک بوجھ سا اتر گیا تھا۔ ان کو عسوس ہوا تھا کہ بومبیا سے نکل کر ان کا چھوٹا بھائی بالآخر اب اپنی دنیا کو واپس لوٹ آئے گا۔ لارڈ موصوف نے لکھنے سے اپنا کاروبار سمیٹ کر اب بڑے پیمانے پر مشرقی پاکستان میں روپیہ لگایا تھا جہاں ان کے چار کے باغات بھی

تھے۔ سرل، جواب کیمبرج سے نکلنے کے بعد روزگار کی تلاش میں لندن میں مارا مارا پھر رہا تھا، اُسے ایک روز انہوں نے اپنے کلب میں بلایا اور بغیر قسید اس سے کہا: ”میں تم کو پاکستان بھیج رہا ہوں۔“
 ”بہت اچھا۔“ سرل نے اسی انداز میں جواب دیا۔ اب زندگی میں مزید جھگڑا کرنے کی گنجائش کہاں تھی!

پچھلے چھ مہینے سے وہ پاکستان میں تھا۔ اسے لندن چھوڑنے کا زیادہ رنج نہیں ہوا۔ گوتم سلیمبر، ہر ہی شکر، کمال، مائیکل، سرکیھا، سب لوگ پہلے ہی انگلستان کو خیر باد کہہ چکے تھے۔ روانہ ہونے سے پہلے اُس نے شنیلا دیو جی کو فون کیا اور طلعت کو بھی مگر طلعت گھر پر موجود نہ تھی۔
 اب وہ سری منگل میں ایک بے حد خوبصورت بنگلے میں رہتا تھا۔ کام سے فرصت ملے ہی ہندوستان کا چکر لگاتا تھا۔ دارجلنگ، شیلانگ، کلکتہ، بمبئی، حیدرآباد دکن، عمارتیں، کھنڈر، مکانات اسے طرح طرح کی کہانیاں سناتے۔

کل شام جب وہ ایک گھوڑے کے باغ میں گھنٹہ بھر چپ چاپ بیٹھے رہنے کے بعد سرکٹ ہاؤس واپس پہنچا تو ایک نوجوان کی پشت پر اُس کی نظر پڑی جو پچھلے برآمدے کی رینگ پر جھکنا نیچے کرناغلی ندی کو دیکھ رہا تھا۔

اس کے قدموں کی آہٹ پر اس نوجوان نے ہیٹ کر سرل کو دیکھا۔
 یہ نوجوان کمال رضا تھا۔

کمال نے اسے اپنی داستان سنائی اور اسے مطلع کیا کہ وہ ایک لیبارٹری قائم کرنے کے لیے چلی ہے ادھر آیا ہے اور سارے صوبے کا دورہ کرتا پھر رہا ہے۔

اب وہ صبح سے برآمدے میں بیٹھے تھے اور زندگی کا غم اُن کے ٹکڑے ٹکڑے کیے ڈال رہا تھا۔
 شام کا اندھیرا چھا گیا تھا۔ ملازمین نے سرکٹ ہاؤس میں لیمپ روشن کر دیے۔

چند روز قبل کھیدا ختم ہوا تھا۔ برابر کے کمروں میں ہاتھیوں کا ٹھیکے دار ایک اینگلو انڈین مع اپنے اینگلو انڈین عملے کے ٹھہرا ہوا تھا جو شراب پینے کے بعد بے حد فلسفیانہ باتیں کرتا۔

رات کو نوجوان خوش مزاج افسروں کی ایک ٹولی شور مچاتی ہوئی آئی۔ ان میں سے دو ایک رٹ کے علی گڑھ کے تھے کمال کی ان سے علیک سلیک ہوئی۔ کھانے کی میز پر وہ بنگال کے مسئلے کا تذکرہ کرنے لگے۔

”بہت سے لوگ تو بس نام کے مسلمان ہیں۔“ ان میں سے ایک نے کہا۔

”اچھا! میرا تو خیال تھا کہ اسلام کا یہاں بڑا زور ہے جتنا سارے برصغیر میں نہیں ہے۔ مثلاً اتنے نمازی اور اتنا سخت پردہ میں لے اور کہیں نہیں دیکھا۔“ کمال نے کہا۔

”سارا روپیہ یہاں کلکتے کی کمیونسٹ پارٹی سے آتا ہے۔“ انھوں نے کہا۔
 ”بنگال کا مسئلہ ہے۔ نازک۔“

کمال چپ چاپ بیٹھا ان سب کو دیکھتا رہا۔

کھانا کھانے کے بعد وہ سب اپنے اپنے کمروں کی طرف چلے گئے۔ سرل اور کمال پھر پچھلے برآمدے میں آ بیٹھے جس پر نارنجی پھولوں کی بیل پھیلی ہوئی تھی۔ سارے میں خاموشی چھا گئی۔ ندی جہاں مڑتی تھی وہاں پیٹری پر پاؤں دھو رہا تھا۔ رات کے سناٹے میں اس کی گھر گھر اہٹ بڑی صاف سنائی دیتی تھی۔ اس کے قریب بانس کا سینا دوس تھا جس میں سے ”بیجو باورا“ کے گافوں کی آوازیں بلند ہو رہی تھیں۔ لٹا کی آواز ندی کی سطح پر تیرتی ہوئی سرکٹ دھوڑے تک آ رہی تھی۔ کمال جھٹکے پر سر رکھے اس آواز کو سنتا رہا۔ لٹا کی آواز ایک ایسا مضبوط پل ہے جس نے دو دشمن ملکوں کو ایک دوسرے سے ملا رکھا ہے، اُس نے سوچا۔

”تم نے لٹا کو سنا ہے؟“ اُس نے آواز بلند کر لیا۔

”وہ کون ہے؟“ سرل نے چونک کر پوچھا۔

کمال بوریٹ کے دریا میں غوطہ زن رہا۔

خانساں کافی کی کشتی لے کر نمودار ہوا۔

کمال کی اس خانساں سے بہت دوستی ہو گئی تھی۔ کئی بار ان دونوں کا مختلف مسائل پر تبادلہ خیالات ہو چکا تھا۔

”کیسے خانساں جی، کیا حال چال ہے؟“ کمال نے کہا۔

”مہربانی ہے حضور۔ آپ لوگوں کے آنے سے رونق لگی رہتی ہے ورنہ اس جنگل بیابان میں کیا رکھا ہے۔“

”تم بڑی صاف اردو بولتے ہو۔ ڈھکیا ہو کیا؟“

”جی نہیں سرکار، ہم تو کلکتہ میں۔“

”اچھا۔ ہم بھی تھوڑے سے کلکتہ تھے ایک زمانے میں۔“

”جی حضور۔“

کمال نے ایک اور جمائی لی۔ خالسا ماں بھک کر کافی بتانے لگا۔ سرل حسب معمول آنکھیں بند کیے بیٹھا رہا۔

گورنر جنرل اور ان کی پاسٹی کمینڈا کے بعد مندر بن سے لوٹ کر کراچی واپس جا چکی تھی۔ ان کی آمد کے لیے باشا کا سرکٹ ہاؤس خاص طور پر آراستہ کروایا گیا تھا۔ گورنر جنرل کی شان و شوکت دیکھ کر خالسا ماں کو سر فریڈرک کا زمانہ یاد آ گیا جو بنگال کے گورنر تھے اور جب شکار کے لیے آتے تھے تو اسی طرح جنگل میں منگل لگ جاتا تھا اور خوب بخشیش ملتی تھی۔

”پچھلے دنوں تو یہاں بڑی چل پھل رہی ہوگی۔“ کمال نے کہا۔

”جی حضور۔ آپ کو اس زمانے میں آنا چاہیے۔ دور دور سے صاحب لوگ آیا تھا۔ اب خوشی کی بات یہ ہے کہ بڑے لاٹ صاحب انگریز کے بجائے مسلمان ہیں مگر شان میں انگریزوں سے کم نہیں۔ اسی پر تو غیر لوگ جلتے ہیں۔ اسلام کی شان دیکھ کر حاسدوں کے آگ لگتی ہے۔“

”کون جلتے ہیں؟“ کمال نے پوچھا۔

”ارے صاحب،“ اُس نے چاروں طرف دیکھ کر سرگوشی میں کہا۔ ”یہاں بڑا بڑا مفسد پڑا ہوا ہے۔“

”یہاں کہاں؟“ کمال کو اس کے رازدارانہ لہجے سے ایسا لگا جیسے ان گھنے جنگلوں میں بڑے جید کیونسٹوں کی کمین گاہیں ہیں۔ ابھی ان کے گوریلا دستے اندھیرے سے نکل کر سرکٹ ہاؤس پر دھاوا بول دیں گے اور وہ بے چارہ اپنا فرض منصبی انجام دیتا ہوا شہید ہو جائے گا۔

سرل کپڑے تبدیل کرنے کے لیے اپنے کمرے کی طرف چلا گیا۔ خالسا ماں نے کافی کے برتن اٹھا لیے۔ پھر خاموشی چھا گئی۔

کچھ دیر بعد ایک امریکن ڈرائنگ روم میں سے نکلی کر لمبے لمبے ڈگ بھرتا بے تکلفی سے آن کر کمال کے پاس بیٹھ گیا۔

”ہاؤ ڈی؟“ اُس نے مسکرا کر کہا۔

”ارے۔۔۔ ہاؤ ڈیو ڈیو۔“ کمال نے ہاتھ طایا۔

”میں جان نائی ٹس ایسل جوئیر ہوں۔ مجھے جوئی کہو۔“

”ہو جوئی۔ یہاں کیسے آنا ہوا؟“ پھر دفعتاً کمال کو خیال آیا کہ یہ کیسا غیر ضروری سوال تھا۔

”میں چکر قبائل کے متعلق ایک ڈوکومنٹری فلم بنا رہا ہوں۔“

”او۔۔۔ ہاؤ اکیسائیٹنگ!“ کمال اور ٹانگیں پھیلا کر آرام کرسی پر لیٹ رہا۔ ”سگریٹ؟“
”تھینکس۔“

دوسرے لمحے جونی بھی فضا کے اس سحر میں کھو گیا۔ وہ جھٹکے پر بازو رکھ کر ندی کو دیکھتا رہا۔ جونی کی بش شرٹ پر جو اخبار چھپے تھے کمال آنکلیں کھول کر برآمدے کے مدھم اجالے میں ان کے الفاظ پڑھنے کی کوشش کرتا رہا۔ پھر اس سے بھی اکتا گیا۔ دریا پر مکمل سکوت کے ساتھ کشتیاں گزر رہی تھیں۔ کبھی کسی مزاح کے گمانے کی آواز بلند ہوتی تھی۔ ان کشتیوں میں چراغ جل رہے تھے۔ اب گھپ اندھیرا سامنے وادی پر چھا گیا تھا۔

پھر جونی نے بڑے دوستانہ اور بھولے انداز میں کمال سے باتیں شروع کر دیں۔ کمال ہوں ہاں کرتا رہا۔ سرل نے ڈریسنگ گاؤن پہن کر اپنے کمرے کی کھڑکی میں سے جھانکا اور کمال کو امریکن کے ساتھ سرکھپاتا دیکھ کر چپکے سے غسل خانے کے راستے باہر نکل کر پہلو کے برآمدے کی سیڑھیوں پر بیٹھ گیا۔ اس کے سامنے بھی دریا بل کھاتا ہوا بہہ رہا تھا اور کشتیوں کی روشنیاں لزر رہی تھیں۔ اندھیرا چکر کاٹتا سا رے میں چھایا جا رہا تھا۔ برآمدے میں جونی اپنی کیساں آواز میں کمال کو بتا رہا تھا کہ وہ کچھ عرصہ قبل ہی مشرقی پاکستان آیا ہے لیکن انڈر ڈیولپڈ ممالک کا اسے خاصہ تجربہ ہے کیونکہ اس سے پہلے وہ ویت نام میں رہ چکا ہے۔ اس کی بیوی نیویارک میں پریس فوٹو گرافر ہے۔ ان کے دو بچے ہیں۔ اس نے جیب سے اپنے بیوی بچوں کی تصویر نکال کر دکھائی اور دیر تک اپنے چھوٹے بچے کا تذکرہ کرتا رہا۔ جو دو سال کا تھا۔ پھر اس نے ایشیا میں کمیونزم کے خطرے پر روشنی ڈالی اور کمال کو بتایا کہ مسلم ممالک اپنی مذہبی اور روحانی طاقت کے ذریعے کمیونزم کے خلاف جہاد میں امریکہ کی بڑی مدد کر سکتے ہیں۔

”اب تو کافی پی لیو۔“ کمال نے جھائی لے کر کہا۔

”نہیں۔ اب میں کھانا کھاؤں گا۔“ اس نے مشرقی پاکستان کے سیاسی حالات پر گفتگو شروع کی۔ کمال کو بڑا تعجب ہوا کہ مشرقی پاکستان کے متعلق ساری تفصیلات، اعداد و شمار، ہر چیز اسے ٹوک زبان تھی اور اسے یہاں آئے صرف ایک ماہ ہوا تھا۔

اتنے میں دو اور امریکن رنگین بش شرٹ پہنے ڈرائنگ روم عبور کرتے ہوئے برآمدے میں آگئے۔ ایک دفعہ پھر تعارف کا سلسلہ شروع ہوا اور بہت اخلاق کی باتیں کی گئیں۔ یہ دونوں یو۔ ایس۔ آئی۔ ایس۔ ڈھاکہ کے افراد تھے اور اسی جونی کے ہمراہ رانگھامائی آئے تھے۔ نوکیشن ڈیوٹنڈ نے کے ملائیں۔

وہ سارا دل حکیمہ کاؤوں میں گھومتے پھرتے تھے۔ ان کے پاؤں گرد آلود تھے اور بہت تھکے ہوئے تھے۔ بچوں کے ایسے جوش و خروش سے وہ کمال کو اپنے ایدہ پنجرہ سناتے رہے۔

”تم کو معلوم ہے۔ ریڈ جانتا یہاں سے کس قدر قریب ہے۔ ان پہاڑیوں سے ذرا ہی آگے بڑھ کر۔“ جونی نے ایک اور انکشاف کیا۔

سرکٹ ہاؤس کے خدمت گار نے ان کو اطلاع دی کہ غسل کے لیے پانی لگا دیا گیا ہے۔ وہ سب اسی طرح باتیں کرتے اٹھ کر اندر چلے گئے۔

سرل نے منڈیا نکال کر پھر کمر کی میں سے جھانکا۔
”گئے تمہارے یار دوست۔“

”آ جاؤ۔ اب میدان صاف ہے۔“ کمال نے جواب دیا۔

سرل باہر آ کر اپنی آرام کرسی پر لیٹ گیا۔ وہ دونوں پھر اپنے اپنے مراقبے میں ڈوب گئے۔
کمال اور سرل پانچ چھ دن وہاں رہے۔

سرکٹ ہاؤس کے نیچے کرناٹی روال تھی جس پر لکڑی کے بڑے بڑے گٹھے بہا کر چند گونا گونا کی طرف لے جاتے جا رہے تھے۔ کچھ فاصلے پر اینگلو انڈین ڈپٹی کمشنر کا بنگلہ تھا۔ اس کی آرٹسٹ لڑکی جین سفید ساری پہنے پہاڑیوں پر بیٹھی خاموشی سے تصویریں بناتی نظر آتی۔ بل کھاتے راستوں پر سے منگول شکلوں والے پہاڑی بوجھ پیٹھ پر لادے گزرا کرتے۔ سرکاری جیپ گاڑیاں زن سے نکل جاتیں۔ صبح شام مندروں میں گھنٹے بجتے۔ ہاٹ میں وادی سے آئی ہوئی چیزیں بکتیں۔ رنگ برنگے سوئی کپڑے، موٹے اور فیر درزے کے ہار، چاندی کے زیور۔ لمبے لمبے پائپ پیتی ہوئی ہنس مکھ پہاڑی عورتیں دکائیں لیے بیٹھی رہتیں۔ بھندو، مسلمان، بدھ۔ سب سکون اور قناعت سے اپنے اپنے کام میں مصروف تھے۔ انسان کے کھیتوں میں کٹائی کر رہے تھے۔ چاول اگا رہے تھے۔ عین خطرناک جنگلوں سے بانس کاٹ کاٹ کر نیچے لا رہے تھے۔ اکثر کسی انتہائی ویران اور غیر آباد جنگل کی اونچی پگڈنڈی پر کمال کو ایک بوڑھا تہمد باندھے، سر پر بانسوں کا عبا سی گٹھا اٹھائے اپنا راستہ طے کرتا دکھائی دے جاتا۔ اس گٹھے کو بیچ کر وہ چند آنے کما لے گا۔ صدیوں سے وہ یہی کرتا آ رہا تھا۔ آج بھی اس کی حالت میں ذرہ بھر فرق نہیں آیا تھا۔ جنگلوں میں حکیمہ اور ماگھ اور مونگ قبیلے اپنے بانس کے بھونپڑوں میں زندہ تھے۔ بیسیوں میل کا فاصلہ طے کر کے ہاٹ کے لیے رات بھر مائی آتے تھے۔ یہاں سرکاری نہیں تھیں۔ یا ریل گاڑیاں یا موٹی جہاز کی سروس۔

یہ حسین ترین، پرامن علاقہ 'وحشیوں کا ملک' کہلاتا تھا۔ یہ جگہ ایٹھرو پولو جسٹ کے لیے جنت ہے، جوئی کہتا اور ان کو اپنے ساتھ لوکیشن پر گھسیٹ کر لے جاتا۔ یا وہ دونوں خود ہی جیپ پر بیٹھ کر ساگو ان کے جہر مٹوں میں گھس جاتے اور پرندوں کی چکار سننے پھرتے۔ پہاڑی لڑکیاں سیاہ دھاری دار میرنگ باندھے، لگاریاں اٹھائے ان جنگلوں میں سے گزر جاتیں۔ کسی بھکشو کے نارنجی لباس کی جھلک دکھلائی دے جاتی۔ کرناٹکی کے دھارے پر انھوں نے دور دور تک کشتی رانی کی۔ بندر بن جا کر موگھ راجہ سے ملے اور اس کا محل دیکھا اور وہ گھنے جنگل جن میں ہاتھی رہتے ہیں۔

"آسام میں اس سال جو سیلاب آیا تو بے شمار ہاتھی ہجرت کر کے یہاں آ گئے۔ ویسے بھی ان جنگلوں کی سرحد کا صحیح تعین کرنا بڑا مشکل ہے۔" ایک افسر نے کمال کو بتایا۔

"تو گویا ان پاکستانی ہاتھیوں میں، جن کا کھیدا ہوا، مہاجر ہاتھی بھی شامل تھے؟" کمال نے سنجیدگی سے دریافت کیا۔

انہوں نے بندر بن کے سارے علاقے کی سیر کی۔ انسانوں کو دیکھا۔ کمال ان کی زبان نہ سمجھتا تھا۔ وہ کمال کی زبان سے ناواقف تھے۔ یہ بھولے، محسوم لوگ جواب تک تقریباً پتھر کے زمانے میں رہ رہے تھے۔ ان جنگلوں میں خوبصورت جانور بھاگے پھر رہے تھے۔ چیتے اور گلدار اور بارہ سنگھے۔ یہ کیسی صاف ستھری، پاکیزہ دنیا تھی۔

ایک روز شام کو وہ رائگا مائی سے کرناٹکی کے اس پار راج ہاڑی گئے جہاں چکمرہ راجہ رہتا تھا۔ یہاں گویا ہندوستانی ریاستوں کے دم واپسیں کا بڑا موثر منظر کمال کو دکھلائی دیا۔ باغ میں ایک چھوٹی موٹی توپ رکھی تھی۔ ایک مندر تھا۔ آم کے درختوں پر شام کی اداسی میں کوئلیں چلا رہی تھیں۔ سامنے معمولی سے محل میں مدھم مدھم روشن تھے کیونکہ رائگا مائی کا پاور ہاؤس بے حد کمزور تھا۔

ہاں میں راجہ کے پرکھوں کی قد آدم روغنئی تصاویر آویزاں تھیں۔ "ان پرکھوں میں بنگال اور آسام کے مغل گورنر بھی شامل تھے۔" سرل نے فوراً اس علاقے کی ہسٹری کی اس کرم خوردہ کتاب کا حوالہ دیا جو سرکٹ ہاؤس کے ڈرائنگ روم میں رکھی تھی۔

انگلستان کے پڑھے ہوئے فوجوان راجہ اور اس کی ماں نے سرل اور کمال کا استقبال کیا۔

ڈرائنگ روم میں پیانو کے اوپر سادھنا بوس کی تصویر رکھی تھی۔ کیشپ چندر سین کی تصویر آئینہ پر موجود تھی۔ راج ماما کیشپ چندر سین کی پوتی اور سادھنا بوس کی بڑی بہن تھیں۔ "کیشپ چندر سین نے جب اپنی کمسن لڑکی کی شادی ہمارا راجہ کوچ بہار سے کر دی تو برہمن سماج میں بڑا ہنگامہ

ہوا تھا۔ کمال نے سرل کے گوش گزار کیا۔

”اں۔ میں نے سنی دیوی، مہارانی کو برج بہار کی خود نوشت سوانح حیات پڑھی ہے۔ شینلا دیوی نے پڑھنے کو دی تھی جب وہ برہمہ سماج پر لیکچر دیتی تھیں۔“ سرل نے آہستہ سے جواب دیا۔

”آپ پاکستان سے آئے ہیں؟“ راج ماتا نے پوچھا۔

کمال ایک لمحے کے لیے ہڑبڑا گیا۔ یہ بھی تو پاکستان ہے۔ پھر دوسرے لمحے اس نے صورتِ مل پر غور کیا۔ کیا یہ پاکستان نہیں ہے؟ کسی ملک کا تصور دراصل کیا ہے؟ یہ راج باڑی اب کس ملک میں شامل ہے؟ کیشپ پنڈر سین اب کدھر کھیتے ہیں؟

رانی صاحبہ کمرے میں داخل ہوئیں جو ایک خوبصورت سی سترہ سالہ لڑکی تھی جس نے ساری عمر دارجلنگ کے کافونٹ اسکول میں گزاری تھی۔ وہ دونوں فوراً تعظیم کے لیے کھڑے ہوئے۔ کمال کے خیالات کا سلسلہ منقطع ہو گیا۔

اب راجہ، جو کافی خوش شکل تھا، ادکسٹرڈ کے بچے میں سرل سے کہہ رہا تھا:

”حکومت کرنا فلی میں بند باندھ کر سارے صوبے کے کارخانوں کے لیے ہائیڈرو ایکٹرک کا ذخیرہ بنانے والی ہے۔ میرے قبیلے کے لوگوں کا علاقہ بھی زیر آب ہو گا۔ ان کو حکومت معاوضے دے کر کہیں اور بسا دے گی۔ یہ میرا مکان مع رانگامائی کے سڑاب ہو جائے گا۔“

”تغیر کے بغیر ترقی ممکن نہیں۔“ کمال نے آہستہ سے جواب دیا۔

”ہاں۔“ راجہ نے کہا۔

راج ماتا کلکے کی باتیں کرنے لگیں۔ کمال کا ذہن پھر در در بٹک گیا۔ بٹماں کے راجاؤں کا ماحول، بڑوان، کوچ بہار، مین سنگھ۔ یہ اس الف لیوی سلسلے کی ایک چھوٹی سی گننام کڑی تھی جو اب ہائیڈرو ایکٹرک کے پانی کے ذخیرے میں غرق ہونے والی تھی۔

کمال اور سرل نے کچھ دیر بعد اجازت چاہی۔ راجہ اور راج ماتا دروازے تک پہنچانے آئے۔

”پھر کبھی مزدور شریف لائیے گا۔“ راج ماتا نے کمال سے کہا۔

”مزدور۔ خدا حافظ۔“

وہ باہر آ گئے۔ راج باڑی کی روشنیاں ٹمٹمیاں گئیں۔ کرنا فلی پر کشتیوں کا ٹرینک اب کم ہو چلا تھا۔ رات بھیگتی جا رہی تھی۔

دوسری صبح وہ رانگامائی کو خیر باد کہہ کر نیچے میدانوں میں اتر آئے۔

پٹا گانگ سے وہ ٹرین میں بیٹھ کر سینا کنڈ روانہ ہوئے۔

راستے میں نوجوان ٹکٹ چیکر کیپارٹمنٹ میں داخل ہوا اور ٹکٹ دیکھنے کے بعد دیوار سے ٹک کر کھڑا ہو گیا۔

”تشریف رکھیے۔ سگریٹ لیجیے گا؟“ کمال نے کہا۔

اُس نے ذرا بھونچکا ہوا کرکمال کو دیکھا اور پھر جھپٹتے ہوئے سیٹ کے کنارے پر ٹک گیا۔

”آپ یہیں کے رہنے والے ہیں؟“ کمال نے پوچھا۔

”جی ہاں۔ سپاری کے اس جھنڈے ادھر میرا گاؤں ہے۔“ ٹکٹ چیکر نے جواب دیا۔

کمال کو اور بہت سی باتیں معلوم ہوئیں۔ اس کو ٹی بی ہو چکی ہے۔ اس کی تنخواہ بہت کم ہے اور گھر

کا خرچ بہت زیادہ ہے۔ پانچ بہنوں کی شادی کرنا ہے۔ وہ موجودہ وزارت سے مطمئن نہیں، وغیرہ وغیرہ۔

اس کی سیاسی معلومات حیرت انگیز تھیں۔ وہ یونیورسٹی کے کسی جوشیلے طالب علم کی طرح مدلل گفتگو کر رہا تھا

حالانکہ وہ محض ایک مدقوق ٹکٹ چیکر تھا جس کی زندگی چھوٹی لائن کی ٹرین پر سفر کرتے گزرتی تھی۔

”پاکستان بننے سے پہلے فرسٹ اور سیکنڈ کلاس کے ڈبوں میں کوئی مسلمان نظر نہ آتا تھا۔ بنگالی

مسلمان سماجی اور اقتصادی طور پر اس حد تک پس ماندہ تھے۔ آج آپ لوگوں کو فرسٹ کلاس میں سفر کرتے

دیکھ کر میرا دل خوشی سے بھر جاتا ہے۔“ اس نے کمال سے کہا۔

اسٹیشن قریب آ رہا تھا۔ گاڑی کی رفتار مدھم ہونا شروع ہوئی۔

”آپ کو پتا ہے“ ٹکٹ چیکر نے کھڑے ہوتے ہوئے معاً کمال کو مخاطب کیا، ”شکر سے

آج تک اس لائن پر چپکنگ کرتے مجھے اتنے برس بیت گئے۔ آپ پہلے بڑے افسر ہیں جنہوں نے مجھ سے

اخلاق سے بات کی اور مجھے ایک باعزت انسان سمجھا۔ میں آپ کو ہمیشہ یاد رکھوں گا۔“

دوسرے لمحے وہ سرعت سے ڈبے کے باہر نکل گیا۔

کمال اور سرل اسٹیشن پر اتارے۔ شام ہو رہی تھی۔ وہاں بیچوں کی خوشبو تھی۔

”ہم سینا کے مندر جانا چاہتے ہیں۔“ کمال نے ایک آدمی سے پوچھا۔

”اب اس وقت نہ جائیے۔ پہاڑی کی چوٹی بہت اونچی اور پر خطر ہے۔ لوٹتے لوٹتے رات ہو

جائے گی۔“ اسٹیشن ماسٹر نے آگے بڑھ کر کہا۔

”ہم ضرور جائیں گے۔“ سرل نے صدمہ کی۔

اسٹیشن ماسٹر نے ذرا محفوظ ہو کر اسے غور سے دیکھا۔ دس پندرہ لوگ جھپٹتے ہوئے ان کے

آس پاس جمع ہو گئے۔ یہ ایک بڑا سا خاندان تھا۔ اسٹیشن کا عملہ۔ پولس کانسٹبل۔ چار کی اسٹال والا۔ گاؤں کے باشندے۔ مندروں کے سادھو۔ ان کی اس مکمل پرسکون دنیا میں یہ دو انوکھے اجنبی کہاں سے آن چکے۔

فوراہتی میں خبر پھیل گئی: دیویاتری آئے ہیں اور ان میں سے ایک انگریز ہے۔ (انگریز بھی یاتری ہی ہو گا ورنہ اس کا دماغ خراب ہوا تھا کہ جان جو کھم میں ڈال کر اتنی دور سینٹا جی کی مقدس آگ کے درشن کرنے آتا؟) ایک پانکی لاکر پیٹ فارم پر رکھی گئی۔ اس کے پرے ہٹا کر ساری کے گھونگھٹ میں سے ایک لڑکی نے بھی ان دونوں اجنبیوں کو حیرت سے دیکھا۔

سرل پانکی کو کھوئی کھوئی نظروں سے دیکھتا رہا۔

”یہ ہمارے بڑے مولوی صاحب کی بیٹیا ہے۔ اپنے سسرال واپس جا رہی ہے۔“ کانٹا بدلنے والے نے بتایا۔

کانٹبل آگے بڑھا۔ ”آئیے آپ کو گاؤں تک پہنچا دوں۔“ اس نے کہا۔ گاؤں کے راستے میں اس نے بھی سیاسی گفتگو شروع کر دی۔ گرائی۔ مسلم لیگ کی سیاست۔ مصنوعی قحط۔ عوامی لیگ۔ اے۔ کے۔ فضل الحق۔ کمال کاسر چکر لگیا۔ اس صوبے کا بچہ بچہ کتنے زبردست سیاسی شعور کا مالک تھا۔ گاؤں کے چھوٹے سے بازار میں ایک لڑکا کمال کے پیچھے چلنے لگا۔ وہ کانٹبل سے چٹا گانگ کی علامت کی زبان میں کچھ کہہ رہا تھا۔

”پر فلا کہتا ہے کہ آپ کو کنڈنک لے جائے گا۔“ کانٹبل نے کہا۔

”بلو پر فلا۔“ سرل نے اس سے مصافحہ کیا۔

”تمھارا پورا نام کیا ہے؟“

کمال نے اس سے کھلتے کی ہنگامی میں پوچھا۔

”پر فلا کمار بسوا اس۔“

”اسکول میں پڑھتے ہو؟“

”جی نہیں۔ کمیٹی کرتا ہوں۔“

”یہاں آرام سے رہتے ہو؟“

”آرام سے کیوں نہیں رہوں گا؟ پر فلا نے حیرت سے پوچھا۔

کمال خاموش ہو گیا۔

بازار کی کچی سڑک پر تازہ تازہ چھڑ کاؤ ہوا تھا۔ چھوٹی چھوٹی دکانوں پر لوگ جمع تھے۔ سب کی نظریں ان دونوں کی طرف تھیں۔ سفید دیو کی طرح سرل آگے آگے اس ننھے سے بازار میں داخل ہوا۔ کمال ایک چار خانے کے سامنے رک گیا۔ صاف ستھرے بانس کی ٹٹیوں سے بنے ہوئے چار خانے میں بٹر مینیں تھا اور نہ غنڈہ پن کا ماحول اس پر طاری تھا۔ چند آدمی چادریں پیٹے، بچوں پر بیٹھے بنگالی اخبار پڑھ رہے تھے۔ کونے میں گراموفون بچ رہا تھا۔ دیواروں پر بنگالی فلموں کے اشتہار لگے تھے۔ یہ بالکل ایک دوسری دنیا تھی۔ ”ہمارے لیے خوب گرم چا، بنا نا۔ ہم ابھی پہاڑی پر سے واپس آتے ہیں۔“ کمال نے چار خانے کے مالک سے کہا۔ لوگ اپنے اپنے گھروں سے کیلے اور پھل لے کر خاطر کے لیے آن موجود ہوئے۔

”آپ یا قریبی ہیں۔ بڑی دور سے آئے ہیں۔ آپ کی خدمت ہمارا فرض ہے۔“ ایک ڈاکٹر والے مسلمان نے کہا۔

کمال حیرت سے یہ سب سنتا رہا۔ کیا ان ہی انسانوں نے نو اکھالی اور بہار میں ایک دوسرے کو ذبح کیا تھا؟ اس کا سر ہچکچا گیا۔

پرندا کی معیت میں انھوں نے پہاڑی کی اور بڑھنا شروع کیا۔ راستے میں خوبصورت جھونپڑے تھے اور سرسبز کچ۔ جگہ جگہ سرسوتی پوجا کی تیاریاں کی جا رہی تھیں۔ گھاس پر اور مکانوں کے سامنے سرسوتی کی بے حد خوبصورت اور سبک مورتیاں رکھی تھیں جن کو کمہاروں نے خشک ہونے کے لیے چھوڑ دیا تھا۔ کمال ایک مورتی کے قریب زمین پر بیٹھ گیا۔ ”علم کی دیوی۔ بطن پر سوار ہو کر ستار بجانے والی برہما کی بی بی۔ مادر کائنات۔“ اس نے کہا۔ ”ہم انسانوں نے تیرا کیا حشر کیا۔“

سرل بھی گھاس پر دو زانو بیٹھ گیا۔ ”تمہارے گاؤں کے کمہار کس قدر زبردست ماہر فن ہیں۔“ اس نے مورتی کو بغور دیکھ کر کہا۔

”ہاں۔“ کمال نے فخریہ جواب دیا۔

پھر وہ بانسوں کے جھنڈ میں سے نکل کر پہاڑی کی طرف بڑھنے لگے۔ سامنے نرخی پتھر کا تالاب تھا جس کے چاروں اور نرخی مندر تھے اور سنگ نرخی کی چوڑی سیڑھیوں پر برگد کی شاخیں تھکی تھیں۔ چاروں اور نہو کا عالم طاری تھا۔

تالاب کا پتھر کاٹ کر وہ ایک اور کنج میں داخل ہوئے۔ یہاں لڑکیاں ننھی ننھی جھیلوں کے کنارے بیٹھی تھیں۔ جھونپڑوں اور مکانوں پر ترقی کے زرد پھولوں کی بیلیں بھیلی تھیں۔ درختوں سے معطر

بھول کر رہے تھے۔

”یاد رہے تو بالکل کسی ترقی پسند بنگالی فلم کا سیٹ معلوم دے رہا ہے۔“ کمال نے کہا۔
 ”بنگال کے گاؤں سے زیادہ حسین مناظر اور کمال بھول گئے۔ بنگالی استادوں کے ناول انہی
 خطوں کے عکاس تھے۔“ سرل نے جواب دیا۔

وہ پہاڑی کی میڑھیوں پر پہنچ گئے۔ اب ان کے دونوں طرف بے حد گھنے ٹروپیکل جنگل تھے۔
 اور عمیق غار اور کھنڈ۔ جگہ جگہ سیکڑوں برس پرانے میٹھے درختوں میں چھپے کھڑے تھے۔ مہمورے
 رنگ کے لرزہ نیز ڈراؤنے معبد جن کی مقفل کوٹھریوں میں منبت و فن تھے۔ مکمل خاموشی طاری تھی۔
 عقیدتمندوں کے ردپے سے بنائی ہوئی ہزار ہا شکستہ میڑھیاں پیچ در پیچ خطرناک موڑوں سے
 گزرتی چوٹی تک چلی گئی تھیں جہاں گندھک کے ذخیرے میں ہزاروں برس سے آگ روشن تھی۔
 ”سیا مارانی کو را دن نے لٹکا سے لا کر یہاں چھوڑ دیا تھا۔“ برفلانے بڑے یقین اور
 عقیدت کے ساتھ میٹر آف نیکٹ انداز میں اس طرح مبالغہ کیا گویا یہ کل کا واقعہ ہے۔

چند سادھو نشیب میں مندروں کے ایک جھنڈ کی طرف جاتے دکھائی دیے۔ سرل اور پوہنچ
 کر ایک درخت سے ٹک گیا۔

اندھیرا گہرا ہو گیا۔ شکستہ میڑھیوں کے نیچے جھرنے گر رہا تھا۔ شام کے گہرے سناٹے میں پرندوں کی
 سیٹیاں، پتوں کی سرسراہٹ، پانی کی آواز اور شعلوں کی سنسناہٹ بکاریوں کے منٹروں کی مدغم صداؤں
 میں گھل مل کر بلند ہوتی گئی۔ بہت دور، نشیب کے گارڈل میں روشنیاں اندھی اندھی ٹٹمار ہی تھیں۔
 پر تلا اطمینان سے اپک کر درخت کی شاخ سے لٹک گیا۔ ”صاحب! ذرا دھیان رکھیے گا یہاں
 اژدھے اور بچھو بہت ہیں۔“

”اچھا۔“ سرل نے کہا۔ مگر ان دونوں نے بالکل دھیان نہ رکھا اور مزید میڑھیاں طے کر
 کے ایک اور میٹھ تک پہنچ گئے۔

اب سورج ڈوب چکا تھا۔ اس کی کرنیں، جو اب تک پہاڑی کے جنگل پر طرح طرح کے
 رنگ بکیر رہی تھیں، تاریکی میں گم ہو گئیں۔ ”اب واپس چلو ہمیں دس بجے کی ٹرین پکڑنا ہے۔“
 کمال نے یاد دلایا۔

انھوں نے پہاڑی سے اترنا شروع کیا۔ آخری میڑھی تک پہنچتے پہنچتے ان کو ایک گھنٹہ لگ گیا
 کیونکہ تاریکی بہت گہری تھی اور ان کے پاس ٹارچ تک نہیں تھی۔

گاوؤں کے چار خانے میں ان کا انتظار ہو رہا تھا۔ وہ اندر جا کر ایک صاف کھڑے پنج پر بیٹھ گئے۔ ان کے سامنے چار اور دو دو پیسے والے بسکٹ رکھے گئے۔ میزبان لوگ ذرا شرمائے شرمائے، سسے سسے، مہمانوں سے ہٹ کر ایک طرف کھڑے ہو گئے۔

”سر۔“

”ہاں۔“

”دنیا میں اس چار خانے سے زیادہ خوبصورت جگہ تم نے کوئی اور دیکھی ہے؟“

”نہیں۔“ سر نے آہستہ سے جواب دیا۔

پھر وہ باہر نکلے۔ بہت سے لوگ ان کو اسٹیشن تک پہنچانے آئے۔ پرفلا پرانے دوستوں کی طرح چپ چاپ ان کے ساتھ ساتھ چلتا رہا۔ گاوؤں کے بچوں نے ان سے بخشش کی خواہش ظاہر نہیں کی۔ پرفلا نے بھی انعام لینے سے انکار کر دیا۔ ایسا لگا جیسے روپے کی پیش کش کر کے کمال نے اس کی دل شکنی کی ہے۔

”میں بھکاریوں کی دنیا کا رہنے والا ہوں۔ اگر کوئی بھیک مسترد کر دے تو مجھے متعجب نہ ہونا چاہیے؟“ کمال نے کہا۔

”ہاں۔“ سر نے جواب دیا۔

راستے میں ایک جمونپٹری کے برآمدے میں چراغ جل رہا تھا۔ کمال ٹھٹھک گیا۔ دیکھو یہاں کیا ہو رہا ہے۔ انھوں نے اندر جھانکا۔ ایک بوڑھا بھولنس ہندو سفید براق دھوتی اور چادر پیسٹے مٹی کے دیے کی روشنی میں چند بچوں کو ہنگامی تاعادہ پڑھا رہا تھا۔ بچے زمین پر بیٹھے تھے۔ گرد کے لیے انھوں نے ایک بوسیدہ چٹائی بچھا رکھی تھی۔ اجنبیوں کو دیکھ کر بوڑھا گھبرا کر باہر نکل آیا اور ہاتھ جوڑ کر کھڑا ہو گیا۔

”تم یہ منظر کبھی بھول سکو گے؟“ سر نے کہا۔

”نہیں۔“ کمال نے جواب دیا۔

وہ اسٹیشن پہنچے۔ ٹرین آئی۔ وہ چٹا گانگ واپس پہنچ گئے۔ جہاں جگمگاتے کلب میں میٹر جیکس بار روم میں ان کا منتظر تھا۔

”آپ سیٹا کنڈ ہو کر آرہے ہیں۔“ اس کا رنگ فق ہو گیا۔ ”غضب خدا کا معلوم ہے وہ

پہاڑی اژدھوں، چیتوں اور خطرناک ترین پتھروں کا مسکن ہے۔ وہاں تو دن کے وقت بھی کچھ دار

آرمی بندوق لیے بغیر نہیں جلتے۔“

”مگر وہاں جو اتنے انسان بستے ہیں وہ؟“ کمال نے اعتراض کیا۔

”اجی وہ آئے دن سانپ بچتر کے کاٹے سے مرتے رہتے ہیں۔ اور پھر ان کا کیا ہے، وہ تو

میں ہی جنگلی، وحشی، بن مانس لوگ۔“

دوسرے دن انہوں نے سلٹ کا رخ کیا۔ وہاں سے سرل کمال کو راج شاہی لے جا کر پہاڑ پور کے گیتا عہد کی سنگتراشی کے شاہکار دکھانا چاہتا تھا۔ سارے ملک میں چھپے چھپے پر جو پرانے مندر، مٹھ، مسجدیں اور درگاہیں بنی تھیں سرل کسی ماہر آرکیالوجسٹ کی طرح ان کے متعلق کمال کو بتاتا رہا۔

”تم کو آرکیالوجی میں کب سے دخل ہو گیا۔“ ایک روز باریسال جاتے ہوئے کمال نے اُدا سی کے ساتھ اس سے پوچھا۔

”میں اس نتیجے پر پہنچا ہوں،“ سرل نے اسٹیمر کی ریلنگ پر جھک کر سمندر کے ایسے وسیع دریا کی پُر شور لہروں کو دیکھتے ہوئے جواب دیا، ”کہ میرے پاس صرف مامنی ہی ایسی چیز ہے جو محفوظ ہے، جسے دوسرے کوئی گزند نہیں پہنچا سکتے، جو وقت کی دسترس سے باہر ہے۔ میں خود اب مامنی ہوں قیامی طرح۔ اور ہندو پاکستان کے یہ پرانے کھنڈر ہی میرے دوست ہیں۔ میں ان کی زبان سمجھتا ہوں۔ اس دیوانے برصغیر میں صرف وہ ہی میرے ہم نوا ہیں۔ موزغین کے متفاد نظریوں کو مسترد کر کے یہ اپنی رام کہانی مجھے الگ سے سنا رہے ہیں۔ میں ان کا واحد، تنہا آڈینس ہوں۔ یہ پتھر میرے دوست رہیں گے۔ کمال، خدا را یہ نہ کہنا کہ میں ایک اور مغربی یورپین برطانوی ڈی جنریٹ ڈیکمڈنٹ انٹلجیول بن گیا ہوں۔ مجھے اب ان لیبیلوں کی پرواہ نہیں رہی۔ میں اب سمجھ سکتا ہوں کہ لوگ روم اور باز نیٹیم میں پناہ کیوں ڈھونڈ رہے ہیں۔ میں نے کائنات سے جو یہ نیا رشتہ قائم کیا ہے اپنی تلمیحی جذبات کے ذریعے اسے توڑنے کی کوشش نہ کرنا۔“

سلٹ میں وہ خوبصورت بل کھاتے پہاڑی راستوں پر سے گزرتے ایک روز سرحد تک گئے۔ سامنے لکڑی کا بڑے سے شہیر کا پچھا ملک تھا جس کے ادھر پاکستانی سپاہی متعدد کھڑا تھا۔ شہیر کے دوسری طرف چند آسامی گاہلی سے کھڑے پان چاہے تھے۔ چند قدم پر آسام کی سرہنر پہاڑیاں تھیں جن پر خوبصورت مکان بنے تھے کمال لکڑی کے شہیر پر کمینیاں ٹیکے دیر تک خاموش کھڑا رہا۔

سلٹ سے اگلے روز انہوں نے سری منگل کا رخ کیا۔ یہ بہت لمبا سفر تھا۔ ندیاں اور گھنے جنگل اور مولوی بازار کا خوبصورت علاقہ جو کر کے وہ سرل کے مستقر پر پہنچے۔ ایک نیچے سے ٹیلے پر سرل کا

ہنگلہ تھا جس کی روشنیاں دور سے نظر آرہی تھیں۔ اب رات ہو چکی تھی۔

ایک نخت کمال نے محسوس کیا کہ اس کا جانا پہچانا سرل کسی پر اسرار طریقے سے پل کی پل میں بڑے صاحب میں تبدیل ہو گیا ہے۔ کار روک کر وہ سرائٹھائے سامنے کی اور دیکھتا برساتی کی سیڑھیاں چڑھا۔ اس کے ملازمین کی پلٹن استقبال کے لیے لپک کر آگے بڑھی۔ برآمدے کے نیچے کھڑے ہوئے چند مزدوروں نے جھجک جھجک کر اس کے سامنے ہاتھ جوڑے۔ اس نے آواز دی: ”عبدالرحمن، غسل کا پانی لگاؤ۔“ پھر وہ کمال کو ساتھ لیے گیٹ روم کی طرف بڑھا۔

”یہ تمہارا کمرہ ہے۔“ اُس نے کہا۔

ہنگلہ شیر کی کھالوں اور چیتے اور بارہ سنگھے کے سروں اور بیش قیمت ساگوان کے فرنیچر سے مزین تھا۔ کمال کو محسوس ہوا وہ ۱۹۲۸ء کے ہندوستان میں داخل ہو گیا ہے۔ اسے گافشاں شدت سے یاد آئی اور اس کا دوسرا مکان خیابان جو دہرہ دون میں تھا۔ عبدالرحمن کو دیکھ کر اسے امیر خاں کا خیال آیا۔ سرل نے ڈرائیور کو پکارا تو کمال نے محسوس کیا شاید میاں قدیر پکے ہوئے آئیں گے۔

جلا وطنی۔ جلا وطنی۔ خدا وندا! تو نے مجھے کیوں جلا وطن ہونے دیا؟ کمال نے آرام کرسی پر لیٹ کر آنکھیں بند کر لیں۔

ڈاننگ روم میں بیرے نے کھانا لگانا شروع کیا۔ سارے ملازمین اپنی اپنی جگہوں پر کام میں سرعت سے مصروف ہو گئے۔

ہنگالی منشی جی مزدوروں کا حساب کتاب لے کر برآمدے میں ٹل رہے تھے۔ ٹریڈ یونین کا ایک فرد بہت دیر سے سرل کے انتظار میں برساتی کی سیڑھیوں پر بیٹھا تھا۔ ملازمین کا دستہ سرل کے غسل خانے سے برآمد ہونے کا منتظر تھا: بیرہ، خاںساہاں، خدمتگارا، بوائے۔ اس کا پولیٹیشن کلرک رالف جوزف برآمدے میں کاغذات لیے کھڑا تھا۔ سرل صاحب کئی دن بعد لوٹے تھے اور بہت سے ضروری کاغذات پران کے دستخط درکار تھے۔ کئی چراسی ادھر اُدھر موجود تھے۔ ایک تن تنہا سرل اور اس کے ذاتی عملے میں ان گنت آدمی شامل تھے: مالی اور گراس کٹ اور سائیس اور بہشتی، چوکیدار۔ دریا پر اس کی اپنی موٹر لاپنج تھی۔ اس سلطنت کا، جو سری منگل میں دور دور تک پھیلی تھی، سرل اپنے بڑے بھائی لارڈ بارن فیڈ کی شرکت کے ساتھ مالک تھا۔ وہ چاہتا تو ان صوبہ کو الٹا کر بیٹھا سکتا تھا۔ وہی سرل جو کچھ عرصہ قبل کیمبرج میں بودیئر اور ایلیٹ کی کتابیں لیے گھوما کرتا تھا اور کوونور میں مائیکل کے ساتھ

جا کر آلو کھاتا تھا۔

صبح سات بجے چوکیدار نے ہنگلے کے مال کا دروازہ کھولا۔ دھوپ جھلملیوں میں سے ہمیں چھین کر اندر آنے لگی تو سرل اپنی مسہری سے اٹھا۔ کمال اپنے کمرے سے نکل آیا تھا اور ڈورسینگ گاؤں پہنچے برآمدے میں کمرہ اسگریٹ پی رہا تھا۔ ”یادِ صبح وطن دے رہی تھی ہوا۔“ داغ دل پھول بن بن کر کھلنے لگے۔ میری پلکوں پہ بدر کمال آگیا۔ ”اس نے زیر لب کہا اور لمبا سانس بھر کر ڈرائنگ روم میں داخل ہوا جس کی دیواریں مکمل ڈرے، اتل بوس، اہانی سین، رضا اور حسیں کی پینٹنگز سے مزین تھیں۔ کونوں میں تانبے کے تختے رکھے تھے۔ الماریوں میں کتابیں چنی تھیں۔ برکیفا سٹ کے بعد وہ سرل کے ساتھ باہر نکلا۔ سرل نے سولا بیٹ پہنی۔ وہ دونوں کاریں سوار ہوئے۔ پیٹر جیکسن اور الٹ جوزف کی قیادت میں منشیوں اور کارکنوں کا جلوس جیپ گاڑیوں میں پیچھے پیچھے چلا۔ سرل نے کمال کو اپنی نیکٹری دکھائی جہاں چار کی پتیاں تیار کی جا رہی تھیں۔

دوپہر کو لپنج کے لیے وہ کلب گئے اور چند ساتھی پلانٹرز سے نارائن گنج کی شیمڑ مارکیٹ کے اس روز کے نرخ پر سرل نے تبادلہ خیالات کیا۔ اسٹیٹس مین اور امرت بازار پتریکا اور ڈھاکے کے مارنگ نیوز پر نظر ڈالی۔ ابھی کھانے سے قبل میئر کا دور چل رہا تھا کہ دفعتاً کمال غائب ہو گیا۔ ”مسٹر رضا کہاں گئے؟“ برآمدے میں آکر سرل نے پیٹر سے پوچھا۔

”پتا نہیں۔ ابھی میں نے ان کو نور الاسلام چودھری کے ہمراہ باغوں کی طرف جاتے دیکھا ہے۔“ ”نور الاسلام چودھری؟“ سرل خاموش ہو گیا۔

چودھری مزدوروں کا نمائندہ تھا اور رات سرل سے ملنے آیا تھا مگر سرل نے اس سے ملنے سے انکار کر دیا تھا اور کہا تھا کہ صبح دفتر میں آئے۔

سرل کاریں بیٹھ کر مکمل کوڈ صونڈ مٹھنے کے لیے نکلا۔ اپنی ٹی اسٹیٹ میں پہنچ کر وہ خاموش سایہ دار سڑکوں پر چکر لگاتا پھرا مگر کمال کا کہیں پتا نہ تھا۔ آخر اکتا کر اس نے ایک جگہ کار روک لی اور بے دھیانی سے جھاڑیوں کی طرف جھٹکا شروع کیا۔ موسم بے حد سہانا تھا۔ پرندے درختوں میں چھپا رہے تھے۔ شاخوں میں سے چھنتی ہوئی دھوپ نے چار کی جھاڑیوں پر طرح طرح کے بیٹرن بنا دیے تھے۔ چوڑیوں کی جھنکار پر اس نے متاظر اٹھا کر سامنے دیکھا۔ ایک پوربن لڑکی بڑے ماہرانہ انداز میں پتیاں توڑ رہی تھی۔ بڑے صاحب کو دیکھ کر اس نے جلدی سے گھونگھٹ کاڑھ لیا۔ سرل مسکرایا۔ اس نے خیالات کے دھارے میں بہتے بہتے ایک محفل کے لیے ساحل پر آکر سوال کیا:

”تمہارا نام کیا ہے؟“

”ہمرا نام؟ چمپا۔“

”چمپا۔“ اس نے اس طرح دہرایا گویا یہ نام آج پہلی مرتبہ سنا ہے۔ ”چمپا۔ اچھا نام ہے۔“ یہ کہہ کر وہ لمبے لمبے ڈھیلے ڈھالے قدم رکھتا پھر کار کی طرف لوٹ آیا۔

لڑکی ذرا تعجب سے اسے درختوں کی دھوپ چھاؤں میں ادھبل ہوتا دیکھتی رہی۔ وہ اور اس کی پچھلی نسلیں ہر طرح کے انگریزوں کو دیکھتی آئی تھیں۔ سنی۔ بد دماغ۔ بے ہودہ۔ بے حد دارو پیئے والے۔ یہ والا بڑا صاحب سنئی تھا۔

کلب واپس آکر وہ دھڑام سے ایک آرام کرسی پر گر گیا۔ سامنے دیوار پر ملکہ الزبتھ کی تصویر آویزاں تھی۔ ایک تصویر میں شیر کے شکار کا سین تھا۔ ایک میم سفید ٹوپ پہنے احمقوں کی طرح بندوق سنبھالے ہوئے پر بیٹھی تھی۔ برابر میں مہاراجہ کو برج بہار رونق افروز تھے۔ میم کی شکل میں اسے اپنی دادی لیڈی بارن فیلڈ کی جھلک نظر آئی جو پچاس برس قبل اکثر ہندوستان آکر مہاراجاؤں کے ساتھ ٹائگر شوٹ سے شغل کیا کرتی تھیں۔ گڈ مارنگ! گرینی۔ آج کی صبح تم کیسی ہو؟ اس نے دل میں کہا اور پھر سوچنے میں مصروف ہو گیا کہ کمال اس وقت کہاں ہوگا۔

شام کو سرل نے کمال کے اعزاز میں ایک مخصوص سے ڈنر کا انتظام کیا تھا۔ اس کی غیر موجودگی ہی میں سرل نے پلانٹر مہانوں کو ڈنر کھلایا اور سرج کھیلا۔

بہت رات گئے کمال سرل کے بنگلے پر واپس لوٹا۔ سرل اس کے انتظار میں ڈرائنگ روم میں بیٹھا ایک کتاب پڑھ رہا تھا۔

”آپ کہاں تشریف لے گئے تھے؟“

”کیس نہیں۔ ادھر ادھر گھوم رہا تھا۔“

”مزدوروں کی بستی گئے تھے؟“

”ہاں۔“

”میرا یہی خیال تھا۔“

”تم ناراض ہو؟“

”نہیں تو۔ تم بھی اس نظام میں اتنی ہی حد تک شامل ہو جتنا میں۔ ناراضگی کا سوال ہی پیدا نہیں ہوتا۔“

”یہاں مزدوروں کو صرف ایک روپیہ چار آنے روز مزدوری ملتی ہے؟“

”ہاں۔“

”کوئی ٹریڈ یونین نہیں ہے؟“

”نہیں۔“

”کوئی کیونٹس عناصر؟“

”پتا نہیں۔“

”بکو اس مت کرو۔ تم کو سب پتا ہے۔“

”کمال کائنات کی ذمے داری کا بوجھ میں نے بھی بہت دفن اٹھائے رکھا۔ آخر اسے اتار پھینکا۔ تم بھی اس بوجھ سے سبکدوش ہو چکے ہو۔ پھر اس ہٹ دھرمی کا کیا فائدہ۔ اس طرح کیا تم اپنے ضمیر کو تسکین دینا چاہتے ہو کہ تم مجرم نہیں؟ تم بہت بڑے مجرم ہو کمال رفقا، مجھ سے کہیں بڑے مجرم۔“

کمال خاموش رہا۔ سرل نے اٹھ کر اس کے لیے دھسکی اور گلاس نکالا۔

”پھر میں تمہارے جیسے ایک نہایت جھڈا انسان سے ملا۔ وہ بھی تمہارے ساتھی پلانٹر ہیں شری نہار رنجن داس گپتا۔“ کمال نے کہا۔

”داس گپتا۔ اس سے تم کہاں ملے۔ واپس کلب گئے تھے؟“

”نہیں۔ میں پیدل ایک پگڈنڈی پر سے آ رہا تھا۔ میرا سوٹ بوٹ دیکھ کر انہوں نے لفٹ دینے کے لیے کار روک لی۔ وہ ہی مجھے تمہارے مکان تک چھوڑ گئے ہیں۔ یہ بھی معلوم ہوا تمہاری طرح کے رئیس ابن رئیس ہیں۔“

سرل نے دھسکی دو گلاسوں میں اٹیڈ لی۔ کمال کہتا رہا، ”میں نے ان سے پوچھا آپ ترک وطن کا ارادہ نہیں رکھتے۔ قہقہہ لگا کر بنے۔ فرمایا، آپ بھی حد کرتے ہیں۔ انڈیا گورنمنٹ ہر چیز کو قومی ملکیت بنانے پر مٹی ہوئی ہے۔ سرمایہ داروں پر دھڑا دھڑ بھاری بھاری انکم ٹیکس لگائے جا رہے ہیں وہ الگ۔ میرا دماغ خراب ہوا ہے جو ترک وطن کروں گا؟ یہ صاف کوئی قابل تعریف تھی۔“

سرل خاموش رہا۔ کچھ دیر بعد اُس نے کہا: ”میں تم کو پھر یہی رائے دوں گا، دنیا بھر کی ہر چیز میں ناک ڈوبنے کی جو تمہاری عادت ہے اسے خدا را اب چھوڑ دو۔ ورنہ آفت میں پھنسو گے۔“

کمال دھسکی کے بلبلوں کو دیکھتا رہا۔

دوسرے روز صبح وہ راج شاہی روانہ ہو گئے۔ کئی دن تک اس نوبصورت ضلع کی وسعتوں میں خاک چھانتے پھرے۔ دور افتادہ سمنگال گاؤں میں پہنچے جہاں راستے اتنے خراب تھے کہ کئی بار لان کی

جیپ الٹے الٹے بچی۔ سنتھالوں نے کمال کو اور زیادہ معنوم کر دیا۔

”ان بچاروں کے لیے تو میں ذہن میں بڑا رو مینٹک تصور لیجے بیٹھا تھا۔ لوگ تاج اور

نرین العابدین کی مشہور و معروف آبی رنگوں کی تصویر اور جانے کیا کیا۔“

”اور اصلیت میں بوجہ اپنے افلاس یہ درختوں کی جڑیں کھاتے ہیں اور جنگلی جانوروں کی طرح

زندہ ہیں؟ ہے نا؟“ سرل نے جیپ چلاتے چلاتے مڑ کر کہا: ”میرا بھی شروع میں قدم قدم پر یونہی

دل ٹوٹا تھا۔“

”جونی یہاں نہیں آیا اپنی مووی بنانے کے لیے؟“ کمال نے کہا۔

”یہاں بھی آجائے گا۔“ سرل نے اطمینان سے جواب دیا۔

سنتھالوں سے بھی ان دونوں کا بڑا دوستا نہ ہو گیا۔ جس روز وہ لوگ واپس لوٹ رہے تھے

ایک گاؤں میں سارے سنتھال ان کا راستہ روک کر کھڑے ہو گئے۔ ایک سیاہ فام بے حد دلکش لڑکی

نے آگے بڑھ کر گیندے کے آراں کے گلے میں ڈالے اور ہاتھ جوڑ کر ان کے آگے جھکی۔ ان کا کلیسا، جس

کی ٹانگ کٹی ہوئی تھی، جس سے اس نے لالھی باندھ رکھی تھی، ان کے اعزاز میں اپنی اکلوتی تار تار قمیص

پہن کر ان کو رخصت کرنے بستی کے موڑ تک آیا۔ ایک فوجوان نے تالاب میں سے سڑخ کنول نکال کر

سرل کو پیش کیا۔

رات کو وہ راج شاہی کے سرکٹ ہاؤس واپس پہنچے تو ڈرائنگ روم میں سے چند امریکنیوں

کی آوازیں آئیں۔

جونی سنتھالوں کے متعلق ایسٹ مین کلر میں ڈاکو منٹری بنانے کے لیے پہنچ چکا تھا۔

سرکٹ ہاؤس کے پہلو میں گنگا بہتی تھی۔ دوسرے کنارے پر مرشد آباد تھا۔

مرشد آباد؟ سراج الدولہ؟ کرنل کلائیو؟ کیا بے کار کی باتیں ہیں۔ وہ سنو۔ زن سے گولی چلی۔

کوئی اور ہنگامہ مارا گیا۔ وہ دونوں گھپ اندھیری رات میں گنگا کے کنارے کنارے خاموش سڑک پر ٹھکا کرتے۔

اور آگے بڑھ کر ضلع کے اعلیٰ حکام کی کوٹھیاں تھیں۔ اس کے بعد بازار۔ چھوٹے چھوٹے چوراہے۔ گلیاں۔

اٹھارھویں اور انیسویں صدی کے اداس مکانات۔

”مکان کیسی کیسی کہانیاں سناتے ہیں“ سرل نے پھر دہرایا۔

سایہ دار کنبوں میں بڑے بڑے ہندو زمینداروں کی عمارتیں اور کوٹھیاں جھپی ہوئی تھیں جن میں

سے بیشتر سنان پڑی تھیں۔

”سنا ہے زمیندار می ختم کر دی گئی ہے۔“ کمال نے کہا۔

سرل نے اسے پھر دیکھا۔ ”اب تم نے پھر ناک ڈوبنا شروع کی۔“ اُس نے ڈانٹا۔
وہ اسٹیشن واپس جا رہے تھے۔

ڈھاکے واپسی میں پھر ٹرین دریا کے گھاٹ پر رُکی۔ مسافر اتار کر اسٹیمر پر سوار ہوئے۔ ٹرین کا تجارتی مال اتار کر اسٹیمر پر چڑھایا گیا۔ یہاں کہیں نہیں تھے۔ سیکرٹوں قلیوں نے آوازیں لگا کر سامان ڈھونڈنا شروع کیا۔ اس طرح کی صداؤں کو کمال نے IPTA والوں کے ساتھ خود کورس میں گایا تھا اور ترقی پسند فلموں میں اس طرح کے گیت سنے تھے مگر اب اسے معلوم ہو چکا تھا کہ سارا مشرقی بنگال ایک نہایت خدیہ حقیقت پرست، ترقی پسند فلم کے مناظر کا بہت بُرا sequence ہے۔

جہاز پر دائیوں والے چند بوڑھے اور برقعہ پوش عورتیں آکر تھرڈ کلاس کے فرش پر بیٹھ گئیں۔ یہ بھی بڑا ترقی پسند فلموں والا منظر تھا۔ بے شمار بوڑھے ہندو اور مسلمان، شمالیں اور سہ، ان کی لڑکیاں اور بھائی گود میں بچے اٹھائے گینگ وے پر سے گزرتی سیکنڈ کلاس میں ٹھنس رہی تھیں۔

اب فرسٹ کلاس میں لوگ آ آ کر بیٹھنا شروع ہوئے۔ کیس میں گئے۔ ڈیک پر بکھر گئے۔ دوڑیں اور کیمرے نکالے گئے۔ اخبار کھولے گئے۔ دو اسمارٹ بیگمات نے منگ شروع کر دی۔ چند امریکن، جو کسی دور افتادہ ضلع میں بوائس آئی ایس کی شاخ کھولنے جا رہے تھے، ایک نوجوان طالب علم سے معروف گفتگو ہو گئے جو تعطیلات کے بعد ڈھاکے واپس جا رہا تھا۔ ایک طرف در بنگالی مولانا عوامی لیگ کی سیاست پر تباہ دلہ خیالات کر رہے تھے۔ ڈھاکے کا ایک اردو اخبار نویس یو ایس آئی ایس والوں کی دعوت پر بحیثیت ان کے نمان ان کا ہمسفر تھا۔ ایک اعلیٰ افسر کین میں بیٹھ تھے۔
کمال جہاز کے اس منظر کو دیکھتا رہا۔

یہ کیسا بھید تھا؟ یہ کیسی دنیا تھی جو وجود میں آگئی تھی؟ یہ کتنی کس نہج پر سلجھے گی؟ اور اس سارے گھیلے میں کتنی لاکھوں جاہل نمٹ ہوئیں، کتنے گھر لٹے، کتنے لاکھوں انسان خانہاں برباد اور جلاوطن ہوئے اور کتنے کروڑوں انسان جو پہلے بھوکے مرتے تھے اب بھی بھوکے مرتے ہیں۔

کمال رینگ پر جھک کر افق کو دیکھتا رہا جہاں ٹمک ٹمک پانی ہی پانی تھا۔ عظیم دریا، عظیم ملک، عظیم انسان۔ کیا یہ سارے انسان عظیم نہیں جو سلاخوں کے ادھر مرغیوں کی طرح ٹپٹے بیٹھے تھے؟
اردو اخبار نویس ٹپٹے ہوئے کمال کے پاس آئے اور اپنا تعارف کرایا۔

”آپ بھی مغربی پاکستان سے تشریف لائے ہیں؟“ انھوں نے پان کی ڈبیاں نکالتے ہوئے دریافت

کیا۔

”جی۔“ کمال نے مختصراً جواب دیا۔

”کراچی؟“

”جی۔“

انہوں نے دوبارہ کمال سے ہمتہ ملایا۔ ”مہاجر صاحب ہم تو یہاں یوں سمجھتے ہیں کہ کالے پانی میں پڑے ہیں۔ اپنے ہم جنسوں کے لیے بسا اوقات آنکھیں ترس جاتی ہیں (یہ مغربی یو۔ پی کے رہنے والے تھے۔) سچ عرض کرتا ہوں قبلہ، اس خطے کو تو عمدہ کر دینا ہی مناسب ہے۔ بالکل نقصان میں دم کر رکھا ہے ہمارا ان لوگوں نے۔“

ایک نوجوان سرل سے باقیں کرتا قریب سے گزرا۔ اخبار نویس اک غذا کی ذرا کے۔ جب وہ آگے چلا گیا تو بولے: ”دیکھا آپ نے۔“ انگریزی کیا لاجواب بولتے ہیں۔ بات کرنے کی تمیز نہیں۔ بس آگے بھٹ کوٹا میں۔“

”جوٹ کوٹا۔“ کمال نے حیرت سے دہرایا۔ اُس نے یہ اصطلاح آج ہی سنی تھی۔

”جی ہاں صاحب۔ آپ کا قیام ڈھاکہ کے میں ہے؟ شاہ باغ؟ اچھا کہیں اور ٹھہرے ہیں۔“ اب اعلیٰ افسر بھی کیبن سے باہر نکل آئے۔ انہوں نے کمال کو سگریٹ پیش کیا۔ دریا کا پانی سورج کی کرنوں میں سونے کے رنگ کا ہو گیا تھا۔ برابر سے ایک جوٹ کی بار برداری کرنے والی سیاہ رنگ کی مہیب کارگو جوٹ بڑی تمکنت سے تیرتی ہوئی نکل گئی۔ کمال مسحور ہو کر اسے دیکھتا رہا۔

”کس قدر حسین منظر ہے۔“ اُس نے اپنے آپ سے کہا۔

”جی ہاں۔“ اعلیٰ افسر نے کہا۔ ”ان منظر کی پیلٹی کرنے کے علاوہ آپ کی مرکزی حکومت کو اور کوئی کام سمجھائی نہیں دیتا۔ مگر بس دور ہی سے یہ نظارے سہانے معلوم ہوتے ہیں۔ یہاں رہنا پیسے آپ کو تو اصل حقیقت کھلے۔ ہم کو دیکھیے۔ تین سال سے اس وحشی علاقے میں گویا قید تنہائی کی سزا بھگت رہے ہیں۔“

”قید تنہائی؟“

”جی ہاں اور کیا۔ بالکل بیک ورڈ ملک ہے یہ۔ ذرا یہاں کے باشندوں سے آپ کو سابقہ پڑے تو آٹے دال کا بھاؤ معلوم ہوگا۔ ایک سے ایک کاہل، سازشی، متعصب اور بے ایمان۔ ان پر حکومت کرنا اور ان کو قابو میں رکھنا بڑا دل گردے کا کام ہے۔“

کمال کو یاد آیا: اٹھارہویں صدی کے انگریزی سفر ناموں میں اہل بنگالہ اور بھوٹا سارے نیٹوز کے لیے یہی الفاظ پڑے تھے۔ اسے رکھا گیا وہ اٹھارہویں صدی کے کسی انگریز کلکٹر کی معیت میں سفر کر رہا ہے۔

”یقین فرمائیے“، اعلیٰ انسر نے بات جاری رکھی، ”جس روز یہ خطہ پاکستان سے علیحدہ ہوگا میں خدا کا لاکھ لاکھ شکر ادا کروں گا اور خوشی کے مارے سات روز تک ڈرنک رہوں گا۔ ان کی ہر شے ہم سے مختلف ہے۔ غیر اسلامی زبان بولتے ہیں۔ وزیر اعظم کو ہر روحان منتر می اور امن کو شانتی کہتے ہیں۔ سنسکرت سے اپنا نامہ جوڑ رکھا ہے۔“

میرے نے چار لاکھ میز پر بھی۔ ”جہا ج جگن ناتھ گھاٹ کو بے پیچھے۔“

کمال نے اس سے پوچھا: ”امرا ادنی کھن دھورے جہا جے روئے چھی“
 اخبار نویس اور اعلیٰ انسر دونوں نے اسے چونک کر دیکھا۔

”معاف کیجیے گا، آپ کے لب و لہجے سے میں سمجھا تھا کہ آپ بھی لکھنؤ کی طرف کے ہیں۔“ اخبار نویس نے کہا۔

”کوئی فرق نہیں پڑتا۔“ کمال نے مسکرا کر جواب دیا۔

”جناب کا اسم شریف تو اب تک پوچھا ہی نہیں۔“

”سید کمال رضا۔“

”آپ ٹیپا بروج کے نواب علی رضا بہادر کے خاندان سے تو تعلق نہیں رکھتے؟“

”جی ہاں۔ امی کے خاندان سے تعلق رکھتا ہوں۔“

”اوہو — ہو — ہو — بڑی خوش قسمتی ہے میری کہ جناب سے ملاقات ہوگئی۔“ اخبار نویس نے

تیسری بار کمال سے مصافحہ کیا۔ کیا لوگ تھے۔ صاحب کیا خاندان تھا۔ لکھنؤ کی کلچر کی آخری یاد گار تھے یہ

حضرات۔ بھلکتے ہیں۔ واہ — واہ — وہ زمانے ہی خواب خیال ہو گئے۔ سنا ہے نواب عباس رضا بہادر

کا بھی انتقال ہو گیا۔“

”جی ہاں۔“

اعلیٰ انسر کی بیگم اور سالی گولڈ لگائے آرام کر سیوں پر دھوپ کے رخ بیٹھی تھیں۔ سالی فلم فیئر

کے مطالعے میں مشغول تھی۔ سرل مقابل کی ریلنگ پر جھکا کھڑا تھا۔ اس کے سنہرے بال سورج کی کرنوں میں

سونے کی طرح جگمگا رہے تھے اور وہ غیر معمولی طور پر حسین نظر آ رہا تھا۔

زیسنے کے دوسری جانب سیکنڈ کلاس کا سوشل تھا۔ ایک سیاہ فام اینگلو انڈین لڑکی جالی سے ٹیک لگائے بیٹھی ٹرو اسٹوری میگزین کے مطالعے میں مصروف تھی۔ اس کے قریب فرش پر اس کا بڑا سا دارجلنگ کا بنا ہوا بیگ رکھا تھا جس میں اس کی ٹنگ، میک اپ کا سامان اور ایک ڈانی کا ڈبہ رکھا تھا۔ اسی بیگ میں چند ملی ووڈ کے فلمی رسالے اور بھارتیہ کا زمانہ رسالہ وومن اور ایک رومانی ناول مختصراً تھا۔ ناول کی پمکدار کاغذی سرورق پر ایک سنہری بالوں والا ہیرو، نائیکوں کے نامٹ گاؤن میں ملبوس، ہیروئن کو گلاب کا پھول پیش کر رہا تھا۔ لڑکی نے کچھ دیر بعد سہل رومانی ناول نکالا۔ سرورق کے ہیرو کو دیکھتے دیکھتے ان کی نظر پھر ہینڈ سم انگریز تک پہنچی جو جالی کے ادھر بیٹنگ کے سمارے کھڑا بالکل مارلن برانڈو معلوم دے رہا تھا۔ لڑکی نے ایک لمبا سانس لیا اور پھر ناول پڑھنے میں مصروف ہو گئی۔

اس سانولی سلونی لڑکی کا پورا نام مس مارگریٹ ازابیل کریسٹینا میز ٹریل تھا یوں اس کے بوائے فرینڈ اور دفتر کے ساتھی اسے میگی کہتے تھے۔ گو اس کے اتنے بے چوڑے نام کی وجہ تسمیہ یہ تھی کہ خاندانی روایت کے مطابق اس کی پردادی مارگریٹ ازابیل، سرسہل ایشلے کی اور ایک میٹرو عورت کی اولاد تھی۔ سرسہل ایشلے پچھلی صدی کے بنگال کے بہت نامور آدمی تھے۔ قحط کے زمانے میں اس کی ماں ڈھاکے سے کلکتہ آکر ذواب ایشلے کے حرم میں داخل ہوئی۔ مارگریٹ ازابیل نے بڑے ہو کر کانپور چھاؤنی کے سار جنٹ جارج میز ٹریل سے شادی کر لی تھی جو اصل نسل گورامتا اور بوج کثرت شراب نوشی جوانی ہی میں خدا کو بیارا ہوا۔ چنانچہ مارگریٹ ازابیل اپنے بچوں کو لے کر پھر کلکتہ واپس آ گئی اور اس کا خاندان کلکتے کے نچے طبقے کی اینگلو انڈین سوسائٹی میں نسل مل گیا۔

میگی میز ٹریل کے ماں باپ دونوں مر چکے تھے۔ وہ گریٹ ایسٹرن ہوٹل میں ٹیلی فون آپریٹر تھی اور قہقی لے کر اپنی بیمار خالہ کو دیکھنے آئی ہوئی تھی جو پکسی میں رہتی تھی۔ اب وہ پکسی سے کلکتے واپس جا رہی تھی۔ وہ ناول کے کلائمیکس تک پہنچی ہی تھی کہ جس میں ہیرو اسپین جا کر ہیروئن کو ایک بد معاش کاؤنٹ کے چنگل سے چھڑانے والا ہے کہ اسٹیمر کی سیٹی نے اسے چونکا دیا۔ اُس نے سر اٹھا کر دیکھا۔ گھاٹ قریب آ رہا تھا۔ مسافر اپنا اپنا سامان سمیٹ رہے تھے۔ فرسٹ کلاس کے عرشے پر کھڑا ہوا ہیرو بھی مجرم میں غائب ہو چکا تھا۔ اس کا دل ڈوب سا گیا۔ اُس نے جھک کر اپنی سینڈل کے تسمے ہاندھے۔ اپنے رنگین مپولڈ اسکرٹ کی سلومیں ٹھیک کیں آئینے میں اپنے بالوں کے کرل سنوارے اور بیگ اور رسالے سنبھال کر اٹھ کھڑی ہوئی۔

سرسہل اور کمال جہاز سے اتر کر کنارے پر پہنچے۔ مسافروں اور قلیوں کا جم غفیر ٹرین کی طرف بڑھا

جو گھٹ سے کافی فاصلے پر کھڑی تھی۔ گھاٹ پر ہندو عورتیں اشنان میں مشغول تھیں۔ چاروں طرف اہل ہندو کی ریل پیل تھی۔ متوسط طبقے کے خوشحال ہندو مرد اور عورتیں۔ غریب طبقے کے بد حال ہندو مرد اور عورتیں۔ کمال اٹچی کیس اٹھائے سرل کے ساتھ ساتھ پیٹری پر چلتا رہا۔ "ان اصلاح میں ہندوؤں کی آبادی زیادہ ہے۔" سرل نے کہا۔

"یہاں کس قدر سکون ہے۔" کمال نے دوبارہ کہا۔ "دراصل میری سائیکولوجی اتنی خراب ہو گئی ہے۔ میرے ذہن اور اعصاب پر ہندو مسلم پر اہم اس تکلیف دہ شدت سے مستط ہے۔ جب میں ان دونوں فرقوں کو کہیں پُر سکون انداز میں اکٹھے زندگی گزارتے دیکھتا ہوں تو یقین نہیں آتا۔ اس وقت میری سمجھ میں نہیں آ رہا کہ یہاں فساد کیوں نہیں ہو رہا۔"

چڑھائی پر کالی اینگلو انڈین لڑکی سر جھکاتے اس کے آگے آگے جا رہی تھی۔ ٹرین کے نزدیک پہنچ کر اس نے اپنا اٹچی کیس زمین پر رکھا اور دھمال سے چہرہ پونچھنے لگی۔ قریب سے گزرتے ہوئے سرل نے اچھٹی سی نگاہ اس پر ڈالی اور اپنے کپارٹمنٹ کی طرف بڑھ گیا۔

دھماکے پہنچ کر کمال اور سرل اپنے اپنے کاموں میں مشغول ہو گئے۔ روز شام کو وہ کلب میں ملے اور اکٹھے اپنی جائے قیام پر واپس لوٹے۔ کام ختم کرنے کے بعد سرل دھماکے کی گلیاں اور کونے کونے سے سونگھتا پھرتا۔ تنگ و تاریک گلیوں میں سے گزرتی ہوئی بھلیوں والی بند گھوڑا گاڑیوں کو دیکھ کر فوراً ٹیگور اور سیٹا دیوی کے ناولوں کا حوالہ دیتا۔ بیچ در بیچ قدم مٹوں میں سے نکلتے ہوئے ارمنی ٹولہ کے چار سو سال پرانے قبرستان میں جا کر اس نے سارا دن ارمنی تاجروں کی قبروں کے کتبے پڑھنے میں گزارا۔

اسٹیٹ بینک کی عمارت کے جفا درمی پیل پائے دکھا کر اس نے کہا کہ بتایا کہ یہ ڈیج ایسٹ انڈیا کمپنی کا اولین گورنمنٹ ہاؤس تھا۔

ایک روز وہ دیز گھاٹ گئے جہاں دریا کے کنارے ایک شکستہ، کھنڈر ایسی دو منزلہ کوٹھی میں بیل اکیڈمی قائم کی گئی تھی۔ ہال کے دروازے کے اوپر بیل کی تصویر آویزاں تھی جس پر پھولوں کا ہار پڑا تھا۔ ہال میں اندھیرا تھا۔ اندر اوراد پر کی منزل میں بڑے بڑے دھندلے رتق و دق شکستہ کمرے بڑے بھائیں بھائیں کر رہے تھے۔ زینے کی لکڑی پر برا کا انتہائی خوبصورت نقش و نگار کا کام بنا تھا۔ وہ سارے کمروں میں گھومتے پھرے۔ نیچے ایک کمرے سے گھنگھروں کی آواز آئی۔ وہ دونوں اندر گئے جہاں ایک ادخستہ حال کمرے میں، جس کی دیواروں سے پلاسٹر گر رہا تھا اور جس کا اینٹوں کا فرش جگہ جگہ

سے اکٹرا ہوا تھا، ایک چھوٹی سی درمی بچی تھی اور چند موسیقار ناچ کی گت بجا رہے تھے۔ چار پانچ لڑکیاں بنگالی طرز کے رقص میں معروف تھیں۔ ایک بوڑھا پھونس لمبی سفید وارٹھی والا بنگالی مسلمان دانتن بجا رہا تھا۔ دبلے پتے شری سوشل کمار میترا ایک ایک کر لڑکیوں کو ناچ سکھانے میں مصروف تھے۔ کمال دروازے کی چوکٹ میں مسکور کھڑا یہ منظر دیکھا کیا۔ اس شکستہ کمرے میں، اس دیوان جگہ پر، یہ چند لوگ، جوان بوڑھے، باہر کی دنیا کے سارے دکھ اور کینے پن اور ظلم و ستم اور مجبوریوں اور پریشانیوں کو فراموش کر کے نفوٹے سے لمحات کے لیے نال اور سر میں کھوتے ہوئے تھے۔ ان میں سے کسی نے نو دار دروں پر توجہ نہیں دی اور ناچنے اور ساز بجانے میں مصروف رہے۔ کمال دبے پاؤں دھڑ سے لوٹا اور وسطی دال عبور کر کے پچھلے پورٹیکو کی طرف گیا۔ دو لڑکیاں ماتھے پر کم کم کے بڑے بڑے ٹیکے لگاتے دریا کے رخ، شکستہ میزٹیوں پر خاموش کھڑی تھیں۔ سامنے ایک گائے گھاس چر رہی تھی۔ احاطے کی دیوار کے نیچے کشتیاں بندھی تھیں۔ اوپر کی منزل میں برآمدے کے جھٹلے پر دموتیل دھوپ میں سکھانے کے لیے پھیلی تھیں اور پیتل کی گڈویاں چم چما رہی تھیں۔ یہاں کتنی بے پناہ، اتقاہ اُداسی تھی۔ ان سب لوگوں کے چہروں پر کیسا الم برس رہا تھا یا ممکن ہے وہ سب بے حد ہشاش ہوں، کمال ہی کو ہر شے میں غم نظر آتا تھا۔ وہ سرل کو آواز دیتا ہوا باہر نکل آیا۔ وہ نواب پور روڈ کی رکشاؤں، چھکڑا ایسی بسوں، فقیروں کی ٹولیوں اور یونیورسٹی کے طلباء کے ایک اجتماع جی جلوس میں سے گزرتے رمن کی طرف واپس لوٹے۔

رئیس کورس کی سڑک پر ڈساکہ کلب جگمگا رہا تھا۔ آج وہاں گیسٹ ناٹ تھی۔ اعلیٰ طبقے کی موٹریں باہر کھڑی تھیں اور بال روم میں بگیمات رقصاں تھیں جو کلکتے سے ساریاں خرید کر لاتی تھیں اور جن میں سے اکثر کے بچے دارجلنگ اور شیلانگ کے انگریزی اسکولوں میں تعلیم حاصل کر رہے تھے۔ لافونج میں بڑے بڑے تاجر اور مل ادنی بیٹھے تھے۔

ذرا آگے بڑھ کر نیا شاہ باغ ہوٹل تھا جس میں امریکنوں کی فرادانی تھی۔

دوسرے روز وہ سرل کے ہمراہ لافونج کے ذریعے بوڑھی گنگا پر سرکاری کام سے ایک اور ضلع کی سمت جا رہا تھا۔ سرل کرسی پر بیٹھا اخبار پڑھتا رہا پھر مٹا اس نے مڑ کر کمال کو مخاطب کیا:

”وہ سامنے درختوں کے جھنڈ دیکھتے ہو؟“

”ہاں۔“

”یہ بکرم پور ہے۔ یہاں مروجہ جینی نائیڈو اور بی سی رائے وغیرہ کے بے حد خوبصورت گارڈن ہاؤس

میں اود بے حد خوبصورت مناظر ہیں۔ یہ گاؤں اب سسنا پڑے ہیں۔ ان کے ہاں مغربی بنگال ہجرت کر گئے۔ چلتے ہو دیکھئے؟“

”میں قبرستانوں کی زیارت کرتے کرتے عاجز آ گیا ہوں۔ کیا تم مجھے جینے نہیں دو گے۔“

”نہیں۔“ سرل نے جواب دیا۔

”ہمارا جد و کرم سین کی مانند، جو لاش کو کندھے پر اٹھائے مڑھٹ سے آتا تھا اور لاش کا عفریت راستے میں وقت کاٹنے کے لیے روزانہ کو ایک قصہ سنانا تھا، تم مجھے قصے سناتے ہو۔ میں نہیں سنوں گا تمہارے قصے۔“ کمال نے ضد سے کہا۔

”وہ دو منزلہ گاڑوں کو اس نظر آ یا تمہیں؟“ سرل نے اسی طرح ساحل کی طرف اشارہ کیا۔ ”اس میں لا بندر نامتہ ٹیگور رکھتے تھے۔“

”چلو میں تم کو آج کا منظر دکھاؤں۔“ لالچ پانی پر چکر کاٹ کر نارائن گنج کی سمت مڑ گئی۔ اور کمال نے رینگ پر جھک کر سرل کو مخاطب کیا:

”ہم آدم جی جوٹ مل جا رہے ہیں۔“ اس نے فاتحانہ انداز میں سرل سے کہا۔

”اور وہاں پہنچ کر تم منجھ کے ساتھ لالچ کھانے کے بجائے مزدوروں کی ہجرت کے متعلق اعداد و شمار جمع کرنا شروع کر دینا، مفید کہیں کے!“ سرل نے جواب دیا۔

کمال مسکراتا رہا۔

وہ ملز پہنچ گئے۔ عظیم الشان کارخانے جن میں بھاری عورتیں اور بنگالی مزدور کام کر رہے تھے۔

بھاری بھاری مشینیں شور مچا رہی تھیں۔ کمال مبہوت بنا مشینوں کو دیکھا کیا۔

پھر وہ لالچ میں سوار ہو کر واپس مڑے۔

ساحلوں پر بیل گاڑیاں پٹن کے گٹھے لادے آ رہی تھیں۔ کسان تنکوں والی ٹوپیاں اوڑھے گھٹنوں گھٹنوں پانی میں کمرے کیستوں میں کام کر رہے تھے۔ دریا کی سطح پر چاروں طرف چھوٹے بڑے اسٹیمر اور لالچ رواں تھے جن کے انگریزی نام تھے: میری اینڈرسن، ایسی لاری، لیڈی فلورا، روز ماؤنٹ۔ انگریزوں کے عہد کی یاد گاریں۔ دریا کی جہاز رانی آج بھی ایک برطانوی کمپنی کے ہاتھ میں تھی۔

لالچ دریا کے چوڑے دھارے پر چلتی رہی۔ آسمان کے اوڑھے بادلوں میں سے سورج سرخ جھک کی طرح چھک رہا تھا۔ لہریں سورج کی کرنوں میں سونے کی ایسی جھلکانے لگیں۔ ہزاروں کشتیاں سطح پر جذب نظر تک تیر رہی تھیں۔ ایک بوڑھی عورت تیزی سے اپنا نوکا کیستی ہوئی لالچ کے قریب سے

تا نگہ لیا اور سینا ڈکشت کا بتایا ہوا پتا دیکھنے کے لیے جیب سے نوٹ بک نکالی۔ پھر اس نے تا نگہ والے سے کہا: ”کٹھ گھر چلو۔“

تا نگہ روشن بازاروں اور کالجوں اور ہسپتالوں کی بلند عمارتوں کے سامنے سے گزرتا ایک سمت کو پلا۔ رڑک پر ٹھیلے چل رہے تھے اور پردے دار ریڑوے اور ڈولیاں اور کیتے۔ لڑکے بالے۔ برقعہ پوش عورتیں۔ سلیپر گھسیٹتی گلیوں میں گھس رہی تھیں۔ تا نگہ اب ایک محلے میں داخل ہوا جو شاید کمال کی منزل مقصود تھی۔ دروازوں کے آگے ٹوٹے پھوٹے چبوترے تھے اور مسجد کی منڈیر پر ایک چیل بیٹھی اونگھتی تھی۔ یہ چمپا باجی کا محلہ تھا۔

وہ تا نگہ سے اترا۔ سامنے بڑا سا پرانے وقتوں کا پھاٹک تھا جس کے دروازے میں ایک اور چھوٹی کھڑکی کھلتی تھی۔ اندر سلین تھی اور بھوسے کا ڈمیر۔ دو تین کھٹیاں پڑی تھیں۔ اندر ایک اور بے حدنگ و تاریک زینہ تھا جو شاید اٹھارھویں صدی میں بنا ہوگا پھاٹک میں وہ چاروں طرف آوازیں دیتا پھرا۔ جب کسی نے اس کو جواب نہ دیا تو وہ ہمت کر کے خود ہی اس زینے پر چڑھ گیا۔ دوسری منزل پر چھوٹا سا آئگن تھا جس میں چینی کے گیلے رکھے تھے۔ سامنے برآمدہ تھا اور ایک بڑا کمرہ جو شاید اس گھر کی بیٹھک کا کام دیتا ہوگا۔ اس میں صرف ایک کرسی پڑی تھی اور ایک مسہری۔ ایک الماری میں خدائی فوجدار اور دھوپ چرخ کی جلدیں رکھی تھیں۔ دروازوں میں ان گنت اودے، نارنجی، ہنزاؤں، سرخ شیشے لگے تھے۔ باہر کے رخ چھبھا تھا جو پھاٹک کے عین اوپر شہ نشین کی طرح نظر آتا۔ چھبے میں کھڑے ہو کر اس نے پچیم کی اور نظر ڈالی۔ گلی دائیں جانب کو مڑ کر محلے کے دوسرے مکانات کی طرف چلی گئی تھی۔ ادھر ڈھلان تھی۔ اینٹوں کے فرش کی گلی بے حد صاف تھی۔ اس نے غور سے دیکھا۔ نیچے مسجد میں پیش امام نماز پڑھ رہے تھے۔ ان کی جار نماز کے سامنے سجدہ گاہ کے قریب تام چینی کی رکابی میں کچھ رکھا تھا اور محلے کے تین چار لڑکے بالے ”بٹ کلبجی، بٹ کلبجی“ کہہ کر ان کو چڑا رہے تھے۔ امام صاحب سلام پھیر کر جلدی سے اٹھے۔ لڑکوں کو ڈھیلے سے مار بھگانے کے بعد پھر جار نماز پر واپس چلے گئے۔ وہ زینے پر سے اتر کر پھر گلی میں آیا۔ اسے ہیرت تھی کہ اس گھر کے مکین کہاں چلے گئے۔ ناقابل بیان سناٹا سارے میں طاری تھا۔ اسی مکان کے دائیں ہاتھ ایک سرسبز ڈھلان پر قبرستان تھا۔ اسے ایک جھجھری سی آتی۔ زندہ روحیں مری ہوئی روحیں۔ یہاں کتنی نحوست تھی۔ مردوں کا فہر۔ چمپا باجی تم یہاں کہاں ہو؟ قبرستان کے سرے پر چھپر تھا اور نیم کا درخت جس کے نیچے بکری بندھی تھی۔ چھپر کے اوپر کھڑکی میں سے کوئی لڑکی جھانک رہی تھی۔ کمال کو اپنی طرف دیکھتا پا کر اس نے جھٹ کھڑکی بند کر دی۔ وہ زینے سے نیچے اتر کر دوسرے پھاٹک کے سامنے آیا۔ اس کی بھی وہی وضع تھی۔ رنگ برنگے

شیشوں والا شیشین۔ مجھے دربان کے کھڑے ہونے کے لیے طاقتے شکستہ چبوترہ۔ اس نے پھانک کی
کنڈی کھٹکھٹائی۔

”کون ہے؟“ اندر سے آواز آئی۔

مایوسی اور ڈپریشن کی وجہ سے کمال کے خلق سے آواز بھی نہ نکلی۔

”کون ہے؟“ دھاری دار گہروں کا سیاہ تنگ پائجامہ پہنے ایک بڑھیا نے اندر سے جھانکا۔

”میں ہوں۔“

”گے کیا بات ہوئی۔ اے نام تو بتاؤ بیٹے۔“

”میں ہوں کمال رضا۔ پاکستان سے آیا ہوں۔“

بڑھیا نے کچھ دیر بعد واپس آ کر کھڑکی کھولی۔

”آؤ۔ آ جاؤ میاں۔“ اس نے کہا۔

وہ اندر آ گیا۔ انگنائی میں اینٹوں کا فرش تھا۔ دیوار کے ساتھ کپاری میں کسی زمانے میں پودے

رہے ہوں گے۔ اب وہ ویران پڑی تھی۔ باورچی خانے کے سامنے مرغیوں کا ڈربہ تھا۔ مرغیوں کے پر

ادھر ادھر اڑ رہے تھے۔ سامنے بڑا دالان تھا۔ دالان میں تخت، اس پر چھپا بیٹھی مٹی۔

”ارے ہلو۔ کمال۔ بھئی حد ہو گئی!!“

”چھپا باجی!“

”تم! گڈ گاؤ!!“ وہ آہستہ سے اٹھی اور معذرت طلب انداز میں جلدی جلدی تخت پوش

ٹھیک کرنے لگی۔

”میں سامنے والے مکان میں گھس گیا تھا۔“ کمال نے کہنا شروع کیا۔

”میرے گھر والے سب چھپا میاں کے یہاں گئے ہوئے ہیں۔ وہیں چلو۔ وہاں اطمینان سے بیٹھ

کر باتیں کریں گے۔“

اس نے انگنی پر سے دالائی اتاری اور اسے بڑے سلیقے سے اوڑھنا تاکہ سر سے پاؤں تک دالائی

اسے ڈھانپ لے اور گھونگھٹ سانکال کر کمال کے ساتھ لگی میں آگئی۔ ”ہمارے یہاں برقعے کا رواج

نہیں ہے۔ اب تک چادریں اور دالائیاں ہی اوڑھی جاتی ہیں۔“ اس نے گویا تشریح کی۔ وہ قدیم مسجد

کے پاس پہنچ کر دوسری لگی میں مڑ گئی جو قبرستان کی ڈھلان کے برابر سے گزرتی تھی۔ یہ بھی بے حد صاف

سمتری تھی۔ دیواروں میں گھاس اور پھل کے درخت آگے آئے تھے۔

”یہ؟“ کمال نے قبرستان کی طرف اشارہ کیا۔

”ہم ہی لوگ ہیں۔“ چمپا نے اس کے ساتھ ساتھ چلتے ہوئے جواب دیا۔ ”یہیں جیتے ہیں اور یہیں مریں گے۔“ اس نے کچھ توقف کے بعد اضافہ کیا۔

چند قدم چل کر ”دیوان خانہ“ آگیا۔

”چچا میاں کا مکان؟“

”ہاں۔“

وہ ڈیوڑھی میں داخل ہوئے۔ آنگن میں بہت سے تخت بچے تھے۔ دیرانی کی شدت سے جگہ سننا رہی تھی۔

”یہاں تو کوئی بھی نہیں رہتا؟“ کمال نے ذرا دہشت زدہ ہو کر پوچھا۔

”نہیں۔“ چمپا نے اطمینان سے جواب دیا۔ ”یہ امام باڑہ ہے۔ یہ جو تخت پڑے ہیں۔ پاکستان بننے سے پہلے اس میں ہمارے یہاں کی مشہور ”تختوں کی مجلس“ ہوا کرتی تھی۔“

اب انھوں نے پھر ماضی کی گردان شروع کر دی، کمال نے بوکھلا کر سوچا۔ ”اصل مکان اندر ہے۔“ چمپا نے بات جاری رکھی۔ ”چلے آؤ۔ تم سے پردہ کوئی نہیں کرے گا۔“

وہ ڈیوڑھی میں سے گزرتا اندر چلا گیا۔ صحن میں کرسیاں اور چار پائیاں بھی تھیں۔ ایک چار پائی پر کڑھا ہوا پنگ پوش پڑا تھا۔ باورچی خانے میں سے گھبھار کی تیز مٹک آرہی تھی۔ دو تین غیر واضح، غیر اہم سے لوگ ادھر ادھر بیٹھے تھے۔ بادل گھرے ہوئے تھے مگر مہربانہ ہونے کی وجہ سے شدید مجلس ہو گیا تھا۔ برساتی کیڑے چرائیوں کے چکر کاٹ رہے تھے۔

”چاہتا ہوں۔ یہ کہاں ہیں۔“ نیم تاریکی میں چمپا کی آواز آئی۔

”آؤ۔ آؤ۔ بیٹھو میاں۔ بڑی عزت افزائی کی تم نے ہماری۔“ چاہتا ہوں، جو پنگ پر بیٹھے ہوئے تھے، اٹھ کر بیٹھے ہوئے کہا۔

لاٹین اٹھا کر ایک لڑکی باورچی خانے کی اور پکی۔ ایک اور لڑکی دالان میں میز پر بیٹھی پڑھ رہی تھی۔ یا اللہ! مڈل کلاس اس قدر فرسپرینگ ہوتا ہے، کمال نے لرز کر سوچا۔ آنگن میں آنے والوں کی آہٹ سن کر دالان والی لڑکی نے نظریں اٹھا کر کمال کو دیکھا۔ کمال نے جلدی سے دوسری طرف دیکھنا شروع کر دیا۔ اس نے مسلمان مڈل کلاس لڑکیوں کے فرسٹریشن اور دمان پرستی کے متعلق کچھ سن رکھا تھا اور وہ ہرگز نہ چاہتا تھا کہ یہ لڑکی یا وہ لڑکی جو باورچی خانے میں اس کے لیے چار بن رہی تھی اس کے ساتھ

وقتِ رومان شروع کر دیں اور بعد میں اسے لمبے لمبے کفرے لکھا کریں۔ محبت نامے۔
اس کی کونت میں اضافہ ہوتا گیا۔

”یہ میری کزنز ہیں دونوں۔“ چھپا اسی آواز میں پائنتی بیٹھی اسے بتا رہی تھی۔ ”وہ والی زیب النساء
ہیں۔ انھوں نے دلی سے لائبریری سائنس میں ایم۔ اے کیا ہے۔ چھوٹی والی مریم زمانی ہیں۔ یہ اگر سی کلچر
میں ایم۔ ایس سی کر رہی ہیں۔ جب میں انٹر کے بعد لکھنؤ پڑھنے گئی تھی یہ دونوں کی دونوں بالکل ذرا ذرا
سی تھیں۔ زمانہ کس قدر تیزی سے گزرتا ہے۔ تم کو چپ کیوں لگ گئی؟“
”کچھ بھی تو نہیں چھپا باجی۔“

پھر چھپاں اس سے آہستہ آہستہ باتیں کرتے رہے۔ وہی پرانے قہقہے۔ پاکستان۔ ہندوستان
ہماری تو میاں بدھی بیٹھ گئی۔ ”انھوں نے کہا۔“
”یہاں اتنا سنا کیوں ہے؟“ کمال نے گہرا کر پوچھا۔ پھر اسے اپنی بیوقوفی کا احساس ہوا۔
”ساری آبادی کہاں چلی گئی۔“

”وہیں جہاں تم چلے گئے۔“ چھپا میاں نے جواب دیا۔ ”کھوکھرا پارک کے راستے سے سب نکل لیے۔
روہیل کھنڈ خالی ہو گیا۔ بس ہم چند بڑے ٹھڈے باقی رہ گئے ہیں۔ دو تین سال کی بات اور ہے۔ جب
ہم مرجائے تو یہاں ہمارے بعد گدھے لوٹیں گے۔“

کمال اٹھ کر ٹہلنے لگا۔ مریم زمانی نہایت بے تعلقی سے چار بنا کر لا رہی تھی۔ اس کا رومان شروع
کرنے کا ارادہ معلوم نہیں ہوتا۔ کمال نے ذرا المینان اور ذرا مایوسی سے سوچا۔

”پاکستان کے کیا حال ہیں؟“ چاہتا پوچھتے رہے۔ ”سنا ہے یہاں سے دُھینے جولا ہے جا کر
وہاں لکھ پتی ہو گئے۔ اپنے کو سید کہویں ہیں اور کوٹھیوں میں رہیں ہیں۔ کیوں ٹیک ہے میاں؟ میرے
بھانجے نے لکھا ہے کہ وہاں ہر جگہ پنجابیوں نے یو۔ پی۔ والوں کا نا طبقہ بند کر رکھا ہے۔ اندھیر گردی مچی
ہے۔ میاں ہم تو تباہ ہو گئے۔ تباہ اور وہاں بھی کون سے لڈو مل جائیگے۔ میرے بھانجے کا خط کل ہی آیا
ہے۔ جہنم سے۔ اس نے شعر لکھا ہے۔ وہ کیا شعر ہے زیبا بیٹی؟

عزبت جس کو اس نہ آتی اور وطن بھی چھوٹ گیا

ہمتی۔ ہمتی۔ ”انھوں نے کرسی پر پہلو بدلا۔“ ”مریم بسکٹ بھی تو لاؤ بیٹے کے لیے۔ کمال میاں اسی
ڈیوڑھی پر چار چار ملازم موجود تھے۔ اب یہاں سارے میں آبول رہا ہے۔“

کمال چپ چاپ بیٹھا رہا۔ اس نے مسلمان قوم کے متعلق پھر اپنی محبوب مقبوری دل میں دہرا

شروع کر دی۔ یہی بڑے میاں مسیحیہ میں مٹی مسلم لیگ کے صدر رہے ہوں گے۔ سن اڑتالیس تک سوچتے ہوں گے کہ لشکر اسلام سرحدیں گرنے کے بعد لال قلعہ، دلی پرنس کے پرچم لہراتا یہاں کے مسلمانوں کو بریٹ کرنے کے لیے بس اب آیا ہی چاہتا ہے۔ کمال کا دم گھبرانے لگا۔

”یہاں بجلی کی روشنی اب تک نہیں آئی۔“ چچا غیر شخصی آوازیں بتا رہی تھی۔ ”مختے میں تو کب کی آپکی ہے جہاں پھرائیں کی کوٹھی تھی۔ وہ چلی گئیں حیدر آباد سندھ مع اپنے گھر والوں کے لہذا کوٹھی کسٹوڈین نے لے لی۔ اس میں سکولوں نے اسکول کھول کر بجلی منگالی ہے۔ ہمارے مکانوں میں نہیں آسکی۔“ چچا کی آواز نیم تاریکی میں ڈرون کرتی رہی۔

”بجلی کے لیے میاں پیسے چاہئیں۔“ چچا ابانے چار کی سیٹی زور سے اسٹول پر رکھتے ہوئے کہا۔ سین کا توازن قائم نہ رہ سکا۔ جگ ٹوٹنے سے سارا دودھ انگنائی کے فرش پر بہ گیا۔ چچا اسے انوس سے دیکھتی رہیں۔ ”اب اتنی رات گئے دودھ کہاں سے آئے گا۔“ انھوں نے کہا۔

”اس پر انوس نہ کرو چچا باجی۔“ کمال نے گہری آوازیں آہستہ سے کہا۔

چچا نے نظر اٹھا کر اسے دیکھا اور مسکرا دی۔

کمال نے چچا کو آج ان کی زندگی کی ایک اور میٹھی پراکیا اور پس منظر میں دیکھا جو ان کا حقیقی پس منظر تھا۔ اس نے لٹے بھر کے لیے آنکھ بند کر لی۔ مگنٹو، پیرس، کیمبرج، لندن، روم اور میڈرڈ والی چچا۔ مراد آباد کے مختے کٹھ گھر کے اس نیم تاریک مکان والی چچا۔ ٹل کلاس چچا۔ بہادر چچا عرف نئے ہندوستان کی عاقل اور دلاور حسینہ واہ بھیا۔ تمسارا جواب نہیں۔ مانتا ہوں۔

کمال مراد آباد میں دو دن رکا۔ رات کو اسے اسی اورے اور نارنجی شیشوں والے کوٹھے کے کمرے پر پہنچا یا گیا جہاں وہ سب سے پہلے جا پہنچا تھا۔ اُدھی رات تک وہ چھجے میں کھڑا سامنے کا منظر دیکھتا رہا۔ جہاں چاند نے اپنی میٹالی روشنی مکانوں کی چھتوں، مسجدوں کے میناروں اور نیم کے درختوں پر پھیلا رکھی تھی۔

دوپہر میں قبیلے کے لیے اس کا کھٹولا زینے کی آخری میٹھی پر پہنچا دیا گیا جہاں رام گنگا کی طرف سے ٹھنڈی ہوا آتی تھی۔

”سنا ہے تمہارے میاں ہندوستان کی ساریوں کی بڑی مانگ ہے۔“ چچا باجی نے آکر دھیز پر طینان سے بیٹھے ہوئے بشت سے بات شروع کی۔ ”تمہاری ہم وطن اعلیٰ سوسائٹی کی خواتین یہاں آتے ہی کپڑے کی دکانوں پر بیٹھا کرتی ہیں سنا ہے تمہارے یہاں کی اعلیٰ سوسائٹی۔“

”کیا اعلیٰ سوسائٹی کی گروان کر رہی ہو؟“ کمال نے جھنجھلا کر اس کی بات کاٹی۔ ”یہ نہ بھولو چچا باجی

کہ خود تم کو طبقاتی شعور حاصل کرنے میں پورے پندرہ سال لگے۔“

چمپا زور سے ہنسی۔ ”طبقاتی شعور کی بات کرتا ہے تو میری کزنز سے گفتگو کرو۔ زیبا اور مریم۔ بڑی بھاری اسٹوڈنٹ ورکرز ہیں دونوں۔ دلی کے سالانہ انٹرنیشنل یوتھ فیسٹول میں ہمیشہ یہ لوگ جانے کیا کیا کرامات کرتی ہیں۔ جھانکیاں، عوامی ناچ، موسیقی کے مقابلے۔ زیبا نے پچھلے سال کے فیسٹول میں سنگتراشی میں پہلا انعام حاصل کیا۔“

کمال کی سمجھ میں آگیا۔ اس کا خدشہ بے کار تھا۔ یہ ٹل کلاس لڑکیاں اپنے فرسٹریشن اور اپنی رومانیت پر فتح حاصل کر چکی تھیں۔ آج سے پندرہ سال پہلے اگر وہ چمپا کی جگہ ہوتیں تو شاید اسی کی طرح رومان پرست ہوتیں۔ یہ نئی لڑکیاں تھیں۔ چمپا عبوری دور کی لڑکی تھی اس لیے لامحالہ اس نے تجربے کیے اور ٹھوکریں کھائیں۔ زیبا اور مریم۔ بہت دلی لڑکیاں۔ ان کے دماغوں میں کوئی الجھن نہیں۔

پھر اسے خیال آیا کہ اس کے دیس میں ایسی لڑکیاں نہیں۔ وہاں ابھی عبوری دور بھی پوری طرح شروع نہیں ہوا۔

”کاش میں اسٹس میں ان دونوں کی ایسی ہی گئی ہوتی۔“ چمپا نے گویا کمال کے دل کی بات پڑھ لی۔
”اب ہم لوگوں کے اختیار میں تو واقعات نہیں ہوتے۔“ کمال نے جواب دیا۔ اس نے غم سے کہا وہ کس قدر بوڑھا ہو چکا ہے۔ چمپا، جو اس کے سامنے چوکھٹ پر بیٹھی ہے، کتنی بوڑھی عورت ہے۔ ہم دونوں نے من کی دنیاؤں کی کتنی لمبی سیاحت کی۔ اس نے حیرت سے سوچا۔

وہ اس وقت ایک اجنبی شہر میں ایک نیم تاریک زینے پر بیٹھا تھا۔ دریا پر سے آتی ہوئی برساتی ہوا اس کے بال پریشان کر رہی تھی۔ وطن کی برسات۔ مگر یہ وطن نہیں تھا۔ اس کے دیر سے کی معیاد ختم ہونے والی تھی۔ کل سویرے وہ یہاں سے اپنے ملک روانہ ہو جائے گا۔ مراد آباد، کٹھ گھر، یہ زینہ، چمپا احمد، زیبا، مریم، چاچا۔ سب یہیں رہ جائیں گے۔ کیا اس حقیقت پر اسے آنسو بہانا چاہیے؟ لیکن اب اسے غم سے ہوا کہ وہ بوڑھا ہو چکا ہے۔ اس میں ضبط آگیا ہے۔ ضبط، توازن اور سکون۔ گر کیب آئیڈلز۔ اسے ہر ہی شکر کے الفاظ یاد آئے۔

چمپا نے پھر اس کے دل کی بات پڑھ لی اور اس نے پرانی عادت کے مطابق دہرایا: ”کہاں ہے تمہارا ہمزاد ہری شکر؟“

”چمپا باجی،“ اس نے ذرا غصے سے کہا، ”ہری شکر اب میرا ہمزاد نہیں رہا۔ مجھے کیا معلوم وہ اس وقت کہاں ہے۔“

”کیوں اسے خط نہیں لکھتے؟“

”چمپا باجی“، اس نے پہلو بدل کر کہا، ”تم کو یہ اب تک معلوم نہیں ہوا کہ میں دوستوں کو خط نہیں لکھا کرتا۔ میں ہری شنکر سرلوہا کو کیا لکھوں اور کیوں لکھوں؟“

”اب تک جذباتی ہو!“

”نہیں“، اس نے ہل کھایا۔ چمپا نے اسے پھر چوری کرتے پکڑ لیا تھا۔ ”بھائیے چمپا باجی۔“ اس نے جھنجھلا کر جواب دیا۔ ”میں اس سارے انڈیا پاکستان میلوڈراما سے، جو چاروں طرف کھیلا جا رہا ہے، قسم خدا کی عاجز آچکا ہوں۔ ہری شنکر آج کل شاید بنگلور میں ہے۔ اب میں کیا جا کر روتے ہوئے اس سے لیٹ جاؤں؟ لا حول ولاقوہ۔“

”تم اب تک مضبوط نہیں ہوئے۔“ چمپا نے آہستہ سے کہا۔ ”تم ہری شنکر سے ملنا نہیں چاہتے کیونکہ تم کو ڈر ہے کہ واقعی جا کر روتے ہوئے اس سے لیٹ جاؤ گے۔ اچھا پھر مجھ سے ملنے کیوں آئے؟ یہی بڑی سخت میلوڈریٹک بات تھی۔“

”آخر انسان ملتا ملاتا ہی رہتا ہے پرانے دوستوں سے۔“ کمال سے کوئی اور معقول جواب نہ بن پڑا۔

”اور پھر مراد آباد راستے میں ہی پڑتا تھا۔“ اس نے منہ اٹھا کر کہا۔

بارش کی بوندیں ٹپ ٹپ ٹپ ٹپ کے چھجے پر برسنے لگیں۔ گلی کی مٹی کی سوندھی خوشبو اڑ کر کمال تک پہنچی۔ ایک عورت تنگ پانجامہ پہنے، آم کی کھانچی سر پر اٹھائے، آواز لگاتی نیچے سے گزری۔ چمپا دہلیز پر بیٹھی موکھے سے باہر دیکھتی رہی۔

بہت دیر سے کمال ایک سوال دل میں لیے بیٹھا تھا مگر پوچھنے کی ہمت نہ پاتا تھا۔ آخر اس نے دہلی

زبان سے دوسری طرف دیکھتے ہوئے پوچھ ہی لیا:

”چمپا باجی! اب تم کیا کرنے والی ہو؟“

یہ بڑا بے رحم سوال تھا۔ ہم کسی سے اس کے مستقبل کے بارے میں کس طرح پوچھ سکتے ہیں!

”میں“ اس نے جواب دیا۔ ”میں بالآخر بنارس واپس جا رہی ہوں۔ تم کو یاد ہے میں نے کیم کے

کنا رے بوٹ ہاؤس میں تم سے کہا تھا: میں واپس جانا چاہتی ہوں، کوئی سائق لے جانے والا نہیں ملتا۔

اب میں نے دیکھا کہ کسی دوسرے کا سہارا ڈھونڈنا کس قدر زبردست حماقت تھی۔ میں خود ہی بنارس ہوتی

ہوں۔ جانتے ہو میرے آبائی شہر کا نام کیا ہے؟“

”ہاں۔ مسرت کا شہر۔ وہ بھی ایک نہ ایک دن واقعاً مسرت کا شہر بنے گا۔ سارے شہروں کی طرح۔ اس ملک کو ڈکھ کا گڑھ یا مسرت کا گھر بنانا میرے اپنے ہاتھ میں ہے۔ مجھے دوسروں سے کیا مطلب ہے؟“ اُس نے اپنے ہاتھ کھول کر غور سے انھیں دیکھا۔ ”رقاصہ کے ہاتھ، آرٹسٹ یا لیکھک کے ہاتھ؟ نہیں۔ یہ صرف ایک عام، اوسط درجے کی ذہنی لڑکی کے ہاتھ ہیں جو اب کام کرنا چاہتی ہے۔“ وہ خاموش ہو گئی۔ کچھ دیر بعد مسجد سے ظہر کی اذان کی صدا بلند ہوئی۔ اس نے غیر ارادی طور پر پیٹے سے سر ڈھانپ لیا۔

”کمال!“ کچھ دیر بعد اس نے کہا۔ ”مسلمانوں کو یہاں سے نہیں جانا چاہیے۔ تم کیوں نہیں دیکھتے کہ یہ تمہارا اپنا وطن ہے۔“ اُس نے بے بسی سے انگلیاں مروٹیں۔ ”اور تم کیوں چلے گئے؟ کیا میں تمہارے یہاں آ جاؤں تو مجھے ایک سے ایک عمدہ عمدہ نزل جائے گا! دیکھو میں پیرس اور کیمبرج اور لندن سے کتنی ڈگریاں لائی ہوں۔“

ہر سنگھار میں رٹے دوپٹے اور پتھری ساڑیاں پہنے چھپاکی رشتے دار لڑکیاں نیچے والاں میں پکوان چڑھا رہی تھیں۔ ”بھئی کچھ یہاں بھی بھجواؤ۔“ چھپانے کھڑکی میں سے سر نکال کر آواز دی۔

”اچھا بھیا۔ ابھی بھیجے۔“ پھر انہوں نے ایک گیت شروع کر دیا۔ جھولا کس نے ڈالوری امریاں۔ کمال نے کھٹولے پر لیٹے لیٹے آنکھیں بند کر لیں۔ وہ بچپن سے یہ گیت سننا چلا آرہا تھا۔ برسات آتے ہی اس کے خاندان کی لڑکیاں بھی کڑھائی چڑھا کر یہ گیت اپنا شروع کر دیتی تھیں۔

زیستے پر پانی نیچے کی جھونک دکھلائی دی۔ زینا پمپکیوں کی پیٹ لے کر اوپر آ رہی تھی۔ سہج سہج وہ اندرائی اور پیٹ فرش پر رکھ کر لگناتی ہوئی پھر نیچے اتر گئی۔

چھپا چوکھٹ پر بیٹھی رہی۔ ”تم سوچ رہے ہو؟“ اُس نے آہستہ سے کہا، ”کہ اب میرے دو ارکون آئے گا۔ لیکن کمال میں سمجھتی ہوں، جہاں تک ذاتی کامیابی کا سوال ہے، میں تم سے کہیں زیادہ خوش قسمت ہوں۔ میں نے سراغ پالیا ہے۔“

”تم ٹھیک کہتی ہو چھپا باجی۔“

نیچے حوض میں برکھا کی پھوار کا جھالا بج رہا تھا۔ بارش کی وجہ سے سارے میں ہریالی اور تروتازگی چھا گئی تھی۔ گلیوں میں ننھی ننھی ندیاں بہ رہی تھیں۔ چھجول اور پر نالوں سے بانی کے آبشار گر رہے تھے۔ نیچے آگن میں پانی کی چھوٹی سی شخاف جھیل بن گئی تھی۔ اوپر چینی کے گلوں میں لگے ہوئے پودے پانی میں لہلہا رہے تھے۔ ”یہ میرا جل محل ہے۔“ چھپانے آہستہ سے کہا۔ ”یہاں میرے آنسوؤں کا پانی بہتا ہے۔“

والان میں لڑکیوں کے دوپٹے لہراتے، ہلکی کاسنی، زرد اور سبز رنگ کی چمڑی اور سب سے ایک لڑکی نے، جو شاید مریم تھی، میرا کاکیت شروع کر دیا۔

”میں ایک عام اوسط درجے کی لڑکی ہوں۔“ چھپا کہتی رہی۔ ”اگر میں خدا کا خاص انخاص بندہ ہوتی۔ میرا، مکتا بائی، سینٹ صوفیہ۔ تو میرے جسم پر زخموں کے نشان نظر آتے۔ میرا بہادہ میرے مقدس خون سے سُرخ ہوتا۔ میرے ہاتھوں میں میخیں گڑی ہوتیں۔ میرے سر کے گرد نور کا ہالہ ہوتا۔ مجھے وحش کے پیالے اور سانپ کے پیارے بمجوائے گئے ہوتے۔ لیکن میں محض چھپا احمد ہوں۔ میرے زخم کسی کو نظر نہیں آسکتے کیونکہ میرے تماشائی بھی میری طرح زخمی ہیں۔ وہ کمزور اور فانی انسان ہیں۔ چشم بینا نہیں رکھتے۔ لوگ ممکن ہے مجھ پر ہنستے بھی ہوں جبکہ سینٹ صوفیہ کی پرستش کی جاتی ہے۔“

ہوا کے نور سے بہت سی جامنیں ٹپ ٹپ کرتی میڑھیوں پر آن گئیں۔ چھپانے اپنے بالوں میں سے ایک زرد پتہ نکالا۔

”کمال!“ اس نے سوچتے ہوئے کہا، ”تمہیں وہ لنکا کی آرٹسٹ لڑکی یاد ہے، برسوں تک وہ کینوس پر کینوس رنگتی چلی گئی۔ دنیا کے نگار خانوں کی اس نے خاک چھانی۔ لندن اور پیرس میں اس کی نمائشیں ہوئیں جن میں بیویاں نئی نئی ساریاں اور فراک پہن کر آئیں، معزز ہمان تقریریں کرتے، تصویریں لی جاتیں، پریس کے نمائندے اس کا انٹرویو کرتے، وہ ایک کونے میں کھڑی مسکرا کر سب سے باتیں کرتی، آخر میں سب چلے جاتے، اس کا ہال خالی ہو جاتا، اپنی پینٹنگز کی معیت میں وہ تنہا رہ جاتی اور چپ چاپ باہر نکل کر بس میں بیٹھتی اور گھر کی راہ لیتی۔ تین مرتبہ میں نے یہی منظر دیکھا۔“

”میں نے طرح طرح کے جنس قسم کے لوگوں کے ساتھ وقت بتایا۔ ان میں سے ہر ایک کبھی اپنی جگہ پر خوش ہوتا کبھی رنجیدہ۔ تم خوش کیوں ہو؟ میں ہر ایک سے پوچھتی۔ اتنے ذہین ہوتے ہوئے بھی بے لاش ہو سکتے ہیں۔ میں بُرا مان کر کہتی۔ مگر آخر میں میں نے دیکھا کہ بہت سے لوگ ایسے ہیں اپنے غم کو جھٹھلنے کے لیے دنیا کے غم میں سمودیا تھا۔ کس قدر آسان بات تھی۔ پیار کے نیچے پہنچے تو معلوم ہوا ہم خود اور ہمارا ذاتی الم کس قدر حقیر ہے۔“

”آٹھ سال بعد تمہاری طرح میں بھی اپنے وطن واپس لوٹی اور میں نے یہاں کے حالات دیکھے۔ ایسی باتیں دیکھیں جن سے میرا سر فخر سے اونچا اور دل مسرت سے معمور ہو گیا۔ ایسی چیزیں دیکھیں جن سے میرا سر نہ امت سے جبک گیا اور میرا دل دکھی ہو گیا۔ میرے سامنے مسائل کا بہت اونچا پیار ڈکھڑا تھا۔ تب جانتے ہو کیا ہوا؟ چونیٹ نے کیا کیا۔ اس نے کافل میں ہاتھی لٹکا کر پیار پر چڑھنا شروع کر دیا۔“

”اب بھی معلوم کرنا چاہتے ہو کہ میں کیا کرنے والی ہوں؟“

دوسرے روز شام کو وہ وہاں سے چلا۔ اُس کے لیے تانگہ منگوا لیا گیا۔ چمپا اور مریم اور زیبا اسے ڈیوڑھی تک چھوڑنے آئیں۔ ”ہم اب تک اس محلے میں زبردست پردہ کرتے ہیں ورنہ چاہا ابا کو خواہ مخواہ صدمہ ہوگا اس لیے ہم بوجہ پردے کے تم کو اسٹیشن تک چھوڑنے نہیں جاسکتے۔“ چمپا نے ہنس کر کہا۔ کمال تانگے پر بیٹھا۔ تانگہ گلی سے نکل کر اسٹیشن کی طرف چل دیا اور کمال نے دیکھا: چمپا باجی ایک بار پھر دور کھڑی رہ گئیں، ٹوٹے ہوئے مکان کی دیوار پر۔ اسی طرح اس نے ان کو اڈکسٹرڈ اسٹریٹ پر چوڑے کی سرائے کے شیشوں والے دروازے کے پیچھے تنہا کھڑا چھوڑ دیا تھا۔ اسی طرح وہ ایک مرتبہ گلفشاں کے پھاٹک کے سامنے اندھیری سڑک پر کھڑی رہ گئی تھیں جب بھیا صاحب ان کو چھوڑ کر پاکستان چلے گئے تھے۔

لیکن اس وقت وہ ایسی نہیں تھیں۔ اب وہ ہجوم کا حصہ تھیں۔ انھوں نے بالآخر غیر مشروط طور پر ہجوم کی دوسرا تہ قبول کر لی تھی۔ چند سال پہلے کمال سوچا کرتا تھا: وہ آگے جا رہا ہے۔ چمپا پیچھے رہ گئی ہیں۔ وہ دور نکل جائے گا۔ نئی دنیا میں۔ نئے خواب۔ عزائم۔ آئیڈیلز۔

مگر آج، اس صبح، اس نے دیکھا کہ وہ آگے نہیں جا رہا۔ وہ مع اپنی دنیا کے مسلسل، مستقل مراجعت میں ہے اور تنہا ہے۔ چمپا، جواب تنہا نہیں، جلوس میں شامل ہیں، آگے بڑھ رہی ہیں۔ ان کے ساتھ ان کے محلے کی گلیاں، مسجد کے مینار، زیبا اور مریم، سڑک پر گولیاں کھیلنے ہوئے لڑکے، ٹیلے والے، برقعہ پوش عورتیں، سب ہیں۔ یہ چمپا باجی ان سب کی ساتھی بن گئی ہیں۔ یہ لوگ آگے بڑھنے کے لیے تیار ہیں۔ آج نہیں، کل سہی۔ ایک نہ ایک روز بہت جلد یہ لوگ ترقی یافتہ ہو چکے ہوں گے۔ اس نکتے پر پہنچ کر سہل کے فلسفے کے سارے غیر مرنی تار بھن جتنا کر ٹوٹ گئے۔

تانگہ اب تاملنی کے بازار سے گزر رہا تھا۔ دکانیں بڑھائی جا رہی تھیں۔ چار خانوں میں ریڈیو بیج رہے تھے۔ سینا گھر والوں کے آگے ہجوم تھا۔ مغرب کے آسمان پر ایک آدھ لنگوا اڑتا ہوا دکھائی دے جاتا تھا۔

کیا کروں پارٹنر — ٹرین میں بیٹھے ہوئے اس نے دل میں کہا۔ میرا بڑا افسوسناک خاتمہ ہوا ہے۔ ٹرین شوالک کی پہاڑیوں سے گزرتی ہمالیہ کے سرے بھرے دامن میں پہنچی۔ ہر دوڑ۔ رشتی کیش۔ ہر کی پوڑھی۔ دیودار کے جنگل۔ بالسنوں کے جھنڈ۔ جھرنے۔ پہاڑی ندیاں۔ مندر۔ سادھو۔ چٹائیں۔ پھولوں سے لدے ہوئے درخت۔ دہرہ دون کے اسٹیشن پر اتر کر وہ ڈسٹرکٹ مجسٹریٹ کی عدالت میں گیا۔ کلیم اور منقولہ

اور غیر منقولہ کے کاغذات اور مکان کے قبائے نکالے گئے۔ سرکاری قسم کی گفتگو ہوئی۔ پھر اس نے ڈالین والا کی خوبصورت سڑکوں پر گھومنا شروع کیا۔ اس نے آخری بار مکانات کے ناموں کی تختیاں پڑھیں۔

سامنے رہسنا بہہ رہی تھی۔
”یار ہری شنکر“ کمال نے کہا۔

”ہاں یار۔“

”یار یہ پروفیسر ٹھیک تو کہتا تھا۔ ہم لوگ کس جنجال میں گرفتار ہیں خدا کی قسم۔“
اس روز انھوں نے تیاگ کے مسئلے پر کافی غور و خوض کیا اور سخت فلسفیانہ موڑاں پر طاری رہی۔
”آؤ کوٹھیوں کے نام پڑھیں۔ ناموں کے انتخاب سے میکینوں کی سائیکولوجی آشکار ہوتی ہے۔“ چلتے چلتے رُک کر ایک پھانک کے قریب جاتے ہوئے ہری شنکر نے کہا۔

”ہم کبھی مکان بنا کر نہیں رہیں گے کہ شاہیں بنانا نہیں آشیانہ۔“ کمال نے کہا۔
”ٹھیک کہتے ہو۔ دیکھو بورڈروازی کس قدر افسوسناک طور پر جذبات زدہ ہے۔ ذرا یہ نام پڑھنا۔“
”خوابستان۔ لاجول ولاقوہ۔“

”مگر تم خود گلخشاں میں رہتے ہو۔“

”جانتا ہوں۔“

”یار کمال۔“

”ہاں یار۔“

”ذرا سوچو لوگوں نے مکان بنا رکھے ہیں، یہاں سے وہاں تک، ایک سے ایک خوبصورت ساری دنیا میں مکان بنے ہوئے ہیں۔“

”ہاں یار بڑی عجیب بات ہے۔“

وہ دونوں ایک پھانک کی پلیا پر بیٹھ گئے اور پھر اس مسئلے پر غور و خوض کرنے لگے۔ دراصل ان کو پروفیسر کے دنیا تچ دینے نے بے حد مضطرب کر دیا تھا۔ ”ایک صحیح اندھاغ انسان، سائنس دان اور لے کر چل دیا جنگل کو۔ حد ہے۔“

”اس کا مطلب کچھ نہ کچھ ضرور ہوگا۔ معنی کے معنی۔“

اند میرا پڑے تک وہ ڈالین والا کی خاموش معطر سڑکوں پر مکانات کے نام پڑھتے پھرے ”لسترن“، ”دولت خانہ“، ”شیم روک“، ”آشیانہ“، ”راج محل“۔

ان مکانوں کے باغوں میں لگے ہوئے پھاڑی پھلوں کی نمک سارے میں اثر رہی تھی اور دنیا بھر ہی حسین جگہ تھی۔

وہ دونوں منہ لٹکا کر ہر ایک پھاٹک کی پلپلاہٹ پر بیٹھ گئے اور نہر کے پانی کو دیکھتے رہے جو سڑک کے کنارے کنارے بہہ رہی تھی۔ پانی میں ایک ٹوٹا پھوٹا جوتا دھارے کے زور سے اچھلتا کودتا چلا جاتا تھا۔ ایک لمبی سی کارا کر اس کے قریب رکی۔ وہ چونک پڑا۔ آنکھیں مل کر اس نے چاروں اور دیکھا۔ ہری مشر غائب ہو چکا تھا۔ یہ سب نہیں تھا۔ وہ سب کے دہرہ دون میں موجود تھا۔ اس نے دوبارہ آنکھیں ملیں۔ وہ تو اپنے ہی مکان کے پھاٹک پر بیٹھا تھا۔ کار میں سے ایک خوش پوش سردار جی اتر کر اس کی طرف بڑھے۔

”آپ کس سے ملنا چاہتے ہیں جی؟“

”میں۔ میں۔“ وہ گرد بڑا گیا۔ اس کا دل دھڑکنے لگا۔ سردار جی شاید اسے ٹنگ سمجھ رہے تھے جو ان کے ڈرائنگ روم سے ریڈیو چرانے کے ارادے سے آیا تھا۔ اس نے دوبارہ پھاٹک میں لگی ہوئی سنگ مرمر کی تختی پڑھی: نواب تھی رونا بہادر آف کلیان پور۔

یہ اس کا مکان تھا۔ وہ پلپلاہٹ پر سے اٹھ کھڑا ہوا۔ اس کا حلق سوکھ گیا۔ اس نے ثبوت کے طور پر قبائے کے کاغذات نکال کر سردار جی کو پیش کیے اور کھسیانی مہنسی ہنسا۔

”اوہ۔ آپ موویا بل پر برسٹل کے سلسلے میں آئے ہو۔ تشریف لاؤ جی ٹی۔“

وہ سردار جی کے ساتھ باغ کی سڑک پر داخل ہوا۔

”آپ کا اسٹور روم حفاظت سے بند ہے جی۔ کبھی لائے ہو آپ؟“

”جی ہاں۔“

ڈرائنگ روم میں لے جا کر سردار جی نے اسے چار پٹائی اور کھانا کھلانے پر مہر رہے۔

سردار جی راولپنڈی کے رہنے والے تھے اور یہاں بہت بڑے ٹھیکیدار تھے۔ دیر تک وہ اپنے وطن کی یاد میں رویا گیا کیے۔ کمال گھر اکراٹھ کھڑا ہوا۔

”باکس روم کھولنے میں کل صبح آسکتا ہوں؟“

”مزور جی اپنا ہی گھر سمجھو۔“ سردار جی نے کہا اور اپنی کاریں بٹھال کر اس کی قیام گاہ تک پہنچایا۔

صبح کو وہ پھر ”خیابان“ پہنچا۔ اب دھوپ نکل آئی تھی۔ باغ میں دو نو جوان لڑکیاں ننگے سر بیڈنٹن کھیل رہی تھیں۔ سردار جی جی نوکروں پر چیختی چلاتی پھر رہی تھیں۔ اور بیسنوں کی سانی کروارہی تھیں۔ اندر

ریڈیو بج رہا تھا۔ بڑا پرسکون منظر تھا۔ وہ پہلو کے راستے سے گزرتا اسٹور روم پہنچا اور تالہ کھولنے سے پہلے برآمدے کی سیڑھیوں پر بیٹھ گیا۔

وہاں ان سیڑھیوں پر بیٹھا ہوا وہ بیسویں صدی کے ہندوستان کی ”گمشدہ نسل“ کا ایک فرد تھا۔ اس نے محسوس کیا اس کے خاندان والوں کی دنیا، خزاں زدہ جنگلوں، گلاب کے پھولوں، پہاڑی کاجوؤں اور تیسرے پہر کی چار میں چاندی کی جھلکاتی ہوئی چار دانی کی دنیا تھی۔ سامنے دیودادوں کے درمیان سے جو پگڈنڈی گزرتی تھی اُس کے خاندان کی خواتین رنگیں چھتریوں سے سجائی ہوئی کسی پرانے ترکی یا یورپین افسانے کی خوابناک فضاؤں میں تیرتی معلوم ہوا کرتی تھیں۔

”خیابان“ میں چھ بڑے بڑے کمرے تھے جن کے چاروں اور مزید کمرے اور برآمدے اور گلیاں۔ جاڑوں میں جب کبھی وہ یہاں آتے وسط کے کمرے میں فرش پر گتے سے بچھا دیے جاتے۔ پہاڑی خانسامان فقیرا چار کی کشتی لا کر آتشدان کے سامنے رکھ دیتا۔ آگن میں چمپا کا ایک درخت کھڑا تھا۔ اس کے تین طرف برآمدے تھے جن میں سے ایک کے سرے پر یہ اسٹور روم تھا۔ آگن میں اس طرح کا گھریلو ماحول رہتا جس کا ذکر سرت چندر کے ماولوں میں ملوثا پایا جاتا ہے۔ جاڑوں کی راتوں میں کمال اور طلعت کے سامنے کتابوں کا ڈھیر لگا ہوتا۔ رنگ بھرنے کی کتابیں، پریوں کی کہانیاں، گڑیاں اور میکینوسٹ۔ جب کبھی یہ گودام کھلتا تو سب بچوں کی طرح شدید تجسس اور اشتیاق سے وہ بھی اماں بیگم کے پیچھے پیچھے اس میں جا گھستا۔ کیسی کیسی پر اسرار چیزیں اس میں بندرہتی تھیں۔ صندوق۔ ٹوکریاں۔ برتن۔ جھاڑ فافوس۔ بڑے بڑے لیمپ۔ پرانے رسائل۔ خطوں سے بھرے ہوئے ایچی کیس۔ نوٹروں کے منڈل۔ دریاں۔

سردیوں میں کرسیاں بھری پر ڈالے بابا بیٹے حقہ گڑ گڑایا کرتے۔ لیچپوں کے درختوں پر سے کمرہ رفتہ رفتہ چھٹتا۔ شاگرد پینے میں تھروچن مالی نے کمرے کی دیوار پر ایک بڑی سی رنگین تصویر لٹی سے چپکا رکھی تھی جس میں دکھایا گیا تھا کہ جو منش دنیا میں بڑے کام کرتے ہیں ٹرک میں ان کا کیا حشر ہوتا ہے۔ (مثلاً ایک تصویر تھی کہ ایک آدمی مریل سے بیلوں پر منوں بوجھ لادے گاڑی ہٹاتا چلا جا رہا ہے۔ برابر کی تصویر میں وہی آدمی ٹرک میں ایک گاڑی میں جاتا تھا اور لمبی لمبی زبانیں نکالے بندرہ نما فرشتے گزرا مارا کر اس کو ٹانگ رہے تھے۔) اور روزی مجددانی جس کی لڑکی انگریزوں کے یہاں آیا گیری کرتی تھی۔ جب چار دانی کوڑے کی بالٹی میں انڈلی جاتی تو وہ چار کی پتیاں اس میں سے نکال کر گھاس پر سکھاتی اور ان کی چار بنا کر پیتی۔

لکھنؤ سے سارا عملہ ساتھ آتا۔ قدیر جو ہرے رنگ کی ٹوٹی اور سے ٹھانڈے سے بے ٹانگ کی کرسی پر اپنے

کمرے کے آگے بیٹھے رہتے۔ باورچی خانے کے سامنے کھٹل کا درخت تھا۔ حسینی کی لمبی روز کھڑے ہو کر اس کے پھل گنتیں۔

فرنیچر پر سرخ رنگ کا کپڑا منڈھا تھا۔ مونچ کے فرش۔ سرخ اور عنبی تالین۔ سامنے کے برآمدے میں دیوار پر ایک رنگین تصویر فریم میں لگی تھی جس میں شکاری کتے ایک بارہ سنگھ کے کا تعاقب کر رہے تھے۔ ڈرائنگ روم کا آئینہ ان بنات کی کارچوبی جھال سے آراستہ تھا۔ اس پر چاندی کے فریموں میں اہل خاندان کی تصویریں دھری تھیں۔ کونوں میں پیتل کے بول اسٹینڈز پر رکھے تھے جن میں پام کے گیلے رکھے جاتے۔ ڈرائنگ روم کی چیمچی میں روز تازہ پتے بھرے جاتے جن کی بڑی اچھی سی مہک آتی۔ ڈنڈ کے موقیعے پر میز خالص انگریزی اسٹائل سے سجائی جاتی۔ چھری کا نٹے۔ فنگر بول جن میں گلاب کی پتیاں تھیں۔ بیرہ ہمیشہ با منابطہ چمکن پھنٹا اور صاف پر چاندی کا پلا لگاتا اور کمر میں پٹا باندھتا۔

گرمیوں کی روپیروں میں جب سارا گھر سو جاتا تو کمال چپکے سے باہر نکل کر پھیپوں کے خشک جھنڈ میں جا بیٹھا۔ ایک عظیم آفاقی کاہلی سارے میں چھائی ہوتی۔ بڑے پڑ سکون خیالات دماغ میں آتے۔ دور دیواروں میں ایک پرندہ متواتر بے تکان چلاتے جاتا۔ میں سوتا تھا۔ میں سوتا تھا۔ کہا جاتا ہے کہ یہ پرندہ شوالک کی وادیوں کے علاوہ اور کہیں نہیں پایا جاتا اور اسے کبھی کسی نے دیکھا بھی نہیں۔ پیارٹی نوکر کہا کرتے تھے کہ جب پر جا پتی دنیا بنا رہے تھے اور سارے جانداروں کو ان کی قسمیں اور اوصاف بانٹے جا رہے تھے (مور کو پیرے، کوئل کو آواز، وغیرہ)۔ اس وقت یہ یہیں کہیں پڑا سورا تھا لہذا اب یہ اس کا جنم جنم کا رونا ہے۔ اس کی آواز پر کان لگا کر سنو تو صاف سنائی دیتا تھا: میں سوتا تھا۔

سمر داسنی جی ننگ پیر سٹریٹر کرتی ایک کمرے سے دوسرے کمرے میں جا رہی تھیں۔ انھوں نے زور سے پنڈری کا دروازہ بند کیا۔

کمال چونک کر ۳۵۰ کے دہرا دون سے بھی واپس آگیا۔

سیڑھیوں پر سے اٹھ کر اس نے جیب سے کنجی نکالی اور گودام کا دروازہ کھولا۔ اندر جا کر وہ لمبا یوں کو بے دھیانی سے کھولتا بند کرتا رہا۔ صندوقوں میں جھانکا۔ اس کی سمجھ میں نہ آیا کہ ملکیت کا کیا معنی ہے۔ اس نے اس انبار پر نظر ڈالی جسے انسان اپنی ذاتی ملکیت کہہ کر خوش ہوتا ہے اور اس طرح کے سامان کے پشتارے ابھی ٹھنڈاں اور کلیان پور کی سویلی کے کمروں میں مقفل تھے۔ کمرے کے وسط میں تھوڑی سی خالی جگہ کا جو جزیروہ سا بن گیا تھا اس میں کفرے ہو کر وہ سوچتا رہا: اس ملکیت کے لیے دنیا مری جاتی ہے! ان سب کے بدلے میں ایک مرگ چھالا۔ ایک مرگ چھالا!

اب جا کر اس کی سمجھ میں آیا کہ لوگ دنیا تہج کر جنگلوں میں کیوں جا بیٹھتے تھے۔

پھر اُس نے اکڑوں بیٹہ کر کاغذات کی صندوقچیاں کھولیں۔ چاروں طرف رسالوں اور کتابوں اور پرانی تصاویر کے انبار لگے تھے۔ اُس نے ”خط و کتابت“ کا ایک ڈونا پھونٹا نیچے کیس اٹھایا۔ لفافے جن پر عجیب و غریب لہریں تھیں۔ پٹنہ ۱۹۲۲ء۔ بلا سپور ۱۹۲۸ء۔ جھالا دار ۱۹۳۱ء۔ جانے ان خطوں میں کیا تھا اور کس لوگوں نے یہ خط لکھے تھے اور اب وہ کہاں تھے اور کیا کر رہے تھے۔ مثلاً اُس بہاری لال کا خط جو ۱۹۳۴ء میں پٹی بھیت سے آیا تھا اور شرکت میں لکھا تھا۔ یہ صاحب کون تھے اور کیوں تھے؟ اور دوشوا نندن پانڈے، رانی کھیت۔ اور محمد احمد عباسی منصف ضلع گونڈہ۔ وہ فرش پر آلتی پالتی مار کر بیٹھ گیا۔ اُس نے ”خط و کتابت“ کے صندوقچے واپس ایک للاری میں ٹھونس دیے۔ قالینوں کے انبار کے نیچے فائلیں وہی تھیں۔ مقدمات۔ زمینیں۔ مکانات۔ نان و نفقہ۔ خالہ پتی بیگم کا چٹم چٹا جب میر مرغی سے ہوا تھا اس کے سارے کاغذات اور ایک تاریخ اودھ بال تصویر جس کا کاغذ اتنا پلایا ہو چکا تھا کہ ہاتھ لگنے سے ٹکڑے ٹکڑے ہوا جا رہا تھا۔ جس کے اولین صفحے پر ہڑائی نس دی آنریبل سر مہاراجہ ڈیگجے سنگھ بھادر کے۔ سی۔ ایس۔ آئی۔ بگرام پور وٹسی پور، صوبہ اودھ کی نہایت مسخرے پن کی قلمی تصویر چسپی تھی اور ان کے قلم سے لکھا ہوا نہایت متعجب و مستحج عبارت کا دیباچہ تھا: ”القصہ ایسی ہے التفاتی کی باتوں سے مضطر ہو کر ایک دن عالی جاہ بسبب تحریک مصاحبانِ سفاہت شعار بغور تامل و فکر و مال اندیشی لباس گیر و افرا کا پہن کر بعدیے پر بیٹھے اور رفعت سے خاص بھی اسی صورت سے بنے انگشت نمائے خاص و عام ہوئے۔ جناب عالی نے اپنی رفیع بدنامی سمجھ کر علی ابراہیم خاں کو نواب عالیہ کی طرف سے کہلا بھیجا کہ میں نے بادشاہ کے حکم سے۔“

کمال نے دوسرا صفحہ پلٹا:

”پس صاحبانِ عالی شان نے سمجھا تسخیر بلادِ ہندوستان تو اسی دن ہو چکا تھا۔ شرق سے غریب تک حقیقت کھل چکی تھی لہذا اس زمین وزارت پر مستقل رہنا چاہیے پھر مدارج سلطنت پر جانا آسان ہو جاوے گا اور یکا یک کسی کے گھر میں چلے نہانا چاہیے اگرچہ اس میں ایک مدت گزر جائے۔ اب یہ سب حقیقت حال اس زمانے کی کھل گئی۔ اتفاق قوم سب کا جانا رہا۔ گویا سب چہرہ رخ ہندوستان بچھ گئے۔“

”انتقال مرزا وزیر علی خان۔“ ۱۱ ماہ جون ۱۸۱۶ء۔ کلکتہ کے کاہی باغ میں، جہاں ٹیمپو

سلطان کا بیٹا بھی دفن ہے، مدفون ہوئے۔ چند غربائے شہر وزیر ہند سمجھ کر سامنے تھے۔ کچھ شہر کی کسبیاں ان کی سخاوت و بیکسی یاد کر کے اپنے اپنے دروازوں پر کھڑی روتی تھیں۔ صاحب نے حکم دیا گوئے قنات

کے باہر کھڑے رہیں۔ تاہم پرگوروں کا پہرہ تھا۔ اس عہد میں صاحب ریڈیٹ لکھنؤ جان لسن صاحب۔ بنارس میں جان چیری صاحب مقتول نائب تفضل حسین خاں تھے۔“

”مرزا مظفر بہت شاہزادے بیٹے مرزا سلیمان شکوہ ایک دفعہ اپنی اولوالعزمی و طمع دنیا سمجھ کر لکھنؤ سے باہر نکلے۔ لکھنؤ کے جو لوگ پریشان حال و معطل تھے ساقہ ہوئے۔ جب ناکام لکھنؤ پھر سے سیل بیگم منملہ بی بی ہائے جرنل مارٹن سے نکاح کیا اور انہیں کی پٹن میں بسر اوقات رہی۔ بعد گوری بی بی کے مرنے کے انہیں کے مکان میں رہتے تھے۔“

”جانا کرنل ڈبوا صاحب و فریل صاحب و مولوی محمد اسماعیل کالندن کو سفارت مع ہدایا سے شاہ جم جاہ جاسج چہارم۔“

کتاب اس نے نوکری میں واپس پھینک دی۔ اس کے ہاتھ پر جو گرد لگ گئی تھی چند لمحوں تک وہ اسے انسر دگی سے دیکھا کیا۔ بہت دیر تک اس نے اپنے ہاتھ منہیں پونچھے۔

یہ سامان کہیں نہیں جائے گا۔ ان سب چیزوں کو ضبط ہو لینے دو۔ اس نے دل میں کہا۔ گودام سے نکلتے ہوئے اس نے ایک بیس سال پرانا گروپ فوٹو فرش پر سے اٹھا لیا۔ اس میں بڑے ابا مرحوم ہاتھ پھول پہنے درمیان میں بیٹھے تھے۔ یہ کسی ضلع کا الوداعی گروپ تھا جس میں بہت سے ڈپٹی کلکٹر ان اور وکلاء قطار میں بیٹھے تھے۔ پیچھے بڑے بڑے دروازوں والا برآمدہ تھا۔ سکسینہ صاحب۔ رضوی صاحب۔ ٹھاکر رام نرائن صاحب۔ مسعود الحسن صاحب۔ یہ کیسے عجیب لوگ تھے۔ سیدھے سادے۔ شریف۔ مہولے بھالے۔ جلسہ سازی غالباً ان میں سے کسی کو نہ آتی ہوگی۔ رکیٹ چلانا ان کا مشغلہ نہ رہا ہوگا۔ فراڈ اور چار سو بیس سے یہ حضرات ناواقف تھے۔ کس قدر بے وقوف لوگ تھے۔ ان کے مخصوص طرح کے مذاق ہوتے تھے۔ مخصوص مشغلے۔ مشاعرے۔ مقدمے بازیاں۔ شکار پتے ٹھانے کی محفلیں۔ کیسی پر امن زندگیاں یہ لوگ گزار رکھے۔ اسے ان لوگوں کے مذاق یاد آئے۔ رضوی صاحب کی چمڑا گلاب جامن تھی۔ ان کے سامنے گلاب جامن کا دونا دھرا ہے اور وہ ہائے توبہ کر رہے ہیں۔ ٹھاکر صاحب کی توند پر پھبتیاں کسی جا رہی ہیں۔ میرٹھ کی فوجندی جانے کے پر گرام بن رہے ہیں۔ چھڑیوں کے میلے کا تذکرہ ہے۔ سارے ہنوتیوں کی چوٹیں چل رہی ہیں۔ کیسا ہنر سکون ان کا معاشرہ تھا۔ کمال اس تسویر کو دیکھتا رہا۔ ہم نے کس طرح ان کی نسل سے خود کو بہتر ثابت کیا؟ بلے چارے بوڑھو۔ میں تمہارے آگے شرمندہ ہوں۔ میں تم کو اپنا منہ نہیں دکھانا چاہتا۔ میں اپنا منہ چھپا کر دور بھاگ رہا ہوں۔ خدا حافظ۔ اس نے گروپ کو آہستہ سے پھر گودام کے فرش پر گرادیا اور تار لگا کر باہر آگیا۔

دیوداروں میں پرندہ بدستور چلائے جا رہا تھا: میں سوتا تھا۔ میں سوتا تھا۔

ارے سوتا بھی تھا تو کیا حرج تھا؟ کمال نے جھنجھلا کر دل میں کہا۔ جگ رہا ہوتا تب بھی بہ جا پتی تجھے کون بڑا سکھ سٹھا کر دیتے۔ مگر پچھتاوے کے احساس اور توبہ تلاً سے بھی تو اپنی اہمیت کا احساس ہوتا ہے۔ ارے میں پوچھتا ہوں آپ ہیں کون چیز۔ کمال رضا اور سرل ایشے اور گوتم نیلمبر؟ — جو طرح طرح کی ٹرٹر لگا رکھی ہے۔

دلی کے اسٹیشن پر جیجا جی اس کے منظر تھے۔ ان کے ہمراہ وہ جمناروڈ آیا۔

لاج برآمدے میں کھڑی اس کی راہ دیکھ رہی تھی۔ وہ اس سے پٹ کر رونے لگی: ”مت جاؤ مکن۔ نارمل سورگباشی ہو گئی۔ شکر سدا باہر رہتا ہے۔ تم پاکستان چلے گئے۔“ روتے روتے لاج دتی کی بجلی بندھ گئی۔ وہ چپ چاپ بیٹھا رہا۔ ”کاہے روتی ہو؟“ اس نے آہستہ سے کہا۔ ”روتی متی۔“

اس کی ٹرین شام کو امت سر جاتی تھی مگر وہ جلد از جلد لاج دتی کے گھر سے مہاگنا چاہتا تھا۔ کھانا کھانے کے بعد وہ جیجا جی کے ساتھ نئی دلی جانے کے لیے تیار ہوا۔

”ارے گوتم کو تو فون کر لو۔ وہ جتنی کڑھ گیا ہوا تھا، شاید لوٹ آیا ہو۔“ جیجا جی نے کہا۔

کمال نے بے دلی سے ٹیلیفون ڈائریکٹری اٹھائی اور اوراق پلٹنے لگا۔ بہت سے جانے پہچانے نام صفحات پر اسے نظر آئے۔ مس صولت رحمن، فلمر ڈویشن۔ مس کلا جسیال، منسٹری آف ایکسٹرنل افیئرز۔ اس نے صفحے پلٹے تو دلا، ہریش چند، نرائن ایم۔ جے، نیلمبر، گوتم۔ اس نے نمبر ڈائل کیا۔

”ہلو۔ ارے تم یہیں موجود ہو۔“ اُتو کے پٹے۔ ”اس نے بے حد کوشش کر کے نارمل بشاش

آواز میں بات شروع کی۔“ ”ابے یار۔ ہاں ہاں۔ آج ہی صبح حیرہ دون سے۔“ ”ہاں، ہاں، ہاں، ہاں۔“

”ہاں بذر یو ریل گاڑی۔“ ”لکھنؤ میں؟“ ”ہاں۔ اپنی نے تم کو دعا کھلائی ہے۔“ ”ہاں۔ ہاں۔ ہاں۔“

”سب مزے میں ہیں الا میرے۔ کیا کہا میں نے؟“ ”کچھ نہیں میں کہہ رہا تھا میں بھی بہت ٹھٹھکے کپ رہا ہوں آج کل۔“

”نام بنام سب کی خیریت بتاؤں؟“ ”پوچھو۔“ ”قدیر اور قمرن؟“ ”بھئی واہ۔ تم کو خوب یاد رہے۔ تم کو کون چیز

یاد نہیں ہے؟“ ”سب یاد ہے؟“ ”تمہارا حافظہ بہت تیز ہے ماشاء اللہ۔“ ”قدیر تو زمانہ ہوا مرزا پور واپس چلے

گئے۔ موٹر کب کی بک گئی۔ کیوں بک گئی؟“ ”اجی میاں زندگیاں ہی بک گئیں۔ تم ایک موٹر لیے پھرتے ہو۔ تم

نہیں بکے؟“ ”ہاں ہاں میں کب کہتا ہوں۔ میں تو اپنی بات کر رہا تھا۔ قیمت اچھی مل رہی تھی۔ بوہنی کا دقت تھا۔

”اور پوچھو۔ کس کس کی خیریت دریافت کرنا ہے۔“ ”جینکی۔ روم دیا؟“ ”عصب خدا کا، تم کو چھٹکی اب تک

یاد ہے؟ اس غریب کا انتقال ہو گیا۔ اہل بڑا افسوس ہوا۔ کیسے؟ برسات میں گلفشاں مرحومہ کے باغ کی گھاس کھود رہی تھی، سانپ نے کاٹ لیا۔ اہل کئی سال ہو گئے اسے مرے۔ گنگا دین تو آج کل کہیں مہیہ پر دیش میں ٹریکٹر چلا رہے۔ اُس نے اپنی بتا رہی تھیں این۔ اے۔ پاس کر لیا ہے اہل۔ اسے اصل ترقی کہتے ہیں۔ میں گنگا دین کے کیریئر کا احوال سن کر بہت خوش ہوا۔ اور باتیں کروں؟ نہیں میں تم سے مل نہیں سکتا۔ مجھے فرست نہیں۔ میں تمہاری کانفرنس تین بجے ختم ہوگی، اس کے بعد تم میرا انتظار کرو گے، الپس میں کیا کرو گے انتظار کر کے۔ نہیں میں کسٹوڈین سے ملنے جا رہا ہوں پی بلاک۔ اس کے بعد۔ اچھا دیکھو بچنے کی کوشش کروں گا۔ مگر میرا زیادہ انتظار نہ کرنا۔ اچھا۔ سو لو ٹنگ۔“

کمال نے ٹیلیفون بند کر دیا۔ لاج وئی دروازے میں کھڑی تھی۔ ”اچھا اب میں چلا۔“

”جلدی آنا۔“

”ہاں ہاں۔“

”تمہارے ناشتے کے لیے کیا بنا دوں۔“

”وہی سب جو ہمیشہ بناتی ہو۔“ وہ ذرا جھنجھلا کر بولا۔ تم یہ اپنا بسنوں کی محبت والا جمل پھیلاتی رہو۔ میرا دل اس سے تھوڑا ہی پیچ سکے گا۔ نہ میرے قدم ڈمکلائیں گے۔ میں مضبوط ہوں۔ میں بوڑھا ہوں۔ مجھ میں ضبط اور توازن اور سکون ہے۔ اس نے دل میں کہا

وہ جتنا روڑ سے نکلا۔ علی پور روڑ۔ کشمیری گیٹ۔ سینما کے بڑے بڑے اشتہار۔ لال قلعے کا میدان۔ دکانیں۔ نئے نئے بازار۔ کنٹ پلیس پہنچ کر وہ دکانوں میں رکھی ہوئی نئے ہندوستانی مصوروں کی پیشنگز دیکھتا پھرا۔ برآمدے میں سے گزرتی ہوئی ایک لڑکی میں اسے سرکیما کی جھلک نظر آئی۔ وہ ذرا آگے بڑھا۔ وہ کوئی اور لڑکی تھی۔ اُس نے کھڑی پر نونو ڈال۔ ابھی تین بجے میں بہت دیر تھی۔ سارا رن باقی پڑا تھا۔ سرکیما ہی سے چل کر مل لوں۔ اُس نے کاہلی سے سوچا۔ ”یہاں ڈانس ایڈمی کا پتا بتا سکتے ہیں۔“ اُس نے ایک آدمی سے پوچھا۔

”کون سی ڈانس ایڈمی؟ یہاں بے شمار ڈانس کالج ہیں۔ آپ سنگیت اکادمی تشریف لے جائیے۔ وہاں سے آپ کو مشربی سرکیما دیو کی کاپتا معلوم ہو جائے گا۔“ اُس نے یہ ارادہ بھی ترک کیا۔ اپنے جانے پہچانے کنٹ پلیس میں وہ اجنبیوں کی طرح گھومتا رہا۔ موٹر کاروں، خوشحال، مطمئن انسانوں، مصروف کاروباریوں، عظیم الشان دکانوں کے وسط میں کھڑے ہوئے اسے بے حد ڈر لگا۔ اسے یہ بھی یاد آیا کہ جانے سے پہلے اسے سول لائسنس کے تھانے میں جا کر اطلاع کرنی ہے کہ وہ ہندوستان سے جا رہا ہے۔

بھادول کے مہینے کی دھوپ بڑی سخت تھی۔ وہ بہت مضطرب، بہت تھکا ہوا تھا۔ وہ چاہتا تھا کہ پروگاکر کراچی واپس پہنچ جائے۔ اس نے طے کر لیا اب وہ ہندوستان کبھی نہیں آئے گا۔
 ”وہ دیکھو سامنے سے کون آتا ہے؟“ اس نے ڈاکٹر مینس کریمیر کو دیکھ کر مضبوطی شاشت سے کہا۔ دل میں خوش بھی ہوا کہ پہاڑی دوپہران کی سنگت میں کسی نہ کسی طرح کٹ ہی جائے گی۔
 ”ہو۔ ہو۔ مائی ڈیر بوائے۔“ ڈاکٹر مینس کریمیر نے بازو پھیلاتے ہوئے کہا۔ ”کیا عجیب اتفاق ہے۔“

ان کے ساتھ انفرمیشن ڈویژن کی ایک لڑکی تھی۔ اس نے مسانت سے کمال کے سلام کا جواب دیا اور ایک پمفلٹ سے ہلکیا جھلکی رہی۔
 ”بڑی شدید گرمی ہے۔“ ڈاکٹر مینس کریمیر نے خوشی سے باغ باغ ہوتے ہوئے کہا۔ ”بالکل خالص مشرقی موسم!“
 کمال بھی تکیٹا ہنسا۔

”میں ڈاکٹر کو قومی میوزیم لیے جا رہی ہوں۔ آپ بھی چلیے اگر آپ کو اور کوئی کام نہ ہو۔“ لڑکی نے، جس کا نام شاید کمار سی اردنا باجپئی تھا، کمال کو مخاطب کیا۔ کمال نے آنکھیں بند کر لیں۔ اگر نرملا زندہ ہوتی تو آج وہ بھی اسی طرح کام میں مصروف ہوتی۔
 ”جی ہاں۔ ضرور۔“ اس نے جواب دیا۔

براڈ کاسٹنگ ہاؤس سے دو اور یورپین دانشوروں کو ہمراہ لیتے ہوئے وہ راشٹریتی بھون روانہ ہوئے۔ ڈاکٹر مینس کریمیر اور ان کے ساتھی اسی دنیا کے باقی تھے جس میں کمال کچھ عرصہ قبل خود شامل تھا۔ ان کا بھی زندگی سے وسیع تر آڈٹ ٹک تھا، انہیں بھی چیز دل میں رمزیت نظر آتی تھی۔ ان کے پاس بھی علم کے علاوہ ادراک تھا۔ یہ بدھ جینی کے لیے ہندوستان آئے ہوئے تھے اور سرینگر کے ایک ہاؤس بوٹ میں رہ کر ہندوستانی فن سنگتراشی پر ایک کتاب لکھ رہے تھے۔ ان سے ملنے کے لیے انہی کی طرح دوسرے ملکی اور غیر ملکی دانشوران کے یہاں جاتے۔ یہ مانتے جاتے اور فرش پر کشن اور چٹائیاں بچھاتے اور ہنر چار تیار کرتے اور پل کا تذکرہ جوتا۔ ”ابھی میں رابل سنگراستن سے ملنے الموڑے گیا تھا۔“ ڈاکٹر کریمیر نے کمال سے کہا۔

”خوب۔“

”مارگ میں میرا نیا مضمون مزور پر مبنی۔“

”مزدور۔“

”تم ملک راج سے واقف ہو۔“

”جی ہاں۔“

پھر انہوں نے دوسرے ناموں کا ذکر شروع کیا: ہمایوں کبیر، تارا علی بیگ، ذاکر حسین، کارل کونڈلا والا، کمال موٹر کی کھڑکی سے باہر دیکھتا رہا۔

راشٹری بھون کی سیڑھیوں پر پہنچ کر ڈاکٹر ہینس کریم نے اٹھتے ہوئے نظریں اوپر اٹھائیں اور سونے کے ٹیڑھوں کے نیچے لکھا ہوا ”سیتھ میو جینے“ یا ”از بلنڈ پڑھا۔“ ”سچ جیتے گا۔“ انہوں نے کمال کی خاطر اس کا ترجمہ کیا اور ذرا آنکھیں بند کر لیں پھر وہ سب کماری اردنا کی قیادت میں اندر داخل ہوئے۔ سابق وائس رائل للج کے عظیم الشان مرمیں ایوانوں میں بے اندازہ خنکی تھی جو باہر کی کڑی دھوپ کے مقابلے میں بہت آرام دہ معلوم ہوئی۔ عہدِ عتیق اور قدیم دسلی کے مجسموں نے کمال کو اپنی بے نور آنکھوں سے گھورنا شروع کیا۔ ڈاکٹر ایک ایک مجسمے کے سامنے ٹھٹھک کر فرانسسیسی یا جرمن میں تبادلہ خیالات کرتے۔ دربارِ مال میں وائس رائل ہند کے تخت کی جگہ ہما تپا بدھ کا شاندار قدیم مجسمہ اسٹادہ تھا۔ اس کے پس منظر میں عسائی رنگ کے مٹھلیں پردوں کا آبشار سا گرہ تھا۔ کمال تخت کی سیڑھیوں پر جا کر بیٹھ گیا۔ چاروں طرف برٹش میوزیم کا سامان حول طاری تھا۔

”یہ تو عارضی میوزیم ہے۔“ اس کے قریب آکر کماری اردنا نے معذرت خواہ انداز میں کہا: ”ہمارا زیر تعمیر قومی عجائب خانہ ہمارے درٹے کے شایانِ شان ہوگا۔“

”جی۔ یقیناً۔“ کمال نے جواب دیا۔ سال بھر قبل وہ خود اسی دلی میں ٹام سے اسی بچے میں باتیں کرتا رہا تھا۔ آپ نے ہمارے تازہ ترین عمارات دیکھیں؟ ریزرو بینک آف انڈیا۔ اور۔۔۔ اخباروں کے دفاتر کی فلیٹ اسٹریٹ جو بھنے والی ہے اور اسوکا ہوٹل۔“ کماری اردنا نے بحیثیت ایک فرسٹ کلاس انفارمیشن آفیسر اس سے پوچھا۔

”جی۔“ کمال نے اسے یہ بتانے کی ہر دلت نہ سمجھی کہ وہ خود بھی یہیں کارہنہ والا تھا۔

”آئیے ادھر چلیں۔ آپ نے ہمارے موہن جوڈارو کی قدیم تہذیب کی ”ڈانسنگ گرل“ دیکھی؟“

کماری اردنا اسے سنگ مرمر کی گیلریوں میں گماتے پھری چن جوڈارو۔ موہن جوڈارو وادی ہوت۔

ہر وہ چمک شلا رو پڑا اب ہم موجودہ زمانے کے قریب آتے جا رہے ہیں۔“ اس نے ایک جگہ رک کر کہا۔ ”یہ

پتھر دیکھیے۔ یہ اثنو میدھ تیسری صدی قبل مسیح میں دہرہ دون کے علاقے میں منعقد کیا گیا۔ یہ اسی چھتر کے

مجھے ہیں۔ اہی جعفر کو اب ضلع بریلی کہتے ہیں۔ اُس نے مڑ کر ہینس کر میر سے کہا جو اس دوران میں ان کے قریب آکر کھڑے ہو گئے تھے۔

چلتے چلتے وہ ایک عورت کے مجھے کے سامنے آئے۔ archaic وضع کا تھا۔ ”یہ شرادستی کی کھدائی سے اسی سال نکلا ہے۔“ ایک لڑکی کدم کی ٹہنی جھکائے درخت کے تنے سے لگی کھڑی تھی۔ ”سرخ مٹی کی اس مورتی کا سنہ غالباً چوتھی صدی قبل مسیح ہے۔“ ڈاکٹر ہینس کر میر نے اپنا مسودہ نکال کر پروفیشنل آرکیالوجسٹوں کے انداز میں اپنے فریج ساتھی سے کہا۔

وہ ٹھنڈے فرش پر مورتی کے آگے بیٹھ گئے۔ مورتی کے ننوش میں قوت تھی۔ زندگی کی سرخی اور تپش۔ مادرائے حیات کے بجائے حیات۔ زمین کی اپنی تخلیق۔ اس کی بانہیں بہت گداز تھیں۔ آنکھیں بہت بڑی بڑی۔ جسم مضبوط اور سڈول۔ خطوط اور حجم اور توازن شانت اور پرج اور حرکت کے احساس کا مکمل امتزاج۔ ایک لرزہ خیز حسن پتھروں سے تشکیل ہوا ہے؛ بھاری۔ منجمد۔ خوفناک۔ مایوس اور دل نے ایٹس کی مانند کہا۔

”فن سنگتراشی کے آئندہ نظریوں کی داغ بیل پیس سے پڑی۔“ ڈاکٹر کر میر نے کہا۔ ”یہ مہترا سے پہلے کا نمونہ ہے۔ اب ہمیں اس فن کی تاریخ کے متعلق بہت سی تھموریز کو بدلنا پڑے گا۔“

”اس عہد کے فن کاروں کے سامنے یہ مسئلہ رہا ہو گا کہ خیال محض علامت کے ذریعے دیکھنے والے تک پہنچایا جاسکتا ہے۔ اسی نظریے نے ویدوں کے عہد کے بعد امنام پرستی کی ترویج کی۔“ ارونانے اظہار خیال کیا۔

روپ اور اردپ اور بھاؤ اور ابھاؤ کے متعلق وہ جو کچھ جانتا تھا اب وہ کس سے کہنے جائے گا۔ اس سارے علم کا اسے اب کوئی ناؤہ نہیں۔ کمال نے سوچا۔ اس حیرت انگیز مورتی کے پاس اس کے لیے کوئی پیغام نہیں۔

”ویدانت کے نزدیک خالص جمالیاتی تجربہ غیر متعلق آئندہ ہے۔“ ڈاکٹر راول نے کہا۔ ”بھلی کی طرح اکھنڈ ہے۔ اسے تقسیم نہیں کیا جاسکتا۔ خود ظاہر ہوتا ہے۔ یعنی سو پرکاش ہے۔ جس طرح فن کار کا تصور و شواکر من کے تصور میں شامل ہے اسی طرح دیکھنے والا آتما یا خود میں موجود ہے جو ہمہ وقت دیکھتا ہے اور جس کا سروپ ساری کائنات کا مظہر ہے۔ و شوا روپ روپم روپم پرستی روپ۔ تمہارا کیا خیال ہے ویدانت کے اس نظریے کے متعلق؟ تمہیں یہ مجسمہ اچھا لگا یا تم مہترا کے اسٹائل کو ترجیح دو گے؟“ ڈاکٹر موصوف نے مڑ کر کمال سے پوچھا۔

”بھوکشتم نابھرتی بھاتی کم چیت (بھوکے کو کوئی شے اچھی نہیں لگتی)۔ میں جمالیات اور مابعد الطبیعیات کی موٹنگانیاں کرنے سے تامل ہوں۔“ اس کی آواز کی بے پناہ تلخی اور اسی نے سب کو چونکا دیا۔
 ”یہ کیونسٹ ہے،“ ڈاکٹر آئیورٹ نے طے کیا۔

اس کے فرسٹریشن کی وجہ کیا ہو سکتی ہے، کماری اروما نے سوچا، امریکی سے نفسیات میں ڈاکٹریٹ کر کے آئی تھی۔ اس نے نظریں اٹھا کر کمال کو دیکھا اور سوچا۔

پڑھا لکھا لڑکا ہے۔ اور کتنا خوش شکل۔ ”آپ سنکرت بھی پڑھ چکے ہیں۔“ اس نے توصیفاً پوچھا۔
 ”پڑھی تھی ایک زمانے میں،“ کمال نے مختصر جواب دیا۔

پھر اس نے گہری دیکھی۔ کسٹوڈین سے ملنے کا وقت قریب آ رہا تھا۔

وہ مورتی کے جوتے پر دم تھک کر اٹھ کھڑا ہوا۔ مورتی کا پتھر خنک تھا۔ پتھر جو timeless

become کی علامت ہے۔ حال کا بساؤ اس قدر تیز ہے کہ جو پتے پھٹے پتھروں سے بتے ہوئے آہے ہیں وہ اب آن کر دھل میں مٹنے لگے ہیں۔ اس نے دل میں سوچا۔ جمی سے تو میں کہتا ہوں، ایک کدال لے کر ان پتھروں، اس کوڑے کرکٹ کی صفائی کر دو۔ آج کل میں صفائی میں لگا ہوں، دماغ کی، دل کی، ذہن کی، عقل کی صفائی، اسپرنگ کلیننگ۔ اس مافی سے میں ناظر توڑ چکا ہوں۔ اس نے ان یورپین ماہرین کو بتانا چاہا۔ پھر وہ مورتی کی طرف مڑا۔ اسی لیے، شراستی کی سدرشن کمیشن! جو کوئی بھی تیرا بنانے والا تھا وہ اپنا پیغام مجھ تک نہیں پہنچا سکتا۔ تیرا خالق اب مجھ سے کیوں کیٹ نہیں کرے گا۔ میں روپ اور روپ کی بحث میں حصہ لینے سے انکار کرتا ہوں۔ یہ قومی عجائب خانہ مع سارے مافی، سارے ہندوستان کے میں نے کماری اروما کو سوچا۔ وہ وہاں سے آگے بڑھا اور آہستہ آہستہ آگے چلتا ہوا گیلری عبور کرنے میں مصروف ہو گیا۔ اس کے کانوں میں یورپین دانشوروں کی آواز آتی رہی۔

”کاش ہم جان سکتے کہ سنگتراش کا نام کیا تھا جس نے یہ مورتی بنائی۔ مگر اس عجیب و غریب ملک میں تاریخ کی کوئی حیثیت نہیں،“ ڈاکٹر کریم کریم کہہ رہے تھے۔ ”واقعات کوئی اہمیت نہیں رکھتے۔ حقیقت روایت ہے۔ وقت کا فاصلہ کوئی معنی نہیں رکھتا۔ بلکہ لافانی ہے۔ انسان گمنام ہے۔ اس کی تخلیقات، فن پاروں، تصنیفات کی بھی ابدیت کے اس سمندر میں کوئی علیحدہ حیثیت نہیں سمجھی جاتی۔“

”ہاں،“ موسیور اول نے کہا۔ ”انسان مر جاتا ہے تو اس کو جلا دیا جاتا ہے کیونکہ اس کی تاریخی معنویت

کچھ نہیں۔“

”کوئی کرائس ہندوستانی ذہن پر اثر انداز نہیں ہو سکتی کیونکہ کرائس بھی وقت میں شامل ہے،

تاریخ نہیں ہے۔ ماضی، مستقبل، فنا، بقا۔ کسی شے کا وجود نہیں لہذا اب اس جسم کو جلا دو کیونکہ یہ اب حال میں شامل نہیں رہا۔ ڈاکٹر اسٹیوارٹ نے کہا۔

”اسی لیے مشرق کے فن کار نے اپنا نام ثبت کرنے کی ضرورت کبھی نہ سمجھی۔ کاش ہم ان سنگتراشوں کے متعلق بھی کچھ جان سکتے۔“ ڈاکٹر کریمر نے چاروں طرف دیکھ کر کہا۔ ”یہاں کتنے مائیکل اینجلو اٹمینان سے منہی خوشی گناہ مر گئے!“

کمال گیلری سے باہر نکل آیا۔

”یہ احساس کہ ہم خود وقت میں۔“ موسیور اول کہہ رہے تھے۔

”موسوت کو محسوس کیا جاتا ہے، وقت کو صرف سوچا جاسکتا ہے۔“ ڈاکٹر کریمر کہہ رہے تھے۔

کمال میڑھیاں اتار کر باہر شریخ بھری کی چوڑی سڑک پر آگیا اور پی بلاک کی طرف روانہ ہو گیا۔

کسٹومین سے دماغ کھپانے کے بعد وہ گوتم نیلمبر سے ملنے واپس نہیں گیا۔ وہ بیدھا لاج کے گھر پہنچا اور اس نے لاج سے کہا، اگر میرا فون آئے تو کہہ دینا میں ابھی واپس نہیں آیا ہوں۔ پھر وہ کمرے کا دروازہ بند کر کے اسٹیشن جانے کے وقت تک پڑا سوتا رہا۔

گوتم ایک گھنٹے تک ریستوران میں کمال کا منتظر رہا۔ اُس نے کئی جگہ ٹیلیفون کیے۔ جب کمال کی طرف سے بالکل ناامید ہو گیا تو پھر اپنے دفتر لوٹا۔ بدھ جینی کے سلسلے میں حکومت بڑے زوروں کی پلمٹی کر رہی تھی اور اسے چراغ جلے تک دفتر میں مصروف رہنا پڑتا تھا۔ ایک انتہائی ضروری اور فوری فائل کے سلسلے میں اس نے اپنی نمبر ٹو کماری اردنا باجپتی کو فون کیا۔

مگر معلوم ہوا کہ کماری اردنا باجپتی ڈاکٹر ہینس کریمر کو لے کر نیشنل میوزیم گئی ہوئی ہیں۔

لاحول ولا قوۃ! اُس نے غصے سے کہا۔ کمال سے نکل سکنے کی وجہ سے وہ بے حد مضطرب تھا۔ اسے اس ملک پر اپنے آپ پر، کمال پر، دنیا کی ہر چیز پر غصہ آ رہا تھا۔ اگر اس کا بس چلتا تو ڈاکٹر کریمر اور ڈاکٹر اسٹیوارٹ اور کماری اردنا باجپتی۔ ان سب کو کچا چاڑا دیتا۔

فائل بے حد ضروری تھی اور اسے جلد از جلد ملنے کے جو ائٹ سیکرٹری کو پہنچانا تھا۔ وہ کار میں بیٹھ کر راسٹر پتی بھون پہنچا۔ میوزیم کے اندر جا کر اس نے چاروں طرف نظریں دوڑائیں مگر وہ لوگ وہاں سے جا چکے تھے۔ بے دھیانی سے وہ کمروں میں گھومتا رہا۔

ایک موڑتی کے سامنے انفرمیشن ڈویژن کے پمفلٹ پڑے تھے جو شاید ڈاکٹر کریمر یہاں بھول گئے تھے۔ گوتم نے جبکہ کمرہ اٹھائے پھر اُس نے بے دھیانی سے مورتی کو دیکھا۔ مورتی کی سدرشن یکشتی۔

اس کی شکل بھلا کیسی تھی؟ اس نے دفعتاً سوچنا شروع کیا۔ پھر اس نے غصے سے چلتے چلتے مرمرین فرش پر ذرا زور سے پیر پٹنے۔ تم سمجھتی کیا ہوا ہے آپ کو۔ میں نے تو تمہیں کبھی کچھ بھی نہیں سمجھا۔ میں تو تمہاری شکل بھی بھولتا جا رہا ہوں۔ شکل تو محض ہیولے ہوتا ہے۔ میرے دل کے اندر جو روپ محفوظ ہے اسے صرف دشوا کر من ہی پہچان سکتا ہے۔

مورتی، جو شرادستی کی کھدائی میں برآمد ہوئی تھی، کدم کی ٹٹنی جھکائے اپنی بڑی بڑی آنکھوں سے اسے دیکھا کی۔ گوتم نے اس کے قریب جا کر اس کے چہرے کو پھوٹا۔ archaic سنگتراشی کا اچھا نمونہ ہے۔ اس نے دل میں کہا۔ پلچرل پلچرل کے رسائل میں اس تازہ دریافت کے متعلق ایک مضمون ہو جانا چاہیے۔ اس نے ایک مستعد اور فرمن شناس پبلٹی ایکسپرٹ کی طرح سوچا۔ پھر باہر نکل آیا۔

شام پڑے کمال لاج کے گھر سے اسٹیشن کے لیے روانہ ہوا۔

”ابھی ٹرین میں دیر ہے۔ آدھ گھنٹہ گھملا لائیں۔“ جیجا جی نے تجویز کیا۔ ”تم دن بھر گھام میں مارے مارے پیرے ہوا ب تازہ ہوا کھاؤ گے طبیعت ٹھیک ہو جائے گی۔“ وہ پہاڑی پر گئے۔ حد نظر تک نئی بستیوں کی روشنیوں تیزی سے جگمگا رہی تھیں۔ ٹیلی نگر، آزاد نگر، قزولہا، راج کے علاقے میں کالجوں کی دنیا میں چل پل تھی۔ یونیورسٹی۔ میرانڈا ہاؤس۔ سینٹ اسٹیونز۔ بے شمار نئے کالج بن گئے تھے۔ پیر دہال میں بڑے غلام علی خاں کا کونسرٹ ہور ہوا تھا۔ ایک تھیٹر میں ہیرا رنجھا کا اوپرا دکھایا جا رہا تھا۔ آرٹ گیلریوں میں نائشیں منعقد ہو رہی تھیں۔ بڑی بڑی دکانوں پر ساریاں پٹنے، جوڑے باندھے سیلز گرل باوقار انداز میں سامان فروخت کر رہی تھیں۔ برلاند کے سامنے عجم تھا۔ اوپر سب مرمر کے فرش پر جگہ جگہ لوگ منہ کے بل پڑے ہوئے تھے۔

لکشی نرائن کی بعدی، بدذوق، خالص ٹل کلاس، بنیا مورتیاں پھٹی پھٹی آنکھوں سے غمبے کو دیکھ رہی تھیں۔ ادھر گیتا بھون میں ہارمونیم پر کیرتن ہوتا تھا۔ چاندنی کے فرش پر ٹل کلاس عورتوں اور مردوں کی بھیڑ تھی۔ جامع مسجد کے سامنے شکستہ حال مسلمان اپنی دکانیں لیے بیٹھے تھے۔

”دلی دنیا کے خوبصورت ترین دارالسلطنتوں میں سے ہے۔“ کار میں اس کے پاس بیٹھی ہوئی لاج خوشی سے کہہ رہی تھی۔ ”کل امریکن سفیر کی بیوی روشن آراء، کلب میں مجھ سے کہہ رہی تھی کہ یہ تو واشنگٹن کی طرح خوبصورت ہے اور ٹوکیو کی طرح ترقی یافتہ۔“ اور پرانی دلی کو دیکھ کر لندن کی گلیاں یاد آتی ہیں۔ تم تو دنیا گھوم آئے ہو، ٹھیک ہے یہ بات؟“

راج گھاٹ میں لوگوں کے خوں ہوا خرمی کر رہے تھے۔ فوارے چل رہے تھے۔ ایک بوڑھی عورت گاندھی جی کی سادھی کے سامنے سجدے میں پڑی تھی۔

ٹرین کا وقت ہو گیا۔ وہ لاج اور جی جی کو خدا حافظ کہہ کر کپارٹمنٹ میں بیٹھا۔ ٹرین آہستہ آہستہ اسٹیشن سے باہر نکلی۔ جہنا کا پل۔ لال قلعے کی دیواریں۔ بازار۔ سڑکیں۔ مکانات۔ وہ کھڑکی میں سے دیکھتا رہا۔ وہ جا رہا ہے۔

براڈ کا شنگ ہاؤس کے زینے پر رکھا ہوا انٹ راج کا عظیم الشان مجسمہ۔ جامعہ نگر۔ نظام الدین اولیاء۔ معتراروڑ۔ سب یہیں رہ جائے گا۔ زندگی جاری رہے گی۔ ایک آدمی کے نکل جانے سے کوئی فرق نہیں پڑتا۔ یہ لوگ اب مختلف تھے۔ دوسرے راستے پر جا رہے تھے۔ ان کے اور کمال کے پاس اب کوئی موضوع مشترک نہیں۔ اسے اب ان سے کوئی غرض نہیں۔ وہ بھی اب کمال کی غیر موجودگی کو محسوس نہیں کریں گے۔ پریس کلب میں دنیا بھر کے اخباروں کے نمائندے جمع تھے۔ لوگ سبھامیں پنڈت نہرو تقریر کر رہے تھے۔ جامعہ نگر میں اردو ڈرائے پر ریسرچ کی جا رہی تھی۔ لٹ کلامندرمیں سر میکھا دیوی رقصاں تھیں۔

موسیقی۔ تھیٹر۔ موویز۔ ڈو کو مندرمی فلز۔ بچوں کے تھیٹر اور ہسپتال عورتوں کی یونیورسٹیاں۔ فیسٹ شوز۔ میلے۔ یونیورسٹیوں کی ایرکنڈیشنڈ لائبریریاں۔ دوسرے پانچ سالہ پلان کے لمیو پرنٹ۔ بھاری انڈسٹری۔ افلاس۔ سوشلسٹ اسٹیٹ۔ نئی دلی کے انتہائی پوش ریسٹوران۔ امپریل دلی۔ سوشلسٹ دلی۔ صنموں کی کلکٹر اور ڈسٹرکٹ مجسٹریٹ خواتین۔ سادھو اور بھکاری۔ بجلی کی روشنی سے جگمگاتے ہوئے قصبے اور گاؤں۔ بھودان کی تھریک۔

قدیرہ باغ، روش آراء باغ اور بیلارڈ پرنٹسری ہوائیں چل رہی تھیں۔ اولڈ سول لائنز کی کوئٹوں میں پھول کھلے تھے۔ ان کے گھاس کے قطعوں پر پرانے زمانے کے کاسٹم خانہ افوں کے چند افراد بیٹھے طباطبائی کی شاعری پر تبادلہ خیالات کر رہے تھے۔

نیشنل فزیکل لیبارٹریز کی عظیم الشان ایرکنڈیشنڈ گیلریوں میں سے سائنسدان لڑکیاں سرعت کے ساتھ نکل کر انٹرماڈرن سیلف سروس کیفے ٹیریامیں داخل ہو رہی تھیں۔ نئی دلی میں آل انڈیا شاعرہ سورما تھا۔ روشن آراء کلب کے دیسج لان پر پنکھوں کے نیچے چند اعلیٰ عہدے داروں اور سٹیٹوں کی بیبیاں تماشہ کیلئے بیٹھ کر بیٹھیں۔

ٹرین اب کیمیتوں میں آگئی۔ ہر سفر میں بڑی معنویت ہے۔ ہمارا ادھر سے ادھر جانا۔ ایک مرتبہ گوتم نے کہا تھا جب وہ بقول طلعت خلیل جبران کے المصطفیٰ کی طرح مکالمے ادا کیا کرتا تھا۔ ہندوستان کا۔ مارا سہل سوز ہے۔ چلتے رہنے، تلاش کرنے کی عادت۔ شاید ایشپنگلز نے لکھا تھا۔ اُس نے رادھا کرشنن کی کتاب امٹائی:

”ہندوستانی فلسفے میں کوئی کسی کو حکم نہیں دیتا؛ یہ ہمزدر کر دیا یوں تم کو کرنا پڑے گا۔ یہاں انسان اپنے فعل کا خود مختار ہے۔“

اُس نے کتاب کھڑکی سے باہر پھینک دی اور سیٹ پر لیٹ گیا۔

پنجاب کے اسٹیشن گزرتے رہے۔ انبالہ۔ لدھیانہ۔ امرتسر۔ دیواروں پر اردو میں فلموں کے اشتہار لگے تھے۔ پلیٹ فارم کے دھلے ہوئے فرش پر سکھ عورتوں کی رنگین شواریں رات کی روشنی میں جھللا رہی تھیں۔

صبح ہوئی۔ ٹرین امرتسر پہنچ رہی تھی۔ جگہ جگہ مسلمان بیروں کی زیارات تھیں جو سنسان پڑی تھیں۔ سکھ عورتوں کے غول بگٹہ نہ یوں پر سے گزر رہے تھے۔ سکھ ہوا ہے کھیتوں میں پہنچ چکے تھے۔ جگہ جگہ اب بھی مکان جلے ہوئے پڑے تھے۔ امرتسر کے پلیٹ فارم پر شکستہ حال برقعہ پوش عورتیں اور بوڑھے سلاخوں کے ادھر ویزا پر دستخط ہونے کے انتظار میں بیٹھے تھے۔ ایک موٹا سکھ انسر ایک غریب مسلمان عورت سے درستی سے پوچھ رہا تھا: ”تمہارا نام کیا ہے؟“

”امینہ۔ یہ میری بیٹی سکینہ ہے۔ یہ پاکستان ہے۔ میں خورجے سے اسے لینے آئی ہوں۔ اس کا باپ مر رہا ہے۔“ پاکستانی سکینہ اپنی بھارتی ماں امینہ سے غلغلہ، سلاخوں کے اس پار کھڑی، سہمی نظروں سے افسر کو دیکھ رہی تھی۔ ”اس کاوی جائیک بے نا۔“ ماں پُر امید آواز سے پوچھ رہی تھی۔

ٹرین چلی۔ دونوں طرف کے سپاہی ڈبوں میں چڑھے۔

یلاک دوسرا ملک شروع ہو گیا۔ دوسرا درجی گھاس پر کھڑے پہرہ دے رہے تھے۔

میں اب پاکستان میں ہوں۔ ہندوستان سے آیا ہوں۔ مساجر۔ یو۔ پی کا مسلمان۔

مساجر۔ پناہ گزین۔ بے خانماں۔

جب ٹرین نے بارڈر کو اس کیا تو وہ، جو اتنے دنوں سے اپنی ساری ہمت صحن کر کے اپنے آنسر ضبط کر رہا تھا، کھجے کے پاس ایک سردار جی کو کھبیس نکالے، بندوقی تانے کھڑے دیکھ کر بچوں کی طرح پھوٹ پھوٹ کر رونے لگا۔ پھر اس نے محسوس کیا کہ اس کا ہم سفر، جو پولیس کا افسر تھا اور امرتسر سے واپس جا رہا تھا، اسے غور سے دیکھ رہا ہے۔

کمال بہت پریشان ہوا اور اسے لگا جیسے پولیس افسر کہہ رہا ہے: تم اب ملک دو متفاد و نا داریوں کے دوراہے پر کھڑے ہو۔ لعنت ہو تم پر۔

اُسے محسوس ہوا جیسے ساری دنیا کی آنکھیں اس کی طرف لگی ہیں۔ تم ہندوستانی ہو۔ ہندوستانی جاؤ۔

ٹرین کے پیسوں میں سے بھی یہی آواز نکلی رہی ہے۔ جاسوس۔ غدار۔ جاسوس غدار۔
 اُس نے ہڑ بڑا کر آنکھ کھولی۔ ٹرین آہستہ آہستہ لاہور اسٹیشن کے کسٹم کی سلاخوں والے حصے
 میں داخل ہو رہی تھی۔ اس کا دل دھڑک رہا تھا۔

لاہور سے وہ ہوائی جہاز میں بیٹھا۔ ہوائی جہاز نے کراچی کی طرف پرواز کرنا شروع کر دیا۔
 اب اس کی نئی زندگی اس کے سامنے تھی۔ اس نے ڈائری نکالی۔ کراچی واپس پہنچ کر اسے کتنے
 ضروری کام کرنے تھے۔ چچا فلاں سے کلیم کے متعلق سفارش کرنا تھی۔ کوٹھی کے لیے بلیک سے سینٹ اور
 لوہے کا انتظام کرنا تھا۔ مسٹر ایکس کو جم خانہ میں ایک پارٹی دینا تھی۔ بتاؤ میں کہاں جاؤں۔ اس نے خود سے
 سوال کیا۔ خراب، انحطاط پذیر سوسائٹی میں انسان کا شریف رہنا کہاں تک ممکن ہے؟ اس مسئلے پر بھی سوچنے
 کی ضرورت تھی۔ اُس نے ایربوسٹس سے پھر کافی منگوائی اور ڈان اخبار اٹھا کر پڑھنا شروع کیا۔
 کابینہ میں کرائسٹس۔ وزیر اعظم کا استعفیٰ۔ نئے وزیر اعظم کا جوائنٹ پارک میں ملت سے خطاب۔
 اُس نے کھڑکی سے باہر دیکھا۔ آسمان پر بادل تیزی سے پھیلنے لگے۔ کوئی دم میں بارش شروع ہو
 جائے گی۔

اُس نے کھڑکی کا پردہ برابر کر دیا۔

میں ہی لاش ہوں اور میں ہی گورکن اور میں ہی نوحہ گر۔ اُس نے دل میں کہا اور سیٹ کی پشت
 سے سرٹکا کر آنکھیں بند کر لیں۔

(۱۰۱)

بکمی مڑک پر راکھ بیل گاڑی اٹکتا ہوا جارہا تھا۔ ایک اسٹیشن وگن دھواں چھوڑتی، دھول اڑاتی
 ایک دھچکے کے ساتھ آگے بڑھ گئی۔ سامنے ایک بیل گاڑی اور آ رہی تھی۔ گاڑی بان نے بیل کی دم
 مروڑ کر موٹر والوں کو ڈانٹا۔ ”دیکھ کر نہیں چلات ہو موٹر یا۔ ابھی جو ہمارا بیل چمک جاوے“ امریکن اخبار
 نویس نے فوراً کیمرہ نکال کر اس کی تصویر لے لی۔ پیچھے پیچھے ایک اور موٹر آ رہی تھی۔ اس میں بیٹھی ہوئی
 مسز راج دارے لے منڈیا نکال کر جھانکا اور پھر بیڈ می کمپلش درما سے ہاتھوں میں لگ گئیں۔ شراوہ
 ابھی بہت دور تھا سورج بادلوں میں چھپا جا رہا تھا اور بارش سر پر کھڑی تھی۔ ڈاکٹر راول نے اگلی اسٹیشن

دگیں میں بیٹھے ہوئے کما سی اردنا با جپٹی سے پھر کچھ پوچھنا چاہا۔ اُس نے فوراً پبلیکیشنز ڈویژن کی کتابوں کا بنڈل ان کی ناک میں ٹھونس دیا اور سوالات سے بچنے کے لیے ٹنگ میں جٹ گئی۔ تعمیری موٹر میں لنکا اور جاپان کے چند بیکشولڈ سے ہوئے تھے۔ ان کے ساتھ ہی فلمز ڈویژن کا کیمرو مین تھا۔ دو تین کسان لڑکیاں منڈیر پر کھڑی اس قافلے کو دیکھتی رہیں پھر ارہر کے کیمت میں کود کر کام میں لگ گئیں۔ دوسری طرف ٹرکیر چل رہے تھے۔ سامنے کی موٹر میں بیٹھے ہوئے چند نوجوانوں نے جن گن من گانا شروع کر دیا۔ پچھلی سیٹ پر زور سے باتیں ہو رہی تھیں۔ اس سارے ہنگامے سے بے نیاز گوتم نیلمبر نے جواب تک موٹر چلا رہا تھا، مڑ کر کما سی اردنا با جپٹی سے کہا: "اگر وہیل تم لے لو تو میں یہاں سے اتر کر بیدل اپنے گھر چلا جاؤں۔"

"کیا بہت بور ہو گئے؟" کما سی اردنا نے پوچھا۔ اُسے خود سفر کی لکان کی وجہ سے میند آ رہی تھی۔ "ہاں۔ میں ہمیں سے کیمتوں کیمتوں نکل کر چلا جاؤں گا، شارٹ کٹ سے۔ ذرا جا کر ہنا دھو کر آرام کروں۔ صبح سے پھر یہ سارا سلسلہ شروع ہو جائے گا۔ موسیور اول اگر آپ اجازت دیں۔" اس نے فریج مصنف کو مخاطب کیا۔

اُس نے موٹر روکی اور اتر کر منڈیر پر کھڑا ہو گیا۔ موٹر میں ایک ایک کر کے دھول اُڑاتی آگے نکل گئیں۔ وہ کچھ دیر وہیں کھڑا رہا۔ بارش کا ایک قزوہ ٹپ سے اس کے بالوں پر آن گرا۔ اس نے ہاتھ پھیلا کر ہوا کو مونٹھا اور ارہر کا ایک ڈنٹھل توڑ کر پگڈنڈی پر چلنے لگا۔

میند برسا شروع ہو گیا۔ اُس نے پھوار سے پکنے کے لیے آم کے ایک گھنے جھنڈ میں بناہ لی۔ درخت کی جڑ پر بیٹھ کر وہ دیر تک ہوا اور پتوں کے سنگیت سنا کیا۔ آدھ گھنٹے بعد اس نے پھر اپنا راستہ طے کرنا شروع کیا۔ حد نظر تک کھیت لہلہا رہے تھے۔ شہر ابھی بہت دور تھا۔

گوتم نیلمبر نے چلتے چلتے ٹھٹھک کر پیچھے دیکھا۔ راستے کی دھول بارش کی وجہ سے کم ہو چکی تھی گو اس کے اپنے پاؤں مٹی سے اُٹے تھے۔ برسات کی وجہ سے گھاس اور درخت زمرخ کے رنگ کے دکھائی پڑ رہے تھے۔ اسوک کے نارنجی اور سنہرخ پھول گہری ہریالی میں تیزی سے جھللاتے تھے اور ہیرے کی ایسی جگمگاتی لڑیاں گھاس پر ٹوٹ ٹوٹ کر بکھر گئی تھیں۔ گھاٹ پر کستیاں کھڑی تھیں اور برگد کے نیچے کسی من چلے علاج نے زور زور سے ساون الاپنا شروع کر دیا تھا۔ آم کے ٹھمرٹ میں ایک اکیلا مور پر پھیلائے کھڑا تھا دوسرے کنارے پر دریائی گھاس اور نیلے پھولوں کی گئی سیلے پانی کی سطح پر جھک آئی تھیں۔ برگد کے مسائے تاریک ہو چلے تھے۔ سارس اور مور بٹھے سمٹائے اور اس کھڑے تھے۔ چار پانچ

آدمی انگوچھے کندھے پر ڈالے جلدی جلدی گاؤں کی اور قدم بڑھا رہے تھے۔

ہر ایچ کے معانات شروع ہو گئے۔ سول لائنز کی سایہ دار سڑک پر پہنچ کر وہ اپنے ہاپ کی زرد رنگ کی دو منزلہ کوٹھی میں داخل ہوا۔

اس کے بابا سردیپ نرائن لان پر ٹپل رہے تھے۔

”ہلو بیٹے۔“ انھوں نے کہا۔ ”میں سمجھتا تھا۔ تم غیر ملکی ہماروں کو لے کر سیدھے سمت سمت چلے گئے۔“

”جی نہیں بابا۔“ اس نے عجب کران کے پیر چھوٹے بوائے کہا۔ ”پہلے راستے میں ان کو ہم فارم دکھانے لے گئے تھے۔ ان لوگوں کو سوائے فارم دیکھنے اور کانفرنسیس اٹنڈ کرنے کے اور کوئی کام نہیں۔ ایک مہینے سے مجھے سر کھجانے کی مہلت نہیں۔“

”تمھاری ڈاکٹر باجپتی تو بڑی قابل لڑکی ہے۔ وہ ان کو سارا ڈوپ دے ہی ہوگی۔“

”جی۔“

پھر وہ اندر جا کر اپنی ماں سے ملا۔

”دینتی بوا کہاں ہیں؟“ اس نے غسل خانے میں نہاتے ہوئے آواز دی۔

”شہر میں۔ ان کے پاس بھی ہو آنا۔“

”جی اچھا۔“

”تم اچھی طرح ہو بیٹے۔“

”جی ہاں۔ پچن کا بیاہ کب ہو رہا ہے؟“

”اگلے پچاگن میں۔“ ماں نے جواب دیا۔

”پرکاش چاچا کی کوٹھی بن گئی۔“

”نہیں۔ وہ خان بہادر محمد حسین، نہیں تھے، ریٹائرڈ جج۔ وہ پاکستان چلے گئے۔ ان کی کوٹھی نیاں

ہو رہی تھی۔ وہ پرکاش نے لے لی۔ بہت سستی مل گئی۔“

غسل خانے سے نکل کر کھانے کی میز پر بیٹھے ہوئے اسی طرح کی دو چار اور گھریلو باتیں لیڈی

دیپ نرائن سے اس نے کیں۔ پاکستان کے نام پر اس کے ذہن کے تاریک جھنڈا اٹھے۔ پاکستان کو تو وہ

ہمیشہ بھلائے رکھتا تھا حالانکہ ابھی اسے شراستی کے ان مغربی زائرین کو کشمیر کا مسئلہ بھی سمجھنا نہ ہوگا۔

اس کا دم بے طور گھبرانے لگا۔ اس پر وہی وحشت طاری ہو گئی جس نے چند روز قبل اسے نئی

رتی میں آن دبوچا تھا۔

”میں ذرا ہوا کھانے دریا تک جاتا ہوں“ اس نے اپنی ماں سے کہا۔

”ابھی تو اتنا بھرا سفر طے کر کے آرہے ہو، اب پھر چل دیے۔ لیٹ کر آرام کرو“ ماں نے پریشان

ہو کر کہا۔

وہ باہر نکل آیا اور اپنے باپ کی کار لے کر دریا کی طرف چل دیا۔ بارش ختم ہو چکی تھی اور ہوا بند تھی۔

دریا کے کنارے پہنچ کر وہ ایک شکستہ مندر کی سیڑھیوں پر جا بیٹھا۔ یہاں مکمل تنہائی تھی اور وہ بالکل خالی

الذہن موجدانا چاہتا تھا۔ اس لمحے اسے زندگی میں پہلی بار خیال آیا، کاش نروان ممکن ہوتا۔ خوف، تنہائی کا

احساس، رنج، انزوت، فرار کی خواہش، وسعت اور اضافیت کا تصور۔ نروان۔ جو زندگی سے، موت

سے، سونے جھگنے، محبت، رحم اور لاتعلقی سے ماورائے اور پھر بھی حقیقی ہے۔ معدومیت۔ صفر۔

صفر۔

کیا یہ غیر ملکی منکرین سمجھ سکتے تھے کہ اس کے، ہندوستان کی روح کے دکھ کیا ہیں؟ اس نے

سگریٹ سلگایا اور مندر کے فرش پر نیم دراز ہو گیا۔ برسات کا زاتہ ہے، یہاں سانپ اور کبوتر سے

مکوڑے مزور ہوں گے۔ اس نے امینان سے سوچا۔ اسے لگا گویا جنگل سے اس کی بہت پرانی دوستی

ہے۔ آخر وہ انہی فضاؤں، انہی پودوں اور درختوں کی معیت میں پلا بڑھا تھا۔

دھننا اسے پیروں کی آہٹ اور کسی کی مدہم ہنسی کی آواز سنائی دی۔

”تم کون ہو بھائی؟“ نیچے سے کسی نے پوچھا۔

”میں ہوں“ گوتم نے لیٹے لیٹے جواب دیا۔

دوسرا نوجوان مندر کی منڈیر کو دکر اندر آ گیا۔

”یہ کیا وحشت ہے؟ میں تم کو ڈھونڈتا پھر رہا ہوں، تمہارے گھر گیا۔ تمہارے اماں ابانے

بتایا کہ تم دریا پر براجم رہے ہو۔“

”ہاں یار۔ اس وقت غیر معمولی جس طاری ہے۔ ایک پتا تک نہیں ہل رہا۔ تمہارا دن کیسا

بیٹا۔“

”بور ہو گئے میاں؟“ ہر شکر نے قریب کی سیڑھی پر بیٹھے ہوئے کہا۔ ”یہ بدھا جینی کچھ دن

اور اسی طرح چالو رہی تو اسٹیفن مرا با حسرت دیا س۔ دیکھو اسی چکر میں میں لکھنؤ نہ جاسکا۔ بنگلور سے

جے۔ ایس کا تار ملتے ہی پنچا دلی اور اب یہ یا تری لوگ، ارونا با جینی کہہ رہی تھی کہ یہاں سے بیدھے

کیل دستو اور گیا جانے پر تلے بیٹھے ہیں۔ راستے بھر ڈاکٹر مہینس کر میر نے مجھے ہمایانا اور زین کے فرق پر وہ وہ لکچر دیے ہیں کہ پٹرا ہو گیا میرا۔ تمھاری موٹر میں تو صرف موسیوراول ہی تھے۔“

پھر یک بیک وہ چپ ہو گیا۔ ندی پر شفق کی مٹرخ پیل گئی تھی۔ وہ دونوں بے حد افس ہو گئے۔
”یار گوتم۔“

”ہاں۔“

”یار کمال ہمیں دغا دے گیا، ہری شکر نے چند لمحوں بعد آہستہ سے کہا۔

”ہاں۔“

”گوتم کو پتا ہے سالادتی ہونا ہو گیا۔ اگر مجھے تار دے دیتا تو میں اس سے آکر وہیں مل لیتا۔“

”میں تو دلی میں موجود تھا اس کے باوجود وہ مجھ سے نہیں ملا۔“ گوتم نے آہستہ سے جواب دیا۔

وہ دونوں پھر چپ ہو گئے۔

”جانے اس وقت وہ کہاں ہو گا؟“ ہری شکر نے ناتوا سے کہا۔

”کراچی میں ہو گا اور کہاں ہو گا۔“ گوتم نے نیچی آواز میں جواب دیا۔

وہ دونوں خاموش ہو گئے۔ بیڑھیاں اتر کر وہ ندی کے کنارے آئے اور پانی کو دیکھتے رہے۔

شاید وہ دونوں اکٹھے سوچ رہے تھے کہ ابوالمنصور کمال الدین کس طرح ہندوستان میں داخل ہوا تھا اور کس طرح ہندوستان سے نکل گیا۔

ندی رواں رہی۔ وہ دونوں جبک کراس میں اپنا عکس دیکھنے لگے۔ گوتم نے ایک کنکر پانی میں

پھینکا اور لہروں کا دائرہ وسیع ہوتا گیا جس میں ان دونوں کے عکس پھیل سکتے۔

گھاٹ سے کچھ فاصلے پر کمیونٹی پروجیکٹ کے سنٹر میں روشنی ہو رہی تھی۔ لوگ گیت منڈلی نے

سالانہ یوتھ فیسٹول کے لیے اپنی پریکٹس شروع کر دی تھی۔ ان کی آوازیں تیرتی ہوئی ان دونوں تک

آ رہی تھیں۔ دور گاؤں کی چوپال میں نوٹنگی ہو رہی تھی۔ آم کے جھنڈ کے باہر آہا اول گایا جا رہا تھا۔

کانگریس کمیٹی کے دفتر میں ایکشن کی تیاریاں ہو رہی تھیں۔ دور مسلمانوں کے محلے میں پنڈال لگے تھے اور

گیس کے ہنڈے نصب تھے اور شاید میلاد شریف پڑھا جا رہا تھا۔ آگے سول لائنز میں ڈپٹی کمشنر کی

کوٹھی میں یو۔ پی۔ ایمان ڈنر کھا رہے تھے۔

گوتم نے ایک الٹی ہوئی ناؤ پر بیٹھ کر آنکھیں بند کر لیں پھر اس نے آنکھیں کھول کر دیکھا۔

وہ ندی کے کنارے اکیلا کھڑا تھا۔ ہری شکر کسی کسان سے باتیں کر رہا کیونٹی پروجیکٹ سنٹر کی طرف جا

پکارتا تھا۔ بارل اب دریا پر بہت نیچے ٹھک آئے تھے۔

اُس نے اپنے تھکے ہوئے پاؤں کو دیکھا، بڑھتی ہوئی تارکی پر نظر ڈالی لیکن ڈرنے کی کیا بات تھی! وہ زمین کے ساتھ تھا۔ زمین اس کی مال تھی۔ زمین اس کا ساتھ دے گی۔ اُس نے آگے چلنا شروع کیا۔

گھاس کی بھینی خوشبو، پتھروں کی خشکی اور مٹی کی قوت اس نے اپنے تلووں کے نیچے محسوس کی۔ اُس نے بازو پھیلا کر ہوا کو چھوا اور آہستہ آہستہ دھیرانا شروع کیا، زمین، تیری پہاڑیاں، ہر فانی پہاڑ اور جنگل سکرا رہے ہیں۔ میں تیری سطح پر کھڑا ہوں۔ میں مغلوب نہیں ہوا۔ مجھے کوئی گزند نہیں پہنچا۔ مجھے زخم نہیں لگے۔ میں سالم ہوں۔ مجھے کوئی ختم نہ کر سکا۔

طرح طرح کے پودے اور پھولوں کی ٹہنیاں اس کے راستے میں جھک آئیں۔ پرندے اس کے ہمراہ بٹیاں بجا رہے تھے۔ سادہ کی بوندیں کنول کے بتوں پر جل ترنگ بجا رہی تھیں۔ وہ ایک منڈیر پر کھڑا ہو گیا اور بیگی انگھروں سے اس نے کیتوں کو دیکھا۔ بڑھتی جاؤ۔ بڑھتی جاؤ اور جو کی بایو تاکہ بارے گھرے بھر جائیں۔ طوفانوں سے محفوظ رہو۔ خود کی الو ہی بایو۔ سمندر کی طرح اٹھا رہو۔ وہ سب ام رہیں جو تمہاری خدمت کرتے ہیں۔ تمہارے کھلیاں امٹ رہیں۔

وہ منڈیر پر سے اتر کر بگڈنڈی پر آگیا اور دریا کے کنارے سڑک پر چلنے لگا۔ اتنی پر سیاہ بادل گرج رہے تھے۔ اس کے دل میں طوفانی دریا لہریں مار رہے تھے۔ اس کے دماغ میں سریلے آبشار رگیت گار رہے تھے۔ مور جھٹکار رہے تھے۔ پیسے چلاتے تھے۔ بھنورے گونج رہے تھے۔ کدم کے بہت سے پھول ڈال سے ٹوٹ کر اس کے قدموں میں آن گرے

گھانے والوں کی آوازیں قریب آئی گئیں۔

منٹل نے گایا:

بجبر آج ہرے رے

کھیتن میں ناچ بھرے رے

جیوں آج پھل رے

اچھی دھان اچھی فصل رے

وہ ٹہنیاں ہٹاتا اس طرف بڑھنے لگا جدھر سے آوازیں آرہی تھیں:

ڈالوں کے بیج بیج پتیوں کے بیج بیج

موتیں کی لالین کی لڑیاں اگائے ہو۔

اونیرے آئے ہو۔

وہ غور سے سنا کیا جب انفاغ اس کی سمجھ میں آئے اور قبسم اس کے ہونٹوں پر بکھر گیا۔

چٹانیں، اوالانش، گلیشیر، آندھیاں، طوفان، جبکڑ۔ ان سب میں سے گزرتا، سُر کی لہروں پر
بستا وہ گوری شکر کی اونچی چوٹی پر چڑھ کر بادلوں میں چھپ گیا۔ چوٹی پر وہ دوزانو بیٹھ گیا اور اس نے
دیکھا کہ چاروں اور غلام رہے اور اس میں ہمیشہ کی طرح وہ تنہا موجود ہے۔ دنیا کا اذلی اور ابدی انسان
بتکا ہوا شکست خوردہ۔ بتاش۔ پرامید۔ انسان جو خدا میں ہے اور خود خدا ہے۔ وہ مسکرا کر نیچے اتر
اور اس نے آنکھیں کھولیں۔

جاگنے والوں کا جاگنا مبارک ہو

قانون کا پرچار مبارک ہو

سنگھ میں امن مبارک ہو

ان لوگوں کی ریاضت مبارک ہو

جنہیں شانتی قیصر آگئی ہے


شاکہ منی نے کہا۔

وہ منڈیر پر سے اتر۔ اس نے ایک لباس لیا اور آہستہ آہستہ قدم رکھتا بستی کی طرف

واپس چلا گیا۔

ماری پور، کراچی

اگست ۱۹۵۶ء — دسمبر ۱۹۵۶ء



ہماری مطبوعات

ادب و تنقید

شاعری

۴۰/-	فیض انامیض	فہستہ ہائے دنا (کلیات)
۳۵/-	افتخار عارف	مہر و نسیم
۲۵/-	سید علی ظہیر	انگلیوں سے خون
۱۵/-	منیب الرحمن	شہر گناہ
۳۰/-	سید محمد جعفری	شوخی تحریر مزاحیہ کلام
۳۰/-	منظف شکوہ	غبارِ ناتواں
۲۵/-	صدیقہ تبسم	تنہائی
۴۵/-	اقبال عظیم	ماحصل (کلیات)
		سمن زار (مختار فارسی اشعار)
۴۰/-	ضیاء احمد ندوی	مع اردو ترجمہ
۲۵/-		صلاح الدین پرویز کے دوہے
۴۰/-		صلاح الدین پرویز کے خطوط (شاعری)
۲۵/-		کشفین
		جہاں نما! ایک ہزار رباعیات
۵۰/-		کا مجموعہ
۴۰/-		جادوہ شوق
۳۰/-		موجوں کا مکاں
۵۰/-		دلِ فاک بہر

۱۵۰/-	تاریخ ادبِ اردو جلد اول	جیل جالبی
۲۰۰/-	" " " " " "	جلد دوم (دو حصوں پر مشتمل)
۱۰۰/-	ارسطو سے ایلٹ تک	(نیا ایڈیشن) جیل جالبی
۳۵/-	محمد تقی میر	"
۴۰/-	ایلٹ کے مضامین	"
۳۵/-	مثنوی کدم را قدیم راؤ	"
۸۰/-	ادبِ کچھ اور مسائل	"
۸۰/-	نتیجہ تنقید	"
۸۰/-	تنقید اور تجربہ	"
۴۵/-	امیر خسرو کا ہندی کلام	گوپی چند نارنگ
	مع نسخہ برلن ذخیرۃ البشر	
۵۰/-	انیس شناسی	"
۴۵/-	اقبال کا فن	"
۳۵/-	اسلوبیاتِ میر	"
۲۵/-	ساختہ کر بلا بطور شعری استعارہ	"
۱۵۰/-	اردو افسانہ روایت اور مسائل	نیا ایڈیشن
۴۵/-	اقبال سب کے لیے	فرمان فتحپوری
۱۰۰/-	شعر و حکمت	مجلد
۸۰/-	پیر پیک	معنی تبسم شہریار
۴۵/-	ارمغانِ فاروقی	ظہیر احمد صدیقی
	نذر خواجہ احمد فاروقی	
۱۲۵/-	ابتدائی کلامِ اقبال	پروفیسر گیان چند جین
۱۲۵/-	بہ ترتیب مہ و سال	
۱۲۵/-	ترقی پسند ادبِ پنجاس سالہ سفر	ڈاکٹر قمر تیس
۱۲۵/-	ترقی پسند تحریک کی	
۱۲۰/-	نہف ضدی	علی سرور جعفری
۳۰/-	نقراں سر سید	محمد حسین شفا
۲۰/-	سید حامد نگار خانہ رقصاں	نجمہ شہریار
	کی روشنی میں	
۵۰/-	انتخابِ دواوین	مولوی امام بخش صہبائی
	مرتبہ ڈاکٹر تنویر احمد علوی	
۴۵/-	برطانیہ کی سیاسی جماعتیں	حبیب حیدر آبادی
	اور پارلیمنٹ	جشن آف دہلی
	رہ و رسمِ انسانی	
	ذاتی زندگی اور تعلیم	

ناول و افسانے

۱۲۵/-	قرۃ العین حیدر	آگ کا دریا
۱۵۰/-	" " "	گردش رنگِ چین
۵۰/-	زیر طبع	چاندنی بیگم
۵۰/-	سُرخِ پیر کا ش	باز گوئی
۴۰/-	ہرچمن چاولہ	ناروے کے بہترین افسانے
۴۰/-	" " "	آتے جاتے موسموں کا سچ
۱۲۵/-	انتظار حسین	جنم کہانیاں
	سفر نامہ	
۱۵۰/-	گوپی چند نارنگ	سفر آشنا
		سر سید احمد خاں پنجاب میں
		مولوی سید اقبال علی

Educational Publishing House

3108, Vakil Street, Dr. Mirza Ahmed Ali Marg,

Lal Kuan, Hamdard Marg, Delhi-110006

Telephone No. : 526162 774965